
Birinci kitab 
DÖRD DİVAR ARASINDA 
MÜHARİBƏ 


Birinci fəsil 
ЗЕМҸТ-АҸТААМ CİVARINDAKI XARİBDA, 
TAMPL CİVARINDAKI STSİLLA 
BARRİKADASI 


İctimai xəstəliklər tədqiqatçısının qeyd edə biləcəyi iki ən çox 
yaddaqalan barrikada bu kitabda təsvir olunan hadisələrin baş ver- 
diyi dövrə aid deyil. Qorxunc dövrün, bir növ, simvolu olan bu 
barrikadalar 1848-ci ilin faciəli iyun üsyanında, sanki, yer altından 
çıxmışdı, bu üsyan tarixin şahid olduğu bütün küçə vuruşmalarının 
ən böyüyü idi. 

Bəzən elə olur ki, qara camaat — bu böyük qiyamçı — hətta 
yüksək prinsiplər əleyhinə, azadlıq, bərabərlik, qardaşlıq əleyhinə, 
seçki hüququ əleyhinə, ali xalq hakimiyyəti əleyhinə çıxır, məyusluq, 
kədər, boşa çıxmış ümidlər, təşviş, məhrumiyyət, üfunət, cəhalət, 
nadanlıq girdabından qalxaraq üsyan edir, elə də olur ki, avam 
camaat xalqa müharibə elan edir. 

Sərsərilər ictimai hüquqa hücum edir, oxlokratiya demosun 
üzərinə qalxır. 

Bu günlər müsibətli günlərdi, bu cür ağılsızlığın özündə də 
həmişə bir qədər ədalət olur, belə bir duel adamın öz-özünü öldür- 
məsinə bənzəyir, “sərsərilər”, “qara camaat”, “oxlokratiya”, “avam 
camaat” kimi təhqiredici sözlər, əfsus ki, əzab çəkənlərin deyil, hökm- 
ranlıq edənlərin, bədbəxt edilmiş məzlumların deyil, imtiyazlıların 
müqəssir olduğunu sübut edir. 

Mənə gəlincə, mən bu sözləri ürək ağrısı ilə və hörmətlə söyləyi- 
rəm, çünki fəlsəfə bu sözlərə uyğun olan hadisələrin dərinliyinə varsa, 
orada çox vaxt əhəmiyyətsiz şeylərlə bərabər, böyük şeylər də görər. 
Afinada oxlokratiya vardı, gezlər Hollandiyanı yaratdı, plebeylər dəfə- 
lərlə Romanı xilas etmişlər, qara camaat İsanın ardınca getmişdir. 

Hansı mütəfəkkir cəmiyyətin səfalət içində yaşayan təbəqələri- 
nin əzəməti haqqında bəzən düşünməmişdir?l 

Bu qara camaat, bütün yoxsullar, sərsərilər, səfillər içərisindən 
həvvarilər, din yolunda əzab çəkən müqəddəs adamlar çıxmışdır, 
Müqəddəs İyeronim bu sirli “Fex urbis, lex orbis” kəlamını söylə- 
yəndə, yəqin ki, bu qara camaatı, bütün bu yoxsulları, sərsəriləri, 
səfilləri düşünmüşdür. 

Əzab çəkən, qanı tökülən bu qara camaatın həyəcanı, onun öz 
həyatı üçün zəruri olan prinsiplər əleyhinə mənasız qiyamı, onun 
qanunsuz hərəkəti — dövləti yıxmaq təşəbbüsüdür, buna görə də bu 
qiyam yatırılmalıdır. Vicdanlı adam bu işə girişir, qara camaatı istə- 
diyi üçün onunla mübarizəyə başlayır. O, qara camaata qarşı dursa 
da, ona böyük rəğbət göstərir! Onu dəf etsə də, ona böyük hörmət 
bəsləyirl Burada da biz nadir hallardan biri ilə üz-üzə gəlirik: biz 
haqlı hərəkət etdiyimiz halda təşviş duyuruq və sanki, işi sona yetir- 
məyə qərarımız çatmır, biz inad edirik, çünki bu, zəruridir, lakin 
təmin olunmuş vicdanımız kədərlənir, biz öz vəzifəmizi yerinə yeti- 
ririk, lakin qəlbimiz sızıldayır. 

Bir şeyi qabaqcadan qeyd etməliyik: 1848-ci ilin iyun hadisəsi 
müstəsna bir hadisə idi, bu hadisə tarix fəlsəfəsinin təsnifinə çox az 
uyğun gəlir. O yerdə ki bu eşidilməmiş, görünməmiş qiyamdan 
söhbət gedir, onda yuxarıda dediyimiz bütün sözləri geri götürmə- 
liyik, çünki bu qiyamda öz hüququnu tələb edən əməyin müqəddəs 
qəzəbi özünü göstərirdi. Qiyamı yatırtmaq lazım gəldi, bunu vəzifə 
tələb edirdi, çünki qiyam respublikanı təhlükə altına alırdı. 1848-ci ilin 
iyun qiyamı əslində nə idi? Bu, xalqın öz-özünə qarşı üsyanı idi. 

O şey ki əsas məzmuna aiddir, ondan bəhs etmək mətləbdən 
uzaqlaşmaq deyil, buna görə də qoy bizə icazə verilsin, oxucuların 
diqqətini az da olsa, öz mahiyyəti etibarilə yeganə olan iki barrika- 
daya cəlb edək, biz indicə bu barrikadaların adını çəkmişdik, həm 
də onlar bu silahlı üsyan üçün çox səciyyəvidir. 


1 Romanın rəzaləti dünyanın qanunudur. (/af.) 


Bu barrikadalardan biri Sent-Antuan civarı qarovulxanasının 
qabağını kəsirdi, o birisi Tampl civarına gələn yolu qoruyurdu. Kim ki 
iyunun aydın, mavi səması altında qurulan vətəndaş müharibəsinin 
yaratdığı bu qorxunc barrikadaları görüb, onları heç vaxt unutma- 
yacaqdır. 

Sent-Antuan barrikadası çox nəhəng barrikada olub, üçmərtə- 
bəli ev hündürlüyündə idi, eni də yeddi yüz futa çatırdı. O, Sent- 
Antuan civarının qabağını, yəni üç küçənin ağzını başdan-başa 
tuturdu, bu barrikada kələ-kötürdü, dəlik-deşikdi, diş-dişdi, kəsik- 
kəsikdi, onun mağzala oxşayan böyük deşikləri vardı, o, daş yığın- 
larına əsaslanırdı, bu, onu istehkama çevirirdi, onun bəzi yeri əyri 
şəkildə qabağa çıxırdı. Sent-Antuan civarı evlərinin iki hündür tini 
onu arxa tərəfdən möhkəm qoruyurdu, o, vaxtilə 14 iyulu görən dəh- 
şətli meydanın bir tərəfində nəhəng sədd kimi yüksəlirdi. Barrikada- 
ların, sanki, ulu babası olan bu barrikadanın dal tərəfində on doq- 
quz barrikada bir-birinin ardınca küçələrin içərisinə doğru uzanırdı. 
Şəhər ətrafında yaşayan camaatın çəkdiyi dəhşətli əzabı hiss etmək 
üçün həmin barrikadanı uzaqdan görmək kifayətdi, onların çəkdiyi 
əzab elə bir dərəcəyə gəlib çatmışdı ki, bu zaman ehtiyac fəlakətə 
çevrilir. Bu barrikada nədən qurulmuşdu? Bəziləri deyirdi ki, bu bar- 
rikada ancaq bu məqsəd üçün viran edilmiş üç altımərtəbəli evin 
söküntülərindən qurulmuşdur. Bəziləri də deyirdi ki, onu xalq qəzə- 
binin möcüzəsi yaratmışdır. Söküntülərdən qurulmuş bu barrikada, 
nifrətdən əmələ gələn bir şey kimi, adamı qüssələndirirdi. Soruşa 
bilərlər ki, bunu kim qurmuşdur? Soruşa da bilərlər ki, bunu kim 
dağıtmışdır? Bu barrikadanı şiddətli qəzəbin coşqun ilhamı yarat- 
mışdı. Dayan! Bax, bu – qapı! Bu — dəmir barmaqlıq! Bu – talvar! 
Bu – çərçivə! Bu — sınmış manqal! Bu – çatlamış küpə! Hamısını ver 
gəlsin, tulla gəlsinl Hamısını itələ bəri, dart bəri, alt-üst elə, sındır, 
yıx, dağıt! Qənbər daşını, çınqılı, dirəyi, dəmir tiri, əsgi-üsgünü, sın- 
mış pəncərə şüşəsini, üzü soyulmuş stulları, kələm kötüyünü, cın- 
dır paltarları, zirzibili lənətlə, qarğışla üst-üstə tökürdülər. Bu həm 
əzəmətli, həm də əhəmiyyətsiz bir şey idi. Bu, əzəli xaosun təqlidi 
idi, onu yoxsulluq bir anda yaratmışdı. Kütlə ilə atom bir-birinə 
qarışmışdı, bir parça divarın yanında dəlik-deşik olmuş qab görü- 
nürdü – bu, müxtəlif qırıntıların qorxunc qardaşlığı idi, Sizif öz qaya- 
sını, Əyyub öz saxsı qabını bura atmışdı. Bu şeylərin hamısı bir 

yerdə adamı dəhşətə gətirirdi. Bu, lütlər Akropolu idi. Onun döşün- 
də aşırılmış arabalar görünürdü, dalı üstə çevrilmiş yekə bir araba 
bu qiyamçı simada çapıq yerinə oxşayırdı, qiyamçılar atları açılmış 
bir omnibusu gülə-gülə barrikadanın lap təpəsinə qaldırmışdılar, 
sanki, bu vəhşicəsinə istehkamı quran adamlar faciə ilə əyləncəni 
birləşdirmək istəmişdilər, omnibusun dişləsi yuxarı qalxmışdı, elə 
bil ki, səmadan bir cüt atın enib ona qoşulacağını gözləyirdi. Qiyam 
dalğalarının qurduğu bu nəhəng təpə, Ossanın Pelion üzərinə qalaq- 
landığı kimi, bütün inqilablarda — 93-cü ilin 89-cu il üzərinə, 9 ter- 
midorun 10 avqust üzərinə, 18 brümerin 21 yanvar üzərinə, vandem- 
yerin prerial üzərinə, 1848-ci ilin 1830-cu il üzərinə qalaqlandığını 
xatırladırdı. Meydan buna layiq idi, barrikadanın da Bastiliyanın məhv 
olduğu yerdə meydana gəlməyə haqqı vardı. Okean sədd qurmuş 
olsaydı, mütləq belə bir sədd qurardı. Məddin qəzəbi bu biçimsiz 
bəndə öz təsirini göstərmişdi. Hansı məddin? Qara camaatın — elə 
bil ki, siz daşa dönmüş fəryadı görürsünüz, elə bil ki, siz coşqun 
tərəqqinin gözə görünməyən nəhəng bal arılarının vızıltısını eşidir- 
siniz, bu, arı pətəyi üzərində arıların vızıltısını xatırladır. Bu, keçilməz 
sıx meşə idimi? Ya əyyaşlar eyş-işrətinin izi idimi? Ya qala idimi? 
Adama elə gəlirdi ki, divanəlik bunu qala çırpıntısı ilə yaratmışdır. 
Bu istehkamda bir iyrənclik, bu xaosda Olimp əzəməti vardı. Orada- 
burada, bu qorxunc qatma-qarışıqlıq içərisində taxtapuş çatıları, 
divar kağızı yapışdırılmış mansarda bucaqları, şüşəsi sınmamış, çın- 
qıl arasına atılmış, top atəşini gözləyən pəncərə çərçivələri, ev dam- 
larından qoparılmış novçalar, çoxlu şkaf, stol, oturacaq, dilənçilə- 
rin belə rədd etdiyi, üzərində qəzəb və dağıntı izləri görünən müx- 
təlif köhnə ev avadanlığı gözə çarpırdı. Demək olardı ki, ağacdan, 
dəmirdən, misdən, daşdan düzəldilmiş bu köhnə-kürüş şeylər xal- 
qın tör-töküntüsüdür. Sent-Antuan civarı bunları nəhəng bir süpür- 
gə ilə evdən bayıra artmış, öz yoxsulluğundan bu barrikadanı yarat- 
mışdı. Edam kötüklərini xatırladan tir başları, qırılmış zəncirlər, dar 
ağacına bənzər atqı tirləri, çınqıl arasına atılmış çarxlar anarxiyanın 
bu mənzilini qədim zamanda xalqların məruz qaldığı bütün işgən- 
cələrin dəhşətli kabusu ilə doldururdu. Sent-Antuan barrikadası hər 
şeyi silaha çevirmişdi: vətəndaş müharibəsinin cəmiyyətin başına 
yağdıra biləcəyi hər şey oradan çıxırdı, bu, vuruşma deyil, qəzəb 
çılğınlığı idi. Bu istehkamı müdafiə edənlər karabinlərə, o cümlədən 


10 


bir neçə muşketə şüşə qəlpələri, sümük qırıntıları, düymə, hətta 
gecə stolları ayaqlarındakı xırda çarxları doldurub atırdılar, bu çarx- 
lar çox təhlükəli idi, çünki misdən düzəldilmişdi. Barrikada hirslə- 
nərək özündən çıxmışdı. Göylərə şiddətli fəryad yağdırırdı. Bəzən 
onun üstünü camaat coşqun sel kimi bürüyür, üzərində saysız-hesab- 
sız qızğın insan başları yüksəlirdi, sanki, o, onu mühasirə edənləri ələ 
salırdı, insanlar onun hər yerində qarışqa kimi qaynaşırdı, o, sanki, 
qabarmışdı — tüfəng, qılınc, ağac, balta, nizə, süngü onun belində 
tikan kimi biz-biz dururdu, böyük qırmızı bayraq havada dalğala- 
nırdı. Barrikadadan komanda bağırtıları, döyüş nəğmələri, təbil səs- 
ləri, qadın ağlayışı, acından ölənlərin dəhşətli gülüşləri eşidilirdi. Bu 
barrikadanın ucu-bucağı yox idi, o, həyatla dolu idi, o, skat balığı- 
nın beli kimi qığılcım saçırdı. İnqilabın ruhu bu zirvənin üzərində 
bulud kimi yüksəlirdi, orada xalq səsi tanrı səsi kimi guruldayırdı, bu 
nəhəng zibil yığınında, sanki, qəribə bir əzəmət vardı. Bu həm zirzibil 
yığını, həm də Sinay idi. 

Yuxarıda dediyimiz kimi, barrikada inqilab naminə vuruşurdu. 
Kim ilə vuruşurdu? İnqilabın özü ilə. Qarışıqlıqdan, təlaşdan, təsa- 
düfdən, anlaşılmazlıqdan, bilməməzlikdən törənən bu barrikada 
Müəssislər məclisi ilə, xalqın baş hakimiyyəti ilə, ümumi seçki hüqu- 
qu ilə, millətlə, Respublika ilə üz-üzə durmuşdu, Karmanyola Mar- 
selyezanı döyüşə çağırırdı. 

Bu, ağılsız, lakin qəhrəmancasına çağırışdı, çünki bu köhnə 
şəhər civarının özü qəhrəman idi. 

Şəhər civarı və istehkam bir-birini saxlayırdı. Şəhər civarı isteh- 
kama istinad edirdi, istehkam şəhər civarına arxalanırdı. Bu nəhəng 
barrikada bir qaya kimi yüksəlirdi. Afrika yürüşlərində şöhrət qaza- 
nan generalların strategiyası bu qayaya dəyib parçalanırdı. Barri- 
kadanın bütün çökəkləri, çıxıqları, şişləri, donqarları tüstü dumanı 
içərisində onun üz-gözünü turşutması, dəcəlliyi, istehzası kimi görü- 
nürdü. Top saçması onun biçimsiz kütləsi içərisində ilişib qalırdı, 
top gülləsi itib-batırdı, mərmilər ancaq deşikləri deşirdi, xaosu topa 
tutmağın nə mənası vardı? Müharibənin ən dəhşətli səhnələrinə 
adət edən qoşun da bu qaban kimi qıllı, dağ kimi iri әјдаһауа oxşa- 
yan istehkama təşvişlə baxırdı. 

Kim cəsarət edib Daleman mağazası vitrininin əmələ gətirdiyi 
çıxıntının o tərəfinə, Şato-d”O yaxınlığında bulvara çıxan Tampl 

küçəsi tininə baxsaydı, o, buradan iki yüz addım uzaqda, kanalın 
o tayında, Belvil civarı ilə qalxan küçənin yuxarı başında ikimər- 
təbəli ev hündürlüyündə qəribə bir divar görərdi. Divar düz xətlə 
küçənin sağ tərəfindəki evləri sol tərəfindəki evlərlə birləşdirirdi, elə 
bil ki, küçə özü etibarlı bir sipər yaratmaq üçün ən hündür divarını 
geri çəkmişdi. Bu, yonma daşdan hörülmüş bir divar idi. Bu düz, 
hamar, dik divar hörüləndə daşlar iplə diqqətlə düzəldilmiş, günyə 
ilə ölçülmüşdü, şaqulla yoxlanmışdı. O sementlənməmişdi, lakin 
bəzi Roma divarları kimi bu, onun düzgün memarlıq quruluşuna 
xələl gətirmirdi. Onun qalınlığını hündürlüyünə görə təsəvvür etmək 
olardı. Divarın karnizi bünövrəsiylə tamamilə uyöyn idi. Onun boz sət- 
hində, müəyyən aralıqla, qara xətt kimi güclə nəzərə çarpan mazğal- 
lar görünürdü, mazğallar bir-birindən eyni dərəcədə aralı idi. Küçə 
başdan-başa bomboşdu, bütün pəncərələr, qapılar bağlı idi, küçə- 
nin lap içərilərində isə küçəni dalana döndərən bu sakit, lal divar 
yüksəlirdi. Divarın üstündə heç kəs görünmürdü, səs də eşidilmir- 
di: nə çığırtı vardı, nə hay-küy, nə də hənirti. O, sanki, məqbərə idi. 

İyunun parlaq günəşi bu qorxunc istehkama işıq saçırdı. 

Bu, Tampl civarının barrikadası idi. 

Ən cəsarətli adamlar da bu yerə yaxınlaşanda, əsrarəngiz bir xəyal 
kimi yüksələn bu barrikadanı görəndə mat qalır, fikrə gedirdi. Bura- 
da hər şey düz xətt üzrə, diqqətlə, çox möhkəm, simmetrik qurul- 
muşdu, həm də məşum idi. Burada elm sehrlə birləşmişdi. Adama 
elə gəlirdi ki, bu barrikadanı yaradan ya həndəsə alimidir, ya da 
kabusdur. Adam ona baxanda ixtiyarsız olaraq səsini yavaşıdırdı. 

Arabir ya əsgər, ya zabit, ya da hökumət adamı bu boş küçəni 
keçəndə nazik bir səs, bir vıyıltı eşidilərdi, küçəni keçən adam da ya 
yaralı, ya da ölmüş halda yerə yıxılardı. Bu adam küçəni keçə bil- 
səydi, atılan güllə bağlı pəncərə qapısını deşib keçər, divarın kərpic- 
ləri, ya suvağı arasında ilişib qalardı. Bəzən top saçması da atılar- 
dı. Barrikada döyüşçüləri iki parça çuqun qaz borusunun bir tərə- 
finə kilkə və gil tutaraq, iki balaca top düzəltmişdilər. Barıtı boş yerə 
sərf etmirdilər, atılan güllələr hədəfə dəyirdi. Orada-burada meyitlər 
sərilib qalmışdı, daş yolda qan gölməçəsi görünürdü. Küçənin orta- 
sında bir ağ kəpənək uçurdu, bu, indi də mənim yadımdadır. Yay 
idi, yayın da öz dövranı var. 

Ətrafdakı evlərin darvazalarının altı yaralılarla dolu idi. 


Hər adam özünü gözə görünməyən düşmənin hədəfi hiss edirdi, 
bilirdi ki, bütün küçəni başdan-başa güllə tutur. 

Kanalın donqar körpüsü arxasında, Тагпр1 qarovulxanasının 
yanında hücum üçün sıraya düzülmüş əsgərlər qaşqabaq tökərək, 
ölüm saçan bu sakit, duyğusuz, qorxunc istehkama diqqətlə baxır- 
dılar. Onlardan bəzisi sürünə-sürünə, kiverlərini göstərməməyə çalı- 
şaraq körpü qövsünün yarısına qədər gəlirdilər. 

Monteynar adlı qoçaq bir polkovnik daxilən qorxu hiss etsə də, 
fərəhlə barrikadaya baxırdı. O, deputatlardan birinə dedi: “Gör nə 
gözəl qurulmuşdur! Heç bir daş o biri daşlardan qabağa çıxmamış- 
dır. Elə bil ki, farfordandırl” Elə bu anda güllə onun döşündəki 
ordeni deşdi, o, yerə yıxıldı. 

Əsgərlər çığırırdılar: “Qorxaqlarİi Hünəriniz var, özünüzü göstə- 
rin! Qoyun bir sizə baxaq! Hə, cəsarət eləmirlər! Gizlənirlər!” Tampl 
barrikadasını səksən adam on min adamdan müdafiə edirdi, bu 
barrikada üç gün davam gətirdi. Dördüncü günü Zaaç və Kons- 
tantin ətrafında gedən vuruşma kimi, hücum edən düşmən evlərə 
soxuldu, evlərin damına qalxdı, barrikadanı tutdu. Bu səksən “qor- 
xaq”dan biri də qaçmadı, heç qaçmaq fikrinə düşmədi, barrikada- 
nın rəisi Bartelemidən başqa hamısı öldürüldü, bu Bartelemidən 
sonra bəhs olunacaqdır. 

Sent-Antuan barrikadası adamı göy gurultusu kimi nəriltilərilə, 
Tampi barrikadası öz sükutu ilə heyrətə salırdı. Dəhşətlə uğursuz- 
luq arasında necə fərq varsa, bu iki istehkam arasında da elə fərq 
vardı. Onlardan biri, elə bil, vəhşi heyvan sifəti, o birisi vəhşi hey- 
van maskası idi. 

Əgər möhtəşəm və qorxunc iyun üsyanında hiddətlə sirr birlə- 
şirdisə, birinci barrikada əjdaha, ikinci barrikada sfinks kimi təsəv- 
vürdə canlanırdı. 

Bu iki qalanı Kurne və Bartelemi adlı iki adam yaratmışdı. Kurne 
Sent-Antuan barrikadasını, Bartelemi Tampl barrikadasını qurmuş- 
du. Bu barrikadalardan hər biri onu yaradan adamın xüsusiyyətlə- 
rini əks etdirirdi. 

Kurne ucaboylu, enlikürəkli, sağlambədənli, iriyumruqlu, təmiz- 
ürəkli, cəsarətli bir adamdı, onun zəhmli baxışlarında məqsəd aydın- 
lığı ifadə olunurdu. O, qoçaq, qətihərəkətli, tez acıqlanan, davakar 
bir adamdı, eyni zamanda, onun kimi xoştəbiətli adam olmazdı, 

döyüşçülərin də ən təhlükəlisi o idi. Müharibə, mübarizə, vuruşma 
onun ürəyindəndi, onu sevindirirdi. O, bir zamanlar donanma zabiti 
olmuşdu. Кигпепјп hərəkətlərindən, səsindən hiss olunurdu ki, 
o, okeanlar övladı, fırtınalar yavrusudur. Döyüşə o, qasırğa kimi girirdi. 
Dantonun Herkulesə oxşar cəhətləri olsa da, ilahi mənşəyi yox idi. 
Kurnenin Dantona oxşar cəhətləri olsa da, dahiliyi yox idi. 

Bartelemi isə solğunbənizli, arıq, görkəmsiz, qaradinməz bir 
adamdı, o, facianə taleyi olan qameni xatırladırdı. Bir gün polis nəfəri 
ona bir sillə vurur, o da polis nəfərini izləyir, güdür, öldürür, on yeddi 
yaşında ikən katorqaya göndərilir. Oradan qayıdanda barrikada 
qurur. 

Xeyli sonra, onlar Londonda sürgündə ikən qəza-qədərin işi 
belə gətirir ki, Bartelemi ehtirasla əlaqədar olan qəribə bir işə düşə- 
rək edam edilir — onu boğazından asırlar, bu, elə bir müsibətdi ki, 
fransız məhkəməsi bunda təqsiri yüngülləşdirən bir hal, ingilis məh- 
kəməsi isə ancaq adam öldürmək görürdü. Bartelemi, heç şübhə- 
siz, istedadlı adamdı, bəlkə də, o, böyük əqlə malik idi, lakin bizim 
ictimai quruluş elə nöqsanlıdır ki, bu bədbəxt maddi məhrumiyyət- 
lər nəticəsində və əxlaq cəhətdən aşağı səviyyədə durduğundan, 
həyatını Fransada katorqa ilə başladı, İngiltərədə dar ağacı ilə qur- 
tardı. O, həmişə bir bayraq qaldırırdı — o da qara bayraq idi. 


İkinci fəsil 
UÇURUMDA SÖHBƏTDƏN BAŞQA 
AYRI NƏ ETMƏK OLAR? 


İnqilaba gizli hazırlaşmaq üçün on altı il az vaxt deyildi. 1848-ci 
ilin iyunu 1832-ci ilin iyununa nisbətən çox şey öyrənmişdi. Şanv- 
reri küçəsindəki barrikada, yuxarıda təsvir etdiyimiz iki nəhəng bar- 
rikadaya görə, onun ancaq ilk şəkli, ancaq rüşeymi idi, lakin Şanv- 
reri küçəsindəki barrikada öz vaxtına görə dəhşətli idi. 

Qiyamçılar Aniolrasın nəzarəti altında gecədən öz faydaları 
üçün istifadə etdilər. Marius daha heç bir şeyə əhəmiyyət vermirdi. 
Barrikada nəinki bərpa edilmiş, hətta böyüdülmüşdü də. Onun 
hündürlüyünü iki fut qaldırmışdılar. Daş yola sancılmış dəmir 

çubuqlar ələ alınmış nizəni xatırladırdı. Oradan-buradan gətirilmiş 
və barrikadanın bayır tərəfinə tökülmüş köhnə-kürüş şeylər ona 
daha artıq qatma-qarışıq bir şəkil verirdi. dstalıqla qurulmuş bu 
istehkam iç tərəfdən düz bir divar, bayır tərəfdən keçilməz, qalın 
meşə kimi idi. 

Qənbər daşından düzəldilmiş pilləkəni təmir etdilər, indi bu pil- 
ləkənlə qala divarın üstünə çıxan kimi istehkamın üstünə çıxmaq 
olurdu. 

Barrikadanı qaydaya saldılar: aşağı zalın zirzibilini təmizlədilər, 
mətbəxi sarğı məntəqəsi elədilər, yaralıların yarasını bağladılar, yerə, 
stolların üstünə tökülən barıtı yığdılar, güllə tökdülər, patronları dol- 
durdular, kilkə diddilər, yerdə atılıb qalan silahları payladılar, isteh- 
kamın iç tərəfini səliqəyə saldılar, xırım-xırdanı çıxarıb atdılar, meyit- 
ləri bayıra çıxartdılar. 

Ölənləri Mondetur küçəsində bir yerə yığdılar: küçə hələ qiyam- 
çıların əlində idi. Qan rəngi uzun zaman küçənin bu yerində qaldı. 
Ölənlərin arasında şəhər civarı qoşunlarının dörd nəfər milli qvar- 
diyaçısı vardı. Aniolras tapşırıq verdi ki, onların mundirini çıxarıb 
saxlasınlar. 

Aniolras hamının iki saat yatmasını məsləhət gördü. Onun 
məsləhəti əmr kimi idi. Lakin onun məsləhətini üç-dörd adam yeri- 
nə yetirdi. 

Feyi həmin iki saatı qarşıdakı evin divarına bu sözləri yazmağa 
sərf etdi: 

Yaşasın xalqlar! 


Mismarla daşa həkk olunmuş bu sözləri 1848-ci ildə də oxumaq 
olurdu. 

Öç arvad gecə vuruşmasının kəsilməsindən istifadə edərək yox 
oldu: yəqin, onlar qaçıb qonşu evdə gizlənmişdilər. Qiyamçılar onla- 
rın qaçdığını bilib rahat nəfəs aldılar. 

Yaralıların çoxu vuruşmada iştirak edə bilərdi, iştirak etmək də 
istəyirdi. Sarğı məntəqəsinə çevrilmiş mətbəxdə beş nəfər ağır yaralı 
vardı, onlardan iki nəfəri bələdiyyə qvardiyası əsgəri idi. Onların yara- 
sını hamıdan əvvəl sarıdılar. 

Aşağı zalda ancaq Maböf, bir də daver qaldı: Maböfün üstünə 
qara örtük atmışdılar, daveri dirəyə sarımışdılar. 

Aniolras dedi: 

— Bura meyit damı olacaq. 

Şam işığı zalı azca işıqlandırırdı, zalın dib tərəfində, Јаҹепп bağ- 
landığı atqı tirinə oxşayan dirəyin dalında stol vardı, Maböfün meyiti 
qoyulmuş bu stolla, dirəyə sarınmış Javer uzaqdan böyük bir xaç 
kimi nəzərə çarpırdı. 

Omnibusun dişləsi atışma zamanı sınsa da, hələ möhkəm durur- 
du, ona yenə də bayraq keçirmək olardı. 

Əsl komandir verdiyi sözü həmişə yerinə yetirir, onu başqaların- 
dan fərqləndirən cəhət də budur, Aniolras da belə bir komandir 
olduğundan, qoca Maböfün güllə ilə dəlik-deşik olmuş, qana bulaş- 
mış paltarını bayraq kimi bu dişləyə bağladı. 

Yeməyə daha bir şey yox idi. Nə çörək qalmışdı, nə ət. Əlli 
adam barrikadada keçirdiyi on altı saatın içində meyxanada az-çox 
nə vardısa, hamısını yeyib qurtarmışdı. Hər bir vuruşan barrikada 
gec-tez mütləq “Meduza”nın salı olur. Aclığa dözməkdən başqa ayrı 
əlac yox idi. İyunun altıncı gününün spartacasına amansız saatları 
başlandı: Sen-Merri barrikadasında Jannı əhatə edən və “Çörək! 
Yeməyə bir şey verinl” deyə çığıran qiyamçılara o, belə cavab verdi: 
“Çörəyi neynirsiniz? İndi saat üçdür. Saat dörddə bizi öldürəcəklərl” 

Yeməyə bir şey olmadığından, Aniolras içməyə də icazə ver- 
mədi. Şərabı qadağan elədi, arağı da qiyamçılar arasında bölüş- 
dürdü. 

Zirzəmidə ağzı möhkəm bağlanmış on beş şüşə tapdılar. Aniol- 
rasla Kombefer şüşələri yoxladı. Kombefer dedi: “Bu, Hüşlu əminin 
köhnə ehtiyatlarındandır, o, fəaliyyətə baqqallıqdan başlamışdı”. Bos- 
süe əlavə etdi: “Görünür, çox əla зәгараг, yaxşı ki, Qranter yatıb. 
O, ayaq üstə olsaydı, bu şüşələri ondan yayındırmaq olmazdı”. Aniol- 
ras qiyamçıların narazılığına baxmayaraq, şərabın içilməsini qada- 
ğan elədi, əmr etdi ki, şüşələri aparıb qoca Maböfün meyiti olan 
stolun altına qoysunlar, onlara əl vurmasınlar. 

Gecə saat iki radələrində adlar çağırıldı. Barrikadada hələ otuz 
yeddi adam vardı. 

Səhər açılırdı. Qənbər daşları arasına, əvvəlki yerinə sancılmış 
məşəli təzəcə söndürmüşdülər. Barrikada iç tərəfdən küçənin orta- 
sında hasarlanmış başqa bir həyətə oxşayırdı, məşəl sönəndən 
sonra o, qaranlığa qərq oldu: yuxarıdan bura, dan yerinin ala-qaran- 

lığında, parçalanmış gəmi göyərtəsini xatırladırdı. Barrikadanın için- 
də gəzişən döyüşçülər kölgə kimi görünürdü. Zülmətin bu məşum 
yuvası üzərində sükuta qərq olmuş evlərin qaraltısı görünürdü, daha 
yuxarılarda bacaların tutqun kölgəsi nəzərə çarpırdı. Səma qeyri- 
müəyyən, füsunkar bir şəkil almışdı: o, sanki, gah ağ, gah da mavi 
rəngə çalırdı. Quşlar havada fərəhlə cəh-cəh vuraraq uçuşurdular. 
Özü şərqə baxan və barrikadanın dayağı olan hündür evin taxtapu- 
şuna bir parça çəhrayı işıq düşmüşdü. Öçüncü mərtəbənin dam pən- 
cərəsində, güllə dəymiş adamın ağ saçını səhər mehi tərpədirdi. 

Kurfeyrak Feyiyə dedi: 

— Mən məşəli söndürdüyümə sevinirəm, onun işığı məni əsəbi- 
ləşdirirdi, o, elə bil, qorxudan havada titrəyirdi. Məşəlin işığı qorxaq- 
ların hikməti kimidir: titrədiyi üçün pis işıq saçır. 

Səhər şəfəqi quşları oyadan kimi fikirləri də oyadır: hamı danış- 
mağa başladı. doli dam novçası üstündə bir pişik gördü, bu, onun 
fəlsəfi mühakimələr yürütməsinə səbəb oldu. 

O, həyəcanla dedi: 

— Pişik nədir? Pişik təshihdir. Allah-taala siçanı yaradıb dedi: 
“Dayan, mən səhv elədim”. Sonra pişiyi yaratdı. Pişik siçan səhvi- 
nin düzəlişidir. Siçan, sonra da pişik — bunlar məxluqun yoxlanılmış 
və təshih edilmiş ilk çap vərəqidir. 

Tələbələr və fəhlələr Kombeferin başına yığışmışdılar. Kombe- 
fer vuruşmada ölənlərdən, dan Pruverdən, Baoreldən, Maböfdən, 
hətta Kabükdən, həm də Aniolrasın amansız kədərindən danışırdı. 
O dedi: 

— Harmodi, Aristogiton, Brut, Hereas, Stefanus, Kromvel, Şar- 
lotta Korde və Zand zərbə endirərkən böyük bir əzab duymuşlar. 
Bizim qəlbimiz çox həssasdır, insan həyatı isə böyük bir sirdir, buna 
görə də, hətta siyasət və ya azadlıq nöqteyi-nəzərindən adam öldür- 
dükdə insanın duyduğu peşmançılıq bəşəriyyətə xidmət etmək fərə- 
hindən daha böyük olur. 

Söhbət zamanı fikirlər dönə-dönə qəribə şəkillər alır: bir az 
sonra Kombefer dan Pruverin şeirlərindən “Georgika”nın tərcümə- 
çilərinin müqayisəsinə keçdi. Rou Kurnanla, Kurnanı Delillə müqa- 
yisə etdi, Malfilartın tərcüməsindən ayrı-ayrı parçalar misal gətirdi, 
xüsusilə Sezarın ölümü haqqında olan gözəl sətirləri söylədi. Seza- 
rın adı çəkildiyi üçün söhbət yenə də Brutun üstünə gəldi. 

Kombefer dedi: 

— Sezarın öldürülməsi ədalətli işdir. Siseron Sezara qarşı aman- 
sız olmaqda haqlı idi. Belə amansızlıq kinli bədguluq deyil, Zoil 
Homeri, Mevi Vergilini, Vize Molyeri, Pop Şekspiri, Freron Volteri 
təhqir edəndə, burada həsəd və kinin köhnə qanunu özünü gös- 
tərir: dahilər həmişə təqib edilir, böyük adamları həmişə gözümçıx- 
dıya salırlar. Lakin Zoillə Siseron başqa-başqa adamlardır. Brut 
qılıncla zərbə endirən kimi, Siseron da fikirlə zərbə endirir. Mən 
şəxsən ədalətin Brut kimi yerinə yetirilməsinin əleyhinəyəm, lakin 
qədimdə buna yol verilirdi. Sezar Rubikonu keçməklə, ayrı-ayrı 
şəxslərə öz adından yüksək vəzifələr verməklə – yüksək vəzifələri 
ancaq xalq verə bilərdi — senat gələndə ayağa durmamaqla, 
Yevtropin dediyinə görə, bir padşah kimi, hətta padşahdan da 
artıq, zalım bir hökmdar kimi hərəkət etmişdi: redia ac pene turan- 
nica! Sezar böyük adamdı, bu daha pis, daha doğrusu, bu daha 
yaxşı: çünki bu daha inandırıcı misal olur. Onun bədənindəki 
iyirmi üç qılınc yarası məni İsanın üzündəki tüpürcəkdən daha az 
mütəəssir edir. Sezarı senatorlar qılıncla öldürdülər. İsanı kölələr 
şillələdilər. Allahı təhqirin dərəcəsinə görə tanıyırlar. 

Bossüe əlində karabin, daş yığını üstündə durmuşdu, hamıdan 
da yuxarıda görünürdü, o, həyəcanla dedi: 

— Ey Kidateney, ey Mirrin, ey Probalinf, ey gözəl Eantid! Lavrlı 
ya edapteonlu yunan kimi Homerin şeirlərini söyləmək xoşbəxtli- 
yini kim mənə bəxş edər?! 


Üçüncü fəsil 


HAVA İŞIQLANDIQCA ZÖLMƏT ARTIR 


Aniolras Mondetur küçəsindən keçərək, divar dibi ilə yavaşca 
sivişib kəşfiyyata getdi. Heç kəs onun getdiyini görmədi. 

Demək lazımdır ki, qiyamçılar böyük ümidlə yaşayırdılar. Axşamkı 
hücumu müvəffəqiyyətlə dəf etdiklərindən, səhər tezdən ediləcək yeni 
hücuma indidən etinasızlıq göstərirdilər. Onlar bu hücumu gülə- 
gülə gözləyirdilər. Onlar öz işlərində haqlı olduqlarına inandıqları 


I Padşah kimi, az qala, lap zalım hökmdar kimi (/az.) 


kimi, müvəffəqiyyət qazanacaqlarına da inanırdılar. Bir də ki, heç 
şübhəsiz, onlara kömək gəlməli idi. Buna onlar qəti əmin idilər. Fran- 
sız əsgəri qələbə qazanacağına çox asanlıqla inanır, bu, onun 
üstün cəhətlərindən Biridir, qiyamçılar da belə asanlıqla qalib gələ- 
cəklərinə inanaraq, yeni başlanan günü üç müəyyən hissəyə böl- 
müşdülər. Səhər saat altıda “müvafiq qayda ilə hazırlanmış” polk 
onların tərəfinə keçəcək, günorta vaxtı bütün Paris üsyan qaldıra- 
caq, gün batanda inqilab olacaqdır. 

Onlar dünəndən bəri təhlükə olduğunu xəbər verən Sen-Merri 
kilsəsi zənglərinin bir an da olsa kəsilməyən səsini eşidirdilər, bu, 
onu sübut edirdi ki, o biri barrikada, böyük Janna barrikadası hələ 
dayanıb-durur. 

Bütün bu arzuları, ümidləri, şayiələri qiyamçılar, pətəkdə arıla- 
rın davakar vızıltısını xatırladan şən və qorxunc pıçıltı ilə bir-birinə 
söyləyirdilər. 

Aniolras gəldi. O, ətrafa çökən mənhus qaranlıq içində cəsa- 
rətlə apardığı kəşfiyyatdan qayıtmışdı. O, qollarını döşündə çarpaz- 
layaraq qiyamçılar arasında gedən qızğın söhbətə bir anlığa dinməz 
qulaq asdı. 

O, səhər şəfəqinin işığında sağlam və təravətli görünürdü: 

— Parisin bütün ordusu döyüşə hazırdır, — dedi. — Bu ordunun 
üçdəbiri bizim barrikadanın üstünə gəlmək istəyir. Bundan başqa, 
milli qvardiya da oradadır. Mən beşinci hissənin kiverlərini, altıncı 
legionun nişançılarını görə bildim. Bir saatdan sonra bizə hücum 
edəcəklər. Xalqa gəlincə, o, dünən qiyam etmişdi, bu gün səhər yerin- 
dən tərpənməyəcəkdir. Heç bir şeyə ümid etməməliyik, heç bir şey 
gözləməməliyik. Parisin heç bir civarı, heç bir polku bizə köməyə 
gəlməyəcək. Hamı bizi tərk etmişdir. 

Tufan başlarkən ilk yağış damcıları arı yığınına necə təsir gös- 
tərirsə, bu sözlər də qiyamçılara elə təsir bağışladı. Hamı səsini kəsdi. 
Barrikadanı bir anlığa ağır sükut bürüdü, bu sükut içərisində, sanki, 
ölümün uçuşu eşidilirdi. 

Lakin bu vəziyyət çox az davam etdi. 

Lap uzaqda, ən qaranlıq bucaqda duran bir dəstə adamın için- 
dən kim isə çığıra-çığıra Aniolrasa dedi: 

— Qoy nə olur-olsun! Barrikadanın hündürlüyünü iyirmi fut qal- 
dırarıq, hamımız da burada qalarıq. Vətəndaşlar, gəlin ölülər andını 

içəkl Sübut edək ki, əgər xalq respublikaçılara xəyanət edirsə, res- 
publikaçılar xalqa xəyanət etməyəcəkdir! 

Bu sözlər bütün qiyamçıların şüurunu şəxsi təşviş və qorxunun 
əzabverici dumanından xilas etdi, onlar bu sözləri vəcd ilə çığıra- 
çığıra qarşıladılar. 

Heç kəs bilmədi ki, bu sözləri söyləyən fəhlənin adı nədir. O, heç 
kəsin tanımadığı, bilmədiyi, unudulmuş, naməlum bir qəhrəman 
idi, elə böyük bir qəhrəman ki, tarixin böhranlı dəqiqələrində, yeni 
ictimai quruluş yarananda o, həmişə meydana gəlir: ona görə mey- 
dana gəlir ki, lazımi anda amiranə səslə qəti sözünü söyləsin, qısa 
bir an içərisində ildırım parıltısında xalq və tanrı ruhunu özündə 
təcəssüm etdirərək, yenə də zülmət içində yox olub-getsin. 

Bu yenilməz qətiyyət 1832-ci il 6 iyun ilə o qədər həmahəng idi 
ki, Sen-Merri barrikadasında eyni vaxtda belə bir səs yüksəldi: “Bizə 
köməyə gələcəklər, ya gəlməyəcəklər, bunun nə fərqi var! Biz hamı- 
mız burada məhv olacağıq!” Bu sözlər tarixə yazıldı, məhkəmədə 
yad edildi. 

Görünür, bu iki barrikada ayrı-ayrı yerdə olsa da, ruhən bir idi. 


Dördüncü fəsil 


BEŞİ AZALDI, BİRİ ÇOXALDI 


“Ölülər andı”nı söyləyən naməlum adam bu düsturla hamının 
ruhi vəziyyətini ifadə etdikdən sonra bütün qiyamçılar bir ağızdan 
sevinc və hiddətlə çığırdı: 

— Yaşasın ölüm! Hamımız burada qalacağıq! 

Bu sözlər mənaca məşum, olsa da, təntənə ilə səsləndi. 

Aniolras soruşdu: 

— Hamı niyə? 

— Hamıl Hamıl 

Aniolras etiraz etdi: 

— Bizim mövqeyimiz yaxşıdır, əlverişlidir, barrikadamız çox gözəl 
barrikadadır. Otuz adam kifayətdir. Qırx adam niyə qurban verək? 

Ona belə cavab verdilər: 

— Çünki heç kəs getmək istəməyəcək. 

Aniolras: 

— Vətəndaşlar! — deyə çığırdı, onun səsində əsəbi bir titrəyiş 
duyulurdu. — Respublikanın adamı o qədər çox deyil ki, onları hava- 
yı yerə tələf eləsin. Belə bir şöhrətpərəstlik israfçılıqdır. Əgər sizlər- 
dən bəzilərinin qarşısında duran vəzifə getməyi əmr edirsə, onlar 
bu əmri başqa əmrlər kimi yerinə yetirməlidirlər. 

Aniolras prinsip təcəssümü idi, o, öz yoldaşları arasında böyük 
hakimiyyət qüvvəsinə malikdi, belə qüvvə, ancaq günah işləməyən 
adamlarda olur. Lakin onun təsir qüvvəsi nə qədər böyük olsa da, 
narazılıq başlandı. 

Aniolras lap iliyinə, qanına kimi komandir idi, o, qiyamçıların 
narazılığını görüb öz sözündə təkid etdi, amiranə səslə dedi: 

— Bizim otuz nəfər qalmağımız kimi qorxudursa, qoy bunu desin. 

Narazılıq daha da artdı. 

Bir dəstə adamın içərisindən kimsə dedi: 

— Məsələ ki belə oldu, onda “gedin” demək asandı, axı barri- 
kada hər tərəfdən mühasirə içindədir. 

АпјоГаз etiraz etdi. 

— Yox, bazar tərəfdən mühasirə olunmayıb. Mondetur küçəsində 
heç kəs yoxdur, Vaizlər küçəsilə İnnosan bazarına qədər getmək olar. 

Başqa bir adamın səsi eşidildi. 

— Elə orada da tutarlar! Düz gedib milli qvardiyaya, ya da Paris 
civarı qvardiyaçılarının keşikçi dəstəsi üstünə çıxarsan. Onlar bluza 
geymiş, furaika qoymuş adamı o saat görərlər: “Ey, haradan belə? 
Olmaya, barrikadadan gəlirsən? — O saat da əlinə baxarlar. — Hə, 
səndən barıt iyi gəlir. Güllələyinl” 

Aniolras ona cavab vermək əvəzinə, əlini Kombeferin çiyninə 
toxundurdu, onlar aşağı zala getdilər. 

Bir dəqiqə sonra qayıtdılar. Aniolras əlində dörd mundir tut- 
muşdu: mundirləri onun əmrilə saxlamışdılar. Kombefer də onun 
dalınca gəlir, başqa təchizatı və kiverləri gətirirdi. 

Aniolras dedi: 

— Belə mundir geyəndən sonra sıralara qarışıb gözdən itmək 
olar. Bu paltar, hər halda, dörd adama çatar. 

Mundirləri yerə atdı. 

Bu da adamların qətiyyətini sarsıda bilmədi. Kombefer sözə 
başladı: 

— Yaxşı da, heç olmasa, başqasının dərdinə qalın. Bilirsiniz, məsələ 
nə barədədir? Qadınlar barəsindədir. Deyin görüm, sizin arvadınız 
varmı? Var, ya yox? Uşaqlarınız varmı? Var, ya yox? Beşik yelləyən, 
başına bir yığın xırda uşaq yığışan ananız varmı? Sizin hansınız ana 
döşünü görməyib, əlini qaldırsın. Ah, siz istəyirsiniz ki, burada ölə- 
siniz?! İnanın ki, mən özüm də bunu istəyirəm. Ancaq mən öz ətra- 
fımda dərd içində boğulan qadınların kölgəsini görmək istəmirəm. 
Ölmək istəyirsinizsə, ölün, ancaq başqalarını məhv etməyin. Bura- 
da bizim özümüzü öldürməyimiz yüksək bir məqsəd üçündür, lakin 
adamın özünü öldürməsi – ciddi surətdə məhdudlaşdırılmış, müəy- 
yən çərçivə içindən kənara çıxmayan bir hərəkətdir. Adamın özünü 
öldürməsi onun yaxın adamlarına toxunsa, buna adam öldürmək 
deyilir. Sarışın, xırdaca uşaq başlarını, qocaların ağ saçını yadınıza 
salınl Aniolras bu saat mənə dedi ki, Qu quşu küçəsinin tinində, 
beşinci mərtəbədə şam işığı görünən ensiz pəncərədə bir qarının 
titrək kölgəsini görmüşdür, yəqin ki, o qarı bütün gecəni yatmayıb 
kimisə gözləyir. Bəlkə də, o, buradakılardan kiminsə anasıdır. Əgər 
elə isə, qoy getsin, tez gedib anasına desin: “Anacan, mən gəldiml” 
Qoy bu adam narahat olmasın, biz onsuz da işi başa çatdıracağıq. 
Kim ki öz zəhmətilə ailəsini dolandırır, onun özünü fəda etməyə 
ixtiyarı yoxdur. Onun özünü fəda etməsi ailəsini başlı-başına burax- 
maq deməkdir. O adamların ki evdə qızı qalmışdır, bacısı qalmış- 
dır, onlar bu barədə heç düşünmüşmü? Siz ölümə gedirsiniz, sizi 
öldürəcəklər — çox gözəl! Bəs sabah nə olacaq? Qız evdə ac qalır- 
sa, bu, dəhşətdir, kişi dilənir, qadın özünü satır. Ey saçlarını çiçəklə 
bəzəyən məsum, mehriban, gözəl qızlar! Onlar sizin evinizdə nəğmə 
oxuyurlar, danışıb gülürlər, sizin evinizi ismət işığı ilə işıqlandırırlar, 
təravətli ətirlə doldururlar, onlar yer üzündəki saf bakirəliyi ilə göydə 
mələklərin olduğunu sübut edirlər! Siz o Јаппајап, Mimiləri, o füsun- 
kar, nəcib insanları düşünün: onlar sizin ailənin fəxri və şərəfidir, 
onlar — ah, pərvərdigara — ac qalacaqlarl Mən sizə nə deyə bilə- 
rəm? Elə bir bazar var ki, orada insan bədənilə alver edirlər, onlar 
ora getsələr, sizin ətrafda uçan kölgələriniz qandan, candan məh- 
rum olan əlləri ilə onları tutub saxlaya bilərmi? Küçələri, adamla 
dolu səkiləri, mağazaları, bu mağazalar qabağında palçıq içində 
dolaşan yarıçılpaq qadınları yadınıza salın! Bu qadınlar da bir zaman 
ismətli idilər. İndi siz öz bacılarınızı yadınıza salın, axı sizin də çoxu- 

nuzun bacısı vardır. May yasəməni kimi təravətli olan bu gözəlləri, 
bu zərif, utancaq, incə, şux, füsunkar insanları nə gözləyir. Dilənçi- 
lik, fahişəlik, polis idarəsi, Sen-Lazar xəstəxanasıl Onların aqibəti 
budur! Hə, deməli, siz özünüzü ölümə vermisiniz? Siz daha bu 
dünyada yoxsunuz?1 Çox gözəl, buna daha nə söz ola bilər! Siz xalqı 
kral hakimiyyətindən xilas etmək istəyirsiniz, amma qızlarınızı polis 
idarəsinə atırsınız. Ağla gəlin, dostlar, belə şey olmaz, mərhəmətli 
olun! Zavallı, yazıq qadınlar, ah, biz onlar haqqında nə az düşünü- 
rükl Biz ona arxayınıq ki, qadınlar bizim kimi oxumuş deyillər, onlara 
oxuyub-yazmağa, düşünməyə mane olurlar, siyasətlə məşğul olmağı 
qadağan edirlər, lakin siz onlara bu axşam gedib meyit damında sizin 
meyitinizi tapmağı qadağan edə bilərsinizmi? Qulaq asın, kimin ki 
ailəsi var, qoy inad eləməsin, bizim əlimizi sıxıb getsin, biz sizsiz də 
bu işin öhdəsindən gələrik. Mən bir şeyi çox gözəl başa düşürəm: 
buradan getmək üçün mərdlik lazımdır, bu, çətin işdir. Ancaq bu, 
nə qədər çətin olsa da, xeyri bir o qədər böyükdür. Siz deyirsiniz: 
mənim əlimdə tüfəngim var, mən barrikadayam, nə olur-olsun, 
mən burada qalacağam. Bu “nə olur-olsun” sözü, bəlkə də, qızğın 
hisslə söylənmişdir? Dostlar, sabahkı gün olacaq, siz sabaha kimi 
yaşamayacaqsınız, amma sizin ailəniz yaşayacaq, indi görün siz 
onları necə əzaba salacaqsınızl Siz yanaqları alma kimi qırmızı sağ- 
lam bir uşaq təsəvvür edin: O, dil-dil ötür, civildəyir, yorulmadan 
danışır, gülür, öpəndə ondan xoş bir iy gəlir. Bilirsinizmi, o, başsız 
qalanda nə hala düşür? Mən lap xırdaca, bax, bu boyda bir uşaq 
gördüm. Onun atası ölmüşdü. Yoxsul adamların ona yazığı gəlmiş- 
di, onu aparıb öz yanlarında saxlayırdılar, onların heç özlərinə çörək 
çatmırdı. üşaq həmişə ac idi. Qış girmişdi. Uşaq ağlamırdı. O, həmi- 
şə sobanın ətrafında hərlənirdi, sobada heç od olmurdu, sobanın 
bacası sarı gillə suvanmışdı. üşaq xırdaca barmaqları ilə gildən 
qoparıb yeyirdi. Onun döşü xırıldayırdı, üzü solğundu, qıçları zəifdi, 
qarnı köpmüşdü. O heç danışmırdı, suala cavab vermirdi. O öldü. 
Onu ölməyə Neker xəstəxanasına gətirdilər, mən onu orada gör- 
düm. Orada bir intern kimi həkimlik təcrübəsi keçirdim. Bəli, sizin 
içinizdə ata olan varsa, o, böyük və qüvvətli əli ilə uşağının xırdaca 
əlindən tutub bazar günləri gəzməyə çıxmağı xoşlayırsa, bu, ona 
fərəh verirsə, qoy o, bu ölən uşağın onun uşağı olduğunu təsəvvür 
etsin. O bədbəxt tifil indi də mənim yadımdadır, onun təşrih stolu 

üstünə qoyulan balaca bədəni indi də gözümün qabağındadır, onun 
qabırğaları dəri altından, qəbiristanlıqda ot basmış xırdaca qəbir kimi 
çıxmışdı. Onun mədəsindən bir qırıq palçıq tapdılar, dişləri arasın- 
da kül vardı. Gəlin biz öz qəlbimizə baxaq, vicdanımızdan soruşaq, 
görək o, nə məsləhət görür. Statistika göstərir ki, yetim qalan uşaq- 
ların əlli beş faizi ölür. Bir də deyirəm: söhbət qadınlardan, analar- 
dan, qızlardan gedir, xırda uşaqlardan gedir! Elə bilməyin ki, söhbət 
sizdən gedirl Biz bilirik, siz kimsiniz, sizin igid olduğunuzu bilirik, 
buna söz ola bilməzl Biz çox gözəl bilirik ki, siz bu böyük iş üçün 
fərəhlə, iftixarla öz canınızdan keçməyə hazırsınız! Biz bilirik ki, bu 
işin xeyri üçün siz şərəfli ölməyi lazım bilirsiniz! Biz bilirik ki, sizin hər 
biriniz bu işin qalibiyyətlə nəticələnməsində öz vəzifəsini yüksək 
tutur! Bu çox gözəl, uğur olsun! Ancaq siz bu dünyada tək deyilsi- 
niz, başqa adamlar da var ki, siz onların halını nəzərə almalısınız. 
Xudbin olmayın. 

Hamı qaşqabağını salladı. 

Belə təntənəli anda insan qəlbində nə qəribə ziddiyyətlər əmələ 
gəlir! Bu sözləri söyləyən Kombefer heç də yetim deyildi. O, başqa 
anaları düşünürdü, öz anasını yaddan çıxarmışdı. O, ölümə gedirdi. 
“Xudbin” elə onun özü idi. 

Aclıq və qızdırma Mariusu əldən salmışdı, o, bir-birinin ardınca 
bütün ümidlərini itirmiş, bütün fəlakətlərin ən dəhşətlisi olan ruh düş- 
künlüyünə məruz qalmışdı, coşqun həyəcanlar qəlbini parçalamışdı, 
O, son günlərinin yaxınlaşdığını hiss edirdi — bunun da nəticəsində 
get-gedə qəribə bir vəziyyətə düşürdü: daha artıq keyləşirdi, bu hal 
könüllü ölməyin mənhus dəqiqələrindən əvvəl meydana gəlir. 

Fizioloq onun varlığında adamın öz daxili aləmi ilə daha artıq 
məşğul olmasını, elm tərəfindən öyrənilən və təsnif edilən bu xəstə 
halın get-gedə artan əlamətlərini tədqiq edə bilər: ehtiras kef və nəşə- 
yə aid olan kimi, bu hal da iztiraba aiddir. Ömidsizliyin də özünəməx- 
sus vəcdlə dolu dəqiqələri var. Marius belə bir hal keçirirdi. Ona elə 
gəlirdi ki, o, baş verən bütün hadisələrin xaricindədir, o, hər şeyi, 
sanki, uzaqdan görürdü, hadisələr onun təsəvvüründə bütünlüklə 
canlanırdı, o, hadisələrin təfərrüatını seçmirdi — biz bunu əvvəl də 
demişdik. Sanki, insanlarla onun arasında odlu bir pərdə vardı, 
adamlar bu pərdənin o üzündə hərəkət edirdilər, səslər, elə bil ki, 
quyu dibindən gəlirdi. 

Lakin Kombeferin nitqi hamını mütəəssir elədi. Bu vəziyyətdə 
kəskin və əzabverici bir şey vardı, bu, Mariusun qəlbinə nüfuz etdi, 
onu düşdüyü unultqanlıqdan ayıltdı. Onun ancaq bir fikri vardı, о da 
ölməkdi, buna görə də heç bir şeyin onu bu fikirdən yayındırmasını 
istəmirdi, lakin bu məşum unutqanlıq vəziyyətində o, belə düşündü: 
“Özünü məhv etmək — heç də başqalarını xilas etməyi qadağan 
eləmir”. 

O, ucadan dedi: 

— Aniolrasla Kombefer haqlıdırlar: boş yerə qurban vermək 
lazım deyil. Mən onların fikri ilə razıyam. Ancaq tələsmək lazımdır. 
Kimin ki ailəsi var, anası var, bacısı var, arvadı var, uşağı var, qabağa 
çıxsın) 

Heç kəs yerindən tərpənmədi. 

Marius bir də dedi: 

— Kim evlidirsə, ailə başçısıdırsa, qabağa çıxsınl 

Mariusun oradakı adamlar üzərində böyük təsiri vardı. Doğru- 
dur, barrikadanın rəhbəri Aniolras idi, lakin Marius onun xilaskarı idi. 

Anjolras çığırdı: 

— Mən əmr edirəml 

Marius dedi: 

— Mən sizdən xahiş edirəm. 

Kombeferin nitqilə sarsılan, Aniolrasın əmri ilə hərəkətə gələn, 
Mariusun xahişi ilə yumşalan igidlər bir-birini göstərməyə başladı- 
lar. Cavan bir oğlan yaşlı bir qiyamçıya dedi: “Bu doğrudur, sən ailə 
başçısısan, sən get!” — “Yaxşısı budur, sən get, sənin iki xırda bacın 
var”. Görünməmiş qızğın bir mübahisə başlandı. Hər kəs qəbirdən 
çıxarılmasına müqavimət göstərirdi. 

Kombefer: 

— Tələsin, — dedi, — on beş dəqiqədən sonra gec olacaq. 

Aniolras öz sözündə israr etdi: 

— Vətəndaşlar, biz burada respublika düzəltmişik, hər şey səsə 
qoymaqla həll olunur. Kim getməlidirsə — özünüz seçin. 

Onun sözünü yerinə yetirdilər. Bir neçə dəqiqənin içində beş adam 
seçildi, hamı onların getməsinə səs vermişdi, onlar sıradan çıxdılar. 

Marius həyəcanla dedi: 

— Bunlar beş adamdır! 

Mundir dörd dənə idi. 

Beş adam cavab verdi: 

— Nə olsun ki, birimiz qalarıq. 

Yenə də onlardan hər biri qalmağa çalışırdı, o birilərini inandı- 
rırdı ki, “sən getməlisən”. Alicənablıq mübarizəsi yenidən başlandı. 

— Sənin sevimli arvadın var. — Sənin qoca anan var. — Sənin nə 
atan var, nə anan, bəs üç xırdaca qardaşın necə olacaq? — Sənin beş 
uşağın var. — Sən gərək yaşayasan, on yeddi yaşında ölmək çox tezdir. 

Böyük inqilabi barrikadalarda qəhrəmanlıq yarışı gedirdi. Ağlasığ- 
mayan şeylər orada adi bir şey olurdu. Bu adamlardan heç biri o birinə 
təəccüb etmirdi. 

Kurfeyrak onları tələsdirirdi. 

— Tez olun, tez olunl 

Adamların içindən çığırıb Mariusa dedilər: 

— Kim qalmalıdır — siz təyin edin! 

Beş adamın beşi də dedi: 

— Doğrudur, siz seçin, tabe olarıq. 

Marius bu cür həyəcan keçirməyə hələ də qabil olduğunu 
güman etmirdi. Beş adamdan birini seçib ölümə göndərəcəyini 
düşünəndə ürəyi qanla doldu. O, ağappaq ağardı — bundan artıq 
ağarmaq daha mümkün deyildi. 

Beş adama yaxınlaşdı: onlar Mariusa baxıb gülümsəyirdilər, onla- 
rın gözü, çox qədim zamanlarda Fermopili müdafiə edənlərin gözü 
kimi müqəddəs bir alovla alışıb-yanırdı, onlardan hər biri çığırırdı. 

— Məni, məni, məni! 

Marius çaşqın halda onları saydı, onlar yenə də beş nəfər idi. 
Sonra dörd mundirə baxdı. 

Elə bu anda o dörd mundirin üstünə, sanki, göydən bir mun- 
dir düşdü. 

Beşinci adam da ölümdən xilas edildi. 

Marius dönüb baxdı. Mundiri atan cənab Foşlevan idi. 

dan Valian barrikadaya indicə gəlmişdi. 

Soraqlaşa-soraqlaşamı, ya daxili bir hiss iləmi, ya təsadüfi ola- 
raqmı, məlum deyil, ancaq o, bura Mondetur küçəsi tərəfdən gəlib 
çıxmışdı. Əynində milli qvardiya paltarı olduğundan, ona dəyib-dola- 
şan olmamışdı. 

Qiyamçıların Mondetur küçəsində qoyduğu keşikçi bir nəfər 
milli qvardiyaçıdan ötrü hay-küy qaldırmamışdı. Onu barrikadaya 

köməyə gələn bir adam, ya bəlkə də, bir əsir hesab edib burax- 
mışdı. Çox təhlükəli bir an idi, keşikçilər öz vəzifələrindən yayınıb, 
müşahidə məntəqəsini buraxa bilməzdilər. 

dan Valianı istehkamın içində heç kəs görməmişdi, çünki hamı- 
nın gözü beş adamda və dörd mundirdə idi. Lakin Jan Valjan hər 
şeyi görür, hər şeyi eşidirdi, O, mundirini dinməz-söyləməz əynindən 
çıxarıb, o biri mundirlərin üstünə atdı. 

Hamını elə bir həyəcan bürüdü ki, bunu təsvir etmək çətindir. 

Bossüe soruşdu: 

— Bu adam kimdir? 

Kombefer ona cavab verdi: 

— Başqalarını xilas edənl 

Marius ciddi bir ifadə ilə əlavə etdi: 

— Mən onu tanıyıram. 

Onun zəmanəti kifayətdi. 

Aniolras Jan Valiana dedi: 

— Xoş gəlmisiniz, vətəndaş. 

Sonra da əlavə etdi: 

— Siz bilirsinizmi ki, biz burada öləcəyik? 

dan Valian cavab vermək əvəzinə, xilas etdiyi qiyamçıya öz mun- 
dirini geyməkdə kömək etdi. 


Beşinci fəsil 
BARRİKADA YÜKSƏKLİYİNDƏN GÖRÜNƏN 
UFUQ 


Bu məşum saatda, heç bir nicat yolu olmayan bu yerdə hamı- 
nın ruhi vəziyyəti Anjolrasın böyük kədərində yüksək bir ifadə ilə 
əks olundu. 

Aniolras inqilabı özündə təcəssüm etdirirdi, lakin onda hər hakim 
adam üçün mümkün ola bilən bir az məhdudluq vardı: o, Sen-Jüstə 
həddindən artıq bənzəsə də, Anaxarsis Klotsa kifayət qədər oxşa- 
mırdı. Lakin “Əlifba dostları” cəmiyyətində onun şüuru, nəhayət, 
Kombeferin ideyalarını müəyyən dərəcədə qəbul etmişdi, bir qədər 
vardı ki, o, ehkamçılığın dar çərçivəsindən yavaş-yavaş azad olaraq, 


27 


Viktor Hüno 
DÜNYA ƏDƏBİYYATI KLASSİKLƏRİ 





£ 


tərəqqinin fikri genişləndirən təsiri altına düşmüş və nəticəyə gəl- 
mişdi ki, Böyük Fransa respublikasının nəhəng dünya respublika- 
sına çevrilməsi təkamülün müvəffəqiyyətlə başa çatdırılması demək 
olacaqdır. Hərəkət etmək üsuluna gəldikdə, o, hal-hazırda zorakı- 
lığa qarşı zorakılıq işlətməyin tərəfdarı idi. Bu məsələdə dəyişmədi 
və “Doxsan üçüncü il” sözləri müəyyən edilən o amansız, əzəmətli 
cərəyana sadiq qaldı. 

Aniolras öz karabininin lüləsinə söykənərək daş pillələrin üstün- 
də durmuşdu. O fikrə getmişdi və hərdən səndirləyirdi, sanki, onu 
şiddətli külək çırpırdı. Ölüm uçan yerdə bəzən peyğəmbərlik ruhu 
da uçur. Onun böyük bir dalğınlıq ifadə olunan gözlərindən titrək 
işıq saçılırdı. Birdən o, başını qaldırdı, onun sarışın qıvrım saçı geri- 
yə atıldı, başını parlaq bir halə kimi bürüdü, sanki, bu, gecənin 
ulduzlar arabasında uçan mələyin saçı idi, sanki, bu, dağılmış aslan 
yalı idi, o, ucadan dedi: 

— Vətəndaşlar, siz gələcəyi təsəvvür edirsinizmi? Şəhərlərin işıq 
dolu küçələri, evlərin astanasında sallanan yaşıl budaqlar, xalqlar 
qardaşlığıl Orada insanlar ədalətli olacaq, qocalar uşaqlarına xeyir- 
dua verəcək, keçmişlə hal-hazır arasında narazılıq olmayacaq, mütə- 
fəkkirlərə tam azadlıq, Allaha inananlara tam bərabərlik veriləcək, 
din yerinə göylər olacaq. Dünyada daha nə nifrət, nə ədavət olacaq, 
məktəblərdə, emalatxanalarda qardaşlıq olacaq, mükafat və cəza 
cəmiyyətin rəyilə veriləcək, əmək hamı üçün, hüquq hamı üçün 
olacaq, hamı sülh içində yaşayacaq, daha qan tökülməyəcək, daha 
müharibə olmayacaq, analar xoşbəxt olacaq! Maddəni fəth etmək 
— birinci addım, idealı yerinə yetirmək — ikinci addım olacaq. Tərəqqi 
indi çox şey əldə etmişdirl Vaxtilə ibtidai qəbilələr — okeanın sula- 
rını havaya sovuran doqquzbaşlı əldahaya, od püskürən әјдаһауа, 
havada hökmranlıq edən aslan caynaqlı, qartal qanadlı əjdahaya 
dəhşətlə baxardı. Lakin insan ağlın müqəddəs tələsini qurdu və 
nəhayət, bu əjdahaları tutdu. Biz doqquzbaşlı əydahanı əhilləşdirdik, 
— indi ona paroxod deyilir, biz od püskürən әјдаһап əhilləşdirdik, 
— indi ona lokomotiv deyilir, biz qartal qanadlı әјдаһапг az qalıb ki, 
əhilləşdirək, biz onu tutmuşuq, ona hava şarı deyilir. O gün ki bu 
Prometey qəhrəmanlığı başa çatdırılacaq, o gün ki insan iradəsi 
qartal qanadlı әјдаһајап tamamilə özünə tabe edəcək, onda insan 
odun, suyun, havanın hökmdarı olacaq, qədim Allahlar vaxtilə insan 

üçün nə idisə, insan da bütün canlı məxluqat üçün elə bir şey ola- 
caq! Bəli, dayanmaq vaxtı deyil, cəsarətlə irəli! Vətəndaşlar, biz hara 
gedirik? Biz elə bir dövlətə doğru gedirik ki, orada dövləti elm idarə 
edəcək, biz elə bir real qüvvəyə doğru gedirik ki, bu qüvvə yeganə 
ictimai qüvvə olacaq, biz elə bir təbii qanuna doğru gedirik ki, bu 
qanun özündə həm etiraf və təqdir hüququnu təcəssüm etdirəcək, 
həm də öz yəqinliyi ilə özünü təsdiq edəcək, biz elə bir həqiqət 
zühuruna doğru gedirik ki, bu zühuru günəşin doğmasına bərabər 
olacaq! Biz xalqlar birliyinə, bəşəriyyət birliyinə doğru gedirik. Orada 
saxta həqiqətlər olmayacaq, tüfeylilər olmayacaq. Bizim məqsədi- 
miz — həqiqətlə ibarə olunan gerçəklikdir. Mədəniyyət Avropanın 
qəlbində, sonralar qitənin mərkəzində, idrakın böyük parlamentin- 
də iclas quracaq. Əvvəllər də buna bənzər şey olmuşdu. Amfiktion- 
ların iclası ildə iki dəfə olardı: bir dəfə Delfada – Allahlar məskənin- 
də, bir dəfə də Fermopildə — qəhrəmanlar sərdabəsində. Avropa- 
nın da amfiktionları olacaq, yer kürəsinin də amfiktionları olacaq. 
Bu əzəmətli gələcək Fransanın bətnində yaşayır. On doqquzuncu 
əsr buna hamilədir, o şeyin ki başlanğıcını Yunanıstan qoymuşdur, 
Fransa onu başa çatdırmağa layiqdir. Xalq oğlu, xalqlar oğlu, 
namuslu fəhlə Feyi, qulaq as, gör nə deyirəm! Mən sənin xətrini 
istəyirəm! Sən gələcəyi görürsən, əlbəttə, sən haqlısan! Feyi, sənin 
nə atan var, nə anan, sən ana yerinə bəşəriyyəti, ata yerinə haqqı 
seçib qəbul etmisən. Sənin qismətin burada ölməkdir, yəni qalib 
gəlməkdir. Vətəndaşlar, biz bu gün məğlubmu olacağıq, ya qalibmi 
gələcəyik, bizim başımıza nə gəlsə də, fərqi yoxdur, biz inqilab 
yaradırıq. Yanğın bütün şəhəri işıqlandıran kimi, inqilab da bütün 
bəşəriyyəti işıqlandırır. Siz soruşa bilərsiniz ki, biz nəyin naminə inqi- 
lab yaradırıq? Mən indicə dedim: həqiqət naminəl Siyasi nöqteyi- 
nəzərdən yalnız bir prinsip var: O da insanın öz üzərində olan ali 
hakimiyyətidir. Mənim “mənliyim” üzərində olan hakimiyyətimə 
Azadlıq deyilir. O yerdə ki bu cür iki, ya ikidən çox ali hakimiyyət 
birləşir, orada dövlət meydana gəlir. Lakin bu birləşmə heç də ada- 
mın öz xeyrindən əl çəkməsi deyil, Burada ali hakimiyyət, ictimai 
hüquq yaratmaq üçün müəyyən bir hissəsini könüllü olaraq güzəştə 
gedir. Güzəştə gedilən bu hissənin miqdarı hamı üçün birdir. Hər 
adamın cəmiyyət üçün etdiyi güzəştin eyni miqdarda olmasına 
Bərabərlik deyilir. İctimai hüquq — hər adamın ayrılıqda hüququnun 

hamı tərəfindən müdafiə edilməsindən başqa bir şey deyil, hər ada- 
mın hüququnun hamı tərəfindən belə müdafiə edilməsinə Qardaş- 
lıq deyilir. Ali hakimiyyətin bir yerə toplanılan bütün bu növlərinin 
bir-birini kəsib-keçdiyi nöqtəyə Cəmiyyət deyilir. Bir-birini kəsib- 
keçmə özü birləşmə olduğundan, belə bir nöqtə düyün olur. Bura- 
dan da ictimai əlaqə deyilən şey meydana çıxır. Bəziləri bunu ictimai 
müqavilə adlandırır, əslində, bu, eyni şeydir: “müqavilə” sözü öz 
mənşəyini “əlaqə” məfhumundan almışdır. Bərabərliyi necə anla- 
maq lazımdır, bunu müəyyən edək. Azadlıq əgər zirvə isə, bərabər- 
lik bünövrədir. Lakin, vətəndaşlar, bərabərlik heç də böyüməyə və 
inkişaf etməyə qabil olan bütün şeyləri bir səviyyədə saxlamaq, hün- 
dür otlarla alçacıq palıd ağaclarını bir yerə toplamaq deyil, bir-birini 
səmərəsizləşdirən həsədlə bədxahlığın heç də qonşu olması deyil, 
vətəndaşlıq cəhətdən bu, bütün qabiliyyətli şəxslər üçün açıq yol- 
dur, siyasi cəhətdən — səs vermək məsələsində hamının eyni hüqu- 
qa malik olmasıdır, dini cəhətdən — hamı üçün eyni dərəcədə vic- 
dan azadlığıdır. Bərabərliyin qüdrətli bir silahı vardır, o da pulsuz 
və icbari təhsildir. Savadlı olmaq hüququ – bax buradan başlamaq 
lazımdır. İbtidai məktəb hamı üçün məcburidir, orta məktəbə hamı 
girə bilər, bax əsas qanun budur. Təhsil bərabərliyinin nəticəsi icti- 
mai bərabərlikdir. Bəli, maarifl İşıql İşıql Hər şey işıqdan yaranır, 
işığa da qayıdır. Vətəndaşlar, on doqquzuncu əsr böyük əsrdir, lakin 
iyirminci əsr xoşbəxt əsr olacaq. İyirminci əsrdə əvvəlki tarixə oxşar 
heç bir şey olmayacaq. Onda indiki kimi fəthlərdən, istilalardan, 
hücumlardan, silahlanmış millətlərin bir-birilə rəqabətindən, mədə- 
niyyətin inkişafında padşah ailəsindəki nikahdan, müstəbid hökm- 
darlar sülaləsindən bir varisin doğulmasından asılı olan maneələr- 
dən qorxmaq lazım gəlməyəcəkdir, onda konqres tərəfindən xalq- 
ların bölüşdürülməsi, sülalələrin dağılması ilə ölkənin parçalanması, 
namütənahilik körpüsü üzərində iki cəhənnəm keçisi kimi kəllə- 
kəlləyə gələn dinlərin mübarizəsi olmayacaqdır. Onda daha nə aclıq 
olacaq, nə zülm, nə ehtiyac üzündən fahişəlik, nə işsizlik üzündən 
yoxsulluq, nə baş kəsilən edam kürsüsü, nə xəncər, nə vuruşma, nə 
hadisələr cəngəlliyində təsadüfi quldurluql Mən lap deyə bilərəm 
ki: heç hadisələrin özü olmayacaq. Ümumi xoşbəxtlik dövrü başla- 
nacaq. Yer kürəsi öz vəzifəsini yerinə yetirən kimi, bəşəriyyət öz 
vəzifəsini yerinə yetirəcəkdir, qəlb və göy cisimləri arasında bir 

ahəngdarlıq əmələ gələcəkdir, planetlər hərləndikcə Günəşə sarı 
cəzb olunduqları kimi, ruh da həqiqətə doğru cəzb olunacaqdır. 
Dostlar, biz qorxunc bir dövrdə yaşayırıq, mən sizinlə qorxunc bir 
zamanda danışıram, lakin biz bu böyük qurbanı gələcək üçün veri- 
rik. Bunun qarşısında bizim aldığımız bir şey inqilabdırl Bəşəriyyət 
azad olacaq, yüksələcək, təsəlli tapacaq! Biz bu barrikadadan bəşə- 
riyyəti buna əmin edirik! Məhəbbətin səsi fədallik zirvələrindən deyil 
də, bəs harada yüksələcək? Qardaşlar, düşünən insanlarla əzab 
çəkən insanlar, bax, burada, bu yerdə birləşir. Bizim barrikada daş- 
dan, dirəkdən, dəmir parçalarından qurulmamış, böyük ideyalar- 
dan, böyük əzab və iztirabdan qurulmuşdur. Burada bədbəxtlik 
idealla birləşir. Gündüz gecəyə qarışaraq, gecəyə deyir: “Mən səninlə 
öləcəyəm, amma sən mənimlə yenidən diriləcəksən”. Bütün qəm- 
qüssənin birləşməsindən inam meydana gəlir. Əzab bura canver- 
mə əzabını, ideyalar isə öz əbədiliyini gətirir. Bu canvermə, bu əbə- 
dilik birləşərək bizim ölümümüz olacaqdır. Qardaşlar, kim burada 
öləcəksə, o, gələcəyin işığında öləcək, biz səhər şəfəqinin işığı ilə 
dolu olan qəbrə gedəcəyik. 

Aniolras öz nitqini qurtardı, daha doğrusu, onu kəsdi, onun dodaq- 
ları səssizcə tərpənirdi, sanki, o, sözünə davam edir, öz-özü ilə danı- 
şırdı. Hamı nəfəsini qısaraq ona baxırdı, sanki, onun bu sözlərini 
də eşitmək istəyirdi. Söz külək kimidir, sözün fikirdə yaratdığı həyə- 
can küləyin yarpaqlarda əmələ gətirdiyi titrəyişə bənzəyir. 


Altıncı fəsil 


MARİUS QAŞQABAQLIDIR. 
QAVER QISA DANIŞANDIR 


İndi də Mariusun fikrində nələr olduğundan bəhs edək. 

Onun ruhi vəziyyətini xatırlayaq. Bir az əvvəl demişdik ki, hər 
şey ona xəyal kimi görünürdü. O, ətrafında baş verən hadisələri 
tutqun bir şəkildə dərk edirdi. Sanki, onun üzərinə ölən adamın 
üzərinə gərilən nəhəng, məşum qanadın kölgəsi düşmüşdü. O, elə 
bil, qəbirdə idi, özünü o biri dünyada hiss edirdi, o, canlı adamları ölü 
adamın gözlərilə görürdü. 

Cənab Foşlevan bura haradan gəlib çıxmışdı? O, niyə gəlmişdi. 
Onun burada nə işi vardı? Marius heç də özünə belə suallar vermirdi. 
Bir də ki ümidsizlik bizə başqalarının da ümidsizliyə tutulduğu qətiy- 
yətini verir, bu, ona xas olan bir şeydir. Buna görə də hamının ölü- 
mə getməsi Mariusa təbii görünürdü. 

Yalnız Kozettanı düşünəndə iztirab çəkirdi. 

Cənab Foşlevan onunla danışmırdı, ona baxmırdı, elə bil ki, 
Mariusun: “Mən onu tanıyıram” sözlərini eşitmirdi. 

Lakin Foşlevanın bu hərəkəti Mariusu sakitləşdirirdi, hətta belə 
bir söz onun düşüncələrinə uyğun gəlsəydi, deyə bilərdik ki, onu 
sevindirirdi. Ona həmişə elə gəlirdi ki, bu qəribə adamla danışmaq 
mümkün olan şey deyil, bu adam ona həm şübhəli, həm də hör- 
mət edilməli şəxs kimi görünürdü. Bir də ona çoxdan rast gəlmirdi, 
bu isə Marius kimi çəkingən və sirverməz adam üçün işi daha da 
mürəkkəbləşdirirdi. 

Beş adam barrikadanı tərk edərək Mondetur küçəsindən keçib- 
getdi. Zahirən onlar milli qvardiyaçılardan heç də seçilmirdilər. 
Onlardan biri gedəndə ağladı, hamısı barrikadada qalanlarla qucaq- 
laşıb ayrıldı. 

Həyata qaytarılan bu beş adam gedəndən sonra ölümə məh- 
kum edilən adam Aniolrasın yadına düşdü. O, aşağıya, zala endi. 
Dirəyə sarınmış Javer fikrə dalmışdı. 

Aniolras ondan soruşdu: 

— Sənə bir şey lazımdırmı? 

daver də ondan soruşdu: 

— Siz məni haçan öldürəcəksiniz? 

— Hələ dayan, indi bizim hər patronumuz hesaba alınmışdır. 

— Onda mənə su verin. 

Aniolras özü ona bir stəkan su verdi, -laverin əl-qolu bağlı oldu- 
ğundan, suyu ona özü içirtdi. 

Aniolras bir də soruşdu: 

— Elə bu? 

daver dedi: 

— Mən ayaq üstə durmaqdan yoruldum. Bütün gecəni məni bu 
vəziyyətdə saxlamaq sizin tərəfinizdən çox da nəzakətli hərəkət deyil. 
Məni necə istəyirsiniz, elə də sarıyın, ancaq niyə məni, bax, o adam 
kimi stol üstünə qoymayasınız? 

daver başı ilə cənab Maböfün meyitini göstərdi. 

Yadımıza salaq ki, zalın dib tərəfində uzun bir stol vardı, qiyam- 
çılar onun üstündə güllə tökür, patron hazırlayırdılar. Lakin indi pat- 
ronlar doldurulmuş, barıtın da hamısı işlənib qurtarmışdı, stolun 
üstü boş idi. 

Aniolrasın əmri ilə dörd qiyamçı Javeri dirəkdən açdı. Onlar 
daveri açanda bir qiyamçı da süngünü onun sinəsinə tutub durmuş- 
du. Onun əl-qolunu dalda bağlı saxladılar, ayaqlarını isə nazik, lakin 
möhkəm qayışla elə bağladılar ki, o, on beş düymdən artıq addım 
ata bilməzdi: edam kürsüsünə aparılan adamla belə rəftar edirlər. 
Sonra Javeri zalın dib tərəfindəki stolun yanına apardılar, stolun 
üstünə uzatdılar, kəndirlə onu stola bərk-bərk sarıdılar. 

Bu cür çidarlanmış adam heç qaça bilməzdi, lakin ehtiyat üçün 
onu həbsxanalarda “martinqal” deyilən qayda ilə də sarıdılar: yəni 
kəndiri boynuna bağladılar, bu kəndir onun peysərindən aşağı 
enərək belində ikiləşir, qıçlarının arasından keçərək, biləklərini 
bururdu. 

daveri stola sarıyanda bir adam qapı ağzında durub çox diq- 
qətlə ona baxırdı. Javer bu adamın kölgəsini görüb başını çevirdi, 
baxdı, Jan Valianı tanıdı. Javer heç diksinmədi də, ancaq gözlərini 
yumaraq təkəbbürlə dedi: “Bu, belə də olacaqdı”. 


Yeddinci fəsil 
VƏZİYYƏT AĞIRLAŞIR 


Hava tez işıqlanırdı. Ancaq nə bir pəncərə açılır, nə bir qapı ara- 
lanırdı: bu, səhər idi, ancaq camaatın oyanması deyildi. Şanvreri 
küçəsinin sonunda, barrikadanın qarşı tərəfində dayanan əsgərləri 
geri çəkdilər, küçə boş görünür, yoldan keçən adamları məşum bir 
sakitlik bürüyürdü. Sen-Den küçəsi Fivdəki sfinkslər xiyabanı kimi 
sükut içində idi. Dan yeri işığında ağaran küçə ayrıclarında bircə 
canlı məxluq da görünmürdü. Boş küçələri bürüyən səhər şəffaflı- 
ğından kədərli şey yoxdur. 

Heç bir şey görünmürdü, lakin haradansa qulağa səs gəlirdi, 
görünür, yaxında gizli bir hərəkət vardı. Hər şey o dəhşətli anın 

yaxınlaşdığını göstərirdi. Keşikçiləri dünən axşamkı kimi geri çağır- 
dılar, ancaq bu dəfə hamısını çağırdılar. 

Barrikada indi əvvəlkindən daha yaxşı möhkəmləndirilmişdi. 
Beş nəfər qiyamçı gedəndən sonra onun üstünə şey-şüy yığaraq, 
daha da yüksəltmişdilər. 

Düşmən arxa tərəfdən hücum edə bilərdi, buna görə Aniolras 
bazar rayonunu yoxlayan keşikçilərin məsləhəti ilə mühüm bir 
qərar qəbul etdi, o, Mondetur küçəsindəki dar yolu bağlamaq əmrini 
verdi — bu yol indiyə qədər açıqdı. Bunun üçün bir neçə evin qaba- 
ğındakı daş yolu da sökdülər. Bu qayda ilə qabaq tərəfdən Şanv- 
reri, sol tərəfdən Qu quşu və Kiçik Səfil, sağ tərəfdən Mondetur 
küçəsini daş sütunla kəsən barrikada hücuma qarşı daha da möh- 
kəmlənmiş oldu, eyni zamanda onu müdafiə edənlərin yolu hər 
tərəfdən kəsildi. Onun üç yolu vardı, indi heç biri də qalmadı. Kurfey- 
rak gülərək dedi: “Bu, qalaya da oxşayır, siçan tələsinə dəl” 

Aniolras qalan otuza qədər qənbər daşını meyxana qapısı qaba- 
ğına yığdırdı, lakin Bossüenin fikrincə, bu daşlar yoldan nahaq yerə 
qoparılmışdı. 

O tərəfdən ki, hücum başlanacaqdı, ora dərin sükut içində idi, 
buna görə Aniolras hamıya öz yerini tutmağı əmr etdi. 

Hər adama bir içim araq verdilər. 

Barrikada hücumun qarşısını almağa hazırlaşarkən çox qəribə 
vəziyyət alır — bundan da qəribə bir vəziyyət ola bilməz. Hər kəs özü- 
nə eynən tamaşada olduğu kimi, əlverişli yer tutur. Kimisi divara 
söykənir, kimisi dirsəklənir, kimisi çiynini yerə verir. Bəziləri qənbər 
daşından özünə oturacaq düzəldir. Divarın tini mane olursa, oradan 
uzaqlaşırlar, çıxıntılı yer əlverişlidirsə, orada daldalanırlar. Solaxay- 
lar qiymətə minirlər, onlar başqaları üçün əlverişli olmayan yeri tutur- 
lar. Bəziləri elə mövqe tutur ki, oturduqları yerdə tüfəng ata bilsinlər, 
hamı elə vəziyyət almaq istəyir ki, həm düşməni asanlıqla öldürə 
bilsin, həm də özü rahatca ölsün. 1848-ci ilin faciəli iyun vuruşma- 
sında son dərəcə sərrast güllə atmağı bacaran bir qiyamçı evin 
damına Volter kreslosu gətirtmiş, bu kresloda oturub atəş açıbmış, 
elə həmin kresloda da top saçması atəşindən ölübmüş. 

Komandir döyüşə hazırlaşmaq əmrini verən kimi, barrikadada 
nizamsız hərəkətlər kəsildi: qiyamçılar daha dəstə-dəstə yığışmadı- 
lar, künc-bucaqda pıçıldaşmadllar, bir-birilə danışmadılar. Bütün 

fikirlər bir məsələ ətrafında toplaşdı, hamı hücumu gözləməyə baş- 
ladı. Barrikada düşmən hücumundan qabaq əsil xaosdur, təhlükəli 
anda əsil intizamdır. Təhlükə qayda-qanun yaradır. 

Aniolras qoşalülə karabinini götürüb, əvvəldən seçdiyi yerdə 
— mazğalaoxşar bir deşiyin qabağında duran kimi hamı susdu. Qən- 
bər daşlarından qurulmuş divar boyunca zəif cırıltı eşidildi: qiyam- 
çılar tüfənglərini doldururdular. 

Təhlükəyə baxmayaraq, burada hamı özünü həmişəkindən 
daha məğrur tutur, daha inamlı göstərirdi: ən yüksək fədailik ada- 
mın öz varlığını təsdiq etməsidir, heç kəsdə ümid qalmamışdı, lakin 
fədakarlıq qalmışdı. Fədakarlıq bəzən qalibiyyətə gətirib çıxaran son 
silahdır. Vergili belə demişdir. İfrat qətiyyət ifrat vasitəyə əl atır. Bəzən 
ölüm girdabına atılmaq — fəlakətdən qurtulmaq yoludur, onda tabu- 
tun da qapağı xilasedici bir taxta olur. 

Hamının diqqəti dünən axşamkı kimi küçə ayrıcına sarı çevril- 
miş, ora cəlb olunmuşdu: indi oranı səhər şəfəqi işıqlandırmışdı, 
hər şey aydın görünürdü. 

Çox gözləmək lazım gəlmədi. San-Le tərəfdən bir səs lap aydın- 
ca eşidilməyə başladı, ancaq bu səs dünənki hücumun hay-küyünə 
oxşamırdı. Zəncir cingiltisi, nəhəng bir şeyin sarsıla-sarsıla silkələn- 
məsi, daş yoldan gələn mis səsi, ağır gurultu — dəhşətli, dəmir bir 
maşının yaxınlaşdığını bildirirdi. İnsan mənafeyi və ideyalarının dinc, 
səmərəli əlaqəsi üçün salınmış, abad edilmiş köhnə, sakit küçələr 
başdan-başa tir-tir əsdi: onlar müharibə çarxlarının dəhşətli gurul- 
tularına davam gətirməyəcəkdi. 

Döyüşçülər yol ayrıcına daha diqqətlə baxmağa başladılar. 

Bir top göründü. 

Topçular, atəş açmağa hazır edilmiş və top arabasından açılmış 
topu çəkə-çəkə, itələyə-itələyə gətirirdilər, iki adam top qundağın- 
dan yapışmışdı,dörd adam çarxları itələyirdi, bir neçə adam da dal- 
dan mərmi qutusunu gətirirdi. Yandırılmış fitilin tüstüsü görünürdü. 

Aniolras çığırdı: 

— Atəş! 

Barrikadadan yaylım atəşi açıldı, dəhşətli bir gurultu qopdu: 
tüstü dumanı topu və topun yanındakı adamları bürüdü, onlar göz- 
dən itdi. Bir neçə saniyədən sonra tüstü dumanı dağıldı, top da, 
adamlar da yenə göründü. Topçular tələsmədən, ağır-ağır, səliqə 

ilə topu barrikadaya qarşı yönəldirdilər. Onlardan heç biri yaralan- 
mamiışdı. Sonra nişançı müşahidə borusuna istiqamət verən bir astro- 
nom ciddiyyətilə nişan almağa başladı. 

Bossüe çığırdı: 

— Afərin, topçularl 

Bütün barrikada onun sözünə əl çaldı. 

Topu küçənin düz ortasında möhkəm yerləşdirdilər, indi top 
atəş açmağa hazır idi. O, öz dəhşətli ağzını barrikadanın üstünə 
açmışdı. 

Kurfeyrak dedi: 

— Hə, başla görək! Yamanca yırtıcı heyvandır! Əvvəl çırtma, 
sonra yumruq! Ordu nəhəng pəncəsini bizə sarı uzadır. Barrika- 
danı yaman silkələyəcək. Tüfənglə yoxlayırlar, top ilə vururlar. 

Kombefer əlavə etdi: 

— Bu səkkiz düyməli yeni model topdur, özü də tuncdan düzəl- 
dilmişdir. Bu topların yüz hissəsi misdir, on hissəsi qalay, bu təna- 
süb azca pozulsa, top atəş açanda partlar. Qalayın qədərindən artıq 
olması onu davamsız eləyir. Topun lüləsində boşluq və koğuş əmələ 
gələ bilər. Bu təhlükənin qabağını almaq, həm də barıtı artırmaq 
üçün on dördüncü əsrdə olduğu kimi, topun lüləsinə — barıt tökü- 
lən yerdən ta sapfaya kimi — bir neçə polad halqa vurmaq lazımdır. 
Hələlik işin içindən belə çıxırlar: cırcıra deyilən cihazla top lüləsinin 
harasında çatlaq və koğuş olduğunu müəyyən edirlər. Lakin daha 
yaxşı bir üsul vardır ki, o da hərəkət edən QGriboval qığılcımıdır. 

Bossüe dedi: 

— On altıncı əsrdə toplar yivli idi. 

Kombefer onun sözünü təsdiq etdi. 

— Doğrudur. Bu, zərbə qüvvəsini artırır, ancaq sərrastlığını azaldır. 
Bir də ki, yaxın məsafəyə atəş açanda trayektoriyanın lazımi bucağı 
olmur, onun parabolası həddindən artıq böyüyür, mərmi lazımınca 
düz xətt üzrə getmir, yolda rast gəldiyi şeylərə zərbə endirmək iqtida- 
rında olmur. Vuruşmada isə bu zəruridir, düşmən nə qədər yaxında 
olsa, top nə qədər tez-tez atəş açsa, bunun əhəmiyyəti bir o qədər 
artır. On altıncı əsrin yivli toplarından atılan mərmilərin uçuşunda olan 
bu nöqsan kəsinin zəifliyindən asılı idi, kəsinin zəifliyi isə belə top- 
larda ballistikanın tələblərinə görə idi, həm də top qundağının sax- 
lanmasına imkan yaradırdı. Xülasə, top kimi bir müstəbid istədiyini 

eləyə bilmir, onun qüvvəsi, əslində, böyük zəiflikdir. Top mərmisinin 
sürəti saatda ancaq altı yüz mildir, amma işığın sürəti saniyədə yet- 
miş min mildir. İsanın Napoleon üzərində üstünlüyü də belədir. 

Aniolras əmr etdi: 

— Tüfəngləri doldurunl 

İstehkam top mərmisinə davam gətirəcəkmi? Onu deşə bilə- 
cəkdimi? Məsələ bunda idi. Qiyamçılar tüfənglərini dolduranda top- 
çular da topu doldururdular. 

Barrikadanı müdafiə edənlər həyəcan içində dayanıb-durdular. 

Top atıldı, gurultu qopdu. 

Bu zaman kim isə fərəhlə çığırdı: 

— Belə hal 

Mərmi barrikadaya dəyəndə Qavroş da özünü barrikadanın 
içinə saldı. 

O, Qu quşu küçəsindən, Kiçik Səfil küçəsinin dolaşıq dalanla- 
rını hasarlayan əlavə barrikadanın arasından asanlıqla keçib bura 
gəlmişdi. 

Qavroşun gəlməsi barrikadaya mərmidən çox-çox artıq təsir 
bağışladı. 

Mərmi köhnə-kürüş şeylərin içərisində ilişib qaldı, ancaq omni- 
busun çarxlarından Birini sındırdı, Ansonun da köhnə sınıq araba- 
sının lap axırına çıxdı. Bütün barrikada qəh-qəhə çəkdi. 

Bossüe topçulara çığırdı: 

— Verin gəlsinl 


Səkkizinci fəsil 
TOPÇULAR HİSS ETDİRİRLƏR Kİ, 
ONLARLA ZARAFAT ETMƏK OLMAZ 


Qavroşu dövrəyə aldılar. 

O, macal tapıb bir söz deyə bilmədi. Marius titrəyə-titrəyə onu 
kənara çəkdi. 

— Sən niyə gəldin? 

Qavroş ucadan dedi: 

— Əcəb sözdürl Bəs siz özünüz? 

Mariusu o, diqqətlə, sakit, lakin dikbaşlıq ifadə olunan bir nəzərlə 
başdan-ayağa süzdü. Onun gözlərində parıldayan qürur, bu gözləri 
daha iri göstərirdi. 

Marius ciddi ifadə ilə sözünə davam etdi: 

Kim sənə demişdi ki, qayıt? Heç olmasa məktubu, sahibinə yetir- 
dinmi? 

Düzünü desək, Qavroş bir az vicdan əzabı çəkirdi. Barrikadaya 
tez qayıtmaq üçün məktubu sahibinə vermək əvəzinə, başından elə- 
mişdi. O, bir şeyi öz-özünə etiraf etməyə məcbur idi: bir az ağılsızlıq 
eləyib tanımadığı adama etibar etmişdi, qaranlıqda heç onun üzünü 
də görə bilməmişdi. Bircə burası var ki, o adam şlyapasız idi, lakin bu, 
məsələni dəyişmirdi. Sözün qısası, ürəyində öz-özünü söyürdü, həm 
də Mariusun onu danlaya biləcəyindən qorxurdu. Vəziyyətdən çıx- 
maq üçün ən adi bir yol seçdi, lap ağ yalan deməyə başladı: 

— Vətəndaş, məktubu qapıçıya verdim. Xanım qız yatırdı. Oya- 
nan kimi məktubu ona yetirəcəkdir. 

Mariusun məktubu göndərməkdə iki məqsədi vardı: o həm 
Kozetta ilə vidalaşmaq, həm də Qavroşu ölümdən xilas etmək istə- 
yirdi. O ancaq düşündüyü məsələnin yarısı ilə kifayətlənməli oldu. 

O, birdən göndərilən məktubla cənab Foşlevanın barrikadaya 
gəlməsi arasında bir əlaqə olduğunu hiss etdi. Cənab Foşlevanı 
Qavroşa göstərib soruşdu: 

— O adamı tanıyırsanmı? 

Qavroş: 

— Yox, — deyə cavab verdi. 

Qavroş dan Valianı, doğrudan da, ancaq o gecə görmüşdü, 
bunu biz əvvəllər demişdik. 

Mariusun beynində doğan əzabverici, dumanlı şübhələr dağıldı. 
Cənab Foşlevanın nə əqidədə olduğunu o bilirdimi? Bəlkə də, o, res- 
publikaçıdır? Belə olsa, onda bu döyüşdə onun iştirak etməsinin 
səbəbi tamamilə aydındır. 

Bu zaman Qavroş barrikadanın o biri başına yüyürüb, çığırdı: 
“Hanı mənim tüfəngim?” 

Kurfeyrak əmr etdi ki, ona tüfəng verilsin. 

Qavroş “yoldaşlarına” xəbərdarlıq etdi ki, barrikada hər tərəfdən 
əhatə olunmuşdur (qiyamçılara o, “yoldaş” deyirdi). Bura o çox çətin- 
liklə gəlib çıxdığını, döyüş batalyonunun öz tüfənglərini Kiçik Səfil 

küçəsində baş-başa çataraq, yolu Qu quşu küçəsi tərəfdən nəza- 
rət altına aldığını, qarşı tərəfdən bələdiyyə qvardiyasının Vaizlər 
küçəsini tutduğunu, əsas qüvvələrin barrikadanın düz qabaq tərə- 
fində toplaşdığını söylədi. 

Qavroş bu məlumatı verdikdən sonra əlavə etdi: 

— Sizə icazə verirəm: onları bir yaxşı əzişdirinİ 

Aniolras öz mazğalının qabağında duraraq, düşməni çox diq- 
qətlə izləyirdi. 

Barrikadanı mühasirəyə alanlar, görünür, top atəşinin nəticə- 
sindən çox da razı qalmamışdılar, buna görə atəşi davam etdir- 
mirdilər. 

Bir dəstə piyada əsgər gəlib topun dal tərəfində küçənin qur- 
taracağını tutdu. Onlar daş yolu sökdülər, qənbər daşlarından bar- 
rikadanın lap önündə, on səkkiz düym hündürlüyündə müdafiə 
sipəri kimi alçaq bir divar düzəltdilər. Sipərin sol tini arxasından 
Sen-Deni küçəsində toplaşan şəhər civarı batalyonunun baş his- 
səsi görünürdü. 

Aniolrasın pusquda durduğu yerdə qulağına bir səs gəldi: barıt 
qutularından top saçması olan tənəkə qablarını çıxaranda belə səs 
eşidilir. Sonra o gördü ki, nişançı əsgər nişan alaraq topun lüləsini 
bir balaca sola əydi. Sonra da topçular topu doldurmağa başladı- 
lar. Nişançı əsgər özü fitili götürüb, ağızodu yerinə apardı. 

Aniolras çığırdı: 

— Başınızı əyin, divara sıxılınl Barrikada boyunca dizi üstə çökünİ 

Meyxananın qabağında toplaşan, Qavroş gələndə döyüş yerlə- 
rini buraxan qiyamçılar barrikadaya sarı cumdular, lakin onlar Aniol- 
rasın əmrini yerinə yetirən kimi top atıldı, top saçmasının dəhşətli 
fışıltısı eşidildi. Bu, qulaqbatırıcı bir yaylım atəşi idi. 

Mərmi barrikadanın aralığına atılmışdı. Qəlpələr divara dəyərək geri 
sıçramaqla iki adamı öldürdü, üçünü yaraladı. Aydın görünürdü ki, iş 
belə getsə, barrikada davam gətirə bilməyəcək: güllə onu deşirdi. 

Təşviş dolu səslər eşidildi. 

Aniolras dedi: 

— Gəlin topun ikinci atəş açmasına mane olaq! 

O, əlindəki karabinin lüləsini aşağı əyib, nişançı əsgəri nişan aldı: 
nişançı əsgər bu zaman topun üstünə əyilərək nişanın düzlüyünü 
yoxlayır, hədəfi qəti təyin edirdi. 

Nişançı topçu seriantı idi, O, sarışın, qəşəng, cavan bir oğlandı, 
zərif üzündə ağıl ifadə olunurdu, belə ifadə bu qorxunc silah qoşu- 
nuna xas olan bir şeydir, həm də bu silahın vəzifəsi odur ki, insan 
qırmaqda təkmilləşərək axırda müharibənin özünü məhv eləsin. 

Kombefer Aniolrasın yanında durub cavan oğlana baxırdı: 

— Adamın heyfi gəlirl Bu müharibə nə murdar şeydirl Krallar 
olmayanda müharibə də olmayacaq! Aniolras, sən o seriantı nişan 
almısan, amma heç ona baxmırsan. Bir təsəvvür elə: o, bəlkə də, 
gözəltəbiətli, igid, ağıllı bir gəncdir — axı gənc topçular oxumuş olur- 
lar, bəlkə də, onun atası, anası var, ailəsi var, o, yəqin, bir qızı sevir, 
onun ən çoxu iyirmi beş yaşı olar, o, sənin qardaşın ola bilər. 

Aniolras dedi: 

— O, doğrudan da, mənim qardaşımdır. 

Kombefer sözünə davam etdi: 

— O, mənim da qardaşımdır. Mənə bax, gəl onu öldürməyək. 

— Əl çək, öldürmək lazımdır. 

Aniolrasın mərmər kimi solğun üzündən bir damla göz yaşı ağır- 
ağır süzülərək, yerə düşdü. 

Elə o anda tətiyi basdı. Tüfəngin ağzından od çıxdı. Cavan 
topçu, sinəsinə hava çəkirmiş kimi, qollarını qabağa uzadaraq başını 
geri atdı, yerində iki dəfə döndü, sonra böyrü üstə topun üstünə 
yıxıldı, daha tərpənmədi. Onun kürəyinin ortasından qan süzüldüyü 
görünürdü. Güllə onun sinəsini dəlib-keçmişdi. O ölmüşdü. 

Onu götürüb apardılar, başqa bir adamla əvəz etdilər. Barrika- 
da bundan bir neçə dəqiqə qazandı. 


Doqquzuncu fəsil 


İCAZƏSİZ OV EDƏN QOCA ADAMIN 
BACARIĞI VƏ 1796-cı İL İTTİHAMNAMƏSİNƏ 
TƏSİR EDƏN SƏRRAST ATƏŞ 
NECƏ KARA GƏLƏRMİŞ 


Barrikadada məsləhətləşməyə başladılar. Bir az sonra topdan 
yenə atəş açacaqlar. Top saçmasına onlar on beş dəqiqə də davam 
gətirə bilməzdilər. Bu zərbənin təsirini zəiflətmək lazımdı. 

Aniolras əmr etdi: 

— Ora döşək qoymaq lazımdır. 

Kombefer: 

— Bizim indi döşəyimiz yoxdur, — dedi. — Döşəklərin üstündə 
yaralılar yatır. 

dan Valian bir az kənarda, meyxananın tinində tüfəngi dizlərinin 
arasına qoyaraq tumbanın üstündə oturmuşdu, baş verən hadisədə 
indiyə kimi iştirak etməmişdi. Elə bil ki, döyüşçülərin onun ətrafında 
deyindiklərini eşitmirdi: “Eh, heyif o tüfəngdən, boş-boşuna qalıb 
oradal” 

Aniolrasın əmrini eşidəndə o, ayağa qalxdı. 

Bir şeyi yadımıza salaq: qiyamçılar Şanvreri küçəsinə gələn kimi 
atışma olacağını hiss edən bir qarı pəncərənin qabağına döşək tut- 
muşdu. Bu, barrikadadan bir az kənardakı altımərtəbəli evin çardaq 
pəncərəsi idi. Döşək pəncərənin qabağını eninə tutmuşdu, aşağı- 
dan ona paltar qurulayanda ip altına qoyulan iki ağac dayaq vurul- 
muşdu, yuxarıda onu iki ip saxlayırdı, iplərin ucu pəncərə qırağına 
vurulan iki mismara bağlanmışdı. İplər uzaqdan qaytana oxşayırdı 
və havada tük kimi aydın görünürdü. 

dan Valian soruşdu: 

— Bir adam mənə qoşalüləli karabin verə bilərmi? 

Aniolras indicə doldurduğu tüfəngini ona uzatdı. 

dan Valian mansardanı nişan aldı. Tüfəng atıldı. 

Döşəyə bağlanan iplərdən biri qırıldı. 

İndi döşəyi bircə ip saxlayırdı. 

dan Valian tüfəngin o biri gözünü də boşaltdı. O biri ip də qırı- 
lb mansardanın pəncərəsinə dəydi. Döşək altdan qoyulan ağac 
dayaqların arasından sürüşərək daş yola düşdü. 

Bütün barrikada əl çalaraq Jan Valianı alqışladı. 

Hamı birağızdan çığırdı: 

— Bu da döşəkl 

Kombefer dedi: 

— Döşək olmağına var, amma kim gedib onu götürəcək? 

Döşək barrikadanın qabağına, hücum edənlərlə barrikadanı 
müdafiə edənlərin arasına düşmüşdü. Bir də ki nişançı seriantın 
vurulmasından qəzəblənən əsgərlər bir neçə dəqiqə əvvəl qənbər 
daşından qurduqları sipərin dalında uzanaraq barrikadaya atəş 

açmağa başlamışdılar, onlar nişançı зегјапип yerinə adam gələnə 
kimi susmağa məcbur olan topu əvəz edirdilər. Qiyamçılar döyüş 
sursatını boş yerə sərf etməmək üçün açılan atəşə cavab vermirdi- 
lər. Barrikada üçün tüfəng qorxulu bir şey deyildi, lakin küçəyə yağ- 
dırılan güllə qorxulu idi: orada adama güllə dəyə bilərdi. 

dan Valian barrikadada saxlanılan dəlikdən keçib döşəyi götür- 
dü, dalına alıb barrikadaya qayıtdı. 

O özü təhlükəli yeri döşəklə tutdu, döşəyi divara elə vurdu ki, 
topçular onu görə bilməzdilər. 

Bu işi qurtarandan sonra top atəşini gözləməyə başladılar. 

Atəş açıldı. 

Top nərilti ilə top saçması barıtını püskürdü. Lakin qəlpələr 
divara dəyib qayıtmadı. Top saçması döşəkdə ilişib qaldı. Nəzərdə 
tutulan effekt nəticəsiz qalmadı. Barrikada yaxşı qorunurdu. 

Aniolras Jan Valiana dedi: 

— Vətəndaş, Respublika sizə təşəkkür edirl 

Bossüe fərəhindən qəhqəhə çəkdi. O, həyəcanla dedi: 

— Döşəyin belə qüdrətə malik olması adama bir təhər gəlir. 
Dəyərsiz bir şəlpə ildırımlar allahına qalib gəldil Hər necə olsa, topa 
qalib gələn döşəyə eşq olsun! 


Onuncu fəsil 


SƏHƏR ŞƏFƏQİ 


Elə bu anda Kozetta yuxudan ayıldı. 

Onun hündür pəncərəli, ensiz, təmiz, sadə bir otağı vardı, pən- 
cərə şərqə tərəfdi, dal həyətə baxırdı. 

Parisdə nələr olduğundan Kozettanın xəbəri yox idi. 

Dünən o, heç yerə getməmişdi, o, öz otağına gedəndə Tusen 
ona dedi: “Mənə elə gəlir ki, şəhərdə qarışıqlıqdır”. 

Kozetta çox yatmasa da, bərk yatmışdı. O, şirin yuxular görür- 
dü, bəlkə də, ona görə şirin yuxular görürdü ki, onun yatağı dümağ 
idi. Halə ilə işıqlanmış Mariusa oxşar bir adam onun yuxusuna gir- 
mişdi. Ayılanda baxdı ki, gün düz onun gözünə düşür. Əvvəl ona elə 
gəldi ki, yenə də yuxu görür. 

İlk anda onun qəlbi yuxunun təsiri altında sevinclə dolu idi. 

O, özünü tamamilə rahat hiss edirdi. O da bir az əvvəl dan Valian 
etdiyi kimi bütün təşvişləri özündən uzaqlaşdırmışdı, bədbəxtliyə 
inanmaq istəmirdi. O, səbəbini özü də bilmədən, bütün varlığı ilə 
ümid etməyə başlamışdı. Sonra birdən onun qəlbi sıxıldı. O, üç gün 
idi ki, Mariusu görmürdü, lakin öz-özünü inandırdı ki, Marius mütləq 
onun məktubunu almışdır, indi onun harada olduğunu bilir, axı 
Marius çox ağıllı oğlandır, o, Kozetta ilə görüşmək üçün bir yol tapa- 
caqdır. O, mütləq bu gün, bəlkə də, lap elə səhər gələcək. Hava lap 
işıqlanmışdı, ancaq günün şüası hələ üfüqi düşürdü, görünür, hələ 
tezdir, amma Mariusu qarşılamaq üçün, hər halda, durmaq lazımdır. 

Kozetta hiss edirdi ki, Mariussuz yaşaya bilmir, Mariusun gəlməsi 
üçün elə bu özü kifayətdi. Buna heç bir etiraz ola bilməzdi. Bu, şüb- 
həsizdi. O, düz üç gün idi ki, əzab çəkirdi — bu özü dözülməz bir şey- 
di. İç gün Mariusu görməmək - axı Allah buna necə yol verə bilir! 
Taleyin bu amansız zarafatı, bu sınaq indi arxada qalmışdır. Marius 
gələcək, gözəl xəbərlər gətirəcək. Gənclik belədir: göz yaşını tez 
qurudur, əzab çəkməyi yersiz görür, onu qəbul etmir. Gənclik gələ- 
cəyin təbəssümüdür, o, naməlum bir şeyə, yəni özü özünə çevril- 
mişdir. Xoşbəxt olmaq gənclik üçün təbii şeydir, onun nəfəsinin 
özü, sanki, ümidlə suvarılmışdır. 

Bir də ki Marius ona, bəlkə, lap elə bircə gün də olsa, gəlməyə- 
cəyini haçan söylədi, bunu nə ilə izah etdi, bu heç Kozettanın yadın- 
da deyildi. Biz hamımız görmüşük ki, bir sikkə pul əlimizdən yerə 
düşəndə çox məharətlə gözdən itir, gizlənir. Bəzən fikir də bizimlə 
belə oyun oynayır: beynin küncünə sıxılıb qalır, elə bil ki, itir, onu da 
yada salmaq mümkün olmur. Kozetta da hafizəsinin nəticəsiz səyin- 
dən bir az narazı qaldı, öz-özünə dedi: “Mariusun dediyi sözləri 
unutmaq mənim üçün heç yaxşı deyil, çox böyük insafsızlıqdır”. 

Yatağından qalxdı, iki cür yuyundu: həm ruhca, həm bədəncə 
— həm dua elədi, həm də əl-üzünü yudu. 

Ən zəruri hallarda oxucunu təzə evlənənlərin yataq otağına 
aparmaq olar, lakin qızın yataq otağına qətiyyən aparmaq olmaz. 
Hətta şeir də buna az cəsarət göstərir, nəsrə ora girmək lap qada- 
ğandır.Bu, bir qönçədir, zülmətdə bəyazlıqdır, hələ açılmamış zan- 
baqdır, bura günəş nəzər salmayınca, insan gərək baxmasın. Qız 
nə qədər ki gül kimi açılmayıb, müqəddəsdir. Ancaq açılmış qız 

yatağından, öz-özündən qorxan füsunkar çılpaqlıqdan, ayaqqabı- 
da gizlənən ağ ayaqdan, güzgü qabağında — güzgünün gözü varmış 
kimi — üstü örtülən sinədən, stul cırıltısı və ya bayırda kolyaska 
getsə, tez-tələsik çılpaq əndama geyilən köynəkdən, bağlanan 
lentdən, qarmaqdan, qaytandan, özünü itirməkdən, soyuqdan və 
utancaqlıqdan baş verən xəfif titrəyişdən, hərəkətin zərif çəkingən- 
liyindən, qorxmaq lazım gəlmədiyi halda, qorxub tir-tir əsməkdən, 
dan yeri buludları kimi füsunkar paltarları bir-birinin ardınca dəyiş- 
məkdən, bax, bu şeylərdən gərək danışmayasan, bunların adını 
çəkmək özü qəbahətdir. 

Adam ulduzların çıxmasına böyük bir pərəstişlə baxır, cavan 
qızın oyanmasına isə daha artıq pərəstişlə baxmalıdır. Acizlik adam- 
da xüsusi bir hörmət hissi oyatmalıdır. Şaftalının üstündəki zərif 
tüklər, gavalının qabığındakı kül rəngli pərdə, xırdaca ulduza oxşa- 
yan qar dənələri, kəpənəyin məxmər kimi qanadları bakirəliklə 
müqayisədə kobuddur — elə bir bakirəlik ki, bakirə olduğunu heç 
özü də bilmir. Cavan qız aşkar olmayan xəyaldır, lakin hələ sevgi 
mücəssəməsi deyil. Onun yatağı idealın qaranlıq dərinliyində gizlə- 
nir. Sırtıq bir nəzər bu dumanlı ala-qaranlıq üçün kobud həqarətdir. 
Burada dayanıb seyr etməyin özü də təhqir etmək deməkdir. 

Buna görə də biz Kozettanın səhər gördüyü sevimli işlərini təsvir 
etməyəcəyik. 

Şərq nağıllarının birində belə deyilir: “Allah qızılgülü ağ yara- 
dıbmış, lakin qızılgül açılanda Adəm ona baxır, gül utanır, qırmızı 
rəng alır”. Biz cavan qızların, çiçəklərin qarşısında utanan adam- 
lardanıq, biz onların qarşısında hörmətlə baş əyirik. 

Kozetta tez geyindi, başını daradı, saçını düzəltdi, o zamanlar 
saç düzəltmək çox asan idi: onda qadınlar, qızlar saçın altına balış- 
cıqlar, döşəkçələr qoymaqla saçlarını qabartmırdılar, bukle eləmir- 
dilər. Sonra o, pəncərəni açdı, bayıra baxdı: o istəyirdi ki, heç 
olmasa, küçənin bir hissəsini, bir evin tinini, daş yolun bir parçasını 
görsün, Mariusun gəlməsini gözdən qaçırmasın. Lakin pəncərə- 
dən heç nə görmək mümkün deyildi. İçəri həyət hər tərəfdən 
hündür divarla əhatə olunmuşdu. Divarların dəlik-deşiyindən bağ 
görünürdü. Kozettaya elə gəldi ki, bu bağ çox pis bağdır, həyatın- 
da ilk dəfə çiçəklər ona çirkin görünürdü. Kanalın bir hissəsi küçə- 
nin tinində onun nəzərinə çarpsaydı, bu, onun daha çox xoşuna 

gələrdi. Sonra göyə baxmağa başladı, sanki, Mariusun göydən də 
enə biləcəyini düşünürdü. 

Birdən o ağladı. Bu, onun dəyişkən əhvali-ruhiyyəli olmasın- 
dan deyil, ümidlərinin boşa çıxması nəticəsində əmələ gələn, ruh 
düşkünlüyündən baş verən hal idi. Onun ürəyinə qorxu düşdü. Xəbər- 
lər, doğrudan da, bəzən havada dolaşır. O, öz-özünə deyirdi: “Mən 
heç bir şeyə əmin deyiləm, bizim bir-birimizi gözdən itirməyimiz 
məhv olmağımız deməkdir”. Sonra Mariusun göydən enməsi fikri 
ona füsunkar deyil, qəmli-matəmli bir fikir kimi göründü. 

Sonra onun qəlbinə çökən buludlar dağıldı, o, yenə də sakitləşdi, 
könlündə yenə ümid doğdu, o, yenə də qeyri-ixtiyari olaraq gülüm- 
sədi: dodaqlarında görünən bu təbəssüm Allaha inanmaq duyğusu 
ilə dolu idi. 

Evdəki adamlar hələ yatırdı. Evi dərin bir sükut bürümüşdü. 
Pəncərə qapılarından bircəsi də açılmamışdı. Qapıçının da xırdaca 
otağı bağlı idi. Tusen hələ yuxudan ayılmamışdı, Kozetta da çox 
təbii olaraq: “Atam da yatmışdır”, — qərarına gəldi. O, fikrində ata- 
sının amansız adam olduğunu yəqin etmişdi, bu, onu göstərir ki, 
indiyə qədər çox əzab və iztirab çəkmişdir. Lakin Mariusa arxayın idi. 
Ona elə gəlirdi ki, belə parlaq ulduzun sönməsi qətiyyən mümkün 
deyil. Arabir uzaqdan onun qulağına boğuq səslər gəlirdi, o, öz-özü- 
nə deyirdi: “Belə tezdən darvazaları partıltı ilə açıb-örtürlər, çox qəri- 
Бәд” Bu səslər barrikadaya atılan topların gurultusu idi. 

Kozettanın pəncərəsi altında, bir neçə fut aşağıda, qaralmış 
köhnə divarın karnizində yalı quşu yuva tikmişdi, yuvanın qırağı kar- 
nizdən azca kənara çıxmışdı, yuxarıdan baxanda bu xırdaca cən- 
nətin içi görünürdü. Ana quş balalarını qanadları altına alaraq yuva- 
da oturmuşdu, ata quş da oyan-buyana uçur, dimdiyində balalarına 
yem və öpüş gətirirdi. Çıxan günəş qızıl şüalarını bu xoşbəxt ailənin 
üzərinə saçmışdı, böyük artıb-çoxalma qanunu burada sevinc və 
təntənə içində hökmfərma idi, burada şəfqətli sirr səhər işığında 
çiçək açırdı. Kozetta saçlarında günəş, qəlbində şirin xəyallar, səhər 
şəfəqi haləsində, özü də məhəbbət şəfəqi saça-saça qeyri-ixtiyari 
olaraq aşağı əyildi, bu erkək quşla dişi quşu, bu ana ilə balaları sey- 
rə daldı. Onu böyük bir həyəcan bürümüşdü, bu həyəcan — quş 
yuvasının təmiz qız qəlbində yaratdığı həyəcan idi, bu zaman 
o, Mariusu düşündüyünü güclə öz-özünə etiraf edirdi. 

On birinci fəsil 
SƏRRAST VURAN, 
LAKİN HEÇ KƏSİ ÖLDÖRMƏYƏN 
TÖFƏNQ 


Barrikadanı mühasirə edənlər gah tüfəngdən atəş açır, gah top 
saçması atırdılar, ancaq bunun elə bir ziyanı olmurdu. Yalnız “Korinf”in 
ön tərəfi xeyli zədələnmişdi, ikinci mərtəbənin pəncərələri, taxta- 
puş altındakı mansarda güllədən və top saçmasından yavaş-yavaş 
uçub dağılırdı. Buradan atəş açan döyüşçülər bu yeri tərk etməli 
oldular. Barrikadaya hücum edənlərin taktikası mümkün qədər çox 
atəş açmaqdan ibarətdir: bununla da, qiyamçılar ehtiyatsızlıq edə- 
rək atəşə cavab versələr, onların döyüş sursatını azaltmaq istəyir- 
lər. Elə ki qiyamçıların cavab atəşi zəiflədi, bundan aydın olur ki, 
onların gülləsi və barıtı qurtarmaq üzrədir, onda barrikadanın üstü- 
nə hücum əmri verilir. Aniolras onların bu kələyini bilirdi: barrikada 
cavab vermirdi. 

Hər dəfə top atılanda Qavroş böyük bir nifrət əlaməti olaraq 
dili ilə ovurdunu qabardırdı, deyirdi: 

— Yaxşı da, cır-cındırı parçalayın, bizə də elə kilkə lazımdır. 

Kurfeyrak çığıra-çığıra topdan izahat tələb edir, top saçması- 
nın nə üçün hədəfə dəymədiyini soruşurdu: 

— Ay xala, sənə nə olub belə, baş-ayaq vurursan?! 

Döyüş vaxtı tərəflər balda olduğu kimi, bir-birinə qarşı maraq 
oyatmağa çalışırlar. Barrikadanın susması, görünür, mühasirə edən- 
ləri narahat etməyə başlamışdı, onlar gözlənilməz bir hadisənin baş 
verəcəyindən qorxurdular, mütləq bu qənbər daşı yığınının arxa- 
sına baxmaq, atəş altında dayanan, atılan güllələrə cavab verməyən 
bu qorxunc sütunun dal tərəfində nələr olduğunu bilmək lazımdı. 
Birdən qiyamçılar qonşu evin damında gün işığında parıldayan bir 
dəbilqə gördülər: orada bir nəfər yanğınsöndürən hündür soba 
bacasına söykənərək sakitcə durmuşdu, elə bil ki, keşik çəkirdi. 
O, düz barrikadanın iç tərəfinə baxırdı. 

Aniolras dedi: 

— Bu casusdan bizə xeyir gəlməzl 

Jan Valjan karabini Aniolrasa qaytardı, onun öz tüfəngi vardı. 

O, bircə kəlmə də söz söyləmədən yanğınsöndürəni nişan aldı, 
elə o saat da tüfəng atıldı, yanğınsöndürənin başındakı dəbilqə cin- 
gilti ilə daş yola düşdü. Əsgər qorxaraq dərhal gözdən itdi, onun yerini 
başqa adam tutdu. Bu adam zabit idi. Jan Valjan tüfəngini doldu- 
rub yeni gələn adamı nişan aldı, zabitin də dəbilqəsi əsgərin dəbilqə- 
sinin ardınca getdi. Zabit də inad etmədi, dərhal götürüldü. Qiyam- 
çıların işarəsi bu dəfə nəzərə alınmışdı: damda daha heç nə görün- 
mədi, barrikadanı müşahidə edən olmadı. 

Bossüe dan Valiandan soruşdu: 

— Siz niyə onu öldürmədiniz? 

dan Valian cavab vermədi. 


On ikinci fəsil 
NİZAMSIZLIQ NİZAM-İNTİZAMIN XİDMƏTİNDƏ 


Bossüe Kombeferin qulağına pıçıldadı: 

— O, mənim sualıma cavab vermədi. 

Kombefer dedi: 

— Bu adam tüfəng atəşi ilə boş yerə xeyirxahlıq eləyir. Bu çox- 
dankı hadisə kimin yadındadırsa, o, şəhər civarı milli qvardiyasının 
igidcəsinə mübarizə etdiyini bilir. Bu qvardiya, xüsusilə 1832-ci ilin 
iyun günlərində çox şiddət və səbat göstərmişdi. Qiyam olduğu 
üçün tətil edən “Oynayan”, “Xeyirxah”və ya “Kiçik qanov” meyxa- 
nalarını heç kəsə dəyib-toxunmayan sahibləri rəqs zallarının boşal- 
dığını görüb aslan kimi vuruşurdular, nizam-intizam üçün ölümə 
gedirdilər, onlar öz meyxanalarını nizam-intizam mücəssəməsi hesab 
edirdilər. Həm burjua, həm qəhrəmanlıq dövrü olan o dövrdə ideya 
cəngavərləri qazanc palədinləri ilə üz-üzə gəldilər. Vuruşmaya sövq 
edən səbəblərin adiliyi işin qəhrəmanlığına heç də xələl gətirmirdi. 
Qızıl ehtiyatının azalması bank sahiblərinə “Marselyeza” oxutdurur- 
du. Burjua dükan piştaxtası üçün vəcdlə qan tökür, sparta ehtirası 
ilə öz dükanını — vətənin bu mikrokosmunu müdafiə edirdi. 

Əslində, bunlar çox ciddi şeydi. Yeni ictimai qüvvələr mübari- 
zəyə girişərək, müvazinətin nə vaxt düzələcəyini gözləyirdilər. 

O dövrün başqa bir səciyyəvi cəhəti — anarxiyanın “hökumətçi- 
liklə” (xeyirxah düşüncəli adamlar firqəsinə verilən vəhşicəsinə ad) bir- 
ləşməsi idi. Adamlar nizam-intizam olmasını istəyirdilər, amma özləri 
nizam-intizamı gözləmirdilər. Gah görürdün ki, milli qvardiya polkov- 
niklərindən birinin şıltaqlığı ilə, toplaşmaq üçün birdən təbil vurulurdu, 
gah da bir kapitan vəcdə gələrək, atılan güllələrin üstünə yeriyirdi, ya 
da bir nəfər milli qvardiyaçı heç bir şeydən qorxmayaraq “ideya uğrun- 
da” vuruşurdu. Təhlükəli anlarda, həlledici günlərdə adamlar koman- 
dirlərin əmrindən daha çox öz daxili instinktləri ilə hərəkət edirdilər. 
Nizam-intizamı qoruyan orduda Fanniko kimi qılınc çalan, Anri Fon- 
fred kimi qələmlə od yağdıran əsil qoçaq adamlara rast gəlmək olurdu. 

Bədbəxtlikdən, o dövrdə özünü prinsiplər ittifaqı deyil, mənfəət- 
lər birləşməsi kimi göstərən mədəniyyət təhlükə qarşısında idi, ya da 
özünü təhlükə qarşısında hesab edirdi, bu mədəniyyət özünə imdad 
diləyirdi, hər yerindən qalxan onu özünün dayağı hesab edərək, 
bacardığı kimi qoruyurdu, müdafiə edirdi, ona yardım göstərirdi, hər 
yetən, cəmiyyəti xilas etmək vəzifəsini öz üzərinə götürürdü. 

Canfəşanlıq bəzən pis nəticə verirdi. Bir də baxırdın ki, milli 
qvardiyaçıların bir taqımı öz ixtiyarı ilə hərbi şura düzəldirdi, əsir 
düşmüş qiyamçılar haqqında beş dəqiqənin içində hökm çıxarırdı 
və hökmü yerinə yetirirdi. Jan Pruver belə bir məhkəmənin qurbanı 
oldu. Bu, amansız Linç qanunu idi, bu barədə heç bir partiyanın 
başqa bir partiyanı töhmətləndirməyə ixtiyarı yoxdur, çünki o, eyni 
dərəcədə həm respublika üsul-idarəsi olan Amerikada, həm də 
mütləqiyyət üsul-idarəsi olan Avropada tətbiq edilir. Linç məhkəmə- 
sində çox asanlıqla səhv etmək olardı. İsyan günlərində milli qvar- 
diyaçılar süngülü tüfənglərini ələ alaraq Kral meydanında Pol-Eme 
Hranye adlı cavan bir şairi tutmaq üçün ardınca yüyürürlər, Hran- 
ye qvardiyaçıların əlindən ancaq ona görə xilas ola bilir ki, qaçıb 
6Neo-li evin darvazası altında gizlənir. Qvardiyaçılar onun ardınca 
çığırırmışlar: “Bu da bir sen-simonistİ” Onu, az qala, öldürəcək- 
mişlər. Doğrudan da, onun qoltuğunda hersoq Sen-Simonun xati- 
rələrdən ibarət kitabı varmış. Milli qvardiyaçılardan biri kitabın cildi 
üstündə “Sen-Simon” sözünü görüb bağırmışdı: “Öldürün onul” 

1832-ci il iyunun 6-da şəhər cavanlarının milli qvardiyaçılar dəs- 
təsi, yuxarıda adını çəkdiyimiz kapitan Fanniko başda olmaqla, öz şıl- 
taqlığından və özbaşınalığından Şanvreri küçəsində məhv olmuşdu. 

Bu hadisə nə qədər qəribə olsa da, 1832-ci il üsyanından sonra 
aparılan məhkəmə istintaqında müəyyən edilmişdi. Kapitan Fan- 
niko — nizam-intizamın bir növ kondotyeri, indicə xarakterizə etdi- 
yimiz səbirsiz, dikbaş buryualardan idi, “hökumətçiliyin” fanatik və 
inadcıl tərəfdarlarından idi, o, təyin edilmiş vaxtdan əvvəl atəş 
açmaq həvəsinə düşür, təkbaşına, yəni öz dəstəsi ilə barrikadanı 
zəbt etmək şərəfini qazanmaq istəyir, barrikadada qırmızı, sonra da 
qara bayraq hesab etdiyi köhnə sürtuku görüb özündən çıxır, gene- 
ralları, korpus komandirlərini söyür, guya, onlar haradasa İltifat 
buyurub müşavirə keçirirlər, qəti hücum vaxtını görmürlər və onlar- 
dan birinin məşhur ifadəsincə, “üsyanı başlı-başına buraxırlar”. O özü 
elə hesab edirdi ki, barrikada hücum üçün tamamilə yetişmişdir, 
hər yetişən meyvə budaqdan düşən kimi, o da sübut etməlidir, 
buna görə də cürət edib barrikadaya hücum etmişdi. 

Kapitan Pannikonun adamları da özü kimi qoçaqdı, şahidlərdən 
birinin dediyi kimi, “dəlisov” idi. Onun rotası küçənin tinində duran 
batalyonun ön hissəsini təşkil edirdi, şair Jan Pruveri də həmin bu 
rota güllələmişdi. O heç gözlənilmədiyi halda öz əsgərləri ilə barri- 
kadanın üstünə hücum etdi. Bu hücumda hərbi məharətdən çox 
coşqunluq vardı, hücum Fannikonun dəstəsinə çox baha oturdu. 
Barrikadanın üstünə cuman bu adamlar yolun heç üçdə ikisini get- 
məmişdilər ki, qiyamçılar onları nizamla atılan yaylım atəşi ilə qar- 
şıladılar. Qabaqda yüyürən dörd adam istehkamın lap önündə güllə 
ilə yerə sərildi, bu bir dəstə qoçaq milli qvardiyaçı, bu igid, lakin 
hərbi dözümü olmayan adamlar bir az tərəddüd etdikdən sonra geri 
çəkilməyə məcbur oldular, daş yol üstündə on beş meyit qaldı. 
Qiyamçılar Fannikonun dəstəsində baş verən ani şaşqınlıqdan isti- 
fadə edərək tüfənglərini doldurdular, qvardiyaçılar küçənin tininə 
— qorunduqları yerə çatana kimi onları yenə yaylım atəşinə tutdu- 
lar. Qvardiyaçılar dəstəsi bir anlığa iki atəş arasında qaldı: onlar həm 
qiyamçıların, həm də özlərinin top saçması atəşi altına düşmüşdü- 
lər, topçular əmr almadıqları üçün atəşi davam etdirirdilər. Top saç- 
masından bir neçə adam öldü, cəsarətli, lakin ehtiyatsız hərəkət edən 
Fanniko da bunun qurbanı oldu. Onu top, yəni hüquq-qanuna 
əsaslanan nizam-intizamın özü öldürdü. 

Bu, təhlükəli deyil, ağılsız bir hücum olduğu üçün Aniolrası 
yaman əsəbiləşdirmişdi. 

O, həyəcanla dedi: 

— Axmaqlar! Onlar öz adamlarını güdaza verirlər, biz də lap 
nahaq yerə gülləmizi sərf edirik. 

Aniolras üsyanın əsl generalı kimi danışırdı, o elə, doğrudan 
da, üsyanın generalı idi. Qiyamçılar dəstəsi ilə cəza dəstəsinin gücü 
bir bərabərdə deyildi,onlar eyni qüvvə ilə vuruşmurdular. Qiyamçı- 
ların ehtiyatı tez tükənir, onlar nə artıq bir güllə ata bilir, nə də artıq 
bir adam qurban verə bilərlər. Boşalmış patron çantasını, öldürül- 
müş adamı əvəz etməyə onların heç bir şeyi yoxdur. Amma cəza 
dəstəsi öz adamlarının qədir-qiymətini bilmir, patrona heyfi gəlmir 
— onların Vensen cəbbəxanası var. Barrikadada nə qədər döyüşçü var- 
sa, cəza dəstəsinin bir o qədər polku, barrikadanın nə qədər patron- 
daşı varsa, onların bir o qədər cəbbəxanası var. Buna görə də qəfil- 
dən inqilab baş verməsə, bu inqilab öz odlu qılıncını tərəzinin gözü- 
nə atmasa - bir adamın yüz adama qarşı durduğu bu mübarizə 
həmişə barrikadanın tar-mar edilməsi ilə qurtarır. Lakin inqilabın 
baş verdiyi hallar da olur. Onda hər şey hərəkətə gəlir, küçələr dəniz 
kimi dalğalanır, sürətlə xalq barrikadaları qurulur. Paris bütün var- 
lığı ilə sarsılır, quid divinum" hiss olunur, 10 avqustun, 29 iyulun ruhu 
duyulur, füsunkar bir şəfəq alovlanır, kobud qüvvə ağzını açmış yır- 
tıcı heyvan kimi geri çəkilir, qoşunun qarşısında — bu aslan qarşı- 
sında Fransa aramla, bir peyğəmbər əzəməti ilə ayağa qalxır. 


On üçüncü fəsil 


ÜMİDİN SON İŞIĞI DA SÖNÜR 


Barrikadanı müdafiə edənlərin hiss və ehtiraslar xaosunda hər 
şeydən bir az vardı: burada həm cəsarət, həm gənclik, həm qürur, 
həm ruh yüksəkliyi, həm ideal, həm etiqad, həm coşqunluq, həm 
qızğınlıq, həm də, xüsusilə ümidin sayrışan şüaları vardı. 

Ümidin belə şüalarından, belə parıltısından biri, heç gözlənil- 
mədiyi anda, qəfildən Şanvreri barrikadasını işıqlandırdı. 

Müşahidə məntəqəsindən çəkilməyən Aniolras birdən çığırdı: 

— Bir qulaq asın! Paris, deyəsən, ayılır! 

Doğrudan da, iyunun altısında, səhərçağı bir-iki saat elə oldu 
ki, elə bil, qiyam get-gedə artdı. Sen-Merri kilsəsinin təhlükə oldu- 
ğunu xəbər verən zəngləri aramsız çalınır, bəzi yerdə közərən odu 
alovlanırdı. Puarye, Qravilye küçələrində barrikadalar quruldu. Sen- 
Marten qapıları qabağında cavan bir oğlan karabinlə bütöv bir 
süvari eskadronuna hücum etdi. O, bulvarın düz ortasında dizi üstə 
çökərək nişan aldı, bir güllə ilə eskadron komandirini öldürdü, son- 
ra da dönüb camaata ucadan dedi: “Budur, düşmənin biri də azal- 
dıl” Onu qılıncla doğradılar. Sen-Deni küçəsində bir qadın ialüzün 
dalında gizlənərək bələdiyyə qvardiyaçılarına atəş açırdı: tüfəng atıl- 
dıqca ialüzün titrədiyi görünürdü. Özüm tənəyi küçəsində on dörd 
yaşlı bir oğlan tutdular: onun cibləri patronla dolu idi. Düşmənin bir 
çox məntəqələrinə basqın edildi. Berten-Puare küçəsinin tinində 
bir zirehli əsgər polkuna qəfildən atəş açdılar, polkun başında gene- 
ral Kavenyak de Baran dururdu. Planş-Mibre küçəsində evlərin 
damından qoşunun üstünə sınıq qab-qacaq və mətbəx avadanlığı 
atırdılar: bu, pis əlamət idi. Marşal Sulta bunu deyəndə, qoca napo- 
leon generalı fikrə getdi, Suşenin Saraqoss ətrafında söylədiyi söz- 
lər yadına düşdü: “Qarılar gecə qarşoklarını bizim başımıza tök- 
məyə başlayanda biz məhv olduq”. 

Elə hesab edilirdi ki, iğtişaşın yayılmasına son qoyulmuş, bunun 
qarşısı alınmışdır, lakin belə bir vaxtda yuxarıda göstərilən əlamət- 
lərin ortaya çıxması, xalqın qəzəb və həyəcanının get-gedə artması, 
Paris civarı deyilən yanacaq yataqlarının dərinliyində əmələ gələn 
qığılcımlar hərbi komandanlığı bərk təşvişə salmışdı. Onlar başlanan 
yanğınları söndürməyə tələsirdilər. Onlar xırda qiyamları ləğv edənə 
qədər Mobüe, Şanvreri, Sen-Merri barrikadalarına hücumu dayan- 
dırmışdılar, istəyirdilər ki, xırda qiyamları ləğv etdikdən sonra bütün 
qüvvələri bu barrikadaların üstünə yeritsinlər, bir zərbə ilə onların işini 
bitirsinlər. Üsyan edən küçələrə qoşun dəstəsi göndərilmişdi, onlar 
geniş küçələrdə izdihamı dağıdır, sağda, solda olan xırda küçələri, 
dalanları gah ehtiyatla və yavaş-yavaş, gah da sürətli yürüşlə yoxla- 
yırdılar. Piyada qoşun dəstələri güllə atılan evlərin qapılarını sındiırır- 
dılar, eyni zamanda, kiçik süvari hissələri bulvarlara yığışan camaatı 
dağıdırdılar. Bu zaman camaat ucadan öz narazılığını bildirir, qatma- 
qarışıq hay-küy qaldırırdı, bu isə qoşunla xalq arasında baş verən 
toqquşmalarda həmişə olur. Aniolrasın top və tüfəng atəşi arasında 

eşitdiyi səs-küy də bu idi. Bir də ki o, küçənin sonunda xərəklərdə 
yaralı aparıldığını görür, Kurfeyraka deyirdi: “Bunları biz yaralamışıq”. 

Lakin onların qəlbində doğan ümid çox yaşamadı, onun şüası 
tez söndü. Havayı yayılan səs-küy yarım saat keçməmiş dağılıb- 
getdi, elə bil, ildırım çaxdı, lakin tufan qopmadı, qiyamçılar yenə də 
bir şeyi hiss etməyə başladılar, göy qübbəsi qurğuşun kimi yenə 
onların üzərinə enirdi, bu göy qübbəsi bu inadcıl adamları köməksiz 
buraxan xalqın laqeydliyi idi ki, onları əzirdi. 

Sanki, dumanlı bir şəkildə ehtimal olunan ümumi hərəkət tama- 
milə yatmışdı, indi hərbiyyə naziri öz diqqətini, generallar öz strate- 
giyasını hələ də dayanıb-duran üç-dörd barrikada ətrafında toplaya 
bilərdi. 

Günəş üfüqdən get-gedə qalxırdı. 

Qiyamçılardan biri Anjolrasa dedi: 

— Biz acıq. Yoxsa, biz heç bir şey yeməmiş öləcəyik?! 

Aniolras hələ də öz mazğalının qabağında durub küçənin sonu- 
na baxırdı, o, qiyamçının sualına başı ilə cavab verdi. 


On dördüncü fəsil 


OXUCU BU FƏSİLDƏ AN/OLRASIN 
SEVGİLİSİNİN ADINI BİLƏCƏKDİR 


Kurfeyrak Aniolrasın yanında, daşın üstündə oturub yenə də topu 
ələ salırdı: hər dəfə top saçması deyilən güllələrin iyrənc fışıltı ilə qara 
bulud kimi havaya qalxdığını görəndə onları istehza ilə qarşılayırdı: 

— Zavallı qarı, sənin səsin lap batıb, mənim sənə yazığım gəlir. 
Nahaq yerə özünü gücə salırsan. Bu heç göy gurultusudur? Bu 
ancaq öskürəkdir. 

Qiyamçılar onun sözünə qəhqəhə ilə gülürdülər. 

Təhlükə artdıqca Kurfeyrakla Bossüenin şücaəti və sevinci də 
artırdı, onlar xanım Skarron kimi, yeməyi zarafatla, şərabı şadlıqla 
əvəz edirdilər. 

Bossüe deyirdi: 

— Mən Aniolrasa məftunam. Onun təmkini, şücaəti məni valeh 
edir. O, tək yaşayır, yəqin, buna görə də həmişə bir az kədərli olur, 

o, öz böyüklüyünə heyifsilənir, bu böyüklük onu arvadsız qalmağa 
məhkum etmişdir. Bizim hamımızın məşuqəmiz var, onlar bizi dəli- 
divanə edərək igidləşdirirlər. Adam pələng kimi vurulursa, aslan kimi 
vuruşur. Bu, bizə kələk gələn xanım məşuqələrimizdən ən yaxşı inti- 
qam yoludur. Roland, Anielikaya pislik etmək üçün məhv oldu. Biz 
göstərdiyimiz bütün qəhrəmanlıqlar üçün qadınlara minnətdarıq. 
Arvadsız kişi çaxmaqsız tapança kimidir, ancaq qadın onu hərəkətə 
gətirir. Amma Aniolrasın məşuqəsi yoxdur. О, heç kəsə vurulma- 
mışdır, amma heç şeydən qorxmur, igiddir. Buz kimi soyuq olasan, 
od kimi qızğın — bu heç eşidilməmiş şeydir. 

Aniolras, elə bil, Bossüenin dediklərini eşitmirdi, lakin bir adam 
onun yanında olsaydı, Aniolrasın astadan söylədiyi bir sözü eşidərdi: 
Patria., 

Bossüe hələ də zarafat edirdi, birdən Kurfeyrak ucadan dedi: 

— Bu da biril 

Sonra da qonaq gəldiyini xəbər verən baş lakeyi yamsılayaraq 
əlavə etdi: 

— Zati-aliləri Doqquzdüymə təşrif buyurub! 

Doğrudan da, səhnədə yeni bir şey - ikinci top lüləsi göründü. 

Topçular topu cəld arabadan açıb birinci topun yanına çəkdilər. 

Bu, işin sonunu yaxınlaşdırırdı. 

Topları tez doldurdular, bir neçə dəqiqədən sonra hər iki topdan 
düzünə nişan almaqla barrikadaya atəş açmağa başladılar, piyada 
hissə və şəhər civarı qvardiyaçı bölmələri tüfəngdən atəş açırdılar. 

Başqa bir yerdən də top səsi gəlirdi: bu toplar yaxından atllırdı. 
İki top Şanvreri küçəsindəki barrikadanı şiddətli atəşə tutmuşdu, 
elə bu zaman iki başqa top da, biri Sen-Deni, biri də Obri-le-Buşe 
küçəsindən nişan alaraq, Зеп-Мегп barrikadasını dəlik-deşik edirdi. 
Dörd top məşum bir əks-səda kimi səs-səsə vermişdi. 

Müharibənin bu sərt köpəkləri ağız-ağıza verərək hürüşürdü. 

Şanvreri küçəsindəki barrikadaya toplardan biri mərmi ilə, biri 
də top saçması ilə atəş açırdı. 

Mərmi atan topun ağzı bir qədər yuxarı qaldırılmışdı, bununla 
da, topçular elə nişan alırdılar ki, mərmi barrikadanın düz yuxarısına 
dəysin, onu dağıtsın, qiyamçıların üstünə daş qəlpələrini top saç- 
ması kimi yağdırsın. 


1 Vətən (/at.) 
53 


Viktor Hüno 
DÜNYA ƏDƏBİYYATI KLASSİKLƏRİ 





£ 


Bu cür atəş açmaqda məqsəd qiyamçıları divardan uzaqlaşdır- 
maq, barrikadanın iç tərəfində daldalanmağa məcbur etmək idi, baş- 
qa sözlə, bu, hücuma hazırlaşmaq deməkdi. 

Düşmən qiyamçıları mərmi ilə barrikadanın üstündən, top saç- 
ması ilə də meyxananın pəncərələrindən qova bilsə, dərhal küçəyə 
doluşacaq, daha qorxmayacaq ki, onu görüb atəşə tuta bilərlər, 
dünən axşamkı kimi onlar birbaş barrikadanın üstünə cumacaqlar, 
kim bilir, bəlkə də, qiyamçıların üstünü qəfil alıb barrikadanı tuta- 
caqlar. 

Aniolras: 

— Bu topları mütləq sıradan çıxarmaq lazımdır, — deyərək uca- 
dan komanda verdi: — Topçulara atəş! 

Hər şey hazır idi. Bayaqdan bəri susan barrikada şiddətli atəş 
açdı: bir-birinin ardınca altı-yeddi yaylım atəşi eşidildi: atəş həm 
qəzəb, həm də qalibiyyətlə səslənirdi. Küçəni qatı tüstü bürüdü. Bir 
neçə dəqiqədən sonra da od saçılan tüstü dumanı içində topçula- 
rın üçdəiki hissəsinin çarxların dibində sərilib qaldığını seçmək olur- 
du. Sağ qalanlar yenə də əvvəlki arxayınlıq və amansızlıqla topları dol- 
dururdular, ancaq indi tez-tez atəş açmırdılar. 

Bossüe Aniolrasa dedi: 

— Yaman zərbə oldul Bax bu, müvəffəqiyyətdir. 

Aniolras başını yırğalaya-yırğalaya ona cavab verdi: 

— On beş dəqiqə də bu cür müvəffəqiyyət olsa, barrikadada heç 
onca patron da qalmaz. 

Görünür, Qavroş bu sözləri eşidirmiş. 


On beşinci fəsil 
QAVROŞUN BARRİKADADAN ÇIXMASI 


Birdən Kurfeyrak barrikadanın aşağı tərəfində, küçədə, atılan 
güllələrin altında bir kölgə gördü. 

Qavroş meyxanadan şərab şüşəsi qoyulan səbəti götürüb dəlik- 
dən küçəyə çıxmışdı, heç bir şeyə əhəmiyyət verməyərək, barrika- 
danın qabağında öldürülən milli qvardiyaçıların patron dolu çanta- 
larını boşaltmağa başlamışdı. 

Kurfeyrak çığırdı: 

— Sən orada nə edirsən? 

Qavroş lovğa-lovğa dedi: 

— Öz səbətimi doldururam, vətəndaş. 

— Top saçmasını görmürsən-nədir? 

— Çox böyük iş olub! Yağış yağır. Sonra? 

Kurfeyrak çığırdı: 

— Qayıt geril 

— Bu saat. 

O, bir sıçrayışla küçənin ortasına düşdü. 

Biz bilirik ki, Fannikonun dəstəsi geri çəkilərkən çoxlu meyit 
qoyub getmişdi. 

Bütün küçə boyu daş yol üzərində iyirmiyə qədər meyit sərilib 
qalmışdı. Bu, Qavroş üçün iyirmi patrondaş, barrikada üçün də 
xeyli patron ehtiyatı deməkdi. 

Barıt tüstüsü küçəni duman kimi bürümüşdü. Kim dağlarda iki 
sıldırım qaya arasında bulud kimi sıx duman görmüşsə, o, iki sıra tut- 
qun, hündür evlər arasında, sanki, sıxılaraq qatılaşan bu kəsif barıt 
tüstüsünü təsəvvür edə bilər. Bu tüstü yavaş-yavaş yuxarı qalxırdı, 
lakin onun yerində ara vermədən yenə tüstü əmələ gəlirdi, tüstü 
yavaş-yavaş hər şeyi bürüyürdü, hər şey boz-bulanıq görünür, hətta 
günün də işığı tutqunlaşırdı. Vuruşan tərəflər küçənin bu başından 
o başına bir-birini çox çətinliklə seçə bilirdi, burası da var idi ki, onla- 
rın arasında olan məsafə çox qısa idi. 

Belə tüstü dumanı istehkamı mühasirəyə alanlar üçün əlverişli 
idi, görünür, onların komandirləri də bunu nəzərə almışdılar, həmin 
komandirlər barrikadaya olan hücuma rəhbərlik etməli idilər. Tüstü 
Qavroş üçün də əlverişli oldu. 

O, tüstü pərdəsi altında, həm də boyunun balacalığına görə, 
küçədə xeyli qabağa gedə bildi, qarşı tərəfdən heç kəs onu görmədi. 
Heç bir təhlükəyə rast gəlmədən o, yeddi-səkkiz çantanı boşaltdı. 

O, səbəti dişi ilə tutaraq qarnı üstə sürünürdü, iməkləyirdi, hərlə- 
nib-fırlanırdı, sürüşürdü, qıvrılırdı, bir meyitin yanından o birisinin 
yanına sürünürdü, tez-tez fındıq sındıran meymun cəldliyi ilə çan- 
taları, patrondaşları boşaldırdı. 

Barrikadadan çox da uzağa getməmişdi, ancaq düşmənin diqqə- 
tini cəlb etməkdən qorxduqları üçün onu bərkdən səsləyə bilmirdilər. 

Ölənlərdən biri onbaşı idi, Qavroş onun mundirinin cibindən 
barıtqabı tapdı. 

Qabı cibinə qoyaraq dedi: 

— Çaxır içməyə gərək olar. 

Qavroş qabağa gedə-gedə, barıt tüstüsü seyrək olan bir yerə 
çatdı, qənbər sipəri dalında gizlənən cəbhə polku nişançıları və küçə 
tinində sıraya düzülən milli qvardiyaçılar elə o saat tüstü dumanı için- 
də eşələnən şeyi bir-birinə göstərdilər. 

Qavroş tumbanın yanında sərilib qalan зегјапип patronlarını 
götürəndə meyitə bir güllə dəydi. 

Qavroş fınxırdı: 

— Belə şey olarl Onlar mənim ölülərimi öldürürlər. 

İkinci güllə daş yola dəyərək od çıxardı. Üçüncü güllə onun səbə- 
tini böyrü üstə yıxdı. 

Qavroş dönüb baxdı, gördü ki, güllə atan şəhər civarı qvardi- 
yasıdır. 

Dik ayağa qalxdı, əlini belinə qoydu, ona güllə atan milli qvardi- 
yaçıların şax üzünə baxaraq oxudu: 


Hamınız, ey Nanter sakinləri, / 
Eybəcər olmusuz duyub Volteri. 
Köhnə sakinləri də Palessonun 
Axmaqlaşıb təqsirindən Russonun. 


Sonra səbəti qaldırdı, yerə dağılan patronları yığdı, bircə dənə- 
sini də yerdə qoymadı, sonra da atılan güllələrin üstünə yeriyərək, 
o biri patron çantasını boşaltmağa getdi. Dördüncü güllə lap onun 
yanından ötüb keçdi. Qavroş yenə oxudu: 


Sahibi olmadım qazanclı yerin 
Bu da günahından oldu Volterin. 
Mənim taleyimin sındı təkəri, 
Russonun günahkar oldu sözləri. 


I Şeirlərin tərcüməsi M.Faiqindir. 

Beşinci güllə ona ancaq aşağıdakı bəndi oxumaq ilhamını verdi: 


Sırtıqlardan mən deyiləm dərs alan, 
Bu da olub Volterin təqsirindən. 
Russo təqsirindən oynadır məni 
Kasıblıq, ehtiyac bir serso kimi. 


Bu vəziyyət xeyli davam etdi. 

Bu həm dəhşətli, həm də ürəyi riqqətə gətirən bir mənzərə idi. 
Qavroş güllə altında, sanki, atəş açanları ələ salırdı. Sanki, onun kefi 
çox kök idi. Sərçə ovçularla öcəşirdi. Hər yaylım atəşinə o, yeni bir 
şeir bəndi ilə cavab verirdi. Onu ara vermədən nişan alır, vurmaq 
istəyirdilər, həmişə də güllələri boşa çıxırdı. Əsgərlər, milli qvardiya- 
çılar onu nişan alanda gülürdülər. O, gah yerə yatırdı, gah qalxırdı, 
gah qapının yan taxtası dalında gizlənirdi, yenə birdən qayıdırdı, 
gah da top saçmasını ələ salırdı, ona “burun göstərərək”, eyni zaman- 
da patron axtarırdı, patrondaşları boşaldırdı, öz səbətini doldururdu. 
Qiyamçılar təşvişlə ona baxır, həyəcandan nəfəsləri tutulurdu. Bar- 
rikadada ondan ötrü əsirdilər, amma, o, nəğmə oxuyurdu. Elə bil ki, 
bu, uşaq deyil, insan deyil, xırdaca bir sehrbazdı, vuruşmada güllə 
batmayan, qılınc kəsməyən əfsanəvi cırtdan idi. Güllələr onu təqib 
edirdi, lakin o, güllələrdən cəld idi. O, elə bil ki, ölümlə dəhşətli giz- 
lənpaç oyunu oynayırdı, yastıburun ölümün kabusu hər dəfə ona 
yaxınlaşanda Qavroş onu həqarətlə qarşılayırdı. Lakin başqaların- 
dan daha sərrast, daha xaincə atılan bir güllə, nəhayət, bu sayrışan 
işığa dəydi: Qavroş səntirlədi, sonra yerə yıxıldı — bunu hamı gördü. 
Barrikadada hamı bir ağızdan çığırdı. Bu cırtdanda Antey gücü 
vardı, qamen üçün daş yola toxunmaq pəhləvan Antey üçün yerə 
toxunmaq kimi bir şeydi, Qavroşun yıxılması ilə qalxması bir oldu. 
O qalxıb yerə oturdu, qan onun üzündən süzülüb tökülürdü, əllə- 
rini yuxarı qaldırdı, güllə atılan tərəfə dönərək oxudu: 


Kiçik quşcuğazam, lap xırdayam mən 
Təqsiri üzündən Volterin hökmən. 
Lakin kəmənd ata bilərlər mənə 
Təqsiri ucundan... 

Lakin o, nəğməni oxuyub qurtara bilmədi. Nişançının ikinci gül- 
ləsi bu nəğməni əbədi olaraq yarımçıq qoydu. Bu dəfə o, üzü üstə 
daş yola yıxıldı, bir daha tərpənmədi. Onun həm uşaq, həm də əzə- 
mətli ruhu uçub getdi. 


On altıncı fəsil 


QARDAŞ NECƏ ATA OLA BİLƏR 


Bu faciədə biz heç bir şeyi nəzərdən qaçırmamalıyıq. Elə bu 
zaman Lüksemburq bağında iki uşaq əl-ələ tutaraq gedirdi. Onlardan 
birinə yeddi, o birisinə beş yaş vermək olardı. Yağış onları islatmışdı, 
onlar xiyabanın güney tərəfilə gedirdilər, böyük uşaq balacanı çəkə- 
çəkə aparırdı. Cır-cındır paltar geymiş bu solğunüzlü uşaqlar boz quş- 
ları xatırladırdılar. Balaca böyüyə deyirdi: “Mən yaman acmışam”. 

Böyük uşaq sol əli ilə kiçik qardaşının əlindən tutaraq, onu himayə 
edən bir adam kimi aparırdı, sağ əlində balaca çubuq tutmuşdu. 

Onlar bağda tək idilər, heç kəs yox idi, üsyan olduğuna görə 
polis idarəsinin sərəncamı ilə bağın qapıları kilidlənmişdi. Orada 
duran qoşun hissələri döyüşə getmişdi. 

Bu iki uşaq bura necə gəlib-çıxmışdı? Bəlkə, onlar bağlanma- 
mış keşikçi məntəqəsindən qaçmışdılar, ya bəlkə, “Cəhənnəm 
qarovulxanasının” yaxınlığında olan Rəsədxana qarşısındakı mey- 
dandan, ya da ön tərəfində “Јпуепегип: parvulum pannis involu- 
tum”. sözləri yazılan tindəki frontodan əkilmişdilər, ya bəlkə də, 
dünən axşam park bağlananda onlar gözətçinin gözündən yayınaraq 
qəzet oxunan köşklərdən birində gizlənmişdilər. Hər halda, onlar istə- 
dikləri yerdə gəzirdilər, elə bil, tamam sərbəstdilər. Uşaq ki istədiyi 
yerdə gəzir, həm də özünü tamamilə sərbəst hiss edir, bu, o demək- 
dir ki, azmışdır. Bu zavallı körpələr, doğrudan da, azmışdılarlar. 

Oxucuların yadındadır: bunlar həmin uşaqlardı ki, Qavroş onla- 
rın qayğısına qalırdı. Bunlar cənab dilnormanın ayağına yazılan, 
Manyonun yanında yaşayan Tenardyenin uşaqları idi. İndi onlar 
bütün bu qırılmış budaqlardan yarpaq kimi qopub yerə düşmüş- 
dülər, külək də onları süpürüb aparırdı. 


1 € 

Manyonun vaxtında onların paltarı çox təmiz və səliqəli idi, buna 
görə cənab dilnorman Manyondan razı qalırdı, amma indi uşaqla- 
rın paltarı cındıra dönmüşdü. 

İndi onlar “sahibsiz uşaqlar” zümrəsinə daxil olmuşdular, statis- 
tika onları hesablayır, polis idarəsi küçələrdən yığır, itirir, sonra yenə 
də Paris küçələrində tapır. 

Bu zavallı uşaqlar ancaq belə qorxulu gündə bağa girə bilmiş- 
dilər, gözətçilər görmüş olsaydılar, onları bağdan qovardılar. Kiçik 
dilənçiləri ictimai parklara buraxmırlar, amma düşünmək lazımdır ki, 
onların da başqa uşaqlar kimi çiçəyə baxmağa haqqı vardır. 

Dəmir barmaqlı qapılar bağlı olduğu üçün bu iki uşaq bağa girə 
bilmişdi. Onlar qayda-qanunu pozmuşdular. Onlar gizlincə bağa 
girib, orada qalmışdılar. Qapıların bağlanması gözətçilərə buradan 
getməyə haqq vermir, nəzarət, guya, davam edir, ancaq bir az zəiflə- 
yir. Gözətçilərin özləri ümumi həyəcana tutulmuşdular, onları bağdan 
çox, küçədə baş verən hadisələr maraqlandırırdı, buna görə də bağı 
gözləmirdilər, iki balaca cinayətkarın ora girməsini görməmişdilər. 

Dünən yağış yağmışdı, səhərçağı da az-az çiləyirdi. Lakin iyun 
leysanı hesaba alınmır. Tufandan bir saat sonra bu gözəl günəşli 
günün üzərinə göz yaşı töküldüyünü güclə görmək olur. Yayda 
yerdə də körpənin yanaqlarındakı kimi göz yaşı tez quruyur. 

Yayın gün dönümündə parlaq günəş işığı, əgər belə demək 
mümkünsə, adamın bütün varlığına nüfuz edir. O, hər şeyi bürüyür. 
O, yerə yayllır, yeri qucaqlayır, elə bil ki, yeri əmir. Elə güman etmək 
olar ki, susuzluqdan yanır. O, leysanı bir stəkan su kimi qurudur, bir 
qurtuma içir. Hələ səhərçağı hər yerdə xırdaca çaylar kimi sular 
axırdı, günortadan sonra isə hər yeri toz basırdı. 

Yağışın yuduğu, günəş şüalarının qurutduğu yaşıllıqdan füsun- 
kar şey yoxdur, bu istilik nüfuz etmiş təravətdir. Kökləri su içində, 
çiçəkləri gün işığında qərq olan bağlar, çəmənlər gülab kimi buxar- 
lanır, yerin ətrini ətrafa saçır, hər şey sizə doğru can atır. Adam xoş 
bir duyğudan məst olur. Bahar cənnətin astanasıdır, günəş adama 
səbir etməkdə, gözləməkdə kömək edir. 

Elə adamlar var ki, onlar çox şey tələb eləmirlər, elə adamlar var 
ki, lacivərd göylərə baxaraq deyirlər: “Bizə lazım olan ancaq budur!” 
Möcüzələr aləminə dalan, kainatı seyr edən, təbiətə pərəstiş etməkdə 
xeyrə və şərə etinasızlıq göstərən, insanlara qarşı tamamilə laqeyd 

qalan elə xəyalpərəstlər var ki, onlar belə deyirlər: “Aclıq çəkənləri 
ehtiyac içində olanları, qışın şiddətli soyuğunda çılpaq qalan fağır- 
füqəranı, xəstəlikdən fəqərə sütunu əyilən uşağı, ölüm yatağına 
düşən xəstəni, ev çardağını, həbsxana kamerasını, soyuqdan cır-cın- 
dır içində tir-tir əsən qızı düşünmək, bundan ötrü narahat olmaq 
nəyə lazımdır — ağac altında uzanıb xəyala dalmaq mümkünsə, belə 
şeylərlə niyə kefini pozasan”. Adamı dəhşətə salan bu sakittəbiətli 
adamlar rəhm etməyin nə olduğunu bilmirlər, hər şeydən razıdırlar. 
Qəribə şeydir, onlar namütənahiliklə kifayətlənirlər. İnsanın əldə 
etməsi mümkün olan mütənahiliyə can atmasından, insanın bu 
böyük səyindən onlar xəbərsizdirlər. Tərəqqini nəzərdə tutan mütə- 
nahilik, yüksək əmək onların fikrini məşğul etmir. Bəşəri və ilahi 
cəhətlərin, namütənahiliyin və mütənahiliyin birləşməsindən mey- 
dana gələn şeylər onların nəzərindən qaçır. Onlar ancaq bunu istə- 
yirlər ki, namütənahiliklə qarşı-qarşıya dursunlar — bundan onlar 
həzz alırlar, özlərini xoşbəxt hesab edirlər. Onlar sevincin nə oldu- 
ğunu bilmirlər, onlar ancaq heyrət etməyi bacarırlar. Onların həyatı 
seyr etməkdən ibarətdir. Bəşəriyyət tarixi onlar üçün ancaq kainat 
kitabının səhifələrindən biridir. Bu səhifə Küllü özündə yerləşdirmir, 
böyük Küll kənarda qalır — insan kimi əhəmiyyətsiz bir şeylə məş- 
ğul olmağına dəyərmi? İnsan əziyyət çəki — çəksin də, nə olar? Amma 
siz bir baxın, görün, Aldebaran necə çıxır! Ananın daha südü yox- 
dur, yəni doğulmuş uşaq ölür — ölsün də, mənə nəl Yaxşısı budur, 
siz baxın, görün, şam ağacının qabığı ilə gövdəsi arasındakı layın 
xırdaca bir dairəciyi mikroskop altında necə gözəl görünürl Ən zərif 
krufeva buna tay ola bilərmi? Belə mütəfəkkirlər sevgini unudurlar. 
Zodiak onların fikrini o qədər məşğul edir ki, onlar ağlayan uşağı 
görmürlər. Tanrı onların ruhunu dumanlandırır. Onlar eyni zamanda 
həm böyük, həm də kiçik olan mücərrəd fikirli adamlardır. Horat- 
si belə bir adamdı, Gete də, hətta, bəlkə, Lafonten də belə adamdı, 
bunlar namütənahiliyin əla xudbinləri, əzab çəkən insanların laqeyd 
tamaşaçılarıdır. Hava yaxşı olsa, onlar Neronu görmürlər, günəş 
onların nəzərində tonqalı kölgədə buraxır, hətta edam cəzasında 
da onlar işıqların təsirini axtarırlar, onlar nə çığırtı, nə hönkürtü 
səsini, nə canvermə xıriltısını, nə təhlükə zənglərinin imdadını eşi- 
dirlər, əgər maydırsa, ay çıxıbsa, onlar hər şeyi gözəl görürlər, baş- 
ları üstündə tünd-qırmızı, qızıl rəngli buludlar süzürsə, onlar hər 

şeydən razı qalırlar, ulduzların işığı sönməyincə, quşların səsi kəsil- 
məyincə, onlar xoşbəxt olmağı qəti qərara almışlar. 

Bunlar bədbəxt xoşbəxtlərdir. Onlar zavallı olduqlarını hiss etmir- 
lər, lakin onlar zavallıdırlar. Kim ki ağlamır, o heç bir şeyi görmür. 
Gecə ilə gündüzü özündə birləşdirən, gözsüz, lakin alnının ortasın- 
da ulduz olan bir məxluq adamı həm təəccübləndirər, həm də özünə 
qarşı mərhəmət hissi oyadarsa, bu adamlar da başqalarını belə təəc- 
cübləndirir, özlərinə qarşı belə mərhəmət hissi oyadırlar. 

Bəzi mütəfəkkirlərin rəyincə, ən yüksək fəlsəfə də laqeydlikdə- 
dir. Qoy belə olsun, ancaq onların üstünlüyündə ağır bir xəstəlik 
vardır. Həm əbədi, həm də topal olmaq mümkündür. Vulkan bunu 
təsdiq edir. İnsandan yüksəyə qalxmaq, həm də insandan aşağı 
enmək olar. Hədsiz-hesabsız natamamlıq təbiətə xasdır. Kim bilir, 
bəlkə, günəş özü də kordur?! 

Bəs onda nə etməli, kimə inanmalı? Solem quis dicere balsum 
audeat?! 

Doğrudanmı, bəzi dahilər, tanrı bərabərində duran bəzi adamlar, 
bəzi məşhur simalar yanıla bilər? Deməli, o şey ki, yüksəkdədir, hər 
şeyin fövqündədir, yüksəkliyin son zirvəsindədir, zenitdədir, o şey ki, 
yerə bu qədər işıq saçır — o, pis görə bilər, az görə bilər, heç görməyə 
bilər? Məgər bu, ümidsizliyə gətirib çıxarmazmı? Yox bu, gərək ümid- 
sizliyə gətirib çıxarmasın. Bəs axı Günəşdən yüksəkdə nə var? Tanrı. 

Boş və tənha qalmış Lüksemburq bağı 1832-ci il iyunun 6-da, 
səhər saat on birdə çox gözəldi. Şahmat qaydası ilə əkilmiş, üstünə 
parlaq işıq düşmüş ağaclar məstedici gözəl qoxusu, füsunkar rəng- 
lərilə, sanki, çiçəklərlə bəhsə girmişdi. Günorta günəşinin istisin- 
dən məst olmuş budaqlar bir-birinə sarı uzanır, sanki, bir-biri ilə 
qucaqlaşmaq istəyirdi. İsfəndan ağacının yarpaqları arasında çalı 
quşu oxuyurdu, sərçələr şənlik edirdi, ağacdələnlər şabalıd ağacı- 
nın gövdəsi ilə yuxarı qalxa-qalxa dimdiklərini ağac qabığının çat- 
lağına vururdular. Gül ləklərində məğrur zanbaqlar haqlı olaraq 
hökmranlıq edirdi, bəyazlıq ətrindən füsunkar ətir yoxdur. Qərənfil- 
lərin tünd qoxusu ətrafa yayılırdı. Mariya Mediçi dövründən qalmış 
qoca qarğalar sıx ağacların başında dilxoşluq edirdilər. Lalələr, 
çiçəyə çevrilmiş bu alov parçaları günəşin qızıl şüaları altında tünd- 
qırmızı rənglə alışıb-yanırdı. Lalə ləkləri ətrafında bal arıları uçuşurdu, 


1 Kim cəsarət edib günəşə yalançı deyə bilər (lat.) — Vergili “Georgiklər”. 

onlar, sanki, bu odlu çiçəklərin qığılcımı idi. Hər şey, hətta göydən 
sallanan buludlar da sevinc və fərəhlə dolu idi, yenə yağış yağmaq 
təhlükəsi olsa da, bunun heç bir qorxusu yox idi: inciçiçəyi ilə xanım- 
əli çiçəyi bu yağışı çox-çox arzu edirdi, lap alçaqdan uçan qaran- 
quşlar bu yağışın sevimli carçıları idi. Bağda olanlar sərbəst nəfəs 
alırdılar, həyatdan gözəl qoxu yayılırdı, bütün təbiətdən məsumluq, 
şəfqət, atalıq qayğısı, nəvaziş, səhər şəfəqinin təravəti, hamıya kömək 
etmək duyğusu saçılırdı. Göylərin təlqin etdiyi fikirlər öpülən körpə 
əli kimi zərifdi. 

Çılpaq, ağ heykəllər ağacların altında işığın parçaladığı kölgə- 
dən paltar geymişdi, günəş, sanki, bu ilahələrin paltarını cırıb par- 
çalamış, şüalarını qırıq-qırıq onların gövdəsinə salmışdı. Böyük 
hovuz ətrafındakı torpaq elə qurumuşdu ki, elə bil, istidən yanmışdı. 
Zəif külək bəzi yerdə azca toz qaldırırdı. Keçən payızdan qalmış bir 
neçə sarı yarpaq həvəslə qaçışır, sanki, bir-biri ilə oynayırdı. 

Ətrafa yayılan bu bol işıqda ürəyi sakitləşdirən bir şey vardı. Hər 
şey həyatla, gözəl qoxu ilə, hərarətlə dolu idi, hər şeydən buxar qal- 
xırdı, təbiətin örtüyü altında sonsuz bir həyat çeşməsi duyulurdu, 
sevgi ilə, məhəbbətlə dolu olan bütün bu xəfif küləklərdə, bu bərq 
vuran işıqlarda, parıltılarda, şüaların hədsiz-hesabsız səxavətində, 
ardı-arası kəsilməyən bu ulduzlu axınında bitib-tükənməyən bir 
şeyin israfçılığı hiss olunurdu, adam bu cah-cəlalın ardında, sanki, 
odlu bir pərdə dalında ulduzlar milyoneri Tanrını görürdü. 

Qum bütün palçığı özünə hopdurmuşdu, yağış zərrə qədər də 
toz qoymamışdı. Çiçəklər əl-üzünü təzəcə yumuşdu. Yerdən çiçək 
şəklində çıxan, cürbəcür rəngə çalan məxmərdə, ipəkdə, mavi 
rəngdə, qızılda heç bir qüsur yox idi. Bütün bu zinət və ehtişam 
tərtəmizdi. Dinclik və əmin-amanlıq gətirən təbiətin əzəmətli 
sükutu bütün bağı bürümüşdü. Bu min-min nəğmələrlə, quşların 
cəh-cəhilə, yığın-yığın bal arılarının vızıltısı ilə, əsən xəfif küləklə 
həmahəng olan səmavi bir sükutdu. Yaz fəslinin bütün ahəngi 
füsunkar bir xorda birləşmişdi, yazın və yayın səsi müntəzəm bir 
halda yüksəlirdi, susurdu. Yasəmən qurtaranda jasmin çiçək açırdı, 
həşəratlardan bəziləri çox tez meydana gəlirdi, iyunun qırmızı 
kəpənəklərinin ön dəstəsi mayın ağ kəpənəklərinin arxa dəstəsilə 
üz-üzə gəlib dostlaşırdı. Çinar ağacı qabığını təzələyirdi. Şabalıd 
ağaclarının sıx yarpaqlı qəşəng başları xəfif küləkdən dalğalanırdı. 


62 


Bu çox gözəl bir mənzərə idi. Bağın qonşuluğundakı kazarmada 
qocaman bir əsgər dəmir barmaqlıq arasından bağı seyr edərək 
deyirdi: “Budur, yaz da əldə silah, özü də tam rəsmi keçid palta- 
rında sıraya durmuşdur”. 

Bütün təbiət nahar edirdi, bütün canlı məxluqat süfrəyə dəvət 
olunmuşdu, müəyyən edilmiş vaxtda göyə nəhəng mavi süfrə, yerə 
də böyük yaşıl süfrə salınmışdı, günəş a giorno! işıq saçırdı. Tanrı 
bütün kainatı qonaq eləyirdi. Hər məxluq öz yemini, öz yeməyini 
alırdı: çölgöyərçininə — kəndir toxumu, alacəhrəyə — darı, payız bül- 
bülünə – siçovulqulağı, birəbitdən quşuna – soxulcan, bal arısına 
— çiçək, milçəyə — infuzoriya, ardıc quşuna — milçək verilirdi. Hər- 
çənd onlar bir-birini yeyirdi — xeyir və şərin də böyük sirri elə bun- 
dadır — ancaq heç bir məxluq ac qalmırdı. 

Başlı-başına buraxılmış iki uşaq gəlib böyük hovuzun yanına 
çatdılar, onlar bu dəbdəbəni görüb bir az qorxdular, zəif, fağır 
adamlarda elə bir duyğu olur ki, onlar bu duyğuya əsasən hər dəb- 
dəbəli şeydən – bu şey lap cansız da olsa — çəkinirlər, uşaqlar да 
belə bir hissə qapılaraq tez qaçıb, qu quşlarının taxta damı dalında 
gizləndilər. 

Külək qalxanda ətrafdan arabir boğuq çığırtı, uğultu səsi, 
tüfəng şaqqıltısı, topların gurultusu eşidilirdi. Bazar tərəfdə damla- 
rın üstündən tüstü qalxırdı. dzaqdan zəng səsi gəlirdi, o, elə bil, adamı 
imdada çağırırdı. 

Uşaqlar, sanki, bu səs-küyü eşitmirdilər. Balacası tez-tez asta- 
dan deyirdi: “Mən acmışam”. 

Elə bu zaman hovuza iki başqa adam da yaxınlaşdı. Əlli yaşlı 
kök bir adam allı yaşlı kök bir uşağın əlindən tutub gəlirdi. Yəqin, 
bunlar ata ilə oğul idi. Altı yaşlı kök uşağın əlində iri, koppuş bir bul- 
ka vardı. 

Bir-birinə yaxın olan “Şahzadə qız” və “Cəhənnəm” küçəsində 
yaşayan ev sahiblərinin çoxunda o zaman Lüksemburq bağının 
açarı olardı: bağın qapısı bağlı olanda onlar bu imtiyazdan istifadə 
edərdilər, bu imtiyaz sonralar ləğv edildi. Ata ilə oğul, görünür, bu 
evlərdən birində yaşayırdılar. 

Çindir paltarlı uşaqlar bu “böyük ağa”nın gəldiyini görüb, daha 
bərk gizləndilər. 


1 Parlaq (lat.) 

Bu, bir burjua idi. Bir gün Marius burada, sevgi çılğınlığı içində bir 
adamın səsini eşitmişdi, o adam bu böyük hovuzun yanında öz oğluna 
“israfçılıq etməməyi” məsləhət görürdü – bəlkə də, həmin o adamdı. 
Onun mötəbər, lovğa görünüşü, yumulmayan, yumulmadığı üçün 
də, sanki, həmişə gülümsəyən yekə ağzı vardı. Bu donub qalmış 
təbəssüm çənənin çox yekə olmasının nəticəsi idi, elə bil ki, çənəsi- 
nin dərisi çatışmırdı, belə təbəssüm qəlbi deyil, ancaq dişləri açıb gös- 
tərir. Uşaq dişlənmiş bulkanı əlində bərk-bərk sıxmışdı. O, yaxşı bəs- 
lənmiş bir uşaq idi. Qiyam münasibətilə uşağa milli qvardiya paltarı 
geydirmişdilər, atası isə ehtiyat edərək, mülki paltarını dəyişməmişdi. 

Onlar gəlib hovuzun yanında dayandılar, iki qu quşu qanadla- 
rını çırpa-çırpa suda üzürdü. Burjuanın, elə bil, qu quşundan çox 
xoşu gəlirdi. O, bir cəhətdən qu quşuna oxşayırdı: o da yanını basa- 
basa, ağır-ağır yeriyirdi. 

Qu quşları üzürdü — onların da məharəti bunda idi. Quşlar çox 
gözəldi. 

O iki balaca dilənçi qulaq assaydı, belə bir həqiqəti başa düş- 
səydi, bir dərrakəli adamın öz oğluna verdiyi nəsihəti yadda saxlardı. 
Ata oğluna deyirdi: 

— Ağıllı adam azla kifayətlənər. Oğul, məndən nümunə götür. 
Mənim dəbdəbədən, bəzək-düzəkdən xoşum gəlmir. Mən heç vaxt 
paltarımı nə qızılla, nə də başqa bahalı, amma mənasız şeylərlə bəzə- 
məmişəm. Ağılca aşağı səviyyədə duran adamlar belə saxta bəzək- 
düzəklə məşğul olurlar. 

Bazar tərəfdən gələn qatma-qarışıq çığırtı səsləri birdən artdı, 
zənglərin səsi, camaatın uğultusu da onlara qarışdı. 

Uşaq atasından soruşdu: 

— Bu nədir? 

Atası ona belə cavab verdi: 

— Bu, Saturn bayramıdır. 

Bu zaman o, qu quşlarının damı altında gizlənən cındır paltarlı 
uşaqları görüb donquldandı: 

— Bəli, başlanır. 

Bir az susduqdan sonra əlavə etdi: 

— Anarxiya hətta bağa da yol tapıb. 

Onun oğlu əlindəki bulkanı dişlədi, elə o saat da ağzından yerə 
salıb ağlamağa başladı. 

Atası soruşdu: 

— Miyə ağlayırsan? 

— Mən daha yemək istəmirəm. 

Ata dişlərini daha çox ağartdı: 

— Bir bulkanı yemək üçün heç də ac olmaq lazım deyil. 

— Bulka mənim zəhləmi töküb. Özü də bərkdir. 

— Daha yemək istəmirsən? 

— İstəmirəm. 

Atası ona qu quşlarını göstərdi. 

— At o ayağppərdəlilərə. 

Uşaq tərəddüd etdi. O, bulkanı yemək istəmirsə, bu heç də 
o demək deyil ki, onu başqasına verməlidir. 

— İnsaflı ol. Heyvanlara yazığın gəlsin. 

Bulkanı uşağın əlindən alıb hovuza atdı. 

Bulka suyun lap qırağına düşdü. 

Qu quşları xeyli uzaqda, hovuzun ortasında üzə-üzə yem axta- 
rırdı. Onların başı yemə qarışdığı üçün nə burluanı, nə də bulkanı 
görürdülər. 

Bulka az qalırdı batsın, burjua bulkanın havayı yerə zay olaca- 
ğını görüb təşvişə düşdü, əl-qolunu bərk-bərk oynatmağa başladı, 
bununla da, nəhayət, quşların diqqətini cəlb edə bildi. 

Quşlar gördü ki, suyun üzündə nəsə ҹаг, lap gəmi kimi o biri 
yana döndülər, elə qar kimi ağ quşlara yaraşan əzəmətli bir vüqarla 
yavaş-yavaş bulkaya sarı üzdülər. 

Burjua öz hərəkətindən çox razı qaldı: 

— Dəniz işarələrini görüb, sürətlə üzməyə başladılar. 

Bu anda uzaqdan gələn hay-küy birdən artdı. Səs bu dəfə təh- 
lükəli göründü. Elə olur ki, külək birdən əsəndə uzaqdan gələn 
səs daha aydın eşidilir. İndi əsən külək təbil səsini, insan fəryadını, 
tüfənglərin yaylım atəşindən qopan gurultunu çəkib gətirdi, zəng- 
lərin təhlükə olduğunu xəbər verən səsi, topların uğultusu buna 
qarışır, ağır bir təsir bağışlayırdı. Bu arada qara bir bulud günün 
qabağını tutdu. 

Qu quşları hələ bulkaya çatmamışdılar. 

Buriua oğluna dedi: 

— Qedək evə. Tüilriyə hücum edirlər. 

O, yenə də oğlunun əlindən tutdu. 

Sonra əlavə etdi: 

— Tüilridən Lüksemburqa qədər olan məsafə, kraldan perə qədər 
olan məsafədən çox deyil, bu, yaxındadır. Bir azdan güllə dolu kimi 
yağacaq. 

Sonra göyə baxdı. 

— Bəlkə, elə o buluddan dolu yağacaq, göy üzü mübarizəyə 
qarışır, Burbonlar nəslinin kiçik budağı ölümə məhkum edilmiş- 
dir.Tez gedək. 

Uşaq zarıldadı: 

— Mən istəyirəm görüm, quşlar bulkanı necə yeyəcəklər? 

Atası etiraz etdi: 

— Yox, bu, ağılsızlıq olardı. 

O, balaca burjuanı çəkib apardı. 

Uşağın ürəyi quşların yanında qalmışdı, xiyabandan çıxana kimi 
O, tez-tez dönüb hovuza baxırdı. 

Bu zaman iki səfil uşaq qu quşları ilə bir vaxtda bulkaya yaxın- 
laşdı: su ləpələnir, bulka suyun üzündə tərpənirdi. Kiçik uşaq bulka- 
ya, böyük uşaq uzaqlaşmaqda olan bur/uaya baxırdı. 

Ata ilə oğul xiyabanların dolanbac yoluna qədəm qoydu, bu yol 
“Şahzadə qız” küçəsi yanında olan qoruqluqdakı böyük pilləkənə 
sarı aparırdı. 

Onlar gözdən itən kimi böyük uşaq cəld qarnı üstə hovuzun 
dəyirmi qırağına yatdı, sol əli ilə hovuzun kənarından tutub, suya 
əyildi, sağ əlindəki çubuğu bulkaya uzatdı, bu vəziyyətdə suya düşə 
bilərdi. Quşlar düşməni görüb suyu döşləri ilə yara-yara daha tez- 
tez üzməyə başladılar. Quşların belə üzməsi uşağın xeyrinə oldu, su 
ləpələndi, dairəvi ləpələrdən biri bulkanı düz çubuğun üstünə itə- 
lədi. Quşlar özünü yetirənə kimi çubuq bulkaya çatdı. Uşaq çubuğu 
tez yellətdi, quşları ürküdüb qovdu, çubuğu bulkaya batırıb özünə 
sarı çəkdi, götürdü, ayağa qalxdı. Bulka tamam islanmışdı, uşaq- 
lar həm ac idilər, həm də susamışdılar. Böyük uşaq bulkanı iki yerə 
böldü: bir parçası böyük düşdü, o birisi balaca, özü balacanı götür- 
dü, böyüyü qardaşına verib dedi: 

— Al, tıxı. 

On yeddinci fəsil 
MORTUUS PATER FİLİUM MORİTURUM 
ЕХРЕСТАТ" 


Marius fikirləşmədən barrikadadan küçəyə atıldı. Kombefer дә 
onun ardınca cumdu. Ancaq daha gec idi. Qavroş ölmüşdü. Kom- 
befer içində patron olan səbəti, Marius da uşağı barrikadaya gətirdi. 

Marius düşünərək öz-özünə dedi: “Bunun atası mənim atam 
üçün nə eləmişdirsə, mən də onun oğlu üçün bunu elədim, ona olan 
borcumu yerinə yetirdim. Ancaq Tenardye mənim atamı döyüş mey- 
danından diri çıxarmışdı, çox təəssüf ki, mən onun oğlunun meyi- 
tini gətirirəm”. 

Marius Qavroşu qucağında istehkama gətirəndə onun üzü Qav- 
roşun üzü kimi qana bulaşmışdı. 

O əyilib Qavroşu qaldıranda güllə onun başını yüngülcə yara- 
lamışdı, o, bunu heç duymamışdı da. 

Kurfeyrak qalstukunu açıb Mariusun alnını sarıdı. 

Qavroşu Maböfün yanına, stolun üstünə qoydular, hər ikisinin 
üstünü qara şalla örtdülər. Şal qocaya da çatdı, uşağa da. 

Kombefer səbətdə gətirdiyi patronları bölüşdürdü. 

Hər adama on beş güllə düşdü. 

dan Valian elə bayaqkı kimi tumbanın üstündə sakitcə oturmuş- 
du. Kombefer ona da on beş patron vermək istədi, o, başını yellə- 
yərək patronları almadı. 

Kombefer pıçıltı ilə Aniolrasa dedi: 

— Nə qəribə adamdır! Barrikadada olasan, özün də vuruşmayasanl 

Aniolras etiraz etdi: 

— Amma bu, onun barrikadanı müdafiə etməsinə mane olmur. 

Kombefer: 

— Qəhrəmanlar içində də qəribə adamlar olur, — dedi. 

Kurfeyrak onların danışığını eşidərək əlavə etdi: 

— Bunun qəribəliyi qoca Maböfün qəribəliyi kimi deyil, tamam 
ayrı qəribəlikdir. 

Qeyd etmək lazımdır ki, barrikadanın atəşə tutulması qiyamçıları 
çox da həyəcana salmadı. Küçə vuruşması burulğanında sakitliklə 


I Ölmüş ata ölümə gedən oğlunu gözləyir. (/ar.) 

fırtına anları çox qəribə surətdə bir-birini əvəz edir. Bu burulğana 
düşməyənlər onu təsəvvür edə bilməzlər. Adamlar barrikadanın 
içində gəzişirlər, danışırlar, zarafat edirlər. Mənim dostlarımdan biri 
top saçması atəşinin lap, qızğın vaxtında bir döyüşçüdən bu sözləri 
eşitmişdi: “Biz burada lap elə bil, subaylar qonaqlığındayıq”. Tək- 
rar edirik: “Şanvreri küçəsindəki istehkamın iç tərəfi çox sakit görü- 
nürdü. Sınağın bütün gözlənilməyən dəyişiklikləri, bütün mərhələ- 
ləri arxada qalmışdı, ya da tezliklə arxada qalacaqdı. Onların vəziy- 
yəti böhranlı haldan təhdidedici hala, təhdidedici haldan isə, yəqin 
ki, ümidsiz hala düşmüşdü. Vəziyyət ağırlaşdıqca, üfüqlər qaraldıq- 
ca, qəhrəmanlıq haləsi barrikadanı daha artıq işıqlandırırdı. Aman- 
sız Aniolras öz qılıncını Epidotun kədərli dühasına ithaf edən gənc 
spartalı kimi barrikadanın üstündə yüksəlirdi. 

Kombefer döşlüyünü taxıb yaralıların yarasını bağlayırdı. Bossüe 
ilə Feyi barıt qabı ilə patronları doldururdu, barıt qabını Qavroş onba- 
şının meyitindən tapmışdı. Bossüe Feyiyə deyirdi: “Az qalıb: dilican 
tutub başqa bir planetə gedəcəyik”. Kurfeyrak öz xırda-xuruş şeylərini 
sahmana salan səliqəli cavan qız kimi bütün cəbbəxanasını: əl ağacını, 
qılıncını, tüfəngini, bir cib, iki də yəhər tapançasını Aniolrasın yanın- 
da bəyənib seçdiyi qənbər daşlarının üstünə qoydu. Jan Valjan düz 
önünə baxırdı. Fəhlələrdən biri Hüşlü xalanın böyük həsir şlyapasını 
başına qoyur, qaytanla bağlayırdı, deyirdi ki: “Bunu ona görə eləyirəm, 
məni gün vurmasın”. Eks şəhərinin kuqurdalı gəncləri gülə-gülə söh- 
bət edirdilər. Sanki, onlar tələsir, axırıncı dəfə olaraq öz ana şivələrin- 
də doyunca danışmaq istəyirdilər. Joli Hüşlü xalanın güzgüsünü divar- 
dan götürüb dilinə baxırdı. Bir neçə qiyamçı şkafdan tapdığı kif bas- 
mış çörək qabığını acgözlüklə gəmirirdi. Marius da: “Görəsən, o dün- 
yada atam mənə rast gələndə nə deyəcək” — fikrilə məşğuldu. 


On səkkizinci fəsil 
YIRTICI ÖZÜ OVLANIR 


Barrikadalarda baş verən psixoloji bir hadisədən bəhs edək. Bu 
fövqəladə küçə müharibəsi üçün səciyyəvi olan heç bir şeyi nəzər- 
dən qaçırmaq olmaz. 

İndicə biz qiyamçıların çox sakit olduğunu demişdik, buna baxma- 
yaraq, barrikada onun içində olanlara xəyali bir şey kimi görünür. 

Vətəndaş müharibəsinin axırzamana bənzəyişi var: məchullu- 
ğun sıx dumanı alovun şiddətli parıltılarını bürüyür, xalq üsyanları 
sfinks kimi sirlidir, kim ki barrikadada vuruşmuşdur, barrikadanı bir 
yuxu kimi xatırlayır. 

Adamların belə bir vaxtda duyduqlarını, düşündüklərini biz 
Mariusun şəxsiyyətində təsvir etmişdik, biz sonralar da belə vəziy- 
yəti görəcəyik, bu, real həyatdan parlaqdır, eyni zamanda, sönük- 
dür. Barrikadadan gedən adam orada nələr gördüyünü xatırlamır. 
Barrikadada o, dəhşətli idi, lakin bunu özü dərk etmirdi. Onun ətra- 
fında insan şəklini almış ideyalar vuruşurdu, onun başını gələcəyin 
parlaq işığı işıqlandırırdı. Orada meyitlər yerə sərilib qalmışdı, xəyal- 
lar ayaq üstə durmuşdu. Dəqiqələr hədsiz dərəcədə uzanırdı, sanki, 
onlar əbədiyyət dəqiqələri idi. Barrikadadan gedən adam, elə bil ki, 
ölüb-dirilmişdi. Kölgələr onun yanından şütüyüb keçirdi. Bu, nə 
idi? Barrikadada o, qana bulaşmış əllər görürdü, orada qulaqbatı- 
rıcı bir gurultu, həm də dəhşətli bir sükut vardı, orada nəsə çığıran 
açıq ağızlar, həm də həmişəlik susan açıq ağızlar vardı, onu duman 
kimi tüstü, ya da, bəlkə, gecə qaranlığı bürümüşdü. Ona elə gəlir- 
di ki, məchul bir dərinlikdən sızıb gələn məşum bir rütubətə toxun- 
muşdur, barmaqlarında qırmızı ləkələr görürdü. Ayrı heç bir şey 
onun yadında deyildi. 

Şanvreri küçəsinə qayıdaq. 

Birdən iki yaylım atəşi arasında uzaqda vuran saatın səsi eşidildi. 

Kombefer: 

— Günortadır, — dedi. 

Saat on ikini vurub qurtarmamışdı ki, Aniolras barrikadanın 
üstündə şax duraraq çox ucadan çığırdı: 

— Qənbər daşlarını evə daşıyın. Aşağıdakı pəncərələrin, bir də 
çardaqdakı pəncərənin qabağına tökün. Adamların yarısı vuruş- 
maya hazırlaşsın, qalanları daş daşısın. Bircə dəqiqəni də boş keçir- 
mək olmaz. 

Küçənin başında, döyüşə hazır vəziyyətdə, çiyinlərində balta, 
yanğınsöndürən-istehkamçı taqımı göründü. 

Bu, qoşun dəstəsinin ancaq baş hissəsi ola bilərdi. Hansı qoşun 
dəstəsinin? Heç şübhəsiz, hücum dəstəsinin, çünki barrikadanı 

dağıtmaq üçün göndərilən istehkamçıların ardınca, adətən əsgər, 

göndərilir — bu əsgərlər hücumla barrikadanı tutmalıdırlar. 
1822-ci ildə cənab Klermon Tonnerin dediyi kimi, görünür, 

“onların boynuna keçirilən ilgəyi dartmaq” vaxtı yaxınlaşırdı. 

Aniolrasın əmri gəmi və barrikada döyüşçülərinə xas olan bir 
sürət və dəqiqliklə yerinə yetirildi — gəmidən və barrikadadan, bu 
iki vuruşma meydanından geri çəkilmək mümkün deyil. Aniolrasın 
sərəncamı ilə “Korinf”in qapısı qabağına yığılan daşın üçdə iki his- 
səsini bir dəqiqədən də az vaxtda ikinci mərtəbəyə və çardağa 
daşıdılar, sonra heç bir dəqiqə də keçmədi ki, daşları çox məha- 
rətlə üst-üstə yığaraq, ikinci mərtəbənin pəncərələrini, bir də çar- 
dağın xırdaca pəncərəsini yarıya qədər tutdular. Bu işə başçılıq edən 
Feyinin göstərişi ilə daşların arasında tüfəng lüləsi üçün deşiklər 
qoydular. Daha top saçmasının atılmaması pəncərələrin daşla bər- 
kidilməsi işini xeyli yüngülləşdirdi. İndi topların hər ikisindən mərmi 
ilə istehkamın özünü vururdular, bununla da hücum üçün onda 
deşik açmaq, ya da, mümkün olsa, onun bir tərəfini dağıtmaq istə- 
yirdilər. 

Son istinadgahın müdafiəsi üçün görülən işi qurtardıqdan 
— pəncərələrin içində qənbər daşından sipər düzəltdikdən sonra 
Aniolras Maböfün qoyulduğu stolun altında olan şüşələrin ikinci 
mərtəbəyə aparılmasını əmr etdi. 

Bossüe soruşdu: 

— Şərabı kim içəcək? 

— Onlar. 

Sonra da qiyamçılar aşağı pəncərənin içinə şey-şüy yığıb oranı 
bərkitdilər, gecələr meyxananın qapısı dalına qoyulan dəmirləri əllə- 
rinə alıb, hazır durdular. 

İndi bura əsl qala idi. Barrikada onun səddi, meyxana baş qül- 
ləsi idi. 

Barrikadada bircə yol qalmışdı, onu da qalan qənbər daşları ilə 
tutdular. 

Barrikadanı müdafiə edənlər həmişə hərbi sursata qənaət 
etməlidirlər, düşmən də bunu bilir, buna görə də düşmən hücuma 
çox yavaş hazırlaşır, vaxtından əvvəl qiyamçıların atəş xəttindən 
kənar bir yerə qüvvə gətirir, bunu da hücum etməkdən daha çox 
özünü göstərmək üçün edir, eyni zamanda, öz hissələrini daha müna- 

sib mövqedə yerləşdirir. Hazırlıq işləri həmişə nizam və qayda ilə 
tələsmədən görülür, sonra birdən tufan qopur. 

Düşmənin belə ağır hərəkət etməsi Anİolrasa bütün işləri yoxla- 
maq, mümkün olan yerdə işi yaxşılaşdırmaq imkanını verdi. O, belə 
qərara gəldi: bu adamların nəsibi ölməkdirsə, onların ölümü mərd- 
lik və şücaətin ən yüksək nümunəsi olmalıdır. 

Sonra Mariusa dedi: 

— Biz ikimiz də burada komandirik. Mən evə gedib son sərən- 
camı verim, sən də bayırda qal, düşməni müşahidə elə. 

Marius barrikadanın üstündə müşahidə yerini tutdu. 

Aniolrasın əmri ilə mətbəxin yaralılar otağına açılan qapısını 
mıxladılar: 

— Qoy yaralılara mərmi qəlpəsi dəyməsin. 

O, son sərəncamını aşağı zalda qırıq-qırıq, lakin çox sakit halda 
verdi. Feyi onun dediklərini dinləyir, hamının adından ona cavab 
verirdi. 

— Pilləkəni sındırmaq üçün baltaları ikinci mərtəbədə hazır 
tutun. Balta varmı? 

Feyi: 

— Var, — dedi. 

— Neçə dənədir? 

— Üç dənə. 

— Yaxşı. Sırada iyirmi altı döyüşçümüz var. Tüfəng neçədir? 

— Otuz dörd. 

— Deməli, səkkizi artıqdır. Onları da doldurun, yanınızda qoyun. 
Qılıncları bağlayın, tapançaları toqqanıza keçirin. İyirmi adam bar- 
rikadaya, altısı çardağa və ikinci mərtəbənin pəncərəsinə getsin. 
Düşmənə daşlar arasındakı mazğallardan güllə atılsın. Heç kəs 
bekar oturmasın. Hücum təbili vurulan kimi hamınız, iyirmi adamın 
iyirmisi də, barrikadaya yüyürün. Kim əvvəl gəlib çatsa, yaxşı yer 
tutacaq. 

Hamını müəyyən etdiyi döyüş yerində qoyub daverə sarı döndü: 

— Mən səni unutmamışam. 

Tapançanı stolun üstünə qoyub əlavə etdi: 

— Kim buradan axırıncı çıxsa, casusun beynini dağıdacaq. 

Kimsə soruşdu: 

— Burada? 

— Yox. Onun meyiti bizim meyitlərin yanında olmağa layiq deyil. 
Kiçik barrikadadan keçib Mondetur küçəsinə getmək olar. Bu bar- 
rikadanın dörd fut hündürlüyü var. Casusun əl-qolu bərk bağlanıb. 
Ora aparın, güllələyin. 

Bir adam bu zaman Aniolrasdan da sakit görünürdü, bu 
daver idi. 

Bu anda dan Valian göründü. 

O, qiyamçıların içində idi. Özünü qabağa verib Aniolrasa dedi: 

— Rəis sizsiniz? 

— Bəli. 

— Siz bayaq mənə təşəkkür etdiniz. 

— Bəli, respublika adından. Barrikadanı iki adam xilas etdi: 
Marius Ponmersi və siz. 

— Siz necə bilirsiniz, mən mükafat almağa layiqəmmi? 

— Əlbəttə. 

— Onda xahiş edirəm mənə mükafat verilsin. 

— Necə mükafat istəyirsiniz? 

— İstəyirəm ki, bu adamın alnına gülləni özüm çaxam. 

daver başını qaldırdı. Jan Valianı gördü, güclə sezilən bir hərə- 
kət edərək dedi: 

— Bu, haqlı tələbdir. 

Aniolras karabini doldurub hamını gözdən keçirdi: 

— Etiraz yoxdur ki? 

Sonra dan Valiana sarı döndü: 

— Aparın casusu. 

dan Valjan Javer sarındığı stolun qırağında oturdu, bununla, 
elə bil ki, Javerin onun ixtiyarına keçdiyini bildirmiş oldu. Tapan- 
çanı götürüb doldurdu: eşidilən çaqqıltıdan belə bir nəticə çıxarmaq 
olardı. 

Flə bu anda şeypurçunun şeypuru səsləndi. 

Marius barrikadanın üstündən çığırdı: 

— Silah başınal 

daver səssizcə güldü — bu, ona xas olan bir gülüşdü — sonra 
qiyamçılara diqqətlə baxıb dedi: 

— Sizin halınız mənimkindən yaxşı olmayacaq. 

Aniolras komanda verdi: 

— Hamı barrikadayal 

Qiyamçılar nizamsız halda qapıya cumdular, onlar yüyürə- 
yüyürə gedəndə daver düz onların dalınca — qoy bu ifadə üçün bizi 
bağışlasınlar — belə bir xeyir-dua verdi: 

— Bu yaxında görüşərik! 


On doqquzuncu fəsil 
QAN VALJAN İNTİQAM ALIR 


dan Valjan tək qalandan sonra Javerin bədəninə bağlanan kən- 
diri açdı — kəndirin ucu stolun altında düyünlənmişdi. Sonra .laverə 
işarə ilə “dur” dedi. 

daver təsviri mümkün olmayan bir təbəssümlə ayağa qalxdı. 
Bu təbəssümdə, buxovlanmış da olsa, hakimiyyət qüruru və üstün- 
lüyü ifadə olunurdu. 

dan Valjan yük heyvanının cilovundan tutan kimi, Javerin mar- 
tinqalından tutdu, onu yavaş-yavaş öz arxasınca çəkə-çəkə meyxa- 
nadan çıxdı: Јаҹепп qıçları kəndirlə bağlandığı üçün addımlarını 
xırda-xırda atırdı. 

dan Valian tapançanı əlində sıxa-sıxa gedirdi. 

Bu qayda ilə onlar barrikadanın içindəki trapesiya şəkilli mey- 
danı keçdilər. Mütləq hücum olacağını gözləyən qiyamçıların üzü 
о biri tərəfə idi. 

Ancaq Marius barrikadanın sol tərəfində durduğundan onların 
keçib getdiyini-gördü. Onun qəlbinə dolan sönük işıq cəlladla 
ölümə məhkum edilən bu iki adamı da bürümüşdü. 

dan Valjan bir an da -laveri buraxmırdı, o, çətin də olsa, Javeri 
Mondetur küçəsindəki alçaq səddin üstündən keçməyə məcbur 
etdi. 

Onlar səddi keçəndən sonra boş bir küçəyə çıxdılar, burada 
heç kəs yox idi, onları görən olmazdı. Tindəki ev qiyamçılarla onla- 
rın arasını kəsirdi. Bir neçə addım kənarda meyit yığını vardı, bar- 
rikadadan çıxarılan bu meyitlərə baxanda adamı dəhşət bürüyürdü. 
Onların içində bir qadın meyiti diqqəti cəlb edirdi, onun dağınıq 
saçı göyərmiş üzünə tökülmüşdü, əlinə güllə dəymişdi, sinəsi yarıya 
qədər açıqdı. Bu, Eponina idi. 

daver qadın meyitinə gözucu baxaraq, polis işçisi təmkinliyi ilə 
astadan dedi: 

— Deyəsən, mən bu qızı tanıyıram. 

Sonra dan Valiana sarı döndü. 

dan Valian tapançanı qoltuğuna vurdu, gözlərini zilləyərək diq- 
qətlə daverə baxdı, bu baxışı ilə o deyirdi: “Јаҹег, qarşısında duran 
mənəml” 

daver cavab verdi: 

— Sən üstün gəldin. 

dan Valjan jiletinin cibindən bıçağı çıxardıb açdı. 

daver həyəcanla dedi: 

— Hə, qələm! Düz eləyirsən! Bu, sənə daha çox yaraşır. 

dan Valjan Javerin boynundakı martinqalı, biləklərinə bağlanan 
kəndiri, sonra əyilərək, ayağına vurulan çidarı kəsdi, sonra da qal- 
xıb dedi: 

— Siz azadsınız. 

daveri təəccübləndirmək çətindi. O çox təmkinli bir adamdı, 
lakin bu hadisə onu qeyri-ixtiyari olaraq sarsıtdı. O donub qaldı. 

dan Valian sözünə davam etdi: 

— Buradan diri çıxmağıma gümanım yoxdur, əgər işdir, ölmə- 
səm, xilas ola bilsəm, yadınızda saxlayın: mən FPoşlevan adı altında 
Silahlı adam küçəsində, yeddi nömrəli evdə yaşayıram. 

daver dişlərini pələng kimi ağartdı, dodaqlarını büzərək ədavət- 
lə dedi: 

— Özünü gözlə. 

dan Valian: 

— Gedin, — dedi. 

daver soruşdu: 

— Sən Poşlevan dedin? Silahlı adam küçəsi? 

— Yeddi nömrəli ev. 

daver astadan təkrar etdi: 

— Yeddi nömrəli ev. 

O, yenə sürtukunu düymələdi, çiyinlərini hərbi qayda ilə düzəltdi, 
yana döndü, əllərini döşündə çarpazladı, çənəsini bir əlinə dayaya- 
raq bazar tərəfə yönəldi. Jan Valjan durub ona baxırdı. daver bir 
neçə addım gedəndən sonra döndü, çığıraraq Jan Valiana dedi: 

— Siz məni təngə gətirmisiniz! Yaxşısı budur, məni öldürün! 

daver heç özü də hiss etmədən dan Valiana daha “sən” demirdi. 

dan Valian da çığıraraq ona dedi: 

— Çıxın gedinl 

daver ağır-ağır yeriyirdi. Bir dəqiqədən sonra o, Vaizlər küçəsi- 
nin tinini döndü. 

daver gözdən itən kimi dan Valian tapançasını havaya boşaltdı. 

Sonra da barrikadaya gəlib dedi: 

— İşini bitirdim. 

dan Valjan Javeri aparandan sonra barrikadada belə bir hadisə 
oldu. 

Marius daha çox evdə deyil, bayırda baş verən işlərlə məşğul- 
du, buna görə də macal tapıb aşağı mərtəbədə, qaranlıq bucaqda 
kəndirlə sarınmış casusa baxa bilməmişdi. 

dan Valjan Javeri barrikadanın üstündən keçirib güllələməyə 
aparanda Marius onu görüb tanıdı. Birdən onun xəyalından belə 
bir şey keçdi. Pontuaz küçəsində polis nəzarətçisinə rast gəlməsi, 
nəzarətçinin on iki tapança verməsi yadına düşdü: bu tapançalar 
barrikadada onun işinə yaradı, nəzarətçinin həm sifəti onun xəya- 
İnda canlandı, həm də onun adını xatırladı. 

Lakin bu xatirələr də onun fikirləri kimi dumanlı idi, aydın deyildi. 
Bunlar qəti bir şey deyildi, bəlkə, onun öz-özünə verdiyi bir sualdı: 
“Bu, həmin polis nəzarətçisi deyilmi ki, adını Javer demişdi?” 

Bəlkə də, nə qədər gec deyil, o imkan tapıb bu adamı müdafiə 
edə bilər? Lakin əvvəlcə onun həmin Javer olduğunu qəti bilmək 
lazımdır. 

Marius barrikadanın o biri başında, öz döyüş mövqeyində duran 
Aniolrası səslədi. 

— Aniolrasl 

— Nə var? 

— O adamın adı nədir? Polis agentinin. Sən onun adını bilirsən? 

— Əlbəttə bilirəm. O özü dedi. 

— Onun adı nədir? 

— daver. 

Marius diksindi. 

Elə bu anda tapança səsi eşidildi. 

dan Valian gəlib ucadan dedi: “İşini bitirdim”. 

Mariusun qəlbini ölüm vahiməsi bürüdü. 

İyirminci fəsil 
ÖLÜLƏR HAQLIDIR, DİRİLƏR DƏ 
MÜQƏSSİR DEYİL 


Barrikadanın son dəqiqələri başlanırdı. 

Havada dolaşan səslər, şəhərə hərəkət edən, gözə görünməyən 
silahlı dəstələrin nəfəsi, atlı hissələrin ara verə-verə dördnala çap- 
ması, topların gurultusu, dolaşıq Paris küçələrində çalın-çarpaz atı- 
lan tüfəng və top atəşi, taxtapuşların üstündən burula-burula yuxarı 
qalxan, gün işığında bərq vuran barıt tüstüsü, uzaqlardan gələn 
boğuq və qəzəbli çığırtılar, hər tərəfdə şimşək kimi parıldayan qor- 
xunc işıqlar, Sen-Merri zənglərinin təhlükə olduğunu xəbər verən, 
hönkürtüyə bənzər qəmgin səsləri, yayın xoş günləri, gün işığı ilə 
işıqlanan buludlarla dolu göylərin cah-cəlalı, gözəl hava, evlərin 
vahiməli sükutu birləşərək barrikadanın bu son, bu faciəli dəqiqə- 
lərinin əzəmətini daha da artırırdı, evlərin ona görə vahiməli sükutu 
deyirik ki, dünəndən bəri Şanvreri küçəsinin iki sıra evləri, sanki, iki 
sal divara çevrilmişdi: qapılar qapanmış, pəncərələr örtülmüş, pən- 
cərə qapıları bağlanmışdı. 

O zamanlar bizim zəmanəmizdən çox-çox fərqli idi: o, elə bir 
zamandı ki, xalq öz dövrünü sürmüş, köhnəlmiş qaydaları, bəxş 
edilmiş fərmanları və ya qüvvədə olan qanunları ləğv etmək istə- 
yirdi, o, elə bir zamandı ki, hava qəzəblə dolu idi, şəhər özü daş 
yollarını dağıdırdı, o, elə bir zamandı ki, üsyan lütfkarlıqla gülümsə- 
yən burluaziyanın qulağına öz parolunu pıçıldayırdı – belə bir zaman- 
da qiyamçılıq ruhuna qapılan dinc əhali üsyançıların, sanki, müt- 
təfiqi olurdu, evlər, sanki, yer altından çıxan barrikadalarla qardaş- 
lıq edirdi, onun dayağı olurdu. Lakin əgər vaxt hələ yetişməmiş- 
disə, üsyan xalq tərəfindən bəyənilməmişdisə, xalq üsyandan üz 
döndərirdisə — onda üsyançılar məhv olurdu. Şəhər onların ətrafın- 
da səhraya çevrilirdi, hamının qəlbi daşa dönürdü, bütün qapılar 
onların üzünə bağlanırdı, küçələr qoşunlara yol açırdı, barrikadaları 
tutmaqda onlara kömək edirdi. 

Xalqı zor ilə istədiyindən tez yeriməyə məcbur etmək olmazl 
Vay o adamın halına ki, xalqı zorla tələsdirmək istəyirl Xalq məcbu- 
riyyətə dözmür. Məcburiyyət olanda üsyançıları başlı-başına bura- 

xır, onlara kömək etmir. Üsyançılar taun xəstəliyinə tutulmuş adam 
vəziyyətinə düşür. Evlər sıldırım qayaya, qapılar hasara, evlərin üzü 
sal divara çevrilir. Bu divar hər şeyi görür, hər şeyi eşidir, ancaq kömə- 
yə gəlmək istəmir. Bu divar açılıb onları xilas edə bilərdi. Amma 
açılmır! Bu divar taledir. Bu divar üsyançılara baxır, öz hökmünü 
verir. Qapısı bağlanmış evlərin nə qəmgin görünüşü olur! Sanki, 
onlar sahibsizdir, lakin orada yaşayırlar. Sanki, həyat orada dayan- 
mışdır, əslində, belə deyil: həyat orada öz qaydası ilə davam edir, 
heç kəs oradan günlərlə bayıra çıxmır, amma istəsələr, çıxa bilər- 
lər. Belə qaydaların içində gəzirlər, danışırlar, yatırlar, dururlar, ailə- 
liklə bir yerdə otururlar, yeyirlər, içirlər, qorxudan tir-tir əsirlər — dəh- 
şət bax burasıdırl Qorxu bu şiddətli amansızlığı bağışlayar, qorxu- 
nun yaratdığı çaşqınlıq bu amansızlığı yumşaldan bir səbəb ola 
bilər. Bəzən elə hallar da olur ki, qorxu cüununluğa varır, ehtiyat- 
karlıq çılğınlığa çevrilən kimi, qorxu da qəzəbə çevrilə bilər, dərin 
mənalı “Mötədillər içərisindən çıxan azğınlar” ifadəsi də buradan 
götürülmüşdür. Elə olur ki, vahiməli və dəhşətli hallar qara tüstü 
dumanı kimi ədavət törədir. “Bu şuluqluq salanlara daha nə lazım- 
dır? Onlar həmişə narazıdırlar. Dinc camaatı ancaq yolundan azdı- 
rırlar. Bütün bu inqilablar, elə bil ki, azlıq eləyirl Onlar haradan bura 
gəliblər? Qoy cəhənnəm olsunlar! Onlara elə belə də lazımdır! 
Özləri təqsirkardır. Qoy tutduqları işin cəzasını çəksinlər! Bizə nə?! 
Onlar bizim yazıq küçəmizi güllə ilə dəlik-deşik eləyiblər. Onlar əclaf 
adamlardır. Qapıları açmayın — əsas məsələ budur!” Evlər məqbərəyə 
çevrilir. Qiyamçılar bağlı qapıların qabağında dəhşətli əzab çəkirlər, 
budur, top saçması onun üstünü alır, budur, sıyrılmış qılınc onun 
təpəsinə endirilir. O bilir ki, nə qədər çığırsa da, heç kəs onun kömə- 
yinə gəlməyəcək, o, eyni zamanda bilir ki, onun çığırtısını eşidirlər. 
Orada çoxlu divar var, bu divarlar onu gizlədə bilər, orada çoxlu 
adam var, bu adamlar onu xilas edə bilər, bu divarların qulağı var, 
lakin adamların ürəyi daşdandır. 

Burada müqəssir kimdir? 

Heç kəs, həm də bizim hamımız. 

Müqəssir — bizim mükəmməl olmayan dövrümüzdür. 

Utopiya həmişə baş verə biləcək bütün uyğunsuz halların məsu- 
liyyətini öz üzərinə alaraq işə girişir: üsyanlar şəklini alır, fəlsəfi müba- 
rizədən silahlı mübarizəyə, Minervadan Palladaya çevrilir. Səbri 

tükənmiş utopiya qiyam şəklini alırsa, başına nə gələcəyini bilir, 
utopiya çox zaman vaxtından əvvəl gəlir. Belə olanda sakitləşir, 
zəfər əvəzinə fəlakəti böyük bir səbatla qəbul edir. Kim utopiyanı 
rədd edirsə, utopiya şikayətlənmədən ona xidmət edir, hətta onu 
rədd edənləri haqlı görür, onun nəcibliyi bundadır ki, o, hər kəs 
tərəfindən tərk edilməyə də razıdır. O, maneələr qarşısında əyilmir, 
eyni zamanda nankorlara güzəştə gedir. 

Yaxşı, bu nankorluqmu? 

İnsanlıq nöqteyi-nəzərindən nankorluqdur. 

Ayrı-ayrı şəxsiyyətlər nöqteyi-nəzərindən nankorluq deyil, 

Tərəqqi insan varlığının formasıdır. Bəşəriyyətin bütün həya- 
tına bir yerdə tərəqqi deyilir, bəşəriyyətin irəliyə doğru hərəkətinə 
tərəqqi deyilir. Tərəqqi irəliyə addım atır, bu, insanın yerdə səma- 
viliyə, ilahiyə doğru olan böyük səyahətdir. Elə olur ki, tərəqqi yol- 
da dayanır — burada o, geridə qalanları toplayır, elə olur ki, o daya- 
nıb dincəlir — bu zaman düşünür, birdən gözləri qarşısında bütün 
zənginliyi ilə canlanan füsunkar Kənan torpağını seyrə dalır, elə 
gecələr olur ki, o yatır, mütəfəkkir üçün bəşəriyyətin qaranlıq çök- 
müş qəlbini görməkdən, zülmət içində yatmış tərəqqini kor kimi 
əllərilə axtarmaqdan, onu oyatmağa gücü çatmamaqdan əzablı 
bir təşviş yoxdur. 

Bir gün Jerar de Nerval mənə dedi: “Bəlkə, Allah ölüb?” Ner- 
val tərəqdini Allahla qarışdırır, hərəkətdəki fasiləni Allahın ölməsi 
hesab edirdi. 

Məyus olanlar haqlı deyillər. Tərəqqi həmişə oyanır, əslində, lap 
yuxuda da öz yoluna davam edir, çünki bu zaman o böyüyüb boy 
atır. Siz bir də onu görsəniz, onun boy atdığına inanarsınız. Sel bir 
yerdə sakit dura bilmədiyi kimi tərəqqi də sakit dura bilməz, onun 
qabağını kəsməyin, onun məcrasına qaya parçaları atmayın: maneə- 
lər suyu köpükləndirir, bəşəriyyəti isə dalğalandırır. İğtişaşların da, 
qiyamların da səbəbi budur. Lakin bir iğtişaşda məlum olur ki, biz 
qabağa getmişik. Nizam-intizam düzəlməyincə — nizam-intizam isə 
ümumi sülhdən başqa bir şey deyil — bəli, nizam-intizam düzəlmə- 
yincə, yer üzündə ahəng və birlik əmələ gəlməyincə, tərəqqinin 
mərhələləri inqilablar olacaqdır. 

Tərəqqi nədir? Biz bunu dedik. Tərəqqi fasiləsiz hərəkətdir, 
xalqların həyatıdır. 

Ancaq bəzən elə olur ki, ayrı-ayrı şəxsiyyətlərin keçici həyatı 
insan övladının əbədi həyatına müqavimət göstərir. 

Bir şeyi kədərlənmədən etiraf edək: hər kəsin öz şəxsi mənafeyi 
vardır, bunu qorumaq, müdafiə etmək heç də cinayət deyil, Hal- 
hazırda tamamilə qanuni olaraq müəyyən dərəcədə xudbinlik veril- 
mişdir. Keçici həyatın öz hüququ vardır, bu həyat gələcək üçün 
özünü həmişə qurban verməyə heç də borclu deyil. Yer üzündə 
yaşayan indiki nəsil gələcək üçün öz yolunu qısaltmağa borclu 
deyil, əslində, gələcək nəsil də onun kimi bir nəsildir, onun da yaşa- 
maq dövrü gələcəkdir. Hər şey adlı birisi pıçıldayaraq deyir: “Mən 
mövcudam, mən cavanam, sevirəm, mən qocayam, dincəlmək 
istəyirəm, mən ailə başçısıyam, mən zəhmət çəkirəm, mən öz işim- 
də müvəffəq oluram, mənim işim çox yaxşı gedir, mənim arvadım 
var, uşaqlarım var, mən onları sevirəm, mən yaşamaq istəyirəm, 
məni rahat buraxın”. Buna görə də bəşəriyyətin qabaqcıl nəcib dəs- 
tələri müəyyən vaxtlarda belə böyük bir laqeydliyə rast gəlir. 

Bunu da etiraf etmək lazımdır ki, utopiya müharibəyə başla- 
maqla öz parlaq zirvəsindən enir. Utopiya, gələcək günlərin bu 
həqiqəti, müharibəyə girişməklə dünənki yalanın üsullarından isti- 
fadə edir. Utopiya, bizim gələcəyimiz, keçmişdən yaxşı hərəkət 
etmir. Saf ideya zorakılıq olur. Bu zorakılıqla qəhrəmanlığı ləkələyir, 
əslinə qalanda bunun üçün o cavab verməlidir, onun bu zorakılığı 
kobud zorakılıqdır, o, hər vasitədən istifadə edir, bu vasitələr əxlaq 
qaydalarına ziddir, bunun üçün də o, faciəli surətdə cəzalanır. 
Üsyan etmiş utopiya əlində qədim hərbi kodeks, vuruşur, o, casus- 
ları güllələyir, xainləri boğazlayır, canlı insanları məhv edir, onları məc- 
hul qaranlığa atır. Utopiya ölümdən kömək alır, bu çox böyük qəba- 
hətdir. Elə düşünmək olar ki, utopiya, guya, həqiqətin işığına, onun 
sarsılmaz, əbədi qüvvəsinə inanmır. O, öz qılıncını işə salır. Lakin 
qılınc çox da elə adi bir şey deyil. Qılınc ikiağızlı silahdır. Başqasını 
yaralayan özü də yaralanacaqdır. 

Biz bu qeyd-şərti söyləməklə, həm də lazımi kəskinliklə söylə- 
məklə, gələcək uğrunda vuruşan bu şanlı insanlara, utopiyanın bu 
kahinlərinə — onların öz məqsədinə çatıb-çatmamasından asılı 
olmayaraq – valeh olmaya bilmərik. Onlar işləri baş tutmasa da, 
pərəstişə layiq insanlardır, bəlkə də, onların əzəməti işlərinin baş 
tutmamasında özünü daha artıq göstərir. Qalibiyyət əgər tərəqqiyə 

kömək edirsə, o bütün xalqın alqışına layiqdir, lakin qəhrəmanca- 
sına məğlubiyyət ürəkləri mütəəssir etməlidir. Qalibiyyət ehtişamlı, 
məğlubiyyət əzəmətlidir. Biz əzabkeşliyi müvəffəqiyyətdən üstün 
tuturuq, bizim üçün Con Braun Vaşinqtondan, Pizakane Haribal- 
didən yüksəkdir. 

Heç olmasa, bir adam məğlub olanların tərəfini saxlamalıdır. 

Gələcəyin böyük kəşfiyyatçıları fəlakətə uğrayanda biz onlara 
qarşı haqsızlıq edirik. 

İnqilabçıları dəhşətli işlər görməkdə təqsirləndirirlər. Hər barri- 
kada cəmiyyətə qarşı bir sui-qəsd hesab olunur. İnqilabçıları nəzə- 
riyyələri üzündən müqəssir edirlər, onların məqsədinə inanmırlar, 
başqa fikirdə olmalarından qorxurlar, düzlüklərini şübhə altına alır- 
lar. Onları — mövcud ictimai quruluşa qarşı ehtiyacı, kədəri, ədalət- 
sizliyi, şikayəti, məyusluğu irəli sürməkdə, ortaya atmaqda, dağ kimi 
bir-birinin üstə qalaqlamaqda, insan cəmiyyətinin lap dərinliyindən 
zülmətin qara qayalarını dartıb çıxarmaqda, sonra da bu qayaların 
üstünə çıxıb döyüşə girişməkdə təqsirləndirirlər. Çığıraraq onlara 
deyirlər: “Siz cəhənnəmin daş yolunu alt-üst etdiniz”. İnqilabçılar da 
onlara deyə bilərdilər: “Buna görə də bizim barrikada xoş niyyətlərlə 
döşənmişdir”. 

Şübhəsiz, ən yaxşı yol — məsələləri sülh ilə həll etməkdir. Xülasə, 
hər necə olsa, qənbər daşlarına baxanda ayı əfsanəsi yada düşür, 
belə xoş bir niyyət cəmiyyəti hər şeydən çox təşvişə salır. Cəmiy- 
yətin nicatı onun öz əlindədir, qoy bu xoş niyyəti o özü göstərsin. 
Onda belə amansız, qəti tədbirlərə əl atmaq lazım gəlməz. Şəri, bəd- 
xahlığı bitərəfcəsinə öyrənməli, onun mövcud olduğunu yəqin bil- 
məli, sonra da müalicəsinə başlanmalıdır. Cəmiyyəti biz buna dəvət 
edirikl 

Hər necə olursaolsun, kim ki gözünü Fransaya dikərək, idealın 
yenilməz məntiqinə dayanaraq, dünyanın hər yerində böyük iş üçün 
vuruşur, böyük əzəmət sahibidirlər, onlar öz mənfəətini güdmədən 
özlərini tərəqqi yolunda fəda edirlər, onlar qəza-qədərin hökmünü 
yerinə yetirirlər, onlar müqəddəs iş görürlər. Onlar ilahi dramının 
gedişində, müəyyən edilən vaxtda öz sözünü söyləyən bir aktyor 
sakitliyi ilə qəbrə enirlər. Onlar 14 iyul 1789-cu ildə başlanan böyük 
xalq hərəkatının bütün dünyada qarşısıalınmaz bir qüvvə ilə yayıl- 
ması, böyük bir ehtişamla inkişaf etməsi uğrunda özlərini ümidsiz 

bir mübarizəyə, böyük bir səbatla məhv olmağa məhkum edirlər. 
Bunlar ruhani əsgərlərdir. Fransa inqilabı tanrının hökmüdür. 

Lakin mühüm bir fərq vardır, bunu əvvəlki fəsillərdə qeyd etdiyi- 
miz başqa fərqlərə mütləq əlavə etmək lazımdır: elə silahlı üsyan olur 
ki, xalq bunu bəyənir, buna kömək edir, belə üsyana inqilab deyilir, 
eləsi də olur ki, xalq bunu rədd edir, belə üsyana qiyam deyilir. 

Baş verən üsyan — xalq qarşısında imtahan verən ideyadır. Xalq 
qara daş заһгза1, bu göstərir ki, ideya səmərəsizdir, üsyan müvəf- 
fəqiyyət qazanmayacaq. 

Utopiya hər dəfə istəyəndə, xalqlar onun ilk çağırışı ilə müba- 
rizəyə girişmirlər. Millətlər həmişə ara vermədən, qəhrəmanların və 
əzabkeşlərin mənəvi qüvvəsini izhar edə bilmirlər. 

Xalq dərrakəlidir. İsyan a priori olaraq onun üçün əlverişli deyil, 
əvvəla, ona görə ki, üsyan çox vaxt fəlakətə gətirib çıxarır, ikincisi 
də ona görə ki, həmişə mücərrəd nəzəriyyədən meydana gəlir. 

Məsələnin gözəlliyi də elə bundadır ki, ideal, ancaq ideal 
uğrunda özünü fəda etməyə qabil olan adamlar həmişə özlərini 
fəda edirlər. Üsyanı yaradan ruh yüksəkliyidir. Ruh yüksəkliyi qəzə- 
bə çevrilə bilər, onda o, silaha əl atır. Bir də ki üsyan hökuməti, ya 
dövlət quruluşunu hədəf götürəndə daha yüksəyi nişan alır. Məsə- 
lən, 1832-ci il üsyanının başçıları, qismən də Şanvreri küçəsinin 
həvəslə işə girişən gəncləri Lui-Filippin əleyhinə vuruşmurdular — 
biz bunun üzərində israr edirik. Dostcasına söhbətdə onlardan 
çoxu mütləqiyyətimi, yoxsa inqilabımı təmsil edən bu mülayim 
kralın məziyyətlərini etiraf edirdi. Heç kəs ona ədavət bəsləmirdi. 
Əvvəllər X Karlın simasında Allah tərəfindən təqdis edilmiş süla- 
lənin böyük şəcərə xəttinə qarşı üsyan edildiyi kimi, onlar da Lui- 
Filippin simasında bu şəcərənin kiçik xəttinə qarşı üsyan edirdilər. 
Onlar Fransada mütləqiyyəti yıxmaqla, yuxarıda dediyimiz kimi, 
bütün dünyada insanın insan üzərində olan qeyri-qanuni hakimiy- 
yətini, hüquq imtiyazlarını məhv etməyə çalışırdılar. Bu gün Paris 
kralsızdır, sabah bütün dünya hökmdarsız olacaqdır. Onlar, təxmi- 
nən, belə düşünürdülər. Əlbəttə, onların məqsədi uzaq bir məq- 
səddi, aydın deyildi, bəlkə də, onların çata bilməyəcəyi məqsəddi, 
lakin böyük məqsəddi. 


| Keçmişdə gizli səsvermə “daş salmaq” üsulu ilə olurdu. “Ağ daş” — seçmək, 
“qara daş” — rədd etmək əlaməti ат : 

Bəli, məsələ belədir. İnsanlar özlərini xəyali bir arzu üçün fəda 
edirlər, bu arzu, özünü ona həsr edənlər üçün çox vaxt bir xülya olub 
qalır, lakin bu xülya insan üçün mümkün olan ən möhkəm bir inamla 
əsaslandırılmış xülyadır. Qiyamçı qiyamı şairanə bir şəfəq içində 
görür. O, gələcəyin xəyalı ilə məst olaraq öz faciəli aqibətinə doğru 
gedir. Kim bilir, bəlkə də, onlar arzusuna çatacaqlar. Hərçənd onlar 
çox azdır, onların qarşısında bütöv bir ordu durur, lakin onlar haqqı, 
təbii qanunu, hər kəsin öz üzərində olan və könüllü surətdə əl çəkə 
bilmədiyi ali hakimiyyəti, ədaləti, həqiqəti müdafiə edirlər, lazım 
gəlsə, üç yüz qədim spartalı kimi, bunun uğrunda ölməyə hazırdı- 
lar. Onlar Don Kixotu deyil, Leonidi xatırlayırlar. Onlar irəli gedirlər, 
bu yola qədəm qoyduqdan sonra geri çəkilmirlər, irəliyə doğru dəli- 
cəsinə can atırlar, qarşıda eşidilməmiş bir qalibiyyət, başa çatdırılmış 
inqilab, azadlıqla tamamlanmış bir tərəqqi, bəşəriyyətin əzəmətli yük- 
səlişini, ümumi azadlığı, bəd ayaqda Fermopili görürlər. 

Tərəqqi uğrunda olan belə vuruşmalar çox vaxt məğlubiyyətlə 
nəticələnir — bunun səbəbini biz yuxarıda izah etmişik. Paladin üçün 
inadcıl qara camaatı öz ardınca aparmaq çətindir. Bu saysız-hesab- 
sız camaat ağır hərəkət edir, ağır tərpəndiyinə görə də etibarsızdır, 
onlar, cəsarət edib özlərini təhlükəyə atmaqdan qorxurlar, ideala çat- 
maq isə həmişə təhlükə ilə əlaqədardır. 

Bir şeyi də yaddan çıxarmaq lazım deyil: bu işdə şəxsi mənfəət 
məsələsi vardır, şəxsi mənfəət isə ideal və hisslərlə çox pis uyuşur. 
Mədə bəzən ürəyi fəaliyyətdən qoyur. 

Fransanın böyüklüyü və gözəlliyi də — başqa xalqlardan fərqli 
olaraq qarından daha da az asılı olmasındadır. Fransa aclığa çox 
həvəslə dözür. Fransa hamıdan əvvəl oyanır, hamıdan da sonra yatır. 
Fransa irəliyə doğru can atır. Fransa yeni yollar axtarır. 

Bu, onun şairanə bir təbiətə malik olması ilə izah edilir. 

Gözəllik həqiqətin zirvəsindən başqa bir şey olmadığı kimi, ideal 
da məntiqin ən yüksək dərəcəsindən başqa bir şey deyil. Sənətkar 
xalqlar eyni zamanda varis xalqlardır. Gözəlliyi sevmək işığa doğru 
can atmaq deməkdir. Elə buna görə də Avropanın məşəli, yəni 
mədəniyyəti əvvəl Yunanıstanın əlində olmuşdur, bunu o İtaliyaya 
vermiş, İtaliya da Fransaya vermişdir. Böyük maarifçi xalqlarl Vitai 
Lampada fradunt.. 


I Həyat çırağını bir-birinə verirlər (/at.) — Lukretsi, II kitab. 

Qəribədir! Bir xalqın poeziyası onun inkişafının zəruri hissəsidir. 
Mədəniyyətin dərəcəsi təsəvvürün gücü ilə ölçülür. Lakin maarifçi 
xalq mütləq şücaətli xalq olub qalmalıdır. Sibaris yox, Korinfl Kim 
naz-nemətə uyursa, zəifləyərək məhv olur. Nə yarımçıq olmaq lazım- 
dır, nə də mahir usta, sənətkar olmaq lazımdır, qəribəliyə, çox incə- 
liyə deyil, kamilliyə meyil edilməlidir. Bu şəraitdə siz bəşəriyyətə idea- 
lın nümunəsini bəxş etmiş olarsınız. 

Müasir idealın incəsənətdə öz tipi, elmdə isə öz üsulu vardır. 
Ancaq elmin köməyi ilə şairlərin yüksək arzularını — ictimai qurulu- 
şun gözəlliyini təcəssüm etdirmək olar. A + B köməyi ilə cənnət 
bərpa olunacaq. Mədəniyyətin çatdığı bu pillədə dəqiqlik gözəlliyin 
zəruri ünsürüdür, elmi fikir bədii duyğuya həm kömək edir, həm 
də onu tamamlayır, xəyal hesablamağı bacarmalıdır. Elm döyüş atı 
kimi fateh incəsənətin dayağı olmalıdır. Bu dayağın etibarlı olması 
çox vacibdir. Müasir idrak Yunanıstanın dühasıdır, bu dühanın iki- 
təkərli arabası Hindistanın dühasıdır, filə minən İskəndərdir. 

Cansız ehkamlar içində donub qalan və ya yüngül qazancdan 
pozğunlaşan millətlər mədəniyyəti irəli apara bilməz. Qızıl bütünə və 
ya başqa bütlərə pərəstiş etmək canlı əzələləri, iradəni gücdən salır, 
zəiflədir. Dini məsələlərə və çərçilik mənafeyinə uymaq xalqın şan- 
şöhrətini ləkələyir, onun fikir dairəsini məhdudlaşdırmaqla mənəvi 
səviyyəsini aşağı salır, missioner xalqlara xas olan həm ilahi, həm 
də insani qabiliyyətdən — bütün bəşər övladı üçün ümumi olan məq- 
sədi başa düşmək qabiliyyətindən məhrum edir. Babilin idealı yox 
idi, Karfagenin də idealı olmamışdır. Afina və Roma mədəniyyət işı- 
ğını qoruyub saxlamışdır, onu əsrlərin qatı zülməti içərisindən keçi- 
rib gətirmişdir. 

Yunanıstan və İtaliya xalqlarının malik olduqları xüsusiyyətlərə 
Fransa xalqı da malikdir. Fransa gözəllikdə — afinalı, əzəmətdə 
— romalı qadındır. Bundan başqa, Fransa mərhəmətli bir qəlbə 
malikdir. O, hər şeyini verməyə hazırdır. O, başqa xalqlardan daha 
çox sədaqət, fədakarlıq göstərməyə qabildir. Burası da var ki, 
Fransa dəyişkən və səbatsızdır, o adamlar ki Fransa yerimək istə- 
yəndə yüyürür və ya dayanmaq fikrinə düşəndə yeriyir — onlar üçün 
əsas təhlükə də bu dəyişkənlik və səbatsızlıqdır. Fransanın qaba 
materializm xəstəlikləri də olur. Fransanın yüksək idrakını onun 
əzəmətinə layiq olmayan, Missuri ştatına, ya Cənubi Кагоһпауа 

yarayan ideallarla zibilləyirlər. Nə etmək olarl Azman özünü cırt- 
dan yerinə qoymaq istəyir, böyük Fransanın xırda şıltaqlıqları da 
olur. Vəssalam. 

Burada etiraza yer yoxdur. Xalqların da günəş kimi tutulmağı var. 
Bu, elə bir qorxulu şey deyil, qoy ancaq işıq geri qayıtsın, bu tutul- 
ma əbədi gecəyə çevrilməsinl Şəfəq və intibah eyni mənalı sözlər- 
dir. Günəşin yenidən çıxması insan “mənliyinin” həmişə yeniləşmə- 
sinə uyğun gəlir. 

Faktları bitərəfcəsinə müəyyən edək. Barrikadada ölmək və ya 
sürgündə dəfn olunmaq – fədakarlıq üçün qəbul olunan, həm də 
qabaqcadan nəzərə alınan bir şeydir. Fədakarlığın əsil adı təmən- 
nasızlıqdır. Qoy hamı tərəfindən tərk olunmuş adamlar tərk olunsun- 
lar, qoy sürgünə göndərilənlər sürgünə getsinlər, biz ancaq böyük 
xalqlara yalvarıb deyirik: geri çəkiləndə həddindən artıq geri çəkil- 
məyin. Sağlam düşüncəyə qayıtmaq bəhanəsilə həddindən artıq 
aşağı enmək lazım deyil. 

Heç şübhəsiz, maddə də var, gündəlik ehtiyac da var, şəxsi mən- 
fəət də var. Mədə var, lakin mədənin tələbinin yeganə qanun olma- 
sına yol vermək olmaz. Müvəqqəti həyatın öz haqqı var, biz bunu 
etiraf edirik, lakin əbədi həyatın da öz haqqı var. Heyhat, çox yük- 
səklərə qalxmaq, sonra da birdən yıxılmaq olar. Biz belə halları ta- 
rixdə istədiyimizdən da artıq görürük. Şan-şöhrət qazanan, ideala 
yaxınlaşan bir millət birdən çirkab içində qurdalanmağa başlayır, 
bundan zövq alır. Ondan soruşsan ki, sən nə səbəbə Falstafın xati- 
rinə Sokratı atırsan, o, sənə belə cavab verər: “Ona görə ki, mənim 
dövlət xadimlərindən xoşum gəlir”. 

Barrikadadakı vuruşmaya qayıtmazdan əvvəl bir söz də demək 
istəyirik. 

Burada təsvir etdiyimiz kimi, vuruşmalar ideala doğru çılğınca 
can atmaqdan başqa bir şey deyil. Buxovlanmış tərəqqi cürbəcür 
xəstəliklərə tutulur, faciəli ürəkkeçmə xəstəliyinə də məruz qalır. Biz 
tərəqqinin lap qədim xəstəliyi olan vətəndaş müharibəsinə mütləq 
rast gəlməli idik. Bu, faciəli dövrlərdən biridir, bu, bizim dramın eyni 
zamanda həm aktı, həm də antraktıdır, bu dramda baş rolda çıxış 
edən — cəmiyyət tərəfindən lənətlənmiş insandır, dramın əsil adı 
“Tərəqqi” dir. 

Tərəqqi! 

Bizim bütün arzularımız tez-tez, həm də böyük bir həyəcanla 
söylədiyimiz bu sözdə təcəssüm etmişdir, bu arzularda ifadə olunan 
ideya dramın inkişafında hələ çox-çox sınaqlardan keçəcəyinə görə, 
qoy bizə icazə verilsin, onun üstündəki örtüyü qaldırmasaq da, heç 
olmasa, örtüyün arasından onun parlaq işığını göstərək. 

Oxucuların qarşısında olan bu kitab əvvəldən axıra kimi həm 
bütünlüklə, həm də hissələrilə — orada nə qədər uyğunsuzluqlar, 
istisnalar, ayrı-ayrı müvəffəqiyyətsizliklər olsa da — şərdən xeyrə doğ- 
ru, haqsızlıqdan haqqa doğru, nəfsdən vicdana doğru, çürüməkdən 
həyata doğru, heyvani hisslərdən adamın öz vəzifəsini anlamasına 
doğru, cəhənnəmdən göylərə doğru, heçlikdən Allaha doğru bir yol- 
dur. Çıxış nöqtəsi — maddədir, son nöqtəsi — ruhdur. Əvvəli — əjdaha, 
sonu — mələkdir. 


İyirmi birinci fəsil 


QƏHRƏMANLAR 


Birdən hücum təbili vuruldu. 

Hücum bir qasırğa kimi başlandı. Dünən düşmən axşam qaran- 
lığında əfi ilan kimi səssizcə barrikadaya tərəf sürünürdü. İndi isə işıq- 
da, açıq bir sahədə qəfildən hücum etmək mümkün deyildi, çünki 
hücum edənlərin canlı qüvvəsi görünürdü. Toplar guruldadı, qoşun 
hücuma keçdi. Qüvvətli nizami piyada dəstələrinə müəyyən sıralar 
arasında olan milli və bələdiyyə qvardiyalarının piyada hissələri 
kömək edirdi. Hələ heç görünməyən, ancaq hay-küyü eşidilən camaa- 
ta arxalanan bu qoşun hissəsi, başda snayperlər olmaqla, təbil və 
şeypur səsləri altında, süngülü tüfəngi əllərində hazır tutaraq, yağış 
kimi yağan güllənin qabağında əyilmədən, sürətli addımlarla, böyük 
bir hücum coşqunluğu ilə küçəyə çıxdı, divara vurulan mis taran qüv- 
vəsi ilə düz barrikadanın üstünə yeridi. 

Divar sarsılmadı. 

Qiyamçılar şiddətli atəş açdılar. Barrikadanın yuxarı hissəsində 
tüfəng atəşinin alovu parıldadı. Hücum o qədər şiddətli idi ki, barrika- 
da bir anlığa hücum seli altında qaldı, lakin aslan silkələnərək itləri öz 
üstündən tökən kimi, o da əsgərləri özündən rədd etdi, onun üstü 

dəniz köpüyü qaya üstünü alan kimi, hücum edənlərlə bir anlığa 
örtüldü, lakin dalğa geri çəkildi, o, yenə də qara, qorxunc sıldırım 
bir qaya kimi canlandı. 

Hücum edənlər dəstəsi geri çəkilməyə məcbur oldu, sıraya 
düzülərək küçədə qaldı, barrikadadan atılan atəşə şiddətli tüfəng 
atəşilə cavab verdi, o, açıq mövqedə də dəhşətli idi. Kim feyerverk 
görübsə, çiçək dəstəsi adlanan, ildırım kimi bir-birini kəsərək parıl- 
dayan od yığınını, yəqin ki, xatırlayır. Qoy onlar belə bir çiçək dəs- 
təsini şaquli deyil, üfüqi şəkildə təsəvvür etsinlər: bu çiçək dəstəsi 
odlu oxları ilə güllə, qırma, top saçması yağdırır, dəhşətli ildırımlarla 
ölüm saçır. Barrikada bu atəş yağmurunun altına düşdü. 

Hər iki tərəf eyni qətiyyət qızğınlığı içində idi. İgidlik vəhşi bir 
cünunluğa varırdı, yırtıcı qəhrəmanlıq şəklini alırdı, bu isə, hər şeydən 
əvvəl, qəhrəmanın özünü məhv edirdi. O zaman milli qvardiya əsgər- 
ləri zuaf kimi vuruşurdular. Qoşun istəyirdi ki, vuruşmanı qurtarsın, 
qiyamçılar onu davam etdirmək istəyirdilər. Gəncliyin və sağlamlığın 
ən gözəl çağında cançəkişməni uzatmaq igidlik deyil, divanəlikdir. 
Bu vuruşmada iştirak edənlərin hər biri üçün ölüm saatı əbədiyyət 
qədər uzanırdı. Bütün küçə meyitlə dolmuşdu. Aniolras barrikada- 
nın bir başında, Marius da o biri başında idi. Bütün müdafiə planı 
Aniolrasın beynində idi, buna görə o, özünü qoruyurdu, daldada dur- 
muşdu. O, öz mazğalı qabağında üç əsgəri bir-birinin ardınca vurub 
yerə sərdi — əsgərlər heç onu görmədilər də. Marius açıqda durub 
vuruşurdu. O, canlı bir hədəf kimi durmuşdu, istehkamın üstündən 
qurşaqdan yuxarı görünürdü. Xəsis əyyaşlığa başlasa, ondan qızğın 
israfçı ola bilməz, vuruşmada da heç kəs xəyalpərəst kimi qorxunc 
olmaz. Marius həm qorxunc, həm də fikirli idi. Döyüşdə o, özünü elə 
hiss edirdi ki, elə bil, yuxuda idi. O, əli tüfəngli xəyala oxşayırdı. 

Qiyamçıların gülləsi qurtarırdı, lakin onların zarafatı qurtarmırdı. 
Qiyamçıları ağızına alan bu ölüm qasırğasında da onlar gülürdülər. 

Kurfeyrak başıaçıq durmuşdu. 

Bossüe ondan soruşdu: 

— Sən şlyapanı neyləmisən? 

Kurfeyrak belə cavab verdi: 

— Onlar axırda bir fəndgirliklə şlyapanı top gülləsi ilə vurub sala 
bildilər. 

Onlar düşməni həm ələ salır, həm də ona nifrət edirdilər. 

Feyi adlı-sanlı, hətta məşhur adamların, o cümlədən köhnə 
orduda olan bəzi şəxslərin adını çəkərək kədər və həyəcanla deyirdi: 

— Bu adamları kim başa düşə bilər? Onlar bizə qoşulacaqlarını 
vəd etmişdilər, bizə kömək edəcəklərinə söz vermişdilər, bunun üçün 
öz namuslarına and içmişdilər, onlar bizim komandirlərimizdi, lakin 
onlar bizə xain çıxdılar! 

Kombefer acı istehza ilə dedi: 

— Münəccim ulduzlarla necə tanışdırsa, bəzi adamlar da namu- 
sun qayda-qanunu İlə elə tanışdırlar: uzaqdan-uzağa... 

Barrikadaya elə çox patron gilizi tökülmüşdü ki, elə bil, qar yağ- 
mışdı. 

Hücum edənlərin üstünlüyü sayca çox olmalarında idi, qiyam- 
çıların isə mövqe cəhətdən üstünlüyü vardı. Qiyamçılar barrikada- 
nın üst tərəfində yerləşmişdilər, hücum edən əsgərləri güllə ilə vurur- 
dular, əsgərlər yaralılara və meyitlərə ilişır, barrikadanın dik yoxuşu 
qarşısında ləngiyirdilər. Barrikadaya iç tərəfdən möhkəm dayaqlar 
vurulmuşdu, doğrudan da, bu, elə bir döyüş mövqeyi idi ki, bura- 
dan bir neçə adam qoşunu qorxu altında saxlaya bilərdi. Lakin 
hücum edən hissəyə elə bir ucdan kömək gəlirdi, yağış kimi yağan 
güllə altında onların sayı artırdı, onlar get-gedə barrikadaya yaxın- 
laşırdılar, qoşun yavaş-yavaş, addım-addım, ağır-ağır irəliləyir, bar- 
rikadanı, sanki, məngənə arasına alırdı. 

Hücumun arası kəsilmirdi. Təhlükə artırdı. 

Bu zaman bu daş yığını üstündə, Şanvreri küçəsində Troya qa- 
lası divarlarına layiq şiddətli bir vuruşma başlandı. Qiyamçılar yorul- 
muşdular, əldən düşmüşdülər, onların üst-başı cırılmışdı, onlar bir 
gündən çox idi ki, heç bir şey yeməmişdilər, yatmamışdılar, onlar 
ancaq bir neçə güllə ata bilmişdilər və nahaq yerə patron üçün boş 
ciblərini axtarırdılar, onların çoxu yaralı idi, kimi başından, kimi 
qolundan yaralanmışdı, onların yarası çirklənmiş, saralmış cındırla 
bağlanmışdı, cırılmış pal-paltarları qana bulaşmışdı, onlar pis tüfəng- 
lə, köhnə, küt qılıncla silahlanmışdılar, lakin bu vuruşma çağında 
onlar Titana çevrildilər. Düşmən, bəlkə, on dəfə hücum etdi. Barri- 
kadanın yuxarı hissəsinə qalxdı, içinə girdi, ancaq onu tuta bilmədi. 

Bu mübarizəni göz önündə canlandırmaq üçün qəzəbli ürəklər- 
dən qurulan bir tonqalı, bu tonqala vurulan odu, tonqaldan qalxan 
şiddətli alovu təsəvvür edin. Bu, vuruşma deyildi, pul kimi qızarmış 

bir soba idi. Adamların ağzından alov çıxırdı, üzlərin ifadəsi dəyiş- 
mişdi. Elə ki bunlar daha insan deyildi. Döyüşçülərdən qəzəb alovu 
qalxırdı. Adam qara-qırmızı tüstü içində oyan-buyana qaçışan bu 
müharibə səməndərlərinə baxmağa qorxurdu. Biz bu nəhəng vuruş- 
manı həm bütünlüklə, həm də ardıcıl surətdə bütün təfsilatı ilə 
təsvir etməkdən boyun qaçırırıq. Yalnız bircə dastana on iki min 
misra ilə vuruşmanı təsvir etməyə icazə verilmişdir. 

Bu, on yeddi cəhənnəmdən ən dəhşətlisi olan, Veddə “Qılınc- 
lar meşəsi” adlanan brahmanizm cəhənnəmini xatırladırdı. 

Həm əlbəyaxa, döş-döşə, həm də tapança İlə, qılıncla, yumruq- 
la vuruşurdular, uzaqdan, yaxından, yuxarıdan, aşağıdan, hər tərəf- 
dən, evlərin damından, qiyamçılardan bəzisinin girdiyi meyxana 
pəncərələrindən, zirzəminin havakeşindən atəş açırdılar. Bir qiya- 
mçı altmış əsgərlə vuruşurdu. “Korinf”in qabaq tərəfi xeyli uçmuş- 
du, adam baxanda qorxurdu, top saçması ilə naxışlanmış, şüşələri, 
çərçivəsi sınmış bir pəncərə biçimsiz deşiyə oxşayırdı, onun içinə 
qənbər daşı tökülmüşdü. Bossüe ölmüşdü, Feyi ölmüşdü, Kurfey- 
rak ölmüşdü, doli ölmüşdü, Kombefer yaralı bir əsgəri qaldırmaq 
istəyəndə sinəsinə üç süngü zərbəsi dəymişdi, o ancaq göyə baxa 
bilmişdi, elə o saat canı çıxmışdı. 

Marius hələ də vuruşurdu, ancaq o qədər yaralanmışdı ki, qan- 
dan üzü görünmürdü, elə bil ki, üzünə qırmızı yaylıq örtülmüşdü: o ən 
çox başından yaralanmışdı. 

Bircə Aniolras salamat qalmışdı. O, silahı çatışmayanda ətrafına 
baxmadan əlini sağa və ya sola uzadırdı, qiyamçılardan birisi əlinə 
keçən qılınc tiyəsini ona verirdi. İndi onun əlində dörd qılıncın par- 
çası qalmışdı, Marinyan ətrafında gedən vuruşmada 1 Fransiskin 
qılıncı üç dənə idi. 

Homer deyir: “Diomed, xoşbəxt Arizbada yaşayan Aksili, Tev- 
franiyin oğlunu öldürdü: Mekisteyin oğlu Evrial — Dresi, Ofeltini Ese- 
pi və Pedası həyatdan məhrum etdi. Pedası su pərisi Abarbariya eyb- 
siz Bukoliondan mayalanaraq meydana gətirmişdi, Ullis — perkoslu 
Piditi, Antilox — Ableri, Polipet — Astialı, Polidamant — killeneyli Otu, 
Tevkr — Aretaonu tələf etdi, Meqanti Evripilin nizəsindən məhv oldu. 
Qəhrəmanlar padşahı Адагпегппоп Elatı yerə sərdi, Elat, yüksəkdə 
duran bir şəhərdəndi, Satnion çayı gurultu ilə bu şəhərin yanından 
axıb gedirdi”. Bizim qədim epik poemalarda odlu naçaqla silahla- 


88 


nan Esplandian azman markiz Svantibora hücum edir, Svantibor 
özünü müdafiə etmək üçün yerdən qopardığı qüllələri Esplandianın 
üstünə tolazlayır. Bizim qədim divar freskalarında dava paltarı gey- 
miş, dəbilqə qoymuş, at üstündə qalxanlarında gerb olan iki hersoq 
— Breton və Burbon hersoqu təsvir edilmişdir, onlar, əllərində təbər- 
zin, dəmir əlcək, ayaqlarında uzunboğaz dəmir çəkmə, birinin əynin- 
də kakum xəzi mantiyası, o birinin əynində lacivərd plaş, dəmir üzlü- 
yü sifətlərinə endirərək, atlarını çapa-çapa bir-birinin üstünə cumur- 
lar, Breton hersoqu tacının iki çıxıntısı arasında aslan şəkli vardır. 
Lakin dəbdəbəli görünmək üçün heç də İvon kimi ucu şiş hersoq 
dəbilqəsi qoymaq, ya Esplandian kimi əldə canlı alov tutmaq, ya 
da Polidamantın atası Files kimi, ərlər hökmdarı Yapetin hədiyyəsi 
olan gözəl dava geyimini Epirdən gətirmək lazım deyil, adamın öz 
əqidəsi uğrunda, ya da andına sədaqətli qalaraq canını fəda etməsi 
kifayətdir. Budur, Bosdan, ya Limuzendən gəlib dünənə kimi Lük- 
semburq bağında, uşaq dayələri yanında hərlənən Beliqılınclı sadə- 
lövh bir əsgər! Bu da, başını əyərək anatomik preparata baxan, ya 
kitab oxuyan, saqqalını qayçı ilə qırxan, solğunbənizli, sarışın gənc 
bir tələbəl Onların hər ikisini alın, onların qəlbində vəzifə hissini 
oyadın, onları Buşra yol ayrıcında ya, da Planş Mibra dalanında bir-biri- 
nin qarşısına qoyun, birini öz bayrağı, o birisini isə öz ideyası uğrun- 
da vuruşmağa məcbur edin, qoy onlar elə təsəvvür etsinlər ki, vətən 
uğrunda vuruşurlar. Böyük bir döyüş başlanacaq, bu piyada əsgər- 
lə tibb tələbəsinin təkbətək vuruşmasından bəşəriyyətin mübarizə 
etdiyi böyük epik meydana düşən kölgə pələnglər ölkəsi Likinin 
padşahı Meqarionun kölgəsi ilə bərabərləşəcək, bu həmin Медап- 
ondur ki, Allah bərabərində olan qüdrətli Ayaksı dəmir ağuşunda 
sıxıb əzmişdir. 


İyirmi ikinci fəsil 
ADDIM-ADDIM 


Aniolras barrikadanın bir başında, Marius o biri başında dur- 
muşdu, qalan bütün başçılar tələf olmuşdular, barrikadanın mərkəz 
hissəsi Kurfeyrakın, Jolinin, Bossüenin, Feyinin və Kombeferin köməyi 

ilə davam gətirmişdi, lakin onlar sıradan çıxandan sonra qiyamçılar 
hücuma tab gətirə bilmədilər. Top güllələri barrikadada adam keçə 
bilən bir deşik aça bilməsə də, onun orta hissəsini yarımdairə şək- 
lində ovub tökmüşdü, uçub tökülən bu qırıntı yığınından istehka- 
mın həm bayır, həm də iç tərəfində iki yamac kimi şey əmələ gəldi. 
Bayır tərəfdə olan yamac yastı olduğundan hücum üçün əlverişli idi. 

Düşmən qəti hücuma keçdi, onun bu hücumu boşa çıxmadı. 
Piyada əsgərlər əllərində süngülü tüfəng, möhkəm sıralarla yeyin 
irəlilədilər, istehkamın yuxarı hissəsində barıt tüstüsü içində hücum 
edən hissənin ön sırası göründü. Bu dəfə hər şey bitdi. Barrikada- 
nın mərkəz hissəsini müdafiə edən qiyamçılar nizamsız halda geri 
çəkildilər. 

Bu zaman onlardan bəzisinin qəlbində yaşamaq arzusu oyandı. 
Saysız-hesabsız tüfəng onların üstünə dikəlmişdi, lakin onlar ölmək 
istəmirdilər. Elə bir vaxt olur ki, insanda özünü müdafiə duyğusu 
boğuq-boğuq nərildəməyə, yırtıcı heyvani hisslər oyanmağa başla- 
yır — indi həmin vaxt gəlib çatmışdı. Qiyamçıları barrikadanın arxası 
olan altımərtəbəli hündür evə tərəf sıxışdırdılar. Onlar bu evə girib 
xilas ola bilərdilər. Lakin evin bütün qapı-pəncərələri bağlanmışdı, 
sanki, onu başdan-başa divar içinə almışdılar. Piyada hissə barrika- 
danın içinə girənə kimi evin qapısı bir anda açılıb örtülə bilərdi, bu 
birdən açılan, elə o saat da örtülən qapı hər şeydən ümidini kəsən 
adamlar üçün həyat deməkdi. Evin dal tərəfindən küçəyə, açıqlığa 
çıxmaq, qaçmaq olardı. Onlar tüfəng qundağı ilə, təpiklə qapını 
döyürdülər, imdada çağırırdılar, çağırırdılar, əllərini uzadaraq yalva- 
rırdılar. Lakin heç kəs qapını açmırdı, Ölünün başı üçüncü mərtə- 
bənin taxtapuş pəncərəsindən onlara baxırdı. 

Aniolrasla Marius yeddi-səkkiz adamla yüyürə-yüyürə onların 
köməyinə getdi. Aniolras əsgərlərə çığırdı: “Dayanın!” Bir zabit onun 
sözünə qulaq asmadı, o, zabiti öldürdü. 

Aniolras barrikadanın həyətində “Korinf”in divarı qabağında, bir 
əlində qılınc, o biri əlində karabin, meyxananın qapısını açıb durmuş- 
du, qapını hücum edənlərdən qoruyurdu. Ruhdan düşənlərə çığırıb 
deyirdi: “Azadlığa bircə qapı qalıb, o da budurl” O, öz bədəni ilə bütöv 
bir batalyonun qabağını kəsərək, qiyamçıların geri çəkilməsinə kömək 
etdi. Qiyamçılar qapıya sarı yüyürdülər. Aniolras qılınc təlimində 
“dəyirman” deyilən üsulu tətbiq edərək əlindəki karabindən bir ağac 


90 


kimi istifadə edirdi, hər tərəfdən ona sarı yönələn süngülərdən qoru- 
nurdu, hamını içəri saldıqdan sonra özü də içəri girdi, bu zaman dəh- 
şətli bir an başlandı: əsgərlər zorla içəri soxulmaq istəyirdilər, qiyam- 
çılar da qapını bağlamağa çalışırdılar. Axırda qiyamçılar qapını elə bərk 
örtdülər ki, qapının ağzından tutan əsgərin barmaqları qapının ara- 
sında qalıb sındı, əzildi, qapının haşiyəsinə yapışdı. 

Marius bayırda qaldı. Atılan güllə onun cınaq sümüyünü sın- 
dırdı. O, özündən getdiyini və yıxıldığını hiss etdi, gözləri yumuldu, 
elə o anda bir şey də duydu: kiminsə qüvvətli əlləri onu tutdu, onun 
sönən şüurundan Kozetta haqqında olan son xatirələrlə bərabər, 
ani bir fikir də keçdi: “Mən əsir düşdüm, məni güllələyəcəklər”. 

Aniolras da meyxanaya girən döyüşçülər arasında Mariusu gör- 
məyərək belə düşündü. Lakin belə anda hər kəs ancaq öz ölümü 
haqqında düşünməyə macal tapır. Aniolras qapının cəftəsini vurdu, 
sürgüsünü keçirtdi, açarı iki dəfə burub qapını bağladı, bu zaman 
əsgərlər, istehkamçılar tüfəng qundağı ilə, balta ilə qapını bərk- 
bərk döyürdülər. Hücum edənlər indi qapının dalına toplaşmışdılar. 
İndi meyxanaya hücum etmək istəyirdilər. 

Bunu da qeyd etmək lazımdır ki, əsgərlər yaman acıqlanmış- 
dılar. 

Onları qəzəbləndirən həm topçu seriantın öldürülməsi, həm də 
bundan daha məşum bir hadisə idi: hücumdan əvvəl əsgərlərin ara- 
sında söz yaymışdılar ki, guya, qiyamçılar əsirlərə əzab verirlər, mey- 
xanada başı kəsilmiş bir əsgər meyiti vardır. Vətəndaş müharibəsin- 
də həmişə belə təhlükəli uydurmalar olur, sonralar belə bir böhtan 
Trasnonen küçəsində fəlakətə səbəb oldu. 

Qiyamçılar qapının dalına çoxlu şey-şüy yığıb onu möhkəmlət- 
dilər, Aniolras yoldaşlarına dedi: 

— Gəlin həyatımızı baha sataq! 

O, Maböfün və Qavroşun meyiti qoyulan stola yaxınlaşdı. Qara 
örtük altında quruyub qaxaca dönmüş iki insan bədəninin varlığı hiss 
olunurdu – bunlardan biri böyük, biri balaca idi, həm də bu soyuq 
kəfənin qırışıqları altında iki insan sifəti güclə nəzərə çarpırdı. Bir 
qol örtüyün altından çıxmış, stolun kənarından aşağı sallanmışdı. 
Bu, qocanın qolu idi. 

Aniolras dünən böyük bir hörmətlə onun alnından öpmüşdü, 
indi də əyilərək eyni hörmətlə onun əlindən öpdü. 

Aniolras ömründə ancaq iki dəfə adam öpmüşdü: o da bu 
öpüşlər idi. 

Hadisənin təsvirini qısaldaq. Barrikada qədim Fiv qapıları kimi 
özünü müdafiə edirdi. Meyxana eynən Saraqosdakı ev kimi vuruşa- 
vuruşa özünü qoruyurdu. Qiyamçılar amansız bir inadla vuruşur- 
dular. Heç kəsə aman yox idi. Düşmənlə heç bir danışığa girişmək 
olmazdı. Qiyamçılar ölməyə razı idilər, ancaq öldürüb ölmək istə- 
yirdilər. Süşe deyəndə ki: “Təslim olunl”, Palafoks ona belə cavab 
verdi: “Yox, təslim olmarıq! Topdan atəş açırdıq, indi bıçağa keçə- 
cəyikl” Meyxanaya hücum ediləndə çox şeyi görmək olurdu: pən- 
cərələrdən, damdan hücum edənlərin başına qənbər daşı yağış 
kimi yağırdı, əsgərlərin baş-gözünü əzirdi, onları son dərəcə qəzəb- 
ləndirirdi, çardaqdan, zirzəmidən tüfəng atılırdı, əsgərlər amansız- 
casına hücum edir, qiyamçılar da amansızcasına müqavimət gös- 
tərirdilər, əsgərlər qapını sındırandan sonra dəhşətli bir qırğın baş- 
landı. Hücum edənlər meyxanaya girib, sındırılmış qapının yerə 
tökülən taxtalarına ilişə-ilişə ora-buranı gəzdilər, bircə nəfər də olsa 
qiyamçı tapmadılar. Aşağı zalın ortasında balta ilə qırılmış vintşəkilli 
pilləkən, bir neçə də can verən yaralı vardı. Sağ qalan qiyamçılar 
ikinci mərtəbəyə qalxmışdılar, oradan, tavandakı bacadan şiddətli 
atəş açırdılar. Qalan patronlar da buna sərf olundu. Ölümə məh- 
kum edilmiş, lakin hələ də təhlükəli olan bu adamların indi nə gül- 
ləsi vardı, nə barıtı, onlardan hər biri əlinə iki şüşə aldı — oxucula- 
rın yadındadır, bu şüşələləri Anjolras saxlatdırmışdı — özlərini bu 
qorxunc, həm də kövrək toppuzla müdafiə etməyə başladılar. Şüşə- 
lərdə azot turşusu vardı. Biz heç bir şey gizlətmədən qırğının belə 
dəhşətli cəhətlərini də söyləyirik. Mühasirəyə düşənlər əllərinə 
keçən hər şeylə vuruşurlarl Yunan odu Arşimedi, qaynar qatran 
Bayardı bədnam eləmədi. Müharibədə hər şey dəhşətlidir, burada 
yaxşı, ya pis deyə seçməli bir şey yoxdur. Aşağıdan yuxarı nişan 
almaq çətin də olsa, hücum edənlərin gülləsi qiyamçıları öldürür- 
dü. Çox çəkmədi ki, tavanda olan deşiyin qıraqları meyit başı ilə 
doldu, onlardan buğlana-buğlana qırmızı qan axıb tökülürdü, Mey- 
xananı ağla sığmayan bir gurultu bürümüşdü, yandırıcı qatı bir 
tüstü bu qanlı vuruşmanı duman kimi çulğalamışdı. Bu anın bütün 
dəhşətlərini təsvir etməyə söz çatmır. Bu şiddətli vuruşmada iştirak 
edənlər insanlıq simasını itirmişdilər. İndi artıq azmanlar nəhənglərlə 

vuruşmurdu. Vəziyyət Homerdən çox Miltonu və Danteni xatırla- 
dırdı. İblislər hücum edir, xəyallar özünü müdafiə edirdi. 
Bu, dəhşətli bir şəkil almış qəhrəmanlıqdı. 


İyirmi üçüncü fəsil 


AC OREST, KEFLİ PİLAD 


Nəhayət, iyirmiyə qədər əsgər bir-birinin çiyninə qalxa-qalxa divar- 
dan, tavanın taxtalarından tuta-tuta, özlərini qoruya-qoruya, hələ də 
müqavimət göstərən qiyamçıları tavandakı bacanın ağzında qılıncla 
doğraya-doğraya pilləkənin qalan hissəsilə ikinci mərtəbənin zalı- 
na qalxdılar: bunlar milli və bələdiyyə qvardiyaçıları idi, bu təhlükəli 
hücumda onlar üzdən yaralanmışdılar, qan onların gözünü tutmuş- 
du, onlar vəhşiləşmişdilər. Zalda bircə adam ayaq üstə durmuşdu, 
o da Aniolras idi. Onun daha nə patronu var idi, nə qılıncı, əlində 
ancaq karabinin lüləsi qalmışdı, karabinin qundağını əsgərlərin təpə- 
sinə vuraraq sındırmışdı. O, hücum edənlərdən bilyard stolu ilə qoru- 
na-qoruna zalın bir başına çəkildi, başını vüqarla tutmuşdu, gözlə- 
rində qürur ifadə olunurdu, tüfəng parçasını əlində bərk-bərk sıxırdı 
— bu vəziyyəti ilə o, indi də əsgərləri qorxuya salırdı: onun ətrafında 
bir boşluq əmələ gəlmişdi, heç kəs ona yaxınlaşa bilmirdi. 

Əsgərlər çığırdılar: 

— Onların başçısı budur! Topçunu da öldürən budur! O, özünü 
küncə verib, bizim üçün daha yaxşı. Qoy elə orada qalsın. Onu elə 
orada güllələmək lazımdır. 

Aniolras dedi: 

— Qüllələyin, — dedi. 

Karabinin parçasını atdı, qollarını çarpazlayaraq, döşünü güllə- 
nin qabağına verdi. 

Ölüm qarşısında göstərilən şücaət insanı həmişə valeh edir. 
Aniolras qollarını döşündə çarpazlayaraq ölməyə hazır olduğunu 
göstərən kimi qulaqbatırıcı uğultu, qatma-qarışıq hərəkətlər kəsildi, 
zala əzəmətli bir ölüm sükutu çökdü. Sanki, bu sakit duran silah- 
sız adamın qorxunc əzəməti səs-küyü yatırtdı, sanki, bu gecə, hələ 
indiyə kimi yaralanmayan bu məğrur, bu gözəl, bu qana bulaşmış, 


93 


Viktor Hüno 
DÜNYA ƏDƏBİYYATI KLASSİKLƏRİ 


£ 





heç şeydən qorxmayan bu gənc ölməyəcəyinə əmindi, o yalnız elə 
amiranə, sakit baxışı ilə onu öldürməyə hazırlaşan bu vəhşi, aman- 
sız adamlarda özünə qarşı hörmət oyadırdı. Aniolrasın məğrur duru- 
şu onun gözəlliyini qat-qat artırırdı. Bu ağır günlər onu soldurma- 
mışdı: onun yanaqları yenə də qırmızı, üzü yenə də təravətli idi, sanki, 
nə güllə ona təsir edirdi, nə yorğunluq. Sonralar şahidlərin biri məh- 
kəmə qarşısında, yəqin ki, onun haqqında bu sözləri demişdi: “Ora- 
da bir qiyamçı vardı, mən eşitdim, ona Apollon deyirdilər”. Aniolrası 
nişan alan milli qvardiyaçılardan biri tüfəngi endirərək demişdi: “Elə 
bil ki, çiçəyə güllə atıram”. 

Zalın o biri başında, Aniolrasın qarşısında on iki əsgəri sıraya 
düzdülər, onlar dinməz-söyləməz tüfənglərini qaldırdılar. 

Seriantın komandası eşidildi: 

— Nişan all 

Birdən zabit işə qarışdı: 

— Dayanın. 

Dönüb Aniolrasdan soruşdu: 

— Gözlərinizi bağlayaqmı? 

— Xeyr. 

— Topçu seriantını siz öldürmüsünüz? 

— Bəli. 

Bu zaman Qranter yuxudan ayıldı. 

Qranter dünən axşamdan bəri meyxananın yuxarı zalında stul- 
da oturub başını stola qoyaraq yatmışdı. O, “lülqənbər” deyilən ifa- 
dəni tam mənası ilə təcəssüm etdirirdi. O, yovşan arağının, porte- 
rin və spirtin qarışdırılmasından əmələ gələn dəhşətli bir içkini içə- 
rək ağır yuxuya getmişdi. Onun stolu elə balaca idi ki, barrikadaya 
yaramazdı, buna görə də ona dəymədilər. O, necə oturmuşdusa, elə 
də qalmışdı: özünü stolun üstünə sərmiş, başını da qollarının üstü- 
nə qoymuşdu, ətrafı stəkan, qab, içki şüşələri ilə dolu idi. O, qış yuxu- 
suna gedən ayı, qandan doyan zəli kimi dərin yuxuya getmişdi. 

Nə atışma, nə mərmi, nə zalın pəncərəsindən içəri düşən top saç- 
ması, nə hücumun qulaqbatırıcı gurultusu ona təsir edirdi. Ancaq 
hərdənbir öz xorultusu ilə top atəşinə dəm tuturdu. Sanki, çovumuş 
bir güllənin onu oyanmaq ehtiyacından həmişəlik xilas edəcəyini göz- 
ləyirdi. Onun ətrafında çox meyit vardı, ilk baxışda bu adamlardan 
heç bir şeylə fərqlənmirdi. 

Səs-küy sərxoşu oyatmır, onu səssizlik oyadır. Bu qəribə vəziy- 
yət dəfələrlə diqqəti cəlb etmişdir. Ətrafda hər şey uçub-dağılırdı, 
amma o daha bərk yatırdı, gurultu ona lay-lay çalırdı. Lakin Aniol- 
rasın ətrafında birdən əmələ gələn sükut Granteri bu ağır yuxudan 
oyatmaq üçün bir təkan oldu. Dördnala çapan atlar birdən daya- 
nanda belə olur. Kolyaskada yatanlar o saat yuxudan ayılır. Qran- 
ter heç bir şey olmamış kimi birdən başını qaldırdı, gərnəşdi, göz- 
lərini sildi, əsnədi, ətrafına baxdı, nələr olduğunu başa düşdü. 

Sərxoşluqdan qəfil ayılma — birdən cırılan pərdəni xatırladır. 
Adam o saat, ilk baxışda pərdənin dalında nələr olduğunu görür. 
Hər şey o saat hafizədə canlanır. Keçən gün nələr olduğunu bilmə- 
yən sərxoş da gözünü açan kimi məsələni başa düşür. Onun eyni 
açılır, fikri son dərəcə aydınlaşır, sərxoşluq uyuşqanlığı şüuru bürü- 
yən duman kimi dağılır, sərxoşluqdan ayılan adam ətrafında baş 
verən hadisələri çox aydın və düzgün başa düşür. 

Əsgərlərin fikri Aniolrasda olduğundan, küncdə oturan Qran- 
teri görməmişdilər, bilyard stolu onun qabağını kəsmişdi. Seriant 
“Nişan all” əmrini təkrar etmək istəyirdi ki, birdən kim isə lap yaxın- 
dan əzəmətli səslə dedi: 

— Yaşasın Respublika, mən də onların tərəfindəyəml 

Qranter ayağa qalxdı. 

Bu vuruşmada o iştirak etməmişdi, onu ötürmüşdü: indi əyya- 
şın işıldayan gözlərində bu vuruşmanın parlaq şəfəqi alışıb-yanırdı, 
o, sanki, dəyişmişdi. 

O bir də: 

— Yaşasın Respublikal — deyib çığırdı, qəti addımlarla zalı keçdi, 
gedib Aniolrasın yanında, tüfəng lülələrinin qabağında durdu. 

— İkimizi birlikdə öldürün, — dedi. 

Sonra Aniolrasa sarı dönüb, yavaşca soruşdu: 

— İcazə verərsən? 

Aniolras gülümsəyərək onun əlini sıxdı. 

Təbəssüm hələ onun üzündən silinməmişdi ki, yaylım atəşi 
guruldadı. 

Səkkiz güllə Aniolrası dəlib keçdi, lakin o, divara söykənərək hələ 
də ayaq üstə durmuşdu, sanki, güllələr onu divara mıxlamışdı. 
Ancaq başı sinəsinə əyilmişdi. 

Qranter bir anda ölərək, onun ayaqları altına sərildi. 

Bir neçə dəqiqədən sonra əsgərlər yuxarı mərtəbədə gizlənən 
qiyamçılarla mübarizəyə girişdilər. Qiyamçılar çardaq qapısının taxta 
barmaqlığı arasından güllə atırdılar. Vuruşma taxtapuşun lap altın- 
da gedirdi. Cəsədləri pəncərələrdən düz daş yola atırdılar, onlardan 
bəzisinin hələ canı çıxmamışdı. Sınmış omnibusu qaldırmaq istəyən 
iki piyada hissə əsgərini çardaqdan karabinlə vurub öldürdülər. Çar- 
daqdan da qarnına süngü soxulmuş bir fəhləni yerə atdılar, o, daş 
yolun üstündə qıvrıla-qıvrıla xırıldayırdı. Bir əsgərlə bir qiyamçı bir- 
birini yaxalayaraq kirəmit damın üstündən aşağı sürüşür, bir-birini 
öz amansız ağuşundan buraxmayaraq yerə enirdilər. Zirzəmidə də 
belə müharibə gedirdi. Tüfəng atılır, ayaq tappıltısı, dəhşətli fəryad 
eşidilirdi. Sonra sakitlik oldu. Barrikada alınmışdı. 

Əsgərlər ərafdakı evləri axtarmağa, qaçanları tutmağa başladılar. 


İyirmi dördüncü fəsil 


ƏSİR 


Marius, doğrudan da, əsir düşmüşdü. Onu dan Valian əsir etmişdi. 

Marius şüurunu itirərək yıxılanda daldan onu bir əl tutmuşdu, 
bu, Jan Valianın əli idi, Marius onda bu əlin qüvvəsini hiss etmişdi. 

dan Valian vuruşmada iştirak etmirdi, lakin təhlükədən də yayın- 
mırdı. O olmasaydı, bu son dəqiqələrdə yaralıların qayğısına qalan 
olmazdı. Bu vuruşmada barrikadanın harasında adam yaralansaydı, 
o, hər yerdə mövcud olan tanrı kimi mövcud olur, yaralını qaldırıb 
aşağı zala aparır, yarasını bağlayırdı, yaralanan olmayanda barrikada- 
da əmələ gələn dəlik-deşiyi tuturdu. Lakin onun əli, vurmaq, hücum 
etmək, ya da özünü qorumaq kimi hərəkətləri xatırladan heç bir şey 
üçün qalxmırdı. O dinib-danışmadan başqalarını xilas edirdi. Bu iş- 
ləri görərkən onun ancaq bir neçə yerdən üz-gözü sıyrılmışdı. Güllə, 
sanki, ondan qaçırdı. Fərz edilsə ki, özünü öldürmək arzusu onu bu 
sərdabəyə gətirmişdir, onda Jan Valjan öz məqsədinə çatmamışdı. 
Lakin onun özünü öldürmək fikrinə düşməsi az ehtimal olunan bir 
şeydir, çünki adamın özünü öldürməsi dini ehkama ziddir. 

dan Valian, elə bil ki, Mariusu vuruşmanın qatı tüstüsü içərisin- 
də görmürdü, əslində, o, Mariusdan heç gözünü çəkmirdi. Güllə 

Mariusu yıxanda, Jan Valjan ildırım sürətilə onun üstünə cumdu, 
pələng öz ovunu yaxalayan kimi, o da Mariusu alıb getdi. 

Bu anda, bu hücum qasırğasında hamının diqqəti Aniolrasa və 
meyxananın qapısına yönəlmişdi, ona görə də dan Valianın bihuş 
olmuş Mariusu qolları üstündə apardığını, barrikadanın alt-üst 
olmuş həyətindən keçdiyini, “KXorinf”in tutduğu evin tinində göz- 
dən itdiyini heç kəs görmədi. 

Bu tin oxucunun yadındadır, küçənin döngəsində o, bir çıxıntı 
kimi nəzərə çarpırdı, cəmi bir neçə kvadratmetr sahəsi olan mey- 
dançanı güllədən, top saçmasından, bura ilə maraqlanan adamla- 
rın nəzərindən qoruyurdu. Bəzən elə olur ki, yanan bir evin içində 
bir otaq salamat qalır, hətta ən coşqun dənizlərdə suya uzanan bir 
burun dalında, ya limanda, qayalar arasında sakit, kiçik bir körfəz 
tapmaq olur. Eponina barrikadanın bu trapesiyaşəkilli balaca həyə- 
tində ölmüşdü. 

dan Valian burada dayandı, Mariusu yerə qoydu, divara söykə- 
nərək ətrafa baxdı. 

Vəziyyət çox pis idi. 

Divar iki-üç dəqiqəyə onun üçün bir daldalanacaq ola bilərdi, 
lakin bu qanlı döyüş meydanından necə xilas olmalı? Səkkiz il bun- 
dan əvvəl Polonso küçəsində başına gələn təhlükəli bir hadisə və 
oradan necə qaçıb qurtardığı yadına düşdü. Onda qaçıb qurtar- 
maq çətindi, indi heç mümkün deyil. Onun qarşısına qapı-pəncə- 
rəsi bağlanmış beşmərtəbəli bir ev ucalırdı, orada da, elə bil, başı 
pəncərənin qabağına əyilən meyitdən başqa, heç kəs yaşamırdı. 
Onun sağ tərəfində Kiçik Səfil küçəsini qapayan alçacıq barrikada 
vardı, bu barrikadanın üstündən aşmaq çox asandı, lakin onun 
üstündə tüfəng süngüləri görünürdü. Orada, istehkamın o tərəfin- 
də bir piyada hissə pusquda durmuşdu. Aydın görünürdü ki, barri- 
kadanın üstündən aşmaq – bütün bir bölmənin atəşi altına düşmək, 
divarın kənarından başını çıxarmaq isə — altmış tüfəngin yaylım atə- 
şinə hədəf olmaq deməkdi. Ondan sol tərəfdə vuruşma gedirdi. 
Tinin dalında da ölüm onun yolunu gözləyirdi. 

Nə etmək lazımdı? 

Buradan ancaq quş xilas ola bilərdi. 

Tez bir qərara gəlmək, bu vəziyyətdən çıxmaq üçün bir yol, nicat 
yolu tapmaq lazımdı. Ondan bir neçə addım kənarda vuruşma 

davam edirdi, xoşbəxtlikdən, hücum edənlərin bütün qəzəbi bir 
məqsədə doğru yönəlmişdi: o da meyxana idi. Lakin əsgərlərdən 
bircəciyi tinə sarı gəlmək fikrinə düşsəydi və ya cinahdan hücum 
etmək istəsəydi, iş bitərdi. 

dan Valian qarşısındakı hündür evə, sağ tərəfindəki barrikadaya 
baxdı, sonra bütün ümidini itirmiş adam kimi gözlərini yerə zillədi, 
sanki, yeri baxışı ilə dəlmək istəyirdi. 

Daha diqqətlə baxdıqca ölüm əzabı dumanı içində güclə sezi- 
lən bir şey daha aydın görünməyə başladı, sanki, insana arzu etdi- 
yini öz baxışında təcəssüm etdirmək iqtidarı verilmişdir. Bir neçə 
addım kənarda, alçacıq barrikadanın dibində, yerlə bərabər yastı, 
dəmir bir barmaqlıq gördü, barmadqlığın yarısı qənbər yığını ilə örtül- 
müşdü, amansız düşmən də o biri tərəfdə barrikadanı mühasirəyə 
alıb hazır durmuşdu. Barmaqlıq eninə-uzununa vurulmuş yoğun 
dəmir çubuqlardan ibarətdi ki, özü də iki kvadratfuta qədər yer 
tuturdu. Barmaqlığın çərçivəsini tutan qənbər daşları qoparılmışdı, 
barmaqlıq da, elə bil ki, daş yoldan ayrılmışdı. Barmaqlığın dəmir 
çubuqları arasından buxarı bacası, girdə hovuz kimi qaranlıq bir yer 
görünürdü. Jan Valjan barmaqlığa sarı cumdu. Həbsxanadan qaç- 
maq üçün məharətlə düzəltdiyi işləri xatırladı, bu xatirələr ildırım 
kimi onun beynini işıqlandırdı. Daşları atdı, barmaqlığı qaldırdı, 
meyit kimi hərəkətsiz Mariusu çiyninə aldı, dirsəkləri və dizləri ilə 
dirənə-dirənə quyuya endi, quyu, xoşbəxtlikdən dərin deyildi, sonra 
ağır dəmir barmaqlığı örtdü, geri atdığı daşlar yenə barmaqlığın 
üstünə töküldü, nəhayət, o, ayaqlarını quyunun dibinə qoydu, üç 
metr dərinliyində olan quyunun dibinə sal daşlar döşənmişdi, bu 
işləri bir azman qüvvəsi, qartal cəldliyi ilə, sanki, yuxuda eləmişdi, 
bunun da hamısına bir neçə dəqiqə vaxt sərf olunmuşdu. 

dan Valianın endiyi yer — uzun yeraltı koridor idi, nəfəsi kəsilmiş 
Marius da onun qolları üstündə idi. 

Burada asayiş, qəbir sükutu, zülmət hökm sürürdü. 

Vaxtilə o, küçədən birbaşa monastır hasarının içinə düşərkən 
nələr hiss etmişdisə, indi də eyni şeyləri hiss etdi. Ancaq indi qolları 
üstündə Kozettanı deyil, Mariusu aparırdı. 

İndi o, başı üstündə meyxanaya olan hücumun dəhşətli gurul- 
tusunu uzaqdan gələn boğuq bir uğultu kimi eşidirdi. 

İkinci kitab 


LEVİAFANIN BƏTNİ 


Birinci fəsil 


DƏNİZİN GÖCDƏN SALDIĞI TORPAQ. 


Paris hər il suya iyirmi beş milyon frank pul atır. Bu heç də 
məcaz deyil. Bunu nə vaxt atır? Gündüz də, gecə də. Nə məqsədlə 
atır? Heç bir məqsədlə. Nə səbəbə atır? Bunun səbəbi yoxdur. Nə 
üçün atır? Elə-belə. Nəyin vasitəsilə atır? Öz bağırsaqları vasitəsi- 
lə. Parisin bağırsaqları deyilən şey nədir? Bu, onun çirkab kanal boru- 
larıdır. 

İyirmi beş milyon — bu, mütəxəssislərin hesablaması ilə əldə 
edilən ən orta bir rəqəmdir. 

Uzun zaman kor kimi hərəkət edən elm indi müəyyən etmişdir 
ki, ən yaxşı, ən faydalı gübrə — insan nəcisidir. Bizdən çox-çox əvvəl 
çinlilər bunu bilirmiş — eyib olsun bizəl Ekeberq deyir ki, hər bir Çin 
kəndlisi şəhərdən qayıdanda mütləq öz bambuq ağacında iki vedrə 
insan nəcisi gətirir. Çində torpaq insan nəcisi ilə gübrələndiyi üçün 
indi də, İbrahim dövründə olduğu kimi məhsuldardır. Çin qarğıda- 
lısı birə yüz iyirmi məhsul verir. Heç bir quş peyini torpağı münbit- 
ləşdirmək cəhətdən paytaxt nəcisi ilə müqayisə edilə bilməz. Böyük 
şəhər gözəl peyin yığınıdır. Əkin yerlərinin şəhərdən istifadə etməsi, 
heç şübhəsiz, böyük fayda gətirə bilər. Qoy bizim qızılımız peyin 
olsun, bunun qabağında bizim peyinimiz xalis qızıldır. 

Bizdə bu peyini nə edirlər? Dənizə tökürlər. 

Bir tərəfdən böyük vəsait sərf edərək, pinqvin və fırtına quşu- 
nun peyini üçün cənub qütbünə gəmi karvanları göndərilir, bir tər- 
əfdən də elə buradaca, əlimizin altında olan bitməz-tükənməz sər- 
vəti dənizə tökürlər. İnsanın və heyvanın meydana gətirdiyi gübrə 

suya tökülməyib torpağa qaytarılsaydı, bütün dünyanı yedirib bəs- 
ləmək olardı. 

Siz bilirsinizmi, tumba dalında, künc-bucaqda olan süpürüntü- 
lər, gecələr küçə ilə arabalarda silkələnə-silkələnə aparılan zirzi- 
bil, nəcissatanların murdar çəlləkləri, döşəmə yollarının daşları altın- 
da axan, gözə görünməyən üfunətli lehmə nədir? Bu, gözəl, çiçək- 
lənmiş, açmış çəməndir, təravətli, yaşıl otluqdur, yabanı kəkrəotu- 
dur, kəklikotudur, adaçayıdır, çöl quşudur, çöl heyvanıdır, malqa- 
radır, axşamlar iri, tox öküzlərin böyürməsidir, ətirli quru otdur, 
sarı sünbüllü zəmilərdir, süfrəyə qoyulan çörəkdir, damarlarımızda 
axan isti qandır, sağlamlıqdır, sevincdir, həyatdır. Bu sirrin yaradı- 
cılıq işi — əşyanın yerdə dəyişməsi, göydə başqa şəklə düşməsi 
belədir. 

Siz bunu bu nəhəng əritmə sobasına qaytarın, bunun əvəzində 
o, sizə xoşbəxtlik gətirər. İnsanın yeməyi zəmilərin qidalanmasın- 
dan asılıdır. 

Əlbəttə, sərvəti çölə atmaq, hələ üstəlik məni qəribə adam 
hesab etmək sizin öz ixtiyarınızdır. Ancaq bu, sizin tərəfinizdən 
böyük nadanlıq olardı. 

Statistika müəyyən etmişdir ki, yalnız Fransa öz çayları ilə hər il 
Atlantik okeanına yarım milyard frank pul atır. Bir şeyi nəzərə alın: 
bu beş yüz milyonla dövlət xərcinin dörddəbirini ödəmək olardı. 
Lakin insan o qədər kütdür ki, bu beş yüz milyondan canını qurtar- 
mağı daha üstün tutur, onu qanovlara tolazlayır. Axı bu xalq malı gah 
damla-damla sızaraq, gah sel kimi axaraq, gah novların içi ilə süzü- 
lərək çaylara, çayların da qüvvətli cərəyanı ilə okeana axıb gedir. 
Bizim kloakaların hər dəfə gəyirməsi bizə min franka oturur. Bunun 
da nəticəsində iki şey olur: torpaq qüvvədən düşür, sular çirkabla- 
şır. Zəmilər bizi aclıqla, çaylar xəstəliklə təhdid edir. 

Məsələn, müəyyən edilmişdir ki, Temza hal-hazırda Londonu 
zəhərləyir. 

Parisdə isə son illərdə kloakaların çoxunu çayaşağı aparıb, son 
körpüdən o tərəfdə çıxarmışlar. 

Bizim şəhərlərə çöllərin təmiz suyunu gətirmək, bizim çöllərə 
də gübrə dolu şəhər suyunu aparmaq üçün iki boru qurmaq tama- 
milə kifayət edərdi, bu qurğuda susoran və subasan klapanlar, suçıxa- 
ran şlüzlər olmalıdır, bu, ibtidai drenaj sistemidir, insanın ağ ciyəri 

kimi sadə bir şeydir, İngiltərənin bir çox mahalında bu sistem geniş 
yayılmışdır. Dünyada bu, ən sadə mübadilə üsuludur, bu üsulla biz 
çölə atdığımız beş yüz milyon frankı əlimizdə saxlaya bilərdik... 
Lakin biz bu barədə heç düşünmürük də. 

İndiki üsulla xeyir vermək istərkən ziyan verirlər. Niyyət yaxşı niyyət- 
dir, ancaq nəticəsi pisdir. Şəhəri təmizləmək istəyirlər, amma camaat 
zəifləyir. Çirkab kanallarının quruluşu səhv bir mülahizəyə əsaslanır. 
Aldığını qaytarmaq kimi iki vəzifəni yerinə yetirən drenaj hər yerdə 
torpağı həm yuyub-aparan, həm də candan salan çirkab kanallarını 
əvəz etsə, onda yeni ictimai iqtisadiyyat əsasında məhsul on qat artar, 
yoxsulluqla mübarizə etmək xeyli asanlaşar. Alaq otunu tələf etməyi 
də buna əlavə edin, onda məsələ həll edilmiş olacaqdır. 

Belə bir vaxt gəlib çatana kimi xalqın sərvəti axıb çaya tökülür. 
Axıntı həmişə davam edir. Axıntı — ən uyğun söz budur! Avropa zəif- 
ləməklə var-yoxdan çıxır. 

Fransaya gəlincə, biz indicə bu barədə rəqəm göstərdik. Bütün 
Fransa əhalisinin dörddəbiri Parisdə yaşayır, həm də Paris nəcisi ən 
qiymətli nəcisdir — bunu nəzərə aldıqda, hər il Fransanın əldən ver- 
diyi yarım milyarddan Parisin hesabına yüz iyirmi beş milyon düş- 
düyünü dedikdə biz hətta rəqəmi azaltmış oluruq. Yoxsullara və 
şəhərin zinətinə xərclənən bu yüz iyirmi beş milyon frank Parisin 
şan-şöhrətini, cəlalını qat-qat artırardı. Amma Paris bu pulu çirkab 
qanovlarına tökür. Buna görə də demək olar ki, Parisin ağlasığma- 
yan israfçılığı, gözəl şənlikləri, Balon bütü, əyyaşlıq eyş-işrəti, çay 
kimi axan qızılı, təntənəsi, dəbdəbəsi, cah-cəlalı onun kloakasıdır. 

Bu qayda İlə iqtisadi siyasətin kütlüyündən xalqın malı suya atı- 
lır, su da onu aparıb girdablara tökür. Cəmiyyətin xeyri üçün Sen- 
Klu toru bu məsələdə işə yarayardı. 

İqtisadiyyat nöqteyi-nəzərindən belə bir nəticə çıxarmaq olar ki, 
Paris yırtıq xəlbirdir. 

Paris nümunəvi şəhərdir, abad paytaxtların başıdır, bütün xalq- 
ların təqlid etməsi üçün bir örnəkdir, ideyaların metropoludiur, cəsa- 
rətli fikirlərin, qəti hərəkətlərin, təcrübələrin müqəddəs vətənidir, 
böyük mütəfəkkirlərin mərkəzi və məskənidir, millət bərabərində 
bir şəhərdir, gələcəyin pətəyidir, Babillə Korinfin gözəl birləşməsi- 
dir, biz ki Parisi belə göstərdik, bu nöqteyi-nəzərdən Paris hər bir 
Fo-Kyan kəndlisini təəccübləndirə bilər. 

Siz Parisi təqlid etmək istəsəniz, müflis olarsınız. 

Çox qədim zamanlardan bəri davam edən bu ağılsız israfçılıqda 
Paris özü başqalarını təqlid edir. 

Bu ağlasığmayan sarsaqlıq yeni bir şey deyil, heç də gənclik 
səhvi deyil. Qədim xalqlar da bizim kimi edirmiş. Libix deyir: “Roma- 
nın kloakası bütün Roma kəndlilərinin var-yoxunu əlindən aldı”, 
Romanın çirkab kanalları Roma ətrafında yaşayan kəndliləri müflis 
etdikdən sonra İtaliyanı məhsuldarlıqdan saldı, Roma İtaliyanı öz 
kloakasına atdıqdan sonra Siciliyanı, Sardiniyanı, daha sonra Afri- 
kanı ora atdı. Romanın çirkab kanalları dünyanı yeyirdi. Kloaka öz 
nəhəng ağzını şəhərin, kainatın üstünə açmışdı. Urbi et orbi — 
Əbədi şəhər, doymaq bilməyən kloakal 

Roma başqa sahələrdə olduğu kimi, bu sahədə də bir nümunə 
oldu. 

Paris boş bir inadcıllıqla onun ardınca gedir: bu inadcıllıq mənə- 
vi həyatın mərkəzi olan şəhərlərə xasdır. 

Yuxarıda göstərdiyimiz işi yerinə yetirmək üçün Parisin altında 
ikinci bir Paris vardır: bu, küçələri, dalanları, yol ayrıcıları, meydan- 
çaları, geniş yolları olan çirkab kanallar Parisidir, bunun, hətta özü- 
nəməxsus küçə hərəkətləri də var, ancaq burada insan seli əvəzinə 
çirkab seli axır. 

Heç kəsə, hətta böyük xalqa da yaltaqlanmaq lazım deyil. O yer- 
də ki hər şey var, orada əzəmətlə bərabər rüsvayçılıq da olur. Əgər 
Paris maarif şəhəri olan Afinanı, qüdrət və əzəmət şəhəri olan Tiri, 
mərdlik və igidlik şəhəri olan Spartanı, möcüzələr şəhəri olan Nine- 
viyanı özündə canlandırırsa, bataqlıq şəhəri olan Lütesiyanı da özün- 
də canlandırır. 

Hətta bunda da Parisin qüdrəti nəzərə çarpır, onun başqa abi- 
dələri kimi mürəkkəb, nəhəng yeraltı quruluşunda da — bəşəriyyət 
tarixində Makiavelli, Bekon, Mirabo kimi adamların təcəssüm etdir- 
diyi qəribə bir ideal — iyrənclik əzəməti təcəssüm edir. 

Parisin zirzəmiləri üstündəki torpaq təbəqəsindən baxmaq müm- 
kün olsaydı, bu zirzəmilər bizə ulduzşəkilli nəhəng bir mərcan “ağacı” 
kimi görünərdi. Dəniz süngərində olan dəlik-deşik, qol-budaq altı 
mil dairəsi olan bu torpaq içindəki dəlik-deşikdən, qol-budaqdan 
çox azdır, bu qədim, böyük şəhər də həmin sahədə yerləşmişdir. 
Xüsusi bir yeraltı mağara təşkil edən katakombalar, dolaşıq hey- 

van torunu xatırladan qaz xətləri, fontanlara içməli su gətirən çoxlu 
su boruları nəzərə alınmasa da, bu çirkab kanalları Senanın hər iki 
sahilində zülmətə qərq olmuş qəribə bir tora oxşayır, bu dolambac- 
lıqda yol göstərən şey — torpağın enişliyidir. 

Burada, bu qaranlıq və rütubət içində çoxlu siçovul olur: onları, 
elə bil, bu ikinci Paris törətmişdir. 


İkinci fəsil 
KLOAKANIN QƏDİM TARİXİ 


Belə bir şey təsəvvür edin: Paris qapaq kimi qaldırılsa, onda 
çayın hər iki tərəfində yeraltı çirkab kanalları şəbəkəsi çox yuxarı- 
dan bizə çaya calaqlanmış yoğun bir budaq kimi görünər. Çayın 
sağ sahilindəki dairəvi kanal bu budağın gövdəsi, yan xətlər budaq- 
ları, dalanlar isə pöhrələrin yerini tutar. 

Bu müqayisə ancaq ümumi məlumat verir, eyni zamanda, çox 
da düzgün olmayan bir məlumat, çünki bu cür yeraltı qol-budaq 
üçün adi bir şey olan düz bucaqlara bitkilər aləmində çox az-az 
təsadüf edilir. 

Siz bir Şərq əlifbasının qəribə yazı işarələri ilə qara lövhə üzərin- 
də yazılmış dolaşıq, sıx bir yazını təsəvvür etsəniz, bu əcaib həndəsi 
plan haqqında daha düzgün təsəvvür əldə edə bilərsiniz: bu yazı işa- 
rələri, sanki, gah ucları, gah quyruqları ilə necə gəldi, nizamsız hal- 
da bir-birinə bağlanmışdır, əslində, heç də belə deyil, yeraltı kanal- 
lar da buna oxşayır. 

Yeraltı kanallar və çirkab çalaları Bizansda, qədim Şərqdə orta 
əsrlərdə böyük rol oynamışdır. Orada taun xəstəliyi meydana gələrdi, 
orada zalım hökmdarlar ölərdi. Xalqlar bu çürüntü yatağına, ölü- 
mün bu qorxunc beşiyinə fövqəladə, mistik bir dəhşətlə baxardı. 
Benaresin qurdlar qaynaşan çalası Babilin aslanlar xəndəyi kimi 
adamın başını gicəlləndirirdi. Xaxamlar kitabında deyilir ki, Tiqlat- 
palasar Nineviyanın zibilxanasında and içərmiş. Leydenli İohan öz 
saxta ayını Münster kloakasından, Şərqdə isə eynən ona oxşar bir 
adam – əcaib Xorasan peyğəmbəri Mokanna Kekşəbədə çirkab 
çalasından saxta günəşi çıxarmışdır. 

Bəşəriyyətin tarixi kloakalar tarixindən yaranır. Hemoniyalar 
Romanın sirlərini açdılar. Parisin çirkab kanalları qədimdə dəhşətli 
idi. Bu kanallar həm qəbir, həm də sığınacaq yeri idi. İnsan qanun- 
larının indi və ya əvvəllər təqib etdiyi hər şey: cinayət, azad fikir, icti- 
mai qiyam, vicdan azadlığı, fikir, talan, XIV əsrdə mayoten quldur 
dəstələri, XV əsrdə küçə soyğunçuları, XVI əsrdə hügenotlar, XVII əsr- 
də Morenin illüminatları, XIX əsrdə yandırıcılar bandası bu deşikdə 
gizlənərdi. Yüz il bundan əvvəl gecə adam öldürənlər buradan 
çıxardı, təqib edilən oğru bura girərdi. Meşədə mağaralar, Parisdə 
çirkab kanalları vardı. Dilənçilər, amansız və hiyləgər picareria" oxşar 
qall kələkbazları çirkab kanallarını “Möcüzələr həyətinin filialı” hesab 
edirdilər, axşamlar, Mobus küçəsində yeraltı kanallara açılan çirkab 
çalalarından aşağı enərdilər, sanki, bu, onların yataq otağı idi. 

Cibgirlər dalanında və ya Başkəsənlər küçəsində iş görən oğru- 
lar, çox təbiidir ki, gecələr Yaşıl yolun körpüsü altında, ya Qürpua 
döngəsində özlərinə sığınacaq axtarırdılar. Orada bir çox şeylər 
adamın yadına düşür. Bu ucsuz-bucaqsız yeraltı koridorlarda cür- 
bəcür teyflər meydana gəlir, orada hara baxsan lehmədir, hər yer 
üfunətlə doludur, bəzi yerdə hava çıxan deşiklər görünür, vaxtilə 
Viyon bu yeraltı kanalın dibində dayanaraq bayırda duran Rable ilə 
söhbət etmişdir. 

Köhnə Parisin kloakası bütün uğursuz və bütün cəsarətli işlə- 
rin yeri idi. Siyasi iqtisadiyyat orada zirzibil yığını, ictimai fəlsəfə 
— xıltdan əmələ gələn bir təbəqə görür. 

Kloaka şəhərin vicdanıdır. Hər şey bura axıb gəlir, hər şey bura- 
da üzləşdirilir. Bu əcaib yerdə zülmət çoxdur, lakin sirr daha yoxdur. 
Hər şey burada əsl şəklini, ya da heç olmasa son şəklini alır. Zirzibil 
yığınının məziyyəti ondadır ki, yalan demir. Hər şeyi tamamilə açıq 
söyləmək burada özünə məskən tapmışdır. Bazili, onun maskası 
burada atılıb qalmışdır, ancaq siz onun kartonunu və qaytanını, 
üzünü və astarını görürsünüz, o, çirkaba bulanmışdır. Skapenin qon- 
darma burnu da bu maskanın yanındadır. Mədəniyyətin, lazım olma- 
dığı üçün atılan bütün iyrənc zirzibili həqiqətin bu girdabına düşür, 
nəhəng bir ictimai təbəqə uçaraq sürüşə-sürüşə bura enir. Bura 
hər şeyi udur, hər şeyi açıq göstərir. Bu zirzibil tökülən yer etiraf 
otağı olur. Burada aldadıcı maska ola bilməz, burada bütün bəzək- 

düzək silinir, burada alçaqlıq öz örtüyünü atır, burada hər şey tama- 
milə çılpaqdır, bütün xam xəyallar burada ifşa olunur, burada dağıl- 
manın və sonun məşum görünüşü olan əsl şeydən başqa, ayrı heç 
nə yoxdur. Varlıq və ölüm. Burada şərab şüşəsinin dibi sərxoşluğu 
göstərir, səbətin qulpu qulluqçu qızdan bəhs edir, vaxtilə ədəbi zöv- 
qü ilə lovğalanan, sonralar sınaraq buraya atılan bir əlağacının başı 
yenə adi bir əlağacı başı olur, birsuluq sikkədə həkk olunan kra- 
lın sifəti cəng atır, Kayafın haxtüfü Falstafın qusuntusuna qarışır, 
qumarxanadan çıxan qızıl sikkə bir mıxa rast gəlir, bu mıxda özünü 
asan adamın boğazına saldığı kəndirin parçası görünür, vaxtından 
əvvəl doğulmuş və göyərmiş bir çağa parıldayan tumana bükülüb 
oraya atılmışdır, həmin bu tumanda keçən pəhriz Operadakı balda 
oynayırdılar, məhkəmə hakiminin bereti bir fahişənin çürümüş ətə- 
yilə yan-yana çirkaba batıb qalmışdır. Bu, qardaşlıqdan da artıqdır, 
bu çox yaxın, təklifsiz bir əlaqədir. Rənglənən hər şey burada çirkab- 
la əl-üzünü yuyur. Burada hər şeyin üstü açılır. Kloaka həyasızdır. 
O, hər şeyi açıb deyir. 

İyrəncliyin bu sadəlövhlüyü bizim xoşumuza gəlir, o, ürəyi sakit- 
ləşdirir. Biz, dövlət mülahizəsini, andın pozulmasını, siyasi hikməti, 
insan ədalətini, professional düzlüyü, yüksək mövqeyə aid edilən rəs- 
miyyətçiliyi, məmurların satqın olmamasının özünü mühüm bir şey 
kimi nəzərə çarpdırmasını yer üzündə uzun zamandan bəri səbir ilə 
müşahidə etmişik, bunları öz gözümüzlə görmüşük — bu şeyləri 
müşahidə etdikdən sonra kloakaya enmək, orada adi çirkab görmək 
bizə təsəlli verir, bu çirkabın orada olması da tamamilə yerindədir. 

Bir də ki bu ibrətamizdir. Biz yuxarıda demişdik: bütün tarix 
kloakadan keçir. Varfolomey gecəsi döşəmə yolun daşları arasın- 
dan damcı-damcı ora sızır. Bütün böyük kütləvi qətllər, bütün siyasi 
və dini qırğınlar mədəniyyətin bu yeraltı mağaralarından keçir, öz 
meyitlərini ora atır. Xəyalpərəstin təsəvvüründə, tarixdə məşhur olan 
bütün qatillər orada iyrənc bir ala-qaranlıq içində, kəfənlərinin cın- 
dırını döşlük yerinə bağlayaraq dizləri üstə çökmüşlər, gördükləri 
işin izini qəmgin-qəmgin yuyurlar. XI Lüdovik Tristanla, 1 Fransisk 
Düpra ilə, IX Karl öz anası ilə, Rişelye XIII Lüdoviklə oradadır, bun- 
dan başqa Luvua da, Letelye də, Heber də, Mayyar da oradadır 
—onların hamısı öz cinayətlərinin ləkəsini daşlardan qazımağa, bu 
cinayətlərin şahidi olan hər şeyi məhv etməyə çalışırlar. 

Adam bu qübbələr altında bu teyflərin süpürgəsinin səsini 
eşidir, ictimai fəlakətlərin təsvirəgəlməz üfunəti ilə nəfəs alır, künc- 
bucaqda tünd-qırmızı parıltılar görür. Orada qanlı əllər yuyulan dəh- 
şətli sular axır. 

İctimai hadisələri tədqiq edənlər mütləq bu qaranlıq qübbələ- 
rin altına girməlidirlər. Bu qübbələr onların laboratoriyasının bir 
hissəsidir. Fəlsəfə — fikirlər mikroskopudur. Hər şey onun diqqə- 
tindən yayınmağa çalışır, lakin heç bir şey onun nəzərindən qaç- 
mır. Burada hiylə işlədərək yaxa qurtarmaq faydasızdır. Siz ondan 
yaxa qurtarmaqla nə görürsünüz? Öz eybinizi görürsünüzl Fəlsəfə 
satqınlıq bilmədən şəri, bədxahlığı təqib edir, onların itib-getmə- 
sinə yol vermir. Fəlsəfə, çürüdüyü üçün simasını itirən, dağıldığı 
üçün, sanki, əriyən şeylərə baxaraq bütün məsələni başa düşür. 
Fəlsəfə tünd-qırmızı geyimi cındır paltarın bir parçasından, qadını 
da onun köhnə-kürüş paltarından bərpa edir. Kloakaya baxaraq 
şəhər haqqında, çirkaba baxaraq şəhər haqqında, çirkaba baxaraq 
ürf-adət haqqında mühakimə yürüdür. Saxsı qırığından küpəni və 
ya səhəngi təsəvvüründə yenidən yaradır. Perqamentdə qalan dır- 
nağın yeri ilə Yudenhasse yəhudllərilə getto yəhudiləri arasındakı 
fərqi müəyyən edir. Olub keçmiş şeyləri — xeyri, şəri, yalanı, həqi- 
qəti, sarayda görünən qan ləkəsini, cinayətkarlar yuvasındakı 
mürəkkəb ləkəsini, lüpanardakı bir damla şam yağını, dəf edilmiş 
sınaqları, adamı yoldan çıxaran halları, iyrənc eyş-işrət məclislərini, 
mənəviyyatı pozulmuş adamların xasiyyətini, kobud şəhvaniliyə 
meyil edən qəlblərin namussuzluq damğasını bu qalan şeylərlə 
müəyyən edir, Roma hambalının paltarında Messalinanın dirsəyi- 
nin izini görür. 


Üçüncü fəsil 


ВЕӦҸ2О 


Orta əsrlərdə Parisin çirkab kanalları haqqında əfsanələr söylə- 
nirdi. XVI əsrdə П Henrix bu kanalların tədqiq olunması üçün sərən- 
cam vermişdi, lakin bunun heç bir nəticəsi olmadı. Marsyenin dedi- 


1 Qədim Roma fahişəxanası 

yinə görə, kloaka hələ yüz il bundan əvvəl başlı-başına buraxılmışdı, 
çirkab özbaşına axırdı. 

İğtişaşlar, şübhələr, tərəddüdlər içində boğulan qoca Paris 
belə idi. O, özünü uzun zaman çox axmaqcasına apardı. Sonralar 
89-cu il göstərdi ki, şəhər birdən necə ağla gələ bilər. Lakin keç- 
miş zamanlarda Parisin düşüncəsi az idi, o nə maddi, nə də mənəvi 
cəhətdən öz işini yaxşı qura bilirdi, öz zibilini cinayət dolu suiristi- 
fadələrdən heç də yaxşı süpürüb atmırdı. Hər şey mane olurdu, 
hər şey həlledilməz bir məsələ kimi təsəvvür edilirdi. Məsələn, kloa- 
ka heç bir bələdçilik kitabına tabe olmurdu. Şəhərin dolaşıq küçə- 
lərindən, dalanlarından baş çıxarmaq çətin olduğu kimi, bu zirzibil, 
çirkab tökülən kloakada da istiqamət tapmaq çətin idi, yerin üstün- 
də — ağlasığmaz bir vəziyyət, yerin altında — keçilməsi mümkün 
olmayan bir dolanbaclıq, yuxarıda — dillər qatma-qarışıqlığı, aşa- 
ğıda — mağaralar dolaşıqlığı, Babil hərc-mərcliyi altında Dedal labi- 
rintil 

Hərdənbir Parisin yeraltı kanallarından axan çirkab cəsarət edib 
öz sahilindən kənara çıxırdı, heç kəsin tanımadığı bu “Nil”, sanki, 
qəzəblənirdi. Onda iyrənc bir vəziyyət əmələ gəlirdi: şəhəri çirkab 
basırdı. Mədəniyyətin mədəsi hərdən yeməyi pis həzm edir, kloakada 
olan çirkab Parisin boğazına qalxırdı, şəhər öz zirzibilini geri qayta- 
randa əzab çəkirdi. Bunda vicdan əzabı çəkməyə bənzər bir şey duyu- 
lurdu, bu da faydasız deyildi, bu, böyük bir narazılıqla qarşılanan nara- 
zılıq idi. Şəhər öz çirkab çalalarının həyasızlığından bərk acıqlanırdı, 
çirkabın yeraltı kanallarından bayıra çıxmasına yol vermək istəmirdi. 
Çirkabı amansızlıqla qovmaq lazımdır! 

1802-ci il daşqını səksən yaşına çatmış parislilərin həyatında 
unudulmaz xatirələrdən biridir. Çirkab çalın-çarpaz axaraq XIV 
Lüdovikin heykəli olan Qalibiyyət meydanını basdı, kloakanın Yeli- 
sey çölündəki iki deşiyindən qalxaraq Sent-Onore küçəsini, Sen- 
Florantendəki deşiyindən qalxaraq Sen-Floranten küçəsini, Zəng 
səsi küçəsindəki deşiyindən qalxaraq Pyer-a-Puasson küçəsini, 
Yaşıl yol körpüsü altındakı deşiyindən qalxaraq Popenkur küçəsini, 
Lapp küçəsindəki deşiyindən qalxaraq Xardal küçəsini basdı, bu 
çirkab Yelisey çölü küçəsindəki novları dolduraraq, otuz beş santi- 
metr yuxarı qalxdı. Cənub məhəllələrdə Senaya tökülən çirkabı 
kanallara geri basdı, çirkab gəlib Mazarini, Eşode, Mare küçələrində 

yeraltı kanallardan bayıra çıxdı, Mars küçəsində yüz doqquz metr 
axıb yayıldı, gəlib Rasinin yaşadığı evin bir neçə addımlığında dayan- 
dı, bu qayda ilə hələ XVIII əsrdə kraldan artıq şairə hörmət göstərdi. 
Daşqının səthi ən çox Sen-Pyer küçəsində hündür idi: çirkab, kanal- 
ları örtən sal daşlardan üç fut yuxarı qalxmışdı, ən çox da Sen- 
Saben küçəsinə yayılmışdı: burada onun uzunluğu iki yüz otuz sək- 
kiz metr idi. 

Bu əsrin başlanğıcına kimi Parisin kloakası hələ də sirli bir yer 
olub qalırdı. Çirkabı heç vaxt tərif eləyən olmamışdır, lakin Parisdə 
onun haqqında danışılan sözlər adamları dəhşətə salırdı: Paris, 
altında olan qaranlıq mağaralar haqqında bəzi şeylər bilirdi. Bu 
mağaraları qədim Fivin qorxunc bataqlıqları ilə müqayisə edirdilər: 
o bataqlıqda on beş fut uzunluğunda skolopendrlar qarışqa kimi 
qaynaşırmış, ora ancaq begemot girə bilərmiş. Yeraltı kanalları təmiz- 
ləyən adamlar cəsarət edib tanıdıqları yerdən o tərəfə gedə bilməz- 
mişlər. Zibilçilər zibil dolu arabalarını gətirib birbaş bu kanallara 
boşaldırlarmış və Sent-Fua ilə Markiz de Kreki də bu zibil arabaları 
üstündən salamlaşırlarmış. Bu da çoxdan deyilmiş. O ki qaldı kanal- 
ların təmizlənməsi, bu vəzifəni leysan yağışının öhdəsinə buraxar- 
larmış: şiddətli yağışlar kanalları yuyub-təmizləməkdən daha çox 
xarab edərmiş. Vaxtı ilə Roma öz kloakasını şairanə sözlərlə təsvir 
edər, ona Homoniya deyərmiş, lakin Paris öz kloakasını biabır edər, 
ona üfunətli dəlik deyərmiş. Kloaka elmi də, mövhumatı da eyni 
dərəcədə dəhşətə gətirirdi.Gigiyena da xalq rəvayətləri kimi üfunətli 
dəliyə nifrətlə baxırdı. Qara Rahibin teyfi ilk dəfə üfunətli Muftar 
qübbəsi altında görünmüşdü. Marmuzetlərin meyitini yeraltı kanal- 
ların Çəlləkçi küçəsindəki çalasına atarlarmış. Faqon 1685-ci ildə 
yayılan çox təhlükəli və yoluxucu qızdırma xəstəliyinin Mare çalasın- 
dan meydana gəldiyini yazırdı, bu geniş çala 1833-cü ilə kimi Sen- 
Lui küçəsində, “Nəzakətli xəbərçi” lövhəsinin qarşı tərəfində gözə 
çarpırdı. Yeraltı çirkab kanalının Daşxırdalayan küçəsindəki nəfəs- 
liyi haqqında deyirdilər ki, guya, taun xəstəliyi buradan yayılmışdır, 
bu nəfəslik ucu şiş dəmir barmaqlıqla hasarlanmışdı, dəmirlər yır- 
tıcı heyvan dişinə oxşayırdı, sanki, əjdaha bu mənhus küçədə ağzını 
ayırıb, insanların üstünə dəhşətli üfunət püskürürdü. Xalq fantaziyası 
Paris kloakasının bu qorxunc daş çuxurları haqqında olan əfsanə- 
lərə namütənahiliyə aid mənfur, dolaşıq təsəvvürlər əlavə etmişdi. 

Kloakanın dibi yoxdur. Kloaka dərin cəhənnəm quyusudur. Cüzam 
xəstəliyinə tutulmuş bu yeri tədqiq etmək polis idarəsinin heç ağlı- 
na gəlməmişdi. Kim cəsarət edib məchul bir aləmi ölçər, zülmətin 
dərinliyini yoxlar, girdabın içinə kəşfiyyata gedərdi? Bu, adamı dəh- 
şətə gətirirdi. Lakin belə adam tapıldı, bu işi boynuna götürdü. 
Kloakanın öz Xristofor Kolumbu meydana çıxdı. 

1805-ci ildə, imperatorun nadir hallarda Parisə gəldiyi günlərin 
birində, daxili işlər naziri Dekleni, ya Kreteni hökmdarın səhər qəbu- 
luna gedir. Karusel meydanında böyük Fespublikanın və böyük 
İmperiyanın əfsanəvi əsgərlərinin yerlə sürünən qılınclarının səsi eşi- 
dilirdi. Reynin, Eskonun, Adicin, Nilin qəhrəmanları, Juberin, Desin, 
Marsonun, Qoşun, Kleberin silahdaşları, Flerüsün havada uçanları, 
Maynsın qrenadyorları, Genuyanın pantonerləri, ehramların baxdığı 
qusarlar, üstlərinə Jünonun top mərmilərinin qəlpələri yağan top- 
çular, Züderze körfəzinə lövbər salıb duran donanmanı hücumla 
zəbt edən kirasirlər Napoleonun qapısına toplaşmışdılar. Onlardan 
bəzisi Lodi körpüsündə Napoleonu müşayiət etmişdi, bəzisi Müra- 
tın ardınca Montua səngərlərinə getmişdi, bəzisi də Montebelloya 
gedən yolda özünü Lanndan qabağa vermişdi. O zamanın bütün 
ordusu bəzi yerdə dəstə, bəzi yerdə bölmə şəklində burada, Tüilri 
sarayında toplaşmışdı, imperatorun istirahətini mühafizə edirdi: bu 
hadisə böyük ordunun dəbdəbəli dövründə baş vermişdi, bu, elə bir 
dövr idi ki, Marenqo arxada qalmışdı, Austerlits hələ qarşıda idi. 

Daxili işlər naziri Napoleona deyir: — Hökmdar, dünən mən Siz 
Əlahəzrətin mülkündə ən cəsarətli bir adam gördüm. 

İmperator sərt soruşur: 

— O kimdir? Nə eləyib? 

— Hökmdar, onun ağlına bir şey gəlib. 

— Nə gəlib? 

— Parisin çirkab kanallarını yoxlamaq. 

Dördüncü fəsil 


İNDİYƏ QƏDƏR MƏLUM OLMAYAN 
TƏFSİLATLAR 


Yoxlama başlandı. Bu çox ağır bir səfər idi, yoluxucu xəstəlik- 
lərlə, boğucu buxarla gecə vuruşması idi. Eyni zamanda bu, kəşf- 
lərlə dolu bir səyahətdi. Yoxlamada iştirak edənlərdən biri çox ağıllı, 
o zaman hələ çox cavan bir fəhlə imiş, bir neçə il bundan əvvəl o çox 
maraqlı şeylər danışmışdı. Brünzo polis prefektinə yazdığı məlumat- 
da bu təfsilatı, inzibati üsluba layiq görmədiyi üçün qeyd etməmişdi. 
O zaman yoluxucu xəstəliklərdən qorunmaq üsulları çox ibtidai bir 
şəkildə idi. Brünzo yeraltı kanalların ilk qolunu keçən kimi özü ilə götür- 
düyü iyirmi fəhlədən səkkizi qabağa getməkdən boyun qaçırmışdı. 
Bu çox mürəkkəb bir iş idi, kanallar həm yoxlanılmalı, həm də təmiz- 
lənməli idi, buna görə də kanalları təmizləməklə bərabər, ölçmək, 
kanala açılan deşikləri qeyd etmək, dəmir barmaqlıqları və nəzarət 
quyularını saymaq, kanallardan ayrılan qolların yerini bilmək, yeni 
kanalların birləşdiyi nöqtəni göstərmək, planda müxtəlif yeraltı hovuz- 
ları qeyd etmək, baş kanala tökülən xırda qolların dərinliyini ölçmək, 
hər bir yan kanalın qübbənin tavanına qədər olan hündürlüyünü və 
enini həm qübbənin dairəvi başlanğıcından, həm də divarın dibindən 
ölçüb hesablamaq, bir də ki baş kanallara yan kanallardan, ya yerin 
üstündən axıb gələn bütün suların səthini müəyyən etmək lazımdı. 
Qabağa getmək çox çətindi. Çox vaxt elə olurdu ki, aşağı endirilən 
nərdivan üç fut dərinliyində lilə batırdı. Fənərlər zəhərli buxar içində 
güclə yanırdı. Fəhlələr tez-tez özündən gedir, onları bayıra çıxarmaq 
lazım gəlirdi. Bəzi yerdə birdən girdaba rast gəlirdilər, torpaq orada 
batmış, kanalın dibinə döşənən daşlar uçmuş, dərin bir çala əmələ 
gəlmişdi, ayaq qoymağa heç yer yox idi, Brünzonun yoldaşlarından 
biri oraya düşmüşdü, onu güclə dartıb çıxarmışdılar. Təhlükəsiz yerlər- 
də kimyaçı Furkruanın məsləhətilə qatran tökülmüş kilkə yığını yan- 
dırırdılar. Bəzi yerdə divarlar eybəcər göbələklərlə örtülmüşdü, göbə- 
ləklər bədəndə əmələ gələn şişə oxşayırdı, bu yerdə daşlar özü, elə bil, 
xəstə idi, burada nəfəs almaq mümkün deyildi. 

Brünzo bütün kloakanı başdan-ayağa yoxlayır. O, Böyük Deyin- 
gənin iki çirkab kanalına bölündüyü yerdə daş üstündə 1550 rəqə- 

mini oxuya bilir: bu daş Filiber Delormun dayandığı yeri göstərirdi: 
Il Henrix Parisin çirkab kanallarını yoxlamağı ona tapşırmışdı. Bu, 
kloakada XVI əsrin möhürü idi. Brünzo XVII əsrdə görülmüş işi 
Ponso kanalının quruluşundan və Köhnə Tampl küçəsinin çirkab 
kanalından bilmişdi, bu kanalların qübbəsi 1600-cü illə 1650-ci illər 
arasında tikilmişdi, XVIII əsrin işini isə o, qərb tərəfdəki kollektor 
kanalından təyin etmişdi: kanal 1740-cı ildə qazılmış, üstü də qübbə 
ilə örtülmüşdü. Gübhbələrin hər ikisi, xüsusilə 1740-cı ildə tikilən, 
o birisindən az qədim olan qübbə, 1412-ci ildə qazılan dairəvi kana- 
lin daş divarından daha çox çatlamış və uçmuşdu. Bu, elə bir il idi ki, 
Menilmontandan axan bulaq suları Parisin Baş kloakasını hörmətə 
mindirdi: adi bir kəndli, kralın qapı nökəri olmaqla və ya, tutaq ki, 
Axmaq dan Levelə çevrilməklə rütbəcə belə yüksələ bilərdi. 

Kloakanın bir neçə yerində, xüsusilə Ədalət sarayı altında qədim 
yeraltı zindanlara oxşar hücrələr göründü, hücrələr kanalların lap 
içində qazılmışdı. Bunlar dəhşətli in pace idil Hücrələrin birində 
boyuna taxılan dəmir xalta sallanırdı. Elə o saat da onların qabağına 
divar çəkirlər. Bundan başqa, çox qəribə şeylər də tapılırdı, bu qəri- 
bə şeylərdən biri — 1800-cü ildə heyvanat bağından qaçan oran- 
qutan meymununun skeleti idi, XIX əsrin son ilində Bernardçılar 
küçəsində çox adam bir şeytan görmüşdü, yəqin ki, bu meymu- 
nun itməsi həmin şeytan məsələsilə əlaqədar idi. Yazıq şeytan kloa- 
kada boğulub ölməklə canını qurtarır. 

Arş-Mariona bitişən qübbəli uzun koridorda bir cındıryığan 
səbəti tapılmışdı, səbət elə yaxşı qalmışdı ki, işdən başı çıxan adam- 
lar buna çox təəccüb etmişdilər. Fəhlələr çirkab lehməsini cəsa- 
rətlə qarışdırır, lehmənin içindən çoxlu qiymətli şeylər, qızıldan, gümüş- 
dən düzəldilmiş bəzək şeyləri, daş-qaş və pul tapırdılar. Bir azman 
adam kloakanı ələkdən keçirsəydi, bir çox əsrlərin xəzinəsi bu ələk- 
də qalmış olardı. Тагпр1 küçəsilə Sent-Avua küçəsi kanalının birləş- 
diyi yerdə hügenotların maraqlı bir mis medalı tapılmışdı: medalın 
bir üzündə kardinal şapkalı donuz, o biri üzündə papa tacı qoymuş 
canavar şəkli vardı. 

Ən qəribə şey Baş kloakaya girilən yerdə tapılmışdı. Keçmiş 
vaxtlarda kloakaya girilən yer dəmir barmaqlıqla örtülərmiş. İndi 
ancaq bu barmaqlığın keçirildiyi qarmaqlar qalmışdır. Qarmaq- 
lardan birindən qana bulaşmış, tamam çürümüş, iyrənc bir parça 

sallanırdı ki, onu, yəqin su axını bura gətirmişdi. Brünzo fənəri yaxın- 
laşdırıb cındıra baxır. Bu, bir parça çox zərif bir batist idi. Cındırın 
bir ucu o biri uclarından daha az çürümüşdü, onun bu az çürüyən 
ucunda, LOBESP hərfləri üstündə herald tacı şəkli tikilmişdi... Tac 
— markiz tacı idi, altı hərf ilə Lobespin deməkdi. Heç demə, onların 
gözləri önündə bu cındır Maratın kəfəninin bir parçası imiş. Maratın 
cavanlıqda sevgi macəraları olurmuş. Bunlar onun qraf d”Artuanın 
mülkündə at həkimi işlədiyi vaxtlara aiddir. Maratın bir zadəgan 
xanımla sevgi əlaqəsi varmış, bu, sübut olunmuş bir hadisədir, həmin 
mələfə də ondan qalıbmış, bəlkə də, təsadüfən qadının yadından 
çıxıbmış, ya da, bəlkə, onu yadigar olaraq Marata bağışlayıbmış. 
Marat öləndən sonra onun evində tapılan yeganə nazik şey bu imiş, 
Maratı ona büküb basdırıblarmış. Qarılar amansız xalq dostunu şəh- 
vət örtüyünə bükərək onu dəfn örtüyü etmişdilər. Brünzo ötüb 
qabağa getdi. Köhnə əski parçasına dəymədlilər, öz yerində qaldı. 
Marata nifrət, ya hörmət etdikləri üçünmü ona dəymədilər? Marat 
bunun hər ikisinə layiqdi. Tarixin damğası burada çox aydın görü- 
nürdü, ona qəsd etmək olmazdı. Bir də ki qəbir bəqiyyələri özlərinə 
necə yer seçmişsə, onları elə o yerdə qoymaq lazımdır. Hər halda, 
bu, fövqəladə bir bəqiyyə idi. Markiza onun üstündə yatmışdı, 
Marat onun içində çürümüşdü. O, kloaka siçovullarının yemi olmaq 
üçün Panteondan keçmişdi. Bu yataq örtüyünün bir parçası axırda 
Dantenin diqqət yetirməsinə layiq bir şey oldu, lakin vaxtilə Vatto 
onun bütün qırışıqlarını ürəkaçan bir incəliklə təsvir edə bilərdi. 

Parisin bütün yeraltı çirkab kanalları düz yeddi il — 1805-ci ildən 
1812-ci ilə qədər — diqqətlə yoxlanıldı. Brünzo qabağa getdikcə 
mühüm yeraltı işlərini də qeyd edərək yerinə yetirir, başa çatdırırdı: 
o, 1808-ci ildə Panso kanalının dibini dərinləşdirdi, 1809-cu ildə yeni 
kanallar qaza-qaza Sen-Deni küçəsi altındakı kanalı İnnosan fonta- 
nına çatdırdı, 1810-cu ildə Fruamanto və Salpetriyer küçələri, 1811-ci 
yeni Kiçik Avqustina küçəsi, Mayl küçəsi, Eşrap küçəsi, Kral mey- 
danı, 1812-ci ildə Sülh və Şose d”Anten küçələri altında kanal qaz- 
dırdı. Eyni zamanda, dezinfeksiya işlərinə və bütün şəbəkənin təmiz- 
lənməsinə rəhbərlik etdi. Brünzo başladığı işin ikinci ilində yeznəsi 
Narqonu özünə köməkçi götürdü. 

Bu qayda ilə cəmiyyət bu əsrin başlanğıcında öz altını təmizləmiş, 
öz kloakasını səliqəyə salmışdı. Hər halda, çirkab təmizlənmişdi. 

Keçmişə nəzər salınsa, Parisin qədim kloakası əyri-üyrü idi, 
onun ora-burası çatlamış, qopub tökülmüşdü, onda çuxurlar əmələ 
gəlmişdi, onun qəribə qol-budağı, döngələri, nizamsız enişləri, yoxuş- 
ları, dibinə döşənən sal daşlarda qazıqları, divarlarında çapıqları 
vardı, o, qaranlığa qərq olmuşdu, o, üfunətli idi, qorxunc və dəhşətli 
idi. Onun hər yerində xarabalıq görünürdü. Koridorların ayrıcları, 
qol-budaqları ya qaz pəncəsi, ya da ulduz şəklində idi, sanki, yer 
altında lağım atılmışdı, onun kor bağırsağa oxşayan dalanları, üfu- 
nətli çalaları vardı, qübbələrin tavanına, elə bil, şora vurulmuşdu, 
tavanından su damcılayırdı, göz-gözü görmürdü. Bu qədim çirkab- 
təmizləyən sərdabənin, Babilin həzm cihazının, mağaraların, çuxur- 
ların, çalın-çarpaz küçələri olan bu girdabın, bu ucsuz-bucaqsız 
porsuq dəlmə-deşiyinin dəhşətilə heç bir dəhşət müqayisə oluna 
bilməzdi, elə bil ki, bu porsuq dəlmə-deşiyi içində, bu zülmət içində, 
keçmiş dəbdəbələrin iyrənc zirzibili içində nəhəng bir kor porsuq 
olan keçmiş gəzib-dolaşırdı. 

Təkrar edirik, keçmiş zamanların kloakası belə idi. 


Beşinci fəsil 
HAL-HAZIRIN TƏRƏQQİSİ 


Bizim dövrümüzdə kloaka təmizdir, səliqəlidir, abırlıdır, qaydaya 
salınmışdır. O, İngiltərədə “respektabel” sözü ilə ifadə olunan idealı 
təcəssüm etdirməyə çox yaxındır. Onun xoş görünüşü var, rəngi 
bozdur, əgər belə demək mümkünsə, sim kimi tarımdır, təzə tikil- 
miş paltar geymişdir. O, birdən-birə tacirlikdən məxfi müşavir dərə- 
cəsinə yüksələn adama oxşayır. Ora işıqdır. Orada çirkab da özünü 
ədəbli tutur. İlk baxışda kloakanı çox asanlıqla yeraltı yollardan biri 
hesab etmək olar, belə yeraltı yollar qədimdə çox olardı, bu yollar 
“xalq öz padşahını çox istədiyi vaxtlarda”, o gözəl vaxtlarda müxtəlif 
hökmdarların, şahzadələrin qaçması üçün çox əlverişli idi. İndiki 
kloaka ondan da gözəldir: burada üslub təmizliyi əsas yer tutur. 
Poeziyadan qovulan və sanki, memarlıqda özünə sığınacaq tapan 
klassik İskəndəriyyə üslubu burada uzun, tutqun, ağımtıl qübbənin 
hər daşında hiss olunur. Hər çirkab kanalı, elə bil, tağlar sırasıdır 

— Rivoli küçəsinin memarlığı kloakaya da öz təsirini göstərmişdir. Bir 
də həndəsi xətlər bir yerdə vacibdirsə, o yer də böyük şəhərin zirzi- 
bilini çəkib aparan kanallardır. Orada hər şey məsafənin qısa olması 
fikrinə tabe edilməlidir. Bu günün kloakası rəsmi bir şəkil almışdır. 
Hətta tez-tez adı çəkilən polis idarəsi hesabatında da ondan hör- 
mətlə bəhs olunur. İnzibati dil ona aid olan sözlərə nəciblik və ləya- 
qət hissi vermişdir. Vaxtilə bağırsaq deyilən şeyə indi qalereya, deşik 
deyilən şeyə nəzarət quyusu deyilir. Viyon indi olsaydı, gecələr dal- 
dalandığı yeri tanımazdı. Doğrudur, bu dolaşıq yeraltı mağaralarda 
indi əvvəlkindən daha çox kəsəyən vardır, bu kəsəyənlər ta qədim 
zamandan burada yaşayır, hələ indi də görürsən ki, bığlı, iri bir siço- 
vul başını nəfəslikdən çıxarıb parislilərə baxır, hətta bu həşəratlar öz 
yeraltı saraylarından o qədər razıdırlar ki, yavaş-yavaş əhliləşirlər. 
Kloakanın keçmiş zamanlarda olan ibtidai, vəhşi siması tamamilə 
dəyişmişdir. Yağış vaxtilə çirkab kanallarını ancaq zibilləyirdisə, indi 
onları yuyub təmizləyir. Lakin bu kanallara çox da inanmayın. Zərər- 
li buxarlanmanı yaddan çıxarmayın. Kloaka zahid deyil, riyakardır. 
Polis perefekturası və səhiyyə komissiyaları nahaq yerə əlləşirlər. 
Təmizliyə nə qədər fikir verilsə də, Tartüf günahını etiraf edəndən 
sonra necə iy verirdisə, kloaka da elə şübhəli iy verir. 

Bu söylənilən sözlərdən belə nəticə çıxarmaq lazımdır, kloaka 
zirzibili çəkib aparmaqla mədəniyyətə xidmət edir, bu nöqteyi-nəzər- 
dən Tartüfün vicdanı Avginin tövləsinə nisbətən böyük bir tərəqqi- 
dir, ona görə də Paris kloakasının heç şübhəsiz təkmilləşdirildiyini 
etiraf etmək olmaz. 

Bu, tərəqqidən də böyük şeydir, bu, qədim kloakanı dövrümüz- 
dəki kloaka şəklinə salmaqdır. Kloakanın tarixində çevriliş əmələ 
gəldi. Bu çevrilişi kim elədi? 

Hamının yaddan çıxardığı və bizim indicə adını çəkdiyimiz bir 
adam: Brünzo. 

GƏLƏCƏYİN TƏRƏQQİSİ 


Parisin çirkab kanallarını qazmaq asan iş deyildi. On əsrdən 
bəri Parisi tikib qurtarmaq mümkün olmadığı kimi, bu işi də bitir- 
mək mümkün olmamışdır. Parisin tikilib böyüməsi kloakaya da təsi- 
rini göstərir. Kloaka min bir hiss üzvü olan yeraltı polip kimidir: 
şəhər yuxarıda böyüdükcə, o da aşağıda böyüyür. Şəhərdə yeni bir 
küçə salınan kimi kloakada yeni bir yol uzanır. Köhnə sülalə döv- 
ründə ancaq iyirmi üç min üç yüz metr kanal çəkilmişdir — 1806-cı il 
yanvarın birinə kimi Parisdə işin vəziyyəti belə idi. Bu dövrdən yenə 
işə başlandı, böyük səy və müvəffəqiyyətlə davam etdirildi: biz bu 
dövrdən yenə bəhs edəcəyik. Napoleon dörd min səkkiz yüz dörd 
metr, XVIII Lüdovik — beş min yeddi yüz doqquz metr, X Karl — on 
min səkkiz yüz otuz altı metr, Lui-Filipp — səksən doqquz min iyir- 
mi metr, 1848-ci il respublikası — iyirmi üç min yüz səksən bir metr, 
indiki hökumət də yetmiş min beş yüz metr çirkab kanalı çəkdirmiş- 
dir, bu rəqəmlər diqqəti cəlb etməyə bilmir. Nəticə etibarilə bu vaxta 
qədər iki yüz iyirmi altı min yüz on metr, başqa sözlə desək, alt- 
mış min çirkab kanalı çəkilmişdir — Parisin bətni belə böyükdür. Bu, 
gözə görünməyən, daima böyüyən, qollu-budaqlı bir pöhrəlik, heç 
kəsin bələd olmadığı nəhəng bir tikinti idi. 

Bu qeydlərdən aydın görünür ki, Parisin yeraltı labirinti əsrin 
başlanğıcında olduğundan çox-çox artıq böyümüşdür. Kloakanı 
təkmilləşdirib indiki şəklə salmaq üçün nə qədər əzm və səbat, nə 
qədər səy lazım olduğunu təsəvvür etməyin özü çətindir. Kral döv- 
rünün şəhər idarəsi, XVIII əsrin son on ilində inqilabi bələdiyyə ida- 
rəsi — 1806-cı ilə qədər olan beş mil uzunluğunda çirkab kanalının 
qazılmasını çox çətinliklə başa çatdırmışdı. Müxtəlif çətinliklər bu 
işin gedişini ağırlaşdırırdı: bu çətinliklərdən bəzisi torpağın xüsusiy- 
yətilə, bəzisi də Paris fəhlələrinin fikrində kök salan köhnə mövhu- 
matla əlaqədardır. Paris elə bir torpaq üzərində qurulmuşdur ki, bu 
torpaqda bel və külüng, torpaq burğusu, insan əli çox çətinliklə iş 
görə bilir. Paris deyilən gözəl tarixi formasiyanın yerləşdiyi geolofi 
formasiyanı qazmaqdan, dəlib-keçməkdən çətin şey yoxdur. İnsan 
bu torpaq təbəqələrinə yol açmaq istərkən dərhal onun qarşısına 

torpaqda gizlənən hədsiz-hesabsız maneələr çıxır. Bu, ya yumşaq 
giltorpaq, ya yeraltı çeşmələrdir, ya bərk dağ süxurudur, ya da peşə- 
karlar dilində “xardal” deyilən yapışqan kimi bataq lilidir. Külüng 
çox çətinliklə əhəng daşlarına, şist laylarına batır, bu əhəng daşları 
arasında çox nazik gil təbəqələri, şist layları arasında isə tarixdən 
əvvəlki okeanlarla bir dövrdə yaşayan ilbizlərin daşa dönmüş qabıq- 
ları nəzərə çarpır. Bəzən hələ tikilib qurtarmayan tağdan birdən su 
açılır, fəhlələri basır, bəzən də löhrəm torpaq özünə yol açır, bir 
şəlalə qüvvəsilə uçulub-tökülür, iri dayaq tirlərini şüşə kimi qırıb tökür. 
Lap bu yaxında gəmi hərəkətini saxlamadan, kanalı qurutmadan 
Vilyetdə, Sen-Malten kanalı altında çirkab kanalı qazmaq lazım gəl- 
mişdi, birdən kanalın dibində çatlaq əmələ gəldi, su yeraltı şaxtala- 
ra elə şiddətlə axmağa başladı ki, suçəkən maşınlar bunun qarşı- 
sında aciz qaldı, su axan yeri tapmaq üçün dalğıc göndərildi, o, kana- 
lın dibində əmələ gələn çatlağı tapdı və çox çətinliklə onu tuta bildi. 
Bundan başqa, həm Senanın sahillərində, həm də çaydan xeyli 
kənarda, məsələn, Belvildə Böyük küçənin və Lnüyer pasalının altın- 
da batağan quma rast gəlmək olur, bu qumda batıb məhv olmaq 
təhlükəsi var. Boğucu zərərli buxarlanmanı, adamı diri-diri öz altın- 
da basdıran torpaq çöküntülərini, qəfildən baş verən uçqunları, 
yeraltı çirkab kanallarında işləyən adamların hamısını gec-tez tutan 
qızdırmanı da bunlara əlavə edin. Lap bu yaxınlarda bu işə Monno 
rəhbərlik edirdi. O, baş Ürk su kəmərinin suyunu qəbul etmək üçün 
on metr dərinlikdə, xəndəkdə iş apararaq, Klişi yeraltı yolunu qazdı, 
çox vaxt çürüntülü torpaq içində kəşfiyyat işlərini davam etdirməklə 
və dayaq sütunları hörməklə torpaq çöküntülərinin qabağını alaraq, 
Hospital bulvarından Senaya qədər Byevranın məcrasına tağ vurdu. 
Monmartrdan gələn su axınını Parisdən uzaqlaşdırmaq, Əzabkeşlər 
qarovulxanası yanındakı doqquz hektar sahədə gölməçə suyunu 
axıtmaq üçün dörd ay, on bir metr dərinlikdə, gecə-gündüz işləyə- 
rək, təkrar edirik, Ağ qarovulxanadan tutmuş Obervil üstündəki yola 
qədər uzun çirkab kanalları açdı, yerin altında, altı metr dərinlikdə 
Bardü-Bek küçəsinin çirkab kanalını qurdu, — bu vaxta qədər bir iş 
xəndəksiz görülməmişdi, Monn bu işləri qurtardıqdan sonra öldü. 
Ondan sonra mühəndis Dülo, şəhərin bütün rayonlarında, Travers- 
yer-Sent-Antuan küçəsindən Ursin küçəsinə kimi, üç min metr uzun- 
luqda çirkab kanalı üstünə tağ vurdu, Topçu küçəsilə Muftar küçəsi 


116 


ayrıcını basan yağış sularının axıb getməsi üçün Arbalet küçəsi 
altında yan kanala yol açdı, batağan qumda, su altında daşdan və 
betondan bünövrə qoyaraq, Sen-Jorj çirkab kanalını çəkdi, Naza- 
ret Məryəmi küçəsi altındakı kanalları dərinləşdirməklə əlaqədar 
olan təhlükəli bir işi qurtardı. Dülo da bu işləri gördükdən sonra öldü. 
Bizdə bu cür qəhrəmanlıqlar haqqında mətbuatda məlumat veril- 
mir, əslinə qalanda, bu qəhrəmanlıqlar döyüş meydanında olan 
mənasız qırğınlardan qat-qat yaxşıdır. 

1832-ci ildə Paris kloakası heç də indiki kimi deyildi. Bu işə 
birinci təkan verən Brünzo oldu, lakin şəhər idarələrinin çirkab 
kanallarını tamamilə yenidən qurması üçün vəba xəstəliyi baş ver- 
məli idi, o vaxtdan ta indiyə qədər bu iş davam etdirilir. Çox təəccüb- 
lü olsa da, 1821-ci ildə, məsələn, Böyük kanal deyilən dairəvi kana- 
ln çirkabla dolu olan bir hissəsi hələ də Qurd küçəsində, Venet- 
siyada olduğu kimi açıqda idi. Ancaq 1823-cü ildə Paris şəhəri bu 
biabırçılığın üstünü örtmək üçün iki yüz altmış altı min səksən frank 
altı santim pul xərcləməli oldu. Döyüş, Küvet, Sen-Mande küçələ- 
rində çirkab axan novlarla, sorucu borularla, təmizləyici hovuzlarla, 
hovuzların təmizləyici qollar ilə təchiz edilmiş üç zibil quyusu ancaq 
1836-cı ildə qazıldı. Parisin həzm cihazı yenidən quruldu, yuxarıda 
dediyimiz kimi, iyirmi beş il ərzində on qatdan da artıq genişləndi. 

Otuz il bundan əvvəl, silahlı üsyan günlərində — iyunun 5-də və 
6-da kloakanın bir çox yeri hələ də əvvəlki vəziyyətində idi. Onda, 
indiki qabarıq döşəmə küçələrin çoxu qənbər daşı döşənmiş çökük 
küçələr idi. Küçələrin və küçə ayrıclarının ən çökük yerində yoğun, 
dəmir çubuqlu iri çargül barmaqlığa tez-tez rast gəlmək olardı. Bu 
dəmir barmaqlıqlar yoldan keçənlərin ayağı altında sürtünməkdən 
parıldardı, onlar sürüşkəndi, ekipailar üçün təhlükəli idi, çünki eki- 
paja qoşulan atlar bunların üstündən keçəndə büdrəyib yıxllardı. 
Yollar idarəsinin rəsmi dilində küçələrin bu ən çökük yerinə və 
dəmir barmaqlığa casis! kimi mənalı bir ad verilmişdi. 1832-ci ildə 
küçələrin çoxunda, məsələn, Ülduz, Sen-Lui, Tampl, Köhnə Tampl, 
Nazaret Məryəmi, Foli-Merikur, Çiçəkli Sahil, Kiçik Kabarqa, 
Normandiya, Maral körpüsü, Mare, Qalib Məryəm, Qrani-Batelyer, 
Yelisey çölü, Jakob, Türnon küçələrində, Sen-Marten və Monmartr 
civarında köhnə orta əsr kloakası öz ağzını həyasızcasına açmışdı. 


1 Tələ (/at.) 

Bunlar iri, açıq deşiklərdi, deşiklərin ətrafında yonulmamış daş 
qoyulmuşdu, bəzi yerdə də onlar böyük bir həyasızlıqla tumbalarla 
hasarlanmışdı. 

Parisin çirkab kanallarının uzunluğu 1663-cü ilin may ayında nə 
qədər idisə, 1806-cı ildə də o qədər idi: beş min üç yüz iyirmi səkkiz 
tuzdan artıq deyildi. 1832-ci il yanvarın birində, Brünzodan sonra onun 
uzunluğu qırx min üç yüz metrə çatdırıldı. 1806-cı ildən 1831-ci ilə 
kimi hər il orta hesabla yeddi yüz əlli metr çirkab kanalı çəkilmişdi. 
O vaxtdan bəri hər il beton bünövrə əsasında xırda çınqılla əhəng 
hidravlik məhlulundan səkkiz mindən on min metrə qədər yeraltı tunel 
qazılmışdı. İndiki Parisin altmış mil çirkab kanalı, bunun hər metri 
iki yüz frankdan götürüldükdə, qırx səkkiz milyona başa gəlmişdir. 

Biz lap əvvəldə iqtisadi tərəqqi məsələsini qeyd etmişdik, bun- 
dan başqa, ictimai gigiyenanın mühüm məsələləri də Paris kloaka- 
sının ciddi məsələləri ilə əlaqədardır. 

Paris su pərdəsilə hava pərdəsi arasında yerləşmişdir. Su pər- 
dəsi yerin altında, xeyli dərinlikdə olsa da, iki dəfə buruqla tədqiq 
edilmişdir: bu pərdə yaşıl qumdaşı təbəqəsi üstündədir, təbəqə isə 
tabaşir layları ilə yura dövrü əhəngdaşı arasındadır. Qumdaşı təbə- 
qəsini iyirmi beş mil radiusu olan bir dairə şəklində təsvir etmək 
mümkündür. Bir çox çayların suyu oraya süzülüb tökülür. Siz Qre- 
nel quyusundan götürülmüş bir stəkan suda Senanın, Marnanın, 
İonnanın, dazanın, Enanın, Şeranın, Vyenanın və Luaranın suyunu 
içirsiniz. Bu su müalicə suyudur, o, əvvəl, havada, sonra da yerin 
təkində əmələ gəlir. Hava pərdəsi zərərlidir, o, çirkab sularına toxu- 
nur. Kloakanın zəhərli buxarı havaya qarışır, şəhər bu hava ilə nəfəs 
alır, buna görə də onun tənəffüsü sağlam deyil. Peyin yığını üstün- 
dən götürülən hava yoxlanılmışdır, bu hava Parisin üstündəki hava- 
dan çox-çox təmizdir — elm bunu isbat etmişdir. Elə bir vaxt gələ- 
cək ki, tərəqqinin əldə etdiyi müvəffəqiyyətlər, texnikanın təkmilləş- 
məsi, bilik ziyası su pərdəsinə hava pərdəsini təmizləməyə, başqa 
sözlə desək, çirkab kanallarının yuyulmasına kömək edəcəkdir. 
Məlumdur ki, biz çirkab kanallarının yuyulması deyəndə nəcisin tor- 
pağa verilməsini, torpağın peyinlənməsini, zəmilərin gübrələnməsini 
nəzərdə tuturuq. Bu adicə tədbirin nəticəsində şəhər camaatının 
ehtiyacı azalır, sağlamlığı yaxşılaşır. İndi Parisin xəstəliyi, Luvr bu 
taun çarxının təkər topu kimi götürülsə, əlli mil ətrafa yayılır. 

Biz deyə bilərik: kloaka on əsrdir ki, Parisin yarasına çevrilib. 
Çirkab suları şəhərin qanına çökən zəhərdir. Xalqın duyğusu bu 
barədə heç vaxt yanılmamışdır. Keçmiş zamanlarda xalq nəcisatan- 
lar peşəsini, dərisoyanların peşəsi kimi, təhlükəli və iyrənc peşə hesab 
etmişdir, dərisoyanlar peşəsi isə uzun zaman nifrətlə qarşılanmışdır 
və bu işi cəlladın öhdəsinə buraxmışlar. Bənna çox böyük muzd 
xatirinə bu üfunətli xəndəyə enməyə razı olmuşdur, yerqazan çox 
çətinliklə öz nərdivanını ora endirmək qərarına gəlmişdir. Belə bir 
məsəl vardı, deyərdilər: “Çirkab quyusuna enmək qəbrə enmək 
deməkdir”. Biz yuxarıda demişdik: həm geoloii, həm tarixi çevriliş- 
lərin təsirini özündə əks etdirən, Nuh tufanı zamanından başlaya- 
raq Maratın kəfənindən qalan bir parça cındıra qədər bütün katak- 
lizmlərin izini mühafizə edən bu dərin kanallar, bu təhlükəli yeraltı 
mağaralar haqqında adamı dəhşətə gətirən cürbəcür iyrənc əfsa- 
nələr söylənilirdi. 

Üçüncü kitab 


QƏLBİN QÜDRƏTİ İLƏ 
MƏĞLUB OLMUŞ ÇİRKAB 


Birinci fəsil 
KLOAKA VƏ ORADA BAŞ VERƏN 
GOZLƏNILMƏZ HADISƏLƏR 


Jan Valjan bu Paris kloakasına düşmüşdü. 

Parislə dəniz arasında bir oxşayış da var: Parisdə də adam 
okean girdabında batan üzgüçü kimi yox ola bilər. 

Əmələ gələn dəyişiklik sarsıdıcı bir dəyişiklikdi. Jan Valjan şəhə- 
rin lap mərkəzində şəhərdən yox oldu, bir anda ancaq dəmir qapağı 
açıb-örtməklə gün işığından — zülmətə, günorta çağından — gecə 
yarısına, hay-küydən – səssizliyə, qasırğa və göy gurultusundan 
— məqbərə sakitliyinə, taleyin Polonso küçəsində olan möcüzəsin- 
dən daha qəribə bir möcüzə nəticəsində məhv olmaqdan qurtara- 
raq tamam təhlükəsiz bir yerə düşdü. 

Birdən yeraltı mağarada itib-batmaq, Parisin daşdan hörülmüş 
gizli bir güşəsində gözdən itmək, ölümün cövlan etdiyi küçədən 
həyat izi duyulan sərdabəyə enməkl Bu, fövqəladə bir an idil O, şaş- 
qın halda bir qədər dayanıb durdu, heyrətlə ətrafa qulaq asmağa 
başladı. Qəfildən onun ayaqları altında, sanki, yer ayrılmışdı, sanki, 
bu yer xilasedici bir tələ idi. Göylərin mərhəməti onu başqa bir yolla 
gizlətmişdi. Bu, Tanrının hazırladığı müqəddəs bir tələ idil 

Yaralı tərpənmirdi, Jan Valjan özü ilə bu qəbrə apardığı ada- 
mın ölü, ya diri olduğunu bilmirdi. 

dan Valianın ilk duyduğu şey — tam korluq idi. O, birdən heç nə 
görmədi. Həm də, elə bil ki, birdən kar olmuşdu: heç nə eşitmirdi. 
Onun başı üstündə, bir neçə fut yuxarıda coşan dəhşətli vuruşma 

qasırğası torpaq təbəqəsi arasından bir uğultu kimi eşidilirdi. 
O ancaq öz ayaqları altında möhkəm zəmin hiss edirdi — bu özü də 
kifayətdi. O, əvvəl bir əlini, sonra o birini uzatdı, hər iki tərəfdə əli diva- 
ra dəydi — dar bir koridorda olduğunu başa düşdü, ayağı sürüşdü 
— başa düşdü ki, ayağı altındakı sal daş su içindədir. Bir ayağını 
ehtiyatla qabağa qoydu – irəlidə uçqun, quyu, dərin bir çuxur ola- 
cağından qorxurdu — əmin oldu ki, daş döşəmə uzanıb gedir. Pis qoxu 
duydu – harada olduğunu anladı. 

Bir neçə saniyədən sonra o daha kor deyildi. Onun endiyi nəza- 
rət quyusunun nəfəsliyindən azca işıq düşürdü, çox keçmədi ki, 
onun gözləri bu ala-qaranlığa öyrəşdi. Ətrafındakı bəzi şeyləri gör- 
məyə başladı. Özünü dəfn etdiyi yeraltı yol — onun vəziyyətini başqa 
sözlə bundan yaxşı izah etmək olmazdı — arxa tərəfdən hörülmüş- 
dü, professional dildə “dalan budağı” deyilən dalanlardan biri idi. 
Onun yolunu ön tərəfdə başqa bir divar kəsirdi — bu divar gecə zül- 
məti idi. Nəfəslikdən düşən işıq dan Valiandan on-on iki addım irə- 
lidə sönürdü, o ancaq tutqun, ağımtıl işıqla bir neçə metr çirkab 
kanalının nəm divarını işıqlandırırdı. Ondan sonra tam zülmətdi, bu 
zülmətə qədəm qoymaq adamı qorxudurdu, o, elə bil, adamı həmi- 
şəlik udacaqdı. Lakin divar kimi dayanan bu qatı zülmətin içinə gir- 
mək mümkündü, hətta zəruri idi. Hələ bir tələsmək də lazımdı. dan 
Valianın ağlına belə bir şey gəldi: “Dəmir barmaqlığı daş yığını altın- 
da mən görmüşəmsə, bunu əsgərlər də görə bilər, bu şeylər təsa- 
düfdən asılıdır”. Əsgərlər də quyuya enib, oranı yoxlaya bilərdilər. 
Bircə dəqiqə də gecikmək olmazdı. Mariusu yerə qoyduqdan sonra 
yenə qaldırdı, çiyninə aşırıb yola düzəldi. Cəsarətlə zülmətin içinə 
girdi. 

dan Valian tezliklə xilas olacaqlarını zənn edirdi, əslində, heç də 
belə deyildi. İndi onların qarşısında başqa təhlükələr dururdu, bun- 
ları, bəlkə də, əvvəlki təhlükələrə nisbətən az təhlükə hesab etmək 
olmazdı. İndi o, vuruşma alovu qasırğasında deyil, zəhərli buxar, 
təhlükəli vəziyyətlər dolu mağarada idi, indi o, hərc-mərclik içindən 
çıxıb kloakaya düşmüşdü. O, bir cəhənnəmdən çıxıb, başqa cəhən- 
nəmə düşmüşdü. 

dan Valian əlli addıma qədər yol getdikdən sonra dayanmağa 
məcbur oldu. O, bir sual qarşısında qaldı. Yeraltı koridoru başqa bir 
koridor kəsib keçirdi. Yol ayrılırdı. Bu yollardan hansını seçsin? 

Sağamı dönsün, solamı? Bu qaranlıq mağarada bunu necə təyin 
etsin? Biz yuxarıda demişdik ki, dolaşıq yeraltı kanallarda yol gös- 
tərən bircə şey vardı: o da yerin təbii enişi idi. Bu enişlə getmək 
çaya enmək deməkdi. dan Valian bunu dərhal başa düşdü. 

O, belə nəticəyə gəldi ki, yəqin bura bazar altındakı çirkab 
kanalıdır. Soldakı yolla yerin enişini tutub getsəydi, on beş dəqiqə- 
dən də tez Sərraf körpüsü ilə Yeni körpü arasında Senaya çatardı, 
başqa sözlə desək, günün günorta çağında Parisin ən izdihamlı 
rayonuna gəlib çıxardı. Bəlkə də, bu yol onu aparıb küçə ayrıcların- 
da olan nəzarət quyularından birinə çıxaracaqdı. Camaat, üst-başı 
qana bulaşmış iki adamın yerin içindən, onların lap ayağı altından 
çıxdığını görüb qorxuya düşəcəkdi — dan Valian onların qorxusunu 
təsəvvüründə canlandırırdı. Sonra polis işçiləri, yaxındakı qarovul- 
xanadan silahlı keşikçilər yüyürüb gələcəkdi. Onları quyudan çıxan 
kimi tutub aparacaqdılar. Elə yaxşısı budur ki, bu dolaşıq yollardan 
çıxmasın, qabağa getsin, qaranlığa etibar etsin, qalan şeyləri də 
qəza-qədərin ixtiyarına buraxsın. 

dan Valian bir az yuxarı qalxaraq, sağ tərəfə getdi. 

Qalereyanın tinindən dönən kimi nəfəslikdən düşən zəif işıq 
gözdən itdi, onların üstünə zülmət pərdəsi endi. dan Valian yenə 
heç bir şey görmədi. Lakin bu, onun irəli getməsinə mane olmadı, 
o bacardığı qədər yeyin gedirdi. Mariusun qolları onun boynunun 
hər iki tərəfindən sallanırdı, ayaqları kürəyinə enirdi. Jan Valjan bir 
əli ilə Mariusun qollarından tutmuşdu, o biri əli ilə divarı yoxlayırdı. 
Mariusun üzü dan Valianın üzünə toxunurdu, qana bulaşdığı üçün 
onun üzünə yapışırdı. Mariusun yarasından axan isti qan onun bədə- 
ninə süzülür, paltarını isladırd, — Jan Valjan bunu hiss edirdi. O lap 
qulağının dibində Mariusun nəmli nəfəsini duyurdu, bu da onun 
nəfəs aldığını, hələ diri olduğunu göstərirdi. Jan Valianın döndüyü 
dəhliz əvvəlki dəhlizdən enli idi. Yerimək getdikcə çətinləşirdi. Dü- 
nənki leysan yağışının suyu hələ də kanalın ortası ilə axırdı, buna 
görə də dan Valian suya girməmək üçün divarın dibi ilə gedirdi. O, ağır 
düşüncələr içində ağır-ağır irəliləyir, qaranlıqda meydana gələn, 
yeraltı şaxtalar zülmətində heç bir şey görmədən hərəkət edən məx- 
luqa oxşayırdı. 

Uzaq bir nəfəslikdən qatı qaranlığa düşən zəif işıqdanmı, ya Jan 
Valianın gözlərinin qaranlığa öyrəşməsindənmi, o, ətrafında olan 

şeyləri seçməyi, çiyni toxunan divarı, altında getdiyi tağı yenə də tut- 
qun şəkildə görməyə başladı. Ruh əzab içində böyüyüb, əzab için- 
də Allahı dərk etdiyi kimi, bəbək də qaranlıqda böyüyür və nəhayət, 
qaranlıqda işıq görür. 

Yol seçmək getdikcə çətinləşirdi. 

Çirkab kanallarının istiqaməti, elə bil, bu kanalların üstündəki 
küçələrin istiqamətini əks etdirir. O zaman Parisin iki min iki yüz 
küçəsi vardı. Bu küçələrin altında kloaka adlanan qollu-budaqlı, dola- 
şıq, qaranlıq kanalları təsəvvürünüzə gətirin. Kanallar uc-uca qoyul- 
saydı, on bir mil olardı. Biz son otuz ildə sürətlə yeni kanallar qazıl- 
dığını demişdik, indi onların uzunluğu altmış mildən az deyildi. 

dan Valian bura enəndən sonra harada olduğunu səhv başa 
düşmüşdü. O, elə bilirdi ki, Sen-Deni küçəsi altındadır, ancaq təəs- 
süf ki, belə deyildi. Sen-Deni küçəsi altındakı kanal XIII Lüdovik döv- 
ründən qalan, daşdan hörülmüş qədim çirkab kanalı idi və Böyük 
kloaka deyilən kollektor kanalı ilə birləşirdi, özünün də keçmişdəki 
Möcüzələr sarayı səviyyəsində, sağ tərəfə bircə döngəsi vardı, həm 
də Sen-Marten küçəsi altında qollara ayrılırdı, bu yerdə çirkab kanal- 
larının dörd xətti bir-birini çalın-çarpaz kəsirdi. Lakin “Korinf” mey- 
xanası yanında deşiyi olan Kiçik Sərsəri kanalı Sen-Deni küçəsi 
altındakı kanalla birləşmirdi, o ancaq Monmartr kloakasına tökülür- 
dü. Jan Valjan da gəlib bura çıxmışdı. Burada çox tez azmaq olardı: 
Monmartr kloakası köhnə kanallar şəbəkəsinin ən mürəkkəb qol- 
budaqlı şəbəkələrindən biri idi. Xoşbəxtlikdən, -lan Valian bazar 
altındakı kanalların yanından ötüb-keçmişdi, bu kanallar plan üzə- 
rində meşə kimi bir-birinə qarışmış dor ağaclarını xatırladırdı. Lakin 
dan Valian hələ çox ağır təsadüflərlə qarşılaşacaqdı, bir çox küçə 
ayrıclarına rast gələcəkdi, çünki bura da qaranlıq içində onun qar- 
şısında sual şəklində çıxan həmin küçələrdi. Birinci budur ki, sol 
tərəfdə geniş Platriyer kloakası vardı, o xalis Çin müəmması idi, 
onun qatma-qarışıq, dolaşıq çirkab kanalları Poçt idarəsilə Taxıl 
bazarının dəyirmi, qübbəli binası altında T və Z şəklində Senaya 
qədər uzanır, orada Ü şəklində qurtarırdı. İkincisi, sağ tərəfdə üçda- 
lanlı Keşikçi küçəsinin əyri tuneli vardı — dalanlar çarx dişinə oxşa- 
yırdı. Üçüncüsü, yenə sol tərəfdə, Mayl küçəsi altında bir kanal var- 
dı, bu elə başlanğıcında haçalanır, əyri-üyrü şəkildə uzanaraq Luvr 
altında kaha kimi böyük bir gölə tökülürdü. Bir də sağ tərəfdəki sol 

döngənin dalında, Pəhrizçilər küçəsinin altında bir qol və bir çox 
başqa xırda qollar vardı, dairəvi kanalla gedən yolda bunlara tez-tez 
rast gəlmək olardı, ancaq bu dairəvi kanal dan Valianı kənar, yəni 
təhlükəsiz bir yerə gətirib çıxara bilərdi. 

dan Valian bu barədə az da olsa, bir şey bilsəydi, əlini divara 
sürtən kimi Sen-Deni küçəsi altındakı qalereyada olmadığını başa 
düşərdi. Bu, buriuanın pula qənaət edərək, çopur-çopur əhəng 
daşından, qısaca desək, “çürüntüdən” hidravlik məhlulla beton 
bünövrə üzərində tikdirdiyi, ucuz başa gələn müasir qalereya idi, 
qədim qalereyalar yonma, saf daşdan, qədim memarlıq üslubu ilə 
tikilərdi, bu memarlıq sənəti kloakada da öz məğrur əzəmətini hifz 
edirdi, onun döşəməsinə qranit döşənər, divarları da qranitdən 
hörülərdi, daşlar əhəng məhlulu ilə bir-birinə bərkidilərdi, bu tikin- 
tinin hər tuazı səkkiz yüz livrə başa gəlirdi. Lakin dan Valian bunu bil- 
mirdi. 

O heç bir şey görmədən, heç bir şey bilmədən təsadüflər axı- 
nına düşərək, başqa sözlə desək, öz taleyini qəza-qədərin ixtiyarına 
buraxaraq təşviş içində, lakin qəti bir inamla qabağa gedirdi. 

Etiraf etmək lazımdır ki, onu yavaş-yavaş dəhşət alırdı. Onu 
bürüyən zülmət beyninə nüfuz edirdi. O, naməlum bir aləm içində 
ağır-ağır irəliləyirdi. Kloaka hiyləgərdir, xaindir, o, sarsıdıcı dolaşıq- 
larla doludur. Vay o adamın halına ki, Parisin bu cəhənnəminə düş- 
müş olsunl dan Valian qaranlıq içində yol axtarırdı, yol kəşf edirdi. 
Onun cəsarət edib endiyi bu məchuliyyət aləmində atdığı hər addım 
son addım ola bilərdi. O, buradan necə xilas ola bilərdi? Yol tapıb 
buradan vaxtında çıxa biləcəkdimi? Başdan-başa daş hücrələrdən 
ibarət olan bu yeraltı süngər onun irəli getməsinə, buradan çıxma- 
sına imkan verəcəkdimi? Bu zülmət içində, bəlkə də, o heç gözlə- 
nilməyən təhlükəyə, dəf edilməsi mümkün olmayan bir maneəyə 
rast gələcəkdi? Yoxsa, Marius qangetmədən, o da acından öləcək- 
di? Yoxsa, burada ölmək onların nəsibidir, onlardan bu əbədi zül- 
mət içində, bir bucaqda ancaq iki skelet qalacaqdı? Kim bilir! O, öz- 
özünə bu sualları verir, lakin cavab tapa bilmirdi. Parisin bətni — dibi 
görünməyən dərin girdabdır. O, qədim peyğəmbər kimi əjdahanın 
qarnındadır. 

Birdən qəribə bir şey onu heyrətə saldı. O, birdən hiss etdi ki, 
düz qabağa gedir, daha yuxarı qalxmır. Axan sular qabaq tərəfdən 

onun çəkməsinə dolmaq əvəzinə, dal tərəfdən ayağına dəyirdi. Çir- 
kab kanalı indi üzüaşağı gedirdi. Niyə? Yoxsa bu saat o, Senanın 
sahilinə çıxacaqdır? Bu, böyük təhlükə olardı, lakin geri qayıtmaq 
bundan da təhlükəli idi. O dayanmadan yenə qabağa getdi. 

Lakin kanal onu heç də Senaya gətirib çıxarmadı. Çirkab suları 
sağ sahildə olan Parisin ikienişli dikdirinin hər iki döşü ilə həm 
Senaya, həm də Baş kloakaya axır. Çirkab sularını iki yerə ayıran bu 
dikdirin yuxarı hissəsi çox qəribə bir şəkildə yana əyilir. Onun çir- 
kab suları axmağa başlayan ən yüksək nöqtəsi həm Mişel-le-Kont 
küçəsi dalındakı Sent-Avua kloakasında, həm bulvar yanındakı Luvr 
kloakasında, həm də Mərkəzi bazar yaxınlığındakı Monmartr kloa- 
kasındadır. dan Valian dikdirin bu yüksək nöqtəsindən keçirdi. İndi 
o, dairəvi kanala sarı enirdi. Onun tutduğu istiqamət düz idi. Lakin 
belə şey heç onun ağlına gəlmirdi. 

O, həmişə döngəyə çatanda əli ilə tini yoxlayırdı: təzə koridor 
əvvəlkindən dar olsaydı, bura dönmürdü, yenə əvvəlki yolu ilə gedirdi. 
O, haqlı olaraq, belə düşünürdü: hər bir dar kanal onu mütləq apa- 
rıb dalana çıxaracaqdı, bu da onu məqsədindən uzaq salacaqdı, 
yəni kloakadan çıxmasına mane olacaqdı. Bu qayda ilə o, qaran- 
lıqda dörd dolaşıq yolda qarşısına çıxan təhlükədən dörd dəfə uzaq- 
laşa bilmişdi. 

Birdən o hiss etdi ki, Parisin hay-küylü məhəllələrini ötüb-keç- 
mişdir: o yerlərdə hamı üsyan qarşısında qorxudan donub-qalmış- 
dır, barrikadalar küçə hərəkətinin qarşısını kəsmişdir, indi o, Pari- 
sin adi, canlı küçələri altındadır. O, başı üstündə susmaq bilməyən 
bir uğultu eşidirdi, elə bil ki, uzaqda göy guruldayırdı. Bu, ekipai çarx- 
larının səsi idi. 

Onun hesabına görə, yarım saata qədər yol getmişdi, amma 
dincəlmək heç onun yadına da düşmürdü. O ancaq Mariusu tutdu- 
ğu əlini dəyişdi. Qaranlıq get-gedə artırdı, ona təsəlli verən də bu idi. 

Birdən o, qarşısında öz kölgəsini gördü. Kölgə döşəmənin sal 
daşları üstünə düşmüşdü. Güclə seçilən tünd-qırmızı zəif işıq onun 
ayağı altındakı daşı, başı üstündəki tağı işıqlandırır, tunelin sürüş- 
kən divarlarında titrəyirdi. O, heyrətlə dönüb baxdı. 

Arxa tərəfdə, koridorun sonunda məşum bir ulduz qatı qaran- 
lığı dələrək hərəkət edirdi, bu, sanki, ona zillənən bir göz idi. Jan Val- 
jana elə gəldi ki, işıq çox-çox uzaqdadır. 

Bu, polis işçilərinin gözü idi, bu, yeraltı aləmin sönük məşəli idi. 
Bu ulduzun dalında səkkiz, ya on uzun, qara, qorxunc kölgə tut- 
qun halda titrəyirdi. 


İkinci fəsil 
İZAHAT 


Əmr edilmişdi ki, iyunun altısında, gündüz çirkab kanalları baş- 
dan-başa yoxlanılsın. Bu kanalların məğlub olmuş üsyançılar üçün 
sığınacaq yeri olacağından qorxurdular, buna görə də polis prefek- 
tinə tapşırılmışdı ki, general Büfo Parisi üsyançılardan təmizlədiyi 
zaman, o da yeraltı Parisi üsyançılardan təmizləsin. Bir-birilə uzlaş- 
dırılmış bu iki əməliyyat dövlət başçılarından ikiqat tədbir tələb 
edirdi: yuxarı — qoşunun, aşağı — polis idarəsinin ixtiyarına verilmişdi. 
Öç dəstə agent və kloaka fəhləsi Parisin yeraltı çirkab kanallarını 
eninə-uzununa axtarırdı: dəstələrdən biri Senanın sağ sahillərin- 
dəki, o birisi Senanın sol sahilindəki, üçüncüsü də şəhərin mərkəz 
hissəsindəki çirkab kanallarını yoxlayırdı. 

Polis agentləri karabinlə, dəyənəklə, qılıncla, xəncərlə, silahlan- 
mışdılar. 

Bu anda dan Valiana sarı yönəldilən işıq sağ sahili yoxlayan 
polis keşikçisinin fənərindən düşmüşdü. 

Keşikçilər üçdalanlı əyri qalereyanı indicə yoxlamışdılar: bu qale- 
reya keşikçi küçəsi altında idi. 

Onlar fənərlə bu dalanların künc-bucağını yoxlarkən Jan Valjan 
gəlib qalereyaya çatmışdı, lakin onun baş koridordan dar olduğunu 
müəyyən etdikdən sonra oraya girmədi, onun yanından ötüb-keçdi. 
Polis agentləri Keşikçi küçəsi altındakı qalereyadan geri qayıdanda 
ayaq səsi eşitdilər: səs dairəvi kanala sarı uzaqlaşırdı. Bu, Jan Valja- 
nın ayaq səsi idi. Keşikçilərin başçısı, serjant, fənəri qaldırdı, dəstə- 
dəki agentlərin hamısı diqqətlə qaranlığa, səs gələn tərəfə baxdı. 

dan Valian üçün bu çox dəhşətli bir an idi. 

Xoşbəxtlikdən, fənəri o, yaxşı görsə də, fənər onu yaxşı işıqlan- 
dırmırdı. Fənər işıqdı, Jan Valjan kölgə. O çox uzaqda idi, qaranlıq 
onu bürümüşdü. Divara sıxılıb sakitcə durdu. 

dan Valian arxa tərəfdə hərəkət edən kölgələrə çox da fikir ver- 
mədi. Yuxusuzluqdan, aclıqdan, həyəcandan, sanki, sərməst idi. İşıq, 
işıqdan görünən kölgələr ona bir xəyal kimi görünürdü. Bunun nə 
olduğunu o başa düşmürdü. 

dan Valian dayananda səs kəsilirdi. 

Keşikçilər diqqətlə qulaq asırdılar, ancaq heç bir şey eşitmirdi- 
lər, diqqətlə baxırdılar — heç bir şey görmürdülər. Onlar məsləhət 
etməyə başladılar. 

O zaman Monmarir çirkab kanalında, “yolayrıcı” deyilən bir yer 
vardı, əmələ gələn gölməçə sonralar bu “yolayrıcı”nı dağıtmışdı, göl- 
məçə özü şiddətli yağış suları axınından meydana gəlmişdi. Polis 
dəstəsi bu meydançada yerləşə bilərdi. 

dan Valian bütün o kölgələrin bir yerə halaylama yığıldığını gör- 
dü. Onların buldoq iti başına oxşayan başları bir-birinə yaxınlaşdı: 
pıçıldaşmağa başladılar. 

Bu keşikçi köpəklər belə qərara gəldilər ki, yanılıblar, onların 
qulağına səs gəlir, orada heç kəs yoxdur, gedib dairəvi kanalı yox- 
lamaq mənasız işdir, bu ancaq boş yerə vaxt itirmək deməkdir, 
gərək onlar tez Sen-Merri tərəfə getsinlər, çünki bir iş tapılsa, ancaq 
orada tapılacaq, bir şuluqçu tuta bilsələr, ancaq o məhəllədə tuta- 
caqlar. 

Partiyaların öz düşmənlərinə verdiyi pis-pis adlar köhnəldikdə 
bu adlara bəzən təzə libas geydirirlər. 1832-ci ildə “şuluqçu” sözü 
onda köhnəlmiş olan “yakobinçi” sözünü əvəz etdi, həm də sonra- 
lar “demoqoq” sözünə yol açdı, “demaqoq” sözü o zaman hələ işlən- 
mirdi, işlənsə də, az işlənirdi, lakin sonralar bu söz öz yerini tapdı. 

Seriant sola dönməyi, Senaya tərəf getməyi əmr etdi. Onlar iki 
dəstəyə bölünsəydi, hər dəstə də ayrı-ayrı bir istiqamətlə getsəydi 
— bu, onların ağlına gəlsəydi — Jan Valjan mütləq ələ keçəcəkdi. 
Onun taleyi tükdən asılı idi. Polis perefekturası, yəqin ki, toqquşma 
baş verə biləcəyini, qiyamçıların sayca çox olduğunu nəzərə alaraq, 
öz təlimatlarında dəstələrə bölünməyi keşikçilərə qadağan etmişdi. 
Bu qayda ilə keşikçilər dan Valianı öz arxalarında qoyub yola düzəl- 
dilər. Bütün bu şeylərdən dan Valianın bildiyi ancaq o oldu ki, fənəri 
birdən yana dartdılar, fənər söndü. 

Seriant öz polis vicdanını təmizləmək üçün yola düzələndə kara- 
binindən yoxlanılmayan tərəfə, yəni dan Valianın olduğu yerə bir 

güllə atdı. Tüfəngin gurultusundan qopan əks-səda mağaralara 
yayıldı, elə bil ki, kloakanın nəhəng qarnı quruldadı. Bir parça suvaq 
qopub axar suya düşdü, dan Valiandan bir neçə addım o yanda 
suyu ləpələndirdi. Jan Valjan bildi ki, güllə onun başı üstündə tağa 
dəymişdir. 

Polis agentləri yavaş-yavaş, nizamla yeriyərək uzaqlaşırdılar, 
onların ayağı sal daşlara dəydikcə uğultulu səs eşidilirdi, onlar uzaq- 
laşdıqca səs də yavaşıyırdı: nəhayət, səs kəsildi, qara kölgələr qaran- 
lıqda gözdən itdi, fənərin tağlara yarımdairə şəklində düşən qırmı- 
zımtıl, titrək, solğun işığı get-gedə azalaraq söndü. Yenə ətrafa dərin 
bir sükut çökdü, yenə hər yeri zülmət bürüdü, yenə göz-gözü gör- 
məyən sakit bir gecə başlandı. dan Valian divara söykənərək xeyli 
durdu, tərpənmədi, uzaqlaşan və nəhayət, gözdən itən kölgələrə çox 
diqqətlə baxdı. 


Üçüncü fəsil 
İZLƏNƏN ADAM 


O zamanın polis idarəsinə haqq vermək lazımdır: ən mürəkkəb 
siyasi vəziyyətdə də o, öz vəzifəsini yerinə yetirərək, adamları izlə- 
yirdi, gözdən qoymurdu. Onların fikrincə, üsyan heç də o demək 
deyil ki, hökumət təhlükədədir deyə, canilərə sərbəst hərəkət etmə- 
yə, cəmiyyəti başlı-başına buraxmağa yol verilsin. Polis idarəsinin 
gündəlik işi, xüsusi tapşırıqlarla bərabər, öz qaydası ilə gedirdi, 
burada heç bir dəyişiklik yox idi. Baş verən siyasi hadisələrin necə 
qurtaracağını qabaqcadan təyin etmək çətindi, bu hadisələr inqi- 
labla da nəticələnə bilərdi, lakin hadisələrin lap qızğın vaxtında nə 
üsyan, nə də barrikadalar polis agentlərini öz işindən yayındıra bil- 
məzdi, onlar yenə də adamları izləməkdə davam edirdilər. 

Buna oxşar bir hal iyunun 6-da, günortadan sonra Senanın sağ 
sahilində, sahil yoxuşunun yanında, Əlillər körpüsünün o tərəfində 
baş verdi. 

İndi bu sahil yoxuşu orada yoxdur. O yerlər çox dəyişmişdir. 

İki adam bir-birindən aralı bu yoxuşuzunu gedirdi, onlar, sanki, 
həm bir-birindən çəkinir, həm də bir-birini gizlincə müşahidə edirdi. 

Qabaqda gedən adam gözdən itməyə, daldan gələn özünü ona 
yetirməyə çalışırdı. 

Bu, oynayanlar arasında böyük məsafə olan və dinib-danışma- 
dan oynanılan şahmat oyununu xatırladırdı. Sanki, onlardan heç 
biri tələsmirdi, ikisi də yavaş gedirdi, elə bil, onlar bir şeydən qor- 
xurdular: biri addımını yeyinlətsə, o birisi də yeyinlədəcəkdi. 

Elə güman etmək olardı ki, yırtıcı heyvan öz ovunu təqib edir, 
ancaq öz niyyətini çox məharətlə gizlədir. Ov da aldanmaq istəmir, 
qulağı səsdədir. 

Qovularaq əldən düşmüş загпипа tazı arasındakı qüvvətdə necə 
nisbət varsa, burada da elə bir nisbətə riayət edilirdi. Qaçan adam 
üzdən zəif, miskin görünürdü, onu təqib edən ucaboylu, sağlam adam 
çox qüvvətli idi və yəqin ki, vuruşma zamanı amansızdı. 

Birinci adam özünü zəif hiss etdiyindən, görünür, çalışırdı ki, 
o birinin gözündən yayınsın, lakin o qəzəbli idi, bu adamı müşahi- 
də edən olsaydı, onun baxışlarında qovulan bir heyvan ədavəti, 
həm təhdid, həm də qorxu görərdi. 

Sahil bomboşdu: nə bir yoldan ötən vardı, nə bir qayıqçı, nə də 
dirəyə bağlanan barilarda bir hambal. 

Bu iki adamı ancaq sahil küçəsinin özündən yaxşı görmək olardı, 
kim onları belə bir məsafədən müşahidə etsəydi, birinci adam ona 
cındır paltarlı, şübhəli səfil kimi görünərdi, onun sifətində qorxu ifa- 
də olunurdu, o, soyuqdan titrəyirdi, əynində köhnə yırtıq bir bluz vardı, 
lakin o birisini qulluq sahibi olan mötəbər adam zənn edərdi, bu 
adam boğazınadək düymələnmiş rəsmi sürtuk geymişdi 

Oxucu onları yaxından görsəydi, bəlkə də, tanıyardı. 

İkinci adam nə etmək istəyirdi? 

Görünür, birinci adama isti paltar vermək istəyirdi. 

Rəsmi mundir geymiş adam cındır geyimli adamı təqib edirsə, 
adətən, o çalışır ki, o biri adama da rəsmi paltar geydirsin. Məsələ 
ancaq bu paltarın rəngindədir. Göy paltar geymək şərəfdir, qırmızı 
paltar geymək xoşa gəlməyən şeydir. 

Cəmiyyətdə səfalətə uğrayanların da tünd-qırmızı geyimi olur. 

Yəqin ki, birinci adam belə “xoşa gəlməyən şeydən”, belə tünd- 
qırmızı geyimdən qaçıb qurtarmaq istəyirdi. 

İkinci adam birinci adamın irəli getməsinə mane olmurdu, onu 
tutmurdu, bu, onu göstərirdi ki, yəqin o, mühüm bir görüşün izinə 

düşmək, ya da bir dəstə cinayətkarı ələ keçirmək ümidindədir. Çox 
ehtiyatlı olmağı tələb edən belə çətin işə adamı izləmək deyilir. 

Bir vəziyyət belə bir gümanın düzgün olduğunu təsdiq etdi. Sür- 
tuk geymiş adam yuxarıda sahil küçəsilə gedən boş bir ekipai görüb 
əl elədi, sürücü, görünür, bu adamın kim olduğunu dərhal başa düş- 
dü, elə o saat ekipaiı döndərdi, iki adamın izini tutaraq, sahil küçəsilə 
atları addım-addım sürməyə başladı. Qabaqda gedən şübhəli səfil 
bunu görmədi. 

Fiakr Yelisey çölü ilə, ağacların altı ilə gedirdi. Əlində qırmanc 
tutan sürücünün başı və çiyni sahil sürahisi üstündən görünürdü. 

Polis agentlərinə verilən məxfi əmrnaməcdə belə bir maddə var- 
dır: “Hər ehtimala qarşı həmişə yanında pulla tutulmuş bir ekipaj 
olmalıdır”. 

Yolla gələn iki adam, strategiyanın bütün qayda-qanununa ria- 
yət edərək, manevr edə-edə sahil küçəsinin yoxuşuna yaxınlaşırdı, 
o zaman Passidən gələn arabaçılar bu yoxuşdan çaya enib atlarını 
suvarırdılar. Sonralar bu əlverişli yoxuş simmetriya xətrinə ləğv edil- 
mişdi, qoy atlar susuzluqdan yansın, lakin əmələ gələn mənzərə ada- 
mın ürəyini açırdı. 

Elə bil ki, bluzlu adam sahil yoxuşu ilə yuxarı qalxıb Yelisey çölün- 
də gözdən itmək istəyirdi, orada ağac çox olsa da, polis agentləri də 
az deyildi, sürtuklu adama köməyə gələ bilərdilər. 

Sahil küçəsinin bu yeri polkovnik Brakın 1824-cü ildə Moredən 
Parisə gətirdiyi, I Fransiskin evi adlanan məşhur evin lap yaxınlığın- 
da idi. Qarovulxana da onun yanında idi. 

Lakin sürtuklu adam bir şeyə çox təəccüb etdi: onun güddüyü 
adam enişə sarı heç getmək fikrində deyildi, yenə sahil küçəsilə öz 
yoluna davam edirdi. 

Onun çıxılmaz vəziyyətə düşdüyü aydın görünürdü. 

İndi onun üçün bircə yol qalırdı: özünü Senaya atsın. 

O, sahil küçəsinə qalxmamaq üçün son imkanı da əldən verdi: 
buradan o yana nə eniş vardı, nə pilləkən. Senanın İyen körpüsü 
yanında burularaq əmələ gətirdiyi döngə lap yaxında görünürdü, 
burada sahil get-gedə ensizləşir, nazik bir torpaq zolağı şəklini alır, 
suyun altında itirdi. Bluzlu adam orada çox pis vəziyyətə düşəcəkdi, 
sağ tərəfdən sahil küçəsinin divarı, sol və ön tərəfdən çay, arxa tərəf- 
dən hökumət nümayəndəsi onun yolunu kəsəcəkdi. 

Lakin torpaq zolağının sonu görünmürdü: altı-yeddi arşın hün- 
dürlükdə olan çınqıl yığını onun qabağını tutmuşdu: bu çınqıl uçu- 
rulmuş bir binadan tökülüb qalmışdı. Yoxsa, o zavallı elə zənn edir- 
di ki, bu çınqıl yığınının dalında gizlənməklə canını qurtara bilər? Lakin 
hərlənib bu yığının dalına keçmək çox asan idi. O, bunu etsəydi, 
bu, uşaqcasına bir hərəkət olardı. Yəqin ki, o, başqa fikirdə idi. Cani- 
lər bu qədər də sadəlövh olmurlar. 

Sahildəki çınqıl yığını hündür bir təpə kimi sahil küçəsinin diva- 
rına qədər uzanırdı. 

Bluzlu adam bu təpəyə çatdı, onun dalına keçib gözdən itdi. 

İkinci adam təqib etdiyi adamın gözdən itdiyini görüb, özünün 
də görünmədlyini zənn edərək, açıqca hərəkət etməyi qərara aldı: 
addımlarını yeyinlətdi. Bir dəqiqədə özünü çınqıl yığınına yetirdi, 
hərlənərək onun ərafına baxdı, heyrət içində donub qaldı: ardınca 
gəldiyi adam orada yox idi. 

Səfil yox olmuşdu. 

Sahil, çınqıl yığınından o tərəfə otuz addıma qədər uzanırdı, son- 
ra suyun altında qalırdı, çayın suyu sahil küçəsinin divarına dəyərək 
ləpələnirdi. 

Bluzlu adam özünü çaya atsaydı sahil divarının üstündən aşsaydı, 
daldan gələn adam onu görərdi. Deməli, o, özünü nə çaya atmışdı, 
nə də divardan aşmışdı. Bəs necə olmuşdu? 

Sürtuklu adam sahilə yaxın gəlib dayandı, yumruqlarını sıxaraq 
diqqətlə ətrafına baxa-baxa bir anlığa fikrə getdi. Birdən o, əlini şap- 
pıltı ilə alnına vurdu: o, torpaq zolağının qurtardığı və suyun baş- 
landığı yerdə, daşdan tikilmiş tağ altında üç iri həncamalı, iri qıfıllı, 
enli, alçaq bir dəmir barmaqlıq gördü. Qapıya oxşayan, sahil küçəsi 
divarının aşağısında olan bu barmaqlığın bir hissəsi çayda, bir his- 
səsi də sahildə idi. Onun altından bulanıq su axırdı. Bu su Senaya 
tökülürdü. 

Barmaqlığın yoğun, paslı dəmir çubuqları arasından baxanda 
dəhliz kimi qaranlıq bir yer görünürdü. 

Sürtuklu adam əllərini döşündə çarpazlayaraq, barmaqlığa 
narazı halda baxdı. 

Baxışları ilə bir şey əldə etmədiyindən, barmaqlıqdan tutub itə- 
lədi, onu silkələdi, barmaqlıq çox möhkəm idi. Çox güman ki, onu 
indicə açmışdılar, ancaq belə paslı dəmirin cırıldamaması çox 

qəribə idi. Hər halda, bir şeyə heç şübhə yox idi: onu yenə də bağ- 
lamışdılar. Bu, sübut edir ki, barmaqlığı açan adamın əlindəki 
qıfılaçan deyil, xalis açar imiş. 

Barmaqlığı silkələyərək açmaq istəyən adam bunu dərhal başa 
düşdü, acıqlı-acıqlı, həyəcanla dedi: 

— Belə şey olarl? Onun əlindəki hökumət açarı imiş. 

Elə o saat da sakit oldu, başına dolan fikirləri bir az da gülünc 
səslənən qısa sözlərlə, həyəcanla dalbadal ifadə etdi: 

— Belə, belə, beləl 

Sonra da çınqıl yığını dalında gizlənib, bir polis xəfiyyəsi səbrilə 
gözləməyə başladı, o, nəyi nəzərdə tutmuşdu: o adamın qayıdıb çölə 
çıxacağınımı, ya başqalarının oraya girəcəyinimi görmək istəyirdi 
— bu məlum deyildi. 

Sürücü də polis agentinin hərəkətini nəzərə alaraq fiakrını sürür- 
dü, onun dayandığını görüb fiakrı yuxarıda, sahil küçəsi sürahisi 
yanında saxladı. Burada çox dayanacağını hiss edərək fiakrdan yerə 
düşdü, hər atın başına altı azca islanmış olan balaca yulaf torbası 
keçirtdi. Parislilər belə torbalara çox yaxşı bələddirlər: mötərizə için- 
də qeyd edək ki, hökumət də bu qayda ilə adamların ağzını çox tez- 
tez yumurdu. İyen körpüsündən keçən tək-tək adam bir anlığa dönür, 
mənzərənin bu iki təfsilatına, bu iki hərəkətsiz şeyə — sahildəki ada- 
ma və sahil küçəsində dayanan fiakra baxırdı. 


Dördüncü fəsil 


O DA ÖZ ƏZABIİNI ÇƏKİR 


dan Valjan yenə yoluna davam etdi, bir daha dayanmadı. 

Yerimək get-gedə çətinləşirdi. Tağ hər yerdə eyni hündürlükdə 
deyildi, orta hesabla onun hündürlüyü, təxminən, beş fut altı düym 
idi və ortaboylu adam üçün nəzərdə tutulmuşdu. dan Valian əyilə-əyi- 
lə gedirdi ki, Marius tağın daşına toxunmasın, o, hər dəqiqə gah əyi- 
lir, gah dikəlirdi, həmişə də əlini divara sürtə-sürtə gedirdi, yaş divar, 
sürüşkən, sal daşlar onun həm əlləri, həm də ayaqları üçün yaxşı isti- 
nad deyildi. O, şəhərin murdar çirkabı içində büdrəyə-büdrəyə, 
ağır-ağır gedirdi. Nəfəsliklərdən düşən işıq o qədər solğun idi ki, 

gün işığı ay işığı kimi görünürdü, həm də bu nəfəsliklər çox az idi. 
İşıq düşməyən yerlər, sanki, duman içində idi, qaranlıqdı, gecə idi, 
zəhərli buxar hər tərəfi bürümüşdü. Aclıq, susuzluq, xüsusilə susuz- 
luq dan Valiana əzab verirdi: o, sanki, dəniz içində idi, hər tərəf su 
olsa da, bu suyu içmək olmazdı. Biz bilirik ki, o, uzun illər ziyanlı şey- 
lərə yaxın durmadığından öz qüvvəsini saxlaya bilmişdi, bununla 
belə, onun bu fövqəladə qüvvəsi zəifləməyə başlayırdı. O, get-gedə 
yorulurdu, gücü azaldıqca üzərindəki yükün ağırlığı artırdı. Mariu- 
sun, bəlkə də, cansız bədəni meyit kimi onu yorub əldən salırdı. 
dan Valian Mariusu çiynində elə tutmaq istəyirdi ki, onun sinəsinə 
ağırlıq düşməsin, nəfəs almasına mane olmasın. O, ayağı altında si- 
çovulların oyan-buyana qaçdığını hiss edirdi. Siçovullardan Biri qor- 
xudan, az qalmışdı, onun ayağını dişləsin. Kanala açılan deşiklərdən 
arabir təmiz hava gəlirdi, Jan Valjan bu havada tənəffüs etdikcə 
yüngüllük duyurdu. 

O gəlib dairəvi kanala çatanda, yəqin ki, saat üç olardı. Hər şey- 
dən əvvəl onu birdən-birə gözləri önündə açılan geniş sahə təəc- 
cübləndirdi. O, böyük bir qalereyaya gəlib çıxmışdı: burada hər iki 
qolunu aça bilərdi — qolları divar toxunmazdı, dikələ bilərdi — başı 
tağa dəyməzdi. Bu baş kanalın eni səkkiz fut, hündürlüyü yeddi fut idi. 

Baş kanala Monmartr kanalının töküldüyü yerdə Provan sal və 
Sallaqxana küçələrinin də iki yeraltı qalereyası bir-birini kəsib keçirdi. 
Bir az fərsiz adam burada, bu dörd yolun ayrıcında özünü itirə bilərdi. 
dan Valian ən geniş yolla, yəni dairəvi kanalla getməyi qət etdi. 
Lakin burada da qarşıya bir sual çıxırdı, aşağımı enmək, yuxarımı qalx- 
maq lazımdır? Vəziyyət onu tələsməyə məcbur edirdi, indi o, özünü 
hər necə olsa, Senaya yetirməli idi, başqa sözlə, o, aşağıya enməli idi. 
dan Valian sola döndü. 

Yaxşı da elədi. Dairəvi kanalın — biri Bersiyə, biri də Passiyə 
— iki çıxacaq yeri olduğunu, verilən adın göstərdiyi məfhuma görə, 
çayın sağ sahilində yeraltı Parisi əhatə etdiyini düşünmək səhv 
olardı. Baş kanal Menilmontan çayının kanala alınmasından başqa 
bir şey deyil — bu, gərək bizim yadımızda olsun, adam bu suyun 
axarı ilə başyuxarı qalxsa, gəlib çıxılmaz bir yerə, yəni suyun mən- 
bəyinə, Menilmontan təpəsinin dibindəki çeşməyə çatacaqdır. Baş 
kanal yan kanalla bilavasitə əlaqədar deyil, Popenkur məhəlləsindən 
başlayaraq Parisin çirkab suları bu yan kanala tökülür, yan kanal 

özü isə qədim Luvye adasından bir az yuxarıda Amlo borusu vasi- 
təsilə Senaya tökülür. Kollektor, kanala əlavə edilən bu yan kanal 
Menilmontan küçəsi altında daş sədd ilə baş kanaldan ayrılır. Jan 
Valian qalereya ilə başyuxarı getsəydi, bir çox çətinliklərdən sonra 
yorulub əldən düşərək, ölümcül halda zülmət içində sal divarla qar- 
şılaşacaqdı. Bu isə onun sonu olacaqdı. 

Bundan yaxşı vəziyyətə düşsəydi, yəni bir az geri dönərək, Ehti- 
raslar küçəsi tunelinə girsəydi, Buşra yol ayrıcı altında yeraltı dağın- 
tılar qarşısında dayanmasaydı, Sen-Lui koridoru ilə qabağa get- 
səydi, sonra Sen-dil keçidi ilə sola dönsəydi, sonra da sağa dönsəy- 
di və Sen-Sebastyan qalereyasından keçsəydi, Bastiliya altında olan 
və F hərfini xatırladan kanallar şəbəkəsi içərisində azmasaydı, gəlib 
Amlo kanalına çatardı, oradan da Bastiliya altında, Cəbbəxana yanın- 
da Sena çayına çıxardı. Lakin belə bir yolu gəlmək üçün mütləq 
Paris kloakasının ulduzşəkilli nəhəng quruluşunu, onun bütün qol- 
budağını, girinti-çıxıntısını yaxşı bilmək lazımdı. Jan Valjan isə, tək- 
rar edirik, bu dəhşətli yollar şəbəkəsinə qətiyyən bələd deyildi, 
ondan soruşsaydılar ki, sən hardasan, o, belə cavab verərdi: “Mən 
zülmətin qəlbindəyəm”. 

Daxili duyğu onu aldatmadlı. Aşağı enmək, doğrudan da, qurtu- 
luş imkanı deməkdi. 

Onun sağ tərəfində, Lafit və Зеп-Јогј küçələri altında əyri cay- 
naq kimi bir-birindən ayrılan iki koridor, bir də Şose d”Anten altın- 
da haçalanan uzun kanal qalmışdı. 

dan Valian balaca bir yan kanaldan keçərək dincəlmək üçün 
dayandı, bu kanal yəqin Madlen küçəsi altındakı şaxələrdən biri idi. 
O, yaman yorulmuşdu. Geniş bir nəfəslikdən içəri işıq düşürdü, bu 
nəfəslik yəqin Anju küçəsinin nəzarət quyusu idi. Jan Valjan üsul- 
luca və mehribanlıqla Mariusu divarın çıxıntısına qoydu, sanki, bu, 
onun yaralı qardaşı idi. Nəfəslikdən Mariusun qanlı üzünə düşmüş 
solğun işıq onun sifətini qəbrə qoyulmuş meyit sifətinə oxşadırdı. 
Gözləri yumulu idi, qana bulaşmış saçı çəngə-çəngə gicgahlarına 
yapışmışdı, cansız qolları qamçı kimi sallanırdı, gicgahında qan 
quruyub qalmışdı, qalstukunun ilgək vurulan yerində laxtalanmış qan 
görünürdü, köynəyinin qırçınları açıq yarasına yapışmışdı, mahud 
sürtuku bədənindəki təzə yaralara toxunurdu. dan Valian barmaq- 
larının ucu ilə yavaşca onun yaxasını açdı, əlini sinəsinə qoydu, 

ürəyi hələ döyünürdü. O, öz köynəyini parçaladı, Mariusun yarasını 
bacardığı qədər yaxşı bağladı, bununla da axan qanı kəsdi: sonra 
ala-qaranlıqda, huşunu itirmiş, sanki, nəfəsi kəsilmiş Mariusun üzə- 
rinə əyildi, hədsiz bir nifrətlə ona baxdı. 

O, Mariusun yarasını bağlarkən onun ciblərindən iki şey tap- 
mışdı: dünəndən bəri yaddan çıxmış bir parça çörək, bir də qeyd 
dəftərçəsi. Jan Valjan çörəyi yedi, sonra dəftərçəni açdı. Dəftərçə- 
nin ilk səhifəsində Marius öz əli ilə üç sətir söz yazmışdı, bu sözlər 
oxucunun yadındadır: 

“Mənim adım Marius Ponmersidir. Xahiş edirəm, mənim meyi- 
timi mənim babama – cənab ЈИпоггапа çatdırın, Ehtiraslar küçəsi, 
Ne 6, Maredə”. 

dan Valian nəfəslikdən düşən işıqda bu üç sətir yazını oxudu, 
fikrini toplayaraq: “Ehtiraslar küçəsi, Ne 6, cənab ЈИпоггпап” söz- 
lərini astadan təkrar edə-edə bir anlığa donub qaldı. Sonra qeyd 
dəftərçəsini yenə də Mariusun cibinə qoydu. Çörəyi yeyəndən sonra 
qüvvətə gəldi, yenə Mariusu dalına aldı, onun başını üsulluca sağ 
çiyninə qoydu, çirkab kanalı ilə üzüaşağı getməyə başladı. 

Baş kanal Menilmontan çayı axan dərənin altında yerləşir, özü- 
nün də, təxminən, iki mil uzunluğu vardır. Kanalın xeyli hissəsinin 
dibinə daş döşənmişdir. 

İndi bizim əlimizdə elə bir məşəl vardır ki, bununla biz oxucula- 
rın yeraltı səyahətini işıqlandıra bilirik. Jan Valianın isə belə bir 
məşəli yox idi — o, küçələrin adını bilmirdi. Heç bir şey ona şəhərin 
hansı rayonundan keçdiyini və ya nə qədər yol getdiyini göstər- 
mirdi. Ancaq yolda arabir rast gəldiyi işıq ləkələrinə əsasən, küçə- 
lərə daha gün işığı düşmədiyini, axşam olduğunu təyin edə bilirdi, 
işıq ləkələri getdikcə solğunlaşırdı, əvvəllər onun başı üstündə ara 
vermədən çarx səsləri eşidilirdi, bu səslər də get-gedə azaldı, axır- 
da lap kəsilən kimi oldu, Jan Valjan bundan belə nəticə çıxartdı ki, 
o, mərkəzi məhəllələr dairəsindən çıxmışdır, bayır bulvarları yanın- 
dakı boş sahəyə və kənarda olan çay sahili küçələrinə yaxınlaşır. 
Ev və küçə az olan yerdə kloakada da nəfəslik azdır. Jan Valianın 
ətrafında qaranlıq artırdı. Bu qaranlıq ona qabağa getməyə mane 
olmurdu: o, əlləri ilə yan-yörəsini yoxlaya-yoxlaya irəliləyirdi. 

Bu zülmət birdən daha dəhşətli oldu. 

Beşinci fəsil 
QUM QADIN KİMİ HİYLƏGƏRDİR: 
O, NƏ QƏDƏR CƏZB EDİRSƏ, 
BİR O QƏDƏR DƏ 
TƏHLÖĞKƏLİDİR 


dan Valian suya girdiyini, ayaqları altında daha sal daş deyil, lil 
olduğunu hiss etdi. 

Bretan, ya Şotlandiya sahillərində bəzən elə olur ki, su geri çəki- 
ləndə bir yolçu, ya balıqçı sahildən qumun üstü ilə xeyli qabağa 
gedir və bir neçə dəqiqədən bəri bir az çətin yeridiyini qəfildən hiss 
edir. Yer onun ayağı altında, sanki, qatrana çevrilir, ayağı yerə yapı- 
şır, bu artıq qum deyil, yapışqandır. Qum, elə bil ki, qurudur, lakin 
hər addımdan sonra, ayağını yerdən götürən kimi ləpiri su ilə dolur. 
Göz heç bir dəyişiklik görmür: sahilin ucu-bucağı yoxdur, o düm- 
düzdür, onun yeknəsəq görünüşü var, qum hər yerdə eyni cür 
nəzərə çarpır, heç bir şey bərk yeri boş yerdən fərqləndirmir, su bi- 
rələri yenə də yolçunun ayağı altında atılıb-düşür. Qumun üstü ilə 
gedən adam yoluna davam edir, sahilə yaxın olmağa çalışır. O heç 
də narahat deyil. Niyə də narahat olsun? Ancaq ona elə gəlir ki, 
ayağını atdıqca yerişi nədənsə ağırlaşır. Birdən o, batdığını hiss 
edir. O, iki-üç düym batmışdır. Yəqin ki, yolunu azmışdır, dayanır, 
istiqamətini təyin etmək istəyir. Ayağına baxır. Ayağı görünmür. 
Qum ayağını örtmüşdür. Ayaqlarını qumdan çıxarır, qayıtmaq istə- 
yir, geri dönür, lakin quma daha çox batır. Qum onun topuğuna 
qalxır. O dartınıb özünü sola atır — qum baldırına çıxır. Yenə də dartı- 
naraq özünü sağa atır — qum dizinə çatır. Bu zaman o, dəhşət içində 
başa düşür ki, boş qum sahəsinə düşmüşdür, onun ayaqları altın- 
da elə qorxunc təhlükə vardır ki, burada balıq üzə bilmədiyi kimi, 
insan da gəzə bilməz. Onun dalında yükü varsa, yükünü yerə atır 
— fəlakətə uğrayan gəmi yükdən azad olur. Lakin daha gecdir: qum 
dizindən yuxarı qalxmışdır. 

Köməyə adam çağırır, şapkasını ya yaylığını başı üstündə yel- 
ləyir, lakin qum onu daha artıq özünə çəkir. Sahildə heç kəs yoxsa, 
yaşayış yeri uzaqdırsa, bu qum sahəsi nəhs bir ad çıxarmışsa, oraya 

yaxın yerdə bir qəhrəman tapılmazsa, onda adamın işi bitmiş olur: 
qum onu udur. O, yavaş-yavaş ölür, bu dəhşətli ölümdən can qur- 
tarmaq olmur, bu, amansız bir ölümdür, bunun nə vaxtını uzatmaq, 
nə də onu sürətləndirmək mümkündür, bu ölüm saatlarla davam 
edir, o, sanki, heç qurtarmayacaq. Siz sağlamsınız, sərbəstsiniz, 
sizdə tükənməz bir qüvvə var, ölüm sizi bu vəziyyətdə yaxalayır, 
ayaqlarınızı qamarlayır, siz çığırdıqca, dartındıqca o, sizə daha artıq 
əzab vermək istəyir. Bu ölüm adamı yavaş-yavaş yerin içinə çəkir, 
onu üfüqlərə, ağaclara, yaşıl çöllərə, dərədəki daxmalardan qalxan 
tüstüyə, dənizdə üzən gəmilərin yelkəninə, hər tərəfdə uçuşan, 
nəğmə oxuyan quşlara, günəşə, göylərə könlü istədiyi qədər tama- 
şa etməyə vaxt verir. Boş qumsallıq mədd ilə çevrilən, canlı ov üçün 
yerin təkindən qalxan qəbirdir. Hər an amansız bir qəbirqazandır. 
Bu bədbəxt adam istəyir ki, otursun, uzansın, sürünsün, lakin onun 
hər hərəkəti onu daha dərinə quylayır, o dikəlir, lakin daha artıq 
dərinə gedir, o batdığını duyur, çığırır, yalvarır, göyləri köməyə çağı- 
rır, dərd içində boğulur, ümidini itirir. Budur, qum onun qurşağına 
çatmış, ancaq döşü ilə başı bayırda qalmışdır. O, qollarını açır, dəh- 
şətli fəryad qoparır, dırnaqlarını quma batırır, bu boş qumu qamar- 
layıb özünü saxlamaq istəyir, hönkür-hönkür, dərdli-dərdli ağlayır, 
qum daha da yuxarı qalxır. Qum gəlib çiyninə, çənəsinə çatır, indi 
onun ancaq üzü görünür. Ağzı hələ çığırır — qum ağzına dolur, səsi 
kəsilir. Gözləri hələ baxır — qum gözlərini örtür: ətrafa zülmət çökür. 
Alnı da yavaş-yavaş yox olur, ancaq saçını külək qum üstündə tər- 
pədir, əli qumun səthini dələrək əsəbi halda titrəyir, sıxılır, yox olur. 
Nə məşum ölüm! 

Bəzən atlı atı ilə bərabər, bəzən arabaçı arabası ilə bərabər 
quma batır, qum hər şeyi udur. Qumda batmaq heç də dənizdə 
batmaq deyil. Burada adam torpağa batır. İçərisinə okean hopmuş 
torpaq tələ olur. O,bizim qarşımızda bir düzənlik kimi uzanıb gedir, 
ayağımızın altında dalğa kimi yarılır. Belə hiyləgərlik girdaba xas 
olan bir haldır. 

Bəzi dəniz sahillərində həmişə belə məşum hadisələr baş verir, 
lakin otuz il bundan əvvəl belə bir hadisə Paris kloakasında baş verdi. 

1883-cü ilə kimi Parisin yeraltı çirkab kanallarında heç gözlənil- 
mədiyi halda tez-tez uçqunlar olurdu, lakin 1883-cü ildən sonra bu 
kanallarda mühüm təkmilləşdirmə işi aparıldı. 

Bəzi yerdə, xüsusilə boş süxurlarda torpağa su sızır, onda kana- 
lın dibi, qədimdəki kimi daş döşənmiş olsa da, yeni qalereyalardakı 
kimi əhəng məhlulu ilə betonlaşdırılsa da, dayaq nöqtəsini itirir, çök- 
məyə başlayırdı. Belə çöküntü çatlaq, çatlaq isə uçqun əmələ gəti- 
rir. Bu uçqun kanalın xeyli hissəsində baş verir. Palçıq girdabının 
üstünü açan bu yarğana mütəxəssislər çöküntü, palçığa isə bataq 
deyirdilər. Bataq nədir? Bataq – heç gözlənilmədiyi halda yerin 
altında meydana gələn dəniz sahilinin boş qumsallığıdır, bu, Sen- 
Mişel dağının kloakaya keçən qumsal süxurudur. Lehmələnmiş 
süxur, elə bil, əridilmiş torpaqdır, lehmənin bütün hissəcikləri müəy- 
yən bir ölçüdədir, o daha nə torpaqdır, nə sudur. Bu lehməlik bəzən 
çox dərin olur. Ona rast gəlməkdən təhlükəli şey yoxdur. Lehmədə su 
çoxsa, adam dərhal ölür — suda boğulur, torpaq çoxsa, adam yavaş- 
yavaş ölür — torpaq onu öz içinə çəkir. 

Belə bir ölümü təsəvvür edirsinizmi? Bu ölüm dəniz sahilində 
belə dəhşətlidisə, kloakada gör necə olarl Burada təmiz havanı, 
parlaq işığı, aydın günü, buludsuz üfüqləri, dalğalar uğultusunu, 
bərəkət yağışları tökən azad buludları, uzaqda ağaran qayıqları, son 
dəqiqəyə kimi sönməyən ümidi, təsadüfən bir adamın gəlməsini, 
xilas olmaq ümidini dərin sükut, qatı zülmət, qaranlıq tağlar, hazır 
qəbir, girdab içində, daş tavan altında ölüm əvəz edirl Burada adam 
hava yoxluğundan üfunətli çirkab içində yavaş-yavaş ölür, burada, 
bu daş çalada, murdar lehmə içində təngnəfəslik öz caynaqlarını aça- 
raq adamı boğazlayır, burada adam üfunət içində xırıldaya-xırıldaya 
can verir, burada qumu lehmə, küləyi kükürdlü hidrogen, okeanı 
nəcis çirkabı əvəz edirl Siz köməyə adam çağırırsınız, dişlərinizi bir- 
birinə sıxırsınız, qovrulursunuz, çapalayırsınız, məhv olursunuz, amma 
sizin başınızın üstündə böyük bir şəhər gur-gur guruldayır, sizdən 
heç kəsin xəbəri yoxdur! 

Bu cür ölmək son dərəcə dəhşətlidirl Ölüm bəzən qorxunc bir 
əzəmətlə öz amansızlığına bəraət qazandırır. Tonqalda, ya gəmi 
qəzaya uğrarkən qəhrəmanlıq göstərmək olar, adam alov içində, 
həm də dəniz köpükləri arasında ləyaqətini mühafizə edə bilər, belə 
ölüm insanı yüksəldir. Lakin burada elə şey yoxdur. Buradakı ölüm 
murdar ölümdür. Burada can tapşırmaq insanı alçaldır. Hətta can 
verərkən görünən, ötüb-keçən xəyallar da nifrət oyadır. Çirkab rüs- 
vayçılığın sinonimidir. Burada hər şey əhəmiyyətsizdir, iyrəncdir, 

nifrətə layiqdir. Klarens kimi Malvaziya şərabı çəlləyində batmaq 
abırlı şeydir, lakin d Eskublo kimi çirkab quyusunda boğulmaq dəh- 
şətlidir. Orada çapalamaq rəzalətdir, Ora elə qaranlıqdır ki, onu 
cəhənnəm hesab etmək olar, ölən adam sonra bir xəyalmı, ya bir 
qurbağamı olacağını bilmir. 

Qəbir hər yerdə zülmətdir, lakin burada rəzalətdir. 

Torpağın vəziyyətindən asılı olaraq bataqlığın dərinliyi dəyişdiyi 
kimi, uzunluğu və sıxlığı da dəyişirdi. Bəzən uçqunun dərinliyi üç- 
dörd fut, bəzən səkkiz, ya doqquz fut olurdu, bəzən də onun heç 
dibinə çatmaq mümkün deyildi. Lil bəzi yerdə bərk, bəzi yerdə boş 
olurdu. Adam Lünyer bataqlığında bütün günü bata bilərdi, lakin 
Felipo lıqqasında beşcə dəqiqədə məhv olardı. Adam bataqlığın 
kəsifliyindən asılı olaraq gec, ya tez bata bilir. Böyük adam batan 
yerdə uşaq batmaya Bilər. Xilas olmağın birinci şərti budur ki, adam 
gərək üstündəki yükü özündən rədd eləsin: alət qoyulmuş torbanı, 
ya səbəti, ya əhəng qabını yerə atsın, fəhlə kloakada hiss edəndə 
ki, torpaq ayağı altında çökməyə başlayır — o, belə edir. 

Müxtəlif səbəblər, yəni süxurun boşluğunun tədqiqi mümkün 
olmayan Bir dərinlikdə torpağın təsadüfən çökməsi, şiddətli yay 
yağışı, qışda ara vermədən yağan qar, payızın çiskin yağışı uçqunun 
baş verməsinə səbəb olurdu. Bəzən mergel, ya qumsal torpaq üstün- 
də tikilən evlərin ağırlığı altında yeraltı qalereyaların tağı yatırdı, əyi- 
lirdi, bəzən də davam gətirməyərək çatlayırdı, bünövrəsi parçala- 
nırdı. Yüz il bundan əvvəl Panteon binası bu qayda ilə çökərək Sent- 
Jenevyev təpəsindəki yeraltı qalereyanın bir hissəsini uçurmuşdu. 
Evlərin ağırlığı altında kloakada baş verən uçqunlar bəzən yerin 
üstündə özünü büruzə verirdi: yola döşənən qənbər daşları mişar 
daşı kimi bir-birindən aralanırdı, qalereyada tağ nə qədər çatlamış- 
sa, bu daşlar da bir o qədər aralanmış olurdu, onda qalereyanın zədə- 
ləndiyi bilinir, təcili surətdə tədbir görülürdü. Bəzən də elə olurdu 
ki, qalereyanın zədələnməsi yerin üstündə heç bir dəyişiklik əmələ 
gətirmirdi. Vay onda kloaka fəhlələrinin halınal Onlar xəbərdarlıq 
edilmədən uçmuş kanala endikdə çox asanlıqla məhv olurdular. 
Bu qayda ilə tələf olmuş bir çox fəhlənin adı qədim siyahıda göstə- 
rilir. Onların içərisində Pəhriz küçəsi altındakı uçqunda batan Blez 
Putren adlı bir nəfərin də adı qeyd edilmişdir. Blez Putren, İnnosan 
Sümük anbarı deyilən qəbiristanda qəbir qazan Nikola Putrenin 

qardaşı imiş: Nikola Putren 1785-ci ilə kimi, yəni bu qəbiristanlıq ləğv 
edilənə kimi orada işləmişdir. 

Bu siyahıya yuxarıda adını çəkdiyimiz gözəl bir gəncin, vikont 
d Eskublonun da adı düşmüşdür, d Eskublo gecə əmisi qızı herso- 
ginya de Surdinin evində imiş, gəlib onu orada görürlər, o, herso- 
qun əlindən xilas olmaq üçün qaçıb Botrelyi kanalında gizlənir, 
orada da uçqunda batır. Onun ölümünü xanım de Surdiyə xəbər 
verəndə, o, duz dolu balaca şüşəni tələb edir, bu duzu o qədər iylə- 
yir ki, göz yaşı tökməyi yadından çıxarır. Heç bir sevgi bu vəziyyətə 
tab gətirə bilməz, kloaka onu söndürər. Qero Leandrın meyitini yu- 
maqdan imtina edər, Fisba Piramı görəndə burnunu tutaraq deyər: 
“Nə pis iy gəlirl” 


Altıncı fəsil 
UÇQUN 


Jan Valjanın qarşısındakı uçqun idi. 

O zamanlar Yelisey çölündə yeraltı süxurlarda belə uçqunlar 
tez-tez olardı; burada torpaq hidravlik işlər üçün yaramır, yeraltı qur- 
ğular üçün lazımi möhkəmliyə malik deyil. Bu süxur, hətta Sen-Jorj 
məhəlləsinin boş qumsallığından, Əzabkeşlər məhəlləsinin qazılı 
gil təbəqələrindən də boşdur; Ancaq beton bünövrələr vasitəsilə Sen 
Jorj məhəlləsi qumsallığının öhdəsindən gələ bilmişlər; Əzabkeşlər 
məhəlləsi altındakı gil təbəqələri o qədər boşdur ki, bu küçənin 
yeraltı qalereyasına çuqun borular qoymuşlar. 1836-cı ildə, indi Jan 
Valianın endiyi Sent-Onore civarı altındakı qədim daş kanalı söküb 
yenidən quranda Yelisey çölünün Senaya qədər olan əsas yeraltı 
torpağı, bu boş qumsallıq elə ciddi çətinlik törətdi ki, iş altı ay uzandı, 
işin uzanması Sahil küçəsi əhalisini, xüsusilə villa və gözəl kareta 
sahiblərini yaman dilxor elədi. Torpaq işləri orada həm çətin, həm 
də təhlükəli idi. Lakin nəzərə almaq lazımdır ki, o il ara vermədən 
dörd ay yarım yağış yağmışdı, Sena üç dəfə sahildən çıxmışdı. 

dan Valianın kanalda rast gəldiyi uçqun dünənki leysan yağışı 
nəticəsində əmələ gəlmişdi. Daş döşəmə, qumsal torpaq üstündə 
yaxşı möhkəmlənmədiyindən aşağı çökmüş, oraya çoxlu yağış suyu 

yığılmışdı. Su döşəmənin altına sızmışdı, çöküntü də bunun nəticə- 
sində baş vermişdi. Əyilmiş bünövrə çuxura enmişdi. Buranı elə 
zülmət bürümüşdü ki, göz-gözü görmürdü. Bura zülmət mağara- 
sında çirkab girdabı idi. 

dan Valian hiss etdi ki, daş döşəmə onun ayaqları altından qaçır. 
Ayağını çuxura qoydu. Çuxurun yuxarısı su, altı lehmə idi. Hər necə 
olsa, o, buradan keçməlidir. Geri qayıtmağın mənası yox idi. Marius, 
elə bil, can üstündə idi, o özü də əldən düşmüşdü. Bir də axı qayıt- 
sa da, hara gedəcəkdi? dan Valian irəli getdi. Həm də çuxur əvvəl 
ona dərin görünmədi. Lakin irəli getdikcə çuxur dərinləşirdi. Çox 
çəkmədi, palçıq onun baldırına, su dizinə qalxdı. O, Mariusu əlləri 
ilə mümkün qədər sudan yuxarı qaldırıb irəliləyirdi. İndi lil onun 
dizinə, su qurşağına qalxmışdı. O daha geri dönə bilmirdi. O get- 
gedə lilə batırdı. Lil, görünür, iki adamı deyil, ancaq bir adamı öz üzə- 
rində saxlaya bilərdi. Mariusla Jan Valjan, ancaq ayrılıqda buradan 
çıxardılar. Lakin Jan Valjan qabağa gedir, can verən, ya bəlkə də 
— kim bilirl — ölmüş bir adamı çiynində aparırdı. 

Su onun qoltuğuna çıxmışdı, o, hiss edirdi ki, batır: ayaqlarını 
bu dərin bataqlıqda güclə tərpədirdi. Qalın palçıq təbəqəsi onun 
üçün həm dayanacaq nöqtəsi idi, həm onun yeriməsinə mane olur- 
du. O, yenə də Mariusu yuxarı qaldırır, var qüvvəsini toplayaraq irə- 
liləyirdi, irəlilədikcə daha artıq suya batırdı. Sudan bayırda onun 
ancaq başı, bir də Mariusu tutduğu əlləri qalmışdı. Nuh tufanı təs- 
vir edilən qədim bir rəsmdə bir ana şəkli çəkilmişdir, o da bu cür öz 
uşağını başı üstündə qaldırmışdır. 

dan Valian daha artıq dərinə getdi, başını geri atdı ki, su ağızına 
dolmasın, onun üzünü bu qaranlıqda görən olsaydı, onu zülmət 
içində üzən bir maska zənn edərdi. Jan Valjan Mariusun əyilən başını, 
göyərmiş üzünü güclə seçə bilirdi. O, bir daha var qüvvəsini topla- 
yaraq axırıncı dəfə bir addım da atdı: qəfildən ayağı bərk bir şeyə 
toxundu, o, özünə istinad nöqtəsi tapa bildi. Bu, bir an da gec olsaydı, 
onun işi bitərdi. 

dan Valian dikəldi, qəribə bir çılğınlıq içində irəli atıldı, o, istinad 
nöqtəsi üstündə, sanki, donub qaldı. Bu, ona, həyata doğru apa- 
ran pilləkənin ilk pilləsi kimi göründü. 

Bu son dəqiqədə bataqlıq içində onun tapdığı istinad nöqtəsi, 
heç demə, suyun altında daş döşəmənin başlanğıcı imiş, döşəmə 


141 


Viktor Hüno 
DÜNYA ƏDƏBİYYATI KLASSİKLƏRİ 


£ 





uçmayıbmış, suyun altında bütünlüklə çökərək, taxta kimi əyilibmiş. 
Yaxşı daş döşəmə belə hallarda əyilsə də, möhkəm durur. Çirkab 
kanalı döşəməsinin yarıya qədər su basmış olan, lakin möhkəm 
duran bu hissəsi pilləkən kimi bir şeydi, adam bu pilləkənə qədəm 
qoyanda ölümdən xilas olurdu. dan Valian döşəmənin səthi ilə yuxarı 
qalxaraq çöküntünün o biri başına çatdı. 

Sudan çıxanda ayağı daşa toxundu o, dizləri üstə yıxıldı. Bunu 
o lap yerində hesab edərək ayağa qalxmadı, bu əziyyətdə dinməz- 
söyləməz, bütün qəlbilə Allaha təşəkkür etdi. 

Sonra dalına alıb apardığı yaralının ağırlığı altında əyilə-əyilə, 
bütün bədəni əsə-əsə, üfunətdən boğula-boğula, soyuqdan dona- 
dona ayağa qalxdı, çirkab onun üstündən süzülüb tökülürdü, lakin 
onun qəlbi izahı mümkün olmayan bir işıqla dolu idi. 


Yeddinci fəsil 


BƏZƏN SAHİLƏ YAN ALMAQ ÖMİDİNDƏ İKƏN 
QƏZAYA UĞRAYIRLAR 


O, yenə öz yoluna davam etdi. 

Çuxurda o, həyatdan məhrum olmasa da, sanki, bütün qüvvə- 
sindən məhrum olmuşdu. Son dəqiqələrin gərginliyi onu lap əldən 
salmışdı. O, elə yorulmuşdu ki, hər üç-dörd addımdan bir dayanıb 
dincəlir, divara söykənirdi. Mariusu daha yaxşı dalına almaq üçün 
bir də divarın çıxıntısında oturanda elə hiss etdi ki, daha yerindən qalx- 
mayacaq, elə orada qalacaqdır. Lakin onun qüvvəsi tükənsə də, ira- 
dəsi qırılmamışdı. O, ayağa qalxdı. 

Başını qaldırmadan, nəfəsini dərmədən, az qala, lap yüyürə- 
yüyürə yüz addıma qədər yol getdi və birdən divara toxundu. O, çir- 
kab kanalının yana dönən yerinə çatmışdı, başını aşağı salaraq get- 
diyindən, kanalın tinini görməmişdi. Başını qaldırdı, birdən kanalın 
sonunda, çox-çox uzaqda işıq gördü. İşıq bu dəfə qorxulu işığa 
oxşamırdı, aydın, xoş bir işıqdı. Orada gündüz idi. 

dan Valian irəlidə azadlıq qapısını görürdü. 

Günahkar bir adamın ruhu cəhənnəm atəşi içində birdən qur- 
tuluş yolu görsəydi, o da dan Valianın duyduğunu duyardı, o ruh yan- 

mış, şikəst olmuş qanadları ilə dəlicəsinə bir çılğınlıqla işıq saçan 
xoşbəxtlik qapısına cumardı. Jan Valjan indi daha yorğunluq hiss 
etmirdi, Mariusun ağırlığını duymurdu, onun polad əzələləri yenə 
də gərginləşmişdi. O, indi getmirdi, yüyürürdü. İşıq gələn yer get- 
gedə daha aydın görünürdü. Bu, qalereyanın tədriclə alçalan tava- 
nında, aşağıda yarımdairəvi bir tağ idi, həm də tavan alçaldıqca dar- 
laşan qalereyadan dar idi. Tunelin sonu qifin içini xatırladırdı, islah 
evinin həyət qapısı kimi dar və yöndəmsizdi və kloakaya deyil, həbs- 
xanaya yarar bir qapı idi. Sonralar bu uyğunsuzluğu düzəltmişdilər. 
dan Valian qapıya yaxınlaşdı. 

Orada da dayandı. 

Bu, doğrudan da, qapı idi, ancaq buradan çıxmaq olmazdı. 

Tağ yoğun dəmir barmaqlıqla hasarlanmışdı, görünür, barmaq- 
lıq paslanmış həncamələr üstündə çox nadir hallarda hərlənirdi, 
o, daş məhəccərə kip dayanmışdı, həm də onun pasdan qızarmış, 
iri kərpicə oxşayan yekə bir kilidi vardı. Kilidin açar yeri, dəmir şüşə- 
bəndə girmiş iri dili görünürdü. Açarı onun içində, yəqin, iki dəfə 
burmuşdular. Bu, o zaman qoca Parisin xəsislik etməyərək hazırla- 
dığı həbsxana kilidinə oxşayırdı. 

Barmaqlığın o üzündə təmiz hava vardı, çay vardı, gün işığı var- 
dı, çayın qırağı ilə uzanıb gedən ensiz torpaq vardı, Paris deyilən gir- 
dabın sahil küçələri vardı, geniş üfüq vardı, azadlıq vardı, çay qıra- 
ğındakı torpaq çox da ensiz deyildi, oradan keçib getmək müm- 
kün idi, Paris girdabında da gizlənmək çox asan idi. Sağ tərəfdə, 
çay aşağı İyen körpüsü, sol tərəfdə, çay yuxarı Əlillər körpüsü görü- 
nürdü, bu körpü çox əlverişli yerdi: hava qaralana kimi orada göz- 
ləmək, sonra da gözə görünmədən əkilmək olardı. Bura Parisin ən 
az adam olan yeri, Böyük daşın qarşı tərəfindəki sahil küçəsi idi. Mil- 
çəklər barmaqlığın dəmir çubuqları arasından həm içəri, həm də bayı- 
ra uçurdu. 

Yəqin ki, axşam saat doqquzun yarısı olardı. Qaş qaralırdı. 

dan Valian Mariusu divarın dibinə, daş döşəmənin quru yerinə 
qoydu, sonra barmaqlığa yaxınlaşdı, hər iki əli ilə dəmir çubuqlar- 
dan bərk-bərk tutub, qapını bərk itələdi, bu sarsıdıcı təkanın heç bir 
nəticəsi olmadı. Barmaqlıq heç tərpənmədi də. Jan Valjan dəmir 
çubuqları bir-bir dartdı: o istəyirdi ki, çubuqlardan möhkəm olma- 
yanını dartıb qopartsın, onunla, bir ling kimi, ya qapını qaldırsın, ya 

da kilidi sındırsın. Çubuqlardan heç biri qopmadı. Pələngin də 
dişləri öz çəpərəsində belə möhkəm olmazdıl Nə ling vardı, nə ağır 
bir şey. Bu rəddedilməz bir maneə idi. Qapını açmaq mümkün 
deyildi. 

Ölüm onları buradamı gözləyirdi? Nə etməli? İndi necə olsun? 
Geri qayıtmağa, bir dəfə gedilmiş bu dəhşətli yolu bir də getməyə 
onun gücü yox idi. Bir də ki o lilli-lehməli çaladan yenə necə keçərdi? 
Onun bayaq oradan keçməsi bir möcüzə idi. Bu çaladan başqa, 
orada polis keşikçiləri də vardı — əlbəttə, ikinci dəfə onların gözün- 
dən yayınmaq mümkün olmayacaqdıl 

Bir də axı hara getməli idi. Hansı istiqaməti seçməli idi? Üzüaşağı 
getməklə heç də məqsədə çatmaq olmazdı. Başqa bir nicat yolu tapıl- 
sa, o da daşla hörülmüş, ya da barmaqlıqla hasarlanmış olacaq! Görü- 
nür, bütün yeraltı kanalların sonu belə bağlanır. Jan Valianın kloa- 
kaya endiyi barmaqlıq, görünür, sınıqmış, bu, təsadüfi bir şeydi. 
Kloakanın başqa deşikləri, yəqin ki, bağlı idi. Onlar zindana düşmək 
üçün xilas olmuşdular. 

Bu daha axır idi. Jan Valianın gördüyü bütün işlər faydasız oldu. 
Güc bitmiş, ümidlər sönmüşdü. 

Onlar ölümün ucu-bucağı görünməyən qara toruna ilişib qal- 
mışdılar, Jan Valjan zülmət içində dəhşətli, nəhəng bir hörümçəyin 
qara toru titrədə-titrədə onlara sarı gəldiyini hiss edirdi. 

O, dalını barmaqlığa tərəf çevirərək Mariusun yanında, yerə döşən- 
miş sal daşların üstünə çökdü, daha doğrusu, yıxıldı. Onun başı diz- 
ləri üstə əyildi. Qurtuluş yolu yox idi, bu, ümidsizlik camının son dam- 
lası idi. 

Bu ağır müsibət içində o nə düşünürdü? O nə özünü, nə də 
Mariusu düşünürdü. O, ancaq Kozettanı düşünürdü. 


Səkkizinci fəsil 
CIRILMIŞ SÜRTUKUN BİR PARÇASI 


Birdən kiminsə əli onun çiyninə toxundu, onu ağır düşüncələr- 
dən ayırdı, sonra da kim isə pıçıltı ilə dedi: 
— Qənimət yarılığınal 

Bu nədir? Burada kim isə var. Ümidsizlik kimi heç bir şey sayıq- 
lamanı xatırlatmır. Jan Valiana elə gəldi ki, sayıqlayır. O, ayaq səsi 
eşitməmişdi. Bu, mümkün olan şeydimi? Jan Valjan başını qaldırdı. 

Onun qabağında bir adam durmuşdu. 

O bluz geymişdi, ayaqları yalındı, ayaqqabısını sol əlində tut- 
muşdu, görünür, ayaqqabısını çıxartmışdı ki, Jan Valiana səssizcə 
yaxınlaşsın. 

Bu, nə qədər gözlənilməz bir təsadüf olsa da, dan Valian bir an 
da tərəddüd etmədi: dərhal adamı tanıdı. Bu, Tenardye idi. 

dan Valian təhlükəyə öyrəşmişdi, qəfil hücumu tez dəf etməyi 
bacarırdı, hətta birdən üstünü alsalar da, o, özünü itirmirdi. Bir də ki 
onun vəziyyəti indiki halından pis ola bilməzdi: son dərəcəyə çatmış 
ümidsizliyi heç bir şeylə dərinləşdirmək olmaz, Tenardye özü də bu 
zülməti qatılaşdıra bilməzdi. 

Onlar bir anlığa susdular. 

Tenardye sağ əlini gözünün üstünə qoyaraq qaşlarını düyün- 
lədi, başqasını tanımaq istəyən bir adam kimi dodaqlarını azca 
büzərək, gözlərini qıyıb diqqətlə dan Valiana baxdı. Lakin tanıya bil- 
mədi. Yuxarıda dediyimiz kimi, Jan Valjan dalı işığa sarı oturmuşdu, 
həm də onun üz-gözü, əyin-başı qana, çirkaba elə bulaşmışdı ki, o, 
elə sifətə düşmüşdü ki, onu heç gün işığında da tanımaq olmazdı. 
Lakin Tenardyenin üstünə qabaqdan, barmaqlıq tərəfdən mağa- 
ranın ağımtıl işığı düşmüşdü, işıq solğun olsa da, aydın işıqdı, 
Tenardye, çeynənmiş, lakin tutarlı bir ifadəyə görə, dərhal gözə çar- 
pırdı. Onların tutduğu mövqe başqa-başqa idi: müxtəlif vəziyyətdə 
duran bu iki adam arasındakı bu sirli dueldə Jan Valianın mövqeyi bir 
az yaxşı idi. Jan Valjan duelə örtülü üzlə, Tenardye maskasız çıxmışdı. 

dan Valian o saat başa düşdü ki, Tenardye onu tanımadı. 

Onlar bu sönük işıqda bir neçə an diqqətlə bir-birlərinə baxdı- 
lar, sanki, bir-birlərini ölçüb-biçirdilər. 

İlk danışan Tenardye oldu: 

— Sən buradan necə çıxmaq fikrindəsən? 

dan Valian cavab vermədi. 

Tenardye sözünə davam etdi: 

— Karastı burada əl verməz. Amma sən gərək buradan çıxasan. 

dan Valian dedi: 

— Doğrudur, — dedi. 

— Belə olanda, qənimət yarılığına. 

— Sən nə demək istəyirsən? 

— Sən adam öldürmüsən. Bu, sənin öz işindir. Amma açar mən- 
dədir. 

Tenardye barmağı ilə Mariusu göstərdi. 

Sonra sözünə davam edərək dedi: 

— Mən səni tanımıram, amma sənə kömək eləmək istəyirəm. 
Görürəm ki, öz adamımızsan. 

dan Valian məsələni başa düşdü: Tenardye onu qatil hesab 
edirdi. 

Tenardye sözünə davam etdi: 

— Qulaq as, dost. Sən ki bu oğlanın işini bitirmisən, yəqin, onun 
ciblərini də əlləşdirmisən. Bunun yarısı mənə çatır. Mənim payımı 
ver, mən də qapını açım. 

Yırtıq bluzusunun cibindən iri bir açarı yarıya qədər çıxarıb əlavə 
etdi: 

— Azadlıq açarının necə açar olduğunu görmək istəyirsən? Bax, 
tamaşa eləl 

dan Valian elə “heyrətlənmişdi” ki — qoy qoca Kornelin bu sözün- 
dən biz də istifadə edəkl — öz gözünə inanmırdı. Yoxsa, tanrı özü 
belə murdar bir simada onun yanına gəlmişdi, ya gözəl bir mələk 
Tenardye sifətində yer altından çıxmışdı? 

Tenardye əlini qoynuna soxdu, iri alt cibindən bir kəndir çıxarıb 
dan Valiana uzatdı: 

— Al, üstəlik sənə kəndir də verirəm. 

— Kəndir mənim nəyimə gərəkdir? 

— Sənə bir daş da lazımdır, daşı özün bayırda taparsan. Orada 
bir yığın çınqıl var. 

— Daş mənim nəyimə gərəkdir? 

— Sən nə sarsaqsanl Sən gərək bu cəmdəyi çaya atasan, buna 
görə sənə kəndir də lazımdır, daş da. Yoxsa cəmdək qalxıb suyun 
üzünə çıxar. 

dan Valian kəndiri aldı. Bəzən insan qeyri-şüuri olaraq hər şeyə 
razı olur. 

Tenardye çırtıq çaldı, sanki, onun ağlına qəribə bir şey gəlmişdi: 

— De görüm, dost, sən o lehmədən necə çıxa bildin? Mən buna 
cürət eləməzdim... Püf, demək olmaz ki, səndən yaxşı iy gəlir. 

Bir az susduqdan sonra əlavə etdi: 

— Mən sənə sual verirəm, sən də yaxşı eləyirsən ki, cavab ver- 
mirsən. Müstəntiqin sorğu-sualına hazırlaşırsan? Bu çox murdar 
şeydir! Əlbəttə, heç danışmasan, onda artıq söz söyləmək qorxusu 
da olmaz. Amma hərçənd mən sənin üzünü görmürəm, adını da 
bilmirəm, sən nahaq elə fikirləşirsən ki, guya, mən sənin kim oldu- 
ğunu, nə eləmək istədiyini bilmirəm! Beləsini çox görmüşəm. Sən 
bu cavan oğlanı bir balaca vurub əzmisən, indi onu əkmək istəyir- 
sən. Sənə çay lazımdır ki, işi suda itirib-batırasan. Yaxşı da, mən 
sənə bu kələkdən qurtulmaqda kömək edərəm. Bəd ayaqda yaxşı 
oğlana əl uzatmaq mənim işimdir. 

Tenardye Jan Valianı susduğu üçün tərifləsə də, aydın görü- 
nürdü ki, onu danışdırmağa çalışır. O, dan Valianın çiynindən yapı- 
şaraq, yandan onun üzünə baxmaq istədi, səsini çox da qaldırma- 
dan həyəcanla dedi: 

— O lehməni deyirəm eyl Sən nə axmaq adamsanl Onu niyə 
lehməyə atmadın? 

dan Valian susurdu. 

Tenardye müsbət və mötəbər bir adam kimi qalstukunu əvəz 
edən bir parça əsgini lap xirtdəyinə qədər çəkərək sözünə davam etdi: 

— Əslinə qalanda, sən düzgün iş tutmusan. Sabah fəhlələr o deşiyi 
tutmağa gələcəkdilər, yəqin ki, bu atılmış uşağı orada tapacaqdı- 
lar, onda başlayacaqdılar axtarmağa: axtara-axtara, addım-addım, 
yavaş-yavaş gəlib sənin izinə düşəcəkdilər, sonra da sənin özünü 
tapacaqdılar. Deyəcəkdilər ki, hə, kim isə kloakada gəzərmişl Bu 
kimdir? O, haradan çıxıb? Çıxanda onu görən olubmu? Tazıların belə 
şeydən başı çıxır. Çirkab kanalı çuğuldur, mütləq xəbər verəcək. Belə 
şeylər burada çox az-az olur, o saat diqqəti cəlb eləyir. Kloakaya çox 
az adam iş üçün girir, amma çay hamı üçündür. Çay qəbirdir. Qoy 
bir aydan sonra batan adamı Sen-Klunun torundan çıxarsınlar. 
O, nəyə lazımdır? Cəmdəkdən başqa bir şey deyil. Onu kim öldü- 
rüb? Paris. Məhkəmə heç istintaqa da başlamayacaq. Sən yaxşı elə- 
misən. 

Tenardye nə qədər gəvəzəlik etsə, Jan Valjan bir o qədər susurdu. 
Tenardye yenə onun çiynindən tutub silkələdi. 

— İndi ver əlinil Gəl bölüşək. Mən sənə açarı göstərdim, sən də 
pulunu göstər. 

Tenardyenin simasında həm təşvişli, həm şübhəli, həm azca 
təhdidedici, həm dostcasına, həm də vəhşicəsinə bir ifadə vardı. 

Çox qəribədir: Tenardyenin hərəkətlərində qeyri-təbii bir şey 
hiss olunurdu, sanki, onun fikri özündə deyildi, o, özünü sirli bir 
adam kimi göstərməsə də, astadan, arabir də barmağını dodaqla- 
rına qoyaraq: “Yavaş” — deyə pıçıldayırdı. O, niyə belə edirdi — bunu 
təyin etmək çətindi. Jan Valjan düşündü ki, yəqin, yaxınlıqda, künc- 
bucaqda başqa səfillər də gizlənir. Tenardye ələ keçirdiyi qəniməti 
onlarla bölüşdürmək istəmir. 

Tenardye yenə: — Qəl işi qurtaraq, — dedi. — Sən bu maymağın 
üst-başından nə qədər qopartmısan? 

dan Valian ciblərini axtardı. 

dan Valianın bir vərdişi vardı, bu, bizim yadımızdadır: o, həmişə 
özü ilə pul götürərdi, O, təhlükə dolu ağır bir həyat keçirməyə məh- 
kum edilmişdi, buna görə özü ilə pul götürmək onun üçün qanun 
şəklini almışdı. Lakin bu dəfə qəfildən yaxalanmışdı. Dünən axşam 
ağır iztirab içində olanda, paltarını dəyişərək milli qvardiya mundi- 
rini geyəndə pul kisəsi yadından çıxmışdı. Ancaq iiletinin cibindən 
bir az pul tapdı. O, çirkab hopmuş bütün ciblərini çevirdi, divarın 
çıxıntısı üstünə bir qızıl, iki beşfranklıq pul, beş-altı da ikisuluq qara 
pul qoydu. 

Tenardye alt dodağını sallayaraq başını mənalı-mənalı yırğaladı: 

— Sən ki onu lap havayı yerə öldürmüsən. 

O, təklifsiz-filansız Jan Valianın və Mariusun ciblərini axtarmağa 
başladı. Jan Valjan ona mane olmurdu, ancaq çalışırdı ki, üzünü işı- 
ğa çevirməsin. Tenardye Mariusun üst-başını yoxlarkən təcrübəli cib- 
gir kimi sürtukunun bir parçasını gizlincə kəsib qoynuna qoydu, 
yəqin, o, sonralar ölünü tanımaq, ya qatili izləmək üçün bu bir par- 
ça şeyin lazım olacağını nəzərə almışdı. Lakin o, yuxarıda göstərdi- 
yimiz otuz frankdan artıq pul tapmadı. 

Muızıldanaraq dedi: 

— Bu nədir axı! Biri o birinin dalına minib, heç birində bir zibil 
yoxdur. 

“Qənimət yarılığına” şərtini unudaraq pulun hamısını götürdü. 

Qara pullara baxaraq bir az tərəddüd etdi, sonra onları da ovcu- 
na yığaraq donquldandı: 

— Nə fərqi var! Belə çıxır ki, adamı havayı yerə əzmisən. 

Açarı bluzasının altından yenə çıxartdı. 

— İndi, dost, çıx get. Bazarda necəsə, burada da elədir: pulu 
çıxanda alırlar. Pulu verdin, gedə bilərsən. 

Tenardye açar vasitəsilə tanımadığı bir adamın köməyinə çat- 
mış, özünü kloakada saxlayaraq, onu bayıra buraxmışdı: bununla 
demək olarmı ki, qatili o, təmiz niyyətlə, təmənnasız xilas etmişdi? Bu 
məsələdə şübhələnməyə əsasımız var. 

Tenardye, Mariusu yenə də dalına almaq üçün dan Valiana 
kömək elədi, sonra pəncəsi üstə oğrun-oğrun barmaqlığa yaxın- 
laşdı, Jan Valiana ardınca gəlməsini işarə ilə bildirdi, bayıra baxdı, 
barmağını dodaqları üstə qoyub bir anlığa donub qaldı, o, sanki, nə 
isə gözləyirdi, nəhayət, ətrafa diqqətlə baxaraq açarı kilidə saldı. Kili- 
din dili yana sürüşdü, qapı açıldı. Nə bir cırıltı, nə bir tıqqıltı eşidildi. 
Hər şey tam səssizlik içində baş verdi. Aydın görünürdü ki, həm 
kilid, həm də qapının həncamələri çox diqqətlə yağlanmış, dəmir 
barmaqlıq təsəvvür edildiyindən daha tez-tez açılırmış. Bu sükut 
məşum bir sükuta oxşayırdı, bu sükut içində nəyinsə gizli surətdə 
ortaya çıxdığı və yox olduğu, gecə quldurlarının dinməz-söyləməz 
gəldiyi və getdiyi, cinayətin canavar yerişi kimi eşidilməz səsi hiss 
olunurdu. Görünür, kloaka bir quldur dəstəsilə əlbirdi. Dinib-danış- 
mayan barmaqlıq isə onların cinayət yoldaşı idi. 

Tenardye qapını Jan Valianın çıxa biləcəyi qədər açdı, sonra 
örtdü, açarı iki dəfə kilidin içində burub, özünü alaqaranlığa verdi. 
Elə bil, pələng məxmər pəncələri üstə çıxıb getdi. Bir az sonra bu 
murdar sifətli xəyal zülmət içində yox oldu. 

dan Valian azadlığa çıxdı. 


Doqquzuncu fəsil 


BELƏ İŞLƏRDƏN BAŞI ÇIXAN BİR ADAM 
MARİUSU ÖLÜ HESAB EDİR 


dan Valian Mariusu sahilə qoydu. 

Onlar azadlığa çıxmışdılar. 

Zəhərli buxar, qaranlıq, dəhşət arxada qalmışdı. Təmiz hava 
həyatverici bir axınla onu bürüdü: indi o, sərbəst halda təmiz, saf 

havada nəfəs alirdi. Hər tərəfə aydın, buludsuz axşamın ürəkaçan 
xoş sükutu çökmüşdü. Hər kimə əzabverici qorxu və təşvişdən qur- 
tulmaq üçün zülmət örtüyü lazımsa, qaranlıq onun üçün xilasedici 
böyük bir qüvvə, sədaqətli bir dostdur. Ucsuz-bucaqsız səmadan 
dan Valianın üstünə sonsuz bir təskinlik süzülürdü. Onun ayaqları 
yanında ləpələnən çayın xəfif şırıltısı öpüş səsini xatırladırdı. Yelisey 
çölünün hündür qarağaclarından quş ailələrinin yatmazdan öncəki 
söhbəti eşidilirdi. Açıq-mavi səmada tək-tək ulduz görünürdü: 
sanki, xəyala dalan bu solğun ulduzlar göylərin ənginliyində sayrı- 
şır, güclə sezilən qığılcım kimi parıldayırdı. Axşam əbədiyyətin bütün 
füsunkar gözəlliyini Jan Valianın üzərinə saçırdı. 

Təbiətin elə qeyri-müəyyən, elə gözəl anı idi ki, buna nə gün- 
düz, nə də gecə demək olardı. Hava elə qaranlıqdı ki, bir az uzaqda 
olan şeyi görmək olmurdu, həm də elə işıqdı ki, adamlar yaxından 
bir-birini tanıya bilərdilər. 

dan Valian bir neçə saniyə bu mehriban, bu əzəmətli sakitliyin 
XOŞ təsirinə qapılıb qaldı, elə dəqiqələr olur ki, adam özünü unu- 
dur, iztirab və təşviş bədbəxt insanın qəlbini didib parçalamır, fikir 
dumanlanır, bu bərəkətli dünya xəyalpərəsti bir gecə kimi bürü- 
yür, qəlb də, şüalar saçılan bu alaqaranlıqda, işıqlanan göy kimi 
ulduzlarla işıqlanır. Jan Valjan başı üstündə işıq saçan bu fəzanı 
qeyri-ixtiyari olaraq seyrə daldı. O, fikrə gedərək, unutqanlığın və 
duanın pakedici kupelinə baş vurmuş kimi, bu əbədi göyün əzə- 
mətli sükutunə qərq oldu. Sonra birdən vəzifəsi yadına düşmüş 
kimi Mariusa sarı əyildi, sudan ovcu ilə götürərək onun üzünə 
çilədi. Mariusun kirpikləri aralanmadl, lakin o, azca açılmış ağzı ilə 
hələ nəfəs alırdı. 

dan Valian ovcu ilə yenə də su götürmək istəyirdi ki, birdən anla- 
şılmaz bir narahatlıq hiss etdi — biri gizlincə arxa tərəfində duranda 
adam belə narahatlıq duyur. 

Hər kəsə məlum olan bu cür duyğunu biz başqa yerdə təsvir 
etmişik. 

dan Valian dönüb baxdı. 

Doğrudan da, indi də, ondakı kimi, biri onun arxasında durmuşdu. 

Ucaboylu, uzun sürtuklu bir adam qollarını döşündə çarpazla- 
yaraq, qurğuşun başlı dəyənəyi sağ əlində sıxaraq Mariusa sarı əyi- 
lən Jan Valiandan bir neçə addım kənarda dayanmışdı. 


150 


Axşam qaranlığı onu bir xəyal kimi göstərirdi. Mövhumata ina- 
nan adam ondan qaranlığa görə, ağıllı adam əlindəki dəyənəyə 
görə qorxardı. 

dan Valjan Javeri tanıdı. 

Oxucu, yəqin ki, Tenardyeni təqib edən adamın Javer oldu- 
ğunu başa düşmüşdür. -laver heç gözlənilmədiyi halda barrikada- 
dan sağ-salamat çıxaraq birbaş polis idarəsinə, şəxsən polis müdi- 
rinin yanına, onunla qısa rəsmi görüşə gedir, bütün gördüyü şey- 
ləri polis müdirinə söylədikdən sonra elə o saat öz vəzifəsini yerinə 
yetirməyə başlayır. Senanın Yelisey çölü boyunca sağ sahilinə xüsusi 
olaraq nəzarət etmək daverə tapşırılmışdı, — biz bunu onun cbindən 
tapılan vərəqdən bilirik: Senanın sağ sahili xeyli vaxt idi ki, polis ida- 
rəsinin diqqətini cəlb edirdi. Javer orada Tenardyeni görərək onun 
izi ilə getmişdi. Qalan şeylər bizə məlumdur. 

Bir şey də bizə aydın oldu: dan Valianın qarşısında qapının belə 
iltifatla açılması Tenardyenin işlətdiyi bir hiylə idi. Tenardye hiss 
edirdi ki, .laver hələ buradadır, izlənən adamın duyğusu onu aldat- 
mır, bu xəfiyyənin qabağına mütləq bir parça sümük atmaq lazımdı. 
Qatil ən gözəl vasitə idi. Bu, elə bir qurbandı ki, hər kəs buna 
tamahsılana bilərdi. Tenardye öz yerinə dan Valianı bayıra burax- 
maqla polis işçisini yeni bir ovun üstünə qısqırdırdı, onu tutduğu 
izdən yayındırır, onun diqqətini daha böyük bir yırtıcı heyvana 
cəlb edirdi, -laveri xeyli vaxt durub gözlədiyi üçün mükafatlandı- 
rırdı, bu isə casusun həmişə xoşuna gəlir, amma özü, üstəlik otuz 
frank da pul qazanaraq, bu kələklə oradan mütləq əkilə biləcəyini 
yəqin etmişdi. 

dan Valian yağışdan çıxıb yağmura düşmüşdü. 

Bir-birinin ardınca iki belə adama rast gəlmək, Tenardyedən 
sonra Javerin əlinə düşmək çox ağır zərbə idi. 

daver Jan Valianı tanımadı — yuxarıda demişdik ki, Jan Valjan 
tanınmaz halda idi. Javer durduğu vəziyyəti dəyişmədən, sezilməz 
bir hərəkətlə ancaq əlindəki dəyənəyi bərk-bərk sıxaraq, qırıq-qırıq 
və sakitcə dedi: 

— Siz kimsiniz? 

— Mənəm. 

— Bu “mənəm” deyən kimdir? 

— dan Valian. 

daver dəyənəyi dişinə aldı, çömbələrək əyildi, iri, qüvvətli əllə- 
rini Jan Valianın çiyinlərinə qoydu, onları, elə bil, məngənə ilə sıxdı, 
diqqətlə baxdı, dan Valianı tanıdı. Onların üzü az qalırdı bir-birinə 
toxunsun. daverin baxışı dəhşətli idi. 

dan Valjan elə bildi ki, Javerin əllərini hiss etmədi: aslan bəbi- 
rin caynağına əhəmiyyət verməz. 

— Nəzarətçi Javer, — dedi, — mən ixtiyarınızdayam. Bir də ki bu 
gün səhərdən mən özümü sizin əsiriniz hesab edirəm. Mən öz ünva- 
nımı sizə onun üçün vermədim ki, indi sizdən qaçıb gizlənim. Apa- 
rın məni. Ancaq sizdən bir xahişim var. 

daver, sanki, onun sözlərini eşitmirdi. Onun nüfuzedici baxışı 
dan Valiana zillənmişdi. Çənəsi bərk yumulmuşdu, bir-birinə sıxılan 
dodaqları az qalırdı burnuna dəysin, bu, onun amansız düşüncəyə 
daldığını göstərirdi. Nəhayət, o, Jan Valianı buraxdı, dikəldi, dəyə- 
nəyi yenə əlinə alaraq mızıldandı: 

— Siz burada nə edirsiniz? Bu adam kimdir? — bu sözləri, sanki, 
huşsuz halda dedi. 

O, yenə də Valiana “siz” deyə müraciət edirdi. 

dan Valjan Javerin suallarına cavab verdi, onun səsi, sanki, 
daveri ayıltdı: 

— Mən elə onun haqqında sizinlə danışmaq istəyirdim. Mənimlə 
necə istəyirsiniz, rəftar edin, ancaq əvvəl mənə kömək edin, onu evlə- 
rinə aparım. Mən sizdən ancaq bunu xahiş edirəm. 

daverin üzündə əsəbi bir ifadə göründü, o, həmişə qorxurdu ki, 
onu güzəştə gedən bir adam hesab edə bilərlər, həmişə də elə hal- 
larda onun üzündə belə bir ifadə görünürdü. Lakin o, dan Valianın 
xahişini rədd etmədi. 

O, yenə əyildi, cibindən yaylığını çıxarıb suda islatdı, Mariusun 
qana bulaşmış alnını sildi. 

Sonra öz-özünə söyləyirmiş kimi astadan dedi: 

— Bu adam barrikadada idi. Marius deyilən budur. 

Ölümünü gözləyən bu əla casus hər şeyə baxmış, hər şeyə qulaq 
asmışdı, hər şeyi eşitmişdi, hər şey onun yadında qalmışdı, o hətta 
ölüm ayağında da, bir ayağı qəbirdə ola-ola, hər şeyi qeydə alırdı. 

O, Mariusun biləyindən tutub nəbzini yoxladı. 

dan Valian dedi: 

— Yaralanıb. 

daver: 

— Ölüb, — dedi. 

dan Valian etiraz etdi: 

— Yox. O, hələ diridir. 

— Deməli, siz bunu barrikadadan gətirmisiniz? 

O, Jan Valianın kloaka kanalları ilə qaçdığını — bu şübhəli hadi- 
səni aydınlaşdırmaq istəmədi, hətta Jan Valianın suala cavab ver- 
mədiyini də duymadı, görünür, çox fikirli idi. 

dan Valianı da, elə bil ki, tək bircə fikir məşğul edirdi. Javer yenə 
danışdı: 

— O, Maredə, Ehtiraslar küçəsində, öz babasının yanında olur... 
Adı yadımdan çıxıb. 

dan Valian Mariusun ciblərini axtardı, onun qeyd dəftərçəsini 
çıxartdı, karandaşla yazılmış səhifəni açdı, onu Јаҹегә verdi. 

Axşam səmasında hələ kifayət qədər işıq vardı, dəftərçəni oxumaq 
olardı. Bir də ki Javerin gözü yırtıcı gecə quşunun gözütək qaran- 
lıqda fosfor kimi işıq saçırdı. O, Mariusun yazdığı sətirləri oxuyub 
acıqlı-acıqlı donquldandı: “lilnorman, Ehtiraslar küçəsi, nömrə altı”. 

Sonra çığırdı: “Arabaçıl” 

Oxucuların yadındadır: hər ehtimala qarşı, bir fiakr durub Јаҹег| 
gözləyirdi. 

daver Mariusun qeyd dəftərçəsini özündə saxladı. 

Bir azdan sonra kareta atların sulanmağa aparıldığı yol ilə 
sahilə endi. Mariusu fiakrın dal oturacağına qoydular, Javer qabaq 
tərəfdə, Jan Valianın yanında oturdu. 

Qapını örtdülər, sürücü fiakrı sahil küçəsilə sürətlə Bastiliyaya 
sarı sürdü. 

Onlar sahil küçəsindən dönüb, başqa küçələrdən keçdilər. Sürü- 
cü qozlada qara kölgə kimi oturaraq arıq atları qamçılayırdı. Xaretaya 
ölüm sükutu çökmüşdü. Mariusun küncə qoyulan bədəni tərpən- 
mirdi, onun başı sinəsinə enmişdi, qolları cansız halda sallanırdı, qıç- 
ları uzanmışdı — bu vəziyyətdə, elə bil ki, qəbrə qoyulacağını gözlə- 
yirdi: Jan Valjan, sanki, qaranlıqdan toxunmuşdu, Javer də daşdan 
yonulub düzəldilmişdi. Karetanın içinə arabir, ildırım çaxırmış kimi, 
küçə fənərinin ölgün, bozumtul işığı düşürdü, təsadüf bu qaranlıq 
karetada facianə hərəkətsizliyin üç mücəssəməsini — meyiti, xəyalı, 
heykəli məşum bir şəkildə bir araya gətirmiş, onları qarşılaşdırmışdı. 

Onuncu fəsil 


İTAƏTDƏN ÇIXMIŞ OĞULUN 
QAYITMASI 


Kareta hər dəfə bərk silkələnəndə Mariusun saçından qan dam- 
cılayırdı. 

Fiakr Ehtiraslar küçəsindəki altı nömrəli evə çatanda hava lap 
qaralmışdı. 

Əvvəl karetadan Javer düşdü, darvaza üstündəki nömrəyə ötəri 
baxaraq iri qapı çəkici ilə darvazanı bərk-bərk döydü, çəkicin üstün- 
də köhnə qaydada, keçi ilə satirin kəllə-kəlləyə döyüşməsi təsvir edil- 
mişdi. Qapı azca aralandı. Javer qapını tamam açdı. Qapıçı içəri- 
dən əlində şam, əsnəyə-əsnəyə, yuxulu-yuxulu ona baxırdı. 

Bütün ev yatırdı. Maredə, xüsusilə küçə iğtişaşları olanda tez 
yatırlar, bu köhnə, dinc məhəllə inqilabdan qorxaraq vəziyyətdən xilas 
olmağı yuxuda axtarırdı: uşaqlar da qulyabanıdan qorxanda başla- 
rını tez yorğanın altına soxurlar. 

dan Valjan sürücü ilə bərabər Mariusu karetadan çıxartdı. Jan 
Valian onun qoltuğundan, sürücü də qıçlarından tutmuşdu. 

Mariusu bu qayda ilə apararkən Jan Valjan əlini onun cırılmış 
paltarı altına soxdu və yəqin etdi ki, Mariusun ürəyi hələ vurur. O hət- 
ta əvvəlkindən bir az bərk vururdu, sanki, ekipaiın hərəkəti yaralını 
qüvvətə gətirmişdi. 

daver qapıçıdan sərt bir ifadə ilə soruşdu (hökumət adamı 
qiyamçının xidmətçisi ilə elə belə də danışmalı idi): 

— Burada dilnorman adlı adam yaşayırmı? 

— Yaşayır. Sizə nə lazımdır? 

— Biz onun oğlunu gətirmişik. 

Qapıçı key kimi soruşdu: 

— Oğlunu? 

— O ölüb. 

dan Valjan Јахепп arxasından boylandı, qapıçı bu üst-başı cırıl- 
mış, çirkli adama dəhşətlə baxdı, Jan Valjan işarə ilə bildirdi ki, bu, 
doğru deyil. 

Qapıçı, elə bil, nə Javerin sözünü, nə də dan Valianın işarəsini 
başa düşdü. 

daver sözünə davam etdi: 

— O, barrikadaya gedibmiş, axırı da bul 

Qapıçı çığırdı. 

— Barrikadaya? 

— Orada onu öldürüblər. Get, atasını oyat. 

Qapıçı yerindən tərpənmədi. 

daver bir də dedi: 

— Get dəl 

Sonra əlavə etdi: 

— Sabah burada dəfn mərasimi olacaq. 

İctimai həyatın bütün hadisələri Javer üçün dərəcələrə bölün- 
müşdü, hamilik və nəzarət də buradan başlanırdı, hər hadisəyə müəy- 
yən bir yer ayrılmışdı, baş verə biləcək hadisələr, elə bil ki, xüsusi 
qutularda saxlanırdı, bu hadisələr qutulardan, vəziyyətə görə, ya bir 
yerdə, ya ayrılıqda meydana çıxırdı, məsələn, küçələrdə sakitlik pozu- 
lar, qiyam, karnaval və dəfn mərasimi ola bilərdi. 

Qapıçı gedib Baskı oyatdı, bununla da işini qurtardı. Bask Niko- 
lettanı, Nikoletta da madmuazel 4ilnormanı oyatdı. Lakin qocanı 
oyatmadılar, bu qərara gəldilər ki, təzə xəbəri o nə qədər gec eşitsə, 
bir o qədər yaxşıdır. 

Mariusu ikinci mərtəbəyə qaldırdılar, özü də elə yavaş apardı- 
lar ki, evin o biri hissəsində heç kəs bunu bilmədi, aparıb cənab 
dilnormanın dəhlizindəki köhnə divanın üstünə qoydular. Bask həkim 
dalınca getdi, Nikoletta alt paltarı olan şkafları eşələməyə başladı, 
bu zaman dan Valjan hiss etdi ki, kim isə onun çiyninə toxunur. dan 
Valian bunun nə demək olduğunu başa düşdü, aşağı enməyə baş- 
ladı, o, öz arxasında Javerin ayaq səsini eşidirdi: Javer onun ardın- 
ca gəlirdi. 

Qapıçı onları yuxulu-yuxulu və qorxmuş halda qarşıladığı kimi, 
indi də elə qorxmuş halda və yuxulu-yuxulu onların ardınca baxırdı. 

Onlar yenə də fiakra mindilər, sürücü də qozlaya qalxdı. 

dan Valian dedi: 

— Nəzarətçi Javer, mənə bir mərhəmət də göstərin. 

daver sərt bir ifadə ilə soruşdu: 

— Nə mərhəmət? 

— İcazə verin bir dəqiqəliyə evimizə dəyim. Sonra mənə nə elə- 
mək istəyirsinizsə, eləyin. 

daver çənəsini sürtukunun yaxası içinə soxaraq bir az susdu, 
sonra karetanın qabaq pəncərəsini açıb dedi: 
— Sürücü, Silahlı adam küçəsinə, yeddi nömrəli evə. 


On birinci fəsil 
MÖHKƏM BÖNÖVRƏNİN 
SARSILMASI 


Bütün yol uzunu onlar daha ağızlarını açmadılar. 

dan Valian nə etmək istəyirdi? O istəyirdi ki, başladığı işi axıra 
yetirsin: Kozettaya xəbərdarlıq eləsin, Mariusun olduğu yeri ona 
desin, mümkün olsa, başqa faydalı göstərişlər də versin, vaxt çatsa, 
sonuncu sərəncamını da söyləsin. O ki qaldı özü, onun taleyi — onun 
işi artıq bitmişdi, o, Javerin əlinə düşmüşdü, müqavimət də göstər- 
mirdi. Başqa bir adam belə vəziyyətə düşsəydi, yəqin ki, Tenardye 
verdiyi kəndiri, ilk həbsxana kamerası barmaqlığının köndələn tirini 
düşünərdi, lakin yepiskopa rast gəldikdən sonra hər bir sui-qəsd, 
hətta adamın öz canına qəsd etməsi — biz bunu xüsusilə qeyd edi- 
rik — Jan Valianın qəlbində böyük dini etiraza səbəb olurdu. 

Adamın öz-özünü öldürməsi, bəlkə də, müəyyən dərəcədə ruhu 
öldürən, məchul bir varlıq üzərində olan bu sirli zorakılıq Jan Val- 
jana mümkün olmayan bir şey kimi görünürdü. 

Fiakr Silahlı adam küçəsinin lap başlanğıcında dayandı, küçə 
dar olduğundan, qabağa getmək mümkün deyildi. Javerlə Jan Val- 
jan ekipaidan düşdü. 

Sürücü “cənab nəzarətçi”dən acizanə xahiş etdi ki, bir şeyə diq- 
qət yetirsin: karetanın içindəki utrex məxməri ölünün qanından, bir 
də qatilin çirkli paltarından başdan-başa ləkələnmişdir, bu, indicə 
onun gözünə dəydi. Sonra da əlavə etdi ki, zərəri ödəmək lazımdır. 
Flə o saat da cibindən yoxlama dəftərçəsini çıxartdı, cənab nəzarət- 
çidən xahiş etdi ki, “iltifat buyurub bura, lap elə boş şey də olsa, bir 
tövsiyə yazsın”. 

daver sürücünün ona sarı uzatdığı dəftərçəni geri itələyib soruşdu: 

— İndi sənə yol pulu, boş dayandıqlarımız da üstəlik, nə qədər 
çatmalıdır? 

Sürücü dedi: 

— İndi səkkizə on beş dəqiqə işləyib: axı məxmər də təzə idi. 
Səksən frank, cənab nəzarətçi. 

daver cibindən dörd napoleondor çıxarıb sürücüyə verdi, fiakrı 
yola saldı. 

dan Valjan elə zənn etdi ki, Javer onu lap yaxında olan Ağ man- 
tiya və ya Arxiv küçəsindəki qarovulxanaya piyada aparacaqdır. 

Onlar küçə ilə getdilər. Küçədə, həmişəki kimi, adam yox idi. 
daver dan Valianın ardınca gedirdi. Onlar yeddi nömrəli evə çatdı- 
lar. Jan Valjan qapını döydü. Qapı açıldı. 

daver: 

— Yaxşı, — dedi, girin içəri. 

O, öz-özünü məcbur edirmiş kimi, qəribə bir ifadə ilə əlavə etdi: 

— Mən sizi burada gözləyəcəyəm. 

dan Valjan Javerə baxdı. Belə bir hərəkət daverin vərdişlərinə 
sığmayan hərəkətdi. Lakin -laverin göstərdiyi bu nifrət dolu etibar 
— pişiyin siçana olan etibarı kimi idi: pişik də siçanı o qədər uzağa 
buraxır ki, sonra öz caynaqlarını ona keçirə bilsin, Javerin göstər- 
diyi etibar Jan Valianı o qədər də təəccübləndirmədi, çünki o, öz-özü- 
nü məhkəməyə təslim etmək, bununla da məsələni qurtarmaq istəyir- 
di. Jan Valjan qapını itələyib içəri girdi, yatmış qapıçını səslədi — qapıçı 
yatağından qalxmadan ipi dartmışdı — sonra pilləkənlə yuxarı qalxdı. 

İkinci mərtəbəyə çatanda dayandı. Hər əzablı yolun istirahəti 
var. Pilləkən başındakı pəncərə açıqdı. Bir çox qədim evlərdə olduğu 
kimi, pilləkən işıqlı, pəncərə küçəyə baxırdı. Evin lap qabağında 
olan küçə fənərindən pilləkənin pillələrinə işıq düşürdü, burada işıq 
yandırmaq üçün daha xərc çəkmək lazım gəlmirdi. 

dan Valian ya təmiz hava almaq üçün, ya da elə qeyri-şüuri 
olaraq, başını pəncərədən bayıra çıxardı. Küçəyə baxdı. Küçə çox 
balaca idi, fənər onu başdan-başa işıqlandırırdı. Jan Valjan heyrət- 
dən donub-qaldı: küçədə heç kəs yox idi. 

daver getmişdi. 

On ikinci fəsil 
BABA 


Bask ilə qapıçı, Marius qoyulan divanı qonaq otağına gətirdilər, 
Marius yenə də tərpənmirdi. Elə o saat həkim dalınca adam gön- 
dərdilər, həkim də dərhal gəldi. Madmuazel Јипоггпап da yerindən 
qalxdı. 

O, otaqda gəzinir, yaman dərdlənirdi, mızıldana-mızıldana 
ancaq bu sözləri deyirdi: “Pərvərdigara, belə şey olar?” Arabir əlavə 
edirdi: “Hər şey qana bulanacaql” İlk sarsıntı keçəndən sonra onun 
beyni əmələ gəlmiş vəziyyəti bir növ filosofcasına dərk etməyə baş- 
ladı, bu da aşağıdakı cümlə ilə ifadə olunurdu: “Elə belə də olmalı 
idil” Lakin o: “Mən bunu çoxdan deyirdiml” — düsturuna gəlib çat- 
madı — belə hallarda o, həmişə bu kəlamı söylərdi. 

Həkimin təklifi ilə divanın yanına qatlama çarpayı qoydular. 
Həkim Mariusun bədənini yoxladı, nəbzinin vurduğunu, sinəsində 
bircə dənə də dərin yara olmadığını, əngində laxtalanan qanın bur- 
nundan gəldiyini yəqin etdikdən sonra onu çarpayıda arxası üstə 
uzatdı, başının altına balış qoymadı, başı bədəni ilə bir səviyyədə, 
hətta bir az da aşağıda qaldı, rahat nəfəs almaq üçün sinəsini açdır- 
dı. Qarımış qız dilnorman gördü ki, Mariusu soyundururlar, tez öz 
otağına getdi, təsbeh çevirə-çevirə ürəkdən dua eləməyə başladı. 

Mariusun bədənində ciddi daxili zədələnmə yox idi, güllə qeyd 
dəftəri üzərindən sürüşərək yana dönmüş, qabırğaların üstündən 
keçərək dərini cırmışdı: yara üzdən dəhşətli görünsə də, dərin deyil- 
di, buna görə də qorxusu yox idi. Onun bədənində körpücük sü- 
müyünün sınması çox ciddi bir zədələnmə idi, dan Valian Mariusu 
yeraltı kanallarla dalında gətirəndə bu sınıq daha da xarablaşmış- 
dı. Mariusun qollarında qılınc yarası vardı, amma üzündə cızıq da 
yox idi, başı isə çapıq-çapıqdı. Bu yaralar ancaq başının dərisində 
idimi, ya onun baş sümüyü zədələnmişdimi, indi bunu təyin etmək 
mümkün deyildi. Təhlükəli bu idi ki, başına vurulan qılınc zərbələri 
nəticəsində o bihuş olmuşdu, belə bihuşluqdan sonra çox vaxt heç 
ayılmırlar. Bir də ki o, qan itirməkdən zəifləmişdi. Bədəninin aşağı 
hissəsinə heç bir şey olmamışdı, çünki barrikada Mariusu qurşağa 
kimi mühafizə etmişdi. 

Baskla Nikoletta döşəkağılarını cırıb, sarğı hazırlayırdılar, Niko- 
letta bunları bir-birinə tikir, Bask bürmələyirdi. Orada tiftik yox idi, 
həkim yaraya pambıq tamponu qoymaqla, axan qanı kəsirdi. Çar- 
payı yanındakı stolun üstündə çoxlu cərrahiyyə aləti vardı, üç də 
şam yanırdı. Həkim Mariusun üzünü və saçını soyuq su ilə yudu. 
Qapıçı əlində şam tutmuşdu. Bir vedrə su bir anda qıpqırmızı oldu. 

Həkim, elə bil ki, fikrə dalmışdı, qəmgin görünürdü. Arabir başını 
“yox” deyirmiş kimi yırğalayır, sanki, öz-özünə verdiyi suala cavab 
verirdi. Həkimin öz-özünə ürəyində danışması xəstənin pis vəziy- 
yətdə olduğunu göstərir. 

Həkim yaralının hələ də yumulu olan göz qapaqlarına üsulluca 
toxuna-toxuna üzünü siləndə qonaq otağının o biri başında qapı 
açıldı, ağ geyimli uzun bir adam göründü. 

Bu, Mariusun babası idi. 

İki gün idi ki, qiyam cənab Jilnormanı bərk həyəcanlandırır, hirs- 
ləndirir, təşvişə salırdı. Keçən gecə o heç gözünü yummamışdı, 
bütün günü titrətmişdi. Axşam bütün qapı-bacanın bərk-bərk bağ- 
lanmasını əmr edib, çox erkən yerinə girdi və nəhayət, yorulduğu 
üçün gözünə yuxu getdi. 

Qocalar ayıq yatırlar, cənab dilnormanın yataq otağı qonaq 
otağı ilə yan-yana idi, qonaq otağında nə qədər üsullu tərpənsələr 
də, səs onu yuxudan ayıltdı. Qapının deşiyindən işıq düşmüşdü, 
bu, onu təəccübləndirdi, o, yatağından qalxdı, əli ilə ətrafını yoxlaya- 
yoxlaya özünü qapiya yetirdi. 

Qoca bir əli ilə yarıya qədər açılmış qapının dəstəyindən tuta- 
raq əsən başını azca qabağa əyib, heyrət içində astanada dayandı. 
Onun əynində bütün bədəni örtən kəfən kimi düz, hamar, ağ xalat 
vardı, o, elə durmuşdu ki, elə bil, kabus qəbrə baxırdı. 

O, parlaq işıq düşmüş çarpayıda qurşağa qədər çılpaq, qana 
bulaşmış cavan bir oğlan gördü, bu adam çarpayıda uzanıb qal- 
mışdı, tərpənmirdi, onun bədəni qara-qırmızı yaralarla dolu idi, bənizi 
kağız kimi ağarmışdı, gözləri yumulu idi, ağzı azca açıq, dodaqla- 
rının qanı qaçmışdı. 

Qocanın təpədən dırnağa kimi bütün bədəni tir-tir əsdi, qoca- 
lıqdan saralmış gözləri dumanlandı, heç bir şey görmədi, üzü yıp- 
randı, boz ləkələr basmış kəlləyə oxşadı, qolları cansız halda sal- 
landı, sanki, onların yayı qırılmışdı, barmaqları əsəbi halda tərpəndi, 

dizləri büküldü, xalatının yaxası açıldı, onun ağ tük basmış arıq, çıl- 
paq qıçları göründü, o pıçıldadı: 

— Mariusl 

Bask: 

— Ağa, — dedi, — cənab Mariusu indicə gətirdilər. Barrikadaya 
gedibmiş, orada da... 

Qoca dəhşətli səslə çığırdı: 

— O ölüb! Ah, quldur! 

Birdən buyüz yaşlı qoca, sanki, dirilib qəbirdən qalxaraq cavan 
oğlan kimi dümdüz dayandı: 

— Cənab, – dedi, — siz həkimsiniz. Hər şeydən əvvəl, mənə bir 
şey deyin: o ölüb, elə deyilmi? 

Həkim böyük bir təşviş içində idi, dinib-danışmırdı. 

Cənab dilnorman dəhşətli qəhqəhə ilə güldü: 

— O ölübl O ölübl O gedib, barrikadada özünü ölümə verdil 
Mənə nifrət elədiyi üçün! O, mənim acığıma bunu elədi! Ah, zalım! 
Gör o, mənim yanıma necə qayıtdı! Müsibətə bax, o ölüb! 

Gedib pəncərəni taybatay açdı, elə bil ki, ona hava çatmırdı, 
qaranlıqla üz-üzə duraraq yatan küçəni öz fəryadı ilə doldurdu, 
qaranlığa dedi: 

— Doğrayıblar, kəsiblər, qırıblar, əziblər, öldürüblər, parça-parça 
eləyiblər! Bir buna baxın, görün necə yaramazdırl O çox yaxşı bilir- 
di ki, mən onu gözləyirəm, mən ona otaq hazırlamışam, mən onun 
uşaqlıq şəklini yatağımın üstündən, başımın üstündən asmışam! 
O çox gözəl bilirdi ki, onun ancaq qayıtması kifayətdir, mən onu 
uzun illər boyu çağırmışam, axşamlar buxarının qabağında, əllə- 
rimi axmaq-axmaq dizlərimin üstünə qoyub oturmuşam, nə edə- 
cəyimi bilməmişəm! Sən ancaq qayıtsaydın, qayıdıb desəydi ki: 
“Budur, gəlmişəm!” — onda hər şeyin sahibi olacaqdın, mən də 
sənə tabe olacaqdım, sən bu qoca sarsaq babanla nə istəsəydin, 
edəcəkdin, sən bunu yaxşı bilirdinl Sən bunu bilirdin, amma sən 
belə qərara gəldin, dedin ki: “O, royalistdir, mən onun yanına get- 
məyəcəyəmlİ” Qaçıb barrikadaya getdin, sarsaqlığından, qəsdən, 
həşəmətli Berriya hersoqu haqqında dediyim sözün qisasını almaq 
üçün özünü ölümə verdin! Bu, alçaqlıqdır. Bundan sonra yatağınıza 
girin, yatın görüm, necə sakit yatırsınızl O ölübl Bax bu da mənim 
qəflət yuxusundan ayılmağıml 

Həkim indi onların hər ikisi üçün qorxu və təşviş keçirirdi, o, bir 
anlığa Mariusu buraxıb cənab dilnormanın yanına getdi, onun əlin- 
dən tutdu. Qoca döndü, bərəlmiş, qan dolmuş gözlərilə həkimə baxıb, 
ağır-ağır dedi: 

— Təşəkkür edirəm, cənab! Mən sakitəm, mən kişiyəm, mən 
XVI Lüdovikin ölümünü görmüşəm, mən müsibətə tab gətirə bili- 
rəm. Ancaq bir şey xüsusilə dəhşətlidir: o da budur ki, bütün pis 
işləri sizin qəzetləriniz eşitmişdir. Qoy sizin cızma-qaraçılarınız olsun, 
boşboğazlarınız olsun, tərəqqiniz, maarifiniz, insan hüququnuz, mət- 
buat azadlığınız olsun, amma sizin uşaqlarınızı sizin evinizə, bax, bu 
halda gətirməsinləri Ah, Marius, bu, dəhşətdir! Öldürübləri Məndən 
qabaq ölüb! Barrikadadal Ah, quldur! Doktor, siz, deyəsən, bizim 
məhəllədə yaşayırsınız! Mən sizi yaxşı tanıyıram. Mən tez-tez pən- 
cərədən görürəm: siz kabrioletdə bizim evimizin qabağından keçib- 
gedirsiniz. Mən sizə hər şeyi açıb deyəcəyəm. Siz nahaq yerə elə 
güman edirsiniz ki, mən acıqlanıram. Ölüyə acıqlanmazlar. Ölüyə 
acıqlanmaq sarsaqlıq olardı. Axı bu uşağı mən böyütmüşəm. O, hələ 
körpə olanda mən qoca idim. O, Tüilri parkında xırdaca bel ilə, ara- 
ba ilə oynardı, əlindəki bellə qumda qazdığı xırdaca çalaları mən əl 
ağacımla səbirlə hamarlayırdım ki, park keşikçisi görüb deyinməsin. 
Lakin bir gün o çağırıb dedi: “Rədd olsun XVIII Lüdovik!” — bunu 
deyib evdən getdi. Bu, mənim təqsirim deyil. Onun elə gözəl çəhrayı 
üzü, elə sarışın saçı vardı... Onun anası ölüb. Balaca uşaqların hamısı 
sarışın olurlar — siz buna fikir vermisinizmi? Bu, niyə belə olur? 
O, həmin bu Luara quldurlarından birinin oğludur, amma uşaqlar 
atalarının cinayəti üçün cavab vermirlər axı?! Onun, bax, bu boyda 
olduğu mənim yadımdadır. O, “d” hərfini deyə bilmirdi. O da xırda- 
ca quş kimi mehribanca civildəyirdi, onun da civiltisini quş civiltisi 
kimi başa düşmək olmurdu. Yadımdadır, bir gün Farnez Herkule- 
sinin heykəli qarşısında hamı onun başına yığışdı, hamı sevə-sevə, 
iftixarla ona baxırdı — o elə qəşəng uşaqdıl Ancaq şəkillərdə belə 
füsunkar uşaq siması görmək olar! Mən nahaq yerə onunla acıqlı- 
acıqlı danışırdım, onu əlağacımla hədələyirdim — o çox yaxşı bilirdi ki, 
mən bunu ciddi eləmirəm. Səhərlər yüyürə-yüyürə mənim yataq 
otağıma gələndə deyinirdim, amma mənə elə gəlirdi ki, otağımdan 
gün çıxır. Belə uşaqları sevməmək mümkün deyil. Onlar bizim qəl- 
bimizə hakim olur, qəlbimiz onların hökmündən çıxa bilmir. Əslinə 

qalanda, dünyada bu uşaqdan gözəl şey yox idi. Bu şeylərdən son- 
ra siz mənə - sizin bütün o lafayetləriniz, benğamen konstanlarınız, 
tirküi de korselləriniz haqqında, onu mənim əlimdən alan bütün 
o adamlar haqqında nə deyə bilərsiniz? Siz bunun cavabını verəcək- 
siniz! 

Cənab Jilnorman solğunbənizli, meyit kimi uzanıb qalan Mariu- 
sa yaxınlaşdı, yenə də ah-vay eləməyə başladı; həkim hələ də yaralı 
ilə əlləşirdi. Cənab Jilnormanın dodaqları, sanki, qeyri-ixtiyari ola- 
raq tərpənirdi, onun ağzından can verən zaman zəif xırıltıları kimi 
güclə eşidilən, rabitsiz sözlər çıxırdı: 

— Ah, qəlbsiz! Ah, yakobinçi! Ah, zalım! Ah, quldur! 

Ölən bir adam güclə eşidilən səslə ölünü məzəmmət edirdi. 

Daxili sarsıntı, nəhayət, adamın zahirində də özünü hiss etdirir; 
qocanın danışığında yenə də rabitə yarandı, lakin söz söyləməyə 
onun daha gücü yox idi; onun səsi elə boğuq, elə zəif çıxırdı ki, elə 
bil, uçurumun o biri tərəfindən gəlirdi. 

— Mənim üçün fərqi yoxdur, mən özüm bu yaxında öləcəyəm. 
Sən bir işə bax: Parisdə elə bir səfeh qız tapılardımı ki, bu yaramaz- 
la xoşbəxt olacağına sevinməsin! Vicdansız kef eləmək, həyatdan 
zövq almaq əvəzinə, dalaşmağa gedir, gedib özünü gic kimi güllə 
qabağına verir! Özü də nə üçün? Respublika üçün! Gedib Şomyer- 
də balda oynamaq əvəzinə — cavan oğlana bu lazımdır! Onun axı, 
ancaq iyirmi yaşı vardı! Respublika — bu nə sarsaq şeydir! Yazıq 
analar, bundan sonra siz qəşəng uşaqlar doğunl Sizə deyərlər, 
o ölüb! Deməli, bizim darvazadan bir-birinin ardınca iki meyit çıxa- 
caq. Bəli, sən general Lamarkın qəşəng gözləri üçün bu oyunu 
çıxartdın! Bu general Lamarka sənin borcun nə idi? Bu yaxşı qılınc 
vuran adama, bu heyvərəyə?1 Ölünün xətri üçün ölümə gedir! Belə 
də axmaqlıq olarl Başa düşünl Anadan olduğu iyirmi ildirl Arxada 
nələr qaldığına heç qayıdıb baxmadı dal İndi bu yazıq qoca tənha- 
lıq içində ölməlidir. Öl, gəbər öz bucağında, qoca bayquşl Qoy 
olsun, bu yaxşıdır, elə mən bunu istəyirdim, bu, məni dərhal öldü- 
rər. Mən çox qocayam, mənim yüz yaşım var, mənim yüz min yaşım 
var, mənim lap çoxdandır ölməyə haqqım var. Bu zərbə mənim işimi 
bitirər. Deməli, iş bitib. Belə də xoşbəxtlik olarl Niyə ona naşatır iylə- 


ölüb, doğrudan, ölüb. Mənim belə şeydən başım çıxır, mən özüm də 

ölüyəm. Mən işi axıra yetirdim. Əclaf, əclaf, əclaf zəmanəl Bax mən 
sizin barənizdə, sizin ideyalarınız, sizin sistemləriniz, sizin başçıları- 
nız, kahinləriniz, həkimləriniz, alçaq yazıçılarınız, dələduz filosoflarınız, 
sizin bütün bu inqilablarınız haqqında, o inqilablar ki altmış ildir 
Tüilridə ancaq qarğaları qorxudur, bax bunlar haqqında mən belə 
düşünürəml.. Sən də elə insafsız oldun ki, gedib bu qayda ilə özünü 
məhv elədin, onda elə lap yaxşı olub, mən sənə görə heç dərd də 
çəkməyəcəyəm, eşidirsənmi, qatill 

Elə bu anda Mariusun göz qapaqları yavaş-yavaş açıldı, onun 
hələ də letargiya yuxusundan dumanlanan baxışı təəccüblə cənab 
dilnormana zilləndi. 

Qoca çığırdı. 

— Mariusl Marius, mənim balaml Mənim övladıml Mənim əziz 
oğluml Sən gözlərini açdın, sən mənə baxırsan, sən dirisən, sənə 
təşəkkür edirəm! 

Qoca özündən gedib yerə yıxıldı. 

Dördüncü kitab 


JAVER = 
YOLUNDAN DÖNDÜ 


Javer ağır-ağır Silahlı adam küçəsindən uzaqlaşdı. 

O, ömründə birinci dəfə idi ki, başını aşağı dikərək, həm də birinci 
dəfə idi ki, əllərini dalında tutaraq gedirdi. 

Bu günə qədər, o, Napoleonun iki duruşundan ancaq qətiyyət 
ifadə edən duruşunu, yəni əlini döşündə çarpazlamağı qəbul etmişdi, 
tərəddüd ifadə edən, yəni əlini dalında tutmaq duruşu ona məlum 
deyildi. İndi onun həyatında dönüş əmələ gəlmişdi; onun ağır-ağır 
getməsi, fikrə dalması mənəvi təşvişi əks etdirirdi. 

Yatmış küçələrin qaranlığı onu bürüdü. 

Lakin o, müəyyən bir istiqamətdə gedirdi. 

Kəsə yolla Senaya tərəf burularaq, Qarağac sahil küçəsinə çıxdı, 
sahil boyu getdi, Qrev meydanından ötdü, Şatle meydanındakı qaro- 
vulxanaya çatmamış Ana Məryəm körpüsünün tinində dayandı. 
Sena bu yerdə bir tərəfdən Ana Məryəm və Alverçi körpüləri, yan tərəf- 
dən də Xamgen və Çiçək sahil küçələri arasında dördbucaq gölə 
oxşayır, bu “gölün” ortasında su iti axır. 

Qayıqçılar bu yerə yaxın gəlmirlər. Senanın bu iti axan yerindən 
təhlükəli şey yoxdur: o zamanlar bura yan tərəflərdən sıxışdırılmışdı, 
dəyirmanların suya vurulan tirləri arasında hiddətlə uğuldayırdı, körpü 
üstündə tikilmiş bu dəyirmanlar sonralar uçurulmuşdu. Bir-birinə 
xeyli yaxın olan iki körpü bu təhlükəni daha da artırırdı, çünki su 
böyük bir qüvvə ilə körpülərin tağı altından sürətlə axırdı. Su coşqun 
sel kimi ora cumur, nərildəyərək şahə qalxırdı, dalğalar şiddətlə kör- 
pülərin tirlərinə hücum edir, sanki, möhkəm su kəndirləri ilə onları 
kökündən çıxarmaq istəyirdi. Ora düşən adam bir daha suyun üzünə 
çıxa bilmir, ən yaxşı üzgüçülər də orada batırlar. 

daver körpünün sürahisinə dirsəklənərək əllərini çənəsinə dayadı, 
qeyri-şüuri olaraq barmaqlarını sıx tüklü bakenbardları içinə soxdu. 

Onun qəlbində böhran, çevriliş, fəlakət əmələ gəlmişdi, o düşün- 
məyə bilməzdi. 

Bir neçə saatdı ki, o, öz-özünü başa düşə bilmirdi. O çaşıb qal- 
mışdı, korazehin olsa da, onun çox aydın əqli öz şəffaflığını itirmişdi, 
təmiz kristal bulanmışdı. Javer hiss edirdi ki, vəzifə anlayışı onun 
şüurunda iki yerə bölünmüşdür — bunu özündən gizlədə bilmirdi. 
Sena sahilində heç gözlənilmədiyi halda Jan Valiana rast gələndə 
onun qəlbində, nəhayət, ovunu ələ keçirən bir canavar duyğusu, həm 
də öz sahibini tapan bir it duyğusu oyanmışdı. 

O öz qarşısında eyni dərəcədə düz olan iki yol görürdü, ancaq 
bu yol iki idi, bu, onu dəhşətə gətirirdi, çünki bütün ömrü boyu 
o ancaq bir yol ilə, düz bir xətt ilə getmişdi. İşin xüsusilə əzab verən 
cəhəti də o idi ki, bu yollar bir-birini rədd edirdi. Bu iki yoldan hansı 
doğru idi? 

O son dərəcə çətin vəziyyətə düşmüşdü. 

Sağ qalmağın üçün caniyə borclu olasan, həm də bu borcu 
etiraf edəsən, qaytarasan, öz-özünün əksinə gedərək islahedilməz 
cinayətkarla bir sırada durasan, göstərilən xidmətə xidmətlə cavab 
verəsən, o yerə gəlib çatasan ki, öz-özünə “Qetl”, ona da: “Sən azad- 
san!” deyəsən, hamıdan ötrü bir vəzifə olan borcunu şəxsi məsələ 
üçün fəda edəsən, eyni zamanda, bu şəxsi məsələ arxasında eyni 
dərəcədə ümumun vəzifəsi olan bir şey, bəlkə də, yüksək bir qanun 
duyasan, öz vicdanına sədaqətli qalmaq üçün cəmiyyətə xəyanət 
edəsən! Bütün bu mənasız şeylər gərək elə, doğrudan da, olaydı, 
özü də onun payına düşəydi! Javeri üzən bu idi. 

Heç eşidilməmiş, onu təəccübləndirən bir şey olmuşdu: Jan 
Valian ona aman vermişdi, lakin başqa bir şey də olmuşdu ki, bu, 
onu tamam məhv etmişdi: o özü Jan Valiana aman vermişdi. 

Gör o, nə günə qalıb?! O, öz-özünü anlamaq istəyirdi, anlaya bil- 
mirdi, o, öz-özünü tanımırdı. 

İndi nə etsin? dan Valianı ələ vermək yaxşı deyildi, Jan Valianı 
sərbəst buraxmaq da yaxşı olmazdı. Ələ versəydi, hökumət nüma- 
yəndəsi ən pis katorqa dustağından da alçalmış olacaqdı. Sərbəst 
buraxsaydı, katorqa dustağı qanun üzərində yüksələcək, qanunu 
ayaqları altında tapdalayacaqdı. Hər iki halda Javer özü rüsvay 

olacaqdı. Məsələni o, nə cür həll etsəydi, bircə çıxış yolu vardı: o da 
son idi. Elə olur ki, tale insanı sıldırım uçuruma rast gətirir, bu uçu- 
rumdan xilas olmaq mümkün deyil, oradan bütün həyat dərin bir 
girdab kimi görünür. daver belə bir uçurum qarşısında dayanmışdı. 

Düşünmək onu xüsusilə narahat edirdi. Bir-birinə zidd hisslərin 
amansız mübarizəsi onu düşünməyə məcbur edirdi. 

Düşünməyə o adət etməmişdi, düşünmək ona son dərəcə çox 
əzab verirdi. 

Fikirdə həmişə müəyyən dərəcə gizli bir qiyam olur, Javer özü- 
nü bundan qoruya bilmədiyi üçün bu, onu acıqlandırırdı. 

Hansı şəraitdə olursa olsun, vəzifəsinin dar çərçivəsindən kəna- 
ra çıxan hər fikir ona faydasız və yorucu görünürdü, lakin bugünkü 
hadisə haqqında düşünmək onun üçün, elə bil ki, bir işgəncə idi. 
Bu qədər sarsıntıdan sonra o mütləq öz vicdanına nəzər salmalı, 
özü haqqında özünə haqq-hesab verməli idi. 

O, tutduğu işin qarşısında tir-tir əsirdi. Bütün polis qaydalarının, 
bütün siyasi qanunların, hüquq qanunlarının, bütün qanun məcəl- 
ləsinin əksinə olaraq, canini azad etməyi mümkün hesab etmişdi, onun 
kefi belə istəmişdi, o, öz mənafeyini cəmiyyətin mənafeyindən üstün 
tutmuşdu. Belə də şey olar!? O, belə bir hərəkətə ad tapa bilmirdi, 
hər dəfə bu məsələnin üstünə qayıdanda təpədən dırnağa kimi sar- 
sılırdı: vaxt itirmədən Silahlı adam küçəsinə qayıtsın, Jan Valianı 
tutub aparsın. Əlbəttə, ancaq belə etmək lazımdı. Lakin o, bunu 
edə bilmirdi. 

Onun o tərəfə olan yolunu nə isə bağlayırdı. 

Nə bağlayırdı? Bu axı nə idi? Dünyada məhkəmədən, məhkəmə 
pristavından, polis idarəsindən, hökumətdən başqa da bir şey varmı? 
daverin bütün varlığı sarsılmışdı. 

Bir katorqa dustağının şəxsiyyətinə toxunmaq olmazdıl Bir məh- 
bus polis idarəsinin əlinə keçmirdi! Bu da ancaq Javerə görə belə 
olmuşdul 

Qanuna bütünlüklə mənsub olan iki adam – Јаҹег və dan Valjan, 
biri cəza vermək, biri də cəzalanmaq üçün yaranan iki adam birdən 
o dərəcəyə gəlib çatmışdılar ki, qanunu tapdalamışdılar — belə dəh- 
şət olar? 

Bu nə deməkdir? Belə də dəhşətli şey olarmı? Bu iki adamdan 
heç biri cəzalanmayacaqmı? Yoxsa, dan Valian bütün ictimai qayda- 

qanundan qüvvətlimi çıxdı? O tutulmayacaqmı, -laver də həmişəki 
kimi hökumətdən maaş alacaqmı? 

O, get-gedə daha ağır düşüncələrə dalırdı. 

Bu düşüncələr içində o, özünü Ehtiraslar küçəsinə gətirdiyi 
qiyamçı üstündə də məzəmmət edə bilərdi, lakin Javer bu qiyamçı 
haqqında heç düşünmürdü də. Daha ağır bir cinayət xırda bir qəba- 
həti kölgədə buraxırdı. Bir də ki qiyamçı, heç şübhəsiz, ölmüşdü, 
qanuna görə, adam öldükdən sonra daha təqib olunmurdu. 

Onun beynini ağır yük kimi əzən Jan Valiandı. 

dan Valian onu çaşdırmışdı. Onun bütün ömrü boyu əsaslan- 
dığı qayda-qanun bu adam qarşısında uçub dağılırdı. Jan Valianın 
göstərdiyi alicənablıq onu əzirdi. Əvvəllər o, dan Valianın hərəkət- 
lərini saxta və ağılsız hesab edirdi, indi bu hərəkətlər əsil mənasın- 
da onun gözü qarşısında canlanırdı. Jan Valianın arxasında cənab 
Madlenin surəti görünürdü, bu iki adam bir-birinə qarışaraq, gözəl 
və nəcib insan şəklində birləşirdi. Javer mənfur bir hissin oğrun- 
oğrun qəlbinə soxulduğunu duyurdu: bu, katorqa dustağı qarşısın- 
da baş əyməkdil Məhbusa hörmət etmək – heç ağlasığan şeydimi? 
O, həyəcandan titrəyirdi, lakin özü ilə bacara bilmirdi. Buna nə 
qədər qarşı dursa da, qəlbinin dərinliyində o səfil adamın nəcibli- 
yini, mənəvi cəhətdən yüksək olduğunu etiraf etməyə bilmirdi. Buna 
dözmək olmazdıl 

Mərhəmətli cinayətkar, başqalarının dərdinə qalan katorqa dus- 
tağı, həlim, alicənab insan! Elə bir insan ki, dara düşənə kömək edir, 
mərhəməti qisasdan üstün tutur, elə bir insan ki, düşməni məhv 
etməkdənsə, özü məhv olmağa hazırdır, onu təhqir edənləri xilas 
edir, elə bir cani ki, xeyirxahlığın zirvəsində diz çökür, insandan daha 
çox mələyə oxşayır! Javer belə bir möcüzənin dünyada mövcud oldu- 
ğunu etiraf etməyə məcbur idil 

Vəziyyət bu cür davam edə bilməzdi. 

Doğrudur, bunu biz də etiraf edirik, Javer bu әјдаһауа, bu iblis 
sifətli mələyə, bu mənfur qəhrəmana özünü mübarizəsiz təslim etmə- 
mişdi, o, elə bir qəhrəmandı ki, Javer eyni dərəcədə ona həm nifrət 
edir, həm də onunla fəxr edirdi. 

dan Valianla tək-təkinə karetada gedəndə qanun pələngi bir 
neçə dəfə ona qəlbində qəzəblənmiş, nərildəmişdil O, bir neçə 
dəfə vəcdə gələrək Jan Valianın üstünə atılmaq, onu qamarlamaq, 


167 


Viktor Hüno 
DÜNYA ƏDƏBİYYATI KLASSİKLƏRİ 





£ 


parçalamaq, başqa sözlə, həbs etmək istəmişdil Doğrudan da, 
bundan asan şey vardımıl İlk qarovulxanaya çatan kimi çığırıb deyə- 
sən: “Budur katorqadan qaçan, məhkəmədən gizlənən dustaq!” 
dandarmlara çığırıb söyləyəsən: “O sizindirl” Bu məlun canini onla- 
rın ixtiyarına verib gedəsən, daha heç bir şey bilməyəsən, heç bir 
şeyə qarışmayasan. Axı bu adam qanunun əbədi əsiridir, qoy qanun 
onunla istədiyi kimi rəftar eləsin. Bundan da ədalətli şey olarmı? 
daver bunları öz-özünə deyirdi, demək azdır, o istəyirdi, bunları elə- 
sin, istəyirdi öz əli ilə bu adamı tutsun, lakin nə onda, nə də indi 
bunu eləmək iqtidarında deyildi, onun əli hər dəfə əsəbi halda Jan 
Valianın yaxasına sarı qalxdıqca aşağı düşürdü, elə bil, qurğuşun- 
dan tökülmüşdü, bu zaman şüurunun dərinliyində qəribə bir səs ona 
deyirdi: “Yaxşı. Səni xilas edən adamı ələ ver. Sonra da Ponti Pilat 
kimi əmr elə qabda su gətirsinlər, caynaqlarını yu”. 

Sonra özü haqqında düşündü, dan Valianın əzəmətli surəti qar- 
şısında o, özünü miskin və rəzil gördü. 

Ona yaxşılıq edən katorqa dustağı idil 

Axı o, nə üçün bu adama icazə verdi ki, onu öldürməsin, onun 
həyatını ona bağışlasın? Onun barrikadada öldürülməyə haqqı 
vardı. O gərək bu ölmək haqqından istifadə edəydi. O gərək o biri 
qiyamçıları köməyə çağıraydı, onları zorla məcbur edəydi ki, onu 
öldürsünlər. 

Ona hər şeydən çox əzab verən özünə inamını itirməkdi. 
O, ayağı altındakı zəmini itirmişdi. Qanun hökmündən onun əlində 
ancaq tör-töküntü qalmışdı. Əvvəllər tanımadığı, bilmədiyi şübhə- 
lər indi onu hər tərəfdən bürümüşdü. Onun daxilində mənəvi bir 
dönüş yaranmışdı, sanki, ona vəhy gəlmişdi, bu vəhy bu vaxta 
qədər tutduğu işlərin yeganə ölçüsü olan hüquq idrakından çox- 
çox fərqlənirdi. Əvvəlki düzlüyün çərçivəsində qalmaq indi ona 
az görünürdü. Bir yığın heç gözlənilməyən hadisələr onu əhatə 
etmişdi, onu əzirdi. Onun qəlbində yeni bir aləm açılmışdı, bu aləm 
qəbul edilən və əvəzi verilən xeyirxahlıqdı, fədakarlıqdı, şəfqətdi, 
səbir idi, mərhəmətin amansızlığa qalib gəlməsi idi, xoş niyyəti 
olmaqdı, cəza hökmünün bağışlanması idi, müqəssirə aman ver- 
məkdi, haqq divanının gözlərindəki yaşdı, insan ədalətinin əksini 
təşkil edən ağlasığmaz tanrı ədaləti idi. Yaver zülmət içində məc- 
hul mənəvi bir günəşin qorxunc şəkildə çıxdığını görürdü, bu günəş 


168 


onu dəhşətə salır, gözlərini qamaşdırırdı. Bayquş, qartal gözü ilə 
baxmağa məcbur olmuşdu. 

O, öz-özünə deyirdi: “Deməli, doğru deyirlər ki, istisna var, höku- 
mət də yanıla bilir, bəzi hadisələr qarşısında qayda-qanun çıxılmaz 
vəziyyətə düşür, bütün məsələlər qanun məcəlləsinə sığışmır, nəzərə 
alınmayan şeylərə də tabe olmaq lazım gəlir, katorqa dustağının 
xeyirxahlığı məmur xeyirxahlığına kələk gələ bilir, dəhşətli şey ilahi 
şeyə çevrilir, bəli, həyatda belə gözlənilməz kələklər olur”, Javer ümid- 
siz halda düşünür, özünün də qəfildən yaxalandığını görürdü. 

Dünyada xeyirxahlıq vardır — o, bunu etiraf etməyə məcbur 
oldu. Katorqa dustağı xeyirxah adammış. O özü də indicə xeyirxah- 
lıq elədi — bu heç mümkün olan şeydimil? Deməli, o, özünü rüsvay 
etmişdir. 

daver özünü alçaq bir adam hesab edirdi. O, öz-özünü dəhşətə 
gətirirdi. 

İdeal, Javer üçün — ədalətli, alicənab, yüksək qəlbli olmaqda 
deyil, qüsursuz olmaqda idi. İndi o, qəbahətli bir iş tutmuşdu. 

Necə oldu ki, o, belə vəziyyətə düşdü? Bu axı necə oldu? O özü 
də bunun səbəbini deyə bilməzdi. Başını əllərilə sıxır, nə qədər düşü- 
nürdüsə, bunu aydınlaşdıra bilmirdi. 

Heç şübhəsiz, o, həmişə dan Valianı haqq divanının əlinə vermək 
fikrində olmuşdu, elə bir haqq divanı ki, Jan Valjan onun əsiri, Javer 
qulu idi. Nə qədər ki dan Valjan onun ixtiyarında idi, onu, Jan Valianı 
buraxacağını qət etdiyini bir an da olsa, etiraf etmirdi, sanki, əli ondan 
xəbərsiz dan Valianı buraxmışdı. 

Bir çox əzabverici, anlaşılmaz, müəmmalı məsələ onun yolunu 
kəsmişdi. O, öz-özünə sual verir, bu suallara cavab alırdı, lakin cavab- 
lar onu qorxudurdu. O, özündən soruşurdu: “Mən, amansızca təqib 
etdiyim bu katorqa dustağının pəncəsinə düşəndə o ancaq elə kin 
saxladığı üçün deyil, öz təhlükəsizliyi üçün də məndən qisas ala 
bilərdi, hətta lap qisas almalı idi, bəs o, mənə aman verməklə, məni 
öldürməməklə nə elədi? Öz vəzifəsini yerinə yetirdi? Yox. Daha 
böyük bir şey elədil Bəs mən ona aman verəndə nə elədim? Öz 
vəzifəmi yerinə yetirdim? Yox, daha böyük bir şey elədim. Deməli, 
vəzifəni yerinə yetirməkdən daha böyük bir şey vardır?” Bu zaman 
о, Özünü itirirdi, onun daxili müvazinəti pozulurdu, tərəzinin bir gözü 
uçuruma enirdi, o biri gözü göyə qalxırdı, Javeri tərəzinin yuxarıdakı 

gözü aşağıdakı gözündən az qorxutmurdu. O nə volterçi, nə də filo- 
sof idi, dinsiz də deyildi, əksinə, rəsmi dinə sövq-təbii ilə bir hörmət 
duyurdu, bununla belə, dinə yüksək bir şey kimi baxsa da, onu 
ictimai həyatın mühüm ünsürü hesab etmirdi, qoyulmuş qayda- 
qanun onun yeganə ehkamı idi və onu tamamilə təmin edirdi, 
o, yetkin bir adam və məmur olduqdan sonra bütün dini hisslərini 
polis işinə sövq edərək, casus olmuşdu — bizim bu sözümüzdə zərrə 
qədər də istehza yoxdur, biz bunu tamamilə ciddi deyirik — təkrar 
edirik, başqaları keşiş olan kimi, o da casus olmuşdu. O, öz rəisi 
cənab diskeni tanıyırdı, bu vaxta qədər o biri rəisi haqqında, yəni 
Allah-taala haqqında bircə dəfə də düşünməmişdi. 

Bu yeni ağasını — Allahı qəfildən dərk edən kimi çaşıb qaldı. 

Heç gözlənilmədiyi halda Allahın qarşısında duran kimi özünü 
itirmişdi, belə bir rəislə necə rəftar edəcəyini bilmirdi, o bilirdi ki, adam 
gərək həmişə öz rəisinə kor-korana tabe olsun, nə onun sözündən 
çıxsın, nə onu pisləsin, nə ona etiraz eləsin. İndi, əgər rəisin verdiyi 
əmr çox qəribə əmr olsa, onda tabelikdə olan adam üçün bircə yol 
qalır — o da istefa verməkdir. 

Lakin bu istefanı Allahdan necə xahiş eləsin? 

Hər nə olur-olsun, o, həmişə bir məsələnin üstünə qayıdırdı: 
bütün başqa məsələləri kölgədə buraxan bu məsələ — onun indicə 
böyük bir cinayət işləməsi idi. O, köhnə cinayətkarı, qaçqın katorqa 
dustağını tutmadı. Məhbusu azad elədi. Qanun nümayəndələrinin 
adamını oğurladı — bu adam, əslində onların idi. O, doğrudan da, 
bunu elədi. O, indi öz-özünü anlaya bilmirdi. O, öz-özünü tanımırdı. 
Belə bir hərəkətin səbəbini başa düşmürdü, elə bircə bunu fikirlə- 
şəndə onun başı hərlənirdi. Bu vaxta qədər kor-koranə bir inamla ya- 
şayırdı: bu inamdan amansızca bir düzgünlük meydana gəlmişdi. İndi 
о, inamını, inamı ilə bərabər, düzgünlüyünü də itirmişdi. Onun pərəs- 
tiş etdiyi şeylər uçub-dağılmışdı. Mənfur həqiqətlər onu təqib edirdi, 
ondan əl çəkmirdi. Bu gündən başqa bir adam olmalı idi. O, qəribə 
bir əzab duyurdu, sanki, qəfildən onun şüurundan kataraktanı götür- 
müşdülər. Onun gözü açılmışdı, görmək istəmədiyi şeyi görmüşdü. 
O, özünü faydasız, keçmişdən qoparılmış, qulluqdan çıxarılmış, məhv 
olmuş adam kimi hiss edirdi. Onun varlığında hökumət nümayəndəsi 
ölmüşdü. Onun həyatı bütün mənasını itirmişdi. 

Mütəəssir olmaq nə dəhşətli şeymiş! 

Qranit olasan, özün də şübhə edəsən! Qanunla müəyyən edil- 
miş şəkildə bir parça tuncdan tökülmüş cəza heykəli olasan və 
birdən tunc sinəndə qəlbə oxşar ağılsız, itaətdən çıxan bir şey hiss 
edəsənl O yerə gəlib çatasan ki, yaxşılığa qarşı yaxşılıq edəsən 
— amma bütün ömrü boyu öz-özünə təlqin etmisən ki, belə yaxşılıq 
yamanlıqdıri Qapı köpəyi olasan, həm də yad bir adama mehribanlıq 
edəsən! Buz olasan – əriyəsən. Kəlbətin olasan — sonra da dönüb 
canlı ələ çevriləsəni Birdən hiss edəsən ki, barmaqların açılır) Sonra 
da ələ keçmiş ovu buraxasan – nə dəhşətli süqut! 

Adı insan olan mərmi birdən yolundan azaraq geriyə qayıdır! 

Günahsızlıq da günahdan xali deyil, ehkamın özündə səhv ola 
bilər, qanun məcəlləsində hər şey nəzərə alınmamış, ictimai quru- 
luş mükəmməl deyil, hakimiyyətin özündə də tərəddüd olar, dağıl- 
mayan şey dağıla bilər, hakimlər də başqaları kimi adamdır, qanun 
aldana bilər, tribunallar yanıla bilər — bütün bunları etiraf etmək 
lazım gəlirdil Göy qübbəsinin əzəmətli mavi şüşəsində çatlaq görü- 
nürdü. 

daverin qəlbindəki və vicdanındakı baş verən çevrilişi Fampdakı 
fəlakətlə müqayisə etmək olardı: onun qəlbi, sanki, relsdən çıx- 
mışdı, düz yolla sürətlə hərəkət edən düzgünlüyü Allahla toqquşa- 
raq darmadağın olmuşdu. İctimai qayda-qanun maşinistinin ancaq 
müəyyən bir istiqamətlə hərəkət edən kor dəmir atı yəhərləyib 
minən hakimiyyət ocaqçısını işıq şüasının vurub atdan yerə salması 
ağla sığmayan bir şey kimi görünür! Yolunu dəyişməyən, düz xətt 
ilə dəqiq hərəkət edən, həndəsi dürüstlüyə malik olan, itaətkar, qüsur- 
suz bir şeyin öz-özünə xəyanət etməsi də ağla sığmayan şeydir! 
Yoxsa, lokomotiv üçün də Dəməşqə yol vardı? 

İnsan varlığında olan Allah onun həqiqi vicdanıdır, bu vicdan 
saxta vicdanı rədd edir, qığılcıma sönməyi qadağan edir, günəşi 
unutmamağı şüaya əmr edir, qəlbə əmr edir ki, əsl həqiqəti bu həqi- 
qətlə üz-üzə gələn yalançı həqiqətdən ayırsın, — bu, insanlıq çeşmə- 
sidir, qəlbin susmayan səsidir, bu, qəribə bir möcüzədir, bizim daxi- 
limizdə olan sərvətin, bəlkə də, ən yaxşısıdır. Javer bunu başa düşür- 
dümü? Javer bunu duyurdumu? Bu barədə düşünürdümü? Görü- 
nür, başa düşmürdü, duymurdu, düşünmürdü. Lakin ağla sığma- 
yan bu məsələnin təzyiqi altında başının partlatmaq dərəcəsinə 
çatdığını hiss edirdi. 

Bu möcüzə onun fikrini dəyişmədi, əlavə, özü möcüzənin qur- 
banı oldu. O çox əziyyətlə tabe olurdu. Bu şeylərdə o ancaq həya- 
tın dözülməz ağırlığını görürdü. Javerə elə gəlirdi ki, onun nəfəs 
alması bu gündən etibarən, həmişəlik məhdudlaşdırılır. 

O, məchul bir şeyin varlığını öz üzərində duymağa adət etmə- 
mişdi. 

Bu vaxta qədər ondan yüksəkdə duran şeylər ona sadə, düz, şəf- 
faf və hamar görünürdü, burada anlaşılmaz, qaranlıq bir şey yox idi, 
hər şey dəqiqdi, hər şey nizama salınmışdı, razılaşdırılmışdı, aydındı, 
barizdi, müəyyəndi, məhduddu, tamamlanmışdı, hər şey əvvəlcə- 
dən nəzərə alınmışdı: hakimiyyət onun qarşısında hamar bir sahə 
kimi uzanıb gedirdi, burada nə sıldırım yoxuşlar, nə uçurum vardı, 
o, adamın başını gicəlləndirmirdi. Javer anlaşılmaz şeyləri ancaq aşa- 
ğıda, cəmiyyətin alt təbəqələrində görmüşdü. Qanunsuz hərəkət- 
lər, gözlənilməz işlər, inamsızlıq, hərc-mərcliyə yuvarlanmaq, uçu- 
ruma düşmək imkanı aşağı təbəqələrin — qiyamçıların, cinayətkar- 
ların, səfillərin nəsibi idi. Lakin indi -laver arxası üstə düşərək gör- 
düyü şeydən dəhşətə gəldi, onun üstündə, yüksəkdə dərin bir uçu- 
rum açılmışdı. 

Bu nədir? Hər şey alt-üst olmuşdur. O, tamam çaşıb qalmışdı. 
İndi nəyə arxalanmaq lazımdır? Onun inandığı şeylər uçub-dağılırdıl 

Axı nə olmuşdu? Alicənab bir səfil ictimai quruluşun zəif dama- 
rını tapmışdı? Belə şey olar? Qanuna namusla xidmət edən adam 
birdən iki cinayətdən birini seçmək məcburiyyətində qalmışdı: canini 
buraxmaq cinayətdi, onu tutmaq da cinayətdil Deməli, hökumət tərə- 
findən məmura verilən nizamnamədə bütün məsələlər nəzərə alın- 
mamışdır? Deməli, vəzifənin qarşısında çıxılmaz vəziyyət də ola bilər- 
miş? Bu, nə olan şeydir? Yoxsa bu, doğrudan da, belədir? Doğru- 
danmı, əvvəllər quldur olan, ittihamın ağırlığı altında beli bükülən 
bir adam dikəlib özünü şax tuta bilər? Doğrudanmı, həqiqət onun 
tərəfindədir? Buna inanmaq olarmı? Doğrudanmı, elə hallar olur 
ki, qanun mızıldana-mızıldana üzr istəyərək daxilən dəyişmiş bir cani 
qarşısında geri çəkilir? 

Bəli, belə bir möcüzə baş verdi! Javer özü də bunu gördü! Javer 
özü də bunu hiss etdil O nəinki bunu inkar edə bilmədi, o özü bun- 
da iştirak etdil Bu, bir həqiqətdi. Həqiqi hadisələrin gəlib belə eybə- 
cər şəklə düşməsi dəhşətdirl 

Hadisələr öz vəzifəsini yerinə yetirsəydi, bunlar ancaq qanunu 
sübut etməyə xidmət edərdi, axı hadisələri Allah göndərir. Yoxsa, 
bizim dövrümüzdə hərc-mərclik də göydən nazil olur? 

Bu qayda ilə onun vəziyyətini yüngülləşdirən və yaxşılaşdıra 
bilən hər şey qəlbin, sanki, anlaşılmaz təşviş və kədəri içində sönür- 
dü, indi cəmiyyət, bəşəriyyət, kainat ona sadə və qorxunc şəkildə 
görünürdü. Deməli, cəza sistemi, çıxarılmış qərarlar, qanunun sar- 
sılmaz qüvvəsi, ali məhkəmənin hökmü, məhkəmələr, hökumət, 
istintaq, cəza tədbirləri, dövlət hökuməti, qanunun səhv etməməsi, 
hakimiyyətin əsasları, siyasi və mülki təhlükəsizliyin əsaslandığı 
ehkamlar, ali hakimiyyət, haqq-ədalət, qanunun məntiqi, cəmiyyə- 
tin bünövrəsi, hamının qəbul etdiyi həqiqətlər ancaq zirzibil imişl 
Qayda-qanun gözləyən, polis idarəsinin sədaqətli xidmətçisi olan, 
casus simasında tanrı olub, cəmiyyətin keşiyində duran Javer isə 
əzilmiş, yer ilə yeksan edilmişdi. Lakin bu xarabalıq üzərində dustaq 
papaqlı, başı haləli bir adam yüksəlirdi. Gör, Javer cəmiyyət əsas- 
larının necə sarsıldığının şahidi olur! Onun qəlbini parçalayan da bu 
kabus idi. 

Buna dözmək olardımı? Yox. 

Məsələ əgər belə idisə, o, ümidsiz bir vəziyyətə düşmüşdü. 
Ancaq iki qurtuluş yolu qalırdı. Bunlardan biri elə bu saat Jan Val- 
janın yanına qayıtmaq, bu qaçqın katorqa dustağını həbsxanaya sal- 
гпада. O birisi də... 

daver qəti addımlarla, bu dəfə başını lap dik tutaraq körpüdən 
endi, qabağından fənər asılan Şatle meydanı tinindəki polis qaro- 
vulxanasına getdi. 

Qarovulxanaya yaxınlaşanda pəncərədən növbətçi seriantı 
görüb içəri girdi. Polis işçiləri lap elə qarovulxana qapısının açılma- 
sından bir-birini tanıyırlar. Javer adını dedi, biletini serianta göstə- 
rib, şam yanan stolun arxasında oturdu. Stolun üstündə qurşun 
mürəkkəbqabı, qələm və kağız vardı, bunlar, lazım olsa, protokol 
yazmaq, ya gecə qarovullarına yazılı sərəncam vermək üçün qoyul- 
muşdu. 

Belə bir stol, yanında da həsir stul, adətən, bütün polis qaro- 
vulxanalarında vardır, bu stolların üstündə mütləq şim-şam ağacın- 
dan düzəldilmiş, içinə taxta ovuntusu tökülmüş bir boşqab, balaca 
karton qutu, qutuda da məktub yapışdırmaq üçün yapışqanlı qırmızı 

o kağız olardı, bu stol məhkəmə istintaqının ən aşağı pilləsidir. Məh- 
əs . 
kəmə ədəbiyyatının əsası da burada qoyulur. 

daver qələm, bir vərəq də kağız götürüb, yazmağa başladı. Onun 
yazdığı bu idi: 





Polis xidmətinin faydası üçün bir neçə qeyd. 


Birincisi: mən cənab prefektdən xahiş edirəm ki, aşağıdakı 
sözləri oxusun. 

İkincisi: dustaqlar istintaq edildikdən sonra ayaqqabılarını 
çıxarırlar, üst-başları yoxlanılana qədər döşəmədə ayaq- 
yalın dururlar. Onlardan çoxu həbsxanaya qayıdandan 
sonra öskürməyə başlayır. Bunun nəticəsində xəstəxa- 
nada artıq pul xərclənir. 

Cİçüncüsü: müəyyən nahiyələrdə agentlərin dəyişməsi ilə 
əlaqədar olan müşahidə yaxşı təşkil edilmişdir, lakin 
çox mühüm hallarda gərək, heç olmasa, iki agent bir- 
birini gözdən itirməsin, bu agentlərdən biri bəzi səbəb- 
lərə görə sayıqlığını zəiflətsə, o birisi ona göz qoyar, 
onun yerini tutar. 

Dördüncüsü: anlaşılmır ki, niyə Madlonet həbsxanasında 
dustaqların hətta pulla da olsa kamerada stul saxla- 
ması xüsusi əmr ilə qadağan edilmişdir? 

Beşincisi: Madlonet həbsxanasında bufet ancaq iki tir ilə 
hasarlanmışdır, bu da dustaqların əlinin bufetçi qadının 
əlinə toxunmasına imkan verir. 

Altıncısı: “Çağırıcı” adlanan və başqa dustaqları qəbul otağı- 
na çağıran dustaqlar, onların adını aydın söyləmək üçün 
hər dustaqdan iki su pul tələb edirlər. Bu, oğurluqdur. 

Yeddincisi: toxucu emalatxanasında hər sapın qaçmasına 
dustaqdan on su pul çıxırlar, bu, icarəçinin öz işindən 
sui-istifadə etməsidir, çünki kətanın keyfiyyəti bundan 
zərər görmür. 

Səkkizincisi: Fors həbsxanasına görüşə gələnlər müqəddəs 
Misirli Məryəm sığınacağının qəbul otağına gedəndə 
azyaşlı canilər həyətindən keçirlər, buna yol vermək 
olmaz. 

Doqquzuncusu: nəzərə çarpmışdır ki, fandarmlar müqəs- 
sirlərin istintaqında eşitdikləri şeyləri hər gün prefektu- 
ranın həyətində danışırlar. Jandarm olmalıdır — müs- 
təntiqin kabinetində eşitdiyi sözləri başqa yerdə danış- 
maq ona yaraşmaz — bu çox ciddi qəbahətdir. 

Onuncusu: Xanım Anri namuslu qadındır, öz bufetini də çox 
təmiz saxlayır, lakin təkdustaqlı kameraların yaxınlığında 
qapıçı olmaq qadına yaramaz. Bu, nümunəvi bir müəs- 
sisə olan Konsyerier həbsxanasına layiq deyil”. 


daver bu sətirləri özünə xas olan bir səliqə ilə, aydın xətlə yazdı, 
bircə vergül də buraxmadı, o yazdıqca qələm kağızın üstündə bərk- 
dən səslənirdi. Aşağıda, sonuncu sətrin altında qol qoydu: 


“Vaver. l-ci dərəcəli nəzarətçi. 
Jatle meydanında polis qarovulxanası. 
7 iyun 1832-ci il, gecə saat bir radələrində”. 


daver yazının mürəkkəbini qurutdu, kağızı məktub kimi büküb 
yapışdırdı, o biri üzünə “idarə üçün məlumat” sözlərini yazdı, stolun 
üstünə qoyub, otaqdan çıxdı. Şüşəli, dəmir barmaqlıqlı qapı onun 
ardınca örtüldü. 

O, yenə də Şatle meydanını çəpinə keçdi, sahil küçəsinə çatdı, 
on beş dəqiqə əvvəl tərk etdiyi yerə avtomat dəqiqliyi ilə qayıdaraq, 
yenə əvvəlki vəziyyətdə sürahiyə dirsəkləndi. Elə zənn etmək olardı 
ki, o heç yerindən tərpənməmişdir. 

Hava lap qaralmışdı. Ətrafa elə bir qəbir, ölüm sükutu çökmüş- 
dü ki, belə sükut gecə yarısından sonra olur. Bulud pərdəsi ulduz- 
ların qabağını tutmuşdu. Göy üzünü kəsif, məşum bir çən bürü- 
müşdü. Site məhəlləsi evlərində bircə işıq da yanmırdı. Yol ilə gəlib- 
gedən yox idi, bütün yaxın küçələr və sahil küçəsi boş görünürdü. 
Notrdam kilsəsi və Ədalət sarayı qülləsi gecənin öz kölgəsi kimi 
nəzərə çarpırdı. Fənər sürahinin kənarını qırmızıya çalan bir işıqla 
işıqlandırırdı. Uzaqda bir-birinin ardınca qaralan körpülər, sanki, 
duman içində əriyirdi. Yağan yağışdan çayın suyu qalxmışdı. 

Oxucunun yadındadır. Javerin sürahiyə dirsəkləndiyi yer 
Senanın ən iti axan yeri, burulğanın dəhşətli spiralı üstündə idi, 


175 


Viktor Hüno 
DÜNYA ƏDƏBİYYATI KLASSİKLƏRİ 





£ 


burulğan burada ucu-bucağı görünməyən bir vint kimi gah açılır, 
gah yığılırdı. 

daver başını əyib aşağı baxdı. Qaranlıq hər şeyi bürümüşdü. 
Heç nə görmək olmurdu. Suyun dalğalandığı eşidilirdi, ancaq çay 
görünmürdü. Arabir çox-çox dərinlikdə bir parça ağ işıq qıvrıla-qıv- 
rıla parıldayırdı: suda elə bir xüsusiyyət var ki, ən qaranlıq gecələr- 
də də haradansa bir parça işıq tutur, bu işığı qığılcımlar saçan xır- 
daca ilan kimi əks etdirir. Lakin işıq sönür, hər şey yenə zülmət içində 
qərq olurdu. Elə bil ki, orada namütənahilik özü açılıb meydana gəl- 
mişdi. Aşağıdakı su deyildi, girdab idi. Sahil küçəsinin qara, dik divarı 
dumana qarışaraq, zülmət içində əriyərək, bu namütənahliyin sıldı- 
rım yoxuşu kimi canlanırdı. 

Heç bir şey görünmürdü, ancaq suyun dondurucu soyuqluğu, 
yaş daşların qoxusu hiss olunurdu. Aşağıda girdabın qorxunc tənəf- 
füsü eşidilirdi. Suyun qalxdığını görmək yox, duymaq olurdu. Suyun 
qalxması, dalğaların məşum uğultusu, nəhəng körpü tağlarının can- 
sıxıcı görünüşü, qara boşluğun cəzbedici dərinliyi — bütün bu zül- 
mət adamı dəhşətə gətirirdi. 

daver gözünü gecənin bu açılmış qapısına zilləyərək, bir neçə 
an sakit durdu, bu görünməyən şeyə o, diqqətlə baxırdı. Su uğul- 
dayırdı. Birdən o, şlyapasını çıxarıb sürahinin üstünə qoydu. Bir az 
sonra hündür, qara bir kölgə sürahinin üstünə qalxaraq dikəldi, sonra 
çaya sarı əyildi — yoldan keçən bir adam uzaqdan onu xəyala oxşa- 
dardı — sonra yenə dikələrək birbaş zülmətin içinə düşdü, boğuq bir 
şappıltı eşidildi, bu qara kölgənin suya bata-bata çırpındığını ancaq 
zülmət gördü. 

Beşinci kitab 


BABA VƏ Nəvə 


Birinci fəsil 


OXUCU YENƏ SİNK HALQALI AĞACI GÖRÜR 


Təsvir etdiyimiz hadisələrdən bir qədər sonra, ləyaqətli adam 
olan Kəllə ağır həyəcan keçirməli oldu. 

Kəllə, bu ləyaqətli adam, bu romanın ən ağır fəsillərində bizə 
rast gələn monfermeylli, daş yolu fəhləsi idi. 

Oxucuların yadındadır: Kəllə müxtəlif işlərlə, o cümlədən, oğur- 
luqla da məşğul olurdu. O, həm daş qırır, həm də baş yolda adam 
soyurdu. Bir arzu bu daşqıran fəhləyə və oğruya rahatlıq vermirdi: 
o, Monfermeyl meşəsində basdırılan dəfinənin dəlisi idi. O, bir gün 
bir ağacın altında bu dəfinəni tapacağına əmindi, buna ümid etməklə 
bərabər, yoldan keçən adamların cibini də axtarmaqdan çəkinmirdi. 

Ancaq o, indi ehtiyatla tərpənirdi. Bu yaxında bir cəncəl işdən 
güclə canını qurtarmışdı. Biz bilirik ki o, da başqa quldurlarla bəra- 
bər, Jondretin daxmasında ələ keçmişdi. Bəzən qəbahət də adama 
lazım olur. Kəlləni onda əyyaşlıq xilas etmişdi. O, soyğunçu idimi, ya 
soyulan adamdımı – heç kəs bundan baş çıxara bilməmişdi. Axşam 
talanında onun iştirak etməməsi tamamilə sübut edildikdən sonra 
istintaqı dayandırıb, onu həbsxanadan buraxdılar. O, yenə də sər- 
bəst oldu. Yolun əvvəl işlədiyi Hanyi və Lanyi arasındakı sahəsinə 
qayıtdı, yenə də nəzarət altında hökumət üçün çınqıl qırmağa baş- 
ladı, o, başını aşağı dikərək fikirli-fikirli işləyirdi, lakin onu fəlakət- 
dən xilas edən şəraba daha artıq meyil göstərirdi. 

Kəlləni, üstü torpaqlı qazmasına qayıdandan sonra belə bərk 
həyəcanlandıran nə idi? Onu həyəcanlandıran aşağıda qeyd etdi- 
yimiz hadisə idi. 

Bir gün o, səhərə yaxın adəti üzrə iş yerinə gedəndə kolların 
arasında, bəlkə də, onun, eyni zamanda, pusquda durduğu yerdə 
bir adam gördü, bu adamın ala-qaranlıqda, həm də xeyli uzaqdan 
ancaq kürəyi görünürdü, bununla belə, o, Kəlləyə tanış kimi görün- 
dü. Kəllə araq içsə də, aydın və iti hafizəyə malikdi, hafizə qayda- 
qanunla çox da yola getməyənlərin zəruri müdafiə silahıdır. 

Kəllə öz-özündən soruşdu: 

— Mən bu adamı axı harada görmüşəm? 

Suala cavab verə bilmədi, ancaq bu qaraltı kimi isə xatırladırdı, 
bu adam onun hafizəsində zəif bir iz buraxmışdı. 

Kəllə onun kim olduğunu və kimə oxşadığını müəyyən edə bil- 
mədikdə bəzi şeyləri düşünməyə və müqayisə etməyə başladı. Bu 
adam, yəqin, buralı deyildi. O, haradansa gəlmişdi. Özü də, görü- 
nür, piyada gəlmişdi. Belə bir vaxtda hər dilican Monfermeyldən 
keçmir. Deməli, o, bütün gecəni yol gəlmişdir. O, haradan gəlmiş- 
dir? Uzaqdan gəlməmişdir, çünki onun nə yol çantası, nə də düyün- 
çəsi var. Görünür, Parisdən gəlmişdir. O, niyə meşəyə girmişdir? 
Özü də belə tezdən? Burada ona nə lazımmış? 

Kəllə yerə basdırılmış pulu düşündü, hafizəsini araşdırdı, onun 
yadına mübhəm bir şey düşdü: o, bir neçə il bundan əvvəl bir adam 
görmüşdü, onda da indiki kimi narahat olmuşdu. Bəlkə, bu, elə həmin 
adamdır?! 

Bu qayda ilə düşünürdü, düşüncənin təzyiqi alında başını endir- 
mişdi, bu, təbii şeydi, ancaq ehtiyatkarlıq deyildi. O, yenə başını 
qaldıranda heç kəsi görmədi. Naməlum adam meşədə ala-qaran- 
lıq içində yox olmuşdu. 

Kəllə həyəcanla öz-özünə dedi: 

— Onun kələyinin üstünü açmasam, heç kişi deyiləm. Mən bu 
riyakarın ibadətgahını axtarıb taparam. O, havayı yerə belə vaxtda 
gəzintiyə çıxmayıb — nə işıqdır, nə qaranlıq, mən bunun səbəbini 
öyrənərəm. Mənim meşəmdə hələ elə sirr olmayıb ki, onun üstünü 
aça bilməyim. 

Külüngünü götürüb donquldandı: 

— Lazım olar. Yer də eşərsən, adam da deşərsən... 

O, naməlum adamın tutduğu yolu mümkün qədər düzgün təyin 
etməyə çalışaraq, sanki, sapı sapa bağlaya-bağlaya kolların arası 
ilə irəliləməyə başladı. 

Heç yüz addım getməmişdi ki, şəfəqin qızartısı onun köməyinə 
çatdı. Qum üstündə arabir çəkmə izi, yerə yatmış ot, tapdanmış 
ardıc kolu, kolların əyilmiş cavan budaqları görünürdü: budaqlar, 
yuxudan ayılanda gərnəşən gözəl qız kimi naz ilə, yavaş-yavaş özü- 
nü düzəldirdi, bu şeylər o adamın buradan keçdiyini aydın göstə- 
rirdi. Kəllə izi tutaraq çox getdi, sonra izi itirdi. Vaxt keçirdi. O, meşə- 
nin lap içərilərinə girdi, kiçik bir təpəyə çatdı. Səhər-səhər uzaq bir 
cığırda Gilyeri nəğməsini fitlə çala-çala bir ovçu gedirdi, Kəllədə 
о, ağaca dırmaşmaq meyli oyatdı. Kəllə yaşına görə çox cəld idi. Bir 
az kənarda Titirə və Kəlləyə layiq hündür qayın ağacı vardı. Kəllə ağa- 
ca dırmaşdı və bacardığı qədər yuxarı qalxdı. 

Bu çox gözəl fikir idi. Kəllə meşənin ən sıx yerinə baxarkən bir- 
dən yenə o adamı gördü. 

Elə görən kimi də yenə gözdən itirdi. 

Naməlum adam xeyli uzaqda olan bir talaya çatdı, tala sıx ağac- 
larla əhatə olunmuşdu, Kəllə bu yerə çox yaxşı bələddi: orada, bir 
yığın əhəngdaşının yanında qurumaqda olan şabalıd ağacı vardı, 
ağacın gövdəsinə mismarla bir sink halqa vurulmuşdu. Keçmişdə 
bura “Blarü talası” deyərdilər. Daşlar otuz il əvvəl bura tökülmüş- 
dü, nə üçün töküldüyü də məlum deyildi: heç bir şey, taxta hasar- 
dan başqa, daş yığınının köhnəliyi ilə müqayisə oluna bilməz. Onlar 
müvəqqəti olaraq meydana gəlir — bu da onların uzun zaman qal- 
ması üçün ən yaxşı bəhanədirl 

Kəllə sevinə-sevinə, tələsə-tələsə ağacdan düşdü, daha doğ- 
rusu, sürüşdü. Zağa açıqdı, indi heyvanı tutmaq lazımdı. Çoxdan 
bəri arzu etdiyi o məşum dəfinə də, yəqin, orada idi. 

Talaya getmək heç də asan deyildi. O, tapdanmış cığırla, bu zəh- 
lətökən yolla, min dəfə ora-bura dönə-dönə, burula-burula getsəydi, 
on beş dəqiqə, sıx kollar arası ilə kəsə getsəydi, düz yarım saat vaxt 
itirəcəkdi, çünki kollar bu yerdə həm tikanlı idi, həm də budaqları 
bir-birinə dolaşmışdı. Kəllə bunu başa düşmədi. O, gözünə aldana- 
raq, kəsə yolla getmək qərarına gəldi, bu aldanış isə çoxlarını məhv 
etmişdi. Kolluq, nə qədər sıx olsa da, ona yaxşı yol kimi göründü. 

Öz-özünə dedi: 

— Özümüzü vuraq bu Rivoli canavarlar küçəsinəl 

Kəllə dövrələmə yol ilə getməyə adət eləmişdi, bu dəfə kəsə 
yolla getməkdə yanılmışdı. 

Özünü qabağa verib, kollarla əməlli-başlı döyüşə girişdi. 

O, çaqqalgavalısı, yabanı gül, acıqlı böyürtkən kolları ilə, gicit- 
kənlə, yemişanla, qanqalla əlləşdi. Əl-ayağı, üz-gözü cırmaq-cır- 
maq oldu. 

Dərənin dibində su gördü, suyu keçdi. 

Nəhayət, qırx dəqiqədən sonra Blarü talasına çatdı, onun bütün 
bədəni tər içində idi, paltarı islanmışdı, kollar onu didibdağıtmışdı, 
o, yaman hirslənmişdi, tövşüyürdü. 

Talada heç kəs yox idi. 

Kəllə daş yığınının üstünə cumdu. Daşlar öz yerində idi. Heç 
kəs onları aparmamışdı. 

Adam meşədə yox olmuşdu. O qaçmışdı. Hara? Hansı tərəfə? 
Harada gizlənmişdi? Bunu bilmək mümkün deyildi. 

O, daş yığını dalında, sink halqalı ağacın dibində təzə qazılmış 
yer, yaddan çıxmış, ya da atılmış bir külüng, bir də dərin bir çuxur 
gördü — bu, onun bütün varlığını sarsıtdı. 

Çuxur boş idi. 

Kəllə yumruğunu havada silkələyib, o adamı hədələyə-hədə- 
ləyə çığırdı: 

— Oğru haramzadə! – Lakin o özü də bilmirdi ki, kimi hədələyir. 


İkinci fəsil 
MARİGS 
VƏTƏNDAŞ MÜHARİBƏSİNDƏN SONRA 
EV MÜHARİBƏSİNƏ HAZIRLAŞIR 


Marius xeyli vaxt ölümlə həyat arasında qaldı. Bir neçə həftə 
titrədib qızdırdı, sayıqladı, onda beyinlə əlaqədar çox ciddi əlamət- 
lər göründü, bu da başındakı yaralardan çox, başına vurulan zərbə- 
lərin, beyin sarsıntısının nəticəsi idi. 

O, gecə sabaha kimi qızdırmalı xəstə inadı ilə, ölən bir adamın 
məşumcasına təkidi ilə Kozettanın adını çəkirdi. Bəzi yaraların 
böyüklüyü çox ciddi təhlükə törədirdi, çünki dərin yaranın çirk elə- 
məsi çox asanlıqla artır və müəyyən atmosfer şəraitinin təsiri altın- 
da ölümlə nəticələnə bilir. Buna görə havanın bir balaca dəyişməsi, 


180 


göy guruldaması, ildırım çaxması həkimi çox narahat edirdi. O, dönə- 
dönə deyirdi: “Əsas məsələ budur ki, yaralı gərək qətiyyən həyəcan- 
lanmasın”. Yaraları açıb-bağlamaq mürəkkəb və çətin işdi: o zaman 
hələ sarğıları və bintləri məlhəmlə yapışdırmaq üsulu icad olunma- 
mışdı. Nikoletta, özünün dediyi kimi, “tavana qədər eni olan” bir 
döşəkağını cırıb tiftik hazırlayırdı. Xlorlu məhlul və cəhənnəmdəşı ilə 
qanqrenanın qabağını almaq çox çətinliklə mümkün oldu. Nə qədər 
ki Marius ölüm təhlükəsi qarşısında idi, dərddən üzülən cənab Jil- 
norman nəvəsinin başı üstündən ayrılmırdı, o da Marius kimi nə 
diri idi, nə ölü. 

Hər gün, bəzən də gündə iki dəfə, qapıçının dediyinə görə, ağsaçlı, 
yaxşı geyimli, hörmətli bir cənab gəlib yaralının halını soruşur, özü 
ilə bir paketdə yara üçün tiftik gətirirdi. 

Nəhayət, sentyabrın yeddisində, Mariusun ölümcül halda baba- 
sının evinə gətirildiyi o dəhşətli gecədən düz dörd ay sonra həkim 
elan etdi ki, indi yaralının sağ qalacağına söz verir. Mariusun yara- 
ları sağalırdı. Lakin sınan körpücük sümüyü bərk ağrıdığından, o, iki 
ay da yanı üstə yatmalı oldu. Belə hallarda, adətən, bir yara qalır, 
sağalmaq istəmir, yaranı xeyli vaxt açıb-bağlayırlar, bu da xəstəni 
yaman dilxor eləyir. 

Burası var ki, yaraların gec sağalması Mariusu təqib olunmaq- 
dan xilas etdi. Fransada hər qəzəb, hətta xalq qəzəbi də altı aya kimi 
soyuyub gedir. O zaman qiyamda iştirak etmək halları elə çox yayıl- 
mışdı ki, buna istər-istəməz göz yummaq lazım gəlirdi. 

Bir şeyi də əlavə etmək lazımdır ki, prefekt Jiske, yaralıları polis 
idarəsinə verməyi həkimlərə əmr etmişdi: hələ indiyə qədər belə 
şey görünməmişdi, bu əmr yalnız əfkar-ümumiyyəni deyil, birinci 
növbədə kralın özünü qəzəbləndirdi, bu ümumi qəzəb yaralıları müdafiə 
etmək və qorumaq üçün ən yaxşı vasitə oldu. Buna görə də hərbi 
tribunal vuruşma meydanında ələ keçən yaralılardan başqa, heç 
bir yaralını məsuliyyətə cəlb edə bilmədi. 

Cənab dilnorman kədər və ümidsizliyin, sonra da fərəh və sevin- 
cin bütün mərhələlərindən keçdi. Hər gecə yaralının yanında qal- 
maqdan onu güclə saxlaya bildilər, o əmr etdi ki, böyük kreslosunu 
Mariusun çarpayısı yanına qoysunlar, o tələb edirdi ki, qızı komp- 
resə və sarğıya evdə olan ən yaxşı ağları işlətsin. Madmuazel Jilnor- 
man hər şeyi ölçüb-biçən, uzun illər nəticəsində böyük təcrübə 

sahibi olan bir qadındı, o, nazik ağları gizlətmək üçün bir yol tapdı, 
qocanı da inandırdı ki, əmri yerinə yetirilmişdir. Cənab dilnorman bir 
şeyi heç eşitmək istəmirdi ki, guya, tiftik üçün qaba kətan batistdən, 
işlənmiş kətan təzə kətandan yaxşıdır. Həkim Mariusun yarasını açıb- 
bağlayanda, o, mütləq orada olardı, amma qızı utana-utana otaq- 
dan çıxardı. Cənab dilnormanın yanında yaranın çürümüş ətini 
qayçı ilə kəsəndə o: “Ah, ah” deyib çığırırdı. O, titrək əli ilə Mariusa 
fincanda dərman verəndə adamın ürəyi riqqətə gəlirdi. O, həkimə 
ardı-arası kəsilmədən sual verirdi, həmişə də eyni sualları verdiyini 
hiss etmirdi. 

Həkim Mariusun təhlükədən xilas olduğunu söyləyəndə qoca 
sevincindən lap ağlını itirdi. Sevinc çılğınlığı içində qapıçıya üç lui- 
dor pul bağışladı. Axşam yataq otağında çarpara əvəzinə çırtıq çala- 
çala, qovot oynaya-oynaya belə nəğmə oxudu: 


Çobanların yurdu olan 
Bordoda Janna anadan 
Olmuş, dannanı görsən sən 
Sevəcəksən... 


Sevgi yurd salmış qəlbində, 
Gizlənərək gözlərində 
Kələkbaz qurubdur tələ. 
Örəklərə... 


Diana tək sevib qəlbən 
Mədh edirəm dannamı mən. 
danna ilə ömür sürmək 
Xoşdur gerçək! 


Sonra oturacaqda diz çökdü, Bask qapı arasından baxırdı, 
o, cənab dilnormanın, elə bil ki, dua etdiyini aydın eşidirdi. 

Cənab dilnorman indiyə qədər Allaha inanmamışdı. 

Hər dəfə Mariusda sağalmaq əlaməti görünəndə, onun mütləq 
sağalacağına şübhə qalmayanda qoca lap sərsəmləyirdi. O, boş 
yerə bir çox işlər tuturdu, sevinc coşqunluğuna qapılaraq pilləkən- 
lə aşağı-yuxarı qaçırdı, niyə qaçdığını heç özü də bilmirdi. Bir gün 

səhərçağı qonşu qadınlardan birinə, həm də çox qəşəng qadına 
böyük bir gül dəstəsi verirlər, qadın buna son dərəcə təəccüb edir: 
gül dəstəsini göndərən cənab dilnorman imiş, hətta Nikolettanı 
qucağında oturtmağa da çalışmışdı. Mariusa “cənab baron” demişdi. 
“Yaşasın respublikal” deyə çığırmışdı. 

O, həkimdən əl çəkmirdi, hər dəqiqə soruşdu: “Təhlükə ötüş- 
müşdür, elə deyilmi?” Mariusa bir nənə şəfqətilə baxırdı. Mariusa 
yemək veriləndə nəfəs almağa qorxurdu. Özünü yaddan çıxartmışdı, 
özü ilə hesablaşmırdı. Evin sahibi Marius idi. Qocanın sevinci fəda- 
karlığa oxşayırdı. O, öz nəvəsinin nəvəsi olmuşdu. 

O nə qədər qısqanc olsa da, dünyada ən yaxşı uşaqdı. Sağal- 
maqda olan Mariusu yormaqdan, ya darıxdırmaqdan qorxaraq onun 
arxasında dururdu, ona baxıb dinməz-söyləməz gülümsəyirdi. 
O, vəziyyətdən razı idi, şəndi, xoşbəxtdi, füsunkardı. O, cavanlaşmışdı. 
Ağ saçı onun gülər üzünə mülayim bir ifadə, əzəmət verirdi. Qırış- 
mış üzü işıqlandıran sevinc pərəstişə layiqdir. Qocalığın təbəssü- 
mündə səhər şəfəqinin işığı vardır. 

Marius yaralarının açılıb-sarınmasına etiraz etmirdi. Göstərilən 
qayğıya da laqeyddi, onu ancaq bir fikir məşğul edirdi: o da Kozet- 
tanın fikri idi. 

Sayıqlama və titrəmə-qızdırma keçəndən sonra o daha Kozet- 
tanın adını çəkmirdi, elə zənn etmək olardı ki, o daha Kozettanı 
düşünmür. Lakin Mariusun ürəyi Kozettanın başına nə iş gəlmişdir, 
Şanvreri küçəsindəki hadisə ona duman kimi görünürdü, Eponina, 
Qavroş, Maböf, Tenardyenin ailəsi, barrikadanın məşum tüstüsü 
içində vuruşan yoldaşları onun hafizəsində seyrək kölgələr kimi tit- 
rəyirdi, cənab Foşlevanın bu qanlı döyüşə gəlməsi tufan içində bir 
anlığa sezilən qəribə müəmmaya oxşayırdı. O, necə oldu ki, sağ 
qaldı, onu kim xilas etdi, necə xilas etdi — Marius bunu başa düşə 
bilmirdi, ətrafındakı adamlardan da bu barədə bir şey öyrənə bil- 
mədi, ancaq bunu dedilər ki, gecə onu karetada Ehtiraslar küçəsinə 
gətirdilər, keçmiş, hal-hazır, gələcək tutqun, dumanlı bir xatirəyə 
çevrilmişdi, bu duman içərisində sarsılmaz bir nöqtə, aydın və 
müəyyən bir plan, qranit kimi möhkəm bir şey, bir qərar, bir arzu vardı 
— o da Kozettanı tapmaqdı. Onun şüurunda həyat fikri ilə Kozetta- 
nın fikri bir-birindən ayrılmırdı. O, öz ürəyində tutmuşdu ki, bunları 
bir-birindən ayrı qəbul etməyəcək, kim onu yaşamağa məcbur 

etmək istəsə — qoy lap onun babası, tale, ya da cəhənnəm özü 
olsun — o, mütləq itirdiyi cənnətin ona qaytarılmasını qəti tələb edə- 
cəkdir. 

Qarşısında duran maneələri də özündən gizlətmirdi. 

Bir şeyi də qeyd etmək lazımdır: babasının qayğısı və nəvazişi 
Mariusu qətiyyən yumşaltmadlı, hətta ona çox az təsir etdi. Birincisi 
budur ki, o, çox şeyi bilmirdi, bundan başqa, xəstə, bəlkə də, hələ 
qızdırmalı olduğundan bu nəvazişə inanmırdı, bu qəribə, yeni şey- 
lərə onu ələ almaq üçün bir vasitə kimi baxırdı. O, özünü çox soyuq 
tuturdu. Qoca nahaq yerə ona baxıb yazıq-yazıq gülümsəyirdi — qoca- 
һа təbəssümünün ona heç təsiri olmurdu. Marius öz-özünə deyirdi: 
“Nə qədər ki mən susuram, tabe oluram, bu mehribanlıq da bir 
o qədər davam edəcəkdir, lakin Kozettadan söz açan kimi babam əsl 
simasını göstərəcək, üzündəki maskanı atacaq. Onda amansız bir 
tufan qopacaq, onda yenə də Kozettanın mənsub olduğu ailə məsə- 
ləsi, bu iki ailənin ictimai vəziyyətcə bərabər olmaması söhbəti mey- 
dana çıxacaqdır, istehza və məzəmmət dolu kimi yağacaqdır, “Foş- 

levan”, “Kaşlevan”, “dövlət”, “kasıblıq”, “yoxsulluq”, “boyundan ası- 
lan daş”, “gələcək” sözləri ortaya atılacaqdır. Qoca amansız müqa- 
vimət göstərəcək, axırda da razılıq verməyəcək”. Marius indidən 
özünü müdafiə etməyə hazırlaşırdı. 

Bir də ki Marius sağaldıqca, əvvəlki incikliklər onun hafizəsində 
canlanır, köhnə yaraların üstü açılırdı, keçmişlər yada düşürdü, 
yenə də polkovnik Ponmersi gəlib nəvə ilə babanın arasında durur- 
du. Marius öz-özünə deyirdi ki, mənim atama qarşı bu qədər aman- 
sız olan, onun barəsində belə haqsızlıq edən bir adamdan yaxşılıq 
gözləmək olmaz. O sağaldıqca, babasına qarşı ədavəti artırdı. Qoca 
həlim bir itaətkarlıqla buna dözürdü. 

Mariusu babasının evinə gətirəndən bəri, həm də o, huşa gələn- 
dən sonra bircə dəfə də babasına ata deməmişdi — cənab Jilnor- 
man bunu özlüyündə nəzərə almışdı. Doğrudur, babasına o, “cənab” 
da deməmişdi, ancaq cümləni elə bicliklə qururdu ki, bunların heç 
birini deməyə ehtiyac olmurdu. 

Heç şübhəsiz, böhran yetişirdi. 

Marius döyüşə girişmədən əvvəl özünü xırda vuruşmalarda yox- 
layırdı — belə hallarda həmişə bu cür hərəkət edirlər. Müharibədə 
buna kəşfiyyat deyirlər. Bir gün səhərçağı cənab dilnormanın əlinə 

bir qəzet keçdi, bu qəzetlə əlaqədar olaraq Konvent haqqında eti- 
nasızlıq göstərdi, Danton, Sen-.lüst və Robespyer haqqında roya- 
listcəsinə bir söz söylədi. 

Marius onun sözünü kəsdi: 

— Doxsan üçüncü ilin adamları titan idi. 

Qoca susdu, axşama kimi bircə kəlmə də söz demədi. 

Marius uşaq vaxtından babasının inadkar olduğunu bilirdi, buna 
görə də onun susmasını ifadə olunmamış böyük bir qəzəb hesab 
etdi, amansız mübarizə olacağını duyaraq öz fikrində bu döyüşə daha 
inadla hazırlaşmağa başladı. 

O, belə bir qəti qərara gəldi: babası onun təklifini rədd etsə, 
O, yaralarının bütün sarğılarını açıb-tökəcək, bununla da sınmış kör- 
pücük sümüyünə zərər yetirəcək, hələ tamam sağalmamış yaralarının 
üstünü açacaq, qanadacaq, heç bir şey də yeməyəcək. Onun yara- 
ları onun silahı idi. Ya Kozettaya sahib olacaq, ya öləcəkl 

O, xəstələrə xas olan dilxorluqla və səbirlə əlverişli vaxtı gözlə- 
məyə başladı. 

Nəhayət, bu vaxt gəlib çatdı. 


Üçüncü fəsil 
MARİGS HÜCUMA KEÇİR 


Bir gün cənab Vilnormanın qızı kamodun mərmər rəfində dər- 
man şüşələrini səliqəyə salarkən Jilnorman Mariusa sarı əyilərək 
çox nəvazişlə dedi: 

— Bilirsənmi, mənim övladım, nə var? Sənin yerinə olsaydım, 
mən indi balıqdan çox ətə həvəs göstərərdim. Adam sağalmağa 
başlayanda qızardılmış kambala əla yeməkdir, amma xəstəni ayağa 
qaldırmaq üçün yaxşı kotlet lazımdır. 

Marius özünü yaxşı hiss edirdi, o, var qüvvəsini topladı, qalxıb yata- 
ğında oturdu, sıxılmış yumruqlarını yatağına dayadı, babasının düz 
gözünün içinə baxaraq təhdidedici bir ifadə ilə dedi: 

— Bu barədə mən sizə bəzi şeylər deməliyəm. 

— Nə barədə? 

— Məsələ burasındadır ki, mən evlənmək fikrindəyəm. 

Qoca qəhqəhə ilə güldü: 

— Bu, nəzərə alınmışdır. 

— Necə yəni, nəzərə alınmışdır? 

— Alınmışdır da. Qız sənin olacaq. 

Marius sevincindən titrədi. 

Cənab dilnorman sözünə davam etdi: 

— Hə də, sənin istədiyin o gözəl, o məlahətli qızı götür, qoy sənin 
olsun. O, hər gün qoca bir adam simasında gəlib sənin halını soru- 
şur. O vaxtdan ki səni yaralayıblar, onun işi ancaq ağlamaqdır, bir də 
tiftik hazırlamaq. Mən onun yerini öyrənmişəm. O, Silahlı adam küçə- 
sində, yeddi nömrəli evdə yaşayır. Hə-ə, razılığa gəldik kil Sən ona 
evlənmək istəyirsən? Çox gözəl, evlənl Əzizim, sirrin üstü açıldıl Sən 
böyük bir sui-qəsd hazırlamışdın, öz-özünə deyirdin: “mən baba- 
mın, bu Fegentlik və Direktoriya dövrü mumiyasının, keçmişdə gözəl 
olan bu adamın, Jeronta çevrilmiş bu Dorantın düz üzünə deyəcə- 
yəm, onun da vaxtı ilə sevgi macəraları, ehtirasları, məşuqələri, kozet- 
taları olmuşdur, o da öz vaxtında qəşəng geyinib lovğalanmışdır, 
o da göylərə uçmuşdur o da baharın meyvəsindən dadmışdır, istəsə 
də, istəməsə də, bunları xatırlamalıdır, onda baxarıq. Vuruşarıql” Hə, 
sən istəyirdin vaxt itirmədən qəti işə girişəsənl Yaxşı da. Mən sənə 
kotlet təklif edirəm, sən də mənə belə cavab verirsən: “Hə, yeri gəl- 
mişkən deyim, mən evlənmək istəyirəm”. O söz hara, bu söz haral 
Hə-ə, sən gözləyirdin ki, dalaşacağıq? Amma sən bilmirdin ki, mən 
köhnə hərifəml İndi sənin sözün nədir? Sən qəzəblənmisən. Sənin 
baban səndən də yüngülməzacdır — sən bunu heç gözləmirdin. 
Sənin qabaqcadan hazırladığın o gözəl nitqin, cənab vəkil, havayı 
yerə batdı-getdi, çox təəssüf! Bu, daha yaxşı, könlün istəyən qədər 
qəzəblən. Mən hər şeyi sənin istədiyin kimi eləyirəm, bu da, ay axmaq, 
sənin ağzını yumar. Qulaq as. Mən öyrənmişəm, axı mənim də ağlım 
başımdadır. O, füsunkar qızdır, təmiz qızdır, ulan haqqında olan söz- 
söhbət tamam cəfəngiyatdır. O qız bir yığın tiftik hazırlayıb, bu, 
böyük sərvətdir. O qız sənə pərəstiş edir. Sən ölsəydin, bizim üçü- 
müzü də basdırardılar: onun tabutunu mənim tabutumun ardınca 
gətirərdilər. Sənin halın yaxşılaşandan sonra mənim ağlıma hətta 
belə bir şey gəldi: onu sənin yatağının yanında oturtmaq! Ancaq 
belə şey romanlarda olur: yaralanmış qəşəng oğlanın yatağı yanına 
onu istəyən qızı gətirirlər. Həyatda isə belə şey olmur... Sənin xala- 

cığın buna nə deyərdi? Dost, axı sən çox vaxt yerində çılpaq uza- 
nırsan. Nikolettadan soruş, o, bircə dəqiqə də sənin yanından ayrıl- 
mırdı, soruş gör, bura qadın buraxmaq olardımı? Buna həkim nə 
deyərdi? Gözəl qız titrətmə-qızdırma üçün heç də dərman deyil. Yaxşı 
da, bu barədə daha danışmayacağıq: bütün sözlər deyilib, işlər görü- 
lüb, hər şey qurtarıb gedib, qız sənindir, götür. Görürsən mən necə 
zalımaml Mən hiss edirdim ki, sənin məndən xoşun gəlmir, öz- 
özümə dedim: “Mən nə eləyim ki, bu heyvanın yenə məndən xoşu 
gəlsin?” Sonra belə fikirləşdim: “Dayan, axı, mənim əlimin altında 
Kozetta deyilən körpəcə bir qız var, onu Mariusa bağışlayıram, onda, 
bəlkə, onun məndən xoşu gəldi, ya da, heç olmasa, deyər ki, mənim 
təqsirim nədir”. Ah, sən bu qərara gəlmişdin ki, qoca əsib-coşacaq, 
özündən çıxacaq, ayaqlarını yerə döyəcək, bu al şəfəqin üstünə ağac 
qaldıracaq? Belə şey olmaz! Kozettamı? Mən razı, sevgimi? Buyu- 
run! Bundan yaxşı şey mənə lazım deyil. Evlənin, cənab, iltifat buyu- 
run! Xoşbəxt ol, mənim əziz balam! 

Qoca bu sözləri deyib ağladı. 

Mariusun başını qucaqlayıb hər iki əli ilə qoca sinəsinə sıxdı, 
ikisi də, hönkür-hönkür ağladı. Ən böyük xoşbəxtlik bəzən bunda 
ifadə olunur. 

Marius həyəcanla dedi: 

— Atal 

Qoca pıçıldadı: 

— Aha, deməli, sən məni istəyirsən? 

Bu anlar unudulmaz anlardı. Ağlamaqdan onların nəfəsi tıxa- 
nırdı, danışa bilmirdilər. 

Nəhayət, qoca dili dolaşa-dolaşa dedi: 

— Axır ki, inadından döndünl Mənə “ata” dedin. 

Marius başını babasının sinəsindən götürüb yavaşca soruşdu: 

— Ata, indi mən lap sağalmışam, fikirləşirəm ki, onunla görüşə 
bilərəmmi? 

— Bu da nəzərə alınmışdır, sən onu sabah görəcəksən. 

— Ata! 

— Nə deyirsən? 

— Bu gün olmazmı? 

— Yaxşı da, etiraz eləmirəm. Qoy bu gün olsun! Sən bir-birinin 
ardınca mənə üç dəfə “ata” dedin, bunun da axı bir qiyməti var! 

Bu saat sərəncam verərəm. Onu sənin yanına gətirərlər. Sənə deyi- 
lir ki, hər şey nəzərə alınmışdır. Bütün bu əhvalat bir zamanlar şeirdə 
tərənnüm edilmişdir. “Xəstə gənc” elegiyasının sonunda Andre 
Şenye tərənnüm etmişdir, həmin Andre Şenye ki, onun başını bu 
qul..., yəni doxsan üçüncü İlin o titanları kəsmişlər... 

Cənab dilnormana elə gəldi ki, Marius, deyəsən, bir balaca qaş- 
qabağını tökdü, əslinə qalanda, Marius göylərdə uçurdu. Onun dedi- 
yini heç eşitmirdi, doxsan üçüncü ili deyil, Kozettanı düşünürdü. 
Qoca heç yeri olmaya-olmaya Andre Şenyenin adını çəkdiyini başa 
düşdü, qorxudan tir-tir əsərək söhbəti dərhal başqa şəklə saldı: 

— “Kəsmişlər” sözü yerində deyilmədi. Məsələ burasındadır ki, 
inqilabın böyük dahiləri, heç şübhəsiz, cinayətkar deyillər, and olsun 
namusuma, həqiqi qəhrəmandırlar... Onlar belə hesab etdilər ki, 
Andre Şenye onlara bir az mane olur, bu qərara gəldilər ki, onu gil- 
yotin... Daha doğrusu, böyük insanlar ictimai rifahın xeyrinə olaraq, 
termidorun yeddisində Andre Şenyeyə təklif etdilər ki, vasil ol cə... 

Söz cənab dilnormanın boğazında ilişib qaldı, o nə cümləni qur- 
tarmağa söz tapdı, nə sözünü geri götürə bildi, özünü itirdi, həyə- 
canlandı, qızı Mariusun dalındakı balışları düzəldənə kimi yaşının 
imkan verdiyi cəldliklə yataq otağından çıxdı, qapını şaqqıltı ilə ört- 
dü, o, qıpqırmızı qızarmışdı, özündən çıxmışdı, tövşüyürdü, gözləri 
kəlləsinə çıxmışdı — birbaş Baskın üstünə cumdu, Bask dəhlizdə 
dinməz-söyləməz çəkmə təmizləyirdi, Baskın yaxasından yapışıb 
qəzəblə üstünə çığırdı: 

— Elə deyilmi, o quldurlar onun işini bitirmədilərmi? 

— Kimin, ağa? 

— Andre Şenyenin? 

Bask qorxmuş halda dedi: 

— Elədir ki, var, ağa. 

Dördüncü fəsil 


MADMGAZEL “İLNORMAN FOŞLEVANIN 
QOLTUĞUNDA PAKET İÇƏRİ GİRMƏSİNDƏN 
RAZI QALIR 


Nəhayət, Kozetta ilə Marius görüşdülər. 

Biz bunun necə görüş olduğunu təsvir etməkdə acizik. Çox şey 
var ki, onu təsvir etməyə heç çalışmaq lazım deyil — günəş də o cüm- 
lədən. 

Kozetta Mariusun yataq otağına girəndə bütün ailə ora yığış- 
mışdı, Bask ilə Nikoletta da orada idi. 

Kozetta qapı ağzında göründü, sanki, ondan işıq saçırdı. 

Elə bu anda qoca burnunu silməyə hazırlaşırdı: burnu yaylıqda, 
altdan-altdan Kozettaya baxaraq donub-qaldı. 

Ucadan dedi: 

— Füsunkar qızdır! 

Sonra da qulaqbatırıcı bir səslə burnunu sildi. 

Kozettanın qəlbi fərəhlə, nəşə ilə, həyəcanla, səadətlə dolu idi. 
Xoşbəxtlikdən necə qorxurlarsa, o da elə qorxurdu. Üzü gah ağarır, 
gah da qızarırdı, yavaşca nəsə deyirdi, Mariusun qoynuna atılmaq istə- 
yirdi, ancaq tərəddüd edirdi. Hamının yanında sevgisini ifadə etmə- 
yə utanırdı. Biz xoşbəxt aşiqlərə qarşı amansız oluruq: onların yanın- 
da dayanıb dururuq, amma onlar hər şeydən çox tək qalmaq istə- 
yirlər. Əslində, onlara heç kəs lazım deyil. 

Kozetta ilə bərabər, otağa ağsaçlı, ciddi bir cənab girdi, onun 
üzündə qəribə, dərdli bir təbəssüm vardı. O, “cənab Foşlevan” --Јап 
Valian idi. 

O, qapıçının dediyi kimi, “çox abırlı geyinmişdi”, əynindəki pal- 
tar həm qara, həm də təzə idi, boynuna ağ qalstuk bağlamışdı. 

Qapıçının heç ağlına da gəlməzdi ki, yəqin, notarius olan bu hör- 
mətli burjua iyunun yeddisində qapıya gələn o qorxunc sifətli meyit- 
daşıyandır, nəfəsi kəsilmiş Mariusu dalında gətirən o cırıq paltarlı, dəh- 
şətli, vəhşi, qara, üzü qana, çirkaba bulanmış adamdır. Qapıçı onu 
tanımasa da, peşəsi ona nəsə bir şey hiss etdirdi. O, Foşlevanla 
Kozettanı görəndə yavaşca arvadına dedi: “Bilmirəm niyə, mənə 
elə gəlir ki, bu adamın üzünü haradasa görmüşəm”. 

Cənab Foşlevan Mariusun yataq otağında, kənarda, qapının 
yanında durmuşdu. O, qoltuğunda kağıza bükülmüş bir paket tut- 
muşdu, paket mətbəə vərəqinin səkkizdəbir hissəsində çap olun- 
muş kitaba oxşayırdı. Paketin büküldüyü kağız yaşıla çalırdı, elə bil 
ki, onu kif basmışdı. 

dilnormanın qızı pıçıltı ilə Nikolettadan soruşdu: 

— Bu cənabın həmişə qoltuğunda kitab olur? 

Onun kitabdan zəhləsi gedirdi. 

Cənab dilnorman da pıçıltı ilə ona etiraz etdi: 

— Olanda nə olar? Bunda nə var ki? O, alimdir. Yaxşı da, nə olsun 
ki? Onun təqsiri nədir? Cənab Bular da, mən onu tanıyırdım, evdən 
kitabsız çıxmazdı, həmişə ürəyinə bir foliant sıxmış olardı. 

Sonra qonağı salamlayaraq, bərkdən dedi: 

— Cənab Kaşlevan... 

Qoca dilnorman qəsdən belə demədi: onda da, başqa aristok- 
ratlar kimi familiyaları düzgün söyləməmək ədası vardı. 

— Cənab Kaşlevan, mən sizin madmuazeli mənim nəvəm baron 
Marius Ponmersi üçün istəməyi özümə şərəf bilirəm. 

“Cənab Kaşlevan” təzim etdi. 

Qoca sözünə belə nəticə verdi: 

— Razılaşdıq. 

Sonra Mariusla Kozettaya sarı döndü, xeyir-dua vermək üçün 
əllərini qaldıraraq ucadan dedi: 

— Bu gündən bir-birinizi sevə bilərsiniz. 

Bu sözü təkrar etməyə ehtiyac olmadı. İndi daha özünüz bilinl 
Söhbətə başladılar. Onlar astadan danışırdılar. Marius öz kuşetka- 
sında balışa dirsəklənib uzanmışdı, Kozetta onun yanında durmuşdu. 
Kozetta pıçıldayırdı: “Ah, ilahil Nəhayət, sizi gördüm. Bu sənsənəl 
Bu sizsiniz?! Heç ağlagələn şeydir ki, ora vuruşmağa gedəsən?! Niyə 
axı? Bu dəhşətdir. Düz dörd ay mən qorxudan ölürdüm. Sizin vuruş- 
maya getməyiniz nə amansız hərəkətdirl Mən sizə nə eləmişdim? 
Bunu mən sizə bağışlayıram, ancaq bir də belə iş tutmayın. Bizi bura 
çağırmağa gələndə mən az qalmışdı öləm, ancaq bu dəfə sevincdən 
öləcəkdim. Mən elə darıxırdıml Mən heç paltarımı dəyişə də bilmə- 
dim, yəqin, üst-başım çox pisdir. Sizin adamlarınız yaxamın əzilmiş 
olduğunu görsələr, nə deyəcəklər? Danışın dal Elə təkcə mən danı- 
şıram. Biz yenə də Silahlı adam küçəsində yaşayırıq. Sizin sınığınız, 

deyəsən, çox pis idi. Mənə deyirdilər ki, yaraya bütöv bir yumruq 
girə bilərdi. Sonra, deyəsən, sizin bədəninizi qayçı ilə kəsirdilər. Dəh- 
şətə bax! Mən elə ağlayırdım, heç ovunmurdum. Bu qədər dərd çək- 
məyin özü də gülməlidir. Sizin babanızın çox xoş sifəti var. Elə tər- 
pənməyin, dirsəklənməyin, üsullu olun, bədəniniz ağırıyar. Ah, mən 
xoşbəxtəm! Nəhayət, bizim çəkdiyimiz əzab qurtardı. Mən lap səfeh 
olmuşam. Sizə o qədər söz deyəcəkdim, hamısı yadımdan çıxıb. Siz 
məni sevirsinizmi? Əvvəlki kimi? Biz Silahlı adam küçəsində yaşayı- 
rıq. Orada bağ yoxdur. Mən həmişə tiftik hazırlayırdım. Bir baxın, 
cənab, barmağım döyənək olub, bu, sizin təqsirinizdir”. 

Marius yavaşca dedi: 

— Sən mələksənl 

Solmayan, təravətini itirməyən yeganə söz “mələk” sözüdür. 

Aşiqlərin amansızcasına təkrar etdiyi sözlərin qabağında heç bir 
söz tab gətirə bilməzdi. 

Sonra onlar otaqda başqa adam olduğundan utanaraq susdu- 
lar, daha bircə kəlmə söz demədilər, ancaq Bir-birinin əlini üsul- 
luca sıxırdılar. 

Cənab dilnorman otaqda onlara sarı dönüb çığırdı: 

— Bərkdən danışın, ay camaatl Hay-küy salın, səhnə dalında 
göy guruldayan kimi guruldayınl Bir az bərkdən söhbət edin, belə 
olmaz axı, qoy bu uşaqlar doyunca danışsınlarl 

O, Mariusla Kozettaya yanaşıb yavaşca dedi: 

— Bir-birinizə “sən” deyin. Gtanmayın. 

Madmuazel dilnorman birdən-birə onun sönük qocalıq aləminə 
düşən bu işığa şaşqın-şaşqın baxırdı. Onun baxışında ədavət yox 
idi, bu iki göyərçinə o, bayquş kimi, nifrət və həsədlə baxmırdı. Bu 
ancaq əlli yeddi yaşlı zavallı qarımış qızın axmaqcasına baxışı idi: 
uğursuz bir həyat qalib gəlmiş sevginin baharını seyr edirdi. 

Atası ona dedi: 

— dilnormanın böyük qızı, mən çoxdan sənə demişdim ki, sən 
bu günü görəcəksən. 

Bir az susduqdan sonra əlavə etdi: 

— İndi başqasının xoşbəxtliyinə bax, fərəhlən. 

Sonra Kozettaya sarı döndü: 

— Bu nə gözəl qızdırl Nə gözəl qızdırl Xalis Qrözdürl Bunun 
da hamısı sənin olacaq, ay kələkbazl Ax, dələduz, əlimdən yaxşı 

qurtardın, bəxtin gətirdi. Mən indikindən on beş yaş cavan olsay- 
dım, səninlə qılınc döyüşünə çıxardım, onda baxardıq bu qız kimin 
olardı. Qulaq asın, madmuazel, mən sizə vurulmuşaml Bunda təəc- 
cüblü bir şey yoxdur. Ürəkləri əsir etmək sizin haqqınızdır. Ax, biz 
elə gözəl, qəribə, elə ürək açan toy edəcəyikl Bizim məhəllə kilsəsi 
Sen-Denidir, amma mən sizin kəbininizin Sen-Pol kilsəsində kəsil- 
məsi üçün çalışıb icazə alacağam. O kilsə bizimkindən yaxşıdır. 
Onu yezuitlər tikiblər. O, bizimkindən çox-çox bəzəklidir. Bu kilsə kar- 
dinal Biraqın fəvvarəsi qabağındadır. Yezuitlər memarlığının ən yaxşı 
nümunəsi Namürdədir, özünə də Sen-Lu deyirlər. Kəbin kəsiləndən 
sonra siz mütləq ora getməlisiniz. Mən tamamilə sizin tərəfinizdə- 
yəm, madmuazel, mən istəyirəm ki, qızlar ərə getsin, onlar bunun 
üçün də yaranmışlar. Qoy cavan qızlar Həvva nənənin yolu ilə get- 
sinlər — mənim arzum budur. Qız almaq da tərifəlayiqdir, ancaq belə 
yaşamaq adamı isitmirl Tövratda deyilib: “Örüyüb artın”. Xalqı xilas 
etmək üçün Janna d Ark lazımdır, lakin xalqı artırmaq üçün diqon 
ana lazımdır. Gözəllər, ərə gedin! Niyə axı evdə qız qalasan, mən 
bunun səbəbini anlaya bilmirəm. Mən bilirəm ki, belə qızların kil- 
sədə ayrı ibadət yeri var, onlar müqəddəs Məryəmin cəmiyyətinə mən- 
sub olmaları ilə təsəlli tapırlar. Amma mənim aləmimdə gözəl ər, 
yaxşı bir oğlan, bir ildən sonra totuq, sarışın bir uşaq, qıçlarında da 
zərif qırışıqlar, elə uşaq ki, sevinə-sevinə anasının döşünü əmir, xır- 
daca çəhrayı əllərilə anasının döşünü dartışdırır, özü də səhər şəfəqi 
kimi gülümsəyir — bax, bu kilsə şamını əlində tuta-tuta dua eləmək- 
dən, Turris elurneal oxumaqdan çox-çox yaxşıdır. 

Bu doxsanyaşlı qoca bir ayağı üstə döndü və açılan yay kimi 
tez-tez oxudu: 


Sonsuz arzularını belə tamamlayıram: 
Evlənəcəksən, Alkipp, tezliklə, inanıram. 


— Bir şey yadıma düşdül 

— Nə, ata? 

— Sənin, deyəsən, yaxın bir dostun vardı? 
— Vardı. Kurfeyrak. 

— Ona nə oldu? 

— Öldü. 


1 Fil sümüyü gülləsi (/at.) 

— Yaxşı oldu. 

O, bir-birin sevən bu iki gəncin yanında oturdu, Kozettanı da 
oturtdu, onların əlini arıq, qırışıq əllərinə alaraq birləşdirdi. 

— Bu qız füsunkardır, gözəldir. Həmin bu Kozetta gözəllər gözə- 
lidiri Həm uşaqdır, həm də adlı-sanlı xanım. Çox təəssüf ki, o ancaq 
baronessa olacaq, bu ad ona layiq deyil: o, markiza olmaq üçün 
doğulmuşdur. Bircə elə kirpikləri nəyə desən dəyər! Balalarım, yadınız- 
da saxlayın: sizin tutduğunuz yol doğru yoldurl Bir-birinizi sevin. Sev- 
gidən ağlınızı itirin. Sevgi insan axmaqlığı, tanrı hikmətidir. Bir-biri- 
nizə pərəstiş edin. — Birdən o, qaşqabağını tökərək əlavə etdi: — Belədə 
bədbəxtlik olar?! Mən bir şey fikirləşirəm. Axı mənim mülkümün çox 
hissəsi rentadadır: nə qədər ki mən sağam, sizə çatar, amma mən 
öləndən sonra, təxminən, iyirmi ildən sonra sizin bircə quruşunuz da 
olmayacaq, mənim zavallı balalarım. Xanım baronessa, sizin o gözəl, 
ağ dişləriniz quru çörək qabığına iltifat göstərməli olacaq. 

Elə bu anda kiminsə sakit, ciddi səsi eşidildi: 

— Madmuazel Efrazi Foşlevanın altı yüz min frankı var. 

Bu səs dan Valianın səsi idi. 

Bu vaxta qədər o, bircə kəlmə də söz deməmişdi, elə bil ki, heç 
kəs onun burada olduğunu görmürdü, o, bütün bu xoşbəxt adam- 
lardan kənarda sakitcə durmuşdu. 

Qoca narazı halda soruşdu: 

— Bu madmuazel Efrazi deyilən kimdir? 

Kozetta: 

— Mənəm, — dedi. 

Cənab dilnorman cənab Foşlevanın dediyi sözü təkrar etdi: 

— Altı yüz min frank? 

dan Valian: 

— Bəlkə, on dörd, ya on beş min az ola. 

O, madmuazel /ilnormanın kitab hesab etdiyi paketi stolun 
üstünə qoydu. 

Sonra öz əli ilə paketi açdı. Bu, bir dəstə bank bileti idi. Biletləri 
gözdən keçirdilər, saydılar. Burada beş yüz dənə minfranklıq, yüz 
altmış səkkiz də beşyüzfranklıq bilet vardı. Hamısı beş yüz səksən 
dörd min frank idi. 

Cənab Јипогтап ucadan dedi: 

— Əcəb kitabmışl 

Mariusun xalası pıçıldadı: 

— Beş yüz səksən dörd min frank! 

Qoca dedi: 

— Bu, bir çox çətinlikləri həll edəcək, elə deyilmi, madmuazel Jil- 
norman? Bu bic-haramzadə Marius xəyal ağacında milyoner bir quş 
tutmuşdur! Siz indi gəlin cavanların sevgi macərasına inanın! Tələ- 
bələr altı yüz min frank cehizi olan qız tapırlar! Xerubino Rotşilddən 
yaxşı işləyir. 

Madmuazel Jilnorman astadan mızıldandı: 

— Beş yüz səksən dörd min frank! Beş yüz səksən dörd! De ki, 
elə altı yüz min, pula baxl 

Bu zaman Mariusla Kozetta bir-birinə baxır, belə xırda bir şeyə 
heç əhəmiyyət vermirdilər. 


Beşinci fəsil 
PULU NOTARİUSA SAXLAMAĞA 
VERMƏKDƏNSƏ, MEŞƏDƏ GİZLƏTMƏK 
YAXŞIDIR 


Oxucu, yəqin ki, məsələnin nə yerdə olduğunu başa düşür, 
daha bunu bütün təfsilatı ilə izah etməyə ehtiyac yoxdur: Jan Val- 
jan Şanmatye məsələsindən sonra qaçaraq bir neçə günə özünü 
Parisə yetirə bilmiş, Lafit bankından pulu götürməyə müvəffəq olmuş- 
du, bu, həmin pul idi ki, o, onu cənab Madlen adı altında Sahil Mon- 
reylində qazanmışdı, sonra da, özünün ələ keçəcəyindən qorxaraq 
— doğrudan da, o, sonra ələ keçmişdi — pulu aparıb Monfermeyl 
meşəsində, Blarü talası deyilən yerdə basdırmışdı. Bank biletlərin- 
dən ibarət olan bu altı yüz otuz min frank kiçik olduğundan, çox asan- 
lıqla bir mücrüyə sığışmışdı, lakin mücrünü rütubətdən qorumaq 
üçün onu, içi yonqarla dolu, balaca bir palıd sandığa qoymuşdu. 
Bu sandıqda, o, başqa qiymətli şey də gizlətmişdi, bu, keşişin şam- 
danları idi. O, Sahil Monreylindən qaçanda şamdanları da özü ilə 
aparmışdı — bu da bizim yadımızdadır. Bir axşam Kəllənin ilk dəfə 
gördüyü adam da dan Valyan idi. Sonralar, Jan Valyan pul lazım 
olanda o, Blarü talasına gedirdi. Onun bəzən evdən getməsi də 

bununla izah olunurdu – bunu biz əvvəllərdə qeyd etmişdik. Tala- 
da onun ardıc kolları arasında gizlətdiyi, yerini ancaq özü bildiyi bir 
külüngü də vardı. dan Valian Mariusun sağaldığını görüb, pulun lazım 
olacağı vaxtın yaxınlaşdığını hiss edərək talaya getdi. Meşədə Kəllə 
yenə onu gördü, ancaq bu dəfə axşam yox, səhər açılana yaxın gör- 
dü. Kəlləyə miras qalan ancaq külüng oldu. 

Əslində bu pul beş yüz səksən min beş yüz frank idi. dan Val- 
jan bunun beş yüz frankını özü üçün saxladı. “Sonra görək nə olur” 
deyə düşündü. 

Bu məbləğlə Lafit bankından götürülən altı yüz otuz min frank 
arasında xeyli fərq vardı: bu pul on il ərzində — 1823-cü ildən 1833-cü 
ilə qədər xərclənmişdi. Beş il monastırda qalarkən ancaq beş min 
frank sərf olunmuşdu. 

dan Valian gümüş şamdanları buxarının üstünə qoydu, şam- 
danlar par-par parıldayır, Tusen də onlara böyük bir fərəhlə baxırdı. 

Yeri gəlmişkən, bir şeyi qeyd etmək lazımdır: dan Valian o zaman 
daverin əlindən həmişəlik xilas olduğunu bilirdi. Javerin öldüyünü 
kim isə onun yanında danışmışdı. Jan Valjan “Monitor” qəzetində 
bu hadisəni təsdiq edən bir məlumat da oxumuşdu. Qəzetdə yazır- 
dılar ki, Javer adlı polis nəzarətçisinin meyiti Alverçi körpüsü ilə Yeni 
körpü arasında camaşırçılar salı altında tapılmışdır, bu vaxta qədər 
heç bir qüsuru olmayan, rəislərin çox hörmət etdiyi bu təcrübəli, işə 
ürək yandıran adamın qoyub getdiyi kağıza əsasən güman etmək 
olar ki, o dəli olmuş, özünü öldürmüşdür. dan Valian düşünərək 
öz-özünə dedi: “Doğrudan da, o ki məni tutandan sonra buraxdı, 
bu, onu göstərir ki, onun ağlı başında deyilmiş”. 


Altıncı fəsil 


QOCALARIN HƏR İKİSİ, HƏRƏSİ ÖZÜNƏ GÖRƏ, 
VAR QÜVVƏSİLƏ ÇALIŞIR Kİ, KOZETTA 
XOŞBƏXT OLSUN 


Toy üçün hər şey hazırlanmışdı. Həkimlə məsləhətləşdilər, həki- 
min fikrincə, toy fevral ayında ola bilərdi. Dekabr ayı idi. Xoşbəxtli- 
yin füsunkar günləri gəlib-keçirdi. 


195 


Viktor Hüno 
DÜNYA ƏDƏBİYYATI KLASSİKLƏRİ 


£ 





Hamıdan çox qoca özünü xoşbəxt hiss edirdi. O, saatlarla Kozet- 
taya iftixarla tamaşa edir, həyəcanla deyirdi. 

— Füsunkar qız! Gözəl qız! Gör necə zərifdir, necə məsumdur! 
And olsun namusuma, bu, bütün ömrümdə gördüyüm qızların ən 
gözəlidir! Qadınlığın bütün nemətləri bu xoşətirli bənövşədə vardır. 
O, zərifliyin özüdür — buna heç söz ola bilməz! Belə qızla knyaz kimi 
yaşamaq lazımdır. Marius, mənim balam, sən baronsan, sən varlı- 
san, yalvarıram sənə, davakarlıq eləməl 

Kozetta ilə Marius qəbirdən birbaş cənnətə düşmüşdülər. Bu, 
həddindən artıq gözlənilməz bir hadisə idi — xoşbəxtlikdən məst 
olmasaydılar, bu, onları sarsıdardı. 

Marius Kozettadan soruşurdu: 

— Sən bu işlərdən bir şey başa düşürsənmi? 

Kozetta cavab verirdi? 

— Yox, mənə elə gəlir ki, Allah özü göydən bizə baxır. 

dan Valian hər şeyi düzəltdi, hər şeyi yoluna qoydu, bütün məsələ- 
ləri danışıb həll elədi, bütün maneələri aradan qaldırdı. Elə bil ki, o da 
Kozettanın xoşbəxt olmasına Kozetta kimi tələsirdi, o da Kozetta 
kimi sevinirdi. 

Keçmişdə bələdiyyə rəisi olduğu üçün o çox ciddi, sirri ancaq 
ona məlum olan bir məsələni həll edə bildi — bu da Kozettanın vətən- 
daşlıq məsələsi idi. Onun kim olduğunu açıb söyləməkmi? Kim bilir, 
bu, bəlkə də, toyun baş tutmasına mane olardı. Kozettanı o, bütün 
çətinliklərdən qurtarmışdı. İndi də ölülərdən ona ata-ana düzəltdi 
— onun ifşa olunmaması üçün ən doğru yol bu idi. Guya, Kozetta 
onun deyil, başqa Foşlevanın, onun qardaşı qızvdvr. Foşlevanlar Kiçik 
Pikpüs monastırında bağban imişlər. Monastıra getdilər, oradan ən 
yaxşı məlumat və ən tərifli tövsiyələr aldılar. Mərhəmətli rahiblər ata- 
lıq məsələsindən çox az şey başa düşürdülər, bu məsələ ilə az maraq- 
lanırdılar, burada saxtakarlıq olduğunu güman etmirdilər. Onlar heç 
bilmirdilər ki, balaca Kozetta bu iki Foşlevandan hansının qızıdır. 
Onlar tələb olunan məlumatı məmnuniyyətlə təsdiq etdilər. Notarius 
əqdnaməsi tərtib olundu. Kozettaya qanuni olaraq madmuazel Efrazi 
Foşlevan deyildi. Qeyd olundu ki, onun ata-anası ölmüş, o tamam 
yetim qalmışdır. Jan Valjan məsələni elə düzəltdi ki, Foşlevan adı altın- 
da Kozettanın qəyyumu oldu, cənab dilnorman da Kozettaya ikinci 
qəyyum təyin edildi. 

Beş yüz səksən dörd min frank da, guya, bir adamın vəsiyyətinə 
görə, Kozettaya çatmalıdır, bu adam adının gizli saxlanılmasını arzu 
etmişdir. İlk əvvəl bu miras, pul beş yüz doxsan dörd min frank imiş, 
bunun on min frankı madmuazel Efrazinin təlim və tərbiyəsinə xərc- 
lənmişdir, həmin məbləğin də beş mini monastıra verilmişdir. Başqa 
bir şəxsə tapşırılan bu miras, Kozetta həddi-buluğa çatandan sonra, 
ya ərə gedəndə özünə verilməlidir. Hər şey, xüsusilə yarım milyondan 
çox pulun əlavə edilməsi nəzərə alınarsa, tam məqbul bir şəkildə 
düzəlmişdi. Doğrudur, bu işdə qəribə hallar da var idi, ancaq buna 
heç kəs əhəmiyyət vermədi, bu işlə maraqlanan adamlardan birinin 
gözünü sevgi, o birilərinkini də altı yüz min frank pərdələmişdi. 

Kozetta uzun zamandan bəri ata dediyi qocanın qızı olmadığını 
bildi. Ayrı vaxtda bu məsələnin üstü açılsaydı, onun üçün böyük bir 
dərd olardı, lakin vəsfə gəlməyən xoşbəxtlik dəqiqələrində bu 
məsələ ötəri bir kölgə kimi onun qəlbinə düşdü, onu bir balaca 
kədərləndirdi, ətrafda o qədər sevinc vardı ki, bu xırdaca bulud par- 
çası çox tez dağılıb getdi. İndi onun Mariusu vardı. Gənc gəlir, qoca 
unudulur, həyat belədir. 

Bir də ki Kozetta ətrafında baş verən qəribə hadisələrə çoxdan 
alışmışdı, bir adamın ki uşaqlığı sirlər içində keçə, o, həmişə müəy- 
yən dərəcədə məyus olacağını gözləyir. 

Lakin Kozetta yenə də dan Valiana ata deyirdi. O, xoşbəxtliyin 
ərşi-əlasında idi, qoca -ilnorman onu valeh etmişdi. Doğrudan da, 
qoca ona çoxlu hədiyyələr verir, lütfkarlıq göstərirdi. Jan Valjan 
Kozettaya möhkəm ictimai vəziyyət yaratmaqla, ona verilən pulu 
rəsmi şəklə salmaqla məşğul ikən, cənab dilnorman da toy üçün 
çalışırdı. Qocanı Kozettaya bol-bol hədiyyə vermək qədər heç bir 
şey əyləndirmirdi. Kozettaya o, Belçika gipüründən tikilmiş paltar 
bağışladı, bu paltar qocaya onun öz nənəsindən qalmışdı. Deyirdi: 
“Köhnə dəblər yenidən ortaya çıxır, indi hamı qədim şeylərin dəli- 
sidir, mən bu qoca yaşımda görürəm ki, cavan xanımlar mənim 
uşaqlıq dövrümdə qarılar necə geyinirdisə, elə geyinirlər”. 

O, koromandel ağacından düzəldilmiş, hörmətli, yekəqarın, laklı 
komodları talan edirdi — neçə illərdi ki, bu komodların siyirtmələri 
açılmırdı. Deyirdi: “Gəlin bu dul arvadların sirrinə bələd olaq, görək 
bunlar nə ilə doludur”. O, yekəqarın siyirtmələri şaqqıltı ilə çəkib 
açırdı, bu siyirtmələr onun bütün arvadlarının, bütün məşuqələrinin, 

nənələrinin pal-paltarı, bəzək-düzəyi ilə dolu idi. Bunlar — çin ipəyi, 
cürbəcür ştof, kamka, güllü muar idi, parlaq, ağır tur ipəyindən tikil- 
miş paltardı, zər tikməli, yuyulanda solmayan hind yaylığı idi, üzü ilə 
astarı bir olan yun parçalardan Genuya və Alanson krufevası idi, 
qədim, zərli geyimlərdi, fil dişindən hazırlanmış, üzərində çox incə 
bir şəkildə müharibə səhnələri təsvir edilmiş bombonyerlərdi, bəzək- 
düzəkdi, lentlərdi — hamısını o, Kozettaya bağışlayırdı. Kozettanın 
sevinci yerə-göyə sığmırdı, o həm Mariusa olan sevgisindən məst 
olur, həm də qoca dilnormanın səxavətindən riqqətə gəlir, utanırdı, 
onun xəyalında məxmər və atlaz içində böyük bir xoşbəxtlik canla- 
nırdı. Onun ruhu zərif krujeva qanadlarla göylərə uçurdu. 

Biz yuxarıda demişdik: bir-birinə vurulan Mariusla Kozettanın 
xoşbəxtliyi ancaq qocanın sevinci ilə müqayisə edilə bilərdi. Elə bil 
ki, Ehtiraslar küçəsində ara vermədən şənlik boruları çalınırdı. 

Qoca hər səhər Kozettaya qədim bir bəzək şeyi bağışlayırdı. 
Cürbəcür bəzək əşyaları onun üzərinə yağış kimi yağırdı. 

Marius bu xoşbəxt günlərdə çox həvəslə ciddi söhbətlər də edirdi, 
bir gün o nə barədə isə dedi: 

— İnqilab xadimləri o qədər böyükdür ki, onlarda elə indi də Katon 
və ya Fokion kimi qədim dövrün füsunkarlığı vardır, onlar antik döv- 
rün memuarlarını yada salırlar. 

Qoca həyəcanla dedi: 

— Antik memuar... Antik — muarl Sağ ol, Marius, yaxşı yadıma 
saldın. Mənə elə bu lazımdı. 

Səhər Kozettanın toy hədiyyələrinə qızılgül rəngində gözəl bir 
muar paltar da əlavə olundu. 

Qoca bu pal-paltardan bütöv bir fəlsəfə yaratdı. 

— Sevgi öz yerində, ancaq başqa şeylər də lazımdır. Xoşbəxtlik 
üçün faydasız şeylər də gərəkdir. Adicə xoşbəxtlik ancaq ən zəruri 
şeydir. Xəsislik etmədən ona artıq şeylər də qatın. Sevdiyin qız ilə 
saray da cənnətdir. Mənə onun ürəyi lazımdır, üstəlik də Luvr. Onun 
ürəyi, bir də Versalın fontanları. Sevdiyim o çoban qızı mənə verin, 
ancaq əgər mümkünsə, onu hersoginya edin. Filidanı başında pey- 
ğəmbərçiçəyi çələngi, üstəlik də yüz min frank renta ilə mənim 
yanıma gətirinl Mənə üfüqlərə qədər mərmər sütunları olan çoban 
daxmasını təklif edin. Mən daxmaya razıyam, lakin mərmərdən və 
qızıldan tikilmiş sehrli sarayların da həvəskarıyam. 

Quruca xoşbəxtlik quru çörəyə oxşayır. Quru çörəyi elə belə 
yemək olar, ancaq bu, nahar deyil, Mən artıq, faydasız, mənasız, 
ifrat, heç nəyə gərək olmayan şeylərin hərisiyəm. Yadımdadır, mən 
Strasburq kilsəsində üçmərtəbəli ev hündürlüyündə qüllə saatı 
görmüşdüm, bu saat vaxtı xəbər verirdi, daha doğrusu, vaxtı gös- 
tərirdi, ancaq adama elə gəlirdi ki, onu heç də bunun üçün 
düzəltməmişlər, saat günortanı ya gecəyarısını — gündüzçağı olan 
günortanı, sevgi çağı olan gecəyarısını zəng vura-vura xəbər ver- 
məklə, eyni zamanda sizə ayı, ulduzları, dənizi, qurunu, balıqları, 
quşları, Febanı, Febi və bir çox başqa şeyləri də göstərirdi, bu şey- 
lər divar hücrələrindən çıxaraq görünürdü, burada on iki həvvari 
də, imperator Beşinci Karl da, Elonina da, Sabin də, qızıla tutul- 
muş, boru çalan bir dəstə xırdaca adam da vardı, saatın zəngləri 
da arabir vurur, ətrafı öz gözəl səsi ilə doldururdu, zənglərin də nə 
münasibətlə vurduğu heç məlum deyildi. Belə bir saatı ancaq dəqi- 
qələri sayan adicə, çılpaq siferblatla heç müqayisə etmək olarmı? 
Mən nəhəng Strasburq saatını xoşlayıram, mən onu İsveçrə saat- 
larından üstün tuturam. 

Cənab dilnorman, xüsusilə toy haqqında uzun-uzadı danışmağı, 
boşboğazlıq etməyi xoşlayırdı, onun təriflərində XVIII əsrin bütün 
kölgələri, qarışıq halda, sanki, aynada əks olunurdu. 

O, həyəcanla deyirdi: 

— Şənlik düzəltmək sənətindən sizin heç başınız çıxmırl İndi tən- 
tənəli günlərdə şənlik etməyi də bacarmırlar. Sizin XIX əsr ölüvay 
əsrdir. Bu əsrdə cəsarət və təşəbbüs yoxdur. Bu əsr dəbdəbənin, 
nəcibliyin nə olduğunu bilmir, hamını bir arşınla ölçür. Sizin sevimli 
üçüncü təbəqənizin nə zövqü var, nə ətri, orifinallıqdan məhrumdur, 
çirkindir. Sizin o buryuacıqlarınız ki var, özlərinin dediyi kimi, “işlərini 
yoluna qoyan”, arzuladıqları nə olur: yaxşıca bir buduar, təzə alın- 
mış palisandr mebeli, bir də kolenkorİl Onlara yol verin! Möhtərəm 
Skared Skvalıqa adlı qızla evlənir. Ehtişam və dəbdəbəl Şama xalis- 
cə bir qızıl pul yapışdırdılarl Dövrə bax! Mən bu dövrün əlindən məm- 
nuniyyətlə sarmatların yanına qaçardım. Axı mən 1787-ci ildə demiş- 
dim ki, hər şey məhv olmuşdur: hersoq Roqanın, Leonlu şahzadə- 
nin, hersoq Şabonun, hersoq Monbazonun, markiz Subizin, quarlı 
vikontun, Fransa perinin ikiçarxlı arabada Lonşana cıdıra getdiyi 
vaxt demişdiml Bu da öz səmərəsini verdi. İndiki əsrdə adamlar 


199 


Viktor Hüno 
DÜNYA ƏDƏBİYYATI KLASSİKLƏRİ 


£ 





böyük işlərlə məşğul olurlar. Birjada çox-çox işlərdən çıxırlar, pul qaza- 
nırlar — hamısı da xəsisdir. Onlar öz-özlərinin nazını çəkirlər, öz-özlə- 
rini əzizləyirlər, özlərinə bəzək-düzək verirlər, təptəzə paltar geyir- 
lər, əyin-başları tərtəmiz, üzləri qırxılmış, saçları daranmış, hamar- 
lanmış, təmizlənmiş, düzəlmiş olur, özlərinə tumar verirlər, par-par 
parıldayırlar, onlar pardaqlanmış, xırdaca daş kimi cilalanmışlar, üst- 
başlarında zərrə qədər qüsur yoxdur, lakin bu ağıllı, bu hədsiz dərə- 
cədə təmizkar adamların vicdanında, vallahi və billahi, elə bir peyin, 
elə bir kloaka var ki, burnunu əlinə silən, inəyəbaxan arvadlar da 
onlardan uzaq qaçar. Mən sizin dövrə belə ad verirəm: “Təmizkar 
pintil” Acıqlanma, Marius, icazə ver ürəyimi boşaldım. Özün görür- 
sən ki, xalq haqqında bircə kəlmə də pis söz demədim, əslində, bu 
xalqdan mən boğazacan yığmışam, icazə ver, burjuaziyanı şapalaq- 
layım. Mən özüm də o cinsdənəm. Kimdən xoşum gəlirsə, onu döyü- 
rəm. Lap açıq deyək: indi evlənirlərsə də, evlənməyi bacarmırlar. 
Ah, doğrudan da, mən o xoş, o köhnə adət-ənənənin həsrətini çəki- 
rom! Hamısının həsrətini çəkirəm. Ah, hanı o əvvəlki incəlik, o mərd- 
lik, cəngavərlik, hamı üçün olan o xoş rəftar, o ədəb, o nəzakət, könü- 
lə fərəh verən o zinət, o dəbdəbə, hər toyda mütləq çalınan musiqi: 
kübar toyunda orkestr, xalq toyunda təbil gurultuları, süfrə başın- 
dakı gülər üzlər, incə madriqallar, nəğmələr, əyləncəli atəşlər, təmiz 
ürəkdən gələn gülüşlər, hay-küy, nizamsızlıq, lentdən düzəlmiş böyük 
bantlar hanı? Mən təzə ərə gedən qızın corabbağısının həsrətini çəki- 
rəm. Təzə ərə gedən qızın corabbağısı Zöhrə ulduzu qurşağının 
əmisi qızıdır. Troya müharibəsi nədən başlandı? Yelenanın corabba- 
ğısından, bu qətidir! Nə üçün vuruşma gedir? Nə üçün Allah bəra- 
bərində olan Diomed Merioneyin başında on sivrili, iri, mis dəbilqəni 
parçalayır, nə üçün Axill ilə Hektor sarsıdıcı nizə zərbələri ilə bir- 
birini qarşılayır? Ona görə ki, Yelena öz corabbağısını Parisə ver- 
mişdi. Homer Kozettanın corabbağısından böyük bir “İliada” yara- 
dardı. O, öz poemasında mənim kimi bir boşboğazı tərənnüm 
edərdi, ona Nester deyərdi. Dostlar, keçmişdə, o gözəl keçmişdə 
adamlar evlənməyin yolunu bilərdi: əvvəl qayda-qanunla müqavilə 
bağlardılar, sonra da yerə-göyə sığmayan toy büsatı qurardılar. 
Кӧјаз gedən kimi səhnəyə Kamaço çıxardı. Bilirsiniz, nə həngamə 
olardıl Mədə yaxşı heyvandır, o da öz istədiyini tələb edir, o da toyda 
kef çəkmək istəyir. Yaxşıca kef edərdik, yeyib-içərdik, süfrə qıra- 

ğında hərənin qəşəngcə bir qonşusu olardı, şemizetsiz-filansız, 
sinəsi də lap azca örtülmüş olardıl Ah, necə bərkdən gülərdik, ah, 
keçmişdə necə kef çəkərdikl Cavanlar, deyərdin ki, bir dəstə güldür, 
gənclər özünə yasəmən budağı ilə, ya bir dəstə qızılgüllə zinət verərdi, 
onlar qoçaq döyüşçü olsalar da, özlərini çoban kimi göstərərdilər, 
tutaq ki, birisi draqun zabitidir — o, bir kələklə özünə Floriana adı 
verərdi. Hamı qəşəng olmaq istərdi. Parlaq parçalardan naxışlı pal- 
tar geyərdilər. Buriua gülə, markiz qiymətli daşa oxşardı. Onda nə 
üzəngili şalvar, nə də uzunboğaz çəkmə geyərdilər. Cavan oğlan- 
lar şıq, qəşəng, gözəl, cazibədar, zərif geyinərdilər, öz geyimlərilə baş- 
qalarının xoşuna gəlməyə çalışardılar, baxanda adamın gözü qama- 
şırdı, lakin bu, onlara qılınc taxmaqda mane olmazdı. Deyərdin ki, 
caynaqlı, dimdikli — xaliscə milçək quşudurlar. O dövr “Nəzakətli 
Hindistan” dövrü idi. Bizim dövrün xüsusiyyətlərindən biri incəlik, 
biri də ehtişam idi. Heç bilirsiniz, necə əylənərdik — qiyamətdi, qiya- 
mət! Amma indi siz hədsiz dərəcədə təkəbbürlüsünüz. Burjua xəsis- 
dir, burjua özünü naza qoyur. Belə də bədbəxt əsr olar! İndi Gözəl- 
lik ilahəsinin özünü çox sinəsiaçıq paltar geydiyi üçün qovardılar. 
Heyhatl İndi gözəlliyi bir eybəcərlik kimi gizlədirlər. İnqilabdan sonra 
hamı, hətta rəqqasələr də pantalon geyirlər, hər yetən küçə rəq- 
qasəsi özünü dəymədüşər göstərir, sizin rəqsləriniz moizə kimi adamı 
darıxdırır. Siz əzəmətli olmaq istəyirsiniz. Sizin çənəniz qalstuk içində 
batmasa, yaman dilxor olursunuz. Hələ ağzından süd iyi gələn iyirmi- 
yaşlı hər oğlan evlənəndə arzu edir ki, cənab Ruaye Kollara oxşasın. 
Belə bir əzəmət, bilirsinizmi, sizi hara aparıb çıxarır? Heçlik dərəcə- 
sinəl Yadınızda saxlayın: sevinc yalnız sevinc deyil, o həm də böyük 
bir hissdir. Bir-birinizə aşiq olmusunuz, onda nə durmusunuz, şad- 
һа edin! Ax, sizə nə deyim! Adam evlənəndə hay-küylə, cah-cəlalla, 
xoşbəxtlikdən məst olaraq, dəlicəsinə evlənməlidirl Kilsədə ciddi olun 
— mən buna razıyam. Elə ki dini ayin qurtardı, qoy hər şey cəhən- 
nəmə olsunl Təzə evlənənləri sehrli qasırğa içində fırlantmaq lazım- 
dır. Toy ecazkar və şahanə olmalıdır. Toy mərasimi qoy Reym kilsə- 
sindən Şantlu məbədinə kimi uzansın. Adi toylardan mənim zəhləm 
gedir. And olsun iblisə, bircə günlüyə Olimpə qalxın! Allahlar kimi 
olun. Ah, siz Oyunun və Gülüşün pərisi, dühası, arkiraspidləri ola 
bilərdiniz, amma siz ancaq burnufirtıqlı uşaqsınız. Dostlar, hər bir 
təzə evlənən adam şahzadə Aldobrandini olmalıdır. Qu quşları ilə, 

qartallarla göyün yeddinci qatına uçmaq üçün həyatda bircə dəfə 
ələ düşən bu dəqiqədən istifadə edin, hərçənd siz onun səhərisi 
şappıltı ilə meşşanlığın qurbağalı bataqlığına düşəcəksiniz. Himeney 
bayramında xəsislik eləməyin, onun gözəl qanadlarını kəsməyin, bu 
şərafətli gündə xırdaçılıq eləməyin, toy xərci təsərrüfat xərci deyil. 
Ah, bunu mən öz zövqümlə düzəldə bilsəydim, nə gözəl olardıl.. 
Ağaclar arasında skripkalar səslənərdi. Mavi və gümüş — bax mənim 
məramnaməm budur! Mən kənd allahlarını çağırardım, meşə pərilə- 
rini, dəniz pərilərini səslərdim. Amfitrita toyu düzəldərdim, ətrafa çəh- 
rayı şəfəq saçılardı, burada saçları qəşəng daranmış tamam çılpaq 
pərilər, dəniz ilahəsinə şeir təqdim edən alim-akademik, ikiçarxlı 
arabaya qoşulmuş dəniz əldahası iştirak edərdi. 


Balıqqulağı üstə Triton trombon çaldı, 
Hamının ürəyinə sevgi toxumu saldı. 


Şənlik məramnaməsi belə olarl Məramnamə belə olar, ya mən 
heç bir şey anlamıram, elə buradaca yer ayrılsın, yerə girim! 

Qoca aşıb-daşan lirik ilhamına uyaraq, öz-özünə məftunluqla 
qulaq asırdı, lakin Kozetta ilə Marius xoşbəxtlikdən məst olmuşdu- 
lar, bir-birinə baxıb fərəhlənirdilər, heç kəs onlara mane olmurdu. 

Madmuazel dilnorman halını pozmadan ətrafındakı hadisələri 
seyr edirdi. Son beş-altı ay içərisində o, xeyli həyəcan keçirmişdi. 
Marius qayıdıb gəldi, Mariusu qana bulaşmış halda gətirdilər, Mariu- 
su barrikadadan gətirdilər. Marius öldü, yox, ölmədi, Marius babası 
ilə barışdı, Marius milyoner qızla evlənir! Altı yüz min frank lap onun 
axırına çıxdı. Bu hadisədən sonra o, yenə süst və laqeyd oldu — ilk 
dualanma ayini vaxtı da o, belə olmuşdu. O, vaxtlı-vaxtında ibadətə 
gedirdi, təsbeh çevirirdi. Ave! duasını astadan oxuyurdu, o, evin buca- 
ğında Ave duasını pıçıldarkən, o biri bucağında 7 /ove you” sözlərini 
pıçıldayırdılar, Mariusla Kozetta ona tutqun kölgə kimi görünürdü. 
Əslində kölgə o özü idi. 

Fəaliyyət göstərməyən zahidliyin xüsusi bir növü var: bu zaman 
adam, sanki, donmuş və qurumuş vəziyyətdə olur, həyat fəaliyyəti 
deyilən hər şeyə biganə olur, zəlzələdən və başqa fəlakətlərdən ayrı 


1 Katolik duası 
2 Mən səni sevirəm. (ing. ) 

heç bir şey, heç bir fərəhli, ya kədərli hadisə ona təsir etmir. ЈИпог- 
man öz qızına dönə-dönə deyirdi: “Belə möminlik zökəm kimi şeydir. 
Bu zaman adam həyatın qoxusunu duymur: nə üfunətini, nə ətrini”. 

Lakin altı yüz min frank qarımış qızın çoxdan bəri davam edən 
tərəddüdünə son qoydu. Atası onunla hesablaşmağa çox az adət 
etmişdi, buna görə də Mariusun Kozetta ilə evlənməsinə razılıq 
verəndə qızı ilə heç məsləhətləşmədi. İndi o, adəti üzrə, coşqun bir 
həyəcan keçirirdi, o zalım idi, qul oldu, onun ancaq bir məqsədi 
vardı, o da Mariusu razı salmaqdı. Mariusun xalası vardı, onun da 
öz rəyi ola bilərdi — bu heç qocanın yadına da düşmürdü. Mariusun 
xalası qoyun kimi müti olsa da, bundan incimişdi. Özdən o, özünü 
laqeyd göstərirdi lakin, ürəyi qəzəblə dolu idi, o, öz-özünə deyərdi: 
“Atam evlənmək məsələsini mənsiz həll edir, qoy eləsin, mən də 
miras məsələsini onsuz həll edərəm”. Doğrudan da, o, varlı idi, 
amma atası varlı deyildi. O, öz qərarını ürəyində saxladı, heç kəsə 
heç nə söyləmədi. Çox ola bilsin ki, Mariusla Kozetta kasıb olsaydı, 
O, öz qərarını yerinə yetirəcəkdi. Mənim əziz bacıoğlum iltifat buyurub 
dilənçi qızla evlənir, qoy evlənsin, öz işini korlayacaql Qoy dilənçi 
olub qalsın. Lakin Kozettaya çatan yarım milyon onun xoşuna gəldi, 
sevişənlər haqqında öz fikrini dəyişdi. Altı yüz min frank, heç şüb- 
həsiz, şübhəsiz, hörmətə layiqdir, indi bir şey ona aydın oldu: o, öz 
dövlətini bu cavanlar üçün qoyub-getməyə bilməz, məhz ona görə 
ki, onların buna ehtiyacı yoxdur. 

Belə qərara alındı ki, təzə evlənən cavanlar qocanın evində yaşa- 
sınlar. Cənab Jilnorman yataq otağını mütləq onlara vermək istəyirdi 
— evdə ən yaxşı otaq bu idi. O deyirdi ki: “Mən bundan cavanlaşaca- 
ğam. Bu, mənim çoxdankı fikrimdir. Mən həmişə arzu edirdim ki, toy 
mənim otağımda olsun”. O, yataq otağını bir çox qədim zərif şey- 
lərlə bəzədi. Buyruq verdi ki, tavana naxış çəksinlər, divarları çox- 
dan bəri saxladığı və utrext adlandırdığı parçaya tutsunlar, bu zərli 
atlaz parçanın üstünə mərmərdən novruzgülü vardı. O deyirdi ki: 
“Həmin parçadan Laroş-Hliyon sarayında Anvil hersoginyasının çar- 
payısına pərdə çəkilmişdir”. Buxarının üstünə balaca heykəl qoydu: 
bu, mufta ilə öz çılpaqlığını örtən qadın heykəli idi. 

Cənab Јипоггпапп kitabxanası oldu qəbul otağı: bu, Mariusa 
lazımdı: bir şey bizim yadımızdadır: vəkillər silkinə daxil olmaq üçün 
qəbul otağı tələb olunurdu. 

Yeddinci fəsil 


QORXUNC YUXULARLA XOŞBƏXT GÜNLƏR 
BİR-BİRİNİ TƏQİB EDİR 


Sevişənlər hər gün görüşürdülər. Kozettanı cənab Foşlevan gəti- 
rirdi. dilnormanın qarımış qızı donquldanırdı: Harada görünüb ki, 
adaxlanmış qız öz adaxlısının evinə gəlsin, özü istəsin ki, oğlan ona 
nəvaziş göstərsin? Bu adət Mariusun yavaş-yavaş sağalması ilə mey- 
dana gəlmişdi və ona görə möhkəmlənmişdi ki, üz-üzə oturub söh- 
bət eləmək üçün Ehtiraslar küçəsindəki kreslo Silahlı adam küçə- 
sindəki həsir stuldan daha əlverişli idi. Mariusla Foşlevan bir-birini 
görürdü, ancaq bir-birilə danışmırdı. Sanki, onlar öz aralarında belə 
şərtləşmişdilər. Hər qızı bir adam ötürməlidir, buna qızın ehtiyacı 
var. Kozetta cənab Foşlevansız gələ bilmirdi. Mariusun Kozetta ilə 
görüşməsi üçün cənab Foşlevanın orada olması zəruri bir şərt idi. 
Buna o etiraz etmirdi. Onlar bütün insanların həyatını yaxşılaşdır- 
maq haqqında danışarkən və bu zaman siyasi məsələlərə səthi və 
ümumi şəkildə toxunarkən, adətən, söylədikləri “bəli” və “xeyr”dən 
başqa, bir neçə söz də əlavə edirdilər. Xalq maarifi haqqında Mariusun 
fikri belə idi: o deyirdi ki, oxumaq pulsuz və məcburi olmalı, geniş 
yayılmalıdır, bu, hamıya hava kimi, gün kimi lazımdır, bütün xalq bun- 
dan istifadə etməlidir. Bu gün onlar bu barədə az da olsa, danışdı- 
lar, fikirləri bir-birilə düz gəldi. Marius gördü ki, cənab Foşlevan öz 
fikrini həm yaxşı, həm də bir az yüksək üslubla ifadə edir. Ancaq 
onun danışığında nə isə çatışmır. Cənab Foşlevan nədə isə kübar 
cəmiyyəti adamından aşağıda, nədə isə yuxarıda dururdu. 

Marius qəlbində cənab Foşlevana çoxlu sualla müraciət edirdi, 
cənab Foşlevan ona çox xeyirxahlıq etsə də, laqeyd olmuşdu. 
Bəzən öz xatirələrindən də şübhələnirdi. Onun hafizəsində bir poz- 
ğunluq, qara bir ləkə, dörd ay davam edən böhranlı vəziyyət nəti- 
cəsində dərin bir uçurum əmələ gəlmişdi. Bir çox şeylər bu uçurum- 
da həmişəlik məhv olmuşdu. İş o yerə gəlib çatmışdı ki, o, öz-özün- 
dən soruşurdu: “Doğrudanmı, mən cənab Foşlevanı, belə ciddi, 
belə sakit bir adamı barrikadada görmüşəm?” 

Keçmişin görünüb-yox olan xəyallarından onun hafizəsində 
əmələ gələn müəmma ancaq bu deyildi. O, xoşbəxtlik və xoş güzə- 

ran içərisində də bizi kədərlə geriyə baxmağa vadar edən xəyallar- 
dan canını qurtara bilməmişdi. Keçmişin gözdən itən üfüqlərinə 
ömründə heç nəzər salmayan adamlar nə düşünməyə, nə də sev- 
məyə qabildirlər. Marius arabir əllərilə üzünü örtür, keçmiş günlə- 
rin təşviş və həyəcan dolu qarışıq xəyalları onun beynini bürüyən 
tutqun duman içərisindən keçib-gedirdi. O, yenə də Maböfün öldü- 
yünü görür, Qavroşun yağış kimi yağan top saçması altında nəğmə 
oxuduğunu eşidirdi. Eponinanın alnındakı ölüm soyuğunu öz 
dodaqlarında hiss edirdi. Aniolras, Kurfeyrak, Jan Pruver, Kombe- 
fer, Bossüe, Qranter, onun bütün dostları gözü qarşısında canla- 
nırdı — sanki, onlar ölməmişdilər — sonra yenə də yox olurdular. 

Qəlbi riqqətə gətirən, faciəli günlər görən, əzab çəkən, onun 
üçün əziz olan bu mərd insanlar, bəlkə də, heç yox idilər. Onlar bir 
yuxu idi? Ya, bəlkə, doğrudan da, mövcuddurlar? Keçmişi qiyam 
tüstüsü bürümüşdü. Dəhşətli sarsıntılar dəhşətli yuxular doğurur. 
O, öz-özünə sual verirdi, öz-özünü yoxlayırdı, bu insanların həmişə- 
lik məhv olması fikri onun başını gicəlləndirirdi. İndi onlar harada- 
dır? Doğrudanmı, onlar ölmüşlər? Uçqun onların hamısını öz ar- 
dınca zülmətə aparmış, təkcə o qalmışdı. Hər şey, sanki, teatr pər- 
dəsi ardında yox olmuşdu. Bəzən həyat üzərində belə pərdələr enir, 
Allah tamaşanın o biri hissəsinə keçir. 

Marius özü də əvvəlki Marius idimi? O kasıb idi, indi dövlətli 
olmuşdu, o tək idi, indi ailəli olmuşdu, o, hər şeydən ümidini kəsmiş- 
di, indi Kozetta ilə evlənirdi. Ona elə gəlirdi ki, qəbirdən keçib gəl- 
mişdir: oraya məhkum kimi enmiş, oradan bəraət qazanmış halda 
çıxmışdır. O biriləri çıxmamış, qəbrin içində qalmışdılar. Bəzən keç- 
mişin bütün bu kölgələri qayıdaraq canlanır, onu hər tərəfdən bürü- 
yürdü, onun qəlbini kədərləndirirdi, onda Kozettanı düşünür, yenə 
də sakitləşirdi, yalnız bu böyük xoşbəxtlik fəlakətin izlərini silə bilirdi. 

Cənab Foşlevan bu məhv olan insanlar içərisində müəyyən bir 
yer tuturdu. Marius inana bilmirdi ki, barrikadada olan Foşlevan 
indi Kozettanın yanında sakitcə oturan Foşlevandır. Onlar eyni qan- 
dan, eyni candan olan bir adamdır. Barrikadadakı Foşlevan, yəqin, 
böhranlı dəqiqələrdə onu qara basarkən gözünə görünən qorxunc 
surətlərdən biri idi. Bir də ki onların hər ikisi öz təbiəti etibarilə ada- 
mayovuşmazdı, buna görə də Marius cənab Foşlevandan bu barə- 
də bir şey soruşmağı heç fikrinə də gətirmirdi. Bu, onun heç ağlına 

da gəlmirdi. Onun xasiyyətində belə bir cəhət olduğunu biz əvvəllər 
qeyd etmişdik. 

Ümumi bir sirr ilə bağlı olan iki adam, razılığa gəlmiş kimi, bu 
barədə bircə kəlmə də danışmırdı — bu heç də bəzilərinin düşün- 
düyü kimi nadir təsadüf edilən şey deyildi. 

Ancaq Marius bir gün məsələni aydınlaşdırmaq üçün təşəbbüs 
göstərdi. Söhbəti Şanvreri küçəsinə gətirib çıxartdı və cənab Foş- 
levana sarı dönərək soruşdu: 

— Siz ki bu küçəni yaxşı tanıyırsınız? 

— Hansı küçəni? 

— Şanvreri küçəsini. 

Foşlevan çox təbii bir ifadə ilə dedi: 

— Belə bir küçə adı heç xəyalıma da gəlmir. 

Foşlevanın cavabı, əslində, küçənin özünə deyil, küçənin adına 
aiddi — bu cavab Mariusa daha inandırıcı göründü. 

Düşünərək öz-özünə dedi: “Lap yəqin ki, bu, mənim gözümə 
görünübmüş. Məni qara basıbmış. Kimsə cənab Foşlevana oxşayır- 
mış. Cənab Foşlevan orada yox imiş”. 


Səkkizinci fəsil 
TAPILMAYAN İKİ ADAM 


Sevgi ovsunu nə qədər güclü olsa da, Mariusun fikrindən bütün 
qayğıları silə bilmədi. 

Nə qədər ki toya hazırlıq gedirdi, o həm toy gününü gözləyirdi, 
həm də keçmişə aid olan çətin bir məsələyə çox ciddiyyətlə girişmişdi. 
O, hər şeydən əvvəl, atasına, sonra da özünə minnətdardı. 

Haradasa Tenardye deyilən bir adam vardı, haradasa. Mariusu 
cənab dilnormanın evinə gətirən naməlum bir şəxs vardı. 

Marius, hər necə olsa, bu iki adamı tapmalı idi. O, xoşbəxt yaşa- 
yarkən bu iki adamı unutmağı heç xəyalına da gətirmirdi, həm də 
qorxurdu ki, qarşılığı verilməyən bu yaxşılıq onun gözəl həyatına kölgə 
sala bilər. Çoxdankı borclarını verməyi o daha gecikdirə bilməzdi, 
o, şən bir gələcəyə qədəm qoymazdan əvvəl keçmişlə haqq-hesabı 
çürütməli idi. 

Qoy Tenardye alçaq bir adam olsun, bu, onun polkovnik Pon- 
mersini xilas etməsini zərrə qədər gözdən salmırdı. Tenardye bütün 
dünyanın nəzərində quldur ola bilərdi, lakin Mariusun nəzərində 
quldur deyildi. 

Marius Vaterloo ətrafındakı vuruşmada, həqiqətən, nələr oldu- 
ğunu bilmədiyi kimi, Tenardye ilə atası arasında nə kimi əlaqə oldu- 
ğunu bilmirdi, lakin onun atası ölümdən xilas edildiyi üçün bu talan- 
çıya öz həyatına görə borclu idi, başqa bir şey üçün minnətdar 
deyildi. 

Marius Tenardyenin ardınca çox adam salsa da, onu tapa bil- 
məmişdi. Bir cəhətdən adama elə gəlirdi ki, bu sahədə daha heç bir 
şey etmək olmaz. Tenardyenin arvadı həbsxanada istintaq zamanı 
ölmüşdü. Bu bədbəxt ailədən qalan Tenardye ilə qızı Azelma yenə 
də itib-batmışdı. İctimai məchuliyyətin girdabı bu adamları səssizcə 
öz içərisinə almışdı. Girdabın üzərində nə bir dalğa, nə xırdaca bir 
ləpə, nə tutqun bir dairə əmələ gəlmişdi: bunlar, heç olmasa, oraya 
bir şey düşdüyünü göstərər, oraya lot salmaq mümkün olardı. 

Tenardyenin arvadı ölmüşdü, Kəllə bəraət qazanmışdı, Gecə- 
quşu yox olmuşdu, əsas müttəhimlər həbsxanadan qaçmışdılar. 
Qorbo daxması ilə əlaqədar olaraq başlanan böyük məhkəmə işi 
çox az nəticə vermişdi. İşin üstü lazımınca açılmamışdı. Məhkəmə 
ikinci dərəcəli iki hökmlə kifayətlənməyə məcbur olmuşdu: onlar- 
dan biri — qarmaq ya Bahari, ya da Həşərat, biri də Yarım-Liard, ya 
da İki-Milyard haqqında idi, Qarmaqla İki-Milyarda on il katorqa 
cəzası kəsmişdilər. Onların qaçıb gizlənən yoldaşları qiyabi olaraq 
ömürlük katorqa cəzasına məhkum edilmişdilər. İşi təşkil edən və 
işə başçılıq edən Tenardye haqqında yenə də qiyabi olaraq ölüm 
hökmü verilmişdi. Tenardyedən qalan yeganə şey ancaq bu hökm 
idi, hökm, tabut yanında yanan şam kimi, yoxa çıxan Tenardyenin 
üzərinə məşum işıq salırdı. 

Lakin hökm Tenardyeni ələ keçmək qorxusu qarşısında daha 
artıq geri çəkilməyə, gözdən uzaq olmağa məcbur etdi, onu bürü- 
yən zülməti daha da kəsifləşdirdi. 

Mariusu xilas edən ikinci naməlum adam haqqındakı axtarış- 
lar əvvəl bəzi nəticələr verdi, lakin sonra heç bir şey əldə etmək 
mümkün olmadı. İyunun 6-da, axşam Mariusu Ehtiraslar küçəsinə 
gətirən fiakrı tapdılar. Sürücü belə bir məlumat verdi: mən iyunun 

6-da polis agentinin əmri ilə, gündüz saat üçdən hava qaralana 
kimi Yelisey çölünün sahil küçəsində, Baş kanala girilən yerdən 
bir qədər kənarda dayanıb durdum, saat doqquz radələrində kloa- 
kanın çaya çıxan dəmir barmaqlığı açıldı, oradan bir adam çıxdı, 
onun çiynində başqa bir adam vardı, özü də, yəqin ki, ölmüşdü, 
burada pusquda duran polis nəfəri diri adamı həbs etdi, ölünü 
tutdu, mən də agentin əmri ilə “bütün bu camaatı” fiakra yüklədim, 
onlar əvvəl Ehtiraslar küçəsinə getdilər, orada ölünü fiakrdan 
düşürtdülər, bu ölü cənab Marius idi, mən onu lap yaxşı tanıdım, 
hərçəndi indi ağa, söz yox ki, sağdır, sonra o birilər yenə də kare- 
taya mindilər, mən də yola düşdüm. Arxiv qapılarına çatmağa azca 
qalmış əmr olundu, fiakrı saxladım, orada, lap elə küçənin ortasın- 
da mənim pulumu verib getdilər, polis agenti o biri adamı özü ilə 
apardı, mən bundan başqa heç nə bilmirəm, bir də ki o gecə çox 
qaranlıq gecə idi. 

Mariusun yadına heç bir şey gəlmirdi — biz bunu yuxarıda da 
demişik. Onun fikrində bircə şey qalmışdı: barrikadada arxası üstə 
düşəndə qüvvətli bir əl onu daldan tutmuşdu, bundan sonra onun 
şüurunda hər şey sönmüşdü. Ancaq cənab dilnormanın evində 
huşu özünə gəlmişdi. 

O nə qədər fikirləşsə də, məsələni aydınlaşdıra bilmirdi. 

O, özünün eyni adam olduğuna şübhə edə bilməzdi. 

Bəs axı necə oldu ki, o, Şanvreri küçəsində huşunu itirərək yerə 
yıxıldığı halda, polis işçisi onu Sena sahilində, Əlillər körpüsü yanın- 
da tapdı? Görünür, kim isə onu Mərkəzi bazar məhəlləsindən Yeli- 
sey çölünə aparmışdı. Hansı yol ilə? Çirkab kanalı ilə. Bu ki eşidil- 
məmiş bir fədallik idil 

Bu, necə olmuşdu? O adam kimdi? 

O, Mariusun axtardığı adamdı. 

Bu adamdan, onun xilaskarından heç bir iz, əsər-əlamət qalma- 
mışdı. 

Marius bu məsələdə çox ehtiyatla hərəkət etməli olsa da, öz 
axtarışlarında gedib polis prefekturasına qədər çıxmışdı. Lakin ora- 
da da məsələni aydınlaşdıra bilmədi. Prefekturanın əldə etdiyi məlu- 
mat sürücünün bildiyindən də az idi. İyunun 6-da Baş kanalın dəmir 
barmaqlığı qabağında kim tutulmuşdu — bu barədə heç bir xəbər 
yox idi, heç bir polis işçisi məlumat verməmişdi, prefekturada bunu 

əfsanə hesab etmək meylində idilər. Sürücü araqpulu almaq üçün 
hər şey edər, hətta ağlına gələni uydura bilərdi. Əslində, hadisə baş 
vermişdi, bunu inkar etmək olmazdı, təkrar edirik, Marius buna 
şübhə edə bilməzdi, onda gərək özünün eyni adam olduğuna şübhə 
edə idi. 

Bu qəribə müəmmanı, sanki, aydınlaşdırmaq mümkün deyildi. 

Sürücünün dediyinə görə, bir adam Böyük kanalın barmaqlığını 
açmış, oradan öz dalında nəfəsi kəsilmiş başqa bir adam çıxarmışdı, 
onu güdən polis nəfəri də, qiyamçını xilas edən bu adamı cinayət 
işlədiyi yerdə tutmuşdu, xilas edilən adam da, heç demə, Marius 
imiş, bəs axı o naməlum, o məchul adam necə oldu? Polis nəfəri- 
nin başına nə gəldi? O, niyə susurdu? Bəlkə, o naməlum adam qaç- 
mışdı? Ya polis nəfərini pul ilə ələ almışdı? Niyə o naməlum adam 
özü haqqında Mariusa heç bir məlumat vermirdi — axı Marius həyatı 
üçün ona minnətdardı. O adamın təmənnasızlığı öz canından keç- 
məsi kimi təəccüblü görünürdü. O, niyə gəlmirdi? Bəlkə də, onun 
mükafata ehtiyacı yox idi, lakin minnətdarlığı kim qəbul etməz? 
Bəlkə, o ölüb? O, necə adammış? Sir-sifətdən necə imiş? Bunu 
heç kəs düzgün deyə bilmirdi. Sürücü deyir ki, “qaranlıq gecə idi, 
heç bir şey görmək olmurdu”. Qorxuya düşmüş Bask ilə Nikoletta 
isə ancaq öz ağalarına, qana bulaşmış Mariusa baxırmışlar, başqa 
şeyə fikir verməmişlər. Marius belə facianə halda gətiriləndə təkcə 
qapıçı öz fənəri ilə işıq salaraq o adamı görmüşdü, o da ancaq 
bunu deyirdi: “Adam ona baxanda qorxurdu”. 

Marius tapşırmışdı ki, evə gətiriləndə onun əynində olan qanlı pal- 
tarını saxlasınlar: o adamın tapılmasında, bəlkə, bu paltarın köməyi 
oldu. Sürtuka baxanda kim isə onun ətəyinin qəribə bir şəkildə cırıl- 
dığını gördü. Sürtukun ətəyinin bir parçası çatmırdı. 

Bir gün axşam Marius Kozetta ilə Jan Valianın yanında bu qəri- 
bə hadisədən və bir çox başqa axtarışlarından, bu axtarışların heç 
bir nəticə verməməsindən danışırdı. “Cənab Foşlevan”ın daş kimi 
hərəkətsiz üzü onun səbrini tükəndirdi. Marius kədər və həyəcanla 
danışmağa başladı: onun kədərində gizli bir hiddət duyulurdu: 

— Bəli, o, kim olsa da, çox nəcib adamdır! Bilirsiniz, cənab, o nə 
etmişdir? O, göydən enən mələk kimi mənim köməyimə gəlmişdir. 
O, özünü vuruşmanın lap qızğın yerinə atmış, məni götürüb apar- 
mış, çirkab kanalına girilən yeri açmış, oraya girmiş, məni dalına 

alıb aparmışl Cənab, o, bir meyiti dalına alaraq, dəhşətli yeraltı kori- 
dorlarla, zülmət içində, kloakanın lehməsi içində əyilə-əyilə bir lyö 
yarımdan artıq yol getmişdirl Bunu o nə məqsədlə etmişdir? Ancaq 
bir məqsədlə: ölünü xilas etsinl Ölü də mən olmuşam. O, öz-özünə 
belə demişdir: “Bu meyitdə, bəlkə, hələ həyat qığılcımı var: bu sönük 
qığılcım üçün mən öz həyatımı təhlükəyə atıram”. O, öz həyatını bir 
dəfə deyil, iyirmi dəfə təhlükəyə atmışdır! O, hər addımda məhv ola 
bilərdi. Buna da sübut odur ki, kloakadan çıxanda onu həbs etmişlər. 
Bilirsinizmi, hörmətli cənab, bunun hamısını, doğrudan da, o etmiş- 
dir! Özü də heç bir mükafat gözləmədən etmişdir! Mən kim idim? 
Qiyamçı. Mən kim idim? Məğlub olmuş bir adam. Ah, Kozettanın 
altı yüz min frankı mənim olsaydı... 

dan Valian onun sözünü kəsdi: 

— O sizindir. 

Marius sözünə davam etdi: 

— Onda mən o adamı tapmaq üçün bu pulun hamısını verərdiml 

dan Valian bircə kəlmə də söz demədi. 

Altıncı kitab 


уУ4Х4502 GECƏ 


Birinci fəsil 


16 FEVRAL 1833-cü İL 


1833-cü ilin 16 fevral gecəsi müqəddəs bir gecə idi. Onun zül- 
məti üstündə cənnət səması işıq saçırdı. Bu gecə — Mariusla Kozet- 
tanın evləndiyi gecə idi. 

Gün çox gözəl keçdi. 

Bu, nə ЈИпогглпап babanın arzu etdiyi təntənəli bayram, nə evlə- 
nənlərin başı üstündə bir-birinin ardınca uçan baş mələklə eşq alla- 
hının sehrli tamaşası, nə də qapı üstündə nəqş olunmağa layiq toy 
ziyafəti idi, bu, hər halda, fərəhli və füsunkar bir gün idi. 

1833-cü ilin toy adətləri indikindən fərqlənirdi. O zaman hələ 
oğlan kəbin kəsiləndən sonra kilsədən çıxan kimi öz arvadını götü- 
rüb qaçmırdı, öz xoşbəxtliyindən utanırmış kimi başqa bir yerdə giz- 
lənmirdi, müflis olmuş gizlənən adamın kələyini “Nəğmələr nəğ- 
məsi” məftunluğu ilə birləşdirmirdi, fransızlar hələ belə bir incə, son 
dərəcə incə dəbi İngiltərədən götürməmişdilər. Bizim zəmanəmiz- 
də, nədənsə, adamın öz xoşbəxtliyini poçt karetasında kələ-kötür 
yollarda silkələməsini, kilsə ayinini qamçı şaqqıltısı ilə kəsməsini, 
evlənənlər üçün mehmanxanada çarpayı tutulmasını, hər gecəsi 
filan qiymətə kirayə edilən bu bayağı yataqda — insan həyatında 
baş verən ən müqəddəs bir xatirəni — mehmanxana dulluqçusu ilə 
dilican sürücüsünün eşqbazlıq xatirəsi ilə bərabər qoyub getməyi 
ismətli, ləyaqətli bir şey hesab edirlər. 

Bizim yaşadığımız XIX əsrin ikinci yarısında daha şərəfli bələdiy- 
yə rəisi, yepitraxilli keşiş, qanun və Allah kifayət deyil, biz bura gərək 
Гопјагпо sürücüsünü də əlavə edək, elə sürücü ki, onun qırmızı 

yaxalıqlı göy gödəkçəsi, gödəkçəsindən zınqırovabənzər düymələri, 
qolunun ağzında nömrəli dəmir lövhəsi, yaşıl meşindən şalvarı, saxta 
zərbaftası işıldayan şlyapası, tozlu, qarışıq saç-birçəyi, iri qamçısı və 
botfortu olsun, gərək quyruğu düyünlənmiş Normandiya atlarının 
üstünə çığırsın. Fransa hələ elə bir nəzakət dərəcəsinə çatmamışdır ki, 
ingilis aristokratları kimi, Çörçillin sonralar hersoq Malboronun xati- 
rəsini yad edərək, yeni evlənənlərin karetasına köhnə, yırtıq ayaqqa- 
bılarını dolu kimi yağdırsınlar, Malbrukda evlənərkən acıqlanmış bibi- 
sinin hücumuna məruz qalmışdı, guya, bu hücum da ona xoşbəxtlik 
gətirmişdi. Yırtıq ayaqqabılar hələ bizdə toy şənliyi üçün mütləq lazım 
olan şərtlərdən deyil: səbir edin, kübar cəmiyyətinin adətləri get-gedə 
yayılır, biz də yaxın vaxtda buna gəlib çatacağıq. 

Yüz il bundan əvvəlki kimi 1833-cü ildə də dördnala çapa-çapa 
nikahlanmaq dəbdə deyildi. 

Çox qəribədir: o zaman adamlar elə zənn edirdilər ki, nikahlan- 
maq mərasimi həm ailə, həm də ictimai bayramdır, köhnə dəb ilə 
düzəlmiş qonaqlıq heç də toy məclisini xarab eləmir, səmimi şənlik, 
lap hədsiz dərəcədə də olsa, xoşbəxtliyə ziyan gətirmir, iki insan tale- 
yinin birləşərək yeni ailə qurması və toyun evdə olması, evlənənlə- 
rin həyatına bundan sonra yataq otağından başqa ayrı heç kəsin 
bələd olmaması rəğbətli bir işdir. 

Sözün qısası, adamlar utanmayıb evdəcə evlənirlər. 

Bəli, bu köhnə adət üzrə də toyu cənab dilnormanın evində 
elədilər. 

Evlənmək nə qədər təbii və adi bir hadisə olsa da, evlənənlərin 
adını kilsədə elan etmək, nikahlanmaq, kəbin kəsmək mərasimi, bələ- 
diyyə idarəsi və kilsə ilə əlaqədar olan bir çox məsələlər meydana 
çıxır. Bunları ancaq fevralın 16-na kimi yoluna qoymaq mümkün oldu. 

Lakin elə oldu ki, ayın 16-sı pəhriz bayramının son gününə düşdü 
— bunu biz ancaq məsələnin dəqiqliyi üçün qeyd edirik. Bu vəziyyət 
bəzi şübhələrə və tərəddüdlərə səbəb oldu, xüsusilə madmuazel 
dilnorman çox şübhə və tərəddüd edirdi. 

Qoca dilnorman həyəcanla dedi: 

— Toyun bu günə düşməsi daha yaxşıl Belə bir məsəl də var: 


Çox uşağın olar, sən 
Maslennitsada evlən. 

Köhnə fikirlərə uymayaq. Ayın on altısına təyin edəkl Marius, 
de görüm, sən gözləməyə razısanmı? 

Marius: 

— Əlbəttə, yox, — dedi. 

Qoca qət etdi: 

— Deməli, məsələ bitdi. 

Ayın 16-da küçə gəzintisi olsa da, toyu həmin günə qoydular. 
Ayın on altısında yağış yağdı. Lakin göyün həmişə tərtəmiz bir par- 
çası görünə bilər ki, bu da aşiqlərin xoşbəxtliyi üçün kifayətdir: baş- 
qaları çətir altında gizlənsə də, ancaq onlar göyün bu lacivərd par- 
çasını görə bilər. 

Ayın 15-də Jan Valjan, cənab dilnormanın yanında, beş yüz sək- 
sən dörd min frankı Mariusa verdi. 

Kəbin kağızında əmlakın ümumiliyi nəzərdə tutulurdu, buna 
görə də başqa heç bir rəsmiyyət tələb olunmadı. 

Tusen o gündən daha dan Valiana lazım deyildi, Kozetta Tuseni 
irsən qəbul edərək, ona otaq qulluqçusu rütbəsini verdi. 

dan Valiana gəlincə, dilnormanın evində onun üçün çox gözəl 
bir otaq ayrılmışdı. Kozetta ona dedi: “Ata, mən sizdən xahiş edi- 
rəm, gəlin, burada yaşayın. Bu sözləri o, elə füsunkarlıqla söylədi ki, 
dan Valian onun xahişini rədd edə bilmədi. 

Toy gününə bir az qalmış Jan Valjan iş görəndə sağ əlinin baş 
barmağını kəsmişdi. Bu, ciddi bir şey deyildi. O, heç kəsə, hətta 
Kozettaya da icazə vermirdi ki, yarasına baxsın, onu açıb-bağlasın. 
Bununla belə, bütün əlini sarımışdı, həmişə də bağlı saxlayırdı, bu, 
ona qol çəkməyə də mane olurdu. Cənab Hilnorman, ikinci qəy- 
yum sifətilə, onun bu vəzifəsini yerinə yetirdi. 

Biz oxucuları nə bələdiyyə idarəsinə, nə də kilsəyə aparacağıq. 
Sevişənləri uzağa yola salmaq indi dəbdə deyil, adətən, yeni evlə- 
nənlərin gül dəstəsi səhnədə görünən kimi sevgi dramına arxa çevi- 
rirlər. Biz bir hadisəni qeyd etməklə kifayətlənəcəyik, yeri gəlmişkən, 
demək lazımdır ki, bu hadisə Ehtiraslar küçəsindən Sen-Pol kilsə- 
sinə gedərkən toy mərasimində baş vermişdi, lakin mərasimdə işti- 
rak edənlərdən heç biri bunu görməmişdi. 

O günlərdə Sen-Lui küçəsinin şimal hissəsinə yenidən daş 
döşəyirdilər, bu küçə Kral parkı küçəsindən başlayaraq gediş-gəliş 
üçün bağlanmışdı. Buna görə toy karetaları Sen-Pol kilsəsinə düz 

yolla gedə bilmədi. Yolu dəyişməli oldular. Dövrələmə getmək üçün 
ən yaxın yol bulvardandı. Toya çağırılanlardan biri dedi ki, bayram 
ərəfəsi olduğu üçün orada, heç şübhəsiz, çoxlu ekipala rast gələ- 
cəklər. Cənab dilnorman soruşdu: “Niyə?” — “Maskalı adamlara görə”. 
— Qoca: “Çox gözəl, — dedi, — bulvarla gedəcəyikl Bizim cavanlar evlə- 
nirlər, onlar həyatın ən ciddi dövrünə qədəm qoyurlar. Qoy, heç olma- 
sa, maskarada tamaşa eləsinlər”. 

Bulvara getdilər. Birinci karetada Kozetta madmuazel ЈИпог- 
manla, cənab dan Valianla oturmuşdu. Marius, adətinə görə, o biri 
karetada tək gedirdi. Toy karetaları Ehtiraslar küçəsindən dönərək, 
Madlen küçəsindən Bastiliyaya, Bastiliyadan Madlen küçəsinə uza- 
nıb ucsuz-bucaqsız ekipailar sırasına qoşuldu. 

Bulvar maskarad paltarı geymiş adamlarla dolmuşdu. Arabir yağış 
çiləyirdi, lakin təlxəklər, nədimlər, oyunbazlar sakit durmurdular. Bu 
qış fəslində hamının kefi duru idi, Paris geyimini dəyişmiş, Venetsiya 
paltarı geymişdi. İndi daha belə pəhriz bayramları olmur. Bütün həyat 
karnavala çevrilmişdir, ona görə daha əsl karnaval yoxdur. 

Yan xiyabanlar və pəncərələr adamla dolu idi. Camaat teatrla- 
rın sütunlu meydançalarına doluşaraq tamaşa edirdi.Maskarad pal- 
tarı geymiş adamlardan başqa, müxtəlif ekipaiların təntənəli yürüşü 
diqqəti cəlb edirdi — belə təntənəli yürüşlər həmişə pəhriz ərəfə- 
sində, həm də Lonşanda təşkil edilən cıdır günündə olardı. Burada 
həm kolyaska, həm kareta, həm ikitəkərli ekipailar, kabrioletlər 
vardı, onların hamısı polis idarəsinin əmri ilə ciddi bir nizam-inti- 
zama tabe olaraq bir-birinin ardınca gedirdi, sanki, rəqs üzrə hərə- 
kət edirdi. Belə еКрајда gedən adam həm özü tamaşa edir, həm də 
ona tamaşa edirlər. Polis işçiləri bir-birinə müvazi olaraq hərəkət 
edən, üz-üzə gələn bu iki ucsuz-bucaqsız ekipaj sırasının bulvarın 
hər iki tərəfi ilə getməsinə istiqamət verir, biri yuxarıdan-aşağı, o birisi 
aşağıdan-yuxarı — biri d”Anten şosesinə, o birisi Sent-Antuan civa- 
rına doğru irəliləyən bu qoşa axının, bu iki ekipaj axınının pozulma- 
masına nəzərət edirdilər. Fransa perlərinin və xarici səfirlərin gerbi 
vurulmuş ekipailar yolun ortası ilə sərbəstcə otərəf-butərəfə hərə- 
kət edirdi. Bəzi cah-cəlallı, hay-küylü, təntənəli yürüşlər də, xüsu- 
silə Pəhriz Öküzü yürüşü bu üstünlükdən istifadə edirdi. Parisin 
ümumxalq şənliyi içərisində İngiltərə də qamçısını şaqqıldada-şaq- 
qıldada özünü göstərdi: lord Seymurun poçt karetası qulaqbatırıcı 

gurultu ilə ötüb-keçdi, camaatın istehzalı atmacaları onun üzərinə 
yağış kimi yağırdı. 

Atlı polis nəfərləri atlarını çapa-çapa ekipaiların yanı ilə çoban 
iti kimi gedirdilər, bibilərlə, xalalarla, nənələrlə ağzına kimi dolu olan 
iri ailə karetalarının qapısından maskarad paltarı geymiş füsunkar 
uşaqların, yeddiyaşlı pyerroların, altıyaşlı pyeretlərin təravətli üzləri 
görünürdü, onlar ümumi şənlikdə iştirak etmələri ilə lovğalanır, bu 
təlxək oyununun ciddi bir şey olduğuna inanır, özlərini məmur kimi 
tox tuturdular. 

Arabir ekipaj yürüşünün bir yerində əngəl əmələ gəlirdi, əngəli 
aradan qaldırana kimi müvazi gedən ekipallar sırasından biri daya- 
nırdı. Bütün sıranı saxlamaq üçün kolyaskalardan birinin ləngiməsi 
kifayətdi. Sonra ekipaj axını yenə hərəkətə gəlirdi. 

Toy karetaları bulvarın sağ tərəfi ilə Bastiliyaya sarı gedən axın- 
da idi. Kələm körpüsü küçəsinin qarşı tərəfində hərəkət bir az lən- 
gidi. Elə bu zaman bulvarın sol tərəfi ilə Madlen küçəsinə sarı gedən 
o biri axın da dayandı. Toy karetaları qarşısında dayanan kolyaska 
maskarad paltarı geymiş adamla dolu idi. 

Belə kolyaskalara, daha doğrusu, belə arabalara parislilər yaxşı 
bələddirlər. Pəhriz bayramında çərşənbə axşamı və ya pəhrizin orta- 
larında cümə axşamı belə arabalar görünməsəydi, buna pis məna 
verərdilər, deyərdilər: “Burada nəsə var. Yəqin, nazirləri dəyişəcəklər”. 
Maskarad paltarlı adamla dolu olan araba nə deməkdi? Bu — yol- 
dan keçənlərin başı üstündə atılıb-düşən КаззапдПаг, arlekinlər, 
kolombinlər yığını idi, türkdən tutmuş vəhşi adama kimi müxtəlif 
gülünc simalardı. Herkuleslərlə qol-boyun olan markizalardı, vaxtilə 
menadlar Aristofanı başını aşağı dikməyə məcbur etdiyi kimi, Rab- 
leni qulaqlarını tıxamağa məcbur edə bilən alverçi bazar arvadları 
idi, kilkədən düzəldilmiş pariklərdi, çəhrayı triko idi, şıq geyimli ada- 
mın şlyapası idi, təlxək gözlüyü idi, kəpənək şəkli sancılmış nədim 
qalpağı idi, yoldan keçənlərlə qızğın söyüşməkdi, əlləri belə qoy- 
maqqdı, nalayiq duruşlardı, çılpaq çiyinlərdi, maskalı üzlərdi, ədəbsiz- 
likdi, başı çələngli sürücüsü olan arabada azğıncasına həyasızlıqdıl 

Yunanıstana Fespidin arabası, Fransaya Vadenin furqonu lazımdır. 

Hər şeyi, hətta yamsılamağın özünü də yamsılamaq olar. Saturn 
bayramı, qədim yunan gözəlliyinin bu dəcəlcəsinə ağız-burun əyməsi 
get-gedə təhrif olunaraq, kobudlaşaraq pəhriz şənliyinə çevrildi, 

vaxtilə sapsarı üzüm salxımları ilə bəzədilən Vakx bayramı, çılpaq 
mələklər kimi mərmər sinəsini cəsarətlə açan Vakx pərisi bizdə, 
şimalın sərt nəfəsi altında, yaş cır-cındır içində başını aşağı salaraq, 
nəhayət, karnaval maskası adlandırıldı. 

Maskarad paltarı geymiş adamları şəhərdə, arabada gəzdirmək 
adəti mütləqiyyətin ən qədim dövründən başlanmışdır. XI Lüdovikin 
mədaxil-məxaric dəftərlərində göstərilir ki, saray xəzinədarına “avam 
xalqdan ötrü üç maskarad arabası üçün iyirmi su Tur sikkəsi” bura- 
xılmışdı. Bizim dövrümüzdə maskarad paltarı geymiş bu hay-küylü 
insan yığını ya köhnə bir dilcana minir, ya bir qonkanın, omnibu- 
sun Altıyerli arabaya iyirmisi birdən soxulur. Hər yerdə – lap dişlədə 
də, arabanın fənəri üstündə də otururlar. Bəziləri ayaq üstə durur, 
bəziləri uzanır, bəziləri ikiqat əyilərək ayaqlarını saxlayırlar. Arvad- 
lar kişilərin dizi üstə oturur. Çılğınlaşmış adamlardan ibarət bu canlı 
ehramlar lap uzaqdan, dalğalanan insan dənizi üstündən görünür. 
Adamla ağzına kimi dolu olan arabalar izdiham içində şənlik saçan 
dağ kimi yüksəlir. Oradan Kolenin, Panarın, Pironun küçə jarqonu 
ilə zənginləşmiş sözləri dolu kimi yağır. Oradan camaatın üstünə 
küçə katexizisi püskürürlər. Həddindən artıq adam minən, adamla 
dolu olan bu arabanın məğlubedilməz bir görünüşü var. Hər yerdə 
— qapıda da, arxada da səs-küy, gurultul.. Orada çığırırlar, oxuyur- 
lar, bağırırlar, qəhqəhə ilə gülürlər, gülməkdən uğunurlar, orada şən- 
lik gur-gur guruldayır, istehza qığılcım saçır, qayğısızlıq baş alıb gedir, 
iki yabı bu kobud, şit, təlxək zarafatı ilə dolu olan arabanı təntənəli bir 
cəlalla çəkib aparır, bu, gülüşün zəfər arabasıdır. 

Lakin bu, çox həyasızca bir gülüş idi, buna görə də səmimi ola 
bilməzdi. Doğrudan da, gülüş burada şübhəli görünürdü. Onun öz 
məqsədi vardı, onlar filosofları düşündürürdü. Bu arabaların arxa- 
sında ölkəni idarə edən hökumət gizlənirdi. Küçə agentləri ilə küçə 
qızları arasında gizli bir əlaqə olduğu dərhal hiss olunurdu. 

Əlbəttə, çox təəssüf ki, camaat qarşısında göstərilən rəzalət 
hədsiz sevinc doğurur, üst-üstə qalaqlanmış abırsızlıq və rüsvayçı- 
lq camaatın xoşuna gəlir, fahişəlik üçün pyedestal xidmətini görən 
polis axtarışı küçəni təhqir edə-edə əyləndirir, dəhşətli, canlı bədən 
yığınının saxta bəzək və cır-cındır, çirk və zahiri cah-cəlal içində 
bağıra-bağıra, nəğmə oxuya-oxuya arabada getməsinə küçə sevi- 
nə-sevinə maraqla baxır, avaralar bütün qəbahətlər yığını olan bu 

təntənəni alqışlayır, şənliyin polis tərəfindən buraxılan bu yeddibaşlı 
əldahası camaat içində gəzməyincə, avam xalq bayrama bayram 
demir. Nə etmək olar?! Arabalara doluşan bu lentli, bərli-bəzəkli 
insan tör-töküntüsü ümümxalq gülüşü ilə həm məzəmmət edilir, 
həm bağışlanır. Ümumi gülüş — ümumxalq əxlaqının süqutunda 
iştirak edir. Bəzi zərərli, əyləncəli tamaşalar xalqın mənəviyyatını 
pozur, onu qara camaata çevirir, qara camaata isə, zalım hökmdar- 
lar kimi, təlxək lazımdır. Kralın Rokloru, xalqın hoqqabazı var. Paris 
böyük ideyalar paytaxtı olmayanda böyük ağılsızlıqlar şəhəri olur. 
Orada karnaval siyasətlə bağlıdır. Etiraf etmək lazımdır ki, Paris rəza- 
lətin oynadığı komediyaya həvəslə baxır. Hökmdarları olanda, onlar- 
dan ancaq bir şey tələb edir: “Çirkabı mənim üçün boyayın”. Roma da 
belə bir əxlaqla fərqlənirdi. Roma Neronu sevirdi. Neron da böyük 
oyunbazdı. 

Yuxarıda demişdik ki, bir yığın maskalanmış biabırçı arvad və 
kişi minmiş belə yekə arabalardan biri, bulvarın sağ tərəfində toy 
arabaları dayananda, bulvarın sol tərəfində dayandı. Arabadakı mas- 
karad paltarı geymiş adamlar bulvarın o tayında, düz onların qarşı- 
sında dayanan karetada gəlini görürdülər. 

Maskalı adamlardan biri ucadan dedi: 

— Ora baxl Toydurl 

Başqa bir maskalı etiraz etdi: 

— Toy deyil, ölü basdırmağa gedirlər. Əsil toy bizimkidirl 

Bu iki maskalı adam, toy karetaları xeyli uzaqda olduğu üçün 
onları ələ salmaq zövqündən məhrum olduğundan, həm də polis 
nəfərinin çığırtısından qorxduğundan, o biri tərəfə döndü. 

Arabaya doluşan maskalı adamların işi bir dəqiqədən sonra lap 
başlarından aşdı: camaat onları ələ salmağa, lağa qoymağa başladı, 
bununla da onlara olan rəğbətini bildirdi — karnaval zamanı buna 
yol verilirdi. Bayaq söhbətə başlayan o iki maskalı adam da yoldaş- 
ları ilə bərabər, bütün küçə ilə söz döyüşünə girişməyə məcbur oldu, 
qara camaatın dolu kimi yağdırdığı ədəbsiz zarafatlara cavab ver- 
mək üçün onların küçə repertuarından olan döyüş mərmiləri güclə 
çatırdı. Bu qayda ilə maskalı adamlarla qara camaat arasında çox 
biabırçı söyüşmə başlandı. 

Bu zaman həmin arabada olan, maskarad paltarı geymiş iki 
başqa adam da toy karetasını gördü, yoldaşları küçə camaatı ilə 

o söyüşərkən onlar öz aralarında astadan danışmağa başladılar, bu 
əs . 

maskalı adamlardan biri qoca ispaniyalıya oxşayan, həddindən artıq 
uzun burunlu, pələbiğ bir kişi idi, birisi isə kiçik maskalı, arıq, cavan- 
ca bir alverçi qadındı. 

Onların pıçıltısı ümumi hay-küy içində itib-batırdı. Maskarad 
paltarı geymiş adamlar üstüaçıq arabada, yağış altında tamam 
islanmışdılar, fevral küləyi amansızdı, dekolte paltar geymiş alverçi 
qız soyuqdan əsə-əsə, öskürə-öskürə, qımışa-qımışa ispaniyalıya 
cavab verirdi. 

Onlar belə danışırdılar: 

— Bir qulaq as! 

— Nə var, atacan? 

— O qocanı görübsən? 

— Hansı qocanı? 

— Bax, orada, qabaqdakı toy arabasında bizim tərəfdə oturub. 

— Qolu qara cındırdan asılan qocanı? 

— Hə. 

— Görürəm, nə olsun ki? 

— Mən, deyəsən, onu tanıyıram. 

— Nə olsun axı? 

— Əgər mən o Paris oyunbazını tanımıramsa, qoy məni lap dar 
ağacından assınlar, qoy mənim lap dilim qurusun 

— İndi bütün Paris oyunbazdır. 

— Əyilsən, gəlini görə bilərsənmi? 

— Yox. 

— Oğlanı necə? 

— Bu arabada oğlan yoxdur. 

— Ola bilməz! 

— Ancaq ikinci bir qoca var. 

— Yaxşı əyil, bəlkə, gəlini görə bildin. 

— Bundan artıq əyilə bilmərəm. 

— Yaxşı da, onsuz da, mən o qolunu bağlayan qocanı tanıyıram, 
tanımıramsa, qoy mən lap qəzəbə gəlim! 

— O, sənin nəyinə gərəkdir? 

— Necə nəyinə gərəkdir? Yeri gələndə lazım olar. 

— Qocalardan mənim zəhləm gedir. 

— Mən onu tanıyıraml 

— Tanı da, mənə nə. 

— O, necə olub toya gəlib? 

— Biz necə olub gəlmişik? 

— Bu toy arabası haradan gəlir? 

— Mən nə bilim haradan gəlir? 

— Bir qulaq as! 

— Yenə nə var? 

— Sən bir iş görməlisən. 

— Nə iş. 

— Aşağı atıl, bu toy arabasını güd. 

— Niyə? 

— Gör o, hara gedir, onun içindəkilər kimdir. Hə, atıl görək, cəld 
ol, yüyür, qızım, sən diribaş qızsan. 

— Mən arabadan düşə bilmərəm. 

— Niyə? 

— Məni bura qoyan var. 

— Tfu, bir işə baxl 

— Bu gün mən axşama kimi bu paltarda polis idarəsi üçün işlə- 
məliyəm. 

— Düz sözə nə deyəsənl 

— Arabadan düşsəm, rast gəldiyim birinci it tutacaq. Özün bilir- 
sən. 

— Əlbəttə, bilirəm! 

— Fironlar bu gün məni pulla alıblar. 

— Mənim üçün fərqi yoxdur, kim səni pulla alıb. Bu qoca mənim 
lap zəhləmi töküb. 

— Qocalar sənin zəhləni töküb? Bu nə sözdür, sən ki qız deyilsən! 

— O, birinci arabadadır. 

— Nə olsun ki? 

— Gəlinin arabasında. 

— Sonra? 

— Deməli, bu, onun atasıdır. 

— Axı mənə nə? 

— Sənə deyirlər ki, atasıdır. 

— Olsun da, guya, görünməmiş bir şeydir! 

— Qulaq as. 

— Nə var? 

— Mən ancaq maskada şəhərə çıxa bilərəm. Maska məni elə 
yaxşı gizlədib ki. Heç kəs mənim burada olduğumu bilmir. Sabah axı 
maska olmayacaq. Sabah tövbə günüdür, çərşənbədir. Ələ keçə bilə- 
rəm. Gərək gedib öz zağama soxulam. Amma sən sərbəstsən. 

— Çox da yox. 

— Hər halda, məndən çox sərbəstsən. 

— Yaxşı da, sonra? 

— Bu toy arabalarının hara getdiyini çalış, öyrən. 

— Hara getdiyini? 

— Hə. 

— Mən, onsuz da, bilirəm. 

— Hara gedir? 

— Göy siferblat küçəsinə. 

— Əvvəla, o küçə heç də bu tərəfdə deyil. 

— Onda şərab iskələsinə tərəf gedir. 

— Bəlkə, daha başqa bir yerə gedir? 

— Bu, onların öz işidir. Toy arabaları hara istəsə, gedə bilir. 

— Məsələ onda deyil. Sənə deyirlər, çalış öyrən gör, bu nə toy- 
dur ki, qoca da ona qoşulub, onlar harada yaşayırlar. 

— Bura bax! Əcəb gülməli söz danışırsan! Pəhriz bayramı axşamı 
Parisin içindən keçib-gedən toy arabalarının bir həftədən sonra tap 
görüm, necə tapırsan. Ot tayası içində iynə axtarmaq kimi bir şey- 
dirl Bu, mümkün olan şeydir? 

— Hər necə olsa, çalışıb tapmaq lazımdır. Eşidirsən, Azelma? 

Elə bu anda bulvarın hər iki tərəfində hərəkət başlandi. Maskalı- 
ların arabasıyla yeni evlənənlərin karetası bir-birindən uzaqlaşdı. 





İkinci fəsil 
JAN VALJANIN ƏLİ HƏLƏ DƏ 
SARIQLIDIR 


Xəyalı həqiqətə çevirmək! Bu xoşbəxtlik kimə verilmişdir? Görü- 
nür, ləyaqətli adamları göylərdə qeyd edirlər, seçirlər, biz hamımız 
xəbərimiz olmadan xoşbəxtliyə namizədik, mələklər səs verdilər, Kozet- 
ta ilə Marius seçilənlər sırasına düşdülər. 

Kozetta bələdiyyə idarəsində, kilsədə son dərəcə gözəl və füsun- 
kar idi. Onu Tusen Nikolettanın köməyilə bəzəndirmişdi. 

Onun əynində ağ tafta üstündən Belçika gipüründən tikilmiş pal- 
tar, ingilis krulevasından fata, boynunda mirvari boyunbağı, başında 
narıncı çiçəkdən çələng vardı, əynindəki hər şey ağ idi, bu ağlıq için- 
də o, şəfəq kimi parıldayırdı. Onun zərif gözəlliyi işıq saçaraq halə şək- 
lini alırdı, elə bil ki, yer üzünün qızı göz önündə göylər pərisi olurdu. 

Mariusun qəşəng saçına pomada sürtülmüş, ətir vurulmuşdu, 
sıx saçları arasından tək-tək çapıq yerləri görünürdü, bunlar barri- 
kadada vurulan qılınc zərbələrinin yeri idi. 

Qoca öz geyimi və ədası ilə Barras dövrünün incəliyini, işıqlılı- 
ğını əvvəlki vaxtlardan daha çox təcəssüm etdirir, başını qürurla 
qaldıraraq Kozettanı əzəmətlə nikaha aparırdı, Jan Valjan əli sarıqlı 
olduğundan Kozettanı nikaha apara bilmədi, onu qoca əvəz edirdi. 

dan Valian qara paltar geymişdi, gülümsəyə-gülümsəyə onların 
ardınca gedirdi. 

Qoca deyirdi: 

— Ah, cənab Foşlevan, nə gözəl gündür, elə deyilmi? Mən qəm- 
qüssənin bütünlüklə ləğv olunmasına səs verirəm. Bu gündən son- 
ra heç bir yerdə dərd olmamalıdır. Mən sərəncam verirəm, qoy hamı 
şadlıq eləsinl Pisliyin yaşamağa haqqı yoxdur. Görəsən, dünyada 
hələ də bədbəxt adam varmı? And olsun namusuma, mavi göylər 
üçün bu, rüsvayçılıqdır. Pislik insan təbiətindən meydana gəlmir, insan 
öz mahiyyəti etibarilə xeyirxahdır. Bütün insan müsibətlərini idarə 
edən baş mərkəz cəhənnəmdir, başqa sözlə, iblisin Tüilri iqamət- 
gahındadır. Görün ha, mən lap xalis demaqoq kimi danışdıml Yaxşı 
da, mənim daha siyasi əqidəm yoxdur, qoy bütün insanlar dövlətli 
olsun, qoy hamı sevinc içində yaşasın — mənim istədiyim bax budur. 

Mariusla Kozetta bütün qayda-qanuna riayət edərək bələdiyyə 
rəisinin və keşişin qarşısında lazım olan “bəli”ləri dedikdən sonra 
bələdiyyə idarəsində, həm də kilsə müxəlləfatı saxlanan otaqda 
nikah kağızlarına qol qoydular, üzüklərini bir-birinə verərək dəyişdir- 
dilər. Buxurdandan qalxan tüstü dumanı içində, ağ muar ipək örtük 
altında dizləri üstə yan-yana durdular, sonra əl-ələ tutaraq, təbərzini 
kilsənin sal daşlarına bərk-bərk vuraraq irəliləyən, polkovnik epoletli 
qapıçının ardınca, riqqətə gəlmiş iki sıra adam arasından, hamını hey- 
rətə salaraq, hamıda qibtə oyadaraq, taybatay açılmış kilsə qapısına, 

oradan da karetaya sarı getdilər, hətta bu zaman da Kozetta bütün 
nikah ayininin qurtardığına inanmırdı. O, Mariusa, adamlara, göyə 
baxırdı, o, sanki, yuxudan ayılacağından qorxurdu. Onun üzündə 
ifadə olunan heyrət və tərəddüd ona başqa bir cazibədarlıq verirdi. 
Karetaya minib geri qayıdanda Marius Kozettanın, cənab dilnor- 
man isə dan Valianın yanında, üz-üzə oturdular. Madmuazel Jilnor- 
man ikinci plana keçərək, o biri karetaya mindi. Qoca deyirdi: “Budur, 
mənim balalarım, indi siz cənab baron və xanım baronnesasınız, 
sizin otuz min frank rentanız var”. Kozetta başını əyərək öz gözəl 
səsi ilə Mariusun qulağına mehribanca pıçıldadı: “Deməli, bu həqi- 
qətdir? Mən sənin adını daşıyıram. Mən — xanım Sənəm”. 

Bu iki gənc böyük sevinc içində idi. Bir daha təkrar olunmayan, 
geri qayıtmayan an onlar üçün həqiqət olmuşdu: onlar zirvəyə çat- 
mışdılar, onların çiçəklənən gəncliyi bu zirvədə tam xoşbəxtliyə 
qovuşmuşdu. dan Prüverin şerində deyildiyi kimi, onların bir yerdə 
heç qırx yaşı da yox idi. Bu, təmiz, saf bir ittifaq idi: bu iki gənc iki 
zanbağı xatırladırdı. Onlar bir-birlərini görmürdülər, seyr edirdilər. 
Marius Kozettanın gözünə halə içində, Kozetta Mariusa pyedestal 
üstə görünürdü. Şirin xəyalların və öpüşlərin vüsala irdiyi yer — izdi- 
vac yatağı bu pyedestal üzərində, bu halədə, sanki, iki təntənəli ayin- 
də, əlçatmaz uzaqlarda, Kozetta üçün tutqun duman, Marius üçün 
parıltı və alov içində, həm real bir şey, həm də ideal kimi işıq saçırdı. 

Onlar çəkdikləri əzabı könül riqqəti ilə xatırlayırdılar. Onlara elə 
gəlirdi ki, o yuxusuz gecələr, o göz yaşı, o həyəcan, qorxu, dəhşət, 
iztirab, ümidsizlik işığa və nəvazişə çevrilərək xoşbəxt dəqiqələrin 
cazibədarlığını artırır, o qəm-qüssə ancaq onların şəfəq dolu sevin- 
cini nikah üçün bəzəyən xidmətçilərdi. Bu qədər dərd çəkmək nə 
yaxşı imişl Çəkdikləri müsibət onların xoşbəxtliyinin haləsi idi. Eşqin 
bu uzun işgəncəsi onları göylərə yüksəltmişdi. 

Bu iki gəncin qəlbi eyni dərəcədə məst olmuşdu, lakin Mariusun 
duyduğu nəşədə ehtiras, Kozettanınkında utancaqlıq vardı. Onlar 
pıçıltı ilə deyirdilər: “Biz yenə də Plüme küçəsindəki bağımıza dəyə- 
rik”. Kozettanın paltarının qırçınları Mariusun dizi üstünə düşmüşdü. 

Bu gün - xəyalla həqiqətin, nail olmaqla şirin arzuların bir-biri- 
nə sarıldığı gün idi. Gələcəyi duymaq üçün hələ vaxt var idi. Günün 
günorta çağında gecəyarısını arzu etmək vəsfə gəlməyən bir hiss- 
dir. Camaat da bu iki qəlbin xoşbəxtliyini duyaraq sevinirdi. 

Adamlar Sent-Antuan küçəsində, Sen-Pol kilsəsi qarşısında 
dayanaraq ekipalın şüşəsinə baxır, şüşənin o biri üzündə, Kozetta- 
nın gözəl başında titrəyən narıncı çiçəkləri seyr edirdilər. 

Nəhayət, onlar gəlib yaşadıqları küçəyə çatdılar. Mariusla 
Kozetta əl-ələ tutaraq fərəh və iftixarla pilləkənlə yuxarı qalxdılar, 
bu, həmin pilləkəndi ki, bir neçə ay əvvəl Mariusu buradan ölüm- 
cül halda yuxarı qaldırmışdılar. Qapıya toplaşan fağır-füqəra bol- 
bol verilən sədəqəni öz aralarında bölüşdürür, cavanlara dua edir- 
dilər. Hər yer gül-çiçəklə dolu idi. Evdən də kilsə kimi gözəl qoxu 
saçılırdı. Buxurdan sonra qızılgül ətri duyulurdu. Aşiqlərin qula- 
ğına əlçatmaz yüksəklikdə oxunan nəğmə səsi gəlirdi, Tanrı onla- 
rın qəlbində idi, gələcək onların təsəvvüründə ulduz dolu göy qüb- 
bəsi kimi canlanırdı, onlar doğan günəşin işığını başları üstündə 
görürdülər. Birdən saatın vaxt bildirən səsi eşidildi. Marius Kozet- 
tanın gözəl, çılpaq qoluna, Когзајип krujevası arasından görünən 
çəhrayı çiyninə baxdı. Kozetta onun baxdığını duyaraq qıpqırmızı 
qızardı. 

Toya dilnorman ailəsinin çoxlu köhnə dostları çağırılmışdı, hamı 
Kozettanın ətrafına toplaşaraq bir-birinə macal vermədən ona nəva- 
ziş göstərirdi, hər kəs birinci olaraq ona “xanım baronessa” demək 
şərəfinə nail olmaq istəyirdi. 

İndi kapitan rütbəsində olan Teodül Jilnorman, əmisi nəvəsi 
Ponmersinin toyunda iştirak etmək üçün eskadronu dayanan Şatr- 
dan gəlmişdi. Kozetta onu tanımadı. 

O da qadınlar arasındakı müvəffəqiyyətindən ərköyünləşdiyi 
üçün Kozettanı tanımadı, Kozetta da o biri qızlar kimi unudulmuşdu. 

Qoca ЈИпогтап öz-özünə dedi: 

— Mən bu ulan barəsində olan dedi-qoduya inanmırdım, inan- 
mamağa haqqım varmışl 

Hələ indiyə qədər Kozetta dan Valiana belə mehriban olmamışdı. 
Kozetta qoca dilnormanı bir əks-səda kimi təkrar edirdi: ЈИпогтап 
öz sevincini aforizmlər və hikmətli sözlərlə ifadə etdiyi halda, Kozet- 
ta öz məhəbbət və nəvazişini ətir kimi saçırdı. Xoşbəxt adam bütün 
dünyaya xoşbəxtlik diləyir. 

dan Valian Kozettanın səsində onun uşaqlıq səsini duyurdu. 
Kozettanın təbəssümü onun könlünü oxşayırdı. 

Toy məclisi yemək otağında qurulmuşdu. 

Parlaq işıq böyük şənliyin zəruri aşqalıdır. Tutqunluq, alaqaran- 
lıq xoşbəxt adamların qəlbinə fərəh verməz. Onlar qara rəngi istə- 
məzlər. Gecə onları cəzb edər, qaranlıq yox. Günəş yoxsa, günəşi 
yaratmaq lazımdır. 

İşıqlar yemək otağında bərq vururdu. Otağın ortasında, ağ süfrə 
salınmış stolun üzərindən gümüş asqılı bənövşəyi, göy, qırmızı, yaşıl 
rəngli quş fiqurları, stolun üstündə böyük və zinətli şamdanlar, divar- 
larda üçşamlı, beşşamlı divar şamdanları vardı, şüşələr, büllur qab- 
lar, qədəhlər, müxtəlif fəğfur, çini, minalı, qızıl, gümüş qab-qaşıq par- 
par parıldayır, adamın ürəyini açırdı. İri şamdanlar arasında gül dəs- 
tələri qoyulmuşdu – işıq olmayan yerdə əlvan çiçəklər görünürdü. 

Dəhlizdə üç skripka ilə bir fleytada Qaydnın kvartetini çalırdılar. 

dan Valian qonaq otağında, lap qapının yanında oturmuşdu, 
qapının bir tayı onun qabağını kəsmişdi. Kozetta süfrənin yanına 
gedəndən bir neçə dəqiqə əvvəl, vəhy gəlmiş kimi, Jan Valianın yanına 
yüyürdü, nikah paltarını düzəldə-düzəldə reverans edərək dəcəlliklə 
və mehribanca dedi: 

— Ata, siz sevinirsinizmi? 

dan Valian: 

— Bəli, sevinirəm, — dedi. 

— Elə isə gülümsəyin. 

dan Valian gülümsədi. 

Bir neçə saniyədən sonra Bask xəbər verdi ki, süfrəyə xörək 
gətirilmişdir. 

Cənab dilnorman Kozettanın qoluna girib, onu yemək otağına 
apardı, toya çağırılan adamlar da onların ardınca gedib müəyyən 
edilmiş qayda ilə stolun ətrafında oturdular. 

Kozettanın sağında və solunda iki böyük kreslo qoyulmuşdu: 
bunun biri cənab Јипоггпап, biri də Jan Valjan üçün idi. Cənab Jil- 
norman öz yerində oturdu. O biri kreslo boş qaldı. 

Hamı gözü ilə “cənab Foşlevan”ı axtardı. 

“Cənab Foşlevan” yox idi. 

Cənab dilnorman Baskdan soruşdu: 

— Sən bilirsənmi, cənab Foşlevan haradadır? 

Bask: 

— Bəli, bilirəm, cənab, — dedi, — cənab Foşlevan buyurdu ki, siz 
cənablarına onun sözlərini yetirim, o buyurdu ki, əli ağrıdığı üçün cənab 

baron və xanım baronessa ilə yemək yeyə bilməyəcəkdir. Xahiş etdi 
ki, onu əfv etsinlər. O, sabah səhər gələcək. Lap indicə qapıdan çıxdı. 

Boş kreslo toy şənliyində bir anlığa ovqattəlxlik əmələ gətirdi. 
Lakin cənab Foşlevan getsə də, cənab dilnorman burada idi, o, cənab 
Foşlevanı əvəz edirdi. O dedi ki, cənab Foşlevanın kefi yoxdur, o gedib 
tez yatmaqla ağıllı iş tutur, ancaq yarası elə ciddi deyil. Belə izahat 
hamını sakitləşdirdi. Bir də ki qaranlıq bir bucaq belə şənlik dəni- 
zinə kölgə sala bilərdimi? Kozetta ilə Marius elə xoşbəxt dəqiqələr 
keçirirdi ki, insan bu vəziyyətdə xoşbəxtlikdən başqa heç nəyi, heç 
kəsi duya bilməz. Bu zaman cənab dilnormanın da ağlına gözəl bir 
fikir gəldi: “Axı bu kreslo niyə boş qalsın? Marius, gəl otur burada. 
Sənin xaltan buna icazə verər. Bu kreslo elə sənin üçündür. Bu, tama- 
milə qanunidir, ürəkaçan şeydir. Xoşbəxt oğlan xoşbəxt qızın yanın- 
da oturur...” Bütün məclis bu sözləri alqışladı. Marius dan Valianın 
yerində, Kozettanın yanında oturdu. dan Valianın getməsi Kozetta- 
nın kefini pozmuşdu, lakin iş elə gətirdi ki, o da bundan razı qaldı. 
Marius Allahın da yerini tutsaydı, Kozetta bundan narazı qalmazdı. 

Marius kresloda oturan kimi cənab Foşlevan hamının yadından 
çıxdı, onun yoxluğunu daha heç kəs hiss etmirdi. Heç beş dəqiqə 
də keçmədi ki, bütün məclis hər şeyi unudaraq gülüb-danışmağa 
başladı. 

Çərəzdən sonra cənab dilnorman ayağa durdu, qədəhi qaldıra- 
raq cavanlar üçün sağlıq dedi, qocalıqdan əlləri əsdiyi üçün qədəhə 
yarıya qədər şampan şərabı tökmüşdü. 

O, ucadan dedi: 

— Bu gün siz iki moizəyə qulaq asmaqdan boyun qaçıra bilmə- 
yəcəksiniz. Səhər siz keşişin moizəsini eşitdiniz, axşam da qoca 
babanı dinləməli olacaqsınız. Diqqətl Mən sizə məsləhət vermək 
istəyirəm: bir-birinizə pərəstiş edin. Mən sözü oyan-buyana atma- 
yacağam, birbaş məqsədə keçəcəyəm: xoşbəxt olun. Təbiətdə bir- 
birini sevən göyərçinlərin sevgisindən mənalı şey yoxdur. Filosoflar 
deyirlər: “Zövq-səfa məsələsində mötədil olun”. Amma mən deyi- 
rəm: “Baş alıb gedin, cilovu buraxın”. Dəlicəsinə vurulun. Divanə olun. 
Filosoflar boş-boş danışırlar. Mən onların fəlsəfəsini qaytarıb boğaz- 
larına tıxardım. Həyatda da həddindən artıq ətir, həddindən artıq 
qızılgül, bülbül nəğməsi, yaşıl yarpaq, al şəfəqlər olarmı? Həddin- 
dən artıq da sevmək olarmı? Adam da həddindən artıq bir-birinin 

xoşuna gələrmi? Ayıq ol, Estella, sən həddindən artıq gözəlsən, 
ayıq ol, Nemorin, sən həddindən artıq qəşəngsənl Bu nə axmaq 
sözdür?! Məftunluğun da, cazibədarlığın da, nəvazişin də ölçüsünü 
bilmək olarmı? Həddindən artıq da diri olmaq olarmı? Həddindən 
artıq da xoşbəxt olmaq olarmı? “Zövq-səfa məsələsində mötədil 
olun”. Təşəkkür edirəm, iltifatınız artıq olsun! Rədd olsun filosoflar! 
Filosofluq — şənlik etməkdədir. Şənlik edək, vəcdə gələkl Biz yaxşı 
olduğumuz üçünmü xoşbəxtik, ya xoşbəxt olduğumuz üçünmü yax- 
şıyıq? Məşhur bir brilyant var, niyə ona Sansi deyirlər? Ona görəmi 
ki, o, Arle də Sansinin idi, ya ona görəmi ki, ağırlığı yüz altı karat- 
dır?! Mən haradan bilirəm! Həyat belə məsələlərlə doludur, ən əsas 
məsələ Sansiyə sahib olmaqdır, xoşbəxtlikdən istifadə etməkdir. Xoş- 
bəxt olaq, əllaməlik eləməyəkl Kor-koranə günəşə tabe olaql Günəş 
nədir? — Günəş — sevgidir. Kim “sevgi” deyirsə, “qadın” deyir. Hə-ə, 
siz bilmək istəyirsiniz ki, hər şeyə qadir olmaq nə deməkdir? Buyurun 
— qadın deməkdir. Bizim bu demaqoq HMariusdan soruşun. О, Kozet- 
ta adlı bu balaca, zalım qızın əsiri ola bilməz, amma qadın dünya 
yaranandan bəri hökmranlıq edir. Mən royalistəm, amma bü gün- 
dən sonra ancaq bu kraliçanı tanıyıram. Adəm nədir? Adəm Həvva- 
nın idarə etdiyi padşahlıqdırl Həvva üçün heç bir səksən doqqu- 
zuncu il yoxdur! Zanbaqşəkilli kral əsası vardı, imperator hökmdar- 
lığı vardı, Böyük Karlın dəmir əsası, Böyük Lüdovikin qızıl əsası 
vardı, inqilab bunların hamısını çox ucuz bir zinət əşyası kimi öz 
barmaqları arasında əzib atdı, bu şeylər sındırılmış, yerə atılmışdır, 
daha hökmdar əsası yoxdur. İndi siz gəlin patçuli ilə ətirlənmiş xır- 
daca bir krufevalı yaylıq əleyhinə inqilab edin, görüm necə edirsi- 
nizl Hə, girişin görüml Bu yaylıq niyə belə möhkəmdir? Çünki, bu, 
adicə bir qadın zinətidir. Ah, siz XIX əsrdəsiniz? Nə olsun ki, biz də 
XVIII əsrdənikl Biz heç də sizdən axmaq deyilik. Siz bizim yoluxucu 
xəstəliyimizə vəba, “burra” rəqsimizə “kaçuça” deməklə elə zənn etmə- 
yin ki, kainatı alt-üst eləmisiniz. Nə olur-olsun, hər zaman qadın sevi- 
ləcəkdir. Lap mərc gələrəm ki, siz də onlardan yaxanızı qurtara bil- 
məyəcəksiniz. Bu əcinnələr bizim üçün mələkdilər. Bəli, sevgi, qadın, 
öpüş — bu, elə sehrli dairədir ki, lap mərc gələrəm, siz də oradan çıxa 
bilməyəcəksiniz, məni desəniz, mən lap məmnuniyyətlə yenə ora 
qayıdardım. Zöhrə ulduzunun – göylərin bu böyük işvəli qızının, bu 

okean Selimenasının fırtınaları sakitləşdirərək qadın kimi dalğalara 
baxa-baxa ucsuz-bucaqsız fəzaya qalxdığını sizlərdən görən varmı? 
Okean amansız Alsestdir. Qoy o istədiyi qədər donquldansın, Zöhrə 
ulduzu çıxanda o gülümsəyir. O kobud heyvan tabe olur. Biz hamı- 
mız beləyik. Qəzəblənirik, tufan qoparırıq, göy kimi guruldayırıq, 
dalğalarımız buludlara qalxır. Bu, öz yerində. Qadın görən kimi, 
ulduz çıxan kimi üzü üstə düşün! Altı ay əvvəl Marius vuruşurdu, indi 
evlənir. Yaxşı da eləyir. Bəli, Marius, bəli, Kozetta, siz haqlısınız. Bir- 
birinizi əzizləyin, bir-birinizə pərəstişdə olan bütün səadət çöplərini 
dimdiyinizlə yığın, özünüzə həmişəlik yuva tikin. Sevmək, sevilmək 
— bu əcaib, bir şey deyil. Elə zənn etməyin ki, o, ilk dəfə sizin ağlı- 
nıza gəlib. Mən də şirin xəyallara dalmışam, mən də intizar çəkmi- 
şəm, mənim də qəlbimə ay işığı dolmuşdur. Sevgi çağadır, onun altı 
min yaşı var. Sevginin uzun, ağ saqqala tamamilə haqqı var. Mafusail 
Kupidona görə südəmər uşaqdır. Altmış əsrdir ki, kişi ilə qadın bir- 
birini sevə-sevə girdabdan çıxmağa çalışır. İblis hiyləgərdir, o, insana 
nifrət etdi, insan ondan da hiyləgərdir, o, qadını sevdi. Bu, ona ibli- 
sin etdiyi pislikdən daha çox xeyir gətirdi. Belə hiyləgərlik cənnət 
hələ yer üzündə olanda düşünülmüşdür. Dostlar, bu, köhnə uydur- 
madır, lakin həmişə yenidir. Bundan istifadə edin. Filemon və Bav- 
kida olmaq vaxtı gələnə kimi Dafnis və Xloya olun. Elə yaşayın ki, 
ikilikdə sizə heç bir şey lazım olmasın, Kozetta Marius üçün kainat 
olsun. Kozetta, qoy ərinin təbəssümü sizin üçün aydın gün olsun, 
Marius, qoy arvadının göz yaşı sənin üçün yağmurlu gün olsun. 
Qoy sizin həyatınızda pis hava olmasın. Siz bacarıb həyat lotereya- 
sında ən yaxşı bileti ovlaya bilmisiniz: bu da evlənməklə nəticələnən 
sevgidir, baş uduş sizə düşmüşdür, bunu göz bəbəyi kimi qoruyun, 
onu ağzı qıfıllı sandıqda saxlayın, boş yerə sərf etməyin, bir-birinizə 
pərəstiş edin, — qalan şeylər qoy cəhənnəm olsunl İnanın mənim 
sözüməl Bunu sağlam düşüncənin özü deyir. Sağlam düşüncə 
yalan deyə bilməz. Bir-birinizə səcdə edin. Hər kəs özünə görə Allaha 
ibadət edir. Allaha ən yaxşı pərəstiş — kişinin öz arvadını sevməsi- 
dir! Mən səni sevirəm — bax mənim dini əqidəm budur! Kim sevirsə, 
o mömindir. Dördüncü Henrix ən çox xoşladığı söyüşündə müqəd- 
dəsliklə eyş-işrəti və əyyaşlığı birləşdirir. “Müqəddəs – sərxoş — qarın” 
— deyir. Mən belə bir dinin pərəstişkarı deyiləm. Burada qadın yad- 
dan çıxmışdır. Mən başqalarından belə şeyi gözləsəm də, Dördüncü 

Henrixdən gözləməzdim. Dostlar, yaşasın qadınl Adamların dediyinə 
inansaq, mən qocayam, ancaq qəribə burasıdır ki, cavanlaşıram, 
bunu hiss edirəm. Mən məmnuniyyətlə meşədə gəzərdim, çoban 
tütəyinə qulaq asardım. Bu uşaqların gözəlliyi və xoşbəxtliyi məni 
məst edir. Birisi mənə gəlsəydi, mən özüm də evlənməkdən boyun 
qaçırmazdım. Allahın bizi ayrı bir şey üçün yaratdığını təsəvvür 
etmək mümkün deyil, pərəstiş etmək, bəzənmək, göyərçin kimi 
quruldamaq, xoruz kimi banlamaq; səhərdən axşama kimi öpüş- 
mək, qucaqlaşmaq, arvadının qabağında özünə tumar vermək, 
lovğalanmaq, şənlik etmək, təkəbbür satmaq — yaşamaqda məq- 
səd bax budur! Bu, sizin xoşunuza gəlirmi, ya gəlmirmi, fərqi yox- 
dur, biz cavan olanda, öz zəmanəmizdə belə düşünürdük. Ax, keç- 
mişdə nə qədər füsunkar, nə qədər gözəl, nə qədər cazibədar qadın 
vardıl Mən onların qəlbinə az hücum etmədiml Bəli, bir-birinizi 
sevin. Sevgi olmasa, onda, mən anlamıram, bahar niyə gəlsin?! 
Mənə qalarsa, qadir Allahdan xahiş edərdim ki, yaratdığı, bununla 
da bizi narahat etdiyi bütün gözəl şeylərini — çiçəkləri, quşları, 
qəşəng qızları öz anbarına yığıb ağzını bağlasın. Balalarım, qoca- 
nın xeyir-duasını qəbul edin. 

Məclis canlı, şən və gözəl keçdi. Qocanın kefi çox duru idi, onun 
gürşadlığı bütün şənliyə rövnəq verirdi, hamı istər-istəməz bu 
yüzillik qəlbin xoş hissləri ilə yaşayırdı. Bir az oynadılar, güldülər, 
bu, çox abırlı toy idi. Bura Gözəl qədim zamanı lap cəsarətlə qonaq 
çağırmaq olardı. Əslində bu qədim zaman cənab dilnormanın şəx- 
siyyətində toyda iştirak edirdi. 

Səs-küydən sonra sakitlik oldu. 

Təzə evlənənlər gözdən itdilər. 

Gecəyarısından sonra dilnormanın evi məbədə çevrildi. 

Biz burada dayanacağıq. Mələk toy gecəsinin astanasında 
durur, barmağını dodaqlarına qoyub gülümsəyir. 

Ruh təntənəli sevgi ayini baş verən məbədgah qarşısında fikrə 
dalır. 

Belə evlərin üstündə halə görünməlidir. Bu evlərin içindəki xoş- 
bəxtlik divarların daşlarından zəif işıq kimi keçməli, gecənin zülmə- 
tinə yayılmalıdır. Ola bilməz ki, taleyin əvvəlcədən müəyyən etdiyi bu 
müqəddəs şənlik namütənahiliyə gözəl işıq saçmasın. Sevgi ilahi bir 
dəmirçi ocağıdır, kişi ilə qadının birləşməsi burada baş verir, vahid, 

üçcəhətli, kamil məxluq olan insanın üçlük vəhdəti bu ocaqdan 
çıxır. İki ruhdan bir ruhun meydana gəlməsi məchuliyyət aləmində 
həyəcan yaratmalıdır. Aşiq — kahindir, qüsursuz qızı xoş bir qorxu 
bürüyür. Bu sevincin bir hissəsi Allaha yüksəlir. O yerdə ki həqiqi 
nikah və sevgi var, ideal işığı oradadır. Yeni evlənənlərin qaranlıqdakı 
toy yatağı şəfəqin qızartısı kimidir. İnsanlara yüksək aləmlərin əcaib 
və qorxunc xəyallarını görmək imkanı verilsəydi, onda, yəqin ki, 
gözə görünməyən aləmlərdən uçub gələn gecə ruhlarının, qanadlı 
mavi məxluqların bu işıq saçan evin üzərində toplaşdığını, riqqətlə 
xeyir-dua verə-verə, dünya səadəti ilahi üzlərində əks oluna-oluna 
özünü itirmiş, cəsarətsiz, məsum aşiqləri bir-birinə göstərə-göstərə 
bu evə sarı əyildiklərini görərdilər. Təzə evlənən, ehtirasdan məst olan, 
tək olduqlarını yəqin edən aşiqlər bu gözəl anda qulaq assaydılar, 
öz yataqlarında qanad xışıltısı eşidərdilər. Həqiqi səadətdə mələk- 
lər də iştirak edirlər. Ucsuz-bucaqsız səma bu kiçik qaranlıq yatağın 
qübbəsi olur. Sevgi ilə təqdis edilən dodaqlar can verən öpüşlə qovu- 
şanda, bu öpüş yüksəkliklərdə, əsrarəngiz ulduzlar aləmində titrə- 
yə-titrəyə əks olunmaya bilməz! 

Ancaq belə səadət həqiqi səadətdir. Bundan başqa ayrı heç bir 
sevinc yoxdur. Sevgi yer üzündə yeganə səadətdir. Qalan hər şey 
göz yaşı vadisidir. 

Sevmək, sevgini hiss etmək kifayətdir. Bundan artıq bir şey tələb 
etməyin. Siz həyatın qaranlıq, gizli yerlərində bundan ayrı heç bir 
inci tapa bilməyəcəksiniz. Sevgi həyatın özüdür. 


Üçüncü fəsil 
AYRILMAZ DOST 


dan Valian hara getdi? 

dan Valian Kozettanın mehribanca təkidi ilə gülümsədikdən az 
sonra yerindən qalxdı, heç kəsin ona fikir vermədiyindən istifadə edə- 
rək dəhlizə çıxdı. O, səkkiz ay bundan əvvəl Mariusu həmin bu ota- 
ğa, babasının yanına gətirmişdi, onda Jan Valianın üst-başı palçı- 
ğa, qana, barıt hisinə bulaşmışdı, qapqara idi. Qədim divarların pane- 
lindən indi çiçək və yarpaq hörgüləri asılmışdı. O zaman Mariusun 

qoyulduğu divanın üstündə çalğıçılar oturmuşdular. Bask bəzən- 
mişdi, o, frak, qısa şalvar, ağ corab geymiş, ağ əlcək taxmışdı, o, hər 
dəfə xörəyi süfrəyə aparanda onu əvvəlcə qızılgül çələngi ilə bəzə- 
yirdi. Jan Valjan sarğılı əlini ona göstərdi, getməsinin səbəbini izah 
etməyi ona tapşırıb otaqdan çıxdı. 

dan Valian yemək otağının küçəyə açılan parlaq işıqlı pəncərə- 
ləri qabağında, qaranlıqda bir neçə dəqiqə hərəkətsiz dayandı. 
O dayanıb qulaq asırdı. Toy məclisindən qarışıq səslər gəlirdi. O, qoca- 
nın ucadan inamla söylədiyi sözlərini, skripkanın, boşqabların, qədəh- 
lərin səsini, arabir yüksələn qəhqəhələri, bu uğultu içərisində də 
Kozettanın mehriban, şən, zərif səsini eşidirdi. 

dan Valian oradan öz evinə, Silahlı adam küçəsinə qayıtdı. 

O, öz evinə dolanbac yolla — Sen-Lui, Müqəddəs Yekaterina 
Zəmisi və Ağ mantiya küçəsi ilə gəldi, o, çirkli-palçıqlı, izdihamlı köh- 
nə Tampl küçəsindən keçməmək üçün üç ay idi ki, hər gün Kozet- 
tanı bu yolla Silahlı adam küçəsindən Ehtiraslar küçəsinə gətirirdi. 

Kozetta bu yolla gedirdi, o da başqa yol ilə getmək istəmirdi. 

dan Valian evinə gəldi. Şamı yandırıb öz otağına qalxdı. Mənzil 
bomboş idi. Tusen də burada yox idi. dan Valianın addımları boş 
otaqlarda boğuq-boğuq səslənirdi. Bütün şkafların qapısı taybatay 
açıqdı. dan Valian Kozettanın yan otağına keçdi. Çarpayının üstün- 
də döşəkağı yox idi. Balışın üzü çıxarılmışdı, krufevası yox idi. Balış 
döşəyin aşağı tərəfində, bükülmüş adyal yığını üstündə idi, burada 
daha heç kəs yatmayacaqdı. Kozettanın çox xoşladığı xırda-para 
bəzək şeyləri də aparılmışdı, ancaq ağır mebel, bir də çılpaq divar- 
lar qalmışdı. Tusenin də çarpayısından döşəkağı, balışüzü götürül- 
müşdü. Bircə çarpayı vardı ki, ona əl dəyməmişdi, sanki, o, kimi isə 
gözləyirdi, bu, Jan Valianın çarpayısı idi. 

dan Valian divarlara göz gəzdirdi, şkafların qapısını örtdü, boş 
otaqları gəzdi. 

Nəhayət, öz yataq otağına gəldi, şamı stolun üstünə qoydu. 

Qolundakı sarğını bayaqdan açıb atmışdı, qolunu çox sərbəst 
tərpədirdi, sanki, ona heç bir şey olmamışdı. 

Çarpayısına yaxınlaşdı, Kozettanın da çoxdan bəri qibtə etdiyi 
və “ayrılmaz dost” adlandırdığı xırdaca sandıqçaya təsadüfi ola- 
raqmı, ya qəsdənmi baxdı, bu sandıqçanı o, hara getsə, özü ilə apa- 
rırdı. Jan Valjan iyunun dördündə Silahlı adam küçəsinə köçdük- 

dən sonra sandıqçanı çarpayının baş tərəfinə, balaca stolun üstünə 
qoymuşdu. O, qəribə bir halda tələsə-tələsə sandıqçaya yaxınlaşdı, 
cibindən açarı çıxarıb, onu açdı. 

Kozettanın uşaqlıq paltarlarını oradan yavaş-yavaş çıxarmağa 
başladı: Kozetta on il əvvəl Monfermeyldən bu paltarda getmişdi. 
Əvvəl kiçicik qara donunu, sonra qara ləçəyini, sonra da qəşəng 
uşaq ayaqqabısını, möhkəm pamazıdan tikilmiş lifçiyini, toxunma 
tumanını, xırdaca cibləri olan döşlüyünü, yun corabını çıxartdı, 
Kozettanın ayaqları elə balaca idi ki, bu ayaqqabıları indi də geyə 
bilərdi. Corablarda hələ qəşəng uşaq ayaqlarının yeri qalmışdı, 
onlar dan Valianın əlindən uzun deyildi. Hamısı da qara idi. Jan Val- 
јап özü bu şeyləri Kozetta üçün Monfermeylə gətirmişdi. Bunları 
sandıqçadan çıxartdıqca yatağın üstünə, bir-birinin yanına qoyurdu. 
dan Valian düşünürdü, o günü yadına salırdı. Onda qış idi, dekabr 
ayı idi, hava bərk soyuqdu. Kozetta soyuqdan tir-tir əsirdi, o, cındır 
paltar geymişdi, ayağında taxta ayaqqabı vardı, xırdaca ayaqları 
soyuqdan qızarmışdı. Jan Valjan onu məcbur etdi ki, əynindəki cın-cın- 
dırı çıxartsın, bu yas paltarını geysin. Onun anası, yəqin, qəbirdə sevi- 
nəcəkdi ki, qızı onun üçün qara geymişdir, xüsusilə ona görə sevi- 
nəcəkdi ki, qızının əynində isti paltar vardır, o daha üşümür. dan 
Valian Monfermeyl meşəsini xatırladı, meşədən onlar ikisi bir yerdə 
keçib-getmişdi, o, çovğunlu qış gününü, çılpaq ağacları, quşsuz 
meşəni, günəşsiz göyü xatırladı — hər necə olsa, bunlar gözəl xati- 
rələrdi. Jan Valjan bu uşaq paltarını çarpayının üstünə qoydu: 
ləçəyi tumanın yanına, corabı ayaqqabının yanına, lifçiyi donun 
yanına... Bir-bir onlara baxmağa başladı. Kozetta onda balaca idi, 
əlindəki böyük kuklanı bağrına basmışdı. Jan Valianın bağışladığı 
qızıl pulu həmin bu döşlüyünün cibinə qoymuşdu, özü də gülürdü, 
onlar əl-ələ tutaraq gedirdilər, ondan başqa Kozettanın dünyada 
heç kəsi yox idi. 

Birdən onun ağsaçlı başı yatağa sarı əyildi, qoca, mərd qəlbi 
sarsıldı, o, üzünü Kozettanın paltarı üstünə qoydu, bu zaman pillə- 
kənlə bir adam qalxsaydı, ürək parçalayan hönkürtü səsi eşidərdi. 

Dördüncü fəsil 


IMMORTALE JECUR' 


Əvvəlki amansız mübarizə yenə də başlanmışdı; bu mübarizəni 
biz müxtəlif vaxtlarda müşahidə etmişdik. 

İakov mələklə ancaq bircə gecə vuruşmuşdu. Heyhat, Jan Val- 
yanı biz bir neçə dəfə zülmətdə, öz vicdanı ilə təkbətək ağır müba- 
rizədə əldən düşən görmüşük! 

Bu, misli-bərabəri görülnməmiş bir vuruşma idil Bəzən onun 
ayağı büdrəyər, bəzən də yer ayaqları altında parçalanıb dağılardı. 
O, dəfələrlə xeyrə ürəkdən can atmış, amma vicdan onu boğmuş, 
yerə çırpmışdıl Dəfələrlə amansız həqiqət dizini onun sinəsinə qoy- 
muşdul Dəfələrlə idrakın işığı onu məğlub etmişdi, o yalvara-yalvara 
aman diləmişdil O, kor olmaq istəyəndə keşişin onun qəlbində və 
ətrafında yandırdığı amansız işıq dəfələrlə, onun iradəsi xilafına 
olaraq gözünü açmışdıl O, dəfələrlə bu döyüşdə qayadan tutaraq, 
sofizmə əl ataraq, öz vicdanını tapdalayaraq ayağa qalxmışdı, dəfə- 
lərlə vicdan özü onu yerə yıxmışdı, o, yerdə sürünmüşdül Dəfələrlə 
o, bic-bic kələklərdən, xudbinliyin təhriki ilə meydana gələn xaincə- 
sinə və riyakarcasına dəlillərdən sonra başı üstündə qəzəblənmiş vic- 
danın səsini eşitmişdi: “Bu, alçaq hərəkətdir, əclafl” Dəfələrlə onun 
tabe olmaq istəməyən düşüncələri mübahisə qəbul etməyən vəzi- 
fənin təpiyi altında çırpına-çırpına xırıldamışdıl Bu, Allaha müqavimət 
göstərməkdil Bu, ölüm təri idil Onun qəlbində ancaq onun özünə 
bəlli olan, hələ də qan sızan nə qədər gizli yaralar vardıl Onun məşəq- 
qətli həyatında nə qədər çapıq, yara vardıl O, tez-tez başdan-ayağa 
qan içində, taqətdən düşmüş, yorulmuş halda, qəlbində ümidsizlik, 
lakin aydın fikirlə, bəsirət gözü açılmış halda ayağa qalxmışdıl Məğ- 
lub olduğu halda, özünü qalib hiss etmişdi. Vicdan onu yerə yıxdıq- 
dan sonra onun başı üstündə duraraq həm qorxunc, həm təmin 
olunmuş, həm də xoşbəxt halda deyərdi: “İndi çıx getl” 

Lakin, heyhat! Belə ağır mübarizədən sonra məyusluq və ruh 
düşkünlüyü başlardı. 

dan Valian hiss edirdi ki, bu gecə o, son döyüşə girməlidir. 


= 1 Әбәф qara ciyər (lat.) — zəncirlənmiş Prometeyin ciyəri, qartal onun ciyə- 
rini parçaladıqca, ciyər yenə bitişirmiş. 

Onun qarşısında əziyyətli bir məsələ dururdu. 

Tale həmişə adamı düz yolla aparmır, hər kəs üçün bir yol təyin 
edir: bu yolda dalanlara, künc-bucağa, qaranlıq döngələrə, mənhus 
yolayrıclarına rast gəlmək olur, bu yolayrıclarından da çoxlu cığır- 
lar uzanır. Jan Valjan indi ən təhlükəli bir yolayrıcında idi. 

O, indi son hüdudda, xeyirlə şərin bir-birini qət etdiyi yolda idi. 
Onun gözləri önündə məşum bir yolayrıcı dururdu. Yenə də onun 
qarşısında başqa çətin vəziyyətlərdə olduğu kimi iki yol vardı, bun- 
lardan biri onu aldadır, o birisi qorxudurdu. Bu yollardan hansını seç- 
mək lazımdı? 

Sirli bir barmaq ona ikinci yolu göstərirdi: biz hər dəfə gözü- 
müzü məchul bir yerə dikəndə bu barmaq peyda olur. 

dan Valian yenə də ya qorxunc limanı, ya da cəzbedici tələni 
seçməli idi. 

Deməli, bu, doğrudur: qəlbi sağaltmaq olar, taleyi dəyişmək 
olmaz. Taleyin hökmü dəhşətli şeydir! 

dan Valianın qarşısında duran məsələ bundan ibarətdi: 

Kozetta ilə Mariusun xoşbəxtliyinə o, necə münasibət bəsləyə- 
cəkdir? O özü onların xoşbəxt olmasını istəyirdi, o özü buna çalı- 
şırdı, o özü könüllü olaraq bu xoşbəxtliklə qəlbini yaralamışdı, indi 
isə öz əməlinə baxaraq bir silahdüzəldən kimi öz işindən, bir növ razı 
qala bilərdi, bu, ona bənzəyir ki, silahdüzəldən qanlı xəncəri öz sinə- 
sindən çıxararkən, onun üstündə öz damğasını görür. 

Kozettanın Mariusu vardı, Marius Kozettaya sahib olmuşdu. Onla- 
rın hər şeyi, hətta sərvəti də vardı. Bunun da hamısını ancaq dan Val- 
İan yaratmışdı. 

İndi o nə etməli idi, axı bu xoşbəxtlik əldə edilmişdi, bu xoş- 
bəxtlik meydanda idi. Bu xoşbəxtliyi məhv etsinmi? Onunla öz xoş- 
bəxtliyi kimi rəftar etsinmi? Əlbəttə, Kozetta indi özgəsinin idi, lakin 
dan Valian mümkün ola bilən şeyləri əldə saxlaya biləcəkdimi? 
O, arabir baş çəkilən, lakin indiyə qədər hörmət edildiyi kimi hörmət 
edilən bir ata olub qalacaqdımı? Ya o, Kozettanın evinə köçüb ora- 
da rahat yaşayacaqdımı? O, öz keçmişini dinməz-söyləməz onların 
gələcəyinin ayaqları altına atacaqdımı? Bu evə o, buna haqqı olan 
adam kimi girəcəkdimi, onların parlaq ocağı yanında maskasını 
çıxarmadan oturmağa cəsarət edəcəkdimi? Məhkum olunmuş adam 
olduğu halda, bu məsum gənclərin əllərini gülümsəyə-gülümsəyə 

sıxacaqdımı? O, dilnormanın qonaq otağında, buxarının odu qaba- 
ğında ayaqlarını barmaqlığın üstünə qoya biləcəkdimi, axı bu ayaq- 
ların ardınca qandalların biabırçı kölgəsi sürünürdü?! Mariusla 
Kozettanın xoşbəxtliyinə o da şərik olacaqdımı? Onun başı üstün- 
də zülmət artmayacaqdımı, onların üzərinə kölgə enməyəcəkdimi? 
O, öz küskün taleyini onların bəxtəvərliyinə qatacaqdımı? Yenə əvvəlki 
kimi susacaqdımı? Ümumiyyətlə, bu xoşbəxt adamların qarşısında 
taleyin dilsiz, məşum rolunu oynayacaqdımı? 

Bəzi məsələlər bütün çılpaqlığı, bütün dəhşəti ilə qarşımıza çıxan- 
da, gözümüzü yerə dikməmək üçün, zalım qəza-qədərə, onun dönük- 
lüyünə alışmaq lazımdır. Amansız sual işarəsinin arxasında xeyirmi 
gizlənir, şərmi? Sfinks soruşur: “Sən necə hərəkət edəcəksən?” 

dan Valian belə sınaqlara alışmışdı. O, sfinksin düz gözünün 
içinə baxırdı. 

Bu həlledilməz müəmmanı o, hər cəhətdən öyrənmişdi. 

Kozetta, bu gözəl məxluq qəzaya uğrayan adam üçün nicat dai- 
rəsi idi. Nə etmək lazımdı? Ondan tutmaqmı, ya onu buraxmaqmı? 

Ondan tutsaydı, məhv olmazdı, girdabın içindən üzüb çıxardı, 
günəşi görərdi, onun paltarından, saçından acı dəniz suyu süzülüb 
tökülərdi. O xilas olardı, o yaşayardı. 

Əldən buraxsaydı? 

Onda girdabın dibinə gedərdi. 

Bu qayda ilə Jan Valjan əzab və iztirab içində öz vicdanı ilə məs- 
ləhətləşirdi. Daha doğrusu, öz-özü ilə mübarizə edirdi: o gah həya- 
tına, gah da öz əqidələrinə amansız hücum edirdi. 

dan Valian üçün ağlaya bilmək xoşbəxllikdi. Bu, bəlkə də, onun 
ürəyini sakitləşdirirdi. Ancaq başlanğıc son dərəcə çətindi. Qəlbin- 
də qopan fırtına vaxtilə onu Arrasa qovan fırtınadan da amansızdı. 
Keçmiş onun qarşısında hal-hazırla yanaşı canlanırdı, o, bunları 
ümidsizlik içində boğulurdu, hönkürtü onu əldən salırdı. 

O, son həddə yetdiyini hiss edirdi. 

Heyhat, xudbinliklə vəzifə arasında gedən ölüm-dirim mübari- 
zəsində, o zaman ki biz şaşqın və qəzəbli halda, dəlicəsinə öz möv- 
qeyimizi əldən verə-verə, hər qarış torpağı qoruya-qoruya, qaçmaq 
imkanına ümid edə-edə, çıxış yolu axtara-axtara sarsılmaz idealı- 
mız qarşısında addım-addım geri çəkilirik, onda bizim arxamızda 
qəfildən məşum bir divar yüksəlir! 

Müqəddəs bir kölgə, gözə görünməyən, lakin amansız bir şey 
sizin yolunuzu kəsir, sizi geri çəkilməyə qoymur — bunu hiss etmək 
nə böyük vəsvəsədirl 

Bəli, vicdanı özünə tabe etmək olmaz. Qərara gəl, Brut! Qəra- 
ra gəl, Katon! Vicdan dərin fəzadır, çünki o Allahdır. Biz bu quyuya 
bütün bir ömrün əməyini atırıq, karyeranı atırıq, sərvəti, şöhrəti atırıq, 
azadlığı, ya vətəni atırıq, sağlamlığı atırıq, istirahəti atırıq, xoşbəxt- 
liyi atırıq! Daha, daha bir çox şeyləri atırıq! Şüşələri də boşaldın! 
Qabları da əyin! Nəhayət, biz ora öz qəlbimizi atırıq! 

Qədim bir zirzəminin zülməti içində belə dərin çəllək vardır. 

Nəhayət, qurban verməkdən boyun qaçırmaq bağışlanmaz şey- 
dirmi? Məgər tükənməzlik də haqq tələb edə bilərmi? Məgər son 
dərəcə ağır yük insan qüvvəsindən artıq deyilmi? Siziflə Jan Valjan: 
“Bəsdir!” desə, kim onları məzəmmət edə bilər? 

Maddənin mütiliyi sürtünmə ilə məhdudlaşmışdır, məgər qəlbin 
mütiliyinin hüdudu yoxdurmu? Həmişəlik hərəkət mümkün deyilsə, 
bəs onda adamdan həmişə fədakarlıq tələb etmək olarmı? 

İlk addım atmaq nədir ki, ancaq son addım atmaq çətindir. 
Şanmatye hadisəsi Kozettanın ərə getməsi və bundan meydana 
gələn vəziyyət qarşısında nə idi ki?! Katorqaya getmək qorxusu indiki 
heçliyə getmək qorxusu qarşısında nə idi ki?! 

Ah, aşağıya enən birinci pillə, sən nə dumanlısanl Ah, aşağıya 
enən ikinci pillə, sən nə qaranlıqsanl Burada necə geri sıçramayasan? 

Məzlumluq ruhu əzə-əzə yüksəldir. Bu, işgəncədir, bu, padşah 
olmaq üçün verilən xeyir-duadır. İnsan ilk dəqiqədə buna razı ola 
bilər, insan pul kimi qızarmış hökmdar əsasını əlinə alır, lakin o, hələ 
odlu mantiya da geyməlidir — belə anda zəif bədən qiyam edib məz- 
lumluq çələngindən əl çəkməzmi? 

Nəhayət, Jan Valjan lap əldən düşərək sakitləşdi. 

O, müvazinətin bütün imkanlarını işıqla kölgənin sirli tərəzisində 
çəkdi, təhlil etdi, ətraflı düşündü. 

Katorqa dustağının ağır yükünü bu iki xoşbəxt gəncin üzərinə 
qoysunmu, ya özünün məhv olmasını nəhayətə yetirsinmi? Birinci 
halda o, Kozettanı qurban verəcəkdi, ikinci halda özünü. 

Onun qərarı nə oldu? O, hansı nəticəyə gəldi? Taleyin ədalətli 
istintaqında onun qəti daxili cavabı nə oldu? Hansı qapını açmağı 
qət etdi? O, həyatının hansı yarısını rədd etməli, qıfıl altında 


235 


Viktor Hüno 
DÜNYA ƏDƏBİYYATI KLASSİKLƏRİ 





£ 


saxlamalı idi? Onu əhatə edən dərin uçurumlardan hansını seçdi? 
Hansı ifrat qərara gəldi? Bu girdablardan hansının qarşısında baş 
əydi? 

Əzablı düşüncələr bütün gecə onu tərk etmədi. 

O, səhərə kimi dizi üstə duraraq, taleyin həddindən artıq ağır 
yükü altında əzilərək — heyhat, bəlkə də, pamal olaraq — yumruq- 
larını bərk-bərk sıxaraq üzü üstə çarpayıya yıxılıb qaldı, o, çarmıxa 
çəkilmiş adam kimi əl-qolunu açmışdı, elə bil, onu xaçdan götürüb 
üzü üstə yerə atmışdılar. O, uzun qış gecəsində on iki saat başını qal- 
dırmadan, bircə kəlmə də söz söyləmədən, soyuqdan dona-dona 
bu vəziyyətdə qaldı. O tərpənmirdi, sanki, ölmüşdü, bu zaman onun 
fikri gah ilan kimi yerlə sürünür, gah qartal kimi göylərə yüksəlirdi. 
Lakin birdən onun bədəni titrəyir, o elə üzü üstə düşmüş halda, 
Kozettanın paltarını öpməyə başlayırdı, onda bilmək olurdu ki, o ölmə- 
mişdir, diridir. 

Bunu kim görə bilərdi? Kim? Jan Valjan ki otaqda tək idi, onun 
yanında heç kəs yox idi? 

Bunu qaranlıq gecələrdə yatmayan adam görə bilərdi. 

Yeddinci kitab 


ƏZABIN ƏN AĞIR 
DƏQİQƏLƏRİ 


Birinci fəsil 


YEDDİNCİ DAİRƏ VƏ GÖYÜN SƏKKİZİNCİ QATI 


Toyun ertəsi günü sakitlik olur. Adamlar eşqdən məst olmuş 
gənclərin istirahətini pozmaq istəmirlər, həm də onların yuxudan 
gec durmalarına mane olmurlar. Hay-küylü təbriklər və görüşlər gec 
başlanır. Fevralın 17-si idi, günortadan xeyli keçmişdi, Bask, əlində 
cındır, qoltuğunda süpürgə, “dəhlizini təmizləməklə məşğuldu”, bir- 
dən qapı yavaşca döyüldü. Görünür, gələn adam zəngdən istifadə 
etmək istəməyibmiş — belə gündə bu cür təvazökarlıq lap yerinə 
düşürdü. Bask qapını açanda cənab Foşlevanı gördü. Onu qonaq 
otağına apardı, qonaq otağında aləm bir-birinə qarışmışdı, heç bir 
şey öz yerində deyildi, otaq dünənki sevinc və şənliyin döyüş mey- 
danına oxşayırdı. 

Bask dedi: 

— Özünüz başa düşürsünüz ki, cənab, biz bu gün yuxudan gec 
durmuşuq. 

dan Valian soruşdu: 

— Ağanız durubmu? 

Bask cavab vermək əvəzinə soruşdu: 

— Qolunuz necədir, cənab? 

— Yaxşıdır. Ağanız durubmu? 

— Hansı ağam: qoca, ya cavan? 

— Cənab baron? 

Baron rütbəsi xidmətçilərin nəzərində xüsusi əhəmiyyət kəsb 
edir, sanki, bu rütbədən onlara da bir şey düşür, filosof buna 

“zati-alilərin qır-qırıntısı” deyərdi, bu, onların xoşuna gəlir. Sözarası 
bir şeyi də qeyd etmək lazımdır: Marius döyüşkən bir respublikaçı 
idi, o, bunu öz işi ilə sübut etmişdi, lakin indi heç özü istəmədiyi 
halda baron olmuşdu. Bu rütbə evdə kiçik bir inqilaba səbəb oldu. 
İndi cənab norman Mariusun bu rütbəni daşımasını təkidlə tələb 
edirdi, Marius istəmirdi. Lakin podpolkovnik Ponmersi yazmışdı: 
“Mənim oğlum mənim rütbəmin varisi olmalıdır”. Marius tabe oldu. 
Bir də Kozettada qadınlıq hissi oyanmağa başladığından o, baro- 
nessa olmasından son dərəcə sevinirdi. 

Bask: — Cənab baron? — deyə təkrar etdi, — Bu saat baxaram. 
Deyərəm ki, cənab FPoşlevan sizi görmək istəyir. 

— Yox, mənim kim olduğumu deməyin. Deyin ki, bir adam sizinlə 
danışmaq istəyir, ancaq adımı söyləməyin. 

Bask uzada-uzada dedi: 

— E-ləl 

— Mən ona təzə xəbər vermək istəyirəm. 

Bask yenə də: 

— Eləl — deyə təkrar etdi, bu ikinci “eləl”ni elə söylədi ki, sanki, 
bununla birinci “elə”ni özü-özünə izah edirdi. 

Sonra da otaqdan çıxdı. 

dan Valian tək qaldı. 

İndicə demişdik ki, qonaq otağında aləm bir-birinə qarışmışdı. 
Sanki, diqqətlə qulaq asılsaydı, hələ də toy şənliyinin qarışıq səs-kü- 
yünü eşitmək olardı. Çiçək hörgülərindən, qadınların saçından par- 
ketə cürbəcür güllər tökülmüşdü. Yanıb qurtaran şamların ərintisi 
aşağı süzülərək, çilçırağın asqılarını stalaktit kimi bəzəmişdi. Stul- 
ların heç biri öz yerində deyildi. Künc-bucaqda dairə şəklində qoyu- 
lan kreslolar, sanki, axşamkı söhbəti davam etdirirdi. Hər şeydə toy 
şənliyi duyulurdu. 

Səs-küylə keçən şənlik yerində yenə də cazibədarlıq qalır. Burada 
xoşbəxtlik qonaq qalmışdı. Səliqəsiz halda ora-bura qoyulan stul- 
lar üstə, solan güllər, sönən işıqlar arasında ancaq şadlıqdan danış- 
mışlar. Günəş çilçırağı əvəz edərək qonaq otağına ürək açan işıq 
saçırdı. 

Bir neçə dəqiqə keçdi. Jan Valjan Baskın qoyub getdiyi yerdə 
hərəkətsiz durmuşdu. Onun bənizi çox solğundu. Sönük gözləri yuxu- 
suzluqdan elə çuxura düşmüşdü ki, göz çanağında güclə görünürdü. 

Əzilmiş qara sürtukunun qırışıqları göstərirdi ki, Jan Valjan gecə 
onu əynindən çıxarmamışdır. Dirsəkləri ağarmışdı: mahud kətana 
sürtünəndə onun üstündə ağ iz qalır. Gün işığı pəncərənin şəklini 
yerə sərmişdi — dan Valian ayağı altına düşən bu şəklə baxırdı. 

Qapının dalından səs gəldi, Jan Valjan başını qaldırdı. 

Marius, üzündə və gözlərində fərəhli, təntənəli bir ifadə, gülüm- 
səyə-gülümsəyə, qürurla içəri girdi. 

dan Valianı görüb ucadan dedi: 

— Ah, sizsiniz, atal Bu sarsaq Bask elə sifət göstərdi ki, guya, sizi 
tanımır. Ancaq siz çox tez gəlmisiniz. İndi hələ birin yarısıdır. Kozet- 
ta yatır. 

Mariusun cənab Jan Valiana söylədiyi “ata” sözü onun üçün 
böyük xoşbəxtlik idi. Bu vaxta qədər onların arasında soyuqluq, 
qeyri-təbii münasibət vardı, bu buzu ya sındırmaq, ya da əritmək 
lazımdı. Xoşbəxtlik Mariusu elə məst etmişdi ki, onların arasında bir 
divar kimi yüksələn bu vəziyyət öz-özünə uçub-dağıldı, buz əridi, 
cənab Foşlevan Kozettanın atası olduğu kimi, onun da atası oldu. 

Marius yenə sözə başladı, o çətinlik çəkmədən çox sərbəst danı- 
şırdı: bu, sevincin ilahi coşqunluğuna tutulan adamlara xas olan bir 
haldır. 

— Sizi görməyimə çox şadam. Sizin dünən burada olmamağınız 
bizə çox təsir elədi. Xoş gördük, atal Əliniz necədir? Yaxşıdır, elə 
deyilmi? 

Öz sualına verdiyi cavabla kifayətlənərək sözünə davam etdi. 

— Sizin haqqınızda Kozetta ilə çox danışmışıq! Kozetta sizi çox 
sevir! Yadınızdan çıxarmayın ki, sizin üçün otaq hazırlanmışdır. Biz 
Silahlı adam küçəsini daha tanımaq istəmirik. Onun adını heç eşit- 
mək istəmirik. Necə olub ki, siz ora köçmüsünüz? O, yaman pis 
küçədir, yaraşıqlı deyil, soyuqdur, səhhət üçün zərərlidir, hər yeri 
hasarla örtülüdür, heç ora getmək olmur. Köçün bizə. Elə bu gün. 
Yoxsa siz Kozettaya cavab verməli olacaqsınız. O, bizim hamımıza 
böyüklük etmək fikrindədir, sizə xəbərdarlıq eləyirəm. Siz öz otağı- 
nızı görmüsünüz, o, bizim otağın yanındadır. Onun da pəncərələri 
bağa baxır. Qapısının kilidini düzəldiblər, yataq hazırlayıblar, bircə 
köçmək qalıb. Kozetta sizin çarpayınızın yanına utrext mahuduna 
tutulmuş böyük, qədim bir kreslo qoyub, özünə də əmr edib ki, 
“onun qabağında ağuşunu açarsan!” Pəncərələrinizin qabağındakı 

yasəmən ağaclarına hər il yazda bir bülbül qonur. İki aydan sonra 
siz onun səsini eşidəcəksiniz. Onun yuvası sizin sol tərəfinizdə, bizim 
sağ tərəfimizdə olacaq. Sizin otağınız düz cənuba baxır. Kozetta 
sizin kitablarınızı, “Kapitan Kukun səyahəti”ni, “Vankuverin səya- 
həti”ni, bütün şeylərinizi ora qoyacaq. Deyəsən, sizin balaca bir 
sandıqçanız var, sizin nəzərinizdə o çox qiymətlidir, otaqda mən 
onun üçün lap yaxşı bir yer seçmişəm. Siz mənim babamın çox 
xoşuna gəlmisiniz, siz bir-birinizə layiq adamlarsınız. Biz hamımız 
bir yerdə yaşayacağıq. Siz vist oynaya bilirsinizmi? Oynaya bilirsi- 
nizsə, babam bundan məmnun qalacaq. Mənim məhkəmə iclasla- 
rım olanda siz Kozetta ilə gəzməyə gedəcəksiniz, onun qoluna girib 
gəzdirəcəksiniz, əvvəllər Lüksemburq bağında olduğu kimi, yadı- 
nızdadırmı? Biz qət etmişik ki, çox xoşbəxt yaşayaq. Siz də, ata, 
bizim xoşbəxtliyimizlə xoşbəxt olacaqsınız. Siz bu gün bizimlə nahar 
edəcəksiniz, elə deyilmi? 

dan Valian dedi: 

— Cənab, mən sizə bəzi şeylər deməliyəm. Mən əvvəllər katorqa 
dustağı olmuşam. 

Səsin kəskinliyi üçün bir hüdud var, bu hüdud xaricində səsi heç 
qulaq deyil, idrak da qavramır. Cənab Foşlevanın ağzından çıxan 
və Mariusun qulağına toxunan bu “mən əvvəllər katorqa dustağı 
olmuşam” sözləri qavramaq hüdudundan xaricdə idi. Marius bu söz- 
ləri eşitmədi. Elə bil ki, ona nəsə dedilər, ancaq nə deyildiyini o bil- 
mədi. O, böyük şaşqınlıq içində idi. 

Marius onunla danışan adamın qorxunc olduğunu ancaq indi 
gördü. O, öz xoşbəxtliyi ilə məst olduğundan cənab Foşlevanın qanı 
qaçmış solğun bənizi bu vaxta qədər onun gözündən yayınmışdı. 

dan Valian sağ qolundan qara sarğını götürdü, əlinə sarınmış 
kətan parçanı açdı, baş barmağını Mariusa göstərib dedi: 

— Mənim əlimə heç bir şey olmayıb. 

Marius onun barmağına baxdı. 

dan Valian əlavə etdi: 

— Heç əvvəllər də bir şey olmayıb. 

Doğrudan da, onun barmağı heç cızılmamışdı da. 

dan Valian sözünə davam etdi 

— Mən gərək sizin evdə olmayaydım. Bacardığım qədər bunu 
eləməyə çalışdım. Barmağımın yaralandığını özümdən uydurdum, 

ona görə uydurdum ki, saxta iş görməyə məcbur olmayım, “kəbin 
düzgün kəsilməyib” deyilməsinə yol verməyim, kəbin kağızına qol 
qoymayım. 

Marius dili dolaşa-dolaşa soruşdu: 

— Bu nə deməkdir? 

dan Valian: 

— Bu, o deməkdir ki, mən katorqada olmuşam, — deyə cavab 
verdi. 

Marius qorxmuş halda çığırdı: 

— Siz məni dəli edirsinizl 

dan Valian dedi: 

— Cənab Ponmersi, mən on iki il katorqada olmuşam. Oğurluq 
üstündə. Sonra mənə ömürlük katorqa cəzası kəsiblər. Yenə oğur- 
luq üstündə. Hal-hazırda mən polis idarəsindən gizli yaşayıram. 

Marius nahaq yerə bu həqiqət qarşısında geri çəkilmək, buna 
inanmaq, bu aydın məsələyə müqavimət göstərmək istəyirdi, nəha- 
yət, o təslim olmaq məcburiyyətində qaldı. Məsələni anlamağa baş- 
ladı və həmişə belə hallarda olduğu kimi, deyilməyən şeyləri də 
başa düşdü. O, birdən-birə aydınlaşan dəhşətli məsələdən diksindi, 
beynini dəlib keçən bir fikir onu sarsıtdı. O, sanki, uğursuz gələcə- 
yini, fərəhsiz həyatını gördü. 

— Hamısını danışın! Hamısını danışın! — deyə çığırdı. — Siz Kozet- 
tanın atasısınız? 

Bunu deyib, böyük bir dəhşət içində geri çəkildi. 

dan Valian elə əzəmətli tövrlə dikəldi ki, elə bil, boyu bir qarış 
uzandı. 

— Məhkəmə mənim kimilərin andını qəbul etməsə də, siz müt- 
ləq mənə inanmalısınız, cənab. 

Susdu, sonra hər hecanı qeyd edə-edə, amiranə, qaşqabaqlı hal- 
da ağır-ağır əlavə etdi: 

— ...Siz mənə inanın! Mən Kozettanın atası deyiləm! Allah özü 
şahiddir ki, atası deyiləm! Cənab Ponmersi, mən Faverol kəndlisi- 
yəm. Mən ağac kəsməklə dolanırdım. Adım Foşlevan deyil, Jan Val- 
yandır. Mən Kozettanın heç nəyiyəm. Sakit olun. 

Marius mızıldandı: 

— Kim bunu mənə sübut elər? 

— Mən. Mənim sözüm. 

Marius bu adama baxdı. O, qaşqabaqlı və sakitdi. Belə sakitlik 
yalanla bir araya sığmaz. O şey ki buza dönmüşdür — həqiqətdir. Bu 
qəbir soyuğunda həqiqətin varlığı hiss olunurdu. 

Marius: 

— Mən sizə inanıram, — dedi. 

dan Valian bu sözü nəzərə alırmış kimi başını əydi: 

— Mən Kozetta üçün kiməm? Yoldan keçən bir adam. On il 
bundan əvvəl mən onun heç dünyada yaşadığını bilmirdim. 
Onu sevirəm, bu doğrudur. Mən onu necə sevməyə bilərəm: mən 
onu lap uşaqlıq vaxtından tanıyıram, o zaman ki mən özüm qoca 
idim! Adam qoca olanda özünü bütün uşaqların babası hesab edir. 
Mən belə güman edirəm ki, siz məndə də qəlbə oxşar bir şey 
olduğunu təsəvvür edə bilərsiniz. O yetim idi. Nə atası vardı, nə 
anası. Onun mənə ehtiyacı vardı. Buna görə də mən onu sevdim. 
Balaca uşaqlar elə aciz olurlar ki, rast gəldikləri bir adam, hətta 
mənim kimi bir adam onları öz himayəsi altına ala bilər. Mən də 
Kozettaya hamilik etmək vəzifəsini öz üzərimə götürdüm. Mən elə 
zənn edirəm ki, belə kiçik təşəbbüsə xeyirxah iş demək böyük 
çıxardı, əgər bu, doğrudan da, xeyirxah bir iş isə, qoy elə olsun, elə 
hesab edin ki, mən belə bir iş tutmuşam. Bunu, hökmü yüngülləş- 
dirən bir şey kimi nəzərə alın. Bu gün Kozetta mənim həyatımdan 
gedir, bizim yolumuz ayrıldı. Bundan sonra mən onun üçün daha 
heç bir şey edə bilmərəm. O, baronessa Ponmersidir. İndi onun 
başqa bir hamisi var. Bu dəyişiklik Kozettanın xeyrinə oldu. Hər 
şey yaxşılığa doğru gedir. Bu altı yüz min frank isə — siz bu barədə 
bir şey deməsəniz də, belə bir sual verəcəyinizi hiss edirəm — mənə 
saxlanılmağa verilmişdi. Soruşa bilərsiniz, bu pul necə olub ki, 
mənim əlimə keçib? Sizin üçün bunun nə fərqi var? O şey ki mənə 
saxlanılmağa verilmişdi, mən onu verirəm. Məndən daha heç nə 
soruşmayın. Mən əsil adımı açıb sizə söyləməklə öz vəzifəmi tamam 
yerinə yetirdim. Bu şeyləri sizə niyə dedim – bu ancaq mənə aid 
olan məsələdir. Mən kiməm - bunu sizin bilməyiniz mənim üçün 
çox vacibdir. 

dan Valian sözünü qurtarıb Mariusun düz üzünə baxdı. 

Mariusu tutqun və qarışıq hisslər bürümüşdü. Taleyin zərbəsi 
yüksək dalğalar qaldıran şiddətli küləyə bənzər. Bu zərbə bizim qəl- 
bimizdə coşqun həyəcan doğurur. 

Şaşqınlıq bizi tamamilə bürüyəndə ağır, təşvişli dəqiqələr keçi- 
ririk, ağlımıza ilk əvvəl nə gəlsə, onu deyirik, çox vaxt da deyiləsi 
sözü deyil, başqa bir söz deyirik. Qəfildən söylənilən və sirraçan xəbər- 
lər də olur ki, insan buna dözə bilmir, o, adamı zəhərli şərab kimi sər- 
səmləşdirir. Marius özünü elə itirmişdi ki, Jan Valianla onun etira- 
fından narazı qalmış kimi danışmağa başladı. 

Həyəcanla dedi: 

— Mən başa düşə bilmirəm: siz bu şeyləri mənə niyə deyirsiniz? 
Kim sizi məcbur edir? Siz bu sirri açmaya da bilərdiniz. Sizi heç kəs 
ələ vermir, heç kəs sizi təqib etmir, gözümçıxdıya salmır. Bu şeyləri 
könüllü olaraq etiraf etmək üçün, yəqin, bir əsasınız var. Hamısını 
söyləyin. Burada nə isə ayrı bir məsələ var. Siz nə məqsədlə öz-özü- 
nüzü ifşa edirsiniz? Nə səbəbə? 

dan Valian elə astadan və elə boğuq səslə danışdı ki, elə bil, 
Mariusla deyil, öz-özü ilə danışırdı. 

— Nə səbəbə? Doğrudan da, katorqa dustağı nə üçün birdən 
durub deyir ki: “Mən katorqa dustağıyam?” Qoy onda cavab verim. 
Bəli, bunun səbəbi var, özü də qəribə bir səbəbi var. Mən bunu düz- 
lük cəhətdən dedim. Qulaq asın, bədbəxtlik burasındadır ki, qəlbim 
məni bərk-bərk yedəkləmişdir. Adam qocalanda bu yedək daha 
da möhkəm olur. Ətrafda hər şey uçub-dağılır, amma ona heç bir 
şey olmur. Mən o yedəyi qıra bilsəydim, məhv edə bilsəydim, o düyünü 
aça bilsəydim, ya kəsə bilsəydim, çox-çox uzaqlara gedə bilsəydim, 
onda xilas olardım, onda mən Blua küçəsində istədiyim dilicana 
minib gedərdim, siz xoşbəxtsiniz, mən daha buradan gedə bilər- 
dim. Mən bu buxovu qırmaq istədim, bacardığım qədər onu dartdım, 
buxov çox möhkəmdi, qırılmırdı, çox dartsaydım, qəlbimi də onunla 
bərabər yerindən qoparardım. Onda öz-özümə dedim: “mən başqa 
yerdə yaşaya bilmərəm. Mən gərək burada qalam”. Əlbəttə, siz haq- 
hsıniz, Bəli, mən axmağam. İzahat vermədən, elə-belə qala bilməz- 
dimmi? Siz öz evinizdə mənə otaq təklif edirsiniz, xanım Ponmersi 
məni çox istəyir, o hətta kresloya deyib ki: “Onun qabağında ağu- 
şunu açarsan”, sizin babanız məni məmnuniyyətlə qəbul edər, o, mən- 
dən razı qalar, biz hamımız bir yerdə yaşayarıq, bir yerdə nahar edərik, 
mən Kozettanın... xanım Ponmersinin, bağışlayın, vərdiş etdiyim üçün 
yanıldım, qoluna girib onu gəzməyə apararam, biz bir damın altın- 
da yaşayarıq, bir süfrədə oturarıq, bir çırağın başına yığışarıq, qışda 

bir buxarının yanında oturub qızışarıq, yayda bir yerdə seyrə çıxa- 
rıq... Bu, elə bir sevinc, elə bir xoşbəxtlikdir ki, hər şeydən yüksək- 
dirl Biz bir ailə kimi yaşardıq. Bir ailə kimil 

dan Valian bu sözləri söylərkən qorxunc bir görkəm aldı. Qol- 
larını sinəsinə çarpazlayaraq gözlərini yerə elə dikdi ki, elə bil, ayaq- 
ları altında uçurum açmaq istəyirdi, birdən nərildədi, 

— Bir ailə kimi! Yox! Mənim heç bir ailəm yoxdur! Mən sizin də 
ailəyə mənsub deyiləm. Heç bir insan ailəsinə mənsub deyiləml 
O evlərdə ki bir-birinə yaxın olan insanlar yaşayır, mən orada artı- 
ğam. Dünyada çoxlu ailə var, ancaq bu ailələr mənim üçün deyil. 
Mən bədbəxtəm, məni insan ailəsindən kənara atıblar. Mənim atam, 
anam olmuşmu? Mən, az qalır ki, buna şübhə eləyəm. O gün ki 
mən bu qızı ərə verdim, mənim üçün hər şey bitdi. Mən gördüm 
ki, bu qız xoşbəxtdir, sevdiyi adamla yaşayır, onların xoştəbiətli bir 
babası var, sevinc dolu evi var, bu ev iki mələyin yurdudur, onla- 
rın vəziyyəti hər barədə yaxşıdır. Onda mən öz-özümə dedim: “Ora 
getməl” Mən yalan deyə bilərdim, bu doğrudur, mən sizin hamı- 
nızı aldada bilərdim, cənab Foşlevan olub qalardım. Nə qədər ki 
o qız üçün yalan demək lazımdı, mən dedim, lakin indi özüm üçün 
mən bunu gərək eləməyəm. Doğrudur, mənim üçün susmaq kifa- 
yətdi, onda hər şey əvvəlki qayda ilə gedərdi. Siz soruşursunuz ki, 
məni danışmağa məcbur edən nədir? Çox əhəmiyyətsiz bir şey — 
mənim vicdanım. Susa bilərdim, bu çox asandır. Mən bütün 
gecəni çalışdım ki, özümü buna inandırım, danışmayım, olmadı, 
siz məndən açıq danışmağı tələb edirsiniz, sizin buna haqqınız var, 
çünki mənim sizə söylədiklərim ağlasığan şey deyil. Bəli, mən 
bütün gecəni öz-özümə cürbəcür dəlillər, çox möhkəm dəlillər 
gətirdim, doğrudan da, mən öz qüvvəm daxilində olan hər şeyi 
elədim. Ancaq bir şeyi eləyə bilmədim: mənim qəlbimi bu yerə 
bağlayan, buxovlayan, bənd eləyən ipi qıra bilmədim, tək olanda 
mənimlə söhbət eləyən ipi qıra bilmədim, tək olanda mənimlə söh- 
bət eləyən adamı susdura bilmədim. Buna görə də sizin yanınıza 
gəldim ki, hər şeyi açıb sizə deyim. Hər şeyi, ya bəlkə də, hər şeyil 
O şey ki, ancaq mənə aiddir, o barədə heç danışmaq lazım deyil, 
bunu mən öz ürəyimdə saxlayıram Əsas şeyləri siz indi bilirsiniz. 
Bu qayda ilə mən öz sirrimi götürüb, sizə gətirdim. Mən onu sizin 
gözünüzün qabağında açdım. Belə bir qərara gəlmək asan deyildi. 

Mən bütün gecəni öz-özümlə mübarizə etmişəm. Ah, mən öz-özü- 
mü inandırmağa çalışırdım ki, burada vəziyyət bir başqadır. Şan- 
matye məsələsində olduğu kimi deyil, indi mən öz adımı gizlət- 
məklə heç kəsə yamanlıq etmərəm, Foşlevan adı mənə etdiyim 
xidmətə görə bir minnətdarlıq kimi cənab Foşlevanın özü tərəfin- 
dən verilmişdir, mən bu adı yenə də saxlaya bilərəm, sizin təklif 
etdiyiniz otaqda xoşbəxt həyat keçirə bilərəm, heç kəsi zəhmətə 
salmaram, öz guşəmdə yaşaram, Kozetta sizin olsa da, onunla bir 
evdə yaşamaq, hər halda, mənim üçün bir təsəlli olar — siz elə bilir- 
siniz, mən bunları düşünmürdüm? Bizim hər birimiz xoşbəxt 
olardıq. Mənə əvvəlki kimi cənab Foşlevan deyərdilər, hər şey öz 
qaydası ilə gedərdi. Hər şey, ancaq mənim qəlbim narahat olardı. 
Hər tərəfdən üstümə sevinc yağardı, lakin mənim qəlbimdə qaran- 
lıq gecə hökmranlıq edərdi. Xoşbəxt olmaq kifayət deyil, adam 
gərək öz-özü ilə sülh içində yaşasın. İndi belə bir şey təsəvvür edin: 
mən cənab Foşlevan olub qalaydım, deməli ki, əsil simamı gizlə- 
dəydim, deməli ki, sizin çiçəklənən xoşbəxtliyiniz qarşısında sirri- 
min üstünü örtəydim, qəlbimdəki zülmətlə bu işıqlı dünyada gəzəy- 
dim, deməli ki, sizə xəbərdarlıq etmədən katorqanı sizin evə gəti- 
rəydim, süfrənizin başında oturaydım, fikrimdə də bu olaydı ki, siz 
mənim kim olduğumu Bilsəniz, məni buradan qovarsınız, sizin 
adamlara mənə qulluq etməyə imkan verəydim, “Belə də dəhşət 
olar!” Birdən elə olaydı ki, dirsəyim sizə toxunaydı — əslində, bu 
gərək sizi iyrəndirəydi, sizin əlinizi sıxmaq mənim üçün bir oğurluq 
olardı! Sizin evinizdə hörmət və ehtiramı ağsaçlı, möhtərəm bir 
adamla rüsvay olmuş ağsaçlı başqa adam arasında bölüşdürmək 
lazım gələrdi. O zaman ki bütün ürəklər bir-birinin qarşısında, 
guya, açıq olacaqdı, o zaman ki bizim dördümüz də - sizin baba- 
nız da, siz də, Kozetta da, mən də bir yerdə səmimi söhbət edə- 
cəkdik, burada naməlum bir adam da iştirak edəcəkdil Sizinlə bir 
yerdə keçirdiyim bu həyatda mənim yeganə qayğım bu olacaqdı ki, 
bu dəhşətli quyunun qapağını yerindən tərpətməyə yol verməyim. 
Bu qayda ilə mən ölü olduğum halda, sizin kimi dirilərə bağlanmış 
olardım. Kozettanı həmişəlik özümə buxovlardım. Siz, o və mən 
katorqa dustağının yaşıl qalpağı altında üç başdan ibarət bir şey 
olardıql Bu, sizi sarsıtmırmı? İndi mən ən bədbəxt insanam, amma 
onda ən rəzil bir adam olardım. Bu cinayəti mən hər gün edərdiml 

Bu qara maskada öz sifətimi hər gün gizlədərdim! Mən sizi hər gün 
öz rüsvayçılığıma şərik edərdiml Hər günl Sizi, mənim əzizlərimi, 
sizi, mənim balalarımı, mənim məsum mələklərimil Susmaq asan- 
dırmı? Qəlbindəkini gizlətmək asan şeydirmiə Yox, asan deyil! 
Susmaq var ki, yalan deyir. Mən öz yalanımı, riyakarlığımı, alçaqlı- 
ğımı, qorxaqlığımı, xəyanətimi, cinayətkarlığımı damla-damla içər- 
dim, sonra onları qusardım, sonra yenə də içərdim, mən bunu gecə 
yarısı qurtarardım, sonra günorta vaxtı başlardım, “Sabahınız xeyir”, 
ya “Gecəniz xeyrə qalsın” deməklə yalan söylərdim, yatanda yorğan 
əvəzinə bu yalanla üstümü örtərdim, bu yalanda çörək yeyərdim, 
Kozettanın üzünə baxardım, onun mələk təbəssümünə baxardım, 
onun mələk təbəssümünə iblis təbəssümü ilə cavab verərdim — 
bununla da ən rəzil bir adam olardıml Niyə axı? Xoşbəxt olmaq 
üçün. Mən xoşbəxt olum? Mənim xoşbəxt olmağa haqqım var? 
Məni həyatdan kənara atıblar, cənab! 

dan Valian dayandı. Marius susurdu. Belə hallarda — o zaman 
ki söylənən fikirlərdə qəlbin iztirabı çırpınır, adamın sözünü kəsmək 
mümkün deyil. Jan Valjan yenə də səsini alçaltdı, lakin indi onun 
səsi boğuq deyildi, bu səsdə məşumluq duyulurdu. 

— Siz soruşursunuz ki, mən bunları niyə deyirəm? Sizi ki heç 
kəs ələ vermir, heç kəs təqib etmir, heç kəs sizi gözümçıxdıya sal- 
mır... Bu heç də belə deyill Məni ələ verirlər, məni təqib eləyirlər, 
məni gözümçıxdıya salırlarl Məni ələ verən kimdir, təqib edən kim- 
dir, gözümçıxdıya salan kimdir? Mən özüm! Mən özüm öz yolumu kəsi- 
rəm, mən özüm özümü dartıb aparıram, sürükləyirəm, həbs edirəm, 
edam edirəm, o zaman ki adam özü öz əlinə düşür, bundan xilas 
olmaq asan deyill 

dan Valian öz yaxasından bərk-bərk yapışdı, Mariusa sarı dönə- 
rək, sözünə davam etdi: 

— Bu yumruğa bir baxın! Bu, mənim yaxamdan elə tutmuşdur ki, 
sanki, onu heç buraxmayacaqdır, elə deyilmi? Bax vicdan da adamı 
belə yaxalayır. Cənab, xoşbəxt olmaq istəyirsənsə, vəzifənin nə oldu- 
ğunu dərk etməyə çalışma, çünki bunu başa düşən kimi vicdan 
amansız bir şey olur. Onu dərk etdiyiniz üçün o, sanki, sizə cəza verir. 
Lakin o həm də bunun əvəzində sizə yaxşılıq edir: o, sizi cəhənnəmə 
atır, lakin bu cəhənnəmdə siz Allahı öz yanınızda hiss edirsiniz. Adam 
bütün qəlbini parçalamayınca, öz-özü ilə dinc yaşaya bilməz. 

Sonra o, iztirablı, dərdli bir ifadə ilə əlavə etdi: 

— Cənab Ponmersi, amma mən – sağlam düşüncəyə zidd görün- 
sə də — düz adamam. Məhz sizin nəzərinizdə alçaldığım üçün öz nəzə- 
rimdə yüksəlirəm. Bu, bir dəfə mənim başıma gəlib, ancaq mən onda 
belə əzab çəkməmişəm, bunun qabağında o, yüngül bir şey idi. Bəli, 
mən düz adamam. Mənim təqsirim üzündən siz yenə də mənə hör- 
mət etmiş olsaydınız, onda mən düz adam olmazdm, indi siz mənə 
nifrət edirsiniz — mən düz adam olub qalıram. Mən taleyin hökmü 
altındayam, mən ancaq qeyri-qanuni olaraq mənimsədiyim hör- 
mətdən istifadə edə bilərəm, bu hörmət də məni alçaldır, əzir. Lakin 
mənim öz-özümə hörmət etməyim üçün gərək başqaları mənə nif- 
rət eləsin. Onda mən özümdən razı qalıram. Mən katorqa dustağı- 
yam, lakin mən öz vicdanıma tabe oluram. Mən çox gözəl bilirəm ki, 
bu, həqiqətə o qədər də uyğun deyil. Lakin bu, belədir, nə etmək 
olar?! Mən öz-özümlə müqavilə bağlamışam, onu yerinə yetirirəm. 
Adam bəzən elə şeylərə rast gəlir ki, bunlar onun qarşısında çox- 
çox vəzifələr qoyur, elə təsadüflər də olur ki, bunlar adamı öz vəzifə- 
sini yerinə yetirməyə çağırır. Bilirsinizmi, cənab Ponmersi, həyatda 
mənim başıma çox müsibətlər gəlib. 

dan Valian yenə susdu. Tüpürcəyini güclə udaraq — söylədiyi 
sözlərin acısı, sanki, tüpürcəyində qalmışdı — sözünə davam etdi: 

— Adama rüsvayçılıq damğası vurublarsa, onun ixtiyarı yoxdur ki, 
xəbərdarlıq etmədən bu rüsvayçılığın bir hissəsini öz üzərinə götür- 
məyə başqalarını məcbur eləsin, onun ixtiyarı yoxdur ki, öz vəbasını 
başqalarına yoluxdursun, onun ixtiyarı yoxdur ki, düşdüyü uçuruma 
başqalarını da gizlincə çəkib aparsın, onun ixtiyarı yoxdur ki, dus- 
taq gödəkçəsini başqalarının çiyninə atsın, onun ixtiyarı yoxdur ki, öz 
bədbəxtliyi ilə yaxın adamlarının xoşbəxtliyinə kölgə salsınl Ada- 
mın pis yarası olduğu halda sağlam adamlara yaxınlaşması, zülmət 
içində öz gizli yarasını onlara toxundurması rəzalətdir. Qoy Foş- 
levan öz adını mənə vermiş olsun – bu addan istifadə etməyə mənim 
ixtiyarım yoxdur, bu adı o, mənə verə bilər, lakin mən gərək onu daşı- 
mayam. Ad insanın “mənliyidir”. Görürsünüzmü, cənab, mən kəndli 
olsam da, bəzi məsələlər haqqında düşünə bilirəm, bəzi şeylər 
oxumuşam. Özünüz görürsünüz ki, mən ləyaqətlə öz fikrimi ifadə 
edə bilirəm. Hər şeyi başa düşürəm. Mən öz-özümü tərbiyə eləmi- 
şəm. Bəli, başqasının adını oğurlamaq, bu ad altında gizlənmək 


247 


Viktor Hüno 
DÜNYA ƏDƏBİYYATI KLASSİKLƏRİ 





£ 


vicdansızlıqdır. Əlifbanın da hərfləri pul kisəsi, ya saat kimi dələ- 
duzluqla mənimsənilə bilər. Canlı bir saxta imza olmaq, namuslu 
adamların qapısının kilidaçanı olmaq, yalanla onların həyatına 
qədəm qoymaq, onların şax üzünə baxa bilməmək, həmişə üzünü 
yana çevirmək, alçaq adam olduğunu hiss etmək — yox, yox, yOX, 
yox, mən bunu edə bilmərəml Yaxşısı budur ki, adam əzab çəksin, 
öz qanı içində boğulsun, hönkür-hönkür ağlasın, üz-gözünü dır- 
naqları ilə cırsın, gecələr ağır kədər içində yanıb-qovrulsun, öz bədə- 
nini, ruhunu didib-parçalasınl.. Bax buna görə də mən bu şeyləri 
sizə danışdım, özü də siz dediyiniz kimi, könüllü surətdə danışdım. 
dan Valian dərindən ah çəkib sözünü qurtardı: 

— Dir zamanlar yaşamaq üçün çörək oğurlamışdım, indi isə yaşa- 
maq üçün ad oğurlamaq istəmirəm. 

Marius onun sözünü kəsdi: 

— Yaşamaq üçün sizə bu ad lazım deyil. 

dan Valian yavaş-yavaş başını yırğaladı: 

— Ah, mən bilirəm, nə deyirəml 

Onlar ağır düşüncəyə dalaraq susdular. Marius başını əlinə daya- 
yaraq stolun yanında oturmuşdu, qatlanmış barmağını çənəsinə dirə- 
mişdi. Jan Valjan otaqda gəzişirdi. O, aynanın qabağında ayaq sax- 
ladı, gözlərini aynaya zilləyərək dedi: 

— Heç olmasa, ürəyimi boşaltdıml 

O, aynaya baxsa da, heç bir şey görmürdü. 

Yenə də gəzişməyə başlayaraq otağın o biri başına getdi. Geri 
dönəndə Mariusun ona göz qoyduğunu gördü. Onda dan Valian 
başqa bir ifadə ilə dedi: 

— Mən ayağımı bir az sürüyürəm. İndi sizə aydındır, niyə sürü- 
yürəm. 

Özünü Mariusa sarı çevirərək sözünə davam etdi: 

— İndi, cənab, siz belə bir şeyi təsəvvür edin: mən sizə heç nə 
deməmişəm, mən cənab Foşlevan olub qalmışam, sizin içərinizdə- 
yəm, bu ailənin üzvüyəm, mənə verilən otaqda yaşayıram, ev ayaq- 
qabısını geyib səhər naharını eləmək üçün yemək otağına gəlirəm, 
axşam üçümüz də teatra gedirik, mən xanım Ponmersini Tülilriyə, 
ya da Kral meydanındakı bağçaya aparıram, biz həmişə bir yerdəyik, 
siz məni öz ailənizin adama hesab edirsiniz, bir gün də, bax, mən 
burada, siz orada oturub söhbət edəndə, gülüb danışanda, birdən 

siz ucadan “Jan Valjan!” deyə bir səs eşidirsiniz. Zülmətdən qorxunc 
bir əl uzanır, bu, polis əlidir, bu əl mənim maskamı qoparıb atır. 

O, yenə də susdu. Marius duyduğu dəhşətdən diksinərək yerin- 
dən qalxdı. Jan Valjan ondan soruşdu: 

— Siz buna necə baxırsınız? 

Mariusun susması buna cavab oldu. 

dan Valian dedi: 

— Siz çox yaxşı görürsünüz ki, mən bunları söyləməkdə haqlı- 
yam. Qulaq asın, siz xoşbəxt olun, göylərə yüksəlin, başqa bir mələ- 
yin hamisi olun, günəş şüaları içində üzün, bununla da kifayətlənin. 
Sizin nəyinizə gərəkdir ki, zavallı, günahkar bir adam öz vəzifəsini 
yerinə yetirmək üçün hansı yolla ürəyini açıb tökür... Sizin qarşınız- 
dakı bədbəxt bir adamdır, cənab. 

Marius yavaş-yavaş otağın o başından gəldi, Jan Valianın yanı- 
na çatıb əlini ona uzatdı. 

Lakin Marius özü onun əlini qaldırmalı oldu — Jan Valianın əli 
qalxmadı. Jan Valjan etiraz etmədi, Mariusa elə gəldi ki, o, daşdan 
düzəldilmiş bir əli sıxdı. 

Marius: 

— Mənim babamın dostları var, — dedi, — mən sizin üçün əfv dilə- 
yərəm. 

dan Valian: 

— Gecdir, — dedi. — Məni ölmüş bilirlər, bu, kifayətdir. Ölülər polis 
nəzarətindən xilas olurlar. Onlara qəbirdə rahat çürüməyə imkan 
verilir. Ölüm özü də əfv edilməkdir. 

dan Valian əlini Mariusun əlindən çəkərək yenilməz bir ləyaqətlə 
bu sözləri əlavə etdi: 

— Bir də ki mənim bir dostum var, lazım olanda mən ona 
müraciət edirəm: bu dost — vəzifəni yerinə yetirməkdir, — elə bir 
əfv edilmək var ki, mən ancaq ona ehtiyac duyuram. O da vicda- 
nımın əfvidir. 

Elə bu anda otağın o biri başındakı qapı yavaşca açıldı, qapı- 
nın azca açılmış tayları arasından Kozettanın sevimli üzü göründü, 
onun saçı füsunkar bir halda dağılmışdı, gözləri yuxudan azca şiş- 
mişdi. O, başını yuvadan çıxaran quşa oxşayırdı, Kozetta əvvəl ərinə, 
sonra da Jan Valiana baxaraq güldü, o gülərkən, elə bil ki, qızılgül 
açıldı, çığıraraq dedi: 

— Lap mərc gələrəm ki, siz siyasətdən danışırsınızl Mənimlə bir 
yerdə oturmaq əvəzinə, siyasətdən danışmaq mənasız bir şeydirl 

dan Valian diksindi. 

Marius dili dolaşa-dolaşa: 

— Kozettal.. — deyərək susdu. 

Onlar, elə bil, nədə isə müqəssirdilər. 

Kozetta fərəhindən gülümsəyərək onlara baxırdı. Sanki, onun 
gözlərində cənnət işıqları bərq vururdu. 

Kozetta: 

— Mən sizi cinayət etdiyiniz yerdə tutmuşam, — dedi. — Mən 
indicə qapı dalından eşitdim, atam Foşlevan deyirdi: “Vicdan... Öz 
vəzifəsini yerinə yetirmək”, bu, siyasətə aiddir, elə deyilmi? Mən 
bunu istəmirəm. Elə ertəsi günü... Siyasətdən danışmaq olmaz. 
Bu, ədalətsizlikdir. 

Marius: — Sən yanılırsan, Kozetta, — dedi. — Biz işdən danışırdıq. 
Biz ondan danışırdıq ki, sənin altı yüz min frankından necə əlverişli 
bir şəkildə istifadə edək... 

Kozetta onun sözünü kəsdi: 

— Məsələ bunda deyil, Mən gəlmişəm. Məni burada görmək istə- 
yirlərmi? 

O, qəti bir addım ataraq otağa girdi. Onun əynində — boynun- 
dan ta ayaqlarına qədər enən uzun qollu, qırçınlı, enli ağ penüar vardı. 
Mələklərin büründüyü belə gözəl xlamidaları orta əsr şəkillərinin 
ulduzlu göylərində görmək olardı. 

Kozetta bədənnüma aynanın qabağında durub, özünü başdan- 
ayağa süzdü, böyük fərəh və coşqunluqla ucadan dedi: 

— Biri varmış, bir yoxmuş, bir kral, bir kraliça varmış! Ah, mənim 
sevincimin hədd-hüdudu yoxdur! 

Sonra da Mariusla Jan Valianın qarşısında reverans etdi: 

— İndi mən sizin yanınızda, kresloda oturacağam, səhər yeməyi 
yarım saatdan sonra olacaq, siz nədən istəsəniz, söhbət eləyə 
bilərsiniz, mən bilirəm, kişilər gərək danışsın, mən də sakitcə otu- 
racağam. 

Marius Kozettanın əlini əlinə alıb məftunluqla dedi: 

— Bizim söhbətimiz iş barəsindədir. 

— Bilirsiniz, nə var, mən pəncərəni açdım, indicə bizim bağa 
çoxlu gülməli hay-küyçülər uçub gəldi. Bunlar karnaval hay-küy- 

çüləri deyil, günahların etiraf edildiyi gündür, amma onların hələ 
də pəhriz bayramıdır. 

— Kozetta, əzizim, sənə deyirəm ki, biz iş barəsində söhbət eləyi- 
rik, bizi bir az tək burax. Biz rəqəmlərdən danışırıq. Bu, səni darıxdırar. 

— Marius, sən bu gün çox gözəl qalstuk taxmısan. Hörmətli 
cənab, siz yamanca “modabazsınız”. Yox, bu, məni darıxdırmaz. 

— Səni əmin edirəm ki, darıxdırar. 

— Yox, darıxmaram. Çünki danışan sizsiniz. Mən sizin dediyinizi 
başa düşməyəcəyəm, ancaq sizə qulaq asacağam. Adam sevimli 
səsləri eşidəndə sözlərin mənasını başa düşməyə ehtiyac duymur. 
Mən ancaq burada, sizin yanınızda olmaq istəyirəm, mənə ayrı bir 
şey lazım deyil, Burada qalıram, vəssalaml 

— Kozetta, mənim sevgilim, bu, mümkün deyil. 

— Mümkün deyil? 

— Bəli. 

— Yaxşı da. Mən sizə demək istəyirdim ki, baba hələ yatıb, xala 
ibadətə gedib, mənim atam Foşlevanın buxarısı tüstü verir, Niko- 
letta gedib bacatəmizləyən çağırıb, Tusenlə Nikoletta sarsaqlamağa 
başlayıblar, Nikoletta Tusenin kəkələməsinə gülür. Qoy belə olsun, 
siz heç bir şey bilməyəcəksiniz. Hə, bu, mümkün deyil? Yaxşı, daya- 
nın, əlbət mənim də əlimə fürsət düşər, görərsiniz, cənab, mən də 
onda deyəcəyəm: “Bu, mümkün deyill” Görək onda kim peşman 
olacaq. Marius, əzizim, səndən rica edirəm, icazə ver, sizin yanınız- 
da oturum. 

— And içirəm ki, biz gərək ikilikdə danışaq, burada gərək kənar 
adam olmasın. 

— Mən kənar adamam? 

dan Valian bircə kəlmə də söz deməmişdi. Kozetta ona sarı 
döndü: 

— Ata, bəs siz? Hər şeydən əvvəl, mən istəyirəm Ki, siz məni öpə- 
siniz. Sonra da, axı bu nə olan şeydir, siz bircə kəlmə də söz demirsi- 
niz, axı siz gərək mənim tərəfimi saxlayasınızl Bilmirəm, mənə belə 
atanı kim bağışlayıbl Siz çox yaxşı görürsünüz ki, ailədə mən yaman 
bədbəxtəm. Ərim məni döyür. Sizə deyirəm, bu saat məni öpün! 

dan Valian ona yaxınlaşdı. 

Kozetta Mariusa sarı dönərək ağız-burnunu əydi: 

— Al, bu da sizin payınızl 

Sonra alnını dan Valiana tərəf tutdu. 

dan Valian ona tərəf bir addım atdı. 

Kozetta birdən geri çəkildi: 

— Ata, sizin rənginiz nə yaman qaçıbl Əliniz bərk ağrıyır? 

dan Valian: 

— Yox, — dedi, — daha ağrımır. 

— Qecə pis yatmısınız? 

— Yox. 

— Qəmginsiniz? 

— Yox. 

— Onda məni öpün. Əgər siz salamatsınızsa, əgər gecə yaxşı yat- 
mısınızsa, əgər məmnunsunuzsa, onda sizi danlamayacağam. 

Alnını yenə də dan Valiana tutdu. 

dan Valian onun səma kimi aydın, təmiz alnından öpdü. 

— Gülümsəyin. 

dan Valian gülümsədi. Bu, kabus təbəssüm idi. 

— İndi məni öz ərimdən xilas edin. 

Marius dedi: 

— Kozettal.. 

— Ata, onu danlayın. Ona deyin ki, mən gərək burada qalam. 
Mənim yanımda da lap yaxşı danışmaq olar. Görünür, siz məni lap 
axmaq bir qız hesab edirsiniz. Yoxsa, sizin danışdığınız söz çox 
qəribə sözdür? İşimiz var, pulu banka qoyacağıq — nə böyük 
məsələ imişl Kişilər həmişə boş şey üstündə özlərini tox tuturlar. 
Mən qalmaq istəyirəm. Mən bu gün çox qəşəngəml Marius, bir 
mənə baxl 

Kozetta çiyinlərini tərpətdi, zərif dodaqlarını qönçə kimi büzə- 
rək Mariusa baxdı. Bu iki məxluq arasında, sanki, ildırım çaxdı. 
Burada üçüncü adam olsa da, bunun əhəmiyyəti yox idi. 

Marius: 

— Səni sevirəm, — dedi. 

Kozetta: 

— Sənə məftunam, — dedi. 

Onlar yenilməz bir qüvvəyə tabe olaraq, bir-birini qucaqladılar. 

Kozetta penüarının qırçınlarını gülməli bir şəkildə, qalibiyyətlə 
düzəldə-düzəldə yenə sözə başladı: 

— Mən qalıram. 

Marius yalvarıcı səslə: 

— Yox, qalmaq olmaz, — dedi. — Bir məsələ var, biz onu qurtar- 
malıyıq. 

— Yenə “yox?” 

Marius öz səsinə sərt ifadə verməyə çalışdı: 

— Kozetta, inan ki, bu mümkün deyil. 

— Cənab, siz hökmdar səsi ilə danışdınız! Yaxşı da. Mən gedirəm. 
Ata, bax, siz mənim tərəfimi saxlamadınız, hal Mənim cənab ərim, 
mənim cənab atam, siz zalım hökmdarsınız. İndi bu saat mən bunun 
hamısını babama söyləyəcəyəm. Əgər siz elə zənn edirsiniz ki, mən 
yenə qayıdıb gələcəyəm, sizdən xahiş edəcəyəm, alçalacağam, səhv 
edirsiniz. Görərsiniz, mənsiz darıxacaqsınız. Mən gedirəm, sizə elə- 
belə də lazımdır. 

Kozetta bunu deyib otaqdan çıxdı. 

Bir saniyədən sonra qapı yenə açıldı, qapı tayları arasından yenə 
də onun qırmızıyanaqlı, təravətli, zərif üzü göründü, o çığıraraq dedi: 

— Mən yaman acıqlanmışaml 

Qapı örtüldü, yenə də otağa qaranlıq çökdü. 

Sanki, yolunu azmış günəş şüası, heç özü də bilmədən, qəfildən 
zülməti yarıb, yenə gizləndi. 

Marius qapının kip örtülüb, örtülmədiyini yoxladı. 

Pıçıltı ilə dedi: 

— Zavallı Kozettal Bunları biləndə... 

Bu sözləri eşidəndə Jan Valianın bütün bədəni titrədi. Dalğın 
baxışlarını Mariusa dikərək dedi: 

— Kozettal Bəli, doğrudur, siz bunun hamısını Kozettaya deyə- 
cəksiniz. Bu, düzgün olardı. Ah, bu, mənim heç fikrimə gəlmirdi. 
Adamın gücü bir şeyə çatır, başqa bir şeyə çatmır. Cənab, sizi and 
verirəm, sizə yalvarıram, cənab, bütün övliyalara and için ki, Kozet- 
taya heç nə deməyəcəksinizl Bu şeyləri sizin bilməyiniz kifayət 
deyilmi? Mən heç kəs tərəfindən məcbur edilmədən, öz xoşuma, 
bunları hər kəsə deyərdim, bütün kainata deyərdim, mənim üçün 
fərqi yoxdur. Lakin Kozetta bunu bilməməlidir! Bu, onu dəhşətə 
gətirər. Katorqa dustağı, bir fikirləşin! Onda bu sözü ona izah 
etmək lazımdır ki: “Kürək cəzası gəmilərində olan adama katorqa 
dustağı deyirlər”. O, bir dəfə katorqa dustaqlarının aparıldığını 
görüb... Aman Allahl 

dan Valian ağır-ağır kresloya oturub, əlləri ilə üzünü örtdü. Ondan 
səs çıxmırdı, lakin çiyinləri tərpənirdi, hiss olunurdu ki, o ağlayır. 
Səssiz-səssiz tökülən göz yaşı ən dəhşətli göz yaşıdır... 

şiddətli hıçqırıqlar adamı boğur. Jan Valianın bədəni, elə bil ki, 
qıc oldu. O, sanki, nəfəsini dərmək üçün dikəlib özünü geri verdi, 
kreslonun arxasına söykəndi, qolları aşağı sallandı, bu zaman 
Marius onun göz yaşından islanmış üzünü gördü, pıçıltısını eşitdi, 
elə bil ki, bu səs dərin quyudan gəlirdi: “Ah, mən ölsəydim...” 

Marius: 

— Sakit olun, — dedi, — mən sizin sirrinizi heç kəsə açmayacağam. 

Bəlkə də, Marius lazım olduğu qədər deyil, bundan az mütəəs- 
sir olmuşdu. Onun üçün qısa vaxt içində bu dəhşətli yeniliyə öyrəş- 
mək, bu həqiqətə tədriclə inanmaq, katorqa dustağının cənab Foş- 
levanı yavaş-yavaş kölgədə buraxdığını görmək və nəhayət, bu adamla 
onun arasında birdən-birə əmələ gələn uçurumu dərk etmək çətin 
idi. Lakin o dedi: 

— Mən sizə tapşırılan əmanət haqqında bir neçə kəlmə söz 
demək istəyirəm — bu əmanəti siz vicdanla saxlayıb, olduğu kimi sahi- 
binə qaytarmısınız. Bu, sizin çox alicənab bir adam olduğunuzu gös- 
tərir. Çox ədalətli bir iş olardı ki, siz bunun mükafatını alaydınız. Müka- 
fatın qədərini siz özünüz təyin edin, bu məbləğ sizə veriləcəkdir. 
Bunun həddindən artıq çox görünə bilməsindən qorxmayın. 

dan Valian mülayim səslə: 

— Təşəkkür edirəm, cənab, — dedi. 

dan Valian şəhadət barmağı ilə baş barmağının dırnağını qeyri- 
şüuri olaraq sığallaya-sığallaya bir anlığa fikrə getdi, sonra səsini 
ucaldaraq dedi: 

— Hər şey deyilib qurtardı. İndi axırıncı bir şey qalmışdır... 

— O nədir? 

dan Valian, elə bil ki, dərin tərəddüd içində qaldı, o, nəfəsini qısa- 
raq lap astadan dedi, daha doğrusu, kəkələdi: 

— İndi hər şey sizə məlumdur, belə olandan sonra cənab, siz, 
Kozettanın əri, necə hesab edirsiniz: mən bundan sonra Kozettanı 
görməməliyəmmi? 

Marius laqeyd halda dedi: 

— Mən belə hesab edirəm ki, görməsəniz yaxşı olar. 

dan Valian pıçıldadı: 

— Mən bir daha onu görməyəcəyəm. 

O, qapiya sarı getdi. 

Qapının dəstəyinə toxundu, dəstək çevrildi, qapı bir az açıldı. 
dan Valian keçmək üçün qapını daha geniş açdı, bir anlığa dayandı, 
sonra yenə də qapını örtüb Mariusa sarı döndü. 

Onun bənizi ağarmışdı, qurğuşun rəngi almışdı. Gözləri quru idi, 
lakin bu gözlərdə kədərli bir od parıldayırdı. İndi o, son dərəcə sakit 
danışırdı, bu sakitlik özü çox qəribə görünürdü: 

— Qulaq asın, cənab, icazə versəniz, mən onu gəlib görərəm. 
İnanın ki, bu, mənim üçün zəruridir. Kozettanı görmək mənim üçün 
zəruri olmasaydı, mən bu şeyləri açıb sizə deməzdim, başqa bir ölkəyə 
gedərdim. Lakin mən Kozetta olan yerdə qalmaq istədim, onu gör- 
mək istədim, buna görə də bu şeyləri sizə söyləməli idim. Siz mənim 
dediklərimə fikir verirsinizmi? Bu çox aydın məsələdir. Doqquz ildir 
ki, o, mənimlə olur: əvvəl biz o bulvardakı daxmada, sonra monas- 
tırda, sonra da Lüksemburq bağına yaxın yerdə yaşayırdıq. Siz də 
onu ilk dəfə bu bağda gördünüz. Onun göy, məxmər şlyapası yadı- 
nızdadırmı? Sonra biz Plüme küçəsinə, Əlillər məhəlləsinə köçdük, 
bizim orada dəmir barmaqlıqlı bağımız da vardı. Mən dal həyətdə 
yaşayırdım, oradan Kozettanın fortepiano çaldığını eşidirdim. Bax 
mənim bütün həyatım bundan ibarətdir. Biz bir-birimizdən heç ayrıl- 
mamışıq. Bizim bu həyatımız doqquz il və bir neçə ay davam etdi. 
Mən ona ata oldum, o, mənim balam idi. Cənab Ponmersi, bilmi- 
rəm, siz mənim dediklərimi başa düşürsünüzmü? Ancaq buradan 
getmək, onu bir daha görməmək, onunla bir daha danışmamaq, hər 
şeydən məhrum olmaq — bu, mənim üçün çox ağır olardı. Kozet- 
tanın yanına gəlməyimə siz pis baxmasaydınız, mən arabir gələr- 
dim. Tez-tez gəlməzdim. Onun yanında çox qalmazdım. Siz sərən- 
cam verərdiniz ki, məni aşağıdakı kiçik zalda qəbul etsinlər: birinci 
mərtəbədə. Mən sizin xidmətçiləriniz kimi dal eyvandan içəri girər- 
dim, bu, bəlkə də, söz-söhbətə səbəb olardı. Baş qapıdan gəlsəm 
yaxşı olar. Cənab, mən çox istəyirəm ki, hərdənbir Kozetta ilə görü- 
şüm. Qoy lap az görüşüm - siz necə istəyirsinizsə, elə olsun. Siz özü- 
nüzü mənim yerimdə təsəvvür edin: ondan başqa mənim heç kəsim 
yoxdur. Bir də ki ehtiyatlı olmaq lazımdır. Mən heç gəlməsəm, bu, 
pis təsir bağışlar, qəribə görünər. Gəlin belə eləyək: mən, məsələn, 
axşamlar, hava lap qaralandan sonra gələ bilərəm. 

Marius: 

— Siz hər axşam gələcəksiniz, — dedi, — Kozetta da sizi gözləyəcək. 

dan Valian: 

— Siz çox mərhəmətlisiniz, cənab, — dedi. 

Marius dan Valiana təzim etdi, xoşbəxt adam bədbəxt adamı 
qapıya qədər ötürdü, onlar ayrıldılar. 


İkinci fəsil 
İFŞADA AYDIN OLMAYAN 
CƏHƏTLƏR 


Marius sarsılmışdı. 

Kozettanın yanında gördüyü bu adama qarşı o, həmişə qəribə 
bir soyuqluq hiss edirdi, indi bunun səbəbi aydın oldu. Bu adamda 
anlaşılmaz bir şey vardı — Mariusun duyğusu onu aldatmamışdı. Bu 
anlaşılmaz şey rüsvayçılığın son pilləsi olan katorqa imiş. Cənab Foş- 
levan, heç demə, katorqa dustağı dan Valian imiş. 

Xoşbəxtliyin ən gözəl çağında belə bir sirrə qəfildən bələd olmaq, 
qumru quşu yuvasında əqrəbə rast gəlmək kimi bir şeydir. 

Mariusla Kozettanın xoşbəxtliyi bundan sonra belə bir əqrəblə 
yan-yanamı yaşayacaqdı? Bunu baş vermiş bir hadisəmi hesab 
etmək lazımdı? Marius evləndikdən sonra bu adamı qəbul etməyə 
borclu idimi? Başqa bir yol tapmaq mümkün deyildimi? 

Marius katorqa dustağı ilə bir evdəmi yaşayacaqdı? 

Qoy işıqdan və şənlikdən toxunan çələng xoşbəxt adamın başını 
bəzəsin, qoy o, həyatının ən xoşbəxt çağından – məhəbbət dəqi- 
qələrindən zövq alsın — belə bir zərbə nəinki onu, hətta vəcdə gəl- 
miş baş mələyi də, şöhrətin ən yüksək pilləsində olan qəhrəmanı 
da sarsıda bilər. 

O adamın ki gözləri önündə belə dəyişikliklər olur, o düşünməyə 
başlayır. Marius da düşünməyə başladı: bu barədə, bəlkə, o, özünü 
məzəmmət etməlidir? Bəlkə, daxili duyğu onu aldatmışdır? Bəlkə, 
о, qeyri-ixtiyari olaraq ağılsızlıq etmişdir? Bir cəhətdən bu belədir. 
Bəlkə də, o, evlənməklə nəticələnən sevgi macərasında lazımınca 
düşünmədən hərəkət etmişdir — Kozettanın heç ata-anası haqqında 

da məlumat toplamamışdır. Həyat bu qayda ilə bizi tutduğumuz 
işləri ardıcıl surətdə aydınlaşdırmağa məcbur edir, səhvlərimizi 
yavaş-yavaş düzəldir. O, indi öz xasiyyətində gözdən yayınan bulud 
kimi xəyalpərəstliyə, fantaziyaya meyli görürdü, bu bulud bir çox 
adamda ehtiras və iztirabın şiddətləndiyi vaxtda ruhun hərarətini 
dəyişdirir, şüurunu dumanlandırır. Biz Mariusun şəxsiyyətində olan 
bu səciyyəvi cəhəti dəfələrlə qeyd etmişik. O, Plüme küçəsində sev- 
gidən məst olduğu nəşə dolu beş-altı həftə içərisində Qorbonun 
daxmasında baş verən faciəni, başına müsibət gələn adamın qəribə 
hərəkətini, mübarizə zamanı inadla susmasını, mübarizə qurtaran 
kimi qaçmasını Kozettaya hələ danışmamışdı — indi bu, onun yadı- 
na düşdü. Necə olmuşdu ki, Kozettaya heç nə deməmişdi? Hadisə 
axı bu yaxınlarda baş vermişdi, özü də çox dəhşətli hadisə idil Necə 
olmuşdu ki, Tenardyenin ailəsindən, xüsusilə Eponinaya rast gəlmə- 
sindən ona bir şey danışmamışdı? Onda Marius susmasının səbə- 
bini indi özünə güclə izah edə bilərdi. Lakin bunun nə üçün belə 
olduğunu o başa düşürdü. O, özünü, öz divanəliyini, Kozettanın 
eşqindən məst olduğunu, aşiqlə məşuqun idealın zirvəsinə yüksəl- 
məsindən başqa bir şey olmayan, adamın bütün varlığını bürüyən 
sevgisini xatırlayırdı, bəlkə də, o, qəlbinin coşqun, o füsunkar çırpın- 
tıları içərisində idrakın nəzərə çarpmayan xırdaca bir zərrəsi kimi bu 
təhlükəli hadisəni gizlətmək, onu öz hafizəsindən silib atmaq fikrini 
də dumanlı şəkildə xatırlayırdı, bu hadisədə heç bir rol oynamaq istə- 
mirdi, bundan qaçırdı, bu məsələdə o nə hadisəni nəql edən bir 
adam, nə də şahid ola bilərdi, ittihamçı da ola bilməzdi. Bir də ki bu 
bir neçə həftə ildırım sürətilə ötüb-keçmişdi, onlar ancaq bir-birini 
sevməklə məşğul idilər, ayrı heç nəyə vaxt qalmırdı. O, hər şeyi ölçüb- 
biçərək, hər şeyi nəzərdən keçirərək, hər şeyi düşünərək Qorbonun 
daxmasında baş verən hadisəni Kozettaya söyləsəydi də, Tenard- 
yenin adını çəksəydi də, bunun nə əhəmiyyəti ola bilərdi? O hətta 
bilsəydi ki, Jan Valjan katorqa dustağıdır, bu, onun fikrində bir dəyi- 
şiklik əmələ gətirərdimil Ya bunu Kozetta bilsəydi, onun fikrində bir 
dəyişiklik əmələ gələrdimi? O, Kozettadan əl çəkərdimi? Ona pərəs- 
tiş etməyə bilərdimi? Onunla evlənməyə bilərdimi? Yox. Baş verən 
hadisədə bir şey dəyişə bilərdimi? Yox. Deməli, heç bir şeyə təəs- 
süf etmək, heç bir şeydə öz-özünü məzəmmət etmək lazım deyil. Hər 
şey yaxşı gedirdi. Aşiq-məşuq adlanan bu sərxoşlar üçün də hələ 

göydə Allah vardır. Kor Marius da gözü görən adamın seçdiyi yolla 
gedərdi. Sevgi onun gözlərini niyə bağlamışdı? Onu cənnətə apar- 
maq üçün! 

Lakin bu cənnəti indi qonşuluqda olan cəhənnəm korlayırdı. 

Mariusun çoxdan bəri bu adama -— Jan Valiana çevrilən Foşle- 
vana olan soyuqluğunu indi dəhşət əvəz etmişdi. 

Qeyd edək ki, bu dəhşətdə bir az mərhəmət, hətta bir az fərəh 
də vardı. 

Bu islaholunmaz oğru ona tapşırılan əmanəti sahibinə vermişdir. 
Özü də nə qədər? Altı yüz min frank! Bu pulun varlığını yalnız o bilirdi. 
Bunu o verməyə də bilərdi, lakin o, pulun hamısını sahibinə qaytardı. 

Bundan başqa, o, öz ictimai vəziyyətini də açıb söylədi. Bunu 
söyləməyə heç kəs onu məcbur etmirdi. Onun kim olduğu ancaq 
onun vasitəsilə aydın oldu. Onun etirafı özünü alçaltmaq deyil, bun- 
dan çox-çox böyük bir şeydi — özünü təhlükəyə atmaq deməkdi. 
Məhkum edilmiş adam üçün maska - maska deyil, sığınacaqdır. 
Bu sığınacağı o rədd etdi. Başqa bir adamın adı onun üçün təhlü- 
kəsizlikdi, bu adı istəmədi... O, katorqa dustağıdır, o, abırlı bir ailədə 
həmişəlik gizlənə bilərdi, lakin o, belə tamahdan özünü saxladı. 
Niyə? Onun vicdanı bunu tələb edirdi. O özü bunu inkar edilməsi 
mümkün olmayan bir həqiqət kimi izah etdi. Sözün qısası, bu dan 
Valian necə adam olsa da, bir şey şübhəsizdi: onun qəlbində vic- 
dan oyanmışdı. Onun qəlbində sirli bir dəyişikliyin başlandığı hiss 
olunurdu, görünür, bu adam uzun İllərdən bəri ruhi narahatlıq 
duyurmuş. Yaxşılığa və ədalətə olan belə bir meyil adi adamlarda 
ola bilməz. Vicdanın oyanması qəlbin əzəmətini göstərir. 

dan Valian səmimi danışırdı. Gözlə görünən, duyulan, inkar edil- 
məyən bu səmimiyyətin onun özünə verdiyi əzab göstərirdi ki, Jan 
Valianın səmimi olduğuna başqa bir sübut lazım deyil, həm də bu 
səmimiyyət onun sözlərinə böyük məna verirdi. Vəziyyət Marius 
üçün qəribə bir şəkildə dəyişmişdi. Cənab Foşlevan Mariusda necə 
hiss oyatmışdı? Etimadsızlıq hissi! Jan Valjan onda necə hiss oyat- 
mışdı? Etimad hissil 

Marius öz fikrində dan Valianın hərəkətinə qiymət verir, işin aktiv 
və passiv cəhətini müəyyən edərək, mizanlaşdırmağa çalışırdı. Lakin 
Mariusun ətrafında və onun daxilində, sanki, fırtına qopmuşdu. O, Jan 
Valian haqqında aydın təsəvvür əldə etmək üçün onun surətini hafi- 

zəsinin lap dərinliklərində canlandırır, onu gah itirir, gah da məşum 
bir duman içində tapırdı. 

dan Valianın əmanəti vicdanla qaytarması, söylədiyi sözlərin 
düzgünlüyü yaxşı şey idi. Bu, bulud arasından düşən işığı xatırla- 
dırdı, lakin bulud sonra yenə də qaralırdı. 

Mariusun xatirələri aydın olmasa da, sirrin mövcud olduğunu 
göstərirdi. 

dondretin daxmasında axı nə olmuşdu? Polis işçiləri gələndə 
bu adam onlardan kömək istəmək əvəzinə niyə gözdən itmişdi? 
İndi bu sualın cavabı Marius üçün aydın oldu. Çünki bu adam dus- 
taqxanadan qaçmışdı, polis nəzarətindən gizlənirdi. 

İkinci sual: niyə bu adam barrikadaya gəlmişdi? Bu hadisə 
odun təsiri ilə görünən simpatik mürəkkəb kimi yenə də Mariusun 
qarşısında, onun həyəcanlı qəlbində aydın şəkildə canlandı. Bu adam 
barrikadada idi. Ancaq vuruşmurdu. О, niyə barrikadaya gəlmişdi? 
Bu sualın qarşısında bir kabus canlanaraq suala cavab verdi: bu 
kabus Javer idi. İndi Marius Jan Valianın barrikadaya gəldiyini, əl- 
qolu bağlanmış Javeri barrikadadan apardığını aydınca xatırlayırdı, 
o, indi də Mondetur küçəsinin tinindən gələn qorxunc tapança 
səsini eşidirdi. Belə güman etmək lazımdı ki, casusla katorqa dus- 
tağı arasında çoxdan bəri davam edən düşmənçilik varmış. Onlar 
bir-birinə mane olurmuş, Jan Valjan ondan qisas almaq üçün bar- 
rikadaya gəlibmiş. Görünür, o, Javerin əsir alındığını bilirmiş. Kor- 
sika qan qisası cəmiyyətin aşağı təbəqələrinə daxil olaraq, orada 
qanun olmuşdu, bu qan qisası elə adət şəklini almışdı ki, qismən 
xeyrə sarı dönən adamı da təəccübləndirmirdi, bunlar elə adam- 
dırlar ki, onları öz hərəkətindən peşman olan cinayətkarın intiqam 
fikri deyil, oğurluq fikri təşvişə sala bilər. Jan Valjan Javeri öldür- 
müşdür. Hər halda, Marius buna inanırdı. 

Sonuncu sual. Bu sualın cavabı yox idi. Bu sual Mariusu odlu 
bir kəlbətin kimi sıxırdı. Necə olmuşdu ki, Jan Valjan uzun illər boyu 
Kozetta ilə yan-yana yaşamışdı? Qəza-qədərin bu anlaşılmaz oyunu 
— belə bir tifili bu adama rast gətirməsi nə deməkdi? Deməli, göydə 
də buxov varmış, deməli, Allah da mələklə iblisi eyni zəncirlə bir- 
birinə bağlaya bilərmiş? Deməli, günahla məsumluq fəlakətin sirli 
katorqası kamerasında yoldaş ola bilərmiş? Məhkum edilmiş adam- 
ların insan taleyi adlanan bu yürüşündə bir-birinə bənzəməyən iki 

sima yan-yana dura bilərmiş: bunlardan biri aydın və təmizdir, 
o biri qorxuncdur, birinin üzərinə səhər şəfəqinin işığı düşmüşdür, 
o birini Tanrı qəzəbinin ildırımı qarsalamışdır. Belə anlaşılmaz itti- 
faqı kim əvvəlcədən müəyyən edə bilərdi? Necə olmuşdu ki, səmavi, 
gənc bir məxluqun taleyi islahedilməz bir günahkarın taleyi ilə bir- 
ləşmişdi, bu, necə möcüzə idi?! Quzu ilə canavarı kim birləşdirə 
bilmişdi? Bundan da artıq ağlasığmaz bir şey: kim canavarı quzuya 
bağışlamışdı? Çünki canavar quzunu sevirmiş, çünki yırtıcı bir məx- 
luq zəif bir məxluqa pərəstiş edirmiş, çünki iblis on il mələyə arxa 
olubmuşl Kozettanın uşaqlığı, gəncliyi, onun isməti, qızlıq inkişafı 
— həyata və idraka can atan coşqunluğu bir əjdaha tərəfindən 
sədaqətlə qorunurmuş! Burada suallar, sanki, saysız-hesabsız 
müəmmalara bölünürdü, bir girdabın dibində başqa bir girdab açı- 
lırdı. Jan Valjan haqqında düşünə-düşünə Mariusun başı gicəlirdi. 
Axı girdab olan bu insan kim idi? 

“Həyat kitabı”nın qədim simvolları əbədidir: daha yüksək həqi- 
qətlər insan cəmiyyətini dəyişməsə, bu vəziyyətində o, həmişə iki cür 
insan yetişdirmiş və yetişdirəcəkdir, bunlardan biri — yüksək mənə- 
viyyatlı, birisi — alçaq təbiətli adamdır, biri — xeyir təbliğ edən Habil- 
dir, biri — şər təbliğ edən Qabil. Bu Jan Valjan, bu incəqəlbli Qabil 
kim idi? Məsumluq qarşısında müqəddəs bir şey kimi baş əyən, 
onu qoruyan, bəsləyib böyüdən, müdafiə edən, əxlaq cəhətdən 
möhkəmlədən, özü qəbahətli olduğu halda, onu qəbahətsizlik haləsi 
ilə bürüyən bu quldur kim idi? Bu, necə günahkar adamdır ki, ismət 
qarşısında pərəstiş etmiş, onu heç bir şeylə ləkələməmişdir? Kozet- 
tanı tərbiyə edən bu dan Valjan axı kim idi? Ulduzun çıxmasını ən 
kiçicik kölgədən, ən kiçicik buluddan belə qoruyan, yalnız bir məq- 
sədlə yaşayan, zülmət içindən çıxan bu adam kim idi? 

Bu, dan Valianın sirri idi, bu, həm də Allahın sirri idi. 

Marius bu iki sirrin qarşısında geri çəkildi. Bu sirlərdən biri 
müəyyən dərəcədə o biri sirr barəsində ona təskinlik verirdi. Bun- 
ların hamısında lap açıqca dan Valian kimi Allah da iştirak edirdi. 
Allahın öz tədbiri var. O, hansı vasitəni lazım bilsə, ondan istifadə 
edir. O, insanlara haqq-hesab verməyə borclu deyil, Allah öz təd- 
birini necə yerinə yetirir — bu, bizə məlumdurmu? Jan Valjan çox 
böyük zəhmət nəticəsində Kozettanı tərbiyə edə bilmişdi. Kozetta- 
nın ruhunu yaradan müəyyən dərəcədə o idi. Bu qəti idi. Nə olar ki? 

İşçi son dərəcə eybəcər olsa da, işinin nəticəsi çox gözəl idi. Allah 
istədiyi kimi möcüzə yarada bilər. O, füsunkar Kozettanı yaratmış, 
dan Valianı isə ona tərbiyəçi qoymuşdur. O, özünə belə qəribə bir 
köməkçi seçmək istəmişdir. Biz ona nə deyə bilərik? Qızılgülün 
açması üçün peyinin yaza kömək etdiyi birinci dəfə deyil kil 

Marius özü öz suallarına cavab verir, öz-özünü inandirırdı ki, 
verdiyi cavablar doğrudur. O, burada göstərdiyimiz şübhələr haq- 
qında dan Valiandan soruşmağa cəsarət etmirdi. O, Kozettanı sevirdi. 
Kozetta onun idi. Kozettadan məsumluq işığı saçılırdı. Bu, onun 
üçün kifayətdi. Onun daha hansı izaha ehtiyacı vardı? Onun sevdiyi 
qız işıq idi. İşığın da izahata ehtiyacı varmı? Onun hər şeyi vardı, 
o daha nə istəyə bilərdi? Hər şeyin olması kifayət deyilmi? Jan Valja- 
nın xüsusi işləri onun nəyinə lazımdı?! O, öz fikrində məşum bir 
kölgə üzərinə əyilərək bu səfilin təntənə ilə söylədiyi sözlərdən bərk- 
bərk yapışırdı: “Mən Kozettanın heç nəyiyəm. On il bundan əvvəl mən 
onun dünyada heç yaşayıb-yaşamıdığını bilmirdim”. 

dan Valian yoldan keçən təsadüfi bir adamdı. Bunu o özü dedi. 
Budur, ötüb-keçdi. O, kim olsa da, öz rolunu oynayıb qurtarmışdır. 
Kozettanı qoruyan qəza-qədərin yerini tutmaq üçün indi Marius qal- 
mışdır. Kozetta mavi göylərdə özünə tay olan bir məxluq tapmışdır, 
bu, onun sevgilisidir, bunu ona Allah göndərmişdir. Kozetta bara- 
madan çıxan kəpənək kimi qanadlanaraq, dəyişərək boş və iyrənc 
qabığını, yəni dan Valianı yerdə qoyub göylərə yüksəlmişdir. 

Mariusun başında nə kimi fikirlər dolaşsa da, o, yenə Jan Val- 
yanın qarşısında dəhşət duyurdu. Bu, bəlkə də, fövqəladə bir dəh- 
şətdi, çünki — biz indicə qeyd etdik — bu adamda o quid divinum! 
hiss edirdi. Lakin o nə etsə də, vəziyyəti yüngülləşdirən şeylər axta- 
rıb tapsa da, yeni bir məsələnin üstünə qayıtmalı olurdu: deyirdi ki, 
bu adam katorqa dustağıdır, başqa sözlə, cəmiyyətin heç bir pil- 
ləsində yeri olmayan, son pillədən də aşağı enən məxluqdur. Ən 
aşağıda duran insanlardan sonra katorqa dustağı gəlir. Əslinə 
qalanda, katorqa dustağı canlılar sırasından çıxmışdır. Qanun insan- 
dan almağa qüvvəsi yetən hər şeydən — bütün insan hüququndan, 
insan ləyaqətindən onu məhrum etmişdir. Marius demokrat olsa 
da, məhkəmə cəzası məsələsində hələ də amansız cəza tədbirlə- 
rinin tərəfdarı idi, qanunun cəzalandırdığı adamlara da bu qanun 

nöqteyi-nəzərindən baxırdı. Qeyd etmək lazımdır ki, Mariusun 
mənəvi inkişafı hələ tamama yetməmişdi. O, hələ insanın müəyyən 
etdiyi şeyi Allahın müəyyən etdiyi şeydən — qanunu haqdan ayıra 
bilmirdi. O, hələ insanın, bir daha geri qaytarılması və düzəlməsi 
mümkün olmayan şeylərə hökm vermək haqqını mənimsəmə- 
sini ətraflı surətdə düşünməmişdi, götür-qoy eləməmişdi. Onu 
vindiste" sözü qəzəbləndirmirdi. O, yazılı qanuna bəzən əl qatılma- 
sının ömürlük cəza tədbiri ilə nəticələnməsini haqlı hesab edirdi, 
ictimai mədəniyyətin tapdığı təsvir vasitəsi kimi qəbul edirdi. O, hələ 
bu pillədə dururdu, lakin ona görə dururdu ki, sonralar mütləq 
yuxarı pillələrə qalxsın, çünki o, öz təbiəti etibarilə yaxşı adamdı, 
özü də qeyri-şüuri olaraq tərəqqi yoluna qədəm qoymuşdu. 

Belə ideyalar aləmində Jan Valjan ona iyrənc və mənfur bir məx- 
luq kimi görünürdü. Bu məxluq səfil idi. Bu məxluq katorqa dus- 
tağı idi. Bu son söz onun qulaqlarında haqq divanının suri-İsrafili 
kimi səsləndi, o, Jan Valjan haqqında xeyli düşündükdən sonra belə 
bir nəticəyə gəldi: Jan Valiandan üz döndərdi. Vade retro”. 

Bir şeyi də göstərmək, hətta qeyd etmək lazımdır. Marius Jan 
Valiandan bəzi şeyləri soruşarkən (bu zaman dan Valian hətta ona: 
“Siz məni sorğu-suala tutmusunuz” demişdi) ona həlledici iki-üç 
sualı verməmişdi, ona görə verməmişdi ki, qarşısında belə suallar 
durmurdu – yox, o, bu suallardan qorxurdu. dondretin daxması? 
Barrikada? Javer? Kim bilir, bu ifşa ilə nəticələnə bilərdi?! Jan Val- 
lan geri çəkilən adama oxşamırdı, bəlkə də, Marius Jan Valianı bəzi 
şeylər söyləməyə vadar etsəydi, özü onun sözünü kəsmək istərdi. 
Bəlkə də, bizim hamımız belə bir vəziyyət qarşısında qalmışıq: ağır 
şübhələr içində iztirab çəkə-çəkə sual veririk, lakin elə o saat da 
qulaqlarımızı tıxayırıq ki, bunun cavabını eşitməyək. Belə qorxaqlıq, 
xüsusilə sevən adamlara xasdır. Bizim üçün təhlükəli olan vəziyyəti 
son nöqtəsinə qədər tədqiq etmək ağılsızlıqdır, xüsusilə elə bir 
vəziyyəti ki, bu, bizim həyatımızla facianə, həm də ayrılmaz surətdə 
bağlıdır. Kim bilir, Jan Valianın ağılsız etirafı bütün məsələlərə necə 
dəhşətli işıq sala bilərdil Kim bilir, bəlkə, bu iyrənc işıq gedib Kozet- 
taya da çatardı. Kim bilir, bəlkə də, cəhənnəm alovunun bu zəif işığı 
mələyin alnında qalardı. Ən zəif ildırım çaxması da göy gurultusu ilə 


1 Cəza (/at.) 
2 Məlun (iblis) (lat.) 


262 


nəticələnir. Qəza-qədərin hökmü belədir ki, hətta məsumluğun özü 
də, sirli əksolunma qanununun qurbanı olmaqla, günahın damğa- 
sını öz üzərində gəzdirməlidir. Bəzən elə olur ki, ən təmiz məxluqun 
üzərində, onun qonşuluğunda olan iyrəncliyin izi həmişəlik qalır. 
Marius haqlı olsa da, olmasa da, bundan qorxurdu. Bunsuz da 
o, həddindən artıq çox şey bilirdi. O, bütün bu şeyləri yadında sax- 
lamaqdan artıq, unutmaq istəyirdi. O, tam təşviş içində, Jan Valjan- 
dan üz döndərərək, sanki, Kozettanı öz ağuşuna alıb aparmağa 
tələsirdi. 

dan Valian gecəyə, canlı və qorxunc bir gecəyə bənzəyirdil Necə 
cəsarət edib bu gecənin zülməti içərisinə girmək olardı? Zülməti 
sorğu-sual etməkdən dəhşətli şey yoxdur. Kim bilir, o nə cavab verə- 
cəkdir?! Şəfəq üzərinə həmişəlik qaranlıq çökə bilərdi. 

Marius belə bir ruhi vəziyyətlə dan Valianın bundan sonra da 
Kozetta ilə əlaqə saxlayacağı üçün narahat olmaya, ağır düşüncə- 
lərə dalmaya bilməzdi. O, geri çəkildiyi üçün, amansız və qəti qərarla 
nəticələnə biləcək o məşum sualları vermədiyi üçün, az qala, özünü 
məzəmmət edirdi. Hesab edirdi ki, həddindən artıq rəhmdil, həd- 
dindən artıq yumşaq, lap açıq desək, həddindən artıq zəif olmuşdur. 
O, ehtiyatsızlıq edərək bu zəiflik nəticəsində güzəştə getmişdi, ürəyi- 
nin yumşalmasına yol vermişdi. Nahaq da eləmişdi. O gərək dan Val- 
јаги rədd edəydi. Jan Valjan günah yuyan bir qurbandı, o gərək bu 
qurbanı verib, evini ondan xilas edəydi. O, öz hərəkətindən peşman 
olmuşdu, qəlbində birdən-birə qalxan şiddətli qasırğaya qarşı acıq- 
lanmışdı — bu qasırğa onun qulaqlarını kar, gözlərini kor etmişdi, 
onu arzusu əleyhinə olaraq başqa səmtə çəkib aparmışdı. O, öz- 
özündən narazı idi. 

İndi nə etmək lazımdı? Jan Valjan Kozettanın yanına gələcəkdi 
— bu fikir onda dərin nifrət hissi oyadırdı. Bu adam onun nəyinə 
gərəkdi? Bəs o nə etsin? Burada dayanıb dururdu, məsələnin 
sonuna kimi getmək, öz qəlbinin dərinliyinə varmaq, öz-özünü araş- 
dırmaq istəmirdi. O vəd etmişdi, bu adamın xahişinə uyaraq güzəş- 
tə getmişdi, ona söz vermişdi. Jan Valjan istədiyi vədi almışdı, 
verilən sözü, hətta katorqa dustağına, xüsusilə katorqa dustağına 
verilən sözü yerinə yetirmək lazımdı. Bununla belə, o, hər şeydən 
əvvəl Kozettanın vəziyyətini düşünməli idi. Xülasə, qüvvətli bir nifrət 
hissi onun qəlbində olan başqa hissləri sıxışdırıb çıxarırdı. 

Marius bu dolaşıq fikir yığınını zehnində yoxlayır, bir fikirdən 
o birisinə keçir, ağır iztirab içində çırpınırdı. O, dərin təşviş içində 
idi. Bu təşvişi Kozettadan gizlətmək asan deyildi, lakin sevgi böyük 
qüvvədir: Marius bu işin öhdəsindən gələ bildi. 

Marius əsl məqsədini bildirmədən, Kozettaya bir neçə sual 
verdi, heç bir şeydən xəbəri olmayan Kozetta ağ göyərçin kimi 
məsum idi. Marius Kozettanın öz uşaqlığı və gəncliyi haqqında söy- 
lədiyi sözləri dinləyərkən get-gedə daha artıq əmin olurdu ki, bu 
katorqa dustağı Kozettaya böyük mehribanlıq, atalıq qayğısı gös- 
tərmiş, əsl insana xas olan bir ləyaqətlə onu böyütmüşdür. Mariu- 
sun hiss etdiyi və güman etdiyi şey doğru çıxdı. O məşum qanqal 
bu zanbağı sevirmiş və qoruyurmuş. 

Səkkizinci kitab 


QARANLIQ ARTIR 


Birinci fəsil 
AŞAĞI MƏRTƏBƏDƏKİ 
OTAQ 


Ertəsi gün hava qaralanda dan Valjan Jilnormanın darvazasını 
döydü. Bask onun qabağına çıxdı. O, müəyyən edilən vaxtda həyət- 
də idi, sanki, kiminsə sərəncamını yerinə yetirirdi. Bəzən elə olur ki, 
xidmətçiyə deyirlər: “Göz-qulaq ol, filan ağa gələcək”. 

Bask Jan Valianın yaxına gəlməsini gözləməyərək dedi: 

— Cənab baron mənə tapşırıb ki, siz cənablarından soruşum: siz 
yuxarı qalxmaq istəyirsiniz, ya aşağıda dayanmaq? 

dan Valian: 

— Mən aşağıda dayanacağam, — deyə cavab verdi. 

Bask böyük hörmət ifadə edən tövrünü pozmadan aşağı mər- 
təbədəki zalın qapısını açıb dedi: 

— Gedim, cavan ev sahibəsinə xəbər verim. 

dan Valian — tağlı, rütubətli, qırmızı kaşı döşəməli, lazım olanda 
ərzaq damı kimi istifadə edilən bir otağa girdi. Otağın qapısı küçəyə 
açılırdı. Onun dəmir barmaqlıqlı bir pəncərəsi vardı, pəncərədən içəri 
zəif işıq düşürdü. 

Bu otaq tez-tez iri, xırda süpürgə, şotka görən otaqlardan 
deyildi. Toza heç əl dəyməmişdi. Hörümçəklərlə mübarizə aparıl- 
mırdı. Ölü milçəklərlə bəzənmiş iri, qara hörümçək toru yekə bir 
yelpik kimi pəncərəni tutmuşdu. Bu balaca, alçaq otağın yeganə 
zinəti küncə tökülən bir yığın boş şüşədən ibarətdi. Divarların sarı 
oxra ilə rənglənmiş suvağı parça-parça qopub tökülmüşdü. Ota- 
ğın dib tərəfində bir buxarı vardı, buxarının ensiz taxtası qarağac 

rəngində rənglənmişdi. Buxarıda odun yanırdı. Bu, onu göstərirdi 
ki, Jan Valianın “mən aşağıda qalacağam” cavabı qabaqcadan 
nəzərə alınmışdı. 

Buxarının qabağında iki kreslo vardı. Kresloların arasına, yerə xalça 
əvəzinə sürtülmüş, yundan çox iplikləri qalmış bir şəlpə salınmışdı. 

Otaq yalnız buxarıdakı od ilə, bir də pəncərədən düşən tutqun 
işıqla işıqlanmışdı. 

dan Valjan yorğun idi. Bir neçə gündü ki, o, heç nə yemirdi, 
yatmırdı. O, ağır-ağır kresloya çökdü. 

Bask qayıdıb gəldi, yandırılmış şamı buxarının üstünə qoyub, 
otaqdan çıxdı. dan Valian başını sinəsinə əyərək fikrə dalmışdı, o nə 
Baskın gəldiyini, nə də şamın buxarı üstünə qoyulduğunu duydu. 

Birdən o dikəldi, sanki, onu yuxudan oyatdılar. Kozetta onun 
arxasında durmuşdu. 

dan Valian Kozettanın içəri girdiyini görməmişdi, hiss etmişdi. 

Dönüb Kozettaya baxdı. Kozetta füsunkardı, gözəldi. Lakin Jan 
Valianın dalğın baxışları onun gözəlliyini deyil, qəlbini axtarırdı. 

Kozetta ucadan dedi: 

— Ata, mən bilirdim ki, siz qəribə adamsınız, ancaq belə bir qəri- 
bəliyi sizdən heç gözləmirdim! Bu nə əcaib fantaziyadırl Marius dedi 
ki, guya, siz özünüz istəmisiniz ki, mən sizi burada qəbul edim. 

— Bəli, mən özüm istəmişəm. 

— Mən elə-belə də bilirdim. İndi özünüzü gözləyinl Xəbərdarlıq 
edirəm, bu saat sizinlə dalaşacağam. Lap elə başdan başlayaq. Ata, 
məni öpün. 

Kozetta üzünü ona yaxınlaşdırdı. 

dan Valian yerindən tərpənmədi. 

— Siz heç qımıldanmadınız da. Bunu yadda saxlarıq. Siz özü- 
nüzü müqəssir adam kimi aparırsınız. Fərqi yoxdur, mən sizi əfv 
edirəm. Həzrəti İsa demişdir: “Özünüzün o biri tərəfini çevirin”. Bu 
da üzümün o biri tərəfi. 

dan Valian yenə də tərpənmədi. Sanki, onun ayaqları yerə mıx- 
lanmışdı. 

Kozetta: 

— Məsələ ciddiləşir, — dedi. — Mənim təqsirim nədir? Bax xəbər- 
darlıq eləyirəm: mən sizdən küsmüşəm. Siz gərək elə bir iş tutası- 
nız ki, mən sizinlə barışam. Siz gərək bizimlə nahar edəsiniz. 

— Mən nahar eləmişəm. 

— Düz demirsiniz. Mən cənab ЈИпоггпапдап xahiş edəcəyəm ki, 
sizi yaxşıca danlasın. Babalar ona görə yaranıb ki, ataları danlasın. 
Yaxşı dal Gedək qonaq otağına! Bu saat gedək! 

— Bu mümkün deyil. 

Kozetta bu sözü eşidəndə bir az özünü itirdi. O daha əmr etmə- 
yib sorğu-suala keçdi. 

— Miyə axı? Bir də ki bizim görüşümüz üçün siz niyə bu boyda 
evdə ən pis otağı seçmisiniz? Bura çox pisdir. 

— Sən axı bilirsən ki... 

dan Valian səhvini düzəltdi: 

— Siz axı bilirsiniz ki, baronessa, mən qəribə adamam, mənim 
öz şıltaqlıqlarım var. 

Kozetta xırdaca əllərini heyrətlə bir-birinə çırpdı: 

— Baronessaş?.. Siz?.. Təzə xəbər! Bu nə deməkdir? 

dan Valian ürək parçalayan iztirablı bir təbəssümlə Kozettaya 
baxdı — bəzən onun dodaqlarında bu cür təbəssüm görünərdi. 

— Siz özünüz baronessa olmaq istədiniz. Baronessa da oldunuz. 

— Ata, axı sizin üçün yox. 

— Daha mənə ata deməyin. 

— Nə? 

— Mənə cənab dan deyin. İstəsəniz elə Jan deyin. 

— Siz daha mənim atam deyilsiniz? Mən daha Kozetta deyiləm? 
Cənab dan? Axı bu nə olan şeydir? Bu, xalis bir çevrilişdir! Axı nə 
olub? Bir mənim üzümə baxınl Siz mənimlə yaşamaq istəmirsiniz? 
Siz öz otağınızı istəmirsiniz? Mən sizə nə eləmişəm? Mən sizə nə elə- 
mişəm? Görünür, nəsə bir şey olub? 

— Heç bir şey olmayıb. 

— Bəs onda belə niyə? 

— Hər şey əvvəlki kimi qalır. 

— Siz adınızı niyə dəyişirsiniz? 

— Axı siz də öz adınızı dəyişdiniz. 

dan Valian yenə bayaqkı kimi gülümsəyərək əlavə etdi: 

— Siz “xanım Ponmersi” olandan sonra mən niyə “cənab Jan” 
olmayım?! 

— Mən heç bir şey başa düşmürəm. Bunların hamısı mənasız 
şeydir. Mən hələ ərimdən soruşacağam, görüm o, sizə cənab dan 

deməyə icazə verirmi? Əminəm ki, o razılıq verməyəcək. Siz məni 
yaman kədərləndirirsiniz. Adamda qəribə hərəkətlər ola bilər, ancaq 
adam öz xırdaca Kozettasını incitməz. Bu heç yaxşı iş deyil. Siz 
gərək kinli olmayasınız, siz axı çox gözəl insansınız. 

dan Valian dinmədi. 

Kozetta cəld Jan Valianın əllərindən yapışıb üzünə sarı qaldırdı, 
böyük bir coşqunluq və mehribanlıqla çənəsinin altına sıxdı. 

— Ah, əvvəlki kimi mərhəmətli olun! — dedi. 

Sonra əlavə etdi: 

— Mən mərhəmətli olmaq nəyə deyirəm? Ona deyirəm ki, 
sevimli olun, köçün bizə gəlin — burada da Plüme küçəsindəki kimi 
quşlar var — bizimlə bir yerdə yaşayın. Silahlı adam küçəsindəki o mən- 
fur daxmanı atın getsin, bizi müəmmalar içində qoymayın, hamı 
necəsə, siz də elə olun, bizimlə nahar eləyin, səhər yeməyini yeyin, 
sözün qısası, mənim əziz atam olun. 

dan Valian əllərini onun əllərindən azad elədi. 

— Sizə ata lazım deyil, indi sizin əriniz var. 

Kozetta hirsləndi: 

— Mənə ata lazım deyil? Belə mənasız sözü eşidəndə, vallah, 
adam heç bilmir ki, nə desin. 

dan Valian nüfuzlu şəxslərdən kömək gözləyən, özünü saxla- 
maq üçün hər xırdaca budağa əl atan bir adam kimi sözünə davam 
etdi: 

— Tusen burada olsaydı, o, mənim belə xasiyyətdə olduğumu 
hamıdan əvvəl təsdiq edərdi. Bu məsələdə təzə bir şey yoxdur. Mən 
həmişə öz qaranlıq guşəmi xoşlamışam. 

— Axı bura soyuqdur. Adam yaxşı görmür. Bir də ki özünüzü 
cənab dan adlandırırsınız — bu çox pis uydurmadırl Mən istəmirəm 
ki, siz mənə “siz” deyəsiniz. 

dan Valian söhbəti dəyişdi: 

— Bu gün bura gələndə Sen-Lui küçəsində qiymətli mebel 
düzəldən dülgərdə bir şey gördüm. Mən qəşəng bir qadın olsaydım, 
onu alardım. Müasir zövqə əsasən hazırlanmış çox gözəl bir tualet idi. 
Deyəsən, sizdə buna çəhrayı ağac deyirlər. Çox qiymətli naxışları, 
böyük aynası, xırdaca siyirtmələri vardı. Çox qəşəng şeydi. 

Kozetta ərk ilə dedi: 

— Ah, yaramaz ayıl 

Öz-gözünü füsunkar halda qırışdıraraq, bir-birinə sıxdığı dişləri 
arasından Jan Valianın üstünə fınxırdı. Bu vəziyyətilə o, balaca, acıqlı 
pişiyi təqlid edən Qratsiyanın özü idi. 

— Mən lap dəli oluram, — dedi. — Dünəndən bəri siz hamınız məni 
bərk acıqlandırırsınız. Mən yaman hirslənmişəm. Heç bir şey başa 
düşmürəm. Siz məni Mariusdan qorumursunuz. Marius mənim 
tərəfimi saxlamaq istəmir. Mən lap tək qalmışam. Sizin otağınızı elə 
yaxşı bəzəmişəm kil Ayı göydən gətirə bilsəydim, onu da sizin ota- 
ğınızdan asardım. Bəs indi axı nə olsun? Əmriniz nədir? İndi mən bu 
otağı neyləyim? Mənim həmxanam məni çox pis vəziyyətdə qoyur. 
Nikolettaya tapşırmışam ki, nahara çox ləzzətli bir şey hazırlasın. O da 
mənə deyir: “Xanım, sizin naharınız heç kəsə lazım deyill” Atam Foşle- 
van da, heç bilmirəm niyə, tələb edir ki, mən ona cənab Jan deyim, 
onu köhnə, pis, çirkin, üfunətli zirzəmidə qəbul edim, elə zirzəmi ki, 
divarları saqqal çıxarıb, içinə büllur qablar yerinə boş şüşələr qoyu- 
lub, pəncərəsindən pərdə yerinə hörümçək toru asılıbl Siz qəribə 
adamsınız, buna mənim sözüm yox, bunlar hamısı sizin xasiyyətinizə 
uyğun şeylərdir, ancaq evlənən adamlara da nəfəslərini dərməyə 
imkan vermək lazımdır! Elə o saat əvvəlki xasiyyətinizə əl atmağa 
sizin ixtiyarınız yoxdur! Doğrudanmı, bu murdar Silahlı adam küçə- 
sində yaşamaq sizin çox xoşunuza gəlir? Amma mən orada yaman- 
ca bədbəxt idim. Mən axı sizə nə elədim? Siz məni yaman kədər- 
ləndirirsiniz? Fil 

Birdən o, dan Valiana diqqətlə baxaraq ciddi bir ifadə ilə əlavə 
etdi: 

— Xoşbəxt olduğum üçün sizin mənə acığınız tutur? 

Məsumluq heç özü də bilmədən bəzən çox həssas olur. Bu sual 
Kozetta üçün çox adi sual olsa da, Jan Valjan üçün onun böyük 
mənası vardı, Kozetta onu bir balaca cırmaqlamaq istədi, lakin çox 
bərk yaraladı. 

dan Valianın rəngi ağardı. Əvvəl o heç nə demədi, sonra izahı 
mümkün olmayan bir ifadə ilə, öz-özünə söyləyirmiş kimi pıçıldadı. 

— Onun xoşbəxtliyi — mənim yaşamaqda məqsədim – bax, bu idi. 
İndi Allah məni azad eləyə bilər. Sən xoşbəxtsən, Kozetta, mənim 
vaxtım qurtarmışdır. 

Kozetta həyəcanla dedi: 

— Ah! Siz mənə “sən” dediniz! — Jan Valianın boynunu qucaqladı. 

dan Valian nə vəziyyətdə olduğunu unudaraq böyük həyəcan 
içində Kozettanı sinəsinə basdı. O, az qalırdı ki, Kozettanı yenə də 
geri qaytardığına inansın. 

Kozetta pıçıldadı: 

— Sağ ol, atal 

dan Valian bu həyəcana qapılaraq ağır iztirab duyurdu. O, özünü 
üsulluca Kozettanın ağuşundan azad edərək şlyapasını götürdü. 

Kozetta soruşdu: 

— Nə olub? 

dan Valian: 

— Mən gedirəm, xanım, sizi gözləyirlər. 

Sonra qapının qabağında dayanaraq əlavə etdi: 

— Mən sizə “sən” dedim. Ərinizə deyin ki, bu daha təkrar olunma- 
yacaq. Məni bağışlayın. 

Bu qəribə vidalaşmaq Kozettanı lap şaşırtdı, Jan Valjan onu bu 
vəziyyətdə qoyub otaqdan çıxdı. 


İkinci fəsil 
— YENƏDƏ 
BIR NEÇƏ ADDIM GERİYƏ 


dan Valian ertəsi gün elə həmin vaxtda Kozettanın yanına gəldi. 

Kozetta daha ona sual vermirdi, onun hərəkətlərinə təəccüb etmir- 
di, soyuqdan şikayətlənmirdi, daha onu qonaq otağına çağırmırdı, 
ona “ata”, ya “cənab Jan” deməkdən eyni dərəcədə çəkinirdi. Özünə 
“siz” deməyə, “xanım” deməyə yol verirdi. Onun sevinci bir az azalmış- 
dı. O, dərd çəkməyi bacarsaydı, onu qəmgin hesab etmək olardı. 

Yəqin, Mariusla onun arasında elə bir söhbət olmuşdu ki, bu 
söhbətdə sevilən adam ağlına gələni deyir, heç bir şeyi izah eləmir, 
bununla belə, sevdiyi qadını sakitləşdirə bilir. Sevənlərin marağı 
onların sevgisi hüdudundan xaricə çıxmır. 

Aşağı zalı bir az səliqəyə saldılar. Bask şüşələri yığışdırıb apardı, 
Nikoletta hörümçək torunu təmizlədi. 

dan Valian hər gün eyni vaxtda gəlirdi. Mariusun sözünü hərfi 
mənada deyil, başqa bir mənada başa düşmək üçün özünü məc- 

bur edə bilmirdi, buna gücü çatmırdı. Marius işini elə qurmuşdu ki, 
dan Valian gələndə o, evdən gedirdi. Evdəkilər cənab Foşlevanın 
qoyduğu qayda-qanuna az vaxtda alışdılar. Tusen bu məsələdə 
onlara kömək etdi. O, dönə-dönə deyirdi: “Cənab Foşlevan 
həmişə belə olmuşdur”. Qoca Jilnorman belə bir hökm çıxartdı: 
“O, qəribə adamdır”. Bu sözlə hər şey söylənmişdi. Düzünü desək, 
doxsanyaşlı adamı yeni qohumluq əlaqələri usandırır, hər şey ona 
artıq yük kimi görünür, yeni tanış olduğu adam onu ancaq darıx- 
dırır, adət edilmiş həyat tərzində bu adam üçün daha yer yoxdur. 
Bu yeni adamın adı Foşlevandımı, ya Şpaklevandımı, qoca dilnor- 
man üçün bunun fərqi yox idi, “bu cənabdan” yaxa qurtarmaq bir 
yüngüllük idi. O, öz fikrini izah edərək deyirdi: “Belə qəribə adam- 
lardan da adi şey yoxdur. Onlar özlərindən cürbəcür hoqqalar çıxa- 
rırlar. Elə-belə, səbəbi olmadan. Markiz de Kanapl bundan da pis 
idi. O, özünə saray almışdı, amma çardaqda yaşayırdı. Bu adam- 
lar belə-belə sarsaqlıqlar eləyirlər”. 

Lakin bu “sarsaqlığın” altında gizlənən dəhşəti heç kəs görmür- 
dü. Bunun səbəbini kim başa düşə bilərdi? Hindistanda elə bataq- 
lıqlar var ki, onların suyu qeyri-adi və əcaib görünür: bu su heç 
külək olmadığı halda ləpələnir, o yerdə ki sakit olmalıdır, orada qay- 
namağa başlayır. Biz suyun üzündə səbəbsiz yerə əmələ gələn ləpə- 
ləri görürük, amma suyun altında üzən ilanları görmürük. 

Bir çox adamın daxilində də onların yedirdib-bəslədiyi gizli ilan- 
lar, gizli iztirablar var, onları didib-parçalayan əjdahalar var, gecələr 
onları yatmağa qoymayan ümidsizliklər var. Belə adamlar üzdən o biri 
adamlardan seçilmirlər, onlar da yeriyirlər, hərəkət edirlər. Heç kəs 
onların daxilində dəhşətli, dağıdıcı bir mərəz olduğunu bilmir: mərəz 
bu bədbəxt adamların daxilində yaşayır, bir qurd kimi onları içəridən 
gəmirir, onlara min bir əzab verir. Heç kəs belə adamların girdab oldu- 
ğunu bilmir. Durğun, lakin dərin bir girdab! Arabir girdabın üzü tər- 
pənir, lakin bunun nə demək olduğunu heç kəs başa düşmür. Gir- 
dabın üzündə qəribə ləpələr görünür, sonra yox olur, sonra yenə də 
görünür, köpük qalxır, partlayır. Belə baxanda bu, heç nədir, lakin dəh- 
şətli şeydir. Bu, gözə görünməyən yırtıcı heyvanın nəfəs almasıdır. 

Bəzi adamlarda qəribə vərdişlər olur: başqaları gedəndə onlar 
gəlirlər, başqaları özünü gözə soxanda onlar kənarda dururlar, 
həmişə xaki rəngli plaş geyirlər, boş xiyabanlarda gəzirlər, adamsız 

küçələrdən getməyi, söhbətə qarışmamağı, camaatdan, izdihamlı 
şənliklərdən uzaq olmağı, özlərini varlı bir adam kimi göstərməyi, 
lakin kasıblıq içində yaşamağı üstün tuturlar, dövlətli olduqları hal- 
da, öz evlərinin açarını ciblərində gəzdirirlər, qapıçıdan şam istəmir- 
lər, dal eyvandan içəri girirlər, qaranlıq pilləkənlə yuxarı qalxırlar 
— bütün bu qəribəliklər, dalğalar, köpüklər, su səthində görünən 
ani ləpələr çox vaxt dəhşətli dərinliklərdən qalxır. 

Bu qayda ilə bir neçə həftə keçdi. Yeni həyat Kozettanı yavaş- 
yavaş сәф etdi, ərə getdikdən sonra meydana gələn yeni əlaqələr, 
rəsmi görüşlər, ailə qayğıları, əyləncələr mühüm işlər sırasına keçdi. 
Kozettanın əyləncəsi ucuz başa gəlirdi: bu əyləncə bir şeydən 
— Mariusla bir yerdə olmaqdan ibarətdi. Onun həyatının başlıca 
mündəricəsi Mariusla bir yerdə evdən çıxmaq, onunla evdə otur- 
maqdı. Günün günorta çağında izdihamlı küçələrdə heç kəsdən 
çəkinmədən bütün camaat qarşısında, adamların içində qol-qola 
gəzmək həmişə onlara yeni sevinc gətirirdi. Kozettanı kədərləndi- 
rən şeylər də vardı. Tusen Nikoletta ilə düz gəlmirdi. Bu iki qarımış 
qız yola getmədiyindən Tusen evdən çıxmalı oldu. Qoca dilnorman 
özünü çox gözəl hiss edirdi. Marius arabir məhkəmədə bir adamın 
işini müdafiə edirdi. Madmuazel ЈИпоггпап yeni evlənən cavanlarla 
bir evdə öz kədərli həyatını başa vururdu, bu yaşayış onu tamamilə 
təmin edirdi, Jan Valjan hər gün gəlirdi. 

“Sən”in rəsmi “siz”lə əvəz edilməsi, “xanım”, “cənab dan” söz- 
ləri Jan Valianı Kozettanın nəzərində dəyişdirdi. Jan Valianın Kozet- 
tanı özündən uzaqlaşdırmaq üçün göstərdiyi səyi müvəffəqiyyətlə 
nəticələndi. Kozetta get-gedə daha artıq şən görünsə də, dan Val- 
jana daha az mehribanlıq edirdi. Lakin o, hələ də dan Valianı çox istə- 
yirdi, Jan Valjan da bunu hiss edirdi. Bir gün Kozetta birdən dan 
Valiana dedi: “Siz mənim atam idiniz, indi daha atam deyilsiniz, siz 
mənim əmim idiniz, indi daha əmim deyilsiniz, siz cənab Foşlevan 
idiniz, indi ancaq dansınız. Bəs siz kimsiniz? Bu şeylər mənim heç 
xoşuma gəlmir. Mən sizin xeyirxah adam olduğunuzu bilməsəydim, 
sizdən qorxardım”. 

dan Valian yenə də Silahlı adam küçəsində yaşayırdı. Bir vaxt- 
lar Kozettanın yaşadığı məhəllədən gedə bilmirdi. 

dan Valian ilk günlər Kozettanın yanında ancaq bir neçə dəqiqə 
qalır, sonra gedirdi. 

Lakin sonralar get-gedə görüş vaxtını uzadaraq bunu bir adət 
şəklinə saldı. Sanki, o, Kozettanın yanında çox qalmasını günün 
uzanması ilə əsaslandırırdı: tez gəlir, gec gedirdi. 

Bir gün Kozetta səhvən ona “ata” dedi. Jan Valianın tutqun üzü 
sevincdən işıqlandı. O, Kozettanın səhvini düzəltdi: “Jan deyin”. 
Kozetta gülərək dedi: “Hə, doğrudan da, elədir — cənab Jan”. 
— “Bax belə”. Bunu deyib üzünü çevirdi, Jan Valjan istəmirdi ki, Kozet- 
ta onun göz yaşını sildiyini görsün. 


Üçüncü fəsil 
ONLAR PLUME KÖÇƏSİNDƏKİ BAĞI 
XATIRLAYIRLAR 


Bu daha təkrar olunmadı. O, işığın son şüası idi. Hər şey tamam 
söndü. Əvvəlki yaxınlıq daha yox idi, Jan Valjan Kozettanın yanına 
gələndə daha onu öpmürdü, şəfqət və mehribanlıq duyulan “ata” 
sözünü daha eşitmirdi. Jan Valjan öz israrı, öz köməyi ilə yavaş-yavaş 
bütün sevincindən məhrum oldu. Ona belə bir bədbəxtlik də üz 
verdi: Kozettanı bir gündə itirdiyi halda, sonra onu bir daha yavaş- 
yavaş itirdi. 

Adamın gözü tədriclə mağaranın zülmətinə də alışır. Əslinə 
qalanda, Kozettanı gündə bircə dəfə görmək dan Valianı, elə bil, kifa- 
yətləndirirdi. Onun həyatının bütün mənası bu görüş dəqiqələrin- 
dən ibarətdi. O, Kozettanın yanında oturur, ona dinməz-söyləməz 
baxırdı, ya da onunla keçmiş illərdən, onun uşaqlığından, monas- 
tırdan, keçmiş rəfiqələrindən söhbət edirdi. 

Bir dəfə günortadan sonra, aprelin ilk günlərindən birində 
— o zaman ki, yaz girsə də, hava hələ sərindi, gün işığı adama fərəh 
verirdi, Mariusla Kozettanın pəncərəsindən görünən bağlar titrəyə- 
rək yuxudan ayrılırdı, yemişan yarpaq açmaq üzrə idi, şəbbu köhnə 
divarları bəzəkli naxışlarla bürüyürdü, çəhrayı aslanağzı çiçəkləri 
daşların arasından görünürdü, gözəl düyünçiçəyi, qızçiçəyi otların 
içindən qalxırdı, yazın ilk carçısı olan ağ kəpənəklər havada uçmağa 
başlayırdı, külək — təbiətin toy təntənəsinin bu əbədi musiqiçisi ağac- 
ların budağında əzəmətli səhər simfoniyasının ilk notlarını çalırdı, 

elə bir simfoniya ki, qədim şairlər bunu yazın oyanması adlandırmış- 
lar — belə bir gündə Marius Kozettaya dedi: “Yadındadırmı, biz söz 
qoymuşduq ki, Plüme küçəsindəki bağımıza dəyək. Gedək ora. Adam 
nankor olmaz”. Onlar iki qaranquş kimi böyük bir fərəhlə yazı qarşı- 
lamağa getdilər. Plüme küçəsindəki bağ onlara səhər şəfəqi kimi 
göründü. İndi onların həyatının özünə görə keçmişi, yaşadıqları 
sevgi baharının ötüb-keçmiş ilk günləri vardı. Plüme küçəsində 
icarəyə götürülmüş bağ hələ də Kozettanın ixtiyarında idi. Onlar bu 
bağa, bağda olan evə gəldilər. Hal-hazırı unudaraq özlərini keçmişə 
həsr etdilər. Jan Valjan müəyyən edilən vaxtda Ehtiraslar küçəsinə 
gəldi. Bask ona dedi ki: “xanım baronessa cənab baronla evdən 
çıxıblar, hələ də qayıtmayıblar”. Jan Valjan dinməz-söyləməz oturdu, 
bir saat gözlədi. Kozetta qayıtmadı. Jan Valjan başını aşağı dikərək 
çıxıb getdi. 

Kozetta “öz bağlarındakı” gəzintidən elə məst olmuşdu, “bütün 
günü keçmişlə yaşamasından” elə sevinmişdi ki, ertəsi gün axşam 
ayrı heç bir şeydən danışmadı. Keçən axşam dan Valianı görmədiyi 
heç yadına da düşmədi. 

dan Valian ondan soruşdu: 

— Siz ora necə getdiniz? 

— Piyada. 

— Necə qayıtdınız? 

— Kareta tutduq. 

Bir qədər vardı ki, Jan Valjan onların çox qənaətlə yaşadığını 
görürdü. Bu, onun kefini pozurdu. Marius çox az pul xərcləyirdi. Jan 
Valian bunda gizli bir məna olduğunu hiss edirdi. O cəsarət edib 
Kozettaya belə bir sual verdi: 

— Niyə sizin öz ekipalınız yoxdur? Qəşəng, ikiyerli bir kareta sizə 
ayda cəmisi beş yüz franka başa gələr. Siz axı dövlətlisiniz. 

Kozetta: 

— Bilmirəm, — deyə cavab verdi. 

dan Valian sözünə davam etdi: 

— O cümlədən Tusen. O çıxıb getdi. Siz onun yerinə heç kəsi 
tutmadınız. Niyə? 

— Bizə Nikoletta da kifayətdir. 

— Baronessa, sizə axı xidmətçi qadın lazımdır. 

— Mənim Mariusum yoxdurmu? 

— Sizin gərək öz eviniz, öz qulluqçunuz olsun, karetanız olsun, 
teatrda lojanız olsun. Elə bir şey yoxdur ki, sizin üçün həddindən artıq 
yaxşı görünsün. Siz niyə öz sərvətinizdən istifadə etmirsiniz? Sərvət 
xoşbəxtliyi çox-çox artırır. 

Kozetta dinmədi. 

dan Valjan Kozettanın yanına gələndə heç də əvvəlkindən az 
oturmurdu. Əksinə, onun yanında daha da çox qalırdı. Qəlb aşağı 
enməyə başlayanda, enişdə dayanmaq çətin olur. dan Valian görü- 
şü uzatmaq, vaxtı Kozettanın yadından çıxartmaq istəyəndə Mariu- 
su tərifləməyə başlayırdı. Mariusun qəşəng, nəcib, cəsarətli, ağıllı, 
mərhəmətli cavan, yaxşı natiq olmasından söz açırdı. Kozetta onun 
sözünə qüvvət verirdi. Jan Valjan öz tərifini yenidən başlayırdı. Onla- 
rın sözü qurtarmırdı. “Marius” mövzusu, elə bil ki, tükənməz bir 
mövzu idi. Onun adındakı bu altı hərfdən cildlər bağlamaq olardı. 
Bu qayda ilə Jan Valjan Kozettanın yanında çox qala bilirdi. Kozet- 
tanı görmək, onun yanında hər şeyi unutmaq nə qədər xoş idil Bu, 
sanki, onun yarasını sağaldırdı, çox vaxt elə olurdu ki, Bask bir-iki 
dəfə gəlib onlara deyirdi: “Cənab Jilnorman buyurdu ki, baronessa- 
nın yadına salım, süfrəyə yemək qoyulmuşdur”. 

dan Valian belə günlərdə çox dalğın halda evinə qayıdırdı. 

Marius öz təsəvvüründə Jan Valianı kəpənəyin baraması ilə müqa- 
yisə etmişdi — bu müqayisədə bir həqiqət vardımı? dan Valian, bəl- 
kə, doğrudan da, içindən kəpənək çıxan bir barama idi ki, bu uçub 
gedən kəpənəyin yanına o, yenə də inad edib gedirdi? 

Bir gün o, Kozettanın yanında daha çox qaldı. Ertəsi gün gələn- 
də gördü ki, buxarını yandırmayıblar. “Görürsənmil Buxarını yandır- 
mayıblar!” — deyə düşündü. O, öz-özünə belə bir izahatla təskinlik 
verdi: “Məsələ aydındır. Aprel ayı girib. Daha soyuq deyil”. 

Kozetta içəri girəndə həyəcanla dedi: 

— Aman allah, bura nə soyuqdur! 

dan Valian ona etiraz etdi: 

— Qətiyyən soyuq deyil. 

— Deməli, siz Baska demisiniz buxarını yandırmasın? 

— Mən demişəm. 

— Sobaları iyun ayına kimi yandırırlar. Bu zirzəminin buxarısını 
bütün il boyu yandırmaq lazımdır. 

— Mən elə fikirləşirdim ki, buxarını yandırmağın daha mənası yoxdur. 

Kozetta acıqlandı: 

— Bu da sizin uydurmalarınızdan biridir! 

Ertəsi gün buxarını yandırmışdılar. Lakin kresloların ikisini də 
zalın o biri başına, qapının lap qabağına qoymuşdular. 

dan Valian düşündü: 

“Bu nə deməkdir?” 

Gedib kresloları gətirdi, əvvəlki yerinə qoydu. 

Lakin buxarının yandırılması onu sakitləşdirdi. O, Kozetta ilə əvvəl- 
kindən də çox söhbət elədi. Ayağa qalxıb getmək istəyəndə Kozet- 
ta dedi: 

— Dünən ərim mənə qəribə bir şey dedi. 

— Nə dedi? 

— Dedi ki: “Kozetta, bizim otuz min rentamız var. Bunun iyirmi 
yeddisi sənindir, üç minini də mənə babam verir”. Mən ona dedim 
ki: “Bu eləyir otuz min”. Sonra o, mənə belə dedi: “Sən ancaq üç 
minlə yaşamağa dözərdinmi?” Mən də dedim ki: “Əlbəttə, dözərdim, 
qoy heç renta da olmasın, səninlə bir yerdə olmağım kifayətdir”. 
Sonra ondan soruşdum ki: “Sən niyə bunu mənə deyirsən?” O, mənə 
belə cavab verdi: “Hər ehtimala qarşı”. 

dan Valian bircə kəlmə də söz demədi. Görünür, Kozetta ondan 
izahat gözləyirdi, lakin Jan Valjan qaşqabağını tökərək susdu. 
O, Silahlı adam küçəsinə elə dalğın halda gəldi ki, yaşadığı evin qapı- 
sını səhv saldı, öz həyətinə girmək əvəzinə qonşu həyətə girdi. Ancaq 
üçüncü mərtəbəyə qalxanda səhv elədiyini başa düşüb aşağı endi. 

Ağır düşüncələr onu bürüdü. Aydın görünürdü ki, Marius altı yüz 
min frankın düz yolla qazanılmadığından şübhələnir, qorxur. Kim 
bilir, bəlkə də, bu pulun dan Valianın öz pulu olduğunu bilmişdir, 
bu şübhəli sərvəti qəbul etməkdə tərəddüd edir, buna sahib olmaq- 
dan çəkinir, bu şübhəli mirası qəbul etməkdənsə, Kozetta ilə kasıb 
yaşamağı üstün tutur. 

Bundan başqa, dan Valian hiss edirdi ki, onu Mariusgilin evin- 
dən uzaqlaşdırmaq istəyirlər. 

Ertəsi gün aşağı mərtəbədəki zala girəndə heç gözləmədiyi bir 
vəziyyət onu sarsıtdı: kreslolar yox olmuşdu. Otaqda heç stul da 
görünmürdü. 

Kozetta içəri girəndə həyəcanla dedi: 

— Gör hal Kreslolar yoxdur! Kreslolar necə olub? 

dan Valian: 

— Kreslolar daha yoxdur, — deyə cavab verdi. 

— Bu lap ağ oldul 

dan Valian mızıldandı: 

— Baska mən demişəm onları götürsün. 

— Niyə axı? 

— Bu gün mən burada bir neçə dəqiqə qalacağam. 

— Az vaxta gəlmək həmişə ayaq üstə qalmaq demək deyil kil 

— Baska, deyəsən, qonaq otağı üçün kreslo lazımdı? 

— Niyə lazımdı? 

— Görünür, axşam qonağınız gələcək. 

— Qonaq-zad gəlməyəcək. 

dan Valian daha bircə kəlmə də söz deyə bilmədi. 

Kozetta çiyinlərini çəkdi: 

— Tapşırmaq ki, kresloları aparsın?! Keçən həftə tapşırmışdınız 
ki, buxarını yandırmasınlar. Siz nə qəribə adamsınızl 

dan Valian pıçıldadı. 

— Sağlıqla qalın! 

O: “Sağlıqla qal, Kozetta!” demədi, lakin “Sağlıqla qalın, xanım!” 
deməyə də onun iqtidarı olmadı. 

dan Valjan qəmgin halda otaqdan çıxdı. 

Bu dəfə o, məsələni başa düşdü. 

Ertəsi gün gəlmədi. O ancaq axşam Kozettanın yadına düşdü. 

Dedi ki: 

— Bu nə olan şeydir? Cənab Jan bu gün gəlməyib?! 

Onun ürəyi sıxıldı, lakin elə o saat da ötüb-keçdi: Marius öz öpüşü 
ilə onu bu fikirdən uzaqlaşdırmışdı. 

dan Valian o birisi gün də gəlmədi. 

Kozetta buna əhəmiyyət vermədi, axşamı adi qayda ilə keçirdi, 
yaxşı yatdı, ancaq yuxudan ayılanda Jan Valjan yadına düşdü. Kozetta 
son dərəcə xoşbəxtdi! Elə o saat Nikolettanı cənab -lanın yanına gön- 
dərdi ki, xəbər bilsin görək, o xəstələnməyib ki, xəstələnməyibsə, niyə 
gəlməyib? Nikoletta cənab Jandan xəbər gətirdi. O xəstələnməyib. 
Başı qarışıq olduğundan gələ bilməyib. Bu yaxında gələcək. Fürsət 
düşən kimi. Bir də ki o, kiçik bir səfərə çıxmaq istəyir. Xanım Ponmersi- 
nin, yəqin ki, yadındadır: o, arabir harasa gedirdi, bu da çox sürmürdü. 
Qoy onun üçün narahat olmasınlar. Qoy onun haqqında düşünməsinlər. 

Nikoletta cənab Јапт yanına gedəndə öz xanımının sözünü 
eynən ona söylədi: “Xanım məni göndərib ki, bilim görək, cənab dan 
dünən niyə gəlməmişdi”. Jan Valjan onun səhvini qısa bir ifadə ilə 
düzəltdi: “Mən düz iki gündür ki, gəlməmişəm”. 

Lakin Nikoletta Jan Valianın bu sözünə əhəmiyyət vermədi, Kozet- 
taya da heç bir şey demədi. 


Dördüncü fəsil 


CƏZB EDƏN VƏ RƏDD EDƏN NÖQTƏ 


1833-cü ildə, yazın sonunda, yayın əvvəlində, Mare məhəlləsin- 
də tək-tək yoldan-keçənlər, dükançılar, darvaza qabağında boş-boş 
duran maymaqlar qara paltarlı, təmiz geyimli bir qoca görürdülər, 
bu qoca hər gün eyni vaxtda, hava qaralmağa başlayanda Silahlı 
adam küçəsindən, Sent-Krua-de-la-Bretonri tərəfindən çıxaraq Ağ 
mantiya küçəsi ilə gedir, Müqəddəs Yekaterina zəmisi küçəsini keçə- 
rək Eşrap küçəsinə çıxır, sonra da sola, Sen-Lui küçəsinə dönürdü. 

Burada o, addımlarını yavaşıdır, başını qabağa uzadaraq heç bir 
şey görmədən, heç bir şey eşitmədən, gözlərini həmişə bir nöqtəyə 
dikərək, ağır-ağır gedirdi, həmin nöqtə ona yol göstərən bir ulduz 
kimi görünürdü, əslində bu, Ehtiraslar küçəsinə olan döngədən 
başqa bir şey deyildi. Döngəyə yaxınlaşdıqca onun baxışları canlanır, 
göz bəbəkləri daxili bir işıqla işıqlanmış kimi sevinclə parıldayırdı, 
üzündə fərəh və könül riqqətinin ifadəsi görünürdü, dodaqları səs- 
sizcə tərpənirdi, sanki, bu qoca gözə görünməyən bir adamla danı- 
şırdı, o, yazıq-yazıq gülümsəyir, bacardığı qədər yavaş yeriyirdi. Elə 
zənn etmək olardı ki, o, bir məqsədə doğru gedir, eyni zamanda, bu 
məqsədə daha çox yaxınlaşacağı dəqiqədən qorxurdu. Onu cəzb 
edən küçəyə bir neçə ev qalanda o qədər yavaş yeriyirdi ki, kənardan 
baxan onun bir yerdə durduğunu zənn edirdi. Onun yırğalanan başı 
bir nöqtəyə zillənən baxışı kompasın qütbü axtaran əqrəbini xatır- 
ladırdı. O nə qədər yavaş getsə də, istədiyi yerə çatmasını nə qədər 
uzatsa da, axırda yenə ora — Ehtiraslar küçəsinə çatırdı, O, burada 
dayanır, başını qorxa-qorxa sonuncu evin tinindən çıxarır, əsə-əsə bu 
küçəyə baxırdı, onun iztirablı baxışında vüsalı mümkün olmayan bir 

məxluq qarşısında pərəstişə və əldən çıxmış cənnətin işığına bən- 
zər bir ifadə vardı. Yavaş-yavaş gözlərinə yığışan yaş damla-damla 
onun yanaqlarından aşağı süzülürdü, bəzən də gəlib dodaqlarında 
dayanırdı. Qoca onda göz yaşının talx dadını duyurdu. Bu qayda ilə 
o daşa dönmüş kimi, bir neçə dəqiqə orada durur, sonra eyni yol ilə, 
eyni yerişlə evinə qayıdırdı, o getdikcə gözündəki işıq sönürdü. 

Sonra elə oldu ki, qoca Ehtiraslar küçəsinin tininə də gəlib çata 
bilmədi, o, yarıyolda, Sen-Lui küçəsində dayanırdı, bəzən bu küçədən 
bir az qabağa, bəzən də lap azca qabağa gedirdi. Bir gün o, Müqəd- 
dəs Yekaterina zəmisi küçəsinin tinində qaldı, qabağa gedə bilmədi, 
buradan Ehtiraslar küçəsinin tininə baxmağa başladı, sonra nədən- 
sə imtina edirmiş kimi başını dinməz-söyləməz sağdan-sola yellə- 
yərək geri döndü. 

Çox keçəmədi ki, o, özünü heç Sen-Lui küçəsinə də yetirə bil- 
mədi. Döşəmə küçəsi tinində dayanıb başını tərpədir, geri qayıdırdı, 
bir qədər sonra o, Üç bayraq küçəsindən kənara çıxa bilmədi. O, çox- 
dan qurulmuş, dayanmağa yaxınlaşdıqca hərəkəti azalan bir saatın 
kəfgirini xatırladırdı. 

O, hər gün eyni vaxtda evdən çıxır, eyni yol ilə gedirdi, lakin istə- 
diyi yerə daha gedib çata bilmirdi və bəlkə, özü də dərk etmədən 
yolunu get-gedə qısaldırdı. Onun üzündə yalnız bir fikir ifadə olu- 
nurdu: “Niyə axı?” Onun bəbəkləri sönmüşdü, bu bəbəklərdə daha 
parıltı görünmürdü. Göz yaşı tükənmişdi, dalğın-dalğın baxan göz- 
ləri quru idi. Onun başı hələ də qabağa uzanırdı, çənəsi hərdən əsirdi, 
arıq, qırışmış boynuna baxanda adamın ona yazığı gəlirdi. Yağış 
yağanda bəzən onun qoltuğunda çətir olardı, lakin bu çətiri heç 
açmazdı. Ətraf məhəllələrin cici-bacıları deyirdilər ki, onun başı xarab 
olub. Азафаг onun ardınca yüyürür, ona gülürdülər. 

Doqquzuncu kitab 


QATI ZÜLMƏT, 
PARLAQ ŞƏFƏQ 


Birinci fəsil 
BƏDBƏXTLƏRƏ RƏHMİNİZ GƏLSİN, 
XOŞBƏXTLƏRƏ GÜZƏŞTƏ GEDİN! 


Xoşbəxt olmaq nə dəhşətli şeydirl İnsan məmnuniyyətlə öz xoş- 
bəxtliyi ilə kifayətlənir! Xoşbəxt adam əmindir ki, daha ona heç bir 
şey lazım deyill İnsan xoşbəxt olduqdan, həyatın bu yanlış yoluna çıx- 
dıqdan sonra çox asanlıqla əsil məqsədini, yəni öz vəzifəsini unudurl 

Onu da deyək ki, Mariusu məzəmmət etmək haqsızlıq olardı. 

Biz yuxarıda demişdik ki, Marius evlənən kimi cənab Foşlevana 
sual vermirdi, evlənəndən sonra da ondan söz soruşmağa qorxurdu. 
O, Jan Valiana düşünmədən, birdən-birə söz verdiyinə təəssüf edirdi. 
dan Valianın ağır vəziyyətini nəzərə alaraq nahaq yerə güzəştə get- 
diyini dəfələrlə öz-özünə demişdi. Lakin o, Jan Valianı yavaş-yavaş 
evdən uzaqlaşdırmaq, mümkün qədər Kozettanın zehnindən silmək 
tədbirilə kifayətləndi. Marius, elə bil ki, Kozetta ilə Jan Valianın ara- 
sında durmuşdu: o əmindi ki, Kozetta Jan Valianı görməsə, onu unu- 
dacaq, onun haqqında düşünməyəcəkdir. Lakin bu, -lan Valianı Kozet- 
tanın zehnindən silməkdən də böyük şeydi: bu, Jan Valianı tama- 
milə unutmaq deməkdi. 

Marius bunu zəruri və ədalətli bir hərəkət hesab edirdi. O düşü- 
nürdü ki, hədsiz amansızlıq, həm də zəiflik göstərmədən dan Valianı 
evdən uzaqlaşdırmaq lazımdır, bunun üçün onun əlində əsaslı dəlil- 
lər vardı — oxucular bu dəlillərin nədən ibarət olduğunu bilirlər, bun- 
dan başqa, elə dəlillər vardır ki, oxucular bunu sonra biləcəklər. 

Marius bir məhkəmə işində təsadüfən Lafit bankının köhnə bir 
qulluqçusuna rast gəldi, ondan bəzi sirli məlumatlar aldı, əslində, 
o, belə bir məlumat almaq fikrində deyildi. Düzünü desək, bu sirr 
haqqında o, əlavə məlumat toplamadı, həm ona görə ki, sirri gizli 
saxlayacağına söz vermişdi, həm də dan Valianın təhlükəli vəziyyəti 
onu düşündürürdü, ona yazığı gəlirdi. Hal-hazırda o çox mühüm bir 
vəzifəni yerinə yetirmək, yəni altı yüz min frankı naməlum sahibinə 
qaytarmaq fikrində idi: bu adamı mümkün qədər ehtiyatla axtarırdı. 
Hələ ki, o, pula əl vurmurdu. 

Kozettanın bu sirlərdən heç xəbəri yox idi. Lakin Jan Valjan məsə- 
ləsində onu da müqəssir hesab etmək amansızlıq olardı. 

Kozetta ilə Marius arasında çox qüvvətli bir maqnit cərəyanı 
vardı, bu cərəyan Kozettanı qeyri-iradi, bəlkə də, qeyri-şüuri olaraq 
Mariusun bütün arzularını yerinə yetirməyə məcbur edirdi. “Cənab 
dan”a aid olan məsələlərdə o, Mariusun iradəsini hiss edir, buna tabe 
olurdu. Əri ona heç nə demirdi, Kozetta özü onun gizli niyyətlərini 
tutqun, lakin başa düşüləcək bir şəkildə duyur, bunu kor-koranə 
yerinə yetirirdi. O şeyi ki, Marius Kozettanın zehnindən silirdi, Kozet- 
ta onu bir daha yada salmamalı idi — Kozettanın tabeliyi də indi 
bundan ibarətdi. Bu barədə o çətinlik çəkmirdi. Onun ruhu, heç özü- 
nün xəbəri olmadan, heç təqsiri olmadan ərinin ruhu ilə birləşmişdi, 
o şeyin üstünə ki, Marius öz fkirində unutqanlıq örtüyünü atırdı, bun- 
lar Kozettanın da hafizəsində sönürdü. 

Lakin bir şeyi mübaliğəsiz deyək: Kozettanın dan Valiana olan 
bu laqeydliyi, hafizəsindən silinməsi ancaq zahirən idi. Kozetta hadi- 
sələrə bir az ötəri baxsa da, olan şeyləri unutmurdu. Əslində o, uzun 
zaman “ata” dediyi adamı indi də çox sevirdi. Lakin ərini bundan 
artıq bir mehribanlıqla sevirdi. Kozettanın daxili müvazinətini pozan, 
onu bir tərəfə əyən də bu idi. 

Bəzən elə olurdu ki, Kozetta dan Valiandan söhbət açır, onun 
gəlməməsinə təəccüb edirdi. Marius onu sakitləşdirərək deyirdi: 
“Mən elə güman edirəm ki, o, Parisdə yoxdur. O axı deyirdi ki, harasa 
gedəcəkdir”. Kozetta: “Doğrudur, — deyə düşünürdü. — Onun belə 
bir adəti vardı: birdən harasa gedərdi. Ancaq onun gedişi belə uzun 
çəkməzdi”. O, cənab danın gəlib-gəlməməsini bilmək üçün Niko- 
lettanı iki-üç dəfə Silahlı adam küçəsinə göndərdi, dan Valian hər 
dəfə ondan xahiş edirdi desin ki, gəlməyib. 

Kozetta da sakitləşirdi, çünki bu dünyada, o ancaq Mariussuz 
yaşaya bilməzdi. 

Burası da vardı ki, Mariusla Kozetta bir neçə gündü, Parisdən 
getmişdilər. Onlar Verona getmişdilər. Marius Kozettanı atasının 
qəbri üstünə aparmışdı. 

Marius yavaş-yavaş Kozettanın fikrini Jan Valiandan yayındırırdı. 
Kozetta buna müqavimət göstərmirdi. 

Müəyyən hallarda uşaqların bəzi hərəkətlərinə çox amansızca- 
sına qiymət verir, onu nankorluq adlandırırlar, lakin onların bu nankor- 
luğu həmişə belə amansız məzəmmətə layiq görülməməlidir. Bu, 
təbiətin nankorluğudur. Təbiət — biz bunu başqa bir yerdə də demiş- 
dik — “qabağa baxır”. Təbiət canlı məxluqatı gələnlər və gedənlər adı 
altında iki yerə bölür. Gedənlər zülmətə, yeni gələnlər işığa doğru üz 
tutur. Qoca ilə cavan arasındakı soyuqluq da buradan əmələ gəlir: 
bu, qocalar üçün facianə, cavanlar üçün zəruri bir haldır. Bu soyuqluq 
əvvəl hiss olunmasa da, yavaş-yavaş artır və ağac budağının böyü- 
məsinə bənzəyir. Budaqlar ağac gövdəsinin üstündə qalsa da, ondan 
get-gedə uzaqlaşır. Bu, budaqların təqsiri deyil. Cavanlıq sevincə, 
şənliyə, işığa, sevgiyə doğru can atır. Qocalıq həyatın sonuna doğru 
irəliləyir. Qocalıqla cavanlıq bir-birini gözdən itirmir, lakin onlar daha 
bir-birindən ayrılmışdır. Cavanlarda həyat laqeydliyi, qocalarda qəbir 
laqeydliyi vardır. Gəlin bu yazıq uşaqları müqəssir hesab etməyək. 


İkinci fəsil 
YAĞI QURTARAN ÇIRAĞIN SON İŞIĞI 


Bİr gün dan Valian pilləkəndən aşağı düşdü, küçədə bir neçə 
addım atdı, sonra tumbanın üstündə oturdu, bu, həmin tumba idi ki, 
Qavroş iyunun 5-də, axşam onu burada oturmuş, fikrə dalmış gör- 
müşdü. dan Valian tumbanın üstündə bir az oturduqdan sonra yenə 
öz otağına getdi. Bu, kəfgirin son hərəkəti idi. Səhər o, otaqdan çıx- 
madı. Ertəsi gün yataqdan qalxmadı. 

Dalandar arvadı ona səhər yeməyi üçün bir az kələm, ya bir-iki 
kartof hazırlayır, üstündə də yağ verirdi. Bir səhər o gəlib Jan Valja- 
nın saxsı boşqabına baxaraq həyəcanla dedi: 

— Əzizim, siz heç dünən qoyulan yeməyi yeməmisinizl 


dan Valian: 
— Yemişəm, — deyə etiraz etdi. 
— Boşqab elə dolu qalıb kil 


— Suqabına baxın. Bomboşdur. 

— Bu o deməkdir ki, siz suyu içmisiniz, amma yeməyi yemə- 
misiniz. 

— Nə eləyim axı, mən ancaq içmək istəyirdim. 

— Buna susmaq deyirlər, əgər bu zaman bir şey yemək istəmir- 
sinizsə, buna isitmə deyirlər. 

— Sabah yeyərəm. 

— Bəlkə, troitsa günü yediniz? Bu gün niyə yemirsiniz? Heç 
deyərlər ki, “Sabah yeyərəm?” Heç elə şey olar ki, mənim bişirdi- 
yim xörəyə əl vurmayasınız?1 Özü də necə ləzzətli xörəkdirl 

dan Valian qarının əlindən tutub mehribanlıqla dedi: 

— Söz verirəm ki, yeyərəm. 

Dalandar arvadı: 

— Mən sizdən narazıyam, — dedi. 

dan Valjan bu rəhmdil qadından başqa heç kəsi görmürdü. Paris- 
də elə küçələr var ki, oradan heç kəs keçmir, elə evlər var ki, ora heç 
kəs ayaq basmır. Jan Valjan belə küçələrdən və belə evlərdən birin- 
də yaşayırdı. 

dan Valian, hələ evə qapanmayanda, mis alverçisindən bir neçə 
suya İsanın çarmıxa çəkilmiş xırdaca şəklini alıb, çarpayısının ön tərə- 
fində, divardakı mıxdan asmışdı. Adam bu xaçı öz qarşısında görəndə 
həmişə təsəlli tapır. 

Bir həftə keçdi, Jan Valjan otaqda bircə addım da atmırdı. O, hələ 
yatağı tərk etməmişdi. 

Dalandar arvadı ərinə deyirdi: 

— Yuxarıdakı qoca daha yataqdan dura bilmir, heç nə yemir, o çox 
qala bilməyəcək. Görünür, onun bir dərdi var. Onun qızı yaxşı ada- 
ma ərə getməyib — heç kəs bu fikri mənim başımdan çıxara bilməz. 

Kişi olduğu üçün öz üstünlüyünü tamamilə dərk edən dalandar 
dedi: 

— Əgər o, dövlətlidirsə, qoy həkim çağırsın. Əgər kasıbdırsa, 
qoy elə belə keçinsin. Əgər həkim çağırmasa, öləcək. 

— Çağırsa, necə? 


283 


Viktor Hüno 
DÜNYA ƏDƏBİYYATI KLASSİKLƏRİ 


£ 





— Onda da öləcək. 

Dalandar arvadı “mənim səkim” dediyi sal daşlar arasından çıxan 
otu paslı bıçaqla qoparmağa başladı. О, otları qopara-qopara mizil- 
danırdı: 

— Adamın yazığı gəlir. Elə səliqəli qocadırl Cücə kimi ağappaqdır. 

Birdən küçənin o başında həkimi gördü, bu qərara gəldi ki, 
xəstəyə baş çəkməyi özü ondan xahiş eləsin. Məhəllə camaatını bu 
həkim müalicə edirdi. 

Həkimə: 

— Üçüncü mərtəbədədir, — dedi. — Birbaşa yanına gedə bilərsiniz. 
Açar həmişə qapının üstündə olur. Yazıq daha yataqdan qalxa bilmir. 

Həkim Jan Valianın yanına getdi, onunla danışdı. 

Aşağı düşəndə dalandar arvadı sorğu-suala başladı: 

— Həkim, necədi? 

— Sizin xəstənin halı çox pisdir. 

— Ona nə olub? 

— Hər şey və heç şey. Aydın görünür ki, onun ən çox istədiyi bir 
adam əlindən çıxıb. O, bu dərddən ölür. 

— O özü sənə dedi? 

— Dedi ki, özümü yaxşı hiss eləyirəm. 

— Həkim, siz yenə də gələcəksiniz? 

Həkim: 

— Bəli, gələcəyəm, — dedi. Ancaq onun yanına mən yox, başqa 

bir adam gəlməlidir. 


Üçüncü fəsil 
FOŞLEVANIN ARABASINI QALDIRAN ADAMA 
QƏLƏM AĞIRLIQ ELƏYİR 


Axşam dan Valian hiss etdi ki, dirsəklənməyə çətinlik çəkir, bilə- 
yinə toxundu, nəbzini hiss etmədi. O, tez-tez, qırıq-qırıq nəfəs alırdı, 
bədənində əvvəlkindən daha artıq zəiflik duyurdu. Nədənsə bərk 
narahat olaraq ayaqlarını çarpayıdan güclə aşağı saldı, geyinməyə 
başladı. Evdən bayıra çıxmadığından köhnə iş paltarını bütün başqa 
paltarlarından üstün tuturdu. Geyinərkən bir neçə dəfə dayanıb 

nəfəsini dərdi. Gödəkçəsinin qollarını geyərkən o qədər əziyyət 
çəkdi ki, alnını tər basdı. 

dan Valian, tək qalandan sonra boşalmış otaqlara mümkün 
qədər az girmək üçün çarpayısını dəhlizə qoymuşdu. 

O, sandıqçanı açıb Kozettanın uşaqlıq paltarlarını çıxartdı. 

Bir-bir açıb yatağın üstünə sərdi. 

Keşişin şamdanları buxarının üstündə, əvvəlki yerində idi. Qutu- 
dan iki şam çıxarıb, şamdanlara qoydu. Yay olduğundan hava hələ 
işıqlı idi, lakin o, şamları yandırdı. Hava işıqkən yandırılan şamları 
bəzən ölü olan evdə görmək olar. 

Otaqda yeriyərkən atdığı hər addım onu əldən salırdı, buna 
görə o, tez-tez dayanıb dincəlirdi. Bu, qüvvə sərf olunduqdan sonra 
əmələ gələn adi yorğunluq deyildi — adi halda sərf olunan qüvvə 
sonra yerinə gəlir. Bunlar onun son hərəkətləri idi, onun həyatı 
damla-damla axaraq sönür, qüvvəsi həmişəlik olaraq tükənirdi. 

O, ağır-ağır ayna qarşısındakı stulun üstünə çökdü, bu ayna 
dan Valianın həyatı üçün faciəli, Mariusun həyatı üçün xilasedici rol 
oynamışdı. Bu aynada o, Kozettanın süngər kağızında əksi qalan 
məktubunu oxumuşdu. O, özünü aynada görüb tanımadı. Onun 
səksən yaşı vardı, Marius evlənənə qədər ona güclə əlli yaş verirdi- 
lər. Bir il onu otuz il qocaltmışdı. Alnındakı qırışlar indi qocalıq əla- 
məti deyil, ölümün sirli damğası idi. Qırışlarda ölümün amansız cay- 
naqlarının izi görünürdü. Özünün dərisi sallanırdı və elə rəngdə idi 
ki, sanki, indidən onu torpaq örtürdü, çənəsi qədim zamanlarda 
məqbərə üstündə həkk olunan maskaların çənəsi kimi sallanırdı, 
dilsiz, məzəmmətli baxışları boşluqlara zillənmişdi. Onu ədalətsiz 
qəza-qədərin qurbanı olan bir faciə qəhrəmanı hesab etmək olardı. 

O, elə vəziyyətə, yorğunluğun elə pilləsinə gəlib çatmışdı ki, 
burada kədər İsanın qəlbindən çıxmaq üçün daha özünə yol axtar- 
mır, o, sanki, donub - qalır, ürəkdə, elə bil, ümidsizlik laxtası əmələ 
gəlir. 

Hava qaraldı. O çox çətinliklə stolu, köhnə kreslonu buxarının 
yanına çəkdi. Stolun üstünə mürəkkəbqabı, qələm və kağız qoydu. 

Bunu edəndən sonra huşunu itirdi. Özünə gələndə susadığını 
hiss etdi. 

O, çox zəifləmişdi, dolçanı qaldıra bilmədiyindən çox çətinliklə 
onu ağzına sarı əydi, bir qurtum su içdi. 


Viktor Hüno 
DÜNYA ƏDƏBİYYATI KLASSİKLƏRİ 

O daha ayağa dura bilmədi, kresloda oturub qaldı, yatağına sarı 
çevrildi. Kozettanın xırdaca, qara donuna, onun üçün son dərəcə 
əziz olan bütün bu şeylərə baxmağa başladı. 

Bu cür baxmaq saatlarla davam edə bilər, amma adama elə 
gələr ki, bir neçə dəqiqə keçmişdir. Birdən o üşüdüyünü hiss edə- 
rək diksindi, stola dirsəklənib qələmi əlinə aldı. Keşişin şamdanları 
stolun üstündə yanırdı. 

Qələmdən və mürəkkəbdən çoxdandı, heç kəs istifadə etmirdi, 
qələmin ucu əyilmişdi, mürəkkəb qurumuşdu. Mürəkkəbqabına bir 
neçə damcı su tökmək üçün o, yerindən qalxmağa məcbur oldu, bu 
zaman iki-üç dəfə dayanıb oturdu, yazını da qələmi çevirərək yazdı. 
O, arabir alnının tərini silirdi. 

Onun əli əsirdi. O, yavaş-yavaş bir neçə sətir söz yazdı: 

“Kozetta, sənə xeyir-dua verirəm. Hər şeyi sənə izah edim. 
Sənin ərin məni buradan uzaqlaşdırmaqda və bunu hiss etdirmək- 
də haqlı idi, o, öz mülahizələrində bir qədər yanılsa da, hər halda, 
haqlı idi. O çox yaxşı adamdır. Mən öləndən sonra da sən onu bütün 
qəlbinlə sev. Cənab Ponmersi, mənim istəkli balamı həmişə sevin... 
Kozetta, bu məktubu burada tapacaqlar, indi gör sənə nə demək 
istəyirəm: mənim gücüm çatsa, yadıma sala bilsəm, sən bütün 
rəqəmləri biləcəksən, diqqətlə qulaq as: bu pullar, doğrudan da, 
sənindir. Məsələ belədir: ağ qaqatı Norveçdən, qara qaqatı İngil- 
tərədən gətirirlər, qara şüşə muncuğu Almaniyadan gətirirlər, qaqat 
daha yüngüldür, daha qiymətlidir, daha bahadır. Fransada da 
Almaniyada olduğu kimi çox asanlıqla süni qaqat hazırlamaq olar. 
Bunun üçün iki kvadrat düym həcmində balaca bir zindan, mum 
əritmək üçün də spirt lampası lazımdır. Bir zamanlar mumu qat- 
randan və qurumdan hazırlardılar, girvənkəsi də dörd franka olardı. 
Mən onu kitrədən və skipidardan hazırlamaq üsulunu kəşf etdim. 
Bu mum o birisindən çox-çox yaxşıdır, özü də otuz suya başa gəlir. 
Sırğa bənövşəyi şüşədən düzəldilir, şüşə bu mum ilə qara, nazik 
metal sağanağa bərkidilir. Metal bəzək üçün bənövşəyi, qızıl bəzək 
üçün qara olmalıdır. İspaniyada bunları çox alırlar. Orada qaqatı 
xoşlayırlar...” 

dan Valian dayandı, qələm əlindən düşdü, qəlbinin lap dərin- 
liyində ümidsizliklə dolu fəryad qopdu. Bu bədbəxt adam əlləri ilə 
başını qamarlayıb fikrə getdi. 

O, öz qəlbində çığıraraq dedi: “Ah, hər şey bitdi (Bu, onun ancaq 
Allah tərəfindən eşidilən şikayəti idi)! Mən bir daha onu görməyəcə- 
yəm. O, sanki, bir anlığa mənim həyatımı işıqlandıran bir təbəssüm 
idi. Mən Kozettaya axırıncı dəfə baxmadan əbədi zülmətə gedəcəyəm. 
Ah, heç olmasa, bircə dəqiqə, bircə an onun səsini eşidəydim, onun 
paltarına toxunaydım, ona, mənim mələyimə baxaydım, sonra öləy- 
dim! Ölmək asandır, lakin onu görməyib ölmək dəhşətdir! O, mənə 
baxıb gülümsərdi, bircə kəlmə də olsa, söz deyərdi. Məgər bu, bir ada- 
ma zərər yetirə bilərdimi? Yox, bu mümkün deyil, hər şey bitdi, həmi- 
şəlik bitdil Mən təkəm. Aman allah, mən bir də onu görməyəcəyəml” 

Elə bu anda qapı döyüldü. 


Dördüncü fəsil 


ANCAQ TƏMİZLƏYƏ BİLƏN 
BİR ÇƏLLƏK ÇİRKAB 


Elə həmin gün, daha doğrusu, elə həmin axşam Marius bir məh- 
kəmə işi ilə məşğul olmaq üçün stolun dalından durub öz kabine- 
tinə gedəndə Bask ona bir məktub verib dedi: “Məktubu gətirən 
cənab qəbul otağında gözləyir”. 

Kozetta bu zaman qoca dilnormanla qol-qola bağda gəzirdi. 

Məktubun da insan kimi pis görünüşü ola bilər. Adam kobud 
kağıza, səliqəsiz bükülmüş səhifələrə baxan kimi ikrah hissi duyur. 
Baskın da gətirdiyi məktub belə idi. 

Marius məktubu aldı. Məktubdan tütün iyi gəlirdi. Heç bir şey 
qoxu kimi hafizəni canlandıra bilməz. Marius bu qoxunu xatırladı. 
Zərfin üstündə yazılmış ünvanı oxudu: “Cənab baron Ponmersiyə. 
Şəxsən ev sahibinə”. O, tütünün qoxusunu xatırlamaqla bərabər, xətti 
da xatırladı. Elə olur ki, adam nəyə isə təəccüb edəndə qəfildən yadına 
çoxdan axtardığı bir şey düşür. Mariusun da gümanı onu aldatmadı. 

Hafizənin gizli köməkçisi olan qoxu duyğusu Mariusun təsəvvü- 
ründə bütöv bir aləm canlandırdı. 

Əlbəttə, bu da həmin göyə çalan mürəkkəbdi, həmin xətdi, xüsu- 
silə bu, həmin tütün qoxusu idi. Birdən dondretin zağası onun göz- 
ləri önünə gəldi. 

Bəli, taleyin qəribə şıltaqlıqları var! İki izdən biri — bunu o, çox- 
dan axtarırdı, onu tamam itirmişdi, tapacağına ümid etmirdi, bu izi 
tapmaq üçün hələ bu yaxınlarda o nə qədər çalışmışdı — indi iz özü 
onun əlinə keçmişdi. 

Marius zərfi səbirsizliklə açıb məktubu oxudu. 


“Cənab baron, 

Əgər Allah-taala mənə istedad bəxş etsəydi, mən 
akademiya üzvü baron Tenar olardım, lakin mən baron 
deyiləm. Bizim ancaq familiyamız birdir. Əgər onu xatır- 
lamaq sizin yüksək diqqətinizi mənə yönəltsəydi, mən özü- 
mü xoşbəxt hiss edərdim. Sizin mənə iltifat buyuracağınız 
xidmət qarşılıqlı olacaqdır. Mənim əlimdə bir adam haq- 
qında sirr vardır. Bu adam sizinlə əlaqədardır. Bu sirri mən 
sizin sərəncamınıza verirəm, zira siz cənablarına faydalı 
bir adam olmaq şərəfinə nail olmaq istəyirəm. Mən sizə 
hörmətli ailənizdən bu adamı qovmaq üçün adi bir vasitə 
verəcəyəm, bu adam heç bir haqqı olmadan özünü sizin 
ailəyə soxmuşdur, çünki xanım baronessa özü yüksək ailə- 
dəndir. Müqəddəslər müqəddəsi xeyirxahlıq uzun zaman 
cinayətlə bir yerdə yaşaya bilməz, yaşasa, məhv olar. 

Mən qəbul otağında cənab baronun əmrini gözləyirəm. 

Hörmətlə”. 


Məktub “Tenar” adı ilə imzalanmışdı. 

Ad uydurma deyildi, ancaq bir az qısaldılmışdı. 

Bir də ki bu qatma-qarışıq boşboğazlıq, həm də yazının imlası 
məktubu yazanı ifşa edirdi. Müəllifin kim olduğu aydın idi. Buna 
şübhə ola bilməzdi. 

Marius bərk həyəcanlanmışdı. Onun təəccübünü sevinc hissi əvəz 
etdi. İndi o ancaq bir şey istəyirdi: axtardığı adamlardan ikincisini, yəni 
onu, Mariusu xilas edən adamı tapsın — o, ayrı heç nə arzu etmirdi. 

Yazı stolunun siyirtməsini çəkdi, oradan bir neçə bank bileti 
götürüb cibinə qoydu, stolun gözünü bağlayıb zəngi basdı. Bask 
qapını açdı. 

Marius: 

— Xahiş eləyin, gəlsin. 

Bask qayıdıb məlumat verdi: 

— Cənab Tenar. 

Otağa bir adam girdi. 

Mariusun heç gözləmədiyi yeni bir şey: içəri girən adamı o, qətiy- 
yən tanımırdı. 

Bu da ahıl bir adamdı, iri burnu, qalstukuna batıb qalan çənəsi, 
yaşıl gözlüyü, ingilis aristokrat ailələri sürücülərinin pariki kimi ta 
qaşlarına qədər alnını örtən, dən düşmüş, tumar verilmiş düz saçı, 
çox geyilmiş, lakin səliqəli, təmiz, qara kostyumu vardı. Jiletinin 
cibindən sallanan bir bağ brelok orada saat olduğunu göstərirdi. 
Əlində köhnə şlyapa tutmuşdu. O, donqar idi, təzim etmək üçün 
əyildikcə kürəyi daha da donqarlaşırdı. 

Xüsusilə bir şey daha artıq gözə çarpırdı, onun əynindəki kost- 
yum çox diqqətlə düymələnsə də, özgə adamın kostyumu olduğu 
aydınca bilinirdi, o çox gen idi. Burada mətləbdən bir az kənara 
çıxmaq lazım gələcəkdir. 

O zaman Parisdə, Botrelyi küçəsində, Cəbbəxananın yanında, 
köhnə bir evdə bir nəfər fəndgir, zirək yəhudi yaşayırdı, sənəti də 
dələduzlara abırlı adam siması verməkdi, məlum şeydir ki, müvəq- 
qəti, əks halda bu dələduzların hərəkətlərini məhdudlaşdırmış olardı. 
Bu dəyişiklik elə buradaca kostyum vasitəsilə bir-iki günlüyə, gününə 
otuz su qiymətilə edilərdi, kostyum cəmiyyətin tələbinə uyğun, 
mümkün qədər abırlı olardı. Birovuz paltar verən bu adama “Sərraf” 
deyərdilər. Bu adı ona Paris oğruları vermişdi, oğrular onu ayrı adla 
tanımırdılar. Sərrafın ixtiyarında çoxlu paltar vardı, bu paltar yığı- 
mında mümkün qədər bütün zövqlər nəzərə alınmışdı, müxtəlif peşə- 
lərin və ictimai təbəqələrin zövqü burada əks olunurdu. Flər mıxda 
kiminsə ictimai vəziyyəti köhnə, əzilmiş bir paltar şəklində asılmışdı. 
Bax, bu, məhkəmə hakimi mantiyası, bu, keşiş əbası, o yandakı — ban- 
kir sürtuku, bucaqdakı — istefaya çıxmış hərbçi mundiri, o tərəfdəki 
də yazıçı, ya görkəmli bir dövlət xadiminin kostyumu idi. Bu köhnə 
şeylər alverçisi Parisdə oğrular cəmiyyətinin adamları ilə oynanılan, 
bitib-tükənməyən faciənin kostyumçusu idi. Onun xırdaca otağı 
səhnənin arxa tərəfində idi: oğrular oradan səhnəyə çıxır, dələduz- 
lar orada gizlədilirdi. Cındır paltarlı haramzadə bu paltar yığını ota- 
ğına girəndə otuz su pul verir, o gün oynayacağı rol üçün özünə 
kostyum seçirdi, pilləkəndən evyaran kimi deyil, dinc bir burjua kimi 

aşağı enirdi. Ertəsi gün bu köhnə paltarı olduğu kimi sərrafa qayta- 
rırdı. Sərraf oğrulara tamamilə inanırdı, oğrular da onun evinə oğur- 
luğa gəlməzdilər. 

Bu paltarların bircə pis cəhəti vardı: adamın əynində yaxşı dur- 
murdu, çünki onlar başqaları üçün tikilmişdi. Bəzisinə dar, bəzisinə 
gen olurdu, bəzisinin əynindən torba kimi sallanırdı, heç kəsə düz 
gəlmirdi. Ortaboy adamdan ya hündür, ya alçaq olan hər bir oğru 
özünü Sərrafın kostyumunda narahat hiss edirdi. Bu kostyumlar nə 
çox kök, nə də çox arıq adama yarayırdı. Sərraf ancaq ortaboylu, 
ortahəcmli adamları nəzərə almışdı. О, təsadüfən yanına gələn cın- 
dır paltarlı bir adamın ölçüsünü götürərdi — o da nə kök olardı, nə 
arıq, nə uzun olardı, nə gödək. Buna görə də Sərrafın müştəriləri 
özlərini bu kostyumlara uyğunlaşdırardılar, bəzən iş çox çətinə 
düşərdi, onlar bacardıqları qədər işin öhdəsindən gələrdilər. Bu 
ölçülərə sığmayanların işi lap pis olardı! Məsələn, dövlət xadiminin 
başdan-başa qara, buna görə də çox abırlı hesab edilən paltarı Pittə 
çox gen, Kastelsikala çox dar olardıl “Dövlət xadimi”nin kostyumu 
Sərrafın kataloqunda belə təsvir edilmişdi, bu yeri qeyd edirik: 
“Qara mahud sürtük, qara yun şalvar, ipək jilet, uzunboğaz çəkmə, 
alt paltarı”. Kataloqun haşiyələrində “Keçmişdə səfir olmuş” sözləri 
yazılmışdı, bir də belə bir qeyd vardı: “Ayrı bir karton qutuda səliqə 
ilə daranmış parik, yaşıl gözlük, brelok, quş lələyindən düzəldilmiş, 
pambığa bükülmüş, bir düym uzunluqda iki borucuq vardır”. Bu şey- 
lər dövlət xadiminə, keçmişdə səfir olan adama aiddi. Kostyum, 
təbiri-caizsə, bir himə bənd idi: tikiş yerləri ağarmışdı, dirsəyində 
kiçik yırtıq görünürdü, üstəlik, sürtukun bir düyməsi də çatışmırdı, 
ancaq bunun elə bir əhəmiyyəti yox idi, çünki dövlət xadiminin bir 
əli gərək sürtukunun yaxası altında olsun, həmin bu əl çatışmayan 
düymənin yerini gizlədə bilərdi. 

Marius Parisin məxfi idarələri ilə tanış olsaydı, o, dərhal bilərdi 
ki, gələn adamın əynindəki paltar Sərrafın oğrular yuvasından biro- 
vuz götürülmüşdür. 

Marius bu adamın gözlədiyi adam olmadığını gördükdə ovqatı 
təlx oldu, ona qarşı bir ədavət duydu. Gələn adam həddindən artıq 
əyilib ona təzim edərkən Marius onu başdan-ayağa diqqətlə gözdən 
keçirdi və qısaca soruşdu: 

— Sizə nə lazımdır? 

Gələn adam üz-gözünü qırışdıra-qırışdıra lütfkarlıqla gülümsədi, 
ancaq timsahın mehriban təbəssümü bu mimika haqqında təsəv- 
vür yarada bilər. 

— Mənə elə gəlir ki, cənab baronu bu vaxta qədər ali cəmiyyət- 
də görmək şərəfinə layiq olmamağım heç ağlasığan şey deyil. Mən 
əminəm ki, bir neçə il bundan əvvəl sizi knyaginya Baqrationun evin- 
də və Fransa peri vikont Dombrenin salonunda görmüşəm. 

Özünü, qətiyyən tanımadığı bir adamı tanıyırsanmış kimi gös- 
tərmək dələduzların ən çox xoşladığı üsuldur. 

Marius bu adamın danışığına diqqətlə qulaq asır, onun ifadə tər- 
zinə, mimikasına fikir verirdi. Lakin getdikcə daha artıq inanırdı ki, 
bu, onun gözlədiyi adam deyil: gələn adam tın-tın danışırdı, onun 
səsi heç də Jondretin daxmasında eşitdiyi kəskin, sərt səsə oxşa- 
mırdı. Marius tamam çaşıb qalmışdı. 

— Mən nə xanım Baqrationla, nə cənab Dombre ilə tanışam. 
Mən ömrümdə heç onların evinə getməmişəm. 

Marius kobud cavab vermişdi, lakin naməlum adam bayaqkı 
kimi yaltaqlıqla dedi: 

— Cənab, belə olan surətdə, yəqin, mən sizi Şatobrianın evində 
görmüşəm. Mən onun lap yaxın tanışıyam. O çox mehriban adam- 
dır, tez-tez də mənə deyir: “Tenar, dost... bir stəkan vuraqmı?” 

Mariusun üzündə daha sərt ifadə göründü. 

— Mən cənab Şatobrian tərəfindən qəbul olunmaq şərəfinə nail 
olmamışam. Mətləbə yaxınlaşın. Sizə nə lazımdır? 

Mariusun səsinin kəskin ahənginə cavab olaraq naməlum adam 
daha artıq əyilərək təzim etdi. 

— Cənab baron, iltifat buyurub məni dinləyin. Amerikada, Pana- 
manın yaxınlığında duaya adlı bir kənd var. Bu kənd tək bircə dənə 
evdən ibarətdir. Bu, üçmərtəbəli, böyük, çargül bir evdir, kərpicləri 
gündən yanıb-bozarmışdır. Çargülün hər tərəfinin uzunluğu əlli fut- 
dur, hər mərtəbə aşağı mərtəbədən iyirmi fut içəridədir, bu qayda ilə 
öz qabağında bir meydança əmələ gətirir, bu meydança bütün bina- 
nın ətrafını bürüyür, binanın mərkəzində daxili həyət vardır, ərzaq və 
hərbi sursat burada saxlanılır. Pəncərə yoxdur, ancaq mazğallar var, 
qapı yoxdur, ancaq nərdivanlar var, birinci meydançaya qalxmaq 
üçün nərdivan qoyulur, birincidən ikinciyə, ikincidən üçüncüyə də 
elə, içəri həyətə enmək üçün nərdivan var, otaqlarda qapı yerinə iri 

dəlik, adi pilləkən yerinə qoyma nərdivan var. Gecələr dəliklər bağla- 
nır, nərdivanlar götürülür, mazğallara ağızdan dolma tüfəng və muş- 
ket qoyulur. Binanın içərisinə girmək heç mümkün deyil. Bu bina 
gündüz evdir, gecə qaladır. Onun cəmisi səkkiz yüz əhalisi var. Bax 
bura belə bir kənddir. Bəs bu qədər ehtiyatkarlıq niyə? Çünki ora 
qorxulu yerdir: ora adamyeyənlərlə doludur. Əgər belədirsə, ora niyə 
getmək lazımdır? Ona görə ki, gözəl diyardır: orada çoxlu qızıl var... 

Marius adamın sözünü kəsdi, onun səbri tükənmişdi: 

— Siz nə demək istəyirsiniz? 

— Onu demək istəyirəm ki, cənab baron, mən əvvəllər diplo- 
mat olmuşam, həyatdan yorulmuşam. Köhnə mədəniyyət mənim 
zəhləmi töküb. Mən vəhşi adamlar arasında yaşamaq istəyirəm. 

— Sonra? 

— Cənab baron, dünyanı xudbinlik idarə edir. Özgə adamın əkin 
yerində işləyən muzdur arvad dönüb yoldan-keçən dilicana baxır, 
amma öz əkin yerində işləyən kəndli arvad dönüb baxmır. Kasıbın iti 
dövlətliyə, dövlətlinin iti kasıba hürür. Hər kəs özü üçün çalışır. Öz xey- 
rini güdmək insanların son məqsədidir. Maqnit deyilən şey — qızıldır. 

— Sonra? Sözünüzü qurtarın. 

— Mən istərdim ki, gedib Јиауада yaşayım. Biz üç nəfərik. Arva- 
dımla qızım da mənimlədir. Qızım çox gözəl qızdır. Bu, baha başa 
gələn, həm də uzun bir səyahətdir. Mənə bir az pul lazımdır. 

Marius soruşdu: 

— Bu şeylərin mənə nə dəxli var? 

Naməlum adam boynunu çalağan kimi qalstukdan uzadaraq 
daha artıq lütfkarlıqla dedi: 

— Yoxsa, cənab baron mənim məktubumu oxumayıb? 

Bu söz həqiqətdən çox da uzaq deyildi. Doğrudan da, məktu- 
bun mənasını Marius bir o qədər də dərk etməmişdi. O, məktubu oxu- 
maqdan artıq, onun xətinə fikir vermişdi. Məktubda nədən bəhs 
edildiyi heç onun yadında qalmamışdı. Bir az əvvəl onun ağlına yeni 
bir şey gəlmişdi. Naməlum adamın danışığında o, belə bir söz eşitdi: 
“Mənim arvadımla qızım”. Marius ona çox diqqətlə baxdı — bu nüfuz- 
edici baxışa məhkəmə müstəntiqinin özü qibtə edə bilərdi. O, sanki, 
bu naməlum adamı yoxlayırdı. Marius ona cavab olaraq ancaq bunu 
dedi: 

— Aydın danışın. 

Naməlum adam barmaqlarını jiletinin cibinə qoyaraq, belini 
düzəltmədən başını qaldırdı, o da yaşıl gözlüyün ardından Mariusa 
diqqətlə baxaraq dedi: 

— Qoy siz deyən olsun, cənab baron. Fikrimi aydın deyim. Mən 
sizə bir sirr satmaq istəyirəm. 

— Sirr? 

— Bəli. 

— Bu sirr mənə aiddir? 

— Bəli, qismən. 

— Nə sirdir? 

Marius bu adama qulaq asdıqca get-gedə ona daha diqqətlə 
baxırdı. 

Naməlum adam: 

— Müqəddiməni pulsuz söyləyəcəyəm, — dedi. — Bu, sizi maraq- 
landıracaq, görərsiniz. 

— Söyləyin. 

— Cənab baron, sizin evinizdə bir nəfər oğru və qatil yaşayır. 

Marius diksindi: 

— Mənim evimdə? Yox, yaşamır. 

Naməlum adam dirsəyi ilə şlyapasını azca təmizləyərək halını 
pozmadan dedi: 

— Qatil və oğru. Cənab baron, xahiş edirəm, nəzərə alın ki, mən 
qanun qarşısında uzun illərdən bəri cəza çəkməklə təmizlənən, 
Allah qarşısında tövbə etməklə bağışlanan köhnə, unudulmuş, keç- 
miş günahları demirəm. Mən lap bu yaxınlarda edilən cinayəti, hələ 
məhkəməyə məlum olmayan işləri deyirəm. Sözümə davam edi- 
rəm. Bu adam hiyləgərliklə sizin etibarınızı qazanmış, başqa ad 
altında ailənizə soxulmuşdur. Mən bu saat o adamın əsl adını deyə- 
rəm. Özü də lap pulsuz deyərəm. 

— Mən qulaq asıram. 

— Onun adı dan Valiandır. 

— Mən bunu bilirəm. 

— Mən onun kim olduğunu da sizə deyərəm, bunu da pulsuz 
deyərəm. 

— Deyin. 

— Keçmişdə o, katorqa dustağı olmuşdur. 

— Mən bunu bilirəm. 

— Mən bunu sizə söyləmək şərəfinə nail olduqdan sonra, yəni 
indicə bildiniz. 

— Xeyr. Mən bunu əvvəl bilirdim. 

Mariusun səsindəki etinasızlıq, iki dəfə “mən bunu bilirəm” 
deməsi, verdiyi cavabının qısa və qəti olması naməlum adamın qəlbin- 
də qəzəb hissi oyatdı. O, Mariusa qeyzli bir nəzər saldı, elə o saat da 
qəzəbini boğdu. Bu baxış nə qədər ani olsa da, Mariusun nəzərin- 
dən qaçmadı; belə baxışı bir dəfə gördükdən sonra daha unutmaq 
olmaz. Belə bir alov ancaq alçaq adamların qəlbində doğa bilər, 
onu fikrin pəncərəsi olan göz bəbəyi əks etdirir: gözlük dalında heç 
bir şey gizlətmək olmaz — şüşə ilə cəhənnəmi hasarlamaq olarmı?! 

Naməlum adam gülümsədi: 

— Cənab baron, etiraza cəsarət etmirəm. Hər halda, sizə aydın 
olmalıdır ki, mənim əlimdə bu adam haqqında yaxşı məlumat var. 
O şeyi ki, mən indi sizə demək istəyirəm, bu, ancaq mənə məlum- 
dur. Bu, xanım baronessanın sərvəti haqqındadır. Bu, dəhşətli bir 
sirdir. Bu sirr satılır. Mən onu hamıdan əvvəl sizə təklif edirəm. Çox 
ucuz qiymətə, iyirmi min franka. 

Marius: 

— Bu sirr də mənə o biri sirlər kimi məlumdur, — dedi. 

Naməlum adam hiss etdi ki, qiyməti bir az endirmək lazımdır. 

— Cənab baron, on min verin, mən onu sizə açım. 

— Təkrar edirəm: siz mənə yeni bir şey deyə bilməyəcəksiniz. 
Mən sizin demək istədiyinizi bilirəm. 

Naməlum adamın gözlərində yenə alov parıldadı. O, səsini 
ucaltdı: 

— Axı mən gərək bu gün nahar eləyəml Sizi əmin edirəm ki, bu, 
dəhşətli sirdir. Cənab baron, mən bunu deyəcəyəm. Budur, deyirəm. 
Mənə iyirmi frank pul verin. 

Marius diqqətlə ona baxdı: 

— Mən sizin “dəhşətli” sirrinizi də, Jan Valianın adı kimi, həm də 
sizin adınız kimi bilirəm. 

— Mənim adımı? 

— Bəli. 

— Cənab baron, mənim adımı bilmək çətin deyil. Mən öz famili- 
yamı sizə bildirmək şərəfinə nail olmuşam, məktubda imzam var. 
Mənim adım budur: Tenar. 

— ...dye. 

— Necə? 

— Tenardye. 

— Bu kimdir? 

Təhlükə üz verəndə oxlu kirpi öz iynələrini dikəldir, peyinqurdu 
özünü ölülüyə qoyur, köhnə qvardiya dördbucaq şəklində düzülür, 
amma bu adam qəhqəhə İlə güldü. 

Sonra sürtukunun qolundakı tozu çırpıb təmizlədi. 

Marius sözünə davam etdi: 

— Siz həm də fəhlə Jondretsiniz, məzhəkə artisti Fabantusunuz, 
şair danflosunuz, ispaniyalı don Alvaressiniz və nəhayət, Balizar 
xalasınız. 

— Xala? Necə? 

— Sizin Monfermeyldə yeməkxananız vardı. 

— Yeməkxana? Heç vaxt. 

— Bir də deyirəm: siz Tenardyesiniz. 

— Mən bunu inkar edirəm. 

— Siz əclafsınız. Alın! 

Marius cibindən çıxardığı bank biletini naməlum adamın sifətinə 
çırpdı. 

— Təşəkkür edirəm! Bağışlayın, beş yüz frank! Cənab baron! 

O, heyrət içində təzim edə-edə bileti qamarlayıb baxdı. 

— Beş yüz frank! — O, öz-özünə inanmırdı, sonra dili dolaşa- 
dolaşa mızıldandı: — Böyük qənimətdirl 

Birdən o, ucadan dedi: 

— Yaxşı da, olan olub, keçən keçib! İndi gəlin sərbəst nəfəs alaq! 

O, meymun cəldliyi ilə saçını alnından atdı, gözlüyünü götürdü, 
toyuq lələyindən düzəldilmiş borucuqları burnundan çıxarıb elə 
həmin an haradasa gizlətdi (oxucular kitabımızın başqa bir səhifə- 
sində bu borucuqlar haqda oxumuşlar), adam şlyapasını başından 
necə asanlıqla götürürsə, o da öz maskasını elə asanlıqla götürdü. 

Onun gözləri parıldadı, qabarıq alnındakı iyrənc qırışıqlar düzəldi, 
burnu dimdik kimi sivriləşdi, yırtıcı, vəhşi heyvan sifətini xatırladan 
hiyləgər sifəti yandan göründü. 

O, əvvəlki tın-tınlıqdan zərrə qədər də əsər qalmayan kəskin bir 
səslə dedi: 

— Cənab baron çox arif adammışl Mən Tenardyeyəm. 

Bu sözdən sonra dondqarlaşdırdığı belini də düzəltdi. 

Əlbəttə, o, Tenardye idi, o, heyrətdən hələ də özünə gələ bilmirdi, 
hətta karıxa bilsəydi, karıxardı da. Mariusu təəccübləndirməyə gəl- 
mişdi, lakin özü təəccüb içində qaldı. Özünü alçaltdığı üçün ona beş 
yüz frank verdilər, o da məmnuniyyətlə aldı, lakin bu heç də onun 
şaşqınlığını azaltmadı. 

O, ömründə birinci dəfə idi ki, baron Ponmersini görürdü — geyi- 
mini, sir-sifətini dəyişsə də, baron Ponmersi onu tanıdı: baron Pon- 
mersi onun bütün sirrinə bələddi. O ancaq Tenardyeni deyil, Jan 
Valianı da yaxşı tanıyırdı. Bu cavan, bu sərt, bu alicənab adam kim 
idi ki, başqalarının adını, hətta bütün ləqəblərini bilsə də, pul kisə- 
sini onların qarşısında belə səxavətlə açırdı, dələduzları bir hakim 
kimi ifşa edirdi, sarsaq bir adam kimi də onlara pul verirdi? 

Oxucuların yadındadır: bir zamanlar Tenardye Mariusun qon- 
şusu olsa da, onu heç görməmişdi — Parisdə belə hallar az olmur. 
O ancaq bu evdə Marius adlı cavan, həm də çox kasıb bir adamın 
yaşadığını qızlarından ötəri eşitmişdi. Bu adamın heç üzünü də gör- 
mədən ona məktub yazmışdı — oxucular bunu bilirlər. Həmin Mari- 
usla bu cənab Ponmersi arasında bir əlaqə olduğu Tenardyenin 
heç ağlına da gəlməzdi. 

Ponmersi adına gəlincə, Vaterloo ətrafındakı vuruşmada 
o ancaq bu sözün son iki hecası olan “mersi”ni eşitmişdi, buna 
o heç əhəmiyyəti olmayan bir təşəkkür kimi həmişə qanuni bir 
nifrət duyurdu. 

Tenardyenin qızı Azelma atasının əmri ilə yeni evlənənləri toy 
günündən başlayaraq izləyirdi, Tenardye həm qızının vasitəsilə, həm 
də özünün apardığı axtarış nəticəsində bəzi şeylər öyrənə bilmişdi. 
O, özünü nəzərə çarpdırmadan, bir çox sirli düyünləri açmağa müvəf- 
fəq olmuşdu. O, öz zirəkliyi nəticəsində bir dəfə Baş kanalda rast 
gəldiyi adamın kim olduğunu kəşf etmişdi, ya da bir çox vəziyyət- 
ləri nəzərdən keçirməklə başa düşmüşdü. Adamı tanımaqla çox 
asanlıqla onun adını bilmişdi. Bilmişdi ki, baronessa Ponmersi Kozetta 
özüdür. Lakin bu məsələdə ehtiyatlı hərəkət etməyi qərara almışdı. 
Kozetta kim idi? Kozettanın kim olduğunu o heç özü də bilmirdi. 
O, belə güman edirdi ki, Kozetta qeyri-qanuni doğulmuş qızdır, 
— Fantinanın macərası həmişə ona şübhəli görünürdü. Lakin bunu 
söyləməkdən ona nə xeyir? Susmaq üçün ona pul verəcəkdilərmi? 


296 


O zənn edirdi ki, bundan da yaxşı sirlər var, onları sata bilər. Bir də 
axı əldə dəlil olmadan baron Ponmersinin yanına gedib: “sənin arva- 
dın qeyri-qanuni doğulmuş qızdır” deməkdən nə çıxacaqdı? Bu 
ancaq sirrin üstünü açan adamın beli ilə baronun təpiyi arasında 
çox əlaqə yaranmasına səbəb ola bilərdi. 

Tenardyenin fikrincə, Mariusla söhbət hələ heç başlanmamışdı. 
Hərçənd o, geri də çəkilmişdi, strategiyanı da dəyişmişdi, tutduğu 
mövqedən də çəkilmişdi, bir cəbhəni buraxıb, o biri cəbhədə də 
durmuşdu, lakin mühüm sirrin heç üstünü açmamışdı, amma beş 
yüz frank cibində yatırdı. Bir də ki o tamamilə doğru olan bir məsə- 
ləni söyləmək fikrində idi, bu məsələdə hətta baron Ponmersi kimi 
əlində yaxşı məlumat olan, yaxşı silahlanmış bir adamın qarşısında 
özünü güclü hiss edirdi. Tenardye təbiətli adamlar üçün hər bir 
danışıq — vuruşmadır. Başlamaq istədiyi bu vuruşmada hansı möv- 
qedə durmaq lazımdı? O, kiminlə danışdığını bilmirdi, lakin nə barə- 
də danışacağını bilirdi. O, ildırım sürətilə öz daxili qüvvəsini nəzərdən 
keçirdi və “mən Tenardyeyəm” sözünü söylədikdən sonra susub 
gözləməyə başladı. 

Marius fikrə dalmışdı. Bəli, o, nəhayət, Tenardyeni tapmışdı. 
O, çox istəyirdi ki, bu adamı tapsın, həmin adam indi burada idi. 
Deməli, o, polkovnik Ponmersinin tapşırığını yerinə yetirə bilər. Bu 
fikir onu alçaldırdı: o qəhrəman bu quldura borclu idi, Mariusa ata- 
sının qəbirdən verdiyi veksel hələ ödənilməmişdil 

Onun Tenardyeyə olan münasibəti həm mürəkkəb, həm də zid- 
diyyətli idi, bununla belə, o gərək atasına edilən yaxşılığın əvəzini 
verəydi, onun atasının bədbəxtliyi burasında idi ki, belə bir alçaq 
tərəfindən xilas edilmişdi. Hər necə olsa, Marius daxilən təmin olun- 
duğunu hiss edirdi. Nəhayət, o, polkovnikin xəyalını belə bir yara- 
maz adamın əlindən azad edə bilərdi, ona elə gəlirdi ki, atasının xati- 
rəsini borc həbsxanasından çıxarar. 

Bundan əlavə, onun qarşısında başqa bir vəzifə dururdu: o istə- 
yirdi ki, mümkün eləyə bilsə, Kozettaya verilən sərvətin mənbəyini 
öyrənsin. Sanki, belə bir imkan vardı. Bəlkə də, Tenardye bu barədə 
bir şey bilirdi. Onun ürəyindəkini bilmək faydalı olardı. Marius da 
bundan başladı. 

Tenardye bu “böyük qənimət”i jiletinin cibinə qoyub, mehri- 
banlıq, hətta nəzakət ifadə olunan baxışlarını Mariusa zillədi. 

— Tenardye, mən sizə adınızı dedim. İndi sizin mənə demək istə- 
diyiniz sirrin üstə gələk. İstəyirsiniz, mən bu sirri sizə deyim? Mənim 
də əlimdə məlumat var. Siz bu saat əmin olacaqsınız ki, mən siz bilən- 
dən çox bilirəm. Siz dediniz ki, Jan Valjan qatil və oğrudur. Ona görə 
oğrudur ki, o, dövlətli bir fabrik sahibi olan cənab Madleni soymuş- 
dur. Ona görə qatildir ki, polis agenti -laveri öldürmüşdür. 

Tenardye: 

— Cənab baron, mən sizin dediyinizi başa düşə bilmirəm. 

— Bu saat başa düşərsiniz. Qulaq asın. Pa-de-Kale vilayətində 
min səkkiz yüz iyirmi ikinci ildə bir adam yaşayırmış, o, əvvəllər 
məhkəmə ilə düz gəlməmiş, lakin sonra cənab Madlen adı altında 
islah olunmuş, yenə də yaxşı ad çıxarmışdır. O tam mənasında əda- 
lətli bir adam olmuşdur. O, qara şüşədən xırda şeylər düzəldilən 
fabrik açmış, bununla da, bütün bir şəhərin vəziyyətini yaxşılaşdır- 
mışdır. O özü də varlanmışdır, lakin bu ikinci növbədə, həm də təsa- 
düfi olmuşdur. O, yoxsulların dərdinə qalmış, onlara atalıq etmiş- 
dir. O, xəstəxana, məktəb açmışdır. Özü xəstələrə baş çəkərmiş, 
qızlara cehiz verərmiş, dul arvadlara kömək edərmiş, yetimləri övlad- 
lığa götürərmiş, o, elə bil ki, bu şəhərin qəyyumu olmuşdu. Fəxri 
legion ordeni ilə təltif edilmiş, lakin bunu almamışdır. Onu şəhə- 
rin bələdiyyə rəisi seçmişlər. Bir nəfər cəza müddətini çəkib gəlmiş 
katorqa dustağı varmış, bu adam onun vaxtilə cinayət etdiyini, həm 
də öz cinayətinin cəzasını çəkmədiyni bilirmiş. Gedib bunu xəbər 
vermiş, bu adamı tutdurmuşdu, onun tutulmasından istifadə edə- 
rək Parisə getmiş, Lafit bankından — mən bunu kassirin sözündən 
bilirəm — saxta imzalı bir çeklə yarım milyon frankdan artıq pul almış- 
dır, bu pul cənab Madlenin imiş. Cənab Madlenin bu qayda ilə pulu- 
nu oğurlayan da katorqa dustağı Jan Valjan imiş. İndi keçək ikinci 
məsələyə. Bu barədə də siz mənə yeni heç bir şey söyləməyəcək- 
siniz. Jan Valjan polis agenti Javeri öldürmüşdür, özü də tapança 
ilə öldürmüşdür. Mən özüm bunu görmüşəm. 

Tenardye bayaqkı söhbətdə məğlub edilmişdi, lakin indi Mariusa 
qalib gəlmiş adam nəzərilə baxdı: vuruşmanın taleyi yenə də onun 
əlində idi, o əldən verdiyi mövqeləri bircə anda geri qaytara bilərdi. 
Ancaq o, yaltaqcasına gülümsədi, alçaqtəbiətli adam qalib də gələn- 
də öz mütiliyini mühafizə etməlidir, Tenardye Mariusa dediyi bu 
sözlə kifayətləndi: 

— Cənab baron, siz düzgün yolda deyilsiniz. 

O, brelok dəstini mənalı-mənalı səsləndirərək, cümləni xüsusilə 
qeyd etdi. 

Marius etiraz etdi: 

— Necə? Siz bunu inkar edəcəksiniz? Bu ki həqiqətdirl 

— Bu, xalis fantaziyadır. Cənab baronun mənə İltifat buyurdu- 
ğu etimad bunu söyləməyə məni borclu edir. Həqiqət və ədalət 
hər şeydən əvvəldir. Adamları haqsız yerə təqsirləndirməkdən 
mənim xoşum gəlmir. Cənab baron. Jan Valjan heç də cənab Mad- 
lenin pulunu oğurlamamışdır, bir də ki Jan Valjan heç də Javeri 
öldürməmişdir. 

— Bax bu, yeni sözdür! Necə axı? 

— Bunun iki səbəbi var. 

— Hansılardır? Deyinl 

— Birinci budur: dan Valian cənab Madlenin pulunu oğurlama- 
mışdır, çünki Jan Valjan özü cənab Madlendir. 

— Bu, nə cəfəngiyatdır, siz danışırsınız? 

— Bax bu da ikincisi: Jan Valjan daveri öldürməmişdir. Javeri 
daver özü öldürmüşdür. 

— Siz nə demək istəyirsiniz? 

— Mən onu demək istəyirəm ki, Javer özünü öldürmüşdür. 

Marius özündən çıxdı: 

— Sübut edinl Sübut edinl 

Tenardye davam edərək söylədiyi cümləni qədim altıbölgülü 
vəznlə ifadə etdi: 

— Polis — agenti — Javer – Alverçi — körpüsü – yanında – suda 
— boğulmuş — halda – gəmi — altından – tapılmışdır. 

— Sübut edin! 

Tenardye yan cibindən boz rəngli zərf çıxartdı, zərfin içində müx- 
təlif biçimli qatlanmış vərəqlər vardı. 

Sakitcə dedi: 

— Bu, mənim sənədlərim. 

Sonra əlavə etdi: 

— Cənab baron, mən sizin xeyriniz üçün dan Valian haqqında 
bütün məlumatı əsaslı surətdə öyrənməyə çalışmışam. Mən qəti 
deyirəm ki, Jan Valianla Madlen eyni adamdır. Mən ki bunu qəti 
deyirəm, deməli, əlimdə sübut vardır. Sübut da əlyazması ilə deyil, 

əlyazması adamı inandırmaya bilər, çünki çox asanlıqla onun sax- 
tasını düzəltmək mümkündür, mənim gətirdiyim sübut çap olun- 
muşdur. 

Tenardye bunu deyib zərfin içindən iki qəzet çıxartdı, qəzetlə- 
rin rəngi saralmışdı, onlardan tütün iyi gəlirdi. 

Qəzetlərdən birini tamam qat kəsmişdi, dördkünc kağız parça- 
ları şəklini almışdı və o biri qəzetdən daha köhnə görünürdü. 

Tenardye: 

— İki məsələ, iki dəlil, — deyərək qəzetləri Mariusa verdi. 

Oxucular bu qəzetlərlə tanışdır. Bunlardan biri — 25 iyul 1823-cü il 
tarixli “Ağ bayraq” qəzeti daha köhnədir, romanın ikinci hissəsində 
bu qəzetdən götürülmüş məlumatı oxumaq olar, qəzetlər cənab 
Madlenlə Jan Valianın eyni adam olduğunu sübut edirdi. O birisi 
—15 iyun 1832-ci il tarixli “Moniter” qəzetidir, bu, -laverin özünü öldür- 
düyünü aydınlaşdırırdı: qəzetdə yazılmışdı: Javerin prefektə şifahi 
surətdə verdiyi məlumatdan aydın olur ki, o, Şanvreri küçəsində, bar- 
rikadada əsir alındıqdan sonra qiyamçılardan birinin göstərdiyi ali- 
cənablıq nəticəsində xilas olmuşdur: qiyamçı onu nişan almış, lakin 
gülləni onun alnına sıxmaq əvəzinə, havaya atmışdır. 

Marius qəzetləri oxudu. Onun qarşısında düzgün tarix, şübhə və 
inkar edilməyən dəlillər vardı. Axı bu qəzetlər Tenardyenin söylədik- 
lərini sübut etmək üçün çap oluna bilməzdi. “Moniter”də çap olu- 
nan məqalə polis prefekturasının rəsmi məlumatı idi. Mariusun 
daha şübhəsi qalmadı. Kassirin verdiyi məlumat düz deyilmiş, onu 
aldadıblarmış. Jan Valianın birdən-birə yüksələn surəti, sanki, zül- 
mətdən çıxırdı. Marius öz sevincini saxlaya bilməyərək çığırdı: 

— Deməli, bu bədbəxt adam gözəl bir insanmış! Deməli, bütün 
bu sərvət, doğrudan da, onun imiş! Bu Madlen bütün bir ölkənin 
tanrısı imiş! Bu Jan Valjan Javerin xilaskarı imiş! O ki qəhrəmandır! 
Müqəddəsdir! 


Tenardye: 

— O, nə müqəddəsdir, nə qəhrəmandır, — dedi. — O qatildir və 
oğrudur. 

Öz nüfuzunu hiss etməyə başlayan bir adam ifadəsi ilə əlavə etdi: 

— Sakit! 


Marius yenə də “oğru və qatil” sözünü eşitdi — bu məsələ, sanki, 
həll olunub qurtarmışdı. Onun üstünə, elə bil, soyuq su atdılar. 


300 


O, həyəcanla dedi: 

— Yenə də?! 

Tenardye: 

— Bəli, yenə də, — deyərək cavab verdi. — Jan Valjan Madlenin 
pulunu oğurlamamışdır, amma o oğrudur, Javeri öldürməmişdir, 
amma o qatildir. 

— Siz qırx il bundan əvvəl olan o xırda oğurluğu deyirsiniz, lakin 
bu iş sizin qəzetlərdən aydın olduğu kimi, peşmanqçılıqla, fədakar- 
lıqla, xeyirxahlıqla dolu bir həyatla təmizə çıxarılmışdır. 

— Cənab baron, mən adam öldürməkdən, oğurluqdan danışı- 
ram. Özü də, təkrar edirəm, lap bu yaxınlarda olan hadisədənl O şeyi 
ki sizə demək istəyirəm, onu hələ heç kəs bilmir. Bu, heç yerdə çap 
olunmamışdır. Jan Valianın çox ustalıqla xanım baronessaya ötür- 
düyü sərvətin də mənbəyini, bəlkə, burada tapmış oldunuz. Mən 
“ustalıqla” deyirəm, çünki belə bir hədiyyə ilə hörmətli bir ailəyə soxul- 
maq, onlarla bir yerdə gözəl həyat keçirmək, bununla da etdiyi cina- 
yətin üstünü basdırmaq, oğurladığı şeyin bəhrəsindən istifadə 
etmək, öz adını gizlətmək, özünə qohum-əqrəba qazanmaq, hər hal- 
da, ustalıqdır. 

Marius: 

— Mən sizin sözünüzü kəsə bilərdim, — dedi. — Ancaq kəsmi- 
rəm, danışın. 

— Cənab baron, mən hamısını açıb deyərəm, bunun əvəzində 
məni mükafatlandırmağı sizin ixtiyarınıza buraxıram, sizin alicənab- 
lığınız necə deyərsə, elə edərsiniz. Bu sirr qızıla bərabərdir. Soruşa 
bilərsiniz ki: “Bəs sən Jan Valianın yanına niyə getmədin?” Çox sadə 
bir səbəbə görə: mən bilirəm ki, o, bütün sərvətdən əl çəkmişdir, 
özü də sizin xeyrinizə əl çəkmişdir. Mən belə hesab edirəm ki, Jan 
Valian burada bic tərpənmişdir. İndi onun bircə quruşu da yoxdur, 
mən onun yanına getsəm, o, boş ciblərini mənə göstərəcək. Axı 
mənə Juayaya getməkçün pul lazımdır, buna görə də sizin yanınıza 
gəldim: sizin hər şeyiniz var, onun heç bir şeyi yoxdur. Mən bir az 
yoruldum, icazə verin oturum. 

Marius özü oturdu, ona da oturmağı təklif etdi. 

Tenardye yumşaq stulda oturub qəzetləri götürdü, yenə də 
zərfə qoydu, barmağını “Ağ bayrağa” vura-vura mızıldandı: “Bu bir 
parça kağızı ələ keçirmək o qədər də asan deyildi”. Sonra qıçını 

qıçının üstünə aşırıb, stolun arxasına söykəndi — özünə arxayın olan 
adamlar belə otururlar — hər kəlməni ayrıca qeyd edə-edə təkəb- 
bürlə danışmağa başladı: 

— Cənab baron, iyunun altısında, min səkkiz yüz otuz ikinci ildə, 
təxminən, bir il bundan qabaq, qiyam günündə bir adam Paris kloa- 
kasının Baş kanalında, kanalın Əlillər körpüsü ilə İyen körpüsü ara- 
sında Senaya tökülən səmtində idi. 

Marius birdən stulunu Tenardyeyə sarı çəkdi. Tenardye bunu 
görüb, qarşısındakı adamı ələ alan, söylədiyi sözlərin zərbəsi altın- 
da rəqibinin ürək çırpıntısını hiss edən bir natiq kimi ağır-ağır sözünə 
davam etdi: 

— Bu adam siyasi səbəbə görə deyil, tamam başqa səbəbə görə 
qaçıb gizlənmək üçün bu kloakanı özünə məskən seçmişdi, bura- 
nın açarı onun cibində idi. Bir də deyirəm, bu hadisə iyunun altısın- 
da, axşam saat səkkiz radələrində olmuşdu. Bu adam çirkab kana- 
lından səs gəldiyini eşitdi. O, buna çox təəccüb etdi, divara sıxıla- 
raq qulaq asmağa başladı. Bu, addım səsi idi, kim isə qaranlıqda 
yeriyirdi, kim isə ona sarı gəlirdi. Qəribə burası idi ki, kloakada 
ondan başqa da adam vardı. Kloakanın dəmir barmaqlıqlı qapısı 
çox da uzaqda deyildi. Barmaqlıqdan zəif işıq düşdüyündən bu adam 
o biri adamı gördü, o adam əyilə-əyilə dalında nəsə gətirirdi. Əyilə- 
əyilə gələn adam katorqadan qaçmış dustaq idi, onun dalındakı da 
meyit idi. Əgər o, doğrudan da, bu adamı öldürmüşdüsə, onda cina- 
yət etdiyi yerdə ələ keçmişdi. Özü də o adamı soymuşdu. Katorqa 
dustağı meyiti çaya atmağa aparırdı. Bir şeyi də qeyd etmək lazım- 
dır, katorqa dustağı çirkab kanalının dəmir barmadqlıqlı qapısını 
açmaq üçün bütün kloakadan keçib gələndə, yolda dəhşətli bir leh- 
məli çalaya rast gələcəkdi, meyiti bura ata bilərdi. Lakin kloakanı 
təmizləyən adamlar ertəsi gün bu meyiti tapacaqdılar, amma qatil 
onun tapılmasını istəmirmiş. O, dalındakı yük ilə lehməli çaladan 
keçmişdi, bu vaxt o, yəqin ki, çox çətinlik çəkmişdi — adamın həyatı 
üçün bundan böyük bir təhlükəni təsəvvür etmək mümkün deyil. 
Mən başa düşə bilmirəm: bu adam oradan necə diri çıxmışdı?! 

Marius stulunu bir az da qabağa çəkdi. Tenardye bundan isti- 
fadə edərək nəfəsini dərdi. Sonra yenə sözə başladı: 

— Cənab baron, kloaka Mars çölü deyil. Kloaka darısqal bir 
yerdir. Ora iki adam düşsə, mütləq bir-birinə rast gələcəkdir. Elə 


302 


belə də oldu. Bu yerdə çoxdan yaşayan bir adam oradan keçən bir 
adamla — o adam bundan çox-çox narazı qalsa da — üz-üzə gəl- 
məli idi. Oradan keçən adam orada çoxdan yaşayan adama dedi: 
“Sən görürsən, mənim dalımda nə var, mən gərək buradan çıxam, 
səndə açar var, onu ver mənə”. Bu katorqa adamı yaman güclü 
adamdır. Açarı ona verməmək olmazdı. Bir də ki açarı olan adam 
onunla danışmağa başladı, fikri də ancaq bu idi ki, vaxtı uzatsın. 
O, meyitə baxdı, ancaq bunu müəyyən eləyə bildi ki, ölən adam 
cavandır, əynində yaxşı paltar var, sir-sifətindən dövlətliyə oxşayır, 
özü də başdan-ayağa qana bulaşmışdır. O adam söhbət eləyəndə, 
qatilin gözünü oğurlayıb, bir kələklə meyitin paltarının dalından bir 
parça kəsdi. Bilirsinizmi, əyani dəlil — cinayətin izinə düşmək, qatili 
etdiyi cinayəti boynuna almağa məcbur etmək üçün bir vasitədir. 
Həmin adam bu əyani dəlili cibinə qoyub gizlətdi. Sonra dəmir bar- 
maqlığı açdı, gələn adamı dalındakı yükü ilə bayıra buraxdı, yenə də 
barmaqlığı bağlayıb gözdən itdi: o istəmirdi ki, bu hadisə üstündə 
onu da işə salsınlar, qatil meyiti suya atanda bunun şahidi olmaq 
istəmirdi. İndi məsələ sizə aydındırmı? Meyiti aparan adam Jan Val- 
jan idi, açar sahibi də bu saat sizinlə söhbət edir, paltardan kəsilən 
bir parça... 

Tenardye cümləni qurtarmadı: üstündə qurumuş qan ləkələri 
olan bir parça qara, cırıq mahudu cibindən çıxarıb, başbarmağı ilə 
şəhadət barmağı arasında tutaraq yuxarı qaldırdı. Marius gözlərini 
bu bir parça mahuda zilləyərək güclə nəfəs ala-ala yerindən qalxdı: 
onun rəngi ağappaq ağarmışdı, bircə kəlmə də söz söyləmədən, 
gözünü o cındırdan çəkməyərək divara sarı geri çəkildi, sağ qolunu 
geriyə uzadaraq, əli ilə divarı yoxlaya-yoxlaya buxarının yanında, 
divar şkafının açar yerində olan açarı tapdı. Şkafı açdı, dönüb bax- 
madan əlini şkafa soxdu, onun şaşqın baxışları Tenardyenin əlin- 
dəki mahud parçasından ayrılmırdı. 

Bu zaman Tenardye dedi: 

— Cənab baron, mənim belə bir şeyi güman etməyə möhkəm 
əsasım vardır: öldürülən o cavan adam dövlətli bir xarici imiş, 
özünün də çoxlu pulu varmış, Jan Valjan onu tovlayıb öldür- 
müşdür. 

Marius köhnə, qanlı, qara sürtuku yerə atıb çığırdı: 

— O cavan adam mən idim, bu da sürtukl 

Sonra mahud parçanı Tenardyenin əlindən qapıb aldı, əyilib 
sürtukun cırılmış yerinə qoydu, bu lap o yer ilə düz gəlirdi, sürtukun 
cırılmış ətəyi düzəldi... 

Tenardye donub-qaldı. Bu anda onun fikrindən ancaq bir şey 
keçdi: “Eh, uduzduml” 

Marius dikəldi, o həm acığından, həm də sevincindən tir-tir əsirdi. 

Əlini cibinə soxub qəzəblə Tenardyenin üstünə yeridi, əlində 
sıxdığı beş yüz franklıq və min franklıq biletləri onu lap sifətinə 
uzatdı: 

— Siz alçaqsınızl Siz yalançısınız, iftiraçısınız, xəbissinizl Siz o 
adamı müqəssir etmək istəyirdiniz, amma onu təmizə çıxartdınızl 
Onu məhv etmək istəyirdiniz, ancaq bir şeyə müvəffəq oldunuz: 
onu yüksəltdinizl Qatil sizsiniz! Tenardye — dondret, mən sizi Xəs- 
təxana bulvarındakı o yırtıcılar zağasında görmüşəml Sizi kator- 
qaya, istəsəm lap ondan o yana göndərməyə mənim əlimdə əsas var. 
Alın bu bir mini, əclafın biri əclafl 

O, minfranklıq bileti Tenardyenin üstünə tulazladı. 

— Нә, dondret — Tenardye, alçaq fırıldaqçı, başqalarının sirrini 
satan, sirlər alverçisi, zülmət tədqiqatçısı, mənfur əclaf, qoy bu sizə 
dərs olsun! Beş yüz frankı da alın, itilin buradan! Sizi Vaterloo xilas etdi. 

Tenardye mat qalmışdı, o, beş yüz və minfranklıq biletləri cib- 
lərinə dürtə-dürtə mızıldandı: 

— Vaterloo? 

— Bəli, quldur! Siz orada bir polkovniki ölümdən xilas etmisiniz... 

Tenardye başını qaldıraraq Mariusun dediyini düzəltmək istədi: 

— Qeneralı. 

Marius acıqlı-acıqlı qışqırdı. 

— Polkovnikil General üçün mən sizə heç bir quruş da verməz- 
dim. Siz hələ başqalarını bədnam eləmək üçün cəsarət edib bura 
da gəlmisiniz! Deyirəm sizə: elə bir cinayət yoxdur ki, siz onu etmə- 
miş olasınız! Rədd olun buradan! Bir də gözümə görünməyin! 
Xoşbəxt olun — mənim sizə arzu etdiyim budur. Ah, yırtıcıl Bu da 
üç min frankl Alınl Sabah siz öz qızınızla Amerikaya getməlisiniz, 
öz qızınızla, çünki sizin arvadınız ölüb, yalançı hərifl Mən sizin get- 
məyinizi izləyəcəyəm, quldur, getməmişdən əvvəl sizə iyirmi min 
frank da verəcəyəm. Çıxın gedin, qoy başqa yerdə sizi boğazınız- 
dan assınlar! 

dondret ikiqat olub təzim etdi: 

— Cənab baron, bütün ömrüm boyu sizə minnətdar olacağam. 

Tenardye heyrət və təəccüb içində, üstünə uçan bu dövlətin 
xoş yükü, gözlənilmədən qopan bu tufanın yağdırdığı bank biletləri 
altında əzilə-əzilə otaqdan çıxdı, o heç bir şey başa düşmürdü. 

Hərçənd o yerlə yeksan olmuşdu, lakin çox sevinirdi, belə bir 
tufana qarşı onun üzərində ildırım sipəri olsaydı, o, bundan narazı 
qalardı. 

Bu adamla elə buradaca qurtaraq. Tenardye burada təsvir edi- 
lən hadisədən iki gün sonra Mariusun köməyilə, qızı Azelma ilə bəra- 
bər, başqa ad altında Amerikaya getdi, o özü ilə Nyu-Yorkdakı bank 
müəssisəsi üstünə yazılmış iyirmi min franklıq köçürmə bir veksel də 
apardı. Tenardyenin, bu alçaqtəbiətli adamın mənəviyyatı düzələn 
şey deyildi: Amerikada da o, Avropada olduğu kimi, xəbis bir adam 
olub qaldı. Pis adamın əlinə yaxşı şey də düşəndə bu yaxşı şeyi o, pis 
şəklə salıb məhv edir. Tenardye Mariusun pulu ilə qul alverçisi oldu. 

Tenardye evdən çıxan kimi Marius bağa yüyürdü. Kozetta hələ 
də bağda gəzirdi. 

— Kozetta! Kozetta! — deyə çığırdı. — Gedək, tez ol gedək! Gedək! 
Bask, fiakr! Gedək, Kozetta! Ah, ilahi! Məni o xilas edib! Bircə dəqiqə 
də ləngimək olmaz! Şalını çiyninə at! 

Kozetta elə bildi ki, Marius dəli olub, lakin onun sözündən çıxmadı. 

Mariusun nəfəsi tutulurdu, o, əllərini sinəsinə sıxaraq ürəyinin 
çırpıntısını sakitləşdirmək istəyirdi. Addımlarını iri-iri ataraq, otaqda 
obaş-bubaşa gəzişir, Kozettanı qucaqlayırdı. Dönə-dönə deyirdi: 
“Ah, Kozettal Mən nə əclaf adamaml” 

Marius özünü lap itirmişdi. O, Jan Valianın yüksək mənəviyyatlı 
insan olduğunu anlamağa başlayırdı. Onun qarşısında misli-bərabəri 
olmayan xeyirxah, yüksək və mülayim, sakit, eyni zamanda, əzəmətli 
bir insan surəti canlanırdı. Xatorqa dustağı müqəddəs adama çevril- 
mişdi. Bu ecazkar dəyişmə Мапизи valeh etmişdi. O, nələr gördü- 
yünü tamamilə dərk etmirdi, ancaq onu bilirdi ki, əzəmətli bir şey 
görmüşdür. 

Bir dəqiqədən sonra fiakr qapıda dayandı. Marius Kozettanı 
fiakra mindirdi, sonra da özü mindi. 

Sürücüyə: 

— Cəld ol, — dedi. — Silahlı adam küçəsi, yeddi nömrəli evl 

Fiakr yola düşdü. 

Kozetta həyəcanla dedi: 

— Ah, nə böyük səadəti Silahlı adam küçəsil Mən cürət edib o küçə 
haqqında sənə bir söz deyə bilmirdim. Biz cənab Janın yanına gedirik. 

— Bəli, sənin atanın yanınal O, indi həmişəkindən daha artıq 
sənin atandır, Kozettal Kozetta, mən indi başa düşürəm. Sən deyir- 
din ki, Qavroşla göndərdiyin məktubu mən almamışam. Yəqin, mək- 
tub onun əlinə düşmüşdür. Kozetta, o da məni xilas etmək üçün bar- 
rikadaya gəlmişdir. Onun nəsibi hami olmaqdır, buna görə də məni 
xilas edərkən başqalarını da xilas etmişdir, Javeri də o xilas etmişdir. 
O, məni girdabdan çıxartmışdır ki, sənə versin. O, məni dalına alıb, bu 
dəhşətli çirkab kanalından keçirib gətirmişdir. Ah, mən nə nankor 
adamam! Kozetta, o, sənin tanrın idi, sonra da mənim tanrım oldu. 
Bir təsəvvür elə: o çirkab kanalında bir çala vardı, o çalada batmaq 
olardı, eşidirsənmi, Kozetta, lehmə içində batmaq olardıl O, məni bu 
çaladan keçirib aparmışdır. Mən bihuş olmuşam, heç bir şey gör- 
məmişəm, heç bir şey eşitməmişəm, başıma nələr gəldiyini bilmə- 
mişəm. Biz bu saat onu apararıq, istəsə də, istəməsə də, daha biz- 
dən ayrı yaşamayacaq. Təki evdə olaydıl Təki biz onu evdə görəydikl 
Mən bütün ömrüm boyu ona dua edəcəyəm. Kozetta, yəqin ki, elə- 
belə də olmuşdur. Qavroş mənim kağızımı ona vermişdir. İndi hər 
şey aydın oldu. Başa düşürsənmi? 

Kozetta heç bir şey başa düşmürdü. 

O ancaq bunu dedi: 

— Sən haqlısan. 

Ekipai sürətlə gedirdi. 


Beşinci fəsil 
HƏR GECƏNİN BİR GÖÜNDÜüZÜĞ VAR 


dan Valian qapının döyüldüyünü eşidib başını çevirdi. Zəif səslə 
dedi: 

— Gəlin. 

Qapı açıldı, Kozetta ilə Marius astanada göründü. Kozetta otaga 
cumdu. 

Marius qapının çərçivəsinə söykənərək astanada qaldı. Jan Valjan: 

— Kozettal — deyərək titrək əllərini ona sarı uzadıb kresloda 
dikəldi: o həyəcanlı idi, bənizi meyit kimi ağarmışdı, lakin gözlərin- 
də böyük sevinc vardı, Kozetta həyəcandan nəfəsi tutula-tutula Jan 
Valianın sinəsinə sıxıldı. 

dan Valian sarsılmış halda, güclə eşidilən səslə dedi: 

— Kozettadır! Odur! Sizsiniz, xanıml? Sənsənİ? Ah, ilahi! — Kozet- 
tanın onu bağrına basdığını hiss edərək səsini ucaltdı: 

— Sənsən?! Sən buradasan?1 Deməli, sən məni bağışlayırsan?1 

Marius göz yaşını saxlamaq üçün gözlərini qıyaraq bir addım 
qabağa yeridi, hönkürtüsünü boğaraq pıçıldadı: 

— Mənim ataml 

dan Valian dedi: 

— Siz də, siz də məni bağışlayırsınızmı?1 

Marius bir kəlmə də söz deyə bilmədi, Jan Valjan əlavə etdi: 

— Təşəkkür edirəm. 

Kozetta şalı çiynindən götürdü, şlyapasını çarpayının üstünə atdı: 

— Bunlar mənə mane olur, — dedi. 

Qocanın dizi üstə oturaraq cazibədar bir hərəkətlə onun ağ saçını 
geri atıb, alnından öpdü. Özünü tamam itirmiş dan Valian Kozettaya 
mane olmurdu. 

Kozetta nələr olduğunu çox tutqun şəkildə başa düşür, Mariu- 
sun borcunu vermək istəyirmiş kimi, nəvazişini daha da artırırdı. 

dan Valian asta-asta deyirdi. 

— İnsan nə axmaq olur! Mən elə bilirdim ki, onu bir də görmə- 
yəcəyəm. Cənab Ponmersi, bir təsəvvür edin, siz içəri girəndə mən 
öz-özümə deyirdim: “Hər şey bitdi. Bu da onun uşaqlıq paltarı, mən 
bədbəxtəm, mən bir daha Kozettanı görməyəcəyəm. Mən bunu deyən- 
də siz pilləkənlə yuxarı qalxırsınızmış. Mən axmaq deyiləmmi? İnsan- 
lar gör necə kor olurlar! Onlar Allahın mərhəmətini nəzərə almırlar. 
Mərhəmətli Allah deyir:” Zavallı, sən elə bilirsən ki, hamı səndən üz 
döndərmişdir? Yox. Səndən üz döndərməyəcəkləri Mən bilirəm ki, 
burada zavallı bir qoca var, ona təsəlli verək mələk lazımdır”. O mələk 
gəlir, bu adam da öz Kozettasının vüsalına çatır. O, yenə də balaca 
Kozettasını görür! Ah, mən necə bədbəxt idim! 

O, bir anlığa susdu, danışmağa gücü çatmırdı, sonra sözünə 
davam etdi: 

— Doğrudan da, mən gərək lap bir anlığa da olsa, Kozettanı 
hərdən görəydim, bu, mənim üçün zəruri idi. Bilirsinizmi, qəlb də 
xırdaca bir sümük gəmirməlidir. Belə hiss edirdim ki, mən artığam. 
Mən öz-özümü inandırırdım: “Sən onlara lazım deyilsən, öz otağın- 
da otur, qal, onların elə həmişə zəhləsini tökməyə sənin ixtiyarın 
yoxdur”. Ah, şükür Allaha, mən yenə də Kozettanı görürəm. Kozet- 
ta, heç bilirsənmi, sənin nə gözəl ərin var? Sənin nə qəşəng naxışlı 
yaylığın var, sağlığına qismət olsun! Bu naxışlar mənim xoşuma 
gəlir. Bunu sənin ərin seçib alıb, eləmi? Ancaq sənə Kəşmir şalı 
lazımdır. Cənab Ponmersi, icazə verin, ona “sən” deyim. Bu, çox 
davam etməyəcək. 

Kozetta yüngül məzəmmətlə deyirdi: 

— Sizin bizi atıb getməyiniz heç yaxşı iş deyildil Siz axı hara get- 
mişdiniz? Niyə belə gec gəldiniz? Əvvəllər sizin səfəriniz üç gündən, 
ya dörd gündən artıq çəkməzdi. Mən Nikolettanı göndərirdim, ona 
elə həmişə deyirdilər: “Burada yoxdur”. Siz nə vaxt qayıtmısınız? 
Niyə bunu bizə bildirməmisiniz? Bilirsinizmi, siz çox dəyişmisiniz. 
Sizə ayıb olsun, atal Siz xəstə olmusunuz, biz bunu bilməmişik. 
Bura bax, Marius, əlini onun əlinə toxundur, gör necə soyuqdur! 

dan Valian təkrar edirdi: 

— Siz də buradasınız?! Deməli, siz məni bağışlayırsınız, cənab 
Ponmersi? 

Mariusun ürəyi dolu idi, Jan Valjan bu sözü ikinci dəfə söyləyən- 
də o, özünü saxlaya bilməyib həyəcanla dedi: 

— Eşidirsən, Kozetta? O, yenə həmin sözü deyir, yenə məndən 
üzr istəyirl Kozetta, heç bilirsən, o, mənə necə pislik eləyib? Məni 
ölümdən qurtarıb! O, bundan daha artıq bir şey eləyib: məni sənin 
vüsalına yetirib. O, məni ölümdən qurtarandan, sənin vüsalına yeti- 
rəndən sonra, heç bilirsən, nə eləyib? Özünü fəda eləyibl Bax, bu, 
elə adamdır! İndi mənim kimi nankor, mənim kimi unutqan, mənim 
kimi qəlbsiz, mənim kimi müqəssir bir adama deyir: “Sizə təşəkkür 
edirəm”. Kozetta, bütün ömrümü bu adamın ayaqları altında keçir- 
səydim, yenə az olardı. Kozetta, hər şeydən — barrikadadan da, çir- 
kab kanalından da, odlu sobadan da, kloakadan da ancaq mənim 
xətrimə, ancaq sənin xətrinə keçmişdir! O, min-min ölümü məndən 
kənar edərək, öz sinəsini ölümün qabağına verərək, məni ölüm 
tufanı içərisindən keçirib gətirmişdir. Dünyada nə qədər mərdlik, 

xeyirxahlıq, qəhrəmanlıq, nə qədər müqəddəs şey varsa, hamısı 
ondadır! Kozetta, o mələkdir! 

dan Valian pıçıldadı: 

— Sakitl Sakitl Bunları deməyin nə mənası? 

Marius həm acıqlı-acıqlı, həm də hörmətlə ucadan dedi: 

— Bəs siz?! Niyə siz özünüz bir şey söyləmədiniz? Bu məsələdə 
sizin də təqsiriniz vardır. Siz adamları ölümdən xilas edirsiniz, eyni 
zamanda bunu onlardan gizlədirsiniz. Bu, hələ harasıdır, siz ifşa 
olunacağınızı bəhanə edərək, öz-özünüzə böhtan atırsınız. Bu dəh- 
şətdir! 

Jan Valjan ona belə cavab verdi: 

— Mən olan şeyi dedim. Həqiqət budur. 

Marius etiraz etdi: 

— Yox, yarımçıq həqiqət həqiqət deyil, siz bütün həqiqəti söylə- 
məmisiniz. Siz cənab Madlen olmusunuz - niyə bunu söyləməmi- 
siniz? Siz Javeri xilas etmisiniz — niyə bunu söyləməmisiniz? Siz məni 
ölümdən qurtarmısınız — niyə bunu söyləməmisiniz? 

— Çünki mən də sizin kimi düşünürdüm. Mən elə hesab edirdim 
ki, siz haqlısınız. Mən gərək gedəydim. Siz kloaka məsələsini bilsəy- 
diniz, məni öz yanınızda qalmağa məcbur edərdiniz. Deməli, gərək 
susaydım. Mən bunu desəydim, bu, hamını narahat edərdi. 

Marius bərk acıqlandı: 

— Niyə narahat edərdi? Kimi narahat edərdi? Yoxsa, siz elə zənn 
edirsiniz ki, burada qalacaqsınız? Biz sizi aparacağıq. Ah, ilahil Bu 
şeyləri mən təsadüfən bildim! Biz sizi aparacağıq. Siz və biz — bölün- 
məyən bir vəhdətik. Siz onun atasısınız, həm də mənim atamsınız. 
Siz daha bircə gün də burada olacağınızı heç ağlınıza gətirməyin. 

dan Valian: 

— Sabah mən burada olmayacağam, — dedi, — amma sizdə də 
olmayacağam. 

Marius soruşdu: 

— Siz bununla nə demək istəyirsiniz? Yox, biz sizə başqa yerə 
getməyə icazə verməyəcəyik. Siz bir daha bizdən ayrılmayacaqsınız. 
Siz bizimsiniz. Biz sizi buraxmayacağıq. 

Kozetta da əlavə etdi: 

— İndi biz daha sizinlə zarafat eləmirik! ЕКрај aşağıda gözləyir. 
Mən sizi götürüb qaçacağam. Lazım gəlsə, zor da işlədəcəyəm. 

O, gülə-gülə elə bir hərəkət etdi ki, guya, qocanı yerindən qaldırır. 

Sonra yenə sözünə davam etdi: 

— Sizin otağınız hələ də sizi gözləyir. Heç bilirsiniz, bağımız indi nə 
gözəldirl Xanıməli çiçəyi elə qəşəng güllər açmışdır kil Bütün xiya- 
banlara çay qumu tökülmüşdür, bu qumun içində arabir bənövşəyi 
balıqqulağı görünür. Siz mənim yığdığım çiyələkdən yeyərsiniz. Mən 
özüm onu sulayıram. Bir də ki bundan sonra daha nə “xanım”, nə də 
“cənab dan” sözləri deyilsin, biz respublikada yaşayırıq, hamı bir- 
birinə “sən” deyir, elə deyilmi, Marius? Siyasi proqram dəyişib. Ata, 
heç bilirsiniz, mənə necə müsibət üz verib? Kətan quşu divarın çat- 
lağında özünə yuva tikmişdi, mərdimazar pişik onu tutub yedi. Zavallı, 
qəşəng quşcuğaz! Xırdaca başını yuvasından çıxarıb mənə baxardı. 
Mən o qədər ağladım ki... O pişik əlimə keçsəydi, onu lap öldürərdiml 
İndi daha heç kəs ağlamır. Hamı gülür, hamı xoşbəxtdir. Siz bizimlə 
gedəcəksiniz. Babam bundan çox razı qalacaq. Biz bağda sizə ayrıca 
bir lək verərik, onu əkib-becərərsiniz, sonra baxarıq, görək sizin çiyə- 
lək ləzzətli olacaq, ya mənimki. Mən söz verirəm ki, siz nə istəsəniz, 
mən onu eləyəcəyəm, ancaq siz də gərək mənim sözümə baxasınız. 

dan Valian Kozettaya qulaq asırdı, ancaq bir şey eşitmirdi. Bu 
danışığın musiqisini eşidirdi, amma sözlərin mənasını başa düşmürdü. 
Onun gözləri yavaş-yavaş qəlbin sirli incisi olan göz yaşı ilə doldu. 
O pıçıldadı: 

— Kozettanın burada olması Allahın mərhəmətli olduğuna bir 
daha sübutdur. 

Kozetta: 

— Ata, — dedi. 

dan Valian sözünə davam etdi: 

— Doğrudan da, bizim bir yerdə yaşamağımız nə yaxşı olardıl 
Orada ağacların üstü quşla doludur. Mən Kozetta ilə gəzərdim. Ada- 
mın canlılar sırasında olmasından, bir-birini salamlamasından, bağda 
bir-birinin səsinə səs verməsindən, səhər açılandan bir yerdə olma- 
sından da ürəkaçan şey varmıl Hər kəs bağda öz payına düşən yeri 
becərərdi. Kozetta mənə öz çiyələyindən verərdi, mən də ona açılan 
qızılgüldən dərməyə icazə verərdim. Bu çox gözəl olardı. Ancaq... 

O susub yavaşca dedi: 

— Çox təəssül... 

dan Valian göz yaşını saxlayaraq gülümsədi. 

Kozetta Jan Valianın əllərini əlləri içinə alıb sıxdı, həyəcanla dedi: 

— Aman Allah! Sizin əlləriniz daha da soyumuşduril Siz kefsizsi- 
niz? Ağrıyan yeriniz var? 

dan Valian: 

— Mənim? Yox, mən özümü çox yaxşı hiss edirəm, — dedi. 

Ancaq... 

O susdu. 

— Ancaq nə? 

— Mən bu saat öləcəyəm. 

Kozetta ilə Marius diksindi. 

Marius çığırdı: 

— Öləcəksiniz? 

dan Valian: 

— Bəli, — dedi, — ancaq bunun heç bir mənası yoxdur. 

O ah çəkdi, gülümsədi, yenə danışmağa başladı: 

— Kozetta, sən indi danışırdın, yenə danış. Deməli, o xırdaca quş- 
cuğaz öldü, danış, sənin səsini eşitmək istəyirəm. 

Marius, sanki, daşa dönmüş halda qocaya baxırdı. 

Kozettanın qəlbindən ürək parçalayan bir fəryad qopdu: 

— Ata! Mənim atam! Siz yaşayacaqsınız! Siz gərək yaşayasınızl 
Mən istəyirəm ki, siz yaşayasınız, eşidirsinizmi? 

dan Valjan başını qaldırıb pərəsüşkarlıqla Kozettaya baxdı: 

— Ah, ölməyi qadağan elə. Kim bilir, bəlkə də, sənin sözünə 
qulaq asdım. Siz gələndə mən ölürdüm. Sizin gəlməyiniz bunun 
qabağını aldı, mənə elə gəldi ki, dirilirəm. 

Marius həyəcanla dedi: 

— Siz sağlam və qüvvətlisinizİ Yoxsa, siz elə Bilirsiniz ki, insan- 
lar belə ölürlər, birdən? Sizin böyük dərdiniz vardı, bu dərd keçib- 
getdi və daha qayıtmayacaq. Mən gərək sizdən üzr istəyəm, budur, 
diz çöküb sizdən üzr istəyirəm! Siz yaşayacaqsınız, bizimlə yaşaya- 
caqsınız, uzun zaman yaşayacaqsınız. Biz sizi özümüzlə aparacağıq. 
Mənim də, Kozettanın da bu gündən ancaq bir fikrimiz olacaq 
— sizin xoşbəxtliyinizİ 

Kozetta göz yaşını axıda-axıda dedi: 

— Budur, özünüz görürsünüz. Marius da deyir ki, siz ölməyə- 
cəksiniz. 

dan Valian gülümsəyirdi. 

— Cənab Ponmersi, siz məni öz yanınıza aparsanız da, mən yenə 
əvvəlki adam olub qalmayacağammı? Biz düşünən kimi Allah da 
düşünmüşdür, o, öz qərarını dəyişmir, mən gərək gedəm. Ölüm 
— vəziyyətdən çıxmaq üçün ən yaxşı yoldur. Bizə nə lazım olduğunu 
Allah bizdən yaxşı bilir. Qoy cənab Ponmersi Kozetta ilə xoşbəxt 
olsun, qoy gənclik aydın səhərlə birləşsin, qoy yasəmənlə bülbüllər, 
mənim balalarım, sizə fərəh versin, qoy sizin həyatınız çiçək açmış 
çəmən kimi günəşlə dolu olsun, mən daha heç bir şeyə gərək 
deyiləm, mən ölməliyəm, belə lazımdır, bu yaxşıdır. Başa düşün, 
yaxşı fikirləşin, daha heç bir şey eləmək olmaz, mən hiss edirəm 
ki, hər şey bitmişdir. Bir saat bundan əvvəl mən özümdən getmiş- 
dim. Bu gecə dolçadakı suyun hamısını içmişəm. Sənin nə xoştə- 
biətli ərin var, Kozettal Onunla bir yerdə olmaq, mənimlə bir yerdə 
olmaqdan sənin daha artıq xoşuna gəlir. 

Qapının dalından səs gəldi. Həkim içəri girdi. 

dan Valian dedi: 

— Xoş gördük, doktor. Budur mənim zavallı balalarıml 

Marius həkimə yaxınlaşdı. Ona ancaq bircə kəlmə söz dedi: 
“Cənab...” Lakin bu sözün deyilişində ifadə olunmamış bir sual vardı. 

Həkim bu suala ancaq mənalı baxışla cavab verdi. 

dan Valian: 

— Bir şey bizim ürəyimizcə deyilsə, bu heç də Allahdan narazı- 
lıq eləməyə bizə haqq vermir, — dedi. 

Hamı susdu. Hamının qəlbində bir iztirab vardı. 

dan Valian Kozettaya sarı döndü. Ona elə diqqətlə baxdı ki, 
sanki, Kozettanın surətini əbədiyyətə aparmaq istəyirdi. Jan Valjan 
enməyə başladığı zülmətin elə bir dərinliyində idi ki, hələ Kozettanı 
görərkən ona valeh ola bilirdi. Sanki, Kozettanın işıq saçan zərif üzü- 
nün əksi onun solğun çöhrəsinə düşmüşdü. Qəbrin də öz sevinci var. 

Həkim onun nəbzini yoxladı. 

Sonra Kozetta ilə Mariusa baxdı: 

— Hə, o, sizin fikrinizi çəkirdil — Mariusun qulağına sarı əyilərək 
lap astadan dedi: 

— Çox gec gəlmisiniz. 

dan Valian gözünü bir anlığa Kozettadan çəkərək, aydın nəzər- 
lə Mariusa və həkimə baxdı. Güclə eşidilən səslə pıçıldadı: 

— Ölməyin eybi yoxdur, yaşamamaq dəhşətdir. 

Birdən o, yerindən qalxdı. Bədənə belə bir qüvvənin axıb gəl- 
məsi çox vaxt canvermənin başlandığını göstərir. O, qəti addımlarla 
divara sarı getdi, ona kömək etmək istəyən Mariusla həkimi kənar 
edərək İsanın çarmıxa çəkilmiş, misdən düzəldilmiş xırdaca şəklini 
divardan götürdü, sağlam adam kimi sərbəst yeriyərək gəlib yenə 
kresloda oturdu, İsanın şəklini stolun üstünə qoyub aydın səslə dedi: 

— Böyük müsibətkeş, bax, budur! 

Sonra onun çiyinləri aşağı sallandı, ölüm şərabından məst 
olmuş kimi başı sinəsinə əyildi, o, əllərini dizləri üstə qoyaraq, dırnaq- 
ları ilə paltarını cırmaqlamağa başladı. 

Kozetta Jan Valianın çiyinlərindən tutaraq ağlayır, onunla danış- 
maq istəyirdi, lakin danışa bilmirdi. Onun dərdli hönkürtüləri içəri- 
sindən ancaq bu sözləri eşitmək olurdu: “Atal Bizi qoyub getməl Biz 
sizi ona görə tapmadıq ki, yenə də itirəkl” 

Canvermə, elə bil ki, ölən adamı dolanbac cığırlarla gah qabağa, 
gah geriyə, gah qəbirə yaxın, gah da həyata doğru aparır. O, sanki, 
kor kimi ölümə doğru hərəkət edir. 

dan Valian bu bayğınlıqdan sonra bir az özünə gəldi, başını silkə- 
lədi — bununla, sanki, üzərinə enən kölgələri rədd etmək istəyirdi, 
onun şüuru yenə də aydınlaşdı. Kozettanın donunun qolunu azca 
qaldırıb öpdü. 

Marius çığırdı: 

— O cana gəlir! Doktor, o cana gəlir! 

dan Valian: 

— Siz ikiniz də çox mərhəmətlisiniz, — dedi. — Məni məyus elə- 
yən nə idi — bunu sizə deyim. Cənab Ponmersi, məni məyus eləyən 
o idi ki, siz o pula toxunmaq istəmirdiniz. O pul, doğrudan da, sizin 
arvadınızındır. Mənim balalarım, bu saat mən bütün məsələni açıb 
sizə deyərəm, ancaq buna görə sizi görməyimə mən belə sevini- 
rəm. Qara qaqatı İngiltərədən, ağ qaqatı Norveçdən gətirirlər. Bu 
barədə, bax, o kağızda yazmışam, onu oxuyarsınız. Mən qolbaqla- 
rın döymə qarmaqlarını tökmə qarmaqlarla əvəz elədim. Bu daha 
qəşəng, daha yaxşı, ucuz olur. Siz bilirsiniz, bununla necə çox pul 
qazanmaq olar? Kozettanın sərvəti, doğrudan da, Kozettanın özü- 
nündür. Mən bu təfsilatı sizə deyirəm ki, siz sakit olasınız. 

Qapıçı arvad yuxarı qalxaraq yarıaçıq qapıdan içəri baxdı. 
Həkim ona çıxıb getməsini söyləsə də, bu, qayğıkeş qarıya gedərkən 

ölməkdə olan adamın eşidəcəyi tərzdə, çığıra-çığıra bu sözləri demə- 
sinə mane ola bilmədi: 

— Keşişi çağırımmı? 

dan Valian: 

— Burada keşiş var, — deyib barmağını yuxarı qaldırdı, o, sanki, 
başı üstündə kimi isə göstərir və onu ancaq özü görürdü. 

Həyatla bu ayrılıq çağında, bəlkə, keşiş, doğrudan da, bura- 
da idi. 

Kozetta üsulluca onun dalına balış qoydu. 

dan Valian yenə danışmağa başladı: 

— Cənab Ponmersi, sizi and verirəm, narahat olmayın. Bu altı 
yüz min frank, doğrudan da, Kozettanındır. Siz o pulu götürməsəy- 
diniz, mənim bütün həyatım heç olub gedərdil Biz şüşədən bəzək 
şeyləri düzəltməkdə böyük məharət qazanmışdıq. Bunlar “Berlin 
qaş-daşı” deyilən bəzək şeyləri ilə rəqabət edə bilirdi. Heç onları 
almanların şüşə muncuqları ilə yan-yana qoymaq olarmı? Bizimki- 
nin bir qrosunun qiyməti cəmi üç frankdır, bir qrosda isə on iki 

Əziz bir adamımız öləndə biz ona baxırıq, sanki, onu baxışımız- 
la özümüzə bənd etmək, tutub saxlamaq istəyirik. Kozetta ilə Marius 
bir-birinin əlindən tutaraq Jan Valianın qabağında durmuşdular: 
dərddən onların nitqi qurumuşdu, ümidsizlik içində tir-tir əsir, ölümlə 
necə mübarizə edəcəklərini bilmirdilər. 

dan Valian get-gedə zəifləyirdi. Onun gözündə həyat işığı sönür, 
O, yavaş-yavaş qüruba enirdi. Bir qayda ilə nəfəs ala bilmirdi, nəfəsi 
bəzən xırıldayaraq kəsilirdi. Əlini tərpətməyə çətinlik çəkirdi, qıçları 
taqətdən düşürdü, lakin o zəiflədikcə, gücdən düşdükcə qəlbinin 
böyüklüyü üzündə daha aydın, daha bariz görünürdü. Axirət dün- 
yasının ölgün işığı gözlərində əks olunurdu. 

Onun gülən üzü daha da solurdu. Həyat onun varlığında sön- 
müşdü, lakin simasında başqa bir işıq parıldayırdı. Nəfəsi daha da 
zəifləyirdi, baxışları daha artıq durğunlaşırdı. O, indi, arxasında gözə- 
görünməz qanad olan bir ölü idi. 

dan Valjan işarə ilə Kozettanı, sonra da Mariusu çağırdı. Görünür, 
onun həyatının son dəqiqələri çatmışdı. O, zəif səslə danışmağa 
başladı, bu səs, sanki, uzaqdan gəlirdi, elə bil ki, onların arasında 
bir divar yüksəlirdi. 

— Yaxın gəl, ikiniz də yaxın gəlin. Mən sizi çox sevirəm. Belə 
ölmək nə yaxşıdır! Sən də məni sevirsən, mənim Kozettam. Mən 
bilirdim ki, sənin könlün həmişə mənə bağlıdır. Sən nə mehriban- 
san, kürəyimin altına balış qoydun! Sən mənim üçün ağlayacaqsan, 
eləmi? Ancaq çox ağlama. Mən istəmirəm ki, sən mənim üçün 
ürəkdən dərd çəkəsən. Siz gərək çox əylənəsiniz, mənim balala- 
rım. Bir şey yadımdan çıxıb, sizə deməmişəm: mıxçasız toqqalar 
düzəldib satmaqla o biri şeylərdən daha çox pul qazanmaq olar. 
ka satılırdı. Bu, doğrudan da, faydalı bir iş idi. Buna görə də, cənab 
Ponmersi, o altı yüz min frank qoy sizi təəccübləndirməsin. Bu, düz 
yolla qazanılmış puldur. Siz təmiz vicdanla dövlətli ola bilərsiniz. 
Sizin gərək karetanız olsun, siz gərək teatrda hərdənbir loja tutasınız, 
sənə qəşəng ziyafət paltarı lazımdır, mənim Kozettam, siz gərək öz 
dostlarınızı ləzzətli nahara qonaq eləyəsiniz, xoşbəxt yaşayasınız. 
Mən indicə bu barədə Kozettaya yazmışdım. O, mənim məktubumu 
tapar. Buxarının üstündə iki şamdan var, onları da Kozettaya verirəm. 
Onlar gümüşdəndir, amma mənim üçün saf qızıldandır, brilyant- 
dandır, onlara adi şam qoyulanda onlar ehram şamına çevrilir. Bil- 
mirəm, onları mənə verən adam orada məndən razıdırmı. Mən əlim- 
dən gələnin hamısını eləmişəm. Mənim balalarım, mən yoxsulam, 
bunu yaddan çıxarmayın, məni kənar yerdə basdırın, qəbrimin də 
üstünə bir daş qoyun ki, yerim məlum olsun. Mən belə istəyirəm. 
Daşın üstünə ad yazdırmayın. Kozetta hərdən mənim üstümə gəlmək 
istəsə, mən bundan xoşhal olaram. Bu, sizə də aiddir, cənab Pon- 
mersi. Mən bir şeyi etiraf etməliyəm: elə vaxtlar olub ki, mənim siz- 
dən xoşum gəlməyib, bunun üçün bağışlayın. İndi Kozetta ilə siz 
mənim üçün birsiniz. Mən sizə çox minnətdaram. Siz bilsəydiniz ki, 
onun zərif, al yanaqları məni necə sevindirirdil Bu yanaqlar azca 
solsaydı, əhvalım pozulardı. Xamodun siyirtməsində beş yüz frank- 
lıq bir bilet var. Mən ona dəyməmişəm. Bu, yoxsullar üçündür. Kozet- 
ta, sən öz xırdaca donunu orada, yatağın üstündə görürsənmi? Onu 
tanıyırsanmı? O vaxtdan ancaq on il keçmişdir. Vaxt nə tez gəlib- 
keçiri Biz necə xoşbəxt idikl Hər şey qurtardı, Ağlamayın, uşaqlar, 
mən çox da uzağa getmirəm, mən oradan sizi görəcəyəm. Gecələr 
siz qaranlığa baxsanız, görəcəksiniz ki, mən sizə baxıb gülümsəyi- 
rəm. Kozetta, Monfermeyl sənin yadındadırmı? Sən meşədə idin, 

özün də çox qorxurdun. Yadındadırmı, mən vedrənin qulpundan 
tutub qaldırdım, onda mənim əlim ilk dəfə sənin o müsibətlər gör- 
müş xırdaca əlinə toxundu. Sənin əlin elə soyuqdul Ah, xanım, onda 
sizin o xırdaca əlləriniz necə qırmızı idi, amma indi gör necə ağdırl 
O iri kukla da yadındadırmı? Sən ona Katerina deyirdin. Onu monas- 
tıra apara bilmədiyinə çox təəssüf elədin. Sən məni necə tez-tez gül- 
dürərdin, mənim əziz mələyiml Yağışdan sonra suya çöp atardın, 
sonra da onun üzüb getdiyinə baxardın. Bir gün sənə söyüd çubu- 
ğundan bir raketka, bir də sarı, göy, yaşıl lələkli bir volan bağışla- 
dım. Bu, yəqin, sənin yadından çıxıb. Sən xırdaca, oynaq, şux bir 
qız idin! Oynamaqdan xoşun gələrdi. Qulaqlarından albalı asardın. 
Bunların hamısı keçib-getdi. Xırdaca qızımla keçdiyim meşə də, altın- 
da gəzdiyim ağaclar da, gizləndiyimiz monastır da, oyunlar da, şən 
uşaq gülüşləri də bir xəyal oldu. Amma mən elə bilirdim ki, bun- 
lar hamısı mənimdir. Mənim səfehliyim də bunda imişl Tenardye- 
gil pis adamlardı. Onları əfv etmək lazımdır. Kozetta, ananın adını 
sənə demək vaxtı gəlib çatmışdır. Onun adı Fantina idi. Bu adı yadın- 
da saxlal Fantinal Nə vaxt onun adını çəksən, diz çök. O çox əzab 
çəkmişdir. Səni çox istəyirdi. Sən xoşbəxt olduğun qədər o bəd- 
bəxt idi. Allahın təqdiri belə imiş. Allah göydədir, ulduzlar arasında- 
dır, o, bizim hamımızı görür, nə etdiyimizi bilir. Bəli, mənim balalarım, 
mən gedirəm. Həmişə bir-birinizi sevin. Bir-birinizi sevin — dünyada 
bundan ülvi şey yoxdur. Burada ölən zavallı qocanı da arabir xatır- 
layın. Ah, mənim Kozettam, ağlama, bu qədər vaxt səni görə bilmə- 
diyimə mən müqəssir deyiləm, bu, mənim qəlbimi parçalayırdı, mən 
ancaq küçənin tininə qədər gedə bilirdim, adamlar, yəqin, məni 
səfeh hesab eləyirdilər, mən dəliyə oxşayırdım, hətta bir gün evdən 
şapkasız çıxmışdım. Mənim balalarım, mən yavaş-yavaş pis görürəm. 
Gərək sizə daha çox şey söyləyəydim, ancaq nə fərqi var. Hərdən 
məni yada salın. Allah sizi öz pənahında saxlasın. Bilmirəm, mənə 
nə oldu, mən işıq görürəm. Yaxın gəlin. Mən xoşbəxt ölürəm. Əziz- 
lərim, mənim istəkli balalarım, gəlin, əllərimi sizin başınıza qoyum. 

Kozetta ilə Marius böyük müsibət içində, göz yaşından boğula- 
boğula dizləri üstə düşüb onun əllərindən öpdülər. Lakin bu müqəd- 
dəs əllər daha tərpənmirdi. 

dan Valian kreslonun arxasına söykənmişdi, iki şamdan onun 
üzünə işıq saçırdı, onun solğun üzü göyə baxırdı. Kozetta ilə 

Marius onun əllərini dönə-dönə öpürdü, o, buna mane olmurdu, 
o ölmüşdü. 

dlduzsuz, qaranlıq bir gecə idi, göz-gözü görmürdü. Yəqin ki, 
bu zülmət içində bir mələk qanadlarını açaraq uçan ruhu qəbul etməyə 
hazır durmuşdu. 


Altıncı fəsil 
OT BASIR, YAĞIŞ YUYUR 


Pyer-Laşev qəbiristanlığında, ümumi qəbirlərdən bir az kənar- 
da, bu sərdabələr şəhərinin bəzəkli məhəlləsindən qıraqda, ölümün 
pis dəblərini əbədiyyət qarşısında göstərən əcaib qəbir abidələ- 
rindən uzaqda, tənha bir yerdə, köhnə divar dibində, hündür 
qaraçöhrə ağacının altında sarmaşıq sarınmış, ətrafında alaq və 
mamır bitmir bir daş vardır. 

Zaman bu daşa da o biri daşlar kimi öz təsirini göstərmişdi: onun 
üstünü yosun və quş peyini basmışdır. 

O, yağışdan göyərmişdir, hava onu qaraltmışdır. Onun yan-yörə- 
sində bircə cığır da yoxdur, heç kəs bu tərəfə gəlmək istəmir, çünki 
burada ot hündürdür, adamın ayağını islada bilər. Ancaq gün çıxanda 
bura kərtənkələlər yığışır. Ətrafda yabanı yulaf xışıldayır. Yaz gələndə 
ağacda birəbittən quşları oxuyur. 

Bu, çılpaq bir daşdır. Onu qəbrə görə yonub düzəltmişlər, ancaq 
bir şeyə çalışmışlar ki, daşın lazımi qədər uzunluğu və eni olsun, qəbir- 
dəki adamın üstünü örtə bilsin. 

Onun üstündə ad yoxdur. 

Ancaq bir çox illər bundan əvvəl kim isə daşın üstündə dörd 
misra şeir yazmışdı, yağan yağışlar, toz-torpaq bu şeir parçasını 
görünməz etmiş, yəqin ki, indi o, tamam silinib getmişdir: 


O yatır... Qovmuşsa da, tale qəddarcasına. 
Yaşamış... Atmışsa da, mələk qəm dəryasına. 
Öldü. Vaxtı çatanda əcəl apardı onu, 

Necə ki axşam çökür, yetir gündüzün sonu. 

ƏLAVƏ 


SƏFİLLƏRİN 
İTALYANCA TƏRCÜMƏSİNİ 
MİLANDA NƏŞR EDƏN CƏNAB DAELLİYƏ 
MƏKTUB 


Otvil-Hauz 
18 oktyabr 1862-ci il 


Cənab, siz mənə: “Səfillər” bütün dünya xalqları 
üçün yazılmışdır” — deməkdə haqlısınız. 

Bu kitabı hamı oxuyacaqmı, bunu bilmirəm, ancaq 
mən onu hamı üçün yazmışam. Bu, eyni dərəcədə, 
həm İngiltərəyə, həm də İspaniyaya, həm İtaliyaya, həm 
də Fransaya, həm Almaniyaya, həm də İrlandiyaya, 
həm köləsi olan respublikalara, həm də təhkimli kənd- 
lisi olan dövlətlərə aiddir. İctimai problemlər üçün döv- 
lət sərhədi yoxdur. Dünya xəritəsində olan göy, ya qır- 
mızı sərhəd xətləri insan cəmiyyətinin yaraları üçün, 
bütün Yer kürəsini bürüyən bu dərin yaralar üçün 
maneə ola bilməz. O yerdə ki kişi cahildir, ümidsizlik 
içindədir, o yerdə ki qadın özünü bir parça çörəyə satır, 
o yerdə ki uşaq məlumat verən kitabdan, onu isidən 
ailədən məhrum olduğu üçün əzab çəkir, mənim “Səfil- 
lər”im: “Açın, biz sizə gəlmişik!” sözləri ilə qapıları döyür. 

Bizim dövrümüzdə, mədəniyyətin tənəzzülü hələ 
də davam etdiyi bir dövrdə səfilə insan deyilir, bu insan 

o dünyanın hər yerində dəhşətli əzab çəkir, yer üzünün 
... 2 “ib. : 
bütün dillərində şikayət edir. 

Sizin İtaliya da bizim Fransa kimi, bədxahlıqdan az 
mühafizə olunur. Sizin gözəl İtaliyanın simasında həd- 
siz-hesabsız iztirabın damğası vardır. Daima yoxsullu- 
ğun kəskin forması olan quldurluq sizin dağlarda özü- 
nə yuva tikməmişmi? Monastırlar irinli yara kimi çox az 
ölkəni İtaliya kimi əldən salmışdır, mən bu monastır- 
ları dərindən tədqiq etməyə çalışdım. Qoy Roma, 
Milan, Neapol, Palermo, Turin, Florensiya, Syenna, 
Piza, Mantuya, Bolonya, Ferrara, Genuya, Venetsiya 
sizin olsun, qoy sizin qəhrəmanlıqla dolu tarixiniz, əzə- 
mətli xarabalıqlarınız, gözəl abidələriniz, qəşəng şəhər- 
ləriniz olsun — siz də bizim kimi bədbəxtsiniz. Sizin 
gözəl geyiminiz parazitlə doludur. Heç şübhə yox ki, İta- 
liyanın günəşi insanı məftun edir, lakin heyhat! — Göyün 
göz qamaşdıran parlaq maviliyi insanın əynindəki cır-cın- 
dıra dözür. 

Sizin də ölkədə bizim ölkə kimi mövhumat, xura- 
fat, zorakılıq, fanatizm, nadanlıq, ürf-adətlərin xidmə- 
tində duran təqlidçi qanun vardır. Siz duyğunuza keç- 
mişin dadını qarışdırmadan nə hal-hazırı, nə də gələ- 
cəyi duya bilirsiniz. Sizdə nadan rahib, vəhşi lassaroni 
yaşayır. Bizim qarşımızda eyni ictimai məsələlər dur- 
muşdur. Bizdə acından bir qədər az, qızdırmadan bir 
qədər çox ölürlər, sizin ictimai səhhətiniz bizimkindən 
bir az yaxşıdır, İngiltərədə protestantizm maskası altın- 
da olan zülmət İtaliyada katolisizm maskası taxır, baş- 
qa-başqa ad altında olsa da, vescovo! eynən bishop? 
mənasındadır, orada da, burada da qatı zülmətdir. 
Tövratı pis izah etmək, ya İncili pis başa düşmək - ikisi 
də bir şeydir. 

Yenə də davam etdirməkmi? Bu kədərli parale- 
lizmi daha dolğun göstərmək lazımdırmı? Sizdə yoxsul 
yoxdurmu? – Aşağı baxın. Sizdə tüfeyli yoxdurmu? 


1 Keşiş (ita.) 
2 Keşiş (ing.) 

— Yuxarı baxın. Belə təəccüb ediləcək bir müvazinətdə 
duran bu iyrənc tərəzinin yoxsulluq və tüfeylilikdən 
ibarət olan gözləri sizin qarşınızda enib-qalxmazmı? 

Hanı sizin məktəb müəllimləri ordunuz? — Mədə- 
niyyətin qəbul etdiyi yeganə ordu budurl Hanı sizin 
hamı üçün pulsuz və məcburi olan məktəbləriniz? Dan- 
tenin, Mikelancelonun vətənində hamı oxumağı, yaz- 
mağı bacarırmı? Siz öz kazarmalarınızı məktəbə dön- 
dərdinizmi? Sizin nəhəng hərbi büdcəniz və gülünc 
görünəcək dərəcədə az olan maarif büdcəniz bizimki- 
lərə bənzəmirmi? Çox asanlıqla əsgər kütlüyünə çev- 
rilən kor-koranə itaətkarlıq sizə də aid deyilmi? Sizdə 
İtaliya namusunun canlı mücəssəməsi olan Haribal- 
diyə güllə atmaq əmrini vermək dərəcəsinə gəlib çatan 
militarizm yoxdurmu? Sizin ictimai qayda-qanunu, necə 
varsa, elə də götürüb yoxlayaq, cinayət işlədiyi yerdə 
onun üstünü alaq: qadınla uşağı mənə göstərin. Ancaq 
bu iki zəif məxluqa göstərilən qayğının dərəcəsinə görə 
mədəniyyətin səviyyəsi haqqında fikir söyləmək olar. 
Fahişəlik məsələsi Neapolda da Parisdəki kimi kəskin 
şəkildə dururmu? Sizin qanunlarınız tərəfindən müəy- 
yən edilən həqiqət ölçüsü və sizin divanxanalar tərəfin- 
dən bərpa edilən ədalət ölçüsü nə haldadır? Bəlkə də, 
gözəl bir təsadüf nəticəsi olaraq camaat qarşısında itti- 
ham etmək, qanunun hökmü ilə rüsvay etmək, “kator- 
qa”, “edam kürsüsü”, “cəllad”, “ölüm cəzası” kimi 
məşum sözlərin mənası sizə məlum deyildir? İtalyan- 
lar, sizdə də Bekkaria ölmüşdür, amma Farinaççi hələ 
də yaşamaqdadır! 

Sizin dövlət quruluşunuzun əsaslarını götürək. 
Sizdə elə bir hökumət varmı ki, o, əxlaqla siyasətin 
eyniyyətini anlaya bilsin? Bu məsələdə siz “ancaq qəh- 
rəmanlar əfv olunmağa layiqdirlər” fikrinə gəlib çıxa 
bilmisiniz! Buna bənzər bir şey də Fransada olmuş- 
dur. Gəlin bir az iztirablarımızı nəzərdən keçirək, qoy 
bizim hər birimiz öz yükünü gətirsin — bu cəhətdən siz 
də bizim kimi varlısınız. İki məlamət — keşişlərin elan 


321 


Viktor Hüno 
DÜNYA ƏDƏBİYYATI KLASSİKLƏRİ 





£ 


322 


etdiyi kilsə ittihamnaməsi, hakimlərin elan etdiyi ic- 
timai ittihamnamə sizin də üzərinizdə hökm sürürmü? 
Ey böyük İtaliya xalqı, sən hər cəhətdən böyük Fransa 
xalqına bənzəyirsən! Əfsus ki, qardaşlar, siz də bizim 
kimi “səfilsinizl” 

Həm bizi, həm də sizi bürüyən zülmət içində uzaq- 
larda parıldayan cənnət qapılarını siz bizdən aydın gör- 
müsünüz. Lakin keşişlər yanılırlar: bu müqəddəs qapı- 
lar bizim arxamızda deyil, önümüzdədir. 

Sözümə yekun vururam. Bu “Səfillər” kitabı bizim 
kimi sizin üçün də eyni dərəcədə güzgü rolunu oynaya 
bilər. Bəzi adamlar, bəzi kastalar bu kitaba qarşı çıxırlar, 
mən onları başa düşürəm. Axı güzgü həqiqəti göstərir, 
buna görə də onlar bu güzgüyə ədavət bəsləyirlər, lakin 
bu ədavət güzgünün faydalı olmasına mane olmur. 

Mənə gəlincə, mən öz ölkəmə dərin məhəbbət bəs- 
lədiyimdən, bu kitabı, Fransanın qayğısına qaldığım 
qədər başqa xalqların da qayğısına qalarıq, hamı üçün 
yazmışam. Mən tutduğum yol ilə irəlilədikcə daha artıq 
vətənpərvər olduğumu, bütün bəşəriyyəti daha artıq 
sevdiyimi hiss edirəm. 

Dövrümüzün qayəsi və fransız inqilabının inikası 
qanunu bu məsələdə özünü göstərir. Mədəniyyətin get- 
gedə daha artıq yayılmasına cavab vermək üçün kitab 
bundan sonra ancaq fransız, italyan, alman, ispan, 
ingilis kitabı deyil, Avropanın, hətta bütün bəşəriyyətin 
kitabı olmalıdır. 

İncəsənətin məntiqi də, hər şeyi qabaqcadan müəy- 
yən edən kompozisiyanın bəzi zəruri xüsusiyyətləri də, 
hətta zövqə və dilə olan tələbin özü də buradan mey- 
dana gəlir, zövqə və dilə olan tələb vaxtilə çox məhdud 
idi, lakin indi bu tələb bütün başqa şeylərə müvafiq 
olaraq artmalıdır. 

Fransada bəzi tənqidçilər məni “fransız zövqü” deyi- 
lən şeyin çərçivəsindən kənara çıxdığım üçün məzəm- 
mət etdilər, bu, mənim çox xoşuma gəldi, mən istər- 
dim ki, bu tərifə layiq olum. 


Xülasə, mən bacardığımı eləyirəm, mən bütün 
insanların dərdinə qalıram, onların əzabını yüngülləş- 
dirməyə çalışıram. Lakin tək mənim gücüm bunun 
üçün kifayət deyil, mən hamıya müraciət edib deyi- 
rəm: “Mənə kömək eləyin!” 

Budur, cənab, sizin məktubunuz bu sözləri söylə- 
məyə məni vadar etdi, mənim sözlərim həm sizə, həm 
də sizin bütün ölkənizə aiddir. Mənim bir çox məsələ- 
dən belə təkidlə bəhs etməyimə sizin məktubunuzdakı 
bir cümlə bais oldu. O cümlə budur: “Elə italyanlar 
var ki — belələri də çoxdur — deyirlər: “Səfillər” fransız 
kitabıdır. O, bizə aid deyil. Qoy fransızlar onu bir tarix 
kimi oxusunlar, amma bizim üçün o romandır”. Əfsus! 
Bu sözü mən bir də təkrar edirəm: biz italyan da olsaq, 
fransız da olsaq, insanların duyduğu ehtiyac bizim 
hamımıza aiddir. O zamandan ki tarix yazır, fəlsəfə 
düşünür, o vaxtdan ehtiyac insan övladının libası olmuş- 
dur. Nəhayət, bu cındır paltarı İnsanın əynindən çıxa- 
rib atmaq, İnsanın — Xalqın çılpaq bədəninə keçmişin 
uğursuz cır-cındırı əvəzinə, gələcəyin al şəfəqindən 
tikilmiş bəzəkli bayram paltarını geydirmək vaxtı çat- 
mışdır. 

Cənab, əgər siz elə hesab etsəniz ki, bu məktub 
bəzilərini maarifləndirə bilər, adət şəklini almış bəzi 
yanlış fikirləri dağıda bilər, mən onun nəşr olunmasına 
etiraz etmirəm. 

Sizə bəslədiyim böyük hörməti qəbul edin. 


Viktor Hüqo 

Bir neçə il bundan əvvəl bu kitabın müəllifi Notr-Dam 
kilsəsini ziyarət edərkən, daha doğrusu, onun bucaqlarını və 
qaranlıq yerlərini nəzərdən keçirərkən kilsə qüllələrinin biri- 
sində, qaranlıq bir küncdə divarda yonulmuş bir sözə rast gəldi: 


"ANAGCH ! 


Bu yazı baş yunan hərfləri ilə yazılmış, köhnəlikdən qaral- 
mış və daşın içərisində dərindən yonulmuşdu. Bu hərflərin şəkil 
və rəsmində qotika? yazısına məxsus xarakterik bir şey hiss 
olunurdu. Sanki o, orta əsrlərdə yaşayan bir adamın əli ilə yazıl- 
dığını təsdiq etmək istəyirdi. Bundan başqa yazının qorxulu və 
məşum mənası müəllifi dərin heyrət içərisində buraxmışdı. 

Müəllif öz-özünə düşünüb də, hansı bir ruhun bu dünyanı 
tərk edərkən son həsrətli dəqiqələrini keçirdiyi zaman əski bir 
məbədin alnında bu cinayət və yaxud bədbəxtliyin damğasını 
qoyub getmək istədiyini anlamağa çalışırdı. 

Sonralar bu divarlara suvaq çəkildiyindən, yaxud qazıldı- 
ğından (bunlardan hansının düz olduğunu qəti söyləyə bilmə- 
rəm) həmin yazı yox olmuşdu. Zatən, tamam iki yüz ildən bəri 
orta əsrlərin ecazkar kilsələrinə bizdə belə qeydsiz bir müna- 
sibət göstərmək bir adət halına keçmişdir. Bu kilsələri hər kəs 
və hər bir tərəfdən, istər daxildən və istərsə xaricdən xarab edir. 
Ruhani idarələr bu kilsələri rəngsazlara qurban verir, memarlar 
onları qazıb eşməyə və yenidən boyamağa, sonra isə xalq bu 
kilsələri binəsinə qədər uçurmağa başlayır. 

Bu surət ilə Notr-Dam kilsəsinin qaranlıq bir qülləsində 
yonulmuş bu sirli sözdən və bu qədər böyük bir ələm ilə həmin 
yazıda ifadə olunan məchul bir taledən, bu kitabda müəllif 
tərəfindən ona ithaf edilmiş kiçicik bir xatirədən başqa heç bir 
əsər qalmamışdır. Divarın üzərindəki bu sözü cızmış adam neçə 
əsrlər bundan əvvəl yer üzündə yaşayanlar arasından çıxıb 
getmiş və cızdığı bu söz məbədin divarından yox olmuşdu. 
Az sonra bu məbədin özü də yer üzündən yox olub gedəcək. 

Məhz bu söz bu kitabı yazmaq üçün bir bəhanə oldu. 


Fevral, 1831-ci il 


I Tale, alın yazısı (уип.) 
2 Ucları şiş alman hərfləri 


Birinci kitab 


I 
BÖYÜK SALON 


Düz üç yüz qırx səkkiz il altı ay on doqquz gün bundan əvvəl paris- 
lilər Qədim şəhərdə, Universitet məhəlləsində və Yeni şəhərdə gur- 
layan kilsə zənglərinin səsinə yuxudan оуапдиаг. 

Halbuki tarixdə 1482-ci il 6 yanvar gününə dair heç bir əlamət- 
dar hadisə haqqında qeyd yoxdur. Həmin gün səhərçağı kilsə zəng- 
lərini hərəkətə gətirən və Paris əhalisini təşvişə salan qeyri-adi heç 
bir hadisə yox idi. Nə pikardiyalılar, nə burqundiyalılar şəhərə hücum 
edərək onu əldə etmək niyyətində idi, nə bir övliyanın müqəddəs 
külünü böyük bir mərasimlə aparırdılar, nə də nəşələnən tələbələr 
iğtişaş etmişdilər. Bizim zəhmli kralımız! da bu gün öz paytaxtına 
qədəm basmaq niyyətində deyildi, hətta məhkəmə binası qarşısında 
oğru kişilərin və qadınların da dar ağacına çəkiləcəyi gözlənilmirdi. 
Eyni zamanda, XV əsr üçün adi şey olan bir hadisə — parlaq və 
qəribə libaslar, incə yumşaqliələkli şlyapalar geyinmiş əcnəbi səfir- 
lərin də təntənəli surətdə şəhərə daxil olacağı da gözlənilmirdi. Yal- 
nız iki gün bundan əvvəl Parisə bir atlı dəstəsi daxil olmuşdu ki, bu 
da Flamand səfarəti idi, bu səfarət Fransa dofini” ilə flandriyalı Mar- 
qarita arasında izdivac bağlamaq üçün vəkil təyin edilmişdi. Burbon- 
lar kardinalı bundan çox narazı idi, lakin krala xoş olsun deyə, bu 
qaba Flamand burqomistrlərini nəvazişkar şəkildə qarşılamağa və 
sarayın üzərini bəzəyən gözəl xalıları leysan yağışın islatmasına bax- 
mayaraq, öz sarayında onların şərəfinə olduqca əxlaqi, əyləndirici 
və gülməli bir teatr tamaşası verməyə məcbur olmuşdu. 





1 O zaman Fransa kralı XI Lüdovik Parisdə deyil, çox zaman öz qəsrində 
yaşayırdı. 
2 Vəliəhd 

Bütün Paris əhalisini 1482-ci il yanvarın 6-da həyəcana gətirən 
bu təntənə, dan de Truanın rəvayətinə görə, ta qədim zamanlardan 
bəri Fransa paytaxtında birlikdə keçirilən xaçaçuran1 bayramı və 
təlxəklər bayramı idi. Həmin gün müxtəlif şənliklər olacaqdı: Qrev 
meydanında əyləncə ocaqları yanacaq, Brak ibadətxanası yaxın- 
lığında ağac əkiləcək, məhkəmə binasında isə misteriya tamaşası 
veriləcəkdi. Bu barədə qabaqcadan Paris qalabəyisinin, sinələrində 
ağ rəngli xaç olan yasəməni qamlot kaftan geyinmiş carçıları boru 
çalaraq bütün küçələrə və meydanlara xəbər vermişdilər. 

Səhər tezdən başlayaraq şəhərin kişi və qadınları öz dükan və 
evlərinin qapısını bağlayıb dəstə-dəstə hər tərəfdən bu üç məntə- 
qəyə doğru axışırdılar. Hər kəs öz zövqünə görə seçirdi: kimi əyləncə 
ocaqlarını, kimi ağac əkməyi, kimi də misteriyanı. Ta keçmiş zaman- 
lardan bəri Paris avaralarına xas sağlam düşüncənin şərəfinə etiraf 
olunmalıdır ki, camaatın əksəriyyəti ya ilin mövsümünə daha uyğun 
olan çıraqbanlara, ya da məhkəmənin isti və böyük salonunda 
oynanılacaq misteriyaya baxmağa gedirdi. Tamaşa həvəskarları bir- 
birilə sözləşmiş kimi Brak ibadətxanası məzarlığında yanvar səması 
altında soyuqdan titrəyən və vaxtından əvvəl çiçək açmış zavallı may 
ağacını yalqız buraxaraq gedirdilər. Məhkəmə binasının qarşısındakı 
meydana yaxın küçələr başdan-başa camaatla dolmuşdu. Çünki 
hər kəs iki gün əvvəl buraya gəlmiş Flamand səfarətinin həm 
misteriya tamaşasında, həm də yenə böyük salonda vaqe olacaq 
təlxəklər papası seçkisində iştirak etmək niyyətində olduğunu bilirdi. 

Bu salona daxil olmaq, bütün yer üzündə ən geniş bir bina 
(Montarii qəsrinin böyük salonu o zaman hələ Soval tərəfindən 
ölçülməmişdi) sayıldığına baxmayaraq, çox çətin bir məsələ idi. 
Məhkəmə binasının qarşısındakı meydan saysız-hesabsız camaatla 
dolduğundan, pəncərələrindən meydana baxan şəhər sakinlərinə 
böyük bir dəniz təsiri bağışlayırdı. Oraya daxil olan beş-altı küçəyə 
beş-altı böyük çay kimi arasıkəsilmədən hər dəqiqə yeni-yeni insan 
dalğaları axışırdı. Getdikcə böyüyən dalğalar ətrafdakı evlərin tinlə- 
rinə dəniz buruna çarpan kimi çarpırdı. Xalq binanın yüksək, qotik” 
fasadının ortasındakı böyük pilləkəndən yuxarıya və aşağıya doğru 
axışırdı, bu cərəyan pilləkənin meydançasında ikiyə ayrılırdı. Fəvvarə 
hovuza tökülən kimi, pilləkən də arasıkəsilmədən meydana axırdı. 

I Xaç suyuna salma mərasimi 

Minlərcə insanın arasından qopan bağırtılar, qəhqəhələr və ayaq 
səsləri bitməz və tükənməz bir gurultuya dönürdü. Bəzən bu gurultu 
daha da qüvvətlənirdi, camaatı böyük pilləkənə doğru aparan axın 
dayanır, geriyə dönür və yeni dalğaya rast gəlib bir yerdə fırlanmağa 
başlayırdı. Bu, o demək idi ki, ya şəhər qarovulu nişançılarından biri 
öz tüfənginin qundağı ilə kimisə vurmuş, ya da serjantın! atı şıllaq- 
layaraq ifrat hücuma qalxan xalqı dayandırmaq istəyirdi. Bu nəcib 
ənənələr keçmişin mirası olaraq əvvəlcə prevatdan КоппејаЫ ida- 
rəsinə, sonra isə atlı qarovulçulara keçmiş, bir müddətdən sonra isə 
heç bir nöqtəsi dəyişmədən bugünkü Paris iandarmeriyasına gəlib 
çatmışdır. 

Qapıların ağzında, pəncərələrdə, bacalarda və damların üzərində 
minlərcə şəhərli qaynaşırdı, üzlərində fərəh və hüzur parlayırdı. Onlar 
məhkəmə binasını, onun qarşısındakı qələbəliyi diqqətlə seyr edir və 
bundan büsbütün məmnun qalırdılar. Parisdə indi də tamaşalara 
baxmaqdan böyük həzz alan insanlar vardır. Arxasında hər hansı 
hadisə baş verən divarın görünüşü parislilər üçün çox maraqlıdır. 

Əgər biz, 1830-cu ildə yaşayan adamlar, XV əsrdəki Paris cama- 
atı arasına girərək, onlarla birlikdə 1482-ci il yanvarın altısında cama- 
atın sığmadığı bu böyük məhkəmə Sarayına basabasda dürtmə- 
lənərək girə bilsəydik, gözəl və maraqlı tamaşaya rast gələrdik. 
Ətrafımızdakı əski şeylər bizə büsbütün təzə görünə bilərdi. Oxu- 
cunun müşahidəsi ilə salonun qapısından keçdikdən sonra orta 
əsrlərə məxsus bürüncək, kaftan və arxalıq geymiş kişi və qadınların 
arasına düşdüyümüz zaman onlarla birlikdə ala biləcəyimiz təəs- 
süratı xəyalımıza gətirməyə çalışaq. 

İlk saniyələrdə gözlərimiz qamaşar, qulaqlarımız uğuldayardı. 
Başımızın üzərində ağacdan yapılmış işləmələrlə bəzəkli və lacivərd 
fon üzərində qızıl zanbaq çiçəkləri ilə süslənmiş sivri günbəz görər- 
dik. Ayaqlarımızın altında dama şəklində qurulmuş ağ və qara mər- 
mər döşəmə olacaqdı. Bir neçə addım bizdən o yana böyük və möh- 
kəm bir sütun, bir az da uzaqda, ikinci bir sütun, sonra isə üçüncü 
sütun görünəcəkdi. Salonun içində yeddi ədəd böyük sütun saya- 
caqdıq ki, bunlar ikiqatlı günbəzə dayaq verirdilər. İlk sütunların 
yaxınlığında alverçilərin xırdavat dolu kiçik dükanları yerləşirdi, 
yerdə qalan üç sütunun ətrafında isə şikayətçilərin şalvarlarından və 

prokurorların bürüncəklərindən sürtülüb ağarmış palıd oturacaqlar 
qoyulmuşdu. Salonun ətrafındakı yüksək divarların yanında, qapılarla 
pəncərələrin arasında və sütunların aralığındakı keçidlərdə sonu 
görünməyən sırayla Fransa krallarının heykəlləri düzülmüşdü. 
Burada Faramonddan başlayaraq qolları yanına düşmüş, baxışları 
aşağı dikilmiş tənbəl krallarla yanaşı, başlarını və əllərini cəsarətlə 
göylərə doğru qaldıran igid krallar da var idi. Sivri pəncərələrin şüşə- 
ləri rəngarəng idi. Salonun çıxışında ən incə işləmələrlə süslənmiş 
məbəd qapıları, qübbələr, divarlar, karnizlər, pəncərə və qapıların 
üzlükləri, qapılar və heykəllər yuxarıdan-aşağıyadək gözəl bir surət- 
də qızıl və lacivərd rənglərlə boyanmışdı. Hekayəmizə aid zamanlar- 
da salonun bu rənglərindəki parlaqlıq artıq bir qədər solmuşdu. 
1549-cu ildə dü Brel ənənəyə sadiq qalaraq ona heyran olanda artıq 
bu rənglər qalın toz və hörümçək torları altında yox olub getmişdi. 

Yanvar günəşinin solğun nuru ilə işıqlanmış divarlar boyu hərə- 
kət edən və yeddi sütun arasında qıvrılan qarışıq və səs-küylü küt- 
ləylə dolmuş bu geniş və uzunsov salonu təsəvvür etməyə çalışın. 
O zaman sizdə bütün bu mənzərə haqqında dumanlı bir təsəvvür 
yaranmış olacaqdır ki, bunun da ən maraqlı təfsilatını daha ətraflı 
aydınlaşdırmağa çalışacağıq. 

Heç şübhə yoxdur ki, əgər Ravalyak İV Henrixi öldürməmiş olsaydı, 
kralın qətlinə aid olan sənədlər də məhkəmə Sarayının dəftərxana- 
sında saxlanmazdı, Ravalyakla əlbir olan və bu sənədlərin məhv edil- 
məsində maraqlı olan cinayətkarlar da olmaz, bununçün başqa bir 
çarə tapmadıqlarından sənədləri yandırmaq məqsədilə məhkəmə 
dəftərxanasını yandırmağa və dəftərxananın yanması üçün bütün 
məhkəmə Sarayını yandırmağa məcbur olanlar tapılmazdı. O halda 
1618-ci ildəki yanğın da olmazdı. Məhkəmənin əvvəlki binası da əski 
böyük salonu ilə indiyə qədər salamat qalmış olar, mən də oxucuya 
yalnız bu sözləri deyərdim: gedin özünüz tamaşa edin. Bu surətdə 
biz ikimiz də yaxamızı qurtarardıq: mən — bu salonun təfsilatlı təs- 
virindən, oxucu isə — mənim bu təsvirimi oxumaq zəhmətindən. 
Bu kimi şeylər köhnə, ancaq daima yeni olan bir həqiqəti isbat edir 
ki, böyük hadisələrin nəticələrini hesablamaq mümkün deyil. 

Çox ehtimal ki, Ravalyakın yoldaşları olmaya da bilərdi. Olsa 
belə, 1618-ci ildəki yanğın onların iştirakı olmadan da əmələ gələ 
bilərdi. Həmin yanğının səbəbini iki cür izah edirlər, ikisi də həqiqətə 

bənzəyir. Əvvəla, deyirlər ki, bu fəlakətə səbəb martın 7-də gecə- 
yarısından sonra göydən düz məhkəmə binasının üzərinə düşmüş 
bir fut enliyində və dirsək hündürlüyündə böyük parlaq ulduzdur. 
Fəlakətin başqa bir izahı isə Teofilin aşağıdakı qitəsində verilmişdir: 


Çox qəribə oldu bu iş: 
Parisin haqq məhkəməsi. 
Dadlı şeylərdən çox yemiş, 
Tökdürmüşdü dişlərini. 


1648-ci ildə Parisdə məhkəmə binasını xarabaya çevirmiş yanğı- 
nın üç cür - siyasi, meteoroloji və poetik izahları olsa da, bədbəxtlik- 
dən inkar olunması heç cür mümkün olmayan fakt — yanğının, həqi- 
qətən, baş verməsidir. Həmin fəlakətdən sonra, xüsusilə də müxtəlif 
zamanlarda aparılan təmir nəticəsində yanğının rəhm etdiyi çox az yer 
bərpa olunmuş və Fransa krallarının bu qədim iqamətgahından indi 
çox az bir əsər qalmışdır, vaxtilə bu saray Luvr sarayının böyük 
qardaşı sayılırdı və kral Yaraşıqlı Filippin zamanında uzaq və qədim 
günlərin xatirəsi kimi yaşayırdı, onda kral Rober tərəfindən tikilmiş 
və Elqaldusun təsvir etdiyi həşəmətli binaların qalıqlarını axtarırdılar. 

Artıq ondan heç bir əsər-əlamət qalmamışdır. Həqiqətən, Müqəd- 
dəs Lüdovikin öz izdivacını icra etdiyi dəftərxana otağı necə oldu? 
Vaxtilə yun kamzol, qolsuz üst paltarı və bunun da üstündən arabir 
bürüncək geyinmiş kralın, xalı üzərində duanvillə bərabər uzanaraq 
şəxsən məhkəmə qurduğu bağça necə oldu? Hanı imperator Sigiz- 
mundun, IV Karlın və Torpaqsız İoannın otaqları? Hanı üzərində 
VI Karlın amnistiya haqqında fərman oxuduğu pilləkən, ya Marselin 
dofinin hüzurunda Qlermon Roberi və marşal Şampanyini boğduğu 
yer? Hanı üzərində papa Benediktin fərmanı cızılmış qapı və sonra 
o fərmanı gətirmiş elçilərə istehza üçün nədim paltarı geyindirərək 
Parisin bütün küçələrini gəzdirib camaat qarşısında rüsvay etmələri? 
Hanı böyük salon, hanı onun qızılı və mavi rənglərlə boyanmış divar- 
ları, sivri qübbələri, heykəlləri, sütunları və başdan-başa gözəl işlə- 
mələrlə süslənmiş əzəmətli qübbəsi? Hanı qızıl suyuna boyanmış 
otaq və qapı qarşısında Süleyman taxtının yanındakı şirlər kimi, 
qüvvətin qanuna tapınmasının rəmzi olaraq başıaşağı və quyruğu 
qısılmış daş aslan? Hanı o gözəl qapılar və qəribə pəncərələr? Hanı 

Biskorneti böyük zəhmətə salan zərif dəstəklər və dü Qansinin incə 
xarrat işləri? Zaman və insanlar bütün bu sənət əsərlərinə nələr 
etmədilər? Qalliya tarixi və qotika sənətinin bu abidələri əvəzində 
onlar bizə nə verdilər? Sen-.lerve kilsəsinin böyük qapısını tikən 
cənab de Brosun alçaq və ağır qübbələri? Budurmu sənət adına 
bizə verilən? Tarixə gəldikdə isə bizə yalnız müxtəlif Patrülərin boş 
və mənasız dedi-qodularından başqa heç bir şey qalmamışdır. 

Ancaq bunlar o qədər də vacib deyil. Gəlin həqiqi keçmiş məh- 
kəmə Sarayının həqiqi salonuna qayıdaq. 

Bu salonun böyük paraleloqramının bir ucunda bütöv mərmər 
parçasından yapılmış məşhur bir masa var, bu masa o qədər uzun, 
geniş və qalındır ki, əski sənədlərə inansaq, Qarqantuanın iştahasını 
qaldırmağa qadir idi: “Dünya yarandığı zamandan bəri heç bir vaxt 
belə bir mərmər parçası görünməmişdir”. Salonun o biri başında 
ibadətxana var idi, bu ibadətxanada Xİ Lüdovik öz heykəlini Məryəm 
qarşısında diz üstə qoydurmuşdu. O, kral heykəlləri silsiləsində iki 
hücrənin boş qaldığını belə nəzərə almadan Böyük Karlın və 
Müqəddəs Lüdovikin heykəllərini də oraya köçürmüşdü. Görünür, 
bu iki müqəddəsin Fransanın sabiq kralları olduğu üçün göylərdə 
ayrıca etibara malik olduqları zənn edilmişdi. O vaxt altı il əvvəl 
tikilmiş bu ibadətxana dövrün memarlıq incəliyinə xas məftunedici 
bir üslubda dərin işləmələr və qəribə heykəllərlə süslənərək 
hazırlanmışdı. Bu üslub Fransadakı qotik dövrün sonuna aiddir 
və azca dəyişikliklə XVI əsr İntibah dövrünün ecazkar memarlıq 
fantaziyalarında özünü yaşatmışdı. İbadətxananın qapısı üzərindəki 
incə, kiçik və yuvarlaq pəncərə öz gözəlliyi ilə insanı xüsusilə heyran 
qoyurdu, bu pəncərə krufevalardan yapılmış ulduza bənzəyirdi. 

Salonun tən ortasında, böyük qapının qarşısında ulduzlu parça- 
larla örtülmüş bir səhnə var idi. Bu səhnəyə ilk baxışda gözə çarp- 
mayan xüsusi bir yol açılmışdı. Bura misteriya tamaşasına dəvət 
edilmiş Flandriya səfirləri və başqa yüksək mənsəbli qonaqlar üçün 
nəzərdə tutulmuşdu. 

Adətə görə, misteriya yuxarıda söylədiyimiz mərmər masanın 
üzərində oynanılmalı idi. Bununçün masa hələ səhər tezdən hazır- 
lanmışdı. Masanın məhkəmə mirzələrinin çəkmələrinin dabanları 
altında cızılmış ehtişamlı mərmər lövhəsi üzərinə yastı damlı hündür 
taxta qəfəs qoyulmuşdu, o, hər tərəfdən göründüyü üçün səhnəni 

əvəz edirdi. Qəfəsin içi pərdələrlə örtülmüş və oyunda iştirak edən- 
lər üçün qarderobu əvəz edirdi. Çöl tərəfdən naşıcasına qoyulmuş 
nərdivan səhnə ilə qarderobu əlaqələndirirdi. İştirak edənlər həmin 
nərdivanın iri pillələri ilə həm çıxmalı, həm də düşməliydilər. Deməli, 
səhnəyə qəflətən çıxan şəxs əvvəlcə camaatın gözü qarşısında 
nərdivanla dırmaşmalıydı, bu da ki bütün effekti pozurdu. Səhnə 
sənətinin sadəlövh uşaqlıq dövrü idil 

İstər bayram günləri, istərsə, edam günlərində nizam-intizamı 
qoruyan dörd nəfər məhkəmə pristavı mərmər masanın dörd tərə- 
fində dayanaraq keşik çəkirdilər. 

Tamaşa, məhkəmə binasının böyük divar saatları günortanı xəbər 
verər-verməz başlanmalı idi. Əlbəttə, teatr tamaşası üçün bu, bir 
qədər gec idi, lakin istər-istəməz səfirlərin rahatlığı və arzuları ilə 
hesablaşmaq lazım gəlirdi. Camaat isə səhər tezdən buraya topla- 
şaraq vəd edilən tamaşanı gözləyirdi. Bir çox maraqlılar hələ gün 
doğmamışdan məhkəmə binasının qapısı qarşısına toplaşıb, şaxtalı 
havada dayanmışdılar. Hətta bəzilərinin dediyinə görə, onlar salo- 
nun qapısı açılar-açılmaz içəriyə birincilər sırasında girə bilmək 
üçün bütün gecəni orada gözləyiblər. Camaat getdikcə artır və məc- 
rasından çıxmış çay kimi divarlar boyu uzanır, sütunlar ətrafına top- 
lanır, divarların karnizlərinə, pəncərələrə, ayaq tutan yerlərə və hey- 
kəllərin ətəklərinə dırmanırdı. Təbii ki, səfirlərin gələcəyi vaxtdan 
xeyli əvvəl yorğunluq, hövsələsizlik, yöndəmsiz yer, əyləncə günlə- 
rində adət olunan münasibətsizlik, dirsəklə bir-birini itələmə, yaxud 
təpikləşmələrdən əmələ gələn dava-dalaşlar dar bir yerə doluşmuş 
izdihamdan eşidilən səslərə kəskin və söyüşcül bir rəng vermişdi. 
Hər tərəfdən şikayətlər və lənətlər yağırdı. Hər kəs öz payını alırdı, 
nəzakətsiz flamandlılara, şəhər rəisinə, Burbon kardinalına, baş 
hakimə, Marqarita Avstriyalıya, əlidəyənəkli polislərə, Paris yepisko- 
puna, nəhayət, şaxtaya, istiyə, sütunlara və heykəllərə, qapalı qapı- 
lara və açıq pəncərələrə qarşı küfr edirdilər. Bütün bunlar məktəbli- 
lərə və küçə uşaqlarına ləzzət verirdi. Onlar narazıları daha da qızış- 
dırır, müxtəlif hərəkətləri ilə, sanki, onları iynələyirdilər. 

Bu nadinclərdən bir neçəsi bir pəncərənin şüşələrini basıb qıra- 
raq karnizin üzərində özünə yer etmiş, oradan istər içəridə — salon- 
da sıxışdırılan camaatı, istərsə də, meydandaklları qızışdırırdılar. 
Bu gənclərin ağız-burun əymələrindən, şən əl-qol ölçmələrindən, 

gülüşlərindən və salonun bu başından o başına öz yoldaşları ilə 
hündürdən söhbət eləmələrindən belə güman etmək olardı ki, 
ümumi sıxıntı və yorğunluq qətiyyən bunlara aid deyil. Onlar gözləri 
qarşısında baş verən hadisələrdən tamaşayabənzər kiçik bir şey 
düzəldərək həqiqi tamaşanı daha səbirlə gözləyirdilər. 

— Aman! Bu ki İoann Frollo de Mulendinodurl1 — onlardan biri 
sütunun başındakı naxışlardan yapışan sevimli, lakin acıqlı və sarışın 
şeytan balasını çağırdı. — Sizin adınızı əbəs yerə dəyirmançı dan qoy- 
mayıblar ki, əlləriniz və ayaqlarınız yeldəyirmanının qanadlarına bən- 
zəyir. Çoxdan buradasınız? 

— Zəhrimara qalsın! Dörd saatdır buradayam, — Jan Frollo 
cavab verdi. Ümid edirəm ki, məhşərdə bu saatları ayağıma yazar- 
lar. İbadətxanada sübh ibadətinə təsadüf etdim və Siciliya kralının 
müğənnilərinin duasını eşitdim. 

Birinci dedi: 

— Amma nə müğənnidirlər?l Səsləri qız saçından incədir. Məncə, 
kral, müqəddəs İoannın şərəfinə dua oxutdurmazdan əvvəl bu 
müqəddəs kişinin Provansaliya şivəsi ilə söylənən latın minacatını 
sevib-sevmədiyini soruşmalı idi. 

Pəncərənin altında durmuş bir qarı söhbətə qarışaraq: 

— Deməli, bu sübh ibadəti həmin siciliyalı müğənnilər üçün imiş? 
— dedi. Heç eşidilmişdir ki, bir ibadət üçün min Paris livri hədiyyə 
edilsin? Elə buna görə də Paris bazarında dəniz balığı satmaq 
haqqını icarəyə verib kasıb camaatı soyurlar. Balıq alverçisinin yanında 
dayanmış burnunu tutan ciddi görünüşlü, yoğun bir kişi dedi: 

— Ay qarı, kəs səsinil — İbadətsiz keçinmək mümkün deyil. İstə- 
yirsiniz, kral yenə xəstələnsin? 

Naxışlardan yapışmış məktəbli: 

— Afərin əlahəzrət sarayının baş xəz tədarükçüsü dil Leqornü 
əfəndiyəl — dedi. 

Məktəblilər zavallı xəzçinin adını gurultulu qəhqəhələrlə qarşıla- 
yaraq onu qıcıqlandırmağa başladılar. 

— Leqornül Bu ki “buynuzlu” deməkdir, buynuzlu dill 

Naxışlardan yapışan məktəbli sözlərinə davam edərək: 

— Yaxşı, nə olsun ki? Onlar nə üçün hazırlaşırlar, hörmətli Jil 
Leqornü kral sarayının nəzarətçisi Jan Leqornünün doğma qardaşı 


I Mulen — fransızca “dəyirman” deməkdir, İoann — “lan”dır. 


334 


və Vensenin baş qapıçısı Matie Leqornünün oğludur. Bunların hamısı 
mərhəmətli Paris əhalisindəndir. Hamısı da nümunəvi ailə başçı- 
larıdır. Leqornü adı onlar üçün ən münasib addır. 

Qəhqəhələr daha da şiddətləndi. Yoğun xəzçi heç bir söz söy- 
ləmədən hər tərəfdən ona baxan gözlərdən qorunmağa çalışırdı. 
Bir az uzağa çəkilmək üçün tər tökə-tökə var qüvvəsi ilə əlləşirdi. 
Lakin bütün bunlar əbəs yerə idi: səy edib izdihamdan qopmaq 
istərkən şişman vücudu və acıqdan qızarmış üzü ilə yenidən paz 
kimi ilişib qalırdı. Özü kimi şişman və kök bir kişi, nəhayət, onun 
müdafiəsinə qalxaraq bağırdı: 

— Belə də arsızlıq olar! Məktəblilərin bu qədər hörmətli bir vətən- 
daşla nə cür rəftar etdiklərini görmürsünüzmü? Bizim vaxtımızda bu 
cür işlərə görə onları çubuqla yaxşıca döyərdilər. Bu kəskin sözlər- 
dən bütün uşaqlar həyəcana gəldi. Hər tərəfdən nidalar yağırdı: 

— Kimdir orada zurna çalan! O məsum bayquş haradan çıxdı? 

Məktəblilərdən biri: 

— Mən onu tanıyıraml — dedi. — O, Andre Münyedir, universitetin 
dörd andlı kitabçısından biridir. 

Bir başqası: 

— Universitetdə hər bir yaxşı şeydən dörd dənədir, dörd millət, 
dörd fakültə, dörd bayram, dörd təsərrüfat müdiri, dörd dekan və 
dörd kitabçı var. 

dan Frollo: 

— Əlal Elə isə oraya dörd nəfər də şeytan əlavə etmək lazımdır, 
— dedi. 

— Münye, biz sənin kitablarını yandıracağıq! 

— Münye, biz sənin xidmətçini döyəcəyikl 

— Münye, biz sənin şişman üddardanı çimdikləyəcəyikİ 

— Həm təzə, həm də şən, elə bil, yenicə dul qalmışdır! 

Andre Münye öz-özünə mızıldanaraq: 

— Rədd olun cəhənnəmə! — dedi. 

Hələ də naxışlardan asılmış Jan etiraz etdi: 

— Mənə bax, Andre, — dedi, — kəs səsini, yoxsa lap başına tulla- 
naraml 

Şişman Andre başını yuxarıya qaldırdı, sanki, sütunun yüksəkli- 
yini və bu kələkbazın təxmini ağırlığını ölçmək istəyirdi, bu ağırlığı 
fikrində sürətə vurduqdan sonra səsini kəsdi. 

dan Frollo artıq qələbə çaldığına əmin olub vüqarlı bir səslə 
sözünə davam edərək dedi: 

— Mən baş keşişin doğma qardaşı olsam da, hər halda, bu işi 
mütləq edəcəyəm. 

— Bəli, söz yoxdur, bizim gözəl universitet müdiriyyətimiz var! 
Belə bir gündə heç bir iş görməyiblər! Şəhərdə may ağacı əkilir və 
çıraqbanlıq edilir, burada misteriya, Flandriya səfirləri var, universi- 
tetdə isə heç bir şey yoxdur! 

— Mober meydanında hələ yer çoxdur, — Pəncərənin qabağında 
oturmuş məktəblilərdən biri əlavə etdi. 

— Rədd olsun rektor, dekanlar və təsərrüfat müdirləril 

— Bu axşam Şan-Qalyarda Münye əfəndinin kitablarını yandı- 
rıb çıraqbanlıq təşkil etmək yaxşı olardı. 

Yaxındakı tələbələrdən biri: 

— Universitet katiblərinin masalarını da yandırmaq pis olmazdı! 
— dedi. 

— Bizim xidmətçilərin əsalarını dal 

— Professorların tüpürcəkqablarını dal Vəkillərin kürsülərini dəl 

— Seçici qutularını da. Rektor kürsülərini dəl 

dan Frollo yoğun səslə danışmağa çalışaraq sözünə davam etdi: 

— Məhv olsun! Məhv olsun cənab Andre, qələm məmurları və 
qapıçılar! Məhv olsun şəriət hüququ alimləri, jurnalistlər və təbiblər! 
Məhv olsun rektor, dekanlar və professorlar! 

Andre eşitməmək üçün qulaqlarını əlləri ilə yumaraq mızıldandı: 

— Belə də münasibətsizlik olarl 

Pəncərədə oturanlardan biri bağırdı: 

— Budur, rektorun özü də meydandan keçir! 

Onun yanındakılar dərhal üzlərini meydançaya doğru çevirdilər. 

Daxili sütunların birindən yapışdığı üçün küçədə baş verənləri 
görməyən dan Frollo de Mulen soruşdu: 

— Doğrudanmı, o, bizim hörmətli rektorumuz cənab Tibodur? 

Bütün tələbələr bir ağızdan təsdiq etdilər: 

— Bəli, bəli, rektordur, cənab Tibodurİ 

Həqiqətən, rektor, Flamandriya səfarətini qarşılamaq məqsədi 
ilə bütün universitet müdiriyyəti ilə birlikdə həmin anda meydandan 
keçirdi. Pəncərənin yanında toplaşmış tələbələr onları acı istehzalar 
və kinayəli alqışlarla qarşılayırdılar. Birinci hədəf mərasimin başında 

gedən rektorun özüydü. Onun üzərinə amansız istehzalar və gülüş- 
lər yağmağa başladı. 

— Xoş gördük, cənab rektor! Sizinlə salamlaşanda nə üçün cavab 
vermirsiniz? 

— Bu qoca qumarbaz buraya nə üçün gəlmişdir? Aşıqlarından 
necə ayrıla bilmişdir? 

— O, öz qatırında nə vüqarla oturmuşdur! Qatırının qulaqları öz 
qulaqlarından gödəkdir. 

— Ey, bəri bax, cənab rektor Tibol Nemət sahibi Tibol Qoca 
sarsaq! Qoca qumarbaz! 

— Allah sizi salamat etsin, cənab rektor! Bu gecə aşığınız tez- 
tezmi alçı düşürdü? 

— Onun sifətinə bir baxın! Aşıq oyununa olan həvəsindən başqa 
bir şey ifadə etmir. 

— Tibaldus, uzunqulaq atınızın üstündə arxanızı universitetə, üzü- 
nüzü isə şəhərə çevirib haraya təşrif aparırsınız? 

dan Frollo izahat verərək dedi: 

— Şübhə yoxdur ki, o Tibotodef1 küçəsində mənzil axtarmağa gedir. 

Uşaqlar bərkdən gülüşüb, sürəkli alqışlar yağdıraraq təkrar etdilər. 

— Cənab rektor, siz, əlbəttə, Tibotode küçəsində sakin olacaq- 
sınız, deyilmi? Vay səni, qumarbaz şeytanl 

Rektordan sonra növbə o biri universitet qulluqçularına çatdı. 

— Məhv olsun vəkillər və nişan daşıyanlarl 

— Roben Pusspen, rica edirəm, söylə görüm, o kimdir? 

— Bu dilber de Süilyi Gilbertus de Seliaçodur, Oten kollecinin 
müdiridir. 

— A yoldaş, al mənim başmağımı”l Oradan onun sifətini əzişdir- 
mək daha asandır. 

— Saturnalis bayramı münasibəti ilə sizə fındıq təqdim edirik. 

— Rədd olsun ağpalltarlı şəriət hüququ alimləri! Altısı da birdən 
məhv olsunl 

— Bunlar şəriət hüququ alimləridir? Bəs mən elə bildim ki, bun- 
lar San-Cenevyeva tərəfindən Paris şəhərinə bağışlanmış altı ədəd 
qazdır! 

— Rədd olsun təbabət müəllimləri! Məhv olsun dissertasiyalar! 


! Tibotode — Parisdə küçə adıdır. Bu söz ayrı yazıldıqda (Thibaut aux des) 
aşıqlı Tibo mənasını verir. 


2 Süiliyi və soulier (başmaq) bir-birinə çox uyğun gəlir. (fr.) 

— Rədd olsun tapşırılmış və sərbəst mövzularda olan disputlarl 

— San-Cenevyeva kansleri, budur, al bir şapalaql Bu, mənim 
hüququmu pozduğun üçündür! Bilirsiniz, o, mənim Normandiya- 
dakı yerimi Burj əyalətindən olan Askaniya Falzaspad adlı balaca bir 
adama vermişdir. Bunun yeganə səbəbi onun italyan olmasıdır. 

Məktəblilər bir ağızdan bağırışdılar: 

— Bu görünməmiş bir ədalətsizlikdir! Məhv olsun San-Cenev- 
yeva kansleril 

— Ey siz! İoaxim de Ladeorl Eyl Lük Dayül!! Lamber Oktemanl 

— Alman tələbələrinin rəisi, görüm səni lənətə gələsənl 

— Müqəddəs ibadətxana kapellanları da boz xəz cübbələri ilə 
bərabər yerin dibinə çöksünlərl 

— Ey siz! İncəsənət magistrləril? Qara və qırmızı mantiyalılarl 

— Onlar hamısı rektorun dalınca sürünür. Bəd deyil, rektorun 
quyruğu qiyamət quyruqdurl 

— Dənizlə adaxlanmağa gedən Venetsiya doluna bənzəyir. 

— Bir bax, Jan! San-Cenevyeva keşişləri də buradadır. 

— Rədd olsun bütün katolik keşişləril 

— Abbat Klod Koar əfəndil Doktor Klod Koar əfəndil Kimi axta- 
rırsınız? Mariya diffardımı? 

— Onu Qlatinyi küçəsində tapa bilərsiniz. 

— O, fahişəxana nəzarətçisinin yatağını qızdırmaqla məşğuldur. 
O xanımdan burnunuz çırtma yemək istərmi? 

— Glşaqlar, budur Pikardiya vəkili Simon Sangven də arvadını 
tərkinə alıb gəlir. 

— Afərin Simonl Xoş gördük, cənab məhbusl Gecəniz xeyir 
olsun, vəkil xanıml 

Hələ də sütunun naxışlarından yapışmaqda olan Jan de Mulen 
ah çəkərək dedi: 

— Nə qədər xoşbəxtdirlər, hər şeyi görürlər. 

Bu zaman universitetin daimi kitabçısı Andre Münye kral sara- 
yının xəz tədarükçüsü dil Leqornünün qulağına doğru əyilərək pıçıl- 
tıyla deyirdi: 

— Əzizim, qiyamət yaxınlaşır, sizi əmin edirəml Yoxsa məktəbli- 
lərin ipləri bu qədər buraxılardımı? Bu işlərin hamısı hazırkı əsrin 


1 Qanunçular 
2 Elmi rütbə 

icad etdiyi yaramazlıqlardan doğur. Bütün bu yaramaz və məlun 
səhra və dağ topları, xüsusilə çapçılıq bizə Almaniyadan gətirilmiş 
öldürücü yaradır. İndi gəl əlyazısı ticarəti et. Bəli, görünür, qiyamət 
günü yaxınlaşmışdır) 

Xəz alverçisi təsdiq etdi: 

— Bəli, bəli... Bax indi məxmər xəzi dəbdən salır. 

Bu halda kilsə zəngləri saat on ikini vurdu, hər tərəfdən: 

— Nəhayət! – nidaları yüksəldi. 

Məktəblilər susdular. Kütlə hərəkətə gəlib daldalandı, hamı bir- 
dən-birə öskürməyə və burunlarını silməyə başladı. Tamaşaçılar 
misteriya başlamadan əvvəl üst-başlarını düzəltməyə tələsir, müna- 
sib bir yer tapmağa və yaxşı görmək üçün ayaq barmaqları üzərinə 
qalxmağa çalışırdılar. Sonra araya dərin bir sükut çökdü, hamı boğa- 
zını uzadıb, ağzını açıb gözlərini mərmər masaya dikmişdi. Lakin 
orada heç bir şey görünmürdü. Mərmər heykəli andıran dörd seriant 
yenə əvvəlki kimi masanın ətrafında hərəkətsiz dayanmışdı. Camaat 
Flandriya səfirləri üçün nəzərdə tutulmuş səhnəyə baxmağa başladı. 
Orada da hələ heç kəs yox idi. Heç qapı da indiyədək açılmamışdı. 
Çamaat sübh açılandan üç hadisənin intizarındaydı: günorta vaxtı- 
nın, Flandriya səfirlərinin gəlməsinin və misteriyanın başlanmasının. 
Bu üç hadisədən yalnız biri — günorta öz vaxtında olmuşdu. 

Kütlənin səbri tükənməyə başlamışdı. Camaat bir dəqiqə, iki 
dəqiqə, üç dəqiqə, beş dəqiqə, on beş dəqiqə gözlədi... Səhnə hələ 
də boş idi. Tamaşa başlamaq bilmirdi. Artıq səbirsizlik qəzəbə dön- 
məyə başlamışdı. 

Pıçıltıyla olsa da, kütlənin arasında acıqlı nidalar dolaşırdı. 

— Misteriyanıl Başlayın misteriyanıl — səsləri eşidilirdi. Həyəcan 
getdikcə artırdı. Barıta ilk od salan dan de Mulen oldu. 

dan de Mulen sütuna ilan kimi sarmaşaraq gur səslə bağırdı: 

— Rədd olsun flamandlılarl Misteriyanı başlayın! 

Xalq onu gurultulu alqışlarla qarşıladı. 

— Misteriyanı göstərin, flamandlılar isə getsin cəhənnəməl 

Tələbə sözünə davam edərək: 

— Bu saat misteriyanı başlayınl — dedi. — Yoxsa ibrətamiz bir 
tamaşa göstərmək üçün hakimin özünü dar ağacından asarıq. 

Camaatın içərisindən bağırışdılar: 

— Çox yaxşı sözdür! Başlanğıc üçün seriantlardan asarıq. 

Bərk səs-küy qopdu. Zavallı seriantlar sapsarı saralıb əlacsız 
halda ətrafa baxırdılar. Tamaşaçılar onların üzərinə hücum edirdi. 
Onları kütlədən qoruyan kövrək ağac barmaqlıq insan seli qarşı- 
sında əyilirdi. Hər tərəfdən: 

— Bas, basl — səsləri eşidilirdi. 

Böhranlı dəqiqələr idi. Bu zaman yuxarıda təsvir etdiyimiz qar- 
derob otağının pərdəsi açıldı. Pərdənin dalından bir adam çıxdı. Bu 
adam öz görünüşü ilə camaatı dayandırdı və sanki, bir sehrbaz işa- 
rəsilə hiddəti marağa çevirdi. 

Hər tərəfdən: 

— Sakit olun! Yavaş danışın! — dedilər. 

Qəfildən meydana çıxmış bu adam, deyəsən, həyəcan içində 
idi, o diz çökərək təzim etdi və mərmər masanın kənarına yaxın- 
laşdı. İntizam və sakitlik yavaş-yavaş bərpa oldu, yalnız xəfif gurultu 
eşidilirdi, zatən, kütlənin ən dərin sükutu belə bunsuz olmur. 

Pərdə arxasından çıxan adam dedi: 

— Möhtərəm cənablar və xanımlarl Biz çox müqəddəs kardinal 
həzrətləri qarşısında “Müqəddəs Məryəm ananın ədalətli məhkə- 
məsi” adlı əla bir əxlaqi pyes oxuyacaq və bunun tamaşasını göstə- 
rəcəyik. Yupiter rolunu oynamaq şərəfi mənə qismət olmuşdur. Bu 
saat möhtərəm kardinal həzrətləri Avstriya hersoqunun möhtərəm 
səfarətini müşayiət edir. Möhtərəm səfirlər isə möhtərəm universitet 
rektorunun təbrik nitqlərini dinlədiklərindən Bode qapılarının yanın- 
da bir az ləngimişlər. Möhtərəm kardinal həzrətləri gələn kimi tama- 
şanı başlayacağıq. 

Yalnız Yupiterin məsələyə qarışması sayəsində dörd nəfər ser- 
jantın canı qurtardı. Bu gerçək əhvalatı uydurmaq səadəti bizə aid 
olmadığından tənqid qarşısında bunun məsuliyyətini daşımağa da 
borclu deyilik. Hər halda, “Allahları işə qarışdırmaq lüzumsuzdur” 
kimi klassik kəlamdan bizə qarşı istifadə etmək olmaz. 

Bunu da söyləmək lazımdır ki, Yupiterin çox gözəl paltarı da 
camaatın diqqətini özünə cəlb etdiyindən, onun sakit olmasına da 
az təsir etməmişdi. 

Yupiter qızılı naxışları olan və qara məxmər qurşaqlı zireh gey- 
mişdi. Başında qızıl suyuna çəkilmiş düymələri olan şlyapa vardı. 
Boyanmış sifəti və xırda saqqalı üzünün çox yarısını tutmasaydı, 
əlində üzərinə qızılı kağız çəkilmiş və işıldayan güləbətinlərlə bəzə- 

dilmiş əlağacı olmasaydı, nəhayət, ətrəngi trikolu ayaqlarına qədim 
yunan dəbinə uyğun lentlər dolanmasaydı, qiyafə və geyim etibarilə 
Berrii hersoqunun dəstəsinə mənsub Breton atıcısı ilə müqayisə 
edilə bilərdi. 


П 
PYER QRENQGAR 


Yupiter danışdıqca əynindəki paltarın buraxdığı təsir yavaş- 
yavaş dağılmağa başladı. Nəhayət, o, çıxışına yekun vuraraq: “Möh- 
tərəm kardinal həzrətləri gələr-gəlməz, dərhal tamaşanı başlayaca- 
ğıql” — dedikdə hiddət və qəzəb bağırtıları onun səsini susdurdu. 
Camaat bağıraraq: 

— Bu saat başlayın! Bu saat təxirə salmadan bizə misteriyanı 
göstərin! — deyirdi. Bu coşqun və hiddətli bağırtı fırtınası arasında 
dan-dö-Mulenin kəskin səsi böyük hərbi orkestrdəki kiçik fleyta səsi 
kimi aydınca eşidilirdi. 

— Bu saat başlayın! — Məktəbli bağırırdı. 

Pəncərəyə dırmanmış Roben Pusspen və başqa məktəblilər 
nərə çəkərək bağırırdılar. 

— Rədd olsun Yupiter və məhv olsun Burbonlar kardinalıl 

— Tez olun, elə bu dəqiqə, təxirə salmadan bizə tamaşa göstə- 
rinl Cəhənnəm olsun komediant da, kardinal dal 

Bu səslər qarşısında mat qalan zavallı Yupiter özünü tamamilə 
itirmişdi, üzündəki boyaların altından sapsarı saraldığı görünür, 
bütün bədəni tir-tir titrəyirdi: əsası əlindən düşdü, şlyapasını çıxarıb 
kütləyə bir daha təzim edərək cır səsilə öz-özünə deyindi: 

— Kardinal cənabları... səfirlər... Şahzadə Marqarita... 

Nə dediyini özü də başa düşmür, o, hər dəqiqə asıla biləcəyin- 
dən qorxurdu. Onun vəziyyəti, doğrudan da, ağır idi. İş bir az da lən- 
gisə, kütlə onu dara çəkəcəkdi, burası da vardı ki, tamaşanı vaxtın- 
dan əvvəl başlasaydı, kardinal onu asdıracaqdı. Beləliklə, nə edir- 
etsin, yenə də axırı dar ağacı ilə nəticələnəcəkdi. 

Xoşbəxtlikdən mərhəmətli bir insan tapıldı və onu çətinlikdən 
çıxararaq bütün məsuliyyəti öz üzərinə götürdü. 

Mərmər masa ilə hasarın arasındakı boş yerdə dayanan arıq, 
uzun adamı arxasında durduğu sütunun sayəsində heç kəs görmür- 
dü. Bu ucaboylu, arıq və solğun-bənizli adam sarışın yanaqlarında 
və alnında qırışlar olsa da, gənc idi. Gözləri parıldayır, dodaqları gülüm- 
səyirdi, əynində qara parçadan tikilmiş, nimdaş olduğundan rəngi 
bozarmış və sürtülmüş kamzol vardı. Bu adam mərmər masaya yaxın- 
laşıb aktyora işarə etdi. Pərişan və özünü itirmiş Yupiter isə heç bir 
şey görmür və eşitmirdi. Həmin adam bir addım da yaxınlaşıb dedi: 

— Yupiter, əzizim, Yupiterl 

Aktyor yenə də eşitmədi. 

Nəhayət, ucaboylu sarışın adam səbrini basa bilməyib ucadan 
onun qulağına bağırdı: 

— Mişel Jiborn! 

Yupiter dərin yuxudan oyanmış kimi soruşdu: 

— Məni çağıran kimdir? 

— Mənəm, — Qara kamzollu gənc cavab verdi. 

Yupiter dedi: 

— Eşidirəm! 

Gənc sözünə davam edərək: 

— Dərhal tamaşanı başlayın! — dedi. — Xalqın arzusunu yerinə yeti- 
rin. Cənab hakimdən üzr istəməyi mən öz öhdəmə götürürəm, o da 
cənab kardinaldan üzr istər. 

Yupiterin rəngi dərhal yerinə gəldi. Dərindən nəfəs alaraq hələ 
də ona söyüşlər yağdıran kütləyə müraciət edib var gücü ilə bağırdı: 
— Cənab vətəndaşlar, tamaşamızı bu dəqiqə başlayacağıq. 

Məktəblilər bir ağızdan bağırışdılar: 

— Afərin, Yupiter! Əl çalın, vətəndaşlar! 

Kütlə sevinə-sevinə bağırdı: 

— dra, çox yaşa! 

Gurultulu alqış sədaları ucaldı, Yupiter pərdənin dalına keçdik- 
dən sonra da səslərin şiddətindən bütün salon titrəyirdi. 

Möhtərəm fransız dramaturqu qoca Kornelin təbiri ilə desək, bu 
məşhur adam sehrbaz kimi “Tırtınanı sakitliyə” çevirdikdən sonra 
təvazökarlıqla sütunun arxasına çəkildi və heç şübhəsiz, tamaşaçı- 
ların birinci sırasında dayanmış iki gənc qadın onun Mişel Jibornla 
(yəni Yupiterlə) etdiyi söhbətə diqqət etməsəydilər, o, yenə də əvvəlki 
kimi dinməz-söyləməz və hərəkətsiz qalacaqdı. 

Qadınlardan biri işarəylə onu öz yanlarına dəvət edərək: 

— Möhtərəm keşişl — dedi. 

Lakin bayramsayağı bəzənmiş qəşəng və gənc qadın yoldaşına 
etiraz edərək: 

— Əzizim Lienarda, yetər, — dedi. — Onun ruhani olmadığını gör- 
mürsən? Onu “keşiş” deyil, “cənab” çağırmaq lazımdır. 

— Cənab, – Lienarda çağırdı. 

Yad adam hasara yaxınlaşaraq dedi: 

— Xanımlar, nə buyurursunuz? 

Lienardanın bu sualdan bir az kefi pozuldu: 

— Mən sizi çağırmadım. Mənim yoldaşım disketta la Jansen sizə 
bir-iki söz söyləmək istəyirdi. 

disketta qıpqırmızı qızararaq etiraz etdi: 

— Yox, qətiyyən yox! Lienarda sizi cənab “keşiş” deyə çağırdı, mən 
isə ona söylədim ki, sizi “cənab” çağırmaq lazımdır. 

Qızlar başlarını aşağı saldılar. Gəncin onlarla söhbətə başlamaq 
niyyəti aydın görünürdü. O, xanımlara baxaraq gülümsəyirdi. 

— Demək, xanımlar, sizin mənə heç bir sözünüz yoxdur? 

disketta: 

— Heç bir söz, heç bir sözl — dedi. 

Lienarda da onu təsdiq edərək: 

— Heç bir sözümüz yoxdur! — dedi. 

Sarışın gənc öz əvvəlki yerinə qayıtmaq üçün bir addım atmaq 
istədi, lakin qızlar onu belə asanlıqla əldən buraxmaq istəmirdilər. 
disketta yıxılmış bənddən irəli cuman su kimi, ya da qəti qərar ver- 
miş qadın cəsarətilə soruşdu: 

— Cənab, mənə elə gəlir ki, siz bu misteriyada həzrəti-Məryəm 
rolunu oynayan əsgəri tanıyırsınız? 

Yad adam onun sözünü təsdiq edərək dedi: 

— Siz Yupiterin rolunu soruşursunuz, deyilmi? 

Lienarda təsdiq etdi: 

— Əlbəttə, Yupiteri, rəfiqəm boşboğazlıq etdi... Demək, Yupiterlə 
tanışsınız? 

Yad adam cavab verdi: 

— Yəni Mişel Jibornla? Elədir ki var, xanım! 

Bu dəfə Lienarda dedi: 

— Önun nə gözəl saqqalı varl 

disketta qorxa-qorxa soruşdu: 

— Onların göstərəcəkləri tamaşa çoxmu gözəl olacaq? 

Yad adam tərəddüd etmədən cavab verdi: 

— Əlbəttə, çox gözəl olacaq, xanım! 

Lienarda soruşdu: 

— Səhnədə nə göstəriləcəkdir? 

— Onlar “Həzrəti-Məryəmin ədalətli mühakiməsi” adlı əxlaqi pyes 
göstərəcəklər. 

Lienarda: 

— Deməli, beləl — dedi. 

Bir müddət susdular. Yad adam sükutu pozaraq: 

— Bu tamamilə yeni bir tamaşadır, indiyə qədər səhnədə gös- 
tərilməyib, — dedi. 

— Görəsən, bu tamaşa iki il bundan əvvəl Fransanın paytaxtına 
müqəddəs papanın nümayəndəsinin gəlməsi münasibətilə göstəri- 
lən tamaşa deyil? Orada üç qəşəng qız da vardı... 

Lienarda söhbətə qarışaraq: 

— Dəniz pərilərinin rolunu oynayırdılar, — dedi. 

Gənc əlavə etdi: 

— Özü də büsbütün çılpaq idilər. 

Lienarda həya ilə başını aşağı saldı. disketta da rəfiqəsinə baxıb 
başını aşağı saldı. Gənc yenə gülümsəyərək: 

— Çox xoş bir tamaşa idi, — dedi. Lakin bu dəfə başqa bir əxlaqi 
tamaşa göstəriləcəkdir. Xüsusi olaraq Flandriya şahzadəsi Marqa- 
rita xanım üçün yazılmışdır. 

disketta soruşdu: 

— Tamaşa göstərilərkən çoban mahnıları da oxunacaqmı? 

— Nə danışırsınız, nəsihətverici misteriyada belə mahnılar oxu- 
maq olarmı? Müxtəlif fanrları bir-birinə qarışdırmaq olmaz. Bu, məz- 
həkə, yaxud oyunbazlıq olsaydı, o zaman başqa məsələ. 

disketta sözünə davam etdi: 

— Təəssüf ki, hamı oxumayacaq! O gün fontanın yanında vəhşi 
adamları oynayırdılar. Onlar bir-biri ilə vuruşaraq dəstələrə ayrılır, 
əski nəğmələr və çoban mahniları oxuyurdular. 

Yad adam soyuq tərzdə dedi: 

— Papa nümayəndəsinə görə ədəbli olan, şahzadə xanımçün 
namünasib olarl.. 

— Onların da yanında, – Lienarda əlavə etdi, — musiqiçilər müx- 
təlif alətlərdə çalırdılar. 

— Camaatın sərinlənməsi üçün fontan üç yerdən vururdu. — Jis- 
ketta onun sözlərini havada tutdu. — Bir tərəfdən şərab, o biri tərəf- 
dən süd, üçüncü tərəfindən isə bal tökülürdü. Kim nə qədər istə- 
yirsə, yeyib-içə bilərdi. 

Lienarda sözünə davam edərək: 

— Fontandan bir az aşağıda, Müqəddəs Üçlər kilsəsi yaxınlığında, 
aktyorlar səlib müsibətləri misteriyasını sözsüz göstərirdilər, — dedi. 

disketta təsdiq etdi: 

— Düzdür, yadımdadır. İsanı iki quldurla birlikdə çarmıxa çək- 
mişdilər. Quldurlar onu hər iki tərəfindən asmışdılar. 

Qızlar papanın nümayəndəsinin Parisə gəlməsini yadlarına sal- 
dıqca daha da qızışaraq ikisi birdən danışmağa başladılar: 

— Hələ bir az o tərəfdə, Rəngsazlar qapısı yaxınlığında olduqca 
zəngin geyimli adamlar göstərirdilər. 

— Hələ San-İnnokenti fontanı yaxınlığında ovçu bir sürü köpəklə 
maralı qovurdu. Köpəklər hürür, borular çalınırdı! 

— Sallaqxana yanında da taxtadan Difepp qalasını andıran bir 
şey hazırlamışdılar. 

— disketta, bilirsənmi, papanın nümayəndəsi oradan keçərkən 
həmin qalanı hücumla aldılar və oradakı bütün ingilisləri qılıncdan 
keçirdilər. 

— Şatle darvazası yanında gözəl geyimli aktyorlar var idi. 

— Sərraflar körpüsündə də sürahiyə xalılar atılmışdı. 

— Nümayəndə oradan keçərkən körpüdən iki mindən artıq quş 
buraxdılar. Ah Lienarda, bilirsən, nə gözəl bir mənzərə idil 

Qızışmış qadınların laqqırtısından təngə gələn gənc, nəhayət: 

— Bugünkü tamaşa daha gözəl olacaq, — dedi. 

— Demək, siz vəd edirsiniz ki, bu misteriya daha gözəl olacaq, 
deyilmi? — Jisketta soruşdu. 

— Şübhəsiz, — gənc cavab verdi, sonra isə bir qədər vüqarla 
— Bilirsinizmi, xanımlar, — dedi, — əsərin müəllifi mənəm! 

Qızlar heyrətlə ona baxıb xorla: 

— Doğrudan? 

— Zarafatsız, doğrusunu söyləyirəm, — şair bir az da lovğalanaraq 
cavab verdi: — Doğrusu, misteriyanı ikimiz yaratmışıq: Jan Marşan 

dülgər işlərini görərək qəfəsi tikmiş, mən də pyesi yazmışam. 
Mənim adım Pyer Grenquardır. 

“Sid” əsərinin müəllifi belə özünü bu qədər böyük iftixarla: “Mən 
Pyer Korneləm”, — deyə təqdim edə bilməzdi. 

Heç şübhəsiz, Yupiterin pərdə arxasında yox olduğu andan yeni 
misteriya müəllifinin gözlənilmədən öz sirrini Lienarda ilə Jiskettaya 
açaraq onların sadədil heyrətinə səbəb olduğu anadək heç də az 
vaxt keçməmişdi. Qəribə burasıdır ki, cəmisi bir neçə dəqiqə əvvəl 
kəmhövsələlik edərək qaynayan tamaşaçılar artıq aktyorun verdiyi 
vədə tam inanaraq səbir və təmkinlə misteriyanın başlanmasını göz- 
ləyirdilər. Zatən zamanımızda da sınaqdan çıxmış bu həqiqətin isba- 
tını teatrlarda hər gün görmək mümkündür. Camaatın tamaşanın 
başlanmasını səbirlə gözləməsi üçün ən gözəl vasitə — pərdənin tez- 
liklə açılacağını vəd etməkdir. 

Bu zaman məktəbli Jan da sakit dayanmırdı... Böyük səbirsizlik 
fırtınasını əvəz etmiş sakit və səssiz intizar arasından birdən-birə 
onun yüksək səsi eşidildi: 

— Ey, necə oldunuz! Ey Yupiter, həzrəti-Məryəm və bu qəbildən 
olan şeytan oyunbazlarıl Siz bizə istehza edirsiniz? Hanı sizin mis- 
teriyanız? Nə üçün göstərmirsiniz? Başlayın tamaşanı, yoxsa biz 
yenə əvvəlki işimizə başlarıql 

Bu hədə tamamilə yerinə düşdü. Səhnənin altından musiqi səsi 
eşidilməyə başladı. Pərdə yuxarı qalxdı, arxasından üzlərinə boya və 
ənlik sürtülmüş dörd nəfər çıxdı. Onlar mərmər masaya söykənmiş 
dik nərdivanlarla masanın üstünə çıxıb kütlənin qarşısında bir sıraya 
düzülərək ehtiramla təzim etdilər. Musiqi susdu, misteriya başlandı. 

Öz təzimləri sayəsində kütlənin sürəkli alqışlarını qazanan dörd 
aktyor tamaşaçıların dərin sükuta dalmasından istifadə edərək əsə- 
rin proloquna başladı. Biz məmnuniyyətlə oxucunu bu proloqun 
təsvirindən xilas edirik. Lakin icazənizlə qeyd etməliyik ki, günümüzdə 
olduğu kimi o zaman da tamaşaçılar aktyorların oynadığı rollardan 
çoX, geyindiyi paltarlara maraq göstərirdilər, bu isə tamamilə 
ədalətli mövqe idi. Pyesdə iştirak edənlərin dördü də yarısı sarı, 
yarısısa ağ rəngli uzun cübbələr geymişdi. Bu cübbələrin bir- 
birindən fərqi yalnız parçalarının keyfiyyətində idi. Birinci aktyorun 
cübbəsi məxmərdən, ikincininki ipəkdən, üçüncününkü yundan, 
dördüncünün cübhbəsi isə kətandan tikilmişdi. 

Birinci aktyorun sağ əlində qılınc, ikincinin əlində iki ədəd qızıl 
açar, üçüncünün əlində tərəzi, dördüncünün əlində isə bel var idi. 
Bu əlamətlərin nə olduğunu anlamaqda kütbeyinlərə kömək etmək 
üçün bütün cübbələrin ətəyində iri qara hərflərlə bu sözlər yazılmışdı: 
birincinin üzərində — “Mənim adım Zadəganlıqdır”, ipək cübbənin 
üzərində: “Mənim adım Ruhanilikdir”, yun cübbənin üzərində: “Mənim 
adım Ticarətdir”, kətan cübbənin üzərində isə: “Mənim adım Əmək- 
dir” yazılmışdı. Ruhaniliklə işçinin cübbələri qısa idi və bunları təmsil 
edən şəxslərin başlarında Bberetləri vardı. Zadəganlıq və Ticarətin 
cübbələri isə uzun, başlarında da papaq vardı. 

Proloqun bərbad şeirlərindən asanlıqla anlamaq olurdu ki, 
məklə Ticarətin, Ruhaniliklə Zadəganlığın arasında izdivac var. Və 
hər iki cütlük birlikdə qızıldan olan qeyri-adi bir delfinə malikdirlər 
ki, bunu da dünyanın ən gözəl qadınına təqdim etmək istəyirlər. Bu 
iki ailə həmin gözəl qadını axtararaq uzun müddətdir ki, yer üzünü 
dolaşırlar. Əmək və Ruhanilik, Zadəganlıq və Ticarət əvvəlcə Qol- 
konda çariçasını, sonra Trabzon şahzadəsini, tatar xanının qızını və 
başqa yüksək ailələrə mənsub gözəlləri rədd etdikdən sonra istira- 
hət üçün Parisə gəlmişlər. Onlar möhtərəm xalqa zəngin zərb- 
məsəllər, tapmacalar və müxtəlif ibrətamiz əhvalatlar, nağıllar danı- 
şırlar. Onlar hazırcavab idilər, sözləri də camaata çox xoş gəlirdi. 

Hər halda, dörd alleqorik fiqurun üzərinə təşbeh və istiarə yağ- 
dıran camaat arasında aktyorların hərəkətlərinə diqqət edən ən iti 
göz, sözlərini dinləyən ən diqqətli qulaq, ən həyəcanlı qəlb, ən çox 
uzanan boğaz əsərin müəllifi və şairi olan Pyer Qrenquara məxsus idi, 
o şair ki, bir az bundan əvvəl adını iki qəşəng xanıma xəbər vermək 
məmnuniyyətindən özünü saxlaya bilməmişdi. O, qızlardan ayrılıb 
yenə əvvəlki yerində, sütunun arxasında dayanaraq tamaşaya qulaq 
asır, baxır və zövq alırdı. Proloqun başlanması münasibətilə yüksə- 
lən xeyirxah alqışlar hələ də onun qulaqlarında cingildəyirdi. O, hey- 
rət və heyranlıq içində öz fikirlərinin aktyorun ağzından çıxıb geniş 
auditoriyaya yayıldığını məmnuniyyətlə izləyirdi. Pyer Qrenquar 
böyük hörmətə layiq idi. 

Bir az məyus olsaq da, hər halda, deməliyik ki, müəllifin ilk 
məsud heyrəti az sonra heç də xoş olmayan bir hadisə ilə pozuldu. 
Qrenquar məstedici təntənə və sevinc piyaləsini yenicə dodaqlarına 
yaxınlaşdırmışdı ki, onun içinə bir damla acı düşdü. 

Çır-cındır geyinmiş kirli-paslı bir dilənçi camaat arasında sıxış- 
dırılaraq sədəqə istəmək imkanı olmadığından və görünür, onu 
əhatə edənlərin hesabına yetərincə ənam ala bilmədiyinə görə 
camaatın nəzərini özünə cəlb etmək və sədəqə toplamaq üçün 
görkəmli bir yerə dırmaşmağa qərar vermişdi. Proloqun birinci 
misraları oxunarkən dilənçi hörmətli qonaqlar üçün müəyyən olun- 
muş hündür yerin dirəkləriylə dırmaşaraq səhnənin sürahibəndinin 
karnizi üzərində əyləşdi, öz acınacaqlı görünüşü və sağ qolundakı 
iyrənc yara ilə ürəyiyumşaq tamaşaçıların diqqət və mərhəmətini 
özünə cəlb etməyə başladı. O, yarasını camaata göstərir, ancaq 
heç bir söz söyləmirdi. Sakit dayandığı üçün proloq da əngəlsiz- 
filansız davam etməkdə idi. Şübhəsiz, məktəbli Jan Frollo yüksək- 
dəki yerindən bu dilənçini və onun hərəkətlərini görməsəydi, heç 
bir ciddi intizamsızlıq da olmayacaqdı. Zırrama gənc birdən-birə 
dəli kimi qəhqəhə çəkib güldü: misteriyaya mane olduğunu və 
ümumun dərin sükutunu pozduğunu zərrə qədər vecinə almadan 
uca səslə bağırdı: 

— Bu çolağa baxın, sədəqə istəyirl 

Qurbağa gölünə daş atmış, yaxud qarğa sürüsünə güllə atmış 
hər kəs bu yersiz sözlərin kütlənin tamaşaya yönəlmiş diqqətinə nə 
cür təsir bağışlaya biləcəyini təsəvvür edə bilər. Aktyorlar dayandı. 
Hamı başını dilənçiyə doğru çevirdi. Dilənçi isə heç bir şeyi vecinə 
almadan diqqəti özünə cəlb etmək üçün fürsətdən istifadə edib dər- 
hal gözlərini qıyaraq yalvarıcı səslə inləməyə başladı: 

— İsa xətrinə, sədəqə verinl 

dan Frollo davam edərək bağırdı: 

— Ah, zalım! Bu ki Klopen Truyefudur. Ey, dostum, — o, dilən- 
çiyə müraciət etdi, — mənə bax, ayağındakı yara sənə mane olur 
deyə onu götürüb əlinin üstünə qoymusanəl 

Bu sözləri söyləməklə bərabər Jan Frollo meymun məharətilə 
dilənçinin xəstə əlindəki kirli keçə papağa xırda gümüş sikkə tulladı. 
Dilənçi istər sədəqəni, istərsə də istehzanı böyük soyuqqanlılıqla 
qəbul edib yalvarışına davam etdi. 

— Məsih eşqinə, sədəqə verinl 

Bu hadisə tamaşaçıların əksəriyyətinin diqqətini səhnədəki tama- 
şadan tamamilə yayındırdı. Roben Pusspen və digər məktəblilər 
başda olmaqla tamaşaçıların yarısından çoxu proloqun tən ortasında 

məktəblinin gurultulu, dilənçinin isə iniltili səsləri ilə müşayiət olu- 
nan bu orijinal dueti şən alqışlarla qarşıladı. 

Qrenquar özündən çıxmışdı. Əvvəlki heyranlığından ayılıb boğa- 
zına güc verərək səhnədə dinməz-söyləməz dayanmış aktyorlara 
bağırırdı. 

— Davam edin, sizə deyirəm, davam edin! — Qrenquar tamaşanı 
pozanlara nifrətli baxışlarını belə layiq görmədi. 

Bu zaman o, kiminsə sürtukunun ətəyindən çəkdiyini hiss etdi. 
Dilxor halda dönüb baxdı və gülümsəməyə məcbur oldu. Gülümsə- 
məmək mümkün deyildi. Bu, Jisketta idi. Qəşəng əlini sürahinin 
barmaqlığının arasından uzadıb onun diqqətini özünə cəlb etməyə 
çalışırdı. 

Gənc qız soruşdu: 

— Cənabl Onlar yenə tamaşaya davam edəcəklərmi? 

Bu sual Qrenquarın nəşəsini bir qədər pozdu. 

— Şübhəsiz! 

Qız davam edərək: 

— Elə isə, cənab, lütfən mənə söyləyə bilərsinizmi, onlar... 

Qrenquar qızın sözünü kəsərək: 

— Nə söyləyəcəklər, eləmi? — dedi. — İndicə eşidəcəksiniz! 

— Yox, mən onların indiyə qədər nə söylədiklərini bilmək istə- 
yirdim, — disketta izah etdi. 

Qrenquar yarasına basılmış kimi dik atıldı. Öz-özünə mırılda- 
yaraq: 

— Nə kütbeyin və axmaq qızdır! — dedi. 

Bu dəqiqədən etibarən Jisketta artıq onun gözündən düşdü. 

Bu zaman aktyorlar müəllifin israrına riayət edərək proloqu 
yenidən oynamağa başladılar. Camaat onların danışdıqlarını görüb 
yenidən qulaq asmağa başladı, lakin şübhə yoxdur ki, proloqun 
gözlənilmədən kobud şəkildə qırılması sayəsində pyesin bir çox 
məziyyətləri itdi. Müəllif bunu hiss edib kədərləndi. Sükut yavaş- 
yavaş bərpa olunurdu, tələbə dinmir, dilənçi papağına atılmış pulları 
bir-bir sayır, tamaşa isə davam edirdi. 

Bu əsər janr etibarilə olduqca gözəl əsər idi, bizə elə gəlir ki, bəzi 
xırda dəyişikliklər etməklə bu əsərdən bu gün də faydalanmaq olar, 
Bu cür pyeslərin fabulası o zamanın dəbinə görə bir qədər uzun və 
məzmunsuz olsa da, sadə idi. Qrenquar isə qəlbinin dərinliklərində 


349 


Viktor Hüno 
DÜNYA ƏDƏBİYYATI KLASSİKLƏRİ 





£ 


əsərin aydınlığına heyran idi. Əlbəttə, səhnədə gəzişən bu dörd alle- 
qorik personal öz qızıl delfinindəni mədəni şəkildə canlarını qurtara 
bilməmiş, yer üzünün o zaman bəlli olan üç qitəsində uzun zaman 
səyahət etdiklərindən bir qədər yorulmuşdular. Sonra səyyahlar 
həmin qanadlı nəfis balıq haqqında mədhiyyələr söyləməyə başla- 
yaraq bir çox incə kinayələrlə flandriyalı Marqaritanın Ambauz qəs- 
rində sıxıntılı həyat keçirən Əmək, Ruhanilik, Zadəganlıq və Tica- 
rətin onun xətrinə dünyanın hər yerini dolaşdıqlarından xəbərsiz olan 
gənc nişanlısına işarə vururdular. Personaiların söylədiyinə görə, 
həmin delfin gənc, gözəl və qüvvətli idi: məsələnin ən mühüm tərəfi 
budur ki, bu delfin Fransa aslanının doğma oğlu idi. Mən şəxsən bu 
məcazı çox qəribə bir məcaz hesab edirəm, fikrimcə, sarayda təşkil 
olunacaq nikah mərasimi münasibətilə təbiət elmi belə məcazi 
əsərdə aslanın delfin doğmasına qarşı dözümlü davranmalıdır. Şai- 
rin yaratdığı bu kimi nadir məcazlar olduqca təbii bir ilhamın ən 
inandırıcı isbatlarından biridir. 

Müəllifə qarşı yeganə tənqidi qeydimiz — şair öz gözəl fikirlərini 
daha az misrayla ifadə edə bilərdi, iki yüz misra bir qədər çoxdur. 
Doğrudur, şəhər rəisinin əmrinə görə, misteriya günortadan saat 
dördədək davam etməli və bu müddət ərzində aktyorlar nəsə danış- 
malıydılar. Onu da söyləməliyik ki, tamaşaçılar etiraz etməyib uzun 
proloqu səbirlə dinlədilər. 

Ticarət və Zadəganlıq arasında əmələ gələn mübahisə əsna- 
sında Əmək həyəcanla bu gözəl sözləri dedi: 

— Ormanda bundan dəbdəbəli bir heyvan tapılmazdıl 

Bu zaman indiyə qədər boş qalmış fəxri kürsünün qapısı qəfil- 
dən açıldı və qalın səsli qapıçı ucadan xəbər verdi: 

— Monsinyor həzrətləri, cənab Burbon kardinalı. 


I Burada cinas var: fransızca “dauphin” həm delfin (Yunus balığı), həm də 
vəliəhd mənasındadır. 

II 
KARDİNAL 


Zavallı şair! Zavallı Qrenquarl Sen-dan qülləsində iyirmi topun 
birdən-birə guruldaması, 1465-ci il sentyabrın 29-da Parisin müha- 
sirəsi zamanı Bilyi qülləsindən atılaraq bir dəfəyə yeddi burqundi- 
yalını öldürmüş məşhur qədim səhra topu gülləsi, Tampl qülləsində 
mühafizə olunan bütün barıtın partlaması kimi müdhiş hadisələr onu 
bu cür təntənəli və dramatik anda qapıçının söylədiyi “Monsinyor 
həzrətləri, cənab Burbon kardinalı” sözləri qədər dəhşətə gətirməzdi. 

Pyer Qrenquarın kardinaldan qorxduğunu, yaxud ona qarşı nif- 
rət bəslədiyini düşünmək yanlış olardı. Qrenquar həm bu cür qor- 
xaqlıqdan, həm də bu cür iddiadan uzaq adam idi. Bu gün yaşa- 
saydı, Qrenquar əsl eklektik adını qazanardı. O, hər yerdə özünə 
mövqe qazanan, orta mövqe tutan yüksək ruhlu, möhkəm, mötədil 
və sakit adamlar kateqoriyasına mənsub idi. O, həmin zəkalı və 
azadfikirli filosoflardan idi ki, həm liberal fəlsəfəyə meyl edir, eyni 
zamanda kardinalla da hesablaşırdı. Bu filosoflar heç bir zaman 
tükənməyən qiymətli filosoflar tayfasına hörmət bəsləməklə bəra- 
bər, hikmətləri sayəsində həyatın qaranlıq və dolanbac yollarını qor- 
xusuz keçə bilirdilər. Onlara hər bir dövrdə təsadüf etmək müm- 
kündür. Bu kimi filosoflara hər bir əsrdə təsadüf olunur, onlar bir- 
birinə bənzəyir, yəni onlar zamanın ruhuna uyğunlaşırlar. Biz hələ 
Pyer Qrenquardan bəhs etmirik. Onu layiqincə təsvir edə bilsəydik, 
XV əsr filosoflarının nümayəndəsi sayıla bilərdi. Şübhəsiz ki, XVI əsrdə 
aşağıdakı sadəlövh və əsrdən-əsrə keçməyə layiq olan sözləri yazar- 
kən de Brel də eyni ruhdan ilham almışdı: “Mən doğuluş etibarilə 
və ifadə tərzimlə parisliyəm, çünki “parrhisia” yunanca “söz azadlığı” 
deməkdir. Mən bu azadlıqdan kardinal cənablarına, cənab prins Kon- 
tinin əmisi və qardaşına qarşı münasibətimdə də istifadə etdim, 
lakin mən onların yüksək rütbələrinə hörmətsizlik etmədim, onların 
məiyyətində olan adamların da heç birini təhqir etmədim, halbuki 
məiyyətdəkilər elə də az deyil”. 

Kardinalın gəlməsinin Pyer Qrenquara pis təsir bağışlamasında 
nifrətin heç bir rolu yox idi. Əksinə, şairimiz proloqun bir çox 

eyhamlarının, xüsusilə Fransa aslanının oğlu delfin haqqındakı 
mədhiyyələrin kardinal həzrətlərinin qulaqlarına çatmamasının 
əhəmiyyətini dərk etməyə qadir idi: onun sağlam zəkası və həyat 
təcrübəsi vardı. Həqiqətdə isə şairlərin təbiətində şəxsi fayda ikinci 
sırada qalan bir şeydir. Mən inanıram ki, yaxşı bir kimyagər şair 
təbiətinin varlığını 10 rəqəmi ilə ifadə edib, sonra onu təhlil edərək 
hissələrə ayırsa, orada doqquz hissə heysiyyət və vüqar, yalnız bircə 
hissə isə şəxsi fayda olardı. Qapının açıldığı və kardinalın içəriyə 
daxil olduğu dəqiqədə Qrenquarın onda doqquz təşkil edən izzəti- 
nəfsi alqış və təqdir qarşısında o qədər şişmiş və böyümüşdü ki, 
yuxarıda şairlərin fövqündə dayandığını qeyd etdiyimiz xırda fayda 
hissini də özünə çəkmişdi. Bu cür fayda duyğusu şair üçün 
olduqca qiymətlidir. Bu, şairlər üçün bir növ insan ballastı, bir növ 
yerə yaxınlaşmaq əlamətidir ki, bunsuz sairlər havada uçardılar. 
Qırenquar sevinclə böyük bir məclisin varlığını hiss edir, görür və 
təbiri- caizsə, bir növ onunla ünsiyyətə girirdi. Doğrudur, bu məclis 
veyllərdən ibarət idi, lakin bunun ona nə dəxli vardı — məsələ onda 
idi ki, şairin toy mahnısını xatırladan poemasının hər bir 
hissəsindən sel kimi axan nəhayətsiz tiradalardan məclis heyrət 
içində donub- qalmışdı. Cəsarətlə deyə bilərəm ki, Qrenquarın özü 
də camaatla birlikdə misteriyaya heyran olmuşdu. Məlumdur ki, 
Lafonten “Frolentin” komediyasının tamaşasında iştirak etdiyi 
zaman soruşmuşdu: “Bu sarsaq əsəri hansı zırrama yazıb?” 
Burada isə əksinə idi. Bütün bu cəhətlər nəzərə alınarsa, kardinalın 
təntənə ilə və qeyri-münasib bir vaxtda gəlməsinin şairə nə cür 
təsir edəcəyini təsəvvür etmək çox da çətin deyildi. 

Təəssüf ki, Qrenquar təşvişə düşməkdə tamamilə haqlıymış. 
Kardinal həzrətlərinin gəlməsi camaatı həyəcana gətirdi. Hamı başını 
yüksək kürsüyə doğru çevirib bağırdı: 

— Kardinal! Kardinal! 

Zavallı proloq ikinci dəfə dayandırıldı. 

Kardinal bir an yüksək kürsünün kandarında dayanıb, salon- 
dakıları laqeyd tərzdə süzdü. 

Salonda gurultu getdikcə artırdı. Hər kəs kardinalı görmək 
üçün boylanır, barmaqlarının ucunda qalxırdı. 

Kardinal, doğrudan da, kütlənin diqqətini özünə cəlb etməyə 
layiq idi. Burbon kardinalı həzrətləri Lion vilayətinin baş yepiskop və 

qrafı, bütün Qalliya ölkəsinin ən məşhur adamı, eyni zamanda, 
XI Lüdovikin və Cəsur Karlın qohumu idi. Onun qardaşı Pyer de 
Boiye Fransa kralının böyük qızını almışdı, iki qardaşın anası bur- 
qundiyalı Anna isə hersoq Karlın doğma xalası idi. Bu məşhur ada- 
mın ən mühüm və üstün xüsusiyyəti saraya qarşı itaətkar və yaltaq 
olmasıydı. Onun ikiqat qohumluğunun bir çox çətinliklər törətdiyini 
də təsəvvür edə bilərsiniz. Kardinalın ağıl gəmisi, Nemur hersoqunu 
və Sen-Pol konnetablını udmuş Skilladan keçmək, Xaribdadan 
ötüşmək, Lüdovik və КагПа toqquşmamaq üçün bir çox qayalıqlar 
arasında dolaşmağa məcbur olmuşdu. Allahın mərhəməti sayə- 
sində o, səyahətini xoşbəxtcəsinə bitirib kardinal cübbəsinə nail 
olmuş və yolda təhlükəli fəlakətə uğramamışdı. Limana çatsa da, 
bununçün uzun müddət olduqca təhlükəli, çətin və intriqa xarakterli 
siyasi həyatının müxtəlif dəyişiklik və təsadüflərini heç vaxt unut- 
murdu. Ona görə də 1476-cı ilin onunçün həm qara, həm də işıqlı 
bir il olduğunu daim məmnuniyyətlə dilə gətirərdi. Həqiqətən də, 
o, həmin il ərzində həm öz anası Burqundiya hersoginyasını, həm 
də dayısı oğlu Burqundiya hersoqunu itirmişdi. Yalnız ikinci ölüm 
birinci ölümə təsəlli olmuşdu. 

Hər halda, o, yaxşı adam idi və ruhani olmasına baxmayaraq, 
həyatını şən keçirirdi: Şalyodakı krallığa aid üzüm bağlarının şəra- 
bından məmnuniyyətlə içər, Rişarde la Qarmuaz ilə Tomase la Sal- 
yard kimi qızlara iltifat göstərərdi, sədəqəni qoca qarılardan çox 
göyçək qızlara verərdi ki, bu da ona Paris camaatı arasında böyük 
şöhrət qazandırmışdı. Onu hər zaman əsil-nəcabəti olan yepiskop 
və abbatlardan, kef və işrət məclisi, aşiqanə sərgüzəştlər həvəs- 
karlarından ibarət kiçik saray məiyyəti əhatə edərdi. Axşam ibadəti 
vaxtında Burbon sarayının işıqlı pəncərələri yanından keçən Sen- 
Jermen 4-Огег məhəlləsinə mənsub dindar qadınlar bir az bundan 
əvvəl, ibadət əsnasında dərin bir dua ilə məşğul olan səslərin badə- 
lərinn cingiltisi arasından XII Benediktdin “Papa kimi içək” adlı eyş- 
işrət nəğməsini oxuduqlarını böyük hiddətlə eşidərdilər. 

Kardinalın xalq arasında bu qədər populyar olması onu cəmi bir 
neçə dəqiqə bundan əvvəl qızğın və coşqun etirazlar edən və həmin 
gün papa seçməyə hazırlaşan camaat tərəfindən göstərilə biləcək 
hər cür hörmətsizlikdən xilas edə bilərdi. Zatən parislilər kinli deyil- 
lər. Bundan başqa, şəhərlilər düşünürdülər ki, misteriya tamaşasını 

kardinalın gəlməsindən əvvəl başlamağa məcbur etməklə bir növ 
qələbə çalmışlar. Bu fikir onların qürurlarını, hər halda, təmin edirdi. 
Onu da qeyd etməliyik ki, Burbon kardinalı yaraşıqlı kişi idi. Əynin- 
dəki sumağı kardinal cübbəsi ona çox yaraşırdı. Təbii ki, meydana 
toplaşan camaatın əksəriyyətini təşkil edən qadınlar onun tərəfini 
saxlayırdılar. Gözəl və səliqəli geyimli kardinalı bir az gecikdiyi üçün 
söyüş və fitlə təhqir etmək camaatın gözündə haqsızlıq və nəza- 
kətsizlik kimi görünərdi 

Kardinal kürsüdə göründü, bu dünyanın güclü insanlarına məx- 
sus və sələflərindən ona ötürülmüş təbəssümlə xalqa təzim edib, ağır 
addımlarla qırmızı məxmər kresloya doğru getdi. Görünür, o tama- 
milə başqa şey haqqında düşünürdü. Onun indi ştab adlandır- 
dığımız məiyyəti — yepiskoplar və abbatlar kardinalın arxasınca 
kürsüyə daxil oldular. Bunların gəlişi də kütlənin böyük səs-küyünə 
və marağına səbəb oldu. Hamı onlardan kimisə yanındakına gös- 
tərib adını söyləyir, bu mühüm simaları tanıdığını bildirmək istəyirdi. 
Məsələn, bir nəfər Marsel yepiskopu Alodenin (yanılmıramsa) adını 
çəkdi, o biri Sen-Jermen kilsəsinin abbatı və XI Lüdovikin aşnasının 
doğma qardaşı əxlaqsız Rober de Lespinası göstərdi. Arada lətifələr 
və istehzalar da fırladılırdı. Məktəblilər daha çox gurultu salırdılar, bu 
gün onların günüydü, təlxək bayramı, bir növ, Saturn günüydü. 
Məktəblilərin və mirzələrin eyş-işrət bayramı idi. O gün ən qaba və 
çirkin hərəkətlər tamamilə qanuni sayılırdı. Zatən tamaşaçıların 
arasında Simona Ketrlivr, Aqnesa la Gadin və Rozina Pyedeba kimi 
şəhərdə məşhur olan qadınlar da vardı. Hər halda, hər kəs ürəyini 
boşaltmaq istəyirdi. Belə bir gündə belə bir namuslu məclisdə necə 
ola bilər ki, küfrlər yağdırıb, ağzına gələni danışmayasan? Odur ki 
heç fürsəti əldən buraxmır, məktəblilərin ağzından qopan söyüşlər 
havada uçuşurdu. Başqa vaxtlarda onlar nizam-intizama görə veri- 
ləcək cəzanın qorxusundan ağızlarını belə aça bilməzdilər. Zavallı 
Müqəddəs Luinin keçmiş sarayını nə günə qoydular! Bu sitalların 
hər biri istehza etmək üçün yüksək kürsüyə yeni çıxan adamların 
qara, boz, ağ və bənövşəyi cübbələrini hədəfə almışdı. Jan Frollo 
de Mulendino baş keşişin qardaşı olduğu üçün sumağı cübbəyə 
üstünlük verməyə cəsarət etdi və utanmaz gözlərini kardinalın üzünə 
dikərək var qüvvəsilə bağırdı: 

— İçi samanlı baş, içi samanlı başl 

Lakin oxuculara şişirtmədən danışdığımız bu qışqırıqlar böyük 
bir gurultu içərisində bir-birinə qarışdığından ehtişamlı kürsüyə gedib 
çatırdı. Amma bunun fərqi yox idi, bu gün hər cür sərbəstliklər 
o qədər adiləşmişdi ki, kardinala o qədər də təsir etmirdi, çünki təlxək- 
lər bayramında bir çox şeylərə baş qoşmamaq adət halını almışdı. 
Bundan başqa, kardinalın başqa bir qayğısı da vardı və bu, onun 
sifətindən hiss olunurdu: Kardinal onunla birlikdə kürsüyə qalxmış 
Flandriya səfarətini düşünürdü. Əlbəttə, demək olmazdı ki, o, dərin 
düşüncəli siyasətçi idi və əmisi qızı burqundiyalı Marqarita ilə əmisi 
oğlu Avstriya vəliəhdi Karlın izdivac məsələsi onu xüsusi olaraq 
düşündürürdü, onu Fransa kralı ilə Avstriya hersoqu arasında bu 
cür süni yolla yaradılmış ittifaqın nə qədər uzun sürəcəyi və İngiltərə 
kralının qızının rədd edilməsinə nə cür reaksiya verəcəyi az düşün- 
dürürdü. Kardinal hər axşam öz dadlı Şalyo şərabını içib, heç də 
nəzərə almırdı ki, bu şərabın bir neçə şüşəsi (doğrudur, doktor Koktye 
tərəfindən qarışdırılmış bir halda) XI Lüdovik tərəfindən məmnuniy- 
yətlə IV Eduarda təklif olunub və gözəl günlərin birində Luinin 
canını Eduarddan qurtaracaq. Avstriya hersoqu cənablarının möh- 
tərəm səfiri kardinala heç bir zərər vurmur və qayğı çəkdirmirdi. 
Lakin bu səfirin başqa bir cəhəti kardinala xoş gəlmirdi. Yuxarıda 
söylədiyimiz kimi, ona ən çox xoş gəlməyən bu idi ki, o, yəni Karl 
Burbon hər yetən şəhərliyə hörmət etməyə məcbur idi. Kardinal 
olduğu halda, hər bir şəhərliyə qarşı nəvaziş və nəzakət göstərməli 
idi. Şən və kefcil bir fransız olduğu üçün hər yetənlə pivə içməyə, 
oturub-durmağa məcburdu. Onu ən çox qayğılandıran da bütün bu 
şeyləri camaat qarşısında etməli olmasıydı. Hər halda, bu, onun 
krala göstərdiyi hörmət və güzəştlər arasında ən çox sevmədiyi idi. 

Bununla belə, qapıçı ahəngdar səslə: “Avstriya hersoqu səfirləri 
cənablarıl” — xəbər verdikdə o, əsl saray adamı kimi nəvazişkar təbəs- 
sümlə üzünü qapıya doğru çevirdi. Məclisdəkilərin hamısının üzünü 
gələnlərə doğru çevirdiklərini söyləməyə, əlbəttə, ehtiyac yoxdur. 

Bundan sonra avstriyalı Maksimilianın qırx səkkiz səfiri, Sen- 
Berten abbatı, Qızıl Yun ordeninin kanslerləri, inayətli İoann və Gent 
şəhərinin baş burqomistri Yakov de Qua-Dobi başda olmaqla iki-iki 
və vüqarla içəri girdilər. Səfirlər kardinalın şən və kefcil ruhani məiy- 
yətinə kəskin təzad təşkil edirdilər. Salona dərin sükut çökdü. Yal- 
nız qapıçı cənab səfirlərin tələffüzü çətin olan Flamandriya adlarını 

və qəribə rütbələrini söylərkən bəzi adları bilərəkdən yanlış söyləyir, 
vicdansızcasına xısın-xısın irişirdi. Buradakılar Luven şəhərinin 
burqomistri Lois Rölob, Brüssel burqomistri messir Klais Etüeld, 
Flandriya əyalətinin nümayəndəsi ser Vuarmizel, Antverpen burqo- 
mistri Jan Kolegens, Gent şəhərinin burqamistri Georq de la-Mer, 
yenə həmin şəhərin kiçik ehtiyat starşinası Geldolf van-der-Haqe, 
bundan başqa ser Birbeq, Pinnoq, Dimerzel cənabları və sairdən 
ibarət idi, bütün bunlar burqomistr, ratman, rəis, yenə rəis, yenə rat- 
man və burqomistr idi. Hamısı da arşın udmuş kimi bədənlərini 
dümdüz tutmuş, hamısı bayramsayağı geyinmişdi, əyinlərində məx- 
mər və ipək parçalar, başlarında qızılı qotazlı qara məxmər papaqlar 
var idi. Ümumiyyətlə, bunlar mərhəmətli, möhtərəm və ciddi flaman- 
driyalılar idi ki, belələrini Rembrant “Gecə qarovulu” adlı tablosunda 
qaranlıq fonda böyük sənətkarlıqla təsvir etmişdir. Sanki, onların 
simasında avstriyalı Maksimilianın öz manifestində söylədiyi “onların 
sağlam zəkasına, ayıqlığına, namusuna, ehtiyatkarlığına və ağlına 
büsbütün inanmağa dəyər” sözləri yazılmışdı. 

Səfirlərdən yalnız biri bir qədər istisna təşkil edirdi. Onun ağıllı 
və hiyləgər üzü vardı, meymun üzü ilə diplomat üzündən yoğurul- 
muş bir məxluqa bənzəyirdi. Kardinal ona doğru bir neçə addım 
atıb böyük ehtiramla təzim etdi. Bu adam Qent şəhərinin müşaviri 
və birinci məmuru Giyom Rim idi. 

O zamanlar Giyom Rimin kim olduğunu bilən hələ çox az idi. 
Halbuki bu adam adi bir adam deyildi. Başqa, daha təlaşlı zaman- 
lar olsaydı, üzə çıxaraq mühüm rol oynaya bilərdi, lakin o, XV əsr- 
dəki şəraitə uyğun olaraq xırda intriqalar və hersoq Sen-Simonun 
təbirilə desək, saman altından su yeritməklə məşğul olmağa məc- 
bur idi. Bununla belə, o, Avropanın ən məşhur “lağım ustalarından” 
biri kimi qiymətləndirilirdi: o, XI Lüdoviklə də intriqa aparır, tez-tez 
kralın qaranlıq və gizli işlərinə müdaxilə edirdi. Lakin salona toplaş- 
mış xalq bu məsələlərdən xəbərsiz idi. Odur ki kardinalın bu eybə- 
cər Flamandirya burqomistrinə bu qədər hörmət göstərməsinə xeyli 
təəccüblənmişdi. 

IV 
dAK KOPENOL 


Gent müşaviri və kardinal bir-birini hörmətlə salamlayaraq yavaş- 
cadan bir neçə söz söylədikləri zaman ucaboylu, enlikürək və enli- 
sifət bir adam Giyom Rimə yanaşdı. Bu adam tülkü ilə yan-yana 
durmuş buldoqf təsiri bağışlayırdı. Başındakı sadə keçə papağı və 
əynindəki meşin bürüncəyi ətrafındakı adamların məxmər və ipək- 
lərinə kəskin təzad təşkil edirdi. Qapıçı onu özünü ortalığa soxmuş 
mehtər zənn edərək dayandırdı. 

— Ey, dostum, buraya olmaz. — Meşin bürüncəkli adam qapıçını 
çiyni ilə itələyib oradakıların diqqətini cəlb edən uca səslə dedi: 

— Bu təlxək məndən nə istəyir? Sən mənim kim olduğumu gör- 
mürsən? 

Qapıçı soruşdu: 

— Sizin adınız nədir? 

— dak Koppenol. 

— Nə işlə məşğul olursunuz? 

— Mən corabçıyam, Qentdə “Üç zəncir” adlı dükanım var. 

Qapıçı geri çəkildi. Burqomistr və ratmanların gəldiyini xəbər 
vermək yenə bir şeyə bənzəyirdi, corabçını elan etmək isə lap ağ 
olardı. Kardinal, sanki, tikan üstdə oturmuşdu. Bütün xalq ona doğ- 
ru baxır və qulaq asırdı. İki gündü ki, kardinal həzrətləri bu Flaman- 
driya ayılarına camaat arasına çıxa bilmək üçün ədəb öyrədirdi 
— amma nə fayda! Lakin Giyom Rim istehzayla gülümsəyərək qapı- 
çıya yaxınlaşdı və onun qulağına pıçıldadı: 

— Söyləyin: Gent şəhərinin rəislər şurasının katibi cənab dak 
Kopenoll 

Kardinal ucadan təkrar etdi: 

— Qapıçı, xəbər verin: şanlı Gent şəhərinin rəislər şurasının 
katibi cənab Jak Kopenol. 

Kardinal bunu söyləməklə xəta etmişdi. Ola bilsin ki, sərbəst 
davranan Giyom Rim işi yoluna qoya bilərdi. Lakin Jak Kopenol 
kardinalın sözlərini eşitcək, uca səslə bağırdı: 

— Yox, yaramaz! — dedi. — Xəbər ver: corabçı Jak Kopenol. 
Qapıçı, eşidirsənmil Başqa heç bir söz lazım deyil. Corabçı adam 
deyilmi? Cənab ershersoq dəfələrlə məndən corab alıb! 

Alqış və qəhqəhə səsləri eşidildi. Parislilər hər zaman zarafatı 
başa düşüb qiymətləndirməyə qadirdirlər. Odur ki bu qəribə ada- 
ma qarşı böyük hüsn-rəğbət göstərdilər. Onu da söyləməliyik ki, 
Kopenol xalq arasından çıxmış, hər zaman sadə xalqın arasında 
gəzib-dolaşmış bir adam idi. Odur ki onu özünə tay bilən camaatın 
məhəbbətini dərhal qazandı. Flamandriya corabçısının yüksək rüt- 
bəli adamların şərəfinə toxunan bu təkəbbürlü hərəkəti hələ XV 
əsrin əvvəllərində bərabərlik ideyasını daşıyan sadə xalqın ruhuna 
olduqca xoş gəldi. Bəlkə də, əyan təbəqəsinə mənsub olan adamla- 
rın xidmətçilərinə belə dəfələrlə və hörmətlə salam verməyə məcbur 
olan hər bir kəs istər-istəməz düşünürdü: “Afərin corabçı, kardina- 
lın yanına öz taylarının yanına gələn kimi gəlir”. 

Koppenol vüqar və qürurla kardinal həzrətlərinə salam verdi. 
O da Xİ Luinin yeni müttəfiqinin bu salamını böyük bir nəzakətlə 
aldı. Sonra hiyləgər və yaltaq Giyom Rim kinayəli təbəssümlə onun 
arxasınca hərəkət etdi. Öz yerlərinə çatdılar. Kardinal qaş-qabağını 
çataraq kefsiz halda oturmuşdu, Kopenol isə sakit və məğrur idi. 
Çox güman ki, Kopenol ürəyində onun corabçı rütbəsinin heç bir 
rütbədən əskik olmadığını düşünürdü və ona elə gəlirdi ki, corabçı 
deyil, kardinal olsaydı, bu günlərdə ərə verdiyi həmin Marqaritanın 
anası burqundiyalı Mariya ondan daha az çəkinərdi: axı Gent əha- 
lisini Cəsur Karlın qızının oynaşları əleyhinə üsyana kardinal qaldır- 
mamışdı, hersoginyanın dar ağacının yanına gəlib bir neçə söz söy- 
ləyən və xalqdan onun sevgililərini bağışlamasını xahiş edərkən 
belə, camaatı Flandriya şahzadəsinin göz yaşları əleyhinə silahlan- 
dıran da kardinal deyildi. Amma corabçı dəri qolçaqlı əlini havaya 
qaldırmaqla sizin başlarınız, möhtərəm senyorlar Güi d”Emberkur və 
kansler Gil Quqon, bədəninizdən ayrıldı. 

Bununla belə, əzaba düçar olan kardinalın məşəqqətləri bitmə- 
mişdi, o, bu yaramaz dəstə arasında əzab şərbətini dibinə qədər 
içməli idi. 

Yəqin ki, oxucu hələ tamaşa başlanmazdan əvvəl kardinal kür- 
süsünün tağına dırmaşan arsız dilənçini unutmamışdır. Adlı-sanlı 
qonaqların gəlməsi onu yerindən tərpətmədi, prelat və səfirlər 

holland siyənəyi kimi kürsüdəki yerlərinə əyləşdikdən sonra da 
dilənçi bardaş quraraq tağın dirsəyi üzərində rahatca oturmuşdu, 
hamının diqqəti başqa yerdə olduğundan onun bu münasibətsiz 
hərəkətinə kimsə əhəmiyyət vermirdi. Onun da öz növbəsində 
salonda baş verən hadisələrə heç bir əhəmiyyət vermədiyi görü- 
nürdü. Neapol səfilləri qayğısızlığı ilə başını yırğalayır və ara-sıra 
kütlənin gurultusu arasından mexaniki surətdə təkrar edirdi: “Məsih 
eşqinə sədəqə verinl” Çox güman ki, oradakılardan Kopenol ilə 
qapıçının arasında baş verən bu mühüm mübahisəyə doğru üzünü 
çevirməyə belə lüzum görməyən bir adam vardısa, o da bu dilən- 
çiydi. Lakin iş elə gətirdi ki, birdən-birə hamının hüsn-rəğbətini 
qazanmış və hamının nəzərini özünə cəlb edən Qent corabçısı fəxri 
kürsünün birinci sırasında oturdu, bu da dilənçinin vüqarla əyləşdiyi 
yerin tam altında idi, birdən Flamandriya səfiri yaxınlığında rahatca 
əyləşmiş və cır-cındır geyinmiş bu adama baxıb onun çiynini laübali 
tərzdə oxşadı, bu hadisə hamının böyük heyrətinə səbəb oldu. 
Dilənçi üzünü ona çevirdi, onlar bir müddət heyrətlə bir-birinə bax- 
dılar, sonra bir-birini tanıyırmış kimi gülümsündülər, sonra corabçı 
ilə topal saysız-hesabsız tamaşaçılara zərrə qədər əhəmiyyət ver- 
mədən, bir-birinin əlindən tutub yavaşcadan söhbət etməyə baş- 
ladılar, Klopen Truyefunun cındırları parlaq və ulduzlu kürsünün 
fonunda portağal üzərindəki qurda bənzəyirdi. 

Bu hadisənin qəribəliyi camaatı heyran edərək o qədər güldür- 
dü ki, nəhayət, kardinalın da diqqətini cəlb etdi. Kardinal əyilib bax- 
dı, lakin oturduğu yerdən yalnız Truyefunun köhnə paltarını görə 
bildiyindən, təbii olaraq, elə zənn etdi ki, dilənçi səfirlərin birindən 
sədəqə istəyir, onun bu arsızlığından hiddətlənərək bağırdı: 

— Cənab pristav, o məlunu bayıra atın! 

Kopenol dilənçinin əlini buraxmayaraq dedi: 

— Necə ola bilər, cənab kardinal. O, mənim dostumdur. 

Xalq böyük gurultuyla bağırdı: 

— Əhsən, əhsənl 

Bu dəqiqədən etibarən Jak Kopenol yalnız Gent camaatı ara- 
sında deyil, parislilər arasında da böyük şöhrət qazandı: onu, sadə- 
liyinə və qeyri-rəsmi davranışına görə sevmişdilər. 

Kardinal dodaqlarını dişlədi və qonşuluğunda oturan Sent- 
Cenevyeva kilsəsinin abbatına doğru əyilərək yavaşca dedi: 

— Amma cənab ershersoq şahzadə Marqaritanın gəlişini xəbər 
verməkçün çox qəribə səfirlər göndərib. 

— Kardinal həzrətləri, — abbat cavab verdi, — bu Flamandriya 
öküzlərinə əbəs yerə bu qədər hörmət edirsiniz. Margaritas ante 
porcos!. 

Kardinal gülümsəyərək: 

— Porcos ante Margaritam? deyilərsə, daha doğru olar, — dedi. 

Kardinalın bütün kiçik məiyyəti bu cinasdan məftun oldu. Kar- 
dinal özü də bir az yüngülləşdiyini hiss etdi, o, Kopenol ilə hesablaş- 
mış və söylədiyi kalambur da yerinə düşmüşdü. 

İndisə icazənizlə bir səhnə, yaxud bir ideyanı, bu günün təbirilə 
desək, ümumiləşdirmək qabiliyyətinə malik olan oxucularımıza belə 
bir sual verək: görəsən, onlar məhkəmə binasının böyük paraleloq- 
rama bənzəyən salonunda hal-hazırda göstərilən tamaşa haqqında 
özləri üçün aydın təsəvvür yarada bilərlərmi? Salonun ortasında, 
qərb tərəfindəki divara bitişik geniş və ehtişamlı səhnə, kiçik, ensiz 
qapıdan bu səhnəyə bir-birinin ardınca müxtəlif əyan-əşrəf daxil 
olur, qapıçı isə onların adını bir-bir xəbər verirdi. Qabaq cərgələrdə 
xəz və al-qırmızı məxmər geyinmiş fəxri qonaqlar oturmuşdu. Əzə- 
mətli sükuta dalan səhnənin ətrafında, altında, qarşısında, bir sözlə, 
hər tərəfində gurultu və basabas hökm sürürdü. Minlərcə göz səh- 
nəyə dikilmiş, minlərcə dodaq orada əyləşən adamların adlarını 
pıçıldayırdı. Hər halda, xalqın diqqətini cəlb etməyə layiq olan maraqlı 
bir tamaşa idi. Lakin salonun dərinliyində üzərində səkkiz — dördü 
altda, dördü üstdə — al-əlvanı marionet səhnədə nə üçündür? 
Səhnənin yanındakı qara surtuklu, solğunbənizli o adam nəçidir? 
Heyhatl Möhtərəm oxucu, o, öz proloqu ilə orada dayanmış Pyer 
Qrenquardır. Az qala, onu unutmuşduq. 

Qırenquarın ən çox qorxduğu şey baş vermişdi. Kardinal gələn- 
dən bəri Qrenquar var qüvvəsilə proloqu xilas etməyə çalışırdı. 
Əvvəlcə oynamağı buraxmış aktyorları başa salmağa çalışdı ki, 
davam etsinlər və ucadan danışsınlar, sonra kimsənin onları din- 
ləmədiyini görüb özü aktyorları dayandırdı: dörd saatlıq tənəffüs 
ərzində yerində dayana bilmir, gah titrəyə-titrəyə əllərini ovuşdurur, 
gah Jisketta və Lienardaya müraciət edir, gah da qonşularını 


I Donuzların qarşısına mərcan atmayın. 

360 


inandırmağa çalışırdı ki, bu saat tamaşa başlayacaq. Lakin bütün 
səyləri əbəs idi. Heç kəs gözünü kardinaldan, səfirlərdən, səhnə- 
dən ayırmırdı, bu yer artıq bütün nəzərləri cəlb edən mərkəzə dön- 
müşdü. Təəssüflə söyləməliyik ki, kardinalın gəlişi müəllifin ovqatını 
pozsa da, artıq camaat proloqdan təngə gəlməyə başlamışdı. Hər 
halda, istər səhnədə, istərsə də mərmər masanın üzərində əsas 
etibarilə eyni tamaşa oynanılırdı ki, bu da Zadəganlıq, Ruhanilik, 
Ticarət və Əməyin toqquşması idi. Qrenquarın arzusuna xilaf ola- 
raq, bir çoxları cəmiyyətdəki bu dörd sinfin nümayəndələrini ağ və 
sarı bürüncəklərə bürünmüş, üstü bəzəkli, üzü boyalı, şeir söyləyən 
qulyabanılar kimi deyil, canlı, nəfəs alan, söhbət edən, bir-birinə 
salam verən Flamand səfirləri, kardinal və onun məiyyəti, Kopenol 
və onun yeni müsahibinin simasında görməyə daha çox üstünlük 
verirdilər. 

Buna baxmayaraq, bizim şair aranın bir qədər sakitləşdiyini 
görüb, vəziyyətdən çıxmaq üçün biclik işlətdi. 

Yaxınlıqda dayanmış mülayim görünüşlü, üz-gözündən təmkin 
yağan şişman adama müraciət edərək: 

— Cənab, — dedi, — bəlkə, başdan başlayaq? 

Qonşusu soruşdu: 

— Nəyi başlayaq? 

— Necə nəyi? Əlbəttə, misteriyanı, — Qrenquar cavab verdi. 

Qonşusu dedi: 

— Nə olar kil Nə cür ürəyiniz arzu edirsə, elə də edin... 

Bu yarımrazılıq Qrenquarı təmin etdi. Camaatın arasına girib 
bağırmağa başladı: 

— Misteriyanı təzədən başlayın, təzədən başlayın! 

dan de-Mulen: 

— Bu nədir? — dedi, — orada nə bağırırlar? (Qrenquar dörd ada- 
mın əvəzinə bağırırdı.) Uşaqlar, qulaq asın, məgər misteriya qurtar- 
mayıb? Onlar yenidən başlamaq istəyirlər! Bu doğru deyil. 

— Lazım deyil, lazım deyill — Tələbələr bağırdılar. — Rədd olsun 
misteriya, rədd olsun cəhənnəməl 

Lakin Qrenquar təslim olmaq istəməyib, daha ucadan bağırırdı: 

— Təzədən başlayınl Təzədən başlayınl 

Bu bağırtılar kardinalın diqqətini cəlb etdi. Bir neçə addım uzaq- 
lıqda dayanmış ucaboylu, qarayanız, qarageyimli adama dedi: 

— Cənab hakim, bu sarsaq təlxəklər nə səs-küy qoparıblar? Elə 
bil, cinlər bağırışır. 

Tamaşa ona tabe olan məhkəmə sarayında göstərildiyi üçün 
hakim kardinala yaxınlaşdı və onun qəzəbinə gəlməkdən qorxaraq, 
dili dolaşa-dolaşa, camaatın narahatlığının səbəbini izah etməyə 
başladı. Kardinal həzrətlərinin saat 12-də gəlmək lütfündə bulun- 
madığı üçün aktyorların tamaşanı kardinal həzrətlərini gözləmədən 
başlamağa məcbur olduqlarını söylədi. 

Kardinal qəhqəhələrlə güldü və dedi: 

— Çox təəssüf ki, cənab universitet rektoru bu cür etməmişdir! 
Cənab Giyom Rim, bu barədə siz nə düşünürsünüz? 

Rim cavab verdi: 

— Monsenyor, zənnimcə, biz tamaşanın yarısını görməkdən xilas 
olduğumuz üçün sevinməliyik. Hər halda, bu da bir şeydir! 

Hakim soruşdu: 

— Bu sarsaq təlxəklər tamaşalarına davam edə bilərlərmi? 

— Yaxşı, yaxşı, davam etsinlər... — Kardinal cavab verdi. — Mənim 
üçün fərqi yoxdur, mən öz dua kitabımı oxuyacağam. 

Hakim səhnəyə yaxınlaşdı və sakitlik yarandıqdan sonra əli ilə 
işarə edərək bağırdı: 

— Ey şəhərlilər, kəndlilər! Tamaşanın bitməsini arzu edənlərlə 
onun təzədən başlanmasını arzu edənləri barışdırmaq üçün kardinal 
həzrətləri lütf edib buyurur ki, tamaşa davam etsin. 

Hər iki tərəf kardinalın arzusuna tabe olmağa məcbur idi, lakin 
istər camaat və istərsə də müəllif özü bu əmrdən heç də məmnun 
qalmadılar. 

Misteriyada iştirak edənlər şeir oxumağa başladılar. Qrenquar da 
əsərinin yerdə qalan qisminin, heç olmasa, camaat tərəfindən dinləni- 
ləcəyinə ümid bəsləyirdi. Lakin bu ümidi də başqa ümidləri kimi puça 
çıxdı. Tamaşaçılar bir qədər sakitləşdilər, lakin kardinal tamaşanın 
davam etməsinə əmr verdiyi zaman Qrenquar yüksək kürsünün hələ 
tamamilə dolmadığını görməmişdi, hələ də, yəni Flandriya səfirlərindən 
sonra da bir çox başqa adlı-sanlı şəxslər gəlmişdilər ki, qapıçı bunların 
adlarını və mənsəblərini aktyorların çıxışları arasında ucadan söyləyir, 
bununla, bu çıxışların təsirini tamamilə puça çıxarırdı. Həqiqətən, oxu- 
cu elə bir teatr salonu təsəvvür etsin ki, orada səhnədə şeir söyləyirlər, 
qapıçı isə hər iki şerin, yaxud, hətta hər iki beytin arasında bağırır: 

— Ruhani məhkəməsinin kral prokuroru cənab Jak Şarmolül 

— Paris şəhəri gecə qarovullarının rəisi Jan de Qarleyl 

— Kavaler və kral feldseyxmeysteri cənab Galio de ЈепојуаК, 
baron Brüsak! 

— Fransanın Şampan və Bri əyalətlərindəki kral meşələrinin 
müfəttişi cənab Dre-Ragyel 

— Kavaler-kamerger-admiral, Vensen meşəsinin mühafizi cənab 
Lui de Qravill 

— Parisdə korlar yurdunun rəisi cənab Deni Lemersyel 

Və bu kimi bir çox adlar. Artıq buna tab gətirmək mümkün 
deyildil 

Tamaşanın izlənməsinə büsbütün mane olan bu qəribə akkom- 
panement getdikcə Qrenquarı daha çox cinləndirirdi, ona elə gəlirdi 
ki, tamaşaçılarda onun əsərinə daha çox maraq yaranmalıdır. Onun 
əsərində yalnız bir şey çatışmırdı, bu da tamaşaçı diqqətiydi. Həqi- 
qətən də, bundan incə, zərif və dramatik səhnələr yaratmaq müm- 
kün deyildi. Əsərin müqəddiməsində oynayan dörd personal) 
Veneranı qarşılarında görən kimi sızıldayaraq şikayət etməkdə 
davam edirdilər, Veneranın geydiyi gözəl xirqənin üzərində Paris 
şəhərinin gerbi tikilmişdi. Venera yer üzündə ən gözəl qadına vəd 
edilən delfini tələb etməyə gəlmişdi. Ağzından od püskürən Yupiter 
də guruldayaraq onun tələblərini müdafiə etməyə gəlmişdi. İlahə 
artıq qələbə qazanmaq üzrə idi, başqa sözlə, cənab delfinə ərə 
getməyə hazır idi. Birdən ağpaltarlı gənc bir qız, əlində marqarita 
çiçəyi (o, Flandriya şahzadəsinin ən bariz surətiydi) Veneradan 
onun qələbəsini tələb etməyə gəldi. Bu, misteriyanın ən böhranlı 
məqamı idi. Bir qədər sözləşdikdən sonra Venera, Marqarita və baş- 
qaları məsələni müqəddəs Məryəmin məhkəməsinə vermək qəra- 
rına gəlirlər. Birdən necə oldusa, don Pedro adlı Mesopotamiya 
padşahı da araya girdi, lakin sonsuz fasilələr arasında onun burada 
nə rol oynadığını başa düşən olmadı. Bir sözlə, hər şey yetərincə 
yüksək səviyyədəydi. 

Lakin heyhat! Bütün bu gözəlliklər anlaşılmadan və duyulma- 
dan keçib-getdi. Kardinal gəldikdən sonra, sanki, gözəgörünməz 
sehrli bir əl birdən-birə bütün tamaşaçıların nəzərini mərmər masa- 
dan kürsüyə doğru, salonun cənub tərəfindən qərb tərəfinə doğru 
çevirdi. Heç kəs kütləni bu sehrin təsirindən qurtarmaq iqtidarında 

deyildi. Nəzərlər yenə kürsüyə doğru çevrilmişdi, yeni gələn qonaq- 
lar, onların məlun adları, simaları və paltarları yenə də camaatın 
nəzərini özünə cəlb edirdi. Qırenquar dərin bir yas içində idi. Ara- 
sıra üzlərini səhnəyə çevirən Jisketta və Lienardadan, Qrenquarın 
şişman və səbirli qonşusundan başqa kimsə əsəri dinləmir, kimsə 
onun ilhamının bu talesiz yavrusuna tamaşa etmirdi. Zatən, qızlar 
da yalnız Qrenquar onların ətəklərindən çəkdiyi zaman səhnəyə 
baxırdılar. Hamı səhnəyə arxasını çevirmişdi. 

Bu qədər böyük və gərgin əmək sayəsində yaradılmış şairlik 
şöhrətinin get-gedə yıxıldığını gördükcə nə qədər əzab çəkirdil Ən 
acınacaqlısı bu idi ki, bir qədər əvvəl həmin camaat, az qalmışdı, 
tamaşanı idarə edənlərin əleyhinə üsyan qaldırsın. Nə qədər böyük 
səbirsizliklə onun pyesini görməyi arzu edirdilər. İndi tamaşadan 
zövq ala biləcəyi halda heç ona əhəmiyyət belə vermirdi. Tamaşa nə 
qədər xoş və gurultulu alqışlarla başlamışdı. Görünür, xalq məhəb- 
bətinin qabarması və çəkilməsi əks etdirən əbədi qanun bu imişl 
Bu, həmin camaat idi ki, tamaşanın vaxtında başlanmadığını gör- 
dükdə, az qalmışdı, dörd nəfər qarovulçunu dar ağacına çəksinl 
Qrenquarın bu zəfəri və təntənəsi nə qədər şirin, eyni zamanda, nə 
qədər ani idil 

Bununla belə, qapıçının yersiz və yaramaz monoloqları, nəha- 
yət, bitdi, artıq hər kəs öz yerində idi, artıq Qrenquar da azad nəfəs 
aldı. Aktyorlar yenə öz rollarını cəsarətlə oynamağa başladılar. Lakin 
məsələ bununla da bitmədi, birdən corabçı Kopenol yerindən aya- 
ğa durub kütlənin gərginliklə müşayiət olunan sükutundan istifadə 
edərək üzünü camaata çevirdi və aşağıdakı dəhşətli nitqini söylədi: 

— Cənab şəhərlilər və Paris zadəganlarıl And olsun Allaha, bura- 
da nə etdiyimizi mən özüm də bilmirəm. Doğrudur, orada, küncdəki 
səhnədə, sanki, bir-biri ilə savaşmaq istəyən bəzi adamlar görünür. 
Mən bilmirəm, əcəba, siz bunamı misteriya deyirsinizl Hər halda, 
bu tamaşa çox cansıxıcı bir şeydir. Budur, on beş dəqiqədir, mən 
bu vuruşmanın nə zaman başlanacağını gözləyirəm, amma onlar 
yerlərindən belə tərpənmirlər. Onlar çox qorxaq adamlardır, vuruş- 
mağı bacarmırlar, yalnız söyüşə bilirlər. Çox yaxşı olardı ki, Lon- 
dondan, yaxud Rotterdamdan yumruq pəhləvanlarını dəvət edəsiniz. 
O zaman siz yumruq davasının nə demək olduğunu görərdiniz. 
Bunlar isə, doğrusu, olduqca zavallı adamlardır. Heç olmasa, Mavri- 

taniya rəqsi oynayaydılar, yaxud başqa bir oyun göstərəydilər. Bizə 
tamamilə başqa şey vəd etmişdilər, bizə söylədilər ki, təlxəklər 
bayramı olacaq, təlxəklərin papası seçiləcək. Bizdə, Gent şəhərində 
də təlxəklər papası seçirlər, lakin Allaha and olsun, bizim bayramla- 
rımız daha əyləncəlidir. Necə olduğunu sizə söyləyim. Bizlərdə də 
buradakı kimi çoxlu sayda adam bir yerə yığışır. Sonra hər bir kəs 
başını iri bir dəliyə soxur və başqalarına ağız-burnunu bürüşdürür. 
Kim ki hamının etirafına görə, ən çirkin şəkildə ağzını-burnunu 
bürüşdürə bildi, onu dərhal papa elan edirlər. Sizi inandırıram, bu 
çox əyləncəli bir şeydir. İstərsinizmi, bizim yerlərdə olduğu kimi, bu 
gün sizə də biz belə bir tamaşa göstərək? Bizim tamaşamız bu boş- 
boğazları dinləməkdən çox-çox əyləncəli olacaqdır. Onlar da öz 
sifətlərini dəliyə soxmaq və ağızlarını əymək istəsələr, etirazımız yox- 
dur, buyursunlar. Cənab vətəndaşlar, siz mənim təklifimə necə baxır- 
sınız? Burada Flamandriyada olduğu kimi hər iki cinsdən bizi 
doyunca güldürəcək, olduqca əyləncəli sifətlər tapıla bilər. Peşman 
olmazsınız. Gülməli sifətlər yarada bilərik. 

Qrenquar cavab vermək istədi, lakin heyrət, qəzəb və hirsindən 
danışmaq qabiliyyətini büsbütün itirdi. Həm də corabçının bu təklifi 
zadəgan adlandırıldıqları üçün xoşhal olan vətəndaşlar tərəfindən 
o qədər böyük bir sevinclə qarşılanmışdı ki, artıq onun müqavimət 
göstərməsi faydasız olardı. Özünü axına təslim edib üzünü iki əlləri 
ilə qapamaqdan başqa çarəsi qalmırdı. Çünki onun qatillərin xən- 
cər zərbələri altında Sezar kimi başını qorumaq üçün bürüncəyi də 
yox idi. 


V 
KVAZİMODO 


Kopenolun ideyasını yerinə yetirmək üçün dərhal hər şey hazır 
edildi. Şəhərlilər, tələbələr və məhkəmə katibləri ürəklə işə girişdi- 
lər. Qrimas göstərmək üçün böyük mərmər masanın qarşısındakı 
kiçik qübbə müəyyənləşdirildi. Qapının düz üst tərəfindəki dairəvi 
pəncərənin şüşəsi sınmışdı. Bütün rəqiblərin başlarını bu dairəvi 
dəlikdən soxacaqlarına qərar verildi. Bu dəlikdən başını çıxarmaq 


365 


Viktor Hüno 
DÜNYA ƏDƏBİYYATI KLASSİKLƏRİ 





£ 


üçün iki çəlləyin üzərinə çıxmaq lazım gəlirdi. Həmin çəlləkləri hara- 
dansa tapıb, dərhal bir-birinin üzərinə qoydular. Qərara alındı ki, 
hər bir kəs öz qrimasının təsirini azaltmamaq üçün üzünü bir şeylə 
örtəcək və ona növbə gəlincəyə qədər kiçik məbədin içərisində göz- 
ləyəcəkdir. Məbəd dərhal rəqiblərlə doldu, bundan sonra qapını 
bağladılar. 

Kopenol bir yerdə dayanaraq əmr və göstəriş verir, işləri düzəl- 
dirdi. Bu hadisələrə görə Qrenquardan daha ziyadə pərişan olan 
kardinal hazırlıq işləri aparılarkən vacib işləri olduğunu və axşam 
ibadətini bəhanə edərək tezliklə buranı tərk edib getdi, onun gəlişin- 
dən böyük həyəcana düşən kütlə getməsinə heç bir əhəmiyyət 
vermədi, yalnız Giyom Rim kardinalın qaçdığını duydu. Kütlənin 
diqqəti dövrə vuran Günəşə bənzər, o da günəş kimi salonun bir 
küncündən başladı, bir an salonun ortasında dayandı. İndi isə onun 
başqa bir küncünə çatmışdı. Mərmər masa və ipək parçalarla örtül- 
müş yüksək kürsü artıq dəbdən düşmüşdü. Növbə XI Luinin məbə- 
dinə çatmışdı. İndi bütün sarsaq işlər üçün geniş meydan açılmışdı. 
Salonda yalnız flamandriyalılarla qara kütlə qalmışdı. 

Qrimas tamaşası başlandı. Pəncərədə görünən birinci sifətin 
göz qapaqları çevrilmiş, ağzı yırtıcı heyvan ağzı kimi ayrılmış, alnı isə 
imperiya dövrü qusar çəkmələrinin boğazı kimi qırışdırılmışdı. Bu 
sifət elə bir qəhqəhə qopardı ki, qoca Homer belə bunu eşitsəydi, 
dərhal buradakıları Allah sanardı, buna baxmayaraq, böyük salon 
Olimpə qətiyyən bənzəmirdi və Qrenquarın zavallı Yupiteri bunu 
hamıdan yaxşı anlayırdı. Birinci sifətin dalınca ikinci, üçüncü və 
daha başqa-başqa sifətlər göründü. Bu sifətlərin hər biri gurultulu 
qəhqəhələr və ayaq tappıltları ilə qarşılandı. Bu tamaşada bugünkü 
oxucuya təsvir edilməsi çətin olan başgicəlləndirici, sərxoşedici və 
sehrli bir şey var idi. 

Öçbucaqdan tutmuş trapesiyaya qədər, konusdan tutmuş 
çoxbucaqlıyadək bütün həndəsi fiqurları xatırladan eybəcər sifətlər 
silsiləsini təsəvvür edin. Bu sifətlər müxtəlif şəkillərə düşür, gah 
qəzəb, gah da ehtiras ifadə edir, cürbəcür yaşda olan insanları yam- 
sılayaraq gah yenicə doğulmuş uşağın, gah da can verən qoca qarı- 
nın üz qırışlarını ifadə edir, özlərini Favnlar, İblislər kimi dürlü-dürlü 
mifik məxluqlara, müxtəlif heyvanlara, donuza və samura bənzədir- 
dilər. Yeni körpüdə gördüyünüz və guya, Jermen Pilonun əmrilə 

daşa dönmüş, sonra isə birdən-birə canlanaraq yanar gözlərini yeni- 
dən sizə dikən gülünc, eybəcər heykəlləri, durbin qarşısından gəlib- 
keçən Venetsiya karnavalındakı maskaları təsəvvürünüzə gətirin. Bir 
sözlə, insan sifətləri kaleydoskopunu təsəvvür edin. 

Şənlik getdikcə flamand xarakteri alırdı. Tenyerin fırçası bu haq- 
da yalnız tutqun təsəvvür yarada bilər. Salvador Rozanın döyüşlə- 
rindən birinin vakxanaliyaya çevrildiyini təsəvvür edin. Artıq tamaşa- 
çılar arasında nə səfirlər, nə tələbələr, nə vətəndaşlar, nə kişilər, nə də 
qadınlar var idi, nə Klopen Truyefu, nə dil Lekornü, nə Mari Katrlivr, 
nə də Roben Pusspen vardı, hər şey bir-birinə qarışmışdı, it yiyəsini 
tanımırdı. Böyük salon həyasızlıq və çılğınlıq meydanına çevrilmişdi, 
orada hər bir ağız qəhqəhə, hər bir sima eybəcər sifət, hər bir insan 
təlxək olmuşdu. Hər şey bağırır və nərə çəkirdi. Dairəvi pəncərədə 
bir-birinin ardınca görünən əcaib, eybəcər sifətlər, alovlanan ton- 
qallara atılan kösövə bənzəyirdi. Bütün bu coşub-daşan, qaynayan 
camaat üzərində mətbəx üzərindəki buxar kimi qıllldayıb-vızıldayan 
bir uğultu hökmran idi. Sanki, havada minlərcə arı vızıldaşırdı. 

— Vay, sizi görüm qırılasınızl 

— Bu sifətə baxsanal 

— Yox, bu sifət bir şeyə dəyməz. Bax, görürsənmi, ona bax, 
ona bax! 

— Gilyomet Monterü, onun öküz başına baxsanal Yalnız buynuz- 
ları yoxdur, yoxsa lap sənin ərinə bənzəyərdi. 

— Rədd ol cəhənnəməl 

— Bu nə eybəcər sifətdir? 

— Ey, ağalar! Özünüzü ələ salmayın. Bu nə biclikdir? Yalnız sifəti 
göstərmək olar. 

— Bu Pyeretta Kalbot nə qurnaz qadındır! O, hər şeyə qadirdir. 

— Aman, aman məni əzdilərl 

— Bax, onun qulaqları başını dəliyə soxmağa mane olur. 

Bu kimi bir çox sözlər eşidilirdi. 

Bununla belə, dostumuz dana da haqq vermək lazımdır: bütün 
bu həngamənin içində yalnız o, yunq dor ağacının başında əyləşən 
kimi, öz sütununun başından enmir, cin vurmuş kimi eşələnirdi. Ağzı 
bütün genişliyi ilə ayrılmış, oradan bağırtıya bənzər səs çıxırdı, lakin 
bu bağırtı eşidilmirdi, buna səbəb də həddini aşmış gurultunun ona 
üstün gəlməsi deyil, bəlkə də, bağırtının insanın eşitmə dərəcəsini 

aşaraq Soverin on iki minlik, yaxud Bionun səkkiz minlik vibrasiya- 
larına varması idi. 

Qırenquara gəlincə, o, əvvəlcə özünü itirdi, amma tezliklə özünü 
ələ alıb bu fəlakəti dəf etməyə çalışdı. 

Qrenquar maşın kimi danışan aktyorlarına üçüncü dəfə müra- 
ciət edərək: 

— Davam edin! — dedi. Sonra mərmər masanın qarşısından keçər- 
kən, birdən daxilində məbədin pəncərəsinə tam yaxınlaşmaq və 
yaxşılıq bilməyən vəfasız xalq qarşısında öz sifətini dəyişdirmək arzu- 
su hiss etdi. 

— Xeyr, ola bilməz, ola bilməz, bu iş mənə layiq deyill İntiqama 
ehtiyac yoxdur! Sona qədər mübarizə! — o, öz-özünə düşündü. Poe- 
ziya xalqı məftun edir. Mən onları ağıllanmağa məcbur edərəm. 
Baxaq görək, eybəcər sifətlərmi, yoxsa poeziyamı qüvvətli çıxacaqdır? 

Lakin heyhatl O, öz əsərinin yeganə tamaşaçısı idi, qarşısında 
insan axınından başqa heç bir şey görmürdü. 

Lakin yox, belə deyil, mən səhv edirəm: Böhranlı anlarda rəyini 
soruşduğu səbirli şişman kişi yenə də sakit dayanıb tamaşanın yeni- 
dən başlanmasını gözləyirdi, bunun əvəzində isə yüngül Jisketta ilə 
Lienardanın izi-tozu da qalmamışdı. 

Qrenquar bu yeganə tamaşaçısının göstərdiyi sədaqət qarşısın- 
da dərindən mütəəssir oldu. Həmin adama yaxınlaşdı, əsərinə qiy- 
mət verən bu tamaşaçı sürahiyə söykənib xəfifcə mürgülədiyi üçün 
ehmalca ona toxundu və bu sözləri söylədi: 

— Sizə təşəkkür edirəm, cənab. 

Şişman kişi əsnəyərək Qrenquardan soruşdu: 

— Nə üçün mənə təşəkkür edirsiniz, quzuml 

Şair dedi: 

— Mən sizin pyesi yaxşıca dinləməyinizə mane olan bütün bu 
gurultuya görə hiddətləndiyinizi çox yaxşı başa düşürəm. Lakin 
əmin olun ki, sizin adınızı gələcək nəsillər biləcəkdir. İcazənizlə, adı- 
nızı bilmək olarmı? 

— Mənim adım Reno Şatodur, məhkəmə katibiyəm, əmrinizə 
hazıram. 

Qrenquar dedi: 

— Hörmətli ağa, siz burada şeir pərilərinin yeganə nümayəndə- 
sisinizl 

— Çənab, siz çox nəvazişkarsınızl — Məhkəmə katibi cavab verdi. 
Qırenquar sözünə davam edərək: 

— Pyesə yalnız siz diqqətlə qulaq asırdınız, — dedi. — Sizin rəyi- 
nizcə, necədir? 

Şişman kişi cavab verdi: 

— Nə söyləyim, babatdır. 

Qrenquarı bu mədh də təmin etdi, çünki onların söhbətini part- 
layan alqış səsləri və müdhiş bağırtılar pozdu: bu anda təlxəklər 
papası seçilmişdi. 

Xalq bağırırdı: 

— Əhsən! Əhsən! Əhsən! 

Həqiqətən, həmin dəqiqədə pəncərədə qəribə bir sifət görü- 
nürdü. Pəncərədən başını çıxaran bütün bu beşbucaq, altıbucaq 
və başqa həndəsi kombinasiyalardan ibarət olan sifətlər, get-gedə 
coşmaqda olan camaatın xəyalında yaranan “eybəcər” obrazını 
təmin etmirdi; yalnız elə indicə pəncərədə görünən, həqiqətən, qeyri- 
adi bir sifət xalqı heyran edə və birincilik mükafatını qazana bilərdi. 
Kopenol özü belə əl çalmağa başladı; müsabiqədə iştirak edərək 
xeyli eybəcər sifət yarada bilmiş Klopen Truyefu belə məğlub oldu- 
ğunu etiraf etməyə məcbur idi. Biz də onun kimi edək. Dördbucaqlı 
burnu, nala bənzər ağızı, sağ gözü büsbütün iri bir ziyilin altında qal- 
dığı halda, sapsarı qaşlarla örtülmüş xırdaca sol gözü, qala divarı 
qüllələrinə bənzəyən mırıq və əyri-üyrü dişləri, üzərində çöldonuzu 
dişləri kimi iki diş görünən çatlamış dodaqları, haça çənəni, xüsu- 
silə bu əcaib simada əks olunan heyrəti və məyusluğu təsvir etmək 
çətindir. İndisə bütün bunları birlikdə təsəvvür etməyə çalışın. 

Bütün xalq bir ağızdan bağırdı. Hamı məbədə doğru hərəkət etdi, 
təlxəklərin məsud papasını böyük təntənə ilə əlləri üstündə bayıra 
çıxartdılar. Bu zaman xalqın heyrəti ən yüksək dərəcəyə çatdı, 
məlum oldu ki, bu eybəcərlik onun sifətinin həqiqi ifadəsi imiş, 
daha doğrusu, onun bütün vücudu eybəcərlikdən başqa bir şey 
deyilmiş. Kürəyində və sinəsində iki böyük donqar vardı, dağınıq 
sarı saçlara bürünmüş böyük baş sinəsinə əyilmişdi, ayaqları 
o qədər qəribəydi, yalnız dizləri bir-birinə toxunurdu, bu ayaqlara 
qabaq tərəfdən baxıldıqda, dəstəkləri bir-birinə bitişik iki orağa 
bənzəyirdi, geniş dabanları, qorxunc əlləri vardı. Ancaq bütün bu 
eybəcərliklə bərabər, onun vücudu qüvvətli və çevik görünürdü. 

O, ümumi qanunauyğunluğa istisna təşkil edirdi, çünkü istər güc, 
istərsə də gözəllik harmoniyasız ola bilməz. O parçalanmış və 
biçimsiz şəkildə bitişdirilmiş divə bənzəyirdil 

Təpəgözə bənzəyən, hərəkətsiz və alçaq, eni uzununa bərabər, 
yarıqırmızı-yarıbənövşəyi kamzol geyinmiş və gümüş zınqırovlarla 
bəzənmiş bu eybəcər vücud məbəd qapısında görünər-görünməz 
kütlə dərhal onu tanıdı və bir ağızdan bağırdı: 

— Bu ki zəngçalan Kvazimododurl Bu qozbel Kvazimododurl 
Bu əyriqıç, topal Куагтододиг Bravo! Bravo! 

Görürsünüzmü, bu oğlanın nə çox ləqəbi varmışl 

Tələbələr bağırırdı: 

— İkicanlı qadınlar, özünüzü gözləyinl 

— İkicanlı olmaq arzusunda olan qadınlar dal — dan bağırdı. 

Həqiqətən, qadınlar dərhal üzlərini əlləri və yaylıqları ilə örtdülər. 

Qadınlardan biri: 

— Tfu, nə murdar meymundur! — dedi. 

— O nə qədər eybəcərdirsə, o qədər də kinlidir! — Başqa bir 
qadın əlavə etdi. 

Öçüncü qadın dedi: 

— Bu, bir iblis mücəssəməsidir. 

— Mən kilsənin yaxınlığında yaşayıram və hər gecə onun kilsə 
damında dolaşdığını görürəm. 

— O, pişiklərlə birlikdə dolaşırl 

— O, bizim damların üzərində dolaşır və tüstü bacalarından 
içəriyə zirzibil tullayırl 

— Keçən axşam o, mənim bacama yaxınlaşdı və sifətini əydi. 
Yaman qorxmuşdum. 

— Mən əminəm ki, o, cadugərlər yığıncağına gedir. Bir dəfə 
süpürgəsini mənim damımın üzərində unutmuşdul 

— Vayl Qozbel eybəcərl Vayl Murdar heyvanl Vay, vay... 

Kişilər isə əksinə olaraq bu tamaşaya heyran olub əl çalırdılar. 

Bütün bu səs-küyə səbəb olan Kvazimodo isə kiçik məbədin 
qapısı ağzında ciddi və qaşqabaqlı bir halda dayanaraq kütlənin ona 
tamaşa etməsinə yol verirdi. 

Tələbələrdən biri, yanılmıramsa, Roben Pusspen Kvazimodonun 
tam yaxınlığına gəldi və onun üzünə fınxırdı. Kvazimodo onun kəmə- 
rindən yapışdı və heç bir söz söyləmədən on addım uzağa fırlatdı. 

Kvazimodonun görünüşünə heyran olan Koppenol ona yaxın- 
laşdı və dedi: 

— And olsun Allaha, mən ömrümdə bu cür eybəcər görməmi- 
şəm. Sən yalnız Parisdə deyil, Romada belə papa olmağa layiqsən, 
— bu sözləri deyən Koppenol əlini onun çiyninə qoydu. Kvazimodo 
yerindən tərpənmədi. 

Koppenol sözünə davam edərək: 

— Sən mənim xoşuma gəlirsən, — dedi. — Mənə on iki tur livri 
qiymətinə başa gəlsə belə, səninlə bir yerdə kef çəkməkdən vaz 
keçməzdim. Dostum, bu barədə sənin fikrin nədir? 

Kvazimodo susmaqda davam edirdi. 

Çorabçı bağırdı: 

— Lənət şeytana, sən karsan, yoxsa nəsən, söyləsənəl 

Kvazimodo, həqiqətən, kar idi. Lakin Xopenolun əl çəkməməsi 
onu təngə gətirməyə başlayırdı. Birdən dişlərini dəhşətlə qıcada- 
raq üzünü ona doğru çevirdi, Flamandriya pəhləvanı pişik qarşısın- 
dan qaçan buldoq kimi geri çəkildi. Bu zaman qorxu və ehtiram bu 
qəribə adamın ətrafında on beş addım radiusunda çevrə əmələ 
gətirmişdi. Onun da arxasında dəhşət və hörmət hissləri ilə çırpına- 
raq, bir çox adam maraqla dayanmışdı. Qadınlardan biri Kvazimo- 
donun kar olduğunu Kopenola anlatdı. 

Flamandriya corabçısı qəhqəhəylə gülərək: 

— Karmışl — dedi. — Daha yaxşı! Demək, o, əsl papadır! 

Kvazimodoya daha yaxından baxmaq üçün əyləşdiyi yerdən, 
nəhayət, aşağıya enmiş Jan bağırdı: 

— Ahal Mən onu tanıyıraml Bu, mənim qardaşım baş keşişin 
zəngvuranıdırl Xoş gördük, Kvazimodo. 

Roben Pusspen yerə düşdüyü zaman əzdiyi yanını qaşıyaraq: 

— Şeytana baxınl — dedi. — Həm qozbel, həm topal, həm əyrigöz, 
həm də karl Bəlkə, bu Polifem həm də laldır? 

Qoca bir qarı cavab verdi: 

— Yox, o istəsə, danışa bilir, lakin ömrü boyu böyük zənglər çal- 
dığı üçün kar olub, amma lal deyil. 

dan sözə qarışaraq: 

— Elə bircə bu qalmışdıl — dedi. 

Roben Pusspen əlavə etdi: 

— Onun bir gözü artıqdır. 

dan ciddi tərzdə dedi: 

— Yox, yanılırsanl Əyri göz kor gözdən pisdir, bədbəxtdir, çünki 
nədən məhrum olduğunu bilir. 

Bu zaman dilənçilər, xidmətçilər, cibgirlər və tələbələr karton tacı 
və təlxəklər papasının təlxək bürüncəyini gətirmək üçün mirzələr 
dolabına doğru yüyürdülər. Kvazimodo qımıldanmadan, bir növ, 
məğrur itaətlə təlxək paltarının əyninə geyindirilməsinə icazə verdi. 
Bundan sonra onu bəzəkli xərəyə mindirdilər və təlxəklər məclisinə 
mənsub on iki nəfər onu çiyninə qaldırdı. Çirkin ayaqları altında 
gözəl, mütənasib və incə vücudlu adamların başlarını gördükdə bu 
təpəgözün eybəcər sifətində təbəssüməbənzər acı və nifrətli bir şey 
göründü. Sonra hay-küy salan səfillər dəstəsi adət üzrə Parisin küçə- 
lərini və dalanlarını dolaşmazdan əvvəl məhkəmə binasının daxili 
koridorlarını gəzməyə yollandı. 


VI 
ESMERALDA 


Bütün bu səhnə davam edərkən Qrenquar və onun pyesinin 
hələ də meydanı tərk etməməsini oxucularımıza böyük məmnu- 
niyyətlə xəbər verə bilərik. Aktyorlar müəllifin israrı ilə öz rollarını 
oynamağa davam edir, müəllifsə onları dinləyirdi. Qrenquar ağıllı 
hərəkət edərək və xoş bir təsadüf nəticəsində tamaşaçıların diqqə- 
tinin yenə onun pyesinə cəlb olunacağına ümidini itirməyərək 
gurultuyla barışmağa, sonadək getməyə qərar verdi. Kvazimodo, 
Kopenol və təlxəklər papasının gurultulu dəstəsi salonu səs-küylə 
tərk etdikdə Qrenquarın ümidi daha da artdı. Kütlə izdihamın 
ardınca axdı. 

Qrenquar öz-özünə: 

— Yaxşı oldul — dedi. — Hay-küyçülər getdilər. 

Ancaq bədbəxtlikdən məlum oldu ki, səs-küy edən bütün küt- 
ləymiş, bir anın içində bütün salon boşaldı. 

Doğrusunu bilmək istərsəniz, salonda bir neçə tamaşaçı qal- 
mışdı, bəziləri salonda təkbaşına dolaşır, digərləri isə sütunların 
ətrafına toplaşmışdılar, lakin bu tamaşaçılar səs və gurultudan 

bezikmiş qocalar, qarılar və uşaqlar idi, bundan başqa bir neçə 
məktəbli də vardı ki, bunlar da pəncərələrdə oturub, meydanı ora- 
dan şeyr edirdilər. 

Qrenquar öz-özünə təsəlli verdi: 

— Nə olar, hər halda, mənim misteriyamı sonadək dinləmək 
üçün tamaşaçı var. Doğrudur, camaat azdır, amma, burada qalan 
tamaşaçılar seçmə və mədəni insanlardır. 

Lakin çox keçmədən məlum oldu ki, Qrenquarın olduqca böyük 
bir effekt verəcəyini gözlədiyi Məryəmin zühurunu tərənnüm edəcək 
simfoniyanı çalmaq üçün kimsə qalmayıb: bütün musiqiçilər təlxək- 
lər papasının mərasiminə qoşulub gediblər. 

Qrenquar yenə inadkarlıqla aktyorlara bağırdı: 

— Davam edinl Simfoniyasız da keçinərikl 

Bu zaman Qrenquar bir dəstə şəhərli gördü, onlar bir yerə top- 
laşaraq nəsə müzakirə edirdilər. Pyesdən bəhs etdiklərini yəqin 
edən Qrenquar onlara yaxınlaşdı və aşağıdakı söhbəti eşitdi: 

— Siz, cənab Şeneto, cənab Nemura məxsus olan Navara meh- 
manxanasını tanıyırsınız? 

— Əlbəttə, necə ola bilər ki, tanımayıml Brak məbədinin qarşı- 
sındakı mehmanxana deyilmi? 

— Elədir ki var. Həmin mehmanxananı xəzinə altı Paris livri və 
səkkiz su müqabilində Qilom Aliksandra icarəyə vermişdir. 

— Mənzillərin kirayəsi nə yaman artmışdır! 

Qrenquar ah çəkərək: 

— Onlar öz işləri ilə məşğuldurlar, — dedi. — Lakin çox ehtimal ki, 
yerdə qalan tamaşaçılar pyesi dinləyirlər. 

Birdən pəncərədə əyləşmiş tələbələrdən biri bağırdı: 

— Qardaşlar! Esmeralda gəlir! Budur, Esmeralda meydandadır! 

Bu, sözlər ecazkar təsir bağışlamışdı. Salonda olanların hamısı 
pəncərələrə doğru yüyürüb “Esmeralda! Esmeralda!” deyə-deyə 
yuxarı dırmaşmağa çalışırdılar. 

Bu zaman meydan tərəfdən də yüksək alqış səsləri eşidildi. 

Qrenquar məyus halda əllərini sallayaraq: 

— Bu nə Esmeraldadır belə! — dedi. — Aman yarəb! Gah bu səh- 
nə, gah məbəd, indi də pəncərələr. 

Qrenquar üzünü mərmər masaya doğru çevirdikdə tamaşanın 
dayandığını gördü: bu dəqiqələrdə Yupiter əlində əsa görünməli idi. 

Halbuki o, hərəkətsiz halda aşağıda dayanmışdı, heç səhnəyə çıx- 
maq fikri də yox idi. 

Əsəbiləşmiş şair çığıraraq: 

— Mişel Jiborn! — dedi. — Sən orada nə edirsən? Bəs sənin rolun? 
Çıxsanal 

Yupiter cavab verdi: 

— Mən necə çıxa bilərəm? Tələbələrdən biri bu saat nərdivanı 
götürüb apardı. 

Qrenquar bir az əvvəl nərdivanın olduğu yerə baxdı və mat qaldı, 
Yupiter tamamilə haqlı idi, səhnəyə yol qalmamışdı. Öz-özünə söy- 
lənərək: 

— Axmağa bir baxl — dedi. — Görəsən, nərdivan onun nəyinə 
lazım imişl 

Yupiter acınacaqlı səslə cavab verdi: 

— Pəncərəyə dırmaşıb oradan Esmeraldaya baxmaq istəyir: “Ahal 
heç kəsə lazım olmayan nərdivan” — deyə nərdivanı götürüb apardı. 

Bu, taleyin son zərbəsiydi. Qrenquar onu da təmkinlə qarşıladı. 

Aktyorlara bağıraraq: 

— Yaxşı, rədd olun cəhənnəmə! — dedi. — Əgər mənə pul versə- 
lər, sizinlə hesablaşaram. 

Bu sözləri söylədikdən sonra başını aşağı dikib döyüşdə sona- 
dək vuruşmuş cəsur sərkərdə kimi geri çəkildi. 

Qrenquar məhkəmə binasının əyri pilləkənləriylə enərkən öz- 
özünə söylənirdi: “Bu parislilər — bir sürü eşşək və axmaqdan iba- 
rətdir. Misteriyanı dinləmək üçün bir yerə toplaşır, ancaq dinləmək 
belə istəməyirlər. Onları hər kəs maraqlandıra bilər: Xlopen Tru- 
yefu, kardinal, Kopenol, Kvazimodo, hətta şeytanın özü belə onları 
maraqlandıra bilər, lakin həzrəti-Məryəmə baxmaq belə istəmirlər. 
Vay sizi, avaralar, bunu bilsəydim, sizinlə başqa cür rəftar edərdim. 
Ancaq mən qarşımda yalnız insan simaları görəcəyimə əmin idim. 
Halbuki, yalnız arxalarını gördüm. Dəhşətli taledirl Bir tərəfdən şair 
olmaq, o biri tərəfdən isə əczaçıdan daha az müvəffəqiyyət qazan- 
maq! Bu da doğrudur ki, Homer yunan şəhərlərində sədəqə topla- 
yırdı, Nazon isə moskovitlər arasında sürgündə ölmüşdü. Ancaq 
heç cür başa düşə bilmirəm ki, bunları bu qədər coşduran Esme- 
ralda kimdirl Həm də bu nə addır? Yoxsa, qaraçı adıdır?” 

İkinci kitab 


I 
XARİBDADAN STSİLLAYA 


Yanvar ayında axşam tez qaralır, odur ki Qrenquar məhkəmə 
sarayından çıxanda artıq küçələr zülmətə qərq olmuşdu. Bununla 
belə, Qrenquar qaranlıqdan heç də narazı deyildi: o, rahat bir yerdə 
düşünmək, şairin yarasını filosof əli ilə sarımaq üçün tezliklə uzaq 
və kimsəsiz bir küçəyə can atırdı. Zatən, onun yeganə sığınacaq 
yeri də elə fəlsəfəydi, çünki gecələməyə də yeri yox idi. İlk səhnə 
əsərinin təntənəli şəkildə iflasa uğradığını gördükdən sonra o artıq 
Sen körpüsü qarşısında yerləşən Qrenye-sür-lo küçəsindəki mən- 
zilinə qayıtmağa cəsarət etmədi, çünki o əsərindən alacağı bir qədər 
pul sayəsində Paris qəssab bazarının ağsaqqalı Giyom dü sirə Düsi- 
rama ev kirayəsi verə biləcəyinə ümid bəsləyirdi, Qrenquar bu ada- 
ma altı-aylıq kirayə, yəni on iki Paris susu miqdarında, daha doğ- 
rusu, əski surtuku, köynəyi və papağından ibarət bütün əmlakının 
dəyərindən on iki dəfə artıq miqdarda pul borclu idi. Müqəddəs 
məbədin yanındakı hücrəyə girib bir dəqiqə orada dayandı və hara- 
da gecələyəcəyini düşündü, onun ixtiyarında yalnız Parisin səkiləri 
var idi, birdən Qrenquar Savetri küçəsində, parlament müşavirlərin- 
dən birinin qapısı yaxınlığında bir səki gördüyünü xatırladı. İlk dəfə 
bu səkini görəndə onun dilənçi, yaxud zavallı bir şair üçün gözəl 
yataq yeri ola biləcəyini fikrindən keçirmişdi. Şair bu fikri onun 
başına salan kəramətli pərvərdigara təşəkkür etdi, lakin saysız- 
hesabsız küçələri və dalanları ilə ilan kimi qıvrılan əski şəhərin 
dolanbac küçələrinə çatmaq üçün məhkəmə binası qarşısındakı 
meydandan keçmək istərkən Qrenquar məhkəmə binasından çıxan 
və bağırtı, musiqi və məşəllərlə onun qarşısını kəsən təlxəklər papası 

mərasimini gördü. Bu tamaşa yenə onun təhqir edilmiş heysiyyəti- 
nin yarasını qopardı və o, dərhal buradan uzaqlaşmağa qərar verdi. 
Bugünkü müvəffəqiyyətsizliyi qəlbini o qədər ağrıtmışdı ki, keçən günü 
xatırladan hər şey onu əsəbiləşdirir, yarasını yenidən qoparırdı. 

Qrenquar Sen-Mişel körpüsündən keçmək istədi, lakin keçə bil- 
mədi, çünki körpü məşəllərlə və təlxək qadınlarla əylənən bir dəstə 
uşaq tərəfindən işğal edilmişdi. 

Qrenquar öz-özünə söylənərək: 

— Bu çıraqbanları görüm zəhrimara qalsın, — dedi və Sərraflar 
körpüsünə doğru yönəldi. Körpüyə yaxın evlərin üzərində üç iri bay- 
raq üzərində kral, şahzadə və flandriyalı Marqaritanın təsvirləri asıl- 
mışdı, bundan başqa daha altı kiçik bayraqda Avstriya hersoqu- 
nun, Burbon kardinalının, hersoq Bofenin, şahzadə Jannanın — 
Xİ Luinin qızı şahzadə dannanın, Burbon hersoqunun və başqala- 
rının təsvirləri asılmışdı. Bütün təsvirlər məşəllərlə işıqlandırılmışdı. 
Xalq bunların qarşısında dayanıb tamaşa edirdi. 

Qrenquar dərindən ah çəkərək: 

— Bu rəssam dan Furbo nə xoşbəxt adam imişl — dedi və üzünü 
bayraqlardan çevirdi. Onun qarşısına bir küçə çıxdı, küçə o qədər 
qaranlıq və kimsəsiz idi ki, burada bayram təntənəsindən heç bir 
əsər-əlamət tapmayacağına əmin idi. Küçəylə irəlilədi. Lakin bir 
dəqiqədən sonra ayaqları nəyəsə ilişdi və o, yerə yıxıldı. Sən demə, 
bu, məhkəmə katiblərinin təntənəli gün münasibətilə hələ səhər 
tezdən məhkəmə sədrlərindən birinin qapısının kandarına qoyduq- 
ları mayağacı çiçəyi dəstəsiymiş. Qrenquar bu yeni talesizliyi də 
qəhrəmancasına qarşılayıb yenə ayağa durdu və çaya doğru hərə- 
kət etdi. Məhkəmənin mülki və cinayət şöbələri binalarını arxada 
buraxıb palçığı dizə çıxan bir meydança ilə kral bağlarının uzun hasarı 
yanından keçdikdən sonra adanın qərb sahilinə çatdı. Qədim şəhər 
burada idi, Qrenquar bir müddət yeni körpünün sütunları altında 
qeyb olan İnək yolu adasına baxdı. Bu kiçik ada qaranlıqda onu 
əhatə edən ağımtıl suların üzərində tünd və qara mayeyə bənzəyirdi. 
Burada xəfifcə qımıldayan işıqda arı pətəyinə bənzəyən bir çadır 
görünürdü, bərəçi burada gecələyirdi. 

Qrenquar öz-özünə düşündü: 

— Xoşbəxt bərəçil — dedi, — sən nə şöhrət xülyasındasan, nə də 
toy şeirləri yazırsan. Krallarla Burqundiya şahzadələrinin izdivacı 

sənin nəyinə lazıml Sən yaz səhərlərində yaşıl çəmənlərdə açılan 
marqarita çiçəklərindən savayı heç nə tanımırsan. Mənsə, zavallı və 
bədbəxt şair, soyuqdan titrəyirəm. Məni fitlərlə qarşılamışdılar, amma 
on iki su borclu qalmışam. Ayaqqabımın altlığı elə parıldayır ki, ondan 
fənərinə şüşə salmaq olar. Çox sağ ol, bərəçi, mənim gözlərim 
sənin çadırına baxdıqca təsəlli tapır və Parisi unuduram. 

Birdən çadırın içərisindən eşidilən gurultu Qrenquarın lirik əhva- 
li-ruhiyyəsini pozdu: bu, bayram şənliklərindən nəsibini almaq istə- 
yən bərəçiydi, fişənglə əylənirdi. Partlayış səsindən Qrenquarın 
başındakı tüklər biz-biz oldu. 

— Məlun bayraml — Qrenquar dedi. — Yəni məndən əl çəkmə- 
yəcəksənl Yarəbl Hətta bərəçiyədək gəlib-çatıb. 

Sonra ayaqlarının altında axan Sena çayının dalğalarına baxdı 
və ürəyində müdhiş bir arzu hiss etdi. 

— Ahl — dedi su bu qədər soyuq olmasaydı, böyük bir məmnu- 
niyyətlə özümü çaya atardım. 

Bu zaman birdən-birə onun ruhunda müdhiş bir qətiyyət əmələ 
gəldi. O nə təlxəklər papasından, nə dan Furbonun bayraqlarından, 
nə may tonqallarından, nə də fişəng və çıraqbandan özünü xilas edə 
bilmədiyi üçün bayramın mərkəzinə getməyə qərar verdi və Qrev 
meydanına doğru hərəkət etdi. 

Öz-özünə düşündü: “Bəlkə, orada hələ tamamilə sönməmiş bir 
ocağa rast gələrəm. Bir az qızınaram və şəhər idarəsi hesabına 
camaata veriləcək və üstündə kral gerbinin təsviri olan böyük qoğal- 
lardan bir neçə loğma yeyərəm”. 


H 
QREV MEYDANI 


Keçmişdə mövcud olan Grev meydanından hal-hazırda çox az 
şey mühafizə edilə bilmişdir, ondan qalan yalnız meydanın şimal 
bucağında olan və zərif heykəltəraşlıq cizgilərinin üzərinə iyrənc 
boyalar çəkilib pozulmuş gözəl və kiçik qalaça idi. Həmin qalaça da 
çox güman ki, Parisin bütün qədim evlərini böyük sürətlə yıxan yeni 
binaların arasında tamamilə yox olub gedəcəkdi. 

Qrev meydanından keçərkən XV Lüdovik dövrünə məxsus 
memarlıq üslubunda tikilmiş iki uçulub-tökülmüş bina arasında 
sıxışdırılmış bu zavallı qalaçaya bizim kimi ürək ağrısı və təəssüflə 
nəzər salanlar bu binaların XV əsrə aid qotik memarlıq üslubunu 
asanlıqla öz xəyallarında yenidən canlandıra bilərlər. 

O dövrdə bu meydan indiki kimi qeyri-düzgün trapesiyaya bən- 
zəyirdi. Bir tərəfini sahilboyu, yerdə qalan üç tərəfini isə uca, ensiz 
və qaranlıq evlər tutmuşdu. Gündüzlər ağacdan və daşdan salınmış 
naxışlarla bəzədilmiş bu binalara tamaşa edib zövq almaq mümkün 
idi. Hələ o dövrdə bu naxışlar Xİ əsrdən başlayaraq, XV əsrə qədər 
olan dövrü əhatə edən orta əsrlərin memarlığına dair gözəl bir 
nümunə təşkil edirdi. Burada sivri pəncərələrlə əvəz edilmiş yarım- 
yuvarlaq pəncərələr, əvvəlki sivri pəncərələri əvəz etmiş kvadrat 
pəncərələr Sena çayına və başqa bir küçəyə baxan meydanın buca- 
ğındakı əski Rolan qülləsinin binasının ikinci mərtəbəsini hələ də 
bəzəməkdəydi. Gecələr bütün bu bina yığını içərisində meydanın iti 
künclərini zəncir kimi əhatə edən damların dişli xətlərini seçmək 
olurdu, O, zamankı evlərin indiki evlərdən ən böyük fərqi bundan 
ibarət idi ki, indi evlərin qabaq tərəfləri küçə və meydana baxır, 
o zaman isə küçə və meydanlara evlərin dal tərəfləri baxırdı. Bir sözlə, 
son iki əsr ərzində evlər öz oxu ətrafında bir dövrə vurmuşdular. 

Meydanın şərq tərəfinin orta hissəsində üçmərtəbəli, ağır və 
nəhəng bir bina tikilmişdi. Binanın üç adı vardı, bu adlar onun tari- 
xini, orada kimlərin yaşadığını və memarlıq üslubunu izah edirdi. 
Binanın bir adı Şahzadə sarayı idi, çünki orada V Karl hələ şahzadə 
ikən yaşamışdı, o biri adı Ticarət evi idi, çünki bu binada vaxtı ilə 
bazar var idi, üçüncü adı isə Sütunlu evi idi. Çünki bu binanın hər 
üç mərtəbəsi üç sıra düzülmüş ağır daş sütun üzərində dayanmışdı. 
Burada Paris kimi bir şəhərə lazım olan hər şey tapmaq mümkün idi: 
Allaha dua etmək üçün məbəd, mühakimə etmək və lazım gələrsə, 
hörmətli parisliləri həbsxanaya göndərmək üçün məhkəmə Sarayı 
və nəhayət, üst mərtəbədə topçu cəbbəxanası. Parislilər şəhərin 
imtiyazlarını müdafiə etmək üçün bəzən dua və məhkəmənin kafi 
olmadığını gözəl başa düşdüklərindən ehtiyat üçün şəhər bələdiy- 
yəsində bir neçə paslanmış dayandoldurum da saxlayardılar. 

O zamanlar Qrev meydanının qorxunc bir mənzərəsi var idi. Bu 
da onunla bağlı dhşətli xatirələrdən və orta əsrlərin Sütunlu evin 

Dominik Badaqor tərəfindən tikilmiş şəhər idarəsi binası ilə əvəz 
edilməsindən yaranırdı. O da qeyd edilməlidir ki, meydanın tən orta- 
sında bir-birinin yanında qurulmuş və o zamankı ədalət məhkəməsi- 
nin simvolu olan dar ağacı və cinayət sütunu, adamı istər-istəməz bu 
məlun meydandan uzaqlaşmağa məcbur edirdi, vaxtilə bu mey- 
danda gülərüzlü və sağlam vücudlu bir çox adamlar əzab içində çır- 
pınaraq can vermişdi, elə buradaca əlli il sonra Sen Valle qızdırması, 
yəni dar ağacı qarşısında qorxu xəstəliyi yaranmışdı, bu xəstəlik bütün 
xəstəliklər arasında ən qorxunc xəstəlik idi, çünki onu göndərən Allah 
deyil, insan idi. 

Yeri gəlmişkən, təsəlli olsun deyə bunu da qeyd edim ki, hələ 
üç yüz il bundan əvvəl Qrev meydanını, Böyük bazarı, Şahzadə 
meydanını, Traquar meydanını, Donuzlar bazarını, qorxunc Mon- 
fokon təpəsini, Serjantlar qarovulunu, Pişiklər meydanını, Sen-Deni 
qapısını, Şampo, Bodo və Sen-dak qapılarını çarxlar, daşdan düzəl- 
dilmiş dar ağacları, müxtəlif işgəncə alətlərilə doldurmuş edam 
cəzalarını, mühakimə etmək hüququna malik hər kəsin — profosla- 
rın, yepiskopların, kapitulların, abbatların, priorların məhkəmə qərarı 
ilə Sena çayı dalğalarında boğulan “məhkəmə qurbanlarını” nəzərə 
almasaq, söylədiyimiz kimi, təsəlli olsun deyə onu da qeyd edə bilə- 
rik ki, feodalizm dövrünün bu qədim hakimi hər beş ildən bir Qran- 
Şatle həbsxanasında yenidən yapılan dəri yataq işgəncəsini, yaraq- 
əsləhəsini, müxtəlif əzabvermə üsullarını, təmtərağını, müəmmalı 
və fantastik cəza üsullarını itirsə də, şəhərlərimizdən belə qovularaq, 
təqib edilsə də, hal-hazırda Parisin Qrev meydanında hamı tərəfin- 
dən nifrətlə qarşılanan bir bucaq mühafizə edə bilmişdir, bu miskin 
gilyotin də insanlardan həya edirmişcəsinə və cinayətinin üstünün 
açılacağından qorxurmuş kimi öz işini gördükdən sonra dərhal mey- 
dandan qaçıb gizlənməyə məcbur olur. 


111 
YUMRUQ ƏVƏZİNƏ ÖPÜŞ 


Pyer Qrenquar üşüyə-üşüyə Qrev meydanına çatdı. Sərraflar 
körpüsündə və Jan Furbo bayraqlarının olduğu yerdəki izdihama 

rast gəlməmək üçün Dəyirmançılar körpüsünə doğru hərəkət etdi. 
Lakin burada onun başına başqa bir fəlakət gəldi. Yepiskopun 
dəyirmanlarının çarxlarından sıçrayan su Qrenquarın paltarını büs- 
bütün islatdı. Pyesin müvəffəqiyyətsizliyi onu soyuğa qarşı daha da 
həssas etdiyindən Qrenquar meydanın ortasında qalanmış ocağa 
yaxınlaşdı. Lakin ocağın ətrafında adamlar çox sıx dayandığı üçün 
Qrenquar ona yaxınlaşa bilmirdi. 

— Məlun parislilərl — öz-özünə söylənərək dedi. Əsl dramaturq 
olduğundan Qrenquar monoloqlara qarşı içində maraq hiss etdi. 
— Onlar qarşımı kəsərək məni ocağa yaxınlaşmağa qoymurlar. Hal- 
buki mən bir az qızınsaydım heç də pis olmazdı. Onsuz da, baş- 
maqlarım su buraxırdı, indi də bu məlun dəyirmanlar məni başdan- 
ayağa islatdı. Heç bilmirəm, bu dəyirmanlar yepiskopun nəyinə 
gərəkdir. Əgər bunlar yalnız ona lənət və qarğış yağdırmaq üçün- 
dürsə, mən dəyirman olmadan da bunu etməyə hər zaman hazı- 
ram. Hələ bu avaralara baxınl Çəkinlmək belə istəmirlər. Nə üçün 
burada dayandıqlarını başa düşmürəm. Kim bilir, bəlkə, qızınırlar. 
Bilmirəm, bundan nə ləzzət alırlar. Yoxsa, ömürlərində bir dəstə 
çubuğun yandığını heç görməyiblər. Amma nə gözəl tamaşadır. 

Qrenquar diqqətlə baxdıqda ocağın ətrafında əmələ gəlmiş dai- 
rənin hökumətin nəzərdə tutduğu dairədən daha böyük olduğunu 
və camaatın bura yalnız ocağa baxmaq arzusu ilə gəlmədiyini anladı. 

Ocaqla camaat arasındakı boşluqda gənc bir qız rəqs edirdi. 
Qrenquar skeptik bir filosof və ironik şair olmasına baxmayaraq, ilk 
dəqiqədə bu gənc qızın insanmı, pərimi, yoxsa məlaikəmi olduğunu 
kəsdirə bilmədi. Qızın parlaq siması onu elə heyran etmişdi ki. 

Gənc qız çox da ucaboylu deyildi, lakin belinin incəliyi onu 
ucaboylu göstərirdi, üzü əsmər idi, lakin gün işığında əsmər üzü 
Roma və Əndəlüs qızlarına məxsus qızılı rəngə çalırdı. Zərif və incə 
ayağına kiçik və gözəl başmaqlar geyinmişdi. Ayaqları altındakı 
səliqəsiz döşənmiş köhnə İran xalısı üzərində rəqs edərək fırlanırdı, 
rəqs edərkən parlayan siması cilvələnir, iri qara gözləri şimşək kimi 
kor edirdi. 

Hamının gözləri bu qıza doğru çevrilmiş, hər kəs mat-mat ona 
baxırdı. Totuq və incə əllərilə zərif və kiçik başı üzərində tutub çal- 
dığı qavalın səsinə rəqs etdiyi zaman belini qucaqlayan qızıl rəngli 
korsaiı, rəqs edərkən yellənən alabəzək tumanı, çılpaq çiyinləri, 

tumanının altından görünən nazik və gözəl ayaqları, qara saçları və 
parlayan gözləri ilə o, ilahi xilqətə bənzəyirdi. 

— Yarəb! — Qrenquar düşündü, — bu ki bir Səməndər quşudur, 
gözəl bir pəridir, bir ilahədir, Menald dağından enmiş Vakxan kahi- 
nəsidir! 

Birdən “Səməndər quşunun” hörüklərindən biri açıldı və saçına 
ilişdirdiyi bürünc zinət əşyası yerə düşdü. 

Qrenquar dedi: 

— Yox, səhv etmişəm, bu ki qaraçıdır. 

Artıq ilğım dağılmışdı. 

Qız yenidən rəqs etməyə başladı. Yerdən iki xəncər götürüb iti 
uclarını alnına dayadı. Özü bir tərəfə fırlandığı halda, xəncərləri baş- 
qa bir tərəfə fırladırdı. O, həqiqətən, sadə bir qaraçı qızı idi. Qren- 
quarın məyusluğu nə qədər böyük olsa da, bu tamaşanın gözəlli- 
yinə və cazibəsinə qapılmaqdan özünü saxlaya bilmədi. Ocağın qır- 
mızı və dağınıq işığı tamaşaçıların üzlərində və gənc qızın əsmər 
alnında titrəyirdi. Bu işığın əksi Sütunlar evinin çatlamış əski fasadı 
və yaxınlıqdakı iyrənc dar ağacının üzərinə düşürdü. 

Ocağın qızılı şöləsilə işıqlanmış minlərcə üz arasında bir adamın 
üzü rəqs edən qaraçının tamaşasına hər kəsdən ziyadə dalmış kimi 
görünürdü. Bu üz ciddi, sakit, hətta qaşqabaqlı bir adamın üzü idi. 
Buraya toplaşmış kütlənin arasından üst-başı görünməyən bu ada- 
mın otuz beş yaşı olardı, bununla belə, onun başı daz idi, yalnız 
kəlləsinin kənarlarında çallaşmış saçları görünürdü. Onun uca və 
geniş alnını qırışlar örtmüşdü, dərin, gəncliyə məxsus şölə, həyat eşqi 
və ehtiras parlayan gözlərini qaraçı qızdan ayırmırdı. On altı yaşlı 
qayğısız qızcığaz hamıya nəşə verərək rəqs edib fırlandıqca onun 
sifəti tutulurdu. Ara-sıra ah çəkir, eyni zamanda, dodaqlarında təbəs- 
süm görünürdü. Lakin təbəssümü də ahları kimi hüznlü idi. 

Nəhayət, gənc qız tövşüyərək dayandı. Xalq böyük həyəcanla 
ona əl çalmağa başladı. 

Qaraçı qız bağırdı: 

— Calil 

Bu sözdən sonra Qrenquar ipək yunlu, qızılı buynuzu və dırnaq- 
ları olan, boynu qırmızı xaltalı, qəşəng və ağ bir çəpiş gördü, Qren- 
quar bu keçini ilk dəfə görürdü, çəpiş xalının bir küncündə büzüş 
oturub oradan xanımın rəqsinə tamaşa edirdi. 

Rəqqasə: 

— Cali! — dedi, — indi növbə sənindir! 

Qız əyləşdi və nazlı bir hərəkətlə qavalı çəpişə uzatdı. 

— Cali! — dedi, indi hansı aydır? 

Çəpiş qabaq ayaqlarının birini qaldırıb, bir dəfə qavala vurdu. 
Həqiqətən, ilin birinci ayı idi. Camaat keçini alqışladı. 

Gənc qız qavalı başqa tərəfə çevirərək sözünə davam etdi: 

— Cali, bu gün ayın neçəsidir? 

Cali kiçik qızılı dırnağını qaldırdı və altı dəfə qavalı taqqıldatdı. 

Qaraçı yenə qavalı çevirib soruşdu: 

— Cali, saat neçədir? 

Keçicik yeddi dəfə qavalı tıqqıldatdı. Bu zaman qüllədəki saat 
yeddini vurdu. 

Hamı ağzını ayırıb mat-mat baxırdı. 

Camaatın arasından bir səs: 

— Burada, hər halda, cadu var, — dedi. 

Bu səs gözlərini qaraçı qızdan ayırmayan dazbaşlı adamın səsi 
idi. Qız səksəndi və üzünü ona çevirdi, lakin bu zaman o qədər şid- 
dətlə əl çaldılar ki, qorxunc söz yaddan çıxdı. Qız heç bir şey olma- 
mış kimi yenə keçiciyinə sual verməyə başladı: 

— Cali, mərasim zamanında şəhər qarovulunun kapitanı Gişar 
Qran-Remi nə cür yeriyir? 

Keçicik dal ayaqlarının üzərinə qalxdı və mələməyə başladı. 
O qədər əyləncəli bir vüqarla yeriyirdi ki, riyakar kapitanın təqlidini 
görən camaat ucadan gülüşməyə başladı. 

Gənc qız getdikcə artan müvəffəqiyyətindən cəsarətlənərək 
davam etdi: 

— Cali, kral prokuroru Jak Şarmolü ruhani məhkəməsində nə 
cür danışır? 

Keçi dal ayaqlarının üzərinə əyləşdi və mələməyə başladı. 
Qabaq ayaqlarını oynadaraq elə məzəli mələyirdi ki, camaat, sanki, 
canlı Jak Şarmolünün duruşunu, hərəkətlərini görür, səsini eşidirdi. 
Yalnız iyrənc fransız və latın tələffüzü çatmırdı. 

Alqışlar daha da şiddətləndi. 

Dazbaş adamın yenə səsi eşidildi: 

— Bu küfrdürl Həqarətdirl 

Qız üzünü yenə ona tərəf çevirərək: 

— Ah, yenə bu yaramaz başladı! — dedi. 

Sonra alt dodağını bir qədər uzadaraq sifətini məzəli şəkildə 
əydi, dabanı üzərində fırlanıb, qaval əlində camaatın arasıyla dolaş- 
mağa başladı. Qavalın içinə iri və xırda, gümüş və mis pullar atırdı- 
lar. Bu zaman qız Qrenquara yaxınlaşdı. Qrenquar cəld əlini cibinə 
uzatdı, qız Qrenquarın bu hərəkətini görüb onun qarşısında dayandı. 

Bizim zavallı şair cibindən tapmalı olduğu şeyi, yəni mütləq boş- 
luğu tapdıqdan sonra öz-özünə mırıldandı: 

— Vay, zəhrimarl 

Gənc qız isə onun qarşısında dayanmış və iri qara gözlərini ona 
dikərək sədəqə gözləyirdi. Qrenquarın alnında iri tər damcıları görün- 
dü. Əgər bütün Perunun xəzinələri onun cibində olsaydı, bir an belə 
tərəddüd etmədən hamısını bu rəqqasəyə verərdi, lakin təəssüf, bu 
xəzinələr orada deyildi, həm də Perunun özü belə o zamanlar hələ 
kəşf edilməmişdi. 

Xoşbəxtlikdən, gözlənilməyən bir hadisə onu bu çətinlikdən 
xilas etdi. 

Meydanın ən qaranlıq küncündən hirsli bir səs bağırdı: 

— Ey, Misir çəyirtkəsil Nə zaman rədd olub gedəcəksən? 

Gənc qız dəhşətlə dönüb baxdı. Bu artıq dazbaş adamın deyil, 
hirsli bir qoca qarı səsiydi. 

Qaraçı qızı səksəndirən bu səs oradakı uşaqları yaman əyləndirdi. 

Uşaqlar ucadan gülüşərək bağırdılar: 

— Bu, Roland qülləsi dustağının səsidir! Öz-özünə söylənir! 
Görünür, qarı hələ axşam yeməyini yeməmişdirl Səhər süfrəsindən 
qalan yeməklərdən bir az da ona aparaq! 

Bütün dəstə Sütunlu evə doğru axışdı. 

Qrenquar isə rəqqasənin başının qarışmasından istifadə edərək 
gözdən itdi. Uşaqların bağırtısı ona bütün günü heç bir şey yemədi- 
yini xatırlatdı. O da tələsik addımlarla bufetə doğru yürüdü. Lakin 
balaca dəcəl uşaqların ayaqları onun ayaqlarından daha qıvraq oldu- 
ğundan bufetə yaxınlaşdıqda artıq orada girvənkəsi beş quruşluq 
kolbasa belə qalmamışdı. Ona yalnız 1434-cü ildə Matye Biternin 
divarlara çəkdiyi zanbaq və nəstərən çiçəklərinə tamaşa etmək qis- 
mət oldu. Bu gözəl bir mənzərə olsa da, qarın doyduran deyildi. 

Şam etmədən yatmaq çətin idi. Lakin həm şam etməmək, həm də 
gecə yatmağa yerinin olmaması daha pisdir, Qrenquarın vəziyyəti 

məhz beləydi. Nə yeməyə çörəyi, nə də sığınacaq yeri vardı. Ağır 
ehtiyac onu hər tərəfdən sıxırdı. Qrenquar bir həqiqəti çoxdan kəşf 
etmişdi, o bilirdi ki, Yupiter insanları yaradarkən mizantropik vəziy- 
yətdə olub və müdriklər bütün ömürləri boyu mühasirədə saxlanılan 
taleləriylə mübarizə aparmalıdırlar. Ona gəlincə, o, heç vaxt belə 
sərt mühasirəyə düşməmişdi. O, mədəsinin həyəcan təbili çaldığını 
hiss edir və amansız taleyin onun fəlsəfəsinə aclıqla qələbə çalmaq 
istəyini tamamilə ədalətsiz hesab edirdi. 

Qrenquarı məşğul edən və getdikcə dərinləşən bu kədərli düşün- 
cələr birdən qulaqlarına gələn qəribə, fəqət ahəngdar nəğmə səsiylə 
qırıldı. Gənc qaraçı qız oxuyurdu. 

Onun səsi gözəlliyini və rəqsini tamamlayırdı: qəribə, eyni zaman- 
da, çox gözəl və zərif səs idi, bu səsdə pak, səmavi, ahəngdar, bir 
sözlə qanadlanan bir ruh yaşayırdı. Sonsuz melodiyalar bir-birinə 
qarışır, birdən-birə ahənglər dəyişir, sonra sadə musiqi səsləri ara- 
sına uca, hətta bir qədər pıçıltılı notlar qarışırdı. Bu səsləri fasiləsiz 
qammalar əvəz edir, bülbül səsinə bənzər ahəngdar, yumşaq, gənc 
qız köksü kimi gah qabaran, gah da enən oktavalar əvəzləyirdi. Qızın 
gözəl və qəribə üzü nəğməsinin ahənginə uyğun şəkildə dəyişir və 
gah sərxoş bir heyrət, gah da bakirə utancaqlığını ifadə edirdi. Onun 
çöhrəsi gah kraliça, gah da bir dəli üzünə bənzəyirdi. 

O, Qrenquarın anlamadığı dildə oxuyurdu. Çox güman ki, onun 
özü də bu dili anlamırdı. Üzündəki ifadə də oxuduğu sözlərin məna- 
sına uyğun gəlmirdi. Məsələn, aşağıdakı qitəni oxuyarkən üzündə çıl- 
ğın və şux bir ifadə görünürdü: 


Quyunun dibində bir gün tapdılar 

İçi altun dolu zəngin xəzinə. 

Orda vardı bir çox təzə bayraqlar, 
Görünürdü qorxunc çılpaq bir səhnə. 


Bir dəqiqə sonra isə: 


Göründü uzaqdan atlı ərəblər, 
Əllərdə qılınclar par-par yanırdı. 
Geniş və qüvvətli çiyinlərindən 
Qorxunc tüfəngləri həp sallanırdı... 

— qitəsi Qrenquarın gözlərinin yaşarmasına səbəb oldu. Onun nəğ- 
məsində sevinc notları da vardı. O, bir quş kimi ürəkdən və qayğısız 
oxuyurdu. 

Qaraçı qızın nəğməsi Qrenquarın fikrini dağıtdı, sanki, qu quşu 
suyun gümüşü səthini bulandırdı. Qrenquar bu nəğməni dərin hey- 
rətlə dinləyir, yer üzündəki hər şeyi unutmuş kimi görünürdü. Son 
bir neçə saat ərzində onun əzab çəkmədən keçirdiyi bircə dəqiqə 
vardısa, o da bu idi. 

Lakin bu sevinc çox da uzun sürmədi. Qaraçı qızın rəqsinə 
mane olan bayaqkı qadın səsi bu dəfə onun nəğməsinə mane oldu. 

Bu səs meydanın yenə həmin qaranlıq küncündən bağıraraq: 

— Ey, şeytan cırcıraması, səsini kəsəcəksən, ya yox? — dedi. 

Zavallı “cırcırama” nəğməsini kəsdi. Qrenquar qulaqlarını qapa- 
yaraq bağırdı: 

— Ey sən, liranı sındıran lənətə gəlmiş qoca kaftarl 

O biri tamaşaçılar da etiraz etməyə başladılar. Hər tərəfdən: 

— Qovun bu sarsaq qarınıl — səsləri eşidildi. Lakin bu zaman 
kütlənin diqqəti başqa tərəfə yönəldi. Belə olmasaydı, qaraçı qızın 
əleyhinə etdiyi çıxışlar gözəgörünməz qoca qorxuluğa baha otura- 
caqdı. Təlxəklər papasının mərasimi bir çox küçə və dalanları dolaş- 
dıqdan sonra indi də gurultular və məşəllərlə Qrev meydanına daxil 
olurdu. 

Bu mərasim (oxucu, yəqin ki, onun məhkəmə sarayından baş- 
ladığını xatırlayır) yolda xeyli böyümüşdü. Parisdə mövcud olan 
bütün cibgirlər, oğrular və səfillər hamısı bu mərasimə qarışmış və 
Огеу meydanına gəlib çatdığı zaman xeyli həşəmətli bir izdiham 
əmələ gəlmişdi. 

İzdihamın qabağında “qaraçılar padşahı” adlanan atlı gəlirdi, 
onun yanınca atın cilovunu və üzəngilərini tutan muşketyorlar 
addımlayırdı. Onların arxasınca ağlayan uşaqlarını dallarına sarıyan 
qaraçılar dəstəsi hərəkət edirdi, padşah, muşketyorlar, camaat — 
hamısı cır-cındır içində idi. Bunları oğru və səfillərdən ibarət başqa 
bir dəstə, başqa sözlə, bütün Fransa cibgirlərinin nümayəndələri 
təqib edirdi. Onlar intizamlı bir şəkildə — hər kəs öz rütbəsinə görə 
— sıraya düzülmüşdülər: kiçik cibgirlər irəlidə gedirdi. Bu minvalla, 
hər cərgədə dörd nəfər olmaqla addımlayanlar mənsub olduqları bu 
orijinal təşkilatdakı rütbələrinə görə müxtəlif nişanlar daşıyırdılar. 

Burada axsaqlar, ayaqsızlar, qolsuzlar, əyriağızlar, qolu qurumuşlar, 
dərvişlər və başqaları vardı. Homer belə bunları saymağa başlasaydı, 
arabaya minmiş oğrular başçısını çox çətinliklə görmək olurdu. 
Oğrular ittifaqının ardınca sərxoşlar ittifaqı gəlirdi. Sərxoşların baş- 
çısı şəraba bulanmış qırmızı bürüncək geyinib ətrafındakı əsa daşı- 
yanlar, xidmətçilər və köməkçilərlə birlikdə vüqarla irəliləyirdi. 

Onların da qabağınca bir-birini itələyə-itələyə irəliləyən xid- 
mətçilər rəqs edirdilər. Ən son sırada əllərində çiçəklərlə bəzədilmiş 
mayağacı və sarı mumdan düzəldilmiş iri şamlar tutan qara paltarlı 
mirzələr gəlirdilər. Musiqi səsindən qulaq tutulurdu. İzdihamın orta- 
sında təlxəklər ittifaqının ağsaqqalları çiyinlərində xərək aparırdılar, 
xərəyin kənarına şamlar düzülmüş, üstündə isə əynində təlxək pal- 
tarı, başında təlxək papağı, əlində əsa Paris Notr-Dam kilsəsinin 
yeni təlxəklər papası, qozbel Kvazimodo əyləşmişdi. 

Bu qəribə yürüşün hər bir dəstəsinin özünəməxsus musiqisi 
vardı. Qaraçılar dəf çalırdılar. Musiqidən az başı çıxan oğrular qədim 
boru və XII əsrə aid rübab çalırdılar. Sərxoşlar ittifaqı ibtidai bir fit 
çalaraq ətrafı qulaqbatırıcı səslərlə doldururdu. Papanın ətrafındakı 
səs-küy ən yüksək dərəcəyə yüksəlmişdi, fitlərin, fleytaların və baş- 
qa mis musiqi alətlərinin səsi bir-birinə qarışaraq böyük və təsəvvür 
olunmayacaq səs hərc-mərcliyi yaradır, insanı dəhşətə salırdı. Hey- 
hatl Yəqin ki, oxucu bunun Qrenquarın orkestri olduğunu xatırlayır. 

Məhkəmə Salonundan Qrev meydanına səfər edərkən, Kvazi- 
modonun üzündə olan məğrur və eyni zamanda kədərli ifadəni 
təsəvvür etmək çətindir: o, ömründə ilk dəfə izzəti-nəfsinin təmin 
olunmasından zövq alırdı. İndiyə qədər o yalnız həqarət, nifrət gör- 
müş, çirkin olduğu üçün utanc və xəcalət duyğuları yaşamışdı. İndi 
isə qulaqlarının kar olmasına baxmayaraq, nifrət etdiyi bu izdihamın 
alqışlarından həzz alırdı, çünki o, bu izdihamın da ona nifrət etdiyini 
yaxşıca anlayırdı. Müvəqqəti də olsa, hakimiyyətini qəbul etmiş bu 
adamların bir yığın topal, dilənçi və oğrulardan ibarət olması onu 
heç düşündürmürdü də. Hər halda, bunlar onun təbəəsi idi, o isə 
onların hökmdarı. Kvazimodo camaatın bütün istehzalı alqışlarını, 
kinayə ilə göstərilən bütün bu ehtiram və təzimləri ciddi qəbul 
edirdi. Lakin onu da qeyd etmək lazımdır ki, həmin hörmət duyğula- 
rının içində bir qədər həqiqi qorxu da vardı: çünki o, qozbel olsa da, 

qüvvətli idi, topal olsa da, çevik idi, kar olsa da, qəddar və qəzəbli 
idi — yəni masqaraçıları ram edə biləcək üç keyfiyyətə malik idi. 

Lakin yenə təlxəklər papası öz hisslərini və başqalarına burax- 
dığı təsiri çətin ki tam mənasıyla başa düşəydi. təbii ki, bu qədər qeyri- 
kamil və çirkin vücudun ruhu da miskin və şikəst olmalıydı. Həqi- 
qətən, onun bu anlarda hiss etdikləri son dərəcə qeyri-müəyyən, 
dumanlı və qarışıq idi, ancaq sevinc və qürur bu duyğuların hamı- 
sına üstün gəlirdi. Onun kədərli və bədbəxt simasında nəsə bir işıq 
parlayırdı. 

Bu cah-calaldan sərməst olmuş Kvazimodonu böyük bir 
təntənə ilə Sütunlu evin yanından keçirəndə kütlənin arasından bir 
adam çıxıb hirsli halda xərəyə yaxınlaşdı. O, təlxəklər papasının sim- 
volu olan ulduzlu əsanı Kvazimodonun əlindən dartıb alanda kütlə 
həm təəccübləndi, həm də qorxdu. 

Bu cəsarətli adam bir neçə dəqiqə bundan əvvəl qaraçı qızın 
ətrafına toplaşmış adamların arasında dayanaraq öz kinli hədələri ilə 
zavallı gənc qızı qorxutmuş həmin dazbaş idi. Onun əynində ruhani 
paltarı vardı. Camaatdan ayrılanda Qrenquar birdən onu tanıdı. 

Heyrətlə bağıraraq: 

— Bahol — dedi. Bu ki mənim ustadım, baş keşiş Klod Frollodur. 
Görəsən, bu eybəcərdən nə istəyirl Qorxmur ki, onu parçalayarl 

Doğrudan da, meydanda dəhşətli bağırtı eşidildi. Qorxunc Kva- 
zimodo xərəkdən yerə sıçradı, qadınlar onun baş keşişi parça-parça 
edəcəyini görməmək üçün dəhşətlə üzlərini çevirdilər, lakin keşişə 
tərəf cuman Kvazimodo onun üzünə baxıb qarşısında diz çökdü. 
Arxidiakon onun başındakı papağı götürüb yerə atdı, əsasını sın- 
dırdı, saxta bürüncəyini parça-parça etdi. Kvazimodo başını aşağıya 
sallayaraq, əllərini köksündə çarpazlayıb dizi üstə çökmüşdü. Son- 
ra bu iki adam arasında qəribə bir mükalimə başladı: heç birisi bir 
kəlmə belə söyləmirdi, keşiş hirsli, qorxunc və müdrik bir nəzərlə 
baxır, Kvazimodo isə rəzil və aciz halda dizin-dizin sürünürdü, hal- 
buki, hamı gözəl başa düşürdü ki, Kvazimodo istəsə, keşişi birə 
kimi əzər. 

Nəhayət, baş keşiş Kvazimodonun çiyinlərindən yapışıb silkə- 
lədikdən sonra ona ayağa durmağı və arxasınca gəlməyi əmr etdi. 
Kvazimodo ayağa durdu. Bu zaman mərasimdə iştirak edənlər 
heyrətdən ayılaraq bu qədər gözlənilmədən öz taxtından salınan 

papalarını müdafiə etmək istədilər. Qaraçılar, oğrular və başqa 
avaralar keşişin ətrafına toplaşaraq, yüksək və qorxunc səslə etiraz 
etməyə başladılar. Lakin KXvazimodo qorxunc yumruqlarını yuxarıya 
qaldıraraq, onların qarşısını kəsdi və ac bir pələng kimi dişlərini 
qıcadı. 

Keşiş əvvəlki sərtliyini və ciddiliyini qoruyaraq əliylə Kvazimodo- 
ya işarə etdi və dinməz-söyləməz yola düzəldi. Kvazimodo irəlidə 
gedərək camaatı aralayıb yol açırdı. 

Camaatın arasından keçib meydana çatdıqda bir dəstə avara 
onları təqib etmək istədi. Kvazimodo arxaya keçib baş keşişi müha- 
fizə edirdi. Məyus, eybəcər, pərişan, büzüşmüş halda yeriyir, vəhşi 
heyvan kimi nərildəyərək diliylə dişlərini yalayır, hərəkətləri və baxış- 
larıyla kütləni geri çəkilməyə məcbur edirdi. 

Onlar dar və qaranlıq bir küçəyə döndükdən sonra kütlə artıq 
onlara mane olmağa cəsarət etmədi, hamı qarşısında Kvazimodo- 
nun dəhşətli sifətini, qıcırdayan dişlərini görürdü. 

Qrenquar öz-özünə: 

— Dünyada nə qəribə şeylər varmış! — dedi. — Görəsən, mən bu 
gecə harada şam edəcəyəm? 


IV 


AXŞAMLAR KÖÇƏDƏ GÖZƏL BİR QADINI 
TƏQİB ETMƏYİN NARAHATLIQLARI 


Qrenquar fikirləşmədən qaraçı qızının dalınca getdi. Qız keçisi 
ilə bərabər Qutelleri küçəsinə doğru hərəkət etdi. Qrenquar da 
o küçəyə yönəldi. 

Öz-özünə: 

— Hara getməyin nə fərqi var? — dedi. 

Paris küçələrində fəlsəfi təcrübə qazanmış Qrenquar hara get- 
diyi məlum olmayan qəşəng bir qadını təqib etməyin insanın daha 
dərin xəyala dalmasına kömək etdiyini anlamışdı. Düşünmək azad- 
lığından könüllü olaraq imtina etməkdə, bundan tamamilə xəbərsiz 
olan başqa birisinin iradəsinə tabe olmaqda sərbəstliklə itaətkarlıq- 
dan, köləliklə azadlıqdan ibarət bir şey vardı, bu da hər cür ifratçı- 

lığa hazır, daima müxtəlif yollar arasında tərəddüd edən və onlar- 
dan birinin köməyilə digərini gözdən salan olduqca ziddiyyətli 
xarakterə malik Qrenquara son dərəcə xoş gəlirdi. O, müxtəlif qütb- 
ləri olan iki maqnit arasında alt və üst, göy və yer, eniş və yoxuş, 
zenit və nadir arasında havadan asılı olan Məhəmmədin məqbərəsi 
ilə özünü müqayisə etməyi çox sevərdi. Qrenquar bizim əsrdə yaşa- 
saydı, mütləq klassisizm ilə romantizm arasında orta mövqe tutardı. 
Lakin 300 il yaşamaq ona qismət olmadı və mən buna çox təəssüf 
edirəm. Onun bizim əsrdə yaşamaması olduqca ciddi bir boşluq 
yaratmışdır. 

Lakin buna baxmayaraq, Qrenquarı yoldan keçənlərin, xüsusilə 
də qadınların ardınca düşməyə məcbur edən ciddi bir səbəb vardı: 
Qrenquar harada gecələyəcəyini bilmirdi. Amma O, bunadək də 
mahir ovçuydu. 

Beləcə, Grenqua, dalğın halda gənc qızı təqib edirdi. Qız evləri- 
nə qayıdan camaatı və bu gün yeganə açıq dükanlar olan meyxana- 
ların bağlandığını gördükcə daha sürətlə addımlayır, keçisini qovurdu. 

Qrenquar öz-özünə düşündü: 

— O, hər halda, bir yerdə gecələyəcək, qaraçı qızların ürəyi çox 
yumşaq olur. Kim bilir?! 

Öz-özünə verdiyi bu sualın arxasında xeyli cazibəli fikirlər gizlə- 
nirdi. 

Qrenquar dükanlarını bağlayan şəhərlilərin yanından keçdikcə 
ara-sıra onların söhbətlərindən bəzi şeylər eşidirdi. Bu da onun 
sevindirici fərziyyələrini bir anlığa pozurdu. 

Qocalardan biri başqa birisinə deyirdi: 

— Cənab Tibo Ferniql, bilirsiniz, bu gün yaman soyuqdur! 

Qrenquar bunu qışın ilk günlərindən çox gözəl bilirdi. 

— Bəli, bəli, cənab Bonifas Dizoml Görəsən, builki qış yenə də 
mi üç il bundan qabaqkı, 1480-ci ildəki qış kimi soyuq olacaq, yenəmi 
bir qucaq odun üç suya olacaqdır. 

— Cənab Tibo, hələ bu, 1470-ci ilin qışının yanında heç bir şey- 
dir. O zaman şaxta Martin günündən başlayaraq uzun bir müddət 
davam etdi. Dəhşətli şaxtalar olardıl İş o dərəcəyə çatmışdı ki, par- 
lament mirzələri üçcə kəlmə yazmadan qələmlərinin mürəkkəbi 
donardı, hətta məhkəmələrdəki bütün yazı işlərini dayandırmaq 
istəyirdilər. 

Qrenquar bir az da yol getdi. İki qonşu qadın başlarını pəncərə- 
dən bayıra çıxararaq bir-biri ilə söhbət edirdilər. Əllərindəki şamın 
alovu rütubətli havada çıtırdayırdı. 

— Madam la-Budrak, əriniz sizə baş verən bədbəxtliyi söylədi? 

— Yox, Madam Türkan, nə olmuşdur ki? 

— Məhkəmə notariusu cənab dil Qodenin atı flamandriyalılardan 
və onların mərasimindən ürkərək yana tullanmış, Selestin rahibi 
Filipp Avrilyonu ayaqları altında əzmişdir. 

— Aman, siz nə danışırsınız? Adi bir şəhərli atımı? Süvari əsgər 
atı olsaydı, yenə dərd yarıydıl 

Pəncərələr yenə qapandı, ancaq Qrenquarın xəyallarının ipi 
qırılmışdı, Xoşbəxtlikdən onları tez tapdı və qarşısında yeriyən qaraçı 
qızının və Calinin sayəsində iplərin ucunu yenə bir-birinə bağladı. 
O, bu zərif və gözəl məxluqları, onların kiçik ayaqlarını, gözəl vücud- 
larını, qəşəng hərəkətlərini sevə-sevə seyr edirdi, bu iki məxluq 
onun xəyalında birləşərək, demək olar ki, bütövləşmişdi. Bəzən 
onlar öz ağılları və aralarındakı ülfət etibarilə onun nəzərində iki 
gənc qıza, bəzən də hərəkətlərindəki yüngüllük, qıvraqlıq və məha- 
rət sayəsində iki keçiyə bənzəyirdilər. 

Küçələr, getdikcə qaranlığa qərq olurdu. Kilsə zəngləri artıq 
çoxdan işıqların keçirilməsi üçün işarə vermişdi, artıq gediş-gəliş 
kəsilir, pəncərələrdə işığa az-az təsadüf edilirdi. Qrenquar qədim 
günahsız ruhlar məzarlığını əhatə edən və pişik qarışdırmış sap 
yumağına bənzəyən bu qarışıq və dolanbac küçə və dalanlardan 
keçərək gənc qızı təqib edirdi. 

Bir-birinə bənzəyən və hər dəfə eyni nöqtədə birləşdiyi zənn 
edilən bu əyri-üyrü döngələrdə azmış Qrenquar öz-özünə: 

— Bu küçələrin quruluşunda heç bir məntiq yoxdurl — dedi. 
Gənc qız isə bir an belə tərəddüd etmədən, əksinə, getdikcə addım- 
larını sürətləndirərək yeriyirdi, çox ehtimal ki, onun müəyyən məq- 
sədi vardı. Qırenquara gəlincə, o, küçələrdən birinə döndükdə 
bazar meydanının qarşısındakı səkkizguşəli rüsvayçılıq dirəyini 
görməsəydi, harada olduğunu qətiyyən bilməzdi. Dirəyin başı Ver- 
dele küçəsindəki bir pəncərədə hələ də yanan işıqla işıqlanmışdı. 

Gənc qız çoxdan kiminsə onu izlədiyini başa düşmüş, bir neçə 
dəfə başını döndərərək ehtiyatla ona baxmışdı, hətta bir dəfə daya- 
nıb, çörəkçi dükanının yarımaçıq qapılarından düşən işıqda onu 

başdan-ayağa diqqətlə süzmüşdü, sonra Qrenquara üz-gözünü 
turşudub yoluna davam etmişdi. 

Qızın üz-gözünü turşutması Qrenquarı düşündürdü. Qaraçının 
üzündə nifrət və istehza vardı. Qrenquar başını aşağı salıb, bir az ara 
verdi və yenidən gənc qızı izləməyə başladı, lakin birdən küçələrdən 
birinin tinində bir anlıq onu gözdən itirdikdə şiddətli çığırtı eşitdi və 
dərhal addımlarını yeyinlətdi. 

Küçə büsbütün qaranlıq idi. Lakin küçənin küncündəki həzrəti- 
Məryəm heykəlinin aşağısında, çuqundan düzəldilmiş barmaqlığın 
arasında yanan qatranlı keçə parçasının işığında Qrenquar gənc 
qızı gördü: o, ağzını yummağa çalışan iki nəfərin əlindən var gücü 
ilə dartınıb qaçmağa çalışırdı. 

Örkmüş zavallı keçi başını aşağı sallayıb mələyirdi. 

— Dayanın, quldurlar! — Qrenquar bağırdı və cəsarətlə dəstəyə 
yaxınlaşdı. 

Gənc qızı tutan adam üzünü ona doğru çevirdi. 

Qrenquar, Kvazimodonun dəhşətli üzünü tanıdı. Qrenquar 
dönüb qaçmadı, donmuş halda yerində mıxlanıb qaldı. 

Kvazimodo ona yaxınlaşdı, əlinin bir hərəkəti ilə onu dörd addım 
uzaqlığa fırlatdı və sonra gənc qızı boğça kimi qoltuğuna vuraraq, 
sürətlə qaranlıqda yox oldu. Yoldaşı onu təqib etdi, zavallı keçi isə 
acı-acı mələyərək onların dalınca qaçdı. 

Zavallı qız bağırırdı: 

— Qoymayın! Qoymayın! Qatillər! 

Birdən qonşu küçədə görünən bir atlının uca səsi eşidildi: 

— Dayanın, quldur köpək uşağı, bu saat bu qadını buraxın! 

Bu, başdan-ayağa silahlı, əliqılınclı, kral qarovulunun kapitanı idi. 

O, mat qalan Kvazimodonun əlindən qaraçı qızı qopardı və onu 
yəhərin üstünə mindirdi. 

Heyrətindən karıxan, amma tez də özünə gələn qozbel ovunu 
yenidən qoparmaq üçün zabitin üzərinə atıldıqda arxadan gələn on 
beş-on altı nəfər əlitüfəngli göründü. Bunlar Paris prevosu Rober 
d Estutvillin əmri ilə şəhərdə asayişi və intizamı mühafizə etmək 
üçün göndərilmiş kral qarovulu idi. 

Kvazimodonu əhatə edərək tutdular və qollarını bağladılar, 
o bar-bar bağırır, ağzı köpüklənirdi. Zülmət qaranlıq olmasaydı, 
onun kin və qəzəbdən daha da çirkinləşmiş sifətinin bütün qarovulu 


391 


Viktor Hüno 
DÜNYA ƏDƏBİYYATI KLASSİKLƏRİ 





£ 


qaçırdacağına heç şübhə ola bilməzdi. Lakin gecənin qaranlığı onu 
ən qüvvətli silahından — eybəcərliyindən məhrum etmişdi. Yoldaşı 
isə qarışıqlıq əsnasında qaçıb gizlənmişdi. 

Gənc qaraçı qız zabitin yəhəri üzərində vüqarla əyləşib əllərini 
gənc oğlanın çiyinlərinə qoydu. Zabitin gözəlliyinə və göstərdiyi 
köməyə valeh olaraq bir neçə saniyə diqqətlə onun üzünə baxdı. 
Sonra sükutu pozdu və onsuz da məlahətli olan səsinə bir az daha 
məlahət verərək dedi: 

— Cənab zabit, sizin adınız nədir? 

Zabit köksünü qabardaraq: 

— Feb de Şatoper... Əmrinizə hazıram, gözəlim — dedi. 

Qız: 

— Təşəkkür edirəm, — dedi. 

Kapitan Feb de Şatoper bığlarını yuxarıya doğru burduğu hal- 
da, gənc qız yerə düşən bir ox kimi atın üzərindən sürüşüb ildırım 
sürətilə yox oldu. 

Kapitan Kvazimodonun qollarını kəndirlə daha möhkəm bağla- 
mağı əmr etdikdən sonra: 

— Lənətə gələsənl — dedi. — Qızı əldən buraxdım. 

dandarmlardan biri filosofcasına dedi: 

— Nə etməli, kapitan, quş uçsa da, yarasa burdadır. 


V 
UĞURSUZLUQLAR DAVAM EDİR 


Yıxıldığı zaman huşunu itirən Qrenquar küçənin küncündəki 
Notr-Dam heykəlinin qarşısında uzanmışdı. Yavaş-yavaş özünə gəl- 
məyə başladı. 

Bir müddət yarıbihuş halda qalaraq xoş xəyallara daldı. Qaraçı 
qızın və keçinin xəyalları Xvazimodonun sanballı yumruğuna qarış- 
mışdı. Lakin bu çox uzun sürmədi. Bədəninin səkiyə dəyən hissələ- 
rinin üşüdüyünü hiss etdiyi üçün ayıldı və yenə acı həyata qayıtdı. 

Təəccüblə özündən soruşdu: 

— Mən nə üçün bu qədər üşüyürəm? – və yalnız indi bədəninin 
yarısının palçığın içində olduğunu anladı. 

— Məlun çəpgöz qozbel! – o, öz-özünə söyləndi ҹә ayağa dur- 
maq istədi, lakin başı gicəllənir, bədənində ağırlıq hiss edirdi. Qalxa 
bilmədi. Bir əlini sərbəst idarə edə bildiyini görüb, burnunu tutdu 
və taleyinə boyun əydi. 

Ozandığı palçığın içində gecələməyə məhkum olduğuna tam 
əmin olub, öz-özünə düşünməyə başladı (zatən, yataqda xəyala dal- 
mayıb nə edəcəkdil): “Bu Paris palçığı nə pis qoxuyurmuşl Görü- 
nür, bu palçıqda çoxlu uçucu azot duzları var. Hər halda, Nikolay 
Flamelin və başqa kimyagərlərin rəyi belədir...” 

“Kimyagər” sözü birdən-birə ona baş keşiş Klod Frollonu xatır- 
latdı. Qrenquar bir az bundan əvvəl onun gözləri qarşısında baş verən 
təcavüz səhnəsini, qaraçı qızın üzərinə iki nəfərin hücum etdiyini və 
bu işə Kvazimodonun yardım etdiyini xatırladı. Onun xəyalında baş 
keşişin hirsli və qəddar siması dumanlı şəkildə göründü. 

Qrenquar: “Bu çox təəccüblü bir şeydir!” — düşündü. Bu məlu- 
matlara əsaslanaraq onların təməli üzərində fantastik fərziyyə — bütün 
filosofların qurduğu oyuncaq evi qurmağa başladı. Amma sonra 
yenə həqiqi həyata qayıdaraq: 

— Belə yaramazl — dedi. — Belə getsə, donacağam. 

Həqiqətən, gecələmək üçün seçdiyi bu gölməçə getdikcə daha 
narahat yataq olurdu. Hər bir damcı Qrenquarın bədənindəki həra- 
rətdən bir parça ayırıb, bədəni ilə gölməçənin hərarəti arasında onu 
heç də məmnun etməyən tarazlıq əmələ gətirirdi. 

Bu zaman Qrenquarın müsibətinə biri də əlavə olundu. Əsrlər- 
dən bəri Paris küçələrini ayaqlayan və “qamen” adı ilə məşhur olan 
ayaqyalın, balacaboy kiçik vəhşi uşaqlar hələ uşaq olduğumuz zam- 
an hər axşam məktəbdən çıxanda yalnız şalvarlarımızın cırıq olma- 
masına görə bizi daşa basardılar. Həmin uşaqlardan ibarət bir dəs- 
tə, bu yaramaz kiçik məxluqlar qəhqəhə və bağırtılarla Qrenquarın 
uzandığı küçəyə doluşdular. Onlar şəhərin gecə istirahətini poz- 
duqlarını veclərinə belə almırdılar. Arxalarınca murdar bir torba 
sürüyürdülər. Qeydikləri ağac ayaqqabıların taqqıltısı ölüləri belə 
oyada bilərdi. Qrenquar isə xoşbəxtlikdən ölü deyildi, yalnız yarım- 
can idi, odur ki bədənini dikəltdi. 

üşaqlar var qüvvələri ilə bağırdılar: 

— Ey, Qeneken Dandeşl Ey, Jan Pensburdi Küçənin küncündə 
dükanı olan köhnə dəmir alverçisi qoca Yevstafi Mubon bu saat 

öldü. Budur onun müqəvvası, biz bu saat onu yandıracağıql Axı bu 
gün bayramdır! 

Uşaqlar müqəvvanı qaranlıqda görmədikləri Qrenquarın üzərinə 
atdılar, eyni zamanda, uşaqlardan biri müqəvvadan bir çəngə küləş 
qoparıb alışdırmaq üçün Notr-Dam heykəlinin qarşısındakı qəndilə 
sarı yüyürdü. 

Qrenquar öz-özünə söyləndi: 

— Qetdikcə iş çətinləşirl Əvvəlcə soyuq idi, indi isə ehtimal ki, 
çox isti olacaqdır. 

Qırenquarın vəziyyəti çox təhlükəli idi: o, yağışdan çıxıb yağ- 
mura düşə bilərdi. Diri-diri bişirilmsi istənən və qazanın içindən 
sıçrayıb çıxmaq istəyən adamın qadir ola biləcəyi fövqəladə güclə 
ayağa durdu, müqəvvanı uşaqların üzərinə fırladıb qaçmağa 
başladı. 

Uşaqlar bağırışdı: 

— Aman yarəbl Qoca dəmirçi xortlamışdır. 

Onlar da başqa tərəfə qaçmağa başladılar. Dava meydanı küləş- 
dən yapılmış müqəvvanın ixtiyarında qaldı. Salnaməçilər Belfore 
pater Le-Jüj və Qorroze iddia edirlər ki, ertəsi gün yerli ruhanilər 
müqəvvanı böyük təntənə ilə oradan götürmüş və yaxındakı kilsə- 
lərdən birinə aparmışdılar. Həmin kilsənin müşavirləri Mokonseyl 
küçəsinin küncündəki Notr-Dam heykəlinin göstərdiyi möcüzəni 
ibadət edənlərə nəql edərək 1789-cu ilə qədər özünə böyük bir gəlir 
mənbəyi etmişdi. Onların dediyinə görə, məşhur 1482-ci il yanvar 
ayının altısı gecəsi Notr-Dam heykəli şeytanı aldatmaq üçün ölüm- 
qabağı öz ruhunu küləşin içinə gizlətmiş və onu mərhum Estaş 
Mubonun bədənindən qovmuşdu. 


VI 
SINIQ PİYALƏ 


Bizim şair bir müddət geriyə belə baxmadan, haraya getdiyini 
bilmədən, bir neçə dəfə başı ilə divarın çıxıntılarına toxunaraq, bir 
çox gölməçələrdən keçərək yüyürdü. Qirenquar bir neçə küçə, 
döngə və dalan qaçdı, dəhşət və qorxu içərisində əski bazarın dolan- 

bac yollarında dolaşdı. Nəhayət, əvvəla, həddindən artıq yorulduğu, 
həm də qəflətən ağlına bir fikir gəldiyi üçün dayandı. 

Barmağını alnına dayayaraq öz-özünə dedi: 

— Cənab Pyer Qrenquar, mənə elə gəlir ki, siz dəlicəsinə qaçırsı- 
nız. Sizin kiçik dəcəl uşaqlardan qorxmağınızdan daha çox onlar 
sizdən qorxdular. Mənə elə gəlir ki, onlar cənuba doğru qaçdıqları 
zaman siz onların ağac ayaqqabılarının səsini aydınca eşidirdiniz, 
buna baxmayaraq, şimala doğru qaçmağa başladınız. Burada iki 
şeydən biri ola bilər: əvvəla, onlar qaçıb getdilər, beləliklə, onların 
qorxudan atdıqları küləş sizin üçün səhərdən bəri axtardığınız gözəl 
bir yataq ola bilərdi, bu yatağı həzrəti-Məryəm onun şərəfinə gözəl 
bir misteriya yazdığınıza görə sizi mükafatlandırmaq üçün bir möcü- 
zə kimi göndərmişdi. İkincisi, uşaqlar qaçmamış olduqları halda, 
şübhəsiz, küləşi yandıracaqdılar və bu halda siz də həmin ocağın 
başında gözəlcə qızına və üst-başınızı quruda bilərdiniz. Hər halda, 
bu küləş istər ocaq, istərsə də yataq halında, sizinçün göylər tərə- 
findən göndərilmiş nemət idi. Kim bilir, bəlkə də, Mokonseyl küçə- 
sinin küncündə heykəli olan həzrəti-Məryəm belə Yevstafi Mubonu 
yalnız bunun xətrinə öldürmüşdü. Siz isə sizə lazım olan şeyləri bura- 
xaraq ingilis fransızın qarşısından qaçan kimi var gücünüzlə qaçdınız. 
Siz sadəcə axmadqsınızl 

Qrenquar geriyə dönərək ilahi nemət olan küləş yığınını axtar- 
mağa çalışdı, lakin təəssüfl Səyləri əbəs idi. O, yenə döngə və dalan- 
ların labirintində azaraq, dəqiqəbaşı tərəddüd edərək dayanırdı. 
Nəhayət, tamamilə azdı və başını itirdi. Səbri tükənmiş halda bağırdı: 

— Lənətə gəlmiş küçələr! — dedi. — Bunları iblis öz toru kimi dolaş- 
dırmışdır. 

Bu bağırtı onu bir qədər rahatladı, bu zaman uzun və dar bir 
döngənin sonunda gördüyü işıq da cəsarətləndirdi. 

— Şükür Allahal — dedi. — Nəhayət, tapdım: o yanan mənim 
küləşimdir. — Sonra gecənin qaranlığında gəmisinin fəlakətə 
uğrayacağını gözləyən sükançı kimi dərin bir pərəstişkarlıqla: 

— Salam olsun sənə, ey dan ulduzul — dedi. 

Amma bu sözlərin Notr-Dam heykəlinə, yoxsa küləş yığınına 
aid olmasından müəllifin heç bir xəbəri yoxdur. 

Qrenquar daşsız, palçıqlı bir küçəylə üzüyuxarı bir neçə addım 
getdikdən sonra olduqca qəribə bir şey gördü. Küçə boş deyildi: hər 

tərəfdə biçimsiz və qeyri-müəyyən kölgələr sürünür, gecələr çoba- 
nın qaladığı ocağa saman daşıyan yöndəmsiz dozanqurdular kimi 
döngənin sonunda olduğu güman edilən ocağa doğru hərəkət 
edirdilər. 

İnsana ən böyük cəsarəti verəcək bir şey varsa, o da heç bir 
şey itirməyəcəyini anlamasıdır. Odur ki Qrenquar qəhrəmancasına 
irəliyə doğru hərəkət edirdi. Az sonra ocağa doğru sürünən müəm- 
malı kölgələrdən birinə çatdı. Ona yaxınlaşdıqda dal ayaqları qopa- 
rılmış çəyirtkə kimi əlləri üzərində tullana-tullana yeriyən ayaqsız və 
zavallı bir çolaq olduğunu gördü. Bu insan sifətində olan hörüm- 
çəyin yanından keçərkən Qrenquar ispanca yanıqlı bir səs eşitdi: 

— Məsih eşqinə, sədəqə verin, sinyor! 

Qrenquar öz-özünə: 

— Sənin dediyindən bir şey başa düşürəmsə, ikimizi də şeytan 
aparsınl 

Qrenquar bu sürünən kölgələrin birini də seyr etməyə başladı. 
Bu da çolaq idi, qolları belə yox idi. Həm də o dərəcədə şikəst idi ki, 
üzərində dayandığı qoltuq ağacları və əsalardan ibarət olan mürək- 
kəb sistem onu səyyar çantaya bənzədirdi. Yüksək və klassik təş- 
behlər həvəskarı olan Qrenquar xəyalında onu Vulkanın canlı üçaya- 
ğına bənzətdi. 

Bu üçayaq canlı da Qrenquarı görən kimi papağını çıxarıb bər- 
bər ləyəni kimi Qrenquarın çənəsinin altına uzadaraq ispanca uca 
səslə bağırdı: 

— Cənab kavaler, yoxsula bir çörək pulu verinl 

Qrenquar öz-özünə: 

— Görünür, — dedi, — bu da nəsə istəyir. Ancaq hansı dildə danış- 
dığını Allah bilir. Nə danışdığını özü başa düşürsə, hər halda, mən- 
dən daha xoşbəxtdir. 

Birdən Qrenquarın fikri yayındı, əlilə alnına vuraraq: 

— Yaxşı yadıma düşdül — dedi. — Görəsən, bunlar nə üçün səhər- 
dən: “Esmeralda, Esmeraldal” — deyə bağırışırdılar. 

O, addımlarını yeyinlətmək istədikdə yenə nəsə qabağını kəsdi. 
Qarşısındakı xırda boylu, saqqallı, kor bir yəhudi idi, onu yekə bir it 
yedəyində dartırdı, əlindəki əsasını qayıq kürəyi kimi ətrafında fırla- 
daraq macar şivəsilə qarışıq latınca fısıldadı: 

— Sədəqə lütf edinl 


396 


Pyer Qrenquar dedi: 

— Şükür Allaha, bir nəfər insan dili bilən tapıldı. Mənim üzüm 
olduqca mərhəmətli görünmüş olmalıdır ki, onlar cibimdə quru 
çörək belə olmamasına baxmayaraq, məndən sədəqə istəyirlər! 
— Sonra kora müraciətlə sözünə davam etdi: — Mən son köynəyimi 
keçən həftə satdım, yaxud sizin yalnız Ciceronun dilini başa düşdü- 
yünüzü nəzərə alaraq söyləyə bilərəm: 

Fendidi hebdomade nuper transita meam ultimam cgemisam. 

Bu cümləni söylədikdən sonra, Qrenquar arxasını kora çevirdi 
və yoluna davam etdi. Lakin kor da sürətlə onun ardınca gəlməyə 
başladı. Bu zaman qolsuz da, əyriqıç da, bütün bu topal və şil adam- 
lar qoltuqağaclarını və əllərindəki əsalarını taqqıldadaraq, onu hər 
tərəfdən əhatə etdilər. Zavallı Qrenquarı təqib edərək, ağız-ağıza 
verib oxudular: 

— Sədəqə verin! Bir parça çörək sədəqə verin! 

Kor xüsusi olaraq səsini ucaldıb, nəğmə oxuyurmuş kimi təkrar 
edirdi: 

— Bir par-ça-a çö-ö-rəkl 

Qrenquar qulaqlarını əlləri ilə qapamağa çalışaraq bağırdı: 

— Bu, həqiqi bir Babil hərc-mərcliyidiri — və qaçmağa başladı, 
lakin kor da, ayaqsız da, qolsuz da — hamısı onun arxasınca qaçma- 
ğa başladılar. 

Qrenquar irəliyə getdikcə onun ətrafında qaynaşan korların, 
topalların, qolsuzların, bədəni yara tökmüş xəstələrin sayı getdikcə 
artırdı, evin qapılarından, qonşu küçələrdən, zirzəmilərdən — hər yer- 
dən çıxaraq onu əhatə edirdilər, bunların hamısı bağırır, böyürür, 
mələyir, bir-birini itələyir, fınxırır, yağışdan sonrakı selikli böcəklər 
kimi palçığın içində çırpınaraq ocağa doğru yüyürürdülər. 

Hələ də əl çəkilməyib, təqib edilən Qrenquarın özü belə bu 
hadisənin nə ilə bitəcəyini anlamırdı, bu orijinal camaatın arasında 
pərişan vəziyyətdə yüyürərək axsaqların yanından, əyri qıçların üzə- 
rindən keçir, dəniz xərçəngləri yığınına rast gəlmiş ingilis donanması 
kimi, eybəcərlər yuvasının arasından keçməyə çalışırdı. O, geriyə 
dönmək istəyirdi, lakin gecikmişdi: bütün bu güruh onun arxasında 
möhkəm bir divar çəkmişdi və bu divardan adlamaq, keçmək 
mümkün deyildi. Bir tərəfdən bu amansız dalğa, digər tərəfdən də 
qorxu və birdən-birə başının gicəllənməsi onu irəliyə doğru itələyirdi, 

hər şey ona qorxunc bir röya kimi görünürdü. İrəli getməkdən baş- 
qa, çarəsi qalmamışdı. 

Nəhayət, küçənin sonuna çatdı. Küçə geniş bir meydana çıxırdı. 
Bu meydanda gecənin qatı qaranlığı arasından minlərcə işıq görü- 
nürdü. Qrenquar ayaqlarının sürəti sayəsində ondan kabus kimi əl 
çəkməyən bu üç topaldan qaça biləcəyinə ümid bəsləyərək yüyürdü. 

Birdən topal əlindəki qoltuq ağaclarını bir kənara atdı və: “Ey 
insancıq, hara qaçırsan?” — deyə bağıraraq Paris gamenlərinin belə 
qibtə edəcəyi sürətlə onun dalınca yüyürməyə başladı. Beliəyri isə 
vücudunu dikəldərək ayağa durdu və başındakı şlyapasını götürüb 
Qırenquarın başına basdı. Kor isə parlayan gözləri ilə onun gözlə- 
rinin içinə baxdı. 

Zavallı şair qorxmuş halda bağıraraq: 

— Mən haradayam? - dedi. 

Dördüncü kabus əvvəlkilərə yaxınlaşaraq cavab verdi: 

— Möcüzələr Sarayındal 

— Həqiqətən, burada qəribə möcüzələr baş verir, — Qrenquar 
mızıldandı. — Burada korların gözləri açılır, topallar yüyürməyə baş- 
layırlar. Bəs bunlara nicat verən haradadır? 

Qırenquarın yanındakılar məsum səslə gülüşdülər. Zavallı şair 
ətrafa boylandı. O, həqiqətən, Möcüzələr Sarayı deyilən bir yerdə idi, 
gecənin gec vaxtında heç bir namuslu adam anadan doğulduğu 
gündən bəri bu sehrli yerə gəlib çıxmamışdı, təsadüfən buraya gələn 
polislər və məhkəmə məmurları burada izsiz-tozsuz qeyb olardılar, 
hər gecə bu oğrular bataqlığının, Parisin simasındakı bu iyrənc yara- 
nın içinə, bu nəcis quyusuna bütün şəhərin dilənçiləri, bütün Paris 
səfilləri və quldurları doluşar, səhər tezdən isə yenə oradan Parisin 
hər bir yerinə yayılırdılar. Axşamlar Paris əhalisinin bütün avara və 
müftəxorları öz ovlarını bu qorxunc yuvaya daşıyardılar, bura yalan- 
çılar və hiyləgərlər xəstəxanası idi, burada qaraçılara, kilsədən qovul- 
muş keşişlərə, məktəbdən çıxarılmış tələbələrə, alman, ispan, ital- 
yan və bir çox digər millətlərə, xristian, islam, yəhudi, bütpərəst və 
bu kimi bir çox dinlərə mənsub olan quldurlara rast gəlmək müm- 
kün idi. Bunların hamısı bədənlərindəki yaralarını qəsdən daha da 
eşərək, gündüzlər sədəqə istəyir, gecələr isə qarətlə məşğul olur- 
dular, bir sözlə, bura böyük bir paltar dolabı idi, Paris küçələrində 
qarətçilər, fahişələr və qatillər tərəfindən oynanılan və sonu olma- 

yan komediyanın oyunçuları paltarlarını burada geyinib, burada da 
soyunurdular. 

Bura geniş və daşla pis döşənmiş bir meydan idi, zatən, 
o zamanın bütün meydanları bu halda idi. Meydanın müxtəlif yerlə- 
rində ocaqlar qalanmışdı, ocaqların ətrafında qəribə-qəribə kölgə- 
lər qaynaşırdı. Onlar müxtəlif hərəkətlər edir, bağırır, hayqırırdılar, 
qəhqəhə səsləri, qadın söyüşmələri, uşaq ağlaması eşidilirdi. 
Ocaqların işığında qabaran qollar və başlar minlərcə qəribə hərə- 
kətlər edirdilər. Ara-sıra ocağın şöləsilə işıqlanmış yerdə kölgə 
görünürdü, bu kölgənin insan, yoxsa köpək olduğunu müəyyən- 
ləşdirmək mümkün deyildi. Kişiylə qadın arasında, insanla heyvan 
arasındakı bütün fərqlər bu şeytanlar və cadugərlər yığıncağında 
silinib qeyb olur, hər şey iyrənc bir yığın halında birləşib, eybəcər 
bir vəhdət əmələ gəlirdi. 

Qrenquar pərişan olduğuna baxmayaraq, ocaqların xəfifcə titrə- 
yən işığında bu böyük meydanın ətrafındakı əski və çirkin evlərin 
qaranlıq kölgələrini gördü, əyilmiş, soyulmuş, fasadları kif basmış, 
bir və ya iki işıqlı pəncərəsi olan bu evlər, qaranlıqda bir cərgəyə 
düzülərək qımıldayan gözlərilə yığıncağa baxan qaşqabaqlı, çirkin, 
və böyük qoca qarı başlarına bənzəyirdi. 

Bura onun tanımadığı məchul, eşidilməmiş, uyğunsuz, sürü- 
nən, qaynayan, qorxunc və tamamilə yeni bir aləm idi. 

Qrenquar özünü büsbütün itirmişdi. Öç nəfər dilənçi kəlbətin 
kimi ondan yapışmış, ətrafında mələşən və hürən bir dəstə dilənçi 
onu büsbütün susdurmuşdu. Bədbəxt Grenquar bu axşam şənbə 
olub-olmadığını xatırlamağa çalışırdı. Lakin bütün səyləri əbəs idi. 
Hafizə və düşüncələrinin ipi qırılmışdı, gördükləri ilə hiss etdikləri 
arasında tərəddüd edərək, hər şeyə şübhəli nəzərlə baxır, həll edilə 
bilməyən bu məsələlər üzərində baş sındırırdı: 

— Əgər mən mövcudamsa, demək, bütün bu gördüklərim həqi- 
qətdir? Əgər bu həqiqətdirsə, mən mövcudam, ya yox? 

Bu halda, onu əhatə edən və bar-bar bağıran camaatın arasın- 
dan aydın bir səs eşidildi: 

— Onu kralımızın yanına aparaq! Onu kralımızın yanına aparaq! 

Qrenquar öz-özünə söylənərək: 

— Ya Məryəm! — dedi, — burada da kral varmış! Əminəm ki, 
o, keçidirl 

Kütlə bir-birinə qarışaraq təkrar edirdi: 

— Kralın hüzuruna, kralın hüzurunal 

Onu darta-darta haraya isə apardılar. Hər kəs onun ətəyindən 
yapışmağa səy edirdi. Lakin birinci yanaşmış üç dilənçi onu burax- 
mır və başqalarının əlindən dartaraq bağırırdılar: 

— O bizimdir, o bizimdirl 

Zavallı şairin, onsuz da, köhnəlmiş bürüncəyi bu dartadartda 
büsbütün cırıldı. 

Bu dəhşətli meydandan keçəndə hiss etdi ki, yavaş-yavaş ağlı 
yerinə gəlir, bir neçə addım atar-atmaz artıq ətrafındakı hər şeyi 
anladı, yavaş-yavaş onu əhatə edən mühitə alışmağa başladı. İlk 
dəqiqələrdə onun şair təxəyyülü, yaxud da tamamilə başqa bir şey, 
yəni boş mədəsindən qalxan buxar ətrafı dumanlandıraraq onu 
əhatə edən hər şeyin üzərinə pərdə çəkmiş, dəhşətdən başqa nəsə 
görməsinə mane olmuşdu. Bu dəhşət hər şeyin şəklini itirir, yaxud 
böyüdür, iyrənc bir hala salır, qorxunc bir yığına bənzədir, hər şeyi 
şəraba, insanları isə kabusa döndərirdi. İndisə ətrafındakı həqiqi 
həyat göründü. Bu həqiqət istər-istəməz gözlərinə görünür, az qala, 
ayağının altına girirdi, bu həqiqi həyat onun əvvəl yaratdığı qorxunc 
xəyalı yavaş-yavaş puç edirdi. Çox keçmədi ki, Qrenquar Stiks dal- 
ğaları üzərində deyil, palçıq içində yeridiyini, ətrafındakıların şeytan 
deyil, quldur olduqlarını, ortalıqda ruh deyil, sadəcə olaraq, həyat 
olduğunu anladı. Çünki bu kimi hadisələrdə quldurla namuslu bir 
adam arasında qiymətli vasitə olan pul kisəsi yox idi. Nəhayət, ətra- 
fındakı bu dəlixanaya böyük soyuqqanlılıqla baxdıqdan sonra, cadu- 
gərlərin məclisində deyil, bəlkə də, sadəcə bir meyxanada olduğunu 
anladı. 

Həqiqətən, Möcüzələr sarayı deyilən bu yer meyxanadan başqa 
bir şey deyildi. Lakin bu meyxana quldurlar və qaçaqlar meyxanası idi. 

Çır-cındırlı mühafizə dəstəsi, nəhayət, onu aparıb lazımi yerə 
çatdırdığı zaman, gözlərinin qarşısında canlanan tamaşa onu şeir 
aləminə, hətta cəhənnəm şeri aləminə belə qaytarmaq iqtidarında 
deyildi. Bu yer yalnız adi və qaba bir meyxana idi. Əgər bu hadisə 
XV əsrdə olmasaydı, Qrenquarın Mikelanielodan Qalloya qədər 
endiyini qəti surətdə söyləyə bilərdik. 

Böyük, yuvarlaq sal daş üzərində qalanmış və alovlu dillərilə 
üstü boş sacayağı dəmirlərini qıpqırmızı qızartmış böyük bir ocağın 

ətrafına səliqəsizcəsinə bir neçə əski masa düzülmüşdü, ilk baxışdan 
heç bir həndəsi gözün bunları bir-birinə uyğun düzmək, yaxud da, 
heç olmasa, künclərini bir-birinə uyğun şəkildə qoymaq üçün nəz- 
ər salmadığı aydınca görünürdü. Masaların üzərində şərab, yaxud ağ 
pivə bardaqları vardı, bunların ətrafında isə şərabdan və ocağın 
hərarətindən qıpqırmızı qızarmış və eyş-işrətlə məşğul olan çoxlu 
adam görünürdü. Şənüzlü və yekəqarın bir kişi gurultu salaraq, 
açıqdan-açığa, ehtimal ki, çox da xoş əxlaqa malik olmayan şişman 
bir qadını qucaqlayır və öpürdü. Bu adam qaçqın bir əsgərə, fit çala- 
çala öz yalançı yarasının sarığını açan və səhərdən bəri yüzlərcə 
tənziflə sarınmış sağlam və qüvvətli ayağını düzəldən oyunbaza bən- 
zəyirdi. Əslində isə bu adam hər səhər öküz qanı və filbahar çiçəyilə 
özünə yaralı ayaq düzəldən fırıldaqçıydı. Ondan iki masa uzaqlıqda 
zəvvar paltarında başqa bir fırıldaqçı oturmuşdu, öyrəndiyi kədərli 
bir nəğməni unutmamaq üçün təkrar etdiyi görünürdü. Bir az o 
tərəfdə gənc bir oğlan keçmiş draqun əsgərindən yalandan qəşş 
eləmək dərsi alırdı, həmin draqun sabun qırığını çeynəmək kimi 
olduqca sadə bir üsulla ağızdan köpük çıxarmağın mümkün oldu- 
ğunu öyrədirdi. Onun yanında oturmuş, vodyanka xəstəliyindən 
əziyyət çəkən biri qarnını boşaltdığından qonşu masanın yanında 
həmin axşam oğurlanmış bir uşaq üstündə mübahisə edən dörd, 
ya beş nəfər oğru burunlarını əlləri ilə tutmağa məcbur oldu. 

Onu qeyd edim ki, bütün bu çirkin adətlər iki əsr sonra, Sovalın 
söylədiyi kimi, kral sarayına çox əyləncəli görünmüş, krala kef ver- 
mək üçün kiçik Burbon sarayında səhnədə göstərilmiş və dörd his- 
sədən ibarət olan “Gecə” baletinin müqəddiməsini təşkil etmişdi. 
1653-cü ildə yaşamış adamlardan biri əlavə edir ki: “Möcüzələr Sara- 
yının həngamələri heç zaman bu qədər müvəffəqiyyətlə göstəril- 
məmişdi. Benserad belə bu münasibətlə gözəl şeirlər yazmışdı”. 

Hər tərəfdən uca qəhqəhə səsləri, nalayiq nəğmələr eşidilirdi. 
Heç kəs yanındakını dinləmir, özü üçün mahnı oxuyur, ara-sıra 
söyüş və hədyanlar yağdırırdı. Bəziləri şərab piyalələrini bir-birinə 
toqquşdurur və bu toqquşmalarda bir-birilə savaşmağa başlayaraq 
piyalələri sındırır, şərab, cındırlarının üzərinə axıb-tökülürdü. İri bir 
köpək ocağa hürdü; uşaqlar da bu eyş-işrətdə iştirak edir, təzəcə 
oğurlanmış uşaqsa bar-bar bağırırdı. Dörd yaşında bir uşaq ayaq- 
larını havada oynadaraq və çənəsini masanın üzərinə dirəyərək 

dalğın-dalğın düşünürdü. Öçüncü bir uşaq vüqarlı görkəmdə, əri- 
məkdə olan şamın piyini masanın üzərinə yaxırdı. Nəhayət, dör- 
düncü uşaq palçığın içində dizi üstə oturub, var gücü ilə əlindəki 
kirəmit parçasını qazana vurur, Stradivariusun belə özündən get- 
məsinə səbəb ola biləcək qəribə səslər çıxarırdı. 

Ocağın yanına ağzıüstə qoyulmuş çəlləyin üzərində bir dilənçi 
əyləşmişdi. Bu çəllək kralın taxtı, dilənçi isə bu qəribə səltənətin 
kralı idi. 

Qrenquarı tutmuş üç dilənçi onu çəlləyin yanına apardı. Birdən 
ətrafa sükut çökdü, yalnız uşaq yenə də əlindəki kirəmitlə qazanı 
döyəcləyirdi. Qrenquar nə başını qaldırmağa, nə də nəfəs almağa 
cürət etmirdi. 

Onu gətirmiş adamlardan biri: 

— Ey, insancıq, papağını çıxarsanal — dedi. Qrenquar bu sözlə- 
rin nə olduğunu başa düşənədək başqa bir dilənçi onun papağını 
başından qopardı. Qrenquarın papağı çox köhnə olsa da, hər hal- 
da, onu günəşdən və yağışdan bir qədər qoruya bilərdi. Qrenquar 
yalnız ah çəkdi. 

Bu zaman taxtında əyləşmiş kral soruşdu: 

— Bu haramzadə kimdir? 

Qırenquar diksindi. Bu səs bir qədər təhdidlə guruldasa da, ona 
başqa bir səsi xatırlatdı, həmin səs bu gün onun misteriyasına ilk 
zərbəni endirmiş və xırıltılı səslə bütün salona bağırmışdı: “Məsih eşqi- 
nə, sədəqə verin!” Qrenquar başını qaldırmağa qərar verdi: onun qar- 
şısındakı, həqiqətən, Klopen Truyefu idi. 

Klopen Truyefu taxtda əyləşsə də, cındırlarını tərk etməmişdi, yal- 
nız əlinin üzərindəki iyrənc yara yox olmuşdu. Əlində xam qayışdan 
qamçı vardı, belə qamçı camaatı qovalayan şəhər qarovulçularının 
əlində olur, Klopen Truyefunun başında yuxarısı qapalı, yuvarlaq 
bir şey vardı, bunun uşaq papağı, yoxsa tac olduğunu müəyyənləş- 
dirmək çətin məsələ idi. Doğrusu, hər ikisinə bənzəyirdi. 

Qrenquar bu güruhun kralı olan, nifrət etdiyi bu dilənçini tanı- 
dıqda özü də bilmədən bir az ürəkləndi: 

— Cənab... — dedi. — Monsenyor... Ser... Sizi necə adlandırmağı əmr 
edərsiniz? — saymağa başladığı rütbələri davam etməyi, yaxud dayan- 
mağı, yuxarıdan-aşağıya, yaxud aşağıdan-yuxarı sadalamaq lazım 
gəldiyini özü belə bilmədən soruşdu. 

— Fərqi yoxdur, nə cür istəyirsən, çağır! İstəyirsən — monsenyor, 
istəyirsən — ser, yaxud sadəcə yoldaş de, amma bir az tez ol. Sən özü- 
nü müdafiə etmək üçün nə deyə bilərsən? 

Qrenquar öz-özünə: “Özümü müdafiə etmək? — dedi. — Bu heç 
də mənim xoşuma gəlmir”. 

Bundan sonra Grenquar dili dolaşa-dolaşa danışmağa başladı: 

— Mən həmin adamam ki, bu gün səhər tezdən... 

— Zəhrimar olsunl — Klopen onun sözünü kəsdi. — Ay axmaq, 
səndən yalnız adını soruşurlar, başqa bir şey soruşan yoxdur. Mənə 
bax, sən üç böyük və qüdrətli hökmdarın hüzurundasan: əvvəla, 
mənim, oğrular səltənətinin baş hökmdarı Klopen Truyefunun, son- 
ra isə Misir və qaraçılar hersoqu Matvey Quniadi Spiqalinin, bu ora- 
da başısarıqlı oturan sarıbənizli qocadır. Nəhayət, üçüncü hökmdar 
Qalileya padşahı Gilyom Russodur, bu, həmin şişman adamdır ki, 
yaramaz bir qadınla məşğul olduğu üçün bizi dinləmək belə istəmir. 
Biz səni mühakimə edənlərik. Sən cibgir olmadığın halda, cibgirlər 
səltənətinə daxil olmusan və bununla bizim şəhərimizin imtiyazlarını 
pozmuşsan. Əgər sən oğrular, hiyləgərlər, quldurlar, səfillər, yaxud, 
heç olmasa, dilənçilər ittifaqına mənsub olduğunu sübut edə bilmə- 
sən, bil ki, böyük bir cəzaya düçar olacaqsan. De görək, sən bu 
zümrələrdən birinə mənsubsan? Özünə bəraət qazandırmaq üçün 
çalış, nəyə haqqın olduğunu söyləl 

Qrenquar dedi: 

— Təəssüf! Mən bu şərəfə layiq deyiləm... mən yalnız bir müəl- 
lifəm... 

Truyefu onu danışmağa belə qoymayaraq, sözünü kəsdi: 

— Yetər! Sən bu saat dar ağacına çəkiləcəksəni Cənab vətəndaş- 
lar, namuslu vətəndaşlar, bu, sadə bir şeydir: siz öz yerinizdə bizimlə 
nə cür rəftar edirsinizsə, biz də öz içərimizdə sizinlə elə rəftar edirik. 
Siz səfilləri nə cür qanunlarla mühakimə edirsinizsə, səfillər də sizi 
eyni qanunlarla mühakimə edir. Əgər bu, sizin xoşunuza gəlmirsə, 
qəbahət bizdə deyildir. Ara-sıra kəndir xaltanın arasından namuslu 
bir adamın da sifəti görünməlidir: bu hal həmin xaltanı daha da 
şərəfləndirər. Belə, dostum, tez oll Əynindəki cır-cındırlarını orada 
oturan xanımlara paylal Bizim uşaqlar ləzzət alsınlar deyə mən səni 
asmağı əmr edəcəyəm, sən də hələlik kisəni onlara ver: heç olma- 
sa, içməyə bir şeyləri olar. Əgər sən, sizin yerlərdə Allaha ibadət 

deyilən şeyi icra etmək istəyirsənsə, buyur, həmin daxmaya daxil 
ol, orada sən bir az bundan əvvəl başqa şeylərlə bərabər kilsədən 
oğurlanmış mehrabı tapa bilərsən. Sənə dörd dəqiqə möhlət verilir. 

Bu nitq heç də təsəlliverici bir şey deyildi. 

Qalileya padşahı bağırdı: 

— Mərhəba, Klopen Truyeful Vallah mərhəba! – və heyrətindən 
əlindəki piyaləni masaya vurub sındırdı, bu cür moizəni müqəddəs 
papa həzrətləri belə söyləyə bilməzdi. 

Qrenquar sakit bir səslə (nə cür oldusa, o, tamamilə soyuqqanlı- 
lıqla və gur səslə) danışmağa başladı: 

— Krallar və hökmdarlarl Ehtimal ki, siz çox yanılırsınız. Mənim 
adım Pyer Qrenquardır. Mən şairəm. Mən bu gün səhər məhkəmə- 
sinin böyük salonunda tamaşaya qoyulan həmin misteriyanın müəl- 
lifiyəm. 

Klopen: 

— Belə söylə, demək, o sənsənmişl — dedi. — Bəs necəl Bəs necəl 
Mən özüm bu gün orada idim. Lakin, yoldaş, bura baxl Sən necə 
xəyal edirsən, səhər tezdən doyunca bizim zəhləmizi tökdüyün hal- 
da bu axşam səni asmayacağımı zənn edirsən? Söylə, sən nə fikir- 
dəsən? 

Qrenquar: “İşlər xarabdır”, — düşündü, lakin yenə son vasitəyə 
əl ataraq müraciət etdi, — sözünə davam edərək: 

— Mən şairlərin nə üçün sizin şərəfli ittifaqınıza daxil edilmədiyini 
anlamıram. Axı Ezop bir səfil idi. Homer — dilənçi idi, Merkuri isə 
oğruların Allahı olmuşdur... 

Klopen onun sözünü kəsərək: 

— Sən yenə orada nə çərənləməyə başlamısanl — dedi. — Buyur 
dar ağacına, iş qurtarsın getsin! 

Qrenquar həyatını addımbaaddım müdafiə etməyə qərar verə- 
rək etiraz etdi: 

— Şərafətli ağam, bağışlayın, məsələ danışmağa layiq bir məsə- 
lədir... Gözləyin... bir dəqiqə gözləyin, sözümü dinləmədən məni 
asmağı arzu etməzsiniz, deyilmi? 

Zavallının səsini, həqiqətən, ətrafındakı gurultu batırırdı. Balaca 
uşaq getdikcə qızışaraq daha bərkdən qazanı tıqqıldadırdı. Qoca 
bir qarının sacayağın üzərinə qoyduğu piy qabı isə amansızcasına 
çatırdayaraq buğlanırdı. 


404 


Klopen Truyefu, Misir hersoqu və Qalileya hökmdarı ilə məslə- 
hətləşmək istədi. Qalileya hökmdarı tamam sərxoş idi. Bundan 
sonra Klopen: “Sükutl” — deyə bağırdı. Boş qazança və piyqabı onun 
əmrini dinləməyərək öz duetlərini oxumağa davam etdikləri üçün 
çəlləyin üzərindən sıçrayıb bir ayağı ilə qazanı, o biri ayağı ilə piy- 
qabını fırlatdı. Qazan uşaqla bərabər on addım geriyə düşdü, piy- 
qabı isə ocağın üstünə aşdı. Bundan sonra Klopen Truyefu nə uşa- 
ğın ağlamasına, nə də gözləmədiyi halda şamdan məhrum olan qoca 
qarının sakit mırıltısına heç bir əhəmiyyət verməyərək, yenə böyük 
bir vüqarla öz taxtında əyləşdi. 

Klopenin işarəsilə bu qəribə padşahlığın bütün məmurları onun 
ətrafında nal şəklində toplaşdı, Qrenquar bunların ortasında daya- 
naraq öz həyatını xilas etməyə hazırlaşırdı. Bu, əsgi-üsgüdən, cır- 
cındırdan, baltalardan, yabalardan, bir-birinə dolaşan ayaqlardan, 
çılpaq və yoğun qollardan, mənasız və tutqun gic simalardan ibarət 
bir yarımdairəydi. Bu güruhun ortasında olan Klopen Truyefu həmin 
məclisin sədri, təbəələrinin kralı kimi çəlləyin üzərində oturması, 
heyvani simasına nəcib rəng verən gözlərinin vəhşi parıltısı, qəddar, 
lovğa görünüşü ilə nəzəri cəlb edirdi: o, donuz başları arasındakı 
qaban başına bənzəyirdi. 

Qabarlı əli ilə çirkin çənəsini tumarlayaraq Qrenquara müraciət 
etdi və dedi: 

— Mənə bax! Mən səni asmamaq üçün heç bir səbəb görmürəm. 
Doğrudur, bu, sənin xoşuna gəlmir — səni başa düşmək olar: namuslu 
adamlar bu cür şeylərə adət etməyiblər. Siz şəhərlilər buna öyrəş- 
məmisiniz, kim bilir, nə düşünürsünüz! Lakin, hər halda, bilməlisən, 
biz sənin pisliyini istəmirik. Bu çətinlikdən qurtulmaq üçün mən 
sənə olduqca sadə bir şey təklif edə bilərəm: bizimlə birləş. 

Bu təklifin Qrenquara necə təsir bağışladığını təsəvvür edə bilər- 
siniz. O artıq özünü məhv olmuş sayırdı, amma birdən-birə qarşısında 
ümid işığı parlamışdı. O, böyük ehtirasla bu ümidin ətəyindən yapışdı. 

— Əlbəttə, məmnuniyyətlə razıyam, — cavab verdi. 

Klopen sözünə davam edərək: 

— Sən xırda cibgirlər sırasına daxil olmağa razı olursanmı? — dedi. 

Qrenquar cavab verdi: 

— Bəli, xırda cibgirlər sırasına daxil olmağa razıyam. 

— Sən özünü azad vətəndaşlar icmasının bir üzvü sayırsanmı? 

— Bəli, mən özümü azad vətəndaşlar icmasının üzvü sayıram. 

— Bizim səltənətimizin təbəəsi olursan, deyilmi? 

— Bəli, sizin səltənətinizin təbəəsi oluram. 

— Sərsəri olursan, deyilmi? 

— Bəli, sərsəri oluram. 

— Canla-başlamı? 

— Çanla-başla. 

Bu zaman kral dedi: 

— Buna baxmayaraq, sən yenə də asılacaqsan. 

— Belə də iş olarl — şair yalnız bunu söyləyə bildi. 

Klopen halını pozmadan sözünə davam etdi: 

— Yalnız bir fərqi var, — dedi, — bir az sonra asılacaqsan. Həm də 
böyük bir təntənəylə, şanlı Paris şəhərinin hesabına, gözəl, daşdan 
düzəldilmiş dar ağacından və namuslu insanlar tərəfindən asılacaq- 
san. Hər halda, bu da bir təsəllidir. 

Qrenquar cavab verdi: 

— Tamamilə doğru buyurursunuz. 

— Burada sənin üçün başqa mənfəətlər də var. “Azad vətəndaş” 
olduğun üçün küçələri təmizləməyəcək, işıq yandırmayacaq, yox- 
sulların xeyrinə heç bir vergi verməyəcəksən, halbuki, bütün başqa 
parislilər bunu etməyə məcburdurlar. 

Şair cavab verdi: 

— Siz deyən olsun, mən razıyam. Mən sərsəri, cibgir, “azad vətən- 
daş”, bir sözlə, hər şey, nə istərsəniz olmağa hazıram. Bunu da sizə 
söyləyə bilərəm ki, mən daha çoxdan bu sənətlərin sahibi olmu- 
şam, çünki mən bir filosofam, sizə də gözəlcə məlumdur ki, hər şey 
fəlsəfədən doğar. 

Truyefu qaşlarını çataraq: 

— Dostum, sən məni nə zənn edirsən? — dedi, — sən nə boş-boş 
çərənləyirsənİ Mən yəhudi dilini başa düşmürəm, zatən, bu bizim 
sənətimiz üçün tamamilə artıq bir şeydir. Mən artıq oğurluq belə 
etmirəm — bir az yuxarıya qalx, mən adam öldürürəm. Mən cibgir 
deyiləm, qatiləm, anladınmı? 

Qırenquar acıqlı və qırıq bir səslə söylənilmiş bu sözlərin arasına 
bir neçə üzr kəlməsi daxil etməyə çalışdı. 

— şərafətli ağam, bağışlayın, — dedi, — bu yəhudi dilində deyil, 
latıncadır. 

Klopen getdikcə daha da qızışaraq bağırdı: 

— Mən sənə yəhudi olmadığımı söyləyirəm. Vay səni, məlun 
yəhudil Bu saat əmr edərəm, odur, orada, sənin yanında dayanmış 
zavallı alverçi yəhudi ilə birlikdə səni dar ağacından assınlar. Mən 

o yəhudinin hazırladığı saxta pulları boğazına bağlayıb, dar ağacın- 
dan asılmış halda görmək arzusundayam. 

Bu sözlərlə Klopen barmağını bir az bundan əvvəl Qrenquara 
“Sədəqə lütf edin” söyləyən kiçikboylu, saqqallı, macar yəhudisinə 
doğru uzatdı, bu yəhudi fransızca başa düşmədiyindən, hirsli hökm- 
darın qəzəbinə səbəb olduğunu anlamayaraq təəccüblə baxırdı. 

Lakin Klopen yavaş-yavaş sakit olmağa başladı və nəhayət, 
bizim şairə dedi: 

— Vay səni, yaramaz, demək, bizim aramızda yaşamaq istəyirsən? 

Şair cavab verdi: 

— Buna heç bir şübhə ola bilməz! 

Klopen hirslə: 

— Arzu etmək kafi deyil, — dedi, — təkcə arzu etməklə adama libas 
tikilməz, arzu yalnız cənnətə vasil olmaq üçün yaraya bilər, cənnətlə 
oğurluq isə — tamamilə bir-birinə zidd olan şeylərdir. Bizim mühiti- 
mizə qəbul edilmək şərəfinə nail olmaq üçün, sən nəyə layiq oldu- 
ğunu isbat etməlisən. Buyur, bu müqəvvanı yoxla görüm. 

Qrenquar cavab verdi: 

— Nə əmr etsəniz, yoxlamağa hazıram! 

Klopenin işarəsi ilə bir neçə cibgir camaatdan ayrıldı və bir neçə 
dəqiqə sonra dallarınca bir şeyi sürüyə-sürüyə gəldilər. Gətirdikləri 
şey iki dirəkdən ibarət idi, uclarına da iki kürək bitişdirilmişdi. 
Kürəklər torpağa sancıldıqda dirəklər dik dayanırdı. Dirəklərin üst 
uclarının üzərinə bir ağac qoydular, beləcə, gözəl görünüşlü və səy- 
yar bir dar ağacı əmələ gətirdilər. Bir anda hazır olan dar ağacı Qren- 
quarın heyrətinə səbəb oldu. Burada hər şey yerində idi. Kəndir belə 
üstdəki ağacdan gözəl şəkildə sallanırdı. 

Qrenquar bir az narahat olaraq öz-özünə: 

— Onlar bunu nə üçün düzəldirlər? — dedi. Lakin bu zaman 
eşidilən zınqırov səsi, onun diqqətini başqa bir şeyə cəlb etdi. Kən- 
dirdən quşları qorxutmaq üçün istifadə olunan qırmızı paltar 
geyindirilmiş müqəvvanı asmağa başladılar. Müqəvvanın üzərindən 
o qədər zınqırov asmışdılar ki, bunlarla otuzadək ispan qatırını 

bəzəmək olardı. Zınqırovlar kəndirin tərpənməsi bitincəyə qədər 
səsləndilər. 

Klopen müqəvvanın altındakı köhnə sınıq-salxaq oturacağı 
Qrenquara göstərərək: 

— Onun üstünə çıx! — dedi. 

Qrenquar cəsarət edərək: 

— Amma, - dedi, — mən onun üzərinə çıxsam, boynumu sındıra 
bilərəm, sizin oturacağınız Marsialın beytləri kimi axsayır. Onun bir 
misrasının ölçüsü — hekzametr, o biri isə pentametrdir. 

Klopen onun üstünə bağıraraq: 

— Sənə çıx deyirəml — dedi. 

Qırenquar silkələnən oturacağın üzərinə çıxdı və bir qədər səy 
etdikdən sonra, nəhayət, onun üzərində müvazinət yarada bildi. 

Truyefu sözünə davam etdi: 

— İndi isə sağ ayağını sol ayağının dalına keçir və sol ayağının 
barmaqları üzərində dur. 

Qrenquar dedi: 

— Əlahəzrət, siz mütləq mənim boynumun sınmasınımı istəyir- 
siniz? 

Klopen çiyinlərini oynadaraq: 

— Mənə bax, dostum, — dedi, — sən, doğrudan da, lap həddin- 
dən artıq boşboğazlıq edirsən. Mən məsələni iki sözlə sənə izah edə 
bilərəm. Söylədiyim kimi, sən sol ayağının barmaqları üzərində qal- 
xırsan və əlin müqəvvanın cibinə çatır, onun cibini yoxlayır və ora- 
dakı kisəni çıxarırsan. Əgər bunu edərkən bir zınqırov belə cınqıl- 
damasa, demək, sən cibgir olmağa layiqsən. Bundan sonra isə səni 
bir həftə ərzində yaxşıca döyəcləmək qalır. 

Qrenquar dedi: 

— Səy edərəm. Birdən zınqırovlar səslənməyə başladı? 

— O zaman asılacaqsan, anladınmı? 

Qrenquar cavab verdi: 

— Heç bir şey anlamadım. 

— Elə isə bir dəfə də qulaq as. Sən müqəvvanı qurdalayar və 
cibindəki kisəni çıxararsan, əgər bu əməliyyat əsnasında zınqırovlar- 
dan biri belə səslənsə, sən asılmalı olacaqsan. İndi başa düşdünmü? 

Qrenquar dedi: 

— Yaxşı, başa düşdüm! Bəs sonra? 

— Əgər bir zınqırov belə səslənmədən kisəni çıxara bilsən, cibgir 
olacaqsan və bir həftə ərzində döyüləcəksən. İndi aydındır? 

— Yox, şərafətli ağam, hələ hər şey aydın deyil — dedi. – Mənim 
burada qazancım nədir: müvəffəq olmasam, asılacağam, müvəffəq 
olsam, döyüləcəyəm? 

Klopen bağırdı: 

— Bəs cibgirlər ittifaqına qəbul olunmaq sənin üçün heç bir şey- 
dir? Biz səni, sənə xeyri olduğu üçün döyəcəyik: sən döyülməyə 
adət etməlisən. 

Şair cavab verdi: 

— Sizdən çox razıyaml 

Klopen ayağı ilə çəlləyin üzərinə elə vurdu ki, gurultu bütün mey- 
dana yayıldı. 

— Yaxşı, tez oll — dedi. — Müqəvvanı yoxla, qurtar getsin! Lakin sənə 
qabaqcadan söyləyirəm, əgər bir zınqırov belə səslənsə, uyuğun 
əvəzinə sənin özünü asacaqlar. 

Çibgirlər güruhu başçılarının bu sözlərini eşidər-eşitməz əl çal- 
mağa başladılar və elə amansız qəhqəhəylə dar ağacını əhatə etdilər 
ki, Qrenquar hər şeyin onlar üçün yalnız əyləncə olduğunu və onlar- 
dan aman gözləməyin əbəs olduğunu aydınca başa düşdü. Odur ki 
Qrenquar hər şeydən əlini üzdü, bu çətin əməliyyatı edə biləcəyinə 
az ümid bəsləyirdi. Amma bunu etməyə qərar verdi. Öncə ciblərini 
boşaltmalı olduğu müqəvvaya sarı dönüb səmimi dua oxudu. 
Ətrafındakı cibgirlərdən fərqli olaraq müqəvvada mərhəmət oyada 
biləcəyinə tam inanırdı. Bu saysız-hesabsız zınqırovlar və onların kiçik 
dilləri fısıldayaraq onu sancmağa hazırlaşan ilan dişlərinə bənzəyirdi. 

Öz-özünə: 

— Yəni mənim bütün həyatım bu zınqırovların xəfif titrəməsindən 
asılıdır? — dedi. Sonra əllərini ibadətə hazırlaşırmış kimi sinəsinə 
qoyub davam etdi: 

— Ey zınqırovlar, sizə yalvarıram, cingildəməyinl Ey sevimli zın- 
qırovlar, səslənməyinl Mənim həyatımı xilas edinl 

Qrenquar son dəfə Truyefuya müraciət etməyə qərar verərək 
ondan soruşdu: 

— Birdən mən əlimi uzatdığım zaman külək əsdi? 

— O zaman da asılmalı olacaqsan! — Truyefu qaşlarını belə tər- 
pətmədən cavab verdi. 

Qırenquar nə yalvarış, nə də duanın heç bir nəticə verə bilməyə- 
cəyini anladıqdan sonra bütün cəsarətini topladı, sağ ayağını sol 
ayağının dalına keçirdi, sol ayağının ucunda qalxdı və əlini uzatdı. 
Lakin o uyuğa toxunar-toxunmaz bir ayağının üzərində dayanmış 
vücudu, üç ayaq üzərində dayanmış oturacağın üstündə silkələndi, 
O tam şüurlu olaraq müqəvvadan yapışmaq istədi, müvazinəti itirdi 
və ağır daş kimi yerə düşdü. Müqəvva bu zərbədən əvvəlcə fırlandı, 
sonra isə dar ağacından sallanmağa başladı. Minlərcə zınqırovun 
məşum səsi qulaqlarında cingildədi. 

— Lənət olsunl — Qrenquar bağırdı və üzüqoylu yerə yıxıldıqdan 
sonra ölü kimi oradaca qaldı. 

O, başının üzərindəki zınqırovların qorxunc və məlun səsləri- 
nin davam etdiyini aydınca eşidirdi. Cibgirlərin iblisanə qəhqəhə- 
ləri zınqırovların səslərinə qarışmışdı. Nəhayət, Truyefunun səsi 
eşidildi: 

— Ey, bu sarsağı ayağa qaldırın və bu saat dar ağacından asın. 

Qırenquar ayağa durdu. Uyuq dar ağacından düşürülmüş və yeri 
şair üçün hazırlanmışdı. Onu oturacağın üzərinə çıxmağa məcbur 
etdilər. Klopen ona yaxınlaşdı, öz əli ilə ilgəyi onun boynuna keçirdi 
və əli ilə çiyninə vuraraq: 

— Əlvida dostum! — dedi. — Artıq sən bundan qurtulmazsan. 
Artıq heç bir şey səni xilas edə bilməz. 

“Aman verin” sözləri Qrenquarın dodaqlarında donub-qaldı. 
O, ətrafına boylandı, heç bir ümid yox idi: hamı gülürdü. 

Truyefu camaatdan ayrılmış ucaboylu oğlana dedi: 

— Belvin de PEtual, dar ağacının üstünə çıx. 

Belvin de PEtual məharətlə dar ağacının üstünə çıxdı və Qren- 
quar bir dəqiqə sonra başını qaldırdıqda, ov üzərinə pələng kimi 
atılmağa hazırlaşan bir adam gördü. 

Klopen sözünə davam etdi: 

— İndisə, sən, Andre-Lerul, mən əlimi əlimə vurar-vurmaz otura- 
cağı onun ayaqları altından çək, sən isə, Fransua Şant-Prün, oğla- 
nın ayaqlarından dartarsan, Belvin isə onun çiyinləri üzərinə atılar. 
Hamınız birdən edərsiniz — anladınızmı? 

Qrenquar titrədi. 

Truyefu, milçəyin üzərinə atılmağa hazırlaşan hörümçək kimi 
hazır dayanmış cibgirlərə dedi: 

— Haydı, tez olun, hamınız birdən! 

Zavallı şair müdhiş bir intizar dəqiqəsi keçirirdi. Klopen hələ 
yanmamış üzüm tənəyi çöplərini ayağı ilə sakitcə ocağa doğru itələ- 
yirdi. Sonra əllərini açdı və əl çalmağa hazırlaşaraq soruşdu: 

— Hazırsınızmı? 

Bir saniyə də keçsəydi — artıq hər şey bitmiş olacaqdı. 

Lakin bu zaman birdən-birə Truyefu bir şey yadına düşmüş kimi 
dayandı. 

— Dayan, dayan! — o bağırdı, — az qalmışdı, yadımdan çıxsın. 
Bizdə bir qadının onu qəbul edib-etməyəcəyini soruşmadan adam 
asmaq adət deyildir. Dostum, sənə son bir qurtuluş yolu da təklif 
edirəm: ya bizim qadınlardan birilə evlənməlisən, ya da dar ağacın- 
dan asılmalı olacaqsan. 

Bu qədim qaraçı adəti oxucuya nə qədər qəribə görünsə də, hər 
halda, bu gün belə əski ingilis qanunlarında mövcuddur. Maraqla- 
nanlar Beringtonun “Qeydlər”inə müraciət edə bilər. 

Qrenquar rahat nəfəs aldı. Yarım saat ərzində ikinci dəfə onun- 
çün ümid işığı parlayırdı, ancaq artıq o heç bir şeyə ümid etməyə 
belə cəsarət etmirdi. 

Klopen yenə çəlləyinin üzərinə çıxdı və oradan bağırdı: 

— Ey, qarılar, qızlar, sizin aranızda bu sarsağa ərə getmək istəyən 
yolunmuş bir pişik varmı? Ey Qolletta la-Şaron! Liza Truvenl Simon 
doduinl Mari Pyedebul Tonna la-Lonq! Berarda Fanuel! Miqaela 
Jenal! Klavdiya Ronioreyel Matürina Jiroru! Ey, İzabella la-Tyerril 
Bu oğlanı müftə olaraq kim almaq istəyir? 

Şübhəsiz, Qrenquar indiki acınacaqlı vəziyyətində çox da dadlı 
loğmaya bənzəmirdi. Odur ki qadınların hamısı Truyefunun təklifinə 
olduqca az həvəs göstərirdilər. Zavallı Qrenquar yalnız bu səsləri 
eşidirdi: “Yox, yox, asın onul Heç olmasa, nəşələnərikl” 

Bununla belə, camaatdan üç qadın ayrıldı və onu daha yaxın- 
dan seyr etmək üçün dar ağacına yaxınlaşdı. Qadınlardan biri şiş- 
man idi. Sifəti dördbucaq şəklindəydi. Zavallı şairin parça-parça 
edilmiş bürüncəyini və süzgəc kimi dəlik-deşik olan surtuyunu nəzər- 
dən keçirdi, üzünü turşudaraq: “Lap cır-cındırdırl” — dedi. Sonra 
Qrenquara müraciət edərək soruşdu: 

— Bürüncəyini göstərsənəl 

— Bürüncəyimi itirmişəm... — Qrenquar cavab verdi. 

— Bəs papağın hanı? 

— Papağımı əlimdən aldılar. 

— Bəs çəkmələrin hanı? 

— Əfsus! Çəkmələrimin altı qopmuşdur. 

— Bəs kisəni nə etdin? 

— Mənim bir quruş belə param yoxdur. 

Qadın arxasını ona doğru çevirərək: 

— Yaxşı, haydı dar ağacına çıx, hələ bir az da təşəkkür etl — dedi. 

İkinci qadın üzü qırışıqlı, əsmər və çirkin bir qarı idi, çox da 
zərif olmayan bu cəmiyyət daxilində belə o, öz çirkinliyi ilə hər kəsin 
nəzər-diqqətini cəlb edirdi. Bu qarı Qrenquarın ətrafında bir müd- 
dət gəzindi. Qrenquar onun iddialarından qorxmağa başlamışdı, 
lakin bu qadın da, nəhayət, “o, çox arıqdır” deyə söylənərək geri 
çəkildi. 

Öçüncü qadın gənc bir qız idi, üzü xoş və təravətli idi. 

Zavallı şair pıçıldayaraq: 

— Məni xilas edinl — dedi. 

Gənc qız təəssüflə ona baxdı, sonra başını aşağı salladı, tuma- 
nını əzişdirərək bir neçə saniyə tərəddüd içində dayandı. Qrenquar 
onun hər bir hərəkətini izləyirdi. Bu qız onunçün ən son ümid işığı idı. 

Nəhayət, gənc qız: 

— Yox! Yox! Gilyom Longii məni döyər, — dedi və yenə camaata 
qarışdı. 

Klopen: 

— Eh dostum, səninki gətirmirl — dedi. Sonra çəlləyin üzərində 
ayaq üstə duraraq, hərracçı səsini təqlid edərək ucadan bağırmağa 
başladı və hamının gülüşməsinə səbəb oldu: 

— Demək, kimsə onu arzu etmir? Kimsə, deyilmi? Bir-iki-üçl 
— bu sözlərdən sonra Klopen üzünü dar ağacına çevirdi və başını 
bulayaraq əlavə etdi: — O, sizin malınızdırl 

Belvin de TPEtual, Andre Гагиј, Fransua Şant-Prün yenə Qren- 
quara yaxınlaşdılar. 

Bu zaman kütlə qışqırmağa başladı: 

— Esmeraldal Esmeraldal 

Qırenquar diksindi və üzünü səslərin gəldiyi tərəfə çevirdi. 
Camaat geriyə çəkilərək gənc və olduqca gözəl bir qıza yol açdı. 
O, qaraçı qızı idi. 

Qrenquar vəziyyətinin faciəli olmasına baxmayaraq, ikinci dəfə 
bu adı eşidərkən gördüyü qəribə hadisələrə heyran qalaraq: 

— Esmeraldal — dedi. 

Onun gözəlliyinin və cazibəsinin təsiri bu müdhiş oğru yata- 
ğında belə hiss edilir kimi görünürdü. Bütün kişilər, hətta qadınlar 
belə ona yol verdi, onun peyda olması bütün qaba və sərt üzləri 
güldürdü. 

Esmeralda yüngül addımlarla zavallıya yaxınlaşdı, qəşəng çəpiş 
də onunlaydı. 

Qrenquar yarımcan vəziyyətdə idi. Qız bir neçə saniyə dinməzcə 
ona baxdı. 

Sonra ciddi bir səslə Klopendən soruşdu: 

— Siz bu adamı asmaq istəyirsiniz? 

Klopen cavab verdi: 

— Bəli, bacıcan, — dedi. — Əgər sən onu özünə ər qəbul etmə- 
sən, asmalı olacağıq. 

Esmeralda alt dodağını nazla turşudaraq: 

— Yaxşı, mən onu qəbul edirəm... — dedi. 

Qrenquar bu sözləri eşidər-eşitməz qəti surətdə əmin oldu ki, 
səhərdən indiyə qədər başına gələn hadisələr yuxudan başqa bir 
şey deyil, bu hadisə də onun nəticəsidir. 

Xeyr, bu, yuxu deyildi. Kəndiri boynundan çıxarıb, onu otura- 
cağın üzərindən yerə düşürdükləri zaman artıq bunun yuxu olma- 
dığını anladı. Qrenquar dərin həyəcan içində idi. Oturmağa məcbur 
oldu. 

Qaraçılar padşahı heç bir söz söyləmədən bir saxsı kasa gətirdi. 
Qaraçı qız kasanı Qrenquara uzatdı və bu sözləri dedi: “Kasanı yerə 
atın”. Kasa yerə düşdü və parça-parça oldu. 

Sonra qaraçılar padşahı əllərini onların başlarına qoyaraq: 

— Qardaşım, — dedi, — o, sənin arvadındır, bacım — o, sənin ərin- 
dir. Dörd il bir-birinizlə yaşamalısınız. Haydı, gedin! 

VII 
ZİFAF GECƏSİ 


Bir neçə dəqiqə sonra bizim şair kiçik bir otaqda idi, otağın sivri 
qübbəsi vardı. Otaq yaxşıca qızdırılmış və qapalı idi, Qrenquar süfrə 
başında əyləşmişdi. Süfrə, sanki, yaxınlıqdakı dolabın içində olan 
yeməli şeylərdən tezliklə üzərinə qoyulmasını gözləyirdi. Qrenqu- 
arın ürəyindən yaxşıca bir yataq və gözəl bir qızın ülfəti keçirdi. 
Bütün bu sərgüzəştdə bir sehr vardı. Qrenquar özünü ciddi şəkildə 
sehrli nağıl qəhrəmanı saymağa başlayırdı, ara-sıra ətrafına göz gəz- 
dirir və iki qanadlı balıq qoşulmuş odlu bir araba görəcəyini zənn 
edirdi, çünki yalnız belə bir araba onu sürətlə cəhənnəmdən çıxarıb 
cənnətə apara bilərdi. Ara-sıra, sanki, həqiqi həyata qayıtmaq və 
ayaqları altındakı zəmini büsbütün itirməmək üçün bürüncəyinin 
dəliklərini diqqətlə nəzərdən keçirirdi. O əsnada keçirdiyi müxtəlif 
duyğular nəticəsində düşüncəsi incə bir iplə həyata bağlanmışdı. 

Gənc qız ona heç bir əhəmiyyət vermir kimi görünürdü: o, otaq- 
da oyan-buyana dolaşır, oradakı sadə mebelləri səliqəyə salır, keçisi 
ilə söhbət edir, müxtəlif qrimaslar edirdi. Nəhayət, masanın başın- 
da əyləşdi. Artıq Qrenquar ona diqqətlə baxa bilirdi. 

Oxucu, bir zamanlar siz uşaqdınız və bəlkə də, bu gün hələ də 
uşaq kimi qaldığınız üçün özünüzü xoşbəxt hiss edirsiniz. Çox ehti- 
mal ki, siz dəfələrlə (mənə qalsa, günlərimi — ömrümün ən gözəl çağ- 
larını bu işə sərf etmişəm) bir çay kənarında, aydın, günəşli bir gün- 
də bir yaşıl, yaxud göy cırcıramanın koldan-kola uçmasını izləmisi- 
niz. Sizin fikriniz və gözləriniz sürətlə hərəkət etdikləri üçün seçilməsi 
belə çətin olan kiçicik bir vücudun bir cüt lacivərdi və parıldayan 
qanadlarıyla kiçik və qılıldayan bir ilğım kimi uçduğunu seyr etmiş- 
dir. Qanadların titrəyişi arasından dumanlı şəkildə görünən bu uçan 
məxluq sizin nəzərinizdə bir xəyala, bir səraba, sezilməyən və seçil- 
məyən bir şeyə bənzərdi. Nəhayət, bu cırcırama zərif bir budağın 
ucuna qonardı, siz də nəfəs almamağa çalışaraq onun uzun, incə 
qanadlarını, uzun və minadan tikilmiş paltarını, almaz kimi parlayan 
gözlərini seyr edərdiniz. Nə böyük heyrətlə baxardınız! Onun yenə 
uçub gedəcəyindən və bütün xəyallarınızın pərişan olacağından 

qorxardınız. Bunu bir daha xatırlayın — o zaman siz indiyə qədər 
yalnız rəqslər, nəğmələr və gurultular qasırğasında qımıldayan Esme- 
raldanı tamamilə yaxından seyr edə bilən Qrenquarın nələr hiss 
etdiyini anlarsınız. 

Qrenquar getdikcə daha çox xəyala dalıb, ona şüurlu şəkildə 
tamaşa edərək: 

— Belə, — dedi, — demək, Esmeralda belə imişl İlahi varlıql Küçə 
rəqqasəsil Nə qədər böyük, həm də nə qədər kiçik bir varlıql O, bu 
gün səhər mənim misteriyamın iflasa uğramasına səbəb olmuşdu, 
indi isə məni ölümdən xilas edir. Mənim həm zalım, həm də mərhə- 
mətli taleyim onun əlindədir. Çox gözəl qadındırl Əgər məni ölüm- 
dən xilas etdisə, görünür, mənə dəlicəsinə aşiq olmuşdur! — Sonra 
onun xasiyyət və fəlsəfəsinin əsasını təşkil edən həqiqəti dərk etmiş 
kimi birdən ayağa durdu və öz-özünə düşündü: — Mən bunun necə 
olduğunu başa düşmürəm, amma hər halda, mən onun əriyəm. 

Qrenquar bu fikirlərin təsiri altında təşəbbüs göstərərək nəza- 
kətlə gənc qıza yaxınlaşdı. Qız geriyə çəkildi: 

— Siz məndən nə istəyirsiniz? 

Qırenquar özünün belə heyrətinə səbəb olan ehtiraslı səslə 
cavab verdi: 

— Füsunkar Esmeralda, məgər özünüz başa düşmürsünüz? 

Qaraçı qız gözlərini geniş açaraq ona baxdı: 

— Mən sizin nə söyləmək istədiyinizi başa düşmürəm... 

Qrenquar Möcüzələr Sarayının ən məsum sakiniylə tək qaldığını 
yadına salaraq getdikcə daha da qızışdı və dedi: 

— Mən təəccüb edirəm, sevgilim, məgər mən sənin ərin və sən 
mənim arvadım deyilsən? 

Qrenquar sadəlövhcəsinə qızın belini qucaqladı. Lakin qız ani 
hərəkətlə otağın başqa bir küncünə sıçrayaraq onun əlindən çıxdı, 
yerə əyildi və qəddini düzəltdikdə artıq əlində xəncər vardı. Qren- 
quar onun bu xəncəri haradan çıxardığını belə görmədi. Qız həyə- 
canlı və məğrur halda dayanmışdı, onun üst dodağı bir qədər qalx- 
mış, burun pərələri genişlənmiş, yanaqları qızarmış, bəbəkləri geniş 
açılmışdı. Ağ keçi də onun qarşısında dayanaraq başını əyib qəşəng 
və ulduzlu buynuzlarını Qrenquara doğru uzatmışdı. Bunlar hamısı 
bir anda baş verdi. Qız sancmağa hazırlaşan arıya bənzəyirdi. 

Bizim filosof mat qaldı. Gözlərini gah keçiyə, gah da qıza dikirdi. 

Nəhayət, heyrəti bir qədər azaldıqdan sonra: 

— Ya Məryəml — dedi. — Bunlara nə olub? 

Qaraçı qız sükutu pozaraq: 

— Sən çox cürətli oğlanmışsanl — dedi. 

Qrenquar gülümsünərək: 

— Bağışlayın, xanım, — dedi, — o halda nə üçün məni ərliyə qəbul 
etmirsiniz? 

— Sən dar ağacından asılmaq istəyirdin? 

— Demək, siz yalnız məni xilas etmək üçün mənə gəlməyə razı 
oldunuz? — sevgi xəyalları boşa çıxan Qrenquar soruşdu. 

— Başqa nə ola bilərdi ki? 

Qrenquar dodağını dişlədi: “Görünür, mənim zənn etdiyim kimi 
deyilmiş. O halda nə üçün zavallı kasanı sındırdılar?” 

Esmeraldanın xəncəri ilə keçinin buynuzları hələ də müdafiə 
mövqeyindəydi. 

Şair ucadan dedi: 

— Madmazel Esmeralda, gəlin razılaşaq. Mən məhkəmə quyru- 
ğu deyiləm və hökumətin qadağan etməsinə baxmayaraq, sizin 
Parisdə silah daşımağınızla işim yoxdur. Halbuki siz, çox ehtimal ki, 
bir həftə bundan əvvəl özü ilə qəmə daşıdığı üçün Noel Leqriven adlı 
birisinə böyük cərimə kəsildiyini gözəl bilirsiniz. Ancaq mənim 
bununla işim yoxdur. Qayıdıram öz məsələmizə. Mən cənnətdəki 
payıma and içirəm ki, icazə verməsəniz və dəvət etməsəniz sizə 
qətiyyən yaxınlaşmayacağam, yalnız bir şey rica edirəm – mənə 
yemək verin. 

Doğrusu, Qrenquar ehtiraslı təbiətə malik deyildi, o, qadınlara 
hücumla qalib gələn adamlardan da deyildi. Başqa işlərdə olduğu 
kimi, sevgi məsələlərində də gözləmə tədbirlərə daha çox meyl 
edərdi. İndi ona böyük əzab verən aclıq əsnasında isə gözəl bir 
qadınla göz-gözə və qabaq-qabağa dadlı bir şam yeməyi yemək 
qəfildən təsadüf etdiyi bu sevgi sərgüzəştinin müqəddiməsi ilə nəti- 
cəsi arasında gözəl bir fasilə ola bilərdi. 

Qaraçı qız heç bir söz demədi. Özünü nifrətlə turşutdu, zərif 
başını quş kimi çevirdi, sonra ucadan güldü, xəncər yenə nəzərə çarp- 
madan yox oldu. Qrenquar arının öz iynəsini harada gizlətdiyini yenə 
də görə bilmədi. Bir dəqiqə sonra süfrədə bir parça çovdar çörəyi, 
bir parça piy, bir neçə alma və bir kasa ağ pivə göründü. Qrenquar 

bunları yeməyə başladı. Əlindəki bıçağın boşqaba zərblə çarpma- 
sından bütün məhəbbətinin iştaha halına keçdiyini zənn etmək 
olardı. Gənc qız onun qarşısında oturmuş və dinməz-söyləməz ona 
baxırdı, lakin fikri başqa şeylərlə məşğul idi, ara-sıra gülümsəyirdi, 
zərif və incə əli ilə ağıllı başını dizləri üzərinə qoymuş keçini oxşa- 
yırdı. Bu qarınqululuq və xəyalat səhnəsini sarı mumdan düzəldilmiş 
bir şam işıqlandırırdı. 

Qrenquar qarnını bir qədər doydurduqdan sonra utana-utana 
süfrənin üzərində yalnız bir alma qaldığını gördü. 

— Bəs siz yemək istəmirsiniz? — soruşdu. 

Esmeralda yalnız başını yırğaladı və gözlərini otağın tavanına dikdi. 

Qrenquar öz-özünə: “Görəsən, nə düşünür?” — dedi və onun 
gözlərinin baxdığı səmtə baxaraq düşündü: “Qübbənin sonundakı 
daşdan düzəldilmiş balaca adam fiqurunun onun diqqətini bu qədər 
cəlb edəcəyinə inanmaq mümkün deyil. Hər halda, mən ondan 
daha yaraşıqlıyam, deyilmi?” 

Sonra səsini ucaldaraq yenidən danışmağa başladı: 

— Madmazell 

Deyəsən, Esmeralda onun səsini eşitmirdi. O, yenə ucadan tək- 
rar etdi: 

— Madmazel Esmeraldal 

Əbəs idi. Gənc qızın xəyalı uzaqlarda dolaşırdı, Qrenquarın səsi 
onu geri qaytarmaq iqtidarında deyildi. Xoşbəxtlikdən keçi xanımı- 
nın qolundan yapışaraq xəfifcə dartmağa başladı. 

Qaraçı qız dərin yuxudan oyanmış kimi: 

— Cali, nə istəyirsən? — dedi. 

Qrenquar söhbət etmək üçün fürsət tapdığına sevinərək: 

— Keçi acdır, — cavab verdi. 

Esmeralda ovcunda bir parça çörək xırdaladı və Caliyə uzatdı. 
Cali şux və zərif hərəkətlə yeməyə başladı. Qrenquar onu bir daha 
fikrə dalmağa qoymamaq üçün fürsətdən istifadə edərək yersiz bir 
sual verdi: 

— Demək, əriniz olmağımı arzu etmirsiniz? 

Gənc qız diqqətlə ona baxdı və cavab verdi: 

— Yox! 

Qrenquar sözünə davam edərək: 

— Bəs sevgiliniz olmağımı? — dedi. 

Qız ağzını büzdü və yenə dedi: 

— Yox! 

Qrenquar yenə təkid edərək: 

— Bəs dost olmağımı? — dedi. 

Qız yenə diqqətlə onun üzünə baxdı və bir az susub sonra cavab 
verdi: 

— Bəlkə də. 

Filosoflar üçün olduqca böyük qiymətə malik olan “bəlkə” sözü 
Qrenquarı xeyli cürətləndirdi. 

— Bəs dostluğun nə olduğunu bilirsiniz? 

Qaraçı qız cavab verdi: 

— Bəli, bilirəm. Dostluq qardaş-bacı kimi bir canla, bir ruhla, bir- 
birinə təmas edən, bütövləşə bilməyən bir əlin iki barmağı kimi 
yaşamaq deməkdir. 

Qrenquar dedi: 

— Bəs, sevgi? 

— O.., sevgi? — Esmeralda cavab verdi və bu sözü söylərkən səsi 
titrədi, gözləri parladı. — Sevgi — küll halında bütövləşmiş iki varlıq 
deməkdir, sevgi — mələyə çevrilmiş qadın və kişidir. Sevgi — göylər və 
asiman deməkdirl 

Bu sözləri söylərkən küçə rəqqasəsinin üzündə qeyri-adi bir 
gözəllik göründü. Bu gözəlliyi və sözlərindəki şərq həyəcanı bir-biri- 
ni tamamlayaraq Grenquarı heyrətə saldı. Esmeraldanın incə və al 
dodaqları xəfifcə gülümsəyirdi. Ayna üzərinə nəfəsdən dumanlı bir 
pərdə çökdüyü kimi, ara-sıra onun da aydın alnını xəfif bir dalğınlıq 
dumanı pərdələyirdi. Uzun, qara və ipək kirpikləri altından parlayan 
gözləri üzünə bəzən Rafaelin çəkdiyi qadınların üzündə görünən 
ülvi bir ruh bəxş edirdi. 

Qrenquar yenə sual verməyə başladı: 

— Yaxşı, söyləyin görək, sizin xoşunuza gəlmək üçün nə lazımdır? 

— Kişi olmaq lazımdır. 

— Bəs mən kişi deyiləm? 

— Kişilərin başında dəbilqə, yanında qılınc və dabanlarında qızıl 
mahmızlar olur. 

Qrenquar dedi: 

— Hə, demək, kişi süvari olmalıdır. Siz kimisə sevirsiniz? 

Fsmeralda bir dəqiqə düşündü, sonra mənalı tərzdə cavab verdi: 

— Bu yaxınlarda biləcəyəm. 

Şair mehriban səslə soruşdu: 

— Olmazmı, bu axşam biləsiniz? Niyə də məni sevməyəsiniz? 

Qız ciddi tərzdə cavab verdi: 

— Çünki mən yalnız məni müdafiə edə biləcək bir adamı sevə 
bilərəm. 

Qrenquar qızardı və susdu. 

Gənc qızın iki saat bundan əvvəl düşdüyü təhlükəli vəziyyət 
əsnasında onu lazımınca müdafiə edə bilmədiyinə işarə etdiyi görü- 
nürdü. Keçən axşam baş verən hadisələr arasında bir qədər unu- 
dulmuş bu xatirə onun yadına düşdü. Əlini alnına vuraraq: 

— Madmazel, — dedi, — yaxşı yadıma düşdü. Mən söhbəti gərək 
həmin məsələdən başlayaydım, bir az pərişan olduğum üçün üzr 
istəyirəm. Siz Kvazimodonun pəncəsindən nə cür xilas ola bildiniz? 

— Ah, məlun qozbell — gənc qız titrəyərək bağırdı və əlləri ilə 
üzünü qapadı. Qız, sanki, qızdırma içində titrəyirdi. 

Qrenquar yenə də ümidini itirməyərək təsdiq etdi: 

— Həqiqətən, dəhşətli adamdır, — dedi. — Siz onun əlindən nə cür 
xilas ola bildiniz? 

Esmeralda ah çəkdi, gülümsədi və susdu. 

Qrenquar başqa yollarla yenə həmin məsələyə qayıtmağa çalı- 
şaraq soruşdu: 

— Bəs sizi nə üçün təqib etdiyini bilirsiniz? 

— Yox, bilmirəm, — Esmeralda cavab verdi, sonra birdən qızışa- 
raq əlavə etdi: 

— Zatən, siz də məni təqib edirdiniz. Sizin məqsədiniz nə idi? 

Qrenquar cavab verdi: 

— Doğrusu, mən özüm də məqsədimin nə olduğunu bilmirəm. 

Hər ikisi susdu. Qrenquar bıçağı ilə masanın üzərində qurdala- 
nırdı, gənc qız gülümsəyərək divara baxırdı, sanki, divarın o tərəfində 
nəsə vardı. Sonra birdən-birə incə bir səslə ispan nəğməsi oxumağa 
başladı: 


Gözəl, rəngin quşlar susar, 
Torpaq... 


Lakin nəğməni bitirmədi və burada sözünü kəsərək Calini oxşa- 
mağa başladı. 

Qrenquar yenə sözə başlayaraq: 

— Nə gözəl keçiniz var, — dedi. 

— Bu, mənim bacımdır, — qız cavab verdi. 

Şair yenə soruşdu: 

— Bəs sizin adınız nə üçün Esmeraldadır?1 

— Bilmirəm, — qız cavab verdi və bu sözlərlə boynundakı mun- 
cuq sapından asılmış xırdaca və uzunsov dua qabını korsalından 
çıxardı. Dua qabından kafur qoxusu gəlirdi. Yaşıl ipək parçadan 
tikilmişdi, içində zümrüd daşına bənzəyən iri və yaşıl bir muncuq 
vardı. Sonra muncuğu göstərərək: 

— Bəlkə, buna görə, — dedi. 

Qırenquar əlini duaya doğru uzatmaq istədi, lakin qız dərhal əlini 
çəkdi. 

— Toxunma! — dedi. — Bu gözmuncuğudurl Toxunsaydın, ya ona 
ziyan verə bilərdin, ya da özünə. 

Şairin marağı getdikcə artdığından soruşdu: 

— Onu sənə kim vermişdir? 

Qız barmağını dodaqlarına apardı və dua qabını yenidən korsa- 
lında gizlətdi. 

Qırenquar ona daha bir neçə sual verməyə çalışdı. Lakin qız cavab 
vermirdi. 

— Bəs “Esmeralda” sözü nə deməkdir? 

— Bilmirəm, — qız cavab verdi. 

— Onun hansı dildə olduğunu bilirsiniz? 

— Qəti bilmirəm. Yanılmıramsa, bu, Misir sözüdür. 

Qrenquar dedi: 

— Elə mən də bu fikirdə idim. Demək, sizin əsliniz Fransalı deyil. 

— Bilmirəm. 

— Bəs ata-ananız kimdir? 

Qız əski bir nəğmə ahəngi ilə oxumağa başladı: 

“Atam — quşdur, anam isə bir quşcuğaz. Qayığa minmədim, 
kürək çəkmədim, çayları keçdim. Atam — quşdur, anam isə bir quş- 
cuğaz”. 

Qrenquar davam etdi: 

— Yaxşı, çox gözəl! Bəs Fransaya nə zaman gəldiniz? 

— Lap kiçik qız idim. 


! İspanca “zümrüd” deməkdir. 

— Parisə nə zaman gəldiniz? 

— Keçən il gəldim. Avqust ayının sonu idi. Şəhər qapılarından 
daxil olarkən, göydə bir sarı quşcuğazın uçduğunu gördüm. Öz-özü- 
mə: “Bu il qış çox soyuq olacaq” — dedim. 

Qrenquar söhbətin nəhayət baş tutduğundan məmnun qalaraq: 

— Siz deyən kimi də oldu, — dedi. — Mən bu qışı əllərimi daima nəfə- 
simlə qızdırırdım. Demək, siz peyğəmbərlik edə bilirsiniz, deyilmi? 

— Yox, — qız cavab verdi. 

— O “qaraçılar padşahı” dediyiniz adam sizin tayfanızın rəisidir, 
deyilmi? 

— Bəli. 

Şair bir az qorxa-qorxa dedi: 

— Hər halda, bizim evlənməyimizə o səbəb olmuşdur. 

Qız həmişəki adi qrimasını etdi: 

— Mən sənin adını belə bilmirəm. 

— Mənim adımı? Buyurun, söyləyə bilərəm: adım Pyer Qrenqu- 
ardır. 

— Mən daha gözəl bir ad bilirdim. 

— Siz məni qızışdırmaq istəyirsiniz, — şair sözə başladı, — lakin 
buna müvəffəq ola bilməyəcəksiniz. Mənə qulaq asın, kim bilir, bəl- 
kə də, siz məni yaxından tanıdıqdan sonra sevəcəksiniz. Siz mənə 
özünüz haqqında bəzi şeylər söylədiniz, odur ki mən də qısaca ola- 
raq öz tərcümeyi-halımı sizə nəql etməyi lazım bilirəm. Bilin ki, mənim 
adım Pyer Qrenquardır, özü də Honesdə xidmət edən bir kənd 
notariusunun oğluyam. Atamı pikardiyalılar dar ağacından asdılar, 
anamın isə iyirmi il bundan əvvəl Paris mühasirədə olarkən bur- 
qundiyalılar qarnını yırtmışdı. Beləliklə, mən hələ altı yaşında ikən 
yetim qaldım, Paris səkilərindən başqa sığınacaq yerim yox idi. Altı 
yaşından on altı yaşına qədər nə cür yaşayıb yetişə bildiyimi özüm 
də bilmirəm. Ara-sıra meyvə satan bir qadın mənə bir gavalı verər, 
çörəkçi isə mənə bir parça çörək atardı, axşamlar gecə qarovulu 
məni küçədə tutub həbsxanaya aparardı. Mən də orada bir parça 
küləş üzərində uzanıb yatardım. Bununla belə, gördüyünüz kimi, sür- 
düyüm bu həyat mənim böyüməyimə və arıqlamağıma mane olmadı. 
Qış günlərində günəşin qabağında, Sen-San tağı altında qızınar- 
dım, iyun ayında, yayın isti bir çağında, bayram günündə ocaqların 
yandırılması mənə olduqca qəribə görünərdi. On altı yaşında ikən 

bir sənətdən yapışmağa qərar verdim və sıra ilə bir necə sənətlə 
məşğul oldum. Hərbi qulluğa girdim, qocaqlığım çatmadı: sonra 
gedib rahib oldum, lakin möminliyim yetmədi, həm də şərab içməyi 
bacarmıram. Böyük bir məyusluğa düşdüyümdən bir dülgər 
yanına girdim, lakin dülgər olmaq üçün gücüm az idi. O zaman 
məktəb müəllimi olmaq qərarına gəldim. Doğrudur, mən oxumaq 
bilmirdim, lakin bu, mənim üçün maneə ola bilməzdi. Bir sözlə, bir 
müddət keçdikdən sonra mən buna inandım ki, hər işdə mənim 
nəyimsə çatmır, heç bir işə yaramadığımı gördükdən sonra öz 
xoşumla şair və qafiyəpərdaz oldum. Şairlik elə bir sənətdir ki, sər- 
sərilikdən bu sənətə keçmək hər zaman mümkündür və hər halda, 
bəzi tanış gənclərin mənə məsləhət etdikləri oğurluqdan bu daha 
yaxşıdır. Xoşbəxtlikdən, günlərin bir günü mən Paris Notr-Dam kil- 
səsinin hörmətli baş keşişi Klod Frolloya təsadüf etdim. Klod Frollo 
mənə yardım etdi. Bu gün savadlı adam olmağıma o səbəb olmuş- 
dur, mən Siserondan başlayaraq “Övliya həyatına” qədər bütün 
latın ədəbiyyatı ilə tanışam, Sxolastika, ədəbiyyat, vəzn, əl-kimya və 
bir çox hikmətlərə vaqifəm. Mən bu gün səhər məhkəmənin böyük 
salonunda xalqın qarşısında təntənə ilə tamaşaya qoyulan həmin 
misteriyanın müəllifiyəm. Mən 1456-cı ildə bir nəfərin dəli olmasına 
səbəb olan müdhiş bir səyyarə haqqında altı yüz səhifəlik bir kitab 
yazmışam. Bundan başqa, mənim bir çox ayrı-ayrı qələbələrim də 
olmuşdur. Bir az topçu işi ilə tanış olduğumdan, dan Moqun böyük 
topunun hazırlanmasında iştirak etmişəm, bu həmin topdur ki, Şaran- 
ton körpüsündə təcrübə edildiyi zaman partlamış və iyirmi dörd 
nəfər adam öldürmüşdü. Ehtimal ki, bunu siz özünüz də yaxşı bilir- 
siniz. Artıq bundan sona əmin olarsınız ki, mən, doğrudan da, layiqli 
adamam. Mən sizin keçinizə bəzi əyləncəli şeylər də öyrədə bilərəm, 
məsələn, məlun və riyakar Paris yepiskopunun hərəkətlərini ona 
öyrədə bilərəm. Bu, həmin yepiskopdur ki, dəyirmanının suyu ilə 
Dəyirman körpüsü yanından keçən yolçuların paltarını isladır. Nəha- 
yət, misteriyamın pulunu versələr, mən xeyli pul qazanmış olacağam. 
Bir sözlə, mən sizin qulluğunuzda hazıram — özüm də, ağlım da, 
bütün təhsilim də, bütün elmim də sizə qurbandır. Xanım əfəndi, siz 
nə cür arzu edərsəniz, mən sizinlə yaşamağa hazıram. İstərsəniz, 
pəhrizkar, istərsəniz, ər və arvad kimi nəşələr içində olsun — istərsəniz, 
qardaş və bacı kimi olsun, hansını istərsəniz, mən razıyam. 

Qrenquar susdu. Bu uzun monoloqunun qıza nə cür təsir bağış- 
layacağını gözləyirdi. Qız isə başını sallayaraq yerə baxırdı. 

Birdən xəfif bir səslə: 

— Feb... — dedi və sonra həyəcanla Qrenquara sarı dönərək 
soruşdu: — Feb nə deməkdir? 

Qrenquar onun monoloqu ilə bu sual arasında nə kimi əlaqə ola 
biləcəyini yaxşıca anlamasa da, öz bilik və elmini göstərmək üçün 
fürsət tapdığına sevindi. Alimanə tonda cavab verərək: 

— Bu, latın sözüdür, — dedi. — Özü də “günəş” deməkdir. 

— Günəş? – qız soruşdu. 

Qrenquar əlavə etdi: 

— Bəli, günəş deməkdir, bu, Allahlar sırasında olan gözəl bir niş- 
ançının adıdır. 

— Allahmı? — qız təkrar etdi. Onun səsində xəyali və ehtiraslı bir 
ahəng vardı. 

Bu zaman qızın qolbaqlarından biri döşəmənin üzərinə düşdü. 
Qrenquar qolbağı axtarmaq üçün əyildi. Başını qaldıranda gənc qız 
keçisi ilə bərabər yox olmuşdu. Qrenquar cəftənin qapandığını eşitdi: 
bu, şübhəsiz, qonşu otağa açılan kiçik qapı idi və bayırdan bağla- 
nırdı. 

Filosof düşündü: “Barı, mənə yataq göstərəydil” 

Otağı dolaşdı. Yataq yox idi, lakin onu üstü qapaqlı iri taxta san- 
dıqla rahatlıqla əvəz edə bilərdi, Qrenquar sandığın üzərinə uzandı. 
Alp dağlarının üzərinə uzanan qorxunc div nə hiss edə bilərsə, Qren- 
quar da özünü bu sandığın üzərində eləcə hiss edirdi. 

Bir minvalla rahatlanmağa çalışaraq: 

— Çarə yoxdur, — dedi, — bu rahatsızlığa qatlaşmağa məcburam. 
Amma heç söz ola bilməz, olduqca qəribə zifaf gecəsidir. Çox təəs- 
süfl Bu toy mərasimində, kasaların sındırılmasında sadədil və qədim 
bir ruh var idi. Bu, mənim çox xoşuma gəlmişdi. 

Üçüncü kitab 


I 
PARİS NOTR-DAM KİLSƏSİ 


Heç şübhəsiz, Paris Notr-Dam kilsəsi dövrümüzdə də əzəmətli 
və gözəl bina sayılır. Lakin bu qədər gözəl mühafizə edilməsinə bax- 
mayaraq, istər zamana, istər bu binanın ilk daşını qoymuş Böyük 
Karla, istərsə də son daşını qoyan Filipp-Avqusta qarşı hörmət duy- 
ğusunu unutmuş insanların bu möhtəşəm binanı tədricən dağıntıya 
məruz qoymalarını və korlamalarını gördükdə təəssüf etməmək, 
nifrət duyğusu ilə çırpınmamaq mümkün deyildir. Kilsələrimizin bu 
qoca çariçasının simasında qırışlarla bərabər çapıq yerləri də gör- 
mək olar. Zəmanə hərisdir, lakin insan daha hərisdir, zaman kordur, 
insansa düşüncəsizdir. Bu əski kilsənin üzərində öz əksini buraxmış 
müxtəlif təxribat izlərini oxucu ilə birlikdə bir-bir nəzərdən keçirmə- 
yə başlasaq, bu təxribatın çox az bir qisminin zamana, böyük bir 
qismininsə insanlara və xüsusilə arxitektorlara aid olduğu anlaşılar. 
Gəlin bir neçə bariz misal göstərək: hər şeydən əvvəl, memarlıq 
tarixində bu binanın fasadından gözəl arxitektura nümunəsi tapmaq 
çətindir, bu fasadın üzərində insanın gözləri qarşısında tədricən və 
birdən-birə, ciddi bir nizamla üç böyük şişbucaqlı qapılar ucalır, 
iyirmi səkkiz ədəd kral hücrəsinin zərif krufevası, ibadət əsnasında 
baş keşişin yanlarında keşişlər dayandığı kimi, yanlarında iki uzun- 
sov pəncərələri olan böyük və yuvarlaq baş pəncərə, öz incə sütun- 
ları üzərində ağır səkini saxlayan və yonca yarpağı şəklində tikilmiş 
yüksək zərif bir qalereya, nəhayət, bu iki qaranlıq və ağır qüllə, yon- 
ma daşdan düzəldilmiş taxtapuşlar, bir sözlə, beş yarusda saysız- 
hesabsız heykəltəraşlıq əsərləri və naxışları ilə yüksələn ehtişamlı 
bir binanın bu ahəngdar hissələri kompleks halında əzəmətlə birləş- 

mişdir. O, daşlardan hörülmüş həqiqi bir simfoniyadır, insanın və 
xalqın yaratdığı böyük bir abidədir, İliada və ispan romanseroları 
kimi vahid, eyni zamanda mürəkkəbdir, nəhəng bir dövrün bütün 
qüvvələrinin birləşməsindən əmələ gələn bu qəribə inşanın hər bir 
daşına həkk olunmuş yüzlərcə şəklə sənətkar dühası ilə nizama 
salınmış fəhlə fantaziyası inikas etmişdir, bu, bir sözlə, ilahi yaradılış 
kimi qüdrətli və zəngin insan yaradıcılığıdır və sanki, tanrıdan iki şeyi 
əxz edib: müxtəlifliyi və əbədiliyi. 

Fasad haqqında söylədiklərimiz bütün kilsəyə də aiddir, Paris 
kilsəsi haqqında söylədiklərimiz isə orta əsr xristianlığının bütün kil- 
sələrinə aiddir. Özündən yaranmış bütün bu sənətdə nə varsa, 
hamısı məntiq və tənasüb üzrə qurulmuşdur, nəhəngin ayağının 
baş barmağını ölçməklə onun boyu haqqında aydın bir təsəvvür 
yaratmaq olar. 

Gəlin Paris Notr-Dam kilsəsi fasadının bugünkü vəziyyətinə 
qayıdaq, salnaməçinin təbirincə, bu nəhəng və sərt bina onu pərəs- 
tişkarlıqla seyr edənləri öz əzəməti ilə qorxudur. Hal-hazırda bu 
fasadda üç mühüm şey çatışmır: əvvəla, keçmişdə bütün binanı 
əhatə edən on bir pilləli pilləkən. İkincisi, üç qapının arasındakı hüc- 
rələrə qoyulmuş heykəllərin aşağı sırası və nəhayət, Xildebertdən 
tutmuş Filipp-Avqusta qədər əlində dövlət rəmzini tutan və birinci 
yarusun qalereyasının zinəti olan iyirmi səkkiz Fransa kralının hey- 
kəlləri. Pilləkənlər zaman keçdikcə kilsənin, üzərində tikildiyi ada 
torpağının yavaş-yavaş qalxması nəticəsində uçub getmişdir. Lakin 
Paris səkilərinin tədricən qalxması nəticəsində məbədin əzəmətini 
artıran pillələr bir-bir məhv olsa da, bundan kilsə müəyyən mənada 
qazanmışdı da, zaman kilsənin bütün fasadını əsrlərin qaranlıq kolo- 
riti lə boyamış, bu qədim binaya əzəmətli bir cazibədarlıq vermişdi. 
Bəs bu iki sıra heykəlləri kim məhv etmişdir? Kim bu hücrələri xara- 
ba qoymuşdur? Mərkəzi qapının tən ortasında bu yeni, qanunsuz 
şişbucaqlı tağı kim oymuşdur. Kim baş qapının üzərindəki bu yeni 
və yabançı bir oxu dəlmişdir? Kim XV Lüdovik üslubunda yapılmış 
bu ağır və zövqsüz qapını Biskornetin arabeskləri ilə yanaşı buraya 
asmağa cəsarət etmişdir? Bunları edən artıq zaman deyil, arxitek- 
torlar, bugünkü sənətkarlardır. 

Məbədin içinə daxil olaq. Heykəllərdən bəhs edildiyi zaman 
Paris məhkəməsinin böyük salonu, yaxud Strasburq zənginin şiş 

ucu qədər məşhur olan müqəddəs Xristoforun böyük heykəlini 
kim aşağı endirmişdir? Bəs məbədin mərkəzi və yuxarı balkonunun 
sütunları arasında qoyulmuş saysız-hesabsız — diz çökmüş, ayaq 
üstə duran, atlı insan heykəlləri, kişi, qadın, uşaq heykəlləri, kralla- 
rın, yepiskopların və cəngavərlərin mərmərdən, altundan, gümüş- 
dən, bürüncdən və mumdan hazırlanmış heykəlləri hanı? Kim onları 
öz qaba əlləriylə buradan süpürüb atmışdır? Hər halda, bunu zaman 
etməmişdir. 

Bəs bu zəngin sandıq və tabutlarla əhatə olunmuş qədim qotika 
mehrabını Val de Qrassın, yaxud Əlillər Evinin memarlıq nümunə- 
lərinə bənzəyən mələk başları və buludlarla bəzədilmiş ağır mərmər 
sərdabə ilə kim əvəz etmişdir? Kim bu biçimsiz və daş anaxronizmi 
Karlovinq memarlığına axmaqcasına yamamışdır? Bəlkə, atası XIII 
Lüdovikin arzusunu yerinə yetirən XIV Lüdovik! 

Vaxtilə babalarımızın gözlərini oxşayan və onların nəzərini baş 
qapı üzərindəki yuvarlaq pəncərədən sivri qübbəyə doğru cəlb edən 
rəngli şüşələri bu soyuq və ağ şüşələrlə kim əvəz etmişdir? XİV əsrin 
hər hansı mömin bəndəsi vəhşi yepiskopların bu əzəmətli kilsəni 
boyadıqları qeyri-adi sarı rəngləri görsəydi, nə deyərdi? O, bu rəng- 
lə orta əsrlərdə cəlladların namussuz adamların evlərini boyadıqla- 
rını mütləq xatırlardı, o, Burbon konnetablına xəyanət etdiyi üçün 
həmin sarı rənglə Kiçik Burbon sarayının da boyandığını (cəza ola- 
raq) yadına salardı. Soval dediyinə görə: “Bu, o qədər gözəl və key- 
fiyyətli boya idi ki, bir əsr sonra belə öz təravətini qorumuşdu”. 
Mömin bəndə kilsənin murdarlandığını düşünər və baş götürüb 
qaçardı. 

Gözlərimizi yuxarıya qaldırdıqda minlərcə xırda və müxtəlif bar- 
barlığa əhəmiyyət verməsək də, pəncərə xətlərinin çarpazlaşdığı 
yerə bərkidilmiş qeyri-adi dərəcədə zərif kilsə zənginin necə oldu- 
ğunun üzərindən keçə bilmərik. Bu zəng də yaxınlıqdakı müqəddəs 
ibadətxananın sivri minarəsi kimi (onu da uçurmuşdular) qüllələrin 
üstündən göylərə doğru yüksəlir, öz şümal, kəskin, səmavi, şəbə- 
kəli görünüşü ilə hər kəsi cəlb edirdi. 1787-ci ildə, ehtimal ki, “gözəl” 
zövqü olan bir arxitektor onu yerindən qoparmış, yerinə qazan qapa- 
ğına bənzəyən iri qurğuşun lövhə vurmuşdu. 

Orta əsrlərin gözəl sənətinə qarşı hər yerdə, xüsusən də Fran- 
sada bu cür münasibət var. Bu xarabazarlığın üzərində bu və ya 

digər dərəcədə dərin olan üç təxribat izini asanca görmək müm- 
kündür: əvvəla, bunların bir qismi zamanın əliylə vurulan yaralardır 
ki, bəzi yerlərdə binaların divarlarının qopmasına və paslanmasına 
səbəb olmuşdur, ikinci zərbəni vuran — vəhşi bir hiddətlə onun üzə- 
rinə atılan, onun zəngin heykəltəraşlıq və naxışlı libasını soyundu- 
ran, onun rəngarəng pəncərələrini sındıran, arabesk və müxtəlif 
fiqurlardan ibarət olan boyunbağını qopardan, heykəllərini gah keşiş 
papağı, gah da tac geyindikləri üçün yıxan kor və anlamaz, siyasi və 
dini ixtilaflar olmuşdur, nəhayət, üçüncü zərbəni vuran — getdikcə 
daha da gülüncləşən, pozğunlaşan, İntibah dövrünün nizamsız, par- 
laq ricətlərindən başlayıb getdikcə alçalan arxitektura dəbidir. Onu da 
qeyd etməliyik ki, dəblər kilsəyə zaman və inqilablardan daha ziya- 
də zərər vermişdir, çünki onlar canlı vücuda toxunmuş, əllərini sənət 
skeletinin üzərinə qoymuş, onu talan etmiş, çirkin hala salmış, bina- 
nın istər məntiq və istərsə də gözəllik baxımından həm şəklini, həm 
də ideyasını məhv etmişlər. Lakin bu azdır: onlar bu təxribatla kifa- 
yətlənməyərək, nə zamanın, nə inqilabların toxunmadığı şeyləri belə 
dəyişməyə qalxmışlar. Onlar “sağlam zövq” xətrinə, qotika arxitek- 
turasının yaraları üzərindən arsızcasına öz gülünc zınqırovlarını, 
mərmər lentlərini, mədəni toqqa dəmirlərini, qıvrımlarını, sarıqla- 
rını, pərdələrini, çiçək çələnglərini, saçaqlarını, bürünc buludlarını, 
dolubədənli eşq ilahələrini, yumruyanaq mələklərini asmışlar. Bun- 
lar Yekaterina Mediçin məbədindəki gözəl sənət əsərlərini dağıdır, 
iki əsr sonra isə deyirlər ki, bu əzabkeş və süni sənət Dübarrinin 
qəbul otağında yox olub gedəcək. 

Beləliklə, yuxarıda söylədiklərimizə yekun vuraraq, həmin üç zər- 
bənin bugünkü qotika arxitekturasını eybəcər hala saldığını təkrar 
edirik. Üst qatdakı qırışlar və urlar zamanın işidir. Kobud zorakılığın 
izləri, oyuqlar, deşiklər Lüterdən başlayaraq Miraboya qədər olmuş 
bütün inqilabların nəticəsi idi, nəhayət, şikəst edilmiş, kəsilmiş, çıxa- 
rılmış bədən üzvləri, süni üzvlərin yamanması Vitrüviya və Vinolya 
kimi yalançı klassik arxitektura professorlarının səylərinin nəticəsi- 
dir. Vəhşilər tərəfindən yaradılmış bu ehtişamlı qotika arxitektura- 
sını akademiklər məhv etmişlər. Əzəmətlə və qərəzsiz zərbə vuran 
əsrlərə və inqilablara bir dəstə imtiyazlı, diplomlu alim-memarlar da 
qoşulmuşdur. Onlar ölçüb-biçərək və zövqsüzcəsinə məhv edərək 
qotika krufevasını XV Lüdovik dövrünün kasnı kolları ilə əvəz etmişlər. 


427 


Viktor Hüno 
DÜNYA ƏDƏBİYYATI KLASSİKLƏRİ 





£ 


Bu, can verən aslana vurulan eşşək təpiyi idi. Bu, qurumaqda olan 
qollu-budaqlı və qocaman palıd ağacını həşəratların dəlik-deşik 
edərək məhv etməsi idi. 

Rober Senalis Paris Notr-Dam kilsəsini qədim bütpərəstlərin 
iftixarı olan və Gerostratı ölməz insanlar sırasına daxil edən Efesdəki 
məşhur Diana məbədi ilə müqayisə edərək Qalliya məbədinin geniş- 
lik, böyüklük, yüksəklik və tikiliş xüsusiyyəti etibarilə Ellin məbədin- 
dən üstün olduğunu söyləmişdi. Bəs bu iki dövrün fərqi nədədir?! 

Zatən, Paris Notr-Dam kilsəsini mükəmməl, tamamlanmış və 
müəyyən xarakterə malik abidə saymaq olmaz. O nə roman, nə də 
qotika məbədidir. Bu bina öz-özlüyündə müəyyən tipə malik deyil. 
Onda nə Turnüss abbatlığına xas əzəmətli genişlik, nə düzgün dai- 
rəvi qübbə, nə üşüdücü çılpaqlıq, nə də yarımdairəvi xətləri üstün- 
lük təşkil edən binalar kimi vüqarlı bir sadəlik var. O, eyni zaman- 
da, Bur) kilsəsi kimi ehtişamlı, yüngül, rəngarəng, təmtəraqlı, sivri 
arxitekturaya da malik deyildi. O, qədim, qaranlıq, alçaq, sirli, qüb- 
bələrinin altında əzilmiş kimi görünən tavanından başqa hər şeyi 
Misir üslubunda olan kilsələrdən də deyil. Bütövlükdə heroqlifləri, 
simvolik və kahinlərə məxsus bəzəkləri, rombşəkilli və əyri-üyrü 
ornamentləri, çiçək və heyvan rəsmləri olsa da, heç bir zaman insan 
təsvirləri olmayan bu kilsələr söylədiyimiz memarlıqdan çox-çox 
uzaqdır, bunlar, yəni bu ibtidai sənət əsərləri memarlardan ziyadə 
yepiskopların yaradıcılığının məhsulu, Şərqi Roma imperiyasından 
Fateh Vilhelmədək davam edən ruhani və hərbi ruhun daşıyıcısıdır. 
Bu məbədi başı göylərə çatan, rəngarəng şüşələri və heykəlləri ilə zən- 
gin olan, sivri başlarını cəsarətlə yuxarı qaldıran, əski ənənələrdən 
azad və əsas etibarilə zəmanənin azad ruhunu təmsil edən məbədlər 
zümrəsinə də daxil etmək mümkün deyil. Bu məbədlər siyasi cəhət- 
dən daha şıltaq və sərbəst olmaqla bərabər bədii cəhətdən yeni arxi- 
tekturaya malikdirlər, bunlar artıq hərəkətsiz heroqlif və kahinlərə 
məxsus şəkillər deyil, bəlkə də, səlib müharibələri dövründən baş- 
layaraq XI Lüdovik dövrünədək davam edən, sənətkarlara, mütə- 
rəqqi şəxslərə və xalqa məxsus şəkillərdir. Paris Notr-Dam kilsəsi 
bütövlükdə nə roman üslubuna, nə də ərəb üslubuna aiddir. 

Bu bina bir keçid dövrünə aid bina idi. Saksoniyalı memar kilsə- 
nin ortasındakı sütunları tikdirib qurtarmamış arxitektorların ilk 

təsəvvürlərinə görə, yarımdairəvi qübbələri saxlamaq üçün nəzərdə 
tutulmuş geniş roman kapitelləri üzərinə səlib yürüşlərindən gətiril- 
miş sivri qübbələr qoyuldu, bundan sonra şəriksiz hökmran olan sivri 
qübbə bütün məbədin formasını müəyyənləşdirdi. Bununla belə, 
ilkin dövrlərdə təvazökar və təcrübəsiz olan bu şəkil getdikcə geniş- 
lənsə də, özünü saxlayır, ox və nizə şəklində göylərə yüksəlməyə 
cürət etmirdi. Bu, özünü yalnız sonralar tikilmiş ehtişamlı binalarda 
göstərə bildi. Sanki, ağır roman sütunlarının yaxınlığı onu sıxırdı. 

Bununla belə, roman üslubundan qotika üslubuna keçid təşkil 
edən bu binaların başqa stillərə nisbətən tədqiqat üçün az maraqlı 
olmadığı söylənməlidir: bu, sənətin böyük ehtiyacı olduğu növlər- 
dən olub, sivri formayla yarımdairəvi formanın sintezidir. 

Paris Notr-Dam kilsəsi müxtəlif növlərin xüsusi və maraqlı nümu- 
nəsidir. Bu möhtəşəm binanın hər bir fasadı, hər bir daşı yalnız 
ölkənin deyil, bəlkə də, elmin və sənətin tarixini təmsil edir. Bunun 
ən mühüm təfərrüatlarına varsaq, görərik ki, yan tərəfdəki kiçik qapı 
XV əsr qotika arxitekturasının gözəllik və zərifliyini təmsil edirsə, 
kilsənin orta hissəsindəki sütunlar həcm və ağırlıqları etibarilə hələ 
Karolinqlər dövründə tikilmiş Sen-Jermen abbatlığına bənzəyir. 

Bir sözlə, bu qapıyla həmin sütunlar arasında altıəsrlik bir dövr 
olduğunu düşünmək mümkündür. Kimyagərlər belə kilsənin baş 
qapısının üzərindəki simvolik təsvirlərdə kimya elminin müxtəsər 
məzmununu tapa bilərlər. Buna bariz nümunə Sen-Jak de la-Buşri 
kilsəsidir. 

Beləliklə, Romanabbatlığı, orta əsr kilsəsi, qotika və Saksoniya 
memarlığı, VII Qriqori dövrünün ağır və dairəvi sütunları, Lüter sələf- 
lərinin simvolik elmləri, papanın təkhakimiyyətliliyi, kilsənin bölün- 
məsi, Sen-Jermen və Sen-dak abbatlıqları — bütün bunlar birləşmiş, 
bir-birinə qarışmış və Paris Notr-Dam kilsəsi şəklində zühur etmiş- 
dir. Bütün Paris kilsələrinin anası olan bu mərkəzi kilsəni əjdahaya 
bənzətmək olar: onun başı bir, bədəni başqa, üzvləri isə üçüncü 
bir kilsədəndir. Bir sözlə, o, hərəsindən bir şey almışdır. 

Təkrar edirik, müxtəlif üslublu bu binalar rəssamlar, sənətkarlar 
və tarixçilər üçün olduqca maraqlıdır. Onlar siklopik binalar, Misir 
ehramları və nəhəng hind məbədləri kimi böyük memarlıq abidələri 
nümunələri olmaqla yanaşı, həm də kollektiv əməyin məhsulu, 
ayrı-ayrı dahilərin əsəri olmaqla bərabər, həm də hərəkətə gəlmiş 

xalqların əsəri, bir çox millətlərin tarixi, əsrlərin yaddaşı, tədricən 
meydanı tərk etmiş bir çox insan cəmiyyətlərindən qalan nəticə, bir 
sözlə, bir çox dövrlərin timsalıdırlar. 

Zamanın hər bir dalğası onun üzərində müəyyən bir təbəqə 
buraxır, hər bir nəsil bu binaların üzərində müəyyən bir iz, hər bir 
fərd bir daş buraxıb gedir. Qunduzların, arıların işi də belədir, insan- 
ların da işi belədir. Bu nöqteyi-nəzərdən Babil qülləsinə də böyük 
bir arı pətəyi kimi baxmaq lazım gəlir. 

Yüksək dağlar kimi yüksək binalar da əsrlərin məhsuludur. Bəzən 
sənətin forması dəyişdiyi halda, binalar hələ də tamamlanmamış 
qalır. O zaman onlar sakit tərzdə sənətin getdiyi yolla inkişaf etmək- 
də davam edirlər. Yeni sənət bu binanı olduğu kimi qəbul edib ona 
daxil olur, onu mənimsəyir, istədiyi kimi davam etdirir və mümkün- 
sə, tamamlayır. Bütün bu iş tamamilə sakit şəkildə, heç bir şey pozul- 
madan, heç bir reaksiya əmələ gəlmədən, təbii qanunlara uyğun 
şəkildə davam edir. Sonra yeni bir budaq meydana çıxır, bitkinin 
şirəsi ona keçməyə başlayır və bitkinin boy atması davam edir. Eyni 
binanın müxtəlif yüksəkliklərində müxtəlif sənətlərin tədricən lehim- 
lənməsi bir çox böyük əsərlər, xüsusilə bəşəriyyət tarixi üçün maraqlı 
material təşkil edə bilər. İnsan, sənətkar, fərd bu küll arasında itib 
gedir, müəllifin adından belə iz qalmır, insan ağlı onda öz ifadəsini 
və ümumi yekununu tapır. Burada zaman memar, xalq isə — bən- 
nadır. 

Şərq memarlığının kiçik qardaşı olan xristian Avropasının arxi- 
tekturası üzərində dayansaq, burada bir-birinin üzərində olan üç 
lay görmək mümkündür: roman layı, qotik layı və İntibah dövrü layı, 
İntibah dövrü layını yunan-Roma layı da adlandırmaq mümkündür. 

Roman layı ən qədim və ən qalın laydır. Onun forması yarım- 
dairəvidir və sonralar ən üst layda, yəni İntibah dövrü üslubunda 
yenidən zühur edir, lakin bu dəfə yunan sütunları üzərində meydana 
çıxır. Sivri üslub onların arasında qalır. Bu üç laydan yalnız birinə 
mənsub binalar tamamilə fərqli olmaqla küll və vəhdət şəklindədir. 
Buna misal olaraq Jümyej abbatlığını, Reyms kilsəsini, Orleandakı 
Müqəddəs xaç kilsəsini göstərmək mümkündür. Lakin bu üç layın 
kənarları rənglərin günəş spektrində qarışması kimi bir-birinə qarı- 
şaraq birləşir. Keçid dövrünə aid qarışıq üslublu binalar da buradan 
meydana gəlmişdir. Məsələn, bu binalardan bəzilərinin təməli roman 

üslubunda olduğu halda, ortaları qotik üslubda, yuxarıları isə yunan- 
Roma üslubundadır. Bunlar altı yüz il ərzində tikilmişdir. Bu kimi 
binalara misal olaraq Etamp şatosu qülləsini göstərə bilərik. Belə 
binalara az-az təsadüf edilir. İki formaya, iki dövrü təmsil edən bina- 
lara daha çox təsadüf olunur. Burada, hər şeydən əvvəl, Paris Notr- 
Dam kilsəsini göstərmək mümkündür. Bu binanın yuxarısı sivri 
olduğu halda, alt sütunları getdikcə roman təbəqəsinə keçir. Sen- 
Deni darvazaları və Sen-Jermen kilsəsinin orta hissəsi də roman 
üslubundadır. Bundan başqa, Boşervil kapitulunun gözəl bir salonu 
da bu sıraya daxildir ki, burada roman təbəqəsi divarın ortasına 
qədər çatır. Nəhayət, Ruan kilsəsi də bu zümrəyə daxildir. Əgər onun 
mərkəzi sancağının başı İntibah üslubunda olmasaydı, tamamilə 
qotika üslubunda ola bilərdi. 

Lakin bütün bu boyalar və fərqlər binanın yalnız zahirinə aiddir, 
binanın mahiyyəti çox az dəyişmişdi. İçərisi yenə eyni şəkildə idi. 
Hissələri yenə məntiqi şəkildə qurulmuşdu. Məbədin naxışlı və hey- 
kəlli üzü nə qədər gözəl görünsə də, altında daim rüşeym halında 
olsa belə, Roma divanxanalarının izlərini tapmaq mümkündür. O, yer 
üzünün dəyişməz qanunları ilə inkişaf edir. O, yenə xaça bənzəyir 
və bu xaçın uclarından biri hücrə halına keçərək balkon əmələ 
gətirir, kilsənin və məbədin daxilində mərasim üçün olan yan qale- 
reyalar yenə əvvəlki yan qapılara bənzəyir. Kilsənin ortasından bura 
sütunlar arasındakı keçidlərlə keçmək mümkündür. 

Məbədlərin, qapıların, zənglərin, bürclərin sayı əsrin, xalqın və 
sənətkarın fantaziyasına görə dəyişir. İbadət üçün lazım olan şeylər 
tikildikdən sonra arxitektor artıq öz fantaziyasına güc verir. O, hey- 
kəlləri, dairəvi pəncərəcikləri, rəngli şüşələri, arabeskləri, işləmə- 
ləri, hücrələri, barelyefləri xəyal və arzusuna görə düzür. Əsasında 
bu qədər nizam və vəhdət görülən belə binaların əcaib və müxtəlif 
cür görünməsi də buradan qaynaqlanır. Ağacın gövdəsi hərəkətsiz- 
dir, lakin onun üzərindəki yarpaqlar olduqca müxtəlif və şıltaqdır. 

П 
YÖÜKSƏKLİKDƏN GÖRÜNƏN PARİS 


Biz ecazkar Paris Notr-Dam kilsəsinin ümumi mənzərəsini oxu- 
cunun gözləri önündə canlandırmağa çalışdıq. Bu kilsənin XV əsrdə 
malik olduğu və bu gün məhrum olduğu bütün gözəllikləri qısaca 
olaraq göstərdik. Lakin bunu etməklə bərabər, bu gözəlliklərdən 
ən mühümünü unutduq. Bu da o dövrdə bu kilsənin qülləsindən 
görünən Parisin mənzərəsidir. 

Həqiqətən, kilsənin divarlarında ona perpendikulyar olaraq yapıl- 
mış qaranlıq və dolanbac pilləkənlə ehtiyatla çıxa bilən adam, nəha- 
yət, yüksək terraslardan birisinə çatır. Bu terras işıq və havayla dolu- 
dur, buradan adamın gözləri qarşısında hər tərəfdən ehtişamlı və 
müstəsna bir mənzərə canlanır, bütövlükdə qotika üslubunda qurul- 
muş şəhərləri görən oxucular, bu mənzərənin nə demək olduğunu 
təsəvvür edə bilərlər. Günümüzdə bu kimi şəhərlərdən yalnız bir 
neçəsi qalmışdır. Məsələn: Bavariyada Nürnberq, İspaniyada Vitto- 
riya, bunların xırda nümunələri də var. Belə nümunələrdən Bretan- 
dakı Vitre, yaxud Prussiyadakı Nordhauzeen şəhərləri bu gün də 
mühafizə edilməkdədir. 

Paris üç yüz əlli il bundan əvvəl, yəni XV əsrdə nəhəng bir şəhər 
idi. Bizim, yəni bugünkü parislilərin şəhərimizin o zamandan bəri 
son dərəcə böyüməsi ilə fəxr etməyimizə heç bir əsas yoxdur. Paris 
Xİ Lüdovik dövründən bəri yalnız şəhərin üçdə biri qədər böyümüş- 
dür. Sahəsi böyüsə də, gözəlliyinə olduqca böyük xələl gəlmişdir. 

Paris beşik formasında olan qədim ada-şəhərdə yaranmışdır. 
Bu adanın qumlu sahili onun ilk sərhədi, Sena çayı isə ilk xəndəyi 
olmuşdu. Paris bir neçə əsr ərzində bu adadan xaricə çıxa bilmə- 
mişdi, qitə ilə onun arasında iki körpü vardı, bu körpülərdən biri 
çayın şimal qolunun, o biri isə cənub qolunun üzərindən çəkilmişdi. 
Bundan başqa, bu iki körpünün üzərində istehkam da vardı ki, eyni 
zamanda darvaza yerinə də işlədilirdi. Bunlardan biri çayın sağ 
kənarındakı Böyük Şatle, o biri sol kənarındakı Kiçik Şatle darvaza- 
ları idi. Bundan başqa, Paris hələ Kapetinqlər xanədanına mənsub 
olan ilk krallardan başlayaraq adada sıxıldığı və heç bir tərəfə çev- 

rilməyə belə imkanı olmadığı halda, yavaş-yavaş çaydan keçməyə 
başlayaraq onun sağ və sol sahilinə yayıldı. Artıq evlər və başqa 
tikililər Senanın hər iki sahilindəki düzləri işğal etməyə başlayırdı. 
Paris Böyük Şatleni və Kiçik Şatleni əhatə edərək divar və qüllələr- 
dən ibarət yeni bir zəncir təşkil etmişdi. Bu qədim hasarın bəzi izlə- 
rini hələ keçən əsrdə görmək mümkün idi, lakin artıq bu hasardan 
yalnız xatirə və rəvayət qalmışdır ki, bunu da Bodel, yaxud Bodu- 
ayye darvazalarının adında — Karlovinqlər dövrinin “porta Boqa- 
uda”sında görə bilərsiniz. 

Getdikcə yavaş-yavaş şəhərin mərkəzindən kənara sıxışdırılan 
evlərin dalğası bu hasarın təməlini yuyub aparmış və nəhayət, onu 
tamamilə uçurmuşdu. Bir qədər sonra Filipp-Avqust bu şəhəri yeni 
bir bəndlə əhatə etmiş, Parisi uca, iri və möhkəm düllələrlə hasarla- 
mışdı. Bunun sayəsində, evlər tam bir əsr zərfində bir-birinin ara- 
sına girərək, hövzəyə içərisinə tökülən su kimi eninə deyil, bəlkə, 
yuxaıya doğru artmağa başlamışdı. Evlər aşağılara uzanır, yuxarı- 
lara uzanır, bir mərtəbəli evlər iki və üç mərtəbəli olmağa başlayır, 
hər bir ev daha çox hava udmaq üçün başını qonşu evlərin çiyinlə- 
rindən yuxarıya qaldırmağa çalışırdı. Onlar getdikcə küçələri doldu- 
rur, küçələr isə getdikcə daralırdı. Hər bir boş yer dərhal dolur və 
qeyb olurdu. Nəhayət, evlər Filipp-Avqust tərəfindən tikilmiş hasarı 
da aşdı və sərbəst buraxılmış məktəblilər kimi şən, nizamsız, qay- 
dasız bir halda tarlalara doğru yayılmağa başladı. Tarlada yerləşdik- 
dən sonra özlərini bağçalarla əhatə etməyə, yerlərini rahatlamağa 
başladılar. 1367-ci ildən başlayaraq şəhər o qədər böyüdü ki, xüsu- 
silə Sena çayının sağ sahilində yeni bir hasara ehtiyac duyuldu. Bu 
hasar da V Karl tərəfindən tikildi. Lakin Paris kimi bir şəhərin böyü- 
məsi heç vaxt dayana bilməz, yalnız bu cür şəhərlər böyüyərək pay- 
taxt ola bilir. Bunlar bütün ölkənin bütün coğrafi, siyasi, əxlaqi və 
ideoloji potensialının axdığı, xalqın bütün təbii sərvətlərinin toplaş- 
dığı böyük bir mədəniyyət çeşməsi və hövzəsidir, ticarət, sənaye, 
maarif, bir sözlə, əhalinin bütün canlı qüvvələri, onun bütün ruhu 
damcı-damcı, əsrlər boyu bu hövzələrə tökülür. Bu səbəbdən heç 
də təəccüb edilməməlidir ki, V Karlın hasarı da müəyyən dövrdən 
sonra Filipp-Avqustun hasarının taleyinə məruz qaldı. Şəhər XV 
əsrin sonundan başlayaraq, bu hasarı da aşmış, ətrafa yayılmışdı. 
Şəhərin civarları geniş tarlaları tutmuşdu. XVI əsrdə bu hasar geriyə 

çəkilmiş və getdikcə əski şəhərin içərisinə dalmış kimi görünürdü. 
Artıq bu hasarın xaricində yeni və böyük bir şəhər əmələ gəlmişdi. 

Beləcə, hələlik bəhs edəcəyimiz XV əsrdə Paris artıq Dönük 
Yulianın dövründə Böyük və Kiçik Şatledə bir növ rüşeym halında 
olan hasarların üç ümumi mərkəz xəttini silib aparmışdı. Möhtəşəm 
şəhər qollarını, ayaqlarını uzadaraq böyüdükcə keçənilki paltarını 
dağından uşaq kimi tədricən ətrafındakı divarlardan ibarət dörd 
kəməri qoparmışdı. Hələ XI Lüdovik dövründə bu ev dənizi arasında 
tək-tək yerlərdə görünən qüllə xarabalarına təsadüf etmək olardı. 
Sel basmış səhrada yalnız yüksək təpələrin başları göründüyü kimi, 
qədim hasarların bir hissəsini təşkil edən qüllə xarabaları ev dənizi 
içində görünürdü. Bu xarabalar köhnə Parisdən qalma və yeni 
şəhərin altına basdığı adalar idi. 

O zamandan bəri Paris daha da dəyişmiş və bu dəfə artıq öz 
gözəlliyini bir qədər itirmişdi. Lakin o yalnız XV Lüdovik zamanında 
tikilmiş yeni bir hasarı aşmışdı: bu hasar palçıq və zibildən yapılmış, 
acınacaqlı bir görünüşə malik idi, onu tikmiş krala və tərənnüm 
edən şairə layiq bir hasar idi. 

“Le mur murant Paris rend Paris murmurant”. 

Paris hələ XV əsrdə bir-birindən tamamilə fərqlənən üç ayrı 
şəhərə bölünürdü, bu üç şəhərin hər birinin xüsusi siması, ixtisası, 
özünəməxsus adətləri, imtiyazları və tarixi var idi. Bu üç şəhər: Qədim 
şəhər, Universitet məhəlləsi və Yeni şəhər idi. Adada tikilmiş Qədim 
şəhər üç şəhərin ən qədimi və ən kiçiyi idi, bu şəhər yerdə qalan 
şəhərin anası sayılırdı, təbir-caizsə, o, iki ucaboylu gənc qız arasında 
oturmuş balacaboy qoca qarı kimi Universitet məhəlləsi ilə Yeni 
şəhər arasında sıxışdırılmışdı. Universitet məhəlləsi Sena sayının sol 
sahilində idi, la- Turnel qalaçasından Nel qalaçasınadək uzanırdı. Bu 
gün həmin yerlərdə Şərabçı bazarı və Sikkə sarayı vardır. Universitet 
məhəlləsinin hasarı düzəngaha çıxırdı, vaxtilə Yulian həmin düzən- 
gahda özünə hamam tikdirmişdi, Müqəddəs Cenevyev təpəsi də 
hasarın bu tərəfində idi. Bu divarların son nöqtəsi Papa darvazaları 
idi, bu da indiki Parisdə, təxminən, Panteonun olduğu yerdə idi. 
Parisin bu üç hissəsindən ən böyüyü Yeni şəhər idi. Yeni şəhər 
Sena çayının sağ sahilində idi. Bir neçə yerdə ara verən sahilboyu 
Bilyi qülləsindən Bua qülləsinə qədər, yəni bu gün çörək dükanları 

olan yerdən Tüilriyə qədər Sena çayının şəhər hasarını yararaq 
keçdiyi bu dörd nöqtə — sol sahildəki la-Turnel və Nel qülləsi, sağ 
sahilindəki Bua və Bilyi qülləsi orta əsrlərdə dörd Paris qülləsi adı ilə 
məşhur idi. Senanın sağ sahilindəki yeni şəhər Universitet məhəllə- 
sindən də uzaqlara gedirdi. Buradakı şəhər hasarının ən görkəmli 
yeri bu günə qədər xarabalıqları mühafizə edilən Sen-Deni və Sen- 
Marten darvazaları idi. 

Söylədiyimiz kimi, Parisin bu üç hissəsinin hər biri ayrıca bir 
şəhər idi, lakin bu şəhərlərin imkanları məhdud olduğundan bir 
şəhər qonşu iki şəhərdən ayrı yaşaya bilməzdi. Bu üç şəhərin xarici 
görünüşü də büsbütün müxtəlif idi, Qədim şəhərdə kilsələr çox 
olduğu halda, Yeni şəhərdə – saraylar, Universitet məhəlləsində isə 
məktəblər çox idi. Qədim şəhərin ikinci dərəcəli əhəmiyyətə malik 
bəzi xüsusiyyətləri də vardı. Məsələn: küçələrdən keçmək üçün haqq 
almaq haqqı yol idarəsinə verilmişdi. Bu məsələni bir kənara qoy- 
saq, ümumiyyətlə, deyə bilərik ki, adanın sahibi yepiskop, sağ sahi- 
linin sahibi — Şəhər İdarəsi rəisi, sol sahilinin sahibi isə universitet 
rektoru idi. Lakin şəhərin ən böyük sahibi Paris prevosu hesab olu- 
nurdu, o zamanlar Paris prevosu seçkili vəzifə deyil, kral məmuru 
idi. Adada ən gözəl bina Paris Notr-Dam kilsəsi, sağ sahildə Luvr 
və şəhər idarəsi, sol sahildə isə Sorbonna idi. Bundan başqa, ada- 
da xəstəxana və əlillər evi, sağ sahildə Böyük bazar, sol sahildə isə 
“Pre-aux-Clers” deyilən yer vardı. Çayın sol sahilində tələbələr tərə- 
findən yapılan qəbahət, adadakı məhkəmə tərəfindən mühakimə 
edilirdi, cəzanı isə müqəssirlər sağ sahildə, Monfokon həbsxana- 
sında çəkirdilər, lakin bəzən məsələyə universitet rektoru qarışar və 
tələbələri öz evlərində asmaq imtiyazını kral hökuməti qarşısında 
müdafiə edərdi (Yeri gəlmişkən, onu da qeyd edək ki, universitet imti- 
yazlarının böyük bir qismi, o cümlədən daha ciddi imtiyazlar kral 
hökumətinin əlindən üsyanlar sayəsində alınmışdır. Bu, tarixin ümumi 
qanunudur: hər zaman kral hökumətinin əlindən ona aid olan imti- 
yazları zorla qoparmaq lazım gəlib. Bu barədə əski bir sənəddə 
sadəlövh bir söz yazılmışdır: “Vətəndaşların hökmdarlara qarşı səda- 
qəti ara-sıra üsyanlarla pozulsa da, bu, onların imtiyazlarının artma- 
sına səbəb olur”. 

XV əsrdə Sena dalğaları Paris hasarının daxilindəki beş adanın sahi- 
linə çarpırdı: bu adalardan biri o zamanlar ağaclıq olan Mahudçular 

adası idi, həmin ağaclıq bu gün tamamilə qırılmışdır, İnək və Kilsə 
adaları isə o zamanlar bomboş idi, hər adada yalnız kiçicik bir koma 
vardı. Bu komalar Yepiskopun ixtiyarında idi (XVII əsrdə bu iki ada 
vahid bir ada təşkil edirdi, bu gün ona Müqəddəs Lüdovik adası 
deyilir). Nəhayət, dördüncü ada — Qədim şəhər idi. Onun da 
yanında Çobanlar adası vardı, həmin ada hələ o vaxtlar Yeni kör- 
pünün altında itmişdi. O dövrdə Qədim şəhər bu beş körpü vasitə- 
silə Parisin başqa hissələrilə birləşirdi, bu körpülərin üçü çayın sağ 
qolu üzərindən, ikisi isə sol qolu üzərindən çəkilmişdi. Kilsə və Sər- 
raflar körpüsü daşdan, Dəyirman körpüsü ağacdan tikilmişdi, sol 
sahildəki Kiçik körpü daşdan, Sen-Mişel körpüsü isə taxtadan idi, 
bu körpülərin üzərində də evlər və daxmalar tikilmişdi. Universitet 
məhəlləsində Filipp-Avqust tərəfindən tikilmiş altı darvaza vardı, 
bunlar da, Sen-Viktor, Bordell, Papa, Sen-dak, Sen-Mişel, Sen- 
dermen darvazaları idi. Sağ sahildəki şəhərin V Karl tərəfindən tikil- 
miş altı darvazası vardı, bunlar da Bilyi qülləsindən başlayırdı: Sent- 
Antuan, Tampi, Sen-Marten, Sen-Deni, Monmartr və Sent-Onore 
qapıları idi. Bütün bu darvazalar istehkam rolu oynayırdı. Bununla 
belə, yenə də gözəl görünürdülər. Bütün şəhər ətrafında geniş və 
dərin xəndək qazılmış və Senanın axar suyu buraya buraxılmışdı. 
Gecə vaxtı darvazalar bağlanır, şəhərin yuxarı və aşağı tərəflərində isə 
çayın ortası ilə yoğun dəmir zəncirlər uzanırdı. Beləcə, Paris gecələr 
sakit uyuya bilirdi. 

Səhərin bu üç hissəsinə yüksəklikdən baxılsa, onların hər birinin 
qəribə və qarışıq yumağa bənzədiyi görünər. Bununla belə, şəhərin 
bu üç parçasının kompleks təşkil etdiyi ilk baxışdan aydın olur. İki 
uzun və paralel küçə aramsız və dönmədən düz xətt boyunca şəhə- 
rin bu üç hissəsini başdan-ayağa, cənubdan şimala doğru, Sena 
çayına perpendikulyar şəkildə yarıb keçir və üç hissəni birləşdirərək 
bir-birinə qarışdırırdı. Şəhərin bu hissəsindən o biri hissəsinə daim 
dalğa-dalğa insanlar axışır və bu üç bir-birindən ayrı görünən his- 
sələr bu iki küçə sayəsində qovuşurdu. Küçələrdən biri Sen-Jak qapı- 
larından Sen-Marten darvazalarına doğru uzanırdı, Universitet məhəl- 
ləsində bu küçə Sen-dak adlandığı halda, adada Yəhudilər küçəsi, 
sağ sahildə isə Sen-Marten küçəsi adlanırdı. İkinci küçə sol sahildə 
la-Karp, adada Daqqaçılar küçəsi, sağ sahildə isə Sen-Deni küçəsi 
adlanırdı, küçə boyunca Senanın bir qolu üzərindən Sərraflar kör- 

püsü, o biri qolu üzərindən isə Sen-Mişel körpüsü çəkilmişdi. Bu 
küçə dniversitet məhəlləsindəki Sen-Mişel darvazasından Sen-Deni 
qapılarına qədər uzanırdı. Müxtəlif adlara baxmayaraq, bu küçələrin 
hamısı bir yerdə iki küçə təşkil edirdi və bunlar bütün Parisin mər- 
kəzi küçələri, şahdamarı idi. Bu üçhissəli şəhərin başqa damarları da 
ya şahdamara qarışır, ya da ondan qüvvət alırdı. 

Parisi bu başından o başına yarıb keçən bu iki baş diametral və 
bütün şəhərə məxsus küçədən başqa, sağ və sol sahillərin də özlə- 
rinə məxsus baş küçələri vardı, bu küçələr bütün şəhər boyu və 
çaya paralel olaraq uzanır, bütün şəhərə aid olan iki şahdamar küçəylə 
perpendikulyar idi. Çayın sağ sahilindəki baş küçə Sent-Antuan 
darvazasından Sent-Onore darvazasına qədər düz xətt boyunca 
uzanırdı, sol sahildə isə Sen-Viktor darvazasından Sen-Jermen dar- 
vazasına qədər uzanırdı. Yuxarıdakı iki küçə ilə yarılan iki baş küçə 
dolanbac Paris küçələrinə məxsus qəribə və məharətlə işlənmiş 
naxışa bənzəyirdi. Bu qarışıq naxışlara diqqətlə baxsaq, burada baş- 
larıngeniş iki dərz olduğunu görmək olardı: bunlardan biri çayın 
sağ sahilində, o biri isə sol sahilində idi: bundan başqa bir neçə 
küçə radius təşkil edərək körpülərdən darvazalara doğru ayrılırdı. Paris 
indi də həmin həndəsi fiqura bənzər görünüşə malikdir. 

Paris Notr-Dam kilsəsinin qülləsindən baxaraq, bu şəhərin 1482-ci 
ildə bütövlükdə nə kimi təsir bağışladığını oxucuya izah etməyə çalışaq. 

Tövşüyə-tövşüyə, nəhayət, qüllənin üst qatına qalxmış bir adamın 
gözləri hər şeydən əvvəl bir yığın dam, boru, küçə, körpü, meydan, 
bürc və kilsə zəngləri qarşısında qamaşmağa başlayacaqdır. Hər şey 
birdən-birə nəzərinizi cəlb edəcəkdir — divarların dişləri, sivri uclu 
damlar, hasarın bucaqlarındakı qüllələr, XI əsrə aid daş piramida, 
XV əsrə ald aynalı sütun, Şatonun yumru və hamar qalaçası, dörd- 
bucaqlı, bəzəkli kilsə zəngi, irili-xırdalı, alçaq və hündür bir çox şeylər 
diqqətinizi cəlb edəcəkdir. Gözləriniz bu dolanbac mənzərəyə dikilə- 
cəkdir. Burada hər şey orijinal, dahiyanə və gözəldir, burada boyan- 
mış və bəzəkli fasadı olan alçaq qapılı və külafirəngili kiçik evlərdən 
başlayaraq qüllələrlə sütun kimi əhatə olunmuş əzəmətli Luvr sara- 
yına qədər hər şey sənət əsəridir. Nəhayət, göz bu qarışıqlığa öyrəş- 
dikdən sonra bu mənzərəni ən kiçik detallarına qədər görə bilər. 

Hər şeydən əvvəl Qədim şəhərin mənzərəsi nəzərə çarpır. Boş- 
boğazlıq etməklə bərabər, ara-sıra yararlı sözlər də söyləmiş Soval 

demişdir ki: “Qədim şəhərin yerləşdiyi ada — bataqlığa düşmüş və 
həmişəlik Senanın ortasında qalmış böyük gəmiyə bənzəyir”. Bir az 
əvvəl biz XV əsrdə bu gəminin çayın hər iki sahilinə beş körpü vasi- 
təsilə yaxınlaşdığını izah etmişdik. Gəmiyə bənzəyən bu ada, vaxtilə 
qədim heraldika alimlərini də heyran qoymuşdu, çünki Parisin qədim 
gerbində gəmi şəklinin əmələ gəlməsi, Faven və Paskyenin izah 
etdiyi kimi, buraya gəmidə gəlmiş normandiyalıların mühasirəsi nəti- 
cəsində deyil, bəlkə də, izah etdiyimiz həmin səbəbdən dolayı idi. 
Ümumiyyətlə, hər bir gerb onu tədqiq edən adam üçün bir cəbrdir, 
xüsusi bir dildir. Orta əsr tarixinin birinci yarısı roman üslubunda 
tikilmiş kilsələrlə yazıldığı kimi, ikinci yarısı da gerblərlə yazılmışdır. 
Feodalizmin heroqliflərini əvəz etmişdir. 

Beləliklə, Qədim şəhər tamaşaçının nəzərində arxası şərqə, bur- 
nu isə qərbə doğru çevrilmiş gəmiyə bənzəyirdi. Qərbə doğru çevril- 
dikdə bir yığın əski damlar gözə çarpırdı, bunların da üzərində 
Sent-Şapelin fil belinə bənzəyən qurğuşun qübbəsi geniş qanad 
açmışdı. Bu qübbə ən cəsarətli, ən incə, ən bəzəkli qübbə idi. Onun 
şəbəkəsi arasından lacivərdi göy üzü görünürdü. Kilsə yaxınlığında- 
kı üç küçə kilsə səkisi tərəfdən əski binalarla əhatə olunmuş gözəl 
bir meydançaya çıxırdı. Bu meydançanın cənub tərəfində xəstəxa- 
nanın qırışlı və tutqun fasadı yüksəlirdi. Xəstəxananın damı sızaq 
tökmüş və səpmiş kimi görünürdü. Bir az da uzaqda, sağda, solda, 
şərqdə, qərbdə, Qədim şəhərin yerləşdiyi dar sahədə müxtəlif dövr- 
lərə, müxtəlif üslublara zidd olan 21 ədəd kilsə zəngi qüllələri uca- 
lırdı, onların həcmi də müxtəlif idi: bəziləri roman üslubunda yapıl- 
mış və sanki, qurdlar tərəfindən dəlik-dəlik edilmiş Sen-Deni kilsəsi 
kimi alçaq, bəziləri isə Sen-Pyer və Sen-Landri kilsələri kimi incə 
zəng qüllələrinə malik idi. Kilsənin arxasında, şimala doğru qotika 
qalereyaları olan monastır binaları uzanır, cənuba doğru isə — yarım- 
roman üslubunda tikilmiş Yepiskop sarayı görünürdü, kilsənin şərq 
tərəfində olduqca geniş bir çöl vardı. Diqqətli göz bu evlərin ara- 
sında hələ Vİ Karl zamanında şəhər tərəfindən düvenal Dezyursenə 
hədiyyə edilmiş binanı və onun yüksək pəncərələri üzərində 
qurulmuş yüksək qəşəng qübbələri görə bilərdi, bir az o tərəfdə isə 
Paris bazarının qatran yaxılmış dükanları görünürdü, daha uzaq- 
larda 1458-ci ildə genişləndirilmiş Sen-Vermen-Le-Vye kilsəsinin 
yeni qübbəsi görünürdü, vaxtilə bu kilsəni genişlətmək üçün Fev 

küçəsindəki bir neçə evi uçurmaq lazım gəlmişdi. Nəhayət, otərəf- 
butərəfdə camaatla dolu döngələr görünürdü. İki küçənin kəsişdiyi 
yerdə bir rüsvayçılıq sütunu qurulmuşdu, bu küçələr başdan-başa 
əhəngli sal daşlardan basılmış gözəl Filipp-Avqust körpüsünün qalıq- 
larından ibarət idi. Atlar sürüşməsin deyə daşların arası ilə cığırlar 
açmışdılar. XVI əsrdə həmin körpüyə biçimsiz çaylaq daşları döşən- 
mişdi. Xalq buna “Cəmiyyət körpüsü” adı vermişdi. XV əsrdə tez- 
tez təsadüf edilən naxışlı pilləkənləri olan qülləli boş bir həyət də 
görünürdü, bu kimi həyətlərə la-Burdonne küçəsində bu gün də 
təsadüf etmək mümkündür. Nəhayət, müqəddəs məbədin sağ tərə- 
findən azca qərbə doğru qüllələri çayın sularında əks olunan məh- 
kəmə binası ucalırdı. Adanın qərb tərəfində salınmış Karl bağça- 
sındakı hündür ağaclar Çoban adası üzərinə pərdə çəkmişdi. Suya 
—gəlincə, onu adanın heç yerindən görmək mümkün deyildi: Sena 
körpülərin altında, körpülər isə evlərin altında görünməz olmuşdu. 

Suyun buxarlanmasından əmələ gələn kif sayəsində damları 
yamyaşıl görünən bu üstüörtülü körpüləri keçərək soldakı Univer- 
sitet məhəlləsinə nəzər saldıqda insan, hər şeydən əvvəl, qala və 
qüllələrdən ibarət böyük və alçaq tikililərə heyran qalır. Bu, Kiçik 
Şatle idi, onun geniş meydanı Kiçik körpünün bir qismini işğal etmiş- 
dir. Daha sonra, sahilboyu şərqdən — qərbə, la-Turnel qülləsindən 
Nel qülləsinə doğru nəzər saldıqda bəzəkli dirəkləri olan bir sıra 
binalar görəcəksiniz, bu binalar bir neçə mərtəbədən ibarət olub, 
tirlər üzərində ucalır, rəngli şüşələri var. Bundan başqa əyri xətlə 
düzülmüş bitməz-tükənməz şəhərli evləri görünür ki, bunların da 
arası bəzən küçələrlə və bəzən də daşdan tikilmiş böyük bir evin 
fasadı, yaxud küncü ilə kəsilirdi, bu daş ev, adətən, həyətli-bağçalı, 
fligelli olurdu. Bir-birini sıxışdıran darısqal evlər yığını arasında 
daşdan tikilmiş bu ev qara camaat arasına düşmüş vüqarlı ağaya 
bənzəyirdi. Sahil boyunda bunun kimi beş, yaxud altı böyük ev 
vardı. Bunlar da Lotaringiya hersoqunun sarayı, la-Turnel qülləsi- 
nin yaxınlığındakı Bernardin monastırının evləri, Nel sarayı idi, Nel 
sarayının baş qülləsi ozamankı Paris üçün istisna təşkil edirdi, sara- 
yın sivri ucu ildə üç ay öz qara üçbucaqları ilə batan günəşin qızılı 
şüalarının qarşısını kəsirdi. 

Zatən, Senanın bu sahilində o qədər də böyük ticarət və hərə- 
kət yox idi. Məktəblilər burada sənət sahiblərindən daha çox gurultu 

salırdılar. Burada sahil deyilən şey Sen-Mişel körpüsündən Nel qül- 
ləsinə qədər davam edən əraziydi. Sena sahilinin başqa hissəsi 
Bernardin monastırının o biri tərəfində olduğu kimi daşla döşənmə- 
mişdi. Yaxud burada bir yığın ev görünürdü ki, onların təməlləri iki 
körpünün arasındakı evlər kimi tamamilə suyun içində idi. Buraya 
paltar yuyan qadınlar toplaşaraq bağırışır, səhərdən axşama qədər 
paltar döyəcləyərək nəğmə oxuyurdular. İndi də belədir. Bu yer 
Parisin ən şən bucaqlarından biri sayılır. 

Universitet tərəf, sanki, qayalıqdan ibarət idi, başdan ayağa 
qədər bir-birinə bənzəyən və sıx kütlədən ibarət idi. Universitetin 
bir-birinin üstünə çıxmış itiuclu damları eyni həndəsi fiqurlara bən- 
zəyirdi, onlara yuxarıdan baxdıqda mürəkkəb kristala bənzəyirdilər. 
Küçələrin qəribə və dolanbac xətləri bu ev yığınını müxtəlif həcmli 
çörək dilimləri kimi doğrayırdı. O zamanlar universitetdə qırx iki 
kollec vardı. Bu kolleclər müxtəlif məhəllələrdə bərabər şəkildə yer- 
ləşmişdi. Bütün binaların müxtəlif və alabəzək çardaqları sadə dam- 
lar kimi eyni materialdan idi. Bunlar adi damların üzərində yüksəlirdi 
və doğrusunu söyləsək, həndəsi fiqurların kvadratından, yaxud kubun- 
dan başqa bir şey deyildi. Onlar kompleks halında olan binanı daha 
da mürəkkəbləşdirir, onun vəhdətini pozmayaraq, əksinə, görünü- 
şünü tamamlayırdı. Ümumiyyətlə, həndəsənin son dərəcə ahəng- 
dar elm olduğunu etiraf etməliyik. 

Çayın sol tərəfində də bir topa xırda şəhərli evləri üzərində gözəl 
görünüşlü bir neçə xüsusi ev yüksəlirdi. Bu evlərdən hal-hazırda 
məhv olmuş Neverranı, Roma və Reyms mehmanxanalarını və Klüni 
otelini göstərmək mümkündür. Xoşbəxtlikdən, bu otel mühafizə 
edilmiş və bu gün də hər hansı rəssamın üzünü güldürə bilər, bu 
otelin qülləsini bir neçə il bundan əvvəl mənasız yerə uçurmuşdular. 
Klüni otelinin yaxınlığında gözəl yarımdairəvi tağlara malik görkəmli 
bir Roma sarayı — Yuliyan hamamı yüksəlirdi. Burada da bir çox 
abadlıqlar vardı, onların arxitekturası saraya nisbətən ciddi və sərt 
görünsə də, eyni dərəcədə gözəl və əzəmətli idi. Hər şeydən əvvəl 
Bernard abbatlığının üç zəng qülləsi gözə çarpırdı. Dördbucaqlı 
qülləsini mühafizə etsə də, başqa hissələrinin yoxluğu təəssüratını 
oyadan müqəddəs Cenevyev abbatlığı da görünürdü. Yarımonastır, 
yarıməktəb olan Sorbonnanın yalnız qəribə orta hissəsi mühafizə 
edilmişdi. Gözəl dördbucaqlı müqəddəs Maturin monastırı da yaxın- 

lıqda idi, yenə orada olan müqəddəs Benedikt monastırının divarları 
arasında, bu kitabın yeddinci və səkkizinci nəşrləri arasındakı fasilə 
zamanı tələsik teatr binası tikmişdilər. Fransiskan monastırının bir- 
birinin üzərində yüksələn üç böyük qülləsi və nəhayət, Paris Notr- 
Dam kilsəsinin zəng qülləsindən baxdıqda Nel qülləsi ilə bərabər 
üfüqün üzərində gözoxşayan Avqustin monastırının yüksək qülləsi 
də maraqlı mənzərə təşkil edirdi. Monastırla mülki binalar arasında, 
həqiqətən, orta vəziyyətdə olan kolleclər burada monastırlarla saray- 
lar arasında idi: kolleclərin arxitekturası ciddi və zərif, heykəltəraşlığı 
saraylara nisbətən daha az mücərrəd, üslubu monastırların üslubu- 
na nisbətən daha az ciddi idi. Təəssüf ki, artıq sərvət və iqtisadiyyatı 
bu qədər böyük məharətlə birləşdirmiş qotika sənətinin memarlıq 
abidələrindən heç bir iz qalmamışdır. Kilsələr (Universitet məhəllə- 
sində bir çox belə kilsə var, onlar burada da, Sen-uülyen kilsəsinin 
yarımdairəvi formasından Sen-Severin kilsəsinin sivri formalarına- 
dək müxtəlif memarlıq dövrlərini təmsil edirlər) hər şeyin üzərində 
hökmranlıq edir və bütün bu ahəngdarlıq içərisində təzə bir ahəng 
təşkil etməklə bərabər, az qala, hər bir addımda divarları sivri qüllə 
başları, şəbəkəli zəng qüllələri və ayrı-ayrı bucurqadlarla yarırdılar. 
Bunların əmələ gətirdiyi xətlər damların sivri kənarlarını gözəl 
şəkildə tamamlayırdı. 

Universitet məhəlləsinin olduğu yer təpəlik idi. Məhəllənin cənub- 
şərq hissəsindəki müqəddəs Cenevyev təpəsi xüsusilə yüksək idi. 
Bu saysız-hesabsız dar və dolanbac küçələr, ev yığınları, kilsə zəngi 
qülləsindən baxdıqda maraqlı mənzərə təşkil edirdi, bunlar həmin 
təpənin başından nizamsız və şaquli şəkildə dörd tərəfə enir, təpə- 
nin yamacları ilə çaya doğru düşürdü. Yuxarıdan baxdıqda, bəziləri- 
nin yıxıldığı, bəzilərinin ayağa durduğu, bir-birindən yarışaraq yüyür- 
dükləri zənn edilirdi. Eyni zamanda, küçələrdə və meydanlarda dur- 
madan hərəkət edən minlərcə qara nöqtələr gözlərimiz qarşısında 
dalğalanır, bu nöqtələr yüksəklikdən görünən insanlar idi. 

Nəhayət, qüllə başları arasındakı boşluqda, bir-birinə qarışmış 
saysız-hesabsız evlərin damları arasında üzərində mamır göyərmiş 
uçuq divarlar, böyük və dairəvi bir qüllə, qala kimi dişli darvazalar gör- 
mək olardı: bu divar, bu qüllə və bu darvaza Filipp-Avqust hasarının 
qalıqları idi. Bir az uzaqda yaşıl çəmənlər görünür, böyük yollar qıv- 
rım lent kimi uzanırdı, ilk başda bəzən yol boyu evlərə təsadüf edilsə 

də, şəhərdən uzaqlaşdıqca evlər daha az görünməyə başlayırdı. 
Bəzi şəhər civarlarının böyük əhəmiyyəti vardı. Məsələn, la-Turnel 
qülləsi tərəfində Sen-Viktor kəndinin əhəmiyyəti az deyildi. Buraya 
Biyevr çayı üzərindən tağlı körpü çəkilmişdi, buradakı abbatlıqda 
Yoğun Lüdovik dəfn edilmişdi. Səkkizguşəli qülləsi olan kilsə XI əsrə 
məxsus dörd zəng dülləsilə əhatə edilmişdi, daha uzaqlarda hələ 
o zamanlar belə, üç kilsəsi və bir monastırı olan Sen-Marso kəndi 
vardı. Bir az da uzaqda, soldakı xalçaçılar emalatxanasının dörd ağ 
divarının yanından keçib, Зеп-ЈаК kəndini, onun yolayrıcındakı 
gözəl və zərif xaçını, müqəddəs Yakov naminə tikilmiş kilsəsini görə- 
cəksiniz, bu kilsə o zamanlar dəbdə olan qotika (sivri damlı ev) 
üslubunda idi, olduqca gözəl görünüşü vardı. Oradakı müqəddəs 
Maqluar kilsəsi də XİV əsrin gözəl binalarından idi, sonralar Napo- 
leon bu binanı ot anbarı etmişdi. Bundan başqa, həmin kənddə 
Notr-Dam de Şan kilsəsi vardı ki, Bizans mozaikası ilə bəzənmişdi. 
Nəhayət, məhkəmə idarəsinin ixtiyarında olan bağ-bağatlı karte- 
zianlar monastırının gözəl binasını bu gün də mövcud olduğu üçün 
bir kənara qoyaq. Çox da yaxşı ad çıxarmayan Vover xarabalarının 
da üzərindən adlayaq. Daha uzaqlara nəzər saldıqda qərbdə Sen- 
dermen-an-Pre kilsəsini və onun roman üslubunda qurulmuş 
üç qülləsini, arxasında isə Sen-Jermen kəndini görəcəksiniz, 
o zamanlar bu kənd böyümüş, on beş-iyirmi küçə və döngəyə 
malik idi. Bu kənddə müqəddəs Sulpis kilsəsinin sivri uclu zəng 
qülləsi yüksəlirdi. Kilsənin yaxınlığında dörd tərəfdən hasarlanmış 
bir yer görmək olardı ki, vaxtilə burada Sen-Jermen bazarı təşkil 
edilərdi, indi isə sadə bir bazar vardı. Kilsədən bir az uzaqda 
abbatlığın yuvarlaq və qəşəng qülləsi, qurğuşundan konus şək- 
lində tikilmiş damı görünürdü. Bir az da o tərəfdə kirəmit zavodu 
vardı. Sonralar həmin yerdə Tülilri sarayı tikilmişdi. Çörəkçilər 
küçəsi ümumi çörəkxanaya aparırdı. Bundan başqa, təpənin üzə- 
rində bir dəyirman, ayrıca bir yerdə tikilmiş cüzam xəstəxanası da 
vardı. Lakin bu tərəfdə ən çox nəzəri cəlb edən və insanın gözlərini 
ayıra bilmədiyi şey vardısa, o da abbatlığın özü idi. Həqiqətən, yarı- 
kilsə və yarısaray olan bu monastıra, Paris yepiskoplarının bir gecə 
belə keçirməyi şərəf saydıqları bu yeməkxanaya arxitektor kilsə 
görünüşü və gözəlliyi vermişdi. Abbatlığa məxsus zərif Məryəm 
məbədi, geniş yataq otağı, geniş bağçalar, barmaqlıqlar və qalxma 

körpü, yaşıl fonda görünən dişdiş çəpər, əsgər və rahiblərlə dolu 
həyətlər — qotik hücrələr üzərində əsaslı surətdə qurulmuş bu üç 
yarımdairəvi qüllənin ətrafında toplaşan hər şey uzaq üfüqlərdə 
heyrətamiz və gözəl bir mənzərə təşkil edirdi. 

Nəhayət, Universitet məhəlləsinə doyunca tamaşa etdikdən son- 
ra üzünüzü sağ sahilə çevirdikdə gözlərinizin qarşısında tamamilə 
başqa bir mənzərə canlanır. Şəhərin bu hissəsi sol sahilə nisbətən 
daha geniş olmaqla bərabər, sol sahil kimi vəhdət təşkil etmir. Elə 
ilk baxışdan onun heç də bir-birinə bənzəməyən bir neçə hissəyə 
bölündüyünü görmək mümkündür. Şərq tərəfdə, yəni Qalliya valisi 
Kamulogenin Sezarı saldığı məşhur bataqlığın şərəfinə bu gün də 
“Marais” (bataqlıq) adlanan şəhər hissəsində sıx tikilmiş böyük evlər 
çayın sahilinə qədər uzanırdı. Yanaşı tikilmiş dörd ev, yəni dui, Sans, 
Barbo və Kraliça sarayının xırda qüllələrlə əhatə olunan şiferli dam- 
ların əksi Sena çayının suların düşürdü. Bu dörd ev Nonendiyer 
küçəsindən Selestin rahibələri abbatlığına qədər olan ərazini işğal 
etmişdi, abbatlığın qülləsi, diş və taxtapuşları gözəl bir mənzərə təş- 
kil edirdi. Bu ehtişamlı binaları çaydan ayıran bir neçə kif basmış 
koma onların gözəl fasadlarına, daş çərçivəli, dördbucaqlı iri pəncə- 
rələrinə, oxvari və heykəllərlə bəzədilmiş darvazalarına, divarların 
zərif profilinə, hər bir yeni bina tikildikcə meydana çıxan arxitektur 
gözəlliklərinə (bunun sayəsində qotika memarlığının daima yeni 
formalar kəşf etdiyi zənn edilirdi) tamaşa etməyə heç də mane olmur- 
du. Bu gözəl binaların arxası ilə gah qurğularını və hasar dişlərini gös- 
tərən, gah da geniş budaqlı ağacların arxasında gizlənən Sen-Pol 
sarayının böyük hasarı uzanırdı. Bu sarayda vaxtilə Fransa kralı 
Burqundiya hersoqundan heç də az məşhur olmayan iyirmi iki şah- 
zadəyə, onların məiyyətinə və nökərlərinə gözəl və ehtişamlı otaqlar 
vermişdi, Roma imperatoru da Parisə gəldiyi zaman öz lovğa məiy- 
yətilə birlikdə həmin sarayda yerləşmişdi. Onu da qeyd edim ki, 
o zamanlar hökmdarlar üçün ayrılan iqamətgah on bir rəsmi otaq- 
dan az olmamalı idi, burada qəbul salonundan tutmuş, ibadətxana- 
ya qədər hər şey vardı. Hələ hər bir mənzildə lazım olan yataq və 
vanna otaqları, qarderob və başqa otaqlar buraya daxil deyildi. Bun- 
dan başqa, mətbəx, xidmətçi otaqları, dəhliz və bir çox anbarlar 
vardı ki, bunların da sayı iyirmi ikiyə çatırdı. Burada çörəkxana və 
saqi otaqları da olmalı idi. Kralın hər bir qonağı üçün bağçalar da 

ayrılırdı: bundan başqa müxtəlif oyunlar, məsələn: top və halqa 
oyunları üçün otaqlar, heyvanxana, quş hini, balıq gölləri, tövlələr, 
manellər, kitabxanalar, silah otaqları və dəmirçixana olardı. O zaman- 
lar kral sarayı, məsələn, Luvr, yaxud Sen-Pol sarayı belə saray idi. 
Bu saray — şəhər içində şəhər idi. 

Bu saat üzərinə çıxdığımız qüllədən yarısı görünən Sen-Pol 
sarayı, yuxarıda bəhs etdiyimiz dörd böyük bina ilə əhatə olunsa 
da, yenə də gözəl və əzəmətli görünürdü. Sütunlu və şüşəli uzun qale- 
reyalarla yüksək sənətkarlıqla baş bina ilə birləşdirilməsinə baxma- 
yaraq, bu sarayda V Karl tərəfindən tikdirilən üç malikanəni aydınca 
görmək olardı. Bunlardan Pti-Müs fligelinin damını gözəl naxışlı 
məhəccərlər əhatə etmişdi, abbat Sen-Morun malikanəsi istehkamlı 
qəsr şəklində tikilmiş, böyük qülləsi, mazğalları, ambrazurları və xır- 
da bastionları vardı. Qalxma körpü üçün yapılmış iki dəlik arasında 
yerləşən geniş Saksoniya darvazaları üzərində abbatın gerbi asıl- 
mışdı, nəhayət, qraf Etampın malikanəsi vardı ki, uzaqdan baxdıqda 
yarıuçuq qülləsi xoruz pipiyinə bənzəyirdi. Orada-burada, dəstə- 
dəstə bitmiş palıd ağacları öz görünüşlərilə böyük kələmi andırırdı; 
işıq və kölgələrlə qımıldayan gölün sularında qu quşları üzürdü. İçəri 
həyətlərin gözəl guşələri görünürdü. 

Öfüqdə görünən bu binaların təşkil etdiyi amfiteatrın getdikcə 
yüksəldiyini izləyən tamaşaçı, Sent-Antuan küçəsindəki evlərin dam- 
ları arasında əmələ gəlmiş dərin qobunu keçdikdən sonra nəzərini 
Anqulem sarayında dayandıracaqdır. Müxtəlif dövrlərə aid olan bu 
böyük binaların əski və yeni hissələri yamaqlı bir kaftana bənzəyirdi. 
Lakin qurğuşundan hazırlanmış təbəqələri və misdən yapılmış cür- 
bəcür arabeskləri və novları ilə gözə çarpan yeni binanın orijinal 
surətdə yapılmış sivri kənarlı yüksək damı əski binanın qızaran xara- 
baları üzərində zərif şəkildə yüksəlirdi. Qədim binanın böyük qüllələri 
zaman keçdikcə çəllək kimi şişmiş və qocalıqdan beli bükülmüş 
halda başdan-ayağa çat verdiyindən şalvarı açılmış şişman adama 
bənzəyirdi. Bu binanın arxasında Turnel sarayının meşəyə bənzəyən 
qüllə başları görünürdü. Dünyada heç bir şey — nə Əlhəmra, nə 
şambor sarayı bu qüllələr, zəng qüllələri, borular, flügerlər, spiral- 
lar, fənərlər, pavilyonlardan ibarət olan bu böyük meşə qədər sehr- 
kar, cazibədar bir mənzərə təşkil edə bilməz. Bunların hamısı daş- 
dan yonulmuş böyük bir şahmat taxtasına bənzəyirdi. 

Bir az əvvəl söylədiyimiz kimi, ozamankı görünüşünü bir qədər 
təsvir etməyə çalışdığımız və yalnız ən mühüm xüsusiyyətlərini qeyd 
etdiyimiz bu məhəllə, şəhərin şərq hissəsindəki V Karl hasarı ilə 
Sena çayının əmələ gətirdiyi bucağı işğal etmişdi. Yeni şəhərin mər- 
kəzini əsasən kiçicik şəhərli evləri tutmuşdu. Şəhərin bu hissəsinə 
açılan üç körpü sağ sahillə adanı və sol sahili birləşdirirdi, körpü- 
lərin bir xüsusiyyəti var: əvvəlcə adi evləri, sonra isə sarayları yarat- 
mağa başlayır. Arı pətəyinin hücrələri kimi bir-birinə sıxışdırılmış 
şəhərli evlərinin də öz gözəlliyi vardı. Yuxarıdan baxdıqda böyük 
şəhərlərin damları dalğalanan bir dənizə bənzəyir. Küçələr bir-birini 
kəsib keçərək və bir-birinə qarışaraq yüzlərcə qəribə həndəsi forma- 
lar yaradır. Ulduzun şölələri ətrafına yayıldığı kimi, şəhər bazarından 
hər tərəfə bir çox küçələr və dalanlar uzanırdı. Sen-Deni və Sen- 
Marten küçələri saysız-hesabsız qol-budaqları ilə yanaşı, budaqları 
bir-birinə qarışmış iki böyük ağac kimi dağa dırmaşırdı. Burada 
gözəl binalar da az deyildi. Sərraflar körpüsü yaxınlığında gözəl evlər 
vardı. Körpünün arxası ilə axan Sena çayı dəyirman çarxlarının hərə- 
kətindən köpüklənirdi. Artıq Şatle Dönük Yulian dövrünün Roma 
qülləsi deyil, XIII əsrin feodal qülləsi görünüşü təsirini bağışlayırdı. 
Bu qüllə elə iri daşlardan tikilmişdi ki, ən möhkəm bir ling ilə belə üç 
saat ərzində bir verşokdan artıq dəlmək mümkün deyildi. Bir az uzaq- 
da Sen-Jak de la-Buşri kilsəsinin gözəl zəng qülləsi, hər bucağında 
yerləşmiş heykəllər görünürdü. Bu bina hələ o zaman tamamilə başa 
çatmamış olsa da, yenə ehtişamlı görünürdü, o zamanlar bu bina- 
nın üzərində sonradan damın dörd küncünə qoyulmuş dörd nəhəng 
yox idi. Bu nəhənglər köhnə Parisin sirrini anlamaq üçün yeni Parisi 
düşündürən dörd sfinksə bənzəyirdi. Heykəltəraş Raul bu nəhəng- 
ləri yalnız 1526-cı ildə qurub başa çatdırmışdı, ona da bu əməyi 
müqabilində cəmisi iyirmi frank vermişdilər. Daha sonra Qrev mey- 
danındakı Sütunlu Ev görünürdü, onun haqqında oxucularımıza 
izahat vermişik. Bir az o tərəfdə yeni dəblə tikilmiş giriş qapıları ilə bər- 
bad edilən Sen-ervə kilsəsi, qədim oxvarı qübbələri yarımdairəvi qüb- 
bələrdən fərqlənməyən Sen-Meri kilsəsi, ehtişamlı qülləsi dillərə düşən 
müqəddəs İoann kilsəsi görünürdü. Bütün bu binalar öz gözəlliklərini 
bu dolanbac, qaranlıq, dar və bəzən murdar küçələrdə dəfn etmək- 
dən çəkinməyən memarlığın gözəl abidələri idi. Buraya küçələrdə 
dar ağaclarından daha tez-tez təsadüf edilən naxışlı ağac xaçları da 

əlavə edin, uzaqdan, damların arasından Məsumlar məzarlığının 
gözəl hasarı, bazarın qarşısında tüstü bacaları üzərində yüksəklərə 
qalxan rüsvayçılıq sütununu, içində daima camaat qaynaşan Xaçlar 
dalanındakı pilləkəni, taxıl bazarının yuvarlaq binalarını, orada- 
burada, evlər arasında qərq olan, sarmaşıqlarla bəzənmiş, alçaq qapılı 
və xaraba qalmış qədim Filipp-Avqust hasarının qalıqlarını, sahilboyu- 
nu və oradakı minlərcə dükanları və sallaqxananı, Sena çayını və 
Sena limanından Yepiskop limanına qədər hər yeri tutmuş qayıqları 
təsəvvürünüzə gətirsəniz, o zamankı, yəni 1482-ci ildəki Parisin nə 
demək olduğunu, heç olmasa, təxminən təsəvvür edə bilərsiniz. 
Biri saraylardan, o biri adi evlərdən əmələ gələn bu iki məhəl- 
lədən başqa, Yeni şəhərdə bir çox abbatlıqlar da vardı ki, onu qala 
divarlarının arxa tərəfində şərqdən qərbədək uzanan monastır və 
ibadətxanalardan ibarət başqa bir xətt kəmər kimi əhatə edirdi. 
Sent-Antuan və Qədim Tampl küçələri arasında yerləşən Turnel 
parkının bir qədər yaxınlığında müqəddəs Yekaterina abbatlığı vardı, 
bu abbatlığın geniş bostanları ta şəhər hasarına qədər uzanırdı. 
Qədim və Yeni Tampl küçələri arasında Tampi abbatlığı yüksəlirdi, 
bu abbatlıq, dişli bir hasarla əhatə edilmiş geniş boşluq arasında 
ayrıca yerləşmiş qüllə yığınından ibarət idi. Yeni Tampl və Sen-Mar- 
ten küçələri arasında ehtişamlı və istehkamlı Sen-Marten abbatlığı 
yerləşmişdi, bağçalar arasında yerləşmiş kilsə, qüllə və zəng qülləsi, 
gözəllikdə yalnız Зеп-Јеггпеп-ап-Рге kilsəsinin qarşısında əyilə 
bilərdi. Sen-Marten və Sen-Deni küçələri arasında üçlər abbatlığı və 
nəhayət, Sen-Deni ilə Montorqeyl küçələri arasında — qadınlar monas- 
tırı yerləşmişdi. Bunun da yanında Möcüzələr sarayının kif basmış 
damları və uçmuş hasarı görünürdü. Monastırlardan ibarət uzun 
bir zəncir arasında bulunan bu bina yeganə mülki bina idi. 
Nəhayət, damlar arasında görünən və şəhər hasarı ilə Sena 
çayının aşağı qolunun təşkil etdiyi qərb bucağını işğal edən dör- 
düncü qrup evlər Luvrun ətrafına sarınmış həyətlərlə malikanələr- 
dən ibarət yeni bir qovşaq idi. Filipp-Avqustun Qədim Luvr sarayı- 
nın qeyri-mütənasib binasının bir çox xırda qüllələrini nəzərə alma- 
saq, iyirmi üç kiçik həcmli qüllələrlə əhatə edilmiş baş qülləsi uzaq- 
dan Alanson və Kiçik Burbon saraylarının qotik damları ilə sıxılmış 
kimi görünürdü. Bu çox qülləli әјдаһа, iyirmi dörd başını daima 
yuxarıya tutmuş Parisin qocaman qarovulu, günəş şüaları altında 

parlayaraq min bir rəngə çalan nəhəng qurğuşun, yaxud pulcuqlu 
şifer damı ilə Yeni şəhərin qərb tərəfindəki cizgilərini olduqca orijinal 
şəkildə tamamlayırdı. Şəhərin hasarları arxasında darvazalara yaxın 
yerdə Sena çayının sol sahilindəki kəndlərə nisbətən az sayda, lakin 
dağınıq şəkildə bir neçə qəsəbə yerləşmişdi. Bastiliyanın arxasında, 
Sent-Antuan abbatlığının ətrafında toplaşmış iyirmiyə qədər daxma 
gələcəkdə Parisin Sent-Antuan civarını yaratmaq üçün bir nüvə 
rolunu oynamışdı, bir az uzaqda, taxıl düzləri arasında itib — gedən 
Popenqur kəndi, daha uzaqda – az qala, başdan-başa meyxanalar- 
dan ibarət olan şən və kefcil Qurtil kəndi, Sen-Loran civarı və uzaq- 
dan baxdıqda zəng qülləsi ilə Sen-Marten darvazasının sivri uclu 
qüllələri arasında qərq olan kilsəsilə qonşuluqdakı Sen-Ladr kəndi 
ilə bitişmiş Sen-Deni civarı, Monmartr qapılarının arxasındakı ağ 
hasarlarla əhatə edilmiş Qırani-Batelyer kəndi, daha sonra isə Mon- 
martr təpəsi və vaxtilə dəyirmanlarının sayı qədər kilsəyə malik olan, 
lakin bugünkü cəmiyyətdə cismani qida ruhani qidadan üstün 
tutulduğu üçün yalnız dəyirmanları mühafizə edilmiş təpənin taba- 
şirli yamacları görünürdü. Nəhayət, Luvr sarayının arxasındakı vadi- 
də Sent-Onore civarı vardı ki, o zamanlar hələ sox böyük idi. Onun 
arxasında isə Donuz bazarı və ortalıqda qaralan müdhiş bir qazan 
yerləşmişdi, bir zamanlar həmin qazanda saxta pul kəsənləri diri-diri 
bişirərmişlər. Qurtil və Sen-Loren kəndləri arasındakı boş düzən- 
likdə yüksələn bir təpənin başında uzaqdan üstüaçıq, təməli dağıl- 
mış yarıuçuq sütunlara bənzəyən bir bina görünürdü. Bu bina nə 
Parfenon idi, nə də Olimp Yupiterinin məbədi. Bu bina — Monfokon 
həbsxanasıdır. 

Nə qədər qısaltmağa olmağa çalışsaq da, saydığımız bu binalar 
oxucunun yaddaşında ozamankı Parisin ümumi görünüşü təsəv- 
vürünü pozmayıbsa, bir neçə sözlə, bütün dediklərimizə yekun 
vurmağa çalışaq. Şəhərin mərkəzindəki Qədim şəhər boz zirehinin 
altından öz körpülərini nəhəng tısbağa pəncələri kimi uzatmışdı. 
Solda, trapesiya şəklində Universitet məhəlləsi, sağda isə — Yeni 
şəhərin geniş yarımdairəsi, zəngin bağçaları və müxtəlif abidələri 
görünürdü. Şəhərin bu üç hissəsi də hər tərəfdən bir çox küçələr 
və dalanlarla yarılmışdı. Bütün bu evlər yığını, az qala, ortadan Sena 
sayı ilə iki yerə bölünmüşdü. Dü-Brelin söylədiyi kimi, “Ana Sena” 
bir çox adalar, körpülər və qayıqlarla dolu idi. Bunların ətrafında da 

geniş düzənlik, gözəl tarlalar və gözəl kəndlər vardı, sol tərəfdə — İssi, 
Vofirar, Vanvr, Мопгиј, dantilyi və onların yuvarlaq, dördbucaqlı qül- 
lələri, sağ tərəfdə — Konflandan başlayaraq, Vill-d Evekə qədər iyir- 
midən ziyadə müxtəlif kənd görünürdü. Üfüqdə fontan hovuzu kimi 
dairə şəklində düzülmüş təpələrdən ibarət gözəl bir haşiyə cızıl- 
mışdı. Nəhayət, uzaqlarda, şərq tərəfdə — Vensenn və onun dörd- 
bucaqlı yeddi qülləsi, cənub tərəfdə — Bisetrin sivriuclu qüllələri, 
şimalda — Sen-Deni qülləsi, qərbdə isə — Зеп-ОЈи qəsri görünürdü. 
1482-ci ildə, Paris Notr-Dam kilsəsinin təpəsində yuva qurmuş qar- 
ğaların gördüyü Paris bu idi. 

Bununla belə, Volter bu şəhər haqqında söyləmişdi ki, XIV Lüdo- 
vikə qədər burada yalnız dörd gözəl bina olmuşdur: Sorbonna kil- 
səsi, Val-de-Qras, Yeni Luvr sarayı və yaxşı xatirimdə deyil, səhv 
etmirəmsə, Lüksemburq sarayı. Xoşbəxtlikdən, “Kandida”nı yaz- 
dığına və acı gülüşün misilsiz ustadı olduğuna görə bu fikir onun 
tarixdə qalmasına mane olmamışdır. Bu, onu göstərir ki, insan dahi 
ola bilər, lakin sənətin bu və ya digər sahəsi haqqında heç bir təsəv- 
vürü olmaya da bilər. Məsələn, Molyer, Rafaellə Mikelancelonu “öz 
əsrlərinin Minyarı”1 adlandırmaqla, onları böyük şərəfə layiq gör- 
müş olduğunu düşünürdü. 

Gəlin XV əsrdəki Parisə qayıdaq. 

O zamanlar Paris yalnız gözəl bir şəhər deyil, eyni zamanda orta 
əsrlərin daş salnamələrinə yazılmış monolit-şəhər, sənət əsəri və 
orta əsrlərin tarixi idi. O, iki təbəqədən, yəni roman və qotika təbə- 
qəsindən ibarət olan bir şəhər idi, çünki roman təbəqəsi, Yuliyan 
hamamları istisna olmaqla, çoxdan yox olub getmişdi. Amma bu 
təbəqənin izləri hələ də orta əsrlərə məxsus qalın təbəqələr arasın- 
dan görünürdü. Kelt təbəqəsinə gəlincə, onun izlərinə quyu qazdıq- 
da belə təsadüf etmək qeyri-mümkün idi. 

Əlli il bundan əvvəl, İntibah deyilən dövr bu qədər ciddi və eyni 
zamanda zəngin vəhdətə öz fantaziyasının gözqamaşdırıcı ehtişa- 
mını, arxitektura sistemini, yarımdairəvi Roma qübbələrini, Yunan 
sütunlarını və qotik tağlarını, özünün zərif və mükəmməl heykəltə- 
raşlığını, arabesklərə və yarpaqşəkilli naxışlara olan rəğbətini, Lüte- 
rin müasiri olan arxitektur bütpərəstliyini qarışdırdıqda, bəlkə də, 
Paris daha da gözəlləşdi. Baxmayaraq ki, nəzər və düşüncəmizdə 

daha az harmonik oldu. Bu parlaq dövr də uzun sürmədi. Təəssüf 
ki, “İntibah” lazımi bitərəflik göstərmədi. O, tikməklə kifayətlənmə- 
yərək, həm də yıxmağa başladı. Doğrudur, onun yerə ehtiyacı vardı. 
Hər halda, nəticədə belə oldu ki, qotik Paris yalnız qısa müddət yaşadı: 
Sen-dak de la-Buşri kilsəsinin tikilişi bitər-bitməz, əski Luvru uçur- 
mağa başladılar. 

O zamandan bu böyük şəhər gündən-günə çirkinləşdi. Bu dəfə 
roman Parisini məhv edən qotik Paris özü məhv oldu. Lakin onun 
yerini hansı Parisin tutduğunu söyləmək mümkündürmü? Yox, 
mümkün deyildir. Tüilridə" — Yekaterina Mediçi Parisi, Şəhər Bələ- 
diyyəsində isə — İl Henri Parisi mövcuddur. Bu iki bina hələ böyük 
zövqlə tikilmişdir, Pale-Royaldakı IV Henri Parisinin binaları kərpic- 
dən tikilmişdi, şiferli damları vardı, bu binalar üçrəngli idi, Val-de- 
Qrasdakı XIII Lüdovik Parisi alçaqboylu və xain bir memarlıqdan 
ibarət idi, qübbələr paltar səbəti yığınına bənzəyirdi, sütunları şiş- 
man, günbəzləri qozbel idi, Əlillər Evindəki XIV Lüdovik Parisi bir 
növ geniş, zəngin, qızıl rəngli, soyuq idi, Müqəddəs Sülpis kilsəsin- 
dəki XV Lüdovik Parisi qıvrımlardan, lent düyümlərindən, buludlar- 
dan, kasnı yarpaqlarından, vermişeldən ibarət idi. Həm də bunlar 
daşdan düzəldilmişdi. Panteondakı XVI Lüdovik Parisi Romadakı 
müqəddəs Petro sarayının pis təqlidi idi (Panteon, sanki, büzüş- 
müşdü, xətləri düzgün deyildi). Respublika dövrünün Parisi Tibb 
məktəbində özünü göstərir: bu bina yarıyunan-yarıroma üslubunda 
tikilmiş və III ilin konstitusiyası Minos qanunlarına nə qədər bənzə- 
yirsə, o da Parfenon və ya Kolizeyə bir o qədər bənzəyən zavallı bir 
binadır (arxitektorlar zarafatla ona “Messidor üslubu” deyirlər). Napo- 
leon Parisi – Vandom meydanındadır, hər halda, bu üslub özünə- 
məxsus əzəmətdən məhrum deyildir: bu əzəmət onun toplardan 
əridilmiş bürünc sütununda görünür. Restavrasiya Parisi — Biria 
binasındadır: bu binada, hər şeydən əvvəl, olduqca hamar frizini 


1 Bu ehtişamlı sarayın genişləndirilməsini, təmir edilməsini, dəyişdirilməsini, 
əni tamamilə bərbad edilməsini böyük kədər və nifrətlə gördük. İntibah dövrünün 
u zərif əsərlərinə toxunmaq üçün müasir arxitektorların əli həddindən artıq 
ağırdır. Bunun üçün ümidvarıq ki, onlar bu əsərlərə əl uzatmağa cəsarət etməzlər. 

üilri sarayının uçurulması yalnız vəhşilik əlaməti deyildi, bu, eyni zamanda 
xəyanət idi. Bu saray yalnız əsrin gözəl bədii əsəri deyil. Bu saray XIX əsr 
tarixinin bir səhifəsidir. O artıq kralların malı deyil, 0 malıdır. Onu olduğu 
kimi saxlayaq. İnqilablar ona iki dəfə öz damğasını basmışdır: 1792-ci iln 
10 avqustunda və 1830-cu ilin 29 iyulunda. Artıq bu saray müqəddəsdir. (Əsərin 
V nəşrinə edilən qeyd. Paris, 7 aprel 1831-ci il.) 

qoruyub saxlayan ağ sütunlar nəzərə çarpır, ümumilikdə isə iyirmi 
milyona başa gələn dördbucadqlıdan ibarətdir. 

Şəhərin müxtəlif məhəllərindəki bir çox binalar öz üslubu, for- 
ması və bənzərlikləri baxımından dövr üçün xarakterik bu abidələrə 
bağlıdır. Bilici gözü bunu dərhal sezə bilər. Yalnız baxmağı bacar- 
maq lazımdır. O zaman bütöv bir əsrin ruhunun və müəyyən bir 
hökmranlıq dövrünün xüsusiyyətlərinin qapı dəstəyində belə ifadə 
olunduğunu anlamaq çətin məsələ deyildir. 

Beləliklə, təkrar edirik, bugünkü Paris heç bir ümumi simaya 
malik deyildir. O, müxtəlif əsrlərdən alınmış bir çox nümunələrin 
məcmusudur. Həm də ən gözəl nümunələr ortalıqdan yox olmuş- 
dur. Fransanın paytaxtı yalnız evlər sayəsində böyüyür, lakin necə 
evlər! Əgər belə davam edərsə, Paris hər əlli ildən bir öz ümumi 
simasını dəyişməyə məcbur olacaqdır. Odur ki Paris arxitekturası- 
nın tarixi əhəmiyyətinin, az qala, gündən-günə yox olub getməsi 
olduqca təbii haldır. Getdikcə Parisdə tarixi abidələr azalmağa baş- 
layır və hamının gözü qarşısında tikilən evlərin dalğası altında yox 
olub gedir. Babalarımız daş binalı Parisi görmüşdülər, uşaqlarımız 
isə yalnız suvaqlı Parisi görəcəklər. 

Yeni Parisin yeni binalarına gəlincə, biz böyük bir məmnuniy- 
yətlə bu barədə bir söz deməyə də bilərik. Buna səbəb bizim onla- 
rın qarşısında müəyyən dərəcədə heyran qalmamağımız deyil. Cənab 
Sufflo tərəfindən tikilmiş müqəddəs Cenevyev kilsəsi, şübhəsiz, 
daşdan yapılmış dadlı qoğala bənzəyir və onun heç zaman misli- 
bərabəri olmamışdır. Fəxri Legion binası da dadsız kökə deyil, Taxıl 
bazarının qübbəsi ingilis jokeyinin pilləkənə sancılmış papağına 
bənzəyir. Müqəddəs Sülpis kilsəsinin qülləsi iki ədəd klarneti andırır. 
Eybi yox, bu da fəna arxitektura forması deyill Bundan başqa, bu 
evin damı üzərində hər şeyi tamamlamaq üçün teleqraf da qurmuş- 
dular. Müqəddəs Roq kilsəsinin baş qapıları öz ehtişamı ilə yalnız 
müqəddəs АауЖапһ Fomanın kilsəsi ilə müqayisə edilə bilər: hər 
ikisində yuvarlaq şəkilli Qolqofa və ağacdan hazırlanmış qızılı rəng- 
də Günəş var. Bunların hamısı böyük zəka tələb edir. Nəbatat bağ- 
çasının dolanbac yollarındakı fənər də qəribə bir şeydir. Sütunları 
Yunanıstana, pəncərə və qapılarının yarımdairəsi Romaya, böyük və 
alçaq qübbələri İntibah dövrünə bənzəyən Biria binasına gəlincə, 
şübhəsiz, o da olduqca düzgün və təmiz memarlıq abidəsidir, bunu 

sübut etmək üçün bu binanın heç zaman Afinada belə qətiyyən 
təsadüf edilməyəcək üst mərtəbəylə bəzədildiyini göstərmək olar. 
Bu binanın gözəl düz xətti bəzən böyük zövqlə parçalanmış və soba 
boruları qurulmuşdur. Yeri gəlmişkən, onu da qeyd edim ki, hər 
hansı binanın görünüşü bir qayda olaraq onun təyinatına uyğun- 
dursa və bu təyinat öz-özlüyündə binanın xarakterindən xəbər verir- 
sə, sözsüz ki, kral sarayı və parlament binası, şəhər bələdiyyəsi və 
məktəb, manej və akademiya, anbar və məhkəmə binası, muzey 
və kazarma, türbə, məbəd və teatr üçün eyni müvəffəqiyyətlə yara- 
yan bu abidəylə fəxr etmək lazımdır. Hələlik isə bu binadan yalnız 
birja kimi istifadə edirmişlər. Bundan başqa, hər bir bina müəyyən 
bir iqlimə uyğunlaşdırılmalıdır. Şübhə yoxdur ki, həmin bina xüsusi 
olaraq bizim soyuq və yağışlı iqlimimiz üçün tikilmişdir. Damı Şərq- 
də olduğu kimi yastıdır. Odur ki, qış vaxtı damın qarını süpürmək 
lazım gəlir, zatən qarı süpürmək üçün əlverişli damın tikildiyinə kim 
şübhə edə bilər? O ki qaldı bir az əvvəl bəhs etdiyimiz təyinat məsə- 
ləsinə, bina öz təyinatına tamamilə uyğundur: bu bina Yunanıstan- 
da olsaydı, məbəd olardı, Fransada isə birja olmuşdur. 

Beləliklə, şübhəsiz, bütün bu binalar gözəl arxitektura abidələ- 
ridir. Bunlara Rivoli küçəsi kimi bir neçə olduqca gözəl və izdihamlı 
küçələr əlavə edilərsə, bir zamanlar hava balonundan Parisə bax- 
dıqda tamaşaçının gözləri qarşısında zəngin xətlər və ehtişamlı təs- 
virlər, rəngarəng mənzərələr, şahmat taxtasında görünən sadə bir 
əzəmət və valehedici gözəllik görünəcəyinə şübhə edilə bilməz. 

Hər halda, bugünkü Paris gözlərimiz qarşısında nə qədər gözəl 
görünsə də, XV əsrin Parisini yadınıza salın və onu təsəvvür edin, qüllə 
və zəng qüllələrindən ibarət bu qəribə hasarın arasından bu işıqlı 
dünyanı seyr edin. Öfüqlərin səmasında köhnə Parisin qotik profi- 
lini canlandırın, onun binalarına gözəl fantastik görünüş verən ay 
işığını Parisin üzərinə salın və yalnız bundan sonra onu bugünkü 
Parislə müqayisə edin. 

Yeni şəhərin sizə verə bilmədiyi təsiri əski şəhərdən almaq 
arzusundasınızsa, böyük Pasxa, yaxud Üçlər bayramında səhərçağı 
yüksək bir yerə qalxın, oradan bütün şəhəri seyr edin, kilsə zəng- 
lərinin səslərinə qulaq asın. Göylərdən verilmiş bir işarəylə — çünki 
bu işarəni verən günəşdir — minlərcə kilsə birdən-birə səslənməyə 
başlayacaq. Əvvəlcə siz orkestrdəki musiqiçilərin “tutti” işarəsini 

gözləyərək öz musiqi alətlərini köklədikləri kimi, kilsələrin bir-birini 
səslədiyini eşidəcəksiniz. Sonra isə hər bir zəng qülləsinin səsini 
aydınca eşitməyə başlayırsınız, lakin bu, uzun zaman davam etmir: 
zəng səsləri getdikcə ucalır və bunların bir-birinə qarışmasından, 
gurlamasından füsunkar bir konsert yaranır. Siz bir-birinə qarışan, 
bir-birini yararaq şəhərin üzərində uçan və uzaqlara dağılan səslərin 
ehtizazı qarşısında heyran qalırsınız. Halbuki bu səs dənizi heç də 
xaosa bənzəmir. Gurultulu olsa da, ahəngdən də məhrum deyildir. 
Siz zənglərin ayrı-ayrı notlarını eşidirsiniz, iri və xırda zənglərin hər 
bir qammasını izləyə bilirsiniz, siz müqəddəs Yefstafiya kilsəsinin 
böyük zənginin boğuq və yeknəsəq gurultusunu, uzaq bir qəsəbədə 
məchul bir kilsənin zənginin bilinməz yerlərdə qeyb olan kəskin və 
sürətli notlarını eşidirsiniz. Bu qəribə konserti mükəmməl idarə 
edilən orkestrdəki kontrabas kimi, baş rolda Paris Notr-Dam kilsə- 
sinin böyük zənginin boğuq səsi müşayiət edir. Və bu gurultunun 
arasından ara-sıra açılan məbəd qapılarından gələn kilsə nəğmələri 
qulaqlarınıza çatır. 

Bəli, bu musiqi bir opera qədər yüksəkdir. Paris, adətən, gün- 
düzlər danışır, gecələr isə nəfəs alır. Lakin burada — Paris oxuyur. 
Bu zənglər xoruna diqqətlə qulaq asın, bu yarım milyon insanın pıçıl- 
tısına, çay dalğalarının sahilə çırpılmasına, əsən rüzgarlara, Parisi 
əhatə edən dörd meşənin kvartetinə qulaq asın. Qoy bu səslər kilsə 
zənglərinin gurultusunda həddindən artıq kəskin görünə biləcək 
şeylərin təsirini yumşaltsın. Bundan sonra siz bu suala cavab verər- 
siniz: məgər siz yer üzündə bu zəng konsertindən, bu səs dənizin- 
dən, hər biri üç yüz fut ağırlığında olan daş fleytalarda bir səslə oxu- 
yan on minlərcə mis səsdən, bu böyük orkestr-şəhərdən, fırtınaya 
bənzəyən bu simfoniyadan daha parlaq, daha əzəmətli və daha çox 
ruhoxşayan bir şey görmüsünüz? 

Dördüncü kitab 


I 
MƏRHƏMƏTLİ İNSANLAR 


Yuxarıda təsvir etdiyimiz hadisələrdən on altı il əvvəl, Fomin 
həftəsinin gözəl bir səhərçağı, ibadətdən sonra Paris Notr-Dam kil- 
səsinin binasında canlı bir məxluq tapmışdılar. O, kilsənin astana- 
sında, müqəddəs Xristoforun təsviri qarşısında qurulmuş beşikdə 
uzanmışdı. 1413-cü ilə qədər bu təsvirin qarşısında diz çökmüş 
kavaler Antuan dez-Esarın heykəli vardı (bu ildən sonra müqəddəs 
Xristoforu və onun pərəstişkarını oradan götürməyi lazım bilmişdi- 
lər). Mərhəmətli insanlar rəhm etsin deyə həmin beşiyə uşaq tulla- 
maq adət halını almışdı. Beşiyin qarşısında sədəqə üçün mis qab da 
qoyulmuşdu. 

1467-ci ilin Fomin günündə bu beşikdə uzanmış canlı məxluq 
beşik ətrafında toplaşmış zərif cinsin nümayəndələrindən, yəni 
qoca qarılardan ibarət böyük bir dəstənin böyük marağına səbəb 
olmuşdu. 

Qabaqda dayanmış dörd nəfər qadın beşik üzərinə əyilərək bağı- 
rırdılar, əyinlərindəki rahib əbasına bənzəyən boz bününcəklərindən 
rahibə olduqları dərhal gözə çarpırdı. Mən bu dörd təvazökar və hör- 
mətli şəxsin adlarını gələcək nəsillər qarşısında gizlətmək üçün heç 
bir səbəb görmürəm. Bu dörd qadın Aqnesa la Germ, Janna de 
la Tarm, Henriyetta la Qotyer və Qoşer la Violet idi. Bunların dördü 
də dul arvad idi. Dördü də Ftyen-Odri məbədində yaşayırdı. Rəislə- 
rinin icazəsi ilə və Pyer 4 Elyi nizamnaməsinə uyğun olaraq mövzu- 
ya qulaq asmaq üçün evdən çıxmışdılar. 

Bu hörmətli qadınlar hal-hazırda Pyer-d”Elyi nizamnaməsinə 
riayət etsələr də, Mişel de Braş və Piza kardinalı nizamnamələrini 

heç bir əhəmiyyət vermədən pozurdular. Bu nizamnamələrə görə, 
onlar həmişə öz susqunluqlarını ciddi şəkildə qorumalıydılar. 

Aqnesa taxta beşiyin üzərində qurdalanan və camaatın toplaş- 
masından qorxaraq bar-bar bağıran bu kiçicik məxluqa baxaraq 
Qoşerdən soruşdu: 

— Bacı, bu nədir? 

danna dedi: 

— Əgər hər kəs öz uşağını bu cür atmağa başlasa, biz nə edə- 
cəyik? 

Aqnesa sözünə davam etdi: 

— Mənim uşaqdan başım çıxmır, lakin mənə elə gəlir ki, bu uşa- 
ğa baxmaq günahdır. 

— Bu ki uşaq deyildir, Aqnesa, bu natamam bir meymuna bən- 
zəyir, — Qoşer dedi. 

— Bu, bir işarədir! — Henriyetta la Qotyer də sözünə davam edə- 
rək dedi: 

Aqnesa yenə sözə başladı: 

— Deməli, xaç mərasimi həftəsindən başlayaraq bu günə qədər 
bu, üçüncü möcüzədir. Zəvvarlara istehza etməyə cəsarət edən və 
Obervilli Məryəm ana tərəfindən qəribə surətdə cəzalandırılan ada- 
mın başına gələn möcüzədən bir həftə belə keçməmişdir, o, son bir 
ayda baş verən ikinci möcüzə idi. 

— Bu ki sadəcə, eybəcər bir uşaqdır, — Janna dedi. 

Hoşer sözünə davam edərək: 

— Həm də görürsənmi, nə yaman bağırır, az qalır, oxuyanın 
səsini batırsın, — dedi. — Nə bar-bar bağırırsan, səsini kəssənəl 

La Qotyer qollarını köksünə qoyaraq dedi: 

— Ehtimal ki, bu eybəcəri Reyms arxiyepiskopu cənabları Paris 
arxiyepiskopu cənablarına göndərmişdir. 

Aqnesa la Germ dedi: 

— Mən bunun kafirlə donuzun birləşməsindən əmələ gələn bir 
heyvan olduğuna əminəm. Hər halda, bu, xristian uşağı deyil, onu 
ya suya, ya da ocağa atmaq lazımdır. 

La Qotyer əlavə etdi: 

— Mən ümidvaram ki, onu heç kəs öz evinə aparmaz. 

— Aman, yarəbbil — Aqnesa yenə sözə başladı. — Küçənin sonun- 
da, arxiyepiskop sarayının yaxınlığındakı tərbiyə evində çalışan 

zavallı dayələrin halı nə acınacaqlıdır! Bu eybəcərə nə cür döş verə- 
cəklərini xəyalıma belə gətirə bilmirəm. Mən döşümü xortdana verər- 
dim, amma buna verməzdim. 

danna dedi: 

— Amma bu zavallı la-Qerm nə sadədil qadındırl Sən bu eybə- 
cərin ən azı dörd yaşı olduğunu və şübhəsiz, ət yeməyi sənin döşün- 
dən üstün tutduğunu görmürsənmi? 

Həqiqətən, “bu eybəcər” yeni doğulmuş uşaq deyildi (onu baş- 
qa cür adlandırmağa biz özümüz də çox çətinlik çəkirik). O, üzərin- 
də ozamankı Paris yepiskopu Gilyom Şartyenin damğası basılmış 
kətan torbaya qoyulmuş olduqca kələ-kötür, əyri-üyrü və nadinc 
bir şey idi. Torbanın içindən başa bənzər bir şey görünürdü. 
Bu baş eybəcərliyin son dərəcəsi idi. O, bir yığın sarı saçdan, bir 
ədəd ağlayan gözdən, ucadan bağırdığı üçün ağızdan və ona yaxın- 
laşacaq adamı dərhal dişləyəcəyi zənn edilən dişlərdən ibarət idi, 
bu qəribə məxluq torbanın içərisində çırpınır və onu əhatə edən, 
get-gedə çoxalan camaatın böyük heyrətinə səbəb olurdu. Başında 
arxasına sallanan uzun örtüyü olan Aloiza Qondelorye adlı zəngin 
və şanlı bir qadın altı yaşında qəşəng bir qızcığazın əlindən tutaraq 
buradan keçərkən birdən dayandı və beşikdə bulunan bu zavallı 
məxluqa baxdı. İpək və məxmər paltarlı qızı Fler-de Lis-Qondelorye 
isə incə barmağı ilə çarpayının üzərindəki “atılmış uşaqlar” yazısını 
höccələyirdi. 

Zəngin xanım üzünü nifrətlə çevirərək: 

— Tfu! — dedi. — Mən belə zənn edirdim ki, buraya, həqiqətən, 
yalnız uşaqları qoyurlar. 

Xanım bu sözlərlə beşiyin qarşısındakı mis qabın üzərinə gümüş 
bir pul tullayaraq, çıxış qapısına doğru yönəldi. Gümüş pul mis pul- 
lar arasında ucadan cingildədi və taxta beşiyi əhatə edən sadə qadın- 
ların heyrətinə səbəb oldu. 

Bir az sonra kral protonotariusu olan lovğa alim Rober Mistriqol 
da buradan keçirdi. Onun bir əlində iri həcmli dua kitabı vardı. O biri 
əli ilə də arvadı Gilyemetta la-Meressin qolundan tutmuşdu. Beləliklə, 
möhtərəm alimin hər iki tərəfində bir ədəd requlyator vardı: biri 
ruhani, digəri isə dünyəvi requlyator idi. 

Rober Mistriqol beşiyə nəzər saldıqdan sonra: 

— Atılmış uşaq! — Yəqin ki, Flegetonun sahilindən tapılmışdır. 

Arvadı dedi: 

— Onun yalnız bir gözü var. O biri gözünün yerində isə ziyilə 
bənzər bir şey var. 

Rober Mistriqol etiraz etdi: 

— Bu, ziyil deyil, yumurtadır və yumurtanın içində buna bənzər 
başqa bir şeytan balasının mayası var. Həmin şeytan balasının göz 
çuxurlarında isə yenə də bunun kimi bir yumurta var. Hamısı belədir. 

Gilyemetta la-Meress soruşdu: 

— Siz bunu haradan bilirsiniz? 

Protonotarius cavab verməkdən çəkinərək: 

— Haradan bildiyimin fərqi yoxdur, hər halda, bilirəm, — dedi. 

Qoşer soruşdu: 

— Cənab protonotarius, sizcə, bu balaca eybəcərin atılması nəyə 
işarədir? 

Mistriqol cavab verdi: 

— Çox pis olacaq. 

— Aman, yarəbl — Qoca qarılardan biri bağırdı. — Hələ adam 
keçənilki taun xəstəliyini düşünəndə və deyilənə görə, ingilislərin 
Qonfler sahilinə çıxmağa hazırlaşdıqlarını eşitdikdə lap qorxuya 
düşür. 

Orada dayanmış başqa bir qarı əlavə etdi: 

— Bəlkə də, bu hadisə saray əhlinin sentyabrda Parisə köçmə- 
sinə mane oldu, ticarət isə, onsuz da, pis haldadır. 

danna de la-Tarm dedi: 

— Zənnimcə, bu balaca cadugər beşiyə deyil, odun şələsi üzəri- 
nə qoyulsaydı, Paris əhalisi üçün daha yaxşı olardı. 

Bir qarı əlavə etdi: 

— Həm də bu odun şələsini yandırmaq lazımdır. 

Rober Mistriqol: 

— Bu çox ağıllı iş olardı, — dedi. 

Gənc bir keşiş bir neçə dəqiqə idi ki, qadınların laqqırtısına və 
protonotariusun mülahizələrinə qulaq asırdı. 

Bu keşişin geniş, ciddi alnı, dərin baxışları vardı. 

O, camaatın arasından sakitcə qabağa keçərək, balaca cadu- 
gərə baxdı və əlini uzatdı. Tam vaxtında atılmış addım idi, çünki mömin 
qadınlar qəşəng bir tonqalın alovlanmasını xəyallarına gətirdikcə 
ağızları sulanırdı. 

Gənc keşiş: 

— Mən bu uşağı qəbul edirəm, — dedi, — və uşağı əbasının altına 
alaraq yola düşdü. Hamı onun dalınca heyrətli gözlərlə baxırdı. Bir 
dəqiqə sonra gənc keşiş o zaman kilsədən monastıra aparan qırmızı 
qapının arxasında yox oldu. 

Heyrət bir qədər azaldıqdan sonra Janna de la-Tarm qonşusu 
Henriyetta la Qotyerin qulağına doğru əyilərək: 

— Bacı, mən sizə demədimmi, bu gənc keşiş Klod Frollo cadu- 
gərdir, — dedi. 


П 
KLOD FROLLO 


Klod Frollo, həqiqətən, adi adam deyildi. 

O, keçmiş əsrdə gah xırda zadəganlara, gah da yüksək burju- 
aziyaya mənsub edilən orta bir ailədən idi. Ailəsinə Paqle qardaş- 
larından Tirşap mülkü miras qalmışdı. Vaxtilə bu mülk yepiskopun 
idi. Bundan başqa, onlara iyirmiyə qədər ev də qalmışdı ki, bu evlər 
Xİİİ əsrdə konsister məhkəməsində uzun müddət davam edən ixti- 
lafa səbəb olmuşdu. 

Klod Frollo hələ uşaqlıqdan ata-anası tərəfindən ruhani mənsə- 
binə hazırlanırdı. Ona latın dilini öyrətmişdilər, yeniyetmə vaxtından 
başını aşağı salmağa və sakit səslə danışmağa adət etmişdi. Atası 
onu Universitet məhəlləsindəki qapalı Torşi kollecinə oxumağa qoy- 
muş, o, burada latınca öyrənərək və dua kitabı oxuyaraq böyümüşdü. 

Təbiət etibarilə o, qəmgin, ciddi və çalışqan uşaq idi, dərslərini 
çox asanlıqla öyrənərdi. Tənəffüsdə gurultu etməz, yoldaşlarının 
dəcəlliklərində və əyləncə məclislərində iştirak etməz və salnamə- 
çilərin “Universitetdə altıncı üsyan” kimi gurultulu adla adlandır- 
dıqları 1463-cü il qarışıqlıqlarından kənarda gəzərdi. O, qismən az 
aristokrat olan məktəblərdə oxuyan tələbələri incitməz və bəzən, 
həqiqətən də, olduqca gülünc paltarlar geyinən bu məktəbliləri lağa 
qoymazdı. Digər tərəfdən, o, bütün dərslərə gəlməyə səy göstə- 
rərdi. Hüquq dərsi verən abbat Sen-Pyer de Val Frollonun həmişə 
birinci oturacaqda, kafedranın qarşısında oturduğunu, professorun 

mühazirəsini dizlərinin üzərində səylə yazdığını və qışın soyuq gün- 
lərində donmuş barmaqlarını isitdiyini görərdi. Kilsə tarixi profes- 
soru Mil-d”İlyenin də hər bazar ertəsi öz mühazirələrində ilk gör- 
düyü tələbə Klod Frollo olardı. Klod Frollo hər zaman tələsə-tələsə 
və tövşüyərək auditoriyaya daxil olardı. Bunun sayəsində, Klod 
Frollo on altı yaşında ikən ilahiyyat elmində hər bir kilsə xadimi ilə, 
sxolastika elmində isə — Sorbonna doktoru ilə yarışa çıxa bilərdi. 

Klod Frollo ilahiyyatı bitirdikdən sonra kilsə tarixi elminə girişdi 
və böyük elmi ehtirasla bütün kilsə dekretlərini — Gispal yepiskopu 
Teodorun, Vorms yepiskopu Buşarın, Şartr yepiskopu İvin, Böyük 
Karlın dekretlərini tamamlamış, Qratsiyanın dekretlərini, IX Qriqo- 
rinin məcmuəsini və papa İll Honorinin “Ruhun aynası haqqında” 
risaləsini qismən tədqiq etmişdi. O, 618-ci il yepiskop Teodordan 
başlayaraq, 1227-ci ildəki papa IX Qriqoriyə qədər böyük bir dövrü 
əhatə edən orta əsrlərə aid bütün mülki və dini hüquqdan baş çıxarır 
və təhlil edə bilirdi. 

Dekretləri mənimsədikdən sonra o, təbabəti və azad incəsənəti 
öyrənməyə başladı. Klod Frollo bitki və müalicə məlhəmləri elmini 
tədqiq etdi, qızdırma, yara və çiban haqqında əsaslı məlumatlar əldə 
etdi, beləliklə, Jak d”Espar böyük bir həvəslə ona təbib diplomu, Rişar 
Gellon isə — cərrah diplomu verdi. Bir sözlə, o, bu dövrdə məlum 
olan bütün elmləri mənimsəmişdi, o dövrdə bütün elmin və hikmətin 
cövhərini təşkil edən latın, yunan və yəhudi dillərini mükəmməl şəkil- 
də öyrənmişdi. O, elmi sərvətləri həqiqi bir ehtirasla bir-bir mənim- 
səyirdi. 18 yaşında ikən artıq dörd fakültənin hamısını bitirmişdi. 
Gənc alimin həyatının yalnız bir məqsədi vardı: o da oxumaq idi. 

Həmin dövrdə, yəni 1466-cı ildə yay olduqca isti keçdiyindən taun 
xəstəliyi peyda olmuş, bunun nəticəsində tək Paris qraflığında 40 min- 
dən çox adam ölmüşdü. Ölənlər arasında, salnaməçi Jan de Trua- 
nın söylədiyinə görə, “gözəl və xoştəbiətli, həkim və alim, kral münəc- 
cimi Arnul” da vardı. Şəhərin Tirşap küçəsində bu xəstəliyin böyük 
fəlakət törətdiyi haqda xəbər yayılmışdı. Bu, həmin küçə idi ki, Klo- 
dun ata-anası da burada öz kiçik mülklərində yaşayırdılar. Gənc 
məktəbli təşvişə düşüb tələsik evlərinə qayıtdı və içəriyə girər-girməz 
ata-anasını, doğrudan da, ölmüş gördü. Klodun bütün ailəsindən 
yalnız bələkdə olan kiçik qardaşı qalmışdı. Zavallı çocuq evdə tək- 
tənha qaldığından beşiyin içində bar-bar bağırırdı. Gənc tələbə, 

uşağı qucağına aldı və dalğın halda evdən bayıra çıxdı. Bu zamana 
qədər o yalnız elmin nə olduğunu bilirdi, indi isə həyatla tanış olma- 
ğa məcburdu. 

Bu hadisə Klodun həyatında dönüşə səbəb oldu. 19 yaşında 
ikən yalnız yetim qalmaq deyil, bəlkə, ailədə başçı olmaq məcburiy- 
yətində qaldığından o, dərhal məktəb xəyalpərəstliyindən adi həya- 
ta qayıtmağa məcbur oldu. Əvvəlcə kiçik qardaşına qarşı yalnız mər- 
həmət hiss etdiyi halda, az sonra bu zamana qədər elm və kitabdan 
başqa heç bir şeyi sevməyən bir adamın qadir olduğu sədaqət və 
ehtirasla onu sevməyə başladı. 

Az sonra bu sevgi misilsiz dərəcəyə çatmışdı, indiyə qədər qəl- 
bində zərrəcə sevgi hissi duymamış bir adam üçün bu, bir növ, ilk 
sevda olmuşdu. Uşaq yaşlarından zorla xatırlaya bildiyi ata-anasın- 
dan ayrılmış, kitablar arasında həbs edilmiş, indiyə qədər yalnız ağıla 
əhəmiyyət verən, elmin dərinliklərinə dalan və klassik ədəbiyyatı 
tədqiq etdikcə zənginləşən bu zavallı tələbə, indiyə qədər bir dəfə 
belə öz könlünün səsinə qulaq vermək üçün bir hadisəyə belə təsa- 
düf etməmişdi. İndisə, sanki, göydən düşmüş balaca qardaşı, bircə 
günün içində həm atasından, həm də anasından məhrum qalan bu 
uşaq onu dəyişdirmiş və tamamilə yeni bir insan etmişdi. O, yer 
üzündə Sorbonna mühazirələrindən və Homerin şeirlərindən başqa 
şeylər də olduğunu, insanın məhəbbətsiz yaşaya bilməyəcəyini, ülfət 
və məhəbbət hissindən məhrum olan bir insanın - cırıldayan, qulaq- 
ları batıran yağlanmamış araba təkərindən başqa bir şey olmadığını 
anladı. Sadədil olduğundan və həyatı az tanıdığından elə zənn etdi 
ki, ailə məhəbbəti, qan əlaqəsi — yeganə qanuni və zəruri bir əlaqə- 
dir və bütün varlığını tamamlamaq üçün yalnız kiçik qardaşına qarşı 
məhəbbət bəsləmək kifayət edər. 

Bu səbəblə o, kiçik danı dərin, hərarətli, dalğın təbiətə məxsus 
bütün ehtirası ilə sevmişdi. Bu kiçik, zəif, sarışın, qırmızıyanaq, zavallı 
məxluq, eynən yetim olan qardaşından başqa heç bir istinadgahı 
olmayan bu yetim yavru, onu ruhunun dərinliklərinə qədər mütəəs- 
sir edirdi, hər zaman ciddi təfəkkürə alışdığından danın taleyini də 
dərin mərhəmət duyğusu ilə düşünməyə başlamışdı. O, olduqca 
böyük ehtiyat tələb edən, olduqca xəfif və incə bir məxluqa nə cür 
baxılırsa, ona da eyni böyük qayğı ilə baxmağa başladı. Ona qar- 
daşdan, anadan artıq oldu. 

Uşaq anasını itirdiyi zaman hələ süddən ayrılmamışdı: odur ki 
Klod onu dayəyə verdi. Ona Tirşap mülkündən başqa, atasından 
Bisetr civarında, dördbucaqlı dantiliya qülləsinin yaxınlığında bir 
dəyirman da qalmışdı. O zaman dəyirmançının arvadı öz sağlam 
uşağını əmizdirirdi. Dəyirman Universitet məhəlləsindən çox da uzaq 
olmadığı üçün Klod balaca qardaşını dəyirmançının arvadının yanı- 
na aparmağı qət etdi. 

Bu gündən sonra həyatının yalnız özü üçün lazım olmadığını 
anladığından, ona qarşı daha ciddi nəzərlərlə baxmağa başladı. Kiçik 
qardaşının fikri onu istirahət saatlarında məşğul etdiyi kimi, dərs oxu- 
yarkən də daha çox səy göstərməsinə səbəb olurdu. O, öz həyatını 
Allah qarşısında məsul olduğu qardaşının tərbiyəsi ilə məşğul olma- 
ğa, heç bir zaman evlənməməyə və yalnız qardaşının səadət və rahat- 
lığını təmin etmək məqsədilə çalışmağa qərar verdi. Bu hadisə onun 
özünü ruhani mənsəbinə həsr etmək niyyətini daha da möhkəm- 
ləndirdi. Alimliyi, mülayim təbiəti, nəhayət, Paris yepiskopunun varisi 
adını daşıması onun qarşısında kilsə qapılarını bütün genişliyilə açırdı. 
İyirmi yaşında ikən, papanın xüsusi icazəsilə, o, keşiş oldu və Paris 
Notr-Dam kilsəsinin ibadətin gec keçirildiyi “tənbəllər hissəsi” deyilən 
bir hissəsində kiçik keşiş vəzifəsində çalışmağa başladı. 

Yalnız kiçik qardaşını yoxlamaq üçün dəyirmana gedərkən ayrıla 
bildiyi kitablarına aludə olduğundan bu yaşlarda az-az təsadüf edi- 
lən ciddi və təvazökar həyat sürməsi və güclü ağlı sayəsində, çox keç- 
mədən, hamının hörmətini qazanmış və hər kəs ona məftun olmuş- 
du. Tezliklə alim kimi şöhrəti xalq arasına yayıldı. Ancaq o zamanlar 
tez-tez təsadüf edildiyi kimi onun da alimlik şöhrəti dəyişilərək cadu- 
gər şöhrətilə əvəz olundu. 

Bir dəfə Fomin günündə “tənbəllər hissəsi”ndə ibadəti keçirib 
öz hücrəsinə qayıtdıqda Klod Frollo atılmış uşaqlar üçün müəyyən 
edilmiş beşiyin ətrafında bir dəstə qoca qarının toplaşdığını gördü 
və üzərinə bu qədər təhdid və nifrət yağdırılan bu zavallı kiçik məx- 
luqa yaxınlaşdı. Uşağın acınacaqlı vəziyyəti, eybəcərliyi, kiçik qarda- 
şını xatırladan acizliyi, nəhayət, ölürsə, onun əziz kiçik qardaşının 
da, kim bilir, bəlkə, bunun kimi atılan uşaqlar taleyinə məruz qala 
biləcəyini birdən-birə təsəvvür etməsi — bütün bu duyğular və fikirlər 
qəlbini mərhəmətlə doldurdu və nəticədə Klod Frollo bu uşağı özü 
ilə aparmağa qərar verdi. 

Uşağı torbanın içindən çıxardıqda, onun, həqiqətən, son dərə- 
cə eybəcər olduğunu anladı. Uşağın sol gözünün üzərində bir ziyil 
vardı, başı çiyinlərinin içinə girmişdi. Bel sümüyü əyri, döş qəfəsi, 
qılçaları əyri idi, buna baxmayaraq, uşaq canlı bir həyat eşqilə çır- 
pınırdı, Klod Frollo onun hansı dildə danışdığını anlamasa da, bağır- 
masından sağlam və qüvvətli ağ ciyərə malik olduğu görünürdü. 
Uşağın eybəcərliyi Klodun qəlbində mərhəmət oyatmışdı. O, kiçik 
danın gələcəkdəki günahlarının nə olursa-olsun, göstərdiyi mərhə- 
mət müqabilində onun hesabına sayılması üçün qardaşına bəslədiyi 
məhəbbət xətrinə bu uşağı da saxlamağa and içdi. Beləliklə, öz 
kiçik qardaşının adına xeyriyyə sərmayəsi qoymuş olurdu, günlərin 
bir günündə danın xeyirli işlərdən və cənnət qapılarını açan həmin 
paralardan tamamilə məhrum qala biləcəyini nəzərə alaraq, indi- 
dən onun xeyrinə ehtiyat görürdü. 

Uşağın adını “Kvazimodo” qoydu. Uşağı tapdığı günü qeyd 
etmək, yoxsa bu kiçicik məxluqun natamam və biçimsiz olduğunu 
söyləmək istədiyindənmi bu adı qoymuşdu məlum deyil, hər halda, 
nə üçün Kvazimodo adlandırıldığını müəyyənləşdirmək mümkün 
deyil, Həqiqətən, Kvazimodo1 — əyri vücudlu, qozbel və topal bir şey 
olduğundan “guya, insan”dan başqa bir şey deyildi. 

1482-ci ildə artıq Kvazimodo böyümüşdü. 

Bir neçə il bundan əvvəl — 1472-ci ildə Lui de Bomonun yerinə 
kilsənin baş keşişi vəzifəsinə təyin edilmiş ögey atası Klod Frollonun 
səyləri sayəsində Paris Notr-Dam kilsəsində o, zəngçalan vəzifəsinə 
təyin edilmişdi. Lui de Bomon da vaxtilə Xİ Lüdovikin bərbəri olmuş 
Olivye Le-Denin himayədarlığı sayəsində Gilyom Şartyedən sonra 
Paris yepiskopu təyin edilmişdi. 

Beləliklə, Куалтподо zəngçalan vəzifəsində çalışırdı. 


1 Katoliklərdə Fomin günü pasxadan sonrakı ilk bazar gününə deyilir. “Quasi- 
modo”, eyni zamanda, latınca әлил guya ki” deməkdir. 

Getdikcə məbədlə zəngçalan arasında, bir növ, qəribə, lakin 
olduqca çıx əlaqələr yaranmışdı. Öz eybəcərliyi və qaranlıq keçmişi 
sayəsində işıqlı dünyadan həmişəlik uzaqlaşmış, ta uşaqlıqdan bu 
ikiqatlı tilsim dairəsinə girmiş zavallı onu əhatə edən mühitin içində, 
sığındığı binanın divarları daxilindəkindən başqa heç bir şey gör- 
məməyə adət etmişdi. O böyüdükcə Paris Notr-Dam kilsəsi tədri- 
cən onun üçün bir yumurta, bir yuva, bir ev, bir vətən və bir dünya 
olmuşdu. Şübhəsiz, bu canlı məxluqla bu bina arasında dərin və sirli 
bir ahəngdarlıq vardı. Hələ balaca olduğu zaman məbədin qaranlıq 
dəhlizlərində iməklərkən onun insan simasını və heyvan vücudunu 
görən bir adam binada heç bir canlı məxluq olmadığı zamanlarda 
onu burada dolaşan cinə bənzədə bilərdi. Daha sonralar o, zəngi 
hərəkətə gətirən kəndirdən ilk dəfə şüurlu bir surətdə yapışıb, ondan 
sallanaraq zəngi çalmağa başladığı zaman ikinci atası Klod, nəhayət, 
uşağın dili açıldığını və danışmağa başladığını zənn etmişdi. 

Beləliklə, Kvazimodo yaşadığı, yatdığı, heç bir zaman içərisin- 
dən çıxmadığı, daima gizli təzyiqini hiss etdiyi bu binanın divarları 
arasında yavaş-yavaş böyüyərək, nəhayət, tamamilə bu bina ilə 
birləşmiş, onun üzvi hissələrindən biri olmuşdu. Vücudunun kələ- 
kötürü, bir növ, bu binanın künclərinə sıxışmış və Kvazimodo bu 
evin yalnız sakini deyil, bəlkə də, malı olmuşdu, hətta demək olardı 
ki, ilbiz yerləşdiyi balıqqulağının formasına düşdüyü kimi, o da, 
nəhayət, bu binanın şəklinə düşmüşdü. 

Kilsə onun məskəni, yuvası, qabığı idi. Onunla bu əski kilsə ara- 
sında, bir növ, gizli və dərin bir təmas, maqnetik və demək olar ki, 
kimyəvi bir yaxınlıq vardı. Tısbağa öz canağına bağlı olduğu kimi, 
o da bu binaya bağlı idi. Kilsənin kələ-kötür divarları onun qınına 
çevrilmişdi. 

Əlbəttə, bina ilə insan arasında apardığımız bu qəribə, birbaşa, 
simmetrik, üzvi birləşmə təsəvvürü yaratmaq üçün müraciət etdiyi- 
miz məcazları oxucular hərfi mənada anlamamalıdır. Bu qədər uzun 
zaman bir-birinə yaxın yaşamaları sayəsində onun kilsənin ən xır- 
daca hissələrinə belə bağlandığını, bu kilsənin varlığına qarışdığını 
söyləmək də əbəsdir. Bura, sanki, onun öz evi idi. Burada onun enmə- 
diyi zirzəmi bucağı, zənglərin üzərində toxunmadığı bir nöqtə belə 
yox idi. O, tez-tez kilsənin bayır tərəfindən bir neçə mərtəbəni dır- 
maşa-dırmaşa çıxar, divar çıxıntılarından və qüllənin heykəllərindən 

yapışaraq yuxarıya qalxardı. Qayaya dırmaşan kərtənkələ kimi kil- 
sənin başına dırmaşdığını dəfələrlə görmüşdülər. Kilsənin başındakı 
iki böyük nəhəng bürcün yüksək, qorxunc və təhdidedici mənzərəsi 
onda zərrə qədər dəhşət oyatmazdı. Başı bundan heç bir zaman, 
gicəllənməzdi, bu bürclərin üzərinə xeyli asanlıqla dırmaşdığını, 
bunların onun əlləri və ayaqları altında təhlükəsiz bir şey olduğunu 
görənlər Kvazimodonun onları, sanki, öyrətdiyini düşünə bilərdilər. 
Bu nəhəng kilsənin uçurumları arasında daima sıçraması, dırmaş- 
ması və sürüşməsi sayəsində o, nəinki meymuna, yaxud da dağ keçi- 
sinə dönmüşdü, hətta Kalabriya uşaqları kimi yeriməkdən öncə 
üzməyi, körpə çağa ikən dənizlə oynamağı öyrənmişdi. 

İnsana elə gəlirdi ki, o yalnız vücudu ilə deyil, ruhuyla da kilsəyə 
alışıb. Bu ibtidai həyat içində ruhundakı halları və kələ-kötür qabı- 
ğında ruhunun qəbul etdiyi şəkli müəyyən etmək çətin məsələ idi. 
Kvazimodo təkgözlü, qozbel və topal yaranmışdı. Klod yalnız böyük 
zəhmət və xariqüladə səbirlə ona danışmağı öyrədə bilmişdi. Lakin 
təbiət, sanki, bu zavallı məxluqu hər bir nöqsanla təchiz etmədiyinə 
təəssüf edirmiş, çünki təbiətin etmədiyini tale tamamlamışdı. Kvazi- 
modo 14 yaşında zəngçalan olduqdan bir qədər sonra vücudundakı 
nöqsanlara bir nöqsan da əlavə etmişdi, zənglərin gurultusu onun 
qulaq pərdəsini yırtmış və tamamilə kar eləmişdi, doğulduğu zaman, 
xarici aləmlə əlaqə bağlamaq üçün təbiətin ona verdiyi yeganə yol 
birdən-birə əbədi bağlanmış, bununla da Kvazimodonun ruhunu 
işıqlandıran yeganə sevinc və həyat işığı sönmüşdü. Kvazimodonun 
ruhu dərin qaranlığa qərq olmuşdu. Zavallı eybəcərin dərdinə əlac 
yox idi. Qulaqlarının kar olması onun dilini də lal etmişdi. Çünki o, 
qulaqlarının kar olduğunu anladıqdan sonra ətrafındakı adamların 
qəhqəhəsinə səbəb olmamaq üçün daim susmağa qərar vermiş və 
yalnız yalqız olduğu zamanlar öz-özü ilə danışmağa başlamışdı. Klod 
Frollonun bu qədər böyük zəhmətlə açdığı dilini, o özü könüllü 
bağlamışdı. Bir az sonra bunun nəticəsi daha da pis oldu, ehtiyac 
onu danışmağa vadar etdiyi zaman dili dolaşır, paslanmış qapı cəf- 
təsi kimi cırıldayırdı. 

Bu möhkəm və qalın qabığın arasından Kvazimodonun ruhuna 
girə, bu eybəcər varlığın qəlbinin dərinliyini ölçə bilsəydik, bu qaran- 
һа məxluqun məzmununu anlaya, onun ən qaranlıq ruhi qatlarına, 
daxilindəki bütün gizli yerlərə işıq sala və bu qaranlıq mağaranın 

daxilində, hər halda, ehtimal edilən ruhun üzərinə birdən-birə par- 
laq bir işıq sala bilsəydik, şübhəsiz, bu zavallını ruhi hisslərdən məh- 
rum və acınacaqlı bir yerdə, miskin vəziyyətdə görərdik. O, ayaq üstə 
durmaq üçün olduqca alçaq, uzanmaq üçün olduqca qısa olan Vene- 
tsiya həbsxanalarına salınan zavallı insanların vücudlarına bənzə- 
yərdi. 

Şübhəsiz, eybəcər vücudun içində ağıl da get-gedə bütün qüv- 
mövcudluğunu olduqca dumanlı şəkildə hiss edirdi. Xarici təəssü- 
ratlar onun şüuruna çatıncaya qədər bir çox dəyişikliklərə uğrayırdı. 
Onun beyni, bir növ, başqa aləm idi: ondan keçən bütün fikirlər, qırıq 
və əyri-üyrü şəkildə meydana çıxırdı. Odur ki düşüncələrinin düz- 
gün ola biləcəyi də şübhəli idi. Bunun nəticəsində dəfələrlə gördüyü 
şeylərə aldanır, dəfələrlə yanlış rəylər verir, beynində dəfələrlə çılğın 
və gic fikirlər əmələ gəlirdi. 

Bu zavallı beyin quruluşunun ilk nəticəsi bu idi ki, o heç bir şeyə 
doğrudan-doğruya və sağlam düşüncəylə baxa bilmirdi. Bu şeylər 
onun üzərində heç bir təsir buraxmazdı. Xarici aləm bizim kimi adi 
insanlara nisbətən onun nəzərində daha uzaqda görünürdi. 

Bu eybəcərin bədbəxtliyinin ikinci təzahürü — onun kinli olması 
idi. Həqiqətən, Kvazimodo vəhşi olduğu üçün kinli, eybəcər olduğu 
üçün vəhşi idi. Bəzən təbiət də bizim qədər məntiqli ola bilir. Həd- 
dindən artıq çoxalan gücü də kininin səbəblərindən biri idi. Qobbs 
deyir: “Qüvvətli uşaq mərhəmətli ola bilməz”. Bununla belə, vicdanla 
qeyd edilməlidir ki, bu kin onun qanında olmaya da bilərdi. Həya- 
tının ən ilk addımlarından o bir sövq-təbii ilə hər kəsin ona nifrət 
etdiyini, onu rədd etdiyini, ondan çəkindiyini hiss etmiş, sonra da 
bunu aydınca anlamağa başlamışdı. Böyüdükdən sonra isə ətrafın- 
da nifrət və kindən başqa heç bir şeyə təsadüf etməmiş və bu qəra- 
ra gəlmişdi ki, insanlara eyni şeylə cavab verməlidir, onu yaralamış 
silahı götürdü: o da kinli oldu. 

Kvazimodo insanlarla ünsiyyət qurmaya da bilərdi. Onun üçün 
kilsə də kafi idi. Bu kilsədə mərmərdən düzəldilmiş müxtəlif insan- 
lar, krallar, övliyalar, yepiskoplar vardı, bunlar, heç olmasa, onun 
üzünə tüpürmür və ona sakit, xeyirxah bir nəzərlə baxırdılar. Zatən 
başqa heykəllər də, iblislər və divlər də Kvazimodoya nifrət etmir- 
dilər, bəlkə də, buna səbəb onların Куагтподоуа bənzəmələri idi. 

İblislər və divlər başqa insanlara olduqca istehzalı nəzərlə baxırdılar. 
Övliya onun dostu idi. Ona xeyir-dua verirdi. Divlər də onun dostu 
idi, onlar Kvazimodonu müdafiə edirdilər. Kvazimodonun bu hey- 
kəllər məclisini sevməsinə səbəb də elə bu idi O, çox zaman bu 
heykəllərdən birinin qarşısında diz çöküb oturar və bu heykəllə saat- 
larla söhbət edərdi. O, heykəllə söhbət etdiyi zaman kilsəyə girən 
olanda Kvazimodo serenada oxuyarkən yaxalanmış aşiq kimi qaçıb 
aradan çıxardı. Kilsə onun üçün yalnız cəmiyyət deyildi. O, böyük bir 
aləm, təbiət idi. Kvazimodo pəncərələrdəki rəngli şüşələrdən başqa 
çiçəkli hasar, üzərinə Şaksoniya kapitellərindəki daş quşlar qon- 
muş daş yarpaqlardan düşən kölgədən başqa kölgə, kilsənin böyük 
qüllələrindən başqa dağlar, ayaqları altında gurlayan Parisdən baş- 
qa dəniz təsəvvür edə bilməzdi. Lakin o, hər şeydən çox öz məbə- 
dinin zəngini sevərdi. Bu zəng onun ruhunu oyadar, bəzən onun 
dar bir yerdə mərhəmətsiz surətdə əzilmiş zavallı qanadlarını açma- 
ğa imkan verərək onu xoşbəxt edərdi. O, bu zəngləri sevər, oxşardı, 
onlarla söhbət edərdi. Onların dilini başa düşərdi. O, bu zəngləri ta 
kiçiyindən böyüyünə qədər sevərdi. Ortadakı zəng qülləsi və yan 
tərəfdəki iki qüllə onunçün üç böyük qəfəsdən başqa bir şey deyildi. 
Bu üç qəfəsdə onun bəslədiyi quşlar yaşar və yalnız onun üçün 
oxuyardılar. Doğrudur, bu zənglər onun qulaqlarını kar etmişdi, 
lakin məlumdur ki, analar bəzən onlara ən çox əzab və məşəqqət 
vermiş övladlarını daha çox sevərlər. 

Bir şey də nəzərə alınmalıdır: Kvazimodonun eşitdiyi zəng səs- 
ləri onun qulağına çatan yeganə səs idi. Odur ki o ən böyük zəngə 
qarşı xüsusi məhəbbət bəslərdi, bayram günlərində onun ətrafında 
guruldayan bütün bu zəng ailəsi içərisində onun ən çox sevdiyi 
böyük zəng idi. O, bu zəngin adını Mariya qoymuşdu. Mariyadan 
başqa cənub tərəfdəki qüllədə yalnız bir zəng vardı ki, həcmi bir 
qədər kiçik idi. Bu zəngin da adını dakelina qoymuşdu. Bu zəngin 
adı onu kilsəyə bəxş etmiş dan Montekyünün arvadı dakelina Mon- 
tekyünün şərəfinə qoyulmuşdu. dan Montekyü bu zəngi kilsəyə 
bəxş etməsinə baxmayaraq, bir müddət sonra Monfokonda başını 
cəllada təslim etmişdi. İkinci qüllədə altı zəng vardı. Nəhayət, altı ən 
kiçik zəng böyük pəncərənin üzərindəki qüllədən asılmışdı. Bundan 
başqa burada taxtadan düzəldilmiş bir zəng da vardı ki, böyük 
cümə axşamından parlaq Məsih səhər ibadətinə qədər çalınardı. 

Beləliklə, Kvazimodonun ixtiyarında cəmi on beş zəng vardı, lakin 
bunların arasında onun ən çox sevdiyi zəng yenə də Mariya idi. 
Zənglərin ucadan çaldığı günlərdə Kvazimodonun sevinci həd- 
dindən artıq dolub-daşardı. Baş keşiş: “Başla” — deyər-deməz 
o, dərhal başqalarının aşağı endiyi cəldlikdən də böyük sürətlə dik 
burma pilləkənlə yuxarıya dırmaşardı. Tövşüyə-tövşüyə böyük zən- 
gin asıldığı yerə çatar, bir neçə saniyə böyük məhəbbət və pərəs- 
tişkarlıqla ona baxar, sonra nəvazişlə söhbətə başlayaraq uzun 
yolda çapacağı atını oxşayan süvari kimi zəngi oxşamağa başlardı, 
o, sanki, zəngin ağır zəhmət çəkəcəyinə təəssüf edirdi. Bu nəvaziş- 
lərdən sonra Kvazimodo aşağı mərtəbədəki köməkçilərinə bağıra- 
raq işə başlamalarını əmr edərdi. Zəngçalanın köməkçiləri kəndir- 
dən tutar, halqa cırıldamağa başlar və az sonra böyük metal kütləsi 
yavaş-yavaş hərəkətə gələrdi. Kvazimodo nəfəsini çəkərək onun 
yellənməsini seyr edərdi. Zəng dilinin birinci zərbəsindən Kvazimo- 
donun dayandığı taxta döşəmə titrəyərdi. O, hər dəfə zərbə vuranda 
silkələnərək çılğın bir qəhqəhəylə bağırardı: “Haydıl” Zəngin yellən- 
məsi getdikcə artar və o artdıqca, daha iri dairələr cızdıqca Kvazi- 
modonun yeganə gözü də getdikcə genişlənər və daha çox fosfor 
parıltısı kimi parıldamağa başlardı. Nəhayət, zənglər çalmağa baş- 
lar, bütün zəng qülləsi titrərdi, daşdan, sinkdən və taxtadan düzəl- 
dilmiş zəng hissələri, sanki, rəqs edərdilər, hər şey — təməl dirəklə- 
rindən zəng qülləsinin başındakı xaça qədər hər şey titrəməyə baş- 
lardı. Kvazimodo su qazanı kimi qaynardı, o, oyan-buyana gəzinər, 
qüllə ilə birlikdə titrər, bütün vücudu sarsılardı. Zəng də, sanki, qızış- 
mağa başlayaraq, mis ağzını zəng qülləsinin hər iki divarı qarşısında 
növbəylə açardı. Və bu ağızdan dörd mil uzaqlara yayılan səslər 
çıxardı. Xvazimodo zəngin açıq ağzı qarşısında dayanar, əyilər və 
yenə qalxardı. Sanki, zəngin gurultuyla nəfəs almasını özünə çəkərdi, 
o gah iki yüz fut dərinlikdə ayaqlarının altında qaynayan meydana, 
gah da hər saniyə qulağının dibində gurlayan zəngin böyük mis 
dilinə nəzər salardı. Bu, onun eşidə bildiyi yeganə bir səs idi, dün- 
yanın sükutunu pozan yeganə səs idi. Kiçik bir quşcuğaz günəşin 
şüalarından həzz aldığı kimi, o da bu səslərdən nəşələnərdi. Birdən 
dəliliyi tutar, yeganə gözü cəhənnəm kimi parlamağa başlardı. 
Hörümçək milçəyi təqib etdiyi kimi, o da ona yaxınlaşan zəngi 
təqib edər və birdən-birə üzərinə atılardı. Zəngdən yapışaraq onunla 

birlikdə yellənər, bürüncdən düzəldilmiş bu divin qulağından möh- 
kəmcə tutaraq dizlərini bir-birinə sıxar, dabanları və vücudunun 
ağırlığı ilə zəngin yellənməsini daha da sürətləndirərdi. Zəng qülləsi 
tir-tir titrərdi, Kvazimodo bağırar və dişlərini qıcadardı. Sarı saçları 
başında dimdik qalxar, köksü tövşüyə-tövşüyə çırpınar, zəng isə bu 
çılğın atlının altında kişnərdi. Bu, zəng deyildi, bu, zəngçalan deyildi, 
bu, bir fırtına, qasırğa, başgicəllənməsi, sayıqlama idi, bu, səmavi 
atın yalından yapışmış ruh idi, bu, yarıinsan-yarızəng şəklində qəri- 
bə bir kentavr, idi. Bu, misdən düzəldilmiş, qorxunc və qanadlı bir 
atın üzərində göylərdə uçan Astolfi idi. 

Bu qəribə məxluqun burada olması bütün məbədə başqa bir 
həyat verirdi. Mövhumatçı xalqın rəyinə görə, bu zəngçalanda kilsə- 
nin bütün daşlarını canlandıran və bu əski məbədin daxilindəki hər 
şeyi titrədən gizli bir qüvvə vardı. Bu məbədi zinətləndirən minlərcə 
heykəli canlandırmaq üçün bu eybəcər karlikin kilsədə olması kafi idi. 

Həqiqətən, bütün kilsə bu qeyri-adi zəngçalanın əllərində itaət- 
kar silah kimiydi, o, səsini ucaltmaq üçün işarə gözləyərdi, Kvazi- 
ğa məcbur edirdi, o, bu binanın hər yerində vardı, o, sanki, eyni 
zamanda bu kilsənin hər bir yerində görünmək iqtidarındaydı. Bir 
də görürdün ki, meydanda toplaşmış camaat uçurumun üzərinə 
sallanmış və iməkləyərək dırmaşan, gips meduzalardan birinin içini 
yoxlamaq üçün divarın bir çıxıntısından o biri çıxıntısına sıçrayan 
eybəcər karliki dəhşətlə seyr edərdi: məlum olurdu ki, bu Kvazimo- 
dodur və qarğa yuvalarını dağıtmaqla məşğuldur. Bəzən də məbə- 
din içində gəzən bir adam Kvazimodonu qaranlıq bir bucaqda qaş- 
qabağını sallayaraq oturmuş görərdi. Gah da zəng qülləsində böyük 
bir baş və kəndirin ucundan çılğıncasına sallanan biçimsiz bir vücud 
görünərdi: bu da Kvazimodo idi, axşam ibadəti üçün zəng çalardı. 
Bəzən qülləni zinətləndirən və kilsə damının qalereyasını əhatə edən 
zərif yonma məhəccərin üzərində gecələr biçimsiz bir vücudun 
dolaşdığını görmək olardı. Bu da bizim qozbel idi. Qonşu qadınların 
söylədiklərinə görə, bu zaman bütün kilsə fantastik, xariqüladə və 
qorxunc bir mənzərə alardı, sanki, kilsənin gözləri və ağzı vardı, 
sanki, bu qocaman məbədin qarovulunu çəkən daş köpəklər gecə- 


1 Oyanış dövrü italyan şairi Lüdovik Ariostonun “Qəzəbli Roland” cəngavər 
poemasının qəhrəmanı. O, öz qanadlı atı ilə Aya, cənnətə, cəhənnəmə və s. uçur. 


467 


Viktor Hüno 
DÜNYA ƏDƏBİYYATI KLASSİKLƏRİ 





£ 


gündüz ağızlarını açaraq, boğazlarını uzadaraq hürər, daş ilanlar 
fısıldayırdı, yeni il gecəsində ibadətə gələnlər kilsənin taybatay açıl- 
mış böyük qapılarından içəriyə girdikləri zaman bu qorxunc div, 
sanki, camaatı udurdu. Sanki, onun boğazından keçənlər bir daha 
yer üzünə qayıtmayacaqdı. Bütün bunlara səbəb Kvazimodo idi. 
Misirdə onu bu evin Allahı sayardılar, orta əsrlərdə ona şeytan deyər- 
dilər, halbuki o, məbədin qəlbi idi. 

Kvazimodo o dərəcədə bu məbədin qəlbi idi ki, həqiqətən, 
onun yaşadığını bilən hər kəs bu gün Paris Notr-Dam kilsəsini kim- 
səsiz, ruhsuz və ölü görür, onlar buradan bir şeyin yox olduğunu 
hiss edirlər. O, həyatdan məhrum edilən böyük bir vücuddur. 
O, ruhunu təslim edən skeletdir, yalnız keçmişdə ruhun olduğu yeri 
görmək mümkündür. Yalnız bu qədər. O, bir kəllədir ki, göz dəlikləri 
var, lakin gözləri əbədi olaraq sönüb. 


IV 
KÖPƏK VƏ ONUN SAHİBİ 


Lakin yer üzündə bir insan vardı ki, Kvazimodonun bütün bəşər 
övladına qarşı bəslədiyi nifrət ona aid deyildi. O, bu insanı kilsəni 
sevdiyi qədər, bəlkə, daha çox sevirdi: bu adam – Klod Frollo idi. 

Bu məhəbbətin səbəbini anlatmaq çətin deyil. Klod Frollo onu 
öz himayəsinə almış, saxlamış və ona tərbiyə vermişdi. Hələ uşaq- 
kən, başqa uşaqlar onu incitdiyi, köpəklər isə ona hürdüyü zaman- 
larda o, hər dəfə Frollonun dizləri arasına sığınmağa adət etmişdi. 
Klod Frollo ona danışmağı, oxumağı və yazmağı öyrətmişdi, nəha- 
yət, Klod Frollo onu zəngçalan etmişdi. Куа2тподопи böyük zənglə 
qovuşdurmaq — Romeonu Cülyettaya qovuşdurmaq kimi bir şey 
idi. Odur ki Kvazimodonun minnətdarlığı dərin, ehtiraslı və nəhayət- 
siz idi, atalığının üzü ara-sıra ələmli və ciddi görünsə də, səsi, adə- 
tən, quru və sərt, hətta kəskin və amiranə olsa da, Kvazimodonun 
ona qarşı minnətdarlıq hissi heç zaman azalmamışdı. Kvazimodo baş 
keşişin müti köləsi, vəfalı xidmətçisi, sayıq köpəyi idi. Zavallı zəngçala- 
nın qulağı tutulduqdan sonra onunla Klod Frollo arasında gizli hərə- 
kət dili əmələ gəldi. Bu dili yalnız onlar anlaya Bilirdilər. 

Beləliklə, baş keşiş Kvazimodonun az-çox əlaqə saxladığı yega- 
nə insan idi. O, yer üzündə yalnız iki şeylə əlaqəyə girmişdi: kilsə və 
Klod Frollo ilə. 

Heç bir şey baş keşişin zəngçalanın üzərindəki hökmü və zəng- 
çalanın baş keşişə qarşı məhəbbətilə müqayisə edilə bilməzdi. Klod 
Frolloya yalnız bir işarə etmək, yalnız filan şeyin ona xoş gələ bilə- 
cəyini düşünmək kafi idi ki, Kvazimodo dərhal kilsənin zəng qüllə- 
sindən başıaşağı atılsın. Kvazimodonun son dərəcə inkişaf etmiş 
fiziki qüvvəsini kor-koranə başqa Birinin ixtiyarına verməsi qeyri-adi 
görünürdü.Bu yalnız oğul məhəbbəti və ya nökərin ağaya sədaqəti 
deyil, həm də daha güclü ağlın qarşısıalınmaz təsiri idi. Fağır, bəd- 
bəxt və miskin bir məxluq, yüksək və dərin, müdrik ağlın qarşısında 
başını sallar və yalvarıcı nəzərlərlə baxardı. Nəhayət, kim bilir, bəlkə 
də, burada hər şeydən ziyadə təşəkkür və minnətdarlıq duyğusu 
vardı. Bu, o qədər hüdudsuz bir minnətdarlıq idi ki, onu nə ilə müqa- 
yisə edəcəyimizi belə bilmirik. Bu fəzilət insanlar arasında çox da təsa- 
düf edilən şeylərdən deyil. Beləliklə, bir sözlə deyə bilərik ki, heç bir 
zaman heç bir köpək, heç bir at, heç bir fil öz sahibini Avazimodo baş 
keşişi sevdiyi qədər sevməyib. 


V 
“KLOD FROLLO” FƏSLİNİN DAVAMI 


1482-ci ildə Kvazimodonun iyirmi, Klod Frollonun isə otuz altı 
yaşı vardı, Kvazimodo böyümüş, Klod Frollo isə qocalmışdı. 

Artıq Klod Frollo Torşi məktəbinin sadəlövh tələbəsi, bir körpə- 
nin sevimli hamisi, bir çox elm və biliklər əxz etmiş, lakin həyatla az 
tanış olan gənc və xəyalpərəst bir filosof deyildi. O, ciddi və sərt, 
hətta qəmgin bir keşiş, ibadətə gələn böyük bir kütlənin ruhani atası 
idi, onu artıq “cənab baş keşiş” çağırırdılar, o, yepiskopun ikinci müa- 
vini idi. Monleri və Şatofor ibadətxanalarını və 174 kənd məbədini ida- 
rə edirdi. Onun qaşqabaqlı və ciddi siması vardı, onun qarşısında yal- 
nız cübbəli kiçik nəğməçilər deyil, yaşlı nəğməçilər və ruhanilər də 
titrərdilər, kilsə eyvanının sivri qübbələri altından yavaş addımlarla, 
əzəmətli və dalğın halda qollarını köksündə çarpazlayıb başıaşağı 

addımlardı. Başını o qədər aşağı sallardı ki, bütün üzündə yalnız 
geniş və daz alnını görmək mümkün olardı. 

Klod Frollo ruhani mənsəblərə yüksəlsə də, nə elmdən, nə də 
kiçik qardaşının tərbiyəsindən ayrılmamışdı. Bu iki şey onun həya- 
tının ən ciddi qayəsi idi. Lakin zaman keçdikcə əvvəllər onunçün bu 
qədər şirin olan vəzifələrə bir qədər acı qarışmışdı: keşiş Pavel Diakon 
demişkən, zamanın təsirindən ən yaxşı donuz piyi də acılaşır. Tərbiyə 
aldığı dəyirmanın şərəfinə dü-Muləni adlandırılan kiçik Jan-Frollo 
o qədər də Klodun arzu etdiyi istiqamətdə yetişmirdi. Böyük qardaşı 
elə zənn edirdi ki, ondan müti, çalışqan, mömin, dinc bir uşaq çıxa- 
caq, halbuki kiçik qardaş bağbanın bütün səylərinə baxmayaraq, һәг 
zaman üzünü günəşə doğru çevirən ağaclar kimi böyüyür və gözəl 
budaqlarını yalnız tənbəlliyə, dəcəlliyə və səyahətə doğru uzadırdı. 
O, olduqca intizamsız və həqiqi bir şeytan balası idi, bu da Klodun 
qaşlarının çatılmasına səbəb olurdu, lakin, eyni zamanda ,o, sevimli 
və şən bir uşaq idi. Bu da böyük qardaşın gülümsəməsinə səbəb 
olurdu. Klod onu vaxtilə özünün oxuduğu Torşi məktəbinə qoydu, 
vaxtilə Frollo adı ilə iftixar edən bu müqəddəs yerin bu gün Frollo adı 
ilə ləkələndiyini gördükcə kədəri daha da artırdı. O, tez-tez dana bu 
barədə olduqca uzun və ciddi nəsihətlər verərdi, bu kiçik yaramaz isə 
komediyalarda və həyatda çox-çox təsadüf edilən olduqca mərhə- 
mətli qəlbə malik olduğundan qardaşının nəsihətlərini səbirlə din- 
lərdi. Lakin nəsihətləri dinləyib qurtardıqdan sonra yenə əvvəlki 
dəcəlliyinə və yaramazlığına başlardı. O gah yenicə məktəbə gəlmiş 
bir tələbəni incitməyə başlar (bu adət bizim günlərə qədər davam 
edən qiymətli bir ənənədir), gah da özü kimi bir dəstə yaramaz uşağa 
rəhbərlik edərək meyxananı dağıdar, meyxanaçını döyər və çəlləklər- 
dəki şərabı açıb yerə axıdardı, sabahkı gün isə məktəbin sub-inspek- 
toru Kloda latınca yazılmış bir şəhadətnamə gətirərdi, bu şəhadət- 
namədə danın familiyası qarşısında bu sözlər yazılırdı: “Dava-dalaş, 
səbəbi — həddindən artıq şərab içmə”. Nəhayət, hələ yalnız 16 yaşın- 
da olan bu uşağın yaramazlıqlarının meyxanalarla kifayətlənmədiyi, 
hətta bəzən başqa, daha ədəbsiz yerlərdə olduğu xəbərləri yayllırdı. 

Ən təmiz bir məhəbbətində aldanmış Klod Frollo bundan məyus 
olar, daha çox elmlə məşğul olmağa başlar, öz məhəbbətini, heç 
olmasa, ona istehza etməyən və qayğısını çəkdiyiniz üçün bəzən 

xırda-para ilə əvəzini verən, lakin hər halda, heç vaxt bu qayğıları 
əvəzsiz buraxmayan elmə qarşı daha çox məhəbbət bəslərdi. Belə- 
liklə, o get-gedə alim olur və eyni zamanda hər bir alimliyin təbii bir 
nəticəsi kimi getdikcə daha ciddi bir keşiş və daha kədərli insan 
olurdu. Hər bir kəsin ağlında, xasiyyətində və davranışlarında müəy- 
yən paralellik mövcuddur. Bu paralellik daim inkişaf edir və yalnız 
həyatda təsadüf edilən böyük dönüşlər zamanı pozula bilir. 

Klod Frollo gənc yaşlarından insanın əldə edə bildiyi bütün 
müsbət biliklərə vaqif olduqdan sonra tənbəl adamların dayandığı 
nöqtədə dayanmaq istəmirdisə, zəruri olaraq yolunla davam etməli 
və doymaq bilməyən ağlı üçün yeni qidalar axtarmalı idi. Qədim 
təsvirlərdə olduğu kimi, ilanın öz quyruğunu dişləməsi hər şeydən 
artıq elmə tətbiq edilə bilir. Çox ehtimal ki, Klod Frollo da bunu öz 
təcrübəsində anlamışdı. Bəzi ciddi adamlar onun bütün bəşər elmi- 
nə vaqif olduqdan sonra qadağan olunmuş elmlər aləminə dalmağa 
cəsarət etdiyini söyləyirdilər. Haqqında deyirdilər ki, o, tədricən elmin 
bütün meyvələrini dadmış və nəhayət, aclıqdanmı, yoxsa toxluqdanmı, 
qadağan edilmiş meyvədən də dadmışdır. Oxucularımızın xatırla- 
dığı kimi, Klod Frollo Sorbonno ilahiyyat alimlərinin konfranslarında 
da, Sen-Marten məktəbində kanonik hüquq tədrisçilərinin disput- 
larında da, Paris Notr-Dam kilsəsinin daxilində doktorların yığın- 
caqlarında da ara-sıra iştirak edərdi, o zaman o, Paris universitetinin 
dörd fakültəsi tərəfindən yetişdirilən, icazə verilmiş və bəyənilmiş 
bütün nemətlərdən dadmışdı, bu nemətlər onu doyurmadığı halda, 
bezdirmişdi. O zaman Klod Frollo bu bitmiş, məhdud maddi aləmin 
dərinliklərini araşdırmağa başlamışdı. O, günaha batmaq qorxusu 
qarşısında belə ehtiyat etməmiş, kimyagərlər, münəccimlər və ger- 
metiklərlə bir süfrəyə oturmuşdu. Vaxtilə orta əsrlərdə bu süfrənin 
ətrafında İbn Rüşd, parisli Gilyom və Nikolay Flamel kimi adamlar 
görkəmli yer tutardılar, həmin süfrənin ətrafında uzaq keçmişlərdə 
yeddişamlı bir şamdanın işığında Süleyman peyğəmbər, Zərdüşt, 
Pifaqor əyləşərdi. Hər halda, belə zənn edərdilər, bu doğrudur, ya 
doğru deyil — başqa məsələ. 

Hər halda, baş keşiş “Məsum Ruhlar” məzarlığını tez-tez ziya- 
rət edərdi. Doğrudur, həmin məzarlıqda 1466-cı ildə vəba xəstəliyin- 
dən ölmüş atası ilə anası da dəfn edilmişdi. Lakin ehtimal ki, yaxın- 
lıqda bulunan Nikolay Flamel və Klod Pernelin məzarları üstündə 

ata-anasınınkından daha çox ibadət edərdi. Dəfələrlə onun Lom- 
bardiyalılar küçəsindən keçdiyini, Katiblər küçəsi ilə Marivo küçəsi 
arasındakı kiçicik bir evə gizli-gizli girdiyini görmüşdülər. Bu evi 
Nikolay Flamel tikdirmiş və təqribən, 1417-ci ildə bu evdə də vəfat 
etmişdi. O zamandan bu evdə kimsə yaşamırdı. Bütün ölkələrin 
kimyagərləri və germetikləri evin divarları üzərinə öz adlarını o qədər 
yazmışdılar ki, divarlar xarab olmuşdu, ev uçub-dağlılırdı. Qonşu- 
lardan bəziləri bir dəfə qapının deşiyindən baxanda baş keşişin 
zirzəmilərdə böyük səylə torpağı qazıdığını görmüşdülər. Deyilənə 
görə, Nikolay Flamel bu zirzəmilərin divarları üzərində müxtəlif 
heroqliflər və şeirlər yazmışdır. Bir çoxlarının fikrincə, Flamel tapdığı 
qızıl iksirini də bu zirzəmilərdə basdırmışdı. İki əsr idi ki, kimyagərlər 
evin içini eşib-qazaraq onu xaraba qoymuşdular. 

Baş keşiş Paris Notr-Dam kilsəsindəki simvolik qapılara da 
qəribə məhəbbət bəsləyirdi. Bu cadu kitabı, bütün binanı daima 
tərənnüm edən müqəddəs dastana ləyaqətsiz baş səhifə əlavə etdiyi 
üçün, güman ki, cəhənnəm əzablarına məruz qalan Paris yepisko- 
pu Gilyom tərəfindən daş hərflərlə həkk olunmuşdu. Baş keşiş haq- 
qında belə bir rəvayət vardı ki, o, müqəddəs Xristoforun nəhəng 
heykəlini dərindən tədqiq etmiş, o zamanlar kilsənin həyətində olan 
və xalqın rişxəndlə “Cənab Leqri”! adlandırdığı başqa bir böyük və 
müəmmalı heykəli də əsaslı surətdə öyrənmişdir. Lakin onun daha 
çox həyətdə saatlarla oturduğunu və baş qapıların üzərindəki yon- 
ma bəzəkləri tədqiq etdiyini görmək mümkün idi. Bəzən əllərindəki 
çıraqları aşağıya sallamış ağılsız qız heykəllərini, gah da əllərindəki 
çıraqlarını qarşılarında saxlayan ağıllı qız heykəllərini tədqiq etdiyini 
zənn etmək olardı: bəzən də, sanki, qapıların sol qanadı üzərində 
təsvir edilmiş qarğanın kilsənin gizli bir nöqtəsinə baxdığı zənn edi- 
lən gözlərinin istiqamətini təqib edərdi. Şübhəsiz, qızıl iksiri Nikolay 
Flamelin zirzəmisində basdırılsaydı, həmin qarğanın gözlərinin bax- 
dığı nöqtədə basdırılmış olacaqdı. Yeri gəlmişkən, onu da qeyd 
edək ki, nə cür olmuşdusa, Paris Notr-Dam kilsəsi binasına Klodla 
Kvazimodo kimi bir-birinə heç də bənzəməyən iki adam eyni zaman- 
da məftun olmuşdu. Bunlardan biri yarıinsan, vəhşi, tamamilə ağıl- 
dan məhrum kimi bir vücud idi, o, bu kilsənin gözəlliyini, intizamını, 
ahəngdarlığını sevmişdi, o biri — alim və ehtiraslı bir insan idi, o da 

bu kilsənin daxili mənasını, əsatirini, simvolizmini, bir sözlə, daima 
insan ağlı qarşısında duran müəmmasını sevmişdi. 

Baş keşiş Qrev meydanına baxan və zənglərin olduğu yerə yaxın 
kilsə qüllələrindən birində yaşayırdı. Onun yaşadığı yer kiçicik bir 
hücrə idi. Deyilənə görə, onun icazəsi olmadan buraya kimsə, yepis- 
kopun özü belə daxil ola bilməzdi. Bu hücrə vaxtilə böyük bir cadu- 
gər şöhrəti qazanmış yepiskop Hüqo Bezanson (1326-1332) tərəfin- 
dən zəng qülləsinin təpəsində, qarğa yuvalarının yaxınlığında tikil- 
mişdi. Bu hücrədə nə olduğunu kimsə bilmirdi, lakin gecələr qül- 
lədəki kiçicik pəncərədə qımıldayan qəribə və tünd qırmızı bir işığın 
kiçicik fasilələrlə səyridiyini, yox olduğunu və yenidən səyridiyini 
yaxındakı meydançadan dəfələrlə görmüşdülər, bu işıq, sanki, körük- 
lərdən əmələ gəlirdi. Hər halda, bu, şam işığı deyil, ocaq işığı idi. 
Yuxarıdakı pəncərədə səyriyən bu işıq aşağıdakılara olduqca qəribə 
təsir bağışlardı. Qonşu qadınlar bir-birilə pıçıldaşaraq deyirdilər: “Baş 
keşiş yenə ocağını qalamışdır, hər halda, bu bir şeytan ocağıdır”. 

Çox ehtimal ki, bütün bu söylədiklərimizdə cadugərlikdən zərrə 
qədər əsər belə yox idi, lakin od olmadan tüstü çıxmaz, alim baş 
keşiş isə, onsuz da, o qədər yaxşı ad çıxarmamışdı, bununla belə, 
etiraf etməliyik ki, Misirin bütün elmləri — nekromantiya, hər bir 
cadugərlik, hər cür sehrbazlıq, nə qədər məsum xarakterə malik 
olsa da, Paris Notr-Dam kilsəsi konsistoriya hakimləri arasında Klod 
Frollo qədər amansız düşmənə malik ola bilməzdi. Buna baxmaya- 
raq, kilsə kapitulunun bütün alimləri ehtimal ki, oğrusayağı “qoyma, 
qaçdı, tutun oğrunul” deyə hər kəsdən əvvəl bağırmağa başlayan 
baş keşişi cəhənnəmin bütün işlərinə vaqif olan, kabalistikanın" 
dərinliklərinə dalan və gizli surətdə sehrkarlıqla məşğul olan adam 
hesab edirdilər. Sadə xalq da məsələyə bu nəzərlə baxırdı. Xalqın 
nəzərində Kvazimodo şeytan mücəssəməsi, Klod Frollo isə cadugər 
idi. Hər kəsə bəlliydi ki, zəngçalan müəyyən müddət baş keşişə xid- 
mət etdikdən sonra ruhunu ona təslim edəcəkdi. Odur ki baş keşiş 
olduqca ciddi bir həyat sürməsinə baxmayaraq, mömin adamların 
nəzərində yaxşı ad qazana bilməmişdi. Hər bir riyakar qarı onun 
cadugər olduğunu hiss edirdi. 

Zaman keçdikcə Klod Frollonun qəlbi də getdikcə sərtləşir və 
quruyurdu, hər halda, onun qara bulud arxasından görünən üzündə 

parlayan ruhunu görən hər bir kəs dərhal bu qərara gələ bilərdi. 
Başındakı tüklərin vaxtından əvvəl tökülməsinə, başını hər zaman 
aşağı sallamasına, daima dərindən köks ötürməsinə səbəb nə idi? 
Bir-birinin üzərinə hücum etməyə hazırlaşan iki öküz kimi qaşlarını 
çatdığı halda, dodaqlarındakı təbəssümü doğuran gizli fikir nə idi? 
Başında qalmış saçları nə üçün bu qədər tez ağarmışdı? Onun göz- 
lərini domna ocağının divarında açılmış deşiklər kimi ara-sıra par- 
par parladan hansı daxili hərarət idi? 

Daxilində əzab çəkdiyini göstərən bütün bu əlamətlər nəql etdi- 
yimiz bu dövrdə daha da artmışdı. Gözlərində o qədər qəribə və 
qorxulu bir ifadə vardı ki, dəfələrlə onu kilsədə yalqız görən kiçik 
nəğməçilər dəhşətlə ondan qaçıb gizlənirdilər. İbadət əsnasında 
onun yaxınlığında olanlar xora bəzi anlaşılmaz sözlər əlavə etdiyini 
dəfələrlə eşitmişdilər. Kilsənin döşəmələrini təmizləmək üçün tutul- 
muş qadın dəfələrlə baş keşişin cübbə altından barmaqlarını və 
yumruğunu əsəbi-əsəbi sıxdığını görmüş və qorxmuşdu. Bununla 
bərabər, baş keşiş getdikcə daha da ciddi və sərt olmağa başlayırdı. 
O heç bir zaman bu qədər ciddi həyat sürməmişdi. İstər mənsəbi, 
istərsə xasiyyəti etibarilə o, həmişə qadınlardan uzaq gəzərdi. İndi 
isə onun, sanki, qadınlara dərin nifrət bəslədiyi görünürdü. İpək bir 
tumanın yellənməsini görər-görməz dərhal əbasının başlığını qaldı- 
rardı. Qadınlara qarşı o qədər ciddiydi ki, 1481-ci ilin dekabr ayında 
kralın qızı Şahzadə Anna dö-Boiyö kilsənin nəzdindəki monastırı 
ziyarət etmək istədiyi zaman o, buna qəti surətdə etiraz etmiş və 
“hansı silk və nə yaşda olursa olsun, bütün qadınların” monastıra 
daxil olmasını qadağan edən 1334-cü il nizamnaməsini yepiskopa 
göstərmişdi. Yepiskop isə “içəriyə buraxılmaması etiraz doğura bilə- 
cəyindən, zadəgan nəslə mənsub bəzi qadınların” istisna edilməsi 
haqqındakı leqat Odonun məktubunu xatırlatmağa məcbur olmuş- 
du. Lakin baş keşiş yenə etiraz etmiş və 1207-ci ildə nəşr edilmiş 
leqat məktubunun 1334-cü ildəki nizamnamədən 127 il əvvəl oldu- 
ğunu və sonrakı qərarların əvvəlki qərarları ləğv etdiyini göstərmişdi. 
Hər halda, o, şəxsən şahzadənin hüzuruna çıxmaqdan imtina etdi. 

Bundan başqa, son zamanlar onda qaraçı qadınlara qarşı bir növ 
xüsusi nifrət oyanmışdı. O, yepiskopa müraciət edərək, qaraçı qadın- 
lara kilsənin qarşısındakı meydanda rəqs etməyi və qaval çalmağı 
qadağan edənxüsusi əmr ala bilmişdi. Eyni zamanda, kif basmış kon- 

sistor aktlarının arasında eşələnərək keçi və donuz vasitəsilə insan- 
ları pis yola aparmaqda ittiham edilən cadugərlərin və cadugər qadınla- 
rın yandırılması, yaxud asılmasına dair sənədləri toplamağa başlamışdı. 


VI 
XALQIN NİFRƏTİ 


Əvvəldə söylədiyimiz kimi, kilsənin yaxınlığındakı məhəllələrdə 
yaşayan adlı-sanlı və adsız-sansız adamlar istər baş keşişi, istərsə də 
zəngçalanı sevmirdilər. Klod və Kvazimodo çox zaman bir yerdə 
küçəyə çıxardılar. Beləliklə, onların bir yerdə çıxdıqlarını və xidmət- 
çinin ağasının dalınca kilsənin yaxınlığındakı dar, qaranlıq və rütu- 
bətli döngələrlə getdiyini gördükdə əgər Klod Frollo başını yuxarıya 
qaldıraraq ətrafında döyükən itoynadanları cəsarətli və əzəmətli 
baxışlarıyla süzməsəydi (lakin Klod Frollo çox nadir hallarda başını 
qaldırardı), onların üzərinə təhqirlər, atmacalar və qəhqəhələr yağ- 
mağa başlardı. Klod Frollo ilə Kvazimodo yaşadıqları məhəllədə 
Renyenin bu misralarını xatırladırdılar: 


Şairi təqib edər hər yetən, həm hər yolçu, 
Sanki, birəbitdənlər qovalarlar bayquşu. 


Gah da dəcəl uşaqlardan biri Kvazimodonun donqarına sancaq 
batırmaqdan dərin bir zövq alaraq həyatını və sümüklərini böyük risk 
altına qoyur, gah da qoca və arsız bir qarı Klodu dirsəyi ilə dürtmə- 
ləyərək qulağına pıçıldardı: “Vay səni şeytani Yaxşı ələ düşmüsən”. 
Gah da bir dəstə dilənçi qarı sütunların yanındakı pillələrdə əyləşə- 
rək Kvazimodeo ilə baş keşiş oradan keçəndə gurultu salar və onla- 
rın dalınca: “Vay, vay, vay, birinin vücudu nə qədər gözəldirsə, o biri- 
nin ruhu da o qədər gözəldir”, — deyərək nəzakətli sözlər yağdırır- 
dılar. Gah da bir dəstə küçə uşağı və məktəbli bir ayaqları üstündə 
tullana-tullana sıraya düzülər və tikanlı sözlər ataraq onları latınca 
alqışlayardılar: “Eja! Eia! Claudus cum claudo! ”! 


1 “Ehey, ehey Klodla çolaq” (lat.). Söz oyunu: “Claudus” latınca çolaq 
deməkdir. 

+ Lakin keşişlə zəngçalan çox zaman bu sözlərə əhəmiyyət ver- 
məzdilər: keşiş öz dərin düşüncələrinə dalar, zəngçalanınsa qulaq- 
ları kar idi. 

Beşinci kitab 


I 
ABBAT SEN-MAFTEN 


Klod Frollonun alimliyinin və ciddi bir həyat sürməsinin sorağı 
hər yana yayılmışdı. Xüsusilə, şahzadə Boiyönü kilsəyə buraxmaq- 
dan imtina etdiyi zamandan onun şöhrəti daha da artmışdı. Beləliklə, 
bir ziyarətin xatirəsi uzun zaman yaddaşlardan silinməmişdi. 

Axşam vaxtı idi. Klod yenicə ibadətdən öz hücrəsinə qayıtmışdı. 
Hücrəsində, bəlkə də, küncdəki barıta bənzəyən qara tozla dolu bir 
neçə banka istisna edilərsə, heç bir qəribə və sirli bir şey yox idi. 
Doğrudur, divarın bəzi yerlərində müxtəlif yazılar görünürdü, lakin 
bu yazılar kilsə xadimlərinin əsərlərindən iqtibas edilmiş hədislərdən 
başqa bir şey deyildi. 

Baş keşiş böyük bir sandığın qarşısında əyləşdi. Hücrədə üçşamlı 
mis şamdan yanırdı. Sandığın üzərində əlyazmalar vardı. Baş keşiş 
dirsəyini Otenli Honoriyin “Tale və azad iradə haqqında” sərlövhəli 
kitabının açıq səhifəsi üzərinə qoydu və yenicə çap olunmuş kitabı 
dalğın-dalğın vərəqləməyə başladı. Bu kitab onun hücrəsində yega- 
nə çap olunmuş əsər idi. Qapının döyülməsi baş keşişin dalğınlığını 
pozdu. 

Dişləri arasından sümüyün qoparıldığını görən aç köpək nə cür 
mırıldayırsa, alim də eyni ədəbli səslə bağıraraq soruşdu: 

— Kimdir? 

Qapının arxasından hay verdilər: 

— Dostunuz dak Kuaktyedirl 

Klod qapını açmaq üçün ayağa durdu. 

Həqiqətən, gələn kralın həkimi idi. Bu adam əlli yaşlarında, sərt və 
yaltaq üzlü, tülkügöz bir kişi idi, Lakin o, tək deyildi, onunla birlikdə 

içəriyə bir adam da girdi. Klod bu adamı tanımadı. Hər ikisinin 
əynində uzun və tünd-boz rəngli dələ dərisindən astarı olan paltar 
və qayış-kəmər vardı. Papaqları da eyni maldan və eyni rəngdə idi. 
Əlləri paltarın geniş qolları arasından, ayaqları uzun paltarlarının 
qırışları altında görünmürdü. Papaqlarını tamamilə gözlərinin üstü- 
nə basmışdılar. 

Baş keşiş onları hücrəyə dəvət edərək: 

— Xoş gəlmişsiniz, ağalar, — dedi. — Mən gecənin bu vaxtında bu 
qədər hörmətli qonaqların məni ziyarət edəcəyini heç zənn etməz- 
dim. — Bu nəzakətli sözləri söyləməklə bərabər, sınayıcı və narahat 
baxışlarla həkimin və yoldaşının üzünə baxdı. 

Doktor Kuaktye bütün Franş-Konte sakinlərinə məxsus, uzanan 
və bir qədər nəğmə oxuyurmuş kimi səslənən şivə ilə cavab verdi: 

— Klod Frollo de Tirşap kimi böyük bir alimi ziyarət etmək heç 
bir vaxt gec ola bilməz. 

Bu sözlərdən sonra doktor ilə baş keşiş arasında nəzakətli söz- 
lər başladı. Bu nəvaziş və nəzakət ozamankı adətlərə görə, alimlər 
arasında olan hər bir söhbətdən əvvəl zəruri idi. Bununla belə, bu 
nəvazişlər onların bir-birinə qarşı dərin nifrət bəsləmələrinə heç də 
mane olmazdı. Bu adət indi də davam etməkdədir. Başqa bir alimi 
böyük bir səxavətlə tərif və mədh edən hər bir alimin dili şəkər 
qarışdırılmış zəhərə bənzər. 

dak Kuaktyenin Klod Frolloya söylədiyi nəzakətli sözlər möhtə- 
rəm doktorun öz uğurlu karyerası müddətində kralın xəstəliklərin- 
dən aldığı dünya nemətlərinə aid idi. Bunlar, hər halda, qızıl iksirinin 
kəşfindən daha əhəmiyyətli və daha əsaslı idi. 

Klod Frollo deyirdi: 

— Ah, cənab doktorl Qardaşınız oğlu Pyer Versenin yepiskop 
mənsəbi aldığını eşidər-eşitməz o qədər sevindim ki... O, Amyen 
yepiskopu təyin edilmişdir, deyilmi? 

— Bəli, cənab baş keşiş, şükr olsun cənab Allaha. 

— Hələ bilirsiniz, milad bayramının birinci günündə siz, prezident 
cənablarının hesab palatasında bütün qulluqçularla bərabər, başda 
ÇIXIŞ etdiyiniz zaman nə qədər əzəmətli idiniz. 

— Cənab Klod, vitse-prezident, yalnız vitse-prezident ola bilər. 

— Sent-Andre küçəsindəki yeni və ehtişamlı evinizin inşaatı nə 
yerdədir? Həqiqətən, Luvr sarayına bənzəyir. Ərik ağacından düzəl- 

dilmiş qapının üzərinə həkk olunmuş yazı mənim xüsusilə xoşuma 
gəlir. Necə də məzəli və sevimli sözdür: “Sahildə məskən”. 

— Heyhatl Cənab Klod, bu evin tikilməsi mənə çox baha otur- 
muşdur. Ev tikildikcə, mən daha çox müflis olmağa başlayıram. 

— Nə olar, zatən, sizin gəliriniz də çoxdur. Hər halda, sizin müflis 
olmanız müşkül məsələdir. 

— Puassidəki kastelyanlığım keçən il mənə heç bir gəlir gətir- 
mədi. 

— Lakin sizin Triyeldə, Sen-Cemsdə, Sen-dermen-an-Ledə yığ- 
dığınız torpaqbasdı vergilər az deyil. 

— Onlar nədir ki, yalnız iyirmi altı livrdən ibarətdir, həm də Paris 
livri deyildi. 

— Bundan başqa siz kraldan məvacib alırsınız. Hər halda, bu, 
daimi bir mədaxildir. 

— Bəli, dostum Klod, lakin bu qədər bəhs edilən bu yaramaz 
Polinyi mülkü ən yaxşı illərdə belə mənə altmış qızıl eküdən artıq 
gəlir gətirmir. 

Klodun dak Kuaktyeyə söylədiyi bu komplimentlər tikanlı və bir 
qədər istehzalı tərzdə idi. Həm də bunu söylərkən, üzü zalım və zəhərli 
təbəssümlə gülürdü. Bu təbəssüm öz mənəvi üstünlüyünü hiss edən, 
lakin maddi nemətlərdən məhrum olan bir adamın üzündə görünə 
bilər. Bununla belə, dak Kuaktye heç bir şey sezmirdi. 

Nəhayət, Klod onun əlini sıxaraq: 

— Allaha and içirəm ki, — dedi, — sizi belə sağ-salamat görmək- 
dən çox məmnunam. 

— Cənab Klod, çox təşəkkür edirəm. 

Klod yenə dedi: 

— Yaxşı yadıma düşdü. Sizin əlahəzrət xəstəniz nə haldadır? 

Doktor birlikdə gəldiyi yoldaşına qıyqacı nəzər saldıqdan sonra 
cavab verdi: 

— Halı pis deyil, lakin doktorunun haqqını vaxtında vermir. 

Yoldaşı soruşdu: 

— Kuaktye, dostum, siz eləmi zənn edirsiniz? 

Bu sözlər heyrət və məzəmmətlə söylənmişdi. Doğrusu, tanıma- 
dığı bu adam otağın qapısından girər-girməz təşvişə düşən baş keşiş 
məchul adama diqqətli bir nəzər saldı, baş keşiş söhbətə başlar- 
başlamaz maraqlandığı bu məchul adamı saymayaraq XI Lüdovikin 

imtiyazlı xüsusi doktoru qarşısında nəzakət göstərməyə məcbur 
olmuşdu. Bununla belə, Jak Kuaktye ona müraciət etdiyi zaman 
yenə də heç bir şey sezdirmədi. 

— Cənab Klod, yaxşı yadıma düşdü, mən yanınıza sizin dost- 
larınızdan birini gətirmişəm. O, sizin haqqınızda çox şeylər 
eşitmişdir və sizinlə tanış olmaq istəyir. 

Baş keşiş diqqətlə Kuaktyenin yoldaşına baxdı və bu məchul 
adamın dərin və şübhəli nəzərlə onu süzdüyünü hiss edərək dedi: 

— Siz də elmlə məşğul olursunuz, deyilmi? 

Çırağın saldığı zəif işıqda bu adamın altmış yaşında, ortaboylu, 
zəif və bir qədər xəstə qoca olduğunu görmək olardı. Onun üzü 
aristokrat üzünə bənzəməsə də, hər halda, düzgün və ciddi idi, 
gözləri dərin dəliklərin içərisində qəribə bir parıltı ilə parıldayırdı. 
Papağının altında isə geniş, ağıllı və qırışlı alnı görünürdü. 

Bu məchul adam baş keşişin sualına cavab verərək: 

— Hörmətli ustad, — dedi, — sizin şöhrətinizi çox eşitmişəm, odur 
ki sizinlə tanış olmağa qərar verdim. Mən alimin otağına girməzdən 
əvvəl öz ayaqqabılarını çıxaran yoxsul əyalət zadəganından başqa 
bir şey deyiləm. Adımı bilməyi arzu etsəniz, söyləyə bilərəm — adım 
Turanio dayıdır. 

Baş keşiş: “Çox qəribədir, adı heç də zadəgan adına bənzə- 
mir!” — düşündüsə də, qarşısında qeyri-adi bir adam olduğunu zəif 
də olsa, hiss etdi. Qeyri-adi bir ağıl sahibi olduğundan, Тигапјо 
dayının xəz papağı altında qeyri-adi bir ağıl olduğunu anlamışdı, 
onun ciddi sifətinə baxdıqca qaşqabaqlı üzündə dak Kuaktyenin 
sözlərindən doğan istehzalı təbəssüm gecə düşdükcə qeyb olan 
boz qaranlıq kimi yavaş-yavaş çəkilməyə başlamışdı. O, yenə ciddi 
tərzdə və sakitcə öz böyük kreslosunda əyləşdi, yenə masaya dir- 
səklənərək, başını əlinə söykədi. Bir müddət beləcə qalıb sus- 
duqdan sonra işarə ilə qonaqlarını oturmağa dəvət etdi və Turan- 
joya dedi: 

— Hörmətli cənab, siz mənimlə hansı elmlə bağlı məsləhətləş- 
məyə gəlmisinizl 

Turanio cavab verdi: 

— Hörmətli ustad, mən xəstəyəm, həm də bərk xəstəyəm. Siz 
böyük bir həkim şöhrətinə maliksiniz. Mən də sizinlə bir təbib kimi 
məsləhətləşmək üçün yanınıza gəlməyə qərar verdim. 

Klod çiyinlərini qaldıraraq: 

— Təbib kimil — dedi. O, bir neçə dəqiqə nə söyləmək istədiyini 
düşünürmüş kimi susdu, sonra sözünə davam edərək: — Cənab 
Turanio, — dedi, — əgər bu, sizin doğru adınızdırsa, başınızı lütfən bu 
tərəfə çevirin. Sualınızın cavabı həmin divarın üzərində yazılmışdır. 

Turanio onun əmrini icra etdi və başının üzərində divarda cızılmış 
yazını oxudu: “Təbabət elmi — yuxuyozmanın balasıdır — Yamvlix”. 

Doktor Jak Kuaktye yoldaşının bu sualından heç də məmnun 
qalmamışdı. Klodun cavabı onun narazılığını daha da artırdı. Turanio 
dayının qulağına doğru əyilərək baş keşişin eşidə bilməyəcəyi yavaş 
bir səslə dedi: 

— Mən bunun dəli olduğunu sizə qabaqcadan söyləmişdim. Siz 
özünüz gözünüzlə görüb, inanmaq istədiniz. 

Turanio dayı eyni yavaş səslə və acı təbəssümlə cavab verdi: 

— Lakin doktor dak, bu dəli haqlı da ola bilər. 

Kuaktye soyuq tərzdə dedi: 

— Nə cür əmr edərsiniz, — sonra baş keşişə müraciət etdi: — Siz 
alim adamsınız, cənab Klod, lakin keçənilki qar insanı nə qədər 
maraqlandırırsa, siz də Hippokratla bir o qədər maraqlanırsınız. 
Təbabət elmi bir yuxuyozma imişl Əczaçılar və əttarlar bu sözləri- 
nizi eşitmiş olsaydılar, sizi daşa basacaqlarına heç bir şübhəm 
olmazdı. Demək, siz miksturaların qana, məlhəmlərin dəriyə təsirini 
danırsınız? Siz insan deyilən əbədi xəstə üçün xüsusi olaraq yaran- 
mış, bu dünya deyilən bitki və mədəniyyətdən ibarət əbədiyyət əcza- 
xanasını inkar edirsiniz? 

Klod soyuq bir əda ilə cavab verdi: 

— Mən nə əczaxananı, nə də xəstəni inkar edirəm, mən yalnız 
təbibi inkar edirəm. 

Kuakitye getdikcə daha da qızışaraq davam etdi: 

— Demək, sizin fikrinizcə, podaqra xəstəliyinin bədənə daxil olan 
yara olması, güllə yarasının üzərinə qızardılmış siçan qoyularaq sağal- 
dılması, qoca kişinin damarlarına gənc insanın qanı ustalıqla daxil 
edilərsə, qocanın gəncləşə bilməsi, iki dəfə ikinin dörd olması, bədən 
iflic olanda əvvəlcə qabağa, sonra isə geriyə əyilməsi səhv fikirdir? 

Baş keşiş heç də halını pozmadan cavab verdi: 

— Bəzi şeylər haqqında mənim xüsusi rəyim vardır. 

Kuakiye hirsindən qıpqırmızı qızardı. 

Turanio dayı dedi: 

— Yaxşı, yaxşı, cənab Kuaktye, hirslənməyin vaxtı deyildir. Axı 
cənab baş keşiş bizim dostumuzdur. 

Kuaktye sakit oldu, lakin yenə də dişləri arasından bu sözləri 
çıxardı: 

— Bu dəlidir, sadəcə dəlidir. 

Turanio dayı bir qədər susduqdan sonra sözə başlayaraq: 

— Lakin — dedi, — cənab Klod, mən sizin hüzurunuzda bir qədər 
sıxıldığımı hiss edirəm. Halbuki mən həm can çağlığım, həm də 
taleyim haqqında sizinlə məsləhətləşmək istəyirəm. 

Baş keşiş cavab verdi: 

— Hörmətli cənab! Əgər bu məqsədlə gəlmisinizsə, mənim pil- 
ləkənimi çıxmaq üçün əziyyət çəkməyə də bilərdiniz. Mən təbabət 
elminə inanmadığım kimi, astrologiyaya da çox az inanıram. 

— Doğru söyləyirsiniz? — Turanio heyrətlə soruşdu. 

Kuaktye saxta qəhqəhəylə güldü və astadan Тигапјоуа dedi: 

— Mən sizə söyləmədimmi? Siz bunun dəli olduğunu görmürsü- 
nüzmü? O, astrologiyaya inanmırl 

Klod sözünə davam edərək: 

— Hlər bir ulduz şüası ilə insan başı arasında bir sap mövcud oldu- 
ğunu zənn etmək nə qədər puç və əfsanə bir xəyaldır! — dedi. 

Turanio soruşdu: 

— Elə isə, siz nəyə etiqad edirsiniz? 

Baş keşiş bir müddət susdu, sonra söylədiyi sözləri rədd edən 
qəribə təbəssümlə dedi: 

— Mən Allaha etiqad edirəm. 

Turanio dayı xaç çəkərək: 

— Cənab Allahal 

Kuaktye: 

— Amin! — dedi. 

Turanio sözünə davam edərək: 

— Möhtərəm cənab baş keşişl — dedi. — Mən bu qədər dindar bir 
adama təsadüf etməkdən çox məmnunam. Lakin nə cür ola bilər 
ki, siz böyük bir alim olduğunuz halda, elmə inanmırsınız? 

— Yox, qətiyyən belə deyildir, — Baş keşiş Turanionun qolundan 
yapışaraq bağırdı və göz bəbəklərində parlaq bir işıq yandı. — Yox, 
mən elmi inkar etmirəm. Mən elmin dərinliklərində bu qədər uzun 

müddət boş yerə əlləşməmişəm, mən, hər halda, elmin sayəsində 
bu dərəcəyə gəldim ki, qarşımdakı uzun zirzəminin son nöqtəsində 
bir işıq, alov gördüm. Şübhəsiz, bu, həkimlərin və çalışqan insan- 
ların ilahi nuru tapdıqları gözqamaşdırıcı baş laboratoriyadan gələn 
işığın inikasıdır. 

Turanio onun sözünü kəsərək soruşdu: 

— Bəs sizin şəksiz və həqiqi saydığınız şey nədir? 

— Kimya. 

Kuaktye dedi: 

— Cənab Klod, şübhəsiz, kimyada həqiqət var, lakin təbabətlə 
astronomiyanı inkar etməyin nə mənası vardır? 

Baş keşiş həyəcanla: 

— Sizin yaratdığınız diaqnoz elmi də, astrologiya elmi kimi puç 
və əfsanədir. 

Doktor güldü və dedi: 

— Demək, siz Epidavr və Xaldeyə çox da böyük hörmət bəslə- 
mirsiniz. 

— Qulaq asın, cənab Kuaktye. Mən öz düşündüklərimi sizə açıq 
söyləyirəm. Mən kral həzrətlərinin baş təbibi deyiləm və əlahəzrət 
astrologiya elmi ilə məşğul olmaq üçün öz rəsədxanasını mənim 
ixtiyarıma verməmişdir. Hirslənməyin və mənim sözlərimə qulaq 
asın. Təbabət elmi büsbütün puç bir elmdir. Bunu kənara qoyaq. 
Bəs siz astrologiya elmindən nə kimi bir həqiqət əxz edə bilmisi- 
niz? Astrologiya elmi sayəsində isbat edilən şəksiz bir həqiqəti mənə 
göstərə bilərsinizmi? 

— Siz kabalistika üçün mühüm olan köprücük sümüklərinin 
simpatik xasiyyətini inkarmı edəcəksiniz? 

— Cənab Kuaktye, bütün bu söylədikləriniz səhvdən başqa bir 
şey deyil. Sizin heç bir düsturunuz həqiqətə uyğun deyil, halbuki, 
kimya bir çox əhəmiyyətli kəşflər əldə etmişdir. Yəni siz bu nəticə- 
ləri inkar edəcəksiniz: yerin altına basdırılmış buz parçası min il keç- 
dikdən sonra büllura çevrilir? Hər bir mədəniyyətin babası qurğu- 
şundur, çünki qızıl mədəniyyət deyildir, qızıl — nurdur. Qurğuşun 
tədricən hər biri iki yüz ildən ibarət olan dörd dövr keçirir, sonra 
arsen, daha sonra qalay, ən sonda isə gümüş olur. Məgər bu, fakt 
deyilmi? Lakin körpücük sümüklərinin gizli qüvvəyə malik oldu- 
ğuna, ovuc və ulduzların üzərindəki xətlərin gizli qüvvəyə malik 

olduqlarına inanmaq nə qədər gülünc bir şeydir. Bu, bəzi vəhşilərin 
etiqadınca, sarıköynək quşunun köstəbəyə və taxılın balığa dön- 
məsi kimi gülüncdür. 

Kuaktye dedi: 

— Mən də kimya ilə məşğul olmuşam. Mən iddia edirəm ki... 

Lakin həyəcanlı baş keşiş onun sözünü kəsdi və dedi: 

— Mən isə həm kimya, həm astrologiya, həm də təbabət elmi 
ilə məşğul olmuşam. Bütün həqiqət də yalnız bundadır! — Bu 
sözlərlə sandığın üzərindəki içi tozla dolu olan bankanı götürdü. 
— Yalnız bundadır hər şey! Hippokrat — xülyadır, draniya — xülyadır, 
Hermes – fikirdir! Qızıl isə bir Günəşdir, qızıl yaratmağı bacarmaq 
— Allaha bənzəmək kimi bir şeydir. Yer üzündə yeganə bir elm 
varsa, o da budur. Təkrar edirəm, mən təbabətlə astrologiya elmini 
əsaslı surətdə öyrənmişəm və iddia edirəm ki, bu elmlər puç və 
əfsanədir. İnsan bədəni qaranlıq bir şeydir, səyyarələr də qaran- 
һодадг. 

Bu sözləri deyib, oturduğu kürsüdə geriyə doğru əyildi. Üzündə 
cəsarət və ilham ruhu görünürdü. Turanio sakitcə ona baxırdı. 
Kuaktye özünü gülümsəməyə məcbur edərək, sezdirmədən çiyin- 
lərini qaldırıb yavaş səslə təkrar edirdi: 

— Divanə, başdan-başa divanədir! 

Birdən Turanio ondan soruşdu: 

— Yaxşı, siz o gözəl məqsədə çata bildinizmi? Siz qızıl yarada 
bildinizmi? 

Baş keşiş dərin düşüncələrə dalmış insan kimi qırıq-qırıq cavab 
verdi: 

— Əgər mən buna müvəffəq olsaydım, Fransa kralının adı Lüdo- 
vik deyil, Klod olardı. 

Turanio qaşlarını çatdı. 

Klod nifrətli bir təbəssümlə sözünə davam edərək: 

— Mən nə danışıraml — dedi. — Buna müvəffəq olsaydım, Şərq 
İmperiyasını yenidən dirildə biləcəyim halda, Fransa taxtı nəyimə 
lazımdır? 

Turanio: 

— Eləmi? — dedi. 

Kuaktye mırıldandı: 

— Vay səni bədbəxt divanəl 

Baş keşiş həmsöhbətlərindən çox özünə müraciət edirmiş kimi 
sözünə davam etdi: 

— Amma mən hələ də sürünürəm, hələ də üzümü və dizlərimi 
zirzəmilərin daşlarında qanatmağa məcburam. Mən hələ güman 
edirəm, amma görmürəm. Mən oxumuram, yalnız höccələyə bilirəm. 

Turanio soruşdu: 

— Siz höccələməyib, artıq əsaslı surətdə oxumağa başladığınız 
zaman qızıl düzəldə biləcəksinizmi? 

Baş keşiş cavab verdi: 

— Buna şübhə edilə bilərmi? 

— Allah görür ki, mənim pula böyük ehtiyacım var, mən sizin 
kitablarınızı oxuyub öyrənmək istərdim. Hörmətli ustad, lütfən söy- 
ləyin. Sizin elminiz Allaha xoşdur? 

Klod bu suala əzəmətli bir təmkinlə cavab verdi: 

— Bəs mən kimin xadimiyəm? 

— Doğru buyurursunuz, ustad. O halda siz mənə bunları öyrət- 
məyə razı olarsınızmı? Məni, barı, əlifbası ilə tanış edin. 

Klodun patriarxlara məxsus əzəmətli kahin görünüşü vardı. 

— Ey qoca, məchuliyyət aləminə səyahət etmək üçün uzun illər 
lazımdır. Sizinsə ömrünüz, zənnimcə, kifayət etməz. Artıq sizin saçı- 
nız ağarmışdır. Halbuki, bu qalın meşəliklərə yalnız qarasaçlı girmək 
mümkündür ki, oradan çıxdıqda saçlar ağ olsun... Elm özlüyündə 
insanın üzündə qırışlar əmələ gətirir, onu qurudur və solmağa məc- 
bur edir, onun qocalıq qırışlarına ehtiyacı yoxdur. Lakin siz bu yaşda 
böyük həvəslə müdrik insanların çətin əlifbasını öyrənməyə başla- 
maq istəyirsinizsə, buyurun, gəlin, təcrübə edərəm. Ey qoca, mən 
sizi ehramlara tamaşa etməyə, Heredotun bəhs etdiyi Misir padşah- 
larının türbələrinə, Babil qülləsinə, Hindistandakı Eqlinq məbədinin 
ağ mərmərdən tikilmiş böyük mehrabına tamaşa etmək üçün səya- 
hətə vadar etmirəm. Mən də sizin kimi müqəddəs Sikra kitabların- 
dakı Xaldeya saraylarını, Süleymanın məbədini görməmişəm. Zatən, 
bu məbəd çoxdan xarabazara çevrilmişdir. Bəni-İsrail padşahlarının 
məqbərələri və onların daş qapıları da çoxdan uçmuşdur. Biz yalnız 
əlimizdə olan Merkuri kitabından alınmış parçalarla kifayətlənərik. 
Mən sizə bərəkət simvolu olan müqəddəs Xristoforun heykəlindən, 
müqəddəs məbəddə bir əlini buludlara doğru qaldıran, o biri əlini isə 
bir qab içinə sallamış iki məlaikədən bəhs edəcəyəm... 

Baş keşişin əvvəlki kəskin cavablarından bir qədər pozulmuş 
dak Kuaktye yenə qüvvə toplayaraq müsahibinin səhvini tutmuş 
alim təntənəsilə Klodun sözünü kəsdi və dedi: 

— Hörmətli Klod, siz səhv edirsiniz: simvol ilə ədəd eyni şey deyil, 
siz Orfeylə Merkurini qarışdırırsınız. 

Baş keşiş ciddi tərzdə cavab verdi: 

— Yox, siz səhv edirsiniz! Dedal — təməldir, Orfey isə divardır, 
Merkuri — bütöv binadır, o hər şeydir. — Sonra Turanioya üzünü tuta- 
raq sözünə davam etdi: — Siz nə zaman arzu etsəniz, gələ bilərsiniz. 
Mən Nikolay Flamel putasının dibində qalmış qızıl parçalarını sizə 
göstərə bilərəm. O zaman siz onu əsl qızılla müqayisə edə bilərsiniz. 
Mən sizi yunan kəlamının sirli qüvvəsi ilə tanış edərəm. Lakin hər 
şeydən əvvəl, mən sizə əlifbanın mərmər hərflərini, kitabın qranit 
səhifələrini oxutduracağam. Biz yepiskop Giyom və müqəddəs 
Yumru İoannın qapılarından başlayaraq müqəddəs məbədə qədər 
gedəcəyik, sonra Marivo küçəsindəki Nikolay Flamelin evinə, onun 
Məsum ruhlar məzarlığındakı qəbrinin yanına, Monmoransi küçə- 
sindəki iki xəstəxanaya gedəcəyik. Mən sizə Sen-Jerve xəstəxana- 
sının baş qapısının qarşısında qoyulmuş dörd ədəd böyük çuqun 
sacayaqlarının üzərindəki və Ferroneri küçəsindəki heroqlifləri oxu- 
mağı öyrədəcəyəm. Bundan sonra biz birlikdə müqəddəs Cenev- 
yev, müqəddəs Martin, müqəddəs Yakov fasadlarını tədqiq edəcəyik. 

Özündəki ifadədən çox da axmaq bir adam olmadığı görünən 
Turanio artıq Klodun sözlərini anlamırdı. Nəhayət, onun sözlərini 
kəsərək: 

— Lakin — dedi, — sizin bəhs etdiyiniz kitablar haradadır? Mən 
onların haqqında bir kəlmə belə eşitməmişəm! 

Baş keşiş hücrənin pəncərəsini açdı və barmağı ilə böyük Paris 
Notr-Dam kilsəsini göstərdi: 

— Budur kitabların biri, — dedi. 

Notr-Dam kilsəsi ulduzlu göylərin fonunda qara siluet kimi görü- 
nürdü. Kilsənin qüllələri, divarları və qübbəsi şəhərin ortasına qon- 
muş ikibaşlı böyük bir sfinksə bənzəyirdi. 

Baş keşiş bir müddət sakitcə bu nəhəng binaya baxdı, sonra ah 
çəkdi və sağ əlini masanın üzərindəki çap olunmuş kitaba, sol əlini 
isə kilsəyə doğru uzatdı və kitabdan kilsəyə doğru kədərlə baxaraq 
dedi: 

— Əfsus! Bu, onu məhv edəcək! 

Tələsik kitabın səhifəsinə baxan Kuaktye özünü saxlaya bilmə- 
yib bu sözləri söylədi: 

— Burada dəhşətli bir şey vardır? “Müqəddəs Pavelin risalələrinə 
aid qeydlər. Nürenberq, Antoni Qoberger, 1474”. Bu, heç də təzə 
şey deyil. Bu kitab sirləri təsvir edən Pyer Lombarın əsəridir. Bəlkə, 
onun çapı sizi qorxudur? 

Dərin fikrə getdiyi görünən Klod bu zaman baş barmağını Nüren- 
berq çapxanasından çıxmış kitabın üzərinə qoyub, bu sirli sözləri söy- 
lədi: ”Əfsusl Əfsus! Xırda şeylər böyük şeylərə qalib gəlir, bir diş 
böyük bir kütləni parça-parça edir. Bir Nil siçovulu timsahı öldürür. 
İtiburun qılınc-balıq balinanı öldürür, kitab isə binanı məhv edəcək”. 

Bu zaman kilsə zəngləri çalınaraq çıraqların söndürülməsi siq- 
nalı verildi. Doktor KXuaktye öz yoldaşına yavaş səslə daima bu söz- 
ləri təkrar edirdi: “O dəli olmuşdur”. Yoldaşı isə cavabında bu dəfə: 
“Mən də elə zənn edirəm” — deyirdi. 

Artıq bundan sonra monastırda yabançı kimsə qala bilməzdi. 
Hər iki qonaq getməyə məcbur idi. 

Turanio Klodla vidalaşarkən: 

— Cənab baş keşiş! — dedi, — mən alim adamları çox sevirəm və 
onları təqdir edirəm, odur ki sizə qarşı da xüsusi hörmətim var. 
Sabah Tumel abbatlığına gəlin və abbat Sen-Marten de Turu soruşun. 

Baş keşiş qonaqları ötürdükdən sonra çaşqın halda öz otağına 
qayıtdı, çünki o, nəhayət, Turanio dayının kim olduğunu anlamışdı, 
o, Turnel abbatlığında mühafizə edilən monastır sənədlərindən 
birində yazılmış bu sözləri xatırladı: “Abbat Sen-Marten, yəni Fran- 
sanın kralı abbatlığın kanoniki sayılır. O, müqəddəs Venansiyanın 
xələfi olduğundan, monastır mədaxilinin bir qismi ona çatır. O, xəzi- 
nədar kreslosunda əyləşməlidir”. 

Deyilənə görə, o gecədən sonra XI Lüdovik hər dəfə Parisə 
gələndə baş keşişlə söhbət edərdi, onu da deyirlər ki, Klodun kralın 
etimadını qazanması Xİ Lüdovikin köhnə dostlarından olan Olivye 
Le-Denlə dak Kuaktyenin həsədinə səbəb olurdu, hətta Jak Xuakt- 
yenin buna görə kralı dəfələrlə məzəmmət etdiyini də söyləyirdilər. 

ВЫ, ONU MƏHV EDƏCƏK 


Baş keşişin “Bu, onu öldürəcək. Kitab binanı məhv edəcək” 
kimi müəmmalı sözlərində hansı məna gizləndiyini araşdırmaq 
məqsədilə bu fikirlərin üzərində bir qədər dayanacağımız üçün 
xanım oxuculardan üzr istəyirik. 

Bizim rəyimizcə, bu fikrin iki tərəfi var. Əvvəla, bu fikir bir rahibin 
fikri idi, burada kilsə xadimlərinin yeni qüvvə, yəni mətbuat qarşısında 
hiss etdikləri qorxu sezilirdi. Bu qorxu Quttenberq çap maşınının 
qaranlığı yardığını görən mehrab xadiminin gözlərinin kor olması 
nəticəsində ürəyində əmələ gəlmişdi. Mətbu sözdən qorxan kilsə meh- 
rabı və əl yazısı, şifahi söz və yazılı söz idi, bu qorxu Legion mələyinin 
altı milyon qanadını birdən-birə çarpmasını görən quşcuğazın qor- 
xusuna bənzəyirdi. Bu qorxu bəşəriyyətin azad olmasını hiss edən və 
görən, zəkanın etiqad üçün son bir quyu qazdığını, ağlın dindarlığı 
taxtından düşürdüyünü, dünyanın Romanı titrətdiyi günlərin yaxınlaş- 
dığını bəsirət gözü ilə görən və anlayan peyğəmbərin səsi idi. Bu, çap 
maşını sayəsində ilahiyyat qabından buxarlanan insan düşüncəsini 
görən filosofun peyğəmbərliyi idi. Bu, qalanı deşən mis toxmağı görüb 
dəhşətə gələn və öz-özünə: “Qüllə tab gətirməyəcək” söyləyən əsgə- 
rin çarəsizliyinə bənzəyirdi. Bu, bir qüvvənin başqa bir qüvvəni əvəz 
etməsi demək idi. Bu: “çap maşını kilsəni məhv edəcək” demək idi. 

Lakin hər şeydən əvvəl, ağla gələn və bu sadə fikrin daxilində 
onun nəticəsi olan, lakin daha az aydın və daha mübahisəli, keşiş- 
dən ziyadə filosof və sənətkara aid başqa bir fəlsəfi fikir vardı. Bu 
fikir ondan ibarət idi ki, insan düşüncəsi şəklini dəyişdikcə, ifadə 
üsulunu da dəyişəcək, hər bir nəslin rəhbər düşüncəsi eyni üsul və 
vasitələrdən qidalanacaq, bu qədər möhkəm və əsaslı olan daş 
kitab daha möhkəm və daha əsaslı olan başqa bir kitaba təslim ola- 
caq. Baş keşişin bu qeyri-müəyyən formulunda başqa bir məna da 
vardı: bir sənət başqa bir sənəti məğlub edəcək, kitabçılıq arxitek- 
turanı məhv edəcək. 

Həqiqətən, insanın yaranışından xristian erasının XV əsrinə 
qədər arxitektura həmişə bəşəriyyətin böyük kitabı olmuş, bəşəriy- 

yətin maddi və mənəvi inkişafının müxtəlif mərhələlərini ifadə etmiş- 
dir. İbtidai insanlar öz yaddaşlarının həddən artıq yükləndiyini hiss 
etdikdə, bəşər övladının getdikcə çoxalan xatirələrini mühafizə etmək 
üçün şifahi sözün acizliyi meydana çıxdıqda bu xatirələri daha əyani, 
daha möhkəm və eyni zamanda daha təbii bir şəkildə təsvir etməyə 
başladılar: hər bir xatirəni bir abidə şəklində mühafizə etdilər. 

İlk abidələr adi qaya qırıntılarından ibarət idi. Musa deyirdi: 
“Bunlara dəmir toxunmamışdı”. Arxitektura da yazı kimi əlifbadan 
başladı: daşı dikinə qoyurdular, bu da hərf demək idi, hər bir hərf 
bir heroqlifdən ibarət idi, hər bir heroqlifdə də sütunun başındakı 
kapitellər kimi müəyyən ideyalar yatırdı. İbtidai tayfalar hər yerdə 
və hər zaman, yer kürəsinin hər bir nöqtəsində bu cür etmişlər. 
Keltlərin “dik duran daşlar”ına istər Sibirdə, istərsə də Cənubi-Ame- 
rika pampaslarında təsadüf edilir. 

Sonralar sözlər quraşdırmağa başladılar: daşı daş üstünə qoya- 
raq qranitdən hecalar təşkil etməyə, hecalardan sözlər əmələ gətir- 
məyə başladılar. Kelt dolmenləri və kromlexləri, etrus kurqanları, 
yəhudilərin əhəngdən düzəldilmiş kərpicləri — bunlar hamısı xüsusi 
adlardır. Bəzi tikililər, xüsusilə kurqanlar müəyyən adamların adla- 
rından ibarət idi. Bəzən bu sözləri yazanın ixtiyarında çoxlu daş və 
yer olanda o, cümlə qurmağa başlayırdı. Karnakdakı üst-üstə qalaq- 
lanmış druid daşları artıq uzun bir cümləydi. 

Nəhayət, növbə kitablara da çatdı. Rəvayətlər simvolları yaratdı, 
ağacın budağı yarpaq altında görünmədiyi kimi, bunlar da simvol- 
ların altında qeyb olmağa başladı. Bəşəriyyətin etiqad etdiyi bu sim- 
vollar getdikcə artmış, böyümüş və mürəkkəbləşmişdi. Bütün bu 
simvolları təsvir etmək üçün ilk abidələr kifayət etmədi: bu abidələr 
eynən özləri kimi çılpaq, sadə, torpaqdan doğmuş İbtidai rəvayətləri 
təsvir etmək üçün kifayət idi. Simvollar özlərini binaların üzərində 
ifadə etməyə başladılar. Bunun nəticəsində arxitektura insan düşün- 
cəsi ilə birlikdə inkişaf etməyə başlayaraq minlərcə başa və qola 
malik bir divə döndü. Uçucu simvol deyilə biləcək simvolların gözə- 
çarpan, əbədi, maddi şəklini yaratdı. Halbuki qüdrət və qüvvət 
mücəssəməsi olan Dedal ölçülərlə məşğul olduğu, ağıl mücəs- 
səməsi olan Orfey nəğmələr oxuduğu halda, hərf mücəssəməsi 
olan sütun, heca mücəssəməsi olan qübbə, söz mücəssəməsi olan 
ehram birdən-birə həndəsə və şeir qanunlarıyla hərəkətə gələrək 

qruplaşmış, kombinasiyalar qurmuş, bir-birinə qarışmış, yüksəlmiş, 
enmiş, gah yer üzündə bir sıraya düzülmüş, gah da göylərə doğru 
ucalmışdılar. Nəhayət, onlar müəyyən dövrün ümumi ideyasının 
əmri ilə Eklinq məbədi, Ramzes məqbərəsi, Süleyman məbədi kimi 
gözəl binaları təşkil edən bu gözəl kitabları yaza bilmişdilər. 

Baş ideya, yəni sözlər yalnız bu binaların mahiyyətində deyil, 
bəlkə də, onların şəklində də ifadə olunmuşdu. Məsələn, Süleyman 
məbədi yalnız müqəddəs bir kitabın sadə bir cildi deyildi, bu məbəd 
öz-özlüyündə müqəddəs bir kitab idi. Keşişlər onun hər bir hasarın- 
da qrafik surətdə tərcümə və təsvir edilmiş sözləri oxuya bilərdilər, 
onlar bir məbəddən o biri məbədə keçərək sözün son nöqtədə, ən 
konkret və eyni zamanda arxitektura şəkli olan bir gəmidə mühafizə 
edilmiş son bir mənasına çatıncaya qədər bu sözlərin nə cür dəyiş- 
diyini görə bilərdilər. Beləliklə, söz binanın içində idi. Lakin bu sözün 
şəkli insanın bədən üzvü mumiya tabutunun üzərində təsvir edildiyi 
kimi, onun qabığında təsvir edilmişdi. 

Yalnız binaların şəkli deyil, bəlkə də, bu binaların tikilməsi üçün 
seçilən yerlər də onların təsvir etdikləri ideyanı xatırladır. Şən, yaxud 
ələmli bir simvolu təcəssüm etdirmək və gözə xoş gəlmək üçün 
Yunanıstanda məbədləri dağların zirvəsində tikirdilər. Hindistanda 
isə dağların içərisinə girərək, oradakı bir sıra nəhəng qranit qayaları 
deşərək biçimsiz zirzəmi-məbədlər oyurdular. 

Beləliklə, son altı minillik dövründə arxitektura olduqca qədim 
zamanlarda tikilmiş Hindistan məbədlərindən başlayaraq, Köln kil- 
səsinə qədər hər zaman insan nəslinin nəhəng kitabı olmuşdur. Bu, 
son dərəcə doğru bir şeydir, hər bir dini simvolun, hər bir insan 
ideyasının bu böyük kitabda öz abidəsi, öz səhifəsi vardır. 

Hər bir mədəniyyət teokratiyadan başlayıb, demokratiyada başa 
çatır. Mütləqiyyətin tədricən azadlığa keçməsi haqqındakı qanun 
arxitekturada da hiss olunur, biz təkid edirik ki, memarlıq yalnız 
binaları tikməklə, yalnız əsatir, yaxud bir kahin simvolunu ifadə 
etməklə, müqəddəs kitabların sirli lövhələrini müxtəlif heroqliflər 
vasitəsilə öz daş səhifələri üzərinə köçürməklə kifayətlənmir. Hər 
halda, bəşər cəmiyyətində belə hallar olur. Müqəddəs simvol azad 
fikrin təsirilə silinir, yox olur, insan kahinlərin dəyənəyinin altından 
qurtulur, fəlsəfi sistemlərin inkişafı dini ifşa edir, belə olsaydı, arxi- 
tektura insan ağlının bu yeni halını ifadə etmək iqtidarında ola bil- 


490 


məzdi, bunun yalnız ilk səhifələri yazıla bilərdi, son səhifələr isə boş 
qalardı, beləliklə, onun işi yarımçıq, kitab isə natamam olardı. Hal- 
buki, həqiqətdə tamamilə başqa şey görürük. 

Misal üçün, orta əsrləri yada salaq. Bu əsrlər bizə daha yaxın 
olduğundan onları anlamaq daha asandır. İlk dövrdə kilsə xadimləri 
Avropanı təşkil edir, Vatikan Kapitoliya ətrafındakı Roma xarabalıq- 
larından əmələ gəlmiş yeni Romanın ünsürlərini toplayır və öz ətra- 
fına yığırdı. Xristianlıq, cəmiyyəti yeni əsaslar üzərində qurmaq üçün 
bütpərəstlik mədəniyyətinin xarabalarında yaraya biləcək materiallar 
axtarır və tapdığı qırıntılardan yeni bir iyerarxiya binası tikirdi. Bu 
binanın da qübbəsini ruhanilik təşkil edirdi. Həmin dövrdə barbar- 
ların əli altında, xristianlığın təsiri altında, qədim yunan-Roma arxi- 
tekturasının xarabalıqlarından roman arxitekturasının əmələ gəlməsi 
əvvəlcə ümumi xaos fonunda dumanlı şəkildə hiss edilir, sonra isə 
aydınca görünməyə başlayırdı. Roman arxitekturası isə Misir və Hin- 
distan memarlığının doğma bacısı, katolisizmin əbədi əlaməti, papa 
vəhdətinin silinməz heroqlifləri idi. Həqiqətən, bu dövrün bütün 
təfəkkürü zülmətli roman üslubunda görünmüşdü. Buradakı hər 
şeydə VII Griqorinin hökmranlıq vəhdəti, mütləqiyyəti, sarsılmazlığı 
hiss olunur. Buradakı hər şeydə keşiş görünsə də, heç bir yerdə 
insan görünmür, burada silklər öz ifadəsini tapsa da, xalqdan heç 
bir əsər-əlamət yox idi. 

Nəhayət, Səlib müharibələri dövrü başlayır. Bu, hər halda, qüv- 
vətli bir xalq hərəkatı idi, hər bir xalq hərəkatı isə səbəb və məq- 
sədlərindən asılı olmayaraq, hər zaman öz arxasınca bir iz, azadlıq 
ruhu buraxır. Nəsə yeni bir şey əmələ gəlməyə başlayır. Bundan 
sonra qızğın xalq hərəkatları dövrü başlayır ki, buna da tarixdə 
“јакепуа”, “prageriya” və “liqa” deyirlər. Hökumətlər titrəməyə, müt- 
ləqiyyətlər dağılmağa başlayır. Feodallar ruhanilikdən hakimiyyətin 
bölünməsini tələb edir, lakin bir az sonra tarix meydanına xalq çıxa- 
caqdır ki, o, hakimiyyətin böyük qismini — aslan payı tələb edəcəkdir. 
Əsl aslan da buna deyərlər. Beləliklə, ruhanilərin arasından zadə- 
ganlıq, zadəganların arasından isə xalq keçib meydana çıxır. Avropa 
dəyişir, onun dəyişməsilə arxitektura da dəyişməyə başlayır. Arxitek- 
tura səhifəni mədəniyyətlə birlikdə çevirmiş, yeni dövrün ruhu onu 
əmrə müntəzir halda tapmışdır: xalqlar Səlib müharibələrindən 
azadlıq gətirdikləri kimi, arxitektura da sivri qübbələr gətirmişdi, 

beləliklə, yavaş-yavaş, Roma baş keşişinin hökmranlığı ilə birlikdə 
roman arxitekturası da ölür. Heroqliflər kilsələrdən qeyb olaraq, feo- 
dal qəsrlərində məskən salır. Bunun sayəsində zadəganlıq öz nüfu- 
zunu artırmağa çalışır. Keçmişdə olduqca doqmatik sayılan məbədlər 
belə bur/uaziyanın, elin, azadlığın malı olur, keşişin hökmranlığından 
çıxır, sənətkarın malı olur. Sənətkar bu məbədi istədiyi kimi dəyişir. 
Hər bir sirr, əsatir və ənənə məbəddən xaric edilir, fantaziya və şıltaq- 
lıq hakim olur. Keşişlərə yalnız kral qapıları və mehrab qalmışdır. 
Divarlar isə artıq sənətkarın malıdır. Arxitektura kitabı dinin, Romanın, 
keşişin əlindən çıxaraq, xəyal, şeir aləminə, xalqın əlinə keçir. Arxitek- 
turanın sürətlə və dəfələrlə dəyişməsi də bununla izah edilə bilir. Altı- 
yeddi əsr hökmranlıq etmiş durğun, hərəkətsiz və sabit roman arxi- 
tekturasından sonra gələn bu arxitektura dövrü üç əsrdən artıq 
davam etmir. Sənətsə iri addımlarla yoluna davam edir. Vaxtilə bütün- 
lükdə yepiskoplara aid olan bu işə xalqın dühası və orifinallığı hakim 
olur. Hər tayfa bu kitabın üzərində bir şey yazır. Hər tayfa kilsələrin ön 
fasadlarındakı əski Roma heroqliflərini qazıyır, artıq burada özünə yer 
edən yeni simvolların altındakı ayrı-ayrı nöqtələrdə əski ehkamların 
xəfif izləri görünür. Artıq milli cild altındakı dini əsası seçmək çətinlə- 
şir. Bu dövrdə daşda ifadə edilmiş düşüncənin müəyyən üstünlükləri 
var və bu üstünlükləri bugünkü mətbuat azadlığı ilə müqayisə etmək 
mümkündür. Bu, “azad arxitektura” idi. 

Lakin bir məsələ var ki, bu azadlıq həddini aşaraq son dərəcə 
uzaqlara gedir. Bəzən yalnız baş qapılar deyil, bəlkə də, bütün 
fasad, hətta bütün məbəd yalnız kilsənin ideyasına uyğun deyil, tama- 
milə yabançı olan simvolik bir mənanı təcəssüm edirdi. XI əsrdə 
parisli Gilyom, XV əsrdə isə Nikolay Flamel bəzən belə şeylərə yol 
verirdilər. Buna misal olaraq Sen-Jak de la-Buşri kilsəsini göstər- 
mək mümkündür. 

O zamanlar fikir azadlığı yalnız bu sahədə yaşaya bilər, bu 
səbəbdən də azadlıq yalnız bina deyilən kitabların üzərində təzahür 
edə bilərdi. Binalarda əbədiləşdirilmiş fikirlər kitablarda söylənsəydi, 
bu kitablar cəllad tərəfindən bazar meydanında yandırılardı. Lakin 
şübhəsiz, bu şəkildə meydana çıxmaq üçün onlar olduqca böyük 
ehtiyatsızlıq göstərməli idilər. Beləliklə, kilsənin fasadında ifadə edil- 
miş fikir, kitabda ifadə edilmiş fikrin edamına hazır olmalıydı. Ona 
görə, azadlıq ideyası yer üzündə təzahür etmək üçün arxitekturadan 

başqa bir yol və vasitə tapa bilmədiyindən özünü bu sahəyə ver- 
mişdi. Bütün Avropada sayca insanı heyran qoyan və inanılmaz 
dərəcədə saysız-hesabsız kilsə və məbədlərin tikilməsinə də səbəb 
yalnız budur. Ozamankı cəmiyyətin bütün maddi və mənəvi qüvvə- 
ləri bir mərkəzdə, arxitekturada birləşmişdi. Beləliklə, sənət Allah 
evi tikmək bəhanəsilə getdikcə daha da genişlənirdi. 

O zamanlar şairlik təbinə malik olan hər bir adam memar ola 
bilirdi. Kütlələr arasında yayılmış və tunc qalxanlardan ibarət mürək- 
kəb divar kimi hər tərəfdən sıxışdırılan xalq dühası arxitekturadan 
başqa bir yol tapa bilmədiyindən özünü sənətin bu növüylə ifadə 
edirdi. Onun İliadaları kilsələr şəklində doğurdu. Bu dövrdəki bütün 
sənətlər arxitekturaya tabe olmağa məcbur idi, hər bir sənət böyük 
ustaddan dərs almağa başlayırdı. Şair-arxitektor öz ideyalarını ifadə 
etmək üçün binanın fasadında lazım olan heykəltəraşlıq əsərlərini 
yaratmağı heykəltəraşa, binanın rəngli şüşələrini çəkməyi rəssama, 
zəngləri asmağı və ahəngdar səslər çıxarmağı zəngçalana tapşırırdı. 
O zaman dar mənada yoxsul sayılan və əlyazmalar halında acına- 
caqlı həyat sürən şeir də nəyəsə bənzəmək üçün yüksək səviyyəli 
bir şərqi, yaxud mənsur bir mədhiyyə şəklində binanın bir küncündə 
yerləşmişdi, bir sözlə, şeir, Esxilin faciələrinin Yunanıstandakı Elev- 
zin əsrarında, yaxud Tövratın Süleyman məbədində oynadığı rolu 
oynamaq istəmişdi. 

Beləliklə, memarlıq Quttenberqə qədər bütün dünya üçün 
ümumi olan yazı şəkli idi. Şərq tərəfindən başlanmış, Yunanıstan və 
Roma tərəfindən davam etdirilmiş olan bu qranit kitab orta əsrlər 
tərəfindən tamamlanmışdı. 

Ruhani memarlığının xüsusiyyətləri hərəkətsizlikdən, tərəqqiyə 
qarşı nifrətdən, ənənəvi xətlərdən, ibtidai tiplərin mühafizə edilmə- 
sindən, insanın və bütün təbiətin simvolizmin anlaşılmayan tələblə- 
rinə tabe olmasından ibarət idi. Bu anlaşılmaz kitabları yalnız onlar- 
dan xəbərdar olanlar oxuya bilərdilər. Zatən, burada hər bir təşbe- 
hin, hər bir iyrənc şeyin onları mühafizə edən mənası var. Hindistan, 
Misir, Roma binalarından rəsmlərini dəyişməyi, yaxud heykəltəraş- 
lıqda çeşidlilik əmələ gətirmələrini tələb etmək çox qəribə görünə 
bilər. Onlar yaxşılığa doğru hər bir dəyişikliyi küfr sayırdılar. Arxitek- 
turanın daşlarla əlaqədar olması səbəbsiz deyil: arxitektura özü də 
axırda dönüb daş olur. 

Əksinə, xalq memarlığı tikililərinin xarakterik xüsusiyyətləri 
onların rəngarəngliyi, mütərəqqdiliyi, orifinallığı, dəbdəbəli olması 
və durmadan inkişaf etməsidir. Onlar dindən o qədər uzaqlaşıblar 
ki, öz gözəlliklərinin qayğısına qalar, daha gözəl qədim heykəllər, 
əski arabesklər yarada bilərlər. Onlar müasirdirlər, bəşəridirlər. 
Əhatə olunduqları bütün ilahi şeylərə özlərinə məxsus olan insani 
keyfiyyətləri calamağa çalışırlar. Onlar simvolikdirlər, ancaq 
təbiətin özü kimi dərk olunandırlar. Teokratik və xalq memarlığı 
arasında olan fərq kahinlərin dili ilə xalq dili arasında da, heroqliflə 
sənət arasında da, Süleyman peyğəmbərlə Fidi! arasında da möv- 
cuddur. 

Burada söylədiklərimizə qısaca yekun vurmalı olsaq, minlərcə 
dəlillərin və əhəmiyyətsiz etirazların üzərindən keçərək, yuxarıda 
ümumi şəkildə söylədiklərimizə əsasən bu nəticəyə gəlirik: memar- 
һа XV əsrə qədər bəşəriyyətin əsas salnaməsi olmuşdur, bu dövrdə 
binalarda ifadə olunmayan heç bir böyük və əhəmiyyətli fikir mey- 
dana çıxmamışdır, hər bir dini fikir kimi hər bir xalq arzusu da bu 
və ya digər memarlıq abidəsi şəklində ifadə olunmuşdur, bundan 
başqa, daşın üzərində ifadə edilməmiş heç bir az-çox ciddi insan 
düşüncəsi də meydana çıxmamışdır. Görəsən, nə üçün? — Onun- 
çün ki, hər bir fikir — istər fəlsəfi və istərsə dini olsun — əbədi olmaq 
istəyir, çünki bir nəsli həyəcana gətirmiş ideya, başqa bir nəsli də 
həyəcana gətirmək və özündən sonra iz buraxmaq istəyir. Belə 
olduğu halda əl yazısı əbədiyyət və ölməzliyi təmin edə bilərmi? 
Şübhəsiz, bina daha möhkəm, zaman dəyişikliklərinə daha az tabe 
olan bir kitabdır. Yazılı sözü məhv etmək üçün bir süngər və kitab 
qurdu yetər. Daşa həkk olunmuş sözü məhv etmək üçün isə zəlzələ, 
yaxud da böyük bir inqilab lazımdır. Halbuki barbarlar Коһгеу1 məhv 
edə bilmədi, sellər isə ehramları silib apara bilmədi. 

XV əsrdə hər şey dəyişməyə başlayır. 

İnsan düşüncəsi özünü əbədiləşdirmək üçün nəinki arxitektu- 
radan daha möhkəm və sarsılmaz, bəlkə də, daha sadə və asan 
üsul kəşf edəcək. 

Memarlıq taxtından salınır: Orfeyin daş hərfləri Quttenberqin 
qurğuşun hərfləri ilə əvəz edilir. 

Kitab binanı məhv edir. 

Çapçılığın kəşf olunması bütün tarixi hadisələr arasında ən 
böyük hadisədir. Çapçılıq bütün inqilabların anasıdır. Bəşəriyyətin 
fikirlərini ifadə etmək vasitəsi kökündən dəyişildi, insan fikri köhnə 
formasını yenisi ilə dəyişdi. Adəm dövründən bu yana bilik və elmi 
təmsil edən simvolik ilan, nəhayət, öz qabığını dəyişdi. 

Fikir mətbu söz sayəsində əbədiləşdi, o qanadlandı, onu ələ 
keçirmək mümkün deyildi. O, məhv edilə bilməzdi. Fikirlər havada 
cövlan etməyə başladı. Memarlığın hakim olduğu dövrlərdə fikir 
nəhəng dağ kimi müəyyən əsrə və məkana hakim olurdu. İndi isə 
o, bir dəstə quş kimi havada uçur və dörd tərəfə qanad çalaraq hər 
yeri bir anda işğal edirdi. 

Bir daha təkrar edirik: insan fikri bu şəkildə tamamilə sarsılmaz 
bir şeydir. Keçmişdə o sabit idi, indi isə uçan maddə olmuşdu. Keç- 
mişdə o möhkəm idi, indi isə ölməz olmuşdu. Maddəni məhv etmək 
hələ mümkün bir şeydir, lakin hər yerdə var olanı puç etmək müm- 
kün deyildir. Yer üzünü sel bassa — ən yüksək dağ belə dalğalar altın- 
da qeyb olar, amma quşlar yenə havada uçar, seldən bircə gəmi 
belə qurtulsa, onlar istirahət etmək üçün bu gəminin üzərinə qonar- 
lar, onun üzərində duraraq selin azalmasını və bu xaosdan əmələ 
gələcək yeni dünyanı gözləyərlər. Həmin yeni dünya doğarkən üzə- 
rində uçan qanadlı və canlı fikri görər. 

Onu da qeyd edək ki, bu, insan fikrini ifadə etmək üçün ən 
möhkəm vasitə deyil, eyni zamanda, bu ən sadə, ən münasib və ən 
yararlı bir vasitədir, onun yükü ağır deyil. Halbuki özünü binalarda 
ifadə etməyə məcbur olan bir fikir, başqa sənətlərə də müraciət 
etməyə məcburdur, bunun üçün tonlarla qızıl, dağlar qədər daş, 
bir meşə çatı, minlərcə işçi lazımdır. Kitab şəklində ifadə olunmuş 
fikir üçün isə bir parça kağız, bir qədər mürəkkəb və bir ədəd qələm 
kafidir. Odur ki insan fikrinin çapxananı memarlıqdan üstün tutma- 
sına heç də təəccüb edilməməlidir. Bir çayın mənbəyindən kanal 
çəkilərsə və bu kanal çaydan dərin olarsa, çay öz keçmiş məcrasını 
tərk etməyə məcbur olacaq. 

Odur ki kitab çapxanasının icad edilməsindən sonra memar- 
lığın yavaş-yavaş sönməsinə və zəifləməsinə heç də təəccüb edil- 
məməlidir. Burada çayın suyu azalır, həyat əlamətləri yox olur, əsr- 
lərin və xalqların fikirləri memarlıq əsərlərindən uzaqlaşır. XV əsrdə 
mətbu söz hələ zəif olduğu və qüdrətli memarlıqdan yalnız artıq 

qalan şirəni çəkə bildiyi üçün memarlığın zəifləməsi hələ az nəzərə 
çarpırdı. Lakin XVI əsrdən başlayaraq memarlıq ciddi surətdə zəif- 
ləməyə başlayır, artıq ictimai fikrin baş ifadəçiliyindən məhrum olur, 
o, zavallı və klassik formaya keçir, Avropa Qalliyaya məxsus orijinal 
şəkildən yunan və Roma şəklinə, həqiqi və müasir şəkildən psevdo- 
antik şəklə keçir. Memarlığın bu süqutuna da İntibah dövrü deyir- 
lər. Lakin bu süqut əzəmətlidir, çünki əski qotika dühası nəhəng 
Mayn çapxanasının arxasında qürub edən günəşdir və bir yığın qarı- 
şıq Roma tağlarını və Korfin sütunlarını hələ bir müddət öz son şüa- 
ları ilə işıqlandırır. Bizsə qürub edən bu günəşin son şüalarını sübh 
şəfəqi zənn edirik. 

Lakin memarlıq başqa sənət növləri ilə müqayisə olunmağa 
başladığı andan, əhatə dairəsini, hakim və müstəbid mövqeyini 
məhdudlaşdırdıqdan sonra artıq başqa sənətlər qarşısında tab 
gətirmək iqtidarında deyildi. Memarın zəncirlədiyi bu sənətlər azad- 
lığa çıxaraq uçub hər bir tərəfə yayılır. Onlar bu qurtuluş sayəsində 
qazanır, öz ixtiyarlarına buraxıldıqlarından qüvvətlənməyə və möh- 
kəmlənməyə başlayırlar. Heykəltəraşlıq nəqqaşlığa, ikona çəkmək 
sənəti — rəssamlığa, liturgiya — musiqiyə çevrilir, sanki, Böyük İskən- 
dərin ölümündən sonra onun imperiyası parçalanır və hər bir his- 
səsi ayrı-ayrı padşahlıq olur. Beləliklə, Rafael, Mikelancelo, Jan Qujon, 
Palestrina kimi XV əsrə nur saçan parlaq zəkalar doğur. 

Sənətlərlə birlikdə insan fikri də hər sahədə azad olmağa baş- 
layır. Orta əsrin zındıqları katolisizmin bədənini yaralamışdılar. XVI 
əsr isə din birliyinə son zərbəni endirdi. Kitab çapı olmasaydı, isla- 
hat yalnız parçalanma olardı, kitab çapı islahatı inqilaba çevirdi. 
Mətbuatsız din azadlığı ağlasığmazdır. 

Bu, sadəcə təsadüf, yoxsa taledir, hər halda, Quttenberq Lüte- 
rin həqiqi sələfidir. 

Nə isə, orta əsrlərin günəşi tamamilə batdıqdan, qotika dühası 
əbədi olaraq sənət üfüqlərindən yox olduqdan sonra memarlıq da 
get-gedə solmağa, sönməyə və puç olmağa başlamışdı. Mətbu kitab 
binanı eşən, onun qanını soran qurda bənzəyirdi. Bina getdikcə öz 
rəngini itirir, zəifləyir, arıqlayır, xırdalanır, solur, bir heç olmağa baş- 
layırdı. O artıq heç bir şey ifadə etmirdi. Onda keçmiş sənətin xati- 
rəsi belə hiss olunmurdu. Öz şirəsindən qida almağa məcbur oldu- 
ğu üçün insan fikrinin inkişafı ilə bir yerdə addım ata bilmədiyindən, 

bütün sənət növləri tərəfindən tərk edilmiş bina sənətkar tapa bil- 
mədiyi üçün peşəkarlara müraciət etməyə başlayır. Əlvan şüşələrin 
yerinə sadə şüşələr qoyulur, heykəltəraşın yerini daşyonan tutur, 
arxitekturanın bütün qüvvəti, bütün orilinallığı, bütün həyatı, bütün 
zəkası yox olur, arxitektura zavallı yamsılama şəklində yaşamağa 
başlayaraq səfil bir həyat sürür. 

Hələ XVI əsrdə binanın zəruri, həm də olduqca yaxın ölümünü 
qabaqcadan anlamış Mikelancelo müdhiş bir qərara gəlmişdi. Bu 
sənət dahisi Panteonu Parfenonun üzərində yerləşdirərək Romada 
müqəddəs Pyotr kilsəsini yaratmışdı. Memarlığın bu böyük əsəri 
orijinal arxitekturanın son və yeganə işığıdır. Bu, yekun vurulması 
zəruri olan daşdan düzəldilmiş uzun bir hesab vərəqinin altında 
nəhəng bir sənətkarın atdığı imza idi. Lakin Mikelancelo öldükdən 
sonra öz kabus və kölgəsini görmüş zavallı arxitektura nə ilə məş- 
ğul idi? O, müqəddəs Pyotr kilsəsini nümunə götürərək, onun surə- 
tini çıxarmağını etməyi belə bacarsaydı, dərd yarı olardı: xeyr, o, bu 
kilsəyə nəzirə yaratmağa başlayır. Bunu gördükdə insan hiddətə 
gəlir. Sonrakı əsrlərin hər birinin müqəddəs Pyotr kilsəsi kimi bir 
kilsəsi var: XVII əsrin Val de Qras, XVIII əsrin müqəddəs Jenevyev 
kilsəsi var. Bundan başqa, hər bir ölkədə müqəddəs Pyotr kilsəsi 
var: məsələn, Londonda və Sankt-Peterburqda, Parisdə isə iki və ya 
üç belə kilsə vardır. Lakin bu kilsələr — ölməzdən əvvəl uşaqlaşan 
zəif bir sənətin gülünc və boş laqqırtısından başqa bir şey deyildir. 

Yuxarıda adlarını çəkdiyimiz bu böyük binalarla birlikdə XVI- 
XVIII əsrlərdəki sənətin ümumi simasını araşdırsaq, burada da eyni 
tənəzzülü və zəifliyi görəcəyik. İl Fransiskodan başlayaraq arxitek- 
tura formaları get-gedə silinməyə başlayır və bunların arasında xəs- 
təlikdən sonra arıqlamış adamın sümükləri göründüyü kimi, hən- 
dəsi fiqurlar görünməyə başladı. Sənətkarın yaratdığı gözəl xətlərin 
əvəzinə cizgiçinin ruhsuz və soyuq xətləri əmələ gəldi, bina artıq bir 
bina olmaqdan çox, çoxbucaqlı həndəsi fiqura bənzəməyə başladı. 
Halbuki arxitektura çılpaq bədəni örtmək üçün var qüvvəsi ilə çalı- 
şırdı: o gah yunan frontonunu Roma frontonu ilə qarışdırır, gah da 
bunun əksini edirdi. Bununla belə, meydana çıxan şeylər Panteon, 
Parfenon və Romadakı Müqəddəs Pyotr kilsəsinin zavallı surətlərin- 
dən başqa bir şey deyildi. dslublarında elə bir vəhdət yox idi. Budur, 
Kral meydanında, Dofin meydanında küncləri yonma daşdan tikilmiş 

İV Henrinin kərpic evləri! Budur, ХП Lüdovik əsrinin ağır, alçaq, 
biçimsiz, qozbel qübbəli kilsələril Budur, italiyaçılığın ən fəna nəzirəsi 
olan Mazarini arxitekturası! Budur, XIV Lüdovikin sarayı, saray əhli 
üçün tikilmiş uzun, soyuq, cansıxıcı kazarmalar! Budur, XV Lüdovikin 
üslubu, hindiba yarpaqları, vermişel bəzəkləri, onsuz da, duzsuz, qarı- 
şıq və qoca bir arxitekturanı daha da çirkinləşdirən ziyil və fırlar. 
İkinci Fransiskodan başlayaraq XV Lüdovikə qədər bu yaramazlıqlar 
böyük sürətlə artırdı. Əvvəlki sənətdən yalnız dəri və sümük qalmışdı. 
Ehtimal ki, bu sənət can verməkdə idi. 

Görəsən, o zaman kitab çapı hansı vəziyyətdə idi? Memarlığı tərk 
edən bütün həyati qidalar ona doğru axırdı. Memarlıq arıqladıqca, 
kitab çapı kökəlir və böyüyürdü. Keçmişdə bəşəriyyətin binalara 
sərf etdiyi bütün qüvvə artıq kitablara sərf edilməyə başlayırdı. Kitab 
XVI əsrdən başlayaraq zəifləşməkdə olan arxitekturanın səviyyəsinə 
çatır, onunla mübarizəyə girişir və nəhayət, onu öldürürdü. XVII 
əsrdə kitab çapı o qədər qüvvətli idi və öz qüdrət və qalibiyyətinə 
o dərəcə inanırdı ki, artıq yer üzündə böyük ədəbi mərhələ açmaq 
iqtidarında olduğu hiss olunurdu. Mətbuat XVIII əsrdə XIV Lüdovi- 
kin sarayında kifayət qədər istirahət etdikdən sonra Lüterin əski 
qılıncını götürüb Volteri silahlandırmış və memarlıq sahəsinə ağır 
zərbə endirdiyi qoca Avropanın üzərinə gurultulu hücum etmişdi. 
XVIII əsrin sonlarına yaxın hər şeyi yıxmış və qalib gəlmişdi. Artıq XIX 
əsrdə o, yaratmağa başlamalıydı. 

Burada özümüzə bir sual verək: görəsən, son üç əsrdə bu iki 
sənətdən hansı insan fikrinin həqiqi ifadəsi olmuşdur? Bu iki sənət- 
dən hansı insan fikrinin yalnız ədəbi və sxolastik cəhətlərini deyil, 
bəlkə də, onun hərəkətlərini geniş, dərin və ətraflı ifadə edə bilirdi? 
Hansı sənət fasilə və açıqlıq yaratmadan daima insan nəslinə üstün 
gəlir, minayaqlı div kimi daima irəliyə doğru gedirdi? Memarlıq, yoxsa 
kitab çapı? 

Əlbəttə, kitab çapıl Memarlığın ölməsinə, qəti olaraq ölməsinə, 
mətbu kitab tərəfindən öldürülməsinə heç bir şübhə ola bilməz. 
Öldürməsinə də səbəb bu idi ki, memarlıq əsəri ancaq daha az 
davam etməsinə baxmayaraq, daha bahalı idi. Hər bir kilsə milyard- 
larla pul deməkdir. Bu arxitektura kitabının üzünü köçürmək, yenə 
minlərcə böyük və ehtişamlı binalar tikmək, bir şahidin sözlərinə 
görə, “əski paltarını çıxarıb atmaq və bütün dünyanı yeni, ağ rəngli 

keşiş geyimlərilə bəzəmək üçün”, minlərcə memarlıq abidələrinin 
yarandığı dövrə bir daha qayıtmaq üçün nə qədər böyük vəsait lazım 
gəldiyini oxucular özləri təsəvvür etsinlər. 

Kitab yaratmaq üçün isə uzun zamana gərək yoxdur. Kitabın 
qiyməti daha ucuzdur və daha uzaqlarda intişar tapa bilir. Hər cür 
insan fikrinin bu yolla getməsi də heç təəccüblü deyil. Əlbəttə, 
buradan belə bir nəticə çıxmamalıdır ki, guya, memarlıq ayrı-ayrı 
yerlərdə ayrı-ayrı ehtişamlı abidələr və əsərlər yaratmamışdır. Memar- 
lığın hökmran olduğu dövrdə xalq tərəfindən bir yerə toplanaraq 
və ayrı-ayrı rapsodiyalardan ibarət bir toplu kimi meydana çıxan 
“İliada”lar və “Romansero”lar, “Mahabarat”LDar, “Nibelunqlar dastanı” 
yarandığı kimi, kitabın hökmranlığı zamanında da böyük bir ordu 
tərəfindən qənimət alınmış toplardan tökmə sütun yaradıla bilərdi. 
Dahi bir arxitektor təsadüfən XX əsrdə də doğula bilər. Məsələn, 
XIII əsrdə, arxitekturanın hakim olduğu bir zamanda böyük şair 
Dante doğulmuşdu. Lakin memarlıq artıq hər şeyə üstün gələn, 
hakim və kollektiv bir sənət ola bilməzdi. Artıq bəşəriyyətin böyük 
dastanları, böyük binaları, böyük əsərləri tikilməyəcəkdir. Artıq bu 
dastanlar, binalar və əsərlər çap olunacaq. 

Ümumiyyətlə, qeyd olunmalıdır ki, memarlıq gələcəkdə təsa- 
düfən yüksəlsə belə, hər halda, hakim ola bilməyəcəkdir, o, vaxtilə 
əmr etdiyi və müəyyənləşdirdiyi ədəbiyyatın qanunlarına tabe olma- 
ğa məcburdur. Bu sənət növləri artıq öz rollarını dəyişmişdir. Şüb- 
həsiz, sayları az olsa da, arxitektura dövründə yaradılmış poemalar 
monumentaldır. Məsələn, Hindistandakı “Viyaz” poeması çox qəribə, 
qol-budaqlı, hind məbədləri qədər anlaşılmazdır. Misirdə şerin bina- 
lar qədər əzəməti vardır, qədim Yunanıstanda şeirdə gözəllik və aydın- 
lıq vardır, xristian Avropasında şerin xüsusiyyəti katolik əzəmətin- 
dən, xalq sadəliyindən, İntibah dövrünün zəngin və ehtişamlı təbiətin- 
dən ibarət idi. Tövrat — Ehramlara, İliada — Parfenona, Homer 
— Fidiyə bənzəyir. Х1П əsrdə yaşamış Dante son roman kilsəsidir, 
XVI əsrdə yaşamış Şekspir isə son qotik məbəddir. 

İndiyə kimi bir qədər natamam və istər-istəməz qırıq şəkildə 
söylədiyimiz fikirlərə yekun vurarkən onu deyə bilərik ki, bəşəriyyə- 
tin iki növ kitabı, iki növ əlyazması, iki növ təfəkkür tərzi vardır: biri 
memarlıq, o biri isə kitabdır. Birisi daş kitab, digəri isə kağızdan 
hazırlanmış kitabdır. Uzaq əsrlərin dərinliklərinə baxmaq imkanı verən 

bu iki kitab müqayisə edildikdə sütunlar, portallar, obelisklər şəklin- 
də meydana çıxmış qranit kitabələrin, nəhəng əlifbaların, ehramlar- 
dan başlayaraq zəng qüllələrinə qədər, Xeopsdan başlayaraq Stras- 
burqa qədər bütün yer üzünü, bütün keçmişi əhatə edən və insan 
əllərilə yaradılmış bu böyük dağların yox olmasına təəssüf etməmək 
mümkün deyil. Bu daş səhifələrdən bütün keçmişi oxumaq müm- 
kündür. Memarlığın yazdığı bu kitabı tez-tez oxumaq, onun səhi- 
fələrini çevirmək faydasız olmazdı, lakin yenə də bu, o demək deyil- 
dir ki, kitabın yaratdığı binanın əzəmətini inkar etmək olar. 

Bu bina böyük bir binadır. Avara bir statistikin hesablamasına 
görə, Quttenberqdən başlayaraq bu günə qədər çap olunmuş bütün 
cildləri bir-birinin üzərinə qoysaq, Yerlə Ay arasındakı məsafəni dol- 
durmaq mümkündür. Lakin biz burada bu əzəmətdən bəhs etmi- 
rik. Bununla belə, kitab çapının bu günədək bizə nə verdiyini təsəv- 
vür etmək istəsək, o, qarşımıza bütün bəşəriyyətin yorulmadan tik- 
diyi, özülü bütün Yer kürəsinə dayanan və zirvəsi gələcəyin qatı 
dumanlıqları arasında gözdən itən nəhəng bir bina şəklində mey- 
dana çıxar. Bu, həqiqətən, bir fikr qaynağıdır. Bu, qızılqanadlı bal 
arılarının toplaşdığı arı pətəyidir. 

Bu binanın minlərcə mərtəbəsi var. Onun kənarlarında elmin 
qaranlıq mağaraları görünür, mağaraların içərisindən bir-birinə yol 
var. Sənət bu binanın ön tərəfində yaratdığı müxtəlif arabesklər, 
yuvarlaq pəncərələr, yonma bəzəklərlə gözləri qamaşdırır, burada 
hər bir fərdin əməyi nə qədər xüsusi əhəmiyyətə malik olsa da, yenə 
də öz yerində və göz qabağındadır, burada hər şey ahəngdardır. 
İnsan təfəkkürünün bu monumental binasını Şekspir məbədindən 
başlayaraq, Bayron məscidinə qədər minlərcə qüllə zinətləndirir. 
Bu binanın təməlində memarlığın kitabına yazılmamış bəşəriyyətin 
bəzi qədim yazıları qeyd edilmişdir. Qapının sol tərəfində ağ mərmər- 
dən hazırlanmış əski bir barelyef var. Bu Homerdir, sağ tərəfdə bir 
çox dillərə malik olan Tövrat yeddi başını qaldırmışdır. Daha uzaqda 
Vedalar və Nibelunqlar kimi bir qədər qarışıq əsərlərlə birlikdə 
Romansero əydahasının başı görünür. 

Ancaq bu gözəl bina hələ də tamamlanmayıb. Kitab çapı o qədər 
böyük mexanizmdir ki, daima cəmiyyətin bütün intellektual şirəsini 
sorur və yeni işlər üçün yeni ideyalar püskürür. Bütün insan soyu 
material meşəsi üzərində dayanmışdır, hər bir ağıl — bənnadır, hər 

bir sadə adam ona tapşırılan yarığı doldurur, öz daşını qoyur, deşik- 
ləri tutur, divarları suvayır və bunun nəticəsində bina gündən-günə 
yüksəlir. Ayrı-ayrı ədiblərin fərdi töhfələrilə yanaşı, kollektiv töhfələr 
də əmələ gəlir, məsələn, XVIII əsr “Ensiklopediya”nı, inqilab dövrü 
isə “Moniteri” vermişdir. 

Həqiqətən, çapçılıq sonsuz spirallar üzərində artan və böyüyən 
bir binadır, burada dillər bir-birinə qarışır, burada yorulmaz fəaliy- 
yət, istirahətsiz əmək, bütün bəşəriyyətin əməkdaşlığı var. Yeni tufan, 
yeni barbar hücumları olarsa, bəşəriyyət üçün vəd edilmiş məskən- 
dir. Bu bina insan nəslinin ikinci Babil qülləsidir. 

Altıncı kitab 

KÖHNƏ MƏHKƏMƏ SİSTEMİNƏ 
QƏRƏZSİZ BAXIŞ 


1482-ci ildə yer üzündə ən xoşbəxt bir adam vardı ki, bu da 
Beyn cəngavəri, d”İvri və Marqdakı Sent-Andri baronu, kral müşaviri 
və kamergeri, Paris şəhər şurasının üzvü kavaler Rober d”Estutvil idi. 
17 il bundan əvvəl, daha doğrusu, 1465-ci il noyabr ayının 7-də, yəni 
quyruqlu ulduz çıxan il bu adam kraldan Paris prevosu vəzifəsi kimi 
gəlirli bir vəzifə almışdı. Bu vəzifə xidmət olmaqla yanaşı, həm də fəxri 
vəzifə idi. İoann Lemonusun söylədiyinə görə, bu vəzifə bəzi haqq 
və ixtiyarları bəzi siyasi imtiyazlarla birləşdirirdi. 

1482-ci ildə kral XI Lüdovikin qızı ilə Burbon kavalerinin izdivacı 
dövründə kralın özündən vəzifə almış zadəganlar olduqca qəribə 
vəziyyətdəydilər. Rober d”Estutvilin Paris şəhər şurasında Jak de 
Vilyeni əvəz etdiyi gün dan Dove, Eli de Torreti əvəz edərək məh- 
kəmə rəisi vəzifəsini tutmuşdu. Yenə həmin gün dan Juvenel Dezer- 
sen Fransa ali məhkəməsi sədri vəzifəsini tutan Pyer de Morvilliyeni, 
Renyo de Dorman isə kral sarayının müdiri vəzifəsində olan Pyer 
Pyuini əvəz etmişdi. Halbuki, prezident, ali məhkəmə sədri və saray 
müdiri vəzifələrində nə qədər adamlar dəyişilsə də, Rober 4 Estutvil 
yenə də Paris şəhər şurasının sədri vəzifəsində qalmaqda idi. Fər- 
manlarda yazıldığı kimi, bu vəzifə ona “əmanət” edilmişdi. Haqqı ilə 
söyləmək lazımdır ki, o, bu vəzifəni, doğrudan da, yaxşı mühafizə 
edirdi. Bu vəzifədən yapışmış, ona adət etmiş, onunla o qədər 
qarışmışdı ki, XI Lüdovik səltənətinin ikinci dövründə kralın dəyişik- 
liyə olan meylinə belə tab gətirmiş və davam edə bilmişdi. XI Lüdo- 
vik şübhələnən, qayğılı və səbirsiz adam idi, o, tez-tez dəyişiklik 

etmək, yeni adamlar təyin etməklə hökmranlığının sarsılmazlığını 
təmin etmək niyyətində idi. Kavaler d Estutvil bununla da kifayət- 
lənmədi, öləndən sonra belə, həmin vəzifəyə oğlunun təyin edil- 
məsini qabaqcadan təmin edə bilmişdi. Artıq iki ildi ki, zadəgan Jak 
d Estutvilin adı atasının adı ilə bərabər Paris şəhər şurası üzvlərinin 
siyahısına daimi qeyd olunmuşdu. Bu, şübhəsiz, az-az təsadüf edi- 
lən müvəffəqiyyət və böyük hörmət idi. Onu da qeyd etməliyik ki, 
Rober d”Estutvil qəhrəman bir döyüşçü idi. Kralı müdafiə edərək 
“İctimai rifah liqası” əleyhinə namusla vuruşmuş və 14...-cü ildə 
kraliça Paris şəhərinə daxil olanda ona şəkərdən düzəldilmiş qəşəng 
bir maral bağışlamışdı. Bundan başqa Rober d”Estutvilin kral qaro- 
vulunun rəisi və kralın dostu olan Tristan ilə də yaxınlığı vardı. Bütün 
bu söylədiklərimizdən aydın görünür ki, messir Rober olduqca xoş 
və şən həyat sürürdü. Əvvəla, o, yaxşı məvacib alırdı. Onun baxdığı 
mülki və cinayət işlərindən gələn gəlir üzüm tənəyindən sallanan 
iri üzüm salxımları kimi büdcəsinə əlavə olunurdu. Rober d”Estut- 
vilin gəlirinə Mant və Korbeyl körpülərindən, duz çəkənlərdən və 
odun ölçənlərdən alınan vergi də əlavə edilməlidir. Bundan başqa, 
Rober d”Estutvil şəhər mərasimlərində qırmızı şabalıd rəngli libaslar 
geyinmiş bütün müşavirlərin qarşısında gözəl əsgər paltarında 
addımlamaq ixtiyarına da malik idi. Həmin paltarın təsvirini bu gün 
də onun Normandiyadakı Valmonyan abbatlığında olan məqbərə- 
sində görə bilərsiniz. Onun gözəl dəbilqəsi isə bu gün Monleridə 
mühafizə edilir. Hələ bütün şəhər və həbsxana qarovuluna, həbs- 
xanalardakı bütün xidmətçilərə, iki nəfər Şatle katibinə, on altı şəhər 
məhəlləsindəki on altı komissara, baş həbsxana müdirinə, dörd 
nəfər daimi serianta, on iki nəfər atlı şəhər qarovulçusuna, yüz iyirmi 
nəfər piyada qarovulçuya, gecə qarovulu başçısına, onun koman- 
dasına və köməkçilərinə rəislik etmək də özgə bir aləm idi. Hələ müha- 
kimə və edam etmək, cəza vermək, adam asmaq, şaqqalamaq haq- 
qını demirik. Bundan başqa, onun o qədər də ciddi olmayan cəza- 
lara da ixtiyarı vardı (fərmanlarda söylənildiyi kimi, “bu cəzalar birinci 
instansiyaya aid” olan cəzalar idi). Bütün bu imtiyaz və haqq yeddi 
dairədən ibarət olan bütün Paris qraflığında ona verilmişdi. Rober 
d Estutvil hər gün Filipp-Avqustun Şatlesindəki geniş və alçaq 
tağlar altında məhkəmə qərarları oxuyardı. Bundan böyük bir nəşə 
ola bilərdimi? O günün axşamı isə Rober 4 Estutvil savab işlərdən 

ayrılaraq istirahət etmək üçün arvadı Ambruaz de Loreyə cehiz 
verilmiş Pale-Royal hasarları arxasında, Qaliley küçəsindəki gözəl 
evinə gedərdi. Həmin günün səhəri cəzaya məhkum etdiyi zavallı isə 
gecəsini uzunluğu on bir futdan, eni yeddi futdan, hündürlüyü isə on 
bir futdan ibarət olan həbsxana hücrəsində keçirərdi. 

Rober d”Estutvil Paris hakimi vəzifəsini daşımaqdan başqa, baş 
kral məhkəməsində də çalışırdı. Bu günə qədər az-çox yüksək rüt- 
bəli elə bir adam olmamışdı ki, başını cəllada təslim etməzdən əvvəl 
onun əlindən keçməsin. Nemur qrafını Böyük bazara, konnetabl 
Sen-Polu isə Qrev meydanına aparmaq üçün Bastiliya ətrafındakı 
Sent-Antuanaf yola düşən də həmin Rober d”Estutvil idi. Cənab 
d Estutvil konnetabla qarşı dərin nifrət bəsləyirdi. Odur ki onun Qrev 
meydanına gedərkən etiraz etdiyini və çırpındığını gördükcə cənab 
d Estutvil səmimi qəlbdən sevinmişdi. Xoşbəxt və sakit həyat yarat- 
maq və Paris burqomistrləri tarixində fəxri səhifəyə düşmək üçün, 
əlbəttə, söylədiklərimiz çox-çox kafidir. Həmin tarixçədən öyrənə bilə- 
rik ki, Udardde Vilnevin Buşri küçəsində evi vardı. Gilyom de Xanqast 
isə biri böyük, biri isə kiçik iki ev almışdı. Bundan başqa, Gilyom Tibu 
Klopen küçəsindəki evlərini müqəddəs Jenevyev rahibələrinə vəsiy- 
yət etmiş, Hüq Obriyo isə Oxlu Kirpi mehmanxanasında yaşayırdı. Bir 
sözlə, bu tarixçədən çox sayda belə şeylər öyrənmək mümkün idi. 

şən və xoşbəxt həyat sürməyə səbəb olan bu qədər imtiyaza 
baxmayaraq, Rober d”Estutvil yanvar ayının yeddisində yuxudan 
nəşəsiz oyanmışdı. Nəşəsinin nə üçün pozulduğunu belə izah edə 
bilməzdi. Buna səbəb, bəlkə, havanın tutqun olması idi. Bəlkə, iri 
həcmli mədəsinə taxdığı əski Monleri kəməri onu sıxırdı? Bəlkə, 
pəncərəsinin yanından keçən arsızlar bağıra-bağıra öz ədəbsiz nəğ- 
mələrini oxumuş və ona lazımi dərəcədə hörmət göstərməmişdilər? 
Bəlkə, o, yeni kral VIII Karlın gələn il onun gəlirini üç yüz yetmiş 
frank azaldacağını dumanlı şəkildə düşünmüşdü? Oxucu bu fərziy- 
yələrdən istədiyini seçə bilər. Bizə gəlincə, biz bu fikirdəyik ki, onun 
kefi elə kefi pozulduğu üçün pozulmuşdu. 

Oxucu bunu da nəzərə almalıdır ki, bu hadisə bayramın sabahı 
günü baş vermişdi. Yəni artıq hər kəs üçün, xüsusilə də şəhər hakim- 
ləri üçün olduqca sıxıntılı bir gün başlamışdı. Çünki şəhər hakimləri 
bayram günlərindən sonra, adətən, Paris küçələrini ağzınacan dol- 

duran zirzibili süpürməyə məcbur idilər. Bundan başqa, həmin gün 
Rober d”Estutvilin məhkəmədə iclası vardı. Keçmiş zamanlarda isə 
— elə indi də belədir — məhkəmə iclasları nədənsə, adətən, hakim- 
lərin keflərinin pozulduğu günlərə təsadüf edirdi. Çox ehtimal ki, 
hikmət sahibi olan təbiət bunu onunçün belə etmişdi ki, hakimlər 
öz acıqlarını kral, qanun və ədalət naminə bir adamdan çıxsınlar. 

Bununla belə, məhkəmə iclası Rober d”Estutvilin iştirakı olma- 
dan açıldı. Cinayət və mülki işlərə, xüsusi şikayətlərə baxan kömək- 
çilər adətləri üzrə artıq işə başlamışdılar. Səhər saat səkkizdən baş- 
layaraq Şatle salonlarının birində qalın palıd ağacından düzəldilmiş 
arakəsmə ilə divar arasına sıxışdırılmış onlarca kişi və qadın, kral 
məhkəməsinin üzvi və baş hakimin müavini Florian Barbedyenin 
mühakiməsinə böyük hörmətlə tamaşa edirdilər. Bu məhkəmə 
olduqca maraqlı və əyləncəli bir tamaşa idi. Onu da qeyd etməliyik 
ki, Florian Barbedyenin mühakiməsi tapmaca kimi bir şey idi. 

Məhkəmə zalı kiçik, alçaqtavanlı və tağlı idi. Otağın dal tərəfin- 
də bir masa vardı. Masanın üzərinə zanbaq şəkilləri çəkilmişdi, onun 
qarşısında palıd ağacından iri bir kreslo vardı, bu kreslo cənab 
d Estutvilin idi və hal-hazırda boş idi, kreslonun sol tərəfində haki- 
min müavini Florian Barbedyenin kreslosu qoyulmuşdu. Bir qədər 
aşağıda əyləşmiş katib kağızın üzərində nə isə qaralayırdı. Otağın 
bir tərəfində, masanın qarşısında camaat əyləşmişdi, qapı ilə masa- 
nın yanında isə bənövşə rəngli kamlot geyinmiş və döşlərində ağ 
xaç nişanları olan şəhər qarovulçuları vardı. Qırmızı və göy rəngli 
zolaqlı gödəkcə geymiş iki nəfər şəhər milis seryantı hakimlər masa- 
sının arxasında görünən alçaq və bağlı qapının qarşısında qarovul 
çəkirdilər. Qalın divardakı yeganə, dar və sivri pəncərədən düşən zəif 
qış işığı iki məzəli heykəli işıqlandırırdı. Bu heykəllərdən biri çırağı 
saxlayan daşdan yonulmuş şeytan, o biri isə salonun dal tərəfindəki 
zanbaqlı masanın arxasında əyləşmiş hakim idi. 

Həqiqətən, məhkəmə masası arxasında, iki qom kağızın ortasın- 
da dirsəklənərək oturmuş, ayaqlarını tünd-qəhvəyi rəngli uzun bürün- 
cəyinin ətəkləri arasında bir-birinə dolamış, başını ağ quzu dərisin- 
dən tikilmiş yaxalığına soxmuş, oradan yalnız bir cüt tüklü qaşı, bir cüt 
qırmızı, ətli və sallaq yanaqları, bir cüt qımıldayan gözü görünən bir 
adamı özünüz təsəvvür etsəniz, Şatle məhkəməsinin üzvü Florian 
Barbedyenin necə adam olduğunu aydınca təsəvvür edə bilərsiniz. 

Buraya Florian Barbedyenin kar olduğunu da əlavə etməlisiniz. 
Əlbəttə, məhkəmə üzvünün kar olması kiçik nöqsandır. Bununla belə, 
qulağının kar olması Florian Barbedyenin çox asanlıqla və etiraz 
qəbul etməyəcək şəkildə mühakimə etməsinə mane olmurdu. Doğ- 
rudan da, hakimə bircə şey lazımdır: o, özünü elə göstərməlidir ki, 
guya, qulaq asır, möhtərəm məhkəmə üzvü isə, kargüzarlıqda əsas 
şərtlərdən olan bu qaydanı çox gözəl icra edirdi. Çünki onun diq- 
qətinə heç bir gurultu mane ola bilməzdi. 

Məhkəmə salonunda olanlar arasında onun hərəkətlərini aman- 
sız şəkildə təftiş edən bir nəfər vardı. O da bizim dostumuz dan Frollo 
Dü-Mülən idi. Bu həmin dünənki dəcəl məktəbli idi ki, ona məktəb 
oturacağından başqa hər yerdə təsadüf etmək mümkündür. 

dan Frollo yoldaşı Roben Pusspenlə birlikdə tamaşa etdikləri 
bu səhnə haqqında bəzi qeydlər etdiyi halda, yanında əyləşmiş yol- 
daşı xəlvətcə gülürdü. Jan yavaş səslə Roben Pusspenə müraciət 
edərək dedi: 

— Baxsanal Baxsanal Janna dü-Büisonu görürsən? O, yeni kör- 
püdəki tənbəlin gözəl qızıdırl Bu qoca axmaq isə ona cəza verir. 
Onun gözü hardadır, qulaqları hardadır, görmürmü, eşitmirmi? Küçə- 
də iki dəfə “Ey Allahımızl” duasını oxumağa görə on beş su dörd 
quruş cərimə kəsilər? Çox ağır cəzadır! Nəğmə oxuyanlar üçün çox 
ağır qanunlar var. Bəs bu kimdir? Aha, tanıdım, zirehli geyim ustası 
Roben Şiyef de Vildir. O, yenicə sexə qəbul edilmişdir. Nə olar, qoy 
getsin həbsxanada sexə qəbul edilməsini bayram etsin. Bir bax, bir 
baxl Oğrular arasındakı iki zadəganı görürsən? Eqle de Suan ilə 
Yüten de Malvidirl İkisi də cəngavərdirl İsaya and olsun ki, belədir. 
Aha, anladıml Onlar aşıq-aşıq oynayırlarmışl Bəs bizim müdhiş 
qumarbaz rektorumuz nə üçün burada deyil? Kral xəzinəsi mənfə- 
ətinə yüz Paris livri cərimə! Bu Barbedyen nə yaman adamdır! Nə 
yaman döyüşür! Zatən, onun qulaqları kardır, heç bir şey eşitmir. 
Qardaşım kimi baş keşiş olum, əgər belə şeylər mənim qabağımı 
alsa. Cecə-gündüz oynamağa, oyunla yaşayıb ölməyə, əvvəlcə köy- 
nəyimi, sonra isə ruhumu belə oyunda uduzmağa hazıram. Aman 
Allah, nə çox xanım var! Aha, gözəllərim, buyurun, buyurun! Ambru- 
aza Leküyer, İzabo la-Peynett, Berardo Jironen! Vallah, bunların 
hamısını tanıyıraml Cərimə cəzasıl Cərimə cəzasıl Lap haqqındadırl 
Ulduzlu kəmər bağladığımız bəsdir! Hə, nazlı xanımlar, kefiniz 

necədir! Off! Eybəcər qoca hakim! Off! Kar Florian! Off, sarsaq 
Barbedyenl Hələ əyləşməsini görürsənmi? O istər şikayətçini, istər- 
sə də məhkumu - əlinə keçən hər şeyi içəri ötürməyə çalışır! O, hər 
şeyi udur! Boğula-boğula udur, qarnını doldurur. Cərimələr, vergi- 
lər, məhkəmə xərcləri, falaqqa, həbsxana — hər şey onun üçün qoğal, 
yaxud müqəddəs İoan marsipanı kimi bir şeydir. Hələ baxsanal Bir 
qadın da var! Tibo laTiboddur ki var! Qlatinyi küçəsindən çıxmağa 
cürət etdiyi üçün onu da məhkəməyə çəkiblər. Bəs bu oğlan kim- 
dir? Aha! Tanıdım! Oxatan difrua Mebondirl Aha! Allaha qarşı küfr 
edirmiş! Tiboda cərimə! Јитиауа cərimə! Hər ikisinə cərimə! Qoca 
kaftarl Görünür, o, bu işlərin ikisini də qarışdırmışdır. Mərc gəlirəm 
ki, o qızı allahsızlıq üçün, iandarmı isə gecə gəzintisi üçün cəzaya məh- 
kum edəcəkdir! Roben, Roben, baxsana, diqqətlə baxsanal Onların 
gətirdikləri kimdir? Baxsana, nə çox serjant çağırmışlar! And içirəm 
Yupiterə, bütün köpəklər buradadır. Görünür, çox yekə bir heyvan 
ovlamışlar. Ehtimal ki, qabandırl Roben! Bu çöldonuzunun çox yekə 
bir şey olacağını zənn edirəm. Aman Allahl Bu ki bizim dünənki qəh- 
rəmanımız, bizim təlxəklər keşişi, bizim zəngçalanımız, qozbelimiz, 
topalımız, təlxəyimizdiri Bu ki Kvazimododurl 

Həqiqətən, yeni gətirilən adam Kvazimodo idi. Kvazimodonu 
qolları bağlı halda böyük bir qarovul gətirirdi. Onu əhatə edən qaro- 
vulçularla birlikdə məhkəmə salonuna gecə qarovulunun rəisi də 
daxil oldu. Onun yaxasında Fransanın gerbi, arxasında isə Paris 
şəhərinin gerbi vardı. 

Bununla belə, Kvazimodonun bütün şəxsiyyətində ona qarşı bu 
qədər fövqəladə tədbirlər görülməsi üçün eybəcərlikdən başqa heç 
nə yox idi. O, qaşqabaqlı, və sakit halda dayanmış, yalnız ara-sıra 
tək gözündə parlayan hirsli və kədərli baxışlarla qolundakı zəncirlərə 
baxırdı. Eyni kədərli və hirsli nəzərlərlə ətrafındakılara da baxırdı. 
Baxışlarında məyus və yorğun bir ifadə vardı, qadınlar barmaqlarını 
uzadaraq onu göstərir, eybəcərliyinə gülürdülər. Bu zaman hakim 
Florian katibin ona verdiyi Куагтподопип işini diqqətlə nəzərdən 
keçirdi, sonra bir müddət fikrə getdi. Sorğu-suala başlamazdan əvvəl 
hər zaman göstərdiyi ehtiyatlılıq sayəsində məhkumların adlarını, 
vəzifələrini, nədə müqəssir bilindiklərini qabaqcadan bilirdi. Odur ki 
qabaqcadan müttəhimlərin gözlənilən cavablarına iradlar hazırlayır 
və karlığını büruzə verməməyə çalışaraq istintaqın çətinliklərindən 


507 


Viktor Hüno 
DÜNYA ƏDƏBİYYATI KLASSİKLƏRİ 


£ 





qurtulurdu. Qarşısındakı iş kor adamı idarə edən it kimi bir şey idi. 
Bəzən qəribə bir sual, yaxud yersiz bir sözlə karlığı aşkara çıxsa da, 
bəziləri onun dərin ağıl sahibi, bəziləri isə axmaq zənn edərdilər. 
Lakin hər iki halda məhkəmənin namusuna zərrə qədər ziyan dəy- 
məzdi. Çünki hər bir hakim üçün axmaq, yaxud dərin ağıl sahibi 
olmaq kar olmaqdan daha yaxşıdır. Beləliklə, o, öz karlığını hamı- 
dan gizlətməyə çalışır və adətən, buna müvəffəq olurdu. İş o yerə 
çatmışdı ki, axırda özünü belə aldatmağa başlamışdı. Bu, o qədər 
çətin bir iş də deyildi. Bəllidir ki, bütün qozbellər həmişə başlarını 
yuxarıya qaldıraraq yeriyir, bütün pəltəklər nitq söyləməyi sevər, 
bütün karlar isə olduqca yavaş danışar. Floriana gəldikdə, o yalnız 
qulaqlarının azca eşitmədiyini zənn edirdi. Bu, onun öz şəxsiyyətinə 
səmimi və ayıq qiymət verdiyi dəqiqələrdə ictimai rəyə etdiyi yeganə 
güzəşt idi. 

Beləliklə, hakim Florian Kvazimodonun işini layiqincə mənim- 
sədikdən sonra başını qaldırdı, əzəmətli və bitərəf görünmək üçün 
gözlərini qıydı. Beləcə, o yalnız kar deyil, həm də kor olmuş, nümu- 
nəvi hakim üçün zəruri olan iki əsas şərti təmin etmişdi. Hakim Flo- 
rian əzəmətli bir hərəkətlə sorğuya başladı: 

— Adınız nədir? 

Bu zaman “qanunda nəzərdə tutulmamış” dolaşıqlıq baş verdi: 
kar karı sorğu-sual edirdi. Ona sual veriləcəyini Xvazimodoya kimsə 
deməmişdi. Odur ki diqqətlə hakimin üzünə baxır və cavab vermirdi. 
Kar hakim isə müqəssirin kar olduğunu bilmədiyindən, adətən, bütün 
müqəssirlərin cavab verdiyi kimi onun da cavab verdiyini zənn edərək 
mexaniki surətdə və axmaqcasına suallarına davam etdi: 

— Çox yaxşıl Neçə yaşınız var? 

Aydın bir məsələdir ki, Xvazimodo bu suala da cavab vermədi. 
Hakim cavab aldığına əmin olduğundan yenə sözünə davam etdi: 

— Nə işlə məşğulsunuz? 

Yenə sükut. Salondakılar bir-birinin üzünə baxaraq pıçıldaş- 
mağa başladılar. 

Hakim müqəssirin üçüncü suala da cavab verdiyini zənn edərək 
halını pozmadan sözünə davam etdi: 

— Yetər! Siz üç şeydə ittiham edilirsiniz: əvvəla, gecə asayişi poz- 
musunuz, ikinci, yüngül təbiətli bir qadını zorlamaq istəmisiniz, üçün- 
cüsü, kral həzrətlərinin qarovuluna qarşı açıqdan-açığa müqavimət 

göstərmisiniz. Bu ittiham maddələri üzrə izahat verməlisiniz. Cənab 
katib, müqəssirin indiyə qədər söylədiklərini qeyd etdinizmi? 

Sualı eşidən katib özünü saxlaya bilməyib güldü, onun arxasın- 
ca camaat elə bir sarsıdıcı qəhqəhə ilə gülməyə başladı ki, kar hakim 
və kar müttəhim bunu görməyə bilməzdi. Kvazimodo boylanıb baxdı 
və donqar çiyinlərini nifrətlə oynatdı, hakim Florian isə müttəhimin 
yaramaz cavab verməsindən camaatın şiddətlə gülməyə başlama- 
sını zənn edərək Fvazimodonun çiyinlərini oynatmasını da təsəvvü- 
rünün doğruluğuna yozaraq, təəccüblə məsələyə qarışdı və müttə- 
himə acıqlanaraq kəskin bir söz söyləməyi lazım bildi: 

— Məlun, sən mənim sualıma elə cavab verirsən ki, bu cavab üçün 
səni doyunca döymək lazımdır. Sən kiminlə danışdığını bilirsənmi? 

Aydın bir məsələdir ki, hakimin sözləri camaatı daha da güldür- 
dü. Bu sözlər o qədər qəribə və axmaq göründü ki, polislər belə 
gülmək komandası verilibmiş kimi bərkdən gülüşməyə başladılar. 
Yalnız Kvazimodo ətrafında olanları qətiyyən başa düşmədiyindən 
ciddi nəzərlərlə baxırdı. Hakim getdikcə daha da hirslənirdi. Müttə- 
himə acıqlanıb onu qorxutmaqla camaata da təsir edəcəyinə və 
özlərini ədəbli aparmalarına məcbur edə biləcəyinə ümid bəsləyirdi. 

— Vay səni məlun, quldur! Sən kral həzrətləri tərəfindən hər bir 
cinayətin önünü almaq üçün və ümumi sakitliyi mühafizə etmək 
üçün təyin edilmiş məhkəməyə müraciət etməyə cürətmi edirsən? 
Sən bilirsənmi, mən kiməm? Mənim adım Florian Вагредуепди" 
Mən hakim cənablarının müaviniyəmİ Komissaram, müstəntiqəm, 
nəzarətçiyəm, həm də mənim ixtiyarım yalnız Parisə deyil, bəlkə, 
onun bütün ətrafına çatır. 

Aydın məsələdir ki, kar adam başqa bir karla istədiyi qədər danışa 
bilər. Bu zaman məhkəmə masasının arxasındakı qapı açılmasaydı və 
salona Paris prevosunun özü daxil olmasaydı, öz rütbə və vəzifələrini 
saymağa başlayan hakim Florianın nitqinin harada və nə zaman 
bitəcəyini Allah bilirdi. Bununla belə, Paris prevosunun gəlməsi haki- 
min getdikcə artmaqda olan dilavərliyinə mane ola bilmədi. Hakim 
Florian üzünü prevoya tərəf çevirdi, bir az əvvəl Куалтподоуа yağ- 
dırdığı hədələrini bir qədər zəiflədərək ona müraciət etdi: 

— Cənab prevo, məhkəməyə qarşı yaramazlıq və hörmətsizlik 
göstərdiyi üçün mən bu müdqəssirə lazım bildiyiniz cəzanı verməyi- 
nizi rica edirəm. 


509 


Viktor Hüno 
DÜNYA ƏDƏBİYYATI KLASSİKLƏRİ 


£ 





Bu sözləri söylədikdən sonra alnından kağızın üzərinə göz yaşı 
kimi düşən iri tər damcılarını tövşüyərək silə-silə yenə yerində əyləşdi. 

Rober 4 Estutvil qaşlarını çataraq, karın anlaya biləcəyi amiranə 
və təsirli hərəkətlə üzünü Kvazimodoya çevirib ciddi səslə ondan 
soruşdu: 

— Səni buraya nə üçün gətiriblər, yaramaz? 

Zavallı adını soruşduqlarını zənn edərək, nəhayət, sükutu pozdu 
və boğuq səslə cavab verdi: 

— Kvazimodol 

Bu cavab suala heç uyğun olmadığından, yenə hamı gülüşməyə 
başladı. Cənab d ”Estutvil isə hirsindən qıpqırmızı qızararaq bağırdı: 

— Məlun, sən mənə də gülürsən? 

Kvazimodo harada işlədiyini soruşduqlarını zənn edərək cavab 
verdi: 

— Mən Notr-Dam kilsəsinin zəngçalanıyam. 

Yuxarıda söylədiyimiz kimi, bu səhər yuxudan kefsiz oyandığın- 
dan bu cür cavabları eşitmədən də yetərincə əsəbiləşmiş prevo 
onun sözünü kəsərək: 

— Zəngçalansanl — kinayəylə dedi. — Bu saat əmr edərəm, Paris 
meydanlarının hər birində sənin belində çubuqla zəng çalarlarl 
Məlun, eşidirsənmi? 

— Əgər siz mənim yaşımı soruşursunuzsa, deyə bilərəm ki, Mar- 
tin günündə təxminən, iyirmi yaşım tamam olacaqdır. 

Bu dəfə prevonun səbir kasası tamamilə daşdı. 

— Bəlil Məlun, sən məhkəməyə istehza edirsənl Seriant, bu 
yaramazı Qrev meydanına aparın və bir saat döyə-döyə danışdırın. 
Yaramaz, mən sənə göstərərəm! Həm də onu meydana apararkən, 
əmr edin ki, carçı dörd boruçalanla bərabər, Parisin bütün yeddi 
məhəlləsinin hər birində bu məlunun məhkəməyə qarşı açıq-açığı- 
na hörmətsizlik göstərdiyi üçün cəza aldığını xəbər versinlər. 

Katib dərhal bu ciddi və sərt, lakin ədalətli qərarı kitabına yaz- 
mağa başladı. 

Bir küncdə əyləşmiş dan Frollo dü-Mülən bağıraraq: 

— Yekəqarın cənabın başı haqqı, çox ədalətli məhkəmədirl 
— Zəhrimara qalasanl — dedi. 

Baş hakim yenə üzünü Kvazimodoya çevirdi və gözlərini bərəl- 
dərək dedi: 

— Mənə elə gəlir ki, bu yaramaz “zəhrimara qalasan” söylədi. 
Cənab katib, məhkəmədə ədəbsiz sözlər söylədiyi üçün cəzasının 
üzərinə on iki su məbləğində cərimə də əlavə edin. Həm də bu cəri- 
mənin yarısı müqəddəs Yevstaf kilsəsinin mənfəətinə olsun. Mən 
bu kilsənin mənfəətini həmişə gözləyirəm. 

Məhkəmənin qərarı bir neçə dəqiqədə yazılıb qurtardı. Qərarın 
məzmunu aydın və qısa idi. O zaman Parisdə və onun dairələrində 
mövcud olan məhkəmə işləri hələ islah edilməmişdi. Bu islahatı 
sonralar prezident Tibo Balye ilə kral prokuroru Roje Barn keçir- 
mişdi. O zaman məhkəmə işlərində saysız-hesabsız paraqraflar və 
maddələr yox idi. Bunları yalnız XVI əsrin başlanğıcında adlarını 
çəkdiyimiz həmin iki vəkil məhkəməyə daxil etmişdi. O zaman hər 
şey aydın, sadə idi. Mürəkkəb deyildi. Məhkəmənin yalnız bir məq- 
sədi vardı. Döngəsi olmayan və kolluğa təsadüf etməyən bütün 
cığırların sonunda dar ağacı, çarx və rüsvayçılıq sütunu görünürdi. 
Hər halda, insanlar o zaman haraya varacaqlarını bilirdilər. 

Katib yazdığı qərarı məhkəmə sədrinə təqdim etdi. Sədr qərarın 
üzərinə möhürünü basdı və məhkəmənin başqa şöbələrində sədrlik 
etmək üçün salondan çıxdı. Kefsiz olduğundan gün ərzində bütün 
Paris həbsxanalarını dustaqla dolduracağına təəccüb etməmək də 
olardı. Jan Frollo ilə Roben Pusspen öz-özlərinə xəlvətcə gülüşür- 
dülər. Kvazimodo laqeyd və təəccüblü baxışlarla ətrafa boylanırdı. 

Katib, Florian Barbedyenin imza atmazdan əvvəl qərarı oxuyar- 
kən bu zavallıya bir qədər rəhm edərək onu yumşalda biləcəyinə 
ümid edərək ağzını Florianın qulağına yapışdırdı və KXvazimodonu 
göstərərək: 

— Bu adam kardır! — dedi. 

Katib ümid edirdi ki, istər müttəhimə, istərsə də hakimə aid 
olan bu nöqsan Florianda müqəssirə qarşı bir qədər mərhəmət 
oyada bilər. Lakin yuxarıda söylədiyimiz kimi, Florianın ən çox 
çalışdığı bu idi ki, kimsə onun karlığını bilməsin, bundan başqa, Flo- 
rian o dərəcədə kar idi ki, katibin ona söylədiyi sözləri də eşitmədi. 
Bununla belə, hakim eşitdiyini göstərmək üçün cavab verdi: 

— Belə del Onda başqa məsələ. Mən bunu bilmirdim. Elə isə 
o, rüsvayçılıq sütununun yanında bir saat da artıq dayanmalıdır. 
— Bu sözləri söylədikdən sonra hakim qərarı dəyişdi və nəhayət, 
imzaladı. 

Kvazimodoya kin bəsləyən Roben Pusspen dedi: 
— Ona bu da azdırl Bundan sonra camaatla necə rəftar etmək 
lazım olduğunu anlayar. 


П 
SİÇAN YUVASI 


Oxucunun icazəsiylə dünən axşam Esmeraldanın dalınca getmək 
üçün Qrenquarla birlikdə tərk etdiyimiz Qrev meydanına qayıdaq. 

Səhər saat on idi, dünənki bayramın izləri hələ də görünürdü. 
Küçənin döşəməsi qırıq şeylər, lentlər, şlyapa lələkləri, şam damcı- 
ları, xalq şənliyinin qalıqları ilə dolu idi. Bir çoxları sönmüş ocaqların 
kösövlərini ayaqları ilə eşələyir, “Sütunlu ev”in qarşısında dayana- 
raq, binanın dünənki ehtişamlı görünüşünü xatirinə gətirir və son 
dəfə zövq almaq üçün evin divarındakı mıxları seyr edirdilər. Şirin 
su və pivə satanlar arabalarını camaat arasından sürərək keçməyə 
çalışırdılar. Alverçilər dükanlarının qapısı önündə dayanıb söhbət 
edir və bir-birini çağırırdılar. Bütün söhbətlər dünənki bayram, Flan- 
driya səfirləri, Koppenol və təlxəklər keşişi haqqında idi. Hər kəs öz 
rəyini söyləyir, hamı ucadan gülürdü. Meydandakı rüsvayçılıq sütu- 
nunun ətrafında dayanmış dörd nəfər atlı polis seriantının yanına bir 
dəstə avara adam toplaşmışdı. Onlar gözlənilən cəzaya tamaşa 
etmək intizarı ilə könüllü olaraq uzun müddət dayanıb baxmağa və 
əziyyətə qatlaşmağa hazır idilər. 

Oxucu Qrev meydanında əmələ gələn bu canlı və gurultulu səh- 
nəyə nəzər salsa, meydanın qərb tərəfində sahillə bucaq yaradan 
yarımqotik-yarımroman üslubunda tikilmiş qədim Tur-Rolan evinin 
fasadının bir tinində parlaq rənglərlə boyanmış, kiçik bir çardaqla 
yağışdan, barmadqlıqlarla oğrulardan qorunan böyük ictimai dua 
kitabı olduğunu görə bilər. Barmaqlıqlar olsa da, kitabı vərəqləmək 
olurdu. Kitabın yaxınlığında meydana açılan sivrişəkilli, bir-birinə 
bitişdirilmiş iki xaça bənzəyən zolaqlı bir pəncərə vardı. Köhnə evin 
aşağı mərtəbəsində oyulmuş dəlikdən ibarət bu kiçik və qapısız hüc- 
rənin yeganə pəncərəsindən içəriyə bir qədər işıq və hava da girə 
bilirdi. Hücrədə hökm sürən kədərli sükut Parisin ən izdihamlı və ən 

gurultulu meydanının yanında xüsusilə nəzərə çarpırdı. 

Bu hücrə üç əsrdən bəri Parisdə şöhrət qazanmışdı. Öç əsr 
bundan əvvəl Roland qülləsinin sahibi xanım Roland Səlib mühari- 
bələrindən birində həlak olmuş atasının xatirəsi üçün öz evinin diva- 
rında bu hücrənin oyulmasını əmr etmiş və geniş sarayından yalnız 
qapısı bağlı olan bu zaviyəni özü üçün saxlamış və həmişəlik burada 
yerləşmişdi, daxmanın kiçik pəncərəsi yay-qış açıq qalırdı. Bu qadın 
yerdə qalan bütün var-dövlətini və mülkünü Allah yolunda yoxsullara 
paylamışdı. Xanım Roland diri-diri özünü dəfn etmiş kimi bu məza- 
rın içində tamam iyirmi il ölüm intizarı ilə yaşamış, gündüzlər və 
gecələr ibadət edərək Allahdan atasının əfv edilməsini diləmiş, qara 
torbadan ibarət paltarda, kül yığını üzərində uzanmış, yastıq əvəzinə 
daş belə qəbul etməyərək yaşamışdı. Onun yediyi bir parça çörək, 
içdiyi bir qab su idi, Bunu da onun pəncərəsinə mərhəmətli yolçular 
gətirib qoyardılar. Beləliklə, öz var-yoxunu yoxsullara paylayan 
madam Roland özü sədəqə ilə yaşayırdı. Məzara köçməzdən, yəni 
ölümündən əvvəl madam Roland öz hücrəsini özü və başqaları üçün 
durmadan ibadət etmək ehtiyacını hiss edən, öz böyük dərdini, 
yaxud böyük günahlarını diri-diri dəfn etmək istəyən ələmli qadın- 
lara, analara, dul arvadlara, qızlara vəsiyyət etdi. Vaxtilə yoxsullar bu 
qadın üçün ehtişamlı dəfn mərasimi təşkil etmişdilər, bu mərasim 
zahirən parlaq olmasa da, göz yaşları və minnətdarlıqla zəngin idi, 
təəssüflər, guşənişin olmuş mömin qadın himayəsi olmadığından 
övliyalar sırasına daxil edilməmişdi. Bu hal yoxsulları məyus etmişdi. 
Daha azad düşünən yoxsullar özlərinə təsəlli verərək, bunun Roma- 
dan cənnətdə daha asan olduğunu düşünürdülər və papaya müra- 
ciət etməyə imkanları olmadığından, cənab Allaha müraciət edərək 
bu mərhum qadın üçün ibadət edirdilər. Əksəriyyət isə Rolandın 
xatirəsini müqəddəsləşdirməyə başlayaraq, onun paltarının cırıqlarını 
müqəddəs əşya kimi mühafizə etmişdi. Mərhum qadının xatirəsi 
üçün şəhər idarəsi ictimai dua kitabı sifariş etmiş, kitabı hücrənin 
pəncərəsi önünə qoymuşdu. Beləliklə, ibadət etmək üçün ara-sıra 
burada dayanan yolçular, ibadət zamanı sədəqə vermək lazım oldu- 
ğunu da xatırlayırdılar. Beləcə, madam Rolandın zaviyəsinə varis 
olan zavallı münzəvi1 qadınlar tamamilə unudulmayıb, öz zaviyə- 
lərində acından ölməyə bilərdilər. 


1 Tənha həyat keçirən, guşənişin 

Zatən, orta əsr şəhərlərində diri-diri dəfn edilmiş adamların bu 
kimi məzarları az deyildi. O zamanlar ən izdihamlı küçələrdə, ən 
gurultulu meydanlarda belə, demək olar ki, atların ayaqları, araba- 
ların təkərləri altında bu cür zirzəmilərə, quyulara, qapısı hörülmüş 
barmaqlıqlı daxmalara təsadüf etmək olardı, bu daxmalarda əbədi 
bir yas tutmaq, əbədi bir cəza çəkmək üçün könüllü olaraq özünü 
məhkum etmiş insanlar gecə və gündüz ibadətlə məşğul olurdular. 
Bu qəribə mənzərədən ağlımıza gələn ilk fikir — evlə qəbir, qəbiris- 
tanlıqla kənd arasında orta halqa təşkil edən bu müdhiş hücrə, 
könüllü olaraq guşənişinliyə çəkilən və artıq ölü hesab edilən bu 
canlı məxluq, qaranlıqda son damcı yağını yandıran çıraq, zirzəmidə 
qımıldayan həyat nişanəsi, bu nəfəs, bu səs, qutu içində edilən əbədi 
ibadət, həmişəlik olaraq başqa bir aləmə doğru çevrilmiş bu üz, 
başqa bir günəşi ifadə edən göz, məzar daşı arxasından gələn səs- 
ləri dinləyən qulaq, vücudun əsiri olan ruh, həbsxananın əsiri olan 
vücud və nəhayət, canlı bədənlə qranitdən ibarət iki qabıq altında 
daim sızıldayan ələmli bir ruh nə qədər xalqa yabançı idi. Ondan nə 
qədər uzaq idi. Kimsənin bunlardan xəbəri yox idi. 

O dövrün az düşünən və qaba dindarlığı dərin iman və etiqadın 
təsiri altında edilmiş bu hərəkətin nə qədər mürəkkəb olduğunu 
dərk etmirdi. Xalq bu cür şeylərə sadə nəzərlə baxırdı, bu fədakar 
insana hörmət bəsləyir, ona pərəstiş edir, bəlkə də, onda müqəd- 
dəs bir şey olduğunu zənn edir, lakin onun çəkdiyi əzabları düşün- 
məz, bu hal onun qəlbində mərhəmət oyatmazdı. Ara-sıra zavallı 
münzəviyə bir parça çörək gətirir, hələ diri olub-olmadığını anlamaq 
üçün kiçik pəncərədən içəriyə baxardılar, lakin kimsə onun adını 
soruşmaz, onun nə zamandan bəri ölmək istədiyini bilməzdi, zirzə- 
minin içində çürüyən bu canlı skelet haqqında bəzi şeylər soruşan 
bir adama təsadüf edilsə belə, ona sadəcə bu cavabı verirdilər: Kişi 
olduqda — “rahib”, qadın olduqda isə — “rahibədir” — deyərdilər. 

Beləliklə, o dövrdə hər şeyə sadə nəzərlə, metafizikasız, müba- 
liğəsiz, böyüdücü şüşəyə müraciət etmədən, adi gözlə baxardılar. 
O zamanlar hələ nə maddi, nə də mənəvi təbiət üçün mikroskop 
icad edilməmişdi. Bundan başqa, bu hadisəyə kimsə əhəmiyyət 
verməsə də, o zamanlar tənhalığa çəkilənlərin sayı heç də az deyildi. 
O zamanlar Parisdə tövbə və ibadətə açıq çox sayda belə zaviyə 
vardı. Lakin onu da qeyd etməliyik ki, ruhanilər camaatda dinə qarşı 

olan rəğbəti canlandırmaq üçün bu zaviyələrin boş qalmamasına 
çalışırdılar. Könüllü olaraq ibadətlə məşğul olmaq istəyənlər tapıl- 
mayanda buraya cüzam xəstəliyinə tutulanları basardılar. O zaman- 
lar Qrev meydanındakı qəfəsdən başqa Monfokonda, Məsum ruhlar 
məzarlığında və yanılmıramsa, Klişon məhəlləsində də bu cür qəfəs- 
lər vardı. Bu gün həmin zirzəmi və hücrələrin izləri qalmışdır, yaşa- 
yan rəvayətlər isə bu hücrələrin çox olduğunu isbat edir. Universitet 
məhəlləsində də bu cür zirzəmilər vardı. Müqəddəs Јепеҹуеу dağı- 
nın təpəsində bir orta əsr İovu su quyusunun dibindəki peyin yığını 
üzərində uzanaraq tam otuz il yeddi tövbə duası oxumaqla məşğul 
olmuşdu. Bu adam gecələr hündür səslə dua oxuduğundan bu gün 
belə “Danışan su quyusu” küçəsinə daxil olan bir şəxs həmin mün- 
zəvinin səsini eşitdiyini zənn edir. 

Tur-Rolan evindəki hücrəyə gəlincə, qeyd etməliyik ki, bura heç 
vaxt guşənişin qıtlığı çəkmirdi. Madam Roland öldükdən sonra o çox 
nadir hallarda bir və ya iki il boş qalmışdı. 

Bir çox qadınlar ata-analarının, sevgililərinin yasını ölənə qədər 
saxlamaq, öz günahlarını ibadətlə yuyub aparmaq üçün özlərini bu 
hücrəyə qapayardılar. Onlara dəxli olmayan hər işə burnunu soxan 
acıdil parislilər burada dul qadınların az olduğunu qeyd edirlər. 

Ozamankı adətə görə, divarın üzərindəki latın yazısı bu hücrə- 
nin əhəmiyyətini hər bir savadlı yolçuya anladırdı. Hər bir binanın 
nəyə xidmət etdiyini qapının üzərindəki qısa devizlə izah etmək adəti 
ta XVI əsrin ortasına qədər davam etmişdi. Məsələn, bu gün belə, 
Fransada Turvildəki sabiq feodal həbsxanasının qapısı üzərindən 
bu sözləri oxumaq mümkündür: “Sileto et spera”!; İrlandiyada isə 
Forteskyü sarayının böyük qapıları üzərindəki gerbin altında belə 
bir yazı var: “Forte scutum, salus ducum”?, İngiltərədə, Kouper 
qonaqpərvər qrafların qəsrlərinin qapısının üzərində isə belə bir yazı 
var: “Tuum est”5, Məsələ burasındadır ki, o zamanlar hər bir bina bir 
fikir mücəssəməsi idi. 

Tur-Rolan evinin qapalı hücrəsində qapı olmadığından hücrə- 
nin pəncərəsi üzərində iri latın hərfləri ilə belə bir lövhə vurulmuşdu: 
“Tu, ora””. 


1 Sükut və ümid et 

2 Rəhbərlərin qurtuluşu möhkəm qalxandadır 
3 Bu, səninkidir 

4 İbadət et 

İncə mətləbləri anlamağa ehtiyac duymayan, “Böyük Lüdovik” 
lövhəsini “Sen-Deni Qapıları” sözləri ilə tərcümə etməyə meyl gös- 
tərən xalq təfəkkürü həmin qaranlıq və rütubətli hücrənin adını da 
“Siçan yuvası”" qoymuşdu. Beləliklə, latınca “Tu, ora” yazısını bir 
qədər sərbəst tərcümə etmişdi. Bu ad çox təntənəli olmasa da, 
daha bədii səslənirdi. 


III 
BİR QOĞALIN TARİXÇƏSİ 


Bu əhvalat baş verən zaman Tur-Rolan evindəki hücrə boş 
deyildi. Oxucu hal-hazırda bu hücrədə kimin olduğunu bilmək istə- 
yirsə, biz onun diqqətini Siçan yuvasına cəlb etməklə yanaşı, sahil- 
boyu ilə Şatle məhəlləsindən Qrev meydanına doğru gedən üç 
qadının laqqırtısına da yönəltməliyik. 

Bu qadınlardan ikisi əsl Paris qadınlarına məxsus paltar geymiş- 
dilər. Başlarında ağ, kətan ləçəkləri, göy və qırmızı zolaqlı çitdən tikil- 
miş tumanları, kənarları rəngli saplarla tikilmiş, qıçlarına yapışmış ağ 
hörmə corabları və sarı göndən tikilmiş, altı qara, biçimsiz çəkmələri 
vardı. Xüsusən də başlarına qoyduqları şey lent və krufevayla bəzə- 
dilmiş buynuzlara bənzəyirdi. Bəzi qəsəbələrdə yaşayan kəndli qadın- 
lar bu gün də belə şeylər taxırlar. Bundan başqa, onların başlarına 
taxdıqları şey rus qvardiyası alaylarında istifadə olunan papaqlara 
bənzəyirdi. Hər halda, geyimlərindən varlı tacir təbəqəsinə mənsub 
olduqları məlum olurdu. Qulaqlarında sırğa, barmaqlarında üzük və 
başqa qiymətli şeylər yox idi, lakin qiymətli şey taxmamaları yoxsul- 
luqlarından deyil, bəlkə də, cərimə vermək istəmədiklərindən idi. 

Öçüncü qadının paltarı da, təxminən, əvvəlki iki qadının palta- 
rına bənzəyirdi: lakin o, görünüş və hərəkətlərindən əyalət notarius- 
larının arvadlarına bənzəyirdi, qurşağını çox yuxarı bağlamasından 
bu qadının Parisə yaxın zamanlarda gəldiyi anlaşılırdı. Bundan başqa, 
başına qatlama ləçək örtmüş, çəkmələrinə bant bağlamışdı, tumanı 
isə uzununa deyil, eninə qırçınlıydı, bir sözlə, qadının geyimində sağ- 
lam zövqə uyğun olmayan nə desən tapmaq mümkün idi. 


1 Trou aux Rats 


516 


Əvvəlki iki qadın əyalət qadınlarını Parislə tanış edən şəhərli 
qadınlara xas yerişlə yeriyirdilər. Əyalətdən olan qadın kök bir uşa- 
ğın qolundan tutmuşdu. Uşağın o biri əlində iri bir qoğal vardı. 
Təəssüf ki, bunu da qeyd etməliyik ki, havanın soyuqluğundan axan 
burnunu yaylıqla deyil, dili ilə silirdi. 

Uşağı sürüyə-sürüyə aparmaq lazım gəlirdi. O, ayaqları dolaşa- 
dolaşa yeriyir və tez-tez büdrəyirdi. Anası isə hər dəfə onu söyürdü. 
Doğrudur, o, ayaqlarının altına baxmaqdansa, daha çox qoğala 
baxırdı. Çox ehtimal ki, onu dişlərilə qoğala hücum çəkməyə qoy- 
mayan ciddi bir səbəb vardı, hər halda, o, qoğala toxunmur, yalnız 
ona sevgiylə baxmaqla kifayətlənirdi. Bu kiçik şişman uşağa bu 
qədər əziyyət verməkçün olduqca zülmkar bir adam olmaq lazım idi. 

Qadınların üçü də (o zamanlar yalnız zadəgan təbəqəsinə mən- 
sub olan qadınlara “xanım” deyərdilər) birdən danışırdılar. 

Qadınların arasında yaşca ən kiçik və ən şişman olanı əyalətli 
qadına deyirdi: 

— Damuazel Mayetta, bir az sürətlə gedək, mən gecikməkdən 
çox qorxuram. Şatledə dedilər ki, onu dərhal rüsvayçılıq sütununun 
yanına gətirəcəklər. 

İkinci parisli qadın onun sözünü kəsərək dedi: 

— Bu nə sözdür, damuazel üddarda Münye, siz nə danışırsınız? 
O, düz iki saat rüsvayçılıq sütununa bağlı saxlanılacaqdır. Gecikmə- 
rik. Əziz Mayetta, siz heç rüsvayçılıq sütununa bağlanmış adam gör- 
müsünüz? 

Əyalətli qadın cavab verdi: 

— Əlbəttə, Reymsdə görmüşəm. 

— Bizim Parisdəki rüsvayçılıq sütunlarının yanında Reyms 
sütunu heç bir şeydir. Mən əminəm ki, orada yalnız kəndliləri 
bağlayırlar. Nə böyük şeydir kil 

Madam Mayetta dedi: 

— Yalnız kəndliləriə?.. Reymsdə?.. Mahudçular meydanında? Yox, 
belə deyil. Biz orada çox gözəl canilər də görmüşük. Hətta atasını və 
anasını öldürən canilər də görmüşük. Yalnız kəndliləri? Siz bizi nə 
zənn edirsiniz, derveza? 

Əyalətli qadın öz şəhərlərinin rüsvayçılıq sütununun şərəfini 
müdafiə edərək əsəbiləşirdi. Xoşbəxtlikdən, madam ddarda Münye 
söhbətin mövzusunu vaxtında dəyişdi: 

— Yaxşı yadıma düşdü, damuazel Mayetta, — o soruşdu, — bizim 
Flamandriya səfirləri haqqında rəyiniz necədir? Əcəba, siz bu cür 
əcaib qulyabanıları Reymsdə də görmüsünüzmü? 

Mayetta cavab verdi: 

— Yox, səmimi etiraf edirəm, flanmandriyalıları yalnız Parisdə 
görmək mümkündür. 

— Səfirlərin arasındakı uzunboylu adamı gördünüzmü? Gərək 
ki, corabçı idi. 

Mayetta cavab verdi: 

— Bəli, gördüm, o, Saturna çox bənzəyir. 

— Bəs üzü çılpaq qarına oxşayan şişman kişini gördünüzmü? 
Qırmızıgözlü, cındır paltarlı, saçları dimdik duran alçaqboy səfiri də 
gördünüzmü? 

Üçüncü qadın söhbətə qarışdı və dedi: 

— Amma hər şeydən gözəl onların atları idi. Həqiqətən, bu atlar 
onların ölkəsində olan dəbə görə bəzədilmişdi. 

Əyalətli qadın Mayetta lovğalanaraq onun sözünü kəsdi və 
dedi: 

— Ah, əzizim, siz 1461-ci ildə Reyms şəhərində kralın taxta çıx- 
dığı gün prinsin və kral məiyyətinin atlarını görsəydiniz neylərdinizl 
Çox gözəl örtükləri və çulları vardıl Bu örtüklərin bəzisi zərif qızılı 
ipəkdən tikilib ətrafına samur xəzi tutulmuşdu, bəzisi məxmərdən 
idi. Bəzilərinin üzərində qiymətli daşlar, qızıl və gümüş, rəngli qotaz- 
lar vardı. Hər halda, çox bahalıydı. Hər bir atın üzərində gözəl bir 
paj! əyləşmişdi. 

Madam üddarda soyuq səslə cavab verdi: 

— Amma bütün bu söylədiklərinizə baxmayaraq, yenə də fla- 
mandriyalıların atları çox gözəl idi. Hələ dünən axşam tacirlərin rəisi 
şəhər idarəsi binasında onların şərəfinə ehtişamlı bir ziyafət təşkil 
etmişdi. Orada onları konfet, şəkərləmə və bir çox başqa-başqa 
dadlı şeylərə qonaq etmişlər. 

derveza dedi: 

— Ay qonşu, siz nə danışırsınız. Flamandriyalılar dünən axşam 
cənab kardinalın evində, kiçik Burbon sarayında idilər. 

— Yox, düz deyil, onlar şəhər idarəsi binasında idilərl 

— Yox, yox, yoxl Burbon sarayında idilərl 


1 Orta əsrlərdə saraylarda xidmət edən zadəgan nəslindən oğlan. 

Udarda əsəbi halda sözünə davam etdi: 

— Mən lap yəqin bilirəm ki, onlar şəhər idarəsində idilər. Hətta 
mən bunu da bilirəm ki, orada doktor Skurabl latınca bir nitq də 
söyləmişdir, bu nitqdən onlar çox məmnun qalmışdılar. Bunu mənə 
ərim söylədi. Özü də universitetin daimi kitabxanaçısıdır. 

derveza da əsəbiləşməyə başlayaraq: 

— Mən də lap yəqin bilirəm ki, onlar Burbon sarayında olmuşlar, 
— dedi. — Hətta kardinalın saray təsərrüfat müdirinin onları nəyə 
qonaq etdiyini də bir-bir saya bilərəm: onlar on iki cüt punş və dadlı 
şərab kvartı içmişlər, 24 ədəd qızıl rəngli Lion marsipanı qutusu 
boşaltmışdılar, hər biri iki girvənkə ağırlığında iyirmi dörd ədəd dadlı 
çörək yemişlər, altı çəllək Bon şərabı boşaltmışlar, bu şərab həm 
ağ, həm də qırmızı, özü də ən yaxşı şərab imiş. Elə güman edirəm ki, 
sizi inandırmaq üçün bu faktlar tamamilə kifayət edər. Mən bunların 
hamısını ərimdən eşitmişəm, o, kapitulda əlli nəfərə rəhbərlik edir, 
o hətta bu gün səhər Mesopotamiyadan Parisə gəlmiş Trabzon impe- 
ratoru ilə papa İoannın səfirlərini Flamandriya səfirləri ilə müqayisə 
edirdi. Onların qulaqlarında sırğaları da varmış. 

ddarda bu qədər ətraflı dəlillərdən sonra da halını pozmayaraq: 

— Amma, hər halda, onlar şəhər idarəsində şam ediblər, — cavab 
verdi, — həm də şəhər idarəsi bina olandan bəri bu qədər böyük 
ziyafətin olmasını kimsə xatırlamır. 

— Mənsə sizə deyirəm ki, onlar Kiçik Burbon sarayında şam etmiş, 
seriant Le Sek isə onlara xidmət etmişdir. Sizi də çaşdıran budur. 

— Mən sizə deyirəm ki, şəhər idarəsində olmuşlar. 

— Əzizim, onlar Burbon sarayında olmuşlar. Hələ mən bunu da 
söyləyə bilərəm ki, bu münasibətlə sarayın darvazalarından bir lövhə 
asılmış və lövhənin üzərində “Ümid” sözü yazılıbmış. 

— Ziyafət şəhər idarəsində olmuşdur, şəhər idarəsində olmuşdur 
— deyirəm. Hətta Güsson-Levuar orada fleyta çalmışdır. 

— Mən də sizə deyirəm ki, bu, belə deyill 

— Mən də sizə deyirəm ki, belədir ki, var! 

— Mən də sizə deyirəm ki, belə deyill 

Mehriban və şişman üddarda təslim olmaq istəmirdi. Artıq bir- 
birinin saçını yolmağa hazır idilər ki, birdən Mayetta səsləndi: 

— Baxın, baxın, görürsünüz, körpünün yanına nə qədər adam 
yığışıb. Yəqin, nəyəsə baxırlar. 

Јегуега dedi: 

— Hə, mən də dəf səsi eşidirəm. Görünür, yenə qaraçı Esmeral- 
da keçisi ilə bərabər oyun çıxarır. Mayetta, tez ol gedək, balacanı da 
bir az tez sürü. Siz buraya Parisin qəribəliklərini görməyə gəlməmi- 
siniz? Dünən Flamandriya səfirlərini gördünüz, bu gün də qaraçı qıza 
baxarsınız. 

— Qaraçı qıza? — Mayetta bağırdı və oğlunun əlindən bərk-bərk 
yapışaraq geriyə döndü. – Allah məni ondan uzaq etsin. Mənim 
balamı oğurlayar. Gedək, Estaş, qaçaq burdanl 

O, sahilboyu ilə Qrev meydançasına doğru yüyürməyə başladı. 
Körpüdən tam uzaqlaşana qədər qaçdı. Dalınca sürükləyə-sürüklə- 
yə apardığı uşaq yıxıldı. O da tövşüyə-tövşüyə dayandı. Bu zaman 
derveza ilə ddarda ona çatmışdılar. 

derveza soruşdu: 

— Qaraçı qızın uşağınızı oğurlayacağı hardan ağlınıza gəldi? Siz 
nə danışırsınızl 

Mayetta dalğın halda başını yırğaladı. 

ddarda dedi: 

— Çox qəribədir, Qudula bacı da qaraçılar haqda bu fikirdədir. 

Mayetta soruşdu: 

— Qudula bacı kimdir? 

ddarda cavab verdi: 

— Əgər siz bunu bilmirsinizsə, dərhal anlaşılır ki, Reymsdən gəlmi- 
siniz. Qudula bacının Siçan yuvasının məhbusu olduğunu bilmirsiniz? 

Mayetta soruşdu: 

— Necə? O, bizim qoğal apardığımız həmin yoxsul qadındır? 

ddarda başını yırğalayaraq onun sözlərini təsdiq etdi: 

— Özüdür ki, var. Bu saat siz onu Qrev meydançasındakı pəncə- 
rədən görəcəksiniz. O da şəhər meydançalarında rəqs edən və fala 
baxan səyyar qaraçılar haqda sizinlə eyni fikirdədir. Qaraçılara qarşı 
bu qədər böyük nifrət bəsləməsinin səbəbi məlum deyil, Lakin siz, 
Mayetta, siz niyə onlardan bu qədər qorxursunuz? 

Mayetta əllərilə uşağın yumru başını oxşayaraq dedi: 

— Ah, Paketta Şantflerinin başına gələn hadisənin mənim də 
başıma gəlməsini istəmirəm. 

derveza onun əlindən yapışaraq: 

— Aman, — dedi. — Sevimli Mayetta, bunu bizə də söyləyin. 

Mayetta cavab verdi: 

— Məmnuniyyətlə. Amma çox qəribədir: necə ola bilər ki, siz 
Paris qadınları bunu hələ də bilmirsiniz. Yaxşı, mən sizə danışaram, 
ancaq burada dayanmağın mənası yoxdur. Yeriyə-yeriyə də danış- 
maq olar. Məsələ belə olub. Paketta Şantfleri 18 yaşında gözəl bir 
qız idi. O zamanlar mən də onun kimi gözəl idim. Bütün işlərə də 
özü müqəssirdir. Hal-hazırda o da mənim kimi otuz yaşında, dolu 
və qəşəng bir qadın ola bilərdi. Əri olardı, oğlu olardı. Zatən, onun 
ayaqları on dörd yaşında ikən büdrəmişdi. O, Reymsdə yaşayan 
səyyar musiqiçi Gibertonun qızı idi. Bu, həmin musiqiçidir ki, VII 
Karlın tacqoyma mərasimində Orlean bakirəsi ilə bir qayıqda Vel 
çayı ilə Sileridən Müizona qədər üzdüyü zaman kralın qarşısında 
gözəl bir hava çalmışdı. Pakettanın atası öləndə uşağın yaşı çox az 
idi, onun yalnız anası qalmışdı. Qardaşı Pradon Parisdə mis qab və 
qazan ustası idi, Paren-Harlen küçəsində emalatxanası vardı, özü də 
keçən il ölüb. Görürsünüz ki, bu qız çox yaxşı bir ailədən çıxmışdı. 
Bədbəxtlikdən, onun anası çox mərhəmətli, lakin ağlı o qədər də 
başında olmayan bir qadın imiş, qızına heç bir şey öyrətməyib, qızın 
bacardığı yalnız bir qədər tikmək və nazlanmaq idi. Beləliklə, qız 
getdikcə böyüyür, evin gəliri isə artmırdı. Qızla anası Reyms şəhə- 
rində, çayın yaxınlığında, Folpen küçəsində yaşayırmışlar. 1461-ci ildə, 
yəni kralımız XI Lui taxta çıxdığı il — Allah onun ömrünü uzun etsinl 
— Paketta o qədər gözəl və o qədər şən bir qız idi ki, onun adını 
“nazlı quşcuğaz” qoymuşdular. Qızın gözəl dişləri vardı. Onları gös- 
tərmək üçün hər zaman məmnuniyyətlə gülərdi. Məlum məsələdir 
ki, bu gün güldüyün şeyə sabah ağlarsan və gözəl dişlər hər zaman 
gözəl gözlərin mənzərəsini pozur. Şantfleri də belə bir qız idi. Anası 
ilə birlikdə yoxsul həyatı keçirirdilər, səyyar musiqiçi öləndən sonra 
işləri daha da xarablaşmışdı. Dərziliklə məşğul olaraq, təxminən, 
altı su qazanırdılar. Vaxtilə səyyar musiqiçi sağ ikən onlar bir gecə- 
də, kralın taxta çıxdığı gün bir həftəyə qazandıqlarından on dəfə 
artıq qazanırmışlar. Artıq o zamanlar keçmişdi. 1461-ci ilin qış ayları 
idi. Evlərində ocaq qalamaq üçün bir odun parçası belə yox idi. 
Soyuğun şiddətindən Paketta yanaqları qıpqırmızı qızarmış, o daha 
da gözəlləşmişdi, kişilər onu təqib edərək bəzi cəzbedici təkliflər 
edirdilər. Nəhayət, qız məğlub olmağa məcbur oldu. — Estaşl Qoğalı 
dişləməl — Bazar günlərinin birində qız kilsəyə boynunda qızıl xaç 

gələndə onun artıq məhv olduğunu dərhal anladıq. Təsəvvür edin, 
on dörd yaşındal Onun ilk sevgilisi Reyms yaxınlığındakı qəsrin 
sahibi gənc vikont Kormontrel idi. Bundan sonra kralın atlı qarovu- 
lunun zabiti Anri de Triankur da onun sevgilisi oldu. Bir müddət də 
keçdi, qız daha da alçaldı və tədricən seriant Şiar de Bolyonun, 
Kamer-lakey Geri Oberionun, şahzadənin bərbəri Mase de Frenü- 
nün, kral aşpazı Tevenen Lemuanın əlinə keçdi, nəhayət, daha da 
alçalaraq küçə musiqiçisi Gilyom Rasinin və fənərçi Tyerri Demerin 
sevgilisi oldu. Ən nəhayətdə isə zavallı Şantfleri hər kəsin malı oldu. 
Artıq ona qızıl pul deyil, qara pul verirdilər. Bir sözlə, bir il belə keç- 
məmiş zavallı qız oğrular başçısının kənizi olmuşdu. Heç ağlınıza 
yerləşə bilərmi? Bircə ildə Şantflerinin başına nələr gəlmişdil 

Mayetta ah çəkdi və kirpiklərində görünən göz yaşlarını sildi. 

derveza dedi: 

— Lakin mən bu hadisədə xariqüladə heç bir şey görmürəm, nə 
qaraçıların, nə uşaqların buraya nə dəxli olduğunu anlamıram. 

Mayetta cavab verdi: 

— Bir az səbir edin. Bu saat uşağın dəxli olduğunu anlarsınız. 
1466-cı ildə, yəni düz 16 il bundan əvvəl Pakettanın bir qızı olmuş- 
du. Zavallı qadınl O nə qədər sevinirdil O, çoxdan uşaq arzulayırdı. 
Anası çoxdan öldüyündən Pakettanın artıq yer üzündə nə sevdiyi, 
nə də onu sevən bir məxluq qalmışdı. İlk günahını işlətdiyi gündən 
keçən beş il ərzində zavallı Şantfleri ən bədbəxt insan olmuşdu. 
Onun kimsəsi yox idi, küçədən keçərkən hər kəs onu barmaqla 
göstərir, şəhər qarovulçuları onu döyürdülər, cır-cındırlı küçə 
uşaqları onu incidirdilər. Həm artıq onun iyirmi yaşı vardı. İyirmi yaş 
isə bu cür həyat sürən qadınlar üçün qocalıq deməkdir. Gözəlliyi 
ilə alver etməsi artıq keçmişdə dərzilik sənətindən qazandığından 
da az gəlir verirdi. Üzündə görünən hər bir qırış onun qazancını 
bir ekü azaldırdı. Artıq qış günləri onunçün böyük əzaba çev- 
rilmişdi, yenə ocağında odun, torbasında isə un qalmamışdı. 
Səfalətə adət etdiyindən artıq işləyə də bilmir, buna görə də böyük 
əzab çəkirdi. Sen-Remi kilsəsinin keşişi bu cür qadınların qoca- 
lıqda aclıqla soyuğu hamıdan çox hiss etdiklərini daha yaxşı 
anladır. 

derveza Mayettanın sözünü kəsərək: 

— Çox yaxşı, — dedi, — bəs qaraçıların buna nə dəxli var? 

Daha səbirlə və diqqətlə qulaq asan ddarda: 

— Dayansana, Jerveza, — dedi, — hamısını əvvəldən söyləsəydi, 
onda nə qalardı ki? Davam edin, Mayetta. 

Mayetta sözünə davam etdi: 

— Deməli, bu qadın çox məyus və çox bədbaxt idi. Səhərdən 
axşama kimi ağlayırdı. Lakin ləkəli və yalqız olmasına baxmayaraq, 
yer üzündə sevə biləcəyi və onu sevə biləcək bir insan olsaydı, o özü- 
nü daha az bədbəxt və daha az kimsəsiz hiss edərdi. Belə bir insan 
yalnız uşaq ola bilərdi, çünki yalnız uşaq bu iş üçün məsum ola 
bilər. Zavallı Şantfleri ondan dərhal üz çevirməyən yeganə insan 
olan bir oğrunu sevdikdən sonra buna daha çox inanmışdı. Lakin bir 
müddət keçdikdən sonra oğrunun da ona nifrət etdiyini anladı. 
Sevən qadınların onların qəlbini təmin edən sevgiliyə, yaxud da uşa- 
ğa ehtiyacları var, yoxsa onlar çox bədbəxt olurlar. Artıq sevgiliyə 
malik olmaq imkanından məhrum olduğu üçün bütün gücüylə 
uşaq arzulamağa başladı. Əxlaqsız həyat sürməsinə baxmayaraq, 
ibadətindən qalmayan bir qadın kimi daima uşaq üçün Allaha yal- 
varırdı. Cənab Allah ona rəhm etdi və uşaq verdi... Məlum məsələdir 
ki, uşağın olmasına çox sevinmişdi, daim ağlayır, uşağı oxşayır və 
öpürdü. Uşağa özü süd verməyə başladı, yeganə mələfəsindən uşaq 
üçün əski düzəltdi. Artıq nə soyuq, nə də aclıq hiss edirdi. Hətta yeni- 
dən gözəlləşmişdi: qarımış qız gənc ana olmuşdu. Yenə pərəstişkar- 
ları peyda oldu. Onları rədd etmirdi. Çünki uşağını saxlamaq üçün 
ona pul lazımdı. Bu vasitəylə qazandığı pullara uşaq əskisi, döşlük, 
Кгијеҹа ləçəklər və ipək koftalar tikirdi. Özünə bir yorğan almağı 
belə xəyalına gətirmirdi. — Estaş, sənə demədimmi qoğalı yemə! — Uşa- 
ğın adını Aqnesa qoymuşdular. dşağın atasının adını Şantfleri özü 
belə bilmirdi. Şübhəsiz, heç bir şeyini əsirgəməyən anasının sayə- 
sində qızcığaz kiçik şahzadə kimi daim ipəklər və kruievalar içində 
idi. Onun bir cüt incə çəkmələri vardı. Bu cür çəkmələri kralımız XI 
Lüdovikin uşaqları belə geyməmişdi. Qızın anası bütün dərzilik 
sənətini yadına salaraq bu çəkmələri onun üçün öz əli ilə tikmişdi. 
O qədər güləbətin işlətmişdi ki, bir cübbəyə belə yetərdi. Mən əmi- 
nəm ki, bu qədər gözəl gül rəngli çəkmələri kimsə görməmişdi. 
Onlar mənim baş barmağım boyda idi və bunları uşağın ayağında 
görən, bu qədər kiçicik bir çəkməyə ən incə ayağın belə girə bilə- 
cəyinə inanmazdı. Amma uşağın da nə qədər kiçik, nə qədər gözəl, 

qəşəng və gül rəngli ayaqları vardı. Ayaqlarının rəngi çəkmələrin rən- 

gindən də qəşəng idi. ddarda, sizin də uşağınız olanda kiçik uşaq 

ayaqlarından və əllərindən gözəl heç bir şeyin olmadığını anlarsınız. 
ddarda ah çəkərək cavab verdi: 

— Mən özüm də uşaq arzu edirəm. Lakin bu yaramaz Andre 
Münye ilə nə etmək olar? 

Mayetta sözünə davam etdi. 

— Amma Pakettanın uşağının yalnız əlləri və ayaqları gözəl 
deyildi. Mən onu görəndə dördaylıq idi. Həqiqətən, ay parçası idi. 
Qəşəng qara gözləri, incə ağızcığazı və yeni-yeni qıvrılmağa başlayan 
ipək qara saçları vardı. İndi on altı yaşında gözəl qaraşın bir qız olar. 
Anasının məhəbbəti gündən-günə artırdı. O, daima qızını oxşayır, 
öpür, qıdıqlayır, çimdirir, bəzəyirdi. Zavallı ana lap dəli olmuş kimiydi. 
Hər dəqiqə Allahına şükür edirdi. Onun ən çox heyran qaldığı şey 
uşağın kiçicik və gül rəngli ayaqcığazları idi. Bu ayaqcığazlar onu 
vəcdə gətirirdi. Dodaqlarını uşağın ayaqlarından ayırmazdı. Sevə- 
sevə onlara tamaşa edərdi. Gah bu ayaqları kiçicik çəkmələrinin 
içinə soxar, gah da soyundurar və işığa doğru gətirərək diqqətlə 
seyr edərdi, uşağı çarpayısının üzərində yeridərdi. Bütün ömrünü bu 
kiçik ayaqların qarşısında diz çökərək keçirməyə, körpə İsanın ayaq- 
ları kimi geyindirib-soyunduraraq öpüb-yalamağa hazır idi. 

derveza yavaş səslə dedi: 

— Bunların hamısı yaxşı sözlərdir, ancaq bunun qaraçılara nə 
dəxli var? 

— Bu saat, bu saat — Mayetta cavab verdi. — Gözəl bir gün idi. 
Reyms şəhərinə qəribə adamlar gəlmişdilər. Bunlar daima bütün 
ölkəni dolaşan sərsərilər və dilənçilər idi. Özlərinin rəisləri və ağsaq- 
qalları vardı. Əsmərüzlü, qıvrımsaçlı idilər. Qulaqlarında gümüş sır- 
ğaları vardı. Qadınlar kişilərdən daha çirkin idi. Özləri daha qara idi, 
başları açıq, saçları dağınıq idi, əyinlərində alabəzək cındır tuman- 
ları, arxalarında isə lifdən hörülmüş bürüncəkləri vardı, saçları at 
quyruğu kimi dallarından sallanırdı. Ayaqlarına dolaşan uşaqlar 
meymunları belə qorxuda bilərdilər. Bu qrup Reyms şəhərinə Pol- 
şadan keçərək Aşağı Misirdən gəlmişdi. Deyilənə görə, onlar papa- 
nın yanında tövbə edərək bağışlanmalarını xahiş etmişdilər. Papa da 
onlara cəza təyin etmişdi, bunun nəticəsində onlar düz yeddi il bir 
gecə belə yatağa uzanmadan yer üzünü dolaşmalı idilər. Reymsə 

gəlmələrində məqsəd öz gələcəklərini bilmək istəyən vətəndaşların 
falına baxmaq idi. Məlum məsələdir ki, onları şəhərə buraxmadılar. 
Bütün qaraçı alayı Bren qapılarının arxasında işlədilməyən tabaşir 
karxanasının yaxınlığında, üzərində dəyirman olan təpənin döşündə 
çadır qurmuşdu. Bütün Reyms əhalisi onların çadırgahına gəlməyə 
başladı. Qaraçılar reymslilərin əllərini müşahidə edir və qəribə şəkil- 
də, surətdə gələcəkdən bəhs edirdilər, onlar dudanın papa olaca- 
ğını belə söyləməyə hazır idilər. Bununla belə, çox keçmədi ki, onlar 
haqqında cürbəcür pis xəbərlər yayılmağa başladı: cibdən pul kisəsi 
çıxardıqlarını, uşaqları oğurladıqlarını və hətta insan əti yediklərini 
söyləyirdilər. Ağıllı görünmək istəyənlər ehtiyatsız olanlara deyirdilər 
ki, onların yanına getməyin. Ancaq sonra özləri xəlvətcə oraya 
gedirdilər. Bir sözlə, hamı ağlını itirmişdi. Məsələ burasındadır ki, 
onlar gələcəyi heç də peyğəmbərlərdən pis xəbər vermirdilər. 
Qaraçı qadınlar gənc qızların ovuclarında qarğa dilində, yaxud türkcə 
— yaxşı yadımda deyil — yazılmış qəribə şeylər oxuyurdular, bunu 
eşidən analar qızlarına pərəstişlə baxır, fəxr edirdilər. Məsələn, qız- 
lardan biri krala, o biri papaya, üçüncüsü isə kapitana ərə getməli 
idi, Zavallı Paketta da maraqlanaraq qızının taleyinin gələcəkdə necə 
olacağını öyrənmək istədi. Kim bilir, bəlkə də, günlərin bir günündə 
onun qızı Aqnesa erməni imperatriçsı, yaxud buna bənzər bir şey 
olacaqdı. Nəhayət, bir gün o da qaraçıların yanına getdi. Qaraçı 
qadınlar uşağa tamaşa etməyə, onu oxşamağa, onun incə əllərinə 
heyran olmağa, qara dodaqları ilə onu öpməyə başladılar. Zavallı 
ana isə sevinirdi. Onların ən çox heyran qaldıqları şey Aqnesanın 
ayaqları və çəkməcikləri idi. O zaman uşağın, olsa-olsa bir yaşı olardı, 
lakin artıq dil açmışdı, anasının üzünə baxaraq, şən-şən gülürdü, 
totuq və yupyumru bir uşaq idi, bir sözlə, lap cənnət pərilərinə bən- 
zəyirdi. üşaq qaraçı qadınları gördükdə çox qorxmuş və ağlamışdı. 
Lakin anası onu daha da bərk-bərk öpməyə başlayaraq falçıların 
onun sevimli Aqnesası haqqında söylədiklərindən məmnun halda 
evinə qayıtmışdı. Falçıların peyğəmbərliyinə görə, Aqnesa gözəl- 
lərin gözəli, mərhəmətli bir kraliça olmalı idi. Paketta qucağında 
gələcəkdə kraliça olacaq uşağ tutmasıyla fəxr edərək Folpen küçə- 
sindəki damına qayıtdı. Ertəsi gün uşağın çarpayıda sakitcə yatdı- 
ğından istifadə edərək — o, həmişə uşağı öz yanında yatızdırardı — 
qapını bağlamadan Seşri küçəsində yaşayan qonşu qadının yanına 

qaçdı ki, vaxt gələcək, İngiltərə kralı ilə Həbəş hersoqunun onun 
qızına xidmət edəcəyini və bir çox bu kimi boş şeyləri söyləsin. Geri- 
yə dönərkən pilləkəndən uşağın ağlamasını eşitmədiyi üçün öz- 
özünə dedi: “Çox yaxşı, uşaq hələ yatır”. Qapı taybatay açıq idi. 
Halbuki, o, qapını örtdüyünü gözəlcə xatırlayırdı. Zavallı ana tələsik 
otağa girdi və özünü yatağa doğru atdı. Yataq boş, uşaq isə orada 
yox idi. Paketta yüyürə-yüyürə otaqdan çıxdı, pilləkənləri düşdü və 
başını divara vura-vura bağırmağa başladı: “Yavrum. Hanı mənim 
balam? Balamı kim apardı?” Küçə boş və kimsəsiz idi, onun evi isə 
qonşu evlərdən uzaqda idi. Kimsə onun uşağını kimin apardığını 
söyləyə bilməzdi. O, bütün şəhəri dolaşdı, bütün küçələri araşdırdı, 
bütün günü çaşqın halda hər yeri gəzdi, balası oğurlanmış vəhşi 
heyvan kimi qapıların, pəncərələrin yanında dayandı, inlədi, ağır-ağır 
nəfəs aldı. Saçları dağılmışdı, dəhşətli görünüşü vardı, gözləri od 
tutub-yanırdı, lakin ağlaya bilmirdi. Yolçuların qabağını kəsərək, 
bağırırdı: “Mənim qızım! Mənim qızım! Mənim sevimli qızcığazıml 
Mənim qızımı kim mənə qaytarsa, onun qulu olaram, köpəyi olaram, 
bütün könlümü ona təslim edərəml” Yolda Sen-Remi kilsəsinin 
keşişinə təsadüf etdi və ona dedi: “Cənab keşiş, mən torpağı dır- 
naqlarımla əkməyə hazıram, yalnız mənim uşağımı qaytarın!” Udarda, 
sizi inandırıram ki, onu görənlərin ürəkləri qan ağlayırdı, hətta mən 
olduqca sərt adam olan prokuror Ponsa-Laqabrın belə ağladığını 
gördüm. Zavallı anal Axşam evə qayıtdı. O, evdə olmayanda iki 
qaraçı qadını qoltuqlarında bir bağlama otağa girdiklərini, az sonra 
çıxıb, qapını bağlayaraq tələsə-tələsə getdiklərini qonşu qadınlar- 
dan biri görmüşdü. Qaraçılar getdikdən sonra otaqda uşaq ağla- 
masına bənzər bir şey eşidildi. Yazıq ana şən-şən güldü, pilləkəni 
sürətlə çıxaraq, yuxarıya qaçdı, var qüvvəsilə qapını itələyib içəriyə 
girdi... Onun dəhşətli halını təsəvvür edirsinizmi, Udarda! Çarpa- 
yının üzərində qəşəng, gül kimi Aqnesanın, Allahın kərəmi olan bu 
gözəl yavrunun əvəzində, balaca iyrənc, topal, çaş, qozbel bir eybə- 
cər uzanmış, bar-bar bağırırdı. Yazıq ana gözlərini dəhşətlə qapa- 
yaraq bağırdı: “Yəni, bu cadugərlər mənim qızımı bu qorxunc eybə- 
cərə çevirmişlər?” Qonşular Pakettanın dəli olacağından qorxaraq, 
bu eybəcəri götürüb aparmışdılar. Əlbəttə, bu kiçik və qorxunc 
eybəcəri şeytanla əlaqəyə girmiş qaraçı qadınlardan biri doğmuşdu. 
Onun dörd yaşı olardı və insan dilinə bənzəməyən bir dildə bəzi 

şeylər danışırdı. O tamamilə anlaşılmayan sözlər söyləyirdi. Paxita- 
ya gəlincə, o döşəmənin üzərinə Aqnesanın çəkməsinin düşdüyünü 
görüb – qızından ona qalan yalnız bu idi — çəkmə tayını dodaqlarına 
sıxdı və uzun bir müddət lal və hərəkətsiz, nəfəs belə almadan durdu. 
Kənardan tamaşa edən onu ölü zənn edə bilərdi. Birdən-birə bütün 
vücudu sarsıldı, çılğın halda çəkmə tayını öpməyə və hıçqıraraq 
ağlamağa başladı. Sanki, qəlbi parça-parça olmuşdu. Sizi inan- 
dırıram ki, biz hamımız ağlayırdıq. Paketta bağırırdı: “Mənim qızım, 
mənim sevimli qızcığazım, sən haradasan?..” Bu bağırtı bizim bağ- 
rımızı yarırdı. Mən bu gün belə bunu yadıma salarkən ağlayıram. 
Bizim yavrularımız bizim qanımızdan deyilmi? Sevimli Estaşıml 
O nə qədər gözəldir! Bilirsiniz, o nə qədər sevimlidir! Hələ dünən 
o,mənə deyirdi: “Mən jandarm olmaq istəyirəm...” Ah, Estaşım, 
səndən məhrum olsaydım, nə edərdim?.. Paketta birdən ayağa 
durdu və bar-bar bağıraraq, bütün şəhərin küçələrini dolaşmağa 
başladı. O: “Qaraçı çadırgahına, qaraçı çadırgahınal Cadugərləri 
yandırmaq lazımdır!” bağırırdı. 

Lakin məlum oldu ki, qaraçılar artıq Reymsi tərk etmişlər, gecə 
o qədər qaranlıq idi ki, artıq onları təqib etmək belə mümkün 
deyildi. Ertəsi gün Reymsin iki mil uzaqlığında, ardıclı düzdə, Tillua 
ilə Ge arasında Pakettanın uşağına məxsus bant da tapılmışdı. 
Bundan başqa, burada böyük bir ocağın qalıqları, bir neçə qan 
damcısı və keçi qığı vardı. Bunu görən şəhər əhalisi həmin yerdə 
qaraçıların ziyafət düzəltdiklərini və iblislə birlikdə uşağı yediklərinə 
artıq şübhə etmədi. Yazıq Paketta bu dəhşətli xəbəri eşitdikdə 
ağlamadı belə, o, nəsə demək istəyir, lakin bacarmayaraq yalnız 
dodaqlarını tərpədirdi. Ertəsi gün onun saçları ağappaq ağarmışdı, 
bir gün keçdikdən sonra isə o, şəhərdən yox oldu. 

Udarda dedi: 

— Həqiqətən, müdhiş əhvalatdır, elə bir sərgüzəştdir ki, qatili 
belə ağlada bilər. 

derveza əlavə etdi: 

— Mən indi sizin qaraçılardan bu qədər qorxmağınıza heyrət 
etmirəm. 

Udarda sözünə davam edərək: 

— Həm də siz Estaşı götürüb getməkdə çox ağıllı iş gördünüz. 
Hər halda, bunlar Polşa qaraçılarıdır — dedi. 

derveza dedi: 

— Yox. Deyirlər, bunlar Kataloniyadan, İspaniyadan gəlibmişlər. 

Udarda cavab verdi: 

— Kataloniyadan?.. Ola bilər... Mən həmişə Kataloniya ilə Pol- 
şanı və Valoniyanı qarışdırıram. Hər halda, onların qaraçı olduqları 
qətidir. 

derveza əlavə etdi: 

— Buna da heç şübhə edilə bilməz ki, onlar kiçik uşaqları yemək- 
dən çəkinməzlər. Əgər mənə bu qaraçı Esmeraldanın öz balaca ağız- 
cığazı ilə uşaq əti yediyini söyləsələr, heç də təəccüb etmərəm. Onun 
ağ keçisi çox qəribə şeylər göstərir, hər halda, burada bir cadu var. 

Mayetta kədərli hekayəsinin davamına bənzəyən dərin düşün- 
cəyə dalaraq dinməz-söyləməz yeriyirdi. Bu dalğınlıq yalnız heka- 
yənin təsirilə əmələ gələn həyəcan titrəyişlərinin qəlbinin ən dərin 
guşələrinə çatdığı zaman kəsilə bilərdi. dervezanın: “Yaxşı, Paketta 
əantflerinin necə olduğunu kimsə öyrənə bilmədimi?” — sualına 
Mayetta heç bir cavab vermədi. Jerveza onu adı ilə çağıraraq, əlini 
silkələdi və yenə sualını təkrar etdi. Mayetta dərin yuxudan oyanmış 
kimi görünürdü. 

Qulaqlarında cingildəyən sözləri şüursuz halda təkrar edərək: 

— Paketta Şantfleri necə oldu? — dedi. Sonra, sanki, bu sözlərin 
mənasını anlamağa çalışaraq bir qədər qızışdı və cavab verdi: 

— Yox, onun necə olduğu məlum olmadı! – Bir az da susdu, 
sonra yenə sözünə davam edərək dedi: — Bəziləri onu axşam qaran- 
lığında Fleşambo qapısından çıxaraq Reymsdən getdiyini gördük- 
lərini söyləyirdilər, bəziləri isə səhər tezdən əski Baze qapılarından 
keçdiyini söyləyirlər. Bir dilənçi onun kiçik qızıl xaçını tapmışdı, bu 
xaç həmişə bazar təşkil edilən bir talada daşdan düzəldilmiş bir 
xaçın üzərindən asılıbmış. Onu 1461-ci ildə məhv edən də bu xaç 
idi: bu xaçı ona ilk sevgilisi vikont Kormontreyl bağışlamışdı. Paket- 
ta böyük ehtiyac içində olsa da, heç vaxt bu xaçdan ayrılmağa razı 
olmazdı, sanki, o, bu xaçı həyatından artıq sevirdi. Odur ki biz hamı- 
mız bu xaçı gördükdə artıq onun ölmüş olduğunu zənn etdik. 
Bununla belə, Levot meyxanasının xidmətçiləri onu böyük Paris 
yolu ilə ayaqyalın gedərkən gördüklərini söyləyirdilər. Lakin əgər 
beləydisə, o, Vel qapılarından keçməli idi, bu isə o biri sözlərə uyğun 
gəlmirdi. Mənə gəlincə, mən bu fikirdəyəm ki, o, həqiqətən, Vel 

qapılarından keçmişdir. Lakin Parisə daxil olmaq üçün deyil, o biri 
dünyaya getmək üçün. 

derveza dedi: 

— Mən sizi başa düşmürəm. 

Mayetta məyus bir təbəssümlə cavab verdi: 

— Vel qapılarından keçdikdə çaya rast gəlirsən. 

Udarda titrəyərək dedi: 

— Demək, o, özünü suda boğmuşdur, deyilmi? 

Mayetta dedi: 

— Bəli, özünü suda boğmuşdur... Zavallı atası Gibertol O, gün- 
lərin bir günündə qayıqda nəğmə oxuya-oxuya körpünün altından 
keçərkən həmin körpünün altından sevimli Pakettanın da keçəcəyini 
heç xatirinə gətirə bilərdimi! Həm də qayıqsız və nəğmə oxumadan! 

derveza soruşdu: 

— Bəs ayaqqabı necə oldu? 

Mayetta cavab verdi: 

— Ayaqqabı qadınla bərabər yox oldu. 

Udarda dedi: 

— Biçarə ayaqqabıl 

Udarda şişman və həssas bir qadın idi. Mayetta kimi o da bir 
ah çəkərək bununla kifayətlənmək niyyətində idi. Lakin Jerveza 
maraqlı qadın olduğundan bununla kifayətlənməyərək üzünü 
Mayettaya doğru çevirdi və birdən-birə soruşdu: 

— Yaxşı, bəs o eybəcər uşaq necə oldu? 

— Hansı eybəcər uşaq? – МауеНа ondan soruşdu. 

— Cadugərlərin Pakettanın qızının əvəzində qoyub getdikləri 
balaca qaraçı eybəcəri soruşuram... Onun axırı nə oldu? Onu suda 
boğdular, deyilmi? 

Mayetta cavab verdi: 

— Heç də belə olmadı. 

— Necə heç də belə olmadı! Yaxşı, bəlkə, odda yandırdılar? Zat- 
ən, cadugər toxumu ilə belə rəftar etmək lazımdır. 

— Dediklərindən heç biri olmadı, Jerveza. Cənab baş yepiskop 
qaraçı uşağının halına yanaraq çin və şeytanları onun bədənindən 
xaric etdi, xaç suyuna saldı, xeyir-dua etdi və Paris Notr-Dam kilsə- 
sində atılmış uşaqlar üçün qurulmuş uşaq evinə qoyulması üçün 
Parisə göndərdi. 

derveza narazı halda öz-özünə söylənərək: 

— Bu yepiskoplar da lap başa bəladır! — dedi. — Onlar elə bilirlər 
ki, alim olduqları üçün başqa adamların etmədiklərini etməlidirlər. 
İnsaf et, Gdarda, bu da bir işdirmi? Çin toxumunu Allah məbədinə 
atmaq olarmı? Heç şübhə ola bilməz ki, bu eybəcər uşaq iblis yav- 
rusudur... Yaxşı, Mayetta, bəs Parisdə o, necə oldu? Mən bu uşa- 
ğın heç bir xeyirxah xristian tərəfindən qəbul edilmədiyinə əminəm. 

Mayetta cavab verdi: 

— Bilmirəm. Elə o vaxtlar mənim ərim şəhərdən iki mil uzaqlıq- 
da yerləşən Berüdə kənd notariusu vəzifəsinə təyin olundu. Bunun- 
la da biz bu əhvalatı tamam yaddan çıxardıq. Həm də Berü ilə Reyms 
arasında iki təpə var, onlar Reymsin zəng qüllələrini görməyə belə 
mane olur. 

Möhtərəm qadınlar söhbət edə-edə Qrev meydanına çatdılar. 
Başları söhbətə qarışdığından Tur-Rolan evindəki kiçik məbədin 
yanından dayanmadan keçərək mexaniki surətdə rüsvayçılıq sütu- 
nuna doğru hərəkət etdilər. Sütunun ətrafındakı camaat getdikcə 
çoxalırdı. Çox ehtimal ki, bu saat hər kəsin diqqətini cəlb edən bu 
tamaşa Siçan yuvasını da, onun yaxınlığında dayanmaq fikrində 
olduqlarını da tamamilə unutduracaqdı, lakin birdən Mayettanın 
darta-darta apardığı altıyaşlı gonbul Estaş səfərlərinin məqsədini 
onlara xatırlatdı. 

İnstinkt ilə “Siçan yuvası”nın arxada qaldığını hiss edən balaca 
Fstaş dedi: 

— Anacan, indi qoğalı yeyə bilərəmmi? 

Fstaş bir qədər hiyləgər və daha az qarınqulu olsa idi, bir az da 
gözləyər, yalnız evlərinə, Universitet məhəlləsinə, Andre Münyenin 
Balans küçəsindəki mənzilinə qayıtdıqdan sonra və artıq “Siçan 
yuvası” ilə bu mənzil arasında Senanın iki qolu ilə beş körpüdən 
ibarət məsafə əmələ gəldikdən sonra bu ehtiyatlı sualı verməyə 
cəsarət edərdi: 

— Anacan, indi qoğalı yeyə bilərəmmi? 

İndisə bu sual tamamilə yersiz və ehtiyatsız idi, çünki o, anası- 
nın çoxdan unutduğu məsələni onun yadına saldı. 

Mayetta birdən-birə dedi: 

— Vay, yaxşı yadıma düşdü. Biz məhbus qadını büsbütün unut- 
duq ki. Siçan yuvasını mənə göstərin, qoğalı ona verim. 

Udarda dedi: 

— Bu saat, bu saatl Bunu etsəniz, çox gözəl və xeyirli bir iş 
görərsiniz. 

Lakin məsələnin bu yerdə olması heç də Estaşın xoşuna gəlmədi. 

— Vay, mənim qoğalıml — deyərək inləməyə başlayaraq çiyinlə- 
rini atdı. Məlumdur ki, bu hərəkət uşaqlarda ən böyük narazılığı 
ifadə edir. 

Qadınların üçü də geriyə qayıtdı. Məbədə yaxınlaşdıqda ddarda 
o biri iki qadına dedi: 

— Biz üçümüz də birdən-birə pəncərədən içəriyə baxmamalıyıq, 
çünki biz tərki-dünya qadını səksəndirə bilərik. Mən pəncərədən 
baxanda siz elə edin ki, guya, ibadətlə məşğulsunuz. Qadın məni 
bir az tanıyır. Nə zaman yaxınlaşmaq lazım gəldiyini mən sizə işarə 
ilə bildirərəm. 

Bu sözləri deyib, Udarda təkbaşına pəncərəyə yaxınlaşdı. Pən- 
cərədən İçəriyə baxar-baxmaz, dərhal onun üzündə dərin mərhə- 
mət və acıma ifadəsi göründü, şən və gülər üzünün rəngi o qədər 
sürətlə dəyişdi ki, sanki, birdən-birə parlaq gün şüasının yerini zəif 
ay işığı tutdu. Gözləri yaşardı, ağlayacaqmış kimi dodaqları büzüldü. 
Bir dəqiqə sonra barmağını dodaqları üzərinə qoydu və əli ilə Mayet- 
taya işarə etdi. Mayetta dərhal ayaqlarının ucunda yavaş-yavaş yeri- 
yərək yaxınlaşdı. O qədər həyəcanlı və dərin bir sükutla yaxınlaşırdı 
ki, sanki, can verən xəstənin yatağı yanında idi. 

Doğrudan da, bu iki qadının gözləri qarşısında açılan mənzərə 
o qədər də fərəhli deyildi. Qadınlar nə hərəkət edə bilir, nə də ah çəkə 
bilirdilər, yalnız sakitcə barmaqlıqlı pəncərədən içəriyə baxırdılar. 

Bu, çatma tağlı qübbəsi olan dar hücrə idi. Forma etibarilə bir 
qədər katolik yepiskopunun mitarısının iç tərəfinə bənzəyirdi. Künc- 
də boş daş döşəmənin üzərində bir qadın oturmuşdu, daha doğru- 
su, çömbəlmişdi. Qadın dizlərini əlləri ilə qucaqlayaraq bərk-bərk kök- 
sünə sıxmış, çənəsini isə dizlərinə dayamışdı. Kərpic rəngində bir 
torba geniş qatlarla bədənindən aşağıya sallanırdı. Uzun və ağarmış 
saçları bədəninin və ayaqlarının üzərindən döşəməyə qədər sallan- 
mış, üzünü büsbütün örtmüşdü. İlk baxışda olduqca qəribə bir şeyə 
bənzəyirdi. Daxmanın qaranlığında bir növ qaramtıl üçbucaq kimi 
görünürdü. Pəncərədən içəriyə düşən işıq onu biri qaranlıq, digəri 
işıqlı olan iki hissəyə bölürdü. Bu qadın Qoyyanın rəsmlərindəki 

yarıişıq, yarıqaranlıq fonda solğunbənizli, hərəkətsiz, kədərli halda 
qəbir üzərində əyləşmiş, yaxud həbsxana barmaqlığına söykənmiş 
kabusa bənzəyirdi. Bu nə qadın, nə kişi, nə də müəyyən formaya 
malik canlı məxluq idi: o yalnız bir heykəl, yalnız bir kabus idi. Ala- 
toranda qaranlıqla işıq bir-birinə qarışdığı kimi, o da kabusla qara- 
basmanın qarışığıydı. Arıq və kədərli üzünü yerədək uzanan saçla- 
rının altından çox çətinliklə görmək olurdu. Paltarının altından soyuq 
və rütubətli döşəmənin üzərinə qoyduğu yalın ayaqlarının barmaq- 
ları azacıq görünürdü. Bu matəm libasının altından görünən ən kiçik 
şey belə tamaşaçını titrədə bilərdi. 

Bu heykəl o qədər hərəkətsiz idi ki, onun daş döşəməyə möh- 
kəm bağlandığını düşünmək olardı. Onun nəfəs alması belə sezil- 
mirdi. Gecələrini və gündüzlərini yalnız yırtıq bir torba içində, yanvar 
ayının sazağını ayaqyalın, ocaqsız və işıqsız, rütubətli bir deşikdə, 
qranit daşların üzərində, kiçik pəncərəsindən heç bir günəş işığının 
keçə bilmədiyi, yalnız külək əsdiyi bir daxmada keçirsə də, sanki, 
heç bir əzab çəkmir, heç bir şey hiss etmirdi. Sanki, üzərində əyləş- 
diyi daşla birlikdə donub daş olmuş, pəncərədən içəriyə əsən buz 
kimi soyuq külək onu dondurub buz parçası etmişdi. Gözləri hərə- 
kətsiz halda bir nöqtəyə dikilmişdi. İlk baxışda o xəyalata, sonra isə 
bütə bənzəyirdi. Yalnız ara-sıra gömgöy göyərmiş dodaqları nəfəs 
almaq üçün xəfifcə açılır və titrəyirdi, lakin yelin apardığı xəzan yar- 
paqları kimi yenə ruhsuz və cansız halda qalırdı. Ara-sıra tutqun 
gözləri də nəyəsə baxardı, lakin bu baxışlarda ələmli, inadlı, dərin bir 
şey vardı, daim bir nöqtəyə dikilir, bayırdan görünməyən naməlum 
bucağa tuşlanırdı, sanki, bu baxış onun məyus qəlbindəki bütün 
ələmli düşüncələri gizli bir şeylə, gizli bağlarla birləşdirirdi. 

Məskəninə görə “münzəvi”, paltarına görə “torbalı” adı ilə xalq 
arasında məşhur olan bu qadın belə bir qadın idi. 

Qadınların üçü də — Mayetta ilə ddardanın yanına derveza da 
gəlmişdi — pəncərədən daxmanın içərisinə düşən xəfif işığa da mane 
olurdular, lakin işıqsız qoyduqları zavallı qadın onlara heç bir əhə- 
miyyət vermirmiş kimi görünürdü. 

Udarda yavaş səslə dedi: 

— Ona mane olmayaql O vəcd içindədir, dua edirl 

Mayetta getdikcə artan həyəcanla bu yorğun və solğun bənizə, 
bu pırpız başa baxırdı. Gözləri yaşardı. 

— Qəribədirl — dedi. 

Mayetta pəncərənin barmaqlığı arasından başını içəriyə soxdu 
və zavallı qadının gözlərini ayırmadığı küncə baxdı. Başını barmaq- 
lığın arasından çıxaranda üzü göz yaşı ilə islanmışdı. 

ddardadan soruşdu: 

— Siz bu qadını hansı adla çağırırsınız? 

Udarda cavab verdi: 

— Biz ona Qudula bacı deyirik. 

Mayetta dedi: 

— Mən isə ona Paketta Şantfleri deyirəm. 

Bu sözləri deyib barmağını dodaqlarına doğru apardı və başını 
barmaqlığın arasından içəri soxaraq küncə baxmaq üçün üdldardaya 
işarə etdi. Udarda içəri baxdıqda münzəvi qadının gözlərini ayırma- 
dığı küncdə altun və gümüş güləbətinlə ustalıqla işlənmiş kiçicik 
və qırmızı rəngli bir ayaqqabı gördü. Udardadan sonra Jerveza da 
daxmanın küncünə baxdı. Sonra qadınların üçü də bu zavallı anaya 
baxaraq ağlamağa başladılar. 

Lakin nə onların baxışları, nə də göz yaşları münzəvi qadının diq- 
qətini cəlb etmədi. Yenə əlləri əvvəlki vəziyyətdə qalmış, dodaqları lal 
və sözsüz, gözləri isə bir nöqtəyə dikilmişdi, onun həyatını bilənlərin 
qəlbi isə bu qırmızı ayaqqabıya baxdıqca parça-parça olurdu. 

Qadınların üçü də uzun zaman susdular, onlar pıçıltıyla danış- 
mağa belə cəsarət etmirdilər. Bu böyük sükut, böyük dərd, xırda 
başmaqcıqdan başqa hər şeyi unudan bu dərin və lal sükut onlarda 
elə bir təəssürat oyatmışdı ki, sanki, pasxa və milad günlərində meh- 
rabın önündə dayanmışdılar. 

Nəhayət, ən çox maraqlanan, buna görə də daha az həssas 
olan derveza münzəvi qadını çağırmağa cəsarət etdi: 

— Qudula bacı, ay Qudula bacıl — dedi. 

derveza hər dəfə səsini bir az da yüksəldərək qadını üç dəfə 
çağırdı. Lakin münzəvi qadın yenə hərəkətsiz idi: nə bir baxış, nə bir 
nəfəs, nə bir söz, nə də bir hərəkət. O, lal və sakit idi. 

Udarda daha yumşaq və nəvazişli səslə qadını çağırmağa başladı: 

— Bacıcanl Qudula bacıl 

Yenə eyni sükut, yenə eyni hərəkətsizlik. 

derveza dedi: 

— Nə qəribə qadındır! Onu, sanki, topla da oyatmaq mümkün deyil. 

Udarda dedi: 

— Bəlkə də, gözləri kordur, — Jerveza əlavə etdi. 

— Bəlkə də, o ölübl — Mayetta bağırdı. 

Hər halda, bir şey aydın idi ki, ruh letargiya yuxusu ilə yatmış bu 
hərəkətsiz vücudu tərk etməmişdisə də, insanın bədən üzvlərinin 
hiss edə biləcəyi yerlərdən uzaqlaşmış, qaranlıq bucaqlara dalmışdı. 

Udarda dedi: 

— Görünür, qoğalı pəncərənin yanında qoyub getməliyik. Ancaq 
belə etsək, dəcəl uşaqlar qoğalı oğurlaya bilərlər. Görəsən, onu 
necə oyatmaq olar? 

Bu zamana küçədən iri bir köpəyə qoşulmuş kiçicik bir araba 
keçirdi. Estaşın fikri bu arabanın yanındaydı. Birdən o, qadınların 
pəncərədən nəyəsə baxdıqlarını gördü, Estaş uşaq marağı ilə daşın 
üzərinə dırmaşdı. Barmaqlarının ucuna qalxaraq koppuş və qırmızı- 
yanaq üzünü pəncərəyə yaxınlaşdırıb bağırdı. 

— Anacan, qoy mən də baxıml 

Münzəvi qadın bu ahəngdar, təravətli, saf uşaq səsini eşidər- 
eşitməz səksəndi. Başı yay kimi sürətli hərəkətlə geriyə çevrildi. Zəif 
və nazik əllərilə alnına düşən saçlarını kənara atdı və təəccüblü, 
ələmli və məyus gözlərilə çocuğun üzünə baxmağa başladı. Gözləri 
ildırım kimi parladı. 

Qadın birdən-birə başını dizləri arasına soxaraq bağırdı: 

— Pərvərdigara, barı özgə uşaqlarını mənə göstərməl 

Boğuq və xırıltılı səsi, sanki, sinəsini parçalayırdı. 

Balaca Estaş vüqarlı bir səslə dedi: 

— Salam, xanıml 

Gözlənilməz sarsıntı münzəvi qadını ayıltdı. Bədənini titrətmə 
tutdu, dişləri bir-birinə dəyməyə başladı. Başını bir qədər qaldırdı və 
qışqırmaq istəyirmiş kimi dirsəklərini yana açdı, əllərilə ayaqlarını 
qucaqlayaraq: 

— Aman! Nə soyuqdur! — dedi. 

ddarda məyus olaraq: 

— Zavallı qadın! — dedi. — Ocağınızı qalamaq lazımdır? 

Münzəvi qadın başını yırğaladı. 

ddarda ona bir şüşə uzadaraq sözünə davam etdi: 

— Buyurun, bir az darçın şərabı için! — dedi. — İçin! Bu, sizi qız- 
dırarl 

Qadın yenə başını yırğaladı və diqqətlə ddardanın üzünə baxa- 
raq dedi: 

— Sul 

Lakin ddarda yenə öz sözündə durmuşdu: 

— Yox, yox, ay bacı, yanvar ayının soyuğunda da heç su içilərmi? 
Siz bir qədər darçın şərabı içməli və sizinçün bişirdiyimiz bu qoğalı 
yeməlisiniz. 

Qadın Mayettanın ona doğru uzatdığı qoğalı rədd edərək dedi: 

— Qara çörək! 

derveza da birdən-birə mərhəmət duyğusu ilə coşaraq, çiynin- 
dəki mahud bürüncəyini çıxararaq: 

— Alın, alın, — dedi. — Bu bürüncək sizinkindən daha istidir. Alın, 
onu çiyninizə salın. 

Lakin qadın şərabla qoğaldan imtina etdiyi kimi, bürüncəyi də 
rədd edərək cavab verdi: 

— Torba! 

Mərhəmətli ddarda dedi: 

— Axı siz, hər halda, dünənki bayramı bir şeylə qeyd etməlisiniz. 

Münzəvi qadın dedi: 

— Mən, onsuz da, dünən bayram olduğunu bilirəm. Budur, iki 
gündür ki, kasamda bircə damcı su belə yoxdur. — Sonra bir qədər 
susdu və yenə əlavə etdi: 

— Bayram olanda məni yaddan çıxarırlar — çox da yaxşı edirlər. 
Mən insanları büsbütün unutduğum halda, onlar məni nə üçün yad 
etsinlər? Ocağın közü sönəndə, kül də soyuq olur. 

Bu qədər uzun nitqdən yorulmuş kimi o, yenə başını dizlərinin 
üzərinə qoydu. 

Sadə və mərhəmətli ddarda bu son sözlərdə soyuqdan şikayət 
duyaraq, yenə sadəlövhcəsinə soruşdu: 

— İstəyirsiniz, bu saat sizin ocağınızı qalayaq? 

Münzəvi qadın qərib bir səslə soruşdu: 

— Ocaqmı?.. On beş ildən bəri torpağın içində yatan zavallı yav- 
rumu qızdırmaq üçün ocağınızın atəşi yetərmi? 

Vücudu büsbütün sarsılır, səsi titrəyir, gözləri parlayırdı. Dizləri 
üstə qalxdı. Birdən-birə rəngi qaçmış, zəif əlini ona baxan uşağa 
doğru uzatdı və bağırdı: 

— Aparın uşağı! Tez aparın! Bu saat qaraçı gələcək! 

Bu sözləri deyib, torpağa yıxıldı, alnı daş döşəməyə dəydi, daşa 
dəyən daş səsi eşidildi. Qadınların üçü də onun öldüyünü zənn etdi. 
Lakin bir neçə saniyə sonra o, yenə tərpəndi. Dizlərinin və dirsək- 
lərinin üzərində sürünə-sürünə uşaq ayaqqabısını qoyduğu küncə 
doğru getdi. Qadınlar artıq pəncərədən baxmağa cəsarət etmirdilər. 
Lakin yanıqlı və dəhşətli bağırtılarla başın, sanki, divara vurulmasın- 
dan əmələ gələn boğuq gurultusu arasından dərin ahlar və öpüş 
səsləri eşidilirdi. Nəhayət, üçünü də sarsıdan yüksək gurultudan 
sonra artıq heç bir şey eşitmədilər. 

derveza başını pəncərədən içəriyə soxmağa cəsarət edərək: 

— Yoxsa özünü öldürdü? – dedi. — Bacı! Qudula bacı! 

Udarda təkrar etdi: 

— Qudula bacıl 

derveza sözünə davam edərək: 

— Aman Allahl — dedi. — O tərpənmir. Yoxsa öldü? Qudula?.. 

Mayettanın nəfəsi darıxırdı. Uzun zaman bir söz belə söyləyə 
bilmədi. Nəhayət, özünü zorlayaraq dedi: 

— Dayanınl — Sonra pəncərəyə doğru əyilərək, daxmanın içində 
uzanmış qadını çağırdı: — Pakettal Paketta Şantfleril 

Sönməkdə olan fitili püfləyərək fişəngi bilmədən partladan və 
üz-gözünü yandıran bir uşaq bu sözlərin Qudula bacıya bağışladığı 
təsirdən Mayettanın qorxduğu qədər qorxmazdı. 

Münzəvi qadın bütün vücudu ilə titrədi, yalın ayaqları ilə sıçra- 
yaraq, gözləri parlaya-parlaya pəncərəyə doğru yüyürdü, Mayetta, 
Udarda, Jerveza və uşaq qorxularından sahilə qədər qaçdılar. Bu 
zaman pəncərənin barmaqlığında qadının ələmli üzü göründü. 
O, vəhşi bir qəhqəhə ilə gülərək bağırdı: 

— Ohol.. Məni çağıran kimdir? Qaraçımı? 

Ötərəf-butərəfə baxan gözləri rüsvayçılıq sütununun yaxınlığın- 
dakı səhnəni gördü. Özündə dəhşət göründü. Skeletə bənzəyən əllə- 
rini pəncərənin arasından uzadaraq xırıltılı səslə bağırdı: 

— Sən yenəmi buradasan, ey qaraçı törəməsi? Məni çağıran sən 
idinl Ey uşaq oğrusul Lənət olsun sənə, lənət olsun, lənət olsunl.. 

IV 
BİR DAMCI SU ÜÇÜN GÖZ YAŞI 


Bu sözlər, eyni meydanda eyni zamanda davam edən iki səh- 
nəni birləşdirən xəttə bənzəyirdi. Bu səhnələrdən biri Siçan yuvasın- 
da, o biri isə rüsvayçılıq sütununa qalxan pilləkəndə baş verirdi ki, 
bunu bir azdan təsvir edəcəyik. Birinci tamaşanın şahidləri yalnız 
üç qadın idi, onlarla oxucunu bir az əvvəl tanış etmişdik. İkinci tama- 
şanın tamaşaçıları isə camaat hamısı idi, Qrev meydanındakı rüs- 
vayçılıq sütununun və dar ağacının ətrafına toplaşıb tamaşa edirdilər. 

Dar ağacının dörd tərəfində səhər saat doqquzdan dörd nəfər 
polis seriantı dayanmışdı. Camaat da edamı, adam asılmasa da, hər 
halda, birinin döyüləcəyini, yaxud qulaqlarının kəsiləcəyini, bir sözlə, 
buna bənzər bir şey olacağını gözləyirdi. Qısa müddətdə camaat 
O qədər çoxalmışdı ki, avara adamların hər tərəfdən sıxışdırdıqları 
dörd seriant özlərini müdafiə etmək üçün dəfələrlə yumruq və qır- 
manclarının yardımına müraciət etməyə məcbur olmuşdu. Onsuz 
da, bu cür tamaşalardan qabaq aparılan bu hazırlıqlara alışan camaat 
o qədər böyük səbirsizlik göstərmirdi. Olduqca sadə, on fut hündür- 
lüyündə və içiboş daş kubdan ibarət olan bu tikilinin ətrafında 
dolaşaraq əylənirdi. Yonulmamış daşlardan ibarət olan olduqca dik 
bir pilləkən kubun yuxarıdakı meydançasına qalxırdı. Burada üfüqi 
şəkildə bütöv palıd ağacından hazırlanmış bir çarx qoyulmuşdu. Cəza 
veriləni bu çarxa bağlayırdılar. Diz üstdə çökdürüb əllərini arxasında 
bağlardılar. Kiçik qurğunun daxilində hərəkətə gələn məhvər çarxı 
fırlatmağa başlayır, çarx isə fırlanmaqla bərabər üfüqi vəziyyətini sax- 
layırdı. Beləcə, cəza verilənin üzünü meydanın hər tərəfindən görmək 
mümkün idi. Buna canini “çevirmək” deyirdilər. 

Oxucu aydınca görür ki, Qrev meydançasındakı cəza yeri şəhər 
idarəsinin yanındakı cəza yeri qədər maraqlı deyil. Burada nə 
dəmirli dam, nə səkkizguşəli fənər, nə zərif sütunların dama bitişik 
yarpaq və çiçək şəkilli başlıqları, nə əcaib və biçimsiz novlar, nə 
ağac işləmələri, nə də ustalıqla yonulmuş daşlar vardı. Buradakı 
dörd divar torpaqdan hörülmüş və bütün inşaat iki taxtadan, nazik 
və çılpaq daşdan düzəldilmiş bir dar ağacından ibarət idi. Bir sözlə, 

qotik arxitekturanın həvəskarları üçün burada çox da qiymətli bir 
şey yox idi. Yalnız onu da qeyd etməliyik ki, orta əsrlərdə yaşayan 
maymaq avaralar arxitekturadan baş çıxarmır və cəza yerinin 
gözəlliyini çox az düşünürdülər. 

Nəhayət, arabanın dalına bağlanmış canini gətirdilər. Canini eşa- 
fotun üzərinə çıxardıqda onu meydanın hər tərəfindən kəndir və qayışla 
çarxa bağlı halda görmək mümkün oldu. Dərhal bütün meydanda 
bağırtı, qəhqəhə və fit səsləri eşidildi. Hamı Kvazimodonu tanıdı. 

Bu, həqiqətən, Kvazimodo idi. Taleyin qəribə gərdişi varmış! 
Hələ dünən xalqın heyranlıq və bağırtıları ilə alqışlanan, Misir her- 
soqu, Tun kralı və Qaliley imperatorundan ibarət məiyyətlə əhatə 
edilmiş və təlxəklər keşişi sifətində ortaya atılan Kvazimodo bu gün 
yenə həmin meydanda, rüsvayçılıq sütununun yanında qolları bağlı 
halda dayanmağa məcbur edilmişdi. Camaatın arasında onun özü 
də, yəni dünənki fateh və bugünkü cani də daxil olmaqla elə bir 
adam tapılmazdı ki, bu dəyişikliyin nə üçün baş verdiyini aydın başa 
düşə bilsin. Bununçün Әгепаҹаг və onun fəlsəfəsi lazım idi. 

Nəhayət, əlahəzrət kralın carçısı Mişel Nuare xalqı susdurdu və 
bir səslə bu səhər çıxarılmış məhkəmə qərarını oxudu. Sonra polis 
paltarı geyinmiş məiyyəti ilə birlikdə arabanın arxasında dayandı. 

Kvazimodo ətrafında baş verən bu səhnəyə tamamilə laqeyd 
nəzərlərlə baxır, qaşlarını belə tərpətmirdi. Ozamankı dəftərxana 
dilinə görə, “kəndir və zəncirlər möhkəm olduğu üçün” müqavimət 
göstərmək mümkün deyildi. Bir sözlə, onun qolları kəndir və qayışla 
o qədər möhkəm bağlanmışdı ki, bağlar bədənini belə kəsirdi. Bu 
adət və ənənə bizim günlərə qədər davam edir. Bu gün belə falaqqa 
vuranlar bizim mədəni, insanpərvər və mərhəmətli xalqımız arasında 
vətəndaşlıq hüququna malikdirlər (hələ biz kürək cəzasından və 
gilyotindən bəhs etmirik). 

Kvazimodonu itələyə-itələyə aparmış, sürümüş, yuxarı dartmış və 
qollarını bağlamışdılar. O heç bir müqavimət göstərməmişdi. Onun 
simasında vəhşi, yaxud küt adamın üzündə görünən heyrətdən başqa 
heç bir şey yox idi. Hamı onun kar olduğunu bilirdi. İndisə onun kor 
olduğunu da zənn etmək olardı. Onu dizi üstə yuvarlaq taxtanın üzə- 
rində əyləşdirdilər — o, yenə müqavimət göstərmədi. Əynindəki gödək- 
cə ilə köynəyini çıxardılar, qurşaqdan yuxarısı çılpaq qaldı — o, yenə 
müqavimət göstərmədi. Mürəkkəb bir sistem təşkil edən qayış və 

toqqaların vasitəsilə onu çarxa bağladılar — Kvazimodo bu dəfə də 
heç bir müqavimət göstərmədi, yalnız qəssabın arabasından başı 
sallana-sallana aparılan dana kimi tövşüyə-tövşüyə nəfəs alırdı. 

dan Frollo dü-Mülən dostu Pusspenə dedi (şübhəsiz, bu iki tələ- 
bə bu cəza mərasimində iştirak etməyi də özləri üçün zəruri vəzifə 
saymışdılar): 

— Nə gic adamdır! Qutuya qoyulmuş böcək kimi heç nə anlamır. 

Kvazimodonun çılpaq qozbelini, dəvə döşünə bənzəyən döşünü, 
qıllı və qaba çiyinlərini gördükdə xalq yüksək qəhqəhəylə gülməyə 
başladı. Qəhqəhə sakitləşməmiş şəhər idarəsi məmurlarına məxsus 
mundir geymiş alçaqboylu, möhkəm vücudlu bir adam taxtanın 
üzərinə çıxdı və məhkumun yanında dayandı. Dərhal bu adamın 
adı dildən-dilə dolaşdı, bu adam Paris məhkəməsinin rəsmi cəlladı 
Pyero Torterü idi. 

Pyero Torterü qara rənglə boyanmış qum saatını səhnənin bir 
küncünə qoydu. Saatın üst şüşəsinə qırmızımtıl qum doldurulmuş- 
du, xırdaca qum dənələri altdakı şüşənin içinə tökülürdü. Bunu 
etdikdən sonra Pyero Torterü gödəkçəsini çıxardı və sağ əlinə incə 
bir qamçı aldı. Qamçının başına mıxça ilə bir neçə uzun, ağ rəngli, 
parlaq, düyümlü və ucları dəmirlənmiş qayış bağlanmışdı. Sol əlilə 
köynəyinin sağ qolunu dirsəyinə qədər çirmədi. 

Bu zaman dan Frollo sarışın və qıvrımsaçlı başını camaatın başı 
üzərində qaldıraraq (o daha yaxşı görə bilmək üçün dostu Pusspe- 
nin çiyinlərinə dırmaşmışdı) bağırdı: 

— Ağalar və xanımlar, buyurun! Bu saat mənim qardaşım – baş 
keşişin zəngçalanı cənab Kvazimodoya cəza verəcəklər. Buyurun, 
gəlin, tamaşa edin, Şərq arxitekturasının gözəl bir nümunəsidir. Beli 
qübbə, ayaqları isə əyri sütunlardır. 

Bu sözləri eşidən xalq, xüsusilə uşaqlar və gənc qızlar qəhqəhə- 
lərlə gülüşməyə başladılar. 

Nəhayət, cəllad ayağını yerə vurdu və çarx fırlanmağa başladı. 
Kvazimodo qayışların altında titrədi. Eybəcər üzündə birdən-birə 
görünən küt heyrət camaatın daha çox gülüşməsinə səbəb oldu. 

Çarx fırlanaraq Kvazimodonun qozbelini cəlladın qarşısına gətir- 
dikdə cənab Pyero sağ əlini qaldırdı, nazik qayışlar ilan kimi havada 
qılıldayıb zavallının belinə endi. Kvazimodo yuxudan oyanmış kimi 
səksəndi. Artıq o anlamağa başlamışdı. Bədənini sıxan qayışların 

altında büzüşdü, eybəcər üzündə heyrət və ağrıqarışıq daha çirkin 
ifadə göründü. Lakin o, yenə də bir səs belə çıxarmadı. Yalnız ilan 
vurmuş kimi başını yırğalamağa başladı. 

Birinci taziyanədən sonra ikinci, sonra üçüncü və sonra isə say- 
sız-hesabsız taziyanələr enməyə başladı. Çarx fırlanır, taziyanələr 
yağırdı. Az sonra zavallının belində qan göründü. Qan qozbelin 
qaralmış çiyinlərindən sel kimi axırdı, nazik qayışlar isə havada qıjıl- 
dayaraq qan damcılarını camaatın üzərinə sıçradırdı. 

Kvazimodo zahirən yenə də ətrafında baş verənlərə tamamilə 
laqeyd görünürdü. O, əvvəlcə çox da kəskin hərəkət etmədən, 
yavaşca qollarını bağlayan qayışları qoparmaq istədi. Hər halda, bir 
çoxları onun tək gözünün qaraldığını, əzələlərinin gərginləşdiyini, 
bədən üzvlərinin büzüşdüyünü, kəndirlə qayışların isə dartıldığını 
gördü. Bu, ümidsiz bir təşəbbüs idi, qayışlar yenə də əvvəlki kimi 
möhkəm idi. Onlar yalnız bir az cırıldadı, lakin qopmadı. O zaman 
zəifləmiş Kvazimodonun üzündəki heyrət ifadəsinin əvəzinə dərin 
və acı bir məyusluq göründü. О, yeganə gözünü yumdu, başını 
köksünə doğru salladı və özünü ölülüyə vurdu. 

O artıq heç bir hərəkət etmirdi, heç bir şey onun ən zəif hərə- 
kətinə belə səbəb ola bilməzdi. Nə bədənindən axan qan, nə get- 
dikcə daha da şiddətlənən taziyanələr, nə get-gedə qızışan və qan 
gördükcə daha da sərxoş olan cəlladın qəzəbi, nə də uçan böcəyin 
qılıltısından daha kəskin olan müdhiş qayış qıjıltısı, xülasə, heç bir 
şey onu hərəkətə gətirə bilməzdi. 

Nəhayət, cəzanın əvvəlindən dar ağacına qalxan pilləkənin yanın- 
da qara atın üzərində dayanmış məhkəmə məmuru qara rəngli əsa- 
sını qum saatına doğru uzatdı. Cəllad əlini aşağı saldı. Çarx dayandı, 
Kvazimodonun gözü yavaş-yavaş açıldı. 

Taziyanə cəzası bitmişdi. Cəlladın iki köməkçisi cəzalananın 
qanlı çiyinlərini yudular, çapıqları bitişdirən bir yağ ilə bədənini 
yağladılar, sonra isə çiyinlərinə sarı bir kətan parçası atdılar. Pyero 
Torterü isə qanla islanmış qayışları çırparaq qanı eşafotun üzərinə 
tökürdü. 

Lakin Kvazimodonun cəzası bununla bitməmişdi. O, Florian 
Barbedyen tərəfindən Rober d”Estutvilin qərarına əlavə edilmiş 
müdrik bir qeydə görə, bu rüsvayçılıq sütununun yanında bir saat 
ayaq üstə dayanmalı idi. Çox ehtimal ki, Florian Barbedye Kumenli 

İoanna aid olan və “surdus absurdus” (kar, axmaqdan) ibarət əski 
bir cinası təsdiq etmək üçün bu qeydi yapmışdı. Odur ki cəllad qum 
saatını çevirdi və ədalət sonuna qədər davam etsin deyə qozbeli 
çarxa bağlı saxladı. 

Sadə xalq, xüsusilə orta əsrlərdəki xalq cəmiyyətdə uşağın ailə- 
də oynadığı rola bənzər rol oynayırdı. Nə qədər ki o, əxlaqi və əqli 
baxımdan həddi-büluğa çatmayıb, şairin uşaqlar haqqında söylə- 
diklərini onun haqqında da söyləmək mümkündür: “Bu yaşda onlar 
mərhəmətin nə olduğunu bilməzlər”. 

Yuxarıda, tamamilə əsaslı olmasa da, xalqın Xvazimodoya nifrət 
bəslədiyini söyləmişdik. Hər halda, xalq arasında bu iyrənc və mur- 
dar donqar zəngçalana qarşı kin və nifrət bəsləməyən bir adam 
belə tapılmazdı. Odur ki onu rüsvayçılıq sütununa bağlı görənlər 
böyük fərəhlə sevinmişdi, bir az əvvəl çəkdiyi müdhiş cəza və bu 
cəzadan sonra düşdüyü acınacaqlı vəziyyət camaatda mərhəmət 
duyğusu oyatmaq əvəzinə, bəlkə də,nifrət və kini daha da şiddətlən- 
dirmiş, onları miskin qəhqəhələrlə silahlandırmışdı. 

Odur ki, indi rəsmi vəkillərin təbirilə desək, “ictimai cəza” verildiyi 
zaman xüsusi intiqamın minlərcə şəkildə meydana çıxmasına təəc- 
cüb etməməliyik. Hər şeydə olduğu kimi, burada da qadınlar üstün- 
lük qazanmışdılar. Demək olar ki, qadınların heç biri onu sevmirdi, 
bəziləri kinli, bəziləri isə çirkin olduğu üçün ona kin bəsləyirdi. Eybə- 
cərliyinə görə nifrət bəsləyənlər xüsusilə böyük həyəcan keçirirdilər. 

— Vay səni kafir! — Bir qadın bağırırdı. O biri qadın: 

— Onun yalnız bir işi var, o da süpürgəyə minib at çapmaq! 

Öçüncü bir qadın qəhqəhə çəkərək deyirdi: 

— Bax, o, bu gün dünənkindən daha gözəldir. Heyif ki, dünən 
bugünkü kimi olmadı. Amma ondan nə gözəl təlxəklər keşişi çıxardıl 

Qoca bir qarı təəssüflə qeyd etdi: 

— Hələ bu nədir ki, bu yalnız rüsvayçılıq sütunudur. Dar ağacı 
lazmdır! 

— Ey məlun zəngçi, səni nə zaman öz böyük zənginlə birlikdə 
yerin yüz fut dərinliyinə basdıracaqlar? 

— Buna baxsana, hələ bu iblis ibadət üçün zəng də çalır! 

— Vay səni, məlun bayquş, qozbel, çaş, qulyabanıl 

— Bir qadın uşağını salmaq istəyirsə, ona bir dəfə baxsa, kifayət- 
dir: ona baxmaq, həqiqətən də dava-dərmandan qüvvətlidir. 

İki dost tələbə — dan Frollo ilə Roben Pusspen isə boğazlarını 
yırta-yırta əski bir xalq nəğməsini oxuyurdular: 


Cani üçün bir xalta yetər, 
Oyuq üçün də küləş. 


Zavallının üzərinə hər tərəfdən istehza, söyüş, təhqir, bəzən də 
daş yağırdı. 

Kvazimodo kar idi, lakin o, tək gözüylə əla görürdü. Xalqın hid- 
dəti isə üzlərdə də sözlər qədər aydın və mənalı görünürdü. Həm 
də onun üzərinə yağdırılan daşlar hər tərəfdən eşidilən gurultulu 
qəhqəhələrin mənasını çox gözəl izah edirdi. 

O, bir müddət özünü toxtatmağa çalışdı. Lakin getdikcə, cəlladın 
qamçıları altında tab gətirən səbri tükənməyə başladı: o, minlərcə 
xırda böcəyin sancmasına davam gətirə bilmədi. Asturiya öküzü də 
pikadorun nizəsinin sancılmasından heç bir şey hiss etmədiyi halda, 
itlərin hürüşməsindən və bayraqların yellənməsindən hiddətlənir. 

Kvazimodo əvvəlcə yavaş-yavaş hədələyici baxışlarla xalqı nəzər- 
dən keçirdi. Lakin çarxa bərk-bərk bağlandığından baxışları zəhlə- 
sini aparan və yarasını didən çibinləri qovmaq üçün aciz idi. Onda 
Kvazimodo o qədər şiddətlə güc verməyə və dartınmağa başladı ki, 
əski çarxın taxtaları belə çırtıldamağa və cırıldamağa başladı. Bu 
hal kütlənin daha çox gülüşməsinə və gurultusuna səbəb oldu. 
Zavallı zəncirlərini heç bir vasitəylə qopara bilməyəcəyini gördükdə 
sakitləşməyə məcbur oldu. Yalnız ara-sıra dərindən nəfəs alaraq 
hiddətlə ah çəkirdi. Özündə nə qızartı, nə də həya ifadəsi görünür- 
dü. O, həyanın nə olduğunu anlamaq üçün mədəniyyətdən olduq- 
ca uzaq, ibtidailiyə olduqca yaxın idi. Bundan başqa, bu cür eybə- 
cər adamda həya hissi ola bilərmi? Onun getdikcə daha da qaran- 
lıqlaşan, daha da elektrikləşən eybəcər üzünə qəzəb, kin, ələm və 
ümidsizlik bulud kimi yayılır, parlayan tək gözündə yanan minlərcə 
qığılcım elektrik cərəyanı kimi sifətini titrədirdi. 

Lakin Kvazimodo camaat arasında qatır belində gələn keşişi 
gördükdə bu bulud bir dəqiqəliyə dağıldı. Zavallı hələ uzaqdan keşişi 
və qatırı görər-görməz, üzü aydınlaşdı. Özündə əvvəlki aciz hiddətin 
əvəzində qəribə təbəssüm, mülayimlik göründü. Keşiş yaxınlaşdıq- 
ca üzündəki təbəssüm daha da artır, o, xoşbəxt görünürdü. O, sanki, 
öz xilaskarını qarşılayırdı. Lakin cəza yerinə yaxınlaşdıqda qatır 

üstündə əyləşmiş keşiş kimə cəza verildiyini bilən kimi başını aşağı 
saldı, qatırın başını sürətlə geri döndərdi və çarxa bağlanmış ada- 
mın yalvarıcı nəzərlərindən qurtulmaq istəyirmiş kimi oradan uzaq- 
laşdı. Sanki, acınacaqlı vəziyyətdə olan bu zavallının onu tanıya bilə- 
cəyindən və ona salam verə biləcəyindən ehtiyat edirdi. 

Bu ruhani baş keşiş Klod Frollo idi. 

Kvazimodonun simasına yenə qara buludlar çökdü. Hərdən 
onun dodaqlarında təbəssüm görünsə də, bu təbəssüm artıq ağrılı, 
ələmli və dərin kədər ifadə edən təbəssüm idi. 

Bir qədər də keçdi. Artıq saat yarımdan çox olardı ki, ona əzab 
verir, təhqir edir, söyür və istehza edərək, az qala, daşlayırdılar. 

Birdən-birə Kvazimodo çarxın üzərində o qədər müdhiş bir qüvvə 
ilə qımıldandı ki, hər şey titrədi. O, nəhayət, bu vaxtadək israr etdiyi 
sükutunu pozaraq insan səsindən çox it hürüşünə bənzəyən və 
ətrafındakı gurultunu batıran xırıltılı və qəzəbli səslə bağırdı: 

— Sul 

Bu qorxunc səs kütlədə mərhəmət oyatmaqdansa, əksinə, dar 
ağacını əhatə edən mərhəmətli parislilərin daha böyük qəhqəhələ- 
rinə səbəb oldu, etiraf etməliyik ki, parislilər bu zaman oxucunu bir 
az əvvəl tanış etdiyimiz qaragüruha mənsub quldur və qatillərin dəs- 
təsindən qəddar və zalım idilər. Zavallının ətrafında onun susuzlu- 
ğuna istehza edən səslərdən başqa heç bir səs eşidilmirdi. Doğru- 
dur, o, mərhəmətə layiq olduğu qədər, həm də gülünc və iyrənc 
görünürdü, üzü qıpqırmızı qızarmışdı, qan-tər içindəydi, gözü vəhşi 
heyvan gözü kimi parlayır, ağzından qəzəb köpükləri daşır, dili isə 
bir qarış çıxırdı. Camaatın arasında susuzluqdan əzab çəkən bu 
zavallı adama su vermək istəyən mərhəmətli bir qəlb tapılsaydı belə, 
bu rəhmdil insanı öz niyyətindən çəkindirmək üçün cəza yerində 
kifayət qədər mövhumat və şər mövcud idi. 

Bir neçə dəqiqə də keçdi. Kvazimodo yenə ümidsiz baxışlarla 
kütləyə baxdı, daha müdhiş və acı səslə bağırdı: 

— Sul 

Yenə qəhqəhələr guruldadı. 

Roben Pusspen murdar bir gölməçədən götürdüyü süngəri ona 
doğru fırladaraq bağırdı: 

— Al bunu iç, al bunu, məlun bayquş! Hələ mən sənə çox borc- 
luyaml 

Bir qadın Kvazimodonun başına doğru daş ataraq dedi: 

— Al, bu da sənə su, hər gecə bizi öz məlun zənginlə oyatdığın 
yetərl 

Bir çolaq əlindəki ağacıyla onu vurmağa çalışaraq bağırırdı: 

— Hə, necəsən, dostum, sən yenə də zəng qülləsinin təpəsindən 
üzərimizə bəla yağdıracaqsan? 

Adamlardan biri onun başına bir bardaq parçası ataraq bağırdı: 

— Aİ, bu bardaqdan iç, məlun eybəcər! Sənin eybəcər üzün, 
Allahın nifrət etdiyi murdar sifətin mənim arvadımın ikibaşlı uşaq 
doğmasına səbəb olmuşdur. 

Bir qoca qarı ona doğru kirəmit parçası ataraq vızıldadı: 

— Hələ mənim pişiyim də altıayaqlı bala doğmuşdur. Müqəssir 
sən deyilsənmi? 

Kvazimodo təngnəfəs halda üçüncü dəfə bağırdı: 

— Sul 

Bu zaman onun gözü qarşısında qəribə bir mənzərə yarandı: 
Camaat aralanaraq yol verdi, qəribə geyimli, əli qavallı gənc bir qız 
camaatdan ayrıldı: qızın arxasınca qızılı buynuzlu ağ bir çəpiş irəli- 
ləyirdi. 

Kvazimodonun gözü parladı. Bu qız onun keçən gecə qaçır- 
maq istədiyi həmin qaraçı qız idi, o ,bu anda həmin iş üçün cəza 
aldığını dumanlı şəkildə düşünürdü. Ancaq bu fərziyyə tamamilə 
yersiz və əsassız idi. Çünki ona cəza verilməsinə səbəb yalnız kar 
olması və kar hakimin əlinə düşməsi idi. Odur ki Kvazimodo qızın 
ona doğru gəlməkdə məqsədinin intiqam almaq və ona sillə vur- 
maqdan başqa bir şey olmayacağına şübhə etmirdi. 

Həqiqətən, gənc qız sürətli və xəfif addımlarla pilləkənlə yuxarı 
çıxdı. KXvazimodo kin, qəzəb və acizliyindən təngnəfəs olmuşdu. 
O, çarxı darmadağın etmək istərdi. Onun gözündə ildırım gücü 
olsaydı, şübhəsiz ki, gənc qaraçı qız yaxınlaşar-yaxınlaşmaz, dərhal 
onu məhv edərdi. 

Gənc qız heç bir söz söyləmədən ondan əbəs yerə üzünü çevir- 
məyə çalışan Kvazimodoya yaxınlaşdı və kəmərindəki suqabını aça- 
raq zavallının qurumuş dodaqlarına yaxınlaşdırdı. 

Bu zaman indiyədək qurumuş və qıpqırmızı qızarmış tək gözün- 
də iri bir yaş giləsi göründü. Göz yaşı onun hələ də kin və məyusluq 
yağan eybəcər və iyrənc üzünə düşdü. Kim bilir, bəlkə də, bu göz 

yaşı onun axıtdığı ilk göz yaşı idi. O, öz susuzluğunu belə büsbütün 
unutmuşdu. Qaraçı qız bir qədər səbirsizlik göstərərək, suqabının 
boğazını onun naqqa balığı kimi iridişli ağzına yaxınlaşdırdı. Kvazi- 
modonun susuzluğu o qədər şiddətli idi ki, suyu böyük qurtumlarla 
içərək suqabını tamam boşaltdı. 

Suyu içdikdən sonra öz çirkin dodaqlarını irəli uzatdı. Şübhəsiz, 
susuzluğunu yatıran bu gözəl əli öpmək istəyirdi. Lakin gənc qız, 
bəlkə də, onun gecəki hərəkətini xatırlayaraq, ona etimad bəsləmə- 
diyindən, bir az əvvəl oxşadığı heyvanın qolunu dişləyə biləcəyindən 
qorxan uşaq hərəkətilə əlini geri çəkdi. Zavallı Kvazimodo məzəm- 
mət və kədər dolu nəzərlə ona baxdı. 

Dərin mərhəmət hissilə eybəcər və kinli, eyni zamanda bədbəxt 
məxluqa yardım edən gözəlliyə, təravətə, paklığa, füsunkarlığa və 
zərifliyə kim heyran qalmazdı. Rüsvayçılıq sütununun yanında bu 
mənzərə daha əzəmətliydi. Hətta kütlə belə vəcdə gələrək əl çal- 
mağa və qışqırmağa başladı. 

Bu dəqiqələrdə münzəvi qadın rüsvayçılıq sütunu meydança- 
sındakı qaraçı qızı hücrəsinin pəncərəsindən görərək dəhşətli səslə 
bağırdı: 

— Lənət olsun sənə, qaraçı törəyil Lənət olsun! Lənət olsun! 


V 


QOĞAL HEKAYƏSİNİN 
SONU 


Esmeralda sapsarı saraldı, ayaqları bir-birinə dolaşaraq aşağı 
endi. Münzəvi qadının səsi onu təqib edirdi: 

— Düş, düş, oğru qaraçı! Sənin də oraya çıxmaq vaxtın gələcək! 

— Münzəvi sərsəmləyib, — camaat arasında narazı mızıltılar eşi- 
dildi və bununla da bütün söz-söhbət bitdi. Çünki o zamanlar bu 
cür qadınlar qorxulu sayıldığından, onların hərəkətləri cəzasız qalırdı. 
Bundan başqa, xalq arasında gecə və gündüzünü ibadətlə keçirən 
şəxslərə qarşı hədsiz hörmət vardı. 

Bir az da keçdi, artıq KXvazimodonu geri qaytarmaq lazım idi. 
Onu çarxdan azad edib, qollarını açdılar. Kütlə dağılışdı. 

o Yoldaşlarıyla evinə qayıdan Mayetta Böyük körpüyə çatanda 
ə : l 
birdən-birə dayandı və oğlundan soruşdu: 

— Yaxşı yadıma düşdü, Estaş, qoğalı nə etdin? 

— Ana, – uşaq cavab verdi, — siz o daxmada oturan qadınla söh- 
bət edəndə iri bir köpək qoğalımın bir parçasını dişləyib yedi. Ona 
görə mən də qoğalı yeməyə başladım. 

Anası dedi: 

— Vay səni, yaramaz uşaq! Sən qoğalın hamısınımı yedin? 

— Yox, ana, qoğalı köpək yedi. Mən ona dedim ki, yemək olmaz... 
O isə mənim sözümə qulaq asmadı. Onda mən özüm də yeməyə 
başladım... 

Mayetta mızıltılı səslə, lakin eyni zamanda gülümsəyərək: 

— Nə yaramaz uşaqdır, — dedi. — ddarda xanım, inanırsınız, 
o, bu saat bizim Şarleranidakı bağımızda olan bütün turş gilasları 
da yeyə bilər. Babası boş yerə onun gələcəkdə kapitan olacağını 
söyləmir kil Yaxşı, belə olsun, cənab Estaş, ancaq bir də belə iş 
görsən, vay halına, qarınqulul 

Yeddinci kitab 


1 
KEÇİYƏ SİRR VERMƏYİN TƏHLÜKƏSİ 


Bu hadisələrdən bir neçə həftə keçdi. 

Mart ayı idi. Perifrazın klassik babası Dübarta hələ Günəşə “şam- 
lar padşahı” adını verməsə də, yenə də o, parlaq və şən halıyla işıq 
saçırdı. Gözəl və ilıq yaz günlərindən biri idi. Bütün Paris meydanlara 
və küçələrə çıxaraq böyük bayram keçirirmiş kimi sevinir və gülürdü. 
Bu aydın, sıcaq və işıqlı günlərin müəyyən saatında ozamankı Paris 
Notr-Dam kilsəsinin baş qapısı olduqca gözəl bir rəngə boyanır. Bu 
həmin bir saatdır ki, batmaqda olan günəş son şüaları ilə kilsənin 
qərb tərəfini işıqlandırmağa başlayır. Günəşin şüaları getdikcə üfüqi 
şəkil alaraq, kilsənin sivri fasadını qabartmaq üçün yavaş-yavaş 
meydandan uzaqlaşır. Fasadın dik divarlarıyla yuxarı qalxaraq onun 
minlərcə qabarıq bəzəklərini gölcədən çıxmağa məcbur edir, bu 
zaman nəhəng mərkəzi xonça dəmirçi kürəsinə bənzəyən təpəgöz 
gözü kimi işıq saçır. 

Belə bir saatda, batmaqda olan günəşin qırmızımtraq şüalarının 
işıqlandırdığı kilsənin tam qarşısında, meydança ilə Papert küçəsinin 
tinində gözəl və qotik üslubda tikilmiş evin darvazaları üzərindəki daş 
balkonda bir neçə gözəl və gənc qız şən-şən söhbət edir və gülüşür- 
dülər. Sivri, incilərlə bəzənmiş başlıqlarından ayaqlarına qədər uzun 
örtüklər sallanır, əyinlərində incə işləməli köynəklər vardı, ozamankı 
dəbə görə, köynəklərinin hörməsi arasından döşləri də xəfifcə görü- 
nürdü. Üst tumanlarına nisbətən alt tumanları daha geniş və daha 
bahalı idi (bu da ozamankı dəbin qəribə hallarından biri idi), əyin- 
lərində nə vardısa, hamısı incə qaz-qazdan, ipəkdən və məxmərdən 
tikilmişdi. Əllərinin ağlığı bütün vaxtlarını boş-boş keçirdiklərini 

göstərirdi. Söylədiklərimizi nəzərə alaraq bu qızların zəngin və məşhur 
ailələrə mənsub olduqlarını anlamaq mümkün idi. Həqiqətən, bu 
xanımlar, yəni Fler-de-Lis de Qondelorye və onun rəfiqələri — Diana 
de Kristeyl, Amlotta de Monmişel, Kolomba de Qayilfonten və bala- 
ca de Şanşevriye bu zaman, yəni aprel ayında kralın qardaşı qraf 
şahzadəsi Marqaritaya mürəbiyyə seçmək, sonra isə onları şah- 
zadəni qarşılamaqçün Flandriyaya göndərmək məqsədilə Parisə 
gəlməsi münasibətilə dul Qondeloryenin evində toplaşmış nəcib 
ailələrin qızları idi. Otuz millik bir dairədə yaşayan bütün zadəganlar 
qızlarının bu şərəfə nail olmasına çalışırdılar. Bu münasibətlə Parisə 
çoxlu qız gətirilmiş, yaxud göndərilmişdi. Yuxarıda adlarını çəkdiyi- 
miz qızların ata-anaları, qohum-qardaşları onların mühafizəsini sabiq 
kral nişançı əsgərinin dul arvadı Aloiza de Qondeloryeyə tapşırmış- 
dılar. Bu xanım öz yeganə qızı ilə birlikdə Paris Notr-Dam kilsəsinin 
qarşısındakı evində yaşayırdı. 

Gənc qızların əyləşdikləri balkona sarı rəngli Flamandriya dəri- 
sindən olan divar kağızıyla bəzədilmiş otaqdan çıxılırdı. Sarı rəngin üzə- 
rinə qızılı boya ilə yaraqlar və budaqlar çəkilmişdi. Tavana çatan sütun- 
lar qızılı və qəribə rəngli kiçicik rəsmlərlə bəzədilmişdi. Üstü işləməli 
sandıqçaların üzərində cürbəcür daşlar parlayırdı, gözəl bir dolabın 
üzərinə donuz başı çəkilmişdi. Donuz başının üzərindəki gerb rəsmi ev 
sahibəsinin əski zadəgan arvadı, yaxud dul arvad olduğunu göstərirdi. 
Otağın dal tərəfində, yuxarıdan aşağıyadək gerb və qalxanla bəzədilmiş 
yüksək buxarının yanında böyük bir kreslo vardı. Qırmızı məxmərlə 
örtülmüş bu kresloda madam Qondelorye əyləşmişdi. Özündən və geyi- 
mindən onun əlli beş yaşa çatdığını dərhal müəyyən etmək olardı. 

Qondelorye xanımın yanında məğrur baxışlı, bir qədər lovğa və 
ədabaz görünən bir gənc durmuşdu. Bu gənc bir çox qadının aşıq 
ola biləcəyi yaraşıqlı gənclərdən idi. Lakin onu da qeyd etməliyik ki, 
fizionomiya elmi ilə az-çox tanış olan daha ciddi adamlar onu gör- 
dükdə yalnız çiyinlərini çəkirdilər. Gəncin əynində kral qvardiyası nişan- 
çılarına xas parlaq geyim vardı. Bu libas hekayəmizin birinci hissə- 
sində təsvir etdiyimiz Yupiterin geyiminə olduqca bənzədiyindən 
ikinci dəfə təsvir etməyə ehtiyac duymuruq. 

Gənc qızların bəzisi balkonda, bəzisi də balkonun yanındakı 
otaqda əyləşmişdi. Qızlar qızılı qotazlı məxmər mütəkkələrdə, yaxud 

gözəl palıd ağacından hazırlanmış incə kreslolarda əyləşmişdilər. 
Hər birinin dizi üzərində tikməli kətan vardı. Hamısı da tikmə tikir- 
dilər. Kətanın bir ucu döşəməyə sərilmiş xalının üzərinə düşmüşdü. 

Onlar aralarında gənc bir oğlan olduğunu hiss edən gənc qızlara 
məxsus pıqqıltı və yavaş səslə söhbət edirdilər. Lakin yalnız burada 
olması ilə qadın izzəti-nəfsini hərəkətə gətirmək iqtidarında olan gənc 
isə zahirən qızlara heç bir əhəmiyyət vermirmiş kimi görünürdü. Qızlar 
bir-birinin ardınca və var gücləri ilə onun diqqətini cəlb etməyə çalış- 
dıqları halda, o, zamşa əlcəyilə kəmərinin piləyini silməklə məşğul idi. 

Ara-sıra ev sahibəsi gəncə yavaş səslə bəzi şeylər söyləyirdi, 
o isə bir qədər məcburi və bir qədər də yöndəmsiz nəzakətlə ona 
cavab verirdi. Kapitanla pıçıldaşaraq söhbət etdikcə Aloiza xanımın 
qızı Fler-de-Lisə altdan-altdan baxmasına və gülümsəməsinə görə 
məsələnin nə yerdə olduğunu anlamaq mümkün idi. Çox ehtimal 
ki, onlar öz aralarında həmin gənclə Fler-de-lLisin gələcəkdəki izdi- 
vacından bəhs edirdilər. Zabitin soyuq tərpənməsi isə, hər halda, 
onun sevgi məsələsində o qədər də ciddi olmadığını aydınca gös- 
tərirdi. Zabitin üzündə sıxıntı və məzəmmət vardı. Bugünkü qarni- 
zon podporuçikləri zabitin üzündəki bu ifadəni heç bir çətinlik çək- 
mədən: “Köpək kimi itaətkardır” ifadəsilə tərif edə bilərdilər. 

Bir çox analar kimi qızı üçün heç bir şey əsirgəməyən madam 
Qondelorye isə zabitin bu soyuqluğunu qətiyyən görməyərək, Fler- 
de-Lisin iynəylə tikmə tikməsinə, yaxud yumağı açmaqda göstərdiyi 
məharətə zabitin diqqətini cəlb etməyə çalışaraq, pıçıldaya-pıçılda- 
ya onunla söhbətləşməkdə davam edirdi. 

— Baxın, əziz kuzen, siz bir baxın onal Görürsünüz, necə əyilir! 
— zabitin paltarının qolundan yapışıb özünə tərəf dartaraq qulağına 
deyirdi: 

— Həqiqətən, doğru buyurursunuz, — gənc cavab verib, yenə öz 
pərişan halına və soyuq sükutuna dalırdı. 

Lakin bir dəqiqə sonra o, yenə əyilməyə məcbur olurdu. Madam 
Aloiza isə yenə pıçıldayırdı: 

— Heç ömrünüzdə deyiklinizin üzündən xoş, şən və gözəl üz 
görmüsünüz? Görürsünüz, nə gözəl sarışın saçları var, üzü nə qədər 
gözəldir! Hələ əllərinin incəliyinə bir baxın! Görürsünüz, nə gözəl 
gərdəni var! Sanki, durna boynudurİ Bilirsinizmi, bəzən sizə nə qədər 
qibtə edirəm! Vay səni, çapqın, təbiət sizi kişi yaratmaqla nə qədər 

xoşbəxt etmişdirl Doğrudan da, Fler-de-Lis füsunkar qızdır və siz 
onu dəlicəsinə sevirsiniz, deyilmi? 

— Şübhəsiz, — zabit cavab verirdi. Lakin tamamilə başqa cür 
düşünürdü. 

Birdən Madam Aloiza onun çiyninə xəfifcə toxunaraq dedi: 

— Onunla bir danışsanız! Nədən utanırsınız? 

Öz tərəfimizdən oxucunu inandıra bilərik ki, bu utancaqlıq kapi- 
tanın nə məziyyəti, nə də qüsuruydu. Buna baxmayaraq, o, tələb 
olunanı etməyə çalışdı. 

Fler-de-Lisə yaxınlaşaraq dedi: 

— Sevimli əmiqızıl Rica edirəm söyləyin görüm, hördüyünüz bəzək 
nəyin təsviridir? 

Fler-de-Lis məzəmmətli səslə cavab verdi: 

— Sevimli əmioğlul Mən bunu sizə üç dəfə söyləmişəm. Bu, 
Neptunun mağarasıdır. 

Çox ehtimal ki, Fler-de-Lis anasına nisbətən, kapitanın soyuq- 
luğunu və pərişanlığını daha aydın hiss edirdi. Zabit sözünə davam 
edərək yenə soruşdu: 

— Bəs bu Neptun mağarasını kimin üçün tikirsiniz? 

— Müqəddəs Antoni abbatlığı üçün, — Fler-de-Lis başını belə qal- 
dırmadan cavab verdi. 

Kapitan xalçanın bir ucunu əlinə aldı və soruşdu. 

— Sevimli əmiqızı, borunu bu qədər səylə üfürən bu şişman jan- 
darm kimdir? 

— İritondur, — Fler-de-Lis cavab verdi. 

Fler-de-Lisin qırıq-qırıq söylədiyi cavablarında məzəmmət hiss 
olunurdu. Gənc zabit onun qulağına nəzakətli, yaxud bayağı bir şey 
söyləmək lazım gəldiyini anlamışdı. Hər halda, nə olursa olsun, bir 
şey söyləməli idi. Onun qulağına doğru əyildi: 

— Ananızın VII Karl zamanındakı nənələrimiz kimi daima üzərində 
gerb hörülmüş tuman geyməsinə səbəb nədir? Sevimli əmiqızı, ona 
söyləyin ki, bu cür tumanlar artıq dəbdən düşmüşdür, həm də gerb 
şəklində hörülmüş qarmaqla dəfnə yarpağı! onu hərəkət edən qazan 
qapağına bənzədir. Doğrusu, sizi əmin edirəm ki, artıq gerb üzərində 
əyləşmək dəbdə deyil, 
| 1 Burada olduqca çətin tərcümə edilən bir cinas var. 177 familiyası, 


“gond”, “qarmaq” və “/ urier”, dəfnə ağacı sözlərindən ibarətdir. (Ruscaya 
tərcümə edənin qeydi) 

Fler-de-Lis gözəl gözlərini ona doğru çevirərək, məzəmmətedici 
və yavaş səslə dedi: 

— Sizin mənə söyləmək istədiyiniz elə bundan ibarətdir? 

Bu zaman mərhəmətli madam Aloiza de Qondelorye qızla oğlanın 
bir-birinə doğru əyildiklərinə və pıçıldaşdıqlarına heyran və məmnun 
olaraq, dua kitabının qarmağını əlində oynada-oynada öz-özünə deyirdi: 

— Nə gözəl aşiqanə mənzərədir! 

Kapitan getdikcə özünü daha da narahat hiss edərək, yenə tik- 
mə məsələsinə qayıtdı: 

— Doğrudan da, çox gözəl tikmədir, — dedi. 

Bu halda Kolomba de Qaylfonten yaraşıqlı kapitandan cavab 
alacağına ümid bəsləyərək, Fler-de-Lisə müraciət edərək soruşdu: 

— Sevimli Qondelorye, siz Roş Qüyon sarayının divar kağızlarını 
görmüsünüz? 

Kolomba de Qaylfonten suyuşirin, gözəl, sarışın bir qız idi. Əynin- 
də belini qucan mavi rəngli ipək paltarı vardı. 

Diana de Kristeylin çox gözəl dişləri olduğundan, o, daima yeri 
gəldi-gəlmədi gülərdi. O da gülə-gülə söhbətə qoşularaq soruşdu: 

— Siz olduqca gözəl bağçası olan həmin saraydan bəhs edirsiniz? 

Amlotta de Monmişel qıvrımsaçlı qəşəng və qaraşın bir qız idi. 
Diana, adətən, güldüyü kimi, o da səbəbini özü belə bilmədən ah 
çəkirdi. Amlotta de Monmişel dedi: 

— Bu sarayın yaxınlığında əski Paris hasarından qalmış böyük və 
qədim bir qüllə var, deyilmi? 

Madam Aloiza da söhbətə qoşularaq dedi: 

— Sevimli Kolomba, deyəsən, siz Vİ Karl zamanında cənab Bak- 
villün sahib olduğu evdən bəhs edirsiniz, orada, doğrudan da, divar- 
lara gözəl qobelenlər çəkilmişdir. 

Gənc zabit bığlarını buraraq dedi: 

— VI Karl zamanında, VI Karl... Aman yarəb, möhtərəm xanım 
nə qədim zamanları xatırlamışdır. 

Madam Qondelorye sözünə davam edərək: 

— Həqiqətən, çox ehtişamlı qobelenləri var, — dedi. — Çox qiy- 
mətli işdir, mənə elə gəlir ki, onlar nadir incilərdir. 

Yeddi yaşında, zəif vücudlu Bereniera de Şanşevriye adlı bir qız 
balkon sürahisinin yonca yarpaqları şəklində düzəldilmiş deşiklərin- 
dən meydana baxırdı. Birdən bağıraraq dedi: 

— Ah, əziz xaç ana, baxsana, meydanda əli qavallı nə gözəl rəq- 
qasə rəqs edirl Həm də ətrafına nə qədər adam toplaşıb! 

Həqiqətən, otaqda qaval səsi eşidilməyə başlamışdı. 

Fler-de-Lis istəmədiyi halda üzünü meydana doğru çevirib dedi: 

— Qaraçı qızı olacaql 

— Baxaq, baxaq! — rəfiqələr bağırışaraq, balkonun sürahisinə 
doğru yüyürdülər. Nişanlısının soyuqluğundan fikrə dalan Fler-de- 
Lis isə asta addımlarla onların arxasınca getdi. Gənc zabit isə onun- 
çün bu qədər ağır bir söhbətin bitməsinə səbəb olan bu hadisədən 
məmnun qalaraq yenicə növbədən qurtulmuş əsgər kimi yenə buxa- 
rının yanına qayıtdı. Halbuki gözəl Fler-de-Lisin yanında qarovul 
çəkmək o qədər də ağır vəzifə deyildi. Əvvəllər bu vəzifə onun çox 
xoşuna gələrdi, lakin bu gözəl qızla yaxınlığı artıq onu bezdirmişdi. 
İzdivacın getdikcə yaxınlaşması isə onun qəlbini günü-gündən daha 
da soyudurdu. O həm də xaraktercə stabil adam deyildi, onu da 
açıq söyləməliyik ki, onun zövqü də bir qədər bayağı idi. Mənşəcə 
olduqca gözəl bir ailəyə mənsub olmasına baxmayaraq, hərbi qul- 
luqda olduğu zaman bir qədər qaba şeylərə adət etmişdi. Meyxana 
kimi kef yerlərini çox sevər, o qədər də nəzakət tələb etməyən qadın- 
lar arasında özünü rahat və azad hiss edərdi. Doğrudur, bir qədər 
təhsil də almış və ailədə bəzi yaxşı vərdişlərə yiyələnmişdi, lakin 
olduqca gənc yaşlarında ailəsini tərk edərək hərbi qulluğa girdiyin- 
dən əski zadəganlıq dəbdəbəsi əsgərlik həyatının gedişində get- 
gedə solur, öz əski parlaqlığını itirirdi. Onu ən çox darıxdıran Fler- 
de-Lisin yanında olmasıydı, bununla belə, ara-sıra yenə də onu ziya- 
rət edərdi, bunun iki səbəb vardı: biri bu idi ki, öz sevgisini yavaş- 
yavaş sağa-sola xərcləsə də, olduqca kiçicik bir qismini bununçün 
mühafizə etmişdi, ikinci səbəb o idi ki, bunca vüqarlı, ciddi, nəza- 
kətli, tərbiyəli şəxslər arasında söyüşə adət etmiş dilinin açılmasın- 
dan və ağzından meyxana sözünün çıxmasından daima ehtiyat edirdi. 
Belə bir iş baş versəydi, əməlli-başlı qiyamət qopa bilərdil 

Bütün bunlara baxmayaraq, o, yenə də zəriflik və əda məsələ- 
sində kimsədən geri qalmazdı. Bu şeylərin bir-birinə necə uyğun 
gələ biləcəyini oxucular özləri müəyyənləşdirsinlər. Mənim vəzifəm 
yalnız bir tarixçi kimi hər şeyi söyləməkdən ibarətdir. 

Beləcə, gənc zabit bir neçə dəqiqə ayaq üstə dayanıb nə isə 
düşünür, bəlkə də, heç düşünmürdü. Buxarının bəzəkli tininə söy- 

kənmişdi. Birdən Fler-de-Lis üzünü ona tutaraq soruşdu (biçarə 
qız özünü elə göstərirdi ki, guya, ona hirslənib): 

— Sevimli əmioğlu, iki ay bundan əvvəl gecə qarovulunda ikən 
bir qaraçı qızı bir dəstə yaramaz əlindən xilas etdiyinizi söyləmə- 
mişdiniz? 

Kapitan cavab verdi: 

— Bəli, əmiqızı, deyəsən, belə bir şey söyləmişəm. 

— Elə isə orada, meydanda rəqs edən qaraçı qız həmin qaraçı 
deyil ki? Buraya gəlib baxsanız, bəlkə, onu tanıdınız, Feb. 

Qızın onu yaxınlaşmağa dəvət etməsində bir növ barışmaq 
arzusu vardı. Bu arzunu onu öz adı ilə çağırmağında da görmək 
olardı. Kapitan Feb de Şatoper (bu fəslin başlanğıcında bəhs etdiyimiz 
zabitin adı belə idi) asta addımlarla balkona çıxdı. 

Fler-de-Lis əlini mehribancasına onun çiyninə qoyaraq: 

— Odur, meydanda rəqs edən bu qıza baxın... — dedi. — Bu, sizin 
xilas etdiyiniz qaraçı qız deyil? 

Feb meydana baxdı və cavab verdi: 

— Bəli, özüdür ki, var. Mən onu keçisindən tanıyıram. 

Amlotta heyrətindən əllərini yelləyərək: 

— Ah, doğrudan da, nə qəşəng keçidirl — qışqırdı. 

Balaca Beraniera soruşdu: 

— Onun buynuzları doğrudanmı qızıldandır? 

Madam Aloiza kreslosundan durmayaraq soruşdu: 

— Bu qız keçən ilin sonunda Jibar qapılarından Parisə daxil olan 
qaraçılardan deyil ki? 

Fler-de-Lis yavaşca ona söylədi: 

— Anacan, bu qapılara indi cəhənnəm qapıları deyirlər. 

Fler-de-Lis anasının bəzən işlətdiyi köhnəlmiş sözlərin kapitanın 
xoşuna gəlmədiyini yaxşı bilirdi. Həqiqətən də, gənc zabit madam 
Aloizanın sözlərini eşidər-eşitməz gülə-gülə mızıldamağa başlamışdı: 

— Jibar qapıları! Jibar qapıları! Gərək ki, kral VI Karl bu qapılar- 
dan keçmişdi. 

Beranieranın gözləri daima ora-bura baxırdı. Birdən gözlərini 
kilsənin qüllələrindən birinə dikərək qışqırdı: 

— Xaç anal O yuxarıdakı qara paltarlı adam kimdir? 

Gənc qızlar yuxarı baxdılar. Doğrudan da, Qrev meydanına 
baxan şimal qülləsinin təpəsində bir adam sürahiyə söykənmişdi. 

Paltarından ruhaniyə oxşayırdı. Aşağıdan onun paltarını və əllərilə 
başını tutduğunu aydınca görmək mümkün idi. Bu adam heykəl 
kimi hərəkətsiz dayanmış, gözlərini meydandakı tamaşaya dikmişdi. 
O, göydən sərçə yuvasını güdən və havada uçaraq diqqətlə bu 
yuvaya baxan çalağana bənzəyirdi. 

Fler-de-Lis dedi: 

— Bu Jozas baş keşişidir. 

Kolomba de Qayilfonten dedi: 

— Əgər onu buradan tanıya bilirsinizsə, demək, gözləriniz çox iti 
görür. 

Diana de Xristeyl dedi: 

— O, kiçik rəqqasəyə nə yaman diqqətlə baxırl 

Fler-de-Lis: 

— Rəqqasənin işi çox fəna ola bilər! — dedi. — Baş keşiş qaraçı 
qızları heç sevməz. 

Amlotta de Monmişel əlavə etdi: 

— Çox təəssüf ki, bu adam ona bu qədər qəribə nəzərlə baxırl 
Qız o qədər gözəl rəqs edir ki... 

Birdən Fler-de-Lis bağırdı: 

— Sevimli əmioğlu Febl Madam ki, siz bu qaraçı qızı tanıyırsınız, 
ona işarə edin bizim yanımıza gəlsin. Heç olmasa, bir qədər əylənərik. 

Gənc qızlar hamısı birlikdə əl çalaraq bağırışdılar: 

— Lütfən, rica edirik, lütfən! 

— Bu nə sözdür! — Feb cavab verdi. — Şübhəsiz, o, məni çoxdan 
unutmuşdur, mən onun adını belə bilmirəm. Madam ki, arzu edir- 
siniz, xanımlar, sınayaram. — Bu sözləri deyib, gənc zabit balkonun 
sürahisindən əyilərək uca səslə bağırdı: 

— Ey, sevimli qız! 

Bu zaman rəqqasə qaval çalmırdı. Başını səs gələn tərəfə çevirdi, 
parıldayan gözlərini Febin üzünə dikdi. Yerində donub-qaldı. 

— Sevimli qızl — kapitan təkrar etdi və onu barmağıyla çağırdı. 

Gənc qız bir daha ona baxdı, sonra qıpqırmızı qızararaq qavalını 
qoltuğuna aldı və təəccüblə baxan tamaşaçıların arasından yol aça- 
raq ilan tərəfindən ovsunlanan quşcuğaz kimi, asta-asta Febin 
çağırdığı evin qapısına doğru getdi. 

Bir dəqiqə sonra salon qapısının pərdəsi açıldı, qapıda qıpqır- 
mızı qızarmış, tövşümüş, pərişan gənc qaraçı qız göründü. İri gözlə- 

rini yerə dikərək qapının qarşısında dayandı. Balaca Beraniera əl 
çalmağa başladı. 

Rəqqasə hərəkətsiz dayanmışdı. Onun görünməsi gənc qızlara 
qəribə təsir bağışlamışdı. Heç bir şübhə yox idi ki, onları ruhlandıran 
dumanlı və qarışıq bir arzu idi: onlar özlərini yaraşıqlı zabitə bəyəndir- 
məyə çalışırdılar, zabitin parlaq mundiri qızların bütün naz və əda oxla- 
rının atıldığı hədəf idi, gənc zabit onların arasına düşdüyü andan 
qızların arasında gizli bir rəqabət yaranmışdı, bu rəqabəti onlardan 
heç biri öz qəlbində belə etiraf etmək istəmirdi. Buna baxmayaraq, bu 
rəqabət hər an, hər dəqiqə onların sözlərində, hətta hərəkətlərində 
duyulurdu. Bununla belə, onların hamısı, təxminən, eyni dərəcədə 
gözəl olduqlarından eyni silahla vuruşur və hər biri qələbə çalacağına 
ümid bəsləyə bilərdi. Lakin qaraçı qızın gəlişi birdən-birə bu tarazlığı 
pozdu. Qaraçı qız o qədər gözəldi ki, qapının astanasında görünər- 
görünməz bütün otaq xariqüladə pariltiyla işıqlandı. Palıd ağacı və 
divar kağızından ibarət olan bu dar məkanda o, böyük meydanda- 
kından daha gözəl və daha cazibədar görünürdü. Gənc qızlar ixtiyarsız 
olaraq onun gözəlliyi qarşısında mat qalmışdılar. Hər biri öz qəlbində 
bu qaraçı qızın gözəlliyindən nə qədər uzaq olduğunu hiss etmişdi. 
Odur ki təbiri-caizsə, yavaş-yavaş cəbhəni dəyişdilər. Bir-birinə bir 
söz deməsələr də, bir-birini yaxşı anlamışdılar: kişilərin ağılları ilə 
anlaya bilmədikləri şeyi, qadınlar öz instinktləriylə daha tez anlayır və 
bir-birinə daha tez cavab verirlər. Artıq onların arasında düşmən yox 
idi, hamısı birdən-birə bunu hiss etmiş və dərhal öz sıralarını sıxlaş- 
dırmışdılar. Bir stəkan suyu boyamaq üçün bir damcı şərab kafidir. 
Gözəl qadınlar məclisində müəyyən əhvali-ruhiyyə yaratmaq üçün 
daha gözəl bir qadının zühur etməsi kifayətdir. Xüsusilə, əgər bu 
qadınların arasında yalnız bircə kişi olarsa, bunun təsiri daha çox olar. 

Odur ki qaraçı qızın məclisin qadın qismi tərəfindən soyuq qar- 
şılanması heç də təəccüblü deyil, Qızlar qaraçı qızı başdan-ayağa 
süzdülər. Sonra bir-birinin üzünə baxdılar, bununla da hər şey həll 
olundu: onlar bir-birini yaxşı başa düşürdülər. Gənc qız isə son dərəcə 
pərişan olduğundan gözlərini belə qaldıra bilmir, ona müraciət olu- 
nacağını gözləyirdi. 

Hər kəsdən əvvəl sükutu kapitan pozdu. Cəsarətli və ədalı bir səslə: 

— Vicdanıma and olsun, — dedi, — çox gözəl məxluqdur! Sevimli 
əmiqızı, sizin fikriniz nədir? 

Bu sözü nəzakətli aşiq, heç olmasa, bir az yavaş söyləyərdi. 
Bununla belə, bu sözlər qaraçı qızın gəlməsindən sonra əmələ 
gələn qadın qısqanclığını dağıda bilmədi. 

Fler-de-Lis özünü yalandan etinasız göstərərək, ağız-burnunu əydi: 

— Niyə, pis deyil! 

Qızlar bir-birilə pıçıldaşdılar. 

Nəhayət, qızlardan heç də az qısqanmayan madam Aloiza (o, öz 
qızı üçün qısqanırdı) rəqqasəyə dedi: 

— Əzizim, bəri gəlsənəl 

Gənc qaraçı qızın yarı boyunda olan kiçik Beraniera gülməli bir 
vüqar ilə təkrar etdi: 

— Yaxın gəlsənə, yavruml 

Qaraçı qız əsilzadə xanıma yaxınlaşdı, Feb də ona doğru bir neçə 
addım ataraq təntənəli səslə dedi: 

— Məni tanıdığınız üçün özümü xoşbəxt saya bilərəm, kiçik 
xanım?.. 

Gənc qız onun sözünü kəsərək gülümsədi və baxışlarını ona 
yönəldərək olduqca mehribancasına cavab verdi: 

— Əlbəttə, tanıdıml 

— Yaddaşı çox yaxşıdır! — Fler-de-Lis dedi. 

— Ah, yaxşı yadıma düşdü, — Feb cavab verdi. — Siz o axşam qəfil- 
dən yox oldunuz. Yoxsa, məndən qorxurdunuz? 

— Yox, — qaraçı qız cavab verdi. 

“Əlbəttə” və “yox” sözlərini olduqca qəribə və xüsusi tərzdə tələf- 
füz edirdi. Bu, Fler-de-Lisin heç də xoşuna gəlmədi. 

Aşağı təbəqəyə mənsub qızla danışmağa başlar-başlamaz dər- 
hal dili açılan Feb sözünə davam edərək: 

— Gözəliml — dedi, — siz öz əvəzinizdə mənim qollarım arasında 
qaşqabaqlı, təkgöz və qozbel bir eybəcəri qoyub getdiniz. Səhv etmi- 
rəmsə, o, Notr-Dam kilsəsinin zəngçalanı idi. Onun baş keşişin qey- 
ri-qanuni oğlu olduğunu mənə söyləmişdilər, lakin bəziləri onu lap 
şeytanın doğduğunu iddia edirlər. Onun müqəddəs bayram günlə- 
rinə bənzəyən əyləncəli bir adı var. Yaxşı xatirimdə deyil... Hər halda, 
bu ad bayram adına bənzəyir. Bu məlun sizi qaçırmaq istəyirdi. Sanki, 
siz kilsə qarovulçuları üçün yaranmısınızl Vay quldur! Görəsən, o sar- 
saq sizdən nə istəyirdi? Söyləsənizl 

— Mən özüm də bilmirəm, — qız cavab verdi. 

— Nə böyük cəsarət! Tanınmayan, bilinməyən bir zəngçalan qız 
qaçırır, sanki, qraf imiş! Rəzil bir yaramaz, zadəgan ovu ovlayır! Bu 
görünməmiş, eşidilməmiş bir şeydir! Zatən, o, öz payını aldı. Pyerro 
Tortorü zarafat bilməz. Sizi məmnun edərsə, xəbər verə bilərəm ki, 
o məlun cəzasını layiqincə aldı. 

Bu sözlər qaraçı qızın yadına Qrev meydanındakı səhnəni saldı: 

— Zavallıl — dedi. 

Kapitan qəhqəhələrlə gülməyə başlayaraq dedi: 

— Lənət şeytana! Nə yersiz mərhəmətdir! Mənim də qarnım papa- 
nın qarnı kimi şişsin, əgər mən... 

Burada zabit birdən-birə özünü topladı: 

— Xanımlar, — dedi, — çox üzr istəyirəm, az qalmışdı, axmaq söz- 
lər danışım. 

Kolomba de Qayifonten: 

— Ayıb deyilmi, müsyö! — dedi. 

Fler-de-Lis yavaş səslə əlavə etdi: 

— Çarə nədir! O, bu yaramaz həşəratın dililə danışır. 

Fler-de-Lisin qəzəbi getdikcə artırdı. Şübhəsiz, kapitanın getdikcə 
qaraçıya daha çox heyran olması onun hirsinin yatmasına səbəb ola 
bilməzdi. Zabit dabanının üzərində fırlanaraq əsgər sadəlövhlüyü ilə: 

— Vallah, çox yaxşı qızdır! — dedi. 

Diana de Kristeyl yenə ağzını açaraq gülümsədi və dedi: 

— O, vəhşilər kimi geyinmişdirl 

Bu söz hər kəs üçün işıq mənbəyi oldu. Çünki bu sözlə qaraçı 
qızın ən zəif cəhəti kəşf edilmişdi. Qızın gözəlliyini inkar edə bilmə- 
diklərindən paltarına hücum etdilər. 

Amlotta de Monmişel qıza dedi: 

— Əzizim, doğrudan da, ləçəksiz və baş örtüyü olmadan küçə- 
lərdə nə cür dolaşa bilirsən? 

— Bu qədər də qısa tuman geyinmək olar? — Kolomba Qaylfon- 
ten əlavə etdi. 

Fler-de-Lis istehza ilə sözünə davam edərək dedi: 

— Əzizim, qızıl kəmər daşıyırsınız, sizi polis seriantları küçədən 
tutub apara bilərlər. 

Diana de Kristeyl istehzayla gülərək: 

— Əzizim, — dedi. — Bilirsənmi, bütün ədəbli qadınlar kimi qollu 
paltar geyinsəydin, qolların günəşdən bu qədər yanmazdı. 

Əsəbiləşmiş, zəhərli ilan dillərilə zavallı küçə rəqqasəsini bütün 
vasitələrlə sancmağa çalışan bu tərbiyəli xanımlar Feb de Şatoperdən 
daha çox diqqətəlayiq idilər. Bu xanımlar eyni zamanda həm zalım, 
həm də lətif idilər, onlar zavallı qaraçı qızın cürbəcür parçalardan 
tikilmiş olan qurama paltarına kinli nəzərlərlə baxıb, az qala, iylə- 
yirdilər. Qızın üzərinə qəhqəhələr, istehzalar, iynəli sözlər yağırdı. 
Zavallı gənc qaraçı qızın üzərinə kinli baxışlar və ucuz lətifələr dolu 
kimi yağırdı, qarşımızdakılar, sanki, gözəl bir kənizin döşünə qızıl iynə- 
lər sancmaqla əylənən şanlı və şöhrətli Roma matronaları idi. Sanki, 
iri vücudlu, burun dəlikləri genələn tulalar gözləri parlaya-parlaya, 
ovçunun toxunmağı qadağan etdiyi zavallı və aciz maralı iyləyirdilər. 

Həm də bu şöhrətli xanımlar arasında zavallı küçə rəqqasəsi 
kim idi ki? Onlar çox ehtimal ki, onun burada olmasına əhəmiyyət 
belə verməyərək, gözəl olsa da, onun barəsində olduqca iyrənc və 
nifrətli bir şey haqqında danışırmış ucadan danışır, hər şeyi üzünə 
söyləyirdilər. 

Qaraçı qız bu sancmalara laqeyd qalmırdı. Ara-sıra yanaqları 
həya ilə qızarır, gözləri isə kinli-kinli parlamağa başlayırdı, dodaq- 
larından sərt bir söz qopmaq istəyirdi, üzündə isə oxucuya tanış 
olan ifadə görünürdü. Lakin qaraçı qız məlahət, qəm və itaətlə dolu 
gözlərini Febin üzünə dikərək susurdu. Bundan başqa, onun gözlə- 
rində xoşbəxtlik və məhəbbət vardı. Sanki, qovulacağından qorxdu- 
ğu üçün səbir edir və danışmırdı. 

Febə gəlincə, o gülür və arsızlıqla mərhəmət qarışıq əhvali- 
ruhiyyə ilə qaraçı qızın tərəfini saxlayırdı. 

Ayaqlarının qızıl mahmızlarını cingildədərək təkrar edirdi: 

— Onlara fikir verməyin, yavrum, qoy nə istəyirlərsə danışsınlar. 
Əlbəttə, sizin paltarınız bir qədər adətdən xaric və qəribə görünə 
bilər. Lakin siz o qədər gözəlsiniz ki, bunların hamısı gözəlliyiniz 
qarşısında heç bir şeydir. 

Sarışın Kolomba Qaylfonten kinayəli təbəssümlə başını dala 
qovzayaraq və durna boynunu göstərərək dedi: 

— Aman yarəb! Mənə elə gəlir ki, kral nişançılarının qəlbi qaraçı 
gözlərindən çox asanlıqla alovlanırlarl 

— Niyə də alovlanmasın? — Feb cavab verdi. 

Haraya düşəcəyi belə nəzərə alınmadan atılmış daş kimi təsadü- 
fən söylənən bu cavabı eşidən Kolomba, Diana, Amlotta, Fler-de-Lis, 

bir sözlə, qızların dördü də gülüşməyə başladılar. Ancaq Fler-de-Lis 
o qədər güldü ki, gözləri yaşardı. 

Kolombanın qarşısında gözlərini yerə dikən qaraçı qız yenə başı- 
nı qaldırdı, sevinc və qürur dolu gözlərini yenə Febin üzünə dikdi. Bu 
zaman o, fövqəladə dərəcədə gözəl görünürdü. 

İndiyə qədər bu səhnəni sakitcə seyr edən və nə baş verdiyini 
yaxşı başa düşməyən madam Qondelorye, Febin son sözlərinin 
təhqiramiz olduğunu hiss edərək birdən-birə bağırdı: 

— Aman yarəb! Mənim ayaqlarımın altında qurdalanan nədir? 
Tful Nə murdar heyvandırl 

Bu heyvan qaraçı qızla birlikdə daxil olan və şöhrətli xanımın 
yanından keçərkən buynuzlarıyla onun tumanları arasında dolaşıb 
qalmış keçicik idi, Bu hadisə söhbəti dəyişdi. Qaraçı qız heç bir söz 
demədən keçiciyəzin buynuzlarını paltarlardan azad etdi. 

Bereniera sevincindən atılıb-düşməyə başlayaraq bağırdı: 

— Vay! Budur, qızıl dırnaqlı keçiciyəzl 

Qaraçı qız diz çöküb xeyli müddət yalqız buraxdığı keçisindən 
bağışlanmasını rica edirmiş kimi yanağını onun başına söykədi. 

Bu zaman Diana Kolombanın qulağına doğru əyilərək dedi: 

— Aman yarəbl Necə olub ki, mən bunu qabaqcadan düşünmə- 
mişəm. Bu qaraçı qızın keçisi də varmışl Onun cadugər olduğunu 
söyləyirdilər. Həm də keçisi çox qəribə şeylər göstərə bilir. 

— Çox yaxşı, elə isə qoy bu keçi bir qədər bizi əyləndirsinl — Kolom- 
ba sözə başladı. — Keçi bizə bəzi şeylər göstərsəydi, pis olmazdı. 

Diana ilə Kolomba bir səslə qaraçı qıza müraciət edərək: 

— Əzizim, — dedilər, — keçinizi bir qədər oynatsanız. 

— Mən sizin bu sözlərlə nə demək istədiyinizi anlamıram, — rəq- 
qasə cavab verdi. 

— Yəni biz deyirik ki, keçi oyundan-filandan, cadudan-zaddan 
bizim üçün göstərsin də, əylənək. 

— Çox yaxşı, çalışaram, — qız cavab verdi və “Cali”, “Cali” deyə- 
deyə keçinin qəşəng başını oxşamağa başladı. 

Bu zaman Fler-de-lLis keçinin boynundakı dəri və üzəri işlənmiş 
kiçicik kisəni görərək qaraçı qızdan soruşdu: 

— Bəs bu nədir? 

— Bu, mənim sirrimdir, — qaraçı qız ciddi tərzdə cavab verdi və 
iri gözlərilə Fler-de-Lisin üzünə baxdı. 


559 


Viktor Hüno 
DÜNYA ƏDƏBİYYATI KLASSİKLƏRİ 





£ 


Fler-de-Lis düşündü: “Sənin sirrini anlasaydım, pis olmazdı”. 

Ev sahibəsi isə yerindən ayağa duraraq narazı tərzdə dedi: 

— Hə, qaraçı qız, ya sən, ya da keçin qarşımızda rəqs etməzsə, 
burada olduğunuzu anlamaqda çətinlik çəkəcəyəm. 

Qaraçı qız heç bir söz söyləmədən yavaş addımlarla qapıya doğru 
yönəldi. Lakin qapıya yaxınlaşdıqca ayaqlarının sürəti də azalırdı. 
Sanki, onu burada maqnit cəzb edirdi. Birdən yaşarmış gözlərini Febin 
üzünə dikdi və dayandı. 

Kapitan qışqırdı: 

— Doğrudan da, belə getmək yaramazl Qayıdın və bizim qarşı- 
mızda rəqs edin. Həm də, gözəlim, yaxşı yadıma düşdü, sizin adınız 
nədir? 

Rəqqasə gözlərini ondan ayırmayaraq cavab verdi: 

— Esmeraldal 

Gənc qızlar bu qeyri-adi adı eşidər-eşitməz dəli kimi qəhqəhə 
çəkərək gülməyə başladılar. 

Diana dedi: 

— Bir qız üçün nə qədər də dəhşətli bir adl 

— Görürsünüzmü, — Amlotta cavab verdi. — Doğrudan da, bu, 
cadugər imişl 

Madam Aloiza təntənəli səslə: 

— Əzizim, — dedi, — bu ada müqəddəs kitablarda təsadüf edilmir. 

Bu əsnada kimsənin ona əhəmiyyət vermədiyindən istifadə 
edən Beraniera əlindəki dadlı çörəklə keçini otağın uzaq bir kün- 
cünə çəkib onunla bərk-bərk dostlaşmışdı. Uşaq maraqlanaraq 
keçinin boynundakı dua qabını açmış və içindəkiləri xalının üzərinə 
tökmüşdü. Bu əlifba idi, hər bir hərfi də kiçicik bir taxta üzərində 
ayrıca yazılmışdı. Taxtacıqları xalının üzərinə tökər-tökməz keçinin 
öz fokuslarından birini göstərməyə başladığını çocuq heyrətlə anla- 
mışdı: keçiciyəz qızıl dırnağı ilə hərfləri bir-bir çıxarır və xəfifcə itələyə- 
itələyə onları qayda ilə düzürdü. Bir az sonra bu hərflərdən bir söz 
əmələ gəlmişdi. Beraniera isə heyrətindən əllərini sallayaraq bir- 
dən-birə bağırdı: 

— Pler-de-Lis anal Bir baxsana, gör keçi nə etmişdir! 

Fler-de-Lis onun yanına yüyürdü. Bütün vücudu sarsıldı. Keçi- 
nin döşəmənin üzərinə düzdüyü hərflərdən “Feb” sözü əmələ gəl- 
mişdi. 

Qız titrək səslə soruşdu: 

— Bunu kim yazdı? Keçimi? 

Beraniera sadəlövhcəsinə cavab verdi: 

— Bəli, bəli, bibi, bunu keçi yazdı. 

Uşaq hələ yazı yazmağı bilmədiyindən buna şübhə etmək 
olmazdı. 

Fler-de-Lis: “Demək, onun sirri bu imiş” düşündü. 

Uşağın səsinə hamı yüyürüşdü. Anası da, gənc qızlar da, qaraçı 
qız da, zabit də burada idi. Qaraçı qız keçinin etdiklərini gördükdə 
əvvəcə qıpqırmızı qızardı, sonra sapsarı saralaraq kapitanın qarşı- 
sında dayanıb cani kimi titrədi. Kapitan isə məmnun təbəssüm və 
heyrətlə ona baxırdı. 

Gənc qızlar heyran qalaraq pıçıldaşırdılar: 

— Febl Bu ki kapitanın adıdır. 

Fler-de-Lis daş kimi donub qalmış qaraçı qıza dedi: 

— Sizin gözəl hafizəniz var! — Sonra hıçqıra-hıçqıra ağlamağa 
başlayaraq qəşəng əllərilə üzünü qapadı və kədərli səslə dedi: 

— Aman, bu qız cadugərdirl 

Eyni zamanda qəlbinin dərinliyində bir səsin ona — “Bu, sənin 
rəqibindirl” — pıçıldadığını eşidirdi. 

Fler-de-Lis bayıldı. 

Anası qorxuya düşərək bağırdı: 

— Qızıml Qızıml — Rədd ol buradan, məlun qaraçıl 

Esmeralda dərhal bədbəxtlik törədən hərflərini yığışdırdı, əli ilə 
Саһуә işarə etdi və Fler-de-Lisi bir qapıdan çıxaranda, о da başqa 
qapıdan çıxdı. 

Kapitan Feb yalqız qaldıqda hansı qapıya doğru getmək lazım 
gəldiyini düşünərək bir saniyə tərəddüd etdi. Nəhayət, qaraçı qızın 
ardınca getdi. 

I 
KEŞİŞLƏ FİLOSOF EYNİ ŞEY DEYİL 


Gənc qızların şimal qülləsinin sürahisinə söykənərək meydanda 
rəqs edən qaraçı qıza diqqətlə tamaşa edərkən gördükləri keşiş, 
həqiqətən, Klod Frollo idi. 

Yəqin ki, oxucular Klodun qüllənin təpəsində özü üçün təşkil 
etdiyi o sirli hücrəni unutmamışlar. (Sözarası söyləməliyəm ki, mən 
indi belə içərisinə kiçicik dördbucaqlı bir pəncərədən baxılması 
mümkün olan hücrənin həmin hücrə olduğuna qəti surətdə əmin 
deyiləm. Bu pəncərə zəng qülləsinin şərq tərəfində, insan boyu 
hündürlüyündə olmaqla bərabər, zəng qülləsinə qalxan yolda olan 
kiçik meydançaya baxırdı. Hal-hazırda bu hücrə bomboşdur, divar- 
ları kilsə fasadını təsvir edən biçimsiz, iyrənc, saralmış təsvirlərlə 
doludur. Suvağı tökülmüş bir daxmadır. Elə güman edirəm ki, hazır- 
da bu daxmada yarasa və hörümçəkdən başqa heç bir şey yoxdur 
və onlar oraya düşən çibinlərlə birlikdə müdhiş bir mübarizə 
aparırlar.) 

Hər gün, gün batmazdan bir saat əvvəl baş keşiş zəng qülləsinə 
çıxar və öz hücrəsinə girib, bəzən bütün gecəni burada keçirərdi. 
O gün, daxmasının alçaq qapısına çatıb daima kəmərindən asılı 
torbasında daşıdığı açarı açar yerinə salmaq istədikdə birdən qula- 
ğına meydandan qaval və şax-şax səsləri gəldi. Söylədiyimiz kimi, 
bu daxmanın yalnız bir pəncərəsi vardı ki, o da kilsənin damına açı- 
lırdı. Klod Frollo tələsik açarı açar yerindən çıxardı. Bir az sonra 
o, dalğın və kədərli halda həmin qüllənin təpəsində dayanmışdı. 
Gənc qızlar da onu məhz bu vəziyyətdə görmüşdülər. 

O, ciddi, hərəkətsiz və dərin düşüncələrə dalmış, yalnız bir nöq- 
təyə baxırdı, bütün Paris onun ayaqları altında idi. Aşağılarda min- 
lərcə evin şiş damları, yaşıl çəmənlər, körpülərin altından ilan kimi 
qıvrıla-qıvrıla keçən çaylar, küçələrdə və meydanlarda dalğa-dalğa 
axan insanlar, tüstü dumanları, Notr-Dam kilsəsinin ətrafında sıx 
düzülmüş haşiyəli damlar görünürdü. Lakin bu böyük şəhərdə baş 
keşiş yalnız bir şey görürdü, o da kilsə qarşısındakı meydança idi, 
bu izdihamın içində gördüyü şey isə yalnız bir sima — qaraçı qız idi. 

Bu baxışın nə cür baxış olduğunu və onun gözlərində yanan 
alovun haradan doğduğunu müəyyənləşdirmək çətin məsələydi. 
Bu hərəkətsiz, eyni zamanda çaşqın və rahatsız baxış idi. Küləyin 
əsməsindən titrəyən ağac budaqları kimi ara-sıra ixtiyarsız titrət- 
məylə sarsılan hərəkətsiz vücuduna, söykəndiyi mərmərdən də hərə- 
kətsiz görünən dirsəklərinin donuqluğuna, üzündə daş kimi don- 
muş təbəssümünə baxan hər kəs Klod Frollonun bütün vücudunda 
yalnız gözlərinin canlı olduğunu söyləyə bilərdi. 

Rəqqasə rəqs edirdi. Qaval barmağının ucunda fırlanır və havaya 
atılırdı. Yuxarıdan üzərinə düşən qurğuşun baxışların ağırlığını belə 
hiss etməyərək şən, qıvraq və xəfif hərəkətlərlə Provans sarabandası 
rəqsini oynayırdı. Ətrafına böyük izdiham toplaşmışdı. Ara-sıra qırmızı 
və sarı köynəkli bir adam ətrafındakı dairəni genişləndirir, sonra isə 
rəqqasədən bir az aralıda qoyulmuş kresloda əyləşib keçinin başını 
dizlərinin üzərinə qoyurdu. Çox ehtimal ki, bu adam qaraçı qızın yol- 
daşı idi. Klod Frollo bu adamın üzünü yaxşı görə bilmirdi. 

Baş keşiş bu məchul adamı gördükdən sonra artıq iki nöqtəyə 
baxmağa başlamışdı. Onun diqqəti bu adamla rəqqasə arasında 
bölünmüşdü. Qet-gedə gözlərinə matəm və qaranlıq çökürdü. Bir- 
dən Klod Frollo dikəldi. Bədənini şiddətli titrətmə bürüdü. 

Dişləri arasından mırıldanaraq: 

— Bu adam kimdir? — dedi. — Mən qaraçı qızı həmişə tək gör- 
müşəm. 

Sonra dolama pilləkənin dolanbac qübbəsi altında yox olaraq 
aşağıya endi. 

Zəng qülləsindəki daxmanın yarıaçıq qapısının yanından keçərkən 
heyrətinə səbəb olan bir şey gördü: Kvazimodo pəncərənin üzərindəki 
daş sipərin arxasından başını çıxarıb meydançaya baxırdı. Meydandakı 
tamaşaya o qədər dalmışdı ki, yanından keçən atalığına əhəmiyyət 
belə vermirdi. Onun yeganə gözündə həlim və qəribə ifadə vardı. 

Klod öz-özünə söylənərək: 

— Çox qəribədir, — dedi. — Yoxsa, bu da qaraçı qıza baxır? 

Klod Frollo aşağıya enib, bir neçə dəqiqədən sonra zəng qüllə- 
sinin aşağı mərtəbəsindəki qapıdan meydana çıxdı. 

Meydanda qaval səsinə toplaşmış tamaşaçılara yaxınlaşaraq 
soruşdu: 

— Bəs qaraçı qız necə oldu? 

Tamaşaçılardan biri: 

— Bilmirəml — dedi. — İndicə harayasa getdi. Yanılmıramsa, onu, 
bax, o evə, qarşıdakı evə rəqs etməyə çağırdılar. 

Baş keşiş bir az əvvəl qaraçı qızın rəqs etdiyi yerdə, bir dəqiqə 
bundan əvvəl rəqqasənin sürətli və qıvraq ayaqları altında qeyb olan 
qəşəng və qəribə bəzəkli xalçanın üzərində sarı-qırmızı köynək gey- 
miş bir adam gördü, bu adam bir az pul qazanmaq üçün əllərini 
belinə qoyaraq başını qaldırmış, üzü qızarmış, boynu uzanmış halda 
bir az əvvəl əyləşdiyi kreslonu dişlərində tutaraq ətrafına toplaşmış 
camaatın arasında dolaşırdı: o, qonşu qadınların birindən aldığı və 
olduqca zavallı səslə miyoldayan pişiyi kreslonun üzərində əyləşdir- 
mişdi. 

Təlxək, pişik və stulla bədənini tər basa-basa yanından keçəndə 
baş keşiş bağırdı: 

— Bu nədirl Pyer Qrenquarl Siz burada nə edirsiniz? 

Baş keşişin zəhmli səsi zavallı təlxəyi elə səksəndirdi ki, o, müva- 
zinətini itirdi və stul pişiklə bərabər oradakıların başına düşdü. Camaat 
arasında zavallı üçün heç də təhlükəsiz olmayan səs-küy qalxdı. 
Çox ehtimal ki, Pyer Qrenquar (bu, doğrudan da, Pyer Qrenquar idi) 
pişiyini aldığı qonşu qadınla hesablaşmalı idi. Bu hadisə onun üçün 
çox baha oturacaqdlı. Ətrafındakı adamların üzü, başı cırmaqlanmış 
və əzilmişdi. Lakin Qrenquar Klod Frollonun ona işarə edərək arxa- 
sınca getməsini istədiyini görüb, qarışıqlıqdan istifadə etdi və qaçıb 
kilsədə gizləndi. 

Klod Frollo kilsəyə daxil oldu və bir neçə addım getdikdən son- 
ra sütunlardan birisinə yaxınlaşdı və diqqətlə Qrenquarın üzünə 
baxdı. Lakin Qrenquar bu alim və ciddi adamın onu təlxək paltarın- 
da görməsindən həya edir, ona tamamilə başqa bir nəzərlə baxaca- 
ğını zənn edirdi. Keşişin baxışında isə heç bir istehzalı və kinayəli şey 
yox idi, əksinə, onun baxışı sakit və dərin idi. Nəhayət, baş keşiş 
sözə başladı: 

— Pyer, — dedi, — yaxın gəlin. Siz mənə bəzi şeyləri anlatmalısı- 
nız. Hər şeydən əvvəl bir sualıma cavab verin. Sizin iki aydan bəri 
görünməməyinizə və birdən-birə sizinçün çox da yaraşmayan cən- 
nət alması kimi qırmızılı-sarılı bir paltar geyərək meydanda oyun- 
bazlıq etməyinizə səbəb nədir? 

Qrenquar yazıq bir səslə dedi: 

— Ruhani ata! Bu, həqiqətən, müdhiş bir paltardır və mən özü- 
mü balqabaq içinə soxulmuş pişik kimi hiss edirəm. Etiraf edirəm 
ki, bu paltarla pifaqorçu bir filosofu polis seriantlarına döydürmək 
kimi təhlükəli bir işlə üz-üzə qoymaqda çox da yaxşı iş görmədiyimi 
anlayıram. Lakin möhtərəm ata, çarəm nədir? Hər şeyə müqəssir 
mənim köhnə sürtukumdur. Nə edə bilərəm ki, bu sürtuk cındır 
olub köhnə paltarsatanın səbətində istirahət etmək bəhanəsilə hələ 
qışın əvvəlindən olduqca alçaqcasına mənə xəyanət etmişdir. Bun- 
dan sonra artıq mən nə edə bilərdiml Təəssüf ki, zamanımızdakı 
mədəniyyət hələ o dərəcəyə çatmamışdır ki, qədim filosof Diogenin 
arzu etdiyi kimi çıl-çılpaq küçələrdə gəzə biləm. Bunu da nəzərə 
alın ki, məsələ yanvar ayında baş vermişdir. Hava çox soyuq və 
küləkli idi, Qışın bu fəsli isə bəşəriyyəti tərəqqi yolunda irəliyə doğru 
bir addım aparmağı təcrübə etmək üçün çox da münasib deyildir. 
Mən elə bu vəziyyətdə idim ki, birdən əlimə bu xirqələr düşdü. Mən 
onları götürüb mənim kimi kip qapalı olan bir adamı o qədər də kip 
örtməyən əski qara sürtuku atdım. Odur ki müqəddəs Јегпепуа- 
sayağı təlxək libasında gəzirəm. Çarəm nədir? Apollonun özü belə 
çar Admetin donuzlarını otarmamışdımı? 

Baş keşiş: 

— Söz yoxdur, özünüz üçün çox gözəl bir məşğuliyyət tapmış- 
sınız! — dedi. 

— Möhtərəm, ruhani atal Etiraf etməliyəm: fəlsəfə ilə məşğul 
olmaq və şeir yazmaq, körük basmaq, yaxud atəşi göylərdən almaq, 
pişikləri kresloya bağlayaraq küçələri dolaşmaqdan daha yaxşıdır. 
Odur ki məni çağırdığınız zaman özümün eşşəkdən də axmaq oldu- 
ğumu anladım. Amma, ustad, mən nə edə bilərəm? Axı yemək, 
içmək lazımdır! Ən gözəl İskəndəriyyə şeirləri belə mədə boş 
olduqda pendir parçasına nisbətən heç bir şeydir. Həm də çox ehti- 
mal ki, mənim Flandriyalı Marqarita üçün gözəl bir toy şeri yaz- 
dığımı bilirsiniz. Şəhər idarəsi bu şerin gözəl olmadığını bəhanə 
edərək mənə bunun əvəzində heç bir şey vermədi. Sanki, dörd ekü 
üçün Sofoklun tragediyasını yazmaq mümkün imiş. Beləliklə, mən 
sadəcə acından ölmək təhlükəsi qarşısında idim. Xoşbəxtlikdən 
təbiət mənə çox qüvvətli bir çənə vermişdir. Mən də öz çənəmə 
dedim: “Oyun göstər, qüvvətini bildir, özün-özünü dolandır, ale te 
ipsam”. Bir dəstə sərsəri ilə dost oldum, onlar mənə cürbəcür şeylər 


565 


Viktor Hüno 
DÜNYA ƏDƏBİYYATI KLASSİKLƏRİ 





£ 


və fokuslar öyrətdilər. İndi mən hər gün dişlərimə bir parça çörək 
verirəm. Bu parça çörəyi də dişlərim qan-tərimlə qazanmışdır. Hər 
halda, etiraf edirəm ki, öz istedadımı çox fəna bir şəkildə tətbiq 
etməkdəyəm. Bunu da yaxşıca anlayıram ki, insan ömrü dişlərində 
kreslo saxlamaq və qaval çalmaqla keçirmək üçün yaranmamışdır. 
Lakin möhtərəm baş keşiş cənabları, məsələ yalnız ömrü keçir- 
məkdə deyil, bəlkə, ömrün davamı da lazımdır. 

Klod dinməz-söyləməz onun sözlərinə qulaq asırdı. Birdən 
onun dərin gözlərində ciddi bir ifadə göründü. Qrenquar qəlbinin 
ən dərin guşəsində birinin eşələndiyini hiss etdi. 

Klod dedi: 

— Pyer, bunların hamısı düzdür. Lakin mənə söyləyin görüm, 
necə oldu ki, siz hal-hazırda bu rəqqasə qaraçı qızla bir məclisə 
düşmüsünüz? 

Qrenquar cavab verdi: 

— Sadə bir şey. O, mənim arvadımdır, mən də onun əriyəm. 
Keşişin qara gözləri alovlanaraq parıldadı. Hirslə Qrenquarın qolun- 
dan yapışaraq bağırdı: 

— Məlun, sən, doğrudanmı, bunu etdin? Sən, doğrudanmı, 
Allahı o dərəcədə unutdun ki, bu qadınla əlaqəyə girdin? 

Qrenquar titrəyərək cavab verdi: 

— Möhtərəm ruhani atal And içirəm cənnətdə olan payıma, and 
içirəm sizə ki, əgər sizi narahat edən yalnız bu isə, mən heç bir zam- 
an o qıza toxunmamışam. 

— O halda sən nə boş-boş ər-arvadlıqdan danışırsan? — keşiş 
soruşdu. 

Qrenquar mümkün dərəcədə qısa şəkildə, artıq oxucuların bil- 
diyi Möcüzələr Sarayında baş verən toy və kasanın sınması hadisə- 
sini nəql etdi. Hər halda, anlaşıldığına görə, indiyə qədər bu izdivac 
heç bir nəticə verməmişdi. Qaraçı qız elə ilk gündən başlayaraq hər 
dəfə zifaf gecəsindən çəkinirdi. 

Qrenquar hekayəsini bitirdikdən sonra: 

— Bu çox acı bir şeydir, — dedi, — lakin mənim bədbəxtliyim bun- 
dadır ki, mən bakirəyə evlənmişəm. 

Qrenquar hekayəni nəql etdikcə get-gedə sakitləşən baş keşiş 
soruşdu: 

— Siz bu sözlərlə nə demək istəyirsiniz? 

şair cavab verdi: 

— Bunu izah etmək çox çətin məsələdir. Bilirsinizmi, bütün 
məsələ, bir növ, mövhumatdadır. Mənim arvadım tapılmış, yaxud 
atılmış uşaq olmuşdur. Bunu mənə bizim aləmdə qaraçılar padşahı 
deyilən qoca bir təlxək söyləmişdir. Tapılımış və atılmış uşaq isə 
eyni şey deməkdir. Qızın boynunda bir talisman var. Bu talismanın 
sayəsində bu qızın öz ata-anasını günlərin bir günündə tapa biləcə- 
yini söyləyirlər. Lakin bu qız öz bakirəliyindən məhrum olsa, talis- 
man öz qüvvəsini itirəcəkdir. Elə buradan da aydınca görünür ki, biz 
hər ikimiz olduqca bakirə bir həyat sürürük. 

Klodun üzü get-gedə açılırdı. 

— Demək, Pyer, — dedi, — sizin zənninizcə, bu qıza bu günə 
qədər kimsə toxunmamışdır? 

— Cənab Klod, necə olub ki, bu cür mövhum fikir onun ağlına 
möhkəmcə batmışdır. Doğrudur, bu qədər böyük səfalət içində 
yaşayan qaraçıların arasında pak və məsum qalmaq çətin məsələ- 
dir. Lakin onun bu məsələdə üç müttəfiqi var: biri qaraçılar hersoqu, 
o biri qaraçılar dəstəsi, üçüncüsü isə xırdaca bir xəncər. Qaraçılar 
hersoqu onu öz himayəsi altına almış və ehtimal ki, gələcəkdə onu 
şəhvətpərəst bir abbata mənfəətlə sata biləcəyinə ümid bəsləyir. 
Qaraçılar dəstəsi isə, ümumiyyətlə, ona müqəddəs bir şey kimi pərəs- 
tiş edir. Nəhayət, bu yaramaz qızın kiçicik bir xəncəri var ki, şəhər 
hakimlərinin qadağan etməsinə baxmayaraq, onu hər zaman özüylə 
bərabər gəzdirir və gizli bir yerdə saxlayır. Onu qucaqlar-qucaqla- 
maz xəncərin dərhal əldə parlayacağına heç bir şübhə ola bilməz. 
Doğrusunu söyləyirəm, lap arı kimi bir şeydir. 

Baş keşiş Qrenquarın bu izahatından kifayətlənməyərək ona 
suallar verməyə başladı. Qırenquarın cavablarından anladığına görə, 
Esmeralda olduqca lətif, gözəl və məhzun bir qız imiş, yalnız üzünü 
bəzən bürüşdürməsi gözəlliyini bir qədər рогагп bu qız olduqca 
sadədil və eyni zamanda ehtiraslı bir qız idi, o, indiyə qədər kişi və 
qadın arasında olan fərqin nədən ibarət olduğunu belə bilmir, o yal- 
nız gurultu, rəqs və təmiz havanı sevir, o, ayaqlarına gözə görünmə- 
yən qanadlar taxılmış arıya bənzər, o, sanki, fırtına içində uçur və 
dolaşır. Bütün bu xasiyyətlərinə səbəb sürdüyü sərsəri həyatdır. 
Qrenquarın öyrəndiyinə görə, bu qız uşaq ikən Kataloniyanı, bütün 
İspaniyanı, Siciliya adasını dolaşıb, hətta mənsub olduğu qaraçı 

dəstəsi onu Axay torpağındakı Əlcəzair padşahlığına da aparıb. 
Axay torpağı isə bir tərəfdən, Kiçik Albaniya ilə Yunanıstanla, o biri 
tərəfdən isə Siciliya dənizi ilə həmsərhəddir. İstanbulun yolu da 
buradandır. Qrenquarın söylədiyinə görə, qaraçılar yalnız bütün ağ 
ərəblərin baş hakimi olan Əlcəzair padşahının hökmünə tabe olur- 
lar. Əsl həqiqət budur ki, Esmeralda uşaq ikən Macarıstan vasitəsilə 
Fransaya gəlmişdir. Gənc qız dolaşdığı ölkələrdən qəribə-qəribə dil 
və şivələrin qırıntılarını, dilini şirinləşdirən olduqca qəribə sözlər və 
nəğmələr gətirib. Dilinin rəngarəngliyi yarı Paris, yarı Afrika dəbində 
olan paltarına bənzəyir. Dolaşdığı məhəllələrin əhalisi onun şənli- 
yini, sevimli görünüşünü, diribaşlığını, nəğmələrini və rəqsini sevir. 
O, bütün şəhərdə yalnız iki adamın ona nifrət bəslədiyinə dərindən 
inanır. Bu iki adamdan danışanda həmişə qorxu keçirər: bunlar- 
dan biri Qrev meydanındakı münzəvi qadındır. Bu murdar qadın 
nədənsə bütün qaraçılara nifrət bəsləyir və hər dəfə bu zavallı 
rəqqasə onun pəncərəsinin yanından keçərkən lənət yağdırmağa 
başlayır: ikincisi isə bir keşişdir ki, hər dəfə ona təsadüf edərkən 
nəzərlərilə onu sancır və ürəyinə vəlvələ salan sözlər söyləyir. 

Son sözlər baş keşişi olduqca pərişan etmişdi. Lakin Qrenquar 
baş keşişin kefinin pozulmasına heç bir əhəmiyyət vermədi, çünki 
ilk dəfə qaraçı qıza rast gəldiyi axşamı, o axşam baş keşişin oynadığı 
rolu tamamilə unutmaq üçün qayğısız şairə iki ay bəs etmişdi. 

Qrenquar sözünə davam edərək deyirdi ki, bu kiçik rəqqasə 
heç bir şeydən qorxmur. O, heç vaxt fala baxmadığından qaraçı 
qızlara qarşı irəli sürülən cadugərlik ittihamı təhlükəsindən uzaqdır. 
Qırenquar isə onun əri deyil, qardaşıdır. Həm də zavallı filosof, ən 
nəhayət, öz taleyi ilə barışmış və böyük bir səbirlə platonik ər rolunu 
aparırdı. Hər halda, onun sığınmağa bir yeri və yeməyə bir parça 
çörəyi vardır. Hər səhər sərsərilər yuvasından, adətən, bu gənc qaraçı 
qızla bərabər çıxar, küçələri, meydanları dolaşaraq, yoldan keçən 
camaatın və pəncərədən baxanların atdıqları xırda pulları toplardı. 
Hər axşam öz daxmalarına qayıdardılar, qız yatdığı daxmanın qapı- 
sını bağlar, Qrenquar isə onunla bərabər mömin yuxusuyla uyu- 
yardı. Onun izah etdiyinə görə, sürdüyü həyat olduqca xoşdur və 
xəyalının zənginləşməsinə yardım edir. Bundan başqa insafla söy- 
ləmək lazımdır ki, bizim filosof, həqiqətən, bu qaraçı qıza aşiq oldu- 
ğuna çox da əmin deyildi. O ,eyni dərəcədə qızın keçisini də sevirdi. 

Bu keçi sevimli, həlim, ağıllı, başadüşən, bir sözlə, çoxbilmiş keçiydi. 
Zatən, orta əsrlərdə öz müəllimini tonqala qədər aparan belə oxumuş- 
lara tez-tez təsadüf etmək olardı. Halbuki qızıl dırnaqlı keçiciyin, guya, 
cadugərlik hesab olunan oyunları olduqca məsum şeylər idi. Qren- 
quar bu oyunları müfəssəl surətdə və məmnuniyyətlə baş keşişə 
izah edirdi. Baş keşişin isə bunlarla maraqlandığı görünürdü. Ümu- 
miyyətlə, söyləməlidir ki, keçidən tələb edilən oyun üçün qavalı bu və 
ya başqa bir şəkildə tutmaq kifayət idi. Qaraçı qız keçini özü öyrət- 
mişdi. Və bu sahədə onun o qədər böyük məharəti vardı ki, hərflərdən 
keçisinin Feb sözünü yaza bilməsi üçün yalnız ikicə ay kifayət etmişdi. 

Keşiş dedi: 

— Febmi? Nə üçün Feb? 

— Səbəbini mən də bilmirəml — Qrenquar cavab verdi. — Bəlkə 
də, bu sözdə gizli və sirli bir məna var. O, bu sözü tək qaldığı anlarda 
daima pıçıltıyla söyləyir. 

Klod diqqətlə baxan gözlərini Qrenquarın üzündən ayırmayaraq 
sözünə davam etdi. 

— Siz bu sözün ad olmadığına əminsiniz? 

— Kimin adı ola bilər? — şair soruşdu. 

— Mən nə bilim? — keşiş cavab verdi. 

— Ağlıma bir şey gəlir: bu qaraçılar qismən atəşpərəst olurlar və 
günəşə ibadət edirlər. Çox ehtimal ki, bu məsələ Feb sözünün nə 
mənada olduğunu bizə aydın izah edir. 

— Yox, yox! Pyer, bu məsələ sizin üçün nə qədər aydınsa, mənim- 
çün bir o qədər qaranlıqdır. 

— Mənimçün heç bir təfavütü yoxdur. Qoy o, nə qədər istəyir 
Febin adını söyləsin, mənə bu kifayət edər ki, Cali artıq onu sevdiyi 
qədər, məni də sevir. 

— Cali nə deməkdir? 

— Onun keçisinin adıdır. 

Baş keşiş çənəsini əlinə dayadı, sanki, dərin düşüncəyə daldı. 
Bir dəqiqə sonra birdən-birə üzünü sürətlə Qrenquara çevirərək 
soruşdu: 

— Ona toxunmadığına and içirsən, deyilmi? 

— Kimə?.. KXeçiyəmi? 

— Yox, yoxl Qadını söyləyirəm. 

— Öz arvadımamı? And içirəm ki, toxunmamışam. 

— Sən tez-tezmi onunla yalqız qalırsan? 

— Hər axşam bir yerdəyik. Hər halda, bir saat bir yerdə qalırıq. 

Klod qaşlarını çataraq dedi: 

— Ahal.. Siz bu bir saat içində dua oxumaqlamı məşğul olursunuz? 

— Sizi əmin edirəm ki, mən bu vaxt ərzində bir çox dualar oxuya 
bilərəm. O isə mənə toyuğun kilsəyə verdiyi əhəmiyyət qədər baş 
qoşar. 

Baş keşiş həyəcanla təkrar etdi: 

— Ananın bətninə and iç ki, sən o qıza zərrə qədər belə toxun- 
mamısan. 

— Mən yalnız anama deyil, hətta atamın başına belə and içərəm 
ki, ona toxunmamışam. İndi isə hörmətli ruhani atam, icazə verin 
sizə bir sual verim. 

— Söyləyin! 

— Bütün bunların sizə nə dəxli var? 

Baş keşişin solğun üzü gənc qız yanaqları kimi qıpqırmızı qızardı. 
O, bir qədər susdu, sonra kefi pozulmuş kimi cavab verdi: 

— Mənə qulaq asın, Pyer Qrenquar. Mənə məlumdur ki, siz hələ 
kilsədən rədd edilməmişsiniz. Mən sizin halınıza yanıb, sizə yaxşılıq 
etmək niyyətindəyəm. Halbuki bu qaraçı qızla ən kiçicik bir əlaqəyə 
girişmək belə sizi iblisin qulu edə bilər. Siz gözəl bilirsiniz ki, ruh hər 
zaman bədənin sayəsində məhv olur. Əgər siz bu qadına toxunsa- 
nız, başınıza böyük bəlalar gələcəkdir. 

Qrenquar qulağının ardını qaşıyaraq: 

— Mən bir dəfə təcrübə etdim... — dedim. — O, bizim toy etdiyi- 
miz gün idi... Lakin o zaman əlim yandı. 

Keşiş dedi: 

— Pyer, siz buna necə cəsarət edə bildiniz? — Keşişin üzünə 
qaranlıq çökdü. 

Şair gülümsəyərək sözünə davam etdi: 

— İkinci dəfə isə mən yatağıma uzanmazdan əvvəl qapının deşi- 
yindən içəriyə baxdım və orada tək bir köynəyin içində, incə və çıl- 
paq ayağıyla çarpayını cırıldadan ən gözəl qadını gördüm. 

Baş keşiş Klod, Qrenquara qəzəblə baxaraq bağırdı: 

— Rədd ol cəhənnəməl 

Klod heyrətlənmiş Qirenquarı itələyərək iri addımlarla kilsənin 
qaranlıq qübbəsi altında yox oldu. 

II 
ZƏNGLƏR 


Zavallı Kvazimodo qətlgaha bağlandığı gündən sonra Paris Notr- 
Dam kilsəsinin yaxınlığında yaşayanlar onun artıq əvvəlki həvəslə 
zəng çalmadığını görürdülər. Əvvəllər o, zəngləri böyük bir həvəslə 
çalar, zənglərin uzun müddət səslənməsinə yol verər, səhər saatla- 
rından axşam ibadətinə qədər uzanan böyük melodiyalar yaradar, 
ibadət əsnasında böyük zəngi var qüvvəsilə hərəkətə gətirər, nişan- 
lanma, yaxud adqoyma günlərində kiçik zənglərin hərəkətlərindən 
böyük nəğmələr və qammalar yaradardı. Bu qammalar müxtəlif və 
zəngin səslərdən ibarət bəzək kimi havada uçub dolaşardı. Qədim 
kilsənin üzərində səhərdən axşama qədər zənglər guruldardı, burada 
hər zaman bu mis dodaqlarla yorulmadan nəğmə oxuyan bir var- 
lığın ruhunu hiss etmək olurdu. Lakin artıq bu ruh harasa qaç- 
mışdı, artıq kilsə məyus görünürdü, kilsə əsasən sükut içində yaşa- 
yırdı. Bayram və dəfn günlərində zənglər soyuq və quru səslə, kilsə 
nizamnaməsinin tələb etdiyi kimi çalınırdı. Artıq bu zənglərdə heç 
bir şey hiss olunmurdu. Kilsənin daxilində ibadəti müşayiət edən orqan 
səslərilə bayırdakı zənglərin səslərindən ibarət ikiqat gurultudan 
yalnız orqan səsləri qalmışdı. Zəng qülləsinin öz bəstəkarından 
məhrum olduğunu zənn etmək olardı. Bununla belə, Kvazimodo 
yenə də zəngçalan vəzifəsində qalırdı. Görəsən, ona nə olmuşdu? 
Onun qəlbini hələ də gəmirən qətlgahın təsiri idimi? Yoxsa, onun 
ruhunda yenə cəlladın taziyanələri eşidilirdi? Onun çəkdiyi cəza qəl- 
bindəki yeganə sevgini — zəng məhəbbətini susdurmuşdu? Yoxsa, 
onun sevgilisi Məryəm adlı böyük zəngin rəqibi vardı? Yoxsa, gözəl 
Məryəm zəngçalan üçün daha əziz və gözəl olan başqa bir şeyə 
görə on dörd kiçik qardaşı ilə bərabər unudulmuşdu? 

İş belə gətirdi ki, 1482-ci ilin 25 martı çərşənbə axşamına düş- 
müşdü. O gün hava o qədər təmiz və aydın idi ki, Kvazimodonun 
qəlbində yenə zənglərə qarşı əski məhəbbəti baş qaldırmışdı. Kilsə 
xadimi dəri ilə örtülmüş, qızıl suyuna çəkilmiş dəmir mıxçalı və olduq- 
ca ustalıqla düzəldilmiş yonma bəzəkli baş qapıları taybatay açarkən 
Kvazimodo da şimal zəng qülləsinə qalxmışdı. 

Kvazimodo zəng qülləsinin üst tərəfinə çıxdıqdan sonra bir müd- 
dət buradakı altı zəngə baxaraq başını məyus-məyus yırğaladı. Sanki, 
onunla bu zənglər arasında əmələ gəlmiş yadlığa görə qüssələnirdi. 
Lakin zəngləri hərəkətə gətirər-gətirməz, bu zəng salxımlarının əlin- 
də müti bir alət olduğunu yenidən hiss edər-etməz, budaqdan-buda- 
ğa sıçrayan quş kimi səs pillələrilə gah yuxarı qalxan, gah da aşağı 
enən bu zəngli və həyəcanlı oktavanı görər-görməz (o, bu səsləri yal- 
nız görə bilərdi, çünki eşitməyə qadir deyildi), qığılcım saçan simlə- 
rini titrədərək stretto, trel və arpecio ifa edən bu iblis çalmağa baş- 
lar-başlamaz Kvazimodo qulaqlarının kar olmasına baxmayaraq, yenə 
özünü məsud hiss etdi, bütün dərdlərini unutdu və coşğun çay kimi 
qəlbinə dolan sevinc üzünə sirayət etdi. Kvazimodo oyan-buyana dola- 
şaraq əl çalır, bir kəndirdən o biri kəndirə sarı qaçır, xoru idarə edən 
dirifor kimi öz səsi və hərəkətlərilə altı müğənniyə ruh və can verirdi. 

— Haydı, haydı, Qabriel, — deyirdi, — haydı, daha ucadan! Tənbəl 
olma! Tibaldo, meydanı susdur! Geriyə qalma! Haydı, tez ol, tez oll 
Vay səni, tənbəl, sən paslanmısan yoxsa, sənə nə olmuşdur? Bax, indi 
çox yaxşıdır! Tez olun, tez olun! Sürətlə hərəkət edin! Məni susdur- 
duğunuz kimi, qulaqlarımı kar etdiyiniz kimi onların da qulaqlarını kar 
edin. Çox gözəl, Tibaldo, çox gözəl! Vay səni, QGilyom, heç utanmır- 
san? Sən hamıdan böyüksən, amma Panye hamıdan balacadır, hal- 
buki Panye səndən daha yaxşı işləyir, onun səsi səninkindən gurul- 
tuludur. Vay, vay, vayl Heç utanmırsanmıl Yaxşı, yaxşı, Qabriell Daha 
şiddətlə çal! Daha şiddətlə çall.. Eyl Ey siz, sərçələr, yuxarıda gizlən- 
misiniz, niyə səsinizi kəsmişsiniz? Səsinizi heç eşitmək mümkün deyill 
Siz yalnız ağzınızı ayırırsınız, özünüzü elə göstərirsiniz ki, guya, oxu- 
yursunuz, halbuki susursunuz! Haydı, tez olun! Bu gün vəhy günüdür. 
Həm də görürsünüz, günəş nə gözəldir?! Həqiqi bir gurultu salmalısı- 
nız. Zavallı Gilyoml Vay səni, şişman dostum, sən lap yorulmusan ki... 

Kvazimodo bu sözlərlə öz zənglərini hərəkətə gətirirdi. Altı zəng 
bir-birilə bəhsə girərək yarışır, zınqırovlarla bəzənmiş İspaniya qatır- 
ları kimi sağrılarını günəşdə parladır və ara-sıra bağıran sarbanın 
təkidilə yüyürürdülər. 

Birdən Kvazimodo zəng qülləsinin damındakı aspid kirəmitlərin 
üstündən meydançaya baxdıqda meydanın ortasında qəribə paltarlı 
gənc bir qızın dayandığını gördü. Bu qız meydana bir xalı sərmiş və 
ağ keçisini onun üzərinə çıxarmışdı. Qızla keçinin ətrafında camaat 

toplaşmağa başlamışdı. Bu tamaşa birdən-birə onun fikrini dəyişdi, 
soyuq hava cərəyanı qaynayan qatranı sərinlətdiyi kimi, onun da 
musiqi həyəcanını soyutdu. O artıq zəngləri çalmırdı, arxasını zəng- 
lərə doğru çevirərək şifer sipərin arxasında çömbəldi və artıq bir dəfə 
baş keşişi də heyrətləndirdiyi heyran, xəyal, dalğın, mehriban və aşi- 
qanə nəzərlərlə gənc qıza baxmağa başladı. Qnutduğu zənglər bir- 
dən-birə susdu. Sərraflar körpüsündə dayanıb Kvazimodonun sal- 
dığı gurultudan nəşə alan zəng həvəskarları bundan heç də məm- 
nun qalmadılar. Onlar, sümük göstərilərək əvəzində daş verilən it 
kimi təəccüblü və narazı halda buradan uzaqlaşırdılar. 


IV 
TALE 


Yenə həmin mart ayının gözəl günlərindən biri idi. Mart ayının 
29-u, şənbə günü, müqəddəs Yevstafiya günü idi. Bizim gənc dos- 
tumuz ЈапЕгоПо de Mülən paltarını geyinəndə birdən cibindəki 
kisədən metal cingiltisi eşidilmədiyini anladı. 

Kisəni şalvarının cibindən çıxararaq: 

— Zavallı kisəml — dedi. — Bu, necə ola bilər! Doğrudanmı bir 
qəpik pulum belə yoxdur? Zavallı kisəl Səni aşıq oyunu, pivə kasa- 
ları və Venera boşaltdı! Sən nə qədər boş, qırışıq və yaramazsanİl Sən 
qoca qarının döşlərinə bənzəyirsən! Sizdən soruşuram, cənab Sise- 
ron və cənab Senekal Əsərləriniz odur, baxın, cildləri əzilmiş və qabar- 
mış halda pəncərənin önünə atılmışdır, sizdən soruşuram, bəs onda 
bildiklərim mənim nəyimə gərəkdir! Mən xəzinə məmurundan, yaxud 
Sərraflar körpüsündəki yəhudilərdən da yaxşı bilirəm ki, üzərində xaç 
nişanı olan qızıl pulun qiyməti 35 unsiyadır, hər bir unsiya da 25 su 
və 8 qəpikdir. Üzərində aypara nişanı olan qızıl pulun qiyməti 36 unsi- 
yadır və hər bir unsiya 26 su və 6 Paris quruşudur. Lakin aşıq oyu- 
nuna qoymağa bir mis quruşum olmadığı halda, bütün bunlar 
mənim nəyimə gərəkdir! Ey böyük konsul Siseron, bu, elə böyük bir 
bədbəxtlikdir ki, bunun altından müfəssəl mülahizələrlə, hər cür 
“quemadmodum” və “verum enim vero”) sözlərilə çıxa bilməzsən. 


— T “Hansı üsulla” və “həqiqətən” (/ar.) 

dan pərişan və məyus halda paltarını geyindi. Çəkməsini düy- 
mələyəndə ağlına bir fikir gəldi, lakin bu fikirdən özünü çəkindirməyə 
çalışdı, ancaq bu fikir yenə onu yormağa və incitməyə başladı. Jan 
jiletini tərsinə geymişdi, bu isə onun daxilində böyük bir mübarizə 
getdiyini açıq-aydın göstərirdi. Nəhayət, papağını döşəmənin üzə- 
rinə çırparaq bağırdı: 

— Daha pis! Qoy olan olsun! Qardaşımın yanına getməliyəm! 
Moizə dinləməli olsam da, təhqir eşitsəm də, hər halda, bir qədər 
pul əldə edə bilərəml 

dan sürtukunu tez-tələsik geydi, papağını döşəmənin üzərindən 
götürdü və olduqca ümidsiz halda otaqdan bayıra çıxdı. 

O, Laqarp küçəsilə Köhnə şəhərə doğru yola düşdü. Güşet küçə- 
sindən keçərkən burnuna şişdə qızaran ətin ləzzətli qoxusu gəldi. 
dan bu böyük ictimai mətbəxə məhəbbətlə baxdı, bu mətbəx vaxtilə 
Fransisko rahibi Kalataiironun aşağıdakı patetik sözlərinə səbəb 
olmuşdu: “Həqiqətən, bu aşxanaların tayı-bərabəri yoxdurl” — Lakin 
danın yemək üçün pulu yox idi, odur ki ah çəkərək Şatle qapılarına 
doğru addımladı. Şatle qapıları ikiqatlı iri qüllədən ibarət idi və bu 
qüllə Qədim şəhərin giriş qapısını mühafizə edirdi. Burada istehza 
üçün Perine Leqklerkin heykəli qoyulmuşdu. Həmin Perine Leklerk 
vaxtilə VI Karl zamanında Parisi ingilislərə təslim etmişdi. Odur ki 
onun heykəlini hamının təhqir edə bilməsi üçün Laqarp və Büsi küçə- 
lərinin tininə qoymuşdular. Öç əsr idi ki, buradan keçənlər həmin 
heykələ daş və palçıq atırdılar. Bu, artıq adət halını almışdı. Buna 
baxmayaraq, Jan heykəlin yanından keçərkən daş götürüb atmaq 
zəhmətinə qatlanmadı. 

dan de Molendino Kiçik körpünü və müqəddəs Јепеҹуеу küçə- 
sini keçdikdən sonra Notr-Dam kilsəsinin yanına çatdı. Burada 
yenə fikrə gedərək Leqrinin heykəlinin yanında gəzişməyə başladı. 

— Hər halda, söyüşdən vaz keçmək mümkün olmayacaq, hal- 
buki pul verəcəyi də böyük şübhə altındadır, — iztirabla təkrar etdi. 

dan kilsədən çıxan xidmətçilərdən birini dayandıraraq baş keşi- 
şin harada olduğunu soruşdu. 

Kilsə xadimi cavab verdi: 

— Yanılmıramsa, o, zəng qülləsindəki hücrəsinə getdi. Ancaq 
siz kralın, papanın, yaxud buna bənzər adamların adından gəlmə- 
misinizsə, ona mane olmağınızı heç də məsləhət görmürəm. 

Jan sevincindən əl çalmağa başlayaraq bağırdı: 

— Nə yaxşı oldul Qardaşımın cadugərliklə məşğul olduğu dax- 
manı görməkçün nə gözəl bir təsadüfl 

Bu fikrin təsiri altında qəti addımlarla qara boyalı kiçik qapıdan 
keçib zəng qülləsinin üst qatına çıxan müqəddəs dil pilləkəni ilə 
yuxarı qalxmağa başladı. 

Yolda öz-özünə düşünürdü: 

— Nəhayət, mən bu daxmanı görəcəyəml And içirəm həzrət 
Məryəmə ki, qardaşımın hamıdan var qüvvəsilə gizlədiyi bu hücrə 
olduqca maraqlı şeydir. Bu fəlsəfə daşı məni adi çay daşı qədər 
maraqlandırmır. Odur ki onun sobasının üzərində böyük bir fəlsəfə 
daşı görməkdənsə, yağlı qayğanaq tapsaydım, daha məmnun 
olardım. 

dan sütunlu qalereyaya çıxdıqdan sonra nəfəsini dərdi və sonu 
olmayan bu pilləkənə lənətlər yağdırmağa başladı, sonra Şimal qül- 
ləsindəki dar qapıdan içəriyə daxil olub yenə yuxarı qalxmağa başladı. 
Zənglərin asıldığı meydanın yanından keçdikdən sonra yan tərəfdə, 
alçaq bir qübbənin altında qalan dəmir qəfəsli və ağır qifillı alçaq bir 
qapı gördü. Bu qapını tapmaq istəyənlər qapının qara boyası üzə- 
rində ağ hərflərlə cızılmış aşağıdakı yazı ilə onu asanca tanıya bilər- 
lər: “Mən Koralini sevirəm. 1823. İmza etdi: Ejen”. “İmza etdi” sözü 
mətnin içində yazılmışdır. 

dan: 

— ОН — dedi. — Çox ehtimal ki, o buradadır! 

Açar qıfılın üstündə idi və qapı içəridən bağlanmamışdı. dan 
yavaşca qapını açıb başını içəriyə soxdu. 

şübhəsiz, hörmətli oxucu rəssamlığın Şekspiri olan Rembrand- 
tın gözəl və lətif əsərlərini bir qədər tanıyır. Onun bir çox ecazkar löv- 
hələri arasında doktor Faustu təsvir edən ən gözəl bir rəsmi var, bu 
rəsm, həqiqətən, insanı heyrətə salır. Gözləri qamaşdıran bu rəsmdə 
qaranlıq hücrənin ortasında bir masa təsvir edilib. Masanın üzərində 
müxtəlif qeyri-adi şeylər var: skelet başları, qlobuslar, distillə cihazı, 
kompaslar, heroqliflər, perqamentlər. Masanın qarşısında uzun bürün- 
cəkli, xəz papağı gözünün üstünə basmış bir alim oturub. Onun 
vücudunu yarıya qədər qaldıraraq və yumruğunu masanın üzərinə 
dayayaraq böyük maraq və dəhşətlə qaranlıq boşluqda parlayan 
günəş şüaları kimi otağın dal tərəfində, divarda parlayan, bir növ, 

elmi sehr hərflərindən ibarət olan işıqlı bir dairəni seyr edir. Bu kab- 
baltik günəş parlayaraq, sanki, öz sirli parıltısı ilə yarımqaranlıq otağı 
doldurur. Bu lövhə eyni zamanda həm gözəl, həm də dəhşətlidir. 
dan yarıaçıq qapıdan başını içəriyə soxmağa cəsarət etdikdə 
onun gözləri qarşısında Faustun hücrəsinə bənzər bir mənzərə can- 
landı. O da qarşısında xəfifcə işıqlanmış qaranlıq bir otaq gördü. 
Burada da böyük bir masa, böyük bir kreslo, kompaslar, şüşələr, 
tavandan asılmış heyvan skeletləri vardı, döşəmənin üzərində qlo- 
bus, içində cücülər və qəribə otlar olan şüşələr, ölü başları, bir-biri- 
nin üzərinə atılmış və vərəqlərinin kənarları əzilmiş və çırılmış qalın 
əlyazmalar vardı. Bir sözlə, burada ozamankı elmə aid hər cür “zir- 
zibil” görmək olardı, bunlar hamısı toz və hörümçək toru ilə qapan- 
mışdı, burada yalnız parlaq hərflərdən ibarət dairə və qartal günəşə 
baxan kimi heyranlıqla alovlu bir kabusu seyr edən həmin alim yox idi. 

Lakin hücrə boş deyildi. Böyük kresloda masaya doğru əyilmiş 
vəziyyətdə bir adam oturmuşdu. Bu adam arxasını Jana doğru 
çevirdiyindən yalnız çiyinləri və boynu görünürdü, lakin Jan təbiətin 
qırxdığı bu dazbaşı dərhal tanıdı. 

Deməli, Jan öz qardaşını tanımışdı. Lakin qapı o qədər yavaş 
açılmışdı ki, Klod qardaşının hücrəyə girdiyini eşitməmişdi. Hər şeyə 
maraq göstərən tələbə fürsətdən istifadə edib bir neçə dəqiqə ota- 
ğa göz gəzdirdi. Otaqda yenicə gördüyü böyük soba divanın sol 
tərəfində, pəncərənin tam altında idi. Pəncərədən içəriyə düşən işı- 
ğın qaranlıq otaqda yaratdığı fonda krufeva pərdəsinə bənzəyən 
girdə hörümçək toru vardı. Torun ortasında isə bir hörümçək hərə- 
kətsiz oturmuşdu. Ocağın üzərində bir-birinə qarışmış fantastik 
şüşələr, müxtəlif qablar, retortalar, kolbalar vardı. Jan burada tava 
görmədiyi üçün ah çəkdi. “Amma qardaşımın qiyamət mətbəxi var- 
mış”, — düşündü. 

Ocaq yanmırdı, hətta demək olardı ki, o, çoxdan bəri qalan- 
mamışdı. dan kimyagərlik alətləri arasında şüşədən hazırlanmış bir 
maska gördü. Bu maskanı çox ehtimal ki, baş keşiş qorxulu bir tər- 
kib hazırlayarkən özünü oddan mühafizə etmək üçün üzünə taxırdı. 
Şüşə maska toz basmış və unudulmuş halda otağın bir küncünə 
atılmışdı. Onun yaxınlığında eyni şəkildə toz basmış bir körük vardı, 
körüyün üzərində latın hərfləri ilə yazılmış aşağıdakı yazını oxumaq 
olardı: “Spira, Spera — Nəfəs al, ümid et”. 

Kimyagərlər arasında olan dəbə görə divarlar bir çox başqa 
yazılarla doldurulmuşdu, bu yazılardan bəziləri mürəkkəblə yazılmış, 
bəziləri isə divarın üzərində cızılmışdı. Burada həm qotik, həm yəhudi, 
həm yunan, həm də latın yazılarına təsadüf etmək olardı. Bunlar 
nizamsız şəkildə bir-birinə qarışmış və Bir-birinin üzərinə atılmış, 
ağac budaqları kimi bir-birinə dolaşmışdı. Burada müxtəlif fəlsəfə- 
lərdən, hikmətlərdən, müxtəlif sayıqlamalardan ibarət qəribə bir 
xəlitə vardı. Bəzən bu yazılar dəmir nizələrin üzərində ucalan bayraq 
kimi gözə çarpır və qabarırdı. Bu cür yazılar əsasən qısa yunan, yaxud 
latın şüarlarından ibarət idi. Orta əsrlərdə bu şüarları çox gözəl izah 
edə bilirdilər. Unde? Inde? — Homo homini monstrum. — Astra, castra, 
nomen, numen. — Mega biblion, mega canon. — Sapere aude. — Flat 
ubi vult! və sairə. Bəzən çox ehtimal ki, heç bir mənası olmayan ayrı- 
ayrı sözlərə də təsadüf etmək olardı. Məsələn, Anagcojagia,? kim 
bilir, bəlkə də, bu sözdə monastır daxilindəki həyata acı bir işarə 
vardı. Başqa bir yerdə yenə sadə dini qaydaya təsadüf etmək olardı. 
Bu da düzgün hekzametr şəklində ifadə edilmişdi. Məsələn, 
“Coelestem dominum, terrestrem dicito domnum”. Ara-sıra bəzi Şərq 
yazılarına da təsadüf edilirdi. Lakin Jan yunan dilini çox da 
mükəmməl bilmədiyindən bunları oxuya bilmədi, bütün bu yazılar 
ulduz, insan, heyvan və üçbucaq şəkilləri ilə bəzənmişdi. Hücrənin 
divarı meymunun mürəkkəbə batmış qələmlə cızma-qara etdiyi 
kağız parçasına bənzəyirdi. 

Ölmumiyyətlə, otaq nizamsız və daima boş olan bir otağa bənzə- 
yirdi, təcrübə qablarının bərbad vəziyyətdə olduğu otaq sahibinin uzun 
müddətdən bəri öz məşğələlərindən uzaqlaşdırıldığını göstərirdi. 

Otağın sahibi üzərində müxtəlif qəribə rəsmlər çəkilmiş böyük 
bir əlyazma üzərinə əyilərək, sanki, dərin fikrə getmişdi. Hər halda, 
dan oyaqkən yuxu görən bu adamın böyük dalğınlıqla söylədiyi aşa- 
ğıdakı sözləri eşitdikdə bu qərara gəldi: 

— Bəli, Manu belə deyir, Zərdüşt də bu fikirdədir: Günəş oddan, Ay 
isə Günəşdən işıq alır. Od — kainatın ruhudur, odun ibtidai atomları 
daimi cərəyanlar şəklində bütün dünyaya yayllır, bu cərəyanlar fəza- 
da bir-birinə təsadüf edərək işıq əmələ gətirir, onlar yer üzərində 


1 Haradan? Oradanmı? 7 at.) İnsan insan üçün heyvandır da at.) Ulduzlar, 
çadırgah, ad, ilahiyyat. (lat.) Böyük kitab, böyük bəla. (yunan.) İdrak etməkdə 
cəsur ol. (lat) İstədiyi yerdə üzür (/z£.) 


2 Pəhriz (уипап.) 

bir-birinə təsadüf etdikləri yerdə qızıl əmələ gətirir. İşıq və qızıl eyni 
şeydir, istər işıq, istərsə də qızıl odun konkret formalarıdır, bunların 
arasında yalnız bir fərq var: bu fərq də görünən və duyulan şeylə, qaz 
və bərk cisimlər arasında olan fərqdir. Lakin bu da eyni cisimlərdən 
ibarətdir. Burada da su buxarı ilə buz arasında olan fərq vardır. Yal- 
nız bu qədər! Bu, boş bir xəyal deyil, bu, təbiətin ümumi qanunudur. 
Lakin təbiətin ümumi qanununu necə öyrənmək olar? Mənim əlimə 
düşən bu işıq belə qızıldır. Müəyyən bir qanunla saçılan və yayılan 
atomlardır, yalnız bunları başqa bir qanun əsasında qatılaşdırmaq 
lazımdır! Lakin buna hansı vasitəylə müvəffəq olmaq mümkündür? 
Bəzi alimlər günəş ziyasını torpağın içinə basdırırdılar. İbn Rüşd – bəli, 
bəli, İbn Rüşd günəş ziyalarından birini böyük Kordova məscidində 
Quranın olduğu sol sütunun altında basdırmışdı, lakin iş burasın- 
dadır ki, təcrübənin müvəffəqiyyətli olub-olmadığını öyrənmək üçün 
bu yeri yalnız səkkiz min il sonra qazıb açmaq lazımdır! 

dan öz-özünə dedi: 

— Vay səni, şeytanl Bu qızılı çox gözləmək lazım gələcək. 

Baş keşiş dalğın-dalğın sözünə davam edərək: 

— Bəzi alimlər də deyirdilər ki, bu təcrübəni Sirius ziyası ilə etmək 
lazımdır — dedi. — Lakin məsələ burasındadır ki, bu planetin ziyası 
başqa ulduzlarla birlikdə Yer kürəsinə çatmzadan əvvəl bir-birinə 
qarışdığı üçün onu əldə etmək çox çətin bir işdir. Nəhayət, Flamel 
bu fikirdədir ki, bu təcrübəni adi odla etmək daha asandır. Flamell 
Bu adın özündə belə bir qəzavü-qədər və qismət var. Flammal 
Bəli, bəli, bütün qüvvət alovdadırl Almaz kömürdə, qızıl isə atəşdə- 
dirl Lakin bunları oradan nə cür çıxarmalı? Maiistri deyir ki, əsrar və 
cadu qüvvəsinə malik olan bəzi qadın adları var. Təcrübə əsnasında 
bu adlar çəkilərsə, müvəffəqiyyət qazanıla bilər. Baxaq görək, bu 
barədə Manu nə deyir: “Qadınların hörmət qazandığı yerlərdə Allah- 
lar məmnun qalır, qadınların nifrət qazandıqları yerlərdə, Allahlara 
ibadət etmək və yalvarmaq əbəsdirl Qadınların dodaqları hər zaman 
pak və təmiz olur, bu — axar su kimi bir şeydir, bu — Günəşin ziyasıdır. 
Qadın adı ahəngdar olmalıdır, bu ad insanı oxşamalı, ruhu həyəca- 
na gətirməlidir. Qadınların adı uzun saitlərlə bitməli və xeyir-dua 
sözlərinə bənzəməlidir”. — Bəli, bu müdrik haqlıdır. Doğrudan da, 
Mariya, Sofiya, Esmeral... — lənətlər olsun! Yenə bu fikirl.. 


1 Alov (/at.) 

Klod kitabı bərkdən örtdü və uzaqlaşmaq istəməyən bir fikri 
özündən qovmaq istəyirmiş kimi alnını ovuşdurdu. Sonra masanın 
üzərindən bir mıxça və kiçicik bir çəkic götürdü. Çəkicin dəstəsi 
üzərində qəribə cadu işarələri vardı. 

Acı-acı gülərək: 

— Son zamanlar mən heç bir təcrübədə uğur qazana bilmirəm 
— dedi. — Məndən uzaqlaşmaq istəməyən bir fikir beynimə yerləşib 
onu deşir. Mən fitilsiz və yağsız yanan çıraq sahibi Kassiodorun sir- 
rini belə tapa bilmirəm. Halbuki bu, bəlkə də, çox sadə bir şeydir! 

— Belə! Yəni bu qədər sadə şeydir! — Jan öz-özünə donqul- 
dandı. Baş keşiş sözünə davam edərək dedi: 

— Beləliklə, insanı mənasız dəli şəklinə salmaq üçün rəzil bir 
fikir kafidir. Ah, Nikola Flameli bir dəqiqə belə öz böyük məq- 
sədindən uzaqlaşdırmağa müvəffəq ola bilməyən Klod Pernel 
burada olsaydı, mənə necə də gülərdil Necəl Zexielin möcüzələr 
göstərən çəkici mənim əlimdədir! Bu məşhur ravvin öz hücrəsində 
əyləşib çəkicini mıxçaya vurduğu zaman ölümə məhkum etdiyi 
düşməni minlərcə mil uzaqda olsa da, bir dirsək yerə girərdi. Bir 
dəfə Fransa kralı axşamüstü bu cadugərin qapısını lüzumsuz yerə 
döydüyü üçün Parisdə səkidə dizədək yerə batmışdı. Bu hadisə üç 
əsr bundan əvvəl baş vermişdir. Heyhat! Bu saat həmin çəkic və 
həmin mıxça mənim əlimdədir, lakin bu alətlər dəmirçinin əlindəki 
maşa qədər qorxulu deyil. Bütün məsələ yalnız bundadır ki, Zexiel 
çəkicini mıxçaya vurduğu zaman söylədiyi həmin tilsimli söz kəşf 
edilməlidir. 

dan öz-özünə düşündü: “Boş sözlərdirl” 

— Çox gözəl, bir dəfə də təcrübə edək! Əgər təcrübə müvəffə- 
qiyyətli olsa, mıxçanın başında göyümtül qığılcım parlayacaqdır. 
— Emen-getanl — Yox, bu deyil. Sifeyani, Siyeyanil Qoy bu mıxça 
Feb adını daşıyan hər bir kəsin məzarını qazsın. Ah, lənətlər olsun! 
Yenə eyni fikir, daima eyni fikirl 

Çəkici hiddətlə kənara fırlatdı, sonra başını masanın üzərinə 
qoydu. Kreslonun arxası hündür olduğundan Jan onun üzünü gör- 
mürdü. O, bir neçə dəqiqə yalnız Klodun kitab üzərində əsəbi bir 
halda sıxılmış yumruğunu gördü. Birdən Klod ayağa durdu, pərgarı 
götürdü və divara böyük hərflərlə yunanca bir söz yazdı: Anagch1. 

dan öz-özünə dedi: 

— Qardaşım ağlını itirib, latınca “Fatum” sözünü yazmaq daha 
asan olardı, axı hamının yunanca bilməsi vacib deyil. 

Baş keşiş yenə kreslosuna əyləşdi və qızdırmalı xəstə kimi başını 
iki əli arasına aldı. Jan heyrətlə qardaşına baxırdı. Quşcuğaz kimi 
qayğısız olan, daima öz arzularının və meyillərinin əsiri olan, müdhiş 
ehtirasların nə olduğunu bilməyən bu təbiət yavrusu başı bambaş- 
qa əyləncələrlə məşğul olduğundan insan ehtiraslarının dalğalana- 
raq necə şiddətlə aşıb-daşdığını, çıxış yolu tapmayanda özünü ürə- 
yə çırpdığını, içəridən çılğın hıçqırıqlarla və dilsiz həyəcanlarla part- 
ladığını, səddi qoparıncaya qədər, öz coşqun dalğalarını yeni bir 
məcraya salıncaya qədər böyük fırtınalar qopara biləcəyini təsəv- 
vürünə belə gətirə bilmirdi. Klod Frollonun soyuq və ciddi qılafı 
danı hər zaman aldadardı, arsız məktəbli qar örtülü Etnanın altın- 
da qaynar, qızğın lavanın olduğunu ağlına belə gətirə bilməzdi. 

Bütün bu gördüklərini birdən-birə anlayıb-anlamadığı bizə məlum 
deyil, yalnız bunu bilirik ki, yüngül fikirli gənc olmasına baxmayaraq, 
görməyə haqqı olmadığı bir şeyi gördüyünü, böyük qardaşının qəlbin- 
dəki ən dərin və ən intim yerə baxdığını və bunu Kloddan gizlətmək 
lazım gəldiyini anlamışdı. Baş keşişin əvvəlki hərəkətsizliyi yenidən 
təkrarlanan kimi yavaşca bir neçə addım qapıdan uzaqlaşdı və pillə- 
kəni yenicə çıxırmış kimi ayaqlarını tappıldatmağa başladı. 

Baş keşiş hücrənin dərin bir küncündən bağırdı: 

— Buyurun! Mən sizi çoxdan gözləyirəm. Qəsdən qapını örtmə- 
mişdim. İçəriyə buyurun, cənab Jak! 

dan cəsarətlə içəriyə daxil oldu. Bu ziyarətdən heç də məmnun 
qalmayan baş keşiş kreslodan sıçrayaraq bağırdı: 

— Bu sizsiniz, Јап2.. 

— Bəli, — dilli və şən məktəbli cavab verdi, — dak olmasın, dan 
olsun, nə fərqi var, hər ikisi “J” ilə başlayır... 

Klodun üzü yenidən sərtləşdi: 

— Bura niyə gəlmisiniz? — o soruşdu. 

dan özünü utancaq, zavallı və ədəbli göstərməyə çalışaraq papa- 
ğını əlində olduqca məsum tərzdə fırlaya-fırlaya: 

— Qardaşım, — cavab verdi, — gəldim ki, sizdən bir neçə... 

— Nə istəyirsənəl 

— Bir neçə məsləhət lazımdır, böyük ehtiyacım var. 

dan: “Bir az da pul, buna olan ehtiyacım daha çoxdur” – sözlə- 
rini deməyə cürət etmədi. — Cümlənin son hissəsi boğazında qaldı. 

Baş keşiş ciddi tərzdə: 

— Müsyö, — dedi, — mən sizdən çox narazıyam. 

Tələbə dərin bir ah çəkərək qorxa-qorxa soruşdu: 

— Təəssüfl 

Klod kreslosunu ona doğru çevirdi və danın üzünə diqqətlə baxa- 
raq sözünə davam etdi: 

— Sizi görməyimə çox şadam. 

Bu müqəddimə yaxşı heç nə vəd etmirdi. Jan möhkəm dan- 
lanacağını hiss edirdi. 

— dan, sizin haqqınızda hər gün şikayətlər gəlir, keçən gün gənc 
vikont de Ramonşanı ağacla döymüsünüz. Bu dava-dalaş nədir? 

— Boş bir şeydir! — Jan cavab verdi. Bu yaramaz dəliqanlı atını 
elə yerlə çapırdı ki, üstümüzə palçıq sıçratmaqla əylənirdi. 

Baş keşiş sözünə davam etdi: 

— Bəs, Maye Еагјеһп paltarını nə üçün cırıq-cırıq etmisiniz? 

— Eh, bu barədə heç danışmağa dəyməzl O lap cır-cındır için- 
dəydil Tamamilə boş şeydirl 

— Şikayətdə “cır-cındır” deyil, “paltar” yazılmışdır, sən ki latın dilini 
bilirsən? 

dan bir söz söyləmədi. 

Klod başını yırğalayaraq sözünə davam etdi: 

— Bəli, indi tələbələr dərslərini belə oxuyurlar! Az-maz latınca 
bilirlər. Suriya dilini heç anlamırlar. Yunan dilinə isə əhəmiyyət ver- 
mirlər. Ən savadlıları belə yunan sözünə təsadüf etdikdə: “Bu yunan- 
cadır, oxumağa dəyməz” — deyərək üzərindən keçirlər. 

Tələbə cəsarətlə Klodun üzünə baxaraq dedi: 

— Qardaşım! Divarda yazılmış həmin yunan sözünün mənasını 
fransızca sizin üçün izah etməmi istəyirsiniz? 

— Hansı sözü? 

— Anagch. 

Baş keşişin yanaqları xəfif tüstü kimi yüngülcə qızardı. Bu tüstü 
vulkanın içəridən fəaliyyətə başladığını göstərirdi. 

Amma Jan bunu görmüşdü. 

Böyük qardaş çətinliklə soruşdu: 

— Çox yaxşı, dan, söylə görüm, bu sözün mənası nədir? 

— Tale, — o dedi. 

Klodun rəngi qaçdı, tələbə isə qayğısızcasına sözünə davam etdi: 

— Bu sözün altında eyni xətt ilə cızılmış Anagceya sözü isə “eyib” 
deməkdir. Görürsünüzmü, mən yunancanı çox yaxşı bilirəm. 

Baş keşiş susurdu. Yunan dili dərsi onu dərin düşüncələrə dal- 
dırdı. 

Ərköyün böyüdülmüş uşaq hiyləgərliyinə malik Jan xahişini dilə 
gətirmək üçün fürsət düşdüyünü anladı, odur ki olduqca mülayim 
səslə dedi: 

— Sevimli qardaşım, yəni siz məni o qədər az sevirsiniz ki, yara- 
mazlara və küçə uşaqlarına bir neçə yumruq vurduğuma görə mənə 
acığınız tutur! 

Lakin bu sözlər böyük qardaşa istənilən təsiri bağışlamadı. Günəş 
buluda təsir etməyən kimi baş keşişin alnı yenə qırışmış qaldı. 

Baş keşiş sərt tərzdə soruşdu: 

— Bu sözləri söyləməkdə məqsədin nədir? 

dan ürəklənərək cavab verdi: 

— Məqsədim? Nə olacaql Mənə pul lazımdır. 

Baş keşiş qardaşının cəsarətli xahişini eşidən kimi sakit oldu və 
üzündə atalıq ifadəsi göründü. 

— dan, — dedi. — Sən bilirsən ki, bizim Tirşapdakı fermamız vur- 
tut 39 livr və 111/: su mədaxil verir. Doğrudur, bu fermanı Palle qar- 
daşları işlədəndə gəliri daha az idi, lakin, hər halda, bu pul da bir 
şey deyil, 

dan mətanətlə dedi: 

— Bəs pul lazım olanda mən nə etməliyəm? 

— Bundan başqa, sən yaxşı bilirsən ki, həmin mülkümüz girov 
qoyulmuşdur və onu geri qaytarmaq üçün cənab yepiskopa iki 
gümüş marka verməliyik. Mənsə indiyə qədər bu məbləği toplaya 
bilməmişəm. Sən ki bunu bilirsən, deyilmi? 

dan üçüncü dəfə dedi: 

— Mən yalnız bunu bilirəm ki, mənə pul lazımdır. 

— Yaxşı, söylə görüm, bu pul sənin nəyinə gərəkdir? 

Bu, sualı eşidəndə danın gözlərində ümid şöləsi parladı, yenə 
mehriban bir səslə dedi: 

— Görürsünüz, qardaşım, mən sizi hər boş iş üçün yormazdım, 
siz elə zənn etməyin ki, mənim məqsədim sizdən pul alıb meyxana- 

larda kef etmək, yaxud Paris küçələrində at çapmaqdır. Həm də at 
qiymətli yəhərlə bəzənmiş olsun, yanında bir nəfər xidmətçi. Yox, 
qardaşım, bu pul mənə xeyirli bir iş üçün lazımdır. 

Klod bir qədər təəccüblə soruşdu: 

— Bu, necə xeyirli işdir? 

— Mənim iki yoldaşım var. Onlar birləşərək yoxsul bir arvadın 
uşağı üçün paltar almaq istəyirlər, bu paltarın da qiyməti 3 florindir. 
Onların hər biri bir florin qoyur, mən də... 

— Yaxşı, bu iki yoldaşının adı nədir? 

— Birinin adı qəssab Pyerdir, o birinin adı isə quşbaz Baptistdir. 

Baş keşiş dedi: 

— Beləl Top kilsə mehrabına yaraşdığı qədər, bu adlar da xeyirli 
işə yaraşır. 

Bu yerdə bir az gec olsa da, dan öz dostları üçün olduqca yersiz 
adlar uydurduğunu anladı. 

— Bundan başqa, – Klod sözünə davam etdi, — yoxsul qadının 
üç florin qiymətində uşaq paltarı nəyinə lazımdır? Nə zamandan 
bəri dul arvadlar öz uşaqlarını bu cür geyindirməyə başlayıblar? 

Səbri tükənmiş dan bağırdı: 

— Yaxşı, elə isə sizə açıq söyləyə bilərəm, bu pul mənə bu axşam 
İzabo-la-Tyerri ilə Val-d”Amura getmək üçün lazımdır. 

— Əxlaqsız mənfur! — baş keşiş bağırdı. 

— Avayneia — dan sakitcə cavab verdi: 

Bəlkə də, qəsdən qardaşının, otağındakı divardan oxuduğu bu 
söz Kloda qəribə təsir bağışladı. Dodaqlarını gəmirərək qızardı və 
susdu. 

Nəhayət, dana dedi: 

— Get... Mən qonaq gözləyirəm. 

dan son dəfə səy edərək dedi: 

— Qardaşıml Heç olmasa, mənə bir az xırda pul verin, mən bu 
gün hələ də nahar etməmişəm. 

Klod dedi: 

— Sən Grasianın dekretaliləri ilə məşğul olsaydın, daha yaxşı 
olardı. 

— Dəftərlərim itib. 

— Latın ədəbiyyatından kimi öyrənirsiniz? 

— Horatsinin kitabını oğurlatmışam. 

— Bəs Aristoteldən nəyi keçibsiz? 

— Qardaşım, ruhani atalardan birinin dediyinə görə, kafirlərin 
öz yollarını azmasına səbəb həmişə Aristotelin metafizikası olmuş- 
dur. Rədd olsun Aristotell Onun yalançı hökmlərinin etiqadımı poz- 
masını istəmirəm. 

Baş keşiş dedi: 

— Cavan oğlan, kral son dəfə şəhərə gəldikdə onun məiyyətin- 
də zadəganlardan Filipp de Komin adlı biri vardı. Həmin adamın 
atının çuluna bu sözlər yazılmışdı: “İşləməyən dişləməz”. Bunu həmi- 
şə yadınızda saxlamağı sizə məsləhət görürəm. 

dan barmağını yanağına dayayaraq gözlərini yerə dikmiş və 
hirsli halda dinməz-söyləməz dayanmışdı. Birdən üzünü su quşu 
məharətilə Kloda sarı çevirərək dedi: 

— Beləliklə, sevimli qardaşım, demək, bir parça çörək almaq üçün 
mənə bir neçə quruş verməkdən belə imtina edirsiniz. 

— İşləməyən dişləməz. 

Amansız baş keşişin bu cavabını eşitdikdə dan hıçqırıqlarla ağla- 
yan qadın kimi əllərilə üzünü qapadı və ümidsizcəsinə bağırdı: 

— Otototototol. 

— Bu, nə deməkdir? — Klod heyrətlə soruşdu. 

dan dırnaqlarıyla elə indicə cırmaqlayaraq qızartdığı və ağlam- 
sınmış kimi görünən gözlərini cəsarətlə Klodun üzünə dikərək: 

— Siz bunu bilmirsiniz? — soruşdu. — Bu yunancadır. Bu Esxilin 
anapestidir.Kədərin ən yüksək dərəcəsini ifadə edir. 

Bu sözləri deyib elə qəhqəhə çəkdi ki, bunu görən ciddi baş 
keşiş də gülümsəməkdən özünü saxlaya bilmədi. Həqiqətən, buna 
onun özü müqəssir idi. Uşağı bu qədər ərköyün böyütmək olar? 

dan, Кодип gülümsəməsini görüb cəsarətləndi və sözünə davam 
edərək: 

— Ah, sevimli qardaşım, — dedi. — Mənim çəkmələrimə baxsanız, 
lap dağılmışdır. Bu yırtıq çəkmələrdən faciəli bir hal ola bilərmi? 

Lakin baş keşiş yenə ciddiləşdi: 

— Mən sənə yeni çəkmə göndərərəm, — dedi, — lakin sənin əlinə 
pul verməyəcəyəm. 

dan yalvarmaqda davam edərək: 

— Qardaşım, — dedi, — heç olmasa, bir az ver. Söz verirəm ki, 
bunun əvəzində bütün QGrasianı əzbər öyrənərəm, Allaha ürəklə 

ibadət etməyə başlayaram, elm və fəzilət aləmində həqiqi Pifaqor 
olaram! Ancaq Allaha and verirəm, mənə bir az pul verin, görmürsü- 
nüzmü, aclıq öz müdhiş ağzını açmışdır, bu ağız cəhənnəmdən daha 
qaranlıq və daha dərindir, rahibin burnundan daha pis qoxuyur. 

Klod yalnız başını yırğaladı və yenə dedi: 

— İşləməyən... 

Lakin Jan onun sözünü kəsərək bağırdı: 

— Elə isə, rədd olsun hər şeyl Yaşasın şənlikl Gedib meyxana- 
larda dalaşacağam, döyüşəcəyəm, qab-qacaq sındıracağam, qızlarla 
əylənəcəyəml — Jan papağını tavana qədər atıb barmaqları ilə çırtma 
çaldı. 

Baş keşiş hirslə onun üzünə baxaraq: 

— dan, — dedi, — sənin qəlbin yox imiş. 

dan dedi: 

— Onda Epikürün sözünə inansaq, mənim bir şeyim də çatmır ki, 
nədən hazırlandığı və adının nə olduğu məlum deyil. 

— dan, siz özünüzü düzəltmək barədə çox ciddi düşünməlisiniz. 

Tələbə gözlərini Klodun üzündən ayırıb təcrübə qablarına dikdi. 

— Bu nədirl — qışqırdı. — Demək, burada hər şey xaindir, şüşələr də, 
düşüncələr dəl 

— Jan, sən çox təhlükəli yoldasan, haraya getdiyini bilirsənmi? 

dan cavab verdi: 

— Meyxanaya gedirəm. 

Klod dedi: 

— Meyxana isə rüsvayçılıq sütununa aparır. 

— Nə olarl Rüsvayçılıq sütunu da, hər halda, başqa sütunlar 
kimi bir sütundur, kim bilir, bəlkə də, Diogen onun sayəsində, nəha- 
yət, insanı kəşf edə bilmişdi. 

— Rüsvayçılıq sütunu isə dar ağacına aparır. 

— Dar ağacı isə tərəzi qoludur, bir ucundan insan, o biri ucun- 
dan isə bütün dünya asılmışdır. İnsanın buradakı rolu o qədər də 
acınacaqlı bir şey deyil. 

— Dar ağacı isə cəhənnəmə aparır. 

— Nə olarl Hər halda, cəhənnəmdə soyuq olmaz. 

— dan, Jan, sizin axırınız çox pis olacaq. 

— Hər halda, əvvəlini yaxşı başlamışaml 

Bu zaman pilləkəndən ayaq səsləri eşidildi. 

o Klod barmağını dodaqlarına apararaq dedi: 
әәә l . 

— Sakit! — Jak gəlir. — Sonra yavaş səslə əlavə etdi: — Jan, mənə 
qulaq asın, burada gördüklərini və eşitdiklərini heç vaxt heç kəsə 
söyləmə. Tez ol, bu sobanın içində gizlən və tərpənmə. 

dan sobanın içinə girdi. Bu zaman onun ağlına gözəl bir fikir gəldi. 

— Mənə bax, qardaşım: mən susmağa hazıram, ancaq bunun 
əvəzində mənə bir florin verməlisiniz. 

— Yaxşı, yaxşıl Söz verirəm, ancaq səsini kəs. 

— Ancaq bir şərtlə, pulu qabaqcadan ver! 

Baş keşiş hirsli-hirsli pul kisəsini ona ataraq bağırdı: 

— Yaxşı, yaxşı, all 

dan yenicə sobanın içinə girmişdi ki, qapı açıldı. 


y 
QARA PALTARLI İKİ ADAM 


İçəriyə qara paltar geyinmiş qaşqabaqlı bir adam daxil oldu. 
Dostumuz danı heyrətləndirən hər şeydən öncə (Jan sobanın içində 
rahatca əyləşərək oradan otaqda baş verən hər şeyi görüb-eşidə 
bilirdi) gələn adamın miskin görkəmi idi. Onun üzündə mülayim bir 
ifadə vardı, lakin bu, hakimlərə və pişiklərə xas şübhəli mülayimlik idi. 
Saçları tamam ağarmışdı, üzünün qırışlarından altmış yaşlarında 
olduğu məlum olurdu. Gözlərini tez-tez qırpır, sıx və ağarmış qaş- 
ları vardı, dodaqları sallaq, əlləri isə son dərəcə iri idi. Jan dərhal bu 
adamın ya həkim, ya da hakim olduğuna qərar verdi, bundan başqa, 
bu adamın burnuyla ağzı bir-birindən çox aralıydı ki, bu da danın 
rəyincə, şübhəsiz, axmaqlıq nişanəsi idi. Jan bunu da anladıqdan 
sonra olduqca narazı halda sobanın bir küncünə qısıldı. Kim bilir, 
neçə saat bu qədər narahat vəziyyətdə, həm də çox da xoş olmayan 
bir məclisdə qalacaqdı. 

Baş keşiş gələn adamı qarşılamaq üçün ayağa belə durmadı. 
Yalnız işarəylə qapının yaxınlığındakı kresloya əyləşməsini təklif etdi. 
Bir az susdular. Baş keşiş, sanki, yenə də öz dərin düşüncələrinə 
dalmışdı. Sonra bir qədər himayədar tonda: 

— Xoş gördük, cənab dak, — dedi. 

— Xoş gördük, cənab baş keşiş, — qonaq cavab verdi. 

“Cənab dak” və “cənab baş keşiş” sözlərinin tələffüzündən, 
şübhəsiz, müəllimilə tələbənin görüşdüyü bəlli olurdu. 

Qonaq Klodun sükutuna mane olmaq istəmirdi. Klod bir az 
susduqdan sonra sözünə davam etdi: 

— Necədir, — dedi, — irəliləyişə ümid varmı? 

— Təəssüf, cənab keşiş, — qonaq qəmli-qəmli gülümsəyərək 
cavab verdi, — mən ocağı üfürməyə davam edirəm, kül boldur, lakin 
bir zərrə qızıl əmələ gəlmir. 

Klod səbirsiz hərəkət edərək: 

— Cənab Jak Şarmolü, mən heç də bundan bəhs etmirəm, sizin 
cadugər əleyhinə başladığınız məhkəməni soruşuram. Yanılmıram- 
sa, siz adamın adını söyləmisiniz. Onun adı Mark Senen olmalıdır, 
özü də hesablama palatasında xidmət edir, elə deyilmi? O, cadu- 
gərliyini etiraf etdimi? İşgəncə bir nəticə verdimi? 

— Təəssüf, vermədi, — dak yenə qəmli təbəssümlə cavab verdi. 
— Biz bu şərəfə nail ola bilmədik, bu adam daş kimi bir şeydir, onu 
qaynar suda qaynatsalar da, heç bir söz söyləməz. Onun qollarını, 
ayaqlarını burub çıxarmışlar, başına min oyun açmışlar — lakin heç 
bir nəticə verməmişdir. O, müdhiş bir adamdır. Artıq mən də taqət- 
dən düşmüşəm. 

— Siz onun evindən heç bir şey tapa bilmədinizmi? 

dak torbasını eşələyərək: 

— Bəs nəl Bəs nəl — Əlbəttə, tapdım. Biz onun otağından bu 
perqamenti tapdıq. Bunun üzərində bəzi sözlər yazılmışdır, məna- 
sını da başa düşmürük. Halbuki istintaq hakimi Filip Lelye yəhudi 
dilini bir az bilir. O, bu dili Brüsseldə Kantersen küçəsindəki yəhu- 
dilərin işinə baxdığı zaman öyrənib. 

dak bu sözləri söyləməklə bərabər perqamenti də açdı. 

Baş keşiş: 

— Göstərsənl — dedi və əlyazmaya nəzər saldıqdan sonra bağırdı: 
— Cənab dak, bu ki həqiqətən, cadugərlikdirl “Emen hetan” — əcin- 
nələrin kef məclisinə yığışan yarasaların sözüdür. “Per ipsum, et cum 
ipso, et in ipso”! — bu da iblisi cəhənnəmə vasil etmək üçün söylə- 
nilən düsturdur. “Hax, pax, тах”2, — bunlar da — tibb istilahlarıdır. 


1 Özündən, özü ilə, özündə (/az.) 
2 Mənasız söz yığını 

Qudurmuş itlərdən xilas olmaq üçün söylənilən duadır. Cənab dak, 
siz kilsə işlərinə baxan kral prokurorusunuz, bu sözü mən sizə söy- 
ləyirəm, bu əlyazma çox zərərli bir şeydir. 

dak yenə torbasının içində eşələnərək: 

— Onda biz bu adama yenə işgəncə verməliyik. Bunu isə Mark 
Senenin evindən tapmışıq. 

Torbasından çıxardığı qab Klodun sobasının üzərindəki qablara 
bənzəyirdi. 

Baş keşiş dedi: 

— Vayl Bu kimyagər kolbasıdır. 

dak bir az qorxa-qorxa gülümsəyərək sözünə davam etdi: 

— Etiraf etməliyəm, mən bu qabda da təcrübə etdim, lakin bu 
təcrübə də heç bir müvəffəqiyyət qazanmadı. 

Baş keşiş qabı nəzərdən keçirməyə başladı. 

— Görəsən, o, öz qabının üzərinə nə həkk etmişdir? “Och, och”. 
Bu düstur, adətən, birədən qorunmaq üçün söylənir! Bu Mark 
Senen sadəcə, cahil bir adammış kil Mən elə güman edirəm ki, 
bu cür sözlərin yardımı ilə siz qızıl əldə edə bilməyəcəksiniz. Bunu 
yatağınıza uzananda yastığınızın altına qoyun, bundan başqa heç 
nəyə yaramazl 

Kral prokuroru dedi: 

— Yaxşı yadıma düşdü, səhvlər məsələsini soruşacaqdıml Bir az 
bundan əvvəl aşağıda kilsənin böyük qapılarını nəzərdən keçirirdim, 
Həzrəti-Məryəmin ayaqları altında diz çökmüş yeddi çılpaq heykəlin 
arasındakı ayaqları qanadlı heykəlin, həqiqətən, Merkurinin heykəli 
olduğuna qəti əminsiniz? 

— Əlbəttə, — Klod cavab verdi. — Hər halda, İtaliya alimi Avqus- 
tin Nifo belə nəql edir. Bu, həmin alimdir ki, saqqallı iblislə əlbir idi və 
ondan bir çox şeylər öyrənmişdi. Hər halda, aşağıya endiyimizdə mətn 
gözlərim qarşısında olduğundan bunların hamısını sizə izah edərəm. 

Şarmolü hörmətlə təzim edərək: 

— Təşəkkür edirəm, — dedi. — Lap yadımdan çıxmışdı, sizdən bir 
şey daha soruşacağam: həmin kiçik cadugər qızı həbs etmək üçün 
əmr verməyimi nə zaman arzu edərsiniz? 

— Hansı cadugər qızı? 

— Siz tanıyırsınız, bu, həmin gənc qaraçı qızdır ki, kansistor hakimi- 
nin qadağan etməsinə baxmayaraq, hər gün gəlib kilsə qarşısında 

rəqs edir. Onun qızıl buynuzlu bir keçisi də var. Çox ehtimal ki, bu 
keçinin ruhuna cinlər daxil olub, o həm oxumağı, həm yazmağı, 
həm də hesab çəkməyi Pikatriksdən pis bacarmır. Yalnız bu keçinin 
mövcudluğu belə bütün qaraçı qadınları asdırmaq üçün əsas ola 
bilər. İndi çox münasib vaxtdır, lazım gələrsə, biz tez qərar verə bilə- 
rik. Amma etiraf etməliyik, bu rəqqasə çox gözəl qızdır! Necə də 
gözəl qara gözləri var! Sanki, iki Misir yaqutudurİl Çox yaxşı, biz 
onunla nə zaman məşğul olacağıq? 

Baş keşiş ağappaq ağararaq güclə eşidilən səslə dedi: 

— Vaxtı çatanda mən sizə söylərəm! — Sonra bir az toxdayaraq 
əlavə etdi: — Hələlik isə siz Mark Selenlə məşğul olun. 

şarmolü gülümsəyərək: 

— Bu barədə narahat olmayınl — dedi. — Evə qayıdar-qayıtmaz, 
dərhal ona təzədən işgəncə verilməsini əmr edəcəyəm. Lakin mən 
sizə açıq söyləməliyəm, bu, insan deyil, şeytandır. O hətta Pyer 
Torterünün özünü belə təngə gətirə bilər. Onu üfüqi xaltanın içinə 
salıb istintaqını edəcəyik. Artıq buna kimsə tab gətirə bilməz. Bunu 
da təcrübə edək. 

Klod qəmli düşüncələrə dalmış kimi görünürdü. Nəhayət, Şar- 
molüyə tərəf döndü: 

— Pyer... yəni, cənab Jak, mən sizə başqa söz söyləmək istəyir- 
dim... siz Mark Selenlə məşğul olun. 

— Bəli, bəli, cənab Klod. Zavallıl O, hələ çox əziyyətlər çəkməli- 
dir! Lakin nə etməli! Təqsir özündədir! Cadugərlər məclisində nə işi 
vardıl Hesab palatasının xidmətçisi böyük Karlın bu məşhur sözünü 
bilməli idi: “Cinlər xeyrə aparmaz”. Bu qızın məsələsinə gəldikdə 
— onun adı Smeraldadiır-nədir — mən bu barədə sizin əmrlərinizi 
gözləyəcəyəm. Yaxşı yadıma düşdül Biz böyük qapılardan keçəcə- 
yimiz zaman çox rica edirəm, kilsənin baş qapısının üzərində təsvir 
edilmiş bağban rəsminin mənasını mənə izah edin. Bu əkinçi-filan 
deyildir ki? Cənab Klod, fikriniz başqa yerdədir? 

Həqiqətən, Klod öz aləmində olduğundan Şarmolünün sözlə- 
rinə qulaq asmırdı. Şarmolü onun gözlərinin pəncərənin yaxınlığın- 
dakı iri hörümçək toruna dikildiyini gördü. Bu zaman sadəlövh bir 
milçək bahar günəşinə doğru uçmaq üçün özünü hörümçək toru- 
nun içinə salmış və orada dolaşıb qalmışdı. İri bir hörümçək torun 
silkələndiyini hiss edib oturduğu uzaq bir küncdən sıçramış, dərhal 

milçəyin üzərinə atılmış, qabaq ayaqları ilə onu ortadan qatlamış 
və çirkin xortumunu başına sancmışdı. 

Kansistor məhkəməsinin kral prokuroru: 

— Zavallı milçək, — dedi və onu xilas etmək üçün əlini uzatdı. 

Lakin baş keşiş birdən-birə yuxudan oyanmış kimi əsəbi hərə- 
kətlə onun əlindən yapışdı və bağırdı: 

— Cənab dak, qoyun taleyin hökmü yerinə yetsin! 

Prokuror qorxmuş halda üzünü ona çevirdi: sanki, onun əlindən 
dəmir kəlbətinlə yapışmışdılar. Keşişin gözləri donuq halda baxır və 
parlayırdı, o, gözlərini milçəklə hörümçəkdən ibarət olan bu kiçik, 
lakin müdhiş səhnədən ayırmırdı. 

Nəhayət, Klod boğuq səslə: 

— Bəli, bəli... Bu bir rəmzdir! Görürsünüz, o, yenicə doğulmuş, 
yenicə uçmağa başlamışdı, o, şən və nəşəli idi, bahar, hava və 
azadlıq axtarırdıl Lakin bu məlun pəncərəyə yaxınlaşar-yaxınlaşmaz 
murdar hörümçək haradansa zühur etdil Yazıq rəqqasəl Yazıq 
milçək! Sənin taleyin budur! Jak, ona toxunmayın, onun taleyi 
budur! Heyhat, Klod, sən də bir hörümçəksənl Lakin Klod, sən, 
eyni zamanda, bir milçəksənl Sən elmə, işığa, günəşə doğru uçur- 
dun, sən yalnız azad dünyaya, əbədi həqiqət nuruna nail olmaq 
arzusu ilə yaşayırdın, lakin başqa bir aləmə, nur, bilik və elm alə- 
minə açılan bu parlaq pəncərəyə atıldıqda sən, ey kor milçək, ey 
çılğın alim, sən, səninlə bu nur arasında taleyin çəkdiyi incə 
hörümçək torunu görmədin, sən, ey zavallı divanə, başını itirib bu 
torun üzərinə atıldın, indisə başın yaralı, qanadların yolunmuş, bu 
torun içində çırpınaraq taleyin dəmir pəncələrindən qurtulmaq istə- 
yirsən. Cənab dak, hörümçəyə toxunmayın, qoyun öz işini bitirsin! 

Şarmolü heç bir şey anlamayaraq onun üzünə baxırdı. 

— Sizi əmin edirəm ki, — dedi, — ona toxunmaram, yalnız Allaha 
and verirəm, əlimi buraxınız. Siz mənim əlimdən, sanki, kəlbətinlə 
yapışmısınız. 

Lakin baş keşiş onun sözünə qulaq asmaq niyyətində deyildi. 

Gözlərini pəncərədən ayırmayaraq sözünə davam etdi: 

— Ey divanəl Sən öz incə milçək qanadlarınla bu müdhiş toru yarıb 
keçə bilsəydin, elə zənn edirsən ki, nura çata biləcəkdin? Əfsus! Bu 
toru keçdikdən sonra sən şüşəyə, şəffaf müqavimətə, büllur divara, 
bütün fəlsəfi sistemləri həqiqətdən ayıran, misdən daha möhkəm bir 

şeyə rast gələcəkdin. Ey puç elml Nə qədər alim öz başını sənə 
vurub parçalamaqçün uzaqlardan uçub gəlirl Nə qədər müxtəlif 
elmi sistem bir-birinə qarışaraq bu əbədi şüşəyə çırpılır və vızıldaşırl 

O susdu. Qeyri-ixtiyari söylədiyi elmi mülahizələr, sanki, onu 
sakitləşdirmişdi, Jak Şarmolü isə aşağıdakı sualı verməklə onu yenə 
də həmin dünyaya qaytardı: 

— Cənab Klod, sizə bir sualım var: qızıl əldə etmək üçün mənə 
nə zaman yardım edəcəksiniz? Mən, hər halda, bir nəticə əldə etməyi 
çox istərdim. 

Baş keşiş acı təbəssümlə çiyinlərini oynatdı: 

— Cənab dak, – dedi, — Mixail Psellin “İblislərin qüdrəti və fəaliy- 
yəti haqqında dialoq” əsərini oxuyun. Oradan anlayarsınız ki, bizim 
yapdığımız iş o qədər də günahsız və məsum iş deyil, 

Şarmolü dedi: 

— Cənab Klod, rica edirəm, yavaş danışın. Mən özüm də belə 
zənn edirdim. Lakin kilsə işlərinə baxan kral prokuroru kimi adi bir 
vəzifədə işlədiyin və ildə yalnız otuz türk eküsü miqdarında maaş 
aldığınçün istər-istəməz kimya ilə də məşğul olmağa məcbursan. 
Ancaq siz allah, yavaşdan danışaq. 

Bu halda Şarmolü sobanın altında diş qıcırdamasına bənzər 
səslər eşitdi. Bundan xeyli narahat olaraq soruşdu: 

— Bu nə səsdir? 

Məsələ burasındadır ki, Jan gizləndiyi yerdə narahat vəziyyətdə 
oturmaqdan təngə gəlmiş və birdən oradan bir parça quru çörək, 
bir parça da kif basmış pendir tapmışdı. Səhərdən bəri ağzına heç 
bir şey almadığından heç nəyi nəzərə almadan Allahın qismət etdiyi 
ruzini yeməyə başlamışdı. Bundan başqa, olduqca ac olduğundan 
çörəyi çox həvəslə yeyir və quru çörək parçasını əzən dişlərinin əmələ 
gətirdiyi səsi belə,azaltmağa çalışmırdı. Bu səs prokurorun diqqətini 
cəlb etmiş və onu təşvişə salmışdı. 

Klod dərhal cavab verdi: 

— Bu, çox ehtimal ki, mənim pişiyimdir, siçan tutmuşdur. 

Bu izahat cənab Şarmolünü tam təmin etdi. 

Ehtiramla gülümsəyərək: 

— Həqiqətən, — dedi, — bütün böyük mütəfəkkirlərin evlərində 
hər zaman ev heyvanları olmuşdur. Hətta Servius belə deyir: “Hər 
bir mənzilin cini olmalıdır”. 


Viktor Hüno 
DÜNYA ƏDƏBİYYATI KLASSİKLƏRİ 





£ 


Lakin Klod, danın yeni bir əngəl çıxara biləcəyindən qorxduğu 
üçün, möhtərəm tələbəsinə məbədin böyük qapıları üzərindəki bəzi 
təsvirləri birlikdə tədqiq etmək istədiklərini xatırlatdı və hər ikisi 
otaqdan çıxdılar. dan bu hadisədən çox sevinmişdi. Çünki artıq diz- 
lərində əbədi olaraq çənəsinin izi qalacağından qorxmağa başlamışdı. 


VI 


TƏMİZ HAVADA SÖYÜLƏN 
YEDDİ SÖYĞÜŞÜN TƏSİRİ 


dan sobanın altından çıxaraq: 

— Şükür Allaha! — dedi. — Nəhayət, bu iki bayquş çıxıb getdi! 
Rədd olsunlar cəhənnəmə! Xaqds, paqs, maqs! Birə! Qudurmuş it! 
Şeytanl.. Boş-boş danışmadıqları bir şey qalmadı! Onların səs- 
küyündən qulaqlarım bu saat da cingildəyir. Üstəlik də kiflənmiş 
pendir! Vay! Yaxşı, baxaq görək, qardaşımızın kisəsində nə var, son- 
ra isə bütün bu pulları şüşəyə çevirək. 

O, heyrət və məhəbbətlə tam vaxtında əlinə düşmüş kisəni 
nəzərdən keçirdi, üst-başını düzəltdi, çəkmələrinin tozunu sildi, hisə 
bulaşmış qollarını təmizlədi, fit çaldı, bir az fırlandı, qardaşının kabi- 
netindən bir şey götürüb-götürməməyin mümkün olduğunu aydın- 
laşdırmaq üçün otərəf-butərəfə boylandı, qiymətli daşları olmadı- 
ğından sobanın üzərindəki bəzi rəngbərəng şüşəcikləri İzabo-la- 
Tyerə bağışlaya biləcəyini nəzərə alaraq, bu şüşəcikləri götürdü, 
nəhayət, qardaşının kilidləməyərək getdiyi qapını açdı, onu rahatsız 
etmək üçün qapını açıq buraxaraq quş kimi tullana-tullana pillə- 
kənlə aşağı enməyə başladı. Qaranlıq pilləkəndə bir şeyə toxundu, 
həmin şey mırıldanaraq geriyə çəkildi. Jan bunun mütləq Kvazimo- 
do olduğunu düşündü. Bu fikir ona o qədər əyləncəli göründü ki, 
ucadan qəhqəhə çəkdi və yanlarını tuta-tuta, gülə-gülə, son pillələri 
də endi. Jan artıq meydanda idi. Ancaq hələ də qəhqəhəylə gülürdü! 

Ayağı səkiyə çatar-çatmaz yerə bir təpik vurdu və bağırdı: 

— Artıq sənə çatdım ey gözəl və sevimli Paris torpağıl Bu məlun 
pilləkən Yaqub peyğəmbərin mələklərini belə təngə gətirə bilər. Yəni 
kifli bir pendir yemək və pəncərədən Parisin zəng qullələrinə baxmaq 

üçün göyləri dələn bu daş pilləkəni dırmaşmağa ehtiyac vardımı? 

dan bir neçə addım da irəlilədikdən sonra yarasaların ikisini də, 
yəni böyük qardaşı ilə Jak Şarmolünü gördü, onlar kilsənin böyük 
qapılarının üzərindəki yonma bəzəkləri diqqətlə nəzərdən keçirirdi- 
lər. Jan xəlvətcə onlara yaxınlaşdıqda baş keşişin yavaş səslə Jaka 
bu sözləri söylədiyini eşitdi: “Əyyubun bu heykəlini göy daşın üzə- 
rində kənarlarına qızıl çəkdirərək Paris yepiskopu Giyom yapdırmış- 
dır. Əyyubun heykəli fəlsəfə daşını təsvir edir. Bunun daha mükəm- 
məl formasını əldə etmək üçün təcrübədən keçirmək və yonmaq 
lazımdır. Raymon Lülli deyir: “Formanın xüsusiyyəti mühafizə edil- 
dikdə, ruha zərər dəymir”. 

dan öz-özünə dedi: 

— Mənim üçün heç bir fərqi yoxdur. Hər halda, pul kisəsi cibim- 
dədir. 

Bu zaman dan arxadan gur və ahəngdar bir səs eşitdi: 

— Zəhrimara qalsınl Lənət olsun İblisin balasınal Lənət olsunl 
İşıqlı gün görməsinlər! Papaya and olsun və s. və i.a. 

dan ucadan dedi: 

— Bu səs, hər halda, mənim dostum kapitan Febin səsidir. 

Baş keşiş, quyruğunu içərisindən tüstü çıxan və kralın başı 
görünən vannanın içində gizlətmiş əldahanın mənasını kral proku- 
roruna izah edərkən Febin adını eşitdi. Klod diksindi, Şarmolünün 
hədsiz heyrətinə səbəb olaraq birdən-birə susdu və boylanıb bax- 
dıqda qardaşı danın madam Gondeloryenin evi qarşısında dayan- 
mış ucaboy bir zabitlə söhbət etdiyini gördü. Bu, həqiqətən də, 
kapitan Feb de Şatoper idi. Feb nişanlısının evinin küncünə söykə- 
nərək hələ də söyüş yağdırırdı. 

— Kapitan Feb, – Jan, Febin qolundan yapışdı, — amma siz çox 
gözəl söyüş söyə bilirmişsiniz. 

— Cəhənnəm ol burdan! — Kapitan bağırdı. 

— Özün cəhənnəm oll — məktəbli cavab verdi. — Amma sevimli 
kapitan, lütfən söyləyin görüm, ağzınızdan bu gözəl sözlərin sel kimi 
axmasına səbəb nədir? 

Kapitan onun əlini sıxaraq cavab verdi: 

— Çox üzr istəyirəm, dostum dan. Məsələ burasındadır ki, dörd- 
nala gedən atı dayandırmaq o qədər də asan deyil. Mən ki dördnala 
çapa-çapa söyürdüm. — Sonra başını yuxarıya qaldıraraq dedi: 

— Bu saat bu axmaq qızların yanından gəlirəm, hər dəfə də bunların 

yanından çıxanda ağzım söyüşlə elə dolur ki, boğulmamaq üçün 

bayıra çıxar-çıxmaz dərhal bu söyüşləri küçəyə tüpürməyi lazım bilirəm. 
dan soruşdu: 

— İstəyirsən, gedək bir şey içək. 

Bu təklif kapitanı tamamilə sakitləşdirdi. 

— Böyük məmnuniyyətlə, — o cavab verdi, — ancaq pulum yoxdur. 

— Zərəri yoxdur, məndə pul var. 

— Doğrudan? Göstər baxıml 

dan əzəmətlə, eyni zamanda sadəlövhcəsinə kisəsini açaraq 
kapitana göstərdi. Bu zaman baş keşiş heyrətdən donub qalmış 
Şarmolünü tək buraxaraq onlara yaxınlaşdı və bir neçə addımlıqda 
dayandı. danla Feb isə kisəni yoxlamaqla məşğul olduqlarından 
ona heç bir əhəmiyyət vermədilər. 

Feb bağırdı: 

— dan, bu nə deməkdir! İçi pulla dolu bir kisə, həm də sizin cibi- 
nizdə? Bu, su vedrəsinə əksi düşmüş Ay kimi bir şeydir: Ay vedrə- 
nin içində görünür, halbuki orada deyil. Mərc gələrəm ki, sizin kisə- 
nizdəki pul deyil, daşdır. 

— Doğrudur, siz haqlısınız. Baxın, cibimdə nə cür daşlar gəzdiri- 
rəm! — Jan heç bir söz söyləmədən vətənini xilas edən romalıya məx- 
sus lovğalıqla kisənin içindəkiləri yaxındakı səkinin üzərinə boşaltdı. 

Feb dedi: 

— Bu, həqiqətən də, puldur, xırdası da var, irisi dəl Lap heyran 
qalmışaml 

dan əzəmətlə və təmkinlə dayanmışdı. Pullardan bir neçəsi səki- 
nin üzərindən palçığa düşdü: kapitan bu pulları götürməkçün əyil- 
mək istədisə də, Jan ona mane olaraq dedi: 

— Kapitan Feb de Şatoper, heç utanmırsınız? 

Feb pulları bir-bir saydı və Jana müraciət edərək təntənəli səslə: 

— Bilirsiniz, Jan, burada tam iyirmi üç Paris susu var! — dedi. 
— Siz bu gecə Başkəsənlər küçəsində kimi soymusunuz? 

dan sarışın başını yuxarı qaldırdı və gözlərini istehza ilə qıyaraq 
dedi: 

— Bəs bizim ağıldankəm qardaşımız baş keşiş nəyə gərəkdirl 

Feb bağırdı: 

— Lənət şeytanal Çox layiqli adammışl 

dan dedi: 

— Çox yaxşı, gedək içməyə. 

— Yaxşı, hara gedəcəyik? — Feb soruşdu. — “Həvvanın alma- 
sı”na? 

— Yox, kapitan. “Qədim hikmət”ə gedək. Mənim bu meyxana- 
dan xoşum gəlmir. 

— dan, onu cəhənnəmə rədd elə! “Həvvanın alması”nın şərabı 
daha dadlıdır. Bundan başqa, bu meyxananın qapısında günəşin 
şüaları altında xumarlanan üzüm tənəyi var. Mən şərab içərkən onu 
seyr edərək əylənirəm. 

— Çox yaxşı, “Həvvaya” və onun almasının yanına gedək, – Jan 
razı oldu və Febin qolundan yapışaraq sözünə davam etdi: 

— Sevimli kapitan, yaxşı yadıma düşdü, siz bu saat Başkəsənlər 
küçəsini yad etdiniz, ancaq yanlış söylədiniz. İndi artıq belə söylə- 
mirlər: indi ona Quldurlar küçəsi deyirlər. 

Dostlar “Həvvanın alması” meyxanasına doğru getdilər. Şüb- 
həsiz, getməzdən əvvəl yerə düşmüş pulları yığışdırdılar. Bu da 
aydın məsələdir ki, baş keşiş də onları uzaqdan təqib etməyə baş- 
ladı. 

Baş keşiş narahat və məyus halda addımlayırdı. Görəsən, bu 
adam, bir az əvvəl Qrenquarla görüşündən sonra yadından çıxara 
bilmədiyi həmin məlun Feb deyil ki? Buna əmin deyildi, lakin, hər 
halda, onun Feb olduğunu bilirdi. Bu rəmzi söz baş keşişin iki qay- 
ğısız dostu xəfif addımlarla təqib etməsi, onların sözünə qulaq asması, 
onların hər bir hərəkətini təşvişlə seyr etməsi üçün yetərliydi. Onla- 
rın söhbətlərinə qulaq asmaq çətin də deyildi: onlar olduqca uca- 
dan danışır, söhbətlərinin ətrafdakılar tərəfindən eşidiləcəyindən 
sıxılmır və ehtiyat etmirdilər. Onlar qadınlardan, duellərdən, şərab- 
dan və başqa axmaq şeylərdən bəhs edirdilər. 

Birdən küçələrdən birinin tinində qaval səsi eşitdilər. Zabitin öz 
yoldaşına bu sözləri söylədiyini Klod açıq-aydın eşitdi: 

— Zəhrimara qalsın! Tez ol, tez gedək! 

— Kapitan Feb, nə olub? 

— Qaraçı qızın məni görəcəyindən qorxuram. 

— Hansı qaraçı qız? 

— Keçisi olan gənc qaraçı qız. 

— Esmeraldamı? 


595 


Viktor Hüno 
DÜNYA ƏDƏBİYYATI KLASSİKLƏRİ 





£ 


— Elədir ki, var, Jan. Mən daima onun bu qəribə adını yadımdan 
çıxarıram. Tez gedək, yoxsa məni tanıyar. Onun küçədə mənimlə söh- 
bət etməsini heç istəmirəm. 

— Kapitan Feb, siz onunla tanışsınız? 

Burada baş keşiş Febin güldüyünü və danın qulağına doğru 
əyilərək ona bir neçə söz pıçıldadığını gördü. Sonra Feb qəhqəhə- 
lərlə gülməyə başlayaraq təntənəli şəkildə başını yırğaladı. 

dan soruşdu: 

— Doğru söyləyirsiniz? 

— Namusuma and içirəm! — Feb cavab verdi. 

— Bu axşam? 

— Hə, hə, bu axşam. 

— Onun gələcəyinə əminsiniz? 

— dan, siz çaşmısınız, yoxsa sizə nəsə olub? Heç belə şeylərdə 
şübhə etmək olar? 

— Elə isə, kapitan Feb, sizə deyə bilərəm ki, çox bəxtiyarsınızİ 

Baş keşiş bütün söhbəti eşitmişdi. Dişləri bir-birinə toxunur, 
vücudunu xəfif titrəmə sarsıdırdı. O, bir dəqiqə dayandı, başı gicəl- 
lənmiş adam kimi fənər dirəyinə söykəndi, sonra yenə bu iki dostun 
arxasınca getdi. 

Lakin onlara çatanda artıq söhbətin mövzusu dəyişmişdi, artıq 
onlar bağıra-bağıra şən, ancaq o qədər ədəbli olmayan bir nəğmə 
oxuyurdular. 


VI 
KABUS 


O zamanlar məşhur olan “Həvvanın alması” meyxanası Univer- 
sitet məhəlləsində Rondel ilə Batonye küçələrinin tinində yerləşirdi. 
Bu meyxana alt mərtəbədə, xeyli geniş, lakin olduqca alçaq bir 
salondaydı. Salonun qübbə şəklində tavanı vardı; tavan sarı rəngə 
boyanmış hündür taxta sütuna dayanmışdı. Salonda masalar düzül- 
müşdü; divardan isə par-par parıldayan qurğuşun qablar asılmışdı; 
küçəyə böyük bir pəncərə açılırdı, qapının ağzında üzüm tənəyi 
bitmişdi. Salon qonaqlarla dolu idi. Onların arasında çoxlu yüngül- 

əxlaq qadınlar da vardı. Qapının üzərində köhnə bir lövhə vardı. 
Lövhənin üzərində əlində alma olan bir qadın təsvir edilmişdi. Löv- 
hə paslanmış və yüngül meh əsdikdə belə tərpənərək qonaqları 
çağırırmış kimi hərəkətə gəlir və cırıldayırdı. 

Artıq qaranlıqlaşırdı. Küçə işıqları hələ yandırılmamışdı. Bu 
səbəbdən meyxananın işıqları gecə qaranlığında uzaqdan görünən 
dəmirçixana kimi parlayırdı. Stəkan səsləri, şən gurultular eşidilirdi, 
yoldan keçənlər sınıq pəncərələrdən bağırtı və söyüş səsləri eşidir- 
dilər. Tərləmiş pəncərə şüşəsindən yüzlərcə müxtəlif adamlar görü- 
nür, ara-sıra müdhiş qəhqəhə səsləri eşidilirdi. Buradan keçənlər öz 
işləri üçün tələsdiklərindən bu gurultuya fikir vermirdilər. Yalnız cır- 
cındır geyinmiş küçə uşaqlarından biri ara-sıra ayaqlarının ucuna 
qalxaraq pəncərədən içəri baxar və bərkdən bağırardı: 

— Ey, sərxoşlar! 

Həmin gurultulu meyxananın qarşısında bir nəfər oyan-buyana 
dolaşır və daim pəncərədən içəri baxırdı. Qarovulçu qarovul çəkdiyi 
yerdən ayrılmadığı kimi, o da buradan bir addım belə uzaqlaşmır- 
dı, Bu adam əynindəki bürüncəyini üzünə çəkmişdi. Bürüncəyi, bəl- 
kə də, özünü soyuqdan qorumaq, ya da paltarını gizlətmək üçün mey- 
xananın yanındakı dükandan yenicə satın almışdı. Bu adam ara- 
sıra qurğuşun çərçivəli pəncərənin yanında dayanıb diqqətlə qulaq 
asır, içəriyə baxır və ayaqlarını yerə döyəcləyirdi. 

Nəhayət, meyxananın qapısı açıldı, ehtimal ki, onun gözlədiyi də bu 
idi. Qapının ağzında iki sərxoş göründü, yarıaçıq qapıdan bayıra düşən 
işıq onların şən və qırmızı üzlərini işıqlandırmışdı. Bürüncəkli adam 
küçənin o biri tərəfinə keçib oradan bunları seyr etməyə başladı. 

Sərxoşlardan biri bağıraraq dedi: 

— Yüz min lənət olsun! İndi saat 7 olacaq! Artıq görüşə getmək 
vaxtıdır! 

— Sizi inandırıram ki, — yoldaşı dili dolaşa-dolaşa dedi, — mənim 
evim söyüş küçəsində deyil, Mən Jan Yumşaq çörək küçəsində 
oluram. Əgər buna etiraz etməyə başlasanız, kərgədandan da 
iribuynuz olduğunuz məlum olacaq. Hər kəsə məlumdur ki, bir dəfə 
ayı belinə minmiş adam qorxu:filan bilməz, siz isə... sizsə dadlı 
şeyləri çox sevirsinizl 

Birinci sərxoş dedi: 

— Dostum dan, siz tamamilə sərxoşsunuzl 

İkinci sərxoş yırğalanaraq: 

— Kefiniz nə istəyirsə, söyləyin, Feb, — cavab verdi, — lakin buna 
baxmayaraq, artıq sübut edilmişdir ki, Platonun siması ovçu tulasına 
bənzəyirdi. 

Şübhəsiz, oxucu bunların bizim dostlarımız — kapitanla tələbə 
dan olduğunu anlamışdır. Yəqin ki, küçənin o biri tərəfindəki adam 
da bunları tanımışdı. O, asta addımlarla bu iki dostu təqib etməyə 
başladı. Dostlardan birinin ayaqları bir-birinə dolaşırdı, kapitan isə 
kef məclislərinə daha çox adət etdiyindən xeyli mətin və düzgün 
addımlarla yeriyirdi. Bürüncəkli adam onların danışığına diqqətlə 
qulaq asaraq aşağıdakı maraqlı söhbəti eşitdi: 

— Zəhrimara qalsınl Cənab tələbə, siz düz xətlə yeriyə bilmirsi- 
niz! Yaxşı bilirsiniz ki, mən bir az sonra sizi tərk etməliyəm. Artıq saat 
yeddidir və indi mənim görüşüm var. 

— Mənə mane olmayınl Mən göylərdə ulduzlar və alovlu nizələr 
görürəm! Sizsə... gülməkdən cırılan Dampmarten qəsrinə bənzəyir- 
siniz. 

— dan, nənəmin ziyillərinə and içirəm ki, siz olduqca boş sözlər 
danışırsınız. Qulaqlarım sizə qulaq asmaqdan yoruldu. dan, yeri gəl- 
mişkən, heç pulunuz qaldı? 

— Cənab rektor, burada heç bir səhv yoxdur: “Parva boucheria” 
— “xırda qəssab dükanı” deməkdir. 

— dan, dostum dan, siz gözəl bilirsiniz ki, mən Sen-Mişel körpü- 
sündə bu qıza görüş təyin etmişəm. Mən onunla birlikdə körpünün 
yaxınlığında dükan saxlayan Falurdel qarının evinə getməliyəm. 
Mən bu qarının otaq kirayəsini verməliyəm. Dostum dan, qardaşı- 
nızın kisəsində olan pulların hamısını şərabamı verdik? Kisənin 
dibində heç bir şey qalmayıb? Sən bilmirsənmi ki, bu kaftar qarı 
mənə inanmaz, borclu qalmağıma razı olmaz... 

— Vaxtımdan olduqca səmərəli istifadə etdiyimi anlamağım hər 
cür var-dövlətdən və puldan qiymətlidir... 

— Vay, lənətə gəlmiş! Buraxın boş-boş danışmağı! Nəhayət, 
mənə söyləyin görüm, pulunuz qaldı, ya qalmadı? Qalıbsa, onları 
mənə verin, yoxsa Əyyub kimi cüzam xəstəliyinə tutulsanız da, Sezar 
kimi qotur olsanız da, bütün ciblərinizi axtarmağa məcbur olacağaml 

— Hörmətli ağam, Qalyaş küçəsinin bir ucu Şüşəçilər küçəsilə, 
o biri ucu isə Toxucular küçəsilə kəsişir. 


598 


— Bəli, bəli, dostum Jan, mənim zavallı yoldaşım, siz Qalyam 
küçəsi haqqında çox doğru söylədiniz, lakin Allah eşqinə, özünüzə 
gəlin, mənə bir az pul lazımdır, artıq saat yeddidir. 

dan: 

— Sakit ol və qulaq as! — dedi və dili dolaşa-dolaşa mahnı oxu- 
mağa başladı. 

Səbri tamamilə tükənmiş kapitan bərkdən qışqırdı: 

— Vay səni, məlun tələbə, yediyin loğma sənin boğazında qalsınl 
— və danı elə bərk itələdi ki, Jan əvvəlcə hasara dəydi, sonra isə səki- 
nin üzərinə yıxıldı. Feb sərxoşları heç vaxt tərk etməyən qardaşlıq 
mehribanlığıyla Јапт başını qaldırdı, təbiətin Paris küçələrində yox- 
sullar üçün hazırladığı və varlıların “zibil yığını” adlandırdıqları yas- 
tıqların birinin üzərinə qoydu. Kapitan danın başını çürümüş kələm 
yığınından ibarət qalağın üzərinə qoydu. Tələbə dərhal xoruldamağa 
başladı. Lakin kapitanın qəlbində hələ də Jana qarşı kin qalmışdı. 

Möhkəm yuxuya getmiş tələbəyə müraciət edərək: 

— Bu sənin üçün daha pis olar, — dedi, — hər halda, yoldan keçən 
bir şeytan arabası səni götürüb aparar! — Bu sözləri söylədikdən 
sonra Feb uzaqlaşdı. 

Uzun müddətdən bəri onları təqib edən bürüncəkli adam küçə- 
nin ortasında uzanmış -lanın başı üzərində tərəddüdlə dayandı, son- 
ra dərin bir ah çəkərək kapitanın arxasınca getdi. 

Əgər oxucu etiraz etmirsə, biz də onların etdiyi kimi, danı açıq 
səma altında buraxaraq onların dalınca gedək. 

Kapitan Feb Sent-Andre küçəsinə çatdıqda birinin onu təqib 
etdiyini anladı. Təsadüfən boylanıb geriyə baxdıqda uzun kölgəyə 
bənzər bir şeyin divarların yanı ilə xəlvətcə onun dalınca gəldiyini 
gördü. Feb dayandıqda kölgə də dayandı, Feb yenə yeriməyə baş- 
ladıqda kölgə də yeriməyə başladı. Ancaq bu hadisə onu heç də 
təşvişə salmadı. Öz-özünə dedi: 

— Qoy gəlsin. Onsuz da, cibimdə bir quruşum yoxdur! 

Feb vaxtilə oxuduğu Oten kollecinin məktəbin qarşısında dayandı. 
Uşaq olarkən məktəbin yanından keçəndə giriş qapısının qarşısında 
kardinal Pyer Bertranın heykəlinin qabağında dayanar, Priapn Horat- 
sinin satiralarında acı bir dillə şikayətlənərək etdiyi həqarətlərdən 
birini edərdi, özü də bu həqarəti o qədər böyük kin-küdurətlə edərdi 
ki, onun sayəsində “Eduya yepiskopu” heykəlinin ayağındakı yazı 

artıq tamamilə silinib getmişdi. Küçədə kimsə yox idi. Lakin Feb 
mundirinin düyməsini saymazyana düymələyərək başını yuxarıya 
qaldırdıqda ona doğru yaxınlaşan kölgəni gördü, kölgə o qədər 
yavaş addımlarla yaxınlaşırdı ki, yalnız onun şlyapasını və bürüncə- 
yini görə bildi. Kölgə ona yaxınlaşıb, kardinal Bertranın heykəlindən 
də hərəkətsiz halda qarşısında dayandı və gecənin qaranlığında 
pişik gözləri kimi parlayan gözlərini kapitan Febin üzünə dikdi. 

Kapitan qorxaq adam deyildi, əlidəyənəkli quldura rast gəlsəydi 
belə qorxmazdı, bununla belə, bu səyyar heykəli, daşdan düzəldil- 
miş bu adamı gördükdə bədənində titrətmə hiss etdi. O zamanlar 
gecələr Paris küçələrini dolaşan kabus haqqında müxtəlif şayiələr 
dolaşırdı. Bu daş kimi donmuş adamı gördükdə kapitanın ağlına 
gələn də bu oldu. O, bir neçə dəqiqə dinməz-söyləməz kabusa baxdı, 
sonra süni qəhqəhə çəkərək dedi: 

— Hörmətli cənab, əgər siz mənim fərz etdiyim kimi oğrusunuz- 
sa, sizə söyləməliyəm ki, mənim nəzərimdə boş qoz qabığı ovlayan 
leyləyə bənzəyirsiniz. Əzizim, mənim var-yoxum məhv oldu. Baxın, 
siz oraya müraciət etməlisiniz. Bu məbəddə gümüşdən qayırılmış 
bir xaç var. 

Kölgənin əli bürüncəyin altından uzandı və ayı pəncəsi kimi ağır 
bir şey kapitanın çiyninə endi. Kölgə, eyni zamanda dilə gələrək dedi: 

— Kapitan Feb de Şatoper? 

— Adımı haradan bilirsiniz? — Feb bağırdı. 

Bürüncəkli adam müdhiş səslə sözünə davam edərək dedi: 

— Mən yalnız sizin adınızı deyil, eyni zamanda, bu gün görüşə 
getdiyinizi də bilirəm! 

Feb heyrətlə cavab verdi: 

— Tamamilə doğrudurl 

— Görüşünüz saat 7-yə təyin edilmişdir. 

— Bu da doğrudur, on beş dəqiqədən sonra. 

— Palurdel qarının evində görüşəcəksiniz. 

— Doğrudur. 

— Sen-Mişel körpüsünün yanında. 

— Dualarda buna müqəddəs Mikayıl mələyi deyirlər. 

Kabus mırıldanaraq: 

— Kafirl — dedi. — Siz qadınla görüş təyin etmisiniz. 

— Əlbəttə, kişiylə təyin etməyəcəyəm kil 

— Bu qadının adı... 

— Smeraldal — Feb şən səslə bağırdı. Yavaş-yavaş həmişəki qay- 
ğısızlığı geri qayıtdı. 

Kölgə bu adı eşitdikdə Febin çiynini bərkdən sıxaraq bağırdı: 

— Kapitan Feb de Şatoper, sən yalan söyləyirsən! 

Kapitan qüvvətlə dartınaraq qolundan yapışmış dəmir kəlbətin- 
dən qurtuldu, üzündə qəzəb və kin vardı. Məğrurcasına qılıncının 
dəstəyindən yapışdı. Bu qəzəbin qarşısında hərəkətsiz dayanmış 
bürüncəkli adamı görən olsaydı, qorxardı. Bu mənzərə Don-duanla 
komandor heykəlinin vuruş səhnəsinə bənzəyirdi. 

— İsaya və Şeytana and olsun! — kapitan bağırdı — Bu sözü Şato- 
per nəslinə mənsub olanlara demək olmaz! Sən bu sözü təkrar 
etməyə cürət edə bilməzsən! 

— Sən yalan söyləyirsənl — kölgə sakit səslə təkrar etdi. 

Kapitan dişlərini qıcırdatdı, bu halda o, hər şeyi unutmuşdu. 
Nə xəyalatı, nə kabusu, nə də xurafatı nəzərə alırdı. O yalnız qarşı- 
sında onu təhqir etmiş adamı görürdü. Hirsindən boğula-boğula: 

— Elə isə, çox gözəlil.. — dedi və qılıncını çıxardı. Əsəbindən titrə- 
yərək dili dolaşa-dolaşa: — Yaxın gəll Tez oll Sizinləyəml Qılıncınızı 
çıxarınızl Qoy bu səki ikimizdən birimizin qanı ilə boyansınl — dedi. 

Lakin düşməni yerindən tərpənmədi. Kapitanın vuruşmağa və 
ona hücum etməyə hazır olduğunu gördükdə o, acı və kədərdən 
titrəyən səslə: 

— Kapitan Feb, — dedi, — siz öz görüşünüzü yadınızdan çıxarır- 
sınız. 

Feb kimi tezqızışan adamlar südlü sıyığa bənzəyirlər: içinə bir 
damcı soyuq su tökmək kifayətdir ki, köpü yatsın. Kapitanın əlində 
parlayan qılıncını aşağı endirməsi üçün bu söz kifayət etmişdi. 

Bürüncəkli adam sözünə davam edərək dedi: 

— Kapitan, mən sabah, o biri gün, bir ay sonra, bəlkə də, on il 
sonra sizin boğazınızı kəsməyə hazıram, lakin siz, hər şeydən əvvəl, 
görüşə getməlisiniz. 

— Doğrudan da, — Feb, sanki, özünə təsəlli verərək dedi, — görüş 
əsnasında qadınla qılıncın hərəsinin öz yeri var, bunların ikisi də 
varsa, birindən niyə vaz keçməliyəml 

Yad adam təkrar etdi: 

— Siz görüşünüzə gedin... 

Feb kefi bir az pozulmuş halda qılıncını qınına qoydu: 

— Cənab, — dedi, — bu nəzakətinizə görə çox təşəkkür edirəm. 
— Doğrudan da, mən sizin dərsinizi sabah da verə bilərəm, indiliksə 
məni xoş dəqiqələrdən məhrum etmədiyiniz üçün sizdən çox razı- 
yam. Doğrudur, gözəlimin yanına sizi küçənin ortasında xəndəyə 
uzatdıqdan sonra da vaxtı-vaxtında gedə bilərdim. Belə hallarda 
qadınları bir az gözlətmək heç də fəna deyil. Lakin mənə elə gəlir 
ki, siz, doğrudan da, layiqli düşmənsiniz. Bu səbəbdən haqq-hesa- 
bımızı sabaha qədər təxirə salsaq, daha yaxşı olar. Artıq mən görüşə 
gedirəm! Siz bu görüşün saat yeddiyə təyin olunduğunu bilirsiniz. 
— Feb qulağının ardını qaşıdı, — vay, zəhrimara qalasan, lap yadım- 
dan çıxmışdıl — dedi. — Otağın pulunu vermək üçün cibimdə bir 
qəpiyim yoxdur, qoca fahişə isə pulu qabaqcadan tələb edəcək. 
Zatən, onun mənə inanmamağa haqqı var. 

Yad adam: 

— Onda bunu verərsiniz... — dedi və Feb yad adamın soyuq əli- 
nin onun ovcuna iri bir sikkə qoyduğunu hiss etdi. O, pulu qəbul 
etməkdən özünü saxlaya bilmədi və onun əlini sıxdı. 

— Allaha and olsun ki, — o bağırdı, — siz qəribə oğlansınızl 

— Yalnız bir şərtim var, — yad adam dedi, — isbat etməlisiniz ki, 
siz haqlısınız, mən isə haqsızam, məni otağın bir bucağında gizlədin 
ki, oradan bu qadının sizin söylədiyiniz qadın olduğunu görə bilim. 

Feb cavab verdi: 

— Mənim üçün heç bir fərqi yoxdurl Mən müqəddəs Marta hüc- 
rəsini kirayə götürəcəyəm, siz isə qonşuluqdakı it daxmasında yer- 
ləşərək oradan hər şeyi görə bilərsiniz. 

Yad adam dedi: 

— Yaxşı, elə isə gedək! 

— Əmrinizə hazıraml — kapitan cavab verdi. — Mən yaxşı bilmi- 
rəm, lakin ola bilər ki, siz bir iblis mücəssəməsisiniz, hər halda, bu 
axşamlıq dost olaq. Sabah isə bütün borclarımı qaytararam. Həm 
pulla, həm də qılıncla. 

Onlar sürətli addımlarla yola düşdülər. Bir neçə dəqiqə sonra 
su şırıltısı eşidildikdə Sen-Mişel körpüsünə çatdıqları məlum oldu. 

— Əvvəl mən sizi dediyim yerə apararam, — Feb yoldaşına dedi, 
— sonra isə gözəlimin dalınca gedərəm. O, məni Kiçik Şatle yaxın- 
lığında gözləyəcək. 

Febin yoldaşı heç bir söz söyləmədi, ümumiyyətlə, qeyd etmə- 
liyik ki, bir yerdə getdikləri müddətdə o, bir kəlmə də danışmamışdı. 
Nəhayət, Feb alçaq bir qapının önündə dayandı və qapını bərk- 
bərk döydü. Qapının deşiyində işıq göründü. Dişsiz ağızdan çıxan 
bir səs soruşdu: 

— Kimdir? 

Kapitan söyüşlə cavab verdi, güman ki, bu işarəydi, qapı dərhal 
açıldı və qoca bir qarı göründü, qarının əlində əski bir şamdan vardı, 
qadın da, şamdan da – hər ikisi titrəyirdi. Bu, beli bükülmüş, cır-cındır 
geyinmiş, başı əsgi ilə sarınmış qoca bir qarı idi, üzü, əlləri, boynu 
qırışmışdı, dodaqları sallanmış, üst dodağının ətrafında isə ağ tüklər 
görünürdü, o, öz görünüşü ilə pişiyə bənzəyirdi. 

Mənzilin içi heç də sahibəsindən gözəl deyildi. Masalar əhənglə 
ağardılmışdı, tavanın dayaqlarını zaman qapqara qaraltmışdı. Soba- 
nın yarısı uçmuş, otağın künclərindən hörümçək torları sallanırdı, 
otağın ortasında qıçları sınmış bir neçə masa və oturacaq vardı, 
ocağın külündə murdar bir uşaq eşələnirdi, otağın dal tərəfində isə 
tavandakı lyuka dirənmiş pilləkən vardı. 

Febin sirli yoldaşı bu fahişəxanaya girdikdən sonra bürüncəyi- 
nin yaxasını gözlərinədək qaldırdı. Kapitan isə söyüş söyə-söyə 
əlində parlayan təzə ekünü qoca qarıya göstərib deyirdi: 

— Müqəddəs Martanın otağını... 

Qoca qarı əyilərək təzim etdi, pulu aldı və masanın siyirməsinə 
qoydu. Bu, qara bürüncəkli adamın kapitana verdiyi pul idi. Qoca qarı 
masanın yanından ayrılan kimi pırpızsaçlı və cır-cındır paltarlı uşaq 
külün içindən çıxıb qutuya yaxınlaşdı, pulu böyük məharətlə oradan 
çıxarıb yerinə çubuq dəstəsindən qopardığı quru bir yarpaq qoydu. 

Qoca qarı qonaqlara işarə edərək dalınca gəlmələrini tapşırdı. 
Pilləkənlə yuxarıya qalxmağa başladılar. Üst mərtəbəyə çıxdıqdan 
sonra qoca qarı şamdanı sandığın üstünə qoydu, Feb isə mənzili 
əla tanıyan adam kimi qaranlıq dəhlizə baxan qapını açdı. 

Sonra yoldaşına müraciət edərək: 

— Əzizim, — dedi, — siz burada gizlənməlisiniz... 

Bürüncəkli adam heç bir söz söyləmədən ona itaət etdi, kapitan 
isə o içəriyə girdikdən sonra qapını örtdü və cəftəni keçirdi. Bir 
dəqiqədən sonra qoca qarı ilə birlikdə pilləkəndən enməyə başla- 
dılar. Otaq tamamilə qaranlıqlaşdı. 

ÇAYA AÇILAN PƏNCƏRƏNİN 
FAYDASI 


Klod Frollo (belə zənn edirik ki, Febdən daha düşüncəli olan 
oxucu bürüncəkli adamın baş keşiş olduğunu çoxdan anlamışdır) 
qaranlıq daxmaya düşdükdən sonra harada olduğunu anlamaq 
üçün bir neçə dəqiqə əlləşdi. Bu daxma damla otaq arasında üçbu- 
caq şəklində əmələ gəlmiş bir şey idi. Orada nə adi pəncərə, nə də 
baca vardı, damın əyri olması isə Klodun daxmanın içərisində uzan- 
masına mane olurdu, odur ki Klod təsadüfən tapdığı murdar bir 
zibil yığını üzərində çömbəlib oturdu. Başı hərarət içində idi. Ətrafını 
əllərilə araşdırdıqdan sonra sınıq şüşə parçası tapdı və şüşəni alnına 
qoyaraq hərarətini bir qədər azaltdı. 

Görəsən, həmin anda Klodun ruhunun dərinliklərində nələr baş 
verirdi? Bunu yalnız Allah və onun özü bilirdi. Feb, Esmeralda, Jak 
əŞarmolü, Parisin küçələrində buraxdığı və böyük məhəbbətlə sev- 
diyi kiçik qardaşı, keşiş cübbəsi, hansısa Falurdelin yanına gedər- 
kən, bəlkə də, itirməkdən qorxmadığı namuslu adı, bütün bu sərgü- 
zəştlərin onun düşüncəsində bir-birinə necə uyuşduğunu izah etmək 
çətindir. Lakin bir şeyə şübhə ola bilməz ki, bu düşüncələr onun 
şüurunda bir yerə toplaşaraq müdhiş harmoniya yaratmışdı. 

O, on beş dəqiqə gözlədi, bu müddət ərzində düz yüz il qocaldı- 
ğını hiss etdi. Birdən ağac pilləkənin cırıltısını eşitdi. Kimsə pillələrlə 
yuxarıya qalxırdı. Qapı açıldıqda işıq göründü. Qurdların yeyib çürüt- 
düyü qapının ortasında iri bir deşik vardı, Klod bu dəlikdən baxmağa 
başladı: qonşu otaqda baş verənləri bu deşikdən görmək mümkün 
idi. Onun gözləri qarşısında belə bir mənzərə açıldı, pişiksifət qarı 
əlində şamdan dayanmışdı, Feb isə bığlarını bura-bura baxırdı. Nəha- 
yət, Klod üçüncü simanı da gördü, bu, Esmeralda idi. Esmeralda 
qapının arxasında göründükdə, sanki, Klodun gözləri qarşısında cazi- 
bədar bir xəyal canlandı. Klod tir-tir titrədi, gözləri qaraldı, qanı başına 
vurdu, qulaqları cingildədi, ətraf başına fırlanmağa başladı. O, bihuş 
oldu və bir neçə dəqiqə heç bir şey görmədi, heç bir şey eşitmədi. 

Yenidən özünə gələndə artıq qarı qonşu otaqda deyildi. Otaqda 
yalnız Feblə Esmeralda qalmışdı, onlar taxta sandığın üstündə yanaşı 
oturmuşdular, şam onların gənc üzlərini və daxmanın dal tərəfin- 
dəki yoxsul çarpayını işıqlandırırdı. Çarpayının yanında pəncərə vardı. 
Pəncərənin yağış damcılarının parçaladığı hörümçək toruna bənzə- 
yən qırıq şüşələrindən göyün bir parçası və qalaq-qalaq buludlar- 
dan özü üçün yastıq düzəldərək uyuyan Ay görünürdü. 

Gənc qız karıxmış kimiydi, yanaqları od tutub-yanırdı. Vücudu 
titrəyirdi. Uzun kirpikləri qızarmış yanaqlarına kölgə salırdı. Özünə 
baxmağa cəsarət etmədiyi zabit isə çox məmnun görünürdü. Qız 
şüursuz şəkildə barmağının gözəl, ancaq yöndəmsiz hərəkətiylə 
oturacağın üzərində qəribə-qəribə şəkillər çəkir və barmağına baxırdı. 
Ayaqlarının üzərində keçisi yatdığından onları görmək mümkün 
deyildi. Kapitan, görünür, xüsusi olaraq bu görüş üçün bəzənib gəl- 
mişdi. Sürtukunun yaxasından və yanlarından qızılı qotazlar salla- 
nırdı. Bu qotazlar o zamanlar çox gözəl hesab olunurdu. 

Onların nə danışdıqlarını Klod böyük çətinliklə eşidə bilirdi. 
Qanı beyninə vurmuş, qulaqları cingildəyirdi (zatən, iki sevgilinin laq- 
qırtısı, içində mazaqlaşma olmasa, kənardan baxan adama o qədər 
də maraqlı görünmür, bu laqqırtı “mən səni sevirəm” ifadəsinin 
müxtəlif şəkillərdə söylənməsindən başqa bir şey deyil. Ancaq 
məsələ burasındadır ki, Klod onların söhbətinə laqeyd tamaşaçı 
kimi qulaq asmırdı). 

Gənc qız başını qaldırmadan: 

— Ah, cənab Feb, — deyirdi, — siz mənə nifrət edirsinizl — Mən çox 
pis hərəkət etdiyimi anlayıram. 

Zabit isə nəvazişli tərzdə cavab verirdi: 

— Gözəlim, sənə nifrət etmək? Sənə nifrət etməkl Allah eşqinə 
söyləyin, mən nə üçün sizə nifrət etməliyəm? 

— Sizinlə buraya gəldiyim üçün. 

— Zənnimcə, bu məsələdə biz bir-birimizi yaxşı başa düşmürük, 
Mən sənə nifrət etməməliyəm, kin bəsləməliyəm. 

Gənc qız qorxunc nəzərlə ona baxaraq: 

— Kin bəsləmək? Mən sizə nə etmişəm ki? — dedi. 

— Sən məni uzun zaman yalvarmağa məcbur etmisən. 

— Garəm nədir?.. — qız ah çəkdi. — Mən andımı pozmaq istə- 
mirdim, tilsimim öz qüvvəsini itirə bilər və mən heç vaxt ata-anamı 

o tapmaya bilərəm. Ancaq nə fərqi var! Qoy, olan olsun! Artıq mənə 
nə ata, nə də ana lazımdır. 

Qız bu sözləri söyləyərkən sevinc və məhəbbətdən yaşarmış 
gözlərini kapitanın üzünə dikdi. 

Feb bağırdı: 

— Əgər mən bundan bir şey anlayıramsa, Allah belimi sındırsın. 

Esmeralda bir dəqiqə susdu, sonra gözləri yaşardı, köksündən 
bir ah qopdu və bu sözləri söylədi: 

— Ah, sizi nə qədər sevdiyimi bilsəydinizl 

Gənc qızın varlığında o qədər ismət və günahsızlıq vardı ki, Feb 
özünü onun yanında bir qədər narahat hiss etdi. Lakin son sözlər 
onu yenə cürətləndirdi. 

— Sən məni sevirsən! — O, heyranlıqla qışqırdı və qaraçı qızın 
belini qucaqladı. O, bunu çoxdan gözləyirdi. 

Klod bütün bu səhnəni öz daxmasından seyr edirdi. Tez-tez 
qoltuğundakı xəncərin ucunu barmağı ilə yoxlayırdı. 

Qaraçı qız xəfif hərəkətlə kapitanın ona sarılmış əllərini özündən 
uzaqlaşdırmağa çalışaraq sözünə davam etdi: 

— Febl Siz çox mərhəmətli və alicənabsınızl Siz gözəlsinizl Siz 
məni, zavallı qaraçı qızı ölümdən xilas etdiniz. Nə vaxtdır ki, məni 
xilas edən zabitin fikrilə yaşayıram. Feb, mən sizi tanımamışdan çox- 
çox əvvəl xəyallarınızla yaşayırdım. Çoxdandır ki, sizin kimi gözəl 
geyimli, qılınclı və gözəl simalı bir adam arzu edirdim. Sizin adınız 
da gözəldir, Feb, mən sizin hər şeyinizi sevirəm: adınızı da sevirəm, 
şpaqanızı da sevirəm. Feb, qılıncınızı çıxarın, verin baxım. 

Feb gülümsəyərək: 

— Uşaq! — dedi və qılıncını çıxardı. 

Qaraçı qız qılınclın dəstəyinə, tiyəsinə baxdı, dəstəyin üzərin- 
dəki yazını maraqla oxudu və nəhayət, onu öpərək dedi: 

— Sən igid bir adamın qılıncısan. Mən öz kapitanımı sevirəml.. 

Feb fürsətdən istifadə edərək gənc qızın bir az əyilmiş gözəl və 
incə boynundan öpdü. Qız dimdik qalxdı, lalə kimi qızardı, Klod isə 
qaranlıq daxmanın içində dişlərini qıcadı. 

Qaraçı qız dedi: 

— Feb, mənim sizə sözüm var, qoyun sözümü deyim, ancaq 
əvvəlcə bir az otağın içində gəzin, mən sizin boyunuzu seyr etmək, 
mahmızlarınızın səsini eşitmək istəyirəm. Siz necə də yaraşıqlısınızl 

Kapitan onu razı salmaq üçün ayağa durdu və qızı özündən 
məmnun halda süzərək: 

— Sən nə qədər uşaqsanmışl — dedi. — Gözəlim, bəs sən məni 
rəsmi paltarımda görməmisən? 

— Təəssüf ki, görməmişəm... — qız cavab verdi. 

Feb: 

— Rəsmi paltarım, doğrudan da, çox gözəldirl — Yenə qızın 
yanında əyləşdi. Lakin bu dəfə əvvəlkindən daha yaxın oturdu. 

— Mənə bax, sevgilim... — Feb sözə başladı. 

Qaraçı qız uşaq şənliyi və şıltaqlığıyla incə əlini bir neçə dəfə 
onun dodaqlarına vurdu. 

— Yox, yox, mən sizə qulaq asmaq belə istəmirəm! — o dedi. — Siz 
məni sevirsiniz? Mənə cavab vermənizi istəyirəm. Siz məni sevirsiniz? 

Kapitan bir dizi üzərinə çökərək: 

— Mələyim, ruhum, gözəlim, səni sevməmək mümkündürmül? 
— dedi. — Vücudum, həyatım, ruhum, hər şeyim sənindir, nəyim 
varsa, sənə qurbandırl Mən səni sevirəm və heç bir zaman səndən 
başqa kimsəni sevməmişəm! 

Kapitan bu cür hallarda belə cümlələri o qədər təkrar etmişdi ki, 
bu dəfə də nəfəsini dərmədən və yanılmadan söylədi. Qaraçı qız 
onun ehtiraslı etirafını eşitdikdə səadət dolu gözlərini göyü əvəz edən 
murdar tavana doğru qaldırdı və dedi: 

— Ah! Artıq mən ölümə də hazıram! 

Feb onu bir daha öpmək üçün yaranmış vəziyyətdən lazımınca 
istifadə etdi, bu öpüş zavallı baş keşişin öz daxmasında cəhənnəm 
əzabları çəkməsinə səbəb oldu. 

Kapitan dedi: 

— Ölməkmil — mələyim, gözəlim, sən nə danışırsanl Yupiterə 
and içirəm ki, əsl yaşamaq vaxtı indidir! Bu qədər xoş bir şeyin 
başlanğıcında ölməkəl Bu, nə qəribə zarafatdırl Məsələ qətiyyən 
bunda deyil, Qulaq as, sevgilim Similyar... Bağışla... Esmeralda... 
sənin adın kafir adı kimi bir şeydir, tez-tez dolaşıq salıram. Bu ad 
mənim üçün qalın meşəlik kimi bir şeydir. 

Yazıq qız dedi: 

— Aman, yarəb! Halbuki bu ad qəribə olduğu üçün mənə o qədər 
xoş gəlirdi ki. Əgər sizin xoşunuza gəlmirsə, məni sadəcə Marqo 
çağıra bilərsiniz. 

— Yaxşı, yaxşı, sevgilim, boş-boş şeylər üçün ağlamal Bu, sadə 
bir addır, yalnız buna vərdiş etməliyəm. Mən sənin adını əzbər öyrə- 
nərəm, o zaman işlər lap düzələr. Mənə qulaq as, sevgilim Similyar, 
mən səni o qədər sevirəm ki, mən səni o qədər sevirəm ki, ağıla belə 
sığışmaz. Bir xanım var, səni sevdiyim üçün lap ağlını itirib. 

Gənc qızın qəlbində qısqanclıq duyğusu oyandı. Onun sözünü 
kəsərək: 

— Kimdir o? — dedi. 

— Onun adı sənin nəyinə lazımdır? — Feb cavab verdi. — Yaxşı, 
sən məni sevirsənmi? 

Qaraçı qız dedi: 

— Əlbəttə, sevirəm! 

— Çox gözəl! Mən sənə sübut edərəm ki, mən də səni sevirəm. 
Mən səni yer üzünün ən xoşbəxt qadını etməsəm, qoy bütpərəstlər 
allahı Neptun məni öz yabasının ucunda qaldırıb həlak etsin! Biz bir 
yerdə qəşəng bir otaq taparıq. Mən öz nişançılarımı rəsmi marşla 
sənin pəncərələrinin qarşısından keçirərəm, mənim nişançılarımın 
hamısı atlıdır və kapitan Minyonun nişançılarına həmişə qalib gələ 
bilərlər. Nişançılarımın əlində dəyənək, ox, tüfəng var. Mən səni 
Rülli yaxınlığındakı meydana rəsmi parada apararam. Paris qarni- 
zonunun rəsmi paradı ehtişamlı bir tamaşadır. Sırada səksən min 
əsgər olur! Otuz min əsgər polad zireh, dəbilqə geymişdir, altmış 
yeddi min bayraq var, parlament, hesab palatası, xəzinə, sikkəxana 
bayraqları — bir sözlə, dəhşətli dərəcədə nəhəng bir ordu. Mən səni 
kral heyvanxanasındakı şirlərə baxmağa aparacağam, qadınlar 
vəhşi heyvanlara baxmağı çox sevirlər. 

Gənc qız sözlərin mənasına belə varmadan sevgilisinin səsinə 
qulaq asır və bu sözlərin təsirindən ən xoşbəxt xəyallara dalmışdı. 

Kapitan yavaşca qaraçı qızın kəmərini açmağa çalışaraq sözünə 
davam edirdi: 

— Ah, sən nə qədər xoşbəxt olacaqsanl 

Onun “çirkin hərəkətindən” qeyzlənmiş qız müqavimət göstərə- 
rək bağırdı: 

— Siz nə edirsiniz? 

— Heç bir şey... — Feb cavab verdi. — Zənnimcə, sən mənim 
yanıma köçəndən sonra əynindəki bu küçə və meyxana paltarını 
çıxarıb atmalısan. 

Gənc qız nazla dedi: 

— Feb, mən sənin yanında olacağaml — Və yenə xəyala daldı. 

Kapitan onun müti quzuya dönməsindən cəsarətlənərək belini 
qucaqladı. Qız artıq heç bir müqavimət göstərmirdi. Sonra o, yavaş- 
yavaş qızın korsalının bağlarını açmağa başladı. Bağları açarkən 
qızın boynundakı yaylığını tərpətdi. Öz daxmasında həyəcan içində 
boğulan keşiş yaylığın altından qaraçı qızın, üfüqdə buludların arxa- 
sından yüksələn Ay kimi girdə, gözəl və əsmər çiynini gördü. 

Gənc qız yenə də Febə heç bir müqavimət göstərmirdi, sanki, 
heç bir şey görmürdü. Kapitanın gözləri parlayırdı. 

Birdən qız üzünü ona çevirərək sonsuz məhəbbətlə baxdı və dedi: 

— Feb, məni öz dininlə tanış et. 

Kapitan qəhqəhələrlə gülərək: 

— Mənim dinimləmil? Səni mənim dinimləmi tanış etməlil? 
Lütfən, söylə görüm, mənim dinim sənin nəyinə gərəkdir! 

Qız sadəlövhcəsinə cavab verdi: 

— Sənə ərə getmək üçün mən sənin dinini tanımalıyam. 

Kapitanın üzündə eyni zamanda heyrət və nifrət, qayğısızlıq və 
heyvani bir ehtiras göründü. 

— Belə del İndi də bunu uydurdunl — dedi. — Bizim evlənməyi- 
mizə ehtiyac varmı? 

Qaraçı qız sapsarı saraldı və məyus halda başını köksünə salladı. 

Feb mehriban səslə sözünə davam edərək: 

— Sevgilim, — dedi, — bu nə axmaq sözdür! Toy-filan nədir? Məgər 
keşişin duası olmazsa, insanlar bir-birini sevə bilməzlər? 

O, bu sözləri ən nəvazişli və oxşayıcı səslə söyləyərək getdikcə 
qaraçı qıza daha çox yaxınlaşırdı. Yenə qolları ilə onun qıvraq və incə 
belindən yapışdı, gözləri parlamağa başladı, belə dəqiqələrdə Yupi- 
terin özü belə bir çox axmaq işlər görmüş, mərhəmətli Homer isə 
buludu onun yardımına çağırmışdı. Hər şey kapitan Febin də belə 
dəqiqələr keçirdiyini göstərirdi. 

Klod bütün səhnəni görürdü. Daxmanın qapısı çürümüş çəllək 
taxtalarından düzəldilmişdi, onların arasından o qədər geniş deşik- 
lər açılmışdı ki, o, yırtıcı kimi qonşu otağa şığıya bilərdi. Bu əsmər- 
bənizli, enlikürək rahib indiyədək monastır həyatı sürməyə məhkum 
edildiyindən izdivacsız yaşadığı halda, gecə baş verən ehtiraslı, aşi- 
qanə səhnəni seyr edərkən titrəyir və qanı qaynayırdı. Bu həyasız 

gənc zabit, gənc və gözəl qızın üst-başını açmışdı. Qızın bu halı və 
zabitə təslim olmağa hazır görünməsi Klodun damarlarındakı qanını 
ərimiş qurğuşun kimi qaynamağa məcbur edirdi. O, fövqəladə bir 
hal keçirirdi. Gözləri ehtiraslı bir qısqanclıqla, hər çıxarılan sancağı, 
hər açılan düyməni təqib edirdi. Özünü həşəratların çürütdüyü qapı 
deşiklərinə sıxaraq baxan zavallı Klodu bu halda görənlər onun 
qəfəsin barmaqlığı arasından gözəl bir ceyranı boğan çaqqalı seyr 
edən pələngə bənzədiyini zənn edərdi. Klodun gözləri qapının 
deşikləri arasından yanan şam kimi parlayırdı. 

Birdən Feb sürətli hərəkətlə qaraçı qızın çiynindəki yaylığı açdı. 
Solğun və dalğın halda oturmuş zavallı qız birdən-birə ayıldı. Sürətli 
hərəkətlə həddindən artıq üzlülük edən zabitdən uzaqlaşdı və çılpaq 
çiyinlərinə, sinəsinə baxaraq qıpqırmızı qızardı, utandı, incə və gözəl əllə- 
rilə sinəsini örtməyə çalışdı. Yanaqlarındakı parlaq qırmızılıq olmasaydı, 
onu bu cür səssiz və hərəkətsiz vəziyyətdə görənlər həya heykəli oldu- 
ğunu zənn edərdilər. Qız başını aşağı salmış, gözlərini yerə dikmişdi. 

Kapitanın yersiz hərəkəti onun boynundakı talismanı aşkara 
çıxarmışdı. 

Kapitan ürkütdüyü gözəlinə yenidən yaxınlaşmaq üçün fürsət- 
dən istifadə edərək soruşdu: 

— Bu nədir? 

Qız həyəcanla dedi: 

— Ona toxunmayın! O, mənim talismanımdırl Ata-anama layiq 
ola bilsəm, onları tapmaqda mənə yardım edəcək. Cənab kapitan, 
məni buraxın! Ah, mənim anam! Ah, zavallı anam! Anam! Sən hara- 
dasan? Mənim köməyimə gəll Cənab Feb, Allah eşqinə, yaylığımı 
geri qaytarın! 

Feb bir neçə addım geri çəkildi və soyuq səslə dedi: 

— Ax, xanım əfəndi, artıq məni sevmədliyinizi anladım! 

Zavallı qız kapitanın boynuna sarılaraq onu öz yanında əyləş- 
dirdi və dedi: 

— Mən səni sevmirəm?.. Sevimli Feb, mən səni sevmirəm? Ey 
kinli adam, sən mənə əzab vermək üçün bunu qəsdən söyləyirsən! 
Çox gözəl, al məni, al bütün varlığımıl Nə istəyirsən et, nə istəyirsən 
edə bilərsən, mən səninəml Talismanla nə işin var? Anamla nə işin 
var? Sən mənim anamsan, çünki mən səni sevirəml Feb, sevimli 
Feb, sən məni görürsən? Feb, mənəm, mənə baxsana. Mən sənin 

rədd etmək istəmədiyin, daima sənin dalınca qaçan həmin qızcığa- 
zam. Ruhum, həyatım, bütün varlığım, hər şeyim sənindir, sevgiliml 
Çox gözəl, nə olar, evlənmək sənin xoşuna gəlmirsə, evlənməyə də 
bilərik, zatən, mən nəyəm ki? Mən yazıq bir küçə rəqqasəsiyəm, sənsə, 
sənsə, Feb, sən zadəgansan. Mənim nə qədər axmaq olduğumu 
görürsən! Heç rəqqasə də zabitə ərə gedə bilər! Görünür ki, mən 
lap dəli olmuşam, yox Feb, yox, arzu edərsənsə, mən sənin oyna- 
şın, sənin oyuncağın, sənin əyləncən olaram. Yalnız sənin, yalnız 
sənin kənizin olaram! Mən yalnız bunun üçün yaranmışam! Qoy 
mən namussuz olum, qoy hər kəs mənə nifrət etsin, mənimçün heç 
bir fərqi yoxdur, yalnız bir şeyi arzu edirəm: məni sev! Yalnız məni 
sevmək məni yer üzündə ən şən və xoşbəxt qadın etmək üçün kifa- 
yətdir. Feb, mən qocalanda çirkin olacağam, artıq sənin məhəb- 
bətinə layiq olmayacağam. Ey mənim ağam, onda siz məni rədd 
etməyin, qoyun, heç olmasa, sizə qulluq edim, başqa qadınlar sizin 
üçün şərf hörəcək, mənsə sizin kəniziniz olacağam, mən yalnız onlara 
baxacağam. Mahmızlarınızı, paltarınızı, çəkmələrinizi təmizləməyə 
mənə icazə verəcəksiniz, deyilmi? Feb, doğrudanmı, bunları etməyə 
mənə icazə verəcəksən? Feb, indi ki belədir, al məni, mən sənin 
qulunam, Feb, yalnız, sev mənil Bizim kimi qaraçı qızlara yalnız iki 
şey lazımdır: azadlıq və sevgil 

Qız bu sözləri söylərkən gənc zabitin boynunu qucaqladı, ağla- 
mış gözəl gözlərilə aşağıdan-yuxarı onun gözlərinə baxır və sevinclə 
gülümsəyirdi. Onun məxmər və gözəl köksü zabitin paltarının mahu- 
duna sürtünürdü. Gözəl və çılpaq vücudu onun dizləri üstündə qıv- 
пһгф. Sərməst və sərxoş olan kapitan dodaqları ilə onun gözəl, 
əsmər çiynindən öpdü. Gənc qız başını arxaya əyib, gözlərini tava- 
na dikərək bu hərarətli öpüşlərin təsirindən titrəyirdi. 

Birdən Febin başı üzərində kin və hiddətindən gömgöy göyər- 
miş solğun bir baş gördü. Onun kinli gözləri parlayırdı, bu üzün 
yanında xəncərli bir əl də gördü. Bu üz və bu əl Klodun idi. O, qapını 
sındırmış və özünü iki sevgilinin yanına atmışdı. Dəhşət içində tit- 
rəyən gənc qız bu müdhiş hadisədən özünü itirərək dili tutuldu. 
Sanki, göyərçin başını qaldıranda iri yumru gözlərilə yuvasına baxan 
çalağanı görmüşdü. 

Qız qışqırmaq iqtidarında deyildi. O yalnız xəncərin Febin üzə- 
rinə endiyini və buğlanaraq qalxdığını gördü. 

o Kapitan döşəmənin üzərinə yıxılaraq bağırdı: 

— Vay, məlun! 

Qız huşunu itirdi. Gözləri yumularkən, şüurunu itirərkən həra- 
rətli bir şeyin dodaqlarına toxunduğunu hiss etdi və bu öpüş onu 
cəllad damğası kimi yandırdı. 

Özünə gələndə gecə qarovulu əsgərlərini gördü. Kapitanı qan 
içində otaqdan aparırdılar. Keşiş yox olmuş, otağın dal tərəfindəki 
çaya baxan pəncərə isə taybatay açıq idi. Biri döşəmənin üzərindəki 
bürüncəyin zabitin olduğunu zənn edərək qaldırırdı. Qız ətrafdakı- 
ların bu sözləri dediyini eşidirdi: 

— Bu cadugər, kapitanı xəncərlə öldürmüşdür! 

Səkkizinci kitab 


I 
QURUMUŞ YARPAĞA DÖNƏN 
GÜMÜŞ PUL 


Qrenquar və qaraçı dəstəsi böyük təşviş içində idilər. Bir ay idi ki, 
nə Esmeraldadan xəbər vardı, nə də onun keçisindən. Esmeralda- 
nin tapılmaması qaraçılar rəisini və bütün sərsəriləri məyus etmişdi; 
Qrenquarın da dərdi ikiqat artmışdı. Qaraçı qız bir axşamüstü yox 
olmuş və o zamandan bəri tapılmırdı. Çox axtardılar, lakin bütün 
axtarışlar heç bir nəticə vermədi. Adam ələ salmağı sevən bəzi küçə 
uşaqları qızı bu axşam Sen-Mişel körpüsü yaxınlığında bir zabitlə bir- 
likdə gördüklərini Qrenquara söyləyirdilər. Lakin qaraçıların adəti 
ilə evlənən Qrenquar spektik idi, söz-söhbətə inanmırdı, bundan 
başqa, o, öz arvadının nə qədər möhkəm olduğunu hamıdan yaxşı 
bilirdi. O, məsum bir qızla qəribə tilsimin birləşməsindən möhkəm 
bir qaya əmələ gəldiyini şəxsən təcrübədən keçirmişdi. O, bu iki ami- 
lin müştərək gücünü riyazi üsulla da hesablamışdı. Odur ki bu cəhət- 
dən tamamilə arxayın idi. 

Bununla belə, Esmeraldanın yoxa çıxmasının səbəbini anlamaq 
çətin idi. Qrenquar dərin məyusluq içindəydi. Əgər mümkün olsaydı, 
o hətta arıqlayardı da. Bu həsrət və kədər ona yer üzündə hər şeyi 
unutdurmuşdu. O hətta öz ədəbi həvəsini, “düzgün və qeyri-düz- 
gün fiqurlar haqqında” böyük əsərini belə unutmuşdu. O, bu əsə- 
rini əlinə pul keçər-keçməz çap etdirmək niyyətində idi. (Qrenquar, 
Huq de Sen-Viktorun yazdığı “Didascalon”un Spirli Vindelenin məş- 
hur şriftləriylə çap olunduğunu gördükdən sonra sayıqlamağa 
başlamışdı). 

Bir gün Qrenquar dərin məyusluq içində la-Turnelin yanından 
keçərkən camaatın məhkəmə binası yanında toplaşdığını gördü. 

Məhkəmə binasından çıxan bir gəncdən soruşdu: 

— Burada nə var? 

Gənc cavab verdi: 

— Doğrusu, nə olduğunu özüm də bilmirəm, deyirlər, bir qadın 
landarmı öldürmüşdür və indi onu mühakimə edəcəklər. Deyildiyi- 
nə görə, işdə cadunun da rolu olduğundan məhkəməyə yepiskop, 
konsistor hakimləri, bir də Notr-Dam kilsəsinin baş keşişi olan qar- 
daşım da dəvət edilmişdir. O, bütün günlərini məhkəmədə keçirir. 
Mən onunla bir-iki kəlmə danışmalıydım, lakin salon dopdolu oldu- 
ğundan camaatın arasından keçə bilmədim. Mənə pul lazımdır, 
odur ki qardaşımı görə bilməməyim məni çox məyus etmişdir. 

Qrenquar dedi: 

— Əzizim, mən böyük məmnuniyyətlə sizə pul verərdim, ancaq 
təəssüf ki, ciblərimin yırtığı sikkələrin ağırlığından əmələ gəlməmişdir. 

Qrenquar bu gəncin qardaşı olan baş keşişlə tanış olduğunu 
ona söyləməyə cəsarət etmədi. Artıq oxucuların bildiyi kilsədəki 
hadisədən sonra Qırenquar onun yanına gəlməmişdi. Bu məsələ onu 
çox narahat edirdi. 

Gənc yenə öz yoluna davam etdi. Qrenquar isə məhkəmənin 
böyük salonuna doğru gedən pilləkənlə çıxaraq camaatın ardınca 
getdi. O, bu fikirdə idi ki, kədərini azaltmaq üçün məhkəmədə cina- 
yət işlərinə qulaq asmaqdan gözəl çarə tapıla bilməz. Çünki hakim- 
lərin son dərəcə axmaq və gülünc adamlar olduqlarını bilirdi. 

Qrenquarın qarışdığı izdiham dinməz-söyləməz irəliyə hərəkət 
edirdi. Qədim binanın içərisiylə ilan kimi qıvrılan qaranlıq koridorda 
uzun müddət sıxışdırılıb tapdalandıqdan sonra, nəhayət, Qrenquar 
böyük salona çıxan alçaq qapının yanına çatdı. Qapı açıq idi. Uca- 
boy olduğundan salondakı səhnəni dalğalanan camaatın başı üzə- 
rindən seyr edə bilirdi. 

Bura geniş və yarımqaranlıq bir salon idi. Qaranlıq onu daha da 
geniş göstərirdi. Artıq qaranlıqlaşdığından salonun dar və sivri pən- 
cərələrindən içəriyə ancaq zəif işıq düşürdü. Bu işıq da salonun 
müxtəlif şəbəkələrdən ibarət qübbəsinə çatmamış yox olub gedirdi. 
Masanın üstünə şamdanlar qoyulmuşdu. Bellərini bükərək oturmuş 
katiblər kağız yığınları üzərində nəsə yazırdılar. Otağın qapıya yaxın 

hissəsi camaatla dolmuşdu. Sağ və sol divarın yanında uzun cüb- 
bəli adamlar əyləşmişdilər. Otağın dal tərəfində yüksək bir yerdə 
hakimlər cərgəylə əyləşmişdi. Son sıralarda oturan hakimləri qaran- 
lıqda görmək mümkün deyildi. Hakimlərin üzləri ciddi və hərəkətsiz 
idi, divarlarda çoxlu zanbaq şəkli vardı. Hakimlərin başları üstündə 
İsanın dar ağacındakı təsviri güclə görünürdü, hər tərəfdə təbər- 
zinlər və nizələr parlayırdı. Salonda yanan şamların işığı onların 
dəmir uclarına düşmüşdü. 

Qrenquar yanındakı adamların birindən soruşdu: 

— Cənab, lütfən söyləyin, orada kilsə məclisində yepiskopların 
əyləşdiyi kimi cərgə-cərgə oturan bu adamlar kimdir? 

Müsahibi cavab verdi: 

— Cənab, sağ tərəfdəkilər məhkəmə üzvləridir, sol tərəfdəkilər 
isə müstəntiqdirlər, birincilərin əynində qırmızı cübbə, o birilərin 
əynində isə qara cübbə var. 

Qrenquar yenə soruşdu: 

— Bəs qırmızı cübbəli qan-tər basmış o şişman adam kimdir? 

— O, cənab sədrin özüdür. 

Qrenquar məhkəmə işçilərini (çox güman ki, məhkəmənin elə 
bu binasında pyesinin uğursuzluğunu indiyədək unuda bilmədiyin- 
dən) qətiyyən sevmirdi. Odur ki yenə soruşdu: 

— Bəs onun arxasında oturan qoyunlar kimdir? 

— Bunlar kral dəftərxanasının məruzəçi cənablarıdır. 

— Bəs hamıdan qabaqda oturan o donuz kimdir? 

— Parlament məhkəməsinin katibi cənablarıdır. 

— Bəs sol tərəfdəki qırmızı pişiyə bənzəyən şişman adam kimdir? 

— O, kansistor məhkəməsinin kral prokuroru dak Şarmolüdür. 
Məhkəmə üzvlərilə birlikdə əyləşmişdir. 

Qrenquar dedi: 

— Cənab, lütfən, bir sualıma da cavab verin. Onlar burada nə 
edirlər? 

— Mühakimə edirlər. 

— Mühakimə edirlər?.. Kimi mühakimə edirlər? Mən burada heç 
bir məhkum görmürəm. 

— Məhkum deyil, məhkumədir. O, arxasını bizə çevirdiyi üçün 
buradan görmək mümkün deyil. Onu camaat tərəfdən də görmək 
mümkün olmaz. O, baltalıların arasında oturmuşdur. 

Qrenquar sözünə davam edərək: 

— Bəs bu qadın kimdir? — dedi. — Onun adı nədir? 

— Özüm də yaxşı bilmirəm, müsyö, mən yenicə gəlmişəm. Lakin 
bu fikirdəyəm ki, burada söhbət cadugərlikdən gedir. Hər halda, 
məhkəmədə ruhani məhkəməsinin üzvləri də var. 

Bizim filosof dedi: 

— Çox yaxşı, bu böyük və hakim adamların insan ətini necə 
yediklərinə tamaşa edək, hər halda, maraqlı tamaşadır... 

Qonşusu ona dedi: 

— Müsyö, necə düşünürsünüz, cənab Jak Şarmolünün çox müla- 
yim görünüşü var, deyilmi? 

Qrenquar: 

— Bəli, bəlil — cavab verdi, — mən, ümumiyyətlə, cənab Şarmo- 
lünün dodaqları kimi incə dodaqları və onunku kimi zədəli burun 
pərləri olan adamların həlimliyinə çox da inanmıram. 

Bu zaman yaxındakılar işarə edərək bu iki boşboğazı susdurdu- 
lar: məhkəmədə mühüm bir istintaq başlayırdı. 

Salonun ortasında üzünü paltarı ilə örtmüş qoca bir qarı dayan- 
mışdı. Qarı deyirdi: 

— Cənab hakimlər! Mən mərhum Falurdelin arvadıyam. Qırx 
ildir ki, Sen-Mişel körpüsündə yaşayıram və vergiləri vaxtlı-vaxtında 
verirəm. Mənim mənzilim körpüdən bir az yuxarı yaşayan boyaqçı 
Tassenanın evinin qarşısındadır. Cənab hakimlər, mən indi qoca 
bir qarıyam, lakin bir zamanlar gözəl bir qız idim. Qonşularım son 
günlər mənə deyirdilər: “Falurdel nənə, axşamlar cəhrənizi çox əyir- 
məyin, şeytan öz buynuzları ilə qoca qarıların yununu daramağı 
sevər. Keçən il Гатр1 məhəlləsində dolaşan kabus bu il də Qədim 
şəhərə keçmişdir. Falurdel nənə, ehtiyatlı olun, bu kabus sizin də 
qapınızı döyə bilərl” Bir axşam mən cəhrənin yanında əyləşmişdim. 
Bir də gördüm ki, qapını döyürlər. Soruşdum: “Kimdir?” Mənə söyüşlə 
cavab verdilər. Qapını açdım, içəriyə iki nəfər girdi. Bunlardan Biri 
gözəl bir zabit, o biri isə qara paltarlı adam idi. Bu adamın yalnız qızar- 
mış kömür kimi parlayan qara gözləri görünürdü, gözlərindən baş- 
qa heç bir şey görmək mümkün deyildi. Üzünü şlyapası və bürün- 
cəyi ilə örtmüşdü, onlar mənə dedilər ki, bizi müqəddəs Martanın 
otağına burax. Cənab hakimlər, bu, mənzilimin yuxarı mərtəbəsin- 
dəki otağın adıdır. Hamı bunu bilir. Cənab hakimlər, bu otaq ən 

təmiz otaqdır. Onlar bu sözü söylədikdən sonra mənə bir ekü ver- 
dilər. Mən pulu masanın qutusuna qoyub öz-özümə dedim ki, çox 
yaxşı oldu, hər halda, sabah Gloriyet sallaqxanasından bağırsaq 
almaq üçün işimə yarar. Biz yuxarıya qalxdıq. Üst otağa çıxar-çıx- 
maz dönüb geriyə baxdıqda gördüm ki, qara bürüncəkli adam yox 
olmuşdur. Mən buna bir qədər təəccüb etdim. Gözəl zabit ağayana 
bir adama oxşayırdı, onunla birlikdə aşağıya endik, o çıxıb getdi, 
yenicə yumağın dörddəbirini əyirmişdim ki, zabit gözəl bir gənc qızla 
qayıtdı, bu qız gəlincik kimi bir şey idi, saçları dağınıq olmasaydı, 
günəşdən də gözəl görünərdi. Qızın yanında iri bir keçi vardı. Keçi- 
nin qara, yaxud ağ olması yaxşı yadımda deyil. Bu keçi məni düşün- 
dürdü. Qızın gəlməsinin mənə dəxli yox idi, lakin keçinin nə üçün 
gəldiyini başa düşmədim. Cənab hakimlər, mən, ümumiyyətlə, buy- 
nuzlu və saqqallı heyvanları sevmirəm, onların saqqalları erkəklərə, 
buynuzları isə şeytanlara oxşayır. Buna baxmayaraq, heç bir söz 
demədim: hər halda, mənə Dir ekü vermişdilər. Cənab hakimlər, mən 
doğru mülahizə etdim, ya yox? Zabitlə gənc qız yuxarıya qalxdı və 
orada yalqız qaldılar. Keçi də onların yanında idi. Zabitlə qızı üst 
mərtəbəyə ötürdükdən sonra mən yenə aşağı endim və əyirməyə 
başladım. Bunu da söyləməliyəm ki, mənim mənzilim iki mərtəbə- 
dən ibarətdir və dal tərəfi körpünün üstündəki bir çox evlər kimi 
çaya baxır, istər üst, istərsə də alt mərtəbələrin pəncərələri körpüyə 
deyil, çaya baxır. Beləliklə, mən sakitcə əyirməklə məşğul idim. 
Lakin nədənsə kabus heç cür yadımdan çıxmırdı. Keçini görəndə 
dərhal kabus yadıma düşdü. Bundan başqa gənc qızın paltarı da 
çox qəribə idi. Birdən yuxarıdan bağırtı səsi eşitdim. Ağır bir şey 
döşəmənin üzərinə yıxıldı, pəncərə açıldı, mən üst mərtəbədəki 
pəncərənin tam altındakı pəncərənin yanına yüyürdüm. Bir də gör- 
düm ki, gözlərimin qarşısında qara bir şey özünü suya atdı. Bu, 
keşiş paltarı geymiş bir kabus idi. O gecə aydın bir gecə idi. Odur ki 
onun paltarını aydınca görə bildim. Kabus çaya tullandıqdan sonra 
Qədim şəhərə doğru üzməyə başladı. Mən qorxumdan titrəyə-tit- 
rəyə gecə qarovulunu çağırmağa başladım. Qarovulçular mənim 
mənzilimə daxil oldular və bir az sərxoş olduqlarından məsələnin 
nə yerdə olduğunu aydınlaşdırmadan məni döyəcləməyə başladılar. 
Nəhayət, mən hadisəni onlara başa saldım, biz üst mərtəbəyə qalx- 
dıq. Bir də nə gördük? Otağın döşəməsi qan içində idi, kapitan isə 


617 


Viktor Hüno 
DÜNYA ƏDƏBİYYATI KLASSİKLƏRİ 





£ 


boğazında xəncər uzanmışdı. Qız özünü ölümcüllüyə qoymuş, keçi 
isə oyan-buyana qaçırdı. “Bu, nə işdir başıma gəldil” — düşündüm. 
İndi iki həftə döşəməni yuyub-təmizləməyə məcbur idiml Söz yox 
ki, çox qəribə işə düşmüşəm!” Zavallı gənc zabit! Onu götürüb 
apardılar. Qız isə çıl-çılpaq idi. Qarovul onu da özlərilə bərabər 
apardı. Ancaq səbir edin! Məsələ bununla qurtarmadı, məsələnin 
ən pisi hələ qabaqdadır! Səhər tezdən mən masanın qutusunu açıb 
oradan pulu götürmək istədim, halbuki qutuda pul əvəzinə quru- 
muş bir yarpaq vardı! 

Qarı susdu. 

Camaatın arasından dəhşətli uğultu keçdi. 

Qrenquarın qonşusu: 

— Bu kabusa, bu keçiyə şeytan işi deyirlər! 

Bunların yanında duran biri isə: 

— Bəs bu qurumuş yarpaq nə deməkdirl — əlavə etdi. 

Öçüncü bir şəxs: 

— Heç şübhə ola bilməz ki, bu qız cadugərdir, özü də gənc zabit- 
ləri soymaq üçün iblislə ittifaq bağlamışdır! 

Qrenquarın özü də bu hadisəni çox qəribə və həqiqətə uyğun 
saymaq üzrə idi. 

Məhkəmə sədri vüqarla: 

— şahid Falurdel, — dedi. — Sizin məhkəməyə başqa nəsə söylə- 
mək niyyətiniz varmı? 

Qarı cavab verdi: 

— Cənab hakim, artıq sözüm yoxdur, yalnız onu deyə bilərəm ki, 
bu hadisə haqqında yazılmış protokolda mənim mənzilimin çirkin, 
qoxumuş və murdar əxlaqsızlıq yuvası olduğu göstərilir. Bu, bir az 
ifratdır. Doğrudur, körpünün üstündəki evlər çox da bəzəkli deyil, 
orada çoxlu adam yaşayır, bununla belə, burada yaşayanların əksə- 
riyyəti qəssabdır, qəssablar isə varlı olurlar, onların arvadları şəhər 
xanımlarından heç də əskik deyillər. 

Qırenquarın nəzərində siması әјдаһауа bənzəyən hakim ayağa 
durdu və dedi: 

— Lütfən, diqqətli olunl Rica edirəm, cənab hakimlər müqəssi- 
rin üstündə xəncər olduğunu nəzərə alsınlar. Şahid Falurdel, iblisin 
sizə verdiyi puldan əmələ gələn quru yarpağı özünüzlə bərabər 
gətirmisinizmi? 

— Bəli, cənab prokuror, — qarı cavab verdi. — Mən bu yarpağı 
tapdım, budurl 

Pristavlardan biri quru yarpağı götürüb əidahaya verdi, o isə 
qaş qabağını çataraq başını yırğaladı və yarpağı sədrə verdi, sədr isə 
yarpağı kilsə işlərinə baxan kral prokuroruna verdi. Beləliklə, quru 
yarpaq bütün məhkəmənin nəzərindən keçdi. 

dak Şarmolü: 

— Bu,qovaq yarpağıdır, — dedi. — Cadugərliyin yeni isbatından 
başqa bir şey deyil... 

Hakimlərdən biri sözə başlayaraq: 

— Şahidi — dedi. — Siz yanınıza iki adamın gəldiyini söyləyirsiniz: biri, 
əvvəlcə yoxa çıxan, sonra isə Sena çayını keçərkən gördüyünüz keşiş 
paltarlı adam, o biri isə zabitdir. Sizə pulu verən bunların hansı idi? 

Qarı bir az düşündü və sonra cavab verdi: 

— Zabit idil 

Camaat arasında gurultu qopdu: 

Qrenquar öz-özünə düşündü: “Bax bu məsələ mənim inamımı 
bir az sarsıtdıl” 

Bu zaman kral prokuroru Filipp-Lelye yenə danışmağa başladı: 

— Cənab hakimlərin icazəsilə xatırlatmalıyam, mərhum zabitin 
ölüm ayağında söylədiyi və onun dilindən hərfən yazılmış sözlər- 
dən məlum olur ki, o, qara paltarlı adamla danışanda, bəlkə də, onun 
şeytan ola bilməsi ehtimalı barədə bir qədər düşünmüşdü. Zabit 
bunu da əlavə edib ki, kabus müqəssir qadının Falurdel qarının evinə 
gətirilməsində israr edirmiş. Həm də kapitan cibində pulu olmadı- 
ğını söylədikdə bu adam ona gümüş bir ekü vermiş və zabit bu pulu 
otaq kirayəsi olaraq qarıya vermişdir. Bütün bunlardan sonra bu 
pulun cəhənnəmə aid olduğu görünür. 

Bu məntiqi dəlil, güman ki, Qrenquarın və camaatın arasındakı 
başqa şəkkakların bütün şübhələrini dağıtdı. 

— Zatən, məsələyə aid olan bütün sənədlər cənab hakimlərin 
əlindədir, — kral prokuroru əlavə etdi, — bu barədə Feb de Şatope- 
rin ifadəsini yoxlamaq olar. 

Müqəssir qadın bu adı eşitcək ayağa durdu və üzü göründü. 
Qrenquar onun Esmeralda olduğunu görüb dəhşətindən mat qaldı. 

Esmeraldanın üzü ölü sifəti kimi sapsarı saralmışdı. Onun böyük 
diqqətlə hörülmüş və qızıl pullarla bəzənmiş saçları pərişan halda 

çiyinlərinə tökülmüşdü. Dodaqları gömgöy göyərmiş, çuxura düş- 
müş gözləri vəhşi nəzərlərlə ətrafa boylanırdı. 

— Feb! — o bağırdı. — Amandır, cənab hakimlər, məni öldürməz- 
dən əvvəl bir sualıma cavab verin, sizi Allaha and verirəm, söyləyin 
görüm, sağdırmı? 

Sədr cavab verdi: 

— Müttəhim, sakit olunl Bunun sizə dəxli yoxdurl 

— Amandır, mənə rəhm edin, söyləyin görüm, o sağdırmıl — qız 
təkrar etdi və zərif əllərini döşünə qoydu. Eyni zamanda zəncir səs- 
ləri eşidildi. 

Kral prokuroru yenə quru səslə cavab verdi: 

— Yaxşı, mən sizə söyləyərəm: o can verir. Razı qaldınızmı? 

Zavallı heç bir söz söyləmədən oturacağa çökdü. Gözləri qup- 
quru, üzü isə mumdan ağ idi. 

Sədr yanındakı alçaq oturacaqda əyləşmiş qara гпапнуаһ, gülə- 
bətinli papaq qoymuş, boynuna zəncir taxmış, əliçubuqlu adama 
müraciət edərək: 

— Cənab pristav, o biri müttəhimi gətirin. 

Hamının nəzəri kiçik qapıya doğru çevrildi. Az sonra qapı açıldı. 
Qrenquar tamamilə mat qaldı: salona qızılı buynuzlu və qızılı dırnaqlı 
keçi daxil oldu. Gözəl heyvancığaz bir saniyə qapının astanasında 
dayandı və boğazını uzatdı. Sanki, yüksək qayanın üzərində dayanıb 
qarşısındakı geniş üfüqə baxırdı. Birdən keçi qaraçı qızı görüb masa- 
nın və katibin başı üzərindən tullanıb müttəhimin dizlərinə sığındı, 
onun oxşamasını, yaxud nəvaziş göstərməsini istəyirmiş kimi ayaq- 
ları altında uzandı, lakin müttəhim hərəkətsiz dayanmışdı, zavallı 
Cali isə onun bir baxışına belə nail ola bilmədi. 

Falurdel qarı dedi: 

— Vay, vay! Bu, həmin murdar heyvandır! Mən onların ikisini də 
tanıyıraml 

— Cənab hakimlər arzu edirsə, keçinin sorğusuna başlayaq, 
— dak Şarmolü dedi. 

Həqiqətən, ikinci müqəssir Cali idi. O zamanlar heyvanların 
cadugərlikdə təqsirli bilinərək məhkəməyə çəkilməsi nadir hadisə- 
lərdən deyildi. Məsələn, Paris məhkəməsinin 1466-cı ilə dair maliyyə 
hesabatında Korbeyl şəhərində edam edilmiş dille-Sular adlı bir 
nəfərlə onun donuzunun məhkəmə xərclərinə aid çox maraqlı fakt- 

lara rast gəlmək mümkündür. Burada hər şey qeyd olunmuşdur. 
Donuz üçün qazılan quyunun pulu, Morsan limanından gətirilmiş 
500 çubuq dəstəsi, üç kasa şərab və üç girvənkə çörək. Bunları 
edam edilmiş donuz üçün hazırlasalar da, böyük bir qismi cəllada 
çatmışdı. Nəhayət, həmin hesabatda donuzun on bir gün ərzində 
saxlanmasına sərf olunan vəsait də göstərilmişdir. Bəzən məh- 
kəmə heyvanlarla da kifayətlənmirdi, Böyük Karlın və Mərhəmətli 
Luinin qanunlarına görə, göydə görünməklə mərhəmətli vətən- 
daşların rahatlığını pozan alovlu kabuslara belə böyük cəzalar təyin 
edilmişdi. 

Kilsə işlərinə baxan kral prokuroru dedi: 

— Bu keçinin ruhuna girmiş və heç bir ovsuna tabe olmaq istə- 
məyən iblis israr edərsə və məhkəməni qorxutmağa başlarsa, qabaq- 
cadan söyləyirik ki, o zaman dar ağacı, ya da tonqal tələb etməyə 
məcbur olacağıql 

Qrenquarın alnında soyuq tər göründü. Şarmolü qarşısındakı 
masanın üzərinə qoyulmuş qaraçı qavalını götürüb keçiyə göstərdi 
və soruşdu: 

— İndi saat neçədir? 

Keçi ağıllı gözlərilə ona baxdı, sonra qızıl dırnağını qaldırıb yeddi 
dəfə döşəməyə vurdu, həqiqətən, saat yeddi idi. Camaat nifrət və 
dəhşətlə dalğalanmağa başladı. 

Qrenquar artıq özünü saxlaya bilməyərək bağırdı: 

— O, özünü məhv edirl Məgər siz heyvanın nə etdiyini özü belə 
bilmədiyini görmürsünüz? 

Pristav hirslə bağırdı: 

— Ey, kimdir səs salan, sakit olunl 

dak Şarmolü yenə həmin qavalın sayəsində oxucunun bildiyi 
bir çox oyunları keçiyə göstərdi. Məsələn, indi ilin hansı ayı oldu- 
ğunu, ayın neçəsi olduğunu və sairəni bir-bir göstərdi. Məhkəmə 
mübahisələrinə məxsus optik gözübağlıca sayəsində Calinin Paris 
küçələrində dəfələrlə göstərdiyi adi oyunlara həmişə heyran qalan 
camaat bu oyunları məhkəmə salonunda görəndə son dərəcə pəri- 
şan oldu. Hamı keçinin ruhunda şeytan olduğuna inandı. 

Kral prokuroru bununla da kifayətlənməyərək Calinin boynun- 
dan asılmış dəri torbanı açıb içindəki hərfləri döşəmənin üzərinə 
boşaltdı, keçi isə hərflərin arasından ayağı ilə üç hərf götürüb “Feb” 

sözünü düzəltdi. Bu hadisə zavallı kapitanın cadugərliyə qurban 
olduğunu aydınca isbat edirdi. Odur ki hər kəs öz cilvəsi və gözəlli- 
yilə hamını heyran qoyan qaraçı qıza, bu cazibədar rəqqasəyə müd- 
hiş, qansoran bir iblis kimi baxırdı. 

Rəqqasənin özü isə, hərəkətsiz və meyit kimi oturmuşdu. Nə 
Саһпит əyləncəli hərəkətləri, nə hakimlərin təhdidləri, nə də cama- 
atın boğuq gurultusu ona təsir etmirdi. Yalnız qarovulçulardan biri 
amansızcasına qolundan tutub silkələyəndə xəyaldan ayıldı. Sədr 
təntənəli və ucadan: 

— Müttəhim, — dedi, — siz cadugərliklə məşğul olan qaraçılar tay- 
fasına mənsubsunuz. Siz bu işdə məhkəməyə cəlb edilmiş tilsimli keçi 
ilə birlikdə mart ayının 29-da, cəhənnəm qüvvələrinin, cadu və tilsimin 
köməyilə kral nişançılarının kapitanı Feb de Şatoperi xəncərlə öldür- 
məkdə təqsirli bilinirsiniz. Siz bu təqsirinizi yenə də inkar edirsiniz? 

Gənc qız üzünü əllərilə örtərək bağırdı: 

— Aman, nə böyük dəhşət! Mənim Febimil Aman! Nə böyük 
müsibətl 

Məhkəmə sədri yenə laqeyd səslə təkrar etdi: 

— Siz yenə bunu inkar edirsiniz? 

Qız həyəcan içində olduğundan qırıq bir səslə: 

— Mən sizə əvvəlcə söyləmişəm, — cavab verdi. — Bu hadisənin 
necə baş verdiyini özüm belə bilmirəm. Mən yalnız bunu bilirəm ki, 
onu öldürən keşişdir. Bu keşişi mən tanımıram. Lakin o, məni çox- 
dan təqib edəir. 

Hakim onun sözünü təsdiq edərək: 

— Bəli, bəli, — dedi. — Kabus-rahib, deyilmil? 

— Aman, ağalar, mənə rəhm edinl Mən zavallı bir qızaml.. 

— Qaraçı qız, — hakim düzəliş verdi. 

— Müqəssir inad ilə təqsirini boynuna almadığı üçün, — Jak Şar- 
molü mehriban səslə sözə başlayaraq dedi, — mən məhkəməyə 
onun işgəncə ilə danışdırılmasını təklif edirəm. 

Məhkəmə sədri xəbər verdi: 

— Məhkəmə buna razıdır. 

Zavallı qız tir-tir titrədi. Bununla belə, o, qarovulçuların əmrinə 
tabe olaraq ayağa durdu və xeyli mətin addımlarla yeriməyə başladı. 
Qabağında Jak Şarmolü ilə kansistor məhkəməsinin üzvləri, ətra- 
fında isə iki sıra nişançılar addımlayırdı. Onlar gizli qapıya doğru 

hərəkət etdilər. Qapı açıldı və dərhal bağlandı. Zavallı Qrenquar 
bədbəxt gənc qızın müdhiş bir pəncəyə düşdüyünü anladı. 

Qız qapının arxasında yox olduqdan sonra acı mələmə səsi eşi- 
dildi: keçiciyəz öz xanımı üçün ağlayırdı. 

İclas müvəqqəti dayandırılmışdı. Məhkəmə üzvlərindən biri 
hakimlərin yorulduğunu və işgəncənin, bəlkə də, çox uzun sürə- 
cəyini söylədi, lakin məhkəmə sədri ciddi səslə cavab verərək 
hakimin, hər şeydən əvvəl, öz vəzifəsini yerinə yetirməyə məcbur 
olduğunu qeyd etdi. 

— Nə axmaq qadındır! — Qoca bir hakim mırıldanaraq dedi, — biz 
hələ şam etməmişik, o isə işgəncə verilməsinə razı olur! 


H 


GÖMÜĞŞ PUL VƏ QURU YARPAQ HAQQINDA 
FƏSLİN DAVAMI 


Esmeraldanın keçdiyi koridorlar o qədər qaranlıq idi ki, onları 
gün işığında belə çıraqla işıqlandırmaq lazım gəlirdi. Zavallı qız qaro- 
vulla əhatə olunmuş halda koridorlardan keçərək bir neçə pilləkən 
enib yenə qalxdıqdan sonra qaranlıq bir otağa atıldığını hiss etdi. 
Dairəvi formada olan otaq bu günədək yeni Parisin binaları ara- 
sında mühafizə edilmiş böyük qüllələrdən birinin aşağı mərtəbəsin- 
də yerləşirdi. Bu zirzəmidə pəncərə yox idi, işıq yalnız alçaq və dəmir 
qapının arasından sıza bilərdi, ancaq otaq qaranlıq deyildi: qalın 
divarın içində böyük bir soba vardı, soba qalanmışdı, onun qırmızım- 
tıl işığı zirzəmini işıqlandırırdı, bu işığın müqabilində zirzəminin bir 
küncünə qoyulmuş nazik piy şamın işığı solğun nura bənzəyirdi. Soba- 
nın dəmir qapağı qaldırılmışdı. İçindəki alovla işıqlandırılmış deşiyi- 
nin ətrafında dəmir çubuqların ucları görünürdü, bu çubuqlar qara, 
iti və seyrək dişlərə bənzədiyindən soba, ağzından alov saçan əfsa- 
nəvi əldahaya bənzəyirdi. 

Zavallı qız sobanın işığında otağın divarlarından asılmış müxtə- 
lif qorxunc alətləri gördü. Bu alətlərin nəyə lazım olduğunu bilmirdi. 
Otağın ortasında göndən hazırlanmış döşək vardı, döşək dəmirli 
kəmərlə tavandakı halqaya bağlanmışdı. Halqa daş qübbənin 

ortasından asılmış və ağacdan düzəldilmiş divin burnuna keçiril- 
mişdi. Hara gəldi atılmış maşalar, kəlbətinlər, enli üçbucaq bıçaqlar 
kürənin içərisində yanan kömürün üzərində qıpqırmızı qızarmışdılar. 
Bir sözlə, sobanın içində yanan məşum və qırmızı işıq şöləsi hara düş- 
ürdüsə, qorxunc işgəncə alətlərini işıqlandırırdı. 

Bu cəhənnəmə o zaman sadəcə “işgəncə otağı” deyirdilər. Çar- 
payının üstündə rəsmi cəllad Pyerra Torterü əyləşmişdi. Cəlladın iki 
eybəcər köməkçisi vardı. Onların da dördbucaq şəklində üzləri, 
kətan şalvarları və gön döşlükləri vardı. Sobanın içində qızarmış dəmir- 
ləri köməkçilər oüz-buüzə çevirirdilər. 

Zavallı gənc qız ürəkli olmaq istəyirdi, lakin otağın içinə daxil olar- 
olmaz dəhşətindən titrəməyə başladı. Otağın bir tərəfində qarovul 
əsgərləri sıraya düzülmüşdü, o biri tərəfində isə konsistor məhkə- 
məsinin üzvləri olan keşişlər dayanmışdı. Otağın bir küncünə masa 
qoyulmuşdu, masanın üstündə mürəkkəbqabı vardı. Məhkəmə kati- 
bi masanın arxasında əyləşmişdi. 

dak Şarmolü mehriban təbəssümlə qaraçı qıza yaxınlaşaraq: 

— Əziz balam, — dedi, — siz yenə də inad edirsiniz? 

Qız xəfifcə eşidilən bir səslə: 

— Artıq heç bir sözüm yoxdur... — dedi. 

— Elə isə, — Şarmolü sözünə davam etdi, — bu hal bizi çox məm- 
nun etməsə də, arzu etdiyimizdən daha ciddi şəkildə danışdırmağa 
məcburuq. Zəhmət çəkib çarpayının üstündə əyləşin. Cənab Pyerra, 
xanım üçün yer boşaldın və qapını bağlayın. 

Pyerra mırıldanaraq yerindən durdu və dedi: 

— Qapını bağlasaq, ocaq sönə bilər. 

Şarmolü razılaşdı: 

— Yaxşı, əzizim, qapını açıq qoyaq. 

Esmeralda ayaq üstə dayanmışdı. Üzərində bir çox bədbəxtlərin 
əzablar içində çırpındığı bu gön döşək onu qorxudurdu. Əti ürpəşdi. 
Özünü itirmiş halda dayanıb mənasız nəzərlərlə qarşısına baxırdı. 
Cəllad köməkçiləri Jak Şarmolünun işarəsilə onun qollarından yapı- 
şıb çarpayının üstündə əyləşdirdilər. Onlar qızın heç bir yerini ağrıt- 
madılar, lakin gön döşlükləri onun çiyinlərinə toxunduqda damar- 
larındakı qanın ürəyinə vurduğunu hiss etdi. Zavallı qız pərişan 
nəzərlərlə bütün otağı süzdü. Divardan asılmış işgəncə alətlərinin 
qarmaqlarından qopub ona doğru gəldiklərini, vücudu üzərində 

süründüklərini zənn edirdi, lakin onun nəzərində bunlar alət deyil, 
yarasa, qırxayaq, hörümçək, qorxunc və yırtıcı quşlar idi. 

şarmolü soruşdu: 

— Doktor buradadırmı? 

— Buradayam, — qara cübbəli adam cavab verdi. 

Qız bu adamı yenicə görürdü. Səsini eşidər-eşitməz diksindi. 

— Xanım, – konsistor məhkəməsinin prokuroru yenə mehriban 
səslə dedi, — mən üçüncü dəfə sizdən soruşuram: siz müqəssir 
olduğunuzu yenə də mi inkar edirsiniz? 

Bu dəfə qız heç bir səs çıxarmaq iqtidarında deyildi. O yalnız 
başını yırğaladı. 

dak Şarmolü yenə soruşdu: 

— Demək, siz yenə inad edirsiniz? Elə isə nə qədər məyus olsam 
da, qanunun üzərimə qoyduğu vəzifələri icra etməyə məcburam. 

— Cənab prokuror, nədən başlayaq? – Pyerra soruşdu. 

Şarmolü qafiyə axtaran şair kimi dalğın görkəm alaraq susdu, 
sonra isə dedi: 

— İspaniya çəkməsindən başlayın. 

Zavallı qız Allah və insanlar tərəfindən yalqız buraxıldığını hiss 
edərək başını düz saxlaya bilməyib aciz-aciz köksünə salladı. 

СәПада həkim ona yaxınlaşdılar. Cəlladın köməkçiləri isə bu 
müdhiş cəbbəxanada nəsə axtarmağa başladılar. 

Zavallı qız bu dəhşətli alətlərin səsləndiyini eşitdikdə qalvanik 
cərəyanın toxunduğu ölü qurbağa kimi titrədi. 

Yavaşca, kimsənin eşitməyəcəyi səslə: 

— Ah, mənim Febiml — dedi və yenə sakit və hərəkətsiz mərmər 
heykələ döndü. 

Bu mənzərə hakimdən başqa hər kəsin ürəyini yumşalda bilərdi. 
Sanki, şeytan cəhənnəmin yanan daşları üzərində günahkar bir 
ruhu sorğu-sual edirdi. Bir neçə saniyədən sonra müdhiş mişarla- 
rın, çarxların və millərin zəli kimi yapışacağı bu zavallı vücud cəllad 
və kəlbətinlərə qurban olacaq bu yazıq məxluq quzu kimi mehriban 
və zərif, qar kimi ağ Esmeralda idi. İnsanların ədalət məhkəməsi bu 
biçarə darı dənəsini müdhiş işgəncə dəyirmanında üyütməkdən 
başqa bir şey tapa bilməmişdi. 

Pyerra Torterünün köməkçiləri qaba əllərilə gənc qızın qəşəng aya- 
ğını soyundurdular. Bu ayaqlar o qədər gözəl və zərif idi ki, Paris küçə- 

lərindən və meydanlarından keçən yolçular ona heyran qalırdılar. Cəl- 
lad belə bu yumşaq, incə və ağ ağaya baxaraq öz-özünə mırıldandı: 

— Doğrusu, adamın heyfi gəlir! 

Bu əsnada baş keşiş burada olsaydı, şübhəsiz, öz iş otağındakı 
hörümçək və milçək səhnəsini xatırlardı. 

Az sonra zavallı qız gözlərinə pərdə çəkən dumanın arxasından 
“İspaniya çəkməsi” deyilən şeyin ayağına doğru yaxınlaşdığını gör- 
dü, daha sonra bu müdhiş ayaqqabının vintlərinin burulduğunu, 
ayağını sıxmağa başladığını hiss etdi. Dəhşət ona güc verdi. 

— Çıxarın bunu ayağımdanl — dəhşətlə bağırdı, sonra saçları 
dağınıq halda yerindən sıçrayıb əlavə etdi. — Aman verinl 

O, kral prokurorunun ayaqlarına yıxılmaq üçün döşəyin üzərin- 
dən sıçradı, lakin ayaqları ağır dəmir çəkmələrin içində olduğundan 
qanadları yanmış arı kimi döşəməyə yıxıldı. 

dak Şarmolünün işarəsilə onu yenə döşəyin üstünə qoydular, iki 
qüvvətli əl tavandan sallanan qayışı onun incə belinə bağladı. 

— Sizdən son dəfə soruşuram, — dak Şarmolü sarsılmaz soyuq- 
qanlılıq və təvazökarlıqla dedi. — Təqsirinizi boynunuza alırsınızmı? 

— Mən heç bir şeydə müqəssir deyiləm. 

— Onda təcsirinizi isbat edən dəlillərə nə deyirsiniz? 

— Təəssüf ki, cənab hakim, mən bunu izah etmək iqtidarında 
deyiləm. 

— Demək, yenə də inkar edirsiniz? 

— Bəli, inkar edirəm. 

— İşinizə davam edin, — Şarmolü, Pyerraya dedi. 

Pyerra alətin dəstəyini çevirdi, çəkmə daraldı və zavallı qız yer 
üzündə heç bir şeylə təsvir edilməyəcək dəhşətli bağırtı qopardı. 

— Dayanın, — Şarmolü cəllada dedi, sonra qaraçı qıza müraciət 
edərək, — boynunuza alırsınızmı? — dedi. 

— Boynuma alıram, — gənc qız bağırdı, hər şeyi boynuma alı- 
ram! Yalnız rəhm edin! 

Zavallı qız cəzaya tab gətirəcəyinə yanılmışdı. Bu günə qədər 
şən, məmnun, qayğısız və azad həyat sürmüş gənc qızı ilk şiddətli 
ağrı məğlub etdi. 

Kral prokuroru dedi: 

— İnsanlıq hissilə sizə söyləyirəm ki, əgər təqsirinizi boynunuza 
alsanız, siz ölüm cəzasına məhkum ediləcəksiniz. 

— Mənim üçün heç bir fərqi yoxdurl — Zavallı qız bağırdı və 
belinə bağlanmış kəmərdən sallanaraq taqətsiz halda gön döşəyin 
üstünə yıxıldı. 

— Ayağa durun, gözəlim, özünüzü düz saxlayın, — Pyerra onu 
qaldıraraq dedi, — Yoxsa siz, cənab Burqundiya hersoqunun boy- 
nundan asılmış qızıl yuna bənzəyirsiniz. 

dak Şarmolü ucadan dedi: 

— Cənab katib lütfən, yazın! Beləliklə, ey gənc qız, siz cadugər- 
lər, eybəcərlər, cinlər və yarasalarla bir yerdə eyş-işrət etdiyinizi boy- 
nunuza alırsınız, deyilmi? Cavab verin. 

— Bəli, — qız olduqca yavaş səslə cavab verdi. 

— Siz caduları eyş-işrətə çağırmaq üçün iblisin buludlara çıxar- 
dığı qoçu gördüyünüzü boynunuza alırsınız, deyilmi? Çünki bunu 
yalnız cadugərlər görə bilərlər. 

— Bəlil 

— Siz bütpərəstlərin murdar bütlərinə, Bofomet başlarına sitayiş 
etdiyinizi boynunuza alırsınız, deyilmi? 

— Bəlil 

— Siz məhkəməyə cəlb edilmiş keçi sifətində zühur edən şey- 
tanla daim əlaqədə olduğunuzu boynunuza alırsınız, deyilmi? 

— Bəlil 

— Nəhayət, siz şeytan və kabusların yardımı ilə mart ayının 29-da 
gecə vaxtı kapitan Feb de Şatoperi öldürdüyünüzü boynunuza 
alırsınız, deyilmi? 

O, hərəkətsiz gözlərini hakimin üzünə dikdi və heç bir həyəcan 
və çaşqınlıq hiss etmədən şüurlu surətdə cavab verdi: 

— Bəlil 

O, tamamilə sındırılmışdı. 

Şşarmolü dedi: 

— Cənab katib, bütün sözlərini yazınl — Sonra üzünü cəlladlara 
çevirib əlavə etdi: — Müqəssiri işgəncədən azad edin, onu məhkəmə 
salonuna aparın! 

Zavallının ayağından çəkmə çıxarıldıqdan sonra konsistor məh- 
kəməsinin prokuroru qızın hələ də ağrıdan büzülmüş ayağını yoxla- 
yaraq dedi: 

— Zərəri yoxdur, ayağınız az zədələnmişdir. Siz lap vaxtında bağırdı- 
nız, ayağınız elə vəziyyətdədir ki, bu saat rəqs də edə bilərsiniz, gözəlim. 

Sonra prokuror konsistor məhkəməsinin üzvlərinə dedi: 

— Budur, məhkəmə həqiqəti aşkar etdil Ağalar, həqiqəti aşkara 
çıxarmaq hər zaman xoşdur! Bu xanım isə, hər halda, bizim ona 
qarşı nəzakətlə davrandığımızı etiraf edə bilər. 


I 


GÜMÜŞ PUL VƏ QURU YARPAQ HAQQINDA 
FƏSLİN SONU 


Zavallı qız sapsarı saralmış vəziyyətdə və axsaya-axsaya məh- 
kəmə salonuna qayıdanda camaat onun gəlişindən olduqca məm- 
nun oldu. Kütlənin göstərdiyi bu məmnunluq teatrda antrakt bitdik- 
dən və son səhnədən sonra pərdə qalxmağa başlayanda tamaşaçı- 
ların nümayiş etdirdiyi ovqata bənzəyirdi. Hakimlər tezliklə şam edə 
biləcəklərini düşünərək ikiqat sevindilər. Keçi də sevincindən mələdi. 
Zavallı keçi öz xanımına doğru atıldısa da, oturacağa bağlı oldu- 
ğundan ona qovuşa bilmədi. 

Artıq hava tamamilə qaranlıqlaşmışdı, şamların sayının artma- 
sına baxmayaraq, otaq çox zəif işıqlandığından salonun divarlarını 
yaxşı görmək mümkün deyildi. Şər qarışanda hər şeyin üzərinə, 
sanki, duman çökür, bu boz fon arxasında hakimlərin soyuq sima- 
ları tutqun şəkildə sezilirdi. Onların qarşısında, salonun o biri tərə- 
fində, qaranlıqda bir ağartı görünürdü. Bu, müttəhim idi. 

Zavallı qız sürünə-sürünə, nəhayət, öz yerinə çata bildi. Şarmolü 
əvvəlcə vüqarla kreslosuna əyləşdi, salonda sakitlik yarandıqda 
yenidən ayağa qalxdı və səsindəki təkəbbürü gizlətməyə çalışaraq 
dedi: 

— Müttəhim hər şeyi boynuna aldı. 

— Qaraçı qız, — məhkəmə sədri dedi, — siz cadugərliyi, fahişəliyi, 
kapitan Feb de Şatoperi qətlə yetirdiyinizi boynunuza aldınız, deyilmi? 

Qızın ürəyi sıxıldı, qaranlıqda titrəyə-titrəyə hıçqırdığı eşidilirdi. 

— Nə cür istərsəniz olsun, — o, zəif səslə cavab verdi, — hər şeyi 
boynuma aldım, ancaq məni bir az tez öldürün. 

— Cənab kral prokuroru, — məhkəmə sədri dedi, — məhkəmə 
sizin nəticənizə qulaq asmağa hazırdır. 

dak Şarmolü çantasından iri bir dəftər çıxarıb müxtəlif hərəkət- 
lər edərək və müəyyən sözləri qeyd etməyə çalışaraq, latınca üzün- 
dən oxumağa başladı. Burada məhkumun təqsirli olduğunu sübut 
edən bütün dəlillər Siseronun çox sevdiyi Plavtdan gətirdiyi iqtibas- 
larla zənginləşdirdiyi parafrazalarındakı kimiydi. Natiqlik sənətinin 
bu gözəl əsərini oxucuya bütövlükdə təqdim edə bilmədiyimizə çox 
təəssüf edirik. Natiq dram aktyorundan daha gözəl oxuyurdu. Nit- 
qinin giriş hissəsini bitirməmişdi ki, alnında iri tər damcıları göründü. 
Gözləri, az qala, hədəqəsindən çıxırdı. 

Birdən uzun bir cümlənin tən ortasında sözünü kəsdi. Adətən, 
mərhəmətli və bir az da axmaq görünən gözləri parladı. Bu sözlər 
dəftərçəsində olmadığı üçün hakimlərə fransızca müraciət edərək 
bağırdı: 

— Cənab hakimlərl Bu məsələdə o qədər şeytan işi var ki, ibli- 
sin özü belə məhkəmə iclasında iştirak edir və bizə gülür! Şeytanın 
sifətini görmək istəyirsinizmi? 

O, əlini uzadaraq keçini göstərdi. Keçi isə Şarmolünün hərəkət- 
lərini görüb təqlid etməyə başladı. O, dal ayaqlarının üzərinə oturub 
qabaq ayaqları və saqqallı başıyla cənab kral prokurorunun patetik 
hərəkətlərini yamsılayırdı. Keçiciyin özgələrin hərəkətlərini təqlid 
edə bilməsi Paris avaralarını həmişə heyrətləndirib. Oxucular, bəlkə 
də, bu məsələni xatırlayırlar. İndi isə bu təsadüfi hadisə, bu “sübut” 
olduqca böyük effekt doğurmuşdu. Keçiciyin ayaqlarını bağladılar. 
Kral prokuroru natiqliyinə davam etdi. Onun nitqi sonsuz olsa da, 
olduqca gözəl idi. Biz bu nitqin yalnız sonunu təqdim etməklə oxu- 
cudan onun həm də xırıltılı səs və müdhiş hərəkətlərlə söyləndiyini 
təsəvvür etməyi rica edirik. 

— Beləliklə, ağalar, bu cadugər artıq ifşa edilmişdir, onun cina- 
yəti sübuta yetirilmiş, cinayətkar niyyətləri aşkara çıxarılmışdır. Odur 
ki biz Qədim şəhərə məxsus bu adada ali məhkəmə haqqına malik 
olan Paris Notr-Dam kilsəsinin möhtərəm ruhani xadimləri adından 
ərz və tələb edirik: əvvəla, müttəhim cərimə edilməlidir, ikincisi, 
Paris Notr-Dam kilsəsinin böyük qapısı önündə camaat qarşısında 
bütün günah işlərindən tövbə etməlidir. Üçüncüsü, elə bir qərar 
çıxarılmalıdır ki, bu cadugər öz keçisilə birlikdə xalq arasında Qrev 
meydanı deyilən yerdə, yaxud kral bağının yaxınlığında, Sena çayın- 
dakı adada dar ağacından asılsın. 

şarmolü bu sözləri söylədikdən sonra papağını başına qoydu və 
oturdu. 

— Vay, vay, vayl Nə bərbad latıncadırl — Qrenquar məyus halda 
öz-özünə mırıldandı. 

Bu zaman müttəhimin yanında əyləşmiş qaracübbəli adam aya- 
ğa durdu. O, müttəhimin müdafiəçisi idi. 

Hakimlər tamam acdıqları üçün nəsə mırıldanmağa başladılar. 

— Cənab müdafiəçil — Məhkəmə sədri dedi. — Rica edirəm 
mümkün qədər qısa danışasınız. 

Müdafiəçi dedi: 

— Cənab sədri Vəkilliyini etdiyim bu qadın təqsirlərini boynuna 
aldığı üçün mən yalnız bir neçə söz söyləyə bilərəm. Salik qanu- 
nunda deyilir: “Əgər cadugər insan qanını sorarsa və sonra ifşa 
edilərsə, o, iki yüz qızıl sudan ibarət səkkiz min denyelik cərimə 
verməlidir”. Mən rica edirəm, müttəhimə cərimə kəsilsin. 

Kral prokuroru dedi: 

— Bu qanun artıq ləğv edilmişdir... 

Müdafiəçi etiraz etdi: 

— Mən razı deyiləml 

Məhkəmə üzvlərindən biri: 

— Səsə qoyulsunl — dedi, — cinayət sübut olunub, həm də artıq 
gecdir. 

Məhkəmə üzvləri məhkəmə salonundan bayıra çıxmayaraq məsə- 
ləni səsə qoydular, hakimlər çox tələsdikləri üçün yalnız papaqlarını 
çıxarmaqla səs verirdilər. Məhkəmə sədri hər bir məhkəmə üzvünə 
pıçıltı ilə sual verdikdə qaranlıqda başların bir-birinin ardınca açıl- 
dığı görünürdü. Zavallı müttəhim, guya, onlara baxırdı. Halbuki, 
onun pərdələnmiş gözləri heç bir şey görmürdü. 

Sonra katib nəsə yazdı, uzun və bükülü perqamenti sədrə verdi. 
Nəhayət, zavallı qız camaatın hərəkətə gəldiyini, qarovulçuların öz 
nizələrini yerə vuraraq gurultu saldıqlarını və buz kimi soyuq səsin 
bu sözləri söylədiyini eşitdi: 

— Müttəhim qaraçı qızl Bizim mərhəmətli və ədalətli kralımız nə 
zaman arzu etsə, siz cinayət arabasına mindirilərək ayaqyalın, yal- 
nız bir köynəkdə, boğazınızda kəndir Paris Notr-Dam kilsəsinin 
böyük qapılarına doğru aparılacaqsınız, orada əlinizdə iki girvənkə- 
lik şam tutaraq tövbə edəcəksiniz, sonra isə sizi Qrev meydanına 

aparacaqlar, siz orada keçinizlə bərabər şəhər dar ağacından asıla- 
caq və boğulacaqsınız. Bundan başqa, etdiyiniz və boynunuza aldı- 
ğınız cadugərlik, sehrbazlıq, əxlaqsızlıq və kapitan Feb de Şatoperi 
öldürdüyünüz üçün konsistor məhkəməsinin mənfəətinə üç qızıl 
Lion eküsü miqdarında cərimə ödəməlisiniz. Cənab Allah özü sizə 
rəhm etsin. 

— Aman Tanrım, mən yuxu görürəm! — qız söyləndi. Bu zaman 
о, qüvvətli əllərin onu harayasa sürüklədiklərini hiss etdi. 


IV 
HEÇ VAXT ÖÜMİDİNİ ÜZMƏ 


Orta əsrlərdə evlər elə tikilirdi ki, bir hissəsi yerin altında, o biri 
hissəsi isə üstündə olurdu. Bu binalar Paris Notr-Dam kilsəsi kimi 
dirəklər üzərində tikilməsəydi, hər bir sarayın, qüllənin və kilsənin 
zirzəmisi olardı. Beləliklə, hər bir kilsənin zirzəmisində, sanki, alçaq 
tavanlı, qaranlıq, gizli və lal başqa bir kilsə vardı. Bu qaranlıq kilsə- 
lər gecə-gündüz orqan və zəng səslərilə dolu olan işıqlı kilsələrinin 
altındaydılar. Bəzən bu zirzəmilərdə meyit də dəfn olunurdiı. Bu zir- 
zəmilər saraylarda, qalalarda, bəzən zindanlarda da olurdu. Bəzən 
bu zirzəmilərdə həm adam basdırır, həm də ondan zindan kimi 
istifadə edirdilər. Mənşə və inkişafını yuxarıda izah etdiyimiz yüksək 
binaların təməllərindən başqa, kökləri də vardı, bu köklər yerin 
altına uzanır və kök ataraq otaqlar, pilləkənlər, qalereyalar, bir 
sözlə, yerin altında da üstündəki kimi böyük bina təşkil edirdilər. 
Beləliklə, kilsə, saray və qalaların yarıya qədər yerə basdırıldığını 
söyləmək olar. Hər bir binanın zirzəmisi başqa bir bina idi. Onlara 
qalxmaq yox, enmək lazım gəlirdi, yerin altında olan bu mərtəbələr 
üst mərtəbələrin altında qazılmışdı. Onlar göl sahilindəki dağların 
və meşələrin ayna kimi parlayan sulara düşən əkslərinə bənzə- 
yirdilər. 

Sent-Antuan qalasındakı, məhkəmə binasındakı və Luvrdakı 
zirzəmilərdən zindan kimi istifadə olunurdu. Bu zindanların mərtə- 
bələri yerin altına enir, getdikcə daralır və daha da qaranlıq olurdu. 
Bu mərtəbələr, sanki, getdikcə şiddətlənən dəhşət zonalarıydı. 

Dante öz cəhənnəmini təsvir etmək üçün bundan gözəl örnək tapa 
bilməzdi. Qf şəklində yapılmış bu zindanlar, adətən dar və ensiz bir 
otaqda başa çatırdı. Dante bu otağa şeytanı yerləşdirərdi. Bəşəriy- 
yət isə buraya edam cəzasına məhkum edilmiş insanları salırdı. 
Buraya düşmüş zavallı insanlar artıq günəş işığına, havaya, həyata, 
bütün ümidlərə vida etməli idilərl Buradan çıxan insanlar yalnız dar 
ağacına, yaxud tonqalda yanmağa gedərdilər. Bəzən bu insan bura- 
da çürüyə də bilərdi, bəşəriyyətin ədalət məhkəməsi buna “insanı 
unutmaq” adını vermişdi. Məhkum özü ilə xarici aləm arasında bir yığın 
daş və bir sürü keşikçi olduğunu və bu zindanın, bu nəhəng binanın 
bütün sakinlərinin böyük və mürəkkəb qıfıla çevrilərək onu canlı 
aləmdən təcrid etdiyini hiss edirdi. 

Asılmağa məhkum olunmuş Esmeraldanı, qaçmasın deyə Şote 
qüllələrindən birinin altında Müqəddəs Lüdovik tərəfindən tikilmiş 
dərin bir zindana salmışdılar. Hərəkət etmək iqtidarında olmayan bu 
biçarə böcəyi məhkəmə binasının müdhiş ağırlığı ilə əzmişdilər. 
Tale və insan məhkəməsi eyni dərəcədə haqsızlıq göstərmişdi. Belə 
zəif məxluqu əzmək üçün bu qədər müsibət və işgəncəyə qətiyyən 
ehtiyac yox idi. 

Beləliklə, Esmeralda bu qaranlıq zirzəmiyə basdırılmış, dəfn 
edilmiş, qapadılmışdı. Əvvəllər günəşin şüaları altında parlayan 
meydanda onu gülərkən və rəqs edərkən görənlər indiki vəziyyətdə 
görsəydilər, qeyri-ixtiyari titrəyərdilər. O, gecə kimi qaranlıq, ölüm 
qədər soyuq idi. Özündə ən xəfif yeli hiss etmədən, insan səsi eşit- 
mədən, bir zərrə günəş işığı görmədən zəncirlər altında əzilmiş, sın- 
dırılmış gənc qız rütubətli divarlardan axan sudan əmələ gəlmiş 
gölməçələrin üstünə salınmış küləş yığınları üzərində, yanında bir 
parça quru çörək və bir kasa su, hərəkətsiz və nəfəs almadan qaldı- 
ğından əzab çəkmək iqtidarında belə deyildi. Feb, Günəş, günorta, 
hava, Paris küçələri, rəqs, alqışlar, gözəl bir zabitlə aşiqanə söhbət, 
sonra isə qoca bir qarı, keşiş, xəncər, qan, işgəncə, dar ağacı — 
bütün bunlar hələ də onun xəyalında uçuşurdu, lakin bunlar gah 
cəzbedici bir kabus, gah da müdhiş xəyal şəklində uçurdu. Bütün 
bunlar onun nəzərində uzaq qaranlıqlarda qeyb olan dumanlı, 
müdhiş bir xəyal şəklində, uzaqlarda, yüksəklərdə, yer üzündə çalı- 
nan uzaq bir musiqi şəklində görünürdi, bu musiqi səsləri zavallı 
qızın atıldığı dərinliklərə böyük çətinliklə gəlib çatardı. 

Zavallı bu zirzəmiyə salındığı zamandan nə oyaq, nə də yuxulu 
vəziyyətdə idi, o, gecəni gündüzdən ayıra bilmədiyi kimi, həqiqətlə 
yuxunu da bir-birindən ayırmaq iqtidarında deyildi. Hər şey bir yerə 
toplaşmış, qarışmış və nizamsız halda onun fikirlərində dolaşırdı. 
O heç bir şey hiss etmir, heç bir şey bilmir, heç bir şey düşünmürdü. 
Heç bir canlı məxluq heç vaxt yoxluğa bu qədər yaxın olmamışdı. 

Beləcə, o, daşa dönmüş, keyimiş və lal bir vəziyyətdə oturarkən 
üst qapının gurultusunu xəfifcə eşidirdi. Qapı haradasa, uzaqlarda, 
onun başı üzərində iki, yaxud üç dəfə səslənirdi. Ancaq zirzəmiyə 
zərrə qədər işıq düşmürdü. Məchul bir əl ona bir parça quru çörək 
atıb gedirdi. Keşikçinin beləcə ara-sıra görünməsi, onu xarici aləmlə 
bağlayan yeganə vasitə idi. 

O yalnız bir səsə diqqət yetirirdi. Zirzəmi rütubətli olduğundan 
başı üzərində ara-sıra su damcıları əmələ gəlirdi, bu damcılar qüb- 
bədən ayrılaraq müəyyən və müntəzəm fasilələrlə döşəmənin üstü- 
nə düşürdü. Qız bu damcıların ətrafdakı gölməçələrə düşərək əmələ 
gətirdiyi səsə şüursuz halda qulaq asırdı. Gölməçəyə düşən su dam- 
cısı onun ətrafında yeganə həyat əlaməti idi. Bunlar vaxtı təyin edən 
yeganə saat idi, guruldayan müxtəlif və saysız-hesabsız səslər 
arasından qulağına çatan yeganə səs idi. Hərdənbir bu rütubətli və 
qaranlıq lağımda əlinin, yaxud ayağının üzərilə sürünən soyuq bir 
şey də hiss edir və diksinirdi. 

Bu zirzəmidə nə qədər qaldığını özü də yaxşı bilmirdi. O, hara- 
dasa, kiminsə ölüm cəzasına məhkum edildiyini tutqun şəkildə xatır- 
layırdı, bir şeyi də xatırlayırdı: onu harasa aparmışdılar. Oyandıqda 
qaranlıq və dərin bir sükut vardı. Soyuqdan tir-tir titrəyirdi. O, imək- 
ləmək istədi, lakin dəmir kündələr topuğuna batdı, zəncir səsləri 
eşidildi. O, ətrafındakı divarları, başının üzərindəki daş tavanı, altın- 
dakı küləş yığınını hiss edirdi, lakin burada nə çıraq, nə də baca vardı. 
O, küləş yığınının üzərində əyləşdi. Ara-sıra, ayaqları uyuşanda daş 
pillənin üzərində otururdu. 

Bir dəfə tavandan yerə düşən damcıları saymaq istədi, lakin az 
sonra bu qəmli məşğələ də öz-özlüyündə bitdi. Esmeralda yenə 
dərin bir yuxuya getdi. 

Nəhayət, günlərin birində, yaxud bir gecə (bu qaranlıq daxma- 
nın içində, gecə ilə gündüz arasında heç bir fərq yox idi) o, başı 
üzərində gurultu eşitdi. Bu gurultu ona bir parça çörək və bir kasa 

su gətirən keşikçinin gurultusuna bənzəmirdi. Qız başını qaldırdıqda 
qapının deşikləri arasından qırmızı bir işıq düşdüyünü gördü. Bu, 
heç qapı da deyildi, bu, onun zirzəmisinin yeganə qapısını təşkil 
edən taxta qapaq idi. Eyni zamanda ağır dəmir həncamalar və qapa- 
ğın paslanmış rəzələri səsləndi, qapaq qaldırıldı, bir fənər, bir əl və 
iki insan ayağı göründü. Qapağın açılmasından əmələ gələn deşik 
o qədər dar idi ki, oradakı adamın başını və bədənini görmək müm- 
kün deyildi. Gözləri çoxdan bəri işıq görmədiyindən fənərin işığın- 
dan qamaşdı, dərhal gözlərini yummağa məcbur oldu. 

Gözlərini bir də açanda artıq qapaq endirilmiş, fənər isə pilləkə- 
nin pillələrindən birinin üzərində idi. Qarşısında bir adam vardı. 
Qara cübbə onu ayaqlarına qədər qapamışdı, üzü də eyni qara baş- 
lıqla örtülüydü. Nə üzü, nə də əlləri görünürdü. Sanki, qarşısında 
uzun və qara kəfən dayanmışdı. Ancaq kəfənin altında nəsə hərəkət 
edirdi. Qız bir neçə dəqiqə bu kabusabənzər şeyə diqqətlə baxdı, 
lakin nə o, nə də qız bir-birinə baxan iki heykəl kimi heç bir söz söy- 
ləmədilər. Bu dəqiqələrdə qaranlıq zirzəmidə canlı bir şey vardısa, 
o da yalnız fənər işığı və rütubətli qübbədən yeknəsəq şappıltıyla yerə 
düşən damcılar idi. Damcılar fənərin işığında gölməçənin bulanıq sət- 
hində konsentrik dairələr əmələ gətirirdi. 

Nəhayət, məhbus qız sükutu pozmağa qərar verərək soruşdu: 

— Siz kimsiniz? 

— Mən keşişəm. 

Bu, səs və xüsusilə bu səsin ifadəsi qızın diksinməsinə səbəb oldu. 

Keşiş boğuq səslə və aramla sözünə davam etdi: 

— Siz hazırsınızmı? 

— Nəyə? 

— Ölümə... 

— Bu nə zaman olacaq? 

— Sabah... 

Qız başını sevinclə qaldırdı, lakin yenidən aşağı saldı. 

— Ah, mən niyə bu qədər çox gözləməliyəm, — pıçıldadı, — niyə 
bu gün olmasın? Onlar üçün nə fərqi var? 

Keşiş bir az susduqdan sonra: 

— Demək, siz çox bədbəxtsiniz? — soruşdu. 

— Mən çox üşüyürəm! — qız cavab verdi və əllərilə dizlərini qucaq- 
ladı (Bu hərəkət üşüyən adamlara xasdır. Biz bu hərəkəti Qrev mey- 

danındakı Siçan yuvasında olan münzəvi qadında da görmüşdük), 
dişləri bir-birinə dəyməyə başladı. 

Keşiş qara başlığı altından qaranlıq daxmanı seyr edirdi. 

— Odsuzl.. İşıqsızl.. Su içindəl.. Nə qədər dəhşətlidir! — dedi. 

— Bəli, — qız təəccüblə cavab verdi. Bu hal bir-birinin ardınca 
gələn bədbəxtliklərin başlandığı zamandan davam edirdi. — İşıq 
hamı üçündür! Elə isə, nə üçün mənim qismətim yalnız qaranlıq 
olsun? 

Keşiş yenə bir qədər susduqdan sonra dedi: 

— Siz nə üçün burada olduğunuzu bilirsinizmi? 

Qız unutduğu şeyləri yadına salmaq istəyirmiş kimi zəifləmiş 
barmaqlarını qaşlarının üzərinə çəkdi və cavab verdi: 

— Mənə elə gəlir ki, bir zaman bilirdim, indi isə tamamilə unut- 
muşam. 

Birdən o, uşaq kimi ağlamağa başlayaraq: 

— Mən buradan getmək istəyirəm, mən üşüyürəm! Mən qorxu- 
ram! Bütün vücudumda həşəratlar dolaşır. 

— Yaxşı, elə isə, mənimlə gedəkl 

Keşiş bu sözlərlə onun əlindən tutdu. Zavallı qız iliklərinə qədər 
üşümüş olduğuna baxmayaraq, bu əlin təmasından daha bərk üşü- 
məyə başladı. 

— Ah! – o pıçıldadı, — bu, ölümün buz kimi soyuq əlidir! Bəs siz 
kimsiniz? 

Keşiş başlığını açdı, qız onun üzünə baxdı. Qarşısında onu 
çoxdan bəri təqib edən həmin məşhur simanı, Falurdel qarının 
evində olduğu zaman sevimli Febinin başı üzərində görünən həmin 
iblis başını, son dəfə xəncərilə birlikdə parlayan həmin gözləri 
gördü. 

Ona həmişə bədbəxtlik gətirən və yavaş-yavaş dar ağacına 
qədər gətirən bu kabus onu ayıltmışdı. Sanki, hafizəsi üzərinə salın- 
mış pərdə artıq yox olmağa başlamışdı. Falurdel qarının evindəki 
gecə əhvalatından başlayaraq məhkəmə binasında ölüm cəzasına 
məhkum edildiyi zamana qədər son vaxtlar başına gəlmiş bütün 
hadisələr bütün təfsilatıyla yenidən gözləri önündə canlandı. Artıq 
bu xatirələr əvvəlki kimi dumanlı və qeyri-müəyyən deyildi, o, hər şeyi 
müəyyən, kəskin, hiss edilə biləcək, dəhşətli şəkildə görürdü. Qarşı- 
sında gördüyü bu qorxunc sima, çəkdiyi əzabların çoxluğundan 

yarıya qədər silinmiş və itmiş bütün xatirələrini yenidən canlandırdı. 
Sanki, qəlbinin yaraları birdən-birə açılmış, bu yaralardan yenə qan 
sızmağa başlamışdı. 

Qız titrəyərək üzünü əllərilə qapadı və bağırdı: 

— Amanl Yenə həmin keşişl 

Sonra əlini aciz-aciz aşağı salladı, başını sallamış, gözlərini yerə 
dikmişdi, dili tutulmuş halda titrəyərək oturdu. 

Keşiş taxıl içində gizlənmiş zavallı torağayı təqib edərək çoxdan 
bəri səmada süzən çalağan nəzərilə ona baxırdı. Sanki, bu müdhiş 
çalağan göydə uça-uça cızdığı dairələri getdikcə daraldaraq birdən- 
birə ildırım sürətilə aşağı enmiş və çırpınan zavallı quşu caynağı ilə 
tutmuşdu. 

Qız pıçıldayaraq: 

— Yetər, yetərl.. — dedi. — Son zərbəni endirinl — Bu sözləri deyib, 
qəssab bıçağını gözləyən qoyun kimi başını dəhşətlə qabağa uzatdı. 

— Demək, mən sizdə yalnız dəhşət oyadıram? — o soruşdu. Qız 
heç bir cavab vermədi. 

O, sualını başqa şəkildə təkrar edərək: 

— Demək, məndən qorxursunuz? — dedi. 

Qızın dodaqları büzüldü, sanki, gülümsəmək istəyirdi. 

— Həl — qız bağırdı. — Cəllad həmişə müttəhimə əzab verirl.. Neçə 
aydır ki, o, məni təqib edir, qorxudur, izləyir. Yarəb, mən ona rast 
gəldiyim günə kimi nə qədər xoşbəxt idiml Məni bu müdhiş uçu- 
ruma salan odur! Aman yarəb! Onu bu öldürdü... Mənim Febimi bu 
öldürdü! — Qız hıçqırıqlarla ağlamağa başlayaraq başını qaldırdı və 
gözlərini keşişin üzünə dikərək: — Qatil, — dedi, — axı sən kimsən? 
Mən sənə nə etmişəm? Nə üçün mənə nifrət edirsən? Söylə, Allah 
eşqinə, söylə, mənimlə nə ədavətin var? 

— Mən səni sevirəm! — Keşiş qışqırdı. 

Qızın göz yaşları qurudu, mənasız nəzərlərlə ona baxdı. Keşiş 
isə onun qarşısında diz çökərək ehtirasla ona baxdı. 

— Eşidirsən? Mən səni sevirəml — o təkrar etdi. 

— Bu, necə sevgidir? — Zavallı qız bütün vücudu ilə titrəyərək 
soruşdu. 

— Uğursuz bir sevgi! — o cavab verdi. 

Hər ikisi yaşadıqları acının təsirilə bir neçə dəqiqə susdular: 
o, çılğınlaşmış, qız isə kütləşmişdi. 

— Qulaq as! — Nəhayət, keşiş yenə sakit-sakit danışmağa baş- 
ladı, — Sən hər şeyi bilməlisən! İnsanın nə etdiyini Tanrının belə görə 
bilməyəcəyini zənn etdiyi zamanlarda, qaranlıq və müdhiş gecələrdə 
öz vicdanından gizli-gizli soruşduğu, öz aləmində belə etiraf etməyə 
cəsarət etmədiyi şeyləri indi mən sənə söyləyəcəyəm. Dinləl Mən 
sənə rast gəlməmişdən əvvəl xoşbəxt idim. 

Qız zəif nəfəs alaraq pıçıldadı: 

— Mən də xoşbəxt idiml 

— Mənə mane olmal Bəli, mən xoşbəxt idim, hər halda, xoşbəxt 
olduğumu zənn edirdim. Mən məsud və pak idim, qəlbimdə işıq və 
nur parlayırdı. Kimsənin mənim qədər sakit və qürurla başını yuxarı 
qaldırmağa haqqı yox idi. Ruhanilər əxlaqi məsələlərdə mənimlə 
məsləhətləşirdilər, alimlər məndən elmi məsələlər soruşurdular. Bəli, 
elm mənim üçün hər şey idil O, mənə bacı kimiydi — başqa heç bir 
şeyə ehtiyacım yox idi. Etiraf etməliyəm ki, zaman keçdikcə başıma 
başqa-başqa fikirlər də gəlirdi. Yanımdan gözəl bir qadın keçərkən 
ehtirasım dalğalanardı. Gəncliyimə əmin olduğumdan ciddi həyat 
sürməklə və elmi məşğələlər sayəsində susduracağımı zənn etdiyim 
bu heyvani hisslər mən zavallını mehrabın soyuq daşlarına bağlamış 
dəmir and zəncirlərini dəfələrlə sarsıtmışdı. Lakin pəhriz, dua, iba- 
dət, elmi məşğələlər, sərt və ciddi monastır həyatı yenə ruhumu 
heyvani hisslər üzərində hakim edirdi. Bundan başqa, mən daima 
qadınlardan çəkinirdim, kitabın vərəqlərini açar-açmaz, beynimdə 
yaranan bütün alçaq və yaramaz fikirlər, elmin xəzinələri qarşısında 
puç olan dumanlıq kimi yox olub dağılırdı. Bir neçə dəqiqə keçər- 
keçməz, mən artıq bütün bu arzuların ruhumdan buxarlandığını 
hiss edir, yenə sakit olurdum. Zəkam əbədi həqiqətin sakit parıltıları 
qarşısında yenə aydın və pak olurdu. Məlun iblis gözlərim qarşısında 
— kilsədə, küçələrdə, meydanda görünən dumanlı qadın xəyallarını 
yanıma göndərəndə gözlərim qarşısından yox olar-olmaz onları dər- 
hal unudar, əziyyət çəkmədən dəf edərdim. Əfsus! Sona qədər qalib 
çıxa bilmədim, lakin buna müqəssir mən deyiləm, insana da, şey- 
tana da bərabər güc verməyən cənab Allahdır! Dinlə, dinlə mənim 
sözlərimil Bir dəfə... 

Keşiş burada dayandı, məhbus qadın onun köksündən gurul- 
tulu və boğuq ahlar çıxdığını eşitdi. Sonra keşiş yenə sözünə davam 
edərək dedi: 

— Bir dəfə hücrəmin pəncərəsi qarşısında oturub kitab oxuyur- 
dum. Hansı kitabı oxuduğumu yaxşı xatırlamıram! O zamandan bəri 
başımdan fırtınalar keçir! Beləliklə, kitabla məşğul idim. Mənim pən- 
cərəm meydana baxır. Birdən qaval səsləri və gurultu eşitdim. Məş- 
ğuliyyətimə mane olduqlarına əsəbiləşərək pəncərədən meydana 
baxdım. Mənim gördüyümü başqaları da görürdü. Görən tək mən 
deyildim, halbuki bu tamaşa insan gözləri üçün deyildi. Günorta idi, 
günəş par-par yanırdı. Meydanın ortasında bir məxluq rəqs edirdi. 
Bu, qadın deyildi, xeyr, bu, ilahi bir gözəllik timsalı idi. Qapqara və 
parlaq gözləri vardı. Qara saçlarında günəş işıqlarının qızıl rənginə 
boyanmış bir neçə tel görünürdü. Hərəkətlərinin sürətindən ayaqları 
sürətlə fırlanan çarxın milləri kimi göz qarşısında səyriyirdi. Qara saç- 
larında kiçicik dəmir piləklər vardı, bunlar günəşin işığında parlaya- 
raq onun başında ulduzdan yapılmış tac kimi görünürdü. Göy zolaqlı 
ağ paltarında parıltılar vardı. Bunlar aydın yay gecələrindəki ulduzlu 
göyə bənzəyirdi. Gözəl və əsmər əlləri ilan kimi belinə sarılıb açılardı. 
Bütün vücudunda qəribə bir gözəllik vardı. Üzü günəşin yanar 
işığında belə parlaq və aydın haləyə bənzəyirdi. Heyhatl Bu gənc qız 
sən idin, mən heyran, məftun və sərməst olaraq səndən gözlərimi 
ayıra bilmirdim. Mən sənə o qədər uzun müddət və diqqətlə baxdım 
ki, nəhayət, dəhşətdən titrədim və bunun qəza olduğunu anladım. 

Keşiş bu sözləri söylərkən dayandı, ah çəkdi və sonra yenə 
davam etdi. 

— Mən ovsunlandığımı hiss edərək, yıxılmamaq üçün bir şeydən 
yapışmaq istədim. Şeytanın əvvəllər mənim üçün yaratdığı bütün 
təhlükələri yadıma saldım. Gözlərim qarşısında canlanan məxluq 
qeyri-bəşəri gözəlliyə malik idi və bu gözəlliyi yalnız göylər, yaxud 
cəhənnəm doğura bilərdi. Bu, bir ovuc torpaqdan yaranmış və qadın 
ruhunun zəif şüasıyla xəfifcə işıqlanmış adi qadın deyildi. Bu, bir 
mələk idi, amma alovlu bir mələk idi. İşıq mələyi deyildi. Bu fikirdə 
ikən bir də onun yanındakı keçini gördüm. Keçi, adətən, cadugər- 
lərin yanında olur, o da dişlərini ağardaraq mənim üzümə baxırdı, 
günəş onun qızılı buynuzlarını işıqlandırdığından buynuzlarında, 
sanki, bir alov yanırdı. O zaman mən bu mənzərənin şeytan hiylə- 
sindən başqa bir şey olmadığını anladım, artıq bu qərara gəldim ki, 
sən məni məhv etmək üçün cəhənnəmdən gəlmisən. Bu inam bey- 
nimə möhkəm yerləşmişdi. 

Keşiş bu sözləri söylədikdə məhbus qızın üzünə baxdı və soyuq 
səslə əlavə etdi: 

— Bəli, mən buna indiyədək inanıram... lakin sehr öz təsirini gös- 
tərməyə başlamışdı, sənin rəqsindən başım gicəllənirdi, mən vücu- 
dumun çürüməyə başladığını hiss edirdim, ruhumdakı bütün gözəl 
arzularım və niyyətlərim yavaş-yavaş sönməyə və susmağa başladı. 
Soyuqdan donan adamlar kimi mürgü döyməkdən həzz almağa 
başlamışdım. Birdən sən oxumağa başladın. Mən zavallı nə edə 
bilərdim! Sənin nəğmən rəqsindən daha sehrkar və cazibədar idi. 
Mən qaçmaq istədim, lakin bu da mümkün deyildi. Sanki, məni 
yerə bağlamışdılar, sanki, məni döşəmənin mərmər daşları arasında 
dizlərimə qədər basdırmışdılar. Bu mənzərəni sonuna qədər seyr 
etməli idim. Ayaqlarım buz kimi donmuş, başım isə hərarət içində 
yanırdı. Nəhayət, bəlkə də, mənə rəhm etdiyinçün oxumağını dayan- 
dırıb getdin. Bu cazibəli xəyalın izi, bu sehrkar musiqinin səsi yavaş- 
yavaş gözlərimdən və qulaqlarımdan yox olmağa başladı, pyedesta- 
lindan yıxılmış heykəl kimi zəif, hərəkətsiz halda pəncərənin üzərinə 
yıxıldım. Axşam ibadəti üçün çalınan zəng səsləri məni oyatdı. Aya- 
ğa durdum, pəncərədən uzaqlaşdım, lakin, heyhat, içimdə nəsə alt- 
üst olmuşdu və artıq onu düzəltmək mümkün deyildi, üstümə nəsə 
düşmüşdü və qaçmaqla bundan qurtulmaq iqtidarında deyildim. 

O, yenə susdu, sonra davam etdi: 

— Bəli, o gündən artıq özümü tanımamağa başlamışdım. Mən 
hər bir vasitəyə müraciət etmək istədim. Elmi məşğələlərə, ibadət- 
lərə, əməyə və mütaliəyə girişdim. Hər şey bihudə idil Mən bu qəra- 
ra gəldim ki, baş sevda və ehtirasla dumanlananda elm də acizmişl 
Bilirsən, sənə rast gələndən sonra oxuduğum kitabların arasında 
həmişə səni görürdüml Mən hər zaman səni, sənin kölgəni, sənin 
gözəl simanı görürdüm. Həmin sima bədbəxt bir günümdə gözlə- 
rim qarşısında parlamışdıl Lakin bu simanın işığı artıq başqa işıq idi: 
O, günəşə gözünü zilləyən ehtiyatsız adamların gözlərində uzun 
müddət qalan qara dairələr kimi qaranlıq və dumanlı bir işıq idi. 

Bu xəyaldan qurtulmaq iqtidarında olmadığımdan, daima qulaq- 
larımda cingildəyən nəğməni eşitdiyimdən, dua kitabımın üzərində 
daima sənin rəqs edən incə ayaqlarını gördüyümdən, daima, röya- 
da belə səni öz yanımda hiss etdiyimdən bir daha səni görmək istə- 
dim, sənə toxunmaq, sənin kim olduğunu bilmək, sənin, həqiqətən, 

ruhumda həkk olunan ideal xəyala bənzədiyinə inanmaq arzusuyla 
çırpındım. Kim bilir, bəlkə də, həqiqəti görməklə öz xülyamı daşlara 
çırpacaqdım. Hər halda, yeni təəssüratın birincini puça çıxaracağı- 
na ümid bəsləyirdim. Çünki ilk təəssürata artıq tab gətirə bilmirdim. 
Beləliklə, mən səni hər yerdə axtarmağa başladım. Nəhayət, səni 
yenə gördüm. Lakin bədbəxtlikdən səni ikinci dəfə gördükdən 
sonra artıq min dəfə, sonsuz və əbədi olaraq səni görmək istədim. 
O zamandan artıq özümü idarə edə bilmirəm, iblis ipin bir ucunu 
mənim qanadlarıma, o biri ucunu isə sənin ayaqlarına bağlamışdı. 
Mən də sənin kimi səfil və sərsəri olmuşdum. Mən səni darvazaların 
yanında, küçələrdə, döngələrdə gözləyirdim, mən səni qüllənin 
yüksəkliyindən izləyirdim. Hər axşam öz hücrəmə daha məftun, 
daha məyus, daha ümidsiz qayıdırdım. 

Bundan başqa, mən sənin qaraçı olduğunu da öyrənmişdim. 
Artıq məsələnin cadusuz olmadığına heç bir şübhəm qalmamışdı. 
Qulaq asl Nəhayət, bu qərara gəldim ki, məni məğlub edən bu 
cəhənnəm qüvvəsinin əlindən yalnız məhkəmə vasitəsilə qurtara 
bilərəm. Keçmişdə olan bir hadisə yadıma düşdü. Bir cadugər qadın 
Bruno d”Astı məftun etdiyindən onu tonqala atdırmış və özünü xilas 
etmişdi. Mən də bu üsula müraciət etməyə qərar verdim. Əvvəlcə 
səni görməsəm, unudaram deyə kilsə qarşısındakı meydana gəlmə- 
yini qadağan etdim. Lakin sən buna əhəmiyyət vermədin və yenə 
bu meydanda göründün. Sonra səni oğurlayıb qaçırtmaq niyyətinə 
düşdüm, hətta bir gecə buna çalışdım da. Biz iki nəfər idik, səni 
yenicə tutmuşduq, birdən bu məlun zabit məsələyə qarışdı və səni 
azad etdi. Bu hadisə onun, sənin və mənim bədbəxtliyimizin 
başlanğıcı idi. Nəhayət, artıq nə edəcəyimi bilmədiyimdən, sənin 
xəbərini kilsə məhkəməsinə yetirdim. 

Elə güman edirdim ki, Bruno d”Ast kimi mən də bu vasitəylə 
özümü sağalda biləcəyəm. Bu məhkəmə sayəsində artıq əlimə 
keçəcəyini zənn edirdim. Sən artıq zindanda mənim ixtiyarımda ola- 
caqdın, artıq məndən qaça bilməyəcəkdin, sən mənim varlığıma 
hakim olduğundan mən də sənə hakim olmalı idim. Madam ki, kin 
və fənalıq etmək lazım idi, o halda bunu sona qədər etməliydim! 
Yarıyolda dayanmaq — axmaqlıq idi. Cinayəti sona çatdırmağın öz 
ləzzəti var. Keşişlə cadugərin zindanda küləş yığını üzərində kef çək- 
məsinə nə mane ola bilərl 

Beləliklə, sənin haqqında məhkəməyə məlumat verdim. Həmin 
vaxtlar sənə rast gəldikdə mən səni öz gözlərimlə qorxudardım. 
Əleyhinə başladığım bu sui-qəsd, sənin başının üzərində partlatmaq 
istədiyim bu şimşək istər-istəməz mənim gözlərimdə və təhdidlə- 
rimdə görünürdü, lakin mən yenə də tərəddüd edirdim. Mənim pla- 
nım o qədər dəhşətli idi ki, bəzən özüm belə, bundan dəhşətə gələ- 
rək geriyə çəkilirdim. Kim bilir, bəlkə də, bu qorxunc fikir heç bir 
səmərə vermədən beynimdə çürüyüb yox olacaqdı. Hər halda, bu 
fikirdə idim ki, məhkəmənin gedişini davam etdirmək və ya sona 
çatdırmaq hər zaman mənim ixtiyarımdadır. Lakin hər bir şər və kin 
amansız olur və həmişə bir fakta çevrilmək istəyir: mən özümü güclü 
zənn etdiyim yerdə fələk məndən də qüdrətli çıxdı. Təəssüf! Fələk 
səni mənim gizlicə qurduğum bu cəhənnəm maşınının içinə atdı. 
Qulaq asl İndi qurtarıraml 

Aydın və günəşli günlərin birində bir nəfər gülə-gülə və ehti- 
rasla sənin adını çəkərək yanımdan keçirdi. Ah, lənətlər olsunl Mən 
onu təqib etdim, sonunu isə özün bilirsən! 

Keşiş susdu, gənc qız yalnız bunu söyləyə bildi: 

— Ah, mənim Febiml 

Keşiş onun qolundan yapışaraq bağırdı: 

— Onun adını söyləmə! Bədbəxtlər! Bizim hər ikimizi məhv edən 
odur! Daha doğrusu, bizim hər ikimizi fələyin bu anlaşılmaz oyunu 
məhv etdil Sən əzablar içində çırpınırsan, qaranlıq, əbədi zindanda- 
san, sən üşüyürsən, ancaq, bəlkə də, qəlbinin dərinliklərində səni 
isindirən, sənə işıq verən zəif bir atəş var, qoy bu atəş sənin qəlbinlə 
oyuncaq kimi əylənən həmin boş adama qarşı bəslədiyin uşaq sev- 
gisi olsunl Halbuki mənim qəlbimdə zindan qaranlığı və qış soyuğu 
var, mənim ruhum soyuq, qaranlıq və ümidsizliklə doludur! 

Çəkdiyim əzablardan xəbərin varmı? Mən sənin mühakiməndə 
iştirak etdim: konsistor hakimlərinin oturacağında əyləşmişdim. Bəli, 
rahib başlığı altında zavallı və yazıq bir insan inləyir, əzablar içində 
çırpınırdıl Səni danışdırdıqları zaman mən orada idim. Səni mənim 
etdiyim cinayətdə təqsirləndirdilər, səni mənim layiq olduğum edam 
cəzasına məhkum etdilər. Mən bütün şahidlərin sözlərinə, bütün 
dəlillərə, bütün ittihamlara qulaq asdım, mən sənin bu tikanlı yolu- 
nun hər bir addımını təqib etdim! Mən yırtıcı heyvan kimi hər şeyi 
seyr etdim... Ahl Mən sənin işgəncəylə dindiriləcəyini gözləmirdim. 

Qulaq asl Mən səni işgəncə otağına qədər də təqib etdim, xain və 
murdar cəllad əllərinin səni soyundurduğunu və sənə əzablar ver- 
diyini gördüm. Mən sənin ayaqlarını gördüm, bu ayaqları öpmək 
haqqına malik olmaq üçün dünyanı verərdim, bütün həyatımı verər- 
dim, həyatımın məhv olmasına razı olardım. Mən bu gözəl ayaqları 
müdhiş İspaniya çəkmələrinin sıxdığını, insan əzalarını, üzvlərini 
qanlı maddə halına salan ayaqqabıların dəhşətlərini gördüm. Ah, 
mən nə qədər bədbəxtəm. Bu müdhiş mənzərəni seyr edərkən pal- 
tarımın altında tutduğum xəncərimlə sinəmi doğradım. Sən ilk dəfə 
qışqıranda xəncəri sinəmə soxdum, ikinci dəfə qışqırsaydın, bu xən- 
cərlə ürəyimi yaracaqdım. Bax, yaxşı bax. Yaram hələ də qanlıdır. 

O, sinəsini açdı. Doğrudan da, sanki, onun sinəsini pələng cır- 
maqlamışdı, sol tərəfdə isə xeyli dərin və hələ də açıq olan yara yeri 
görünürdü. Gənc qız dəhşətlə geri çəkildi. 

Keşiş bağırdı: 

— Aman, mənə rəhm et! Sən özünü bədbəxt sayırsan, lakin sən 
bədbəxtlik nə olduğunu bilmirsənl Keşiş olduğun halda bir qadını 
sevmək və bu qadının sənə nifrət bəslədiyini hiss etməkl.. Ruhunun 
bütün varlığıyla sevmək, yalnız bir təbəssüm üçün bütün qanını tök- 
məyə, can verməyə, məslək və şöhrətini, ruhunu, əbədiyyəti, bu dün- 
yadakı və o biri dünyadakı həyatını fəda etməyə hazır olduğunu hiss 
etmək! Bir qul kimi onun ayaqları altına düşmək üçün böyük bir pad- 
şah, mələk, Allah olmadığına təəssüf etmək! Gecə və gündüz xəya- 
lən onu qucaqlamaq, eyni zamanda onun əsgər mundirinə aşiq 
olduğunu görmək, onda yalnız dəhşət və nifrət doğuran rahib palta- 
rından başqa heç bir şeyə sahib olmamaq! Bu qadının ruhsuz və 
qəlbsiz bir gəncin qarşısında öz sevgi və gözəlliyini təslim etdiyini gör- 
mək, acizanə kin və hiddətdən başqa bir şey edə bilməməkl Yada 
düşdükcə ürəyi od kimi yandıran bu gözəl vücudu, başqası öpdükcə 
titrəyən bu lətif və cazibədar sinəni görmək! Aman, yarəb! Onun gözəl 
ayaqlarını, əllərini, çiyinlərini sevmək, onun əsmər dərisindəki damar- 
ları xatırlamaq, gecələr hücrənin döşəməsi üzərinə yıxılıb eşələnmək 
və sonra bu gözəl vücudun sənin nəvazişlərinə deyil, müdhiş işgəncə 
alətlərinə təslim olduğunu görmək! Onu yalnız zindana salmağa 
müvəffəq olmaql Bu od içində qızmış kəlbətindən də müdhiş və əzab- 
lıdır! Bədəni mişarla yarı bölünən, yaxud dörd atın quyruğuna bağ- 
lanıb parça-parça edilən bir adam bu böyük əzabların müqabilində nə 

qədər məsud və xoşbəxtdiri Damarlarda qaynayan qanın, hər dəqi- 
qə parça-parça olmaq istəyən qəlbin, çatlayan başın, əlləri gəmirən 
dişlərin, uzun gecə çəkilən böyük əzabların nə olduğunu anlayırsan? 
Səni hər zaman eyni fikirlə əzən və tapdalayan bu amansız cəlladların, 
sevginin, qısqanclığın, ümidsizliyin verdiyi əzabların nə olduğunu bilir- 
sənə? Allah eşqinə, mənə rəhm et, mənim əzablarımı azalt, təsəlli ver! 
Bu közlərin üstünə kül səp! Amandır, sənə yalvarıram, mənim alnımı 
iri damcılarla yuyan təri sil, mənə bir əlinlə əzab ver, o biri əlinlə oxşa! 
Amandır, Allah eşqinə, mənə rəhm et, mənə rəhm etl 

Keşiş bu sözlərlə döşəmənin üzərində əmələ gəlmiş gölməçəyə 
diz üstə düşərək başını daş səkilərə çırpırdı. Gənc qız baxır və din- 
məz-söyləməz onun sözlərinə qulaq asırdı, o taqətdən düşüb, zorla 
nəfəs alaraq susduqda qız yavaşca dedi: 

— Ah, mənim Febiml 

Keşiş dizləri üstündə ona doğru sürünərək bağırdı: 

— Yalvarıram, səndə insan duyğusuna bənzər bir şey varsa, məni 
rədd etməl Mən səni sevirəm, mən bədbəxtəml Ey zavallı, sən onun 
adını çəkəndə, sanki, dişlərinlə qəlbimin damarlarını gəmirirsəni 
Mənə yazığın gəlsin! Sən cəhənnəm yavrusu olsan belə, mən sənin 
dalınca getməyə hazıram. Mən nə mümkündür, hər şeyi etdim. Sənin 
cəhənnəmin mənim üçün cənnətdən də gözəldir, yalnız səni gör- 
mək – Allahı, Tanrını görməkdən daha xoş və əzizdir! Amandır, söy- 
lə, sən yenə də mi məni rədd edirsən? Mənə elə gəlir ki, dağ yerin- 
dən tərpənər, lakin qadın bu qədər böyük sevgini rədd etməz. Ah, 
sən yalnız arzu etsəydin! Biz nə qədər xoşbəxt olardıq! Biz qaçardıq, 
mən sənin qaçmağına imkan yaradardım, biz uzaq bir yerdə gizlə- 
nərdik, günəşin işıq saçdığı, ağacların kölgə saldığı bir yerdə, daima 
mavi göylərin göründüyü bir ölkədə özümüz üçün yuva qurardıq. 
Bir-birimizi sevərdik, ruhlarımız bir-birinə qarışardı. Daima bir-biri- 
mizi arzu edərdik, daima bitməz və tükənməz sevgi piyaləsindən 
səadət içərdik. 

Qız uca və vəhşi qəhqəhə ilə onun sözünü kəsdi: 

— Müqəddəs ata, baxın, dırnaqlarınızın arasından qan axır! 

Keşiş bir neçə saniyə keyiyib gözlərini əlinə dikdi. Sonra qəribə 
və mehriban səslə sözünə davam etdi: 

— Çox yaxşı, məni təhqir et, mənə gül, mənə söy, ancaq gedək, 
gedək! Biz tələsməliyik, mən sənə söylədim, sabah... Sən özün bilir- 

sən ki... Qrev meydanı, dar ağacıl Dar ağacı hazırlanmışdır. Bu, 
dəhşətli bir şeydirl Sənin bu müdhiş yerə getdiyini görmək müm- 
kün deyill Aman, həm özünə, həm də mənə rəhm etl Səni bu qədər 
sevdiyimi heç vaxt bilməmişəm, amandır, mənimlə gedəkl Qoy səni 
xilas edim, məni sevməyə hələ vaxtın olacaq, onadək mənə istədi- 
yin qədər nifrət edə bilərsən! Gedək! Sabaha bir şey qalmayıb! 
Sabah! Dar ağacı, edam! Mənə rəhm et, özünü xilas et! 

O, çılğıncasına qızın əlindən tutdu və onu özü ilə sürükləmək istədi. 

Qız hərəkətsiz baxışlarını ona dikərək soruşdu: 

— Feb, necə oldu? 

Keşiş onun əlini buraxaraq: 

— Ah, — dedi, — sən nə qədər rəhmsizsən! 

Qız soyuq tərzdə təkrar etdi: 

— Feb necə oldu? 

— O öldü! — Keşiş dedi. 

Qız soyuq və hərəkətsiz halda təkrar etdi: 

— Öldü? Onda nə üçün mənə həyatdan danışırsınız? 

— Hə, — Keşiş onun sözlərini eşitmirmiş kimi öz-özünə dedi, — çox 
güman ki, ölmüşdü. Xəncər onun sinəsinin dərinliyinə işlədi, zən- 
nimcə, xəncərin ucu onun qəlbinə toxunmuşdu. Bəlil Hər halda, 
bu dəfə mən qalib gəldim... 

Gənc qız qızmış bir pələng kimi onun üzərinə atıldı və qeyri-adi 
bir qüvvətlə onu pilləkənin üzərinə itələyərək bağırdı: 

— Rədd ol, yırtıcı! Rədd ol, qatil! Qoy ölüm! Qoy onunla mənim 
qanım sənin alnında əbədi ləkə kimi qalsınl Sənəmi məxsus olum, 
məlun keşiş! Heç vaxt, heç vaxt! Bizi heç bir şey, cəhənnəm belə 
birləşdirə bilməz! Təkrar edirəm, heç vaxt! Rədd ol, məlun! 

Keşiş yıxıldıqda ayaqları sürüşmüşdü. O heç bir söz demədi, 
ayaqlarını cübbəsinin ətəklərindən azad etdi, fənəri əlinə aldı və yavaş- 
yavaş qapıya doğru gedən pillələri qalxmağa başladı, sonra qapını 
açdı və çıxdı. 

Birdən gənc qız yenə onun başının qapının arasından uzandı- 
ğını gördü, üzü dəhşətli idi, hiddətlə, kədərlə və ümidsizliklə bağırdı: 

— Eşidirsən, o ölüb! 

Qız ölü kimi yerə yıxıldı, artıq qaranlıq zirzəmidə tavandan göl- 
məçəyə düşən damcıların xəfif şappıltısından başqa heç bir şey eşi- 
dilmirdi. 

Dünyada ananın öz balasının ayaqqabısını gördükdə qəlbində 
oyanan duyğulardan fərəhli bir şey ola biləcəyini zənn etmirəm. 
Xüsusilə də, bu ayaqqabı uşağın hələ yerimədiyi dövrdə adqoydu 
münasibətilə tikilmiş və güləbətinlə işlənmişdirsə. Bu ayaqqabı o qədər 
sevimli, o qədər incədir ki, ana bu ayaqqabını gördükdə, öz körpə- 
sini gördüyünü zənn edər. Ana gülümsəyər, onu öpməyə başlayar, 
onunla söhbət edər və özünə belə bir sual verər: görəsən, yer üzündə 
bu qədər gözəl ayaq varmı! Uşağın özü burada olmasa belə, bu 
nazlı və incə məxluqun xəyalını canlandırmaq üçün bu qəşəng ayaq- 
qabı tayını görmək kifayət edər. Ana öz uşağını gördüyünü zənn 
edər, bu canlı, şən balasının al yanaqlarını, bapbalaca əllərini, yumru 
başını, qırmızı dodaqlarını, ağı göyə çalan dumduru gözlərini görər. 
Məsələn, qışda o, öz körpəsini xalının üzərində sürünən, böyük bir 
çətinliklə kresloya dırmaşan görər, onun buxarıya yaxın gələ bilə- 
cəyindən qorxar. Yayda isə həyətdə, bağçada iməkləyən, daşlar 
arasında bitən otları yolan, sadəlövh nəzərlərlə yekə itlərə, atlara 
baxan, heç bir qorxu hiss etməyən, daşlarla, çiçəklərlə oynayan, geri- 
yə qayıtdıqda çiçək ləklərinə qum, bağçanın cığırlarına torpaq tökül- 
düyünü görən bağbanı mırıldanmağa məcbur edən görər. Hər şey 
gülər, parlayar, ətrafındakı hər şey oynayar, külək də, günəşin işığı 
da onun qıvrım saçlarıyla əylənər, bütün bunlar ananın gözləri qarşı- 
sında bircə ayaqqabı tayına baxmaqla canlanar, onun qəlbini şam 
kimi əridər. 

Amma zavallı ana uşağından məhrum olubsa, bu kiçik və incə 
ayaqqabıyla bağlı xəyallar, sevinclər, lətif və nazlı söhbətlər dəhşətli 
bir şeyə çevrilər. Bu ayaqqabı işgəncə alətinə çevrilərək ananın qəl- 
bini didməyə başlar. Bu ayaqqabı tayı sayəsində qəlbinin yalnız bir 
teli, ən dərin və ən həssas teli çalmağa başlar, ancaq bu telə toxu- 
nan artıq nəvazişli mələk əli deyil, əzabverici iblis əli olar. 

Gözəl bir gün idi. May günəşi yenicə tünd mavi üfüqlərdə görün- 
məyə başlamışdı. Qarofalo özünün çoxsaylı “Xaçdanenmə” səhnə- 
lərini məhz bu fonda qələmə almağı sevərdi. Birdən məhbus qadın 

Qrev meydanında təkər səsi, at ayağı tappıltısı, zəncir cingiltisi 
eşitdi. Lakin bu, ona heç bir təsir etmədi, gurultu qulağını batırma- 
sın deyə saçlarını qulaqlarının ətrafına möhkəm doladı və dizi üstə 
dayanaraq on beş ildir gözlərini ayırmadığı həmin cansız şeyi yox- 
lamağa başladı. Söylədiyimiz kimi, bu kiçicik ayaqqabı onun bütün 
dünasıydı, onun bütün arzu və düşüncələri bu ayaqqabıya bağlıydı, 
bu düşüncələr yalnız ananın son nəfəsi ilə yoxa çıxa bilərdi. Al atlaz- 
dan tikilmiş bu kiçicik oyuncaqdan nə qədər həyəcanlı şikayətlər, 
acı məzəmmətlər, səmimi ibadətlər və hıçqırıqlar doğduğunu yalnız 
bu qaranlıq hücrənin divarları bilirdi. Heç vaxt bu qəşəng və kiçik şey 
üçün tökülən qədər göz yaşı tökülməmişdi. 

Bu gün qadının dərdi hər zamankından daha şiddətli idi, ürək yan- 
dıran yüksək və yeknəsəq səslə söylədiyi sözləri meydanda eşidilirdi: 

— Ah, mənim qızım, mənim qızım, yazıq balam! Demək, hər şey 
bitdi! Halbuki, mən bunun, sanki, dünən olduğunu zənn edirdim! 
Yarəb, yarəb, onu məndən bu qədər tez ayırmaqdansa, heç vermə- 
mək daha yaxşı olardı. Demək, sən uşaqların həyatımızın bir parçası 
olduğunu, uşağından məhrum qalan ananın artıq Allaha belə inan- 
madığını bilmirsən! Ah, mən nə qədər bədbəxtəml Heç o gün evdən 
bayıra çıxmağın mənası vardımı! Aman yarəb, aman yarəb! Onu 
məndən bu qədər tez ayırdınsa, görünür, sən onu mənimlə heç 
zaman birlikdə görməmisənmiş, onu pəncərənin önündə sevinc və 
fərəhlə qucaqladığımı, mənə gülümsədiyini, süd verdiyimi, yaxud 
onun incə ayaqlarını bütün vücudumla dodaqlarıma çatıncayadək 
addımlatdığımı görməmisənl Aman yarəb, sən bütün bunları gör- 
səydin, mənə rəhmin gələrdi, həyatımın yeganə sevincini məndən 
almazdınl Aman yarəb, mən bu qədərmi nifrətəlayiq məxluq idim ki, 
bu cəzaya məhkum etməzdən əvvəl bir nəzərini belə məndən əsir- 
gədinə Heyhat! Budur ayaqqabı! Lakin onun ayağı haradadır, mənim 
balam haradadır? Ah, sevimli qızım, sevimli qızım, onlar sənə nə 
etdilər! Aman yarəb, yarəb, qızımı mənə qaytar! Məgər bu qədər bəs 
deyilə? Aman yarəb, onu bir günlüyünə, bir saatlığına, bir dəqiqəliyi- 
nə qaytar, sonra mənim ruhumu əbədi olaraq iblisə təslim etl Mən 
sənin harada olduğunu bilsəydim, bu iki əllərimlə ətəyindən yapı- 
şaraq yavrumu qaytarıncaya qədər buraxmazdıml Hələ onun qəşəng 
ayaqqabısıl Aman yarəb, sən buna da mı rəhm etməyəcəksənl Sən 
zavallı bir ananı on beş illik əzaba məhkum etmək istəyəcəksən? 

Müqəddəs Məryəm, mən üzümü sənə çevirirəml Mənim yavrumu 
əlimdən aldılar, oğurladılar, onun qanını meşədə içdilər, sümük- 
lərini gəmirdiləri Ey müqəddəs Məryəm, mənə rəhm etl Mənim 
qızıml Qızımı qaytarın! Onun cənnətdə olması nəyimə lazımdır? 
Mənim sizin mələyinizə ehtiyacım yoxdur, mən öz balamı istəyirəm! 
Mən öz yavrusunu istəyən dişi pələngəmİ Aman yarəb, mən tor- 
paqda eşələnəcəyəm, balamı özümə qaytarmasan, sənə də, özü- 
mə də lənətlər yağdıracağaml Bax, görürsən, əllərimi dişləməkdən 
deşik-deşik etmişəm! Aman, ey mərhəmətli Allah, sən mənə rəhm 
etməyəcəksənmi?l Qızım yanımda olsaydı, bir günəş kimi məni 
isindirsəydi, qalan ömrümü böyük məmnuniyyətlə qara çörək və 
duzla keçirərdim! Heyhat, aman yarəb, mən yalnız günahkar bir 
qadınam, lakin qızım məni mömin etmişdi. Onu sevdiyimçün din- 
dar olmuşdum. Aman yarəb, mən hər zaman onun təbəssümündə 
sənin xəyalını görürdüm, sanki, göylər qarşımda aralanırdı. Ah, yal- 
nız bir dəfə, bu qırmızı ayaqqabını yalnız bircə dəfə onun qəşəng 
ayaqlarına geyindirə bilsəydim, müqəddəs Məryəm, mən sənə 
xeyir-dua söyləyərək ölməyə hazır olardım! Bəli, artıq o zamandan 
on beş il keçib, o artıq böyümüş olardı! Zavallı yavrum! Səni heç 
bir zaman, göylərdə belə — oraya getmək mənim üçün mümkün 
olmadığından, görməyəcəyəml.. Ah, lənətlər olsun! Bu ayaqqabını 
görmək və ondan yalnız bunun qaldığını anlamaq nə qədər böyük 
müsibətdir! 

Zavallı qadın bu sözləri deyərək onunçün uzun illər boyu təsəlli 
və kədər mənbəyi olan ayaqqabı tayının üzərinə atıldı, birinci gün 
olduğu kimi hıçqırıqlar indi də onu boğurdu, öz yavrusundan məh- 
rum olan ana üçün hər bir ayrılıq günü — ilk gün deməkdir, bu dərd 
köhnəlməz. Matəm libası köhnələr və cırılar, lakin dərd hər zaman 
matəm içində qalar. 

Bu zaman qadının pəncərəsi önündə şən uşaq səsləri eşidil- 
məyə başladı. Zavallı ana hər dəfə bu səsləri eşitdikdə, yaxud pən- 
cərəsindən uşaqları gördükdə zaviyəsinin ən qaranlıq küncünə 
çəkilir, heç bir şey görüb-eşitməmək üçün başını, az qala, divarlara 
soxmağa çalışırdı. Lakin bu dəfə o, əksinə, ayağa qalxdı və diqqətlə 
qulaq asmağa başladı. O, balaca bir oğlanın bu sözləri söylədiyini 
eşitdi: 

— Bu gün qaraçı qızı dar ağacından asacaqlar. 

O, milçəyin üzərinə atılan hörümçək sürətilə Qrev meydanına 
baxan pəncərəsinə doğru yüyürdü. 

Həqiqətən, dar ağacına nərdivan qoyulduğunu və cəlladın yağış- 
dan paslanmış zəncirləri yağlamaqla məşğul olduğunu gördü. Dar 
ağacının ətrafında bir neçə avara dayanmışdı. Bağırışan uşaqlar 
gülüşə-gülüşə uzaqlara qaçmışdılar. Qadın meydana boylanıb danış- 
dırmaq üçün adam axtarmağa başladı. Bu zaman gözü daxmasının 
yanında dayanmış bir keşişə sataşdı. Keşiş, sanki, buradakı dua 
kitabını oxuyurdu, halbuki gözləri dua kitabından çox, dar ağacın- 
da qalmışdı. Ara-sıra məyus və sərt nəzərlərlə dar ağacına baxırdı. 
Qadın onun baş keşiş Klod Frollo olduğunu tanıdı. 

— Ata, — Klod Frolloya dedi, — görəsən, kimi asacaqlar? 

Keşiş dinməz-söyləməz onun üzünə baxdı. Qadın sualını təkrar 
etdikdə o cavab verdi. 

— Bilmirəm. 

Qadın sözünə davam edərək dedi: 

— Burada uşaqlar vardı, onlar qaraçı qızın asılacağını söyləyirdilər. 

Keşiş cavab verdi: 

— Deyəsən, elədir. 

Paketta Şantfleri bu sözləri eşidər-eşitməz qəddarcasına güldü. 
Baş keşiş soruşdu: 

— Bacı, demək, siz qaraçı qızlara nifrət edirsiniz? 

— Necə nifrət etməyim, — qadın cavab verdi. — Bunlar şeytandır, 
uşaq oğrusudurlarl Onlar mənim qızımı, tək balamı oğurlayıblar! 
Qəlbimi gəmirsəydilər, daha yaxşı olardıl 

Onun qorxunc görünüşü vardı. Keşiş soyuq-soyuq ona baxdı. 
Qadın sözünə davam etdi: 

— Birinə xüsusilə nifrət edirəm, onu qarğamışam. O, gənc bir 
qızdır, onun anası qızımı yeməsəydi, qızımla yaşıd olar. Bu ilan hər 
dəfə pəncərəmin yanından keçəndə qanımın qaynadığını hiss 
edirəm. 

— Elə isə sevinin, mənim bacıml Bu gün, doğrudan da, onu 
asacaqlar, — keşiş dedi, o, məzar daşı kimi soyuq idi. 

Sonra başını aşağı saldı və yavaş-yavaş uzaqlaşdı. 

Qadın böyük sevinclə əllərini bir-birinə vuraraq bağırdı: 

— Mən onun axırda dar ağacından asılacağını həmişə demişəm. 
Sağ ol, atal 

Və saçları dağınıq, gözləri parıldayaraq ac və yemək vaxtı yaxın- 
laşdığını hiss edən qəfəsdəki canavar kimi həris bir nəzərlərlə pəncə- 
rəsinin dəmir barmaqlığı arxasında iri addımlarla gəzinməyə başladı. 


VI 


MÜXTƏLİF CÜR YARADILMIŞ 
ÖÇ KİŞİ QƏLBİ 


Ancaq Feb ölməmişdi. Ümumiyyətlə, onun kimi adamlar çox 
yaşayır. Kral prokuroru Filipp Lelye zavallı Esmeraldaya: “O, can verir” 
— deyəndə bunu ya səhvən, ya da zarafatla söyləmişdi. Baş keşiş 
dustaq qıza: “O öldü” — dedikdə isə bu sözə əmin olduğu üçün deyil, 
bəlkə də, inandığı, şübhə etmədiyi, bu niyyətdə olduğu və ümid 
bəslədiyi üçün söyləmişdi, hər halda, rəqibinin sağ olma xəbərini 
sevdiyi qadına söyləmək onun üçün çox ağır olardı. Onun yerində 
olan hər kəs belə edərdi. 

Məsələ Febin yarasının təhlükəli olmamasında deyildi, məsələ 
burasındadır ki, bu yara baş keşişin zənn etdiyindən təhlükəsiz idi. 
Qarovulçuların yaralı Febi dərhal yanına apardıqları həkim onun bir 
həftə sonra öləcəyindən qorxmuş, hətta bunu latınca söyləmişdi. 
Lakin gənclik üstün gəlmişdi, bəzən, bu gün olduğu kimi təbiət 
həkimlərin və onların diaqnozlarının acığına xəstəni xilas edir. Feb 
həkimin mənzilində qalmış və çarpayıda uzanmış halda Filipp Lelye 
ilə konsistor müstəntiqlərinin ilk sorğularına cavab verməyə məcbur 
olmuşdu. Bu, onu çox yorduğundan gözəl günlərin birində özünü bir 
qədər yaxşı hiss etmiş, müalicə haqqı əvəzinə qızıl mahmızlarını qoyub 
yox olmuşdu. Zatən, onun yox olması istintaq gedişinə mane olma- 
mışdı. O zamanlar məhkəmə istintaq işinin mükəmməl və aydın olması 
üçün çox da əlləşmirdi. Onun istədiyi bir şey var idisə, o da müqəssiri 
dar ağacından asmaq üçün imkan tapmaqdı. Hakimlərin zənnincə, 
artıq Esmeraldanın əleyhinə kafi dərəcədə isbat və dəlil toplanmışdı. 
Febi isə ölmüş hesab etmişdilər. Məsələ də bununla bitmişdi. 

Halbuki Feb çox da uzağa qaçmaq niyyətində deyildi. O yalnız öz 
alayının olduğu yerə yola düşdü. Bu alay Paris yaxınlığındakı İl-de- 
Frans əyalətində, Ke-an-Bri qəsəbəsindəydi. Feb bu məhkəmədə 

xeyli gülünc rol oynayacağını dumanlı şəkildə təsəvvür etdiyindən 
məhkəmədə iştirak etmək arzusunda deyildi. Zatən, o, nə etdiyini 
özü belə yaxşı başa düşmürdü. 

Bir çox aztəhsilli adamlar kimi mövhumatçı olduğundan bu 
məsələni düşündükdə istər keçinin özündə, istərsə də Esmeralda ilə 
tanış olduğu qeyri-adi şəraitdə, qızın qaraçı olmasında və nəhayət, işə 
kabusun qarışmasında bir çox qəribəliklər görürdü. O, bu hadi- 
sələrdə sevgidən çox cadugərlik görürdü. Hər şeydə onun gözlərinə 
cadugər, bəlkə də, şeytan əli görünürdü. Bir sözlə, bütün bu hadisə 
onun üçün çox da xoş olmayan komediya idi. Yaxud ozamanlı isti- 
laha görə, misteriya idi. Bu misteriyada onun üzərinə olduqca gülünc 
və çox da şərəfli olmayan bir rol düşmüşdü. Bizim kapitan, Lafon- 
tenin təbiri ilə desək, “toyuq əlinə düşmüş tülkünün” vəziyyətindəydi. 

Bundan başqa, burada olmadığı halda işin tez qurtaracağına, 
adının məhkəmədə söylənməyəcəyinə, söylənsə belə, məhkəmə 
divarları xaricinə çıxmayacağına inanırdı. Bu məsələdə o yanılmırdı 
da. O zamanlar heç “məhkəmə qəzeti” də yox idi, bundan başqa, 
hər həftə bir saxta pul kəsən qazanda qaynadıldığından, cadugər 
asıldığından, Paris meydanlarının hər birində bir kafir yandırıldığın- 
dan insanlar hər növ dar ağacları, çarx və cinayət sütunlarının yanın- 
da qolları çırmanmış halda öz işini görən əski feodal Femidasını gör- 
məyə o qədər adət etmişdilər ki, ümumiyyətlə, buna az əhəmiyyət 
verirdilər. Qəti söyləmək mümkündür ki, yüksək təbəqələr cəza 
yerinə gətirilən bədbəxtlərin adlarını belə bilmirdilər, qara camaat 
isə bu qaba xörəkdən məmnun qalardı. O zamanlar dar ağacından 
asmaq piroq qızardılması, heyvan şaqqalanması qədər adi bir şey 
idi. Cəllad qəssab kimi bir şey idi, sadəcə, bir az mahir idi. 

Beləliklə, Feb çox az zamanda cadugər Esmeraldanı, yaxud 
Similyarı (o, hələ də qızın adını yaxşı yadında saxlaya bilmirdi), 
qaraçı qızın, yaxud kabusun ona vurduğu xəncəri (o, xəncəri kimin 
vurduğunu da yaxşı bilmirdi) unutmuş və məhkəmənin gedişini çox 
az düşünürdü. Ürəyi boşalar-boşalmaz, Fler-de-Lisin xəyalı dərhal 
oraya daxil olmuşdu. Ümumiyyətlə, Febin qəlbi təbiət kimi 
o, zamankı fiziklərin söylədiyinə görə, boşluq sevməzdi. Bundan 
başqa, dəmirçilərin və əlləri çatlamış südçü qadınların yaşadığı 
Ke-an-Bri kəndi çox da cazibədar məskən deyildi. Burada yolun 
hər iki tərəfində iki sıra uzun daxmalar və evlər vardı — vəssalam. 

Fler-de-Lis onun Esmeraldadan əvvəlki ehtirası idi. O, dəbdə- 
bəli cehizi olan gözəl bir qız idi. Beləliklə, günlərin bir günündə, 
tamam sağaldıqdan sonra qaraçı qızıyla bağlı əhvalatın iki ay 
ərzində tam bitmiş və unudulmuş olduğunu zənn edərək atını minib 
madam Qondeloryenin qapısına gəlmişdi. 

O, kilsənin əsas qapısı qarşısındakı meydanda toplaşmış böyük 
izdihama heç bir əhəmiyyət vermədi. May ayı olduğunu yadına saldı, 
Ruh günü deyilən bir mərasim olduğunu zənn edərək, atını qapıya 
bağladı və gülə-gülə gözəl nişanlısının yanına qalxdı. 

Falçı və keçi səhnəsi, məlun əlifba və Febin uzun zamandan bəri 
görünməməsi hələ də Fler-de-Lisin yadından çıxmamışdı. Buna 
baxmayaraq, kapitan içəri girdikdə onun yaraşıqlı görünüşünü, yeni 
mundirini, parlaq qayışını, gözlərindəki ehtirası o qədər bəyəndi ki, 
xeyli məmnun olaraq sevincindən qızardı. O gün gənc qız həmişə- 
kindən gözəl görünürdü. Əsil-nəcabətli sarışın qızlara çox yaraşan 
mavi paltar geymiş — bu hiyləni Kolombadan öyrənmişdi — iri göz- 
lərində isə gənc qızlara xas sevda həsrəti görünürdü. 

Feb çoxdandır ki, Ke-an-Bri südçülərindən başqa heç bir qadın 
üzü görmədiyindən Fler-de-Lisi gördükdə məftun oldu və elə nəva- 
ziş və nəzakətlə onu salamladı ki, hər şeyi unudub dərhal barışdılar. 
Adətən, öz kreslosunda əyləşən madam Qondelorye belə onu dan- 
lamaqdan vaz keçdi. Fler-de-Lisin məzəmmətlərinə gəldikdə isə 
onlar daha çox sevən bir qızın şikayətlərinə bənzəyirdi. 

Gənc qız pəncərənin önündə əyləşib Neptun mağarasının tiki- 
şilə məşğul idi. Kapitan onun kreslosunun hündür söykənəcəyinə 
söykənmiş, qız isə yavaş səslə Febi məzəmmət edirdi. 

— Yaramaz, siz iki aydan bəridir haradasınız? 

Feb bu sualdan bir qədər tutuldu: 

— And içirəm, siz bu gün o qədər gözəlsiniz ki, baş keşişi belə 
dəli edə bilərsiniz. 

Qız gülümsədi və dedi: 

— Yaxşı, yaxşıl Mənim gözəlliyimi kənara buraxın: indi söhbət mənim 
gözəlliyimdən getmir. Sualıma cavab versəydiniz, daha yaxşı olardı. 

— Yaxşı, sevimli əmiqızı, elə isə mən sizə qarnizon xidmətində 
olduğumu söyləməliyəm. 

— Harada? Oraya getməzdən əvvəl nə üçün mənimlə görüşmə- 
yə gəlməmişdiniz? 

Feb birinci sualın ikinci sualdan qaçmaq üçün olduqca müna- 
sib olduğuna sevinərək cavab verdi: 

— Ke-an-Bridə idiml 

— Bu ki Parisin lap yaxınlığındadırl Məgər siz oradan bircə dəfə 
mənim yanıma gələ bilməzdiniz? 

— Bilirsiniz... xidmət... elə bir şeydir ki, ... həm də sevimli əmiqızı, 
mən xəstə idim. 

Qız qorxu ilə soruşdu: 

— Xəstə idinizl 

— Bəli... Daha doğrusu, yaralı idim. 

Qız yenə soruşdu: 

— Yaralı idiniz? — qızın üzündə dəhşət göründü. 

Feb saymazyana dedi: 

— Ah, qorxuya düşməyin. Boş şeydirl Azacıq savaşmışdıq, qılıncın 
yeri qalmışdır! Sizinçün maraqlı olmaz! 

Fler-de-Lis yaşarmış gözəl gözlərini qaldırıb onun üzünə baxdı 
və dedi: 

— Necə yəni? Siz məndən nəsə gizlədirsinizl Bu nə şpaqa yara- 
sıdır? Mən hər şeyi bilmək istəyirəm! 

— Yaxşı, sevimli əmiqızı, məsələ belə olmuşdu, mən Mae Fedi ilə 
savaşmışdım. Siz onu tanıyırsınız, Sen-Jermen an-Le qəsəbəsin- 
dən gəlmiş leytenantdır. Nəticədə bir-birimizin dərisini azca yarala- 
mışdıq. Yalnız bu qədərl 

Yalan danışan kapitan namus məsələləri üstündə olan bu cür 
toqquşmaların insanı qadınların nəzərində daha da yüksəltdiyini 
gözəl bilirdi. Fler-de-Lis, doğrudan da, qorxusundan, zövq və hey- 
rətindən həyəcanlanaraq onun üzünə baxdı. Ancaq tam sakit ola 
bilmədi. 

— Sevimli Feb, siz tam sağaldınızmı? — soruşdu. — Mən sizin Mae 
Fedini qətiyyən tanımıram, lakin hər halda, görünür, çox pis adam- 
dır. Axı siz nə üçün bir-birinizlə savaşdınız? 

Burada elə də zəngin təxəyyülə malik olmayan Feb tutularaq, 
uydurduğu yalanın içindən necə çıxa biləcəyini bilmədi. 

— Doğrusu... mən özüm də yaxşı bilmirəm... At üstündə müba- 
hisəmiz oldu... О, nə isə mənə söylədi... — sonra söhbəti dəyişmək 
arzusu ilə bağırdı: — Əmiqızı, yaxşı yadıma düşdü, meydandakı nə 
gurultudur elə? — Feb bu sözləri deyib pəncərəyə yaxınlaşdı və 

sözünə davam edərək, — aman əmiqızı, baxın, meydanda nə qədər 
adam var! — dedi. 

— Bilmirəm, — Fler-de-Lis cavab verdi, — yanılmıramsa, bu gün 
kilsə qarşısında cadugər bir qadın tövbə edəcək, sonra o, dar ağa- 
сид4ап asılacaqdır. 

Kapitan Esmeralda məsələsinin çoxdan bitdiyinə o qədər əmin 
idi ki, Fler-de-Lisin sözlərinə heç bir əhəmiyyət vermədi. Bununla 
belə, bir neçə sual verməkdən qalmadı: 

— Bu cadugərin adı nədir? 

— Bilmirəm, — qız cavab verdi. 

— O nə etmişdir ki? 

Fler-de-Lis ağ çiyinlərini oynadaraq yenə cavab verdi: 

— Demirəm, bilmirəm! 

Bu zaman anası söhbətə qarışaraq: 

— Aman yarəb! — dedi, — indi o qədər cadugər əmələ gəlmişdir ki, 
adlarını soruşmadan yandırırlar. Bu, göy üzündəki buludu əldə 
etməyə çalışmaq kimi bir şeydir. Onun adı bizim nəyimizə gərəkdir? 
Bu, cənab Allahın işidir. 

Möhtərəm xanım bu sözlərlə ayağa durdu və pəncərəyə yaxın- 
laşdı. 

— Hə, kapitan Feb, siz haqlısınız, — dedi. — Həqiqətən, çox adam 
toplaşmışdır. Şükür olsun ki, camaatın bir qismi damların üzərinə 
belə dırmaşmışdır... Feb, bunlara baxdıqda gəncliyim yadıma düşür. 
VIII Karl həzrətləri şəhərə daxil olanda da böyük izdiham vardı. Bunun 
neçənci ildə olduğu yadımda deyill Mən bu barədə danışanda, yəqin, 
sizə çox qədim bir şey kimi gəlir. Amma mənə gəncliyimi xatırladır. 
Ah, o zaman xalq indikindən daha çox idil O zaman Sent-Antuan 
qapılarının sallaqxanası belə tamaşaçılarla dolu idi. Kraliça kralla 
birlikdə atın tərkinə minərək gəlirdi. Eyni şəkildə bütün saray xanım- 
ları da kavalerlərinin atlarının tərkinə minmişdilər. Hələ də yadım- 
dadır: qısaboylu Amaniyon de Qarland ucaboylu və yüzlərcə ingilis 
qıran kavaler de Matfelonun yanında əyləşmişdi. Bunu gördükdə 
hamı ucadan gülüşməyə başladı. Ümumiyyətlə, bu, olduqca gözəl 
bir mənzərə idil Günəşin işığında saysız-hesabsız bayraqlar parlayırdı. 
Bütün şanlı fransız zadəganlığı böyük bir mərasim təşkil etmişdi. 
Burada baron bayraqları və adi zadəgan bayraqları vardı. Ən gözəli 
isə siz de Kalan, Jan de Şatomoran, siz de Kusi bayraqları idi, bunlar 

Burbon hersoqunun bayraqları qədər gözəl idil Heyhat, bütün 
bunların keçmişdə qaldığını xatırlamaq insanı nə qədər kədərlən- 
dirir. 

Sevgililər boşboğaz qarıya qulaq asmırdılar. Feb yenə nişanlısı- 
nın kreslosunun arxasına söykənmişdi, burada dayandıqda o qədər 
də həyalı olmayan nəzərlərilə Fler-de-Lisin köksünə sıx yapışma- 
mış köynəyinin əmələ gətirdiyi deşikdən içəriyə daxil ola bildiyi üçün 
yeri xeyli münasib idi. Bu mənzərə Febi heyrətləndirdiyindən öz- 
özünə deyirdi: “Əsmər qadınları sarışın qadınlardan daha çox sev- 
mək mümkündürmü?” 

Hər ikisi susurdu, gənc qız ara-sıra mehriban və şən nəzərlərlə 
ona baxırdı, hər ikisinin saçlarında bahar günəşinin şüası parlayırdı. 

Fler-de-Lis birdən-birə pıçıldayaraq dedi: 

— Feb! Ос̧ aydan sonra bizim toyumuz olacaq. Məndən başqa 
heç bir qadını sevmədiyinizə and içinl 

Feb cavab verdi: 

— Mələyim, and içirəm! 

Sözlərinin doğru olduğunu Fler-de-Lisə inandırmaq üçün ehti- 
raslı baxışları ona kömək etdi. Kim bilir, bəlkə də, bu dəqiqələrdə 
özü belə bu sözlərə inanırdı. 

Bir-birilə bu qədər mehribancasına söhbət edən iki göyərçinin 
halından heyran və məmnun qalan mərhəmətli ana evdə bəzi əmr- 
lər vermək üçün otaqdan çıxdı. Feb bunu gördü, artıq yalqız qal- 
dıqlarından diribaş kapitan cəsarətləndi və ağlına xeyli qəribə fikir 
gəldi. Fler-de-Lis onu sevirdi, onlar nişanlanmışdılar, otaqda tək idi- 
lər, qız onun xoşuna gəlirdi, ona qarşı sevgi olmasa da, müəyyən 
ehtiras bəsləyirdi. O, öz meyvəsini elə ağacın dibindəcə yeyə bilməz- 
dimil Nə olacaqdıl — düşünürdü. Bu fikirlərin hamısının Febin ağlına 
gəlib-gəlmədiyini qəti söyləyə bilmərəm, lakin onun gözlərinin ifa- 
dəsi birdən-birə Fler-de-Lisi qorxutdu. Fler-de-Lis boylanıb baxdı və 
anasının otaqda olmadığını gördü. 

— Aman yarəb! — qız qışqırdı, qıpqırmızı qızardı və təşvişlə dedi: 
— Hava nə istidirl 

— Doğrudan da, — Feb cavab verdi, — günortaya az qalıb, çox 
istidir, pərdəni endirmək lazımdır. 

— YOX, yox! — zavallı qız çığırdı. — Əksinə, mənə sərin hava 
lazımdır! 

Sonra dalına bir sürü tazı düşmüş ceyran kimi pəncərəyə doğru 
yüyürdü, pəncərəni açdı və balkona çıxdı. Feb onun ardınca getdi. 
Qız bundan heç də məmnun deyildi. 

Balkonun qarşısındakı meydanda bu dəqiqələrdə qəribə və 
kədərli mənzərə vardı. Bu mənzərə qorxaq Fler-de-Lisin qorxusu- 
nun məzmununu tamamilə dəyişdi. 

Bütün meydanı və ona bitişik küçələri böyük izdiham doldur- 
muşdu. Əgər şəhər mühafizəsinin seriantları və əllərində dayandol- 
durum olan nişançılar iki cərgədə düzülməsəydilər, qurşağadək 
olan alçaq hasar camaatın hücumunu dəf etmək iqtidarında ola 
bilməzdi. Kilsə qapısı qarşısındakı kiçicik meydança da həmin canlı 
hasarın sayəsində boş idi. Bu yeri yepiskop qarovulunun əsgərləri 
mühafizə edirdilər. Böyük kilsə qapıları aşağı mərtəbələrdən başla- 
yaraq evlərin damlarına qədər hamısı açılmış və meydana baxan 
pəncərələrin (pəncərələrdə minlərcə insan başı görünürdü) əksinə 
qapalı idi. 

İnsan dənizinin səthi boz, çirkli torpaq rəngindəydi. Kütlənin 
gözlədiyi tamaşa çox güman ki, cəmiyyətin aşağı təbəqələrini cəlb 
edən tamaşalardan idi. Cır-cındır içində olan pozğun camaatın ara- 
sından çoxlu səslər eşidilirdi. Burada sözdən çox qəhqəhə eşidilir, 
kişidən çox qadın görünürdü. 

— ...Eyl Maqye Balifrl Onu eləcə buradamı asacaqlar? 

— Ay axmaql O, burada tək köynəkdə yalnız tövbə edəcək, cənab 
Allahdan əfv istəyəcəkdir, bunu həmişə günorta vaxtı eləyirlər, dar 
ağacını görmək istəyirsənsə, Qrev meydanına get. 

— Bir az sonra, mən də elə ora getmək niyyətindəyəm. 

— Madam Bukambri, söyləyin görüm, doğrudanmı, o, ruhanini 
rədd etmişdir? 

— Madam Beşen, hər halda, belə söyləyirlər. 

— Bu bütpərəst kafirə baxsanal 

— Bilirsinizmi, qayda belədir. Mühakimə olunan cani adi şəhər- 
lidirsə, hakim onu edam etmək üçün Paris prevosuna, ruhanidirsə 
— yepiskop vəkilinə təslim etməlidir. 

— Çox təşəkkür edirəm, cənab... 

— Aman,yarəb! Zavallı! — Fler-de-Lis deyirdi. 

Fler-de-Lis bu sözləri söylərkən məyus nəzərlərlə camaata tərəf 
boylandı. Fikri bu avara yığınından çox başqa şeylə məşğul olan 

kapitan fürsətdən istifadə edərək onun belini qucaqlamaq istədi. 
Qız üzünü döndərib təbəssümlə ona baxdı və yalvarıcı səslə dedi: 

— Feb, Allah eşqinə, məni rahat buraxın! Anam içəri daxil ola 
bilər və sizin əlinizi görər. 

Bu zaman zəng dülləsinin saatı yavaş-yavaş saat on ikini vurdu. 
Camaat məmnun səslərlə dalğalandı. Saatın son, on ikinci vuruşu 
susduqdan sonra başlar fırtınaya başlayan dəniz kimi dalğalandı. 
Meydandan, pəncərələrdən, damlardan gur və sevincli səslər eşidil- 
məyə başladı: 

— Odur, gəlirl 

Fler-de-Lis meydandakı səhnəni görməmək üçün üzünü əllərilə 
qapadı. 

— Gözəlim, — Feb ondan soruşdu, – siz otağa qayıtmaq niy- 
yətində deyilsiniz? 

— Yox, yox! — qız cavab verdi. Maraq, qorxusundan yumduğu 
gözlərini yenə açmağa məcbur etmişdi. 

Bu zaman Sen-Pyer küçəsindən meydana bir araba daxil oldu, 
bu arabaya qüvvətli Normandiya atı qoşulmuşdu, arabanı qolları 
ağ xaçlı, bənövşəyi kamzollu atlılar müşayiət edirdi. Seriantlar bas- 
tonlarını otərəf-butərəfə sallayaraq camaatın arasıyla arabaya yol 
açırdılar. Araba ilə yanaşı, bir neçə atlı məhkəmə pristavı və polis 
məmuru gəlirdi, onları qara libaslarından və at üzərində yöndəmsiz 
oturmalarından tanımaq olardı. Onların qabağınca da dak Şarmolü 
gəlirdi. 

Cinayət arabasında qolları arxasında bağlanmış gənc bir qız 
oturmuşdu, qızın yanında keşiş yox idi. O yalnız bircə köynəkdə idi, 
uzun və qara pərişan saçları (o zaman ölümə məhkum edilənlərin 
saçını dar ağacının yanında qırxmaq adət idi) yarıçılpaq döşləri üzə- 
rinə və çiyinlərinə düşmüşdü. 

Qarğa qanadı kimi parlaq, sıx, qara və dalğalı saçları arasından, 
boynuna bağlanmış kəndir görünürdü, kəndir bu zavallı qızın zərif 
çiyinlərini sürtürdü, sanki, soxulcan qızılgülə sarılmışdı. Kəndirin 
altından günəşin şüaları altında bərq vuran muncuqlu kiçik dua 
qabı görünürdü. Yəqin ki, ölümə məhkum edilənin son arzusunu 
rədd etməmək adət olduğundan bu duanı ondan almamışdılar. 
Pəncərədən baxan tamaşaçılar arabanın içində onun çılpaq ayaq- 
larını görə bilərdilər. Məsum qız son dəqiqəyədək həyalı qaldığı üçün 

çılpaq ayaqlarını gizlətməyə çalışırdı. Qızın ayaqları altında onun 
keçisi uzanmışdı. Məhkum qız çiyinlərindən düşən köynəyini dişiylə 
saxlamağa çalışırdı. Vəziyyətinin qorxunc olmasına baxmayaraq, 
bu qədər çılpaq vəziyyətdə camaata göstərildiyini düşündüyündən 
əzab çəkdiyi görünürdü. Əfsus, həya və ismət belə, duyğular üçün 
yaranmamışdır! 

— İlahi! — birdən Fler-de-Lis kapitana dedi. — Baxın, əmioğlu, 
bu ki həmin keçisi olan murdar qaraçı qızdır! 

O, üzünü Febə doğru çevirdi. Feb sapsarı saralmış və diqqətlə 
arabaya baxırdı. 

— Hansı qaraçı qız? Hansı keçi? — o mırıldanmağa başladı. 

Fler-de-Lis sözünə davam etdi: 

— Necə yənil Yadınızda deyil? 

Feb onun sözünü kəsdi: 

— Nə demək istədiyinizi başa düşmürəm. 

Feb otağa qayıtmaq niyyətilə bir addım atdı, lakin qısqanclıq 
hissi yenidən oyanmış Fler-de-Lis diqqətli və şübhəli nəzərlə ona 
baxdı. Dərhal bu cadugərin bir nəfər zabitlə əlaqədar olması haq- 
qında sözləri yadına saldı. 

— Sizə nə olub? — Febdən soruşdu. — Sanki, bu qadının görü- 
nüşü sizi pərişan etmişdir! 

— Mənimi? Heç vaxt! Nədən elə zənn edirsiniz? — Feb cavab verdi 
və gülümsəməyə çalışdı. 

— Elə isə burada qalın, — Fler-de-Lis amiranə səslə dedi, — sona- 
dək tamaşa edək. Çarəsiz kapitan tabe olmağa məcbur idi. Məhkum 
qızın gözlərini arabanın içindən ayırmaması onu bir qədər sakit edirdi. 

Bu qız Esmeralda idi — buna heç bir şübhə ola bilməzdi. O, bu 
qədər alçalmasına və bədbəxt olmasına rəğmən, yenə də son dərəcə 
cazibədar və qəşəng idi, yanaqları çökdüyündən iri qara gözləri 
daha da iri görünürdü. Solğun üzü isə pak və gözəl idi. Mazaççonun 
madonnası Rafaelin madonnasına bənzədiyi kimi, o da əvvəlki Esme- 
raldaya bənzəyirdi: ancaq daha zəif, daha zərif və daha çox arıq- 
lamış vəziyyətdə idi. O, həyadan başqa bütün hisslərdən məhrum 
olmuş kimi görünürdü: dərd və ümidsizlik onu büsbütün pərişan 
etmişdi. Arabanın silkələnməsiylə vücudu cansız əşya kimi otərəf- 
butərəfə yırğalanırdı. Gözləri solğun və baxışları mənasız idi. Gözləri 
hələ də yaşlıydı, lakin bu göz yaşları donmuş və hərəkətsiz idi. 

Bu kədərli mərasim kütlənin şən nidaları və marağıyla müşayiət 
olunurdu. Lakin müəllif həqiqəti yazmaq istəyən bir tarixçi kimi onu 
qeyd etməlidir ki, qaraçı qızın bu qədər gözəl və bədbəxt olduğunu 
görən bir çoxları, hətta ürəyi çox da yumşaq olmayanlar belə məyus 
olmuşdular. 

Nəhayət, araba böyük qapının qarşısında dayandı. Qarovulçular 
arabanın hər iki tərəfində nizamla düzüldülər. Böyük qapının tayları 
təntənəli sükutun içində, sanki, öz-özünə cırıldayaraq açıldı. Tama- 
şaçıların gözləri qarşısında uzun və qaranlıq, qara mahud döşənmiş 
kilsə göründü. Kilsədə yalnız bir neçə şam yanırdı. Uzaqda böyük 
mehrabın üzərində yanan şamlar kilsəni olduqca zəif işıqlandırdığın- 
dan öz qaranlıq və qorxunc ağzını günəş işığıyla dolu meydana 
açmış kimi görünürdü. Kilsənin dərinliyində, qübbədən döşəmə- 
yədək sallanan qara mahudun üzərində böyük gümüş xaç vardı. 
Orta bomboş idi. Yalnız balkonlarda kilsə xadimlərinin və qulluqçu- 
larının başları görünürdü. Kilsə qapıları açıldıqda məhkum qız 
içəridən gələn yeknəsəq və ələmli zəbur surəsini eşitməyə başladı: 


Məni əhatə edən sürüdən qorxmaram. 
Eşit məni, İlahi, qurtar məni, İlahil 
Çünki coşqun sular azğınlaşaraq 
ruhumu qərq etmək istəyir! 
Dərin bataqlığa düşmüşəm və əlim heç hara çatmır. 


Eyni zamanda böyük mehrabın qarşısından xora qarışmayan 
başqa kədərli nəğmə eşidildi: 

“Mənim kəlamımı eşidənlər və məni rəsul edib göndərənə ina- 
nanlar əbədi həyata nail olacaq və mühakimə edilməyəcəklər, ölüm- 
dən həyata keçəcəklər”. 

Xalq dərin ehtiramla dinləyirdi. Özünü tamamilə itirmiş zavallı 
qız bütün varlığıyla kilsənin qaranlığına dalmışdı. Qansız dodaqları 
titrəyir və sanki, dua oxuyurdu, amma cəllad köməkçisi onun ara- 
badan düşməsinə yardım etmək üçün yanaşdıqda qızın pıçıldaya- 
pıçıldaya elə hey “Feb” dediyini eşitdi. 

Onun qollarını və ayaqlarını açdılar, keçisinin də ayaqlarını açdı- 
lar və hər ikisini arabadan aşağıya düşürdülər, keçi özünü azad hiss 
etdikdə sevinclə mələməyə başladı. Sonra ayaqyalın qızı daş döşə- 

mənin üstü ilə böyük səhnəyə apardılar. Boynuna dolanmış kəndir 
arxasınca ilan kimi sürünürdü. 

Bu zaman kilsədə oxunan şərqi səsləri kəsildi, kilsənin qaranlı- 
ğında böyük qızılı xaçın və şamların hərəkətə gəldiyi göründü. Sonra 
qapıçılar əsalarını döşəmənin üstünə vuraraq gurultu saldılar: bir 
neçə saniyədən sonra ruhani xirqələri geymiş ruhanilərdən və dua 
oxuyan cübbəli kiçik keşişlərdən ibarət uzun bir cərgə məhkumun 
və camaatın qarşısına çıxdı. Onlar yavaş-yavaş məhkuma yaxınla- 
şırdılar. Lakin məhkum qızın nəzərləri xaçı götürən xadimin arxasın- 
ca gələn ruhaniyə dikildi. 

— Bu odur! — Titrəyərək öz-özünə dedi, — yenə həmin keşiş! 

Bu, doğrudan da, Klod Frollo idi. Onun sağ və sol tərəfində 
əliçubuqlu xor rəisi və onun köməkçisi gəlirdi. Baş keşiş başını 
yuxarıya qaldıraraq və ucadan bu nəğməni oxuyurdu: 


Mən cəhənnəmin dərinliklərindən səni çağırdım, 
səsimi eşitdin, 
Sənsə məni dəniz burulğanına atdın, dalğalar məni sarsıtdı! 


Onun gümüşü qumaşdan tikilmiş uzun cübbəsi vardı, döşünə 
böyük qara xaç tikilmişdi, hündür sivri qapının astanasında görün- 
dükdə bənizi o qədər solğun idi ki, elə indicə öləcək zavallı bir məx- 
luqun tabutunu qapıda qarşılamaq üçün yerindən durmuş və bal- 
kondakı cənazə üzərində dizüstə təsvir edilmiş mərmər yepiskop 
heykəllərindən biri olduğunu zənn etmək olardı. 

Eyni dərəcədə solğun olan və heykələ bənzəyən qız yanan sarı 
bir şamın əlinin içinə soxulduğunu, demək olar ki, hiss etmədi. O, töv- 
bə surəsini oxuyan katibin çığırtısını belə eşitmirdi, ona “amin de” 
söylədikdə cəld “amin” dedi. Keşişin qarovulçulara işarə edərək ondan 
uzaqlaşmağı əmr etdiyini və təkbaşına ona yaxınlaşdığını görəndə 
bədəninə qüvvət gəldiyini hiss etdi. Qan başına vurdu, artıq buz 
kimi donmuş bu qəlbində son qəzəb qığılcımı alovlandı. 

Baş keşiş asta addımlarla ona yaxınlaşdı, hətta son dəqiqələrdə 
belə keşişin onun yarıçılpaq vücuduna ehtiras, qısqanclıq və şəh- 
vətlə baxdığını gördü. Sonra keşiş bərkdən dedi: 

— Ey zavallı, öz arzunla, yaxud özündən asılı olmayaraq etdiyin 
günahlarını bağışlamaq üçün cənab Allaha yalvardınmı? 

Sonra qızın qulaqlarına doğru əyilib əlavə etdi (tamaşaçılar keşi- 
şin məhkumun tövbəsini dinlədiyini zənn edirdilər): — Mənim olmaq 
istəyirsənmi? Mən hələ də səni xilas edə bilərəml 

Qız diqqətlə onun üzünə baxıb bağırdı: 

— Rədd ol, iblis, yoxsa səni ifşa edərəm! 

Keşiş kinli-kinli gülümsədi: 

— Sənə inanmazlar. Sənin müvəffəqiyyətin yalnız bundan ibarət 
ola bilər ki, cinayətə bir qalmaqal da əlavə etmiş olarsan. Tez cavab 
ver, mənim olmaq istəyirsənmi? 

— Sən mənim Febimi nə etdin? 

— O öldü, — keşiş cavab verdi. 

Bu zaman keşiş qeyri-ixtiyari başını qaldırıb meydanın o biri 
tərəfinə, madam Qondeloryenin balkonunda Fler-de-Lislə yan-yana 
dayanmış kapitan Febi gördü. Baş keşiş sarsıldı, əlini gözlərinin 
üstünə aparıb bir daha baxdı, dodağının altında lənət oxudu, əzab- 
dan üzü tanınmaz hala düşdü. 

— Elə isə, öll — dişlərini qıcayaraq mırıldandı. — Heç kəs sənə 
sahib olmayacaq! 

Sonra əllərini qaraçı qızın başı üzərinə qaldıraraq matəm zəngi 
kimi soyuq səslə bağırdı: 

— Artıq onun günahkar ruhu təslim olunur! Allah-taala özü sənə 
rəhm etsin! 

O zamanlar bu cür mərasimlər, adətən, bu müdhiş formulla 
bitərdi. Bu, kilsə xadimilə cəllad arasında olan işarə idi. 

Camaat diz çökdü, qapının altında dayanmış keşişlər səsləndilər: 

— Yarəb, özün rəhm et! 

Camaat dəniz dalğalarının səsinə bənzəyən qarışıq uğultuyla 
təkrar etdi: 

— Yarəb, özün rəhm et! 

— Aminl — Baş keşiş dedi. 

Sonra arxasını məhkuma çevirib yenə başını aşağı salladı, qol- 
larını köksünə qoydu və qapının ağzında onu gözləyən keşişlərin 
yanına qayıtdı. Bir dəqiqə sonra xaç, şamlar və bayraqlarla bərabər 
kilsənin qaranlıq qübbəsi altında yox oldu. Onun gur səsi kilsə 
xoruyla birlikdə kədər və ümidsizliklə dolu olan bu şeri oxuyurdu: 
“Özərimdə göy qatları açıldı və üstümə sellər yağmağa başladı”. 
Səsi getdikcə alçalır və uzaqlaşırdı. Eyni zamanda qapıçıların əsa- 


660 


larını daş döşəməyə vurmaları kilsənin sütunları ilə qübbə arasında 
əks-səda verirdi. Bu səslər zavallı qızın son dəqiqəsinin yaxınlaşdı- 
ğını xəbər verən saat vuruşuna bənzəyirdi. 

Kilsənin qapısı açıq qalmışdı, camaat bu boş, qara mahudla 
döşənmiş, içində bir şam belə yanmayan, bir səs belə eşidilməyən 
kilsənin içinə baxa bilirdi. 

Məhkum qız indi ona nə edəcəklərini gözləyərək öz yerində hərə- 
kətsiz dayanmışdı. 

Pristavlardan biri böyük qapının barelyeflərini tədqiq etməklə 
məşğul olan dak Şarmolüyə nəsə xəbər verdi. Bəzilərinin dediyinə 
görə, bu barelyeflər İbrahim peyğəmbərin qurban kəsməsini, baş- 
qalarına görə isə, fəlsəfə daşının kəşfini təsvir edirdi. Orada təsvir 
edilmiş mələk — Günəşi, ocaq — alovu, İbrahim isə — filosofu təmsil 
edirdi. 

Onu bu məşğuliyyətdən ayırmaq üçün bir qədər əziyyət çəkmək 
lazım gəldi. Nəhayət, dak Şarmolü başını çevirib işarə etdi, bu işa- 
rədən sonra sarı köynəkli iki nəfər, qaraçı qızın qollarını bağlamaq 
üçün yenə ona yaxınlaşdılar. 

Zavallı qız həyatının son mənzilinə getmək üçün yenə bu məşum 
arabaya minmək məcburiyyətində qaldıqda, bəlkə də, qəlbi yaşa- 
maq arzusu İlə çırpındı. O, göz yaşlarından qızarmış, lakin hal-hazır- 
da quru gözlərini göyə qaldırdı, günəşə, gümüş rəngli buludlara, 
onların arasından görünən üçbucaq və trapesiya şəkilli maviliklərə 
baxdı, sonra başını aşağı salladı, ətrafına, meydana, evlərə, xalqa 
baxdı. Birdən sarıköynək adamlardan biri onun biləklərini qanıranda 
o, dəhşətlə, həm də sevinc dolu bir səslə qışqırdı: orada, meydanın 
küncündə, həmin balkonda o, öz sevgilisini, öz Febini, həyatının ən 
gözəl və fərəhli xəyalını görmüşdül Demək, hakim yalan demişdil 
Keşiş də yalan danışmışdıl Bu, həqiqətən, o idi, buna heç bir şübhə 
ola bilməzdil O sağ-salamat idi, hər zamankından daha gözəl idi, 
parlaq və zəngin mundirini, lələkli şlyapasını geymiş, sol yanından 
qılıncını asmışdı. 

— Feb! — Zavallı qız bağırdı, – mənim Febiml — O, sevgi və hey- 
rətdən titrəyən əllərini ona doğru uzatmaq istəsə də, əlləri bağlı 
olduğundan bunu edə bilmədi. 

Bu zaman qız kapitanın qaşlarını çatdığını gördü, onun yanında 
dayanmış və çiyninə söykənmiş gözəl gənc qız qəzəb və nifrət dolu 

təbəssümlə ona baxdı, zavallı qız Febin nəsə dediyini görsə də, söz- 
lərini eşidə bilmədi, lakin onlar tələsik balkonun şüşəli qapısından 
içəriyə girdilər, qapı dərhal bağlandı. 

— Febl — Zavallı qız ümidsizcəsin,ə qışqırdı, — sən də buna ina- 
nırsan? 

Bu zaman onun başından müdhiş bir fikir keçdi: o, kapitan Feb 
de Şatoperi öldürdüyü üçün ölüm cəzasına məhkum edildiyini xatır- 
ladı. İndiyə qədər o hər şeyə səbir edirdi. Lakin son zərbə olduqca 
amansız idi, qız huşunu itirərək yerə yıxıldı. 

— Yaxşı, tez olun! Qurtarmaq vaxtıdır! Onu arabaya aparın! 
— Şarmolü dedi. 

Bu ana qədər kral heykəllərinin sıra ilə düzüldüyü qalereyada, 
qapının sivri tağı altında olduqca tuhaf və qəribə bir tamaşaçını kim- 
sə görməmişdi, o, baş verənləri o qədər hərəkətsiz, boynunu irəliyə 
uzatmış halda izləyirdi, sifəti o qədər çirkin və eybəcər idi ki, əynində 
yarıqırmızı-yarıbənövşəyi təlxək libası olmasaydı, onu kilsənin divar- 
ları boyu çəkilmiş və 600 ildir ki, açıq ağzından su tökülən eybəcər 
sifətlərdən biri zənn etmək olardı. Bu tamaşaçı kilsənin qapısı qar- 
şısında günortadan indiyədək baş verən hər şeyi görürdü. Lap əvvəl- 
dən kimsənin ona əhəmiyyət vermədiyini görüb, yuxarı qalereyanın 
sütunlarından birinə qalın və düyünlü kəndirin ucunu möhkəmcə 
bağlamış, o biri ucunu isə yerədək uzatmışdı. Bunu edəndən sonra 
sakitcə ətrafa boylanmağa başlamışdı. Hərdənbir yanından uçan 
qaratoyuqlara fit çalırdı. 

Cəllad köməkçiləri Şarmolünün laqeydcəsinə verdiyi əmri yerinə 
yetirmək istəyəndə həmin tamaşaçı qəflətən qalereyanın sürahisini 
aşdı, ayaqları, dizləri və əllərilə kəndirdən yapışaraq yağış damcısı 
şüşəylə aşağı süzüldüyü kimi, o da böyük sürətlə fasadla aşağıya endi, 
damdan sıçrayan pişik cəldliyilə cəllad köməkçilərinin yanına atıldı, 
onları ağır yumruqlarıyla kənara itələdi, uşaq oyuncaqdan yapışan 
kimi bir əlilə qaraçı qızdan yapışdı və sıçrayaraq kilsənin qübbəsinə 
doğru qalxdı, gənc qızı başı üzərinə qaldıraraq müdhiş səslə bağırdı: 

— Sığınacaq! 

Hər şey ildırım sürətilə baş verdi. 

— Sığınacaql Sığınacaql — kütlə bağırdı və on minlərcə adam əl 
çalmağa başladı. 

Kvazimodonun tək gözü sevinc və qürurdan parladı. 

Məhkum qız gözlənilməz hadisədən özünə gəldi, gözlərini açdı, 
Kvazimodonun üzünə baxdı və sonra öz xilaskarından qorxmuş kimi 
dərhal gözlərini qapadı. 

şarmolü də, cəlladlar da, qarovulçular da çaşqın-çaşqın dayan- 
mışdılar. Həqiqətən də, məhkum kilsənin hüdudları daxilində azad 
idi, artıq ona toxunmaq olmazdı, kilsə ən düzgün sığınacaq hesab 
olunurdu, insanların hər cür məhkəməsi kilsənin astanasında öz 

Kvazimodo böyük qapının altında dayandı. Daş döşəmənin üzə- 
rində dayanmış iri ayaqları insan ayaqlarından çox roman sütun- 
larına bənzəyirdi. Onun böyük pırpızlı başı yallı şir başı kimi çiyin- 
lərinə yapışmışdı. Qorxusundan titrəyən gənc qızı ağ parça kimi əzə 
biləcəyindən ehtiyatlanaraq qabarlı əllərində tutmuşdu. Sanki, onun 
qaba və kobud əllər üçün yaradılmamış incə və zərif bir şey oldu- 
ğunu hiss edirdi. Kvazimodonun nəinki ona toxunmaqdan, hətta 
nəfəs almaqdan belə qorxduğu görünürdü. Sonra birdən-birə yenə 
onu əllərilə möhkəm sıxır, öz malı, öz sərvəti kimi, balasını bağrına 
basan bir ana kimi donqar köksünə sıxırdı. Onun yeganə siklop 
gözü ifadə edilə bilməyəcək mehribanlıq, mərhəmət və ələmlə 
baxırdı, sonra yenə ildırım kimi çaxaraq yuxarıya baxmağa 
başlayırdı. Camaatın arasındakı qadınlar gah gülür, gah da ağla- 
yırdılar, kişilər isə sevinc və heyrətdən ayaqlarını tappıldadaraq əl 
çalırdılar. Həqiqətən, Kvazimodo, bu eybəcər məxluq, bu dəhşət 
və nifrət ifadəsi bu dəqiqələr olduqca gözəl görünürdül O, özünü 
yalnız qüvvətli deyil, həm də gözəl hiss edirdi, Kvazimodo onu rədd 
etmiş və bir az əvvəl əlindən qurbanlıq məxluqu qopardığı bu 
cəmiyyətin üzünə, ovunu əlindən aldığı bu haqq və ədalət məhkə- 
məsinə, dişlərini əbəs yerə ağardan bütün bu pələnglərə, bütün bu 
hakimlərə, qarovulçulara, cəlladlara, bütün bu kral nökərlərinə, 
bütün bu qüvvəyə, bir az əvvəl hər kəsin nifrət etdiyi bir adamın 
Allah yardımıyla üstün gəldiyi bütün bu varlığa nifrətlə və cəsur 
nəzərlərlə baxırdı. 

Bu qədər çirkin bir insanın bu qədər gözəl, lakin bədbəxt bir 
məxluqa göydən düşmüş kimi himayə göstərməsi, eybəcər Kvazi- 
modonun ölümə məhkum edilmiş bu qızı xilas etməsi kütləni riq- 
qətə gətirmişdi. Onlar təbiətin və cəmiyyətin rədd etdiyi nəsibsizlər 
idi, bir-birinə rast gələrək bir-birinə yardım etmişdilər. 

Kvazimodo bir neçə dəqiqə öz qələbəsindən nəşə aldı, sonra 
yükünü də götürərək sürətlə kilsəyə daxil oldu. Bütün cəsur hərə- 
kətlərə heyran olan xalq onun sürətlə yox olmasına təəssüf edərək 
gözlərini qaranlıq məbədin içinə zilləmişdi. Birdən onu Fransa kral- 
ları qalereyasında gördülər. KXvazimodo sürətlə bu qalereyadan keçə- 
rək ölümün əlindən qopardığı qızı başının üzərində tutub yüksək 
səslə bağırırdı, “Sığınacaq!” Xalq yenə alqışlar yağdırmağa başladı. 
Kvazimodo qalereyanı keçdikdən sonra yenə kilsənin içində yox 
oldu, bir dəqiqə sonra üst meydançada göründü, o, yenə sürətlə qa- 
çır, yenə qaraçı qızı əllərində saxlayaraq “Sığınacaq!” — bağırırdı. 
Xalq yenə onu alqışlarla qarşıladı. Nəhayət, o, üçüncü dəfə böyük 
zəngin sallandığı qüllə meydançasında göründü. Sanki, xilas etdiyi 
qızı qürur və iftixarla oradan bütün şəhərə göstərirdi. Özünün heç 
vaxt eşitmədiyi və başqalarınınsa çox az eşitdikləri yüksək bir səslə, 
sanki, göydəki buludlara çatmaq arzusuyla və böyük həvəslə üç 
dəfə bağırdı: 

— Sığınacaql Sığınacaq Sığınacaql 

— Yaşasınl Yaşasınl — Xalq bağırırdı. Bu səslər guruldayaraq, 
çayın o biri sahilində — Qrev meydanında eşidilirdi. Bu səslər orada 
toplanmış camaatı və gözlərini dar ağacından ayırmayan, məhkum 
qaraçı qızın gəlməsini səbirsizliklə gözləyən münzəvi qadını xeyli 
heyrətləndirmişdi. 

Bədbəxt baş keşişin qaraçı qız üçün hördüyü və özünün də 
dolaşdığı məşum toru ögey oğlu qətiyyət və cəsarətlə parçaladığı 
vaxt Klod Frollo artıq kilsədə deyildi. Klod mehraba qayıtdıqdan 
sonra öz mərasim libasını — cübbəsini və yepitraxilini soyundu və 
heyrətlə baxan kilsə xadiminə atdı, kilsənin gizli qapısından çıxıb ilk 
təsadüf etdiyi qayıqçıya onu çayın sol sahilinə aparmasını əmr etdi. 
Senanı keçdikdən sonra haraya getdiyini özü belə bilmədən Uni- 
versitet məhəlləsinin dolanbac küçələrinə girdi, hər addımda bir 
dəstə kişi və qadına rast gəlirdi, onlar qaraçı qızın dar ağacından 
asılmasına tamaşa etmək niyyətilə Sen-Mişel körpüsünə doğru tələ- 
sirdilər. Klod Frollo sapsarı saralmış, tutulmuş, bir dəstə uşağın gün- 
düzün aydınlığında qovaladığı gecəquşu kimi çaşqın və pərişan idi. 
Harada olduğunu, nə düşündüyünü, nə arzu etdiyini təsəvvür edə 
bilmirdi. Addımlarını atır, yüyürür, haraya getdiyini düşünmədən 
gah o küçəyə, gah da bu küçəyə dönür, arxada buraxdığı və xəya- 
nda canlandırdığı Qrev meydanından mümkün qədər uzaqlaşmağa 
çalışırdı. Baş keşiş müqəddəs Jenevyev təpəsinin yanından və 
nəhayət, Sen-Viktor darvazasından keçib şəhərdən çıxdı. Dönüb 
baxdıqda Universitet məhəlləsinin hasar və qülləsi, civardakı qəsə- 
bənin son evləri gözdən itənədək qaçmağa davam etdi, nəhayət, 
nifrət etdiyi Paris təpənin arxasında qaldı, Parisdən yüz mil uzaqlaş- 
dığını zənn etdi, kimsəsiz bir yerə, düzlərə, tarlalara çatanda dayandı 
və dərindən ah çəkdi. 

Bununla belə, ağlına müdhiş fikirlər gəlmişdi. O, öz qəlbinin 
içinə baxdıqda diksindi. Məhv etdiyi və özünü də məhv edən zavallı 

gənc qızı yadına saldı. Hər ikisini bir-birinə təsadüf etdikləri nöqtəyə 
qədər aparmış və taleyin hər ikisinin həyatını amansızcasına pərişan 
və bədbəxt edən iki dolanbac yolu xəyalına gətirdi. O, əbədi and- 
ların heçliyini, bakirəliyin, elmin, dinin, xeyir və fəzilətin mənasızlı- 
ğını xatırladı, Allahın varlığına belə şübhə etməyə başladı. Ağlına 
gələn fəna fikirlər ona xüsusi nəşə verirdi və bu fikirlərə daldıqca, 
sanki, içindən cəhənnəm qəhqəhəsi eşidirdi. 

Beləliklə, qəlbində eşələndikcə, qəlbinin içərisində təbiətin ehti- 
raslarına nə qədər geniş yer ayırdığına inandıqca daha acı kədərlə 
gülməyə başladı. O, qəlbinin dərinliyindəki bütün nifrətini, bütün 
kin və qəzəbini qurdaladı, xəstəliyin diaqnozunu qoyan həkim soyuq- 
qanlılığıyla bu kinin, nifrətin istiqamətini dəyişmiş sevgidən başqa bir 
şey olmadığını, başqa insanlarda təmiz duyğular oyadan sevginin 
onun kimi qəlbə malik adamda müdhiş şəkil ala biləcəyini, onu 
keşişdən iblisə çevirə biləcəyini anlamağa başladı. Bunu düşünər- 
kən vəhşi səslə güldü və qəflətən rəngi ağardı: qaraçı qızı dar ağacına, 
onu isə cəhənnəmə aparan bu acı, zəhərli, kinli və amansız ehtira- 
sının ən qaranlıq bucaqlarına baxdı. 

O, Febin ölmədiyini, baş verən hadisələrdən sonra kapitanın 
yenə sağ qaldığını, şən və məmnun yaşadığını, daha da şıq gəzdi- 
yini, yeni məşuqə tapdığını və öz yeni məşuqəsinə əvvəlkinin dar ağa- 
cına doğru aparıldığını göstərdiyini yadına salıb daha da şiddətlə 
gülməyə başladı. Bundan başqa, bütün canlı məxluq içində ölümünü 
istədiyi, ancaq qətiyyən nifrət etmədiyi yeganə məxluq olan qaraçı 
qızı dar ağacına göndərdiyini xatırladıqca bu hal ona daha da gülünc 
göründü. 

Onun fikri kapitandan avaralar izdihamına keçdi, qəlbində qəri- 
bə bir qısqanclıq duyğusu hiss etdi. Bu camaatın, bütün Paris ava- 
ralarının onun sevdiyi bir qadını yarıçılpaq, təkcə alt köynəkdə seyr 
etdiklərini xatırladı. Yarımqaranlıq otaqda yalnız onun görə biləcəyi, 
ona ən ülvi, ən yüksək səadəti bəxş edə biləcək bu lətif və gözəl 
vücudun günün günorta çağı ehtiras və sevda gecəsi üçün hazır- 
lanmış kimi çıl-çılpaq, hər kəsin tamaşa etməsi üçün meydanda 
qoyulduğunu düşündükdə ürəyi döyünməyə başladı. O, bütün bu 
murdarlaşmış, çılpaqlaşmış, əbədi olaraq ləkələnmiş sevgi sirlərini 
düşündükcə qəzəbindən ağlayırdı. Çirkin, arsız və murdar gözlərin 
bu yarıçılpaq döşlərə baxdığını, bu gözəl qızın, bu həya, zövq və 

nəşə dolu ismətli zanbağın, böyük pərəstiş və heyranlıqla dodaq- 
larını yaxınlaşdırmağa cəsarət edə biləcəyi piyalənin bütün Parisin 
qara camaatının, bütün oğru və dilənçilərin arsız və həyasız nəşəylə 
birlikdə içmək istədikləri ictimai paltar təknəsinə çevrildiyini düşün- 
dükcə hiddətindən hıçqırırdı. 

Bu qız qaraçı olmasaydı, o da ruhani olmasaydı, yer üzündə Feb 
olmasaydı, qız da onu sevməsəydi, səadət və sevgi dolu bir həya- 
tın mümkün olduğunu, yer üzünün müxtəlif nöqtələrində vaxtlarını 
portağal ağacları kölgəsində, bulaq başında, ulduzlu göylər, yaxud 
qürub edən günəşin şüaları altında şirin söhbətlər edərək keçirən 
xoşbəxt oğlan və qızlara təsadüf edildiyini, Allahın əmri olmasaydı, 
onun da bu qızla birlikdə xoşbəxt ailə qura biləcəyini, bu yer üzündə 
qazana biləcəyi böyük səadətini təsəvvür etdikcə qəlbi fərəh və 
ümidsizliklə dolub-daşırdı. 

Bəli, o, yalnız bu qızı düşünürdül Onun fikri başından çıxmır, ona 
əzablar verir, qəlbini gəmirir, bütün varlığını xırpalayırdı. O, nə təəs- 
süf, nə də peşmançılıq hiss edirdi. Etdiyini bir daha etməyə hazır idi. 
Bu qızı kapitanın qucağında görməkdənsə, cəlladın əlində görməyə 
üstünlük verirdi, lakin o qədər böyük bir əzab içində çırpınır, o qədər 
dərindən əzilir və qovrulurdu ki, saçlarının ağarıb-ağarmadığını bil- 
məkçün ara-sıra əliylə saçından bir çəngə qoparırdı. 

Gah bu səhər qızın boğazında gördüyü o murdar kəndirin indi 
onun incə və gözəl boğazını qorxunc xalta kimi boğduğunu təsəv- 
vür edir, bunu düşündükcə bütün bədənini soyuq tər basırdı. Gah 
da iblisanə qəhqəhəylə özü özünə gülərək ilk dəfə canlı, qayğısız, şən, 
zərif görkəmdə rəqs edən və nəğmə oxuyan Esmeraldanın xəyalı 
əvəzinə ayaqyalın, boğazında kəndir, pilləkənlərlə yavaş-yavaş dar 
ağacına dırmaşan Esmeraldanı xatırladı. Bu iki mənzərə xəyalında 
o qədər canlı göründü ki, dəhşətli, qeyri-insani səslə bağırdı. 

Qəlbində kədər və məyusluq fırtınası coşub-daşarkən, hər şeyi 
kökündən qoparıb atarkən ətrafındakı təbiətə baxmaqdan da qal- 
mırdı. Ayaqlarının altındakı kolun içində bir neçə toyuq eşələnərək 
soxulcan axtarırdı, göydə zümrüd kimi yaşıl rəngli cücülər uçuşaraq 
günəşin işığında yuyunurdular. Başının üzərindəki mavi göylərdə 
açıq rəngli qalaq-qalaq buludlar uçuşurdu, uzaq üfüqlərdə yüksək 
bir təpənin arasından Sen-Viktor abbatlığının qülləsi görünürdü, 
Kopo təpəsindəki dəyirmançı isə fit çalaraq yel dəyirmanının fırlanan 

qanadlarını seyr edirdi. O, ətrafında qaynayan minlərcə fəal, sakit 
nizamlı və mütəşəkkil həyat səhnələrini gördükcə, qəlbində yenə ağrı 
hiss etdi və yenə qaçmağa başladı. 

Beləcə, hava lap qaranlıqlaşana qədər düzləri, tarlaları dolaşdı. 
Onun təbiətdən, həyatdan, özündən, insanlardan, Allahdan, hər 
şeydən qaçması tam bir gün davam etdi. Bəzən üzüqoylu yerə yıxılır 
və dırnaqlarıyla torpağın içindən təzə taxıl pöhrələrini qoparırdı. Ara- 
sıra bir kəndin boş və kimsəsiz bir küçəsində dayanırdı, onu əzablar 
içində çırpındıran fikirlər o qədər amansız və əzablı idi ki, başını 
boynundan qoparıb yerə çırpmaq istəyirmiş kimi iki əlilə başından 
yapışırdı. 

Günəş batarkən yenə öz vəziyyətini bütün aydınlığıyla təsəvvü- 
rünə gətirdi və dəli olduğunu zənn etdi. Qaraçı qızı xilas etmək arzu 
və ümidini itirdiyi zamandan qəlbində coşub-daşan fırtına onun 
ağlında heç bir sağlam fikir, heç bir vahid və tam hiss buraxmamışdı. 
O, mənən məğlub və pərişan olmuşdu. Onun xəyalında yalnız iki 
şey aydın görünürdü: biri Esmeralda, o biri isə dar ağacı, qalan hər 
şey qaranlığa qərq olmuşdu. Bu iki obraz yaxınlaşaraq müdhiş bir 
harmoniya yaratmışdı və yerdə qalan bütün diqqətini onlara cəlb 
etdikcə fantastik silsiləylə gözləri qarşısında böyüyürdü. Biri get- 
dikcə öz şəffaf və cazibədar gözəlliyini artırır, o biri isə öz murdar çir- 
kinliyini şiddətləndirirdi. Nəhayət, Esmeralda onun nəzərində ulduz, 
dar ağacı sümükləri çıxmış nəhəng ələ çevrildi. 

Qəribə burasıdır ki, bütün bu əzab-əziyyətin davam etdiyi vaxt 
ərzində bir dəfə də ciddi olaraq ölümü düşünməmişdi. Bəli, bu bəd- 
bəxt belə yaradılmışdı. O, həyatdan ikiəlli yapışmışdı, bəlkə də, o dün- 
yadakı cəhənnəmi, doğrudan da, görürdü. 

Qaranlıq çökmüşdü. Bu vücudun içində hələ də üzülən canlı 
varlıq dumanlı şəkildə evə qayıtmağı düşünməyə başlamışdı. O, Paris- 
dən çox uzaqlaşdığını zənn edirdi, lakin boylandıqda Universitet 
məhəlləsinin hasarı ətrafında dolaşdığını gördü. Sağ tərəfdəki 
üfüqdə müqəddəs Sulbpisiya kilsəsinin zəng qüllələri və Sen-Jer- 
men-an-Pre kilsəsinin hündür şpilləri görünürdü. Həmin tərəfə hərə- 
kət etdi. Sen-Jermen abbatlığının dişli hasarı üzərindəki qarovulun 
səsini eşidib o biri tərəfə yönəldi, abbatlıq dəyirmanı ilə cüzam xəs- 
təxanası arasındakı cığırla getməyə başladı, bir neçə dəqiqə yol get- 
dikdən sonra o zaman Pre-o-Kler adı ilə məşhur olan çəmənliyə 

çatdı. Bu çəmənlik o zaman məşhur idi və Paris civarında ən gurul- 
tulu yerlərdən biri sayılırdı, burada tələbələr və Paris kilsələrinin 
gənc xidmətçiləri gecə və gündüz dolaşırdılar. Baş keşiş burada 
tanış adama rast gələ biləcəyindən qorxdu. O, insan görünüşündən 
qorxurdu. Qəsdən bütün günü az-çox izdihamlı məhəllələrdən uzaq 
gəzməyə və şəhərə mümkün qədər gec qayıtmağa çalışırdı. Odur 
ki bu çəmənliyin kənarıyla xəlvət-xəlvət yeriyərək, nəhayət, çayın 
sahilinə çatdı. Burada Klod bir qayıqçı tapdı, qayığa minib çay- 
yuxarı, əski şəhərin yerləşdiyi adaya qədər getdi, oradan boş və 
kimsəsiz sahilə çıxdı. Vaxtilə oxucu xəyala dalan Qrenquarı bu yerdə 
görmüşdü, bu yer İnək adasına paralel uzanırdı. 

Qayığın yeknəsəq yırğalanışı və suların şırıltısı zavallı Klodu 
uyutmuşdu. Qayıqçı onu düşürüb sahildən uzaqlaşdıqda Klod qumlu 
sahildə mənasızcasına dayanıb hərəkətsiz halda gözlərini qarşısına 
dikdi, O ,hər şeyin yelləndiyini, ehtizaza gəldiyini və qarşısında qay- 
naşaraq oynaşdığını zənn edirdi. Böyük kədərdən doğan yorğun- 
luq bəzən insanın ağlına bu cür təsir edər. 

Günəş yüksək Nel qülləsinin arxasında qeyb oldu. Qaranlıq 
çökürdü. Göy üzü ağarır, sulardakı parıltı tutqunlaşırdı, iki zolağın 
ortasından Sena çayının sol sahili qaranlıq kölgə kimi görünürdü. 
Kölgə üfüqə çatanda qaralır, iti qara oxlarıyla üfüqün qaranlığına 
dalırdı. Öfüqdə evlərin siyah siluetləri görünür və göy üzüylə suyun 
işıqlı fonu üzərində əks olunurdu. Ötərəf-butərəfdə sobanın qapağı 
arasından görünən alov dilləri kimi işıqlı pəncərələr görünməyə baş- 
layırdı. Göy üzüylə suların təşkil etdiyi bu iki aydın səth arasında 
ayrıca dayanmış böyük və qara obelisk Kloda olduqca qəribə təsir 
bağışlayırdı, bu təsir yalnız Strasburq zəng qülləsinin dibində arxası 
üstə uzanıb axşam qaranlığına qərq olan qülləni seyr edən adamın 
hiss edə biləcəyi təsirlərlə müqayisə edilə bilər, ancaq Klod burada 
ayaq üstə dayanmış, obelisk isə uzanmışdı. Lakin göy üzünü əks 
etdirən çay onun ayaqları altındakı uçurumu daha da dərinləşdirdi- 
yindən böyük burun da kilsənin qülləsi kimi boş fəzaya uzanırdı, təəs- 
sürat eyniydi. Ən böyük qəribəliksə bundaydı ki, burun, həqiqətən, 
Strasburq kilsəsinin şpilinə bənzəyirdi, lakin iki mil yüksəkliyində 
olan şpil olduqca nəhəng bir şey idi: bu heç bir ölçüyə gəlməyən, heç 
bir insanın görmədiyi bir bina, həqiqi Babil qülləsiydi. Evlərin baca- 
ları, hasarların dişləri, damların sivri şpilləri, Avqustin monastırının 

zəng qüllələrinin ucları, Nel qülləsi — böyük obeliskin profilini 
parçalayan bu qabarıq xətlər təsiri daha da artırır, qol-budaqlı və 
fantastik bir heykəltəraşlığın qəribə xətlərini canlandırırdı. 

Hazırda sayıqlayan və sərsəm vəziyyətdə olan Klod elə zənn 
edirdi ki, cəhənnəmin qapıları üzərindəki qülləni öz gözləriylə görür. 
Bu müdhiş qüllənin yüksək təpəsindən parlayan minlərcə işıq onun 
nəzərində böyük bir cəhənnəm kürəsinin dəliklərinə bənzəyir, ora- 
dan xırıltılı səslər, gurültular və bağırtılar eşidilirdi. O, böyük bir dəh- 
şət hiss etdi. Heç bir şey eşitməmək üçün qulaqlarını tıxadı, bu mən- 
zərəni görməmək üçün arxasını ona doğru çevirdi və tələsik addım- 
larla bu qorxunc qarabasmadan uzaqlaşmağa çalışdı. 

Ancaq qarabasma onun qəlbində idi. 

O, yenə şəhərin küçələrinə girdi, mağazaların pəncərələrindən 
düşən işıqda görünən yolçular onun nəzərində uzun bir xəyalat sil- 
siləsinə bənzəyirdi. Qulağında qəribə gurultular eşidilirdi. Qəribə 
təsəvvürlər və fikirlər onun ağlını qarışdırırdı. O, bu evləri, səkiləri, 
arabaları, kişiləri, qadınları görmürdü. O, bir-birilə qarışan qeyri-müəy- 
yən şeylərdən ibarət xaosdan başqa heç bir şey görmürdü. Çəllək- 
çilər küçəsinin tinində xırdavatçı dükanı vardı, dükanın pəncərəsi 
qədimdən girdə dəmirlə bəzədilmişdi. Bu dairələrdən taxta şamlar 
asılmış, yel əsdikcə şamların silkələnməsi kastanyet səsinə bənzə- 
yən gurultu əmələ gətirirdi, Klod qaranlıqda Monfokon qəbiristan- 
lığındakı insan skeletlərinin səsləndiyini zənn etdi. 

— Amanl — öz-özünə dedi, — dünənki külək onları bir-birinin üzə- 
rinə atıb, zəncirlərin səsilə sümüklərin səsini bir-birinə qarışdırır. 
Kim bilir, bəlkə, o qız da orada, onların arasındadır. 

Dərin fikirlərə daldığından hara getdiyini özü belə bilmirdi. Bir 
neçə dəqiqə yol getdikdən sonra Sen-Mişel körpüsünə çatdı. Körpü 
başında tikilmiş evlərdən birinin aşağı mərtəbəsindəki pəncərədən 
işıq görünürdü. Pəncərəyə yaxınlaşdı və sınıq şüşənin arxasından 
sönük bir otaq gördü. Bu otaq ona dumanlı şəkildə bir şey xatır- 
latdı. Kiçicik çıraqla işıqlanmış bu otaqda alyanaq, sarışın və şən bir 
gənc oturmuş, ucadan qəhqəhə çəkir, bayağı geyimli gənc bir qızı 
öpürdü; çırağın yanında əyləşmiş qoca bir qarı isə titrək səslə nəğ- 
mə oxuyurdu. Gənc öz gurlayan qəhqəhələrinə ara verəndə qarının 
nəğməsi eşidilirdi. Bu, nəsə anlaşılmaz və qorxunc bir şey idi. Nəğ- 
mə Qrev meydanının dalğalanmasından və gurlamasından, cəhrə 

əyirən qarının isə cəllad üçün yaxşıca bir kəndir əyirdiyindən bəhs 
edirdi. Kəndir İssi və Vanvr arasında əkilmiş və oğruların hələ oğur- 
laya bilmədiyi kəndir otundan əyirilməliydi, bu kəndir avara və səfil 
adamları sevindirmək və nəşələndirmək üçün gənc və gözəl bir qızı 
asmaq üçün hazırlanırdı. 

Qarının nəğməsi bitər-bitməz gənc yenə qəhqəhələrlə gülməyə 
və gənc qızı oxşamağa başladı. Qoca qarı — Falurdel qarı, gənc qız 
— bir fahişə, gənc oğlan isə — dan Frollo idi. 

Klod bu mənzərəni seyr etməyə davam edirdi. Qarşısında gör- 
düyü onun üçün əhəmiyyətsiz bir məsələ idi. 

dan otağın o başındakı pəncərəyə doğru gedib onu açdı, uzaq- 
larda minlərcə işıqlı pəncərənin parlatdığı sahili nəzərdən keçirdi, 
sonra yenə pəncərəni bağlayaraq dedi: 

— Zəhrimara qalasan, artıq gecə düşüb! Vətəndaşlar şamlarını, 
Allah isə ulduzlarını yandırır. 

Sonra yenə qızın yanına qayıdıb yumruğunu üstünə şüşə qoyul- 
muş masaya vurdu və bağırdı: 

— Şüşə boşdur! Mənimsə pulum yoxdur! Ah, sevimli İzabellam, 
niyə Yupiter sənin ağ döşlərini elə yaratmamışdır ki, mən gecə-gün- 
düz oradan bon şərabı sorub içə biləm. 

Bu zarafat qızı ucadan güldürdü. Jan otaqdan çıxdı. 

Klod kiçik qardaşının ona rast gəlməsini və onu tanımasını istə- 
mədiyindən yerə uzandı. Xoşbəxtlikdən, gecə qaranlıq idi, qardaşı isə 
xeyli sərxoşdu. Bununla belə, dan yerdə uzanmış adamı görüb dedi: 

— Ohol Görünür, gününü xeyli şən keçirib. 

dan nəfəs almamağa çalışan Klodu ayağıyla itələdi. 

— Ölü kimi sərxoşdur, — Jan davam etdi, — lap şüşə çəlləkdən 
yenicə ayrılmış zəli kimidir. Çarə yox, beləsilə heç bir şey etmək 
mümkün deyildir. — Sonra əyilərək əlavə etdi: — Başı da dazdır. 
Tamam qocadır! Xoşbəxt qoca! 

Bu sözlərdən sonra Klod onun uzaqlaşa-uzaqlaşa söyləndiyini 
eşitdi: 

— Hər halda, ağıl gözəl şeydir. Çox ehtimal ki, mənim qardaşım 
baş keşiş dünyanın ən xoşbəxt adamıdır: həm ağıllıdır, həm də 
cibində daim pulu var. 

dan getdikdən sonra Klod ayağa sıçrayıb qaranlıqda yüksək 
qüllələri evlərin damları üzərindən görünən kilsəyə doğru getməyə 

başladı. Lakin kilsənin qarşısındakı meydana çatdıqda gözlərini qal- 
dırıb bu müdhiş binaya baxmağa cəsarət etməyib dayandı. 

— Ohl Doğrudanmı bu gün, bu səhər burada dəhşətli hadisə 
baş vermişdirl — pıçıldadı. 

Nəhayət, binaya baxdı. Binanın üzərindəki səmada saysız-hesab- 
sız ulduzlar parlayırdı. Aypara, işıldayan quş kimi xaç şəklində qara 
deşikləri görünən sürahilərin kənarında, sağ qüllənin üzərində 
dayanmışdı. 

Kilsənin qapısı artıq bağlıydı. Laboratoriyası olan qüllənin aça- 
rını baş keşiş həmişə yanında gəzdirərdi. O, kilsəyə daxil olmaq 
üçün bu açardan istifadə etdi. 

Kilsənin içi məzar kimi qaranlıq və sakit idi. Divarların üzərində 
qaralan uzun kölgələrdən səhərki mərasim üçün asılmış matəm pər- 
dəsinin hələ götürülmədiyi anlaşılırdı. Bu dərin gecənin kəhkəşan 
kimi parlayan qaranlığında böyük gümüş xaç parlayırdı. Qara pər- 
dələrin üzərində balkonların hündür pəncərələrinin sivri başları görü- 
nürdü, Ay işığı sızan rəngli şüşələr gün işığındakı parlaqlıqlarını itir- 
mişdilər, şüşələrdə yalnız ölü üzündə görünən göy-ağımtraq-bənöv- 
şəyi rəng vardı. Baş keşiş pəncərələrin solğun rəngli oxlarını gör- 
dükdə onları məlun yepiskopların cübbələrinə bənzətdi. O, gözlə- 
rini qapadı və bir də açdıqda solğunbənizli adamların ona baxdığını 
gördü. 

Klod kilsənin içiylə qaçmağa başladı. Bu zaman kilsənin yerin- 
dən hərəkətə gələrək nəfəs almağa, tərpənməyə başladığını, qalın 
sütunlardan geniş kürəklə torpaq qazıyan böyük pəncə əmələ 
gəldiyini və bu nəhəng məbədin müdhiş və yekə bir filə çevrildiyini, 
bu filin ayaq əvəzinə sütunlarla addım atdığını, qüllələrin filin xortu- 
mu, qara pərdəninsə onun çulu olduğunu zənn etdi. 

Baş keşişin sayıqlaması və çılğınlığı o dərəcəyə çatmışdı ki, bütün 
xarici aləm onunçün bir növ hiss edilən, görünən, müdhiş apokalip- 
sisə bənzəyirdi. 

Bir dəqiqəlik özündə yüngüllük hiss etdi. Yan qalereyaya daxil 
olduqda bəzi sütunların arxasından gələn qırmızı işıq gördü, sanki, 
dan ulduzu sürətlə ona doğru yüyürürdü. Bu işıq balaca bir qəndilin 
işığı idi. Bu qəndil kilsədə dəmir bir qəfəsin arxasına qoyulmuş ümumi 
bir dua kitabının üzərində gecə-gündüz yanırdı. O, təsəlli, yaxud 
qüvvət tapmaq ümidilə, həyəcan və ehtirasla müqəddəs kitaba 

doğru atıldı. Kitabın Əyyub fəsli açılmışdı. O, aşağıdakı sətirləri 
oxudu: 

“Ruh mənim üzümün yanından uçub keçdi, mən də onun xəfif 
nəfəsini hiss etdim, tüklərim biz-biz oldu”. 

Bu sözləri oxuduqda əsasını yerdən qaldırarkən özünü yarala- 
yan kor adamın hiss etdiyi şeyləri hiss etdi. Ayaqları büdrədi və 
döşəməyə yıxıldı, bu gün ölümünə səbəb olduğu qız yenə qeyri- 
ixtiyar yadına düşdü. Ağlına müdhiş fikirlər gəldiyini, başının cəhən- 
nəm kürəsi kimi yandığını hiss edirdi. 

üzun müddət heç nə düşünməyərək hissiz və duyğusuz halda 
iblisin hökmünün təsiri altında məğlub və pərişan vəziyyətdə qaldı. 
Nəhayət, ağlı başına gəldi və zəng qülləsinə çıxıb vəfalı Kvazimo- 
dosunun yanına sığınmaq istədi. Ayağa durdu, ancaq qaranlıqdan 
qorxduğu üçün yoluna işıq salmaq məqsədilə dua kitabının üzərin- 
dəki çırağı götürdü. Bu, küfr idi, lakin bu cür əhəmiyyətsiz şeylərə 
diqqət edəcək vəziyyətdə deyildi. 

Yavaş-yavaş zəng qülləsinə çıxan pilləkənlə qalxmağa başladı, 
qəlbində dumanlı bir qorxu vardı, şübhəsiz, meydandan keçən tək- 
tük adamlar da gecənin bu vaxtında yüksək zəng qülləsinin gah bu 
tərəfində, gah da o tərəfində yanan çıraq işığını görərkən qorxmuş- 
dular. 

Birdən o, üzünün bir qədər sərinlədiyini hiss etdi və üst qalere- 
yanın qapısı qarşısında dayandı, soyuq bir gecə idi, göy üzündə 
buludlar uçuşurdu, onların bir-birinin üzərinə atılan ağaran kənarları 
yaz günlərində donu açılan çaydan axan buz parçalarının toqquş- 
masına bənzəyirdi. Hər tərəfdən buludlarla əhatə olunmuş aypara, 
buz parçalarıyla sıxışdırılmış hava gəmisinə bənzəyirdi. O, bir dəqiqə 
dayandı, aşağıya baxdı və sütunların arasında iki qülləni bir-birilə 
birləşdirən barmaqlığın arasından aşağılara, Paris damlarının sakit 
sıralarına, sakit yay gecəsində uyuyan, sakit bir dəniz kimi xəfifcə 
dalğacıqlarla ehtizaza gələn bu saysız-hesabsız, sivri uclu, bir-birinə 
sıxışdırılmış evləri seyr etməyə başladı. 

Bu zaman qüllə saatı kəskin və yavaş səslə çaldı. Gecəyarı idi. 
Klod günortanı xatırladı: onda da, indi də, saat on iki dəfə çalmışdı. 

— Oh! — dedi, — yəqin, o artıq buz kimi soyumuşdurl 

Birdən güclü külək əsdi və onun qəndilini söndürdü, dərhal 
qüllənin o biri bucağında ağ bir kölgə, ağ bir qadın xəyalı gördü. 

Qadının yanında balaca bir keçi dayanmışdı və keçinin mələməsi 
qüllə saatının son səslərinə qarışırdı. 

Klod qorxsa da, cəsarətini toplayıb baxdı: bu, o idi. 

Onun üzü solğun idi, saçları səhərki kimi çiyinlərinə tökülmüş- 
dü. Lakin boynunun ətrafındakı kəndir yox idi, əlləri də bağlı deyildi. 
O, azad idi — o, ölü idil Onun əynində ağ paltar vardı, başından isə 
ağ örpək sallanırdı. 

O, gözlərini göyə dikərək yavaş addımlarla Kloda yaxınlaşdı. 
Keçi də onun dalınca gəlirdi. Klod qaçmaq istədi, lakin ayaqları, sanki, 
döşəməyə zəncirləndiyindən yerindən tərpənə bilmədi, o irəliyə 
doğru hərəkət etdikcə Klod özündən asılı olmayaraq addım-addım 
geriyə çəkilirdi. Beləcə, Klod pilləkən meydançasına çatdı. Qızın 
onu təqib edəcəyindən qorxaraq buz kimi donmuşdu. Əgər qız onu 
təqib etsəydi, qorxusundan ürəyi partlaya bilərdi. 

Qız pilləkənə doğru gedən qapının yanına yaxınlaşdı, bir neçə 
saniyə orada dayandı, qarşıdakı qaranlığa diqqətlə baxdı, lakin gör- 
məyərək onun yanından keçdi. Qız ona həyatda olduğundan daha 
ucaboy göründü, onun ağ paltarının arxasından ayı görə bilir, nəfəs 
almağını belə hiss edirdi. 

Qız yanından keçdikdən sonra o da eyni yavaş addımlarla xəya- 
lat kimi pilləkənlə enməyə başladı, sanki, o da xəyalat olmuşdu. 
Gözləri ətrafı dolaşır, tükləri biz-biz olmuşdu, sönmüş qəndil hələ də 
əlində idi. 

Burma pilləkəndən aşağıya enərkən qulağının dibində birinin 
güldüyünü və bu sözləri söylədiyini aydınca eşitdi: “Ruh mənim 
üzümün yanından uçub keçdi, mən onun xəfif nəfəsini hiss etdim, 
tüklərim biz-biz oldu”. 


II 
QOZBEL, TƏKGÖZ, TOPAL 


Orta əsrlərdə, ХП Lüdovik dövrünə qədər Fransanın bütün şəhər- 
lərində sığınacaq vardı. Bu sığnaqlar ozamankı barbar qanunları və 
cəza tufanı arasındakı insan ədaləti üzərində yüksələn adaya bən- 
zəyirdi. Bu adaya çıxmış hər bir cani qurtulmuş hesab olunurdu. 

Ümumiyyətlə, o zamanlar hər bir Fransa şəhərində cəza yerləri qədər 
sığınacaq da vardı. Bu, bəlkə də, bir qədər cəzasızlıqdan sui-istifa- 
dəyə bənzəyirdi. Lakin, hər halda, bu,cəzadan sui-istifadəsinin nəti- 
cəsi idi. Bir sözlə, iki şər bir-biri arasında müvazinət yaradırdı. Kral- 
ların və prinslərin sarayları, xüsusilə məbədlər sığınacaq haqqına 
malik idi. Bəzən bu haqq yeni salınan şəhərlərə verilirdi. Məsələn, 
bu haqqı 1467-ci ildə kral XI Lüdovik Parisə vermişdi. 

Sığınacaq sayılan yerə ayağını basa bilmiş cani artıq azad və 
toxunulmaz sayılırdı. Lakin o, bir daha buradan çıxmamalı idi: əgər 
sığınacaqdan kənara bir addım belə atsaydı, yenə də cəlladın əlinə 
düşürdü. İşgəncə çarxları, dar ağacları bu sığınacaqları diqqətlə 
nəzarətdə saxlar, gəminin ətrafıyla üzən nəhəng kimi öz qurban- 
hqlarını gözləyərdilər. Müqəssirlər bəzən hər hansı monastırda, sara- 
yın pilləkənində, abbatlığın bağçasında, məbədin astanasında otu- 
rardılar. Sığındıqları yer onlar üçün bir növ həbsxanaydı. 

Doğrudur, bəzən sığınacaq haqqı parlamentin təntənəli bir 
qərarı ilə pozulur və məhkum cəlladın əlinə təslim edilirdi. Lakin bu 
çox nadir hallarda olurdı. Məsələ burasındadır ki, parlament üzvləri 
yepiskoplardan qorxurdular və şəhər idarəsilə ruhani rəisi arasında 
toqquşma yarananda şəhər idarəsi bu toqquşmadan çox az hallar- 
da qalib çıxa bilirdi. Bəzən elə olurdu ki, ədliyyə idarəsi məhkumu 
kilsədən çıxarıb öz qərarını yerinə yetirirdi. Məsələn, Paris cəlladı 
РЫ-Јагип, yaxud Emeri Russonun, Jan Valerin qatillərini belə etmiş- 
dilər, lakin, hər halda, parlamentin qərarı olmadan sığınacaq haq- 
qını zorla pozmağa cəsarət edənlər böyük cəza alırdılar. Fransa 
tarixində Fransa marşalı Rober de Klermonun və Burqundiya marşalı 
dan deŞalonun faciəli taleləri məşhurdur. Halbuki burada bütün 
məsələ öz sahibini öldürmüş Mark Perren adlı bir sərraf xidmətçisiylə 
əlaqədar idi. Lakin bu iki marşal Sen-Meri kilsəsinin qapılarını sın- 
dırmağa cəsarət etmiş, xalq isə bu günahı onlara bağışlamamışdı. 

Bu sığınacaqların o qədər böyük hörməti vardı ki, rəvayət edil- 
diyinə görə, sığınaq haqqı heyvanlara da şamil olunurdu. Hər halda, 
salnaməçi Emuanın söylədiyinə görə, bir dəfə kral Daqober ov 
edərkən bir maral köpəklərin əlindən qaçaraq müqəddəs Dionisi 
türbəsində gizlənmişdi, bütün it sürüsü türbənin qarşısında dayan- 
mış, yalnız hürməklə kifayətlənməyə məcbur olmuşdu. Adətən, kilsə- 
lərin daxilində sığınacaq axtaranlar üçün xüsusi daxmalar olurdu. 

1407-ci ildə Nikola Flamel onlar üçün Зеп-ЈаК de la-Busşri kilsəsi- 
nin qübbəsi altında xüsusi otaq tikdirməyi əmr etmişdi. Bu otaq 
ona 4 livr və 6 2/, Paris susuna başa gəlmişdi. 

Paris Notr-Dam kilsəsində də belə bir daxma vardı, bu daxma 
qübbənin altında, ozamankı zəng qülləsi qarovulçusunun arvadının 
özü üçün asma bağça düzəltdiyi yerdə idi, həmin asma bağça Babi- 
lin asma bağlarına kahı xurma ağacına, yaxud qapıçı arvadı Semira- 
misə bənzədiyi qədər bənzəyirdi. 

Kvazimodo qalereya və qüllələri qızğın və triumfal bağırtılarla 
yüyürərək keçdikdən sonra Esmeraldanı bu yerə gətirmişdi. Gənc 
qız bu qaçaqaçda hələ də tam özünə gələ bilməmişdi. O, hələ də 
yarıyuxulu halda idi, havaya qalxdığını, buludlar üzərində uçduğunu, 
yerdən göyə qaldırıldığını dumanlı şəkildə xatırlayırdı. Ara-sıra qula- 
ğının dibində Kvazimodonun yüksək səsi, yaxud qulaqbatırıcı qəh- 
qəhəsi eşidilirdi. Bu zaman qız gözlərini açır və altında Parisin göy- 
qırmızı mozaika kimi günəşdən parlayan minlərcə şifer, yaxud kirə- 
mit damlarını, başı üzərində isə Avazimodonun qorxunc və eyni 
zamanda şən üzünü dumanlı şəkildə görürdü. Qız hər şeyin bitdi- 
yini, onu huşsuz halda asdıqlarını, sağkən dəfələrlə gördüyü bu 
eybəcər iblisin öldükdən sonra onu götürüb özüylə apardığını zənn 
edərək yenə gözlərini yumdu. Qiz onun üzünə baxmağa cəsarət 
etməyərək taleyinə boyun əymişdi. 

Lakin təngnəfəs və yorulmuş zəngçalan qızı sığınacaq sayılan 
daxmaya gətirdikdən sonra qollarını sıxan kəndiri qaba əlləriylə 
yavaş-yavaş açdığını hiss etdikdə su altında qayaya toxunmuş gəmi- 
nin sərnişinlərinin gecənin qaranlığında hiss edə biləcəkləri səksə- 
kəylə oyandı. O, kilsədə olduğunu gördü, cəlladın əlindən qoparıl- 
dığını, Febin sağ olduğunu, lakin artıq onu sevmədiyini xatırladı. 
Son fikir əvvəlkinə acı zəhər qatdığından zavallı qızın yadına hər 
şeydən əvvəl o düşdü, odur ki üzünü qarşısında dayanmış dəhşətli 
Kvazimodoya tutub dedi: 

— Məni niyə xilas etdiniz? 

Kvazimodo onun nə dediyini anlamaq istəyirmiş kimi gözünü 
döyərək qıza baxdı. Qız sualını təkrar etdi. Lakin Xvazimodo kədərlə 
ona baxıb çıxdı. Qız heyrətlə onun dalınca baxdı. 

Bir neçə dəqiqə sonra o, yenə qayıtdı və qızın ayaqları altına 
bir boğça atdı. Boğçada bəzi geyim şeyləri vardı, bunu da bir neçə 

mərhəmətli qadın onun üçün kilsə astanasında qoyub getmişdi. 
Qız özünə baxdıqda çılpaq olduğunu görüb qıpqırmızı qızardı. 
Həyat yenə öz haqqını tələb etməyə başlamışdı. 

Deyəsən, Kvazimodo onun utandığını anladı, o, iri əliylə yeganə 
gözünü qapadı və bu dəfə yavaş addımlarla uzaqlaşdı. Qızsa tələsik 
geyindi. Kvazimodonun gətirdiyi şeylər ağ paltar və ağ bürüncək- 
dən ibarət idi. Monastır rahibəsinin paltarına oxşayan bir şey idi. Qız 
geyindikdən sonra Kvazimodo yenə gəldi, bu dəfə bir əlində səbət, 
o biri əlində isə döşək vardı. Səbətin içində bir şüşə şərab, bir qədər 
çörək və başqa yeməli şeylər vardı. Kvazimodo səbəti qızın qarşısına 
qoyaraq: 


— Yeyin! — dedi. 
Sonra döşəyi daş döşəmənin üzərinə salıb: 
— Yatın! — dedi. 


Zəngçalan ona öz naharını və öz yatağını gətirmişdi. 

Qaraçı qız gözlərini qaldırıb ona baxdı, təşəkkür etmək istədi, 
lakin heç bir söz deyə bilmədi. Yazıq Kvazimodo, həqiqətən, qor- 
xunc idi. Qız başını aşağı saldı və titrədi. 

Kvazimodo dedi: 

— Siz məndən qorxursunuz. Mən çox çirkinəm, eybəcərəm, 
deyilmi? Yaxşı, elə isə siz mənim üzümə baxmayın, yalnız söylədik- 
lərimə qulaq asın, gündüzlər siz burada qalmalısınız, gecələr isə kil- 
sədə gəzinə bilərsiniz, lakin nə gündüz, nə də gecə kilsədən bayıra 
çıxmamalısınız, yoxsa məhv olarsınız: sizi öldürərlər, mənsə ölərəm. 

Qız ona təşəkkür etmək üçün ayağa durdu, lakin o yox olmuşdu. 
Tək qaldıqdan sonra bu qorxunc məxluqun qəribə sözlərini düşündü, 
onun bu qədər qaba, eyni zamanda xoş səsinin ahənginə heyrət edirdi. 

Sonra otağını nəzərdən keçirməyə başladı. Otaq altı kvadrat fut 
idi, kiçicik bir pəncərəsi və azacıq enişi olan kirəmitli damın üzərinə 
çıxan qapısı vardı. 

Bir neçə müxtəlif heyvan başı formasında olan su borusu pən- 
cərəsinə doğru uzanmış, sanki, onu nəzərdən keçirirdi. Damın o tərə- 
fində minlərcə baca görünürdü, bacalardan qatı tüstü çıxırdı. 
Ölümə məhkum edilmiş bu vətənsiz, ailəsiz, evsiz, bədbəxt və zavallı 
qız uzun müddət bu qəmli mənzərəni seyr etməli idil 

Yalqızlığının ağrı-acısını daha dərindən dərk etməyə başlayanda 
birdən nəsə tüklü bir şeyin dizlərinə və əllərinə sürtündüyünü hiss 

etdi, Artıq hər şeydən qorxduğu üçün səksəndi və aşağı baxdı. Bu, 
onun yazıq və diribaş keçisi Cali idi, Kvazimodo dak Şarmolünün 
qarovulçularını pərən-pərən edəndə Cali də onu tutan adamların 
əllərindən qaçıb qurtula bilmişdi. Bir saat idi ki, qızın ayaqları altında 
uzanıb xumarlanırdı. Lakin onun diqqətini özünə cəlb edə bilməmişdi. 
Qaraçı qız keçisini görər-görməz onu çılğın öpüşlərlə öpməyə baş- 
layaraq: 

— Ah, Calil Mənim yazıq Calim, — qışqırdı, — necə olub ki, səni 
yaddan çıxarmışam, halbuki sən heç vaxt məni unutmazsan. Ah, 
sən çox vəfalısanl 

Bu zaman, sanki, görünməz bir əl uzun müddətdən bəri ürəyin- 
dən asılmış ağır daşı qaldırdı, bu daş onun qəlbini əzirdi, artıq ağlaya 
bilərdi, göz yaşları axdıqca onlarla bərabər qəm-kədərinin də azal- 
mağa başladığını hiss edirdi. 

Qaranlıq çökdükdə Ay o qədər işıqlı, gecə isə o qədər gözəl idi 
ki, o, kilsəni əhatə edən üst qalereyada gəzinmək arzusundan vaz 
keçə bilmədi. Aşağıda torpaq rahat-rahat uyuyur, dünya Esmeral- 
danın ruhunu qoruyurdu. 


11 
КАК 


Ertəsi gün yuxudan oyandıqda hiss etdi ki, yuxudan doyub. Bu, 
ona çox qəribə göründü. O, yatmağı çoxdan tərgitmişdi. Doğmaq- 
da olan günəşin şüaları pəncərədən onun üzünə düşürdü. Lakin 
о, pəncərədə günəşdən başqa bir şey də görüb qorxdu. Bu, Kvazi- 
modonun müdhiş sifətiydi. Qız qeyri-ixtiyari gözlərini yumdu. Ancaq 
əbəs yerəl Ona elə gəldi ki, qırmızıya çalan göz qapaqlarının arxa- 
sından belə bu müdhiş, təkgöz, sınıqdiş, eybəcər sifəti görür. Göz- 
lərini açmağa cəsarət etmədən onunla mümkün qədər mehriban 
danışmağa çalışan qaba bir səs eşitdi: 

— Qorxmayın, mən sizin dostunuzam. Mən yalnız sizin yatmağı- 
nıza baxmaq üçün gəldim. Yatarkən sizə baxmaqçün buraya gəl- 
məyimə etiraz etmirsiniz, deyilmi? Gözləriniz qapalı olduğu zaman 
mənim burada olub-olmamağım sizin üçün əhəmiyyətsizdir, deyilmi? 

İndi isə artıq mən gedə bilərəm. Baxın, mən yox oldum, artıq göz- 
lərinizi aça bilərsiniz. 

Onun səsi söylədiyi sözlərin məzmunundan daha ağrılıydı. Qaraçı 
qız bu sözlərdən və bu səsdən mütəəssir olaraq gözlərini açdı. 
Onun dəhşətli sifəti, doğrudan da, pəncərədən yox olmuşdu. Qız pən- 
cərəyə yaxınlaşdı, zavallı qozbelin müti və kədərli vəziyyətdə divarın 
çıxıntısı arxasında gizləndiyini gördü. Nifrətinə qalib gəlməyə çalı- 
şaraq yavaş səslə ona dedi: 

— Yaxın gəlin. 

O kar olduğundan, şübhəsiz, onun sözlərini eşitmədi, lakin qızın 
dodaqlarının hərəkətindən onu qovduğunu zənn etdi, o ayağa dur- 
du və axsaya-axsaya başını aşağı sallayıb kədər və ümidsizlik dolu tək 
gözüylə gənc qızın üzünə baxmağa cəsarət etməyərək yavaş-yavaş 
uzaqlaşmağa başladı. 

— Buraya gəlin, deyirəml — qaraçı qız dedi. 

Lakin o, uzaqlaşmağa davam edirdi. Bu zaman qız daxmasın- 
dan bayıra cumaraq onun dalınca yüyürdü və qolundan tutdu. 
Kvazimodo qızın onun bədəninə toxunduğunu hiss edib titrədi. Yalva- 
rıcı nəzərlə onun üzünə baxdı və qızın onu öz otağına apardığını görüb 
sevindi. Qız onu daxmanın içinə salmaq istəsə də, o dayanıb içəri 
girmək istəmədi. 

— Yox, yox, — dedi, — torağay yuvası yapalağın yeri deyil, 

Bu zaman qız nazla yatağında əyləşdi, keçicik onun ayaqları altın- 
da yatmışdı. Hər ikisi bir neçə dəqiqə hərəkətsiz qaldı: Kvazimodo 
onun gözəlliyinə, Esmeralda isə onun eybəcərliyinə baxırdı. Qız ona 
baxdıqca vücudunda yeni-yeni qüsurlar tapırdı. Qızın gözləri onun 
əyri qılçalarından belindəki və köksündəki donqarına, donqarından 
urlu tək gözünə doğru dolanırdı. O, təbiətin bu cür bir anormallığı 
niyə yaratdığını anlaya bilmirdi. Bununla belə, onun sifətində o qədər 
mülayimlik və kədər vardı ki, qız ona qarşı nifrətdən artıq mərhəmət 
hiss etdi. 

— Demək, siz mənim qayıtmağımı əmr etdiniz? — KXvazimodo 
sükutu pozaraq soruşdu. 

— Hə. — Qız başı ilə təsdiq etdi. 

O, bu işarənin mənasını başa düşüb bir qədər tərəddüdlə əlavə 
etdi: 

— Bilirsinizmi, məsələ burasındadır ki, təəssüf ki, mən karam. 

— Zavallıl — Qaraçı qız dedi. Səsində səmimi təəssüf və mərhə- 
mət vardı. 

— Təkcə bu çatmırdı, deyilmi? — dedi. — Bəli, mən karam. Görür- 
sünüz, təbiət məni necə yaradıbl Bu dəhşətli bir şeydir, eləmi? Amma 
siz çox gözəlsinizl.. 

Zavallının bu sözlərində öz bədbəxtliyini hiss edən adamın o qədər 
dərin ağrısı duyulurdu ki, qız heç bir söz söyləmək iqtidarında deyildi. 
Bundan başqa, onun heç bir şey eşitmədiyini artıq bilirdi. Kvazi- 
modo sözünə davam etdi: 

— Mən heç vaxt öz bədbəxtliyimin dərəcəsini indiki kimi başa 
düşməmişdim. Özümü sizinlə müqayisə etdikdə dəhşətə gəlirəm. 
Özümü o qədər yazıq, bədbəxt və eybəcər hiss edirəm ki... Mən sizə 
yırtıcı heyvan təsiri bağışlayıram, eləmi? Halbuki siz, siz — günəş ziya- 
sısınız, siz — gül yarpaqlarının üzərinə qonmuş şəbnəmsiniz. Siz 
— nəğmə oxuyan bir quşcuğazsınız. Mən isə dəhşətliyəm: insan kimi 
insan deyiləm, heyvan kimi heyvan, mən – küçə daşlarından da çir- 
kin və murdaram, tapdalanmış möhkəm bir şeyəm. 

Bu sözləri söylədikdən sonra güldü, onun gülüşü insanın bağrını 
parçalayan bir gülüş idi. Sonra sözünə davam etdi: 

— Bəli, mən karam. Lakin siz mənimlə işarələr, hərəkətlərlə danışa 
bilərsiniz, ağam mənimlə belə danışır. Bundan başqa, tezliklə mən 
sizin hər bir arzunuzu dodaqlarınızın hərəkətindən, baxışlarınızdan 
anlayacağam. 

— Yaxşı, deyin görüm, məni niyə xilas etdiniz! — qız gülümsəyə- 
rək soruşdu. 

Qız danışdıqca Kvazimodo diqqətlə ona baxırdı: 

— Anladım, — o cavab verdi, — sizi nə üçün xilas etdiyimi soru- 
şursunuz? Demək, siz bir dəfə gecə vaxtı sizi qaçırmaq istəyən və 
ertəsi gün müdhiş rüsvayçılıq sütununa bağlanaraq susuzluqdan 
yanan və əzab çəkən bir məluna su verdiyinizi unutmusunuz. Sizin 
bu mərhəmətinizin və verdiyiniz bir udum suyun əvəzini çıxmaq 
üçün bütün həyatımı fəda etməm belə, az olardı. Əlbəttə, siz bu 
məlunu və bədbəxti çoxdan unutmusunuz, amma o, sizi unutma- 
mışdır. 

Qız onun sözünü dinləyərkən olduqca mütəəssir olmuşdu. Zəng- 
çalanın yeganə gözü yaşardı, lakin göz yaşı yanağının üzərinə yuvar- 
lanmadı: görünür, o, göz yaşlarını gizlətməyə çalışırdı. 

— Qulaq asın, — o, həyəcanına üstün gələrək davam etdi. 
— Görürsünüz, bizim qüllələrimiz çox yüksəkdir, buradan yıxılan adam 
yerə çatmamış ölər. Mənim bu qüllədən başıaşağı atılmam üçün 
sizin bir söz söyləməyinizə ehtiyac yoxdur: bir baxışınız kifayətdir. 

Bu sözləri deyib ayağa durdu. Qaraçı qız özü nə qədər bədbəxt 
olsa da, bu qəribə məxluqa yazığı gəlirdi. İşarə edərək qalmasını 
rica etdi. 

— Yox, yox! — o, dedi. — Mən burada çox qalmamalıyam, mən 
sizə baxanda özümü itirirəm. Siz mənə acıdığınız üçün gözlərinizi yum- 
mursunuz. Sizə uzaqdan baxsam, daha yaxşı olar. Yalnız bir şərtlə ki, 
siz məni görməyəsiniz, — sonra cibindən kiçicik bir fit çıxarıb sözünə 
davam etdi, — Mənə ehtiyacınız olsa, nə zaman yanınıza gəlməyimi 
arzu etsəniz, məni görmək sizdə həddindən artıq nifrət oyatmazsa, 
yalnız bircə dəfə fit çalın. Mən bu fitin səsini yaxşı eşidirəm. 

O, fiti yerə qoydu və tələsik qaçıb getdi. 


IV 
GİL VƏ BÜLLUR 


Günlər keçirdi. Esmeralda yavaş-yavaş sakitləşirdi. İfrat kədər, 
yaxud ifrat sevinc o qədər də uzunömürlü olmayan coşqun duyğu- 
lar əmələ gətirir. İnsan qəlbi bu gərginliyə uzun müddət tab gətirə 
bilməz. Qaraçı qız son zamanlar o qədər əzab və müsibət çəkmişdi ki, 
indi yalnız buna heyrət edirdi. 

Artıq özünü təhlükəsiz hiss etdiyindən ümid bəsləməyə başla- 
mışdı. Doğrudur, hal-hazırda cəmiyyətdən, hətta həyatdan belə təcrid 
edilmişdi, lakin hər ikisinə qayıtmaq imkanlarından da tamamilə məh- 
rum olduğunu dumanlı şəkildə olsa da, hiss edirdi. Demək olar ki, öz 
məzarının açarını əlində tutmuş ölüyə bənzəyirdi. Uzun müddət onu 
təqib edən qorxunc xəyalların yavaş-yavaş uşaqlaşdığını hiss edirdi. 
Bütün bu iyrənc kabuslar — Pyerra Torterü, -lak Şarmolü, hətta bu 
qorxunc keşiş də onun xəyalından silinib yox olmağa başlamışdı. 

Bundan başqa, Feb də sağ idi. O, buna əmin idi, özü onu sağ- 
salamat görmüşdü. Febin həyatı isə onun üçün hər şeydən vacib 
idi. Keçirdiyi müdhiş sarsıntılardan və müsibətlərdən sonra ruhunda 

toxunulmamış və sabit qalan yalnız bir hiss vardı, o da kapitana qarşı 
bəslədiyi sevgisi idi. Sevgi isə ağaca bənzəyir: o, öz-özünə böyü- 
yür, bütün varlığımızda dərin kök salır, çox zaman xarabazara dön- 
müş sınıq bir qəlbdə göyərməyə və çiçəkləməyə başlayır. Sevginin 
gözü nə qədər kor olsa, bir o qədər çox yaşar. Bu da qəribə bir şeydir. 

Əlbəttə, Esmeralda kapitanı xatırlarkən acı hiss etməyə bil- 
məzdi. Doğrudur, Febin aldandığını, qeyri-mümkün bir şeyə — min 
ömrü olsa belə, qurban verməyə hazır olduğu bir adamın onu öldür- 
mək istədiyinə inandığını düşündükcə dəhşətə gəlirdi. Lakin hər 
halda, onu da çox günahlandırmaq olmazdı. “Cinayətini” özü etiraf 
etməmişdimi? Axı işgəncələrə tab gətirə bilmədi. Demək, bütün 
günah özündədir. 

O, bütün dırnaqlarını qoparsalar da, belə bir etirafı etməmə- 
liydi. Febi bircə dəfə görə bilsəydi, onunla bir dəqiqəliyinə söhbət 
edə bilsəydi, onu inandırması üçün bircə söz, bircə baxış kifayət 
edərdi. Qız buna qətiyyən şübhə etmirdi. Ümumiyyətlə, o, bir çox 
qəribə şeylərə — məsələn, tövbə edərkən Febin təsadüfən orada 
olmasına, vaxtilə onunla bir yerdə gördüyü həmin gənc qızın da 
orada olmasına görə özünü aldadırdı, o heç şübhə etmirdi ki, gənc 
qız onun bacısıdır. O, Febin onu sevdiyinə, yalnız onu sevdiyinə 
özünü inandırmaq istədiyi üçün olduqca sadə izahatdan tamamilə 
məmnun qalırdı. Məgər Feb sevdiyini söyləyərkən and içməmişdi? 
Sadədil və hər şeyə inanan gənc qıza bundan artıq nə lazım idi? 
Nəhayət, bu işdə bütün dəlillər ondan çox qızın özünün əleyhinəydi. 
Beləcə, o gözləyir və ümid bəsləyirdi. 

Onu əhatə edən, həyatını qoruyan və xilas edən bu məbəd, bu 
geniş məbəd də qüdrətli sakitləşdirici vasitəydi. Bu arxitekturanın 
əzəmətli xətləri, onu əhatə edən bütün predmetlərin dini xarakteri, 
binanın hər bir nöqtəsindən yayılan mömin və nurani fikirlər ona 
dərin təsir bağışlayırdı. Bundan başqa, bu binada eşidilən səslər o 
qədər əzəmətli və təntənəliydi ki, onun xəstə ruhuna şəfa verirdi. 
Kilsə xadimlərinin yeknəsəq şərqiləri, ibadət edənlərin keşişin bəzən 
yavaş, bəzən də ucadan verdiyi suallara verdikləri cavablar, pəncərə 
şüşələrinin ahəngdar titrəmələri, minlərcə boru kimi səslənən orqan, 
içi arıyla dolu olan pətək kimi qıfıldayan üç zəng qülləsi, alçalan və 
yüksələn nəhəng qammanın kütlədən zəng qülləsinə — zəng qüllə- 
sindən isə kütləyə çatmasını əks etdirən bu qəribə orkestr, — bütün 

bu aləm onun hafizəsini, xəyalını, kədərini susdurur və boğurdu. 
Zənglər ona xüsusilə təsəlli verirdil Sanki, nəhəng qıflardan onun 
üzərinə böyük maqnetizm cərəyanları axıdırdı. 

Hər səhər günəş doğarkən o daha sakit, daha azad nəfəs alır 
və daha az solğun görünürdü. Qəlbindəki yaralar sağaldıqca əvvəlki 
cilvə və gözəlliyi yenə qayıdır, üzü yenə əvvəlki kimi məlahətli və 
cazibədar, ancaq əvvəlkinə nisbətən daha dalğın və ciddi görünür- 
dü. Əvvəlki xarakteri — şənliyi, qəşəng qriması, keçisinə olan sevgisi, 
şərqi həvəsi, həyası bərpa olunurdu. Hər səhər daxmasının buca- 
ğında daha diqqətlə geyinməyə başlardı ki, qonşu mansardalarda 
yaşayanlar onu pəncərədən yarıçılpaq görməsinlər. 

Ara-sıra, Febi düşünmədiyi zamanlarda Kvazimodonu düşün- 
məyə başlamışdı. Kvazimodo onu başqa insanlarla, başqa bir aləmlə, 
başqa canlı məxluqlarla birləşdirən yeganə əlaqə, yeganə vasitə, 
yeganə halqa idi. Yazıql O, Kvazimododan da artıq bu dünyadan 
təcrid olunmuşdu. O heç bir vəchlə taleyin göndərdiyi bu qəribə 
dostunu və hamisini anlaya bilmirdi. Bəzən təşəkkür və minnətdar- 
lıq duyğusunun hər şeyə göz yummağa mane ola bilməməsinə görə 
özünü məzəmmət edərdi. Lakin yenə də zavallı zəngçalana öyrəşə 
bilmirdi, o, həqiqətən, son dərəcə eybəcər idi. 

Qız Kvazimodonun ona verdiyi fiti bircə dəfə də çalmamışdı. 
Buna baxmayaraq, Kvazimodo ilk günlər ara-sıra onun yanına gəlirdi. 
Qız var qüvvəsiylə çalışırdı ki, ondan iyrəndiyini baxışlarıyla sezdir- 
məsin. Kvazimodo yemək, yaxud su gətirdikdə ondan üzünü çevir- 
məməyə çalışırdı, bununla belə, Kvazimodo onun hər bir hərəkətini 
görür və hər dəfə onun yanından məyus gedirdi. 

Bir dəfə Esmeralda Calini oxşadığı zaman Kvazimodo gəldi. 
O, bir müddət bu qaraçı qızla keçidən ibarət bu gözəl mənzərəyə 
dalğın-dalğın dayanıb baxdı, nəhayət, böyük və eybəcər başını yır- 
ğalayaraq dedi: 

— Mənim bütün bədbəxtliyim bundadır ki, insana daha çox bən- 
zəyirəm. Çox istərdim ki, bu keçi kimi tamamilə heyvana bənzəyim. 

Qız heyrətlə ona baxdı. 

O, qızın baxışına cavab olaraq: 

— Hə, hə, mən bilirəm niyə, — dedi və yox oldu. 

Bir dəfə də Kvazimodo onun daxmasının qapısında göründük- 
də (o heç zaman qapıdan içəri girməyə cəsarət etməzdi) qaraçı qız 

uşaqlıqda eşitdiyi qaraçı laylasını — bəstəsini yadında saxladığı, lakin 
sözlərini anlamadığı qədim bir İspaniya balladasını oxuyurdu. 
Qarşısında bu eybəcər simanı görər-görməz gənc qızın səsi dərhal 
kəsildi və üzündə qeyri-ixtiyari dəhşət göründü. Zavallı zəngçalan 
qapının astanasında dizi üstə yerə yıxıldı, çirkin əllərini donqar döşü- 
nə qoyub yalvarmağa başladı: 

— Ah, yalvarıram, davam edin və məni qovmayın. 

Qız onun qəlbini qırmaq istəmədiyindən titrəyə-titrəyə roman- 
sına davam etdi. Oxuduqca üzündəki dəhşət də yox oldu, oxuduğu 
melanxolik və ələmli ariyaya təslim oldu. Kvazimodo isə ibadət edir- 
miş kimi əllərini köksünə qoyub dizi üstə dayanmış, nəfəs almadan, 
gözünü qaraçının parlaq bəbəklərindən ayırmadan diqqətlə onun 
şərqisinə qulaq asırdı. Sanki, o, bu şərqini qızın gözlərindən oxuyurdu. 

Bir dəfə Kvazimodo pərt və qorxa-qorxa ona yaxınlaşdı. 

— Qulaq asın, — dedi, — sizə bir şey xəbər verməliyəm. 

Qız işarə edərək onu dinlədiyini anlatdı. О ah çəkdi, danışma- 
ğa hazırlaşırmış kimi, ağızını bir az araladı, sonra onun üzünə baxdı, 
başını yırğaladı və üzünü əllərilə örtərək yavaş-yavaş uzaqlaşdı. Qaraçı 
qız son dərəcə heyrətləndi. 

Məbədin divarları üzərində oyulmuş əyləncəli sifətlər arasında 
Kvazimodonun xüsusilə sevdiyi və sanki, qardaş nəzərilə baxdığı bir 
heykəl vardı. Bir dəfə qaraçı qız onun heykələ baxaraq bu sözləri 
söylədiyini eşitmişdi: 

— Of, niyə mən də sənin kimi daşdan deyiləm? 

Bir gün səhər tezdən Esmeralda damın kənarına yaxınlaşıb, kil- 
sənin karnizindəki kiçicik qüllələrin şişuclu şpillərinin üstündən 
meydana baxırdı. Kvazimodo onun arxasında dayanmışdı. O, gənc 
qızın gözünə görünüb ürəyini bulandırmamaq üçün arxada dururdu. 

Birdən qaraçı qız diksindi, gözlərində eyni zamanda göz yaşı və 
sevinc parladı, dizi üstə dayanıb qəmli baxışlarla əllərini meydana 
doğru uzatdı və bağırdı: 

— Feb, gəl, yanıma gəl! Yalnız bir sözüm var, yalnız bir sözüm var, 
Allah eşqinə, yalvarıram! Feb, Febl.. 

Onun səsində, üzündə, duruşunda, bir sözlə, bütün varlığında 
uzaq üfüqlərdə bərq vuran dəniz dalğalarında günəşin parlaq şüa- 
ları arasından görünən gəmidən yardım diləyən qəzaya uğramış 
dənizçinin ümidsizliyi görünürdü. 

Kvazimodo əyilib meydana baxdıqda bu səmimi və hərarətli 
yalvarışa səbəb zəngin kapitan mundiri geymiş və balkondan ona 
gülümsəyən gözəl bir xanımın şərəfinə at çaparaq, qılıncı ilə təzim 
edən bir gəncin olduğunu gördü. Zabit çox uzaqda olduğu üçün qül- 
lənin yüksək təpəsindən onu çağıran zavallının səsini eşidə bilməzdi. 

Lakin bu səsi zavallı karın qulağı eşitdi. O, dərindən ah çəkdi, 
üzünü çevirdi, göz yaşının çoxluğundan ürəyi partlamaq dərəcəsi- 
nə çatmışdı. Əsəbi halda yumruqlarını başına vurmağa başladı, 
yumruqlarını başından ayırdıqda hər ovcunda bir çəngə sarı saç 
vardı. 

Lakin qaraçı qız ona heç əhəmiyyət vermirdi. O, yavaş səslə öz- 
özünə danışır və dişlərini qıcadırdı: 

— Zəhrimara dönəsənl Demək, belə olmaq lazım imişl Bütün 
məsələ gözəl olmaqda imişl 

Esmeralda isə dizi üstə dayanıb uca səslə bağırırdı: 

— Ah, budur, atdan düşdü! Bu saat evə daxil olacaq! Febl.. Yox, 
o, mənim səsimi eşitmirl Nə kinli qadındırl Qəsdən onu danışdırır 
ki, məni eşitməsini Feb! Feb! 

Kar gözünü ondan ayırmırdı. Bu pantomima onun üçün tam 
aydın idi. Zavallı zəngçalanın gözü yaşla doldu, lakin o ağlamırdı. Bir- 
dən yavaş hərəkətlə qızın qolundan dartdı, qız başını çevirdi. Kvazi- 
modonun üzündə tam sakit bir ifadə vardı. O, qızdan soruşdu: 

— İstəyirsiniz, onu çağırım? 

— Ah, hə, əlbəttə! — qız qışqırdı və sevincdən üzü parladı. — Gedin, 
tez gedin tez olun, bax o kapitanı, görürsünüz, o kapitanıl Onu 
mənim yanıma gətirin, onda mən səni sevərəml 

Qız onun dizlərini qucaqladı və öpməyə başladı. O yalnız qəmli- 
qəmli baxaraq başını yırğaladı və xəfif səslə dedi: 

— Bu saat onu sizin yanınıza gətirərəm! 

Sonra döndü və hıçqırıqlarını saxlaya-saxlaya pilləkəndən aşa- 
ğıya doğru yüyürdü. 

Lakin meydana çatanda yalnız gözəl atı gördü — at madam Qon- 
deloryenin qapısına bağlanmışdı — kapitan isə içəri girmişdi. Kvazi- 
modo başını kilsənin damına doğru qaldırdı və Esmeraldanı yenə 
eyni yerdə, eyni vəziyyətdə gördü. O, çiyinlərini oynatdı, qıza baxdı və 
sonra kapitanın madam Qondeloryenin evindən çıxacağını gözlə- 
məyə qərar verərək qapının ağzındakı sütunların birinə söykəndi. 

O gün madam QGondeloryenin mənzilində, adətən, toyqabağı 
olan təntənəli qəbul günü idi. Kvazimodo oraya çoxlu adamın daxil 
olduğunu, lakin kimsənin çıxmadığını görürdü. O, ara-sıra kilsənin 
damına baxırdı, qaraçı qız da onun kimi hərəkətsiz dayanmışdı. 
Darvazadan bir mehtər çıxdı, atı açıb tövləyə apardı. 

Beləliklə, tam bir gün keçdi. Kvazimodo hələ də darvazanın altın- 
da, Esmeralda isə damın üzərində dayanmışdı, Febə gəlincə, o, 
heç şübhəsiz, Fler-de-Lisin qulluğunda idi. Nəhayət, aysız qaranlıq 
bir gecə düşdü. Kvazimodo əbəs yerə Esmeraldanı görməyə çalı- 
şırdı: o, Əvvəlcə qaranlığın arasından qeyri-müəyyən, ağ bir ləkə görür- 
dü, az sonra artıq bu ləkə də görünmədi, hər şey silinmiş, qaralmış və 
yox olmuşdu. 

Bu zaman Kvazimodo madam Qondeloryenin evindəki pəncə- 
rələrin başdan-başa çıraqban olduğunu gördü. Meydana baxan 
bütün evlərin pəncərələri də bir-birinin ardınca işıqlandı. Ancaq o, 
bütün pəncərələrdəki işıqların söndüyünü də gördü, çünki gecəni 
yerindən tərpənmədi. Ancaq zabit evdən çıxmırdı ki, çıxmırdı. Son 
yolçular evlərinə qayıtdığı, bütün başqa pəncərələrdəki işıqlar artıq 
söndüyü zaman Kvazimodo hələ də qaranlıq meydanda tək-tənha 
gözləyirdi. O zaman gecələr kilsə meydanı işıqlandırılmırdı. 

Madam Qondeloryenin mənzilinin pəncərələri gecəyarısından 
sonra da işıqlıydı. Bir yerdə dayanıb evin içində baş verən hər şeyə 
diqqətlə baxan Kvazimodo pəncərələrin rəngli şüşələrində rəqs 
edənlərin kölgələrini görürdü. O, kar olmasaydı, yuxuya dalan Pari- 
sin gurultusu sakitləşdikcə Qondeloryenin mənzilində getdikcə 
daha aydın eşidilən musiqini və şən qəhqəhə səslərini eşidərdi. 

Gecə saat birə yaxın qonaqlar dağılmağa başladı. Kvazimodo 
qaranlıqda dayanıb onların bir-bir işıqlanmış qapıdan çıxdıqlarını 
görürdü. Lakin kapitan onların arasında deyildi. Onun başında kədərli 
düşüncələr dolaşırdı. Ara-sıra, adətən, canı sıxılan adamların etdiyi 
kimi, o da yuxarı baxırdı. Göyün ulduzlu qübbəsi altına yırtıq-deşik 
parça kimi çəkilmiş iri, qara buludlar krepdən sallanan qamaka 
bənzəyirdi. Onlar, sanki, göy qübbəsinin altına toxunmuş hörüm- 
çək toruydu. 

Birdən balkonun şüşəbənd qapısı yavaşca açıldı, qapıda iki 
nəfər göründü, sonra qapı yenə səssizcə bağlandı. Balkona bir kişi 
və bir qadın çıxdı. Kvazimodo bir təhər kişinin gözəl kapitan, qadı- 

nın isə bu səhər gördüyü gənc xanım olduğunu anladı: həmin xanım 
elə bu balkondan zabitə nəvazişlə gülümsəyirdi. Meydan büsbütün 
qaranlıq idi, qapı bağlandıqdan sonra arxadakı ikiqatlı qırmızı pərdə 
otaqdan balkona zərrə qədər də işıq buraxmırdı. 

Onların söhbətindən heç bir söz eşitməyən karın anladığına 
görə, gənc oğlanla gənc qız bir-birilə mehribancasına danışır və 
sevişirdilər. Gənc qız oğlanın onun belini qucaqlamasına icazə versə 
də, öpüş verməkdən nazla imtina edirdi. 

Kvazimodo aşağıda dayanıb, yad gözlər üçün nəzərdə tutulma- 
yan bu gözəl səhnəni seyr edirdi. O, bu səadətə və gözəlliyə böyük 
kədərlə baxırdı. Bütün çirkinliyinə və eybəcərliyinə baxmayaraq, o da 
gənc idi, kişi idi, bel sümüyü şikəst olmasına baxmayaraq, başqa 
insanlarda olduğu kimi əsəbləri vardı. Taleyin onun üçün yazdığı 
bu acı qisməti düşünür, qadının, sevginin, nəşənin onunçün yaran- 
madığını, arzusunun gözündə qalacağını və doğulduğu gündən 
bəri yalnız özgələrin səadətinin tamaşaçısı olduğunu düşünürdü. 
Lakin onu ən çox incidən, qəlbində etiraz və yanğı doğuran qaraçı 
qızın bu səhnəni görəcəyi təqdirdə nə hiss edəcəyi idi. Gecə çox qaran- 
lıq idi, Esmeralda durduğu yerdə olsa da (o buna şübhə etmirdi), 
heç bir şey görə bilməzdi. Baxmayaraq ki, o, balkonun altındaydı, 
yenə də bu aşiqanə mənzərəni böyük çətinliklə görə bilirdi. Bu hal 
ona təsəlli verirdi. 

Gənc oğlanla gənc qızın söhbəti getdikcə qızışırdı. Sanki, gənc 
qız artıq ondan heç bir şey tələb edilməməsini istəyərək zabitə yal- 
varırdı. Hər halda, Kvazimodo qızın gözəl əllərini, sanki, ibadət üçün 
bir-birinin üzərinə qoyduğunu, göz yaşları içində gülümsədiyini, 
gözlərini göyə dikdiyini və kapitanın həris-həris ona baxmasını görün- 
cə bu qənaətə gəlmişdi. 

Gənc qızın xoşbəxtliyindən — çünki onun müqaviməti getdikcə 
azalırdı — balkonun qapısı birdən-birə açıldı və qapının ağzında yaşlı 
bir qadın göründü. Gənc qız tutuldu, zabitin üzündə hiddət göründü 
və hər üçü içəriyə girdi. 

Bir az sonra darvazanın altından at fınxırtısı eşidildi. Gənc zabit 
bürüncəyinə bürünüb sürətlə Kvazimodonun yanından keçdi. Atlı 
küçənin tinini keçdikdən sonra Kvazimodo meymun cəldliyilə onun 
dalınca yüyürərək bağırdı: 

— Ey kapitan, qulaq asınl 

Kapitan dayandı və qaranlıqda ona doğru yüyürən yöndəmsiz 
və topal adama diqqətlə baxaraq dedi: 

— Sənə nə lazımdır, ay avara? 

Kvazimodo ona çatıb, atın cilovundan yapışdı və dedi: 

— Kapitan, dalımca gəlin! Bu yaxınlıqda biri sizi görmək istəyir! 

— Məhəmmədə and olsun, — Feb mırıldanaraq dedi, — mən bu 
pırtlaşıq dəyyusu haradasa görmüşəml Atın cilovunu burax görüml 

— Kapitan, — kar sözünə davam etdi,- sizi kimin görmək istədi- 
yini nə üçün soruşmursunuz? 

— Sənə deyirəm, atımın çilovunu burax! — Kapitan səbirsizliklə 
təkrar etdi, — Nə sallanmısan atın cilovundan? Bəlkə, onu dar ağacı 
zənn edirsən! 

Lakin Kvazimodo atın cilovunu buraxmaq niyyətində deyildi, 
əksinə, atı geri qaytarmağa çalışırdı. Kapitanın nə üçün müqavimət 
göstərdiyini başa düşmədiyindən dedi: 

— Kapitan, gedək! Sizi bir qadın gözləyir, — sonra özünü bir qədər 
zorlayaraq əlavə etdi, — Sizi sevən bir qadın. 

— Sarsağın biri, — kapitan bağırdı, — məni sevən, yaxud sevdiklə- 
rini söyləyən qadınların hamısının yanına getməyə qətiyyən ehtiya- 
cım yoxdur! Bircə o qalmışdı ki, o qadın sənə bənzəsin, bayquş! Səni 
göndərən qadına söylə ki, mən evlənəcəyəm, rədd olsun! 

— Qulaq asınl — Kvazimodo kapitanın müqavimətini bir sözlə 
qıracağına ümid bəsləyərək dedi, — ağa, mənimlə gedəkl Siz onu 
tanıyırsınız, o, həmin qaraçı qızdır. 

Bu söz, həqiqətən, Febə güclü təsir bağışladı, lakin bu təsir Kva- 
zimodonun zənn etdiyi kimi olmadı. Oxucunun xatirindədir, bizim 
kapitan Kvazimodo məhkum qızı Şarmolünün əlindən xilas etdik- 
dən az əvvəl öz nişanlısı ilə balkondan otağa keçmişdi. Ondan son- 
ra madam Qondeloryenin mənzilinə gələndə bu məsələnin üzərinə 
qayıtmaqdan ehtiyat edirdi. Bu xatirə, onsuz da, onun üçün acı bir 
xatirə idi, Fler-de-Lis isə bəzi mülahizələrə görə, qaraçı qızın ölümdən 
xilas olduğunu ona xəbər verməmişdi. Beləliklə, Feb yazıq “Simil- 
yarın” bir ay, bəlkə də, iki ay bundan əvvəl öldüyünə tam əmin idi. 
Onu da deməliyik ki, gecənin qaranlığı, qeyri-adi eybəcərlik, bu 
qəribə xəbərçinin boğuq səsi, gecənin yarıdan keçməsi, küçənin 
boş və kimsəsiz olması, həm də atının Kvazimodonu gördükdə finxır- 
ması kapitana az təsir etməmişdi. 

Qorxmuş halda bağıraraq: 

— Qaraçı qızl — dedi. — Yoxsa, sən o biri dünyadan gəlmisənl 
— Bu sözləri deyərkən xəncərinin dəstəyindən yapışdı. 

Kar yenə atı geri döndərməyə səy edərək: 

— Tez olun, tez olunl — Buraya, buraya gəlinl 

Feb çəkməsinin ucu ilə Kvazimodonun döşünə möhkəm bir 
təpik vurdu. Kvazimodonun gözündən od çıxdı və kapitana hücum 
etmək istədisə də, özünü saxlayaraq pıçıldadı: 

— Biri sizi çox sevdiyi üçün bəxtiniz gətirdil 

O, “biri” sözünü xüsusi vurğuyla dedi, sonra atın cilovunu bura- 
xaraq dedi: 

— Rədd olunl 

Feb söyüş söyərək atını mahmızladı. Kvazimodo onun dalınca 
baxaraq pıçıldadı: 

— Ah, belə qızdan necə imtina etmək olar?! 

Kvazimodo kilsəyə qayıtdı, çırağını yandırdı və qülləyə çıxdı. 
Gözlədiyi kimi qaraçı qız hələ də həmin yerdə dayanmışdı. 

Qız onu uzaqdan görər-görməz qabağına qaçdı. 

— Tək gəlmisən? — Əllərini qəmli-qəmli aşağı salaraq dedi. 

— Mən onu gözlədim! Gəlib çıxmadı, — Kvazimodo soyuq tərzdə 
dedi. 

— Sən bütün gecəni gözləməli idinl — Esmeralda hiddətlənərək 
bağırdı. 

O, qızın hiddətləndiyini görür və narazı qaldığını hiss edirdi. 

— Mən onu gələn dəfə daha yaxşı gözlərəm, — başını aşağı sal- 
layaraq dedi. 

— Çıx get! — Qiz dedi. 

O getdi. Esmeralda ondan narazı idi, lakin o, qızı məyus etmək- 
dənsə narazılığına səbəb olmağa üstünlük verirdi. Bütün məyuslu- 
ğu isə özü üçün saxlamışdı. 

O gündən qaraçı qız bir daha onu görmədi: o, qızın otağına gəl- 
mədi. Qız ara-sıra onun ələmli üzünü, ondan ayrılmayan tək gözü- 
nü uzaqda, qüllənin təpəsində görürdü. Ancaq qızın ona baxdığını 
görər-görməz dərhal yox olub gedirdi. 

Onu da qeyd etməliyik ki, zavallı qozbelin könüllü olaraq qızın 
yanına gəlməməsi onun kefini çox az pozurdu, hətta ürəyində bun- 
dan bir qədər razıydı da. Heç Kvazimodo da buna şübhə etmirdi. 

Qız artıq onu görməsə də, ətrafında xeyirxah bir ruhun olduğu- 
nu hiss edirdi. O yatanda gizli bir əl ona yemək-içmək gətirirdi. Bir 
səhər o, pəncərəsində içində quş olan bir qəfəs gördü. Otağının 
qapısının üzərində ağacdan düzəldilmiş eybəcər bir heykəl vardı. 
Qız bu heykəldən qorxurdu, dəfələrlə Kvazimodonun yanında bu 
heykəldən qorxduğunu anlatmışdı. Bir gün səhər tezdən (bunların 
hamısı gecələr olurdu) qız həmin heykəli əvvəlki yerində görmədi: 
gizli bir əl bu heykəli parçalamışdı. Bu heykəlin yanına dırmaşmağa 
cəsarət edən adam həm də həyatını təhlükəyə qoymalı idi. 

Bəzən axşamlar Esmeralda bir səs eşidirdi, səs zəng qülləsinin 
çardağı altından gəlirdi, o, qafiyəsiz və vəznsiz, yalnız kar adamın 
quraşdıra biləcəyi bir şeir oxuyurdu. Sanki, bu şərqini onu uyutmaq 
üçün oxuyurdu. Şerə bənzəyən şərqi beləydi: 


Qız, üzümə deyil, qəlbimə bax. 

Gənc və gözəl oğlanın qəlbi çox vaxt eybəcər olur, 
Bəzi qəlblərdə eşq uzun zaman yaşamaz. 

Qız, şam ağacı gözəl deyil, 

Çinarın kimi yaraşıqlı deyil, 

Halbuki şam qışda da yaşıldır, 

Heyhat! Bu sözlər nəyə yarar! 

Gözəl olmayan yaşamamalıdır, 

Gözəl yalnız gözəli sevər. 

Aprel yanvara arxasını çevirir. 

Gözəllik tamdır, gözəllik hər şeydən qüdrətlidir, 
Gözəllik dolu bir həyat yaşar. 

Qarğa yalnız gündüz uçar, 

Bayquş yalnız gecə uçar, 

Durna həm gecə, həm gündüz uçar. 


Bir gün səhər tezdən oyananda qız pəncərəsində iki dibçək gör- 
dü. Qablardan biri olduqca gözəl və zərif büllur vaza idi, amma çat- 
laq idi, odur ki vazanın içindəki su axmış, çiçəklər solmuşdu. O biri 
qab isə, sadə, qaba bir küp idi. Küpün suyu axmadığından onun için- 
dəki çiçəklər təravətli və gözəl görünürdü. 

Bunun qəsdən qoyulub-qoyulmadığı məlum deyildi. Amma hər 
halda, Esmeralda solmuş gül dəstəsini götürüb tam bir gün qoy- 
nunda gəzdirdi. O gün qız qüllədə şərqi səsi eşitmədi. 


690 


Amma buna heç bir əhəmiyyət vermədi. O, öz Calisini oxşayır, 
madam GQondeloryenin mənzilinin qapısına baxır, öz-özünə Feblə 
danışır və çörəyinin qırıntılarıyla qaranquşları yemləyirdi. 

Ümumiyyətlə, son zamanlar o, Kvazimodonu nə görür, nə də 
səsini eşidirdi. Sanki, zavallı zəngçalan kilsədən tamamilə yoxa çıx- 
mışdı. Bir gecə Esmeralda yata bilmirdi, o, gözəl kapitanını düşünür- 
dü. Birdən daxmasının yaxınlığında ah səsi eşitdi. Qız qorxub yerin- 
dən sıçradı və Ay işığında qapısının qarşısındakı meydançada eybə- 
cər bir şeyin uzandığını gördü. Bu, Kvazimodo idi. Daş döşəmənin 
üzərində uzanıb onun qarovulunu çəkirdi. 


V 
QIRMIZI QAPININ AÇARI 


Bu arada şəhərdə gəzən söz-söhbətlərdən qaraçı qızın xilas 
olduğu baş keşişə çatdı. Bunu öyrəndikdən sonra nə hiss etdiyini 
özü də yaxşı başa düşmürdü. O artıq Esmeraldanın ölümünə alış- 
mış, zəhərli kasanı dibinə qədər içdiyini zənn edərək bu mənada 
tamamilə sakit görünürdü. Uzun zaman fikirləşdikdən sonra Klod 
bu qərara gəldi ki, insanın qəlbində yalnız müəyyən dərəcədə kədər 
və ümidsizlik ola bilər. Süngərə su hopduqdan sonra onu dənizə 
atsan da, bir damcı su çəkməyəcək. 

Esmeraldanın ölümü Klodun qəlbinin hələ sora biləcəyi yeganə 
son damcı idi, bu ölümlə artıq hər şey bitmişdi. Lakin o istər qızın, 
istərsə də Febin sağ qaldığını öyrəndikdən sonra qəlbində yeni sar- 
sıntılar, əzablar, işgəncələr, acılar başlamışdı, amma Klod əzab çək- 
məkdən yorulmuşdu. 

O, bu xəbəri eşitdikdən sonra zaviyəsinə qapanaraq artıq kapi- 
tul məclislərində və ibadətlərdə görünməməyə başlamışdı. Yanına 
heç kəsi, yepiskopu belə buraxmırdı. Bir neçə həftə tək-tənha yaşadı. 
Hamı onu xəstə sayırdı. O, doğrudan da, xəstə idi. 

Bəs tək-tənha qaldıqda o nə edirdi? Zavallını hansı fikirlər əzir 
və xırpalayırdı? Bəlkə, o, öz bədbəxt sevdasıyla son və müdhiş 
mübarizə aparırdı? Bəlkə, qızı və özünü ölümə doğru sürükləmək 
üçün yeni plan hazırlayırdı? 

Bir dəfə sevgili qardaşı Jan uzun müddət qapını döydü, on dəfə 
öz adını çəkdi, söyləndi, yalvardı, lakin hər şey əbəs idi: Klod qapını 
açmadı. O, bütün gününü hücrəsinin yeganə pəncərəsinin şüşəsinə 
söykənərək keçirirdi. O, buradan Esmeraldanın daxmasını, onun 
keçisini, bəzən də KXvazimodonu görə bilirdi. О, bu kar eybəcərin qaraçı 
qıza xidmət etdiyini, onun hər bir sözünə qulaq asdığını, böyük bir 
nəzakət və itaətkarlıqla onun söylədiklərinə əməl etdiyini görürdü. 
Klodun gözəl hafizəsi vardı, qısqanclıq hissi isə yaddaşını daha da 
kəskinləşdirirdi. Odur ki birdən bir şey yadına düşdü: bir dəfə zəng- 
çalanın qəribə baxışlarla qaraçı qıza baxdığını xatırladı. Klod özün- 
dən soruşurdu: görəsən, Kvazimodonun Esmeraldanı xilas etməsinə 
səbəb nədir? O, zəngçalanla qaraçı qız arasında baş verən müxtəlif 
səhnələrin şahidi olmuşdu – bu səhnələrin pantomiması uzaqdan ona 
çox mehriban görünürdü. Ümumiyyətlə, Klod gənc yaşlarından qadın- 
lara qarşı son dərəcə etinasız olmuşdu, indisə özündə qəlbinə heç 
vaxt hakim olmayan qısqanclıq hissinin oyandığını dumanlı şəkildə hiss 
edirdi, bu hiss onu həyadan və hiddətdən qızarmağa məcbur edirdi. 
“Kapitan olsa, yenə dərd yarıdırl — o düşünürdü, bu eybəcəri sevməksə 
— dəhşətdirl” Bu düşüncə onun bütün ruhunu alt-üst edirdi. 

Klodun keçirdiyi gecələr müdhiş gecələr idi. Qaraçı qızın sağ 
qaldığını öyrəndiyi gündən qorxunc xəyalat və məzar düşüncələri ilk 
günlər ona böyük əzab versə də, birdən-birə yenə yox olmuş və 
yenə heyvani ehtirasları onu həyəcana gətirməyə başlamışdı. Bu 
əsmər gənc qızın ona bu qədər yaxın olduğunu düşündükcə yatağı- 
nın içində qurdalanırdı. Hər gecə onun qızmış xəyalında Esmeralda 
canlanır və qanı qaynamağa başlayırdı. O, gah Esmeraldanı xəncər 
zərbəsindən yerə yıxılmış kapitanın üzərində, qorxusundan gözlərini 
qapayaraq Febin qanına bulaşmış ağ çılpaq döşünü açmış halda, 
özünü isə, qorxusundan ölü kimi olmasına baxmayaraq, onun sol- 
ğun dodaqlarından ehtirasla öpdüyü halda, gah da cəlladın qaba 
əllərinin onun paltarını soyunduraraq qəşəng ayaqlarına dəmir vintli 
müdhiş “İspaniya çəkməsi”ni taxdığını görürdü. Qızın çılpaq ayaq- 
ları onun gözlərinə ağ toppuş dizlərinə qədər görünürdi, elə zənn 
edərdi ki, qızın fil dişi kimi ağappaq dizi, xoşbəxtlikdən Pyera Tor- 
terünün müdhiş alətinin qamarlamadığı bu gözəl ayaqlar yenə onun 
qarşısındadır. Sonra onu edam günündə gördüyü kimi tək köynək- 
də, boynunda kəndir, çiyinləri çılpaq, ayaqları yalın halda görürdü. 

Bu ehtiraslı səhnələr canlandıqca o, yumruqlarını əsəbi halda düyür, 
bütün bədəni titrəyirdi. 

Bu gecələrin birində keşişin qanı ehtiraslı xəyallardan o dərə- 
cə həyəcana gəldi ki, dişlərilə yastığını gəmirməyə başladı, sonra 
çarpayısının üzərindən sıçrayıb cübbəsini çiyinlərinə atdı və əli 
fənərli, yarıçılpaq, pərişan, alov kimi yanan gözlərlə otaqdan çıxdı. 
O, monastırdan kilsəyə açılan qırmızı qapının açarının harada 
olduğunu bilirdi. Qüllənin pilləkənindəki qapının açarını isə həmişə 
yanında gəzdirdiyini oxucu çox gözəl bilir. 


VI 
“QIRMIZI QAPININ AÇARI” FƏSLİNİN DAVAMI 


Həmin gecə Esmeralda öz daxmasında sakit, ümidli və şirin 
xəyal içində yatmışdı. Yuxusunda həmişəki kimi Febi görürdü, 
gecədən xeyli keçmişdi. Birdən yanında bir xışıltı eşitdi. Ümumiy- 
yətlə, o, həmişə quş kimi sayıq yatırdı və kiçicik səsə dərhal oyanırdı. 
Gözlərini açdı, qaranlıq idi, lakin haradansa işıq saçan fənərin zəif 
işığında qapının nəfəsliyi qarşısında birinin dayanıb gözlərini ona 
dikdiyini gördü. Adam Esmeraldanın ona baxdığını görən kimi fənəri 
keçirdi, amma gənc qız onu tanıdı. Zəif səslə çığırdı: 

— Ah! Yenə həmin keşiş! 

Yaşadığı bütün müsibətlər, bütün fəlakətlər ildırım sürətilə 
gözünün qabağından keçdi. Qorxusundan buz kimi soyuyaraq çar- 
payının üstünə yıxıldı. 

Bir dəqiqə sonra vücuduna birinin toxunduğunu hiss etdi, bu 
təmas onu tamamilə oyatdı və yerindən sıçramağa məcbur etdi. 

Keşiş yanında dayanmış və onu qucaqlamışdı. O bağırmaq istədi, 
lakin səsi çıxmadı. 

— Rədd ol, zalım! Rədd ol, qatil! — Titrəyən və boğuq səslə dedi. 
Keşiş dodaqlarını onun çılpaq çiyninə sıxaraq pıçıldadı: 

— Mənə rəhm et! 

Qız iki əlilə onun daz başındakı seyrək saçlarından yapışdı və 
ona zəhərli ilan dişlərinin sancması kimi təsir edən öpüşləri özündən 
uzaqlaşdırmağa çalışdı. 

— Mənə rəhm etl — bədbəxt keşiş təkrar etdi. 

— Sənə olan məhəbbətimin nə qədər böyük olduğunu bilsəydin! 
Bu, eşq deyil, atəşdir, ərimiş qurğuşundur, qəlbimə sancılmış min- 
lərcə bıçaqdır. 

Keşiş onun qollarından yapışdı. 

— Burax məni! — Qız qeyri-insani bir səslə bağırdı. — Yoxsa 
üzünə tüpürərəmİl 

Keşiş onun əllərini buraxaraq: 

— Tüpür üzümə, vur mənil — dedi. — Nə istəyirsən, et, ancaq Allah 
eşqinə, yalnız məni sev. 

Qız uşaq hiddətilə onu vurmağa başladı. O, incə yumruqlarını 
sıxır, var gücü ilə əllərini onun üzünə çırparaq təkrar edirdi: 

— Rədd ol, iblis! 

— Sev mənil Məni sevl Mənə rəhm etl — zavallı Klod bağırır və bu 
yumruqlara nəvazişlərlə cavab verərək onun ayaqları altında çırpınırdı. 

Ancaq birdən qız onun qalib gəldiyini hiss etdi. 

— Artıq bu iş bitməlidirl — Keşiş dişlərini qıcadaraq dedi. 

Qız aciz idi, o, keşişin qüvvətli qolları arasında özünü tamamilə 
aciz hiss edirdi. Qız onun ehtiraslı əllərini bədənində hiss edirdi. Son 
dəfə güc göstərdi və bağırmağa başladı: 

— Kömək edin! İblis, iblis! 

Lakin onun müdhiş bağırtısını kimsə eşitmirdi. Yalnız Cali oyan- 
mış və zavallı səslə mələməyə başlamışdı. 

Klod boğula-boğula ona bağırdı: 

— Sənə sus deyirəml 

Birdən qaraçı qız geri çəkilərək döşəmənin üzərilə sürünə-sürü- 
nə soyuq bir şey tapdı. Bu, vaxtilə Kvazimodonun ona verdiyi fit idi. 
Qəlbində ümid şöləsi parladı, fiti dodaqlarına doğru aparıb, var 
gücü ilə üfürdü və çaldı. Kəskin fit səsi eşidildi. 

— Bu nədir? — Klod heyrətlə bağırdı. 

Lakin bu zaman qüvvətli bir əlin onu arxadan tutduğunu hiss etdi. 
Daxma zülmət qaranlıq idi, onu kimin tutduğunu dərhal anlaya bil- 
mədi. Ancaq qulağının dibində hiddətli diş qıcırtısını aydınca eşidirdi, 
qaranlıq olmasına baxmayaraq, başının üzərində enli bir bıçağın 
parladığını görə bildi. 

Klod onu tutan adamın yalnız Куа2тподо ola biləcəyini hiss etdi 
və Esmeraldanın otağına xəlvətcə girdiyi zaman qapının ağzında bir 

şeyin ayağına dolaşdığını xatırladı. Lakin gözlənilmədən buraya gəl- 
miş bu adam heç bir söz söyləmədiyindən fikrinin nə qədər əsaslı 
olub-olmadığını bilmirdi. O, xəncərli əldən yapışaraq bağırdı: “Kva- 
zimodol” — bu təhlükəli dəqiqədə Kvazimodonun kar olduğunu 
büsbütün unutmuşdu. 

Klod bircə saniyədə yerə sərildi, qurğuşun kimi ağır bir dizin 
döşünün üstündən basdığını hiss etdi. Bu dizin Kvazimododan baş- 
qa kimsəyə məxsus ola bilməyəcəyinə artıq şübhə etmirdi. Ancaq nə 
edə bilərdi? Kim olduğunu zəngçalana necə başa sala bilərdi? Gecə 
o qədər qaranlıq idi ki, kar eyni zamanda kor olmuşdu. 

Klod artıq məhv olduğunu zənn edirdi. Amansız gənc qız dişi 
pələng kimi qızışdığından onu müdafiə etmək niyyətində belə 
deyildi. Artıq bıçaq boğazına yaxınlaşmışdı. Olduqca böhranlı dəqi- 
qə idi. Lakin birdən onu boğan adam tərəddüd etdi. Boğuq səslə 
dedi: 

— Yox, qızın üzərinə qan sıçramamalıdırl 

Artıq heç bir şübhə ola bilməzdi, bu, Kvazimodonun səsi idi. 

Sonra həmin qüvvətli əl Klodun ayağından darta-darta onu 
Esmeraldanın otağından bayıra çıxardı. Demək, o, otaqdan kənarda 
ölməliydi. Lakin onun xoşbəxtliyindən, bir neçə dəqiqə bundan 
əvvəl ay doğmuşdu. 

Kvazimodo keşişi qapıdan bayıra çıxartdıqda ayın solğun işığı 
onun sifətini işıqlandırdı. Kvazimodo onun üzünə baxdı, tir-tir titrədi, 
Klodun ayağını buraxdı və bir neçə addım geri çəkildi. 

Onları qapının astanasına qədər təqib edən qaraçı qız birdən 
rolların dəyişdiyini gördükdə heyrət etdi: artıq təhdid edən keşiş, 
yalvaran isə Kvazimodo idi. Keşiş bir sıra hədəli və məzəmmətli işa- 
rələr göstərdikdən sonra işarə ilə zəngçalana getməyi əmr etdi. 
Zəngçalan isə başını aşağı sallayıb qaraçı qızın qapısı qarşısında diz 
çökdü, müti, lakin mətin səslə dedi: 

— Ruhani ata, əvvəlcə məni öldürün, sonra nə istəsəniz edər- 
siniz! 

Bu sözləri deyib bıçağı Kloda uzatdı. Hiddətindən özünü itirmiş 
baş keşiş ona doğru atılmaq istədisə də, gənc qız onu qabaqladı. 
Bıçağı Kvazimodonun əlindən qaparaq, hiddətlə qəhqəhə çəkdi və 
Kloda tərəf bağırdı: 

— Bacarırsan, indi yaxınlaş! 

O, bıçağı başının üzərində tutmuşdu. Keşiş tərəddüd içində 
dayanıb baxırdı. O artıq heç bir şübhə etmirdi ki, bir addım belə atsa, 
qız onu bıçaqlayacaq. 

— Qorxaq, sən cürət etməyəcəksən! — qız bağırdı. Sonra Klodun 
ürəyinə min ox kimi birdən sancılacaq bu sözləri əlavə etdi: 

— Mən Febin ölmədiyini bilirəm! 

Keşiş təpiyilə Avazimodonu yerə yıxdı, hiddət və kinindən titrə- 
yə-titrəyə qaranlıqda yox oldu. 

Keşiş getdikdən sonra Kvazimodo qaraçı qızı xilas etmiş fiti yer- 
dən götürdü və ona verərək dedi: 

— Az qalmışdı paslansın. 

Sonra Kvazimodo onu tək buraxdı. 

Gənc qız bu hadisədən olduqca mütəəssir olduğundan yorğun 
və taqətsiz halda çarpayının üzərinə yıxıldı və hıçqıra-hıçqıra ağladı. 
Onun başının üstünü yenə qara buludlar almışdı. 

Keşiş isə divarlardan tuta-tuta öz otağına qayıtdı. 

Artıq hər şey aydın idi, Klod, Kvazimodonu qısqanırdı. 

O, dalğın-dalğın bu qorxunc sözləri təkrar etdi: “O, kimsənin 
olmayacaql” 

BERNARDİN KÜÇƏSİNDƏ ОКЕҸОЈАК1Ҹ 
AĞLINA DALBADAL BİR NEÇƏ PARLAQ 
FİKİR GƏLİR 


Qrenquar işlərin bu şəkil aldığını və bu faciədə iştirak edən əsas 
şəxslərin kəndirdən, dar ağacından və bu kimi çox da xoş olmayan 
şeylərdən qətiyyən boyun qaçıra bilməyəcəklərini gördüyündən bu 
işdən mümkün qədər uzaq gəzməyi lazım bildi. Sərsərilər isə (Qren- 
quar Parisdə ən ədəbli cəmiyyət saydığı sərsərilərin arasında yaşa- 
maqda davam edirdi) Esmeraldanın taleyi ilə maraqlanırdılar. Qren- 
quar, cənab Şarmolü ilə Tortörüdən başqa qarşısında heç bir maneə 
olmayan və onun kimi Peqas1 qanadlarında buludlar üzərində uçma- 
yan adamlar üçün bu hərəkəti tamamilə təbii sayırdı. Qrenquar onla- 
rın söhbətlərindən aydın etmişdi ki, sınıq kasa vasitəsilə izdivaca 
girdiyi zövcəsi Paris Notr-Dam kilsəsində sığınacaq tapmışdır. 
Qrenquar buna çox sevinmişdi. Ancaq Qrenquar oraya gedib onu 
yoxlamaq barədə düşünmürdü də. Ara-sıra yalnız keçini xatırlayırdı, 
vəssalam. Bir neçə quruş qazanmaq üçün gündüzlər cürbəcür əylən- 
cə və fokuslar göstərir, gecələr isə Paris yepiskopu əleyhinə həcvlər 
yazırdı, yepiskopun dəyirmanının çarxları vaxtilə onu islatdığını heç 
cür yadından çıxara bilmir və daim intiqam hissilə yaşayırdı. Bundan 
başqa, Qrenquar, Noyon və Turne yepiskopu Bodri-le-Ruiun “Daş- 
ların yonulması” əsərinə şərh yazmaqla məşğul idi, bu iş onun arxi- 
tektura zövqünü tərbiyələndirmiş, qəlbindəki kimyagərlik sevgisini 
tamamilə yox etmişdi, bu da çox təbii bir şeydir, çünki memarlıqla 

kimya bir-birilə sıx əlaqədədir. Qırenquar, sadəcə, ideya sevgisindən 
bu ideyanı ifadə edən forma sevgisinə keçmişdi. 

Bir dəfə Qrenquar Sen-germen-İ”Okserua kilsəsinin yaxınlığın- 
da, “Kral məhkəməsi” deyilən evin qarşısındakı “Arxiyerey məhkə- 
məsi”nin tinində dayanmışdı. “Arxiyerey məhkəməsi”nin yaxınlığın- 
da XIV əsrə məxsus kiçik və gözəl bir məbəd vardı, məbədin qapısı 
küçəyə baxırdı. Qrenquar həvəslə bu evin arxitekturasına tamaşa 
edirdi. O, sənətkarın bütün dünyada yalnız incəsənəti gördüyü, 
incəsənətdə isə bütün dünyanı gördüyü eqoist, müstəsna, hər şeyi 
unutduran həzzi alırdı. Birdən ağır bir əlin çiyninə endiyini hiss etdi. 
Qırenquar başını çevirdi: qarşısında sabiq ustadı və dostu baş keşiş 
dayanmışdı. 

Qrenquar mat qaldı. Baş keşişi çoxdandır ki, görmürdü. Klod 
isə şəkkak filosofların daxili müvazinətlərini hər dəfə öz fikirləriylə 
pozan şəxslərdən idi. 

Baş keşiş bir neçə saniyə susdu, Qrenquar isə onu nəzərdən 
keçirdi. Klod xeyli dəyişmiş, qış səhəri kimi bozarmış, gözləri batmış, 
saçları ağarmışdı. Keşiş sükutu pozaraq sakit, lakin soyuq tərzdə 
Qrenquardan soruşdu: 

— Pyer, kefiniz necədir? 

— Kefimmi? — Qrenquar soruşdu, — niyə ki, bəd deyil, nə pis, nə 
də yaxşıdır, ümumiyyətlə, pis deyil. Mən hər şeydə mötədiləm. Əziz 
ustadım, bilirsiniz, Hippokratın sözünə inansaq, can sağlığının bütün 
əlacı hər şeydə — yeməkdə, içməkdə, sevişməkdə, yatmaqda mötə- 
dil olmaqdır. 

Klod diqqətlə Qrenquarın üzünə baxaraq sözünə davam etdi: 

— Demək, Pyer, sizin heç bir qayğınız yoxdur. 

— Heç bir, — o cavab verdi. 

— Bəs indi nə ilə məşğulsunuz? 

— Əziz ustadım, nə ilə məşğul olduğumu özünüz görürsünüz, 
mən bu daşların necə yonulmasına və bu barelyefin necə hazırlan- 
masına baxıram. 

Keşiş gülümsədi, lakin bu, acı gülüş idi, belə gülümsünərkən 
dodağın yalnız bir tərəfi qaldırılır. 

— Bu sizə zövq verirmi? — o soruşdu. 

— Bu cənnətdir! — Qrenquar bərkdən dedi. Sonra nadir əşyalar 
sahibinə xas tərzdə daşın üzərinə əyilib dedi: 

— Süfeti Övidiy metamorfozlarından alınmış bu barelyefin nə 
qədər ustalıqla, nə qədər zərif və incə düzəldildiyini görmürsünüz? 
Bu sütuna baxın! Siz heç ömrünüzdə bunun yonma yarpaqları kimi 
zərif və incə kapiteli görmüsünüz? Bu üç girdə heykəl isə Jan Mal- 
yevenin əsəridir. Hələ bu, o böyük dahinin ən yaxşı əsərlərindən 
deyil. Bununla belə, üzlərdəki sadəlik və mülayimlik, poza və dra- 
pirovkaların şən görünməsi və böyük nöqsanlarına baxmayaraq, 
nəzərəçarpan incəlik həmin heykəllərə olduqca cilvəli, bəlkə də, həd- 
dindən artıq incə bir ruh verir. Sizcə, nəfis deyil? 

— Bəli, əlbəttə, — keşiş cavab verdi. 

— Siz bu məbədin içərisinə baxsaydınızl — Şair özünəməxsus 
boşboğazlıqla cuşa gələrək sözünə davam etdi: — Hər yeri yonma- 
dır! Onlar kələm yarpağı kimi saysız-hesabsızdırl Hücrə isə o qədər 
ciddi və orijinal bir üslubda yapılmışdır ki, mən heç yerdə belə şey 
görməmişəm. 

Klod onun sözünü kəsərək: 

— Demək, siz çox xoşbəxtsiniz, eləmi? 

Qrenquar həyəcanla cavab verdi: 

— Vicdanıma and içirəm ki, bəlil Mən əvvəlcə qadınları sevirdim, 
sonra heyvanları sevməyə başladım. İndisə yalnız daşları sevirəm. 
Onlar da qadınlar və heyvanlar qədər zövq və nəşə verə bilirlər, 
ancaq vəfasız deyillər. 

Klod əlini adəti üzrə alnına qoyaraq dedi: 

— Siz elə zənn edirsiniz? 

— Əlbəttəl — Qrenquar sözünə davam edərək dedi. — Onlar 
böyük zövq verir. 

Sonra keşişin etiraz etmədiyini görüb qolundan yapışaraq onu 
“Arxiyerey məhkəməsi”nin binasına doğru apardı. 

— Budur, məsələn, bu pilləkən, hər dəfə bu pilləkəni gördükdə, 
özümü məsud sayıram. Bunlar Parisin ən sadə və eyni zamanda ən 
nadir pillələridir. Hamısı aşağıdan çəpinədir. Bu pilləkənin gözəlliyi 
və sadəliyi onun pillələrindədir, hər bir pillənin bir fut eni var, bunlar 
bir-birinin içərisinə daxil olur, dodaqlar kimi bir-birinə yapışır. Bunun 
sayəsində pilləkən daha möhkəm və gözəl olur. 

— Sizə başqa heç bir şey lazım deyil? 

— Yox! 

— Sonra peşman olmayacaqsınız ki? 

— Nə peşman olacağam, nə də arzu edəcəyəm. Mən öz həya- 
tmı yaxşı qurmuşam. 

— İnsanların qurduğunu, — Klod dedi, — şərait pozur. 

— Mən Pirron məktəbinə aid filosofam, — Qrenquar cavab verdi, 
— Odur ki hər şeydə tarazlığı qorumağa çalışıram. 

— Bəs nə ilə yaşayırsınız? 

— Bəzən faciə və epopeya yazıram, lakin əsas gəlirim, sizə məlum 
olduğu kimi, dişlərimlə kreslolardan tikilmiş ehramlar qaldırmaqdandır. 

Klod dedi: 

— Bu, filosof üçün olduqca qaba məşğuliyyətdir. 

— Hər halda, bunda hər şey tarazlıq üzərində qurulmuşdur, 
— Qrenquar cavab verdi. — İnsanı idrak idarə etdikdə, o, hər şeydə 
ifadə oluna bilər. 

— Doğrudur, — o dedi və bir az susduqdan sonra sözünə davam 
etdi. — Amma siz çox acınacaqlı vəziyyətdə yaşayırsınız. 

— Acınacaqlıl Bəlkə də, doğru buyurursunuz, lakin bu hələ bəd- 
bəxtlik demək deyil. 

Bu zaman hər iki müsahibin qulağına at ayağının tappıltısı gəldi, 
bir dəstə çiyni nizəli kral nişançısı şəhərin küçələrilə çapırdı. Onların 
qabağında gözəl bir zabit gedirdi. Bu, gözəl süvari dəstəsi idi, onlar 
nizələrini yuxarı qaldırmışdılar. 

— Bu zabitə nə yaman baxırsınız? — Qrenquar baş keşişdən 
soruşdu. 

— Deyəsən, onu tanıyıram. 

— Onun adı nədir? 

— Yanılmıramsa, Feb de Şatoperdir, — Klod cavab verdi. 

— Febl Nadir addırl Tarixdə Fuas qrafı olan bir Feb də məşhur- 
dur. Yaxşı yadıma düşdü, bir gənc qızı xatırladım, Feb bu qızın dilin- 
dən düşmür. 

— Mənimlə gedək, — baş keşiş dedi. — Sizə deyəcəklərim var. 

Atlı dəstəsi çapa-çapa onların yanından keçəndən sonra Klo- 
dun ilk baxışda soyuq görünən üzündə azca iztirab hiss olunurdu. 
Klod qabağa düşdü, ona tabe olmağa adət etmiş Qrenquar isə 
ardınca getdi. Adətən, hamı üzərində bu qədər böyük hökmə malik 
olan adamla əlaqəyə girənlər həmişə belə edirlər. Onlar dinməz- 
söyləməz Bernardin küçəsinə çatdılar. Küçədə kimsə yox idi. Klod 
burada dayandı. 

— Əziz ustad, mənə nə demək istəyirdiniz? — Qrenquar soruşdu. 

— Sizcə, indicə gördüyümüz atlıların paltarları sizin və mənim geyi- 
mimizdən qat-qat gözəl deyil? — Baş keşiş dalğın görkəm alaraq dedi. 

— Bilmirəm, hər kəsin fikri var, — Qrenquar çiyinlərini çəkərək 
cavab verdi, — ancaq mən bu qırmızı-sarı pencəyimi dəmir və polad 
zirehdən üstün tuturam. Dəmir-dümürlə yüklənmiş və eniş-yoxuşlu 
küçəylə gedən araba kimi hər bir addımbaşı səs-küy çıxarmanın nə 
mənası var? 

— Demək, siz, Qrenquar, heç zaman belə gözəl mundirli qoçaq 
oğlanlara həsəd aparmamısınız? 

— Həsəd? Nə üçün, cənab baş keşiş, niyə həsəd aparmalıyam? 
Onların mundirlərinə, silahlarına, nizam-intizamlarınal Yox, mən cır- 
cındır içində olsa da, fəlsəfəyə və azadlığa üstünlük verirəm. Mən, 
şirin quyruğu olmaqdansa, milçəyin başı olmağa üstünlük verirəm. 

— Çox qəribədir, — keşiş fikirli-fikirli dedi. — Parlaq mundir heç 
də pis deyill 

Qrenquar keşişin yenə fikrə getdiyini görüb yaxınlıqdakı evlərə 
baxmaq üçün ondan uzaqlaşdı. Az sonra əllərini ovuşdura-ovuş- 
dura yenə ona yaxınlaşdı. 

— Cənab baş keşiş, əsgərlərin parıldayan mundirlərinə bu qədər 
aludə olmasaydınız, sizə gedib bu qapıları yaxşıca nəzərdən keçir- 
məyi təklif edərdim. Mən həmişə bu fikirdə olmuşam ki, cənab Obri- 
nin qapısı yer üzündə ən gözəl qapılardan biridir. 

— Pyer Qrenquar, — Klod onun sözünü kəsərək dedi, — siz o gənc 
rəqqasə qızı nə etdiniz? 

— Esmeraldanı? Siz söhbətin mövzusunu çox kəskin dəyişirsiniz. 

— Yanılmıramsa, o, sizin arvadınız idi? 

— Bəli, sınıq kasa vasitəsilə izdivaca girməyimizi sayırsınızsa, 
belədir. Biz onunla dörd illiyə evlənmişik. — Sonra Qrenquar xeyli 
istehzalı tərzdə baş keşişin üzünə baxdı və sözünə davam etdi: 

— Yaxşı yadıma düşdü, demək, siz onu hələ də unutmamısınız? 

— Bəs, siz, siz daha onun barəsində düşünmürsünüz? 

— Hərdənbir... Mənim o qədər işim var kil.. İlahi, nə sevimli 
keçisi vardıl 

— Yanılmıramsa, bu qaraçı qız sizi ölümdən xilas etmişdi? 

— Hə, lənət şeytana, bu doğrudur! 

— Yaxşı, bəs onun sonu necə oldu? Siz onu nə etdiniz? 

— Doğrusu, bilmirəm. Yanılmıramsa, onu asmışlar. 

— Siz belə zənn edirsiniz? 

— Buna əmin deyiləm, mən görəndə məsələ dar ağacına gəlib 
çıxdı, sivişib aradan yox oldum. 

— Siz onun barəsində artıq heç bir şey bilmirsiniz? 

— Dayanın, mənə dedilər ki, o, Paris Notr-Dam kilsəsində giz- 
lənir və orada təhlükəsizdir. Mən buna sox sevindim. Ancaq keçinin 
xilas olub-olmadığını öyrənə bilmədim. Mənim bildiyim ancaq budur. 

— Çox yaxşı, elə isə, mən sizə daha artığını söyləyə bilərəm, — indi- 
yədək sakit, yavaş və bir az da boğuq səslə danışan Klod qəfildən 
səsini ucaldaraq dedi. — O, həqiqətən, Paris Notr-Dam kilsəsində 
gizlənmişdir, lakin üç gündən sonra məhkəmə onu oradan çıxarıb 
Qırev meydanında asdıracaqdır, artıq bu barədə məhkəmə palata- 
sının qərarı var. 

— Bu çox ağır xəbərdir. — Qrenquar dedi. 

Keşişin əvvəlki soyuqluğu bir göz qırpımında geri qayıtdı. 

— Onu ikinci dəfə həbs etmək nəyə gərəkdir, — şair özündən çıxdı, 
— bu məhkəmə qərarının nə mənası var? Bu qızın kilsənin qübbəsi 
altında, qaranquş yuvalarının yanında yaşamasının kimə ziyanı var? 

— Görünür, yer üzündə kinli adamlar varmış, — baş keşiş cavab 
verdi. 

Qrenquar dedi: 

— Bu çox pis oldul.. 

Baş keşiş bir az susduqdan sonra sözünə davam etdi: 

— O, sizi ölümdən xilas etmişdir, eləmi? 

— Hə, bu hadisə bugünkü dostlarım olan sərsərilərin yanına 
düşdüyüm zaman baş vermişdi. Bir az da davam etsəydi, məni asa- 
caqdılar. Bunu etsəydilər, indi çox peşman olardılar. 

— Bəs siz onunçün heç bir şey etmək istəmirsiniz? 

— Böyük həvəslə, cənab Klod, nə üçün də etməyim, ancaq bunun- 
la pis bir işə qarışmaqdan qorxuram. 

— Boş şeydirl 

— Necə yəni boş şeydir? Sizə asan gəlir, ancaq mənim iki böyük 
əsər başladığımı unudursunuz. 

Klod əlini alnına vurdu. Sakit görünməyə çalışmasına baxmaya- 
raq, ara-sıra etdiyi kəskin hərəkətlər onun daxildən rahatsız oldu- 
ğunu sübut edirdi. 

— Onu necə xilas etmək olar? 

Qrenquar cavab verdi: 

— Əziz ustad, mən sizə yalnız “il-padelt” deyə bilərəm. Bunun 
mənası latınca: “Ümidimiz yalnız Tanrıyadır” — deməkdir. 

— Onu necə xilas edək? – Klod dalğın-dalğın təkrar etdi. 

— Mənə baxın, cənab baş keşiş! — Qrenquar əlini alnına vuraraq 
bağırdı. — Mənim təxəyyülüm çox zəngindir. Bir çıxış yolu taparam. 
Bəlkə, Kraldan onun əfv edilməsini xahiş edək? 

— Kraldanl XI Lüdovikdən? 

— Niyə də olmasın? 

— XI Lüdovikin mərhəmətinə nail olmaq pələngin pəncəsindən 
sümük qoparmaqdan çətindirl 

Qrenquar yeni üsullar icad etməyə başladı. 

— Yaxşı, elə isə başqa bir çarə var, — dedi. — İstəyirsiniz, saray xanım- 
larına ərizə yazım, deyim ki, qız ikicanlıdır? 

— İkicanlı?l Siz bunu haradan bilirsiniz? — Klod soruşdu. Onun 
gözləri parladı. Qrenquar qorxusundan tələsik dedi: 

— Əlbəttə, bu, mənə məlum deyil. Bizim izdivacımız tam mənada 
saxta izdivac idi. Mənim bu işə heç dəxlim yoxdur. Ancaq hər halda, 
bu vasitə ilə işi ləngitmək olardı. 

— Bunların hamısı boş-boş sözlərdir! Bu barədə danışmağa belə, 
dəyməz! 

Qrenquar dedi: 

— Siz nahaq yerə acıqlanırsınız. İşin ləngiməsi heç kimə ziyan 
gətirməz. 

Keşiş ona qulaq asmırdı. 

— Amma hər halda, onu oradan çıxarmaq lazımdır! — dedi. 
Parlamentin qərarı üç gün ərzində həyata keçirilməlidir. Kvazimodo 
olmasaydı, bu qərarı heç çıxarmazdılar. Bu qadınların nə qəribə 
zövqləri varmış! — Sonra səsini ucaldaraq sözünə davam etdi: — Pyer, 
mən nə qədər fikirləşirəmsə, onun üçün yalnız bir qurtuluş yolu 
görürəm. 

— Neçə? Mən öz tərəfimdən heç bir qurtuluş yolu görmürəm. 

— Pyer, qulaq asın. Unutmayın ki, o, sizi ölümdən xilas etmişdir, 
mən öz fikrimi sizə açıqca söyləyim. Kilsəni gecə-gündüz qoruyur- 
lar və oradan bayıra yalnız girərkən qarovulun gördüyü adamları 
buraxırlar. Demək, siz kilsəyə daxil olarsınız, mən sizi onun yanına 


703 


Viktor Hüno 
DÜNYA ƏDƏBİYYATI KLASSİKLƏRİ 


£ 





ötürərəm, siz onunla paltarınızı dəyişərsiniz, o, sizin sürtukunuzu, 
sizsə onun tumanını geyərsiniz. 

— Hələ ki pis getmir. — Filosof dedi. — Bəs sonra? 

— Sonra? Sonrası budur ki, o, sizin paltarınızı geyib kilsədən 
çıxacaq, sizsə onun paltarında orada qalacaqsınız. Ola bilər ki, buna 
görə sizi assınlar, ancaq hər halda, bu üsulla o qurtulmuş olar. 

Qrenquar olduqca ciddi görkəm alaraq qulağının ardını qaşıdı. 

— Gör ha, — o dedi, — doğrusu, belə bir fikir heç mənim ağlıma 
gəlməzdi. 

Klodun bu təklifini eşidən zavallı şairin açıq və mərhəmətli üzü- 
nə birdən-birə qaranlıq çökdü, sanki, aydın səmada görünən qara 
qorxunc buludlar şux italyan təbiəti üzərinə çökmüşdü. 

— Yaxşı, Qrenquar, bu təklifə nə deyirsiniz? 

— Mən yalnız onu deyə bilərəm ki, məni “ola bilər ki” yox, “müt- 
ləq” asarlar. 

— Nə olsun kil 

— Necə yəni nə olsunl — Qrenquar bağırdı. 

— O, sizi ölümdən xilas etmişdir? Siz, sadəcə, öz borcunuzu 
qaytarmış olursunuz. 

— Mənim indiyədək qaytarmadığım bundan başqa da çoxlu bor- 
cum var. 

— Pyer, bu çox vacibdirl 

Klod hökmlə danışırdı. 

— Cənab baş keşiş, — şair cavab verdi. — Siz israr edirsiniz, ancaq 
haqsızsınız, mən bir başqasının əvəzinə nə üçün dar ağacına gedə- 
cəyimi heç başa düşə bilmirəm. 

— Sizi həyata belə bağlayan nədir? 

— Oho, min cür səbəb var. 

— Hansıdır, deyə bilərsiniz? 

— Hansı? Buyurunİ Hava, səma, şəhər, axşam, ay işığı, mənim 
sərsəri dostlarım, qızlarla şən laqqırtı, arxitekturasını tədqiq etdiyim 
gözəl Paris binaları, birini yepiskopun və onun dəyirmanlarının əley- 
hinə yazmaq niyyətində olduğum üç böyük əsər — ümumiyyətlə, bir 
çox şeylər! Anaksaqor deyir ki, o, günəşi seyr etmək üçün yaşayır. 
Bundan başqa, mən bütün günlərimi səhərdən axşama qədər dahi 
bir adamla, yəni özümlə birlikdə keçirmək şərəfinə nail olmuşam. 
Bu isə çox xoş bir şeydir. 

— Boşboğazl — Klod mırıldandı. — Yaxşı, sizin bu gözəl həyatınızı 
kim xilas etmişdir? Bu havayla nəfəs almaqda, göy üzünü seyr etmək- 
də, öz sərçə beyninizi müxtəlif cür boş şeylərlə dolduraraq əylən- 
məkdə kimə borclusunuz? Esmeralda olmasaydı, siz indi harada 
olardınız? İstəyirsiniz ki, sizi ölümdən xilas edən adam ölsünl Sənin 
kimi ağıldankəm, başdanxarab, hərəkət etdiyini və düşündüyünü 
zənn edən zavallı və zəif bir məxluq oğurladığı həyat sayəsində yaşa- 
sın, parlaq günəş işığında yanan sısqa şam kimi mənasız və faydasız 
həyatını sürsün, gözəl, mülayim, cazibədar, füsunkar, ilahi bir məx- 
luq məhv olsunl İnsafın olsun, Qrenquarl Bir az alicənab olunl 
Ondan nümunə götürün! 

Klod həyəcan və ehtirasla danışırdı. Qrenquar əvvəlcə tərəd- 
düdlə qulaq asırdı, sonra yumşaldı və qarnı ağrıyan uşaq kimi üzü- 
nü büzüşdürdü. Nəhayət, yaşarmış gözlərini silib dedi: 

— Siz çox gözəl danışırsınız. Mən bu barədə düşünərəm. Ancaq 
sizin ağlınıza çox qəribə fikir gəlmişdir. — Qrenquar bir qədər susdu, 
sonra yenə sözünə davam etdi: — Ancaq kim bilirl Bəlkə də, məni heç 
asmayacaqlari Hər nişanlanan evlənmir ki. Bəlkə də, onlar məni 
daxmada gülünc bir geyimdə, əynimdə tuman, başımda ləçək görüb 
güləcəklər. Bundan başqa, onlar məni assalar belə, dar ağacından 
asılmaq da başqa ölümlər kimidir! Yoxsa yox, belə deyil — bu, başqa 
ölümlər kimi deyil. Bu, bütün ömrünü tərəddüd içində keçirən müdrik 
bir insana layiq ölümdür. O, əsl skeptik kimi nə ətdir, nə balıq. Bu ölüm 
mətanətlə, eyni zamanda, insanı yerlə göy arasında tutan və uzun müd- 
dət bu vəziyyətdə qalmağa məcbur edən qərarsızlıq ruhuyla doludur. 
Bir sözlə, bu ölüm filosofa layiq bir ölümdür, bəlkə də, taleyimə belə 
bir ölüm yazılmışdır. Hər halda, yaşadığın kimi ölmək gözəl şeydir. 

Klod onun sözünü kəsdi: 

— Demək, razılaşdıq? 

— Yaxşı, bu ölüm nə deməkdir axı? — Qrenquar heyran-heyran 
sözünə davam etdi. — Ölüm – insanın xoşuna gəlməyən bir an, 
mənasızlıqdan heçliyə keçid deməkdir. Biri filosof Kerkidasdan 
soruşur: “Ölmək istəyirsən?” O cavabında deyir: “Niyə də ölmə- 
yim? Öləndən sonra böyük insanları — filosoflar arasında Pifaqoru, 
tarixçilər arasında Hekateyi, şairlər arasında Homeri, musiqiçilər 
arasında Olimpi görəcəyəm”. 

Baş keşiş əlini ona uzatdı. 

— Yaxşı, qərar verdinizmi? Demək, sabah gələcəksiniz? 

Bu söz fəlsəfi düşüncələrə dalmış Qrenquarı yenə həqiqət 
aləminə qaytardı. 

— Yox canım! — Qırenquar dərin bir yuxudan oyanmış adam kimi 
bağırdı. — Dar ağacından asılmaq çox axmaq fikirdir! Bu, mənim 
planlarıma daxil deyil. 

— Elə isə əlvidal 

Gedərkən baş keşiş öz-özünə donquldandı: “Biz hələ görüşə- 
cəyikl” 

“Bu məlunla bir daha görüşmək istəmirəm”— düşünən Qren- 
quar onun yavaşca dediyi son sözləri eşidərək dalınca yüyürdü: 

— Cənab baş keşiş, qulaq asın, köhnə dostların bir-birilə ixtilafının 
nə mənası var? Siz bu qızın, yəni mənim arvadım söyləmək istədim, 
dərdinə qalırsınız. Çox gözəl! Siz onu kilsədən çıxarmaq üçün bir vasitə 
tapmısınız, lakin bu vasitə mənim üçün, yəni Qrenquar üçün çox da 
xoş bir şey deyil. Odur ki mən başqa bir vasitə tapmaq istərdim. Mən 
istərdim ki, eyni məqsədə başqa bir vasitə ilə, daha münasib bir vasitə 
ilə nail olmaq mümkün olsun. Bu saat mənim ağlıma çox gözəl bir fikir 
gəlib. Mən sizə dahiyanə bir yol təklif etsəm və bunun sayəsində başı- 
mızı ilgəyə keçirmədən onu bu vəziyyətdən çıxarmaq mümkün olsa, 
onda necə? Bu, sizi tamamilə təmin etməzmi? Məgər sizi məmnun 
etmək üçün mən mütləq dar ağacındanmı asılmalıyam? 

Klod səbirsizliyindən cübbəsinin düymələrini dartıb qoparırdı. 

— Boşboğazl O nə yoldur elə? 

“Hə, – Qrenquar sağ əlinin baş barmağını burnunun ucuna 
aparıb dərin fikrə daldı və öz-özünə dedi: — Məhz beləl Sərsərilər çox 
yaxşı oğlanlardır, həm də Esmeraldanı sevirlər. Onların hamısı bu 
işdə iştirak etməyə hazırdır! Bundan asan iş yoxdur! Yalnız bir qədər 
qarışıqlıq salmaq, ara qarışanda onu götürüb qaçmaq lazımdırl Sabah 
axşam bunu etmək olarl Onlar bundan çox sevinərlərl” 

— De görüm, de görüm nə vasitə tapmısanl — keşiş onu silkələ- 
yərək bağırdı. 

Qrenquar əzəmətli görkəm alaraq ona sarı döndü: 

— Məni rahat buraxın! Görmürsünüz ki, düşünürəm! — Sonra bir 
qədər düşündü, birdən-birə əl çalaraq bağırdı: — Çox gözəli Müvəf- 
fəqiyyətə heç şübhə ola bilməz! 

— Bu nə vasitədir, söyləsənə, — keşiş hiddətlə bağırdı. 

Qrenquarın üzü sevincdən parlayırdı: 

— Yaxın gəlin, — o cavab verdi. — Qulağınıza söyləyirəm. Mən ənti- 
qə bir əks-zərbə tapmışam. Bu vasitəylə hamımız çətinlikdən çıxa- 
cağıq. Razılaşın ki, mən axmaq deyiləml — Birdən dayandı. — Yaxşı, 
keçi də onunladır? 

— Hə, lənətə gələsənl 

— Onu da asacaqdılar? 

— Nə olsun ki? 

— Hə, onlar keçini də asacaqdılar. Axı keçən ay donuzu asmış- 
dılar. Bu cəlladın xeyrinədir, çünki heyvanın əti ona qalır. Mənim 
Calimi, mənim sevimli keçiciyimi asacaqdılarl Zavallı çəpişimi 

Klod getdikcə daha da hiddətlənərək bağırdı: 

— Lənətə gələsən! Sən özün də cəlladsan, nə kəşf etmisən, tez 
ol söyləl Səndən kəlbətinlə söz qoparmaq olmurl 

— Sakit olun, ustad! Qulaq asın. 

Qrenquar Klodun qulağına doğru əyilib, küçədə kimsənin olma- 
masına baxmayaraq, ara-sıra gah sağa, gah da sola boylanaraq 
pıçıldamağa başladı. 

Qrenquar sözünü qurtardıqdan sonra Klod onun əlindən tutdu 
və soyuq tərzdə dedi: 

— Yaxşıl Sabaha qədərl.. 

— Sabaha qədər! — dedi Qrenquar. Baş keşiş uzaqlaşan kimi Qren- 
quar başqa tərəfə istiqamət götürərək yavaşdan öz-özünə deyirdi: 

— Siz çox cəsarətli bir kələk qurdunuz, cənab Pyer Qrenquarl 
Eybi yoxl Balaca adam olmağımız o demək deyil ki, böyük işlər 
görə bilmərik. Biton böyük bir öküzü arxasında aparmamışdıl? 
Qaranquşlar, alacəhrələr, silviyalar uça-uça okeanı keçmirlərmil? 


II 
SƏRSƏRİ OL 


Baş keşiş monastıra qayıdanda hücrəsinin qapısı ağzında qar- 
daşı Jan dü-Mülənin dayandığını gördü. Jan dü-Mülən onun yolunu 
gözləyə-gözləyə vaxt öldürməkçün divarda kömürlə böyük qarda- 
şının profildən şəklini çəkirdi. Şəklə nəhəng burun çəkmişdi. 

Klodun başında tamamilə başqa fikirlər olduğu üçün qardaşının 
üzünə baxmaq belə istəmədi. Bu ciddi və qəmgin keşişi tez-tez 
gülümsəməyə məcbur edən gənc yaramazın şən üzü belə Klodun 
irinli yaralarla dolu çürümüş ruhundan buxarlanaraq üzünə yayılan 
dumanları dağıtmaq iqtidarında deyildi. 

dan qorxa-qorxa sözə başladı: 

— Qardaşım, mən sizi görməyə gəlmişəm. 

Klod başını qaldırmadan quru-quru dedi: 

— Sonra. 

— Qardaşım, — gənc riyakar davam etdi, — siz mənə qarşı çox mər- 
həmətlisiniz və hər zaman mənə o qədər yaxşı məsləhətlər verirsi- 
niz ki, daim sizinlə söhbət etmək ehtiyacı hiss edirəm. 

— Sözünün canını del 

— Təəssüf edirəm, qardaşım, siz hər dəfə mənə: “dan, Jan! Alim- 
lərin alimlik, tələbələrin tələbəlik gününün axırı var. dan, ağıllı ol, 
yaxşı oxu, dan, mürəbbilərin icazəsi olmadan və qanuni bir səbəb 
olmadan məktəb binasından xaricdə gecələmə, dan, vaxtını boş keçir- 
mə, axmaq eşşək kimi küləşin üzərində uzanıb yatma! Jan, mürəb- 
bilərin sənə verdiyi cəzaları səbirlə qəbul et, hər axşam kilsəyə get və 
orada antifon və akafist oxu” söyləməkdə tamamilə haqlıymışsınız. 
Ah, bunlar nə qədər gözəl məsləhətlərmişl.. 

— Hə, nə olsun ki? 

— Qardaşım, qarşınızda cani, məlun, ədəbsiz və yaramaz biri 
durmuşdur! Əziz qardaşım, Jan sizin məsləhətlərinizə heç bir əhə- 
miyyət vermir və onları ayaqları altına salırdı. Axır ki, bunun cəzasını 
çəkməyə məcbur oldul Cənab Allah ədalətlidiri Nə qədər ki cibimdə 
pulum vardı, kef edirdim, axmaq işlər görürdüm, həyatımı boş keçi- 
rirdim, ah, ilk görünüşdə cazibədar görünən bu səfahət, diqqətlə bax- 
saq, nə qədər dəhşətli bir şey imişl Artıq mənim cibimdə bir quru- 
şum belə qalmadı, mən öz köynəyimi, yataq ağımı, əl-üz dəsmalımı 
satdım. Artıq mənim şamım belə yoxdur, mən gecələr murdar piy 
qırığının işığında oturmağa məcburam. Tanış qızlar mənə gülürlər, 
mən adi su içməyə məcburam, bir yandan vicdanım, o biri yandan 
da borclular mənə əzab verirlər... 

Baş keşiş səbirsizliklə onun sözünü kəsdi. 

— Tez ol, işdən danış, işdən danış! 

— Əziz qardaşım, görürsünüz, mən artıq düzəlmək istəyirəm. 

Mən sizin yanınıza tövbə etməyə gəlmişəm. Mən artıq tövbə edirəm, 
bütün keçmiş işlərimdən əl çəkirəm, köksümü yumruqlayaraq qar- 
şınızda etiraf edirəm. Siz mənim bir müddət sonra bakalavr və Torşi 
məktəbində müəllim müavini olmağımı arzu etməkdə büsbütün 
haqlısınız. Artıq mən sizin bu arzunuzu yerinə yetirmək üçün qəl- 
bimdə böyük bir həvəs hiss edirəm. Lakin mənim nə mürəkkəbim, 
nə qələmim, nə kağızım, nə də kitabım var. Mən bütün bunları əldə 
etmək istəyirəm, bununçün də mənə bir qədər pul lazımdır. 
Qardaşım, mən sizin yanınıza məyus bir qəlblə gəlmişəm. 

— Mənə söyləmək istədiyin yalnız bu idi? 

— Bəli, — Jan cavab verdi. — Başqa sözlə, mənə bir az pul lazımdır. 

— Sənə verməyə pulum yoxdur. 

— Yaxşı, qardaşım, — dan ciddi və eyni zamanda, qətiyyətlə dedi, 
— elə isə, nə qədər buna çox təəssüf etsəm də, sizə bildirməliyəm ki, 
mənə başqaları çox faydalı təkliflər edirlər. Yaxşı, demək, siz mənə 
pul vermək istəmirsiniz? Elə isə, mən sərsəri olacağam. 

O, bu qorxunc sözləri deyib, ildırım zərbəsini gözləyən Ayaks 
kimi dayandı. 

Baş keşiş etinasız halda cavab verdi: 

— Nə olar, get, sərsəri ol. 

dan ona təzim etdi və fit çalaraq pilləkəndən endi. Qardaşının 
hücrəsinin pəncərəsinin altından keçərkən pəncərənin birdən-birə 
açıldığını eşitdi. Başını yuxarı qaldırdıqda baş keşişin pəncərədən 
uzanmış qəzəbli başını gördü. 

— Rədd ol cəhənnəmə! – Klod bağırdı. — Axırıncı dəfə sənə pul 
verirəm. 

Klod bu sözləri deyib qardaşına bir dolu kisə atdı. Kisə danın 
alnına dəyib onu şişdirdi. Jan kisəni götürüb uzaqlaşdı. O, qabağı- 
na sümük atılmış it kimi məmnun, eyni zamanda, hirsli idi. 


II 
YAŞASIN ŞƏNLİK! 


Bəlkə də, oxucunun yadında olar: Möcüzələr sarayının bir hissəsi 
əski şəhər hasarıyla əhatə olunmuşdur, bu hasarın bir qülləsi o zaman 

dağılmaq üzrə idi. Sərsərilər bu qüllələrdən birini özlərinə kef yeri 
düzəltmişdilər. Alt mərtəbədə meyxana, üst mərtəbədə isə müxtəlif 
başqa əyləncə yerləri təşkil olunmuşdu. Bu qüllə ən qələbəlik və 
bütün sərsərilər məhəlləsinin ən murdar məntəqəsiydi. O, gecə-gün- 
düz vızıldaşan müdhiş arı pətəyinə bənzəyirdi. Gecələr ətrafda hər 
şeyin yatdığı, meydanı əhatə edən daxmaların heç bir pəncərəsindən 
işıq, pozğun qadınlar, oğurlanmış və ya qeyri-qanuni doğulmuş uşaq- 
lar yaşayan evlərdən bir səs belə gəlmədiyi vaxtda şənlik qülləsi 
qaranlıq və sakitlikdə öz gurultusu və yanan qırmızı işığıyla seçilirdi. 
Bu işıq və gurultu qüllənin pəncərələrindən, qapılarından, çatlamış 
divarlarından, bir sözlə, hər bir deşiyindən çıxıb ətrafa yayllırdı. 

Söylədiyimiz kimi, zirzəmidə meyxana vardı. Bu meyxanaya 
alçaq bir qapıdan girir və klassik İskəndəriyyə şeirlərində təsvir olu- 
nan dik pilləkənlə enirdilər. Qapının üzərindəki lövhəni yeni sikkə- 
lər və kəsilmiş cücə təsvirlərindən ibarət cızma-qara və məzəli bir yazı 
əvəz edirdi: “Ölülər üçün boşboğazlar meyxanası”. 

Axşam bütün zəng düllələrindən işıqları söndürmək işarəsi veri- 
lən zaman şəhər qarovulçuları cəsarət edib bu qorxunc Möcüzələr 
Sarayına gəlsəydilər, meyxanada hər zamankından daha böyük bir 
qələbəlik, sərxoşluq və söyüş yağmuru görərdilər. Meyxananın qapı- 
sında oturan dəstə-dəstə adamlar mühüm bir iş görürlərmiş kimi 
yavaşdan nəsə danışır, orada-burada səkinin üzərində çömbələn 
sərsərilər bıçaqlarını itiləyirdilər. 

Meyxananın özündə isə şərabla aşıq oyunu bu axşam sərsəri- 
lərin ağlını məşğul etmiş məsələlərdən onları elə ayırmışdı ki, söh- 
bətlərindən nə etmək istədiklərini anlamaq çətin idi. Onlar yalnız 
hər zamankından daha şən görünür və hər birinin əlində oraq, bal- 
ta, qılınc, yaxud köhnə tüfəng qundağı kimi silahlar vardı. 

Dəyirmi otaq çox geniş idi, lakin masalar o qədər bir-birinə sıx 
qoyulmuş və meyxananın qonaqları o qədər çox idi ki, buradakı 
kişilər, qadınlar, oturacaqlar, pivə bokalları, içən, yatan, oynayan, söyü- 
şən sərsərilər, şillər balıqqulağı kimi bir-birinin üstünə qalaqlanmış- 
dılar. Masaların üstündə bir neçə piy şamı yanırdı, lakin meyxananı 
əsasən ocaqdakı alov işıqlandırırdı. Burada ocaq teatr salonundakı 
çilçıraq rolunu oynayırdı. Zirzəmi çox rütubətli olduğundan yayın 
isti vaxtlarında belə burada ocaq yandırardılar. Kərpicdən hörül- 
müş, ağır zəncirlərlə bəzənmiş, odun və torf ilə doldurulmuş, üstünə 

müxtəlif mətbəx şeyləri və qablar qoyulmuş böyük sobada qaran- 
lıq gecədə görünən bir dəmirçi kürəsinə bənzər bir ocaq yanırdı. 
Dal ayaqlarını vüqarla külün içinə qoyub şöngümüş yekə bir it 
ocağın üzərindəki ət çəkilmiş şişi çevirirdi. 

İlk baxışda nəzərəçarpan hərc-mərcliyə baxmayaraq, bu izdi- 
hamın içində oxucuların tanıdığı üç şəxsin ətrafında toplaşmış üç 
əsas qrupun olduğunu görmək olardı. Bu şəxslərdən biri alabəzək 
şərqli libası geymiş, Misir və qaraçılar hersoqu Matias Xuniadi-Spi- 
kali idi. O, və əlini yuxarı qaldıraraq masanın üstündə bardaş qur- 
mumiş, ətrafındakı avaralara cadugərliklə bağlı müxtəlif hoqqalar 
göstərirdi. 

İkinci dəstə köhnə dostumuz, Tun kralı Klopen Truyefunun 
ətrafında toplaşmışdı. Klopen Truyefu təpədən-dırnağadək silah- 
lanmışdı. Astadan əmr edərək olduqca ciddi tərzdə qarşısındakı 
böyük açıq qutudan silah paylanmasına nəzarət edirdi, qutuda 
baltalar, qılınclar, tüfənglər, zirehlər, mizraqlar, oxlar görünürdü. 
Hərə bir şey götürürdü: kimi qılınc, kimi dəbilqə, kimi yay. Hətta 
uşaqlar da silahlanırdılar, topallar belə zireh və dəmir geyinib iri 
dozanqurdu kimi meyxanadakı qonaqların ayaqları altında eşələ- 
nirdilər. 

Nəhayət, üçüncü, həm də ən böyük, ən gurultulu və ən şən 
dəstə bir necə masa işğal etmişdi. Bu dəstənin arasında hərbi paltar 
geyinmiş bir adamın olduqca nazik səsi eşidilirdi. Nazik səsin sahibi 
təpədən-dırnağa hərbi geyim və silah-sursat qurşanmış, odur ki 
yalnız qırmızı şiş burnunu, bir çəngə sarışın saçlarını, qırmızı dodaq- 
larını və həyasız gözlərini görmək olurdu. O, kəmərindən bir neçə 
xəncər və qılınc asmışdı, sol tərəfindən böyük bir qılınc sallanırdı, 
əlində paslı bir tüfəng vardı, qarşısına böyük bir şərab kasası qoyul- 
muşdu, yanında isə şişman və olduqca ədəbsiz geyinmiş bir qız 
əyləşmişdi. Ətrafında oturanlar gülüşür, söyüşür və içirdilər. 

Bunlara meyxanada xidmət edən və başlarının üzərində şərab 
parçları oyan-buyana qaçan qız və oğlanlardan, şarlar, kartlar və 
aşıqlar üzərində əyilən oyunçulardan, bir küncdə söyüşənlərdən, 
o biri küncdə öpüşənlərdən ibarət, təxminən iyirmiyə yaxın kiçik 
dəstəni də əlavə etsək, o zaman möhkəmcə qalanmış və meyxana- 
nın divarlarında minlərcə iri və gülünc kölgələr əks etdirən ocağın 
alovuyla işıqlanan bu mənzərə haqqında azacıq təsəvvür əldə edə 

bilərik. Salondakı gurultuya gəlincə, bu gurultunu yalnız var quvvə- 
silə çalınan zənglərin gurultusuna bənzətmək olardı. İçində piy cızıl- 
dayan qazanın fısıltısı salonun gah bu tərəfində, gah da o tərəfində 
eşidilən səs-küyə qarışaraq meyxananı doldururdu. 

Bu gurultunun və səs-küyün içində, otağın dal tərəfində, oca- 
ğın yanındakı oturacaqda filosof əyləşmişdi. O, dərin fikrə dalaraq 
ayağını külün içinə soxmuş və gözlərini ocağa zilləmişdi. Bu, filosof 
Pyer Qrenquar idi. 

Klopen Truyefu öz dəstəsinə deyirdi: 

— Tez olun, tez olun! Tez silahlanın, bir saat sonra yola çıxmalıyıq. 

Bir qız isə şərqi oxuyurdu: “Əlvida babacan, əlvida anacan! 
Artıq işıqlar da söndül” 

Bir az o tərəfdə isə iki kart oyunçusu bir-birilə mübahisə edirdi. 

Bunlardan biri hirsindən qıpqırmızı qızarmış və yumruğunu o biri- 
nə göstərərək bağırırdı: 

— Sənə deyirəm, bu valetdirl Yaramaz, sarsaq, mən sənə bicli- 
yin yolunu öyrədərəml 

Burnunda danışdığından normandiyalı olduğu anlaşılan biri 
bağırırdı: 

— Ofl Camaatı buraya duzlu balığı çəlləyə dolduran kimi dol- 
durmuşlarl 

Qaraçılar hersoqu səsinin zil yerinə salaraq öz dəstəsinə təlim 
verirdi: 

— Oğullarıml Fransa cadugərləri həmişə cadugərlər məclisinə 
gedəndə süpürgəsiz, yabasız gedərdilər, onlar yalnız bəzi cadu söz- 
ləri sayəsində yola düşərdilər. İtaliya cadugərlərinin isə keçiləri olur. 
Bu keçi qapının ağzında gözləyir. Lakin onların hamısı mütləq baca- 
dan çıxmağa məcburdur. 

Təpədən-dırnağa silahlanmış gəncin səsi bütün gurultunu batı- 
rırdı. O, bağıra-bağıra: 

— Ura, ura! — deyirdi. — Mən bu gün ilk dəfə hünər göstərməli- 
yəm! Mən sizin yoldaşınız deyiləmmil? Ey siz, mənə şərab tökün, dost- 
larım, mənim adım dan Frollo dü-Müləndir, özüm də zadəganam. 
Lakin zadəgan olmağım sizin məclisinizi bütün məclislərdən yüksək 
tutmağıma mane olmur. Qardaşlarım, biz böyük və şərəfli bir iş gör- 
məliyikl Biz igid adamlarıq, deyilmi? Biz kilsəni mühasirə edəcəyik, 
qapıları sındıracağıq, zavallı qızı oradan götürəcəyik, onu hakimlərdən, 

keşişlərdən xilas edəcəyik, monastırı dağıdacağıq, yepiskopu sara- 
yında yandıracağıq. Ah, bütün bu işləri etmək üçün bizə çox az vaxt 
lazımdır, şişman şəhər idarəsi rəisi şorbasından bir qaşıq yeyənəcən 
biz işimizi tamamlayacağıql Bizim işimiz haqq və ədalət işidir, biz 
kilsəni darmadağın edəcəyik, vəssalam! Biz özümüzlə bərabər Kva- 
zimodonu da götürərik, xanımlar, 512 Avazimodonu tanıyırsınız? Siz 
heç onun böyük zəngi necə həvəslə çaldığını görmüsünüz? Bu çox 
gözəl mənzərədir: sanki, iblis divin belində əyləşmişdirl Dostlarım, 
qulaq asın, mən məsləkcə sizin yoldaşınızam, mən sərsəri doğulmu- 
şam. Mən çox zəngin bir adam idim, lakin bütün var-yoxumu kef və 
nəşəyə verdim. Anam zabit, atam isə abbat olmağımı istəyirdi, bibim 
isə mühasibat kamerasında xidmət etməyimi tələb edirdi. Nənəm 
mənim kral prokuroru olmamı iddia edirdi, babam isə mənim xəzinədə 
xidmət etməli olduğumu söyləyirdi. Mən isə sərsəri oldum. Mən sər- 
səri olacağımı atama söyləyəndə o, mənim üzümə tüpürdü, anam isə 
zar-zar ağlamağa başladı. Yaşasın şənlikl Ey xidmətçi qız, sevgilim, 
mənə bir az da şərab ver, lakin süren şərabı lazım deyil, başqasından 
ver, o şərab adamın boğazını dalayır, elə bil, taxta qırığı udursan. 

Camaat qəhqəhələrlə gülüşür və ona əl çalırdı. Jan müvəffəqiy- 
yətindən daha da cəsarətlənərək sözünə davam etdi: 

— Nə gözəl və xoş səslər! — Sonra axşam ibadətində kanoniklə- 
rin oxumağını təqlid edərək mənasız bir şey oxumağa başladı. Lakin 
birdən şərqisini kəsib bağırdı: — Ey, şeytan meyxanaçı, mənə şam 
yeməyi verl 

Araya bir dəqiqəlik sükut çökdü. Sükutun içindən öz dəstəsinə 
təlimat verən qaraçılar hersoqunun sözləri aydınca eşidilirdi: 

— Mışovula — Aduina deyirlər, tülküyə — Göyayaq, yaxud meşə 
qaçağı deyirlər, canavara — Bozayaq, yaxud Qızılayaq, ayıya — Qoca, 
yaxud Baba deyirlər. Cırtdan papağı sayəsində insan gözəgörünməz 
olur və bir çox görünməyən şeyləri görməyə başlayır. Xaç suyuna 
salınan hər bir qurbağa qırmızı, yaxud qara məxmərdən libas gey- 
məli, boğazında və ayaqlarında zınqırovları olmalıdır. Kirvə onun 
başından, kirvənin arvadı isə onun dal ayaqlarından tutur. İblis Sid- 
raqus qızları çıl-çılpaq rəqs etdirmək iqtidarındadır. 

— Mən İblis Sidraqus olmaq istərdim! — Jan onun sözünü kəsdi. 

Bu zaman sərsərilər meyxananın bir küncündə pıçıldaşa-pıçıl- 
daşa silahlanırdılar. 

— Yazıq Esmeraldal — Qaraçılardan biri dedi. — Hər halda, bizim 
adamdır. Onu oradan xilas etmək lazımdırl 

Yəhudiyə bənzəyən bir adam soruşdu: 

— O, hələ də Notr-Dam kilsəsindədir? 

— Hə, əlbəttəl 

Tacir yəhudi dedi: 

— Yaxşı, yoldaşlarl Elə isə haydı kilsəyə doğrul Lap vaxtıdır, çün- 
ki mən çoxdan məbədlərin birində iki heykəlcik görmüşəm. Bunlar- 
dan biri müqəddəs xaççəkdirən Yuhənnanın, o biri müqəddəs Anto- 
ninin heykəlləridir, hər ikisi təmiz qızıldan düzəldilmişdir, ikisinin 
ağırlığı 7 marka 15 unsiya qədərdir, altlarındakı gümüş dəstək də 
17 marka 5 unsiya ağırlığındadır. Mənim belə şeylərdən başım çıxır: 
axı mən zərgərəm. 

Bu zaman dana yemək verdilər. dan yanındakı qadını qucaqla- 
yaraq dedi: 

— Bütün övliyalar and içirəm ki, mən çox xoşbəxtəm! Budur, 
mən orada dazbaş bir şeytan görürəm, gözlərini mənasız-mənasız 
mənə bərəltmişdir. Mənim sol tərəfimdə isə başqası oturmuşdur, 
onun iri qabaq dişləri var, dişləri elə böyükdür ki, çənəsini qətiyyən 
görmək mümkün deyil. Bundan başqa, mən bu saat Pontuaz 
mühasirəsində olan marşal Jieyə bənzəyirəm: mənim sağ qanadım 
təpəyə söykənib. Dostum, sən lapta topu satıcısına bənzəyirsən, 
halbuki, gəlib mənimlə yan-yana oturmusan! Dostum, mən zadə- 
ganam, alverçiylə zadəgan arasında isə çox böyük fərq var. Rədd 
ol yanımdanl Ey, sizə nə olubl Döyüşmək yetərl Vay səni Baptist 
quşbaz, öz gözəl burnunu bu oğlanın yekə yumruqlarına verməyə 
heyfin gəlmirl Sarsaql Hər kəsdə belə gözəl burun olmaz kil Ah, 
qulaqgəmirən daklina, sən, doğrudan da, sevimli imişsən! Ancaq 
çox təəssüf ki, sənin saçların yoxdur! Mənə baxın! Mənim adım Jan 
Frollodur, qardaşım isə baş keşişdirl Vallah, doğru söyləyirəm! Mən 
sizin yoldaşınız olandan bəri qardaşımın mənə cənnətdə vəd etdiyi 
evin yarısına olan hüququmdan könüllü olaraq əl çəkmişəm! Mənim 
Tirşap küçəsində icarəyə verilmiş evim var, bütün qadınlar isə mənə 
aşiq olmuşlar, müqəddəs Eliginin zərgər olması, şərəfli və şanlı Paris 
şəhərində beş sexinin olması və müqəddəs Lavrentinin yumurta 
qabığı ocağında yandırılması nə qədər səhih və doğrudursa, mənim 
söylədiklərim də tamamilə doğrudur. Yalan danışıramsa, bir il mənə 

bir udum şərab içmək qismət olmasın. Sevgilim, pəncərədən bax- 
sana, orada, ay işığında, küləyin buludları qovaladığını və əzişdirdi- 
yini görürsən, mən də sənin ləçəyini eləcə əzişdirirəm. Ey siz, qızlarl 
Əriyən şamları yığışdırın! İsa və Məhəmməd! Sevgilim, bu necə 
xörəkdir mənə vermisən! Başının artıq çoxdan məhrum olduğu saç- 
ları ehtimal ki, mənim qayğanağıma köçürmüşdürləri Mən tüksüz 
qayğanağı daha çox xoşlayıram, iblis səni fındıqburun etsin! Heç 
söz ola bilməz, həqiqətən, şeytan meyxanasıdır, buradakı qadınlar 
öz saçlarını qonaqlar üçün hazırlanmış çəngəllərlə darayırlarl 

dan bu sözləri deyərək qabını döşəmənin üzərinə atıb sındırdı və 
bir şərqi oxumağa başladı. 

Bu zaman Klopen Truyefu silah payladıqdan sonra Qrenquara 
yaxınlaşdı. Şair ayaqlarını bir-birinin üstünə qoyub ocağın yanında 
əyləşmiş və dərin fikrə dalmışdı. 

Truyefu çağırdı: 

— Ey, dostum, nə fikirləşirsən? 

— Mənim hökmdarım, məsələ burasındadır ki, mən ocağa bax- 
mağı çox sevirəm, — Qrenquar məyus-məyus gülümsəyərək dedi, 
— buna səbəb ocaqda ayaqlarımızı qızdıra bilməyimiz, yaxud şorba 
bişirə bilməyimiz deyil. Səbəb odur ki, ocaq qığılcım saçır. Mən bəzən 
saatlarla qığılcımlara tamaşa edirəm. Mən ocağın fonunu örtən bu 
ulduzcuqlarda minlərcə müxtəlif şeylər kəşf edirəm. Bu ulduzlar 
— böyük bir aləmdir! 

— Mən sənin danışdıqlarından heç nə başa düşmürəm! De görüm 
saat neçədir! 

— Bilmirəm, — Qrenquar cavab verdi. 

Klopen Misir hersoquna dedi: 

— Dostum Matias, mənə elə gəlir ki, biz əlverişsiz vaxt təyin etmi- 
şik. Deyirlər, kral XI Lüdovik Parisdədir? 

Qoca qaraçı cavab verdi: 

— Elə isə bacımızı onun pəncəsindən qurtarmağa daha çox əsa- 
sımız var. 

Truyefu dedi: 

— Düz deyirsən, Matias! Biz bu işi tez başa çatdırarıq. Kilsədə 
müqavimət göstəriləcəyi real deyil, bundan heç bir qorxumuz 
yoxdur. Kanoniklər dovşan kimi qorxaqdırlar. Bundan başqa, 
bizim sayımız da çoxdur. Sabah qızı aparmağa gələn məhkəmə 

siçanları lap mat qalacaqlarl Yox, onlar bu gözəl qızcığazı asa 
bilməyəcəklərl 

Klopen bu sözləri deyib meyxanadan çıxdı. dan isə sərxoş halda 
bağırırdı: 

— Mən içirəm, yeyirəm, mən sərxoşam, mən Yupiterəml Ey sən, 
axmaq Pyer! Sən mənə bir də belə baxsan burnunun tozunu Ççırt- 
mayla təmizləyəcəm. 

Öz xəyal və fikirlərindən ayrılan Qrenquar gözləri qarşısında 
oynanılan gurultulu və nizamsız səhnəyə diqqətlə baxaraq donqul- 
dandı: 

— Şərab heç vaxt xeyir vermir, sərxoşluq isə həmişə gurultulu 
olur. Bəli, mən şərab içməməklə çox yaxşı iş görürəm. Müqəddəs 
Benedikt şərabın müdrik adamı belə dəli etdiyini söyləməkdə çox 
haqlıdır. 

Bu zaman Klopen yenə içəriyə daxil oldu və ucadan bağırdı: 

— Gecə yarıdır! 

Bu söz işarə kimi səsləndi. 

Hamı — kişilər, qadınlar və uşaqlar silahlarıyla gurultu salaraq 
meyxanadan bayıra cumdular. 

Ay buludların arxasında gizləndi, meydan büsbütün qaranlıq- 
laşdı, heç bir yerdən çıraq işığı gəlmirdi. Bununla belə, meydanda 
böyük bir izdiham qaynaşırdı. Kişilərdən və qadınlardan ibarət dəs- 
tələr qaranlıqda bir-birilə pıçıldaşırdılar. Onların uğultusu eşidilir, 
ara-sıra qaranlıqda silah parıltısı gözə çarpırdı. Klopen böyük bir 
daşın üstünə çıxdı və bağırdı: 

— Hər kəs öz yerinəl Öz yerinizə, qaraçılarl Öz yerinizə, 
qoçaqlarl 

Hamı əl-ayağa düşdü və böyük izdiham, sanki, sıraya düzül- 
məyə başladı... Bir neçə dəqiqə sonra rəhbər yenə səsini ucaltdı: 

— Dinləyin! Parisdən keçdiyimiz zaman gurultu salmamalıyıql 
Paroll “Gödək tiyələr cingildəyir”. Fənərləri yalnız kilsənin qarşı- 
sında yandıracağıq! Haydı, marş! 

On dəqiqədən sonra atlı qarovulçular Sərraflar körpüsündən 
enərək bazar məhəlləsini ikiyə bölən dolanbac küçələrlə irəliləyən 
uzun, qara və sakit dəstənin qabağıyla qorxu içində qaçırdılar. 

AYI XİDMƏTİ 


O gecə Kvazimodo yatmamışdı. O, yenicə kilsənin ətrafını dolaş- 
mışdı. Kilsənin qapılarını diqqətlə bağladığı zaman baş keşişin 
yanından keçdiyini və kilsənin divarları qədər möhkəm və qalın böyük 
dəmir qapıları cəftə və qıfılla bağladığını görüb bundan məmnun 
olmadığını görməmişdi. Klod bu gün həmişəkindən daha çox təşviş 
içində idi. Oxucuya məlum olan Esmeraldanın daxmasındakı gecə 
hadisəsindən sonra o, Kvazimodoyla çox sərt rəftar edirdi. Ancaq 
onu nə qədər söysə, hətta döysə də, vəfalı zəngçalanın sədaqət və 
itaətini heç bir şey sarsıda bilməzdi. O, baş keşişin hər bir davranı- 
şına — söyüşlərinə, təhdidlərinə, şapalaqlarına şikayət və narazılıq 
etmədən qatlaşırdı. O yalnız Klod qülləyə çıxanda diqqətlə onu 
təqib edir və təşvişli gözlərlə izləyirdi. Lakin o gündən baş keşiş 
artıq qaraçı qızı ziyarət etməkdən çəkinirdi. 

Beləliklə, həmin gecə Kvazimodo əvvəlcə son zamanlar bir qədər 
baxımsız qalan zənglərinə — daklinasına, Mariyasına, Tibaldasına 
baxdı, şimal qülləsinin təpəsinə çıxdı və fənərini damın sink çıxıntı- 
sının üzərinə qoyub oradan Parisi seyr etməyə başladı. Söylədiyimiz 
kimi, olduqca qaranlıq bir gecə idi. O zamanlar küçələrində heç bir 
işıq yanmayan Paris Sena çayının ağ zolağıyla müxtəlif yerlərdə ikiyə 
bölünmüş bir yığın nizamsız və qara-qura şeylərə bənzəyirdi. Fvazi- 
modo yalnız uzaqdakı bir binanın pəncərələrindən birindən işıq gəl- 
diyini gördü. Bu bina Sent-Antuan qapıları tərəfdəki damların üzə- 
rində qaranlıq kölgəsilə güclə sezilirdi. Orada kimsə yatmamışdı. 

Zəngçi öz yeganə gözüylə qaranlıq və dumanlı üfüqə baxarkən 
içində qəribə narahatlıq hiss edirdi. Son günlər kilsənin ətrafında 
bəzi qorxunc adamların gəzişdiyini və gözlərini gənc qızın hücrəsin- 
dən ayırmadıqlarını gördüyü üçün çox ehtiyatlı olmuşdu. Kvazimo- 
do bədbəxt qızın əleyhinə nəsə bir sui-qəsd hazırlandığını hiss 
edirdi. O, eyni zamanda bu qənaətə gəldi ki, bəlkə də, xalq arasında 
qıza olduğu kimi ona da nifrət bəsləndiyi üçün qıza sui-qəsd hazır- 
lana bilər. Kvazimodo öz zəng qülləsindən ayrılmayıb tək gözünü 
daxmanın pəncərəsindən otərəf-butərəfə gəzdirərək ətrafa diqqətlə 

baxır və könüllü olaraq üzərinə götürdüyü gözətçiliyi vəfalı it kimi 
namusla yerinə yetirməyə çalışırdı. 

Təbiətin ona bəxş etdiyi uzağı aydın görmək qabiliyyətinə malik 
tək gözü ilə böyük şəhəri nəzərdən keçirərkən birdən Kvazimodo 
Köhnə Dəriçilər sahilinin qəribə şəklə düşdüyünü gördü. Orada nəsə 
bir canlanma vardı. Oradakı səki başqa küçələr və sahilboyu kimi 
qaranlıqda ağarmırdı, əksinə, qapqara qaralmışdı. Burada böyük bir 
hərəkətlənmə vardı. Hər şey xırda dalğalarla axan çay, yaxud hərə- 
kət edən izdiham kimi dalğalanırdı. 

Bu, Kvazimodoya çox qəribə göründü, daha diqqətlə baxmağa 
başladı. Qaraltısı görünən izdiham, güman ki, Qədim şəhərə doğru 
irəliləyirdi, lakin heç yerdə sısqa bir işıq belə görünmürdü. Bu qaran- 
һу və dumanlı şey əvvəlcə sahilboyu ilə hərəkət etdi, sonra isə ada- 
ya doluşmağa başladı. Nəhayət, tamamilə yox oldu və sahilboyu 
xətti yenidən öz sakitliyinə və hərəkətsizliyinə qovuşdu. Buna bax- 
mayaraq, Kvazimodo hələ şübhə içindəykən birdən Qədim şəhər 
adasını Notr-Dam kilsəsinin fasadına nisbətən paralel olan Papert 
küçəsində bir şeyin hərəkətə gəldiyini gördü. Nəhayət, zülmət qaran- 
lıq olmasına baxmayaraq, izdihamın qabağının bu küçədən meyda- 
na keçdiyini, bir dəqiqə sonra isə bütün meydanın izdihamla dol- 
duğunu gördü. 

Bu mənzərədə nəsə qorxunc bir şey vardı. Yəqin ki, bu qəribə 
izdiham zülmət qaranlıqda gizlənməyə çalışmaqla bərabər, səs-küy 
salmadan, sakitcə hərəkət etməyi də lazım bilmişdi. Doğrudur, bu 
qədər adamın ayağının tappıltısı istənilən halda eşidilməliydi. Lakin 
bu səs təbii ki, qulağı kar olan Kvazimodoya çatmırdı. Onun zorla 
görə bildiyi və gurultusunu qətiyyən eşitmədiyi bu böyük izdiham 
yaxınlığında hərəkət etməsinə baxmayaraq, dilsiz və duyğusuz ölü- 
lər yığnağı təsirini bağışlayırdı. Onun zənniycə, yaxınlaşanlar insan 
deyil, qaranlıqda hərəkət edən kabuslar və kölgələr idi. 

Kvazimodo bu mənzərəni gördükdə qorxdu. Xəyalından dərhal 
qaraçı qıza sui-qəsd ediləcəyi fikri keçdi. O, dumanlı şəkildə təhlü- 
kənin yaxınlaşdığını hiss edirdi. Belə həlledici məqamda bu dərə- 
cədə küt başdan hər şeyi ağıllı və çevik şəkildə götür-qoy edəcəyini 
gözləmək əbəs idi. Nə etməliydi? Qaraçı qızı oyadıb qaçmağa məc- 
bur etsinmi? Necə? Artıq hər üç tərəfdən kilsəni əhatə edən mey- 
dan və küçələr adamla dolmuşdu. Kilsənin arxa divarı isə çaya baxırdı, 

ancaq çayı keçmək üçün nə körpü, nə də qayıq vardı. Kvazimodo 
yalnız bir çarə qaldığını anladı, o, kilsənin astanasında dayanmalı, 
gücü çatıncaya qədər müqavimət göstərməli, bəlkə də, kömək gələr 
ümidi ilə Esmeraldanın rahatlığına mane olmadan onu qorumalıydı. 
O, özünün öldürülməsinə belə razı idi. Esmeraldanı oyatmaq istəmirdi, 
çünki bədbəxt qız ölümündən öncə hər zaman oyana bilərdi. Artıq 
qərara gəldiyindən diqqətlə düşməni nəzərdən keçirməyə başladı. 

Meydandakı camaat getdikcə böyüyürdü. Ancaq, görünür, səs- 
küy az idi, çünki küçə və meydana baxan evlərin pəncərələri hələ 
də bağlıydı. Lakin birdən parlaq bir işıq göründü, bir-iki dəqiqə keç- 
məmiş başlar üzərində yeddi-səkkiz məşəl göründü. Kvazimodo 
məşəllərin işığında meydana toplaşmış kərənti, nizə, oraq və bıçaqla 
silahlanmış cır-cındırlı kişi və qadınlardan ibarət dəstəni aydınca 
görürdü. Orada-burada, iyrənc başların üzərində heyvan buynuzları 
kimi şiş yaba ucları görünürdü. Kvazimodo xatırladı ki, bu adamları 
əvvəllər haradasa görüb. Ona elə gəldi ki, bir neçə ay bundan əvvəl 
təlxək papası olduğu zaman onu alqışlayan bəzi simaları tanıyır. Bir 
əlində məşəl, o biri əlində əmud tutan bir adam səki üzərinə dırma- 
şıb, görünür, nitq söyləməyə hazırlaşırdı. Eyni zamanda bu qəribə 
ordu yerini dəyişərək kilsəni əhatə etməyə başladı. Kvazimodo 
fənərini götürüb baş verənləri anlamaq və müdafiə taktikası düşün- 
mək üçün qüllələrin arasındakı meydançaya endi. 

Həqiqətən, Klopen Truyefu kilsənin baş qapılarına çatdıqda 
dəstəsini vuruşmaq üçün sıraya düzdü. O heç bir müqavimət göstə- 
rilmədiyinə baxmayaraq, təbiətən ehtiyatlı olduğu üçün gecə gözət- 
çilərinin gözlənilməz hücumunu dəf etmək üçün hazırlıq görmək 
istəyirdi. Odur ki Truyefu öz dəstəsini belə düzdü, ona uzaqdan, 
yaxud yuxarıdan baxıldıqda Roma üçbucağına, İskəndər falanqası- 
na, yaxud (sonrakı zamanlara aid olsa belə) Qustav Adolfun iti tiyə- 
sinə bənzədiyi görünərdi. Bu üçbucağın əsası meydanın dal tərəfinə 
qədər uzanırdı, bununla da Papert küçəsinin yolu qapanırdı, o biri 
tərəfi əlillər evinə, üçüncü tərəfi Sen-Pyer küçəsinə baxırdı. Klopen 
Truyefunun özü isə qaraçı hersoqu, dostumuz Jan və komanda- 
sındakı ən cəsur adamlarla birlikdə üçbucağın baş tərəfində dayan- 
mışdı. 

Orta əsrlərdəki şəhərlərdə Paris avaralarının bu gecə Paris Notr- 
Dam kilsəsinə təşkil etdikləri hücum kimi işlər nadir hadisə deyildi. 

O zamanlar bizim bu gün polis dediyimiz idarə qətiyyən yox idi. 
O dövrdə ən çox əhalisi olan şəhərlərdə, hətta paytaxtlarda belə 
vahid mərkəz, hər şeyə rəhbərlik edən hökumət idarəsi yox idi. Feo- 
dalizm bu böyük icma şəhərlərini olduqca qəribə şəkildə yaratmışdı. 
Şəhər onu müxtəlif formalı və ölçülü hissələrə bölən minlərcə ayrı- 
ayrı feodal malikanələri toplusundan ibarət idi. Hər bir şəhərin 
özünəməxsus, daim bir-birilə düşmənçilik edən və tamamilə müstə- 
qil polisləri vardı, bu da, demək olar ki, polisin olmaması demək idi. 
Məsələn, Parisdə torpaq vergisi yığmaq hüququna malik yüz qırx bir 
kətan sahibkarından başqa, torpaq vergisiylə bərabər mühakimə 
etmək hüququ olan iyirmi beş əmlak sahibi də vardı ki, bunlar yüz 
beş küçəyə malik olan Paris yepiskopundan tutmuş cəmi 4 küçə 
sahibi olan Notr-Dam-an-Pre kilsəsi rəisinə qədər böyük bir heyət 
təşkil edirdilər. Feodallar yalnız sözdə kral hakimiyyətinə tabe idilər. 
Həqiqətdə isə hamısı müstəqil idi və istədiklərini edirdilər. Feodaliz- 
min binasını yorulmaz XI Lüdovik yıxmağa başlamış, Rişelye ilə XIV 
Lüdovik kral hökmranlığı mənfəətinə bu işi davam etdirmiş, Mirabo 
isə xalqın xeyrinə başa çatdırmışdı. Doğrudur, Xİ Lüdovik Parisi dol- 
duran müstəqil vassal mülklərinin kökünü qazımaq məqsədilə 
bütün polislər üçün məcburi olan iki, yaxud üç qərar vermişdi. 
Məsələn, 1465-ci ildə Paris əhalisinə qaranlıq düşdükdən sonra 
pəncərələri şamla işıqlandırmaq və zəncirdə köpək saxlamaq əmr 
edilmiş, əməl etməyənlərin asılacağı elan edilmişdi. Yenə həmin 
ildə gecə vaxtı küçənin bu tərəfindən o biri tərəfinə dəmir zəncir 
asılması əmr edilmiş və gecələr küçəyə çıxdıqda xəncər, yaxud baş- 
qa silah daşımaq qadağan edilmişdi. Lakin şəhərdə qayda-qanun 
yaratmaq üçün görülən bütün bu təşəbbüslər iflasa uğramışdı. 
şəhər əhalisi pəncərələrində yanan şamları küləyin söndürməsinə 
əhəmiyyət vermir, köpəklərin küçələrdə asudə dolaşmasına sakitcə 
baxırdı. Dəmir zəncirləri isə küçəyə yalnız mühasirə zamanı çəkirdi- 
lər, xəncər gəzdirməyin qadağan edilməsi nəticəsində “Kəsilmiş 
Xirtdək” küçəsinin adı dəyişib “Kəsilmiş Boğaz” olmuşdu. Hər hal- 
da, bunun özü də böyük irəliləyiş idi. 

Köhnəlmiş feodal qanunlarının təməli isə sarsılmaz idi. Yenə də 
bir-birinə qarışmış, bir-birinə mane olan nizamsız hüquq və imtiyaz- 
lar, səhər, gecə qarovulu və başqa qarovullardan ibarət qəribə bir 
qarovul şəbəkəsi vardı. Lakin buna baxmayaraq, oğrular, quldurlar, 

qaçaqlar, qatillər onların yanından maneəsiz keçirdilər. Odur ki hər 
hansı quldur dəstəsinin bir saraya, malikanəyə, yaxud izdihamlı 
məhəllələrdə belə yerləşən dükana silahlı hücum etməsi o qədər 
də təəccüblü bir şey deyildi. Qonşular yalnız quldurlar onların qapı- 
sını döydüyü zaman işə qarışardılar. Başqa vaxtlarda isə onlar tüf- 
əng səsi eşidər-eşitməz qulaqlarına pambıq tıxayıb pəncərələrini 
qapayar, qarovulun köməyilə, yaxud yardım olmadan hadisənin nə 
ilə bitəcəyini gözləyərdilər. Ertəsi gün isə tanışlar bir-birinə təzə 
xəbər söyləyirdi: “Keçən gecə Etyen Barbetin evini qarət etmişlər”, 
“Marşal Klermonun evini yarmışdılar” və sairə. Odur ki Luvr, Bas- 
tiliya kimi kral iqamətgahlarından başqa Burbon, Sans, Anqulem 
sarayları kimi bir çox böyük ağaların evlərinin ətrafında da daşdan 
hörülmüş hasarların mazğalları, darvazalarında qalaçalar vardı. Kil- 
sələri onların müqəddəs olması mühafizə edirdi. Ancaq bu, bəzilə- 
rinə, eyni zamanda Paris Notr-Dam kilsəsinə aid deyildi — onun 
istehkamları vardı. Məsələn, Sen-Jermen abbatlığının ətrafına baron 
qəsri kimi dişli hasarlar çəkilmişdi və bu abbatlıq çox ehtimal ki, zəng- 
lərdən çox toplara mis sərf etmişdi. Bu istehkamların izləri 1610-cu 
ilədək qalmışdı. Hazırda abbatlığın yalnız kilsəsi qalmışdır. 

Qayıdaq yenə HNotr-Dam kilsəsinə. 

Avaralar ordusunda böyük nizam-intizam olduğunu da qeyd 
etməliyik: Klopen Truyefunun əmrləri sözsüz və böyük diqqətlə yeri- 
nə yetirilirdi. Dəstədə hərbi intizam yaradıldıqdan sonra onun layiqli 
rəhbəri Klopen pilləkənə çıxdı və arxasını kilsəyə çevirərək əlindəki 
məşəli yırğalaya-yırğalaya qaba və boğuq səslə danışmağa başladı. 
Məşəlin küləkdən közərən, ya da öz tüstüsündə boğulan alovu gah 
kilsənin fasadını qırmızımtraq işıqla işıqlandırır, gah da qaranlığa 
qərq edirdi. 

— Mən, Tun kralı, qaraçılar knyazı, təlxəklər yepiskopu — Klopen 
Truyefu Paris yepiskopu, kral şurasının üzvü Lui de Bomon, sənə 
müraciət edirəm. Bizim bacımız haqsız olaraq cadugərlikdə ittiham 
edilərək ölümə məhkum edildiyindən sənin kilsəndə gizlənmişdir. 
Sən onu himayə və müdafiə etməlisən, halbuki kral məhkəməsi 
onu buradan çıxarmaq istəyir, sən də buna razılıq vermisən. Allah 
və bizim şanlı ittifaqımız olmasaydı, sabah bizim bacımız Qrev mey- 
danında asılmalı idi. Ey, yepiskop, biz sənin yanına gəlmişikl Əgər 
sənin kilsən toxunulmazdırsa, bizim bacımız da toxunulmazdır, ancaq 

siz bizim bacımızı toxunulmaz saymırsınızsa, biz də sizin kilsənizi 
toxunulmaz saymırıq. Odur ki biz səni dəvət edib deyirik ki: əgər 
sən öz kilsəni xilas etmək niyyətindəsənsə, bizim bacımızı təhvil ver, 
yoxsa biz onu zorla alacağıq və kilsəni tar-mar edəcəyik. Bu belə- 
dir ki, var. Sözümün doğruluğunu isbat etmək üçün bayrağımı bura 
sancıram. Allah özü səni mühafizə etsin, Paris yepiskopu. 

Təəssüf ki, bu qədər məsum və vəhşi təntənə ilə söylənmiş bu 
sözləri Kvazimodo eşitmək iqtidarında deyildi. Avaralardan biri bay- 
rağı Klopenə verdi, Klopen onu təntənəylə daşların arasındakı dəliyə 
sancdı. Bayraq deyilən şey böyük bir yaba idi, ucuna isə leş taxılmışdı. 

Sonra Truyefu boylanıb öz ordusunu nəzərdən keçirdi və əsgər- 
lərin gözlərinin nizələrinin ucu kimi par-par parladığını görüb məm- 
nun oldu. 

— İrəliyə, uşaqlarl İşə başlayın, qocaqlarıml — O, bir az susduq- 
dan sonra bağırdı. Bu sözləri söylər-söyləməz əvvəllər çilingər olan 
otuz nəfər sağlam vücudlu, enlikürək kişi sıradan irəli çıxdılar. Onla- 
rın çiynində çəkic, kəlbətin və dəmir linglər vardı. Kilsənin böyük 
qapısına doğru getdilər, pilləkənləri çıxdılar və bir dəqiqə sonra 
qapıları linglə, qıfılları isə kəlbətinlərlə qırmağa başladılar. Sərsəri- 
lərin çoxusu baxmaq, yaxud onlara kömək etmək məqsədilə qaba- 
ğa çıxdılar. Az sonra izdiham kilsənin qarşısındakı pilləkənin on bir 
pilləsini də tutmuşdu. 

Buna baxmayaraq, qapı açılmırdı. 

— Zəhrimara qalasan! Nə tərs qapı imiş! — avaralardan biri deyirdi. 

— Qapı çox köhnədir, lap sümük kimidir! — o biri dedi. 

Klopen isə onları ruhlandıraraq bağırırdı: 

— Örəkli olun, uşaqlar, qorxmayın! Başımla cavabdehəm ki, siz 
qapını sındırıb qızı qaçıracaqsınız və qarovulçulardan biri belə oyan- 
madan baş mehrabı tar-mar edəcəksiniz. Baxın, deyəsən, qıfıl sınır! 

Bu zaman Klopenin nitqini onun arxasından gələn dəhşətli gur- 
ultu kəsdi. O boylanıb baxdı. Sanki, göydən düşmüş böyük bir 
şalban məbədin pilləkənindəki ona qədər sərsərini xurd-xəşil etmiş, 
oradan səkiyə düşərək dəhşətli bağırtılarla oyan-buyana qaçan ava- 
raların bir neçəsinin ayaqlarını əzmişdi. Bir anda kilsənin qabağı 
boşaldı. Çilingərlər belə divarın içindəki dərin oyuğun altında olma- 
larına baxmayaraq, qaçıb qapıdan uzaqlaşdılar, Xlopen də qapıdan 
bir qədər uzağa çəkilmişdi. 

— Yaxşı aradan çıxdım! — dan bağırdı. — Mən onun necə viylltiyla 
gəldiyini eşidirdim. Amma axmaq Pyerin sallaq ruhunu məhv etdil 

şalbanın quldurları nə qədər böyük heyrətə və dəhşətə saldığını 
təsvir etmək mümkün deyil. Onlar bir neçə dəqiqə mat-mat yuxa- 
rya baxdılar. Haradansa düşmüş bu şalbandan elə qorxmuşdular ki, 
iyirmi min nəfər kral nişançısından belə qorxmazdılar. 

— Şeytan! — Qaraçılar hersoqu mırıldandı, — buradan cadu 
qoxusu gəlir. 

— Bu sarsaq şalban aydan düşdü-nədir? — Andre Leruz dedi. 

— Bəs deyirlər, ay qızların rəfiqəsidirl — Fransua Şanteprün 
mənalı-mənalı söylədi. 

Klopen bu hadisəni izah edə bilmədiyindən onların üzünə baxırdı: 

— Hamınız axmaqsınızl 

Kilsənin yüksək divarının ayağından məşəl işıqlarının düşə bil- 
mədiyi təpəsinə qədər heç bir şey görmək mümkün deyildi. Ağır şal- 
ban kilsənin qapısı qarşısındaydı, şalbanın əzdiyi bədbəxtlərin inil- 
tiləri eşidilirdi. 

Nəhayət, ilk həyəcan sakitləşdikdən sonra Truyefu hadisənin 
səbəbini tapdı. Onun verdiyi izahat hamını razı saldı. 

Truyefu bağırdı: 

— Lənətə gələsinizl Yəni bu kanoniklər özlərini müdafiə etməyə 
başlayıblar! Dağıdınl Dağıdın kilsəni! 

— Dağıdaq, dağıdaql — Avaralar vəhşicəsinə bağırdılar və qapı- 
lara tüfənglərdən atəş açdılar. 

Meydana yaxın evlərdə yaşayanlar güllə səslərini eşidib oyan- 
mışdılar. Bir neçə pəncərə açıldı, oradan başlarında gecə papağı və 
əllərində şam olan bir neçə adam göründü. 

— Pəncərələrə atəş açın! — Klopen əmr etdi: 

Bütün pəncərələr dərhal qapandı, qorxuya düşmüş ev sahibləri 
bu gurultulu səhnəyə ani bir nəzər saldıqdan sonra titrəyə-titrəyə 
arvadlarının yanlarına qayıdıb cadugərlərin Notr-Dam kilsəsi qarşı- 
sında nədənsə birdən-birə kef məclisi qurduqlarına heyrət etdiklə- 
rini bildirdilər. Bəziləri isə 1464-cü ildəki kimi yenə burqundiyalı- 
ların hücumu olub-olmadıqlarını özlərindən soruşurdular. Kişilər 
kisələri üçün, arvadlar isə ismətləri üçün qorxurdular. Hər halda, 
kişilər də, arvadlar da qorxularından başlarını yastıqlarının altına 
soxmuşdular. 

Hücum edənlər gah kilsəyə, gah da yuxarıdan düşmüş şalbana 
baxa-baxa qapıya yaxınlaşmağa ehtiyat edirdilər. 

— Kilsəni dağıdaq, dağıdaql — Onlar təkrar edirdilər. 

şalban hərəkətsiz halda uzanmış, kilsə isə sakit və əzəmətlə dayan- 
mışdı. Quldurlar bu vəziyyətdən qorxuya düşməyə başlamışdılar. 

— Ey, çilingərlər, işə başlayın! Qapıları sındırın! — Klopen bağırdı. 

Kimsə yerindən tərpənmədi. 

— Lənətlər olsun! —Truyefu deyirdi, — adınızı kişi qoymusunuz, 
şalbandan qorxursunuz! 

Qoca çilingərlərdən biri Truyefuya dedi: 

— Kapitanl Məsələ şalbanda deyil, məsələ bundadır ki, bütün 
qapı dəmir parçalarından düzəldilmişdir. Bunların qarşısında bizim 
kəlbətinlərimiz acizdir. 

— Bəs qapını sındırmaq üçün sizə nə lazımdır? 

— Bunun üçün bizə yekə qoçbaşı lazımdır. 

Quldurbaşı bu sözləri eşidər-eşitməz yuxarıdan düşmüş şalbana 
doğru yüyürdü və ayağını onun üstünə qoyaraq bağırdı: 

— Budur, budur sizin istədiyiniz qoçbaşıl Bunu sizə cənab kano- 
niklər özləri göndərmişdirl — Sonra kilsəyə doğru təzim etdi və əlavə 
etdi, — Ey, kanoniklər, çox sağ olun! 

Truyefunun bu hərəkəti öz təsirini göstərdi. Artıq şalban kim- 
səni qorxutmurdu. Quldur dəstəsi cəsarətləndi və az sonra iki yüz 
sağlam əlin tük kimi qaldırdığı ağır şalbanı var qüvvələriylə möhkəm 
qapıya vurmağa başladılar. Yanan bir neçə məşəlin zəif işığında 
böyük şalban başını aşağı əymiş və daş nəhəngə hücum edən iki 
yüz ayaqlı böyük heyvana bənzəyirdi. 

şalbanın hər bir zərbəsiylə dəmir qapı nəhəng dəfin çıxardığı 
səsə bənzər bir səs çıxarırdı, bununla belə, bütün kilsənin sarsıl- 
masına və boğuq gurultunun kilsənin ən uzaq guşələrində belə əks 
olunmasına baxmayaraq, qapı açılmadı. Birdən yuxarıdan hücum 
edənlərin üzərinə iri daşlar dolu kimi yağmağa başladı. 

— Lənət şeytana! — Jan bağırdı. — Yoxsa, bu qüllələr bizim üzəri- 
mizə öz sürahilərini atmaq niyyətindədirl 

Hücum edənlər getdikcə qızışmağa başlamışdılar. Truyefu yepis- 
kopun müdafiəsinə büsbütün əmin olduğundan öz dəstəsinə ruh 
verirdi, sağdan və soldan hücum edənlərin üzərinə daşların yağma- 
sına baxmayaraq, qapının üzərinə bir-birinin ardınca qüvvətli zərbələr 

endirilirdi. Daşlar ara-sıra, tək-tək düşürdü. Bu daşların çoxu sər- 
sərilərin başlarına və ayaqlarına dəyirdi. Hücum edənlərin ayaqları 
altında çoxlu ölü və qana bulaşmış yaralılar vardı. Hücum edənlər 
getdikcə daha çox özlərindən çıxaraq zərbələrini qüvvətləndirirdilər. 
Böyük şalban zəng dili kimi qapıya çırpılır, yuxarıdan daş yağır, qapı 
isə cırıldayırdı. 

Yəqin ki, oxucu kilsəni mühasirəyə alanları təngə gətirmiş bu göz- 
lənilməz müqavimətə Kvazimodonun səbəb olduğunu çoxdan anla- 
mışdır. Bədbəxtlikdən, bizim qocaq qozbelə təsadüf yardım etmişdi. 

Kvazimodo iki qüllənin arasındakı meydançaya endikdən sonra 
bir müddət dəli kimi çaşqın halda oyan-buyana yüyürməyə başladı; 
kilsəyə hücum etməyə hazırlaşan quldur dəstəsini hələ uzaqdan 
görəndə nə edəcəyini bilmirdi. Qaraçı qızı xilas etmək üçün Allaha, 
yaxud şeytana yalvarırdı. Bir dəfə cənub qülləsinə çıxıb, zəngləri 
çalmaq istədi. Ancaq zənglər çalmağa başlayanadək, onun sevimli 
Mariyası bir səs çıxaranadək quldurlar kilsənin qapısını on dəfə sın- 
dıra bilərdilər. Bu vaxt çilingərlər öz alətləriylə qapıya yaxınlaşırdılar. 
Kvazimodo nə edə bilərdi? 

Bu zaman birdən həmin gün daşyonanların və bənnaların 
cənub qülləsində təmir işləri gördüyü Kvazimodonun yadına düşdü. 
Təbiətən çox da böyük istedada malik olmayan başına yaxşı bir fikir 
gəldi. Divar daşdan, dam sinkdən, çatılar isə ağacdan idi, çatılar da 
elə sıx idi ki, ona “meşə” deyirdilər. 

Kvazimodo özünü həmin qülləyə verdi. Qüllənin alt otaqlarında, 
doğrudan da, çoxlu inşaat materialları vardı. Burada bir yığın daş- 
kəsək, qurğuşun millər, taxta, doğranmış şalban, çınqıl topaları — bir 
sözlə, böyük cəbbəxana vardı. 

Kəlbətinlər və çəkiclər kilsə qapısında öz işlərini gördükləri üçün 
artıq vaxt itirmək yaramazdı. Kvazimodo təhlükənin qorxusundan 
on dəfə artmış gücüylə ən uzun və ən ağir şalbanı götürüb bir ucunu 
qüllənin dəliyinə soxdu, o biri ucundan tutub aşağı buraxdı. Böyük 
şalban 160 futluq yüksəklikdən düşərkən bir neçə heykəli də qopardı, 
sürahiyə dəydi, küləyin dəyirmandan qopardığı dəyirman çarxı kimi 
bir neçə dəfə havada fırlandı. Nəhayət, yerə çatdı. Dəhşətli bağırtı 
eşidildi və qara şalban böyük, qara ilan kimi meydanda dığırlandı. 

Kvazimodo dayandığı yerdən gördü ki, şalban yerə düşəndə 
quldurlar uşağın üfürdüyü kül kimi dörd tərəfə dağıldılar. Onlar 

göydən düşən böyük şalbana vahimə içində baxaraq qapının üstün- 
dəki övliya heykəllərinə ox və qırma yağdırdıqları zaman Kvazimodo 
onların qorxmasından istifadə edib bənnaların qülləyə daşıdıqları 
daş yığınlarını, alət torbalarını şalbanı aşırdığı sürahinin kənarına 
toplamağa başladı. Onlar yenidən qapını sındırmağa başladıqda 
üzərlərinə daş yağmağa başladı. Avaralar kilsənin başlarına uçdu- 
ğunu zənn edirdilər. 

Bu zaman Kvazimodonun sifətinə baxan olsaydı qorxudan dəh- 
şətə gələrdi. Kvazimodo daş topalarını sürahinin yanına toplamaqla 
kifayətlənməyərək meydançaya başqa şeylər də topladı və sürahi- 
lərin daşı qurtardıqca yığdığı daşlardan atmağa başladı. O, qəribə 
cəldliklə əyilib-qalxırdı. Onun böyük başı sürahinin arasından görü- 
nür, sonra daşları bir-bir aşağı yağdırmağa başlayırdı. Ara-sıra öz 
yeganə gözü ilə böyük bir daşın düşməsinə baxırdı. Daş hədəfə 
çatanda Kvazimodo sevincindən nərə çəkirdi. 

Bununla belə, hücum edənlər yorulmadan çalışırdılar. Artıq 
dəmir qapı yüzlərcə əlin vurduğu böyük şalbanın zərbələrindən iyirmi 
yerdən çatlamışdı. Taxtalar səslənir, heykəllər darmadağın olub 
ətrafa səpələnir, qapının rəzələri hər zərbədə yerindən oynayır, dəmir- 
ləşmiş taxta didilib çilik-çilik olurdu. Ancaq Kvazimodonun xoşbəxt- 
liyindən qapının dəmiri taxtasından daha çox idi. 

Buna baxmayaraq, Kvazimodo böyük qapının sarsılmağa baş- 
ladığını hiss edirdi. O, şalban zərbələrinin səsini eşidə bilməsə də, 
bu zərbələr özünü kilsənin divarlarında və onun bədənində aydınca 
hiss etdirirdi. Avazimodo yuxarıdan qızışmış, müvəffəqiyyət qazana- 
caqlarına əmin olan quldurların yumruqlarını kilsənin qaranlıq diva- 
rına doğru qaldıraraq təhdid etdiklərini görürdü. O, nə qaraçı qızın, 
nə də özünün bu xariqüladə gurultudan qorxaraq başı üzərində 
dəstə-dəstə uçan bayquşlar kimi qanadı olmadığına hirslənirdi. 

Kvazimodonun yağdırdığı daş yağışı hücum edənləri dəf etmək 
üçün kifayət deyildi. Bundan təşvişə düşən Kvazimodo dayandığı 
sürahidən azca aşağıda iki böyük daş nov gördü, novların ucu 
böyük qapının üzərində, üst tərəfi isə onun dayandığı meydançada 
idi. Kvazimodonun ağlına yeni bir fikir gəldi. O, tələsik daxmasına 
yüyürüb oradan bir qucaq küləş gətirdi, küləşə bir yığın talaşa və bir 
neçə kirəmit bağladı, sonra düzəltdiyi “top mərmilərini” nova soxub 
fənərinin oduyla yandırdı. 

Bu hazırlıqları gördüyü zaman daş yağmuru kəsildiyindən artıq 
hücum edənlər yuxarıya baxmırdılar. Çöl donuzunu öz yuvasında 
ovlayan bir dəstə ovçu tulası kimi tövşüyə-tövşüyə şalbanın sayə- 
sində artıq xeyli zədələnmiş, lakin hələ də dözən böyük qapının qar- 
şısında toplaşmışdılar. Quldurlar səbirsizliklə son və qəti zərbəni 
gözləyirdilər. Bu zərbəylə artıq qapı sındırılmalı idi. Hamısı qapı yıxılar- 
yıxılmaz tez bu zəngin kilsəyə, üç əsrdən bəri çoxlu qiymətli şeylərin 
daxil olduğu bu xəzinəyə girmək üçün özünü qabağa soxurdu. Onlar 
sevinclə və həris nərələrlə bir-birinə sanballı gümüş xaçları, zəngin və 
qiymətli kilsə geyimlərini, məzar bəzəklərini, balkonlardakı qiymətli 
şeyləri, şamdanları, qəndilləri, qiymətli kasaları, altun və almazdan 
düzəldilmiş parlaq qabları xatırladırdılar. Şübhəsiz, indi bu igidlər 
qaraçı qızı xilas etməkdən çox kilsəni qarət etməyi düşünürdülər. 
Hətta onu da fərz edə bilərik ki, əgər qarətçilərin bəhanəyə ehtiyacı 
vardısa, demək olar ki, bir çoxları üçün Esmeralda yalnız bəhanə idi. 

Onlar nəfəslərini saxlayıb əzələlərini gərginləşdirərək son zər- 
bəni vurmaq niyyətilə şalbanın ətrafına toplaşdıqda birdən dəhşətli 
bir zarıltı eşidildi. Bu səs onların üstünə şalban düşdüyü zaman eşi- 
dilən səsdən daha müdhiş idi. Sağ qalanlar və ağrıdan bağırma- 
yanlar yuxarıya baxdılar: yuxarıdan adamların başına iki qaynar 
qurğuşun seli axırdı. Avaraların arasında qaynar suyun qarın üzə- 
bədənləri yanmışdı, ağrıdan bar-bar bağıran, can verən çoxlu adam 
vardı. Bu iki müdhiş şırnaqdan sıçrayan zərrələr hücum edənlərin 
üzərinə saçılır, dəmir vint kimi beyinlərini dəlirdi. Bədbəxtlərin başına 
dolu kimi od yağırdı. 

Yenə müdhiş iniltilər və bağırtılar başladı, hücum edənlər ağır 
şalbanı ölülərin və can verənlərin üstünə atıb, ətrafa yayıldılar. Qor- 
xaqlar da, cəsarətlilər də qaçırdı. Meydan ikinci dəfə boşaldı. 

Hamı gözünü zəng qülləsinin təpəsinə dikmişdi. Orada fövqə- 
ladə bir mənzərə canlanırdı. Ən üst qalereyada, mərkəzdəki girdə 
pəncərənin üstündə, iki qüllənin arasından səmaya doğru böyük bir 
alov ucalırdı. Bu alov minlərcə qığılcım saçan çılğın və müdhiş bir alov 
idi, Külək onun odlu dillərini ətrafa yayırdı. Qırmızı işığın göründüyü 
qaranlıq qalereyadan bir az aşağıdakı iki nov ağızlarını qorxunc div- 
lər kimi açaraq od püskürürdülər. Bu od yağışının parıltısı göyün 
qaranlıq fonunda gümüşü rəngə çalırdı. Bu iki ərimiş qurğuşun seli 

yerə yaxınlaşdıqca susəpənin yüzlərcə deşiyindən tökülən su kimi 
dərzə bənzəyirdi. Atəş selinin üzərində isə iki böyük qüllə vardı, biri 
qırmızı, o biri qara, bu qüllələr göy üzünə saldıqları kölgədən daha 
yüksəkdə görünürdülər. Qüllələrin üzərindəki iblis və әјдаһа heykəl- 
ləri onun dəhşətli görünüşünü daha da artırır, sanki, alovun işığında 
hərəkət edirdilər, burada, sanki, qəhqəhələrlə gülən ilan ağızları, hürən 
köpək başları, ocağı üfürən kərtənkələlər, tüstüdən asqıran əjdahalar 
vardı. Yatdığı dərin yuxudan gurultu və alovlarla oyanmış və yenidən 
hərəkətsiz qalan bütün bu eybəcərlərin arasında hərəkət edən yalnız 
bir eybəcər vardı ki, onun kölgəsi şam qarşısında görünən xortdan 
kölgəsi kimi ara-sıra alovun aydınlığında qımıldayırdı. 

Bu qəribə mayak, ehtimal ki, Bisetr təpələrindəki odunçuları 
oyatmışdı. Onlar, şübhəsiz, Notr-Dam kilsəsinin qaranlığa qərq 
olmuş düllələrindən saçılan bu işığa dəhşətlə baxırdılar. 

Quldurlar dəhşət içində susurdular, bu sükut ara-sıra yanan 
tövlədəki atlardan kişnərtisi, açılıb-bağlanan pəncərələrin tappıltısı, 
əlillər binasında əmələ gəlmiş qarışıqlıq, alovun və yanğının guyul- 
tusu, yaralıların iniltisi, səkinin üzərinə yayılan qurğuşunlu yağışın və 
monastıra qapanmış qorxmuş kanoniklərin səsilə pozulurdu. 

Quldur dəstəsinin başçıları isə madam Qondelorye evinin ala- 
qapısı altında gizlənərək, orada hərbi şura qurmuşdular. Qaraçılar 
hersoqu kürsünün üstündə əyləşib yerdən 200 fut hündürlükdə 
alovlanan fantastik ocağa dəhşətlə baxırdı, Klopen Truyefu hiddə- 
tindən əllərini gəmirirdi. 

— Kilsəyə daxil olmaq heç mümkün deyill — O, mırıldanaraq dedi. 

Qoca qaraçı Matias Xunqadi Spikali də mırıldanırdı: 

— Kilsə deyil ki, qoca cadugərdirl 

— Papanın bığlarına and içirəm, — vaxtilə hərbi qulluqda olmuş 
yaşlı adam dedi, — kilsənin novları ərimiş qurğuşunu adamın başına 
Lektur qalasından heç də pis tökmür. 

Qaraçılar hersoqu bağırdı: 

— Alovun qarşısında hərəkət edən o iblisi görürsünüz? 

— Lənət şeytana, — Klopen cavab verdi, — bu ki məlun zəngça- 
lan Kvazimododurl 

Qaraçı başını yırğaladı: 

— Mən sizə dedim axı, bu şeytandır, istehkam iblisidir. O, silah- 
lanmış aslan başlı əsgərə bənzəyir. Bəzən özünü idbar ata minmiş 

kimi göstərir. Sonra insanları daşa döndərib onlardan qüllələr tikir. 
Onun tabeliyində əlli legion var. Buna heç bir şübhə ola bilməz ki, 
bu odur. Mən onu dərhal tanıdım. O, bəzən türklər kimi ulduzlu par- 
çadan tikilmiş gözəl paltar geyir. 

— Bəs Belin de PEtual haradadır? — Klopen soruşdu. 

— Onu öldürüblər, — qaraçı qızlardan biri cavab verdi. 

— Demək, Notr-Dam kilsəsi xəstəxananın işini çoxaldacaqdır, 
— Andre Leruz axmaqcasına gülərək dedi. 

— Yəni bu qapını sındırmaq heç cür mümkün deyil?l — Tun kralı 
ayağını yerə vuraraq bağırdı. 

Qaraçılar hersoqu məyus halda ərimiş qurğuşunu göstərdi. 
Qurğuşun yenə də divarın qara fasadıyla aşağıya axır və öz arxa- 
sınca iki ədəd uzun və parlaq iz buraxırdı. 

— Bəli, kilsələrin özlərini müdafiə etməsinə dair belə hallar əvvəl- 
lər də olub. — Tun kralı ah çəkərək dedi. — Məsələn, İstanbuldakı Aya- 
sofya qırx il bundan əvvəl üç dəfə dalbadal qübbələrini silkələyərək 
Məhəmmədin ayparasını yerə atmışdı. Bu kilsəni tikmiş Paris yepis- 
kopu Gilyom isə cadugər imiş. Yəni biz buradan əliboş gedəcəyik. 
Bu cübbəli canavarların bacımızı sabah asmasına yol verəcəyik? 

— Həm də bu qədər qızıl-gümüşü əldən verməliyik! — Təssüf ki, 
adını bilmədiyimiz quldurlardan biri əlavə etdi. — Gəlin bir də sına- 
yaq, — quldur təklif etdi. 

Matias Xunqadi başını yırğaladı. 

— Qapıdan girə bilməyəcəyik. Başqa bir yol axtarmalıyıq. Zirzə- 
midən, dəlikdən, lağımdan-filandan bir şey tapmalıyıq. 

— Kim bunu istəyir? — Klopen cavab verdi. — Mən ora qayıdıram. 
Yaxşı yadıma düşdü, bəs təpədən-dırnağa silahlanmış tələbə Jan 
hardadır? 

— Yəqin ki, öldürülmüşdür, — biri cavab verdi, — hər halda, onun 
qəhqəhəsi eşidilmir. 

— Heyif, — Tun kralı qaşlarını çatıb dedi, — mənə elə gəlir ki, 
o, qorxaqlardan deyildi. Bəs Pyer Qrenquar hanı? 

— Qrenquar, cənab kapitan Klopen, biz Sərraflar körpüsünə çatar- 
çatmaz qaçıb getdi, — Andre Lerui cavab verdi. 

Klopen ayağını yerə vuraraq bağırdı: 

— Vay sarsaq! Özü bizi qızışdırdı, işə gəldikdə qaçıb gizləndi. 
Yaramaz boşboğazl Cırıq qadın ayaqqabısıl 


729 


Viktor Hüno 
DÜNYA ƏDƏBİYYATI KLASSİKLƏRİ 





£ 


Andre, Papert küçəsinə doğru baxaraq bağırdı: 

— Kapitan, baxın, bizim tələbəni görürsünüz! 

— Əhsən Plutonal — Klopen qışqırdı. — Bəs onun sürüyə-sürüyə 
gətirdiyi nədir?.. 

Həqiqətən, bu dan idi, ağır cəngavər yaraq-əsləhəsinin və arxa- 
sınca sürüdüyü uzun nərdivanın verdiyi imkana görə qaça-qaça 
gəlirdi, o, nərdivanla birlikdə, özündən iyirmi dəfə uzun çöpü sürük- 
ləyən qarışqaya bənzəyirdi. 

— Qələbə bizimdirl Şükür Allahal — Sabiq tələbə bağırırdı. — Mən 
Sen-Landri körpüsündən yük boşaldanların nərdivanını oğurlamışaml 

— Oğlum, bu nərdivan sənin nəyinə lazımdır? — Klopen ona 
yaxınlaşaraq soruşdu: 

— Budur! — dan təngnəfəs halda dedi. — Mən onun harada oldu- 
ğunu bilirdim: o, ali məhkəmənin müavininin sarayındaydı. Orada 
mənim tanış bir qızım yaşayır, o, kupidon kimi gözəldir. Bu qızla çox- 
dan tanış olduğumuz üçün ona müraciət etdim və onun köməyilə 
bu nərdivanı ələ keçirdim. Məhəmmədə and olsunl Biçarə, qapını 
tək köynəkdə gəlib açdı. 

— Çox gözəl, — Klopen dedi. — Bəs bu nərdivan sənin nəyinə 
gərəkdir? 

dan özündən razı halda onun üzünə baxdı və barmaqlarıyla 
çırtma çaldı. Bu anda danın əzəmətli görünüşü vardı. Başına biçim- 
siz şanaları ilə düşməni qorxudan XV əsrin qorxunc dəbilqələrindən 
birini geymişdi. danın dəbilqəsi on ədəd dəmir dimdiklə bəzədilmişdi. 
Beləliklə, o, Homerin Nestor gəmisilə rəqabətə girişərək onun qor- 
xunc “on dimdikli” ləqəbini tələb edə bilərdi. 

— Əlahəzrət hökmdar, deyirsiniz, bu, mənim nəyimə lazımdır? 
Bəs siz üç qapının üzərindəki axmaq heykəlləri görmürsünüz? 

— Hə, görürəm, nə olsun? 

— Bu heykəllər Fransa krallarınındır. 

— Yaxşı, bunun mənə nə dəxli var? — Klopen soruşdu. 

— Bir az səbir edin. Bu qalereyanın sonunda bir qapı var, bu qapı 
da həmişə yalnız cəftəylə bağlanır. Mən bu nərdivanla qalereyaya 
çıxaram, oradan isə kilsənin içinə girərəml 

— Bu çox ağıllı işdir, övladım! Ancaq qoy birinci mən çıxml 

— Yox, əziziml Nərdivan mənimdir. Siz məndən sonra çıxa bilər- 
siniz. 


730 


— Səni şeytan aparsın, – Klopen donquldandı. — Mən ikinci çıx- 
maq istəmirəm! 

— Onda get özünə nərdivan axtar. 

dan bu sözləri deyib nərdivanı meydanla sürüyərək bağırdı: 
“Haydı dostlar, ardımcal” 

Nərdivan bir dəqiqənin içində qaldırılaraq yan qapılardan biri- 
nin üzərindəki alt qalereyanın sürahisinə söykədildi. Quldurlar bağı- 
rışa-bağırışa hamısı birdən çıxmaq istəyirdi. Lakin Jan öz hüququnu 
mətanətlə müdafiə edərək nərdivana birinci dırmaşmağa başladı. 
Bu dırmaşma xeyli uzun sürdü. Fransa krallarının qalereyası baş 
qapıdan 60 fut yuxarıdaydı, artırmanın on bir pilləsi onu daha da 
ucaldırdı. Jana ağır yaraq-əsləhəsi mane olduğundan o, bir əlilə 
nərdivanın pillələrindən yapışaraq o biri əlilə silahını tutub yavaş- 
yavaş dırmaşırdı. Nərdivanın, təxminən, yarısına çatdıqda artırmanın 
pillələri üzərində qalmış meyitləri qissə ilə süzdü. 

— Təəssüfl — Öz-özünə dedi. — Bu meyit yığını İliadanın beşinci 
nəğməsinə layiqdir. — Sonra yenə dırmaşmağa başladı, onun ardın- 
ca bir neçə avara qalxırdı. Hər pillədə bir avara vardı. Aşağıdan bu 
dalğalanan zirehli bellərə baxanda onlar qaranlıqda kilsəyə dırma- 
şan polad qabıqlı ilana bənzəyirdilər, fit çala-çala, hamıdan qabaq- 
da dırmaşan dan isə bu illüziyanı tamamlayırdı. 

Nəhayət, tələbə qalereyanın sürahisinə çatdı və heç bir çətinlik 
çəkmədən sürahini aşdı. Avaralar bərkdən əl çalaraq onu alqışla- 
dılar. Yenilməz bir qalanı fəth etdikdən sonra yenicə sevinə-sevinə 
bağırmaq istəyirdi ki, birdən daş kimi yerində donaraq dayandı: 
o, kral heykəllərinin arxasında gizlənmiş və gözü vəhşi heyvan gözü 
kimi parlayan Kvazimodonu gördü. Hücum edənlərin ikincisi addı- 
mını qalereyaya basar-basmaz qorxunc qozbel nərdivana doğru sıç- 
radı, heç bir söz demədən qüvvətli əlləriylə nərdivanın ucundan 
yapışdı və üstündəki quldurların dəhşətli bağırtılarına baxmayaraq, 
nərdivanı divardan ayırdı, sonra pillələri insanla dolu olan uzun nər- 
divanı xariqüladə bir qüvvətlə meydanın ortasına fırlatdı. Ən sərt və 
cəsur adamların belə sarsıla biləcəyi dəqiqəydi. İtələnmiş nərdivan 
bir saniyə dümdüz dayandı, sonra yerində silkələndi, nəhayət, radi- 
usu 80 futdan az olmayan müdhiş bir əyri xətt cızaraq üzərindəki 
quldurlarla bərabər səkinin üzərinə aşdı. Bu hadisə zənciri qırılmış 
asma körpünün düşməsindən də böyük sürətlə baş verdi. Dəhşətli 

bağırtı eşidildi, sonra bütün məşəllər birdən-birə söndü, meyit qala- 
ğının arasıyla bir neçə yaralı sürünməyə başladı. 

Hücum edənlərin ilk zəfər bağırtılarını fəryadlar və ağrıdan 
doğan haraylar əvəz etdi, Kvazimodo isə heç də kefini pozmadan 
dirsəklərini barmaqlığın üzərinə dayayıb ayaqları altında baş verən 
hadisəni seyr edirdi, o, öz görünüşüylə qülləsinin başından dəf edil- 
miş düşmənin hücumunu seyr edən qoca, üz-gözünü tük basmış 
qəsr sahibinə bənzəyirdi. 

dan Frollo olduqca böhranlı bir vəziyyətdə qalmışdı, o, yoldaşla- 
rından büsbütün ayrılmış və qorxunc zəngçalanla qalereyada tək qal- 
mışdı. Bununla belə, o, özünü itirmədi və Куалтподо nərdivanla məş- 
ğul olduğu vaxt qapısı açıq olar deyə özünü zəng qülləsinin pilləkəni- 
nə doğru atdı. Lakin o yanılmışdı: zəngçalan qalereyaya çıxdıqdan 
sonra bu qapını bağlamışdı. O zaman dan kral heykəllərinin birinin 
arxasında gizlənib nəfəsini belə dərmədən çaşqın gözlərini qorxunc 
qozbelin üzünə dikmişdi. O, heyvanxana qarovulçusunun arvadıyla 
eşqbazlıq edən, bir axşam aşiqanə görüşə gedəndə, səhvən başqa 
bir hasardan aşaraq ağ şimal ayısı ilə üz-üzə gələn adama bənzəyirdi. 

Kar əvvəlcə ona heç bir əhəmiyyət vermirdi. Lakin boylanıb bax- 
dıqda heykəlin arxasında gizlənmiş tələbəni gördü. Jan zəngçala- 
nın bu saat onun üzərinə atılacağını zənn edirdi, lakin o, yeganə 
gözünü gənc dəcəlin üzünə dikərək hərəkətsiz dayanmışdı. 

— Yaxşı, tay gözünü niyə mənə dikmisən? — Jan soruşdu və eyni 
zamanda silahını Avazimodoya doğru qaldırmağa başladı. — Kvazi- 
modo, — o bağırdı, — bu saat mən sənin ləqəbini dəyişəcəm: artıq 
sənə təkgöz deyil, kor deyəcəklər. 

dan kamanı çəkdi, qanadlı ox havada vıyıldayıb qozbelin sol 
qoluna sancıldı. Kvazimodo boş şeymiş kimi buna əhəmiyyət ver- 
mədi. O, sol qoluna girmiş oxu sağ əli ilə çıxarıb sakitcə dizində 
sındırdı. Sonra oxun qırıqlarını daş döşəmənin üzərinə atdı, daha 
doğrusu, ox parçaları onun əlindən sürüşüb düşdü. dan ikinci oxunu 
ata bilmədi: Kvazimodo oxu sındırdıqdan sonra fısıldadı, iblis kimi 
onun üzərinə atıldı. Tələbənin zirehli geyimi divara dəyib əzik-üzük 
oldu. Sonra qalereyadakı yarımqaranlıqda, məşəllərin zəif və solğun 
işığında müdhiş bir səhnə başladı. 

Kvazimodo sol əlilə danın hər iki əlindən yapışdı, Jan müqavi- 
mət göstərmək niyyətində deyildi: o artıq məhv olduğunu anlamışdı. 

Kvazimodo sağ əlilə, dinməz-söyləməz danın bütün yaraq-əsləhə- 
sini — qılıncını, xəncərini, qolçaqlarını, zirehlərini, dəbilqəsini çıxardı. 
O, qozun qabığını soyan meymuna bənzəyirdi. Tələbənin dəmir 
qınını soyub döşəməyə atdı. 
dan özünü silahsız, çılpaq, zəif və bu qorxunc əllərin ixtiyarında 

gördükdə bu kar eybəcərlə danışmağa belə cəhd etmədi, o yalnız 
gözlərini onun üzünə dikib gülməyə və on altı yaşındakı qayğısız 
uşaq cəsarətilə o zamanlar olduqca məşhur olan şərqini oxumağa 
başladı: 

Dəbdəbəli geyinmiş, yaxşıca kökəlmişdi 

Gözəl şəhər Kambre. 

Marafen onu lüm-lüt soyundurdu... 


Lakin Kvazimodo ona mahnısını başa vurmağa imkan vermədi. 
O sıçrayıb qalereyanın üzərinə çıxdı, bir əlilə tələbənin ayaqların- 
dan tutaraq onu uçurumun üzərində silkələdi. Sonra boğuq bir səs 
eşidildi, sanki, sür-sümük torbasını divara çırpdılar. Yuxarıdan bir 
şey uçdu, zəng qülləsinin, təxminən, üçdəbiri yüksəkliyində olan 
çıxıntılardan birinə ilişib dayandı, divardan başı partlamış, qol-qıçı 
sındırılmış, ruhsuz və cansız bir meyit asılmışdı. 

Quldurların arasından dəhşətli bağırtı eşidildi. 

— İntiqam! — Klopen bağırdı. 

— Dağıdın kilsənil — avaralar onun səsinə səs verdilər. — Haydı 
hücumal 

Sonra müxtəlif şivələrin, tələffüzlərin, ləhcələrin bir-birinə qarış- 
dığı gurultulu səs-küy başladı. Bədbəxt tələbənin ölümü avaraları 
hiddətləndirmişdi. Avaralar, eyni zamanda, uzun müddət bir qozbe- 
lin əlində aciz qalmalarından utanırdılar. Yeni nərdivanlar tapdılar, 
məşəlləri yandırdılar və bir neçə dəqiqədən sonra özünü itirmiş Kva- 
zimodo müdhiş bir qarışqa sürüsünün kilsənin divarlarına dırmaş- 
dığını gördü. Nərdivan tapmayanlar düyünlü kəndir bağlayıb dırma- 
şırdılar, düyünlü kəndir tapmayanlar isə heykəllərdən və qabaqların- 
dakı adamların ətəklərindən yapışaraq dırmaşırdılar. Getdikcə daha 
yüksəklərə qalxan bu qorxunc axının qarşısında dayanmaq mümkün 
deyildi. Vəhşi gözlər hiddətdən parlayırdı. Bütün bu qorxunc güruh 
Kvazimodoya doğru dırmaşırdı, sanki, bu kilsəni başqa bir kilsə 
işğal etdiyi üçün öz iblislərini, divlərini, əldahalarını, ən qorxunc və 

fantastik heykəllərini müharibəyə göndərmişdi. Sanki, canlı divlər 
kilsənin fasadındakı daş divləri basıb keçirdi. 

Kilsənin qarşısındakı meydanı minlərcə məşəl işıqlandırırdı. 
İndiyə qədər qaranlığa qərq olmuş bu qarışıq və intizamsız səhnə 
birdən-birə işıqlandı, bütün meydan göy üzündə əks olunan qırmızı 
şəfəq kimi alovlanaraq yandı. Yuxarı meydançada qalanmış ocaq 
yanaraq şəhəri işıqlandırırdı, Paris divarları üzərində yüksələn iki 
zəng qülləsinin siluetləri bu aydınlıqda iki böyük kölgə kimi görü- 
nürdü. Sanki, artıq şəhər də kilsənin yanındakı hadisəyə əhəmiyyət 
verməyə başlamışdı, hər halda, hər bir tərəfdən zəng səsləri eşidi- 
lirdi. Quldurlar tövşüyə-tövşüyə və söyüş söyərək yuxarı dırmaşırdı- 
lar, Kvazimodo isə artıq bu böyük qüvvə qarşısında aciz qaldığını 
anlayaraq getdikcə qalereyaya yaxınlaşan qəzəbli simaları gördükcə 
qaraçı qızın taleyi üçün qorxur, göylərdən bir möcüzə diləyir və 
ümidsizcəsinə barmaqlarını şaqqıldadırdı. 


V 
KRAL XI LÜDOVİKİN İBADƏTXANASI 


Oxucunun xatirindədirsə, Kvazimodo quldur dəstəsini gördük- 
dən bir az əvvəl zəng qülləsindən Parisi seyr edərkən bütün şəhərdə 
yalnız bir yerdə işıq yandığını görmüşdü. Bu işıq Sent-Antuan qapı- 
larının yaxınlığında yüksələn uca və qaranlıq binanın ön və üst mər- 
təbəsindəki pəncərədən gəlirdi. Bu bina Bastiliya idi, yanan işıqsa 
XI Lüdovikin şamı idi. 

Kral XI Lüdovik, doğrudan da, iki gün idi ki, Parisdə idi və iki 
gündən sonra yenidən öz istehkamlı qəsri Montil-Le-Tura getmək 
niyyətindəydi. O, ümumiyyətlə, əziz şəhəri Parisdə yalnız ara-sıra, 
həm də qısa müddətə görünərdi. Onun Parisə bu qədər qısa müd- 
dətə gəlməsinə səbəb şəhərdə lazımi sayda gizli yolun, dar ağacının 
və Şotlandiya nişançılarının olmaması idi. 

Kral bu gecəni Bastiliyada keçirmək niyyətində idi. Luvr sara- 
yındakı iyirmi heyvan və otuz peyğəmbər heykəllərilə bəzədilmiş 
otuz kvadrat fut genişliyində böyük buxarılı geniş yataq otağı və on 
bir fut uzunluğunda böyük çarpayı onun ürəyinə yatmırdı. O, bütün 

bu ehtişam içində özünü itirmişdi. Ciddi şəhərli zövqünə malik kral 
Bastiliyanın kiçik otağına və yatağına üstünlük verirdi. Bundan baş- 
qa, Bastiliya Luvr sarayına nisbətən daha möhkəm qorunurdu. 

Kralın bu məşhur həbsxanada seçdiyi bu “otaq” xeyli geniş idi 
və qəsrin qülləsindəki ən üst mərtəbədə yerləşirdi. Otaq dairəvi for- 
mada idi, divarlarından parıldayan küləşdən toxunmuş xalçalar asıl- 
mış, tavanın dirəkləri qızıl suyuna çəkilmiş qalay rəngli zanbaqlarla 
bəzədilmişdi. Dirəklərin arası açıq rəngdə boyanmışdı və avripiq- 
ment ilə indiqodan alınan parlaq yaşıl rənglə boyanmış tavana ağ 
dəmirdən xonçalar vurulmuşdu. 

Otağın bircə dənə şişbucaqlı pəncərəsi vardı, pəncərənin dəmir 
zolaqlı məftil toru vardı. Ancaq pəncərənin rəngli şüşələrində 22 su 
qiymətinə olan kral və kraliça gerbləri təsvir olduğundan içəriyə çox 
az işıq düşürdü. Bu otağın qapısı da bir idi, alçaq və yarımgirdə for- 
malı qapıya içəridən mahud, bayırdan isə İrlandiya ağacı çəkilmişdi, 
bu qapı hələ 150 il bundan əvvəl köhnə evlərdə təsadüf edilən incə 
xarrat işlərindən idi. Soval onlardan kədərlə bəhs edərək deyir: “Bu 
qapılar binanı çirkin və yöndəmsiz göstərsə də, bizim qocalar ondan 
ayrılmaq istəmir, bütün məzəmmətlərə baxmayaraq, onları müha- 
fizə edirlər”. 

Ancaq bu otaqda o zaman istifadə olunan oturacaqlara, kres- 
lolara, girdə, ya dördbucaqlı masalara, ibadət üçün incə sütunlu 
gözəl mehrablara təsadüf etmək olmazdı. Burada ən çox diqqəti 
cəlb edən şey qatlama kreslo idi ki, olduqca zərif işlənmiş dəstəkləri 
vardı. Bu kreslo taxtadan düzəldilmiş, arxasındakı qırmızı fon üzərinə 
gül şəkilləri çəkilmişdi, kreslonun oturacaq yerinə qırmızı Kordova 
meşini çəkilmiş, ətrafına ulduzlu mıxçalarla bərkidilmiş uzun ipək 
saçaq asılmışdı. Otaqda bu kreslodan başqa kreslo yox idi, bundan 
da belə nəticə çıxarmaq olardı ki, burada yalnız bir şəxsin oturma- 
ğa haqqı vardı. Kreslo ilə pəncərə arasında bir masa vardı, masanın 
üstünə quş naxışlı xalça sərilmişdi. Masanın üzərində mürəkkəbə 
bulaşmış dəri pribor, bir neçə perqament parçası, bir neçə qələm 
və üstü naxışlı gümüş bir piyalə vardı. Bir az o tərəfdə — kiçicik bir 
çuqun soba, olduqca sadə bir ibadətgah, nəhayət, otağın lap dal 
tərəfində sarı-qırmızı ipək yorğanlı, yumru balınclı, güləbətinsiz, 
saçaqsız sadə bir çarpayı vardı. XI Luiyə yuxu gətirən, yaxud yuxu- 
suzluğuna səbəb olan bu tarixi çarpayını iki yüz il bundan əvvələdək 

dövlət şurası üzvlərindən birinin evində görmək olardı, onu orada 
“Kir”romanında “Arrisidin” və ya “Əxlaq mücəssəməsi” adıyla məş- 
hur olan qoca madam Pilu görmüşdü. 

“Kral XI Lüdovik ibadətxanası” adlanan bu otaq beləydi. 

Oxucuyla birlikdə bu binaya daxil olduqda otaq tamamilə 
qaranlıq idi. Bir saat bundan əvvəl çıraqları söndürmək işarəsi veril- 
mişdi. Böyük otaqda yalnız bir şam yanır, titrəyən şöləsi buradakı 
beş nəfəri işıqlandırırdı. 

Şama hamıdan yaxın olan adam ağaya bənzəyirdi, onun əynin- 
də qırmızı-gümüş zolaqlı alt və üst paltarı, qara rəngli və qızıl işləməli 
yol bürüncəyi vardı. Şamın işıqları onun paltarına düşür, paltar par- 
par parıldayırdı. Döşündə parlaq ipəklə işlənmiş gerb vardı: bucaq 
təşkil edən iki geniş zolağın sağ tərəfində zeytun budağı, sol tərə- 
fində isə maral buynuzu vardı. Kəmərindən qiymətli bir qılınc asıl- 
mışdı, qılıncın qızıl suyuna salınmış dəstəyi, yuxarısında qraf tacı 
olan dəbilqə darağına bənzəyirdi. Bu adamın acıqlı siması, özündən 
müştəbeh görkəmi vardı, başını məğrurcasına yuxarı qaldırmışdı. İlk 
baxışda onun lovğa, diqqətlə baxanda isə hiyləgər olduğu nəzərə 
çarpırdı. 

Bu adam pinti geyinmiş, ayağını ayağının üstə aşıraraq ikiqat və 
yöndəmsiz oturmuş şəxsin kreslosunun arxa tərəfində əlində uzun 
bir perqament tutaraq başıaçıq dayanmışdı. Kresloda əyləşmiş şəxs 
dirsəklərilə masaya söykənmişdi. Oxucu İspaniya meşinindən düzəl- 
dilmiş bu qiymətli kresloda oturmuş iki yöndəmsiz dizi, iki xeyli qaba 
və qara trikolu zəif budu, kənarlarına nimdaş xəz tikilmiş pamazı 
köynəkli vücudu və nəhayət qurğuşun piləkli qaytanı olan köhnə, 
kirli, qara mahud şlyapanı təsəvvür edə bilər. Həmin geyimə altından 
bir tük belə görünməyən araqçın da əlavə edilsə, oxucu kresloda 
əyləşmiş şəxsin qiyafəsini tam təsəvvür edə bilər. Onun başı kök- 
sünə doğru sallandığından bütün üzündən yalnız burnunun ucunu 
görmək olardı, ona da işıq düşdüyündən çox uzun olduğu görü- 
nürdü. Bu şəxsin arıq və qırış əlindən qoca olduğunu fərz etmək 
olardı. Bu adam XI Lüdovik idi. 

Otağın dal tərəfində, qapının yaxınlığında Flamandriya libasında 
iki adam asta-asta söhbət edirdi. Onların üzərinə yaxşı işıq düşdü- 
yündən Qrenquarın misteriyası göstərilərkən orada olanlar bu iki 
nəfərin baş Flamandriya səfirləri olduqlarını dərhal tanıyardılar: bun- 

lardan biri bəsirətli Gent burqomistri Giyom Rim, o biri isə məşhur 
corabçı dak Kopenol idi. Bu iki nəfərin XI Lüdovikin apardığı siya- 
sətin sirlərinə vaqif olduğu diqqətli oxucunun yadında olar. 

Nəhayət, otağın lap dal tərəfində, qapının ağzında qaranlıqda 
heykəl kimi hərəkətsiz, alçaqboy, lakin qüvvətli vücudlu, hərbi pal- 
tarda, bürüncəyində gerb şəkli olan bir adam da dayanmışdı. Bu 
adamın hamar üzü, bərəlmiş gözləri, iri ağzı, uzun saçlarının tama- 
milə qapadığı qulaqları və ensiz alnı vardı. Üzü eyni zamanda həm 
köpək, həm də pələng üzünə bənzəyirdi. 

Bütün bu dörd nəfər ayaq üstdə dayanmışdı. Oturan yalnız kral 
idi. Krala ən çox yaxın olan mühüm adam ona uzun bir məktub 
oxuyurdu. Əlahəzrət isə, görünür, onun oxumasına diqqətlə qulaq 
asırdı. Flamandriyalılar yavaşdan bir-birilə söhbət edirdilər: 

— Ağalar, — Kopenol mırıldanaraq dedi, — mən artıq dayanmaqdan 
yoruldum. Görəsən, burada bir kreslo yoxdur? 

Rim xəfifcə gülümsünərək “yox” işarəsilə cavab verdi. 

Təbiətən qalın səsini alçaltmağa məcbur olduğundan heç də 
məmnun qalmayan Kopenol sözünə davam etdi: 

— İsaya and olsun, mən, az qalıram, öz emalatxanamda olduğu 
kimi bardaş qurub yerdə oturum. 

— Qətiyyən olmaz, cənab dak. 

— Cənab Rim, əcəba, bu ölkədə yalnız ayaq üstə dayanmaq 
qaydadır? 

— Bəli, ya ayaq üstə, ya da ki diz üstə, — Rim cavab verdi. 

Bu zaman kral səsini ucaltdı. Flamandriyalılar susdular. 

— Demək, biz xidmətçilərin paltarı üçün əlli su, saray məmurları- 
nın bürüncəkləri üçün on iki livr. Deməli, beləl Siz qızılı ovuc-ovuc 
atırsınız! Siz ağlınızımı itirmisiniz, Olivye? 

Qoca bu sözləri deyib başını qaldırdı: boynundakı müqəddəs 
Mişel ordeninə məxsus qızıl zəncir parladı, şamın işığı isə onun zəif 
və qeyri-məmnun simasını işıqlandırdı. 

Kağızları müsahibinin əlindən qaparaq çuxura düşmüş gözlərilə 
baxdı və sözünə davam etdi: 

— Siz bizi talan edirsiniz! Bütün bunlara nə ehtiyac var? Bu 
zinət, bu təntənə bizim nəyimizə lazımdır? İki saray keşişi və bir 
kiçik keşişl Keşişlərin də hər birinə ayda on livr, kiçik keşişə isə 
ayda yüz su maaş! İldə doxsan livr alan bir kamer-lakeyl Bir nəfər 

qapıçı, bir nəfər bostançı, bir nəfər aşpaz, bir nəfər aşpaz kömək- 
çisi, bir nəfər açarçı, iki nəfər lakey — hər birinə də on livr maaş! 
Səkkiz livr maaşla iki nəfər mətbəx xidmətçisil İyirmi dörd livr 
maaşla bir mehtər və iki nəfər mehtər köməkçisi! Hər biri ildə altmış 
livr maaşla bir nəfər hambal, bir nəfər şirniyyatçı, bir nəfər qoğal- 
bişirən, iki nəfər arabaçıl İyirmi altı livr maaşla bir nəfər dəmirçi, yüz 
iyirmi livr maaşla bir nəfər xəzinədar və beş yüz livr maaşla bir nəfər 
müfəttiş! Hələ Allah bilir, daha nələr! Bu, böyük bir dəlilikdiri Bu 
cür maaşlar vermək bütün Fransanı tar-mar etmək deməkdirl Luvr 
sarayında toplanmış bütün qızıllar bu böyük ocağın üzərində əriyib 
qurtara bilərl Bu qızıllar heç çatmaz da və biz öz qab-qacağımızı 
satmağa məcbur olarıq, gələn il isə cənab Allah və həzrət Məryəm 
bizə ömür verərsə (o, bu sözləri söylərkən şlyapasını bir qədər 
qaldırdı), biz qalay kasalarda su içməyə məcbur olacağıql 

O, bu sözləri söylərkən masanın üstündəki gümüş piyaləyə nəzər 
saldı, sonra yenə sözünə davam edərək dedi: 

— Bəli, cənab Olivye, kral və imperator kimi böyük hökmdarlar 
öz saraylarında bu qədər zinət və ehtişama yol verməməlidirlər, 
çünki bu dəbdəbə bütün ölkəyə yayıla bilər. Bunu yaxşı yadında 
saxla, Olivyel Bizim xərclərimiz gündən-günə artır və bu bizim heç 
xoşumuza gəlmir. Doğrudan da, heç belə şey olar? 1479-cu ilə 
qədər bizim xərclərimiz 36 min İivrdən artıq deyildi. 1480-ci ildə isə 
xərclər qırx üç min altı yüz on doqquz livrə çatdı, mən bu rəqəmi çox 
yaxşı yadımda saxlamışam, 1481-ci ildə isə — 66 min 680 İvrə çatdı, 
bu il isə çox ehtimal ki, bu rəqəm 80 min livr olacaq. Demək, xərclər 
dörd ilin ərzində iki dəfə artmışdır! Bu, dəhşətli bir şeydir, Olivye! 

O, bir qədər dayandı, nəfəsini dərdi, sonra yenə həyəcanla 
sözünə davam etdi: 

— Ətrafımda yalnız mənim arıqlamağımın hesabına kökələn 
adamları görürəm. Siz mənim pullarımı vücudumun bütün məsa- 
mələrindən sorub çıxarırsınızl 

Hamı susurdu. Bu, elə bir tutmaydı ki, axırını gözləmək lazım 
idi. O davam etdi: 

— Bu, mənim yadıma Fransa feodallarının latın dilində mənə 
ərizə yazaraq, xəzinənin, onların zənniycə, öz boynuna götürməli 
olduğu xərcləri yenidən bərpa etməsini istəmələrini salır. Əcəb 
tələbdirl Heç başa düşmək istəyən yoxdur ki, bu xərclər bizim 

xəzinəmizi tamamilə yoxsullaşdıra bilərl Bəli, bəli cənab baronlarl 
Siz sübut etməyə çalışırsınız ki, biz əsl kral deyilik! Biz sizə göstərərik, 
əsl kral necə olurl 

O,öz əzəmətini hiss edərək gülümsədi, gülümsəyərkən bir az 
yüngülləşdi və flamandriyalılara bu sözləri söylədi: 

— Cənab Rim, mənim sizə deyəcək bir sözüm var: bütün bu baş 
çörəkpaylayanlar, baş saqilər, ober-kamergerlər və eşikağaları mənim 
ən axırıncı nökərim olmağa belə layiq deyillər. Bunu yaxşı yadınızda 
saxlayın, cənab Kopenol, onların bir quruşluq qiyməti yoxdur. Boş 
və mənasız yerə kralın ətrafında veyllənən bu dörd yüksək saray 
adamı məhkəmə binasında böyük saatların ətrafında dayanan və bir 
az əvvəl Filipp Brilin yenilədiyi dörd heykələ bənzəyir. Bu heykəllər 
qızıl suyu ilə boyanmış olsa da, onların saat mexanizminə heç bir 
dəxli yoxdur. Mexanizm onlar olmasa da, çox gözəl işləyə bilər. 

O, bir az düşündü, sonra qoca başını yırğalayaraq əlavə etdi: 

— Yox, dostum, mən Filipp Brilin yoluyla getməyəcəyəm, mən 
tanınmış vassalları qızıla tutmayacağam. Davam et, Olivyel 

Kralın müraciət etdiyi adam onun əlindən dəftərçəni aldı və 
yenə hündürdən oxumağa başladı: 

— “...Möhür mühafizi nəzdində çalışan Adam Tenona Paris şəhə- 
rinin möhürlərini zərb etdiyi, köhnə möhürlər tamamilə silindikləri 
üçün işə yaramadığından buna yeni material sərf etdiyi üçün — on 
iki Paris livri”. 

“Gilyom Frerə Turnel qüllələrindəki iki ədəd göyərçinxanada 
bu ilin yanvar, fevral və mart aylarında göyərçinləri saxladığı və bəs- 
lədiyi üçün sərf etdiyi yeddi ölçü arpaya görə — 4 livr və 4 Paris susu”. 

“Fransiskan rahibinə bir caninin tövbəsini qəbul etdiyi üçün 

— 4 Paris susu”. 

Kral sakitcə qulaq asaraq ara-sıra öskürür, piyaləni ağzına 
doğru aparır, bir udum içir və üzünü turşudurdu. 

— “Keçən il məhkəmənin əmrilə Paris küçələrində boru çalına- 
raq əlli altı elan oxunmuşdu, bunların pulu hələ verilməyib”. 

“İstər Parisdə, istərsə də başqa yerlərdə, guya, basdırılmış xəzi- 
nələri tapmaq üçün yer qazılmasına — onu da qeyd etməliyik ki, 
oralardan heç bir şey tapılmamışdır — qırx beş Paris livri”. 

— Bir su tapmaq üçün bir ekü basdırmaq buna deyərlər. — kral 
dedi. 

— “Turnel qülləsindəki dəmir qəfəsə altı ədəd ağ şüşə salmaq 
üçün — 13 su, kralın əmrilə əlahəzrətin ad günü münasibətilə üstün- 
də kral gerbi olan dörd ədəd qalxan hazırlanıb ətrafını çiçəklə bəzə- 
mək üçün - 6 livr. Kralın əski kamzoluna iki ədəd yeni qol tikmək 
üçün — 20 su. Kralın çəkmələrini təmizləmək üçün bir qutu yağa 
— 15 quruş. Kralın qara çoşqaları üçün yeni tövlə tikdirməyə — 30 
Paris livri, kral şirləri üçün anbar tikdirməyə — 22 livr”. 

— Bu heyvanlar xeyli baha başa gəlirl — Xİ Lüdovik dedi. — Ancaq, 
nə etməli? Kral şirsiz ola bilməz kil Bu şirlərin içində sarı bir şir var, 
onun oyunları mənim çox xoşuma gəlir. Cənab Giyom, siz mənim 
şirimi görmüsünüz? Şirlər krala it əvəzinə, pələnglər isə pişik əvə- 
zinə lazım olur. Böyük adamın — böyük də işi olmalıdır. Bütpərəs- 
tlik zamanlarında xalq Yupiterə yüz öküz və yüz qoyun qurban gətir- 
dikdə padşahlar ona yüz qartal qurban verərdilər. Bu çox vəhşi bir 
adət idi, lakin hər halda, gözəl bir şey idil Fransa kralları hər zaman 
taxtlarının ətrafındakı bu heyvanların nərəsinə qulaq asmağı sevər- 
dilər. Bundan başqa, ümidvaram ki, mənim onlara nisbətən az pul 
xərcləməyimə, hər halda, haqq verə bilərlər. Həm də bu da nəzərə 
alınmalıdır ki, mənim şirlərim, ayılarım, fillərim və bəbirlərim o qədər 
də çox deyil, Davam edin, Olivyel Mən yalnız flamandriyalı dostla- 
rımın diqqətini cəlb etmək niyyətində idim. 

Giyom Rim hörmətlə təzim etdi, Kopenol isə qaşlarını çatdı- 
ğından kralın ayılarından birinə bənzəyirdi. Lakin kral piyaləni yenicə 
dodaqlarına yapışdırdığı üçün bunu görmədi və tüpürüb dedi: 

— Tfu! Nə murdar içkidir! 

Olivye davam etdi: 

— “Altı ay məhkəmə qərarının intizarıyla həbsxanada saxlanmış 
bir avaranın xərci — altı livr dörd su”. 

— Bu nə deməkdir! — kral bağırdı. — Asılacaq adama çörək ver- 
mək! Pasxaya and içirəm ki, mən onun yeməyinə bir su belə vermə- 
yəcəyəml Olivye, bu xüsusda cənab 4 Estutvill ilə danışın və elə bu 
gün həmin oğlanın dar ağacıyla kəbini kəsilsin! Davam edin! 

Olivye “Avaranın saxlanması” maddəsinin qarşısına işarə qoya- 
raq davam etdi: 

— “Baş Paris cəlladı Anri Kuzenə Paris hakimi cənablarının əmri- 
lə alınmış və ölümə məhkum edilmiş adamların başını kəsmək üçün 
istifadə edilən böyük enli qılıncı, onun qınını düzəltdirməyə və qraf 

Lüdovik Lüksemburq üzərində ədalətin bərqərar olunması zamanı 
korşalmış köhnə qılıncın təmir edilməsinə yenə Paris hakiminin 
əmrilə altmış Paris susu...” 

— Yetər! — kral onun sözünü kəsdi. — Bu maddəni böyük bir 
məmnuniyyətlə təsdiq edirəm. Mən belə xərclərə heç vaxt etiraz 
etmərəm. Mənim bu cür işlərə sərf edilən pula qətiyyən heyfim gəl- 
məz. Davam etl 

— “Hazırlanmış yeni böyük qəfəs üçün”... 

— Aha! — Kral dikələrək iki əlilə kreslonun yanlarından yapışdı və 
bağırdı. — Mən Bastiliyaya boş yerə gəlmədiyimi bilirdim. Bir az səbir 
edin, Olivye! Mən həmin qəfəsi görmək istəyirəm, qəfəsə baxanda 
onun qiymətini mənə söylərsiniz. Cənab flamandriyalılar, tamaşa 
etmək istəyirsiniz? Bu çox maraqlı bir şeydir! 

Kral müsahibinin qolundan tutaraq ayağa durdu, qapının ağzın- 
da lal və hərəkətsiz dayanmış adama qabaqda getməsini işarəylə 
əmr edərək, flamandriyalıların da ardınca gəlmələrini tapşıraraq 
otaqdan çıxdı. Qapıdan çıxdıqda dəstə bir az da böyüdü: zirehli və 
silahlı bir neçə adam və yola işıq salan bir neçə xidmətçi də bu dəs- 
təyə qoşuldu. Onlar bir müddət yüksək və qalın divarların arasıyla 
müxtəlif pilləkənlərdən və koridorlardan keçdilər, hamıdan qabaqda 
gedən Bastiliya komendantı daim öskürən qoca və xəstə kralın qar- 
şısında bütün qapıların açılmasını əmr edirdi. Hər bir alçaq qapıdan 
keçərkən qocalıqdan beli bükülmüş kraldan başqa hamı başını 
əyməyə məcbur olurdu. 

— Bəli, bəli, — kral dişsiz ağzını şappıldadaraq dedi, — mənə elə 
gəlir ki, məzar qapısından girəndə də çətinlik çəkməyəcəyəm. 

Nəhayət, son qapıya çatdılar, bu qapı çoxlu qıfılla bağlandığın- 
dan onları açmaq düz on beş dəqiqə çəkdi, onlar sivri qübbəli geniş 
və hündür bir salona daxil oldular, salonun ortasında məşəllərin işı- 
ğında daşdan, dəmirdən və taxtadan düzəldilmiş içiboş böyük bir 
kub gördülər. Bu kub “kralın qızcığazları” adıyla məşhur olan və döv- 
lət məhbusları üçün hazırlanmış qəfəslərdən biri idi. Qəfəsin divar- 
larında iki, yaxud üç baca açılmışdı. Bacalara qalın dəmir barmaq- 
lıqlar vurulduğundan onların arasından şüşəni belə görmək müm- 
kün deyildi. Qapını qəbir üzərinə qoyulan daşa bənzəyən iri bir sal 
daş əvəz edirdi. Bu qapı yalnız bircə dəfə içəriyə açılırdı. Lakin bura- 
da ölünü canlı adam əvəz edirdi. 

Xİ Lüdovik asta addımlarla qutunun ətrafında gəzişərək diqqətlə 
ona tamaşa etdiyi halda Olivye hündürdən oxuyurdu: 

— “Qalın dirəklərdən, tor və dəmirlərdən hazırlanmış doqquz fut 
uzunluğunda, səkkiz fut enində və yeddi fut hündürlüyündə olan 
bu qutu qalın dəmir təbəqəylə əhatə olunmuşdur. Bastilyanın Sent- 
Antuan qüllələrindən birində olan bu qəfəsdə mərhəmətli kralımızın 
əmrilə əvvəllər köhnə və yarıuçuq qəfəsdə olan bir məhbus saxla- 
nılırdı. Yeni qəfəsə — hər birinin uzunluğu 12 fut olan 96 üfüqi dirək, 
52 perpendikulyar dirək sərf edilmişdir, bu dirəkləri yonmaq, rən- 
dələmək və hamarlamaq üçün iyirmi gün ərzində...” 

— Pis palıd deyil, — Kral yumruğuyla dirəklərə vuraraq dedi. 

Olivye davam etdi: 

— “...Bundan başqa həmin qəfəsə iki yüz iyirmi dəmir təbəqə 
sərf edilmişdir. Hər bir təbəqənin doqquz və səkkiz fut uzunluğu var. 
Gödək dəmir təbəqələr, qurşaqlar, həncamalar, rəzələr bu hesaba 
daxil deyildir. Cəmi 3735 girvənkə dəmir sərf edilmişdir, bundan 
başqa həmin qəfəsi döşəməyə bərkitmək üçün səkkiz ədəd böyük 
dəmir halqa, dəmir mıxçalar sərf edilmişdir, bunların da ağırlığı 218 
girvənkə olmuşdur, bundan başqa, həmin qutunun yerləşdiyi ota- 
ğın qapılarını və pəncərələrini pərdiləmək üçün və başqa bəzi dəmir 
işləri üçün...” 

Kral dedi: 

— Yüngül bir ağlın qarşısını almaq üçün nə qədər dəmir sərf edil- 
mişdir. 

“...Cəmisi 317 livr beş su yarım xərc edilmişdir...” 

— Pasxaya and olsun! — kral səsləndi. 

O, bu sözləri söyləyərkən qəfəsin içindəki adamı oyatdı, onun 
zəncirləri daş döşəməyə dəyərək səsləndi. Sanki, qəbirdən çıxan 
zəif bir səs gəldi. Bu səs boğuq-boğuq inildəyərək dedi: 

— Əlahəzrət! Əlahəzrət! Rəhm edin! — Bu sözləri deyən adam 
görünmürdü. 

— Öç yüz on yeddi livr beş su yarım! – kral təkrar etdi. 

Qəfəsin içindən gələn zavallı səs Olivye də daxil olmaqla bura- 
dakıların hamısını diksindirdi, yalnız kral heç bir şey eşitmir kimi 
görünürdü. О, Olivyeyə oxumasını əmr edərək yenə qəfəsi yoxla- 
mağa başladı. 

Olivyenin yeknəsəq səsi eşidilirdi: 

— Bundan başqa, qəfəsin yerləşdiyi otağın içinə dəmir atmaq 
üçün dəlik açan bənnaya – bu dəmirlər olmasa, döşəmə qəfəsin 
ağırlığına tab gətirə bilməzdi — iyirmi yeddi livr on dörd su... 

Qəfəsin içindən yenə səs eşidildi: 

— Əlahəzrət, rəhm edinl And içirəm ki, xəyanət edən mən deyi- 
ləm, cənab Anier kardinalıdır. 

— Amma bu bənna yaman hiyləgər adammışl — kral dedi. — Olivye, 
davam edinl 

— “...Pəncərə çərçivəsini, taxtı, ayaqyolu oturacağını və başqa 
xırda şeyləri düzəltmək üçün xarrata iyirmi livr iki su...” 

— Aman, əlahəzrət, yəni siz mənim sözümə qulaq asmaq istə- 
mirsiniz? Sizi inandırıram ki, bu barədə Giyen hersoquna yazan mən 
yox, cənab kardinal Balyu olmuşdur! 

— Amma xarrat da işi çox ucuz görməmişdir. Yaxşı, qurtardı? 
— kral dedi. 

— Hələ qurtarmayıb, əlahəzrət. “Həmin otağın pəncərələrinə şüşə 
salmaq üçün şüşəçiyə qırx səkkiz yarım Paris susu...” 

— Rəhm edin, əlahəzrət! Bütün mülklərimin məni mühakimə 
edənlərə, bütün qab-qacağımın cənab Torsiyə, kitabxanamın Pyer 
Doriolüyə, xalılarımın Russilyon valisinə verilməsi kifayət deyil? Mən 
heç bir şeydə müqəssir deyiləm, budur, on dörd ildir ki, dəmir qəfəs- 
də çürüyürəm. Əlahəzrət, rəhm edin, Allah sizə bunun əvəzini verərl 

— Cəmi nə qədərdir, Olivye? 

— Öç yüz altmış yeddi livr səkkiz su çərək. 

— Müqəddəs Məryəm! – kral bağırdı, — bu qəfəs nə yaman baha 
oturdu? 

O, bu sözləri deyib Olivyenin əlindəki dəftəri qapdı, gah kağıza, 
gah da qəfəsə baxaraq, barmağıyla hesablamağa başladı. Bu zaman 
qəfəsin içindən məhbusun hıçqırıq səsi açıq-aydın eşidilirdi. Hıç- 
qırıq səsi kralı əhatə edənlərə dərin və sarsıdıcı təsir bağışladığın- 
dan onlar sapsarı saralmışdılar. 

— Əlahəzrət, düz on dörd ildirl Düz on dörd ill 1469-cu ilin aprel 
ayından bəridirl Sizi həzrəti-Məryəmə and verirəm, mənə qulaq 
asın! Siz bu on dörd il ərzində günəş işığından feyz almısınız, lakin 
mən, mən zavallı bu işığı bir daha görə biləcəyəmmil? Aman verin, 
əlahəzrət! Mərhəmətli olun! Mərhəmət və şəfqət — hökmdarların 
zinətidir. Əlahəzrət, siz elə zənn edirsiniz ki, insan ölüm ayağında 

olanda yer üzündə heç bir təhqiri cəzasız qoymadığı üçün özünə 
təsəlli verə biləcək? Padşahım, sizə and içirəm ki, mən sizə xəya- 
nət etməmişəm, sizə Anier kardinalı xəyanət etmişdir. Mənim ayaq- 
larımdakı qandallar və dəmir kündələr həddindən artıq ağırdır. Əla- 
həzrət, rəhm edinl 

— Olivye, — kral başını yırğalayaraq dedi, — zənnimcə, əhəng tor- 
basını mənim üçün iyirmi suya hesablamışlar, halbuki onun qiy- 
məti on iki sudur. Hesabı düzəldin. 

Sonra arxasını qəfəsə doğru çevirdi və qapıya doğru yönəldi. 
Zavallı məhbus işığın və addım səslərinin uzaqlaşdığını eşidib kralın 
getdiyini zənn edərək böyük ümidsizlik içində bağırdı: 

— Əlahəzrət! Əlahəzrət! 

Lakin qapı örtüldü, otaq dərin qaranlığa daldı. Onun qulaqla- 
rına yalnız ara-sıra zümzümə edən keşikçinin xırıltılı səsi gəlirdi. 

Kral dinməz-söyləməz iş kabinəsinə qalxdı, məiyyəti isə zavallı 
məhbusun iniltilərinin ağır təsiri altında onun arxasınca getdi. 

Birdən Xİ Lüdovik Bastiliya komendantından soruşdu: 

— Deyəsən, qəfəsin içində kimsə vardı? 

— Elədir, əlahəzrət, — komendant bu sualdan heyrətlənərək 
cavab verdi. 

— Kim idi o? 

— Verden yepiskopu. 

Kral bunu hamıdan yaxşı bilirdi. Lakin bu, onun qəribə xasiyyət- 
lərindən biri idi. 

— Hə, hə, — bunu yenicə xatırlayırmış kimi sadəlövhcəsinə dedi. 
— Kardinal! Balinin dostu! Amma bu yepiskop çox yaxşı oğlandır! 

Bir neçə dəqiqə sonra kralın iş otağının qapısı bu fəslin başlan- 
ğıcında oxucunun gördüyü həmin beş nəfərin üzünə açıldı, onlar 
girdikdən sonra yenə də bağlandı. Bu şəxslər yenə öz əvvəlki yerlə- 
rini tutaraq astadan söhbətlərinə davam etdilər. 

Kral burada olmayanda masasının üzərinə bir neçə möhürlü 
zərf qoyulmuşdu. O, zərfləri açdı. Sonra bu kağızları bir-bir nəzər- 
dən keçirərək, yanında, güman ki, katib işləyən Olivyeyə işarə edərək 
masanın üzərindəki qələmi göstərdi və məktubların məzmununu 
ona bildirmədən məktublara cavab yazdırmağa başladı. Olivye isə 
oturmağa cəsarət etməyərək masanın bir küncündə olduqca nara- 
hat bir vəziyyətdə, diz üstə dayanıb kralın söylədiklərini yazırdı. 

Giyom Rim diqqətlə onlara baxırdı, lakin kral o qədər yavaşdan 
diktə edirdi ki, flamandriyalıların qulağına yalnız bir neçə çox az anla- 
şıla biləcək söz çatırdı. Məsələn: 

— Münbit yerləri ticarət üçün, qalan yerləri isə manufaktura 
sənayesi üçün saxlamalı... Cənab ingilislərə bizim dörd böyük topu- 
muzu — “London”u, “Brabant”ı, “Burq-an-Bress”i, “Sent-Omer”i 
göstərməli... Topçu dəstələri daxil edildiyi üçün artıq müharibələr 
daha ciddi şəkil almaqdadır. Dostumuz Bressüir cənablarına... 
Orduları təzminatsız saxlamaq mümkün deyil... və sairə. 

Kral yalnız bircə dəfə səsini yüksəltdi və bağırdı: 

— Cənab Siciliya kralı da öz namələrini Fransa kralı kimi sarı 
surğucla möhürləyirl Buna icazə verilməməlidir. Öz hüququmuzu 
ən xırda şeylərdə belə müdafiə etməliyik. Bunu qeyd et, Olivyel 

Bir müddət yenə səssizcə işlədikdən sonra, ucadan dedi: 

— Aman, aman, bizim qardaşımız imperator nələr yazır? — Sonra 
məktubu oxumağa başlayaraq, arada öz sözünü kəsə-kəsə deyirdi: 

— Bu doğrudur! Alman qadınları hündürboylu və həddindən artıq 
şişman olurlar! Lakin əski bir zərb-məsəli də yaddan çıxarmamalıyıq: 
“Ən gözəl qraflıq — Flandriyadır, ən gözəl hersoqluq — Milandır, ən 
gözəl krallıq isə — Fransadır”. Elə deyil, cənab flamandriyalılar? 

Kral bu sözlərlə corabçının vətənpərvərlik hisslərinə toxunaraq 
onu məmnun etdiyi üçün yalnız Giyom Rim deyil, Kopenol da baş 
əydi. 

XI Lüdovik son məktubu nəzərdən keçirib, qaşlarını çatdı: 

— Bu nədir? — o, dedi. — Pikardiyada da bizim əsgərlərimizdən 
şikayət edirlər! Olivye, bu saat marşal Ruoya yaz ki, inzibati qayda- 
lar pozulmuşdur, jandarmlar, zadəgan alayları, azad nişançılar, isveç- 
rəlilər şəhərlərə çox zərər yetirirlər, əsgərlər kəndlilərin evində tap- 
dıqları şeylərlə kifayətlənməyərək, onları zorlayır, döyür, əziyyət verə- 
rək şərab, balıq, yeməli şeylər gətirməyə məcbur edirlər. Marşal 
Ruoya yaz ki, biz öz xalqımızı hər bir əziyyətdən və təcavüzdən xilas 
etmək istəyirik. Bu, bizim arzu və iradəmizdir. Bəli, bunu da yaz ki, 
tanınmayan, bilinməyən bir bərbərin, yaxud mehtərin prins kimi 
güləbətinli məxmər və ipək libaslar geyinməsi bizim heç də xoşu- 
muza gəlmir, bu cür təşəxxüs və qürur cənab Allaha da xoş getməz, 
biz kral olduğumuz halda, arşını on altı su qiymətinə olan mahud- 
dan kamzol geyməklə kifayətlənirik. Arabaçı cənabları da lütf edib, 

bizim kimi hərəkət etsə, xəncərinin qaşı düşməz. Bunların hamısını 
bizim dostumuz cənab marşal Ruoya yazarsınız. Çox yaxşıl 

Kral bu məktubu uca, möhkəm və qırıq səslə yazdırdı. Məktubu 
bitirmək üzrəydi ki, birdən qapı açıldı və içəriyə dəhşətli səslə bağı- 
ran bir adam girdi, daha doğrusu, içəriyə soxuldu: 

— Əlahəzrət! Əlahəzrət! Parisdə üsyan var! 

Xİ Luinin ciddi üzü dəyişdi, lakin üzündə bir anlıq görünən 
həyəcan dərhal da yox oldu. O, özünü saxlayaraq sakit və möhkəm 
bir səslə soruşdu: 

— Əziz dak, bu, nə cür daxil olmaqdır? 

dak təngnəfəs halda bağırırdı: 

— Əlahəzrət, üsyan, üsyanl.. 

Kral ayağa durdu, ona yaxınlaşdı, əlindən tutdu və hiddətini 
boğaraq və flamandriyalılara oğrun-oğrun baxaraq yalnız onun eşidə 
biləcəyi səslə dedi: 

— Kəs səsini, ya da yavaş danışl 

Gələn adam bu sözlərin mənasını başa düşüb yavaş səslə qor- 
xa-qorxa danışmağa başladı. Kral sakitcə qulaq asırdı: Giyom Rim 
isə Kopenolun diqqətini yeni gələn adamın üzünə, libasına, xəz şap- 
kasına, qısa yapıncısına, hesab kamerası müşavirlərindən olduğu- 
nu göstərən qara məxmər cübbəsinə cəlb edirdi. 

Lakin bu adam krala izahat verər-verməz XI Lüdovik gülərək dedi: 

— Əziz Kuaktye, nə pıçıldayırsınızl Ucadan danışın. Bizim fla- 
mandriyalı dostlarımızdan heç bir xəlvət söhbətimiz ola bilməz. 

— Lakin əlahəzrətə.. 

— Ucadan danışın! 

Kuaktye mat qaldı. 

— Demək, siz söyləyirsiniz ki, bizim əziz Paris şəhərimizin əhalisi 
üsyan qaldırmışdır? — Kral ucadan dedi. 

— Bəli, əlahəzrət. 

— Və siz deyirsiniz ki, bu üsyan Parisin baş hakimi əleyhinə çev- 
rilmişdir? 

Kuakiyenin dili dolaşdı, kralın fikirlərində gözlənilməz və anla- 
şılmaz dönüş əmələ gəldiyinə heyran qalaraq cavab verdi: 

— Yəqin ki. 

— Bəs qarovulçular camaatı harada qarşıladılar? — XI Lüdovik 
yenə soruşdu. 

— Böyük sərsəri meyxanasından Sərraflar körpüsünə gedən yolda. 
Mən özüm də əlahəzrətin əmrinə tabe olaraq buraya gələrkən onlara 
rast gəlmişdim. Hətta mən camaatın “Rədd olsun Paris hakimil” 
bağırdıqlarını da eşidirdim. Görəsən, onlar nə üçün məhkəmə sədrinin 
əleyhinədirlər? 

— Çünki o, onların ağasıdır. 

— Doğrudan? 

— Bəli, əlahəzrət. Onların hamısı Möcüzələr sarayında olan yara- 
mazlardır. Çoxdandır ki, məhkəmə rəisinin sərtliyindən şikayət edir- 
lər, onun hökmünə tabe olmaq istəmirlər. 

— Belə del — Kral məmnunluğunu gizlətməyə çalışaraq xəfif 
təbəssümlə dedi. 

— Onlar parlamentə yazdıqları ərizələrində yalnız iki ağaları oldu- 
ğunu qeyd edirlər: biri əlahəzrət, o biri isə cənab Allah — yaxud 
mənim zənnimcə iblis, — KXuaktye sözünə davam etdi. 

— Belə del — kral yenə təkrar etdi. 

O, bu sözləri söylərkən əllərini ovuşdurur və daxilən güldüyün- 
dən üzündə sevinc işarəsi görünürdü. Ümumiyyətlə, kral özünü nə 
qədər saxlamaq istəsə də, qəlbindəki sevinci gizlədə bilmirdi. Kim- 
sə, hətta Olivye belə bundan baş çıxara bilmirdi. Kral bir müddət 
fikrə getdi, üzündə narazılıq vardı, sonra birdən soruşdu: 

— Onlar çoxdur? 

— Bəli, əlahəzrət, olduqca çoxdurlar, — Jak cavab verdi. 

— Nə qədər olarlar? 

— Altı minə qədər olarlar. 

Kral özünü saxlaya bilməyib dedi: 

— Çox gözəl! Nə ilə silahlanmışlar? 

— Onların kərəntiləri, nizələri, oxları, dırmıqları, bir sözlə, bir çox 
olduqca qorxunc silahları var. 

Lakin silahlar sadalanarkən, deyəsən, kralın kefi heç də pozul- 
madı. Odur ki Kuaktye bir söz də əlavə etməyi lazım bildi: 

— Əlahəzrət, məhkəmə rəisinə kömək göndərməsək, onu bu 
saat məhv edəcəklər! 

— Əlbəttə, əlbəttə, göndərəcəyikl — Kral məmnun halda dedi. 
— Əlbəttə, göndərəcəyik. Hər halda, cənab məhkəmə rəisi bizim dos- 
tumuzdur. Altı minl Amma çox qoçaq oğlanlardır. Onların cəsarəti 
fövqəladə bir cəsarətdir. Bizim də buna bərk acığımız tutmuşdur. 


747 


Viktor Hüno 
DÜNYA ƏDƏBİYYATI KLASSİKLƏRİ 





£ 


Lakin bu gecə mənim qoşunum azdır, sabah səhər kömək göndərə 
bilərik. 

— Yox, əlahəzrət! — Kuaktye bağırdı, — ona bu saat kömək gön- 
dərilməlidir, yoxsa quldurlar səhərə kimi iyirmi dəfə məhkəmə bina- 
sını dağıdıb, məhkəmə rəisini asa bilərlər! Əlahəzrət, Allah eşqinə, 
səhərə kimi qoşun göndərinl 

— Sizə dedim ki, sabah səhər göndərərik, — kral onun gözlərinin 
içinə diqqətlə baxaraq dedi. 

Bu, elə bir baxış idi ki, bundan sonra artıq cavab verməyə 
ehtiyac yox idi. XI Lüdovik bir qədər susduqdan sonra yenə səsini 
ucaltdı: 

— Kum dak, hər halda, sizə məlum olmalıdır. Paris hakiminin 
feodal hüququ nədən ibarət idi... — sonra sözünə düzəliş verərək, 
— ibarətdir? — dedi. 

— Əlahəzrət, onun ixtiyarında Qalandr və Erbri küçələri arasın- 
dakı məhəllə, Sen-Mişel meydanı, camaat arasında Hasararası 
deyilən məhəllə, Notr-Dam-an-Pre kilsəsinin civarındakı (burada 
Xİ Lüdovik şlyapasını bir qədər qaldırdı) on üçə qədər ev var, sonra 
Möcüzələr sarayı civarındakı cüzam xəstəxanası və nəhayət, bu 
xəstəxana ilə Sen-Jak qapıları arasındakı məhəllə də onun ixtiya- 
rındadır. Şəhərin bütün bu hissələrində məhkəmə və nəqliyyat 
haqqı ona aiddir, o, burada hakim sayllır. 

— Vay, vay, vayl — Kral sağ əlilə sol qulağını qaşıyaraq dedi. 
— Bu ki mənim gözəl Parisimin böyük bir tikəsidirl Cənab məhkəmə 
rəisi şəhərin bütün hissəsinə hakim imiş kil 

O, bu dəfə sözünə düzəliş vermədi və öz-özünə danışırmış kimi 
dalğın-dalğın sözünə davam etdi: 

— Cənab məhkəmə rəisi, demək, siz beləymişsinizi Demək, cənab 
məhkəmə rəisi, siz bizim Parisimizin gözəl bir loğmasını dişlərinizin 
arasında saxlamısınızl 

Sonra hərarətlə dedi: 

— Bizim mülklərimizdə özünə məhkəmə rəisi, ağa və hakim adı 
verib, hər meydanda, hər küçədə dar ağacı quran və bizim sadiq 
təbəələrimizi asan bu ağalar rədd olsun cəhənnəməl Onların sayə- 
sində bildiyi say qədər Allahı olan yunan və gördüyü ulduzlar qədər 
Allah tanıyan iranlı kimi hər bir fransız da gördüyü dar ağacı qədər 
kral saya bilər. Lənətə gəlsinl Belə iş yaramaz, mən buna son qoy- 

malıyaml Paris şəhərində bizim ədalətimizdən başqa məhkəmə, 
bizim təyin etdiyimiz yol vergilərindən başqa yol vergisi, bizdən baş- 
qa bir hökmdar ola bilərmil? Ruhuma and içirəm ki, cənnətdə bir 
Allah olduğu kimi, Fransada da yalnız bir kral, yalnız bir hökmdar, 
yalnız bir hakim olmalıdır. 

O, yenə papağını qaldırdı və it sürüsünü qısqırdan ovçu kimi 
kimsəyə müraciət etmədən sözünə davam etdi: 

— Yaxşı, mənim xalqım! Çox gözəl! Bu yalançı ağaları məhv etl 
Öz işinə davam etl Rədd olsunlar gözümdənl Talan et, dar ağacın- 
dan as, evlərini tar-mar etl Bəli, ağalar, siz kral olmaq istəyirdinizl 
Onları yaxşıca döyəclə, ey mənim xalqım, yaxşıca döyəcləl 

Ancaq burada ağzından qaçmış bir fikri, sanki, tutmaq istəyir- 
miş kimi dayandı və dodağını gəmirdi. Sonra ətrafındakıları sırayla 
nəzərdən keçirdi, başındakı papağını çıxarıb ona baxdı və dedi: 

— Ah, sən mənim başımda nə olduğunu bilsəydin, mən səni 
yandırardıml — Sonra yenə bütün ətrafı diqqətli və təşvişli tülkü 
nəzərilə gözdən keçirərək sakitcə əlavə etdi: — Ancaq məsələ bunda 
deyil! Biz hakimə yardım göndərəcəyik. Lakin təəssüf ki, hal-hazırda 
bizim ixtiyarımızda çox az qoşun var və bu qədər adama qalib gələ 
bilməz. Sabaha qədər gözləmək lazımdır. Şəhərdə intizam bərpa 
ediləcək, ələ keçənlər isə cəzalarını alacaqlar. 

— Ah, əlahəzrət, — Kuaktye dedi, — az qalmışdı, bir şeyi sizə 
xəbər verməyi unudum. Gecə qarovulu bu dəstədən iki nəfəri tut- 
muşdur. Əlahəzrət onların üzünə baxmağı arzu edərsə, yaxında- 
dırlar, onları gətirtmək olar. 

— Necə arzu etməmək? – kral bağırdı. — Bu cür şeyləri nə cür 
unuda bilirsən. Olivye, tez ol, onları buraya gətir! 

Olivye otaqdan çıxdı və bir dəqiqə sonra yenə qayıtdı, bu dəfə 
onun yanında kral qarovulu nişançılarıyla əhatə olunmuş iki əsir vardı, 
əsirlərdən birinin şişkin, axmaq, sərxoş və heyrətli üzü vardı. Əyninə 
cır-cındır geyinmişdi, yeridikcə ayaqlarını sürüyür və çökürdü. İkin- 
cinin üzü gülümsər və solğun idi. Onu oxucular tanıyır. 

Kral bir dəqiqə onların üzünə baxdı, bir söz söyləmədi, sonra 
qırıq bir səslə birincidən soruşdu: 

— Sənin adın nədir? 

— Zoffrua Pensburd. 

— Sənətin nədir? 

— Avarayam. 

— Sən bu cinayətkar dəstəyə nə üçün qoşulmusan? 

Avara əllərini oynadaraq mənasız-mənasız kralın üzünə baxırdı. 
O, başında sönmüş şam, işığı qədər işıq olmayan dar düşüncəli 
adamlardan biriydi. 

— Bilmirəm, — o cavab verdi, — onlar getdi, mən də onların dalın- 
ca getdim. 

— Sizin Paris şəhəri hakimi və ağanızı arsızcasına qarət etmək və 
öldürmək məqsədiniz yox idi? 

— Bilmirəm. Mən yalnız onu bilirəm ki, birini soymağa gedirdi- 
lər, başqa heç bir şey bilmirəm. 

Qarovulçulardan biri quldurun əlində tutulmuş orağı krala gös- 
tərdi. Kral soruşdu: 

— Bu silah sənindir? 

— Bəli, bu mənim orağımdır. Mən bağbanam. 

Xİ Lüdovik o biri əsiri göstərərək sözünə davam etdi: 

— Bu adamın sənin yoldaşın olduğunu etiraf edirsən? 

— Yox, mən onu heç tanımıram. 

— Yetər, — kral dedi və qapının yanında hərəkətsiz və dinməz- 
söyləməz dayanmış, oxucunun nəzər-diqqətini cəlb etdiyimiz ada- 
ma əlilə işarə edərək əlavə etdi: 

— Kum Tristan, bu adamı götür, o sənindir. 

Adamayovuşmaz Tristan təzim etdi və qarovulçuların qulağına 
nəsə dedi. Qarovulçular zavallı sərsərini apardılar. 

Kral ikinci əsirə yaxınlaşdı, bu əsirin alnında iri tər damcıları 
görünürdü. Kral ondan soruşdu: 

— Sənin adın nədir? 

— Pyer Qrenquardır, əlahəzrət. 

— Sənətin nədir? 

— Pilosofam, əlahəzrət. 

— Məlun, sən bizim dostumuz Paris hakiminin üzərinə hücum etmə- 
yə necə cəsarət etdin? Sən bu iğtişaş haqqında nə söyləyə bilərsən? 

— Əlahəzrət, mən onda heç iştirak etməmişəm. 

— Necə iştirak etməmisən, məlun? Səni qarovulçular bu köpək 
uşağının arasında tutmayıb? 

— Əlahəzrət, belə deyil, burada bir səhv var, bədbəxt bir təsadüf. 
Əlahəzrət, lütfən mənə qulaq asın, mən tragediya yazıram: mən 

şairəm, mənim kimi adamlar isə, adətən, gecələr küçələrdə dolaşır. 
Mən də bu axşam tamamilə təsadüfi olaraq buradan keçirdim, məni 
nahaq yerə tutublar. Mənim bu qarışıqlıqla heç bir əlaqəm yoxdur. 
Əlahəzrət özü gördü ki, bir az əvvəl danışdırılan quldur məni heç 
tanımadı. Mən əlahəzrətdən rica edirəm... 

— Sus, — içdiyi arağa ara verərək dedi, — mənim bu cəfəngiyat- 
dan başım hərlənir. 

— Əlahəzrət, bunu da asmaq olarmı? — Tristan barmağıyla 
Qrenquarı göstərərək soruşdu. 

Bu, onun söylədiyi ilk söz idi. Kral laqeydcəsinə cavab verdi: 

— Mümkündür, mənim heç bir etirazım yoxdur. 

— Ancaq mənim etirazım var! — Qrenquar bağırdı. 

Filosof həmin dəqiqə gömgöy göyərmişdi. Kralın soyuq və laqeyd 
simasından yalnız son dərəcə patetik bir şeylə xilas ola biləcəyini anla- 
mışdı. XI Luinin ayaqlarına yıxılaraq müdhiş əda və hərəkətlə bağırdı: 

— Əlahəzrət, lütfən, mənə qulaq asın! Əlahəzrət, belə boş şeylər 
üçün mənə hiddətlənməyinl Tanrı həzrətləri öz ildırımıyla kiçicik bir 
bitkini məhv etməz. Əlahəzrət, siz qüdrətli və böyük bir hökmdar- 
sınızl Buz parçası qığılcım saça bilmədiyi kimi, üsyan qaldırmaq 
iqtidarı olmayan zavallı və namuslu adama rəhm edinl Ey böyük 
hökmdar, alicənablıq aslanlara və hökmdarlara məxsusdur! Təəs- 
süf ki, sərtlik yalnız fikirləri qarışdırır. Fırtınanın şiddətli rüzgarı yol- 
çunu öz bürüncəyinə daha möhkəm büründürdüyü halda, günəş öz 
isti şüalarıyla bu yolçunu köynəyinə qədər soyunmağa məcbur edər. 
Əlahəzrət, siz də bir günəşsiniz. Ey mərhəmətli hökmdarım, sizə and 
içirəm ki, mən nə sərsəriyəm, nə oğruyam, nə də qulduram. Üsyan 
və quldurluq Apollonun xasiyyətlərindən deyildir. Hər halda, mən 
üsyan və ixtişaşların gurladığı buludlara çıxmaram, mən siz əlahəz- 
rətin sadiq bəndəsiyəm. Sadiq bəndə isə öz padşahının şöhrətinə 
və şəninə ərin öz arvadının namusuna və oğulun atasının yaxşı 
adına hörmət etdiyi kimi baxmalıdır. O, özünü qurban verməli, özü- 
nün padşahın yolunda parça-parça doğranmasına razı olmalıdır. 
Onun heç bir başqa ehtirası olmamalıdır. Hər halda, əlahəzrət, 
mənim etiqadım belədir. Odur ki siz məni üsyançı və qarətçi zənn 
etməyin. Yalnız sürtukumun dirsəkləri yırtıq olduğundan məndən 
şübhələnməyin. Əlahəzrət, siz məni bağışlasanız, diz üstə çöküb, 
gecə-gündüz sizin bu yaxşılığınız üçün dua edərəm. Mən təəssüf 

ki, çox da zəngin deyiləm, mən hətta bir qədər yoxsulam, lakin bu, 
qətiyyən mənim pis adam olmağım deyil, Bəli, yoxsul olmağıma 
özüm müdqəssirəm. Hər kəs bilir ki, yaxşı və xeyirli işlərlə daş ev tik- 
mək, kitablardan kürk tikdirmək mümkün deyil. Taxılı vəkillər yeyir, 
başqa elm adamlarına isə yalnız küləş qalır. Filosofların yırtıq bürün- 
cəkləri haqqında o qədər lətifə var ki. Ah, əlahəzrət, mərhəmət və 
şəfqət — böyük bir qəlbi nurlandırmaq iqtidarında olan yeganə işıq- 
dır! Mərhəmət — bütün xeyirli işlər üçün mənbədir! O olmasaydı, 
bütün başqa fəzilətlər gözləri görməyə-görməyə Allah axtaran kor- 
lara bənzəyərdilər. Təbəələri onun sayəsində padşahlara məhəb- 
bət bəsləyir. Məhəbbət isə kralın ən gözəl mühafizəsidir. Həm də 
əlahəzrət, yer üzündə bir nəfər artıq zavallı adamın, taleyin zülmlə- 
rilə çarpışan məsum bir filosofun yaşamasından siz nə itirirsiniz? 
Onun cibləri də mədəsi kimi bomboşdur! Bundan başqa, əlahəzrət, 
mən ədəbiyyatla da məşğul oluram, ədəbiyyata himayə göstərmək 
isə — böyük padşahların tacında əlavə bir incidir. Apollon muzanın 
himayədarı titulundan qətiyyən çəkinməzdi. Matvey Korvin riyaziy- 
yatçıların zinəti olan Jan de Monroyalı himayə edirdi. Lakin ədibləri 
dar ağacından asmağa başlayarlarsa, buna ədəbiyyat himayəçiliyi 
adını vermək olarmı? Böyük İskəndər Aristoteli asmağı əmr etsəydi, 
bu, onun üçün ləkə olmazdımı? Bu, üzü qismən gözəlləşdirən balaca 
bir xal deyil, onu daha da bərbad və çirkin hala salan çiban olardı. 
Əlahəzrət, mən nəcabətli Dofin cənablarıyla Flandriya şahzadəsinin 
izdivacı haqqında olduqca geniş bir mənzumə yazmışam. Məgər bunu 
edən adam üsyan qaldırmaq qabiliyyətində ola bilərmi? Əlahəzrət, 
nəzərə alın ki, mən adi bir ədib deyiləm, mənim ciddi ölməz əsər- 
lərim, qeyri-adi natiqlik istedadım var. Əlahəzrət, rəhm edinl Siz 
bununla həzrəti-Məryəmə xoş gələn bir iş görmüş olarsınız. And 
içirəm ki, bu ölüm məni çox qorxudur. 

Zavallı Qrenquar bu acınacaqlı sözləri söylərkən kralın çəkmə- 
lərini yalayırdı, Giyom Rim isə Kopenolun qulağına deyirdi: 

— O, kralın ayağına düşməkdə çox yaxşı iş görür. Kritli Yupiter 
kimi bəzi padşahların qulaqları ayağındadır. 

Corabçı isə Kritli Yupiteri vecinə almayaraq gözlərini Qrenquar- 
dan ayırmadan gülümsəyə-gülümsəyə cavab verdi: 

— Ah, necə də xoşdur, mənə elə gəlir ki, məndən əfv diləyən 
kansler Qüqonu yenidən eşidirəm. 

Nəhayət, Qrenquar tövşüyərək və bütün vücuduyla titrəyərək 
dayandı, gözlərini kralın üzünə dikdi, kral isə o danışdıqca dırnağıyla 
şalvarının üstünə düşən mum ləkəsini təmizləyirdi. Sonra bir söz 
demədən acı içkisindən bir qədəh də içdi. Bu sükut zavallı Qren- 
quarın qəlbini sıxırdı. Nəhayət, kral onun üzünə baxdı. 

— Çox zəhlətökən boşboğazdırl — dedi. Sonra Tristana tərəf 
dönüb dedi:-— Ey, onu buraxın getsin! 

Qrenquar sevincindən özündən getdi. 

— Buraxaql — Tristan mırıldandı. — Əlahəzrət, bəlkə, onu bir 
qədər bizim qəfəsdə saxlayaq? 

— Kum Tristan, — XI Lüdovik cavab verdi, — sən nə danışırsan, 
biz üç yüz altmış yeddi livr səkkiz su yarım qiymətində olan qəfəsləri 
bu cür sarsaqlar üçün tikirik? Bu sərsərini bu saat buraxın və dalına 
da yaxşı bir təpik vurun. 

— Oho! — Qrenquar bağırdı. — Böyük kral buna deyərəm. 

Sonra kralın öz əmrini geriyə götürə biləcəyindən qorxaraq Trista- 
nın xeyli hiddətlə açdığı qapıya doğru cumdu. Əsgərlər onunla birlikdə 
otaqdan çıxdılar. Onu arxasından yumruqlaya-yumruqlaya itələyirdi- 
lər. Qrenquar bütün bu əziyyətlərə həqiqi stoik-filosof kimi tab gətirirdi. 

Kral Paris hakimi əleyhinə üsyan qalxması xəbərini eşidəndən 
sonra xeyli məmnun olmuşdu və ona xas olmayan bu mərhəmət də 
məmnuniyyətindən irəli gəlirdi. Halbuki Tristan dişindən ovu qopa- 
rılmış köpək kimi acıqlı-acıqlı baxırdı. 

Kral barmaqlarıyla kreslosunun kənarında şən-şən Pont-Ode- 
mer marşını çalırdı. 

O, riyakarlığın sirlərini bilsə də, sevincinə nisbətən qayğılarını daha 
yaxşı gizlədə bilirdi. Bəzən xoş xəbər eşidəndə son dərəcə sevinirdi. 
Məsələn, Cəsur Karlın ölümünü eşidəndə, olduqca xəsis olmasına bax- 
mayaraq, Turdakı müqəddəs Martin kilsəsinə gümüş barmaqlıq bağış- 
lamış, taxta çıxdıqda isə atasının dəfni ilə məşğul olmağı unutmuşdu. 

— Əlahəzrət, — Birdən Jak Kuakiye ona dedi, — siz məni bərk 
xəstə olduğunuz üçün yanınıza çağırmısınız. İndi halınız necədir? 

— Oy, — kral zarıdı, — mən, həqiqətən, bərk xəstəyəm, dəhşətli 
ağrılarım var. Qulaqlarımda nəsə guruldayır, köksümü isə, sanki, 
odlu şanayla didirlər. 

Kuakiye kralın biləyindən tutub ciddi görkəmdə onun nəbzini 
yoxlamağa başladı: 

— Baxın, Kopenol, — Rim səsini alçaldaraq dedi. — O, Kuaktye 
ilə Tristanın arasında əyləşmişdir. Bu, onun bütün гпәгууән demək- 
dir: həkim onun özü, cəllad isə başqaları üçündür. 

Kuaktye kralın nəbzini yoxladıqca sifəti ciddiləşirdi. XI Lüdovik 
bir qədər rahatsızlıqla onun üzünə baxırdı. Kuaktyenin üzü getdikcə 
tutulurdu. Kralın xəstələnməsi ona gəlir gətirdiyindən həmişə bun- 
dan mümkün qədər faydalanmağa çalışırdı. 

— Oho! – Nəhayət, Jak Kuaktye dedi, — belə şeylərlə zarafat 
etmək olmaz! 

— Doğrudan? – Kral narahat halda soruşdu. 

— Nəbziniz düz deyil, tez-tez vurur, qızdırmalısınız, — həkim 
sözünə davam etdi. 

— Lənətə gələsən! 

— Bəli, belə davam edərsə, insan üç gün belə yaşamaz. 

— Ya Məryəm! — kral bağırdı. — Bunun heç bir əlacı yoxdur? 

— Əlahəzrət, mən də elə bunu düşünürəm. 

O, kraldan dilini çıxarmağı rica etdi, başını yırğaladı, üzünü 
qırışdırdı və birdən dedi: 

— Yeri gəlmişkən, əlahəzrət, sizə deməliyəm ki, yeparxiya və 
monastırlardan kral vergisi yığan məmur vəzifəsi boşalmışdır, mənim 
isə bir qardaşım oğlu var... 

— Kum dak, mən bu vəzifəni sizin qardaşınız oğluna verirəm, 
— kral cavab verdi, — ancaq məni sinəmdəki bu hərarətdən xilas et. 

— Əlahəzrət, madam ki, siz bu qədər mərhəmətlisiniz, — həkim 
yenidən dilləndi, — güman edirəm ki, mənim bir ricamı da rədd etmə- 
yib Sent-Andre küçəsindəki evimin inşasını qurtarmaq üçün bir 
qədər yardım edərsiniz. 

— Hm! – kral öskürdü. 

— Məsələ burasındadır ki, mənim pulum çatmır, — həkim davam 
etdi, — evimə dam düzəltdirə bilməsəm, çox mütəəssir olacağam. 
Zatən, məsələ evin özündə deyil, Bu, adi bir şəhərli evidir, ən çox bu 
evin karnizlərini zinətləndirən gözəl Jan Furbo freskalarına heyfim 
gəlir. Həmin freskaların üzərində Diananın havada uçması təsvir 
edilmişdir. Olduqca gözəl, incə və zərif bir rəsmdir. Diananın başın- 
da tac əvəzinə aypara var, bədəninin ağlığı da o dərəcədə gözəldir ki, 
ona yaxından baxan adamın ağlını əlindən ala bilər. Orada bir Ser- 
era da var ki, çox qəribə bir şeydir. Serera taxıl dərzləri üzərində 

əyləşib, başında isə tarla çiçəklərindən və taxıl başaqlarından hörül- 
müş çələng var. Bu qədər aşiqanə gözlər, gözəl ayaqlar, nəcabətli 
görkəm, zərif geyim təsəvvür etmək mümkün deyil, O, sənətkar 
qələmindən çıxmış ən kamil və ən həyalı gözəllərdən biridir. 

— Yaxşı, — XI Lüdovik dedi, — sözünün canını de. 

— Bilirsiniz, əlahəzrət, bütün bu bədii əsərləri yığmağa bir yer 
lazımdır, bu çox baha olmasa da, mənim pulum qalmayıb. 

— Yaxşı, bununçün sənə nə qədər lazımdır? 

— Nə deyim? Bəzəkli və qızıllı misdən düzəldilərsə, olsa-olsa iki 
min livrə başa gələr. 

— Vay, quldur! — kral bağırdı. — Ağzımdan çıxardığın hər bir diş 
mənə brilyant bahasına başa gəlir. 

— Mən buna ümid bəsləyə bilərəm? — Kuaktye soruşdu: 

— Yaxşı, lənət şeytana, ancaq məni sağalt. 

dak Kuaktye ehtiramla təzim etdi və dedi: 

— Əlahəzrət, sizin bir əlacınız var, biz sizin böyrünüzə erməni 
gilindən, yumurta ağından, taxta yağından və sirkədən hazırlanmış 
böyük bir məlhəm qoyarıq. Bundan başqa, siz dərmanınızı içməyə 
davam etməlisiniz. Belə olarsa, biz əlahəzrətin can sağlığına cavab- 
deh ola bilərik. 

Yanan şamın ətrafına çox mığmığa toplaşır. Olivye kralın kefi- 
nin yaxşı olduğunu görüb, əlverişli vəziyyətdən istifadə edərək krala 
yaxınlaşdı: 

— Əlahəzrət... 

— Hə, daha nə var? – Xİ Lüdovik soruşdu. 

— Cənab Simon Radenin ölməsi əlahəzrətə məlumdur? 

— Yaxşı, nə oslun ki? 

— O, kral xəzinəsinin müşaviri idi... 

— Nə olsun ki? 

— Əlahəzrət, bu yer indiyədək boşdur. 

Bu sözləri söylərkən ÖOlivyenin üzündəki vüqarı yaltaqlıq əvəz 
etdi: yalnız bu iki ifadə saray əhli üçün xarakterikdir. Kral onun göz- 
lərinin içinə baxıb və quru tərzdə dedi: 

— Başa düşürəm. — Sonra bir az susub davam etdi. — Cənab 
Olivye, marşal Busiko deyərdi: “Hədiyyə hər zaman kraldan, balıq 
isə dənizdən olmalıdır”. Görürəm, Busikonun rəyini bölüşürsünüz. 
İndi isə qulaq asın. Mənim çox yaxşı yaddaşım var. Biz 1468-ci ildə 

sizi öz yanımızda kamerger təyin etdik, 1469-cu ildə sizi Sen-Qlu 
qəsrinin komendantı və yüz tur livrlik maaş təyin etdik (siz maaşın 
Paris livri ilə verilməsini rica etmişdiniz). 1473-cü ilin noyabr ayında 
deriolda verdiyimiz əmrlə sizi kavalyer dilber Aklın yerinə Vensen 
meşəsinə nəzarətçi təyin etdik. 1475-ci ildə Jak Lemerin əvəzinə 
Rüvye-Sen-Qlu meşəsinə meşəbəyi təyin olundunuz. 1478-ci ildə 
öz mərhəmətimiz sayəsində sizə yaşıl möhürlü sənədlərlə bərabər, 
ömürlük olaraq on Paris livri məbləğində, arvadınızın adına keçir- 
mək şərtilə Sen-Jermen məktəbinin yaxınlığındakı tacir dükanları- 
nın yerləşdiyi yerin rentasını təyin etdik, 1479-cu ildə sizi zavallı Jan 
Dezin yerinə Senar meşəsində meşəbəyi, sonra Loş qəsrinin komen- 
dantı, ondan sonra, yenə həmin ildə Sen-Kanten valisi və nəhayət, 
Milan körpüsünün kapitanı vəzifəsinə təyin etdik, bu da sizə qraf 
Milan adını daşımaq haqqı vermişdi. Hər bazar günü üz qırxan hər 
bir bərbərin verdiyi beş su miqdarında cərimənin üç susu sizin payı- 
nıza düşür, yerdə qalanı isə xəzinəyə çatır. Bundan başqa, köhnə 
soyadınızın (“Le Mauvais” — pisniyyət) sizə çox yaraşmasına bax- 
mayaraq, onu dəyişdirməyə icazə verdik. 1474-cü ildə bizim zadə- 
ganların böyük narazılığına baxmayaraq, sizə zadəgan gerbi verdik 
və onu döşünüzə taxmağa icazə verdik. Məgər bunlar sizə bəs deyil? 
Məgər siz bu uğurlu ovdan razı deyilsiniz? Qorxmursunuz ki, artıq 
bir balıq gəminizin batmasına səbəb ola bilər? Kirvə, qürur sizi məhv 
edəcək, o, hər zaman fəlakətə və iflasa səbəb olur. Bunu yaxşı düşü- 
nün və sakit oturun. 

Ciddi tərzdə söylənən sözlər Olivyenin üzünə yenə ona xas olan 
həyasız ifadəni qaytardı. 

— Yaxşı, nə olar, — Olivye, demək olar ki, eşidiləcək tərzdə mırıl- 
dandı, — görünür, bu gün kralın halı xarabdır: hər şeyi həkimə verir. 

XI Lüdovik Olivyenin bu fikrinə hirslənmədi, ancaq yetərincə 
qısa şəkildə dedi: 

— Dayanınl Mən bir şeyi unutdum. Mən sizi Gent şəhərində her- 
soginya Məryəmin yanına səfir təyin etmişdim. — Kral flamandriya- 
lara üzünü tutub əlavə etdi, — bəli, ağalar, bu adam səfir olmuşdur. 
— Sonra Olivyeyə dedi: — Kirvə, indi isə, dalaşmağın yeri yoxdur, 
biz ki köhnə dostuq. Artıq vaxt keçir, məşğələ bitdi. Özümüzü qırxın. 

Şübhəsiz, oxucular cənab Olivyenin, XI Lüdovik tərəfindən oyna- 
nılan uzun və qanlı faciədə olduqca mühüm bir rol oynamaq şərə- 

finə nail olan həmin dəhşətli bərbər olduğunu çoxdan anlamışdır. 
Əlbəttə, biz burada bu qəribə adamın xarakterini açmaq niyyətində 
deyilik, yalnız onu qeyd edə bilərik ki, onun üç adı vardı: sarayda ona 
Olivye Le-Den deyirdilər, xalq onu iblis Olivye adı ilə çağırırdı, əsl 
adı isə Olivye le Move idi. 

Olivye, yəqin ki, narazı olduğundan yerindən tərpənmir və dak 
Kuaktyenin üzünə çəp-çəp baxırdı. 

— Hə, hə, hər şey həkimindir, — o, dişləri arasından mırıldandı. 

— Əlbəttə, həkim üçündür. — XI Lüdovik qəribə yumşaqlıqla 
dedi. — Həkim səndən daha əhəmiyyətlidir, çünki bütün bədənimiz 
onun əlindədir, sənin əlində olan yalnız çənəmizdir. Əzizim, sənin 
öz taleyindən şikayət etməyə haqqın yoxdur. Əgər mən də kral Xil- 
perik kimi saqqal saxlasaydım, sənin halın necə olardı? Yaxşı, kir- 
vəcik, öz işinlə məşğul ol, üzümü qırx. Get, nə lazımsa gətir. 

Olivye kralın bu gün hər şeyi zarafata salmaq niyyətində oldu- 
ğunu və onu açıqlandırmağın mümkün olmadığını görüb əmrini 
yerinə yetirmək üçün söylənə-söylənə otaqdan çıxdı. 

Kral ayağa durdu, pəncərəyə yaxınlaşdı və birdən böyük həyə- 
can içində pəncərəni açaraq səsləndi: 

— Bu nədir? Qədim şəhərin üzərində şəfəq varl Hakimin evi 
yanır! Hə, hə, bu, onun evidir! Ah, mənim mərhəmətli xalqım! 
Nəhayət, sən feodallarla haqq-hesab çəkməkdə mənə yardım 
edirsən! Sonra flamandriyalılara müraciət etdi: — Ağalar, yaxın gəlin, 
baxınl Bu yanğın şöləsidir, eləmi? 

— Bəli, yanğındır, həm də böyük bir yanğın, — Giyom Rim yol- 
daşıyla birlikdə pəncərəyə yaxınlaşaraq dedi. 

Kopenolun gözləri birdən parladı. 

— Ah, — o, bağıraraq dedi, — bu, baron Emberkurun evinin yanma- 
sını mənim yadıma salır. Görünür, orada ciddi bir üsyan qopmuşdur. 

— Cənab Kopenol, siz elə zənn edirsiniz? — XI Lüdovik soruşdu. 
Gözləri corabçının gözləri kimi sevinclə parlayırdı. — Bu üsyanı 
yatırtmaq elə də asan iş deyil? Eləmi? 

— Əlbəttə, əlahəzrət! Bununçün çoxlu əsgər qurban verməlisiniz. 

— Ax, mənl Bu, başqa söhbətdirl Əgər mən istəsəm... 

Çorabçı cəsarətlə etiraz etdi: 

— Əgər bu üsyan mənim zənn etdiyim kimidirsə, sizin istəkləriniz 
burada az rol oynayacaq. 

— Kirvə, — kral dedi, — narahat olmayın, iki alay qarovul əsgərləri 
və bir cüt yaylım atəşiylə bu qara camaatın öhdəsindən gəlmək olar. 

Yoldaşının gözünü ağartmasına baxmayaraq, corabçının kralın 
qarşısında məğlub olmaq istəmədiyi görünürdü. 

— Əlahəzrət, — o dedi, — isveçrəlilər də qara camaatdan başqa bir 
ata nifrətlə baxardı. O, Qranson döyüşündə bağırırdı: “Ey, topçularl 
Bu köpək uşağına mərmi atınl Müqəddəs Qeorgi bizə kömək edirl” 
Lakin şəhər yüzbaşısı Şarnaxtal öz xalqı və dəyənəklərilə birlikdə 
bu məşhur hersoqun üzərinə hücum etdi. Ehtişamlı Burqundiya ordu- 
su qara camaatla toqquşduqdan sonra daşa dəyən şüşə kimi parça- 
parça oldu. Bu müharibədə həmin kəndlilər bir çox məşhur cənga- 
vəri məhv etdilər, birinci Burqundiya kavaleri hesab olunan baron 
əŞatogiyonun meyiti isə boz atıyla bərabər bataqlıqdan tapılmışdı. 

— Dostum, siz müharibədən danışırsınız, buradakı isə yalnız ixti- 
şaşdır, bu ixtişaşı yatırmaq üçün qaşlarımı oynatmağım yetər. 

Flamandriyalı laqeyd cavab verdi: 

— Ola bilər, əlahəzrət. Demək, bu xalq hələ lazımi qədər yetişməyib. 

— Cənab Kopenol, — Giyom Rim söhbətə qarışaraq dedi, — siz 
qüdrətli bir kralla danışırsınız. 

— Mən bunu bilirəm, — Kopenol sakitcə cavab verdi. 

— Hörmətli cənab Rim, ona mane olmayın. — Kral dedi. — Mənimlə 
açıq danışanları sevirəm. Atam VII Karl deyərdi ki, həqiqət həmişə 
axsayır, mənsə bu fikirdəyəm ki, həqiqət vəfat etmişdir, həm də tövbə 
etmədən. İndi bu cənab Kopenol mənə yanıldığımı isbat etmək istəyir. 

Kral əlini dostcasına Kopenolun çiyninə qoyaraq sözünə davam 
etdi: 

— Cənab dak, demək, siz söyləyirdiniz ki... 

— Əlahəzrət, mən söyləyirdim ki, sizin haqlı olmanız yalnız ölkə- 
nizdə xalqın yetişəcəyi zamanın hələ gəlmədiyini isbat edir. 

— Əzizim, bəs zaman nə vaxt gələcək? – Kral diqqətlə onun 
üzünə baxaraq soruşdu. 

— Onu siz özünüz görəcəksiniz. 

— Bəs mən bundan necə xəbər tutacağam? 

Kopenol sakit və soyuqqanlı tərzdə kralın qolundan tutaraq 
pəncərənin yanına gətirib dedi: 

— Əlahəzrət, lütfən qulaq asın, baxın, bu qüllədir, o isə zəngdir, 
topdur, əsgərlərdir, vətəndaşlardır. Xalqın zamanı zənglər çalınanda, 

toplar atılanda, qüllələr gurultuyla yıxılanda, əsgərlər və vətəndaş- 
lar bağıraraq bir-birini öldürməyə başlayanda gələcəkdir. 

XI Luinin üzündə ciddi və dalğın bir ifadə göründü. Sonra o, hərb 
atının meyitini oxşayan döyüşçü kimi əlini qüllənin qalın divarı üzə- 
rində yavaş-yavaş gəzdirərək dedi: 

— Yox. Sən o qədər də asanlıqla uçmayacaqsan, mənim gözəl 
Bastiliyaml 

Sonra üzünü cəsur flamandriyalılara tutub əlavə etdi: 

— Cənab Koppenol, siz heç xalq üsyanı görmüsünüz? 

— Əlahəzrət, mən xalq üsyanında iştirak etmişəm, — corabçı 
cavab verdi. 

Kral maraqlanaraq soruşdu: 

— Bəs siz bu işə necə başladınız? 

— Bu, elə də çətin bir iş deyil, — Корепо1 dedi. — Bunun yüz 
cür yolu var. Əvvəla, şəhərdə narazılıq olmalıdır, — zatən, bu çox da 
nadir şey deyil. Sonra bir çox şey şəhərlərin xasiyyətindən asılıdır: 
məsələn, Gent əhalisi üsyanı çox sevir, onlar, adətən, öz hökm- 
darlarının oğlunu sevərlər, hökmdarın özünü isə heç vaxt sevmirlər. 
Fərz edək ki, gözəl günlərin birində mənim dükanıma gəlib deyir- 
lər: “Kopenol, məsələ belədir: Flandriya hersoginyası öz nazirlərini 
xilas etmək istəyir, hökumət isə dəyirman vergisini ikiqat artırır”. 
Yaxud buna bənzər başqa şeylər söyləyirlər. Heç bir fərqi yoxdur. 
Mən o saat işimi bir kənara buraxıb emalatxanamdan küçəyə çıxı- 
ram və: “Köməyə gəlin” — deyə bağırmağa başlayıram. Burada 
mənim ayaqlarıma boş bir çəllək dolaşır, mən bu çəlləyin üstünə 
çıxıb ağlıma gələni, ürəyimdəkiləri ucadan danışmağa başlayıram, 
əlahəzrət, aşağı siniflərə mənsub olan adamların qəlbində isə 
hər zaman bir dərd var. Camaat mənim ətrafıma toplaşır, səs-küy 
salmağa başlayır, əsgərlərin əlindən aldıqları silahı əhaliyə payla- 
yırlar, yolda rast gələnlərin hamısı bizim izdihama qoşulur — bununla 
artıq üsyan başlamış olur. Nə qədər ki mülklərdə mülkədarlar, 
şəhərlərdə şəhərlilər, kəndlərdə isə kəndlilər var, hər zaman belə 
olacaq. 

— Bəs siz kimin əleyhinə üsyan edirsiniz? — kral soruşdu. — Mül- 
kədarların əleyhinə, yoxsa məmurların əleyhinə? 

— Cürbəcür olur, bəzən onların əleyhinə, bəzən də hersoqun 
əleyhinə. 

— Belə de, – XI Lüdovik gülümsəyərək dedi və öz yerinə qayıtdı. 
— Yox, onlar hələ burada yalnız hakimin əleyhinə üsyan edirlər. 

Bu zaman Olivye iki pajla birlikdə otağa daxil oldu. Pailar kralın 
paltarını gətirmişdilər. Lakin bir şey kralı təəccübləndirdi. Onların 
yanında Paris hakimi ilə şəhər qarovulunun rəisi də vardı. Hər ikisi 
qorxmuş kimi görünürdü. Kinli bərbər də qorxmuşdu. Ancaq eyni 
zamanda, bir qədər məmnun idi. 

— Əlahəzrət, üzr istəyirəm, — o, sözə başladı, — bəd xəbər gətir- 
diyimə görə məni bağışlayın. 

Kral ona doğru elə sürətlə döndü ki, kreslosunun ayağı döşə- 
mədəki xalını cırdı. 

— Sən bununla nə demək istəyirsən? 

Olivye sarsıdıcı zərbə endirmək fürsəti əldə etdiyindən sevinən 
kinli bir adam görünüşüylə davam etdi: 

— Əlahəzrət, xalq üsyanı heç də Paris hakiminin əleyhinə deyil, 

— Bəs kimin əleyhinədir? 

— Sizin əleyhinizə, əlahəzrət. 

Qoca kral kreslodan sıçradı və cavan adam kimi dimdik durdu. 

— İzah edin, Olivye, izah edin! — o bağırdı. — Başını, bədənini möh- 
kəm saxla, kirvəcik, and içirəm müqəddəs Loo xaçına, əgər mənə 
yalan söyləmiş olsan, qraf Lüksemburqun başını kəsən qılınc hələ 
kütləşməmişdir. 

Bu qorxunc və məsum bir and idi: XI Lüdovik ömründə yalnız 
iki dəfə müqəddəs Loo xaçına and içmişdi. 

— Əlahəzrət... — Olivye dedi. 

— Diz çökl — Kral bağırdı. — Tristan, bu adamı qorul 

Olivye diz çökdü və laqeydcəsinə dedi: 

— Əlahəzrət, məsələ belədir. Sizin məhkəməniz bir cadugər qıza 
ölüm hökmü çıxarmışdır. Bu qız Notr-Dam kilsəsinə sığınmışdı, indi 
isə xalq onu zorla oradan çıxarmaq istəyir. Cənab hakimlə cənab 
şəhər qarovulu rəisi buradadır, yalan söyləyirəmsə, onlar mənim 
yalanımı rədd edə bilərlər. Xalq Notr-Dam kilsəsini mühasirə etmişdir. 

Kral sapsarı saraldı və kinindən titrəyərək bağırdı: 

— Belə, demək, onlar Notr-Dam kilsəsini mühasirə etmişlər, 
məlunlarl Olivye, ayağa dur. Sən haqlısan. Mən səni Simon Rade- 
nin yerinə təyin edirəm. Sən haqlısan, üsyan mənim əleyhimədir. 
Cadugər məbədin mühafizəsi altında, məbəd isə mənim mühafizəm 


760 


altındadır. Mən belə zənn edirdim ki, məsələ hakimin üzərindədir. 
Yox, artıq məsələnin mənim hökmranlığıma aid olduğu aydındır. 

Kral hirsindən xəstəliyini belə yadından çıxararaq iri addımlarla 
otağın içində gəzinməyə başladı. Artıq o gülmürdü: artıq o qorxunc 
idi, oyan-buyana gəzişirdi, tülkü dönüb kaftar olmuşdu, sanki, o, kinin 
şiddətindən boğulur, dodaqları bir səs belə çıxarmadan titrəyir, zəif 
əlləri əsəbiliklə sıxılırdı. Birdən başını qaldırdı, batıq gözləri parıl- 
dadı və ucadan bağırdı: 

— Onları məhv edin, Tristan! Bu məlunları məhv edin! Onlara 
aman vermə, dostum Tristan. 

Kral hiddətləndikdən sonra yenə öz kreslosuna əyləşdi və bir 
qədər təmkinlə dedi: 

— Qulaq as, Tristan! Burada, Bastiliyada vikont Jifin üç yüz 
atlısı var: bu atlıları özünlə götür. Bundan başqa, burada kapitan 
de Şatoperin nişançı alayı var, onu da apararsan. Sən — dəmirçilər 
emalatxanasının başçısısan: dəmirçiləri də topla. Sen-Pol sarayın- 
da Dofin qarovulundan qırx nişançı var, onları da götür və bütün 
bu qüvvələrlə bu saat Notr-Dam kilsəsinə get. Cənab şəhərlilər, siz 
Fransa tactaxtına, müqəddəs kilsəyə hücum etməyə, asayişi poz- 
mağa cəsarət edirsinizl Tristan, onları qır, yalnız dar ağacına layiq 
olanlara aman verl 

— Baş üstə, əlahəzrət, — Tristan təzim edərək dedi. Sonra bir az 
susub əlavə etdi: — Bəs qaraçı qızı nə edək, əlahəzrət? 

— Bəli, bəli, qaraçı qız! — kral düşünməyə başladı. — Cənab 4 Es- 
tutvill, xalq onu nə etmək istəyir? 

— Əlahəzrət, — hakim cavab verdi, — zənnimcə xalq onu kilsədən 
çıxarmaq istəyirsə, demək, qıza cəza verilmədiyi üçün özünü təhqir 
olunmuş sayır və onu asmaq istəyir. 

Kral bir qədər düşündü və sonra Tristana dedi: 

— Yaxşı, kirvə, sən əvvəlcə xalqa yaxşıca cəza ver, sonra cadu- 
gər qızı asarsan. 

— Bax, bu gözəl işdir, — Rim Xopenolun qulağına pıçıldadı, — əvvəl- 
cə xalqa cəza vermək, sonra isə onun arzusunu yerinə yetirmək. 

— Baş üstə, əlahəzrət, — Tristan cavab verdi. — Bəs cadugər kil- 
sədə olsa, sığınacağa baxmayaraq, oradan çıxaraq? 

— Pasxaya and olsun! Bu sığınacaq da... — Kral qulağının ardını 
qaşıyaraq dedi. — Hər halda, bu qadın asılmalıdır. 

Bu sözləri deyərkən ağlına gözəl bir fikir gəlmiş kimi mehrabın 
qarşısında diz çökdü, şlyapasını çıxarıb kreslosunun üstünə qoydu 
və əllərini köksünə qoyaraq abid nəzərləriylə Məryəmin surətinə 
baxdı və dedi: 

— Məni əfv et, ya Məryəm, məni əfv etl Mən bunu yalnız bir dəfə 
edəcəyəm. Hər halda, caniyə cəza verilməlidir. Əgər bu qız cadu- 
gərdirsə, o, sənin himayənə layiq deyildir. Bir çox olduqca dindar 
padşahların belə Allah xətrinə və dövlətin şərəfinə kilsələrin imti- 
yazlarını pozduqlarını sən də bilirsən. İngiltərə yepiskopu müqəddəs 
Hüq öz kilsəsindən rəmmalı çıxarmaq üçün kral Eduarda icazə ver- 
mişdi. Mənim ulu babam və ağam müqəddəs Lüdovik yenə eyni 
məqsədlə müqəddəs Pavel kilsəsinin imtiyazlarını, Yerusəlim kralı- 
nın oğlu Prins Alfons da yenə həmin məqsədlə Tanrı tabutu məbə- 
dinin toxunulmazlığını pozmuşdu. Müqəddəs Məryəm, bu dəfəlik 
məni bağışla. Mən bir daha belə şey etmərəm və Eküistdə sənin 
adına tikilmiş kilsəyə, keçənilki kimi bu il də qiymətli gümüş bir hey- 
kəl bağışlayacağam. Aminl 

Sonra xaç çəkdi, ayağa durdu, şlyapasını geydi və Tristana 
dedi: 

— Kirvə, tez ol. Kapitan de Şatoperi özünlə apar. Əmr et, xəbər 
versinlər, bu köpək uşağını tapdala və cadugəri dar ağacından as. 
Anladınmı? Edama aid olan bütün əmrləri özün ver, bunun hesaba- 
tını özün mənə verərsən. Çox yaxşı, indi isə, Olivye, üzümü qırx, 
mən bu gecə yatmayacağam. 

Tristan təzim etdi və otaqdan çıxdı. Sonra kral işarə ilə Kope- 
nolla Rimin getməsinə icazə verərək dedi: 

— Allah sizi qorusun, dostlarım, cənab flamandriyalılar, gedin bir 
qədər istirahət edin, artıq çox gecdir, səhərə yaxındır. 

Kopenol Bastiliya komendantı ilə birlikdə öz otağına qayıdarkən 
Giyom Rimə dedi: 

— Hml Bu öskürən kral məni boğaza yığdı. Mən Burqundiya 
Karlını sərxoş görmüşəm, ancaq o, bu xəstə Xİ Lüdovik kimi qəzəbli 
deyildi. 

— Bilirsiniz, Jak, — Rim cavab verdi, — kral şərabı dərmandan 
şirindir. 

VI 
GÖDƏK TİYƏLƏR CİNGİLDƏYİR 


Qrenquar Bastiliyadan çıxdıqdan sonra ipini qırmış at kimi Sent- 
Antuan küçəsiylə qaçmağa başladı. Boduaye meydanına çatdıqda 
meydanın ortasında yüksələn daş xaça doğru getdi, qaranlıqda xaçın 
altındakı pillələrdə oturmuş qara cübbəli adamın üzünə baxmağa 
başladı. 

— Bu sizsiniz, metr? — Qrenquar soruşdu. 

Qara cübbəli adam ayağa qalxdı. 

— Şükür allahal Siz mənim səbrimi tükəndirdiniz, Qrenquar. Artıq 
Sen-.lervə qülləsinin keşikçisi gecə ikinin yarısı olduğunu xəbər verdi. 

— Ah, buna mən yox, gecə qarovulu ilə kral müqəssirdir, — Qren- 
quar cavab verdi. — Dar ağacından zorla qurtardım, mən həmişə 
asılmaq şansını əldən verirəm, görünür, taleyim belədir. 

— Sən hər şeyi əldən verirsən, — ikinci cavab verdi. — Tez ol, lən- 
gimək olmaz. Parolu bilirsən? 

Qrenquar onun sualına cavab vermədən: 

— Bilirsiniz, ustad, mən kralı gördüm, bu saat onun yanından gəli- 
rəm, onun əynində pamazı şalvarı var. Bu, böyük macəradır. 

— Bəsdir çərənlədinl Bircə sənin macəran çatmırdıl.. Avaraların 
parolunu bilirsən? 

— Narahat olmayın, parol belədir: “Gödək tiyələr cingildəyir”. 

— Yaxşıl Bunu bilməsək, kilsəyə gedə bilmərik, quldurlar bütün 
küçələri tutublar. Xoşbəxtlikdən, onlar müqavimətə rast gəliblər. 
Bəlkə də, hələ gecikməmişik. 

— Hə, ustad, ancaq kilsəyə necə girəcəyik? 

— Zəng qülləsinin açarı məndədir. 

— Bəs oradan necə çıxacağıq? 

— Monastırın arxasında çaya açılan balaca bir qapı var. O qapı- 
nın açarı məndədir. Ora səhər-səhər bir qayıq da bağlamışam. 

— Ancaq, — Qrenquar başını yırğalayaraq dedi, — onlar, az qal- 
mışdı, məni assınlar! 

— Yaxşı, yaxşı, tez ol gedək! — ikinci dedi və hər ikisi sürətli addım- 
larla Qədim Şəhərə doğru tələsdilər. 

VII 
ŞATOPER, KÖMƏK ET! 


Oxucu, bəlkə də, Kvazimodonu təhlükəli vəziyyətdə buraxdığı- 
mızı unutmuşdur. Üzərinə hər bir tərəfdən hücum edilən bu qəhrə- 
man taqətdən düşməsə də, qaraçı qızı — o, özünü qətiyyən düşün- 
mürdü – xilas etmək ümidini büsbütün itirmişdi. O, naümid halda 
qalereyanın içiylə oyan-buyana qaçırdı. Hücum edənlər hər dəqiqə 
kilsənin içinə soxula bilərdilər. Birdən qonşu küçələrdə at tappıltısı eşi- 
dildi və bir dəstə atlı çapa-çapa meydana daxil oldu. Atlıların çiyinlə- 
rində nizələri və əllərində məşəllər vardı. Onlar ucadan bağırırdılar: 

— Yaşasın, Fransa! Qırın üsyançıları! Şatoper, kömək etl 

Qorxuya düşmüş quldurlar üzlərini yeni düşmənə doğru çevir- 
dilər. Heç bir şey eşitməyən Kvazimodo yalnız yalın qılıncları, məşəl- 
ləri və nizələri görürdü. O, atlı dəstəsinə başçılıq edən kapitan Febi 
gördü. Sonra hücum edənlərin sıralarında qarışıqlıq əmələ gəldiyini, 
ən qəhrəmanlarının belə qorxuya düşdüyünü gördü. Qəfildən gəl- 
miş bu kömək Kvazimodoya o qədər qüvvət verdi ki, qalereyanın 
sürahisini aşmağa çalışan bir neçə hücumçunu heç bir çətinlik 
çəkmədən itələyib aşağı saldı. 

Bu, həqiqətən, kral qoşunu idi. 

Ancaq quldurlar vəhşicəsinə müqavimət göstərməyə başlamış- 
dılar. Həm öndən – Sen-Pyer küçəsi tərəfdən, həm də arxadan 
— Papert küçəsi tərəfdən hücuma məruz qaldıqları üçün kilsənin 
yanına sıxışdırılmışdılar. Onlar yenə də kilsəyə hücum edir, Kvazi- 
modo isə yenə onu müdafiə edirdi. Beləliklə, onlar eyni zamanda 
həm hücum edən, həm də müdafiə olunan rolunu oynamaqla qəri- 
bə vəziyyətə düşmüşdülər. Qraf Anri 4 Arqur da 1630-cu ildə məşhur 
Turin mühasirəsində belə bir vəziyyətə düşmüşdü. Qraf Anri d”Arqur 
mühasirəyə aldığı savoylu knyaz Tomla üzərinə hücum edən markiz 
Leqanez arasında qalmışdı. Onun məzar daşı üzərinə “Turini müha- 
sirəyə alan və Turində mühasirəyə düşən” sözləri yazılmışdır. 

Dəhşətli döyüş başlamışdı: salnaməçi Pyer Matye yazır: “Sanki, 
köpək dişi qurd dərisindən yapışmışdı”. Kral atlıları, başda qəhrə- 
man kapitan Şatoper olmaqla heç bir aman vermədən sağa-sola 

qılınc çalırdılar, quldurlar pis silahlanmalarına baxmayaraq, dəhşətli 
müqavimət göstərirdilər. Kişilər, qadınlar, uşaqlar pişik kimi dişlə- 
rilə, ayaqlarıyla və əlləriylə atların quyruq və yallarından tuturdular. 
Bəziləri yanan məşəlləri atlıların üzlərinə vururdu, bəziləri isə atlıların 
boyunlarına dəmir kəmənd atıb, onları yəhərin üstündən salır, yerə 
düşənlərin başını əzirdilər. Böyük kərənti ilə silahlanmış bir quldur 
murdar səslə mahnı oxuya-oxuya atların ayaqlarını biçirdi, beləliklə, 
o, sakit, yavaş və aramla taxıl zəmisində işləyən biçinçinin hərəkət- 
lərilə atlıların əmələ gətirdiyi dairəylə irəliləyirdi. 

Bu adam Klopen Truyefu idi. Nəhayət, tüfəngdən açılan atəş 
onu yerə sərdi. 

Bu zaman yaxındakı evlərin pəncərələri də yenidən açılmışdı. 
Qonşular kral qarovulunun səslərini eşidib onlara kömək etməyə 
başlamış və pəncərələrindən quldurlara güllə atmağa başlamışdılar. 

Kilsənin qabağındakı meydanı tüstü bürümüş, kilsənin və əlillər 
evinin divarları, sanki, dumana qərq olmuşdu. Pəncərələrdən sol- 
ğun üzlü əlillər qorxa-qorxa meydana baxırdılar. 

Nəhayət, quldurlar geriyə çəkilməyə məcbur oldular. Yorğunluq, 
yaxşı silahlanmamaları, birdən-birə üzərlərinə hücum edilməsi, pən- 
cərələrdən atəş açılması onları taqətdən saldı. Quldurlar hücum 
edənlərin sıralarını yararaq otərəf-butərəfə qaçmağa başladılar. 
Meydanda çoxlu meyit qalmışdı. 

Son ana qədər mübarizə aparan Kvazimodo onların qaçdığını 
görüb diz çökdü və əllərini göyə qaldırdı. Sonra sevincindən nə edə- 
cəyini bilməyərək sürətli addımlarla qəhrəmancasına müdafiə etdiyi 
kiçik daxmaya doğru yüyürdü, o yalnız ikinci dəfə xilas etdiyi qadı- 
nın qarşısında diz çökəcəyini düşünürdü. 

Ancaq hücrəyə daxil olanda orada heç kəsi görmədi. 

On birinci kitab 


I 
AYAQQABI 


Quldurlar kilsəyə hücuma başlayanda Esmeralda yatırdı. Az 
sonra kilsənin ətrafında getdikcə artmaqda olan gurultu əvvəl keçi- 
sini oyatdı, keçinin mələməsinə o da oyandı. Esmeralda yatağının 
üzərində əyləşdi, diqqətlə qulaq asmağa və baxmağa başladı. Sonra 
gurultudan və gecənin bu vaxtında qeyri-adi görünən məşəllərin 
işığından qorxuya düşərək nə olduğunu öyrənmək üçün yüyürə- 
yüyürə hücrədən çıxdı. Meydanın ümumi görünüşü, orada hərəkət 
edən adamlar, gecə qarovulunun intizamsızlığı, yuxarıdan baxdıqda 
qaranlığa atılan bir dəstə qurbağaya bənzəyən bu iyrənc camaat, 
gecənin qaranlığında yüyürüşən və bir-birinə toxunan qırmızımtıl 
məşəllər, bütün bu səhnə onun nəzərində şər ruhlar ilə kilsənin daş 
heykəlləri arasında başlamış gizli müharibəyə bənzəyirdi. Hələ uşaq- 
lıqdan qaraçı tayfasına xas xurafatın təsirində olduğundan əvvəlcə 
belə zənn etdi ki, zülmət ruhlarının gecə sərgüzəştlərini seyr edir. 
Sonra bu müdhiş kabusdan canını qurtarmaq niyyətilə yenə yorğa- 
nını başına çəkdi. 

Lakin yavaş-yavaş qorxusu keçdi, tədricən artan gurultulardan 
başqa bir çox reallıqlardan anladı ki, işə kabuslar deyil, canlı 
adamlar qarışmışdır. O zaman onun dəhşəti artmasa da, başqa bir 
şəkil aldı. Düşündü ki, bəlkə də, xalq onu xilas etmək üçün üsyan 
qaldırmışdır. İkinci dəfə həyatla vidalaşmaq düşüncəsi, dumanlı 
ümid, Feb, öz gələcəyini düşündüyü zaman qarşısında daim onun 
xəyalını görməsi, zəif olduğunu hiss etməsi, qaçmağın mümkün 
olmadığını, öz acizliyini, yalqız və kimsəsiz olduğunu düşünməsi 


766 


kimi yüzlərcə, minlərcə fikir ona əzab verməyə başladı. O, dizi üstə 
yıxıldı, üzü yatağa toxundu, əllərilə başını tutdu. Qaraçı olmaqla bəra- 
bər, həm də bütpərəst olmasına baxmayaraq, hıçqıra-hıçqıra ağla- 
mağa, Allaha yalvarmağa və məbədinə sığındığı həzrəti-Məryəmə 
yalvarmağa başladı. Həyatda elə anlar olur ki, etiqadı olmayan 
adamlar belə, ona yaxın olan məbədə tapınmağa başlayır. 

Esmeralda uzun müddət bu vəziyyətdə qaldı. İbadət etməkdən 
çox şiddətlə titrəyirdi, kütlənin hiddətinin səbəbini başa düşməyərək, 
nə etmək istədiyini anlamayaraq, eyni zamanda dəhşətli bir sonluq 
qarşısında olduğunu dumanlı şəkildə hiss edərək tir-tir titrəyirdi. 

Bu gurultu və iztirab içində birdən yaxınlığında ayaq səsləri 
eşitdi. Dönüb baxdı: otağına iki nəfər girdi, onlardan birinin əlində 
fənər vardı. О, zəif səslə qışqırdı. 

— Qorxmayın, — ona tanış gələn dedi, — mənəm. 

— Siz kimsiniz? — qız soruşdu. 

— Pyer Qrenquar. 

Bu ad qızı sakitləşdirdi. Gözlərini qaldırdıqda, həqiqətən, qarşı- 
sında şairi gördü. Amma şairin yanında qara libaslı və dinib-danış- 
mayan bir adamı görəndə ürəyi çırpındı. 

— Cali məni sizdən qabaq tanıdı, — Qrenquar məzəmmətlə dedi. 

Doğrudan da, keçicik Qrenquarın adını söyləməsini gözləmə- 
dən başını mehribancasına onun dizlərinə sürtməyə, yunuyla şairin 
paltarını bulaşdırmağa başladı (keçinin tükü tökülməyə başlamışdı). 
Qrenquar da heyvanı oxşadı. 

— Sizinlə gələn kimdir? — Esmeralda yavaşca soruşdu. 

— Narahat olmayın, bu, mənim dostlarımdan biridir, — Qrenquar 
cavab verdi. 

Sonra filosof fənərini yerə qoyub çömbəldi və Calini bağrına 
basaraq sevinclə qışqırdı. 

— Nə sevimli heyvandır! Düzdür, boyu balacadır, ancaq hər 
hansı professordan daha ağıllıdırl Cali, göstər baxım, oyunlarını 
unutmamısan ki? dak Şarmolü necə yeriyir?.. 

Lakin qara cübbəli adam Qrenquarın sözünü bitirməsinə imkan 
vermədi: Qrenquara yaxınlaşıb çiynindən tutaraq itələdi. Qrenquar 
ayağa durdu. 

— Hə, doğrudan da, — dedi, — lap unutmuşdum, tələsmək lazımdır. 
Ancaq, ustad, bu heç də adamla bu cür rəftar etməyə əsas vermir. 

Mənim sevimli yavrum, sizin də, Calinin də həyatı təhlükədədir. Sizi 
yenə asmaq istəyirlər. Biz sizin dostunuzuq, sizi xilas etmək üçün 
gəlmişik, bizimlə gəlin. 

— Bu doğrudur? — Esmeralda sarsılmış halda dedi. 

— Tamamilə doğrudur. Tez olun, qaçaql 

— Məmnuniyyətlə, — qız mızıldandı. — Bəs dostunuz niyə susur? 

— Bilirsiniz, — Qrenquar cavab verdi, — onun atasıyla anası çox 
qəribə adamlar olduğundan onu qaradinməz ediblər. 

Qız onu qətiyyən qane etməyən bu izahla istər-istəməz razılaş- 
malı oldu. Qrenquar onun əlindən tutdu, yoldaşı isə fənəri götürüb 
qabağa düşdü. Gənc qız qorxusundan tamamilə çaşıb qalmışdı, odur 
ki heç bir söz söyləmədən itaətkarlıq göstərirdi. Keçicik Qrenquarı 
yenidən gördüyü üçün sevindiyindən tullana-tullana onların dalınca 
getdi. Buynuzlarını tez-tez Qrenquarın ayaqlarının arasına soxdu- 
ğundan onun büdrəməsinə səbəb olurdu. 

— Həyat belədir də, — filosof hər dəfə büdrəyəndə deyirdi, — ən 
yaxşı dostlarımız belə bizə badalaq gəlirlər. 

Onlar sürətlə zəng dülləsinin pilləkənindən aşağıya endilər, 
qaranlıq və kimsəsiz, ancaq bayırdakı gurultudan əks-səda verən 
kilsəni keçib qırmızı qapıdan monastırın həyətinə çıxdılar. Hücum- 
dan qorxuya düşmüş rahiblər bir yerdə ibadət etmək üçün yepis- 
kopun mənzilinə qaçdıqlarından monastır bomboş idi, həyət də 
boşalmışdı, yalnız bir neçə qorxaq monastır xidmətçisi həyətin 
qaranlıq künclərində gizlənmişdi. Qrenquarla yoldaşları çayın sahi- 
linə gedən darvazaya tərəf yönəldilər. Qara bürüncəkli adam açarla 
qapını açdı. Darvazanın arxasında adanın şərq cəhətini təşkil edən 
və kilsə kapituluna aid olan, eyni zamanda, Qədim şəhərin hasarıyla 
əhatə olunmuş bir burun vardı. Bu yer tamamilə kimsəsiz və boş idi, 
Papert meydanındakı gurultu belə buraya güclə gəlib çatırdı. Sərin 
külək burunun kənarında bitmiş ağacın yarpaqlarını xışıldadırdı. 
Bununla belə, onlar yenə də təhlükəli yerə çox yaxın idilər: ən yaxın 
binalar yenə də kilsə və arxiyepiskop sarayı idi. Yəqin ki, bu sarayda 
da böyük qarışıqlıq vardı. Yandırılmış kağız yığınının içində uzun 
müddət qəribə şəkilli qığılcımlar göründüyü kimi, burada da, evin 
qaranlıq divarında bir pəncərədən o biri pəncərəyə qaçan işıqlar 
görünürdü, bir az o tərəfdə meydanı tutmuş qırmızımtraq işıqda kil- 
sənin əsas binası üzərində böyük zəng qüllələri yüksəlir, nəhəng 

dəmirçixananın iki yüksək bacasına bənzəyirdi. Parisin qalan hissəsi 
isə, sanki, dumana bürünmüşdü. Arxa fonun bu cür təsvirini Rem- 
brandtın əsərlərində görmək olar. 

Fənərli adam burunun kənarına doğru gedirdi, orada çayın lap 
qırağında bir hasar görünürdü. Hasarın taxtalarına üzüm tənəyi sar- 
maşmışdı. Arxasındakı kölgəlikdə kiçicik bir qayıq gizlənmişdi. Qara 
bürüncəkli adam Qrenquarla gənc qıza işarə edərək qayığa minmə- 
lərini təklif etdi, keçicik də onların dalınca qayığa atıldı, nəhayət, 
naməlum adam da mindi. Sonra naməlum adam qayığı sahildən 
araladı, qayığın dibindəki kürəkləri götürüb baş tərəfdə əyləşdi və var 
gücü ilə avar çəkməyə başladı. Senanın suyu burada sürətlə axdı- 
ğından çayın ortasına çatmaq üçün xeyli əziyyət çəkməli oldu. 

Qrenquar qayığa minən kimi keçini dizləri üstündə oturtdu. О, qayı- 
ğın arxa tərəfində əyləşdi, özündən asılı olmayaraq naməlum adam- 
dan qorxan gənc qız isə şairin yanında əyləşib onun böyrünə qısıldı. 

Filosof qayığın sahildən uzaqlaşdığını görcək əl çalmağa başla- 
yaraq Calini öpdü və bağırdı: 

— Ah, artıq hamımız xilas olduql — Sonra dərin və mənalı bir 
görkəm alaraq əlavə etdi: — böyük işlərin həyata keçirilməsinə bəzən 
uğur, bəzən də hiylə yardım edir. 

Qayıq yavaş-yavaş sağ sahilə doğru irəliləyirdi. Gənc qız ürkək- 
ürkək naməlum adama baxırdı. O, fənərinin qabağını tutduğundan 
qayığın ön tərəfində qaranlıqdakı kabus kimi görünürdü. Üzünə sal- 
dığı başlığı üzünü görməyə mane olurdu. Hər dəfə avar çəkəndə 
geniş açdığı qolları nəhəng yarasa qanadlarına bənzəyirdi. O, hələ 
susur, səsini çıxarmırdı. Kürəklərin şappiltısından və suyun şıriltisin- 
dan başqa, heç nə eşidilmirdi. 

— Vicdanıma and olsun ki, — birdən Qrenquar səsləndi, — biz 
lap qaradinməz adamlar kimi sevinirik. Balıqlar, ya da pifaqorçular 
kimi lal olmuşuq. Ancaq, dostlar, mən bir az laqqırtı vurmaq istər- 
dim. İnsan səsi — insanın qulağında musiqi kimi səslənir. Bu sözlər 
mənim deyildir, İskəndəriyyəli Didimindir. Gözəl sözlərdir. İskəndə- 
riyyəli Didim xariqüladə filosof idi. Bircə kəlmə deyin, gözəlim, Allah 
eşqinə, bircə kəlmə söyləyinl Bir zamanlar siz çox qəribə və sevimli 
bir ədayla üzünüzü turşudardınız: siz bunu unutmamısınız ki? Sev- 
gilim, siz bilirsiniz ki, parlament sığınacaq haqqını poza bilər və 
kilsədəki hücrənizdə böyük təhlükə altında idiniz. Bəli, bəli, troxil 

adlı bir quş var, bu quş öz yuvasını timsahın ağzında qurur. Ah, yenə 
ay çıxırl Bizi görməsələr yaxşıdır! Biz bu xanımı xilas etməklə çox 
yaxşı iş görürük, amma bizi bir yerdə tutsalar, dar ağacından qur- 
tula bilməyəcəyik. Təssüf ki, hər şeyin iki ucu var! Səni alqışladıqları 
şeyə görə mənə cəza verə bilərlər. Katilinanı söydükləri şeyə görə 
Зе2ап mədh edirdilər. Belə deyilmi, ustad? Siz bu fəlsəfə haqqında 
nə düşünürsünüz? Arı təbiətən mühəndis olduğu kimi, mən də 
təbiətən filosofam. Ancaq mənə kimsə cavab vermir, yoxsa ikinizin 
də kefiniz yoxdur? Mən tək danışmağa məcburam, buna biz 
dramaturqlar monoloq deyirik. Bəli, sizə söylədim, mən bir az bun- 
dan əvvəl kral XI Luinin özüylə söhbət edirdim... Onlar hələ də kil- 
sənin yanında bağırırlarl.. О, xəz paltar geyinmiş kinli və eybəcər bir 
qocadır. Yazdığım toy şerinin pulunu bu günə qədər verməməsi bir 
yana, bu axşam, az qalmışdı, məni asdırsın, bu, məni pulumu nə 
vaxtsa almaq imkanından belə məhrum edərdi. O çox xəsis adam- 
dır, ləyaqətli adamlara mükafat verməyə simiclik edir. Kelnli Salvinin 
“Xəsislik əleyhinə” əsərini oxusaydı, pis olmazdı. Ümumiyyətlə, 
о, istedadlara qiymət verə bilməyən zalım bir kraldır. Xalqın pullarını 
süngər kimi sorur. Dalağı digər daxili orqanlarının qidasını sorduğu 
üçün şişmişdir. Buna görə də çox arıqdır. Halbuki hamı zəmanənin 
çətinliyindən şikayət edir, kralın əleyhinə danışır. Bu dindar və guya, 
sakit kralın dövründə asılan adamların ağırlığından dar ağacları sın- 
mağa başlayıb, meydanlarda edam edilənlərin qanı qurumur, həbs- 
xanalar ağzınadək dolmuşdur. Bu kral bir əlilə alır, o biri əlilə asır. 
Onun yalnız iki əyləncəsi var: vergi və dar ağacı. Hökmü və qüdrəti 
olanları qarət edir, adi adamları isə asdırır. Ümumiyyətlə, o çox pis 
kraldır, mən onu sevmirəm, ustad, siz necə? 

Qara bürüncəkli adam onun boşboğazlığına mane olmurdu. 
O, Qədim şəhər adasıyla müqəddəs Lüdovik adası arasında əmələ 
gəlmiş burulğanın içindən çıxmaq üçün var gücüylə avar çəkirdi. 

— Ustad, — birdən Qrenquar söhbətin mövzusunu dəyişərək dedi, 
— yaxşı yadıma düşdü, biz meydandan keçərkən hörmətli ruhani 
ata zavallı bir uşağı gördümü? Sizin kar iblis o uşağın başını süra- 
hiyə vurub əzmək istəyirdi. Mənim gözüm yaxşı görmədiyindən onu 
tanıya bilmədim. Siz bu zavallının kim olduğunu Bilirsiniz? 

Qara bürüncəkli adam heç bir söz demədi, lakin birdən onun 
əlləri yanına düşdü, kürəkləri buraxdı, başı köksünə sallandı və 

Esmeralda onun dərindən ah çəkdiyini aydınca eşitdi. Qız diksindi, 
çünki bu ah ona tanış gəldi. Qayıq sərbəst buraxıldığından bir müd- 
dət çayın axını ilə getdi. Lakin qayıqçı yenə düzəldi, kürəklərdən 
yapışdı və qayığı yenə axına qarşı sürməyə başladı. O, ada burnunu 
keçib Ot limanına doğru sürdü. 

— Ahal — Qrenquar yenə laqqırtıya davam edərək dedi, — bu, 
Barbo otelidir. Ustad, orada qara damlardan əmələ gələn qəribə 
əyri xəttə baxınl Baxın, orada, bu alçaq, damar-damar, murdar 
buludların altında, damların üzərində Ay yumurta sarısı kimi doğ- 
muşdur. Çox gözəl binadır. Orada olduqca gözəl, bəzəkli qübbəsi 
olan bir məbəd var, onun üzərində isə zəng qülləsini görə bilərsi- 
niz. Bu evin yanında nohurlu qəşəng bir bağça, quş hini, labirint, 
şar oyunu meydançası, heyvanxana və sevişənlər üçün olduqca 
əlverişli olan kölgəli xiyabanlar var. Bu bağçada bir ağac var ki, 
onun adını ehtiras ağacı qoymuşdular. Həmin ağacın kölgəsində 
məşhur bir şahzadə xanımla ağıllı, lakin əxlaqsız bir konnetabl çox 
ehtiraslı günlər keçirmişdi. Təəssüfl Bizim kimi filosoflar konne- 
tablın yanında — Luvr bağçası yanında kələm, yaxud turp ləki kimi 
bir şeydir. Ümumiyyətlə, insan həyatı istər bizim kimi günahkarlar 
üçün, istərsə də qüdrətli və hökmlü adamlar üçün yaxşıyla pisin 
bir-birinə qarışmasından başqa bir şey deyil. Kədər həmişə sevinci 
təqib edər. Yox, ustad, mən sizə Barbo evinin tarixçəsini söyləmə- 
liyəm. Onun sonu çox faciəlidir. Bu hadisə 1319-cu ildə, Fransa 
kralları arasında ən ucaboylusu olan beşinci Filippin səltənəti 
zamanında olmuşdur. Bu əhvalatdan belə bir nəticə çıxarmaq olar 
ki, zina hər zaman fəlakətlidir və xeyir verməz, bundan başqa, insan 
gözəlliyə qarşı nə qədər həssas olsa da, qonşunun arvadına şor- 
gözlük eləmək yaxşı iş deyil. Ər-arvadlıqda xəyanət — başqasının 
aldığı həzzə olan marağın təmin olunmasıdır... Ohol Səs-küy art- 
mağa başlamışdır! 

Doğrudan da, kilsənin yanındakı gurultu getdikcə artırdı. Onlar 
yenə qulaq asmağa başladılar. Qulaqlarına açıq-aydın qələbə səs- 
ləri gəlirdi. Birdən əsgərlərin dəbilqələrində əks edən yüzə qədər 
məşəl kilsənin müxtəlif yerlərində, qalereyalarında, qüllələrində, 
pəncərələrin, qübbələrin altında göründü. Məşəli tutan adamlar 
nəsə axtarırdılar, birdən qayıqdakıların qulağına aydın bir səs gəldi: 
“Qaraçı qız! Cadugər! Qaraçı qıza ölüm!” 


771 


Viktor Hüno 
DÜNYA ƏDƏBİYYATI KLASSİKLƏRİ 





£ 


Zavallı Esmeralda əllərilə üzünü örtdü, naməlum adam isə qayığı 
sahilə doğru sürərək var qüvvəsilə avar çəkməyə başladı. Bizim filo- 
sof isə keçini qucaqlayaraq nəsə düşünür və yavaş-yavaş qaraçı 
qızdan aralanmağa çalışırdı. Qaraçı qız isə ondan başqa kimsəsi 
olmadığından ona daha möhkəm sığınmağa çalışırdı. 

Qərarsızlıq Qrenquara açıq-aşkar əziyyət verirdi. O düşünürdü 
ki, “ozamankı qanunlara görə”, ələ keçsə, keçini də asacaqlar. 
Onun zavallı Caliyə yaman yazığı gəlirdi. Onun fikrincə, bu iki məx- 
luqu xilas etmək təkbaşına onunçün çox ağır olar, hesab edirdi ki, 
bu vəzifəni bölüşdürmək daha yaxşıdır, hər halda, onun yoldaşı 
məmnuniyyətlə qaraçı qızı xilas etmək vəzifəsini öz öhdəsinə alar, 
keçini isə bura buraxar. Qrenquarın daxilnidə böyük mübarizə 
gedirdi: İliadadakı Yupiter kimi o da gah qaraçı qızın, gah da keçi- 
nin tərəfinə keçirdi. Yaşarmış gözlərini sırayla onlara dikərək dişləri 
arasında mırıldanırdı: “Axı mən onların ikisini də xilas edə bil- 
mərəml” 

Qayığın qəflətən silkələnməsi onların sahilə çatdığını xəbər verdi. 
Qədim şəhərdəki qorxunc gurultu və səs-küy davam edirdi. Namə- 
lum adam qızın qayıqdan çıxmasına yardım etmək üçün ona yaxın- 
laşdı, lakin qaraçı qız onu itələyərək Qrenquarın əlindən yapışdı, 
Qrenquar keçi ilə məşğul olduğundan, demək olar ki, onu itələyən 
kimi oldu. Bunu görən qız heç bir kömək olmadan qayıqdan sahilə 
tullandı. Qız o qədər çaşmışdı ki, nə etdiyini, haraya getdiyini özü 
belə bilmirdi. Bir müddət hərəkətsiz dayandı və mənasız-mənasız 
suyun axmasına baxdı. Bir azdan özünə gəldikdə sahildə naməlum 
adamla tək qaldığını gördü: çox güman ki, Qrenquar onun çaşqın- 
lığından istifadə edərək, Ot limanı yaxınlığındakı məhəllənin dar 
döngələrində keçisiylə bərabər yoxa çıxmışdı. 

Biçarə qaraçı qız bu adamla tək qaldığını görüb diksindi. O bağır- 
maq, Qrenquarı çağırmaq istədi, lakin, sanki, dili tutulmuşdu. Heç 
bir söz deyə bilmədi. Birdən naməlum adamın əlinin əlinə toxun- 
duğunu hiss etdi, bu, qüvvətli və soyuq bir əl idi. Qız daha da şid- 
dətlə titrədi, rəngi Ayın solğun işığı kimi ağardı. Ancaq naməlum 
adam hələ də susurdu. O, qızın əlindən yapışaraq iri addımlarla Qırev 
meydanına doğru addımladı. Qız dumanlı şəkildə alın yazısının, tale- 
yin qarşısıalınmaz qüvvə olduğunu hiss etdi. O, iradəsini itirmişdi, 
yüyürə-yüyürə iri və sürətli addımlarla irəliləyən naməlum adamın 

dalınca gedir, onu sürükləməsinə yol verirdi. Buralarda çayın sahili 
yoxuş idi, amma o, üzüaşağı getdiyini zənn edirdi. 

O, ətrafa boylandı, kimsə görünmürdü, sahilboyu kimsəsiz və 
boş idi. Gurultunu eşidib işıqlanmış Qədim şəhər tərəfdə adam 
olduğunu hiss etdi, Qədim şəhərlə onun arasında yalnız Senanın bir 
qolu vardı, oradan onun qulağına “Ölüm, qaraçı qıza ölüm!” — səs- 
ləri gəlirdi. Parisin qalan hissəsi onun ətrafında nəhəng və qaranlıq 
kölgə kimi uzanmışdı. 

Naməlum adam dinib-danışmadan onu sürətlə arxasınca sürük- 
ləyirdi. Qız getdiyi yerləri tanımırdı. İşıqlı bir pəncərənin yanından 
keçərkən, özünü toplayaraq bərkdən qışqırdı. 

— Kömək edinl 

Pəncərədə dayanmış köynəkli bir adam əlində şamdan başını 
çıxarıb mənasız baxışlarla sahil boyunu gözdən keçirirdi, bu adam 
nəsə dedi, lakin qız bu sözləri eşitmədi. Sonra pəncərə örtüldü. Bu, 
son ümid işartısıydı, o da söndü. 

Qara paltarlı heç bir söz demədi, yalnız bərk-bərk onun əlindən 
yapışaraq addımlarını yeyinlətdi. Artıq qız müqavimət göstərmir, 
müti bir qul kimi onun ardınca gedirdi. Ara-sıra özünü toplayaraq, 
nəfəsi təngnəfəs halda və həyəcanından titrəyərək soruşurdu: “Siz 
kimsiniz? Siz kimsiniz?” — Lakin o cavab vermirdi. 

Onlar sahil boyu ilə gedərək, nəhayət, böyük bir meydana çat- 
dılar. Bu zaman ay buludların arasından göründü: bura Qrev mey- 
danı idi. Meydanın ortasında böyük qara xaça bənzəyən bir şey 
görünürdü: bu dar ağacı idi. Qız dar ağacını tanıdı və haraya gəti- 
rildiyini anladı. 

Adam dayandı, üzünü ona çevirib başlığını qaldırdı. 

— Ayl — Qız yerində donaraq qışqırdıl — Mən bilirdim ki, bu, yenə 
də odurl 

Bu, doğrudan da, keşiş idi. O, kölgə kimi görünürdü. Ay işığının 
xüsusiyyəti belədir, bütün predmetləri kölgəyə bənzədir. 

— Qulaq as! — o dedi. Qız onun çoxdan bəri eşitmədiyi qorxunc 
səsini eşitcək titrədi. — O, həyəcanından qırıq-qırıq və nəfəsi təngi- 
yərək davam etdi: — Mənə qulaq as... Biz gəlib çatdıq. Mən səninlə 
danışmalıyam... Bura Qrev meydanıdır... Biz, hər halda, bir qərara 
gəlməliyik... Tale bizi bir-birimizdən asılı etmişdir... Mən sənin həya- 
tına hakiməm, sən də mənim ruhuma... Bu yer tənha və qaranlıqdır, 

burada bizi kimsə görüb eşidə bilməz. Mənə qulaq asl Mən sənə 
bunu söyləməliyəm... Əvvəla, mənim yanımda Febin adını çəkmə 
(bu sözləri deyərkən yerində dayana bilməyən adam kimi oyan- 
buyana gəzir, qızı dalınca sürükləyirdi), mənim yanımda onun adını 
çəkmə. Onun adını çəksən, nə edəcəyimi özüm belə bilmirəm, yal- 
nız onu bilirəm ki, bu çox dəhşətli bir şey olacaq. 

Bu sözləri deyəndən sonra tarazlığına yenidən qovuşmuş cisim 
kimi hərəkətsiz dayandı. Lakin onun sözlərində yenə də dərin həyə- 
can vardı. Səsi getdikcə daha da boğuqlaşırdı. 

— Özünü məndən çevirmə və söylədiklərimə qulaq as. Bu, ciddi 
bir məsələdir... Əvvəla, məsələ belədir... And içirəm ki, bu, qətiyyən 
gülməli deyildir... Mən nədən danışırdım?.. Hə, yadıma düşdül Par- 
lamentin qərarına görə, sən edam edilməlisən. Mən səni onlardan 
xilas etdim... Ancaq onlar səni təqib edirlər. Baxl 

O, əlini Qədim şəhərə doğru uzatdı, həqiqətən, orada axtarışlar 
davam edirdi. Hay-haray getdikcə yaxınlaşırdı. Qrev meydanının 
qarşısında şəhər məhkəməsi müavininin evinin qülləsi işıqlandırıl- 
mışdı, pəncərələrdən düşən işıqda o biri tərəfdəki sahil boyunda 
əliməşəlli əsgərlərin qaçışdığı görünürdü. Əsgərlər yüyürə-yüyürə 
bağırırdılar: “Hanı qaraçı qız? Hanı qaraçı qız? Qaraçı qıza ölüm!” 

— Görürsən, onlar səni axtarırlar, mən yalan söyləmirəm. Mən 
səni sevirəm... Sus, mənə nifrət etdiyini söyləmək istəyirsənsə, sus, 
heç bir söz demə... Mən bu sözü bir daha eşitmək istəmirəm. Mən 
səni ölümdən xilas etmişəm... Qoy sözümü qurtarım: mən səni 
həmişəlik xilas edə bilərəm. Bununçün artıq hər şey hazırdır. Artıq 
hər şey səndən asılıdır: sən necə arzu etsən, elə də olacaq. 

Bu zaman birdən-birə susdu, sonra yenidən davam etdi: 

— Yox, səninlə başqa dildə danışmaq lazımdır. — Sonra onu arxa- 
sınca sürükləyərək dar ağacına doğru addımladı, barmağını dar 
ağacına tuşlayaraq soyuq-soyuq dedi: — Özün seç! Ya o, ya mən! 

Qız onun əllərindən çıxıb dar ağacının altına yıxıldı və bu qor- 
xunc, məşum dirəyi qucaqladı. Sonra öz qəşəng başını azca yana 
əyərək çəp-çəp keşişin üzünə baxdı. O, xaç qarşısında diz çökmüş 
Məryəmə bənzəyirdi. Keşiş barmağını heykəl kimi dar ağacına doğru 
uzadıb hərəkətsiz dayanmışdı. 

Nəhayət, qaraçı qız dedi: 

— Dar ağacı məni sizdən daha az qorxudur. 

Bunu eşidən keşiş yavaş-yavaş əlini yanına salaraq dərin kədərlə 
yerə baxdı və dedi: 

— Bu daşlar dil açıb danışa bilsəydilər, onlar burada yer üzünün 
ən bədbəxt adamının dayandığını söyləyərdilər. 

O, yenə danışmağa başladı. Uzun və dağınıq saçlarına dolana- 
raq dar ağacının qarşısında diz çökmüş gənc qız ona mane olmur- 
du, o isə üzündəki zülmkar və qəddar bir ifadəylə kəskin təzad təşkil 
edən yazıq və mehriban səslə deyirdi: 

— Mən sizi sevirəm, çılğıncasına sevirəm! Məgər məni qovuran 
bu alovun bir qığılcımı belə zahirə çıxmırmı? Təəssüf! Mən gecə- 
gündüz əzab və əziyyətlər içində çırpınıraml Məgər mən heç bir 
mərhəmətə layiq deyiləm? Bu, böyük bir müsibətdir! Ah, mən nə 
qədər böyük əzab çəkirəm! Mənim əzablarım mərhəmətə layiqdir! 
Görürsünüz, mən artıq sizinlə mümkün qədər sakit danışmağa çalı- 
şıram. Çox istərdim ki, siz də artıq məndən qorxmayasınız. Axı bir 
kişi bir qadını sevdiyi üçün günahkar ola bilməz! Aman yarəb! Siz 
yəni heç vaxt məni əfv etməyəcəksiniz? Həmişə mənə nifrət bəs- 
ləyəcəksiniz? Elə isə, artıq hər şey bitdil Bax, görürsünüz, məni qor- 
xunc və kinli edən də budurl Siz mənim üzümə baxmaq belə istə- 
mirsiz. Bəlkə də, mən danışdığım zaman siz tamamilə başqa şey- 
lər düşünürsünüz! Mən sizin qarşınızda — hər ikimizi udmağa hazır 
olan əbədiyyətin qarşısında dayanmışaml Ancaq mənə o zabitdən 
danışmayın! Of! Ayaqlarınıza düşüb yalvarsam, ayaqlarınızı yox, 
onların tapdaladığı torpağı öpməyə başlasam, uşaq kimi hıçqıra- 
hıçqıra ağlasam, səni sevdiyimi isbat üçün köksümdən sözlər deyil, 
qəlbimi və ciyərimi qoparmağa başlasam, bunların heç bir mənası 
olmayacaq? Amma mən əminəm ki, sizin mehriban və həssas bir 
ruhunuz var, siz mülayim və nazlısınız, gözəllik, mərhəmət, şəfqət və 
incəlik mücəssəməsisinizl Heyhat, bəlkə də, siz yalnız mənə qarşı 
kinli və zalımsınızl Görünür, mənim kədərli taleyim belədirl 

O, üzünü əlləriylə qapadı. Gənc qız onun hıçqıra-hıçqıra ağla- 
dığını eşidirdi. Qız onu ilk dəfə ağlayan görürdü. O ağlayarkən qızın 
qarşısında diz çökdüyündən daha zavallı və yazıq görünürdü. Bir 
az ağladıqdan sonra göz yaşlarını silərək sözünə davam etdi: 

— Yox, artıq mən söz tapa bilmirəm, halbuki sizə söyləyəcəklə- 
rimi diqqətlə düşünmüşdüm. İndisə titrəməyə başlamışam, çaşıram, 
dilim tutulmağa başlayır. Əgər mənə və özünüzə rəhm etməsəniz, 

yerə yıxılacağam. Rəhm edin, mənə... Hər ikimizi məhv etməyinl 
Sizi nə qədər sevdiyimi bilsəydiniz, hansı qəlbi rədd etdiyinizi anla- 
saydınızl Ey mənim fəzilətim, haradasan, özüm özümü tanımıram. 
Mən aliməm, amma öz elmimi ayaqlar altında tapdalayıram, mən 
mehrab və məbəd xadimiyəm, ancaq öz Allahımı unutdum, ibadət 
yerini şəhvət yuvasına çevirmək istədim. Bütün bunları səninçün 
etdim, sehrkar qadın, hamısı sənin cəhənnəmə layiq olmağın üçün- 
dür! Sən isə günahkarı rədd edirsən! Yox, mən sənə ürəyimdəkinin 
hamısını söyləmədim, sən hər şeyi bilməlisən, ən qorxunc şeyi beləl 

Son sözlərini deyərkən üzündə dəli adamlara xas ifadə göründü. 
Bir dəqiqə susdu, sonra öz-özünə danışırmış kimi ucadan dedi: 

— Qatil, sən mənim qardaşıma nə etdin? 

O, yenə susdu, sonra yenə davam etdi: 

— İlahi, mən ona nə etdim? Mən onu saxladım, bəslədim, tərbiyə 
verdim, mən onu sevdim, səcdə etdim və nəhayət, öldürdüml Allahım, 
onun başını elə indicə mənim gözlərim qarşısında sənin evinin daş- 
larına çırparaq əzdilər, bütün bunlar yalnız mənə görə oldu, yalnız bu 
qadın üçün, yalnız onun üçün... 

Onun baxışları vəhşiləşmişdi. Səsi getdikcə zəifləyirdi, bir neçə 
dəfə dalbadal, uzun fasilələrlə, qeyri-iradi, son cingiltisini uzadan 
zəng kimi təkrar etdi: 

— Onun günahı ucbatından... Onun günahı ucbatından... 

Sonra dodaqlarının tərpənməsinə baxmayaraq, ağzından çıxan 
heç bir söz aydın olmadı. Birdən dizləri büküldü, yerə çökdü, başını 
dizlərinə dayayaraq hərəkətsiz dayandı. 

Ayağını onun dizi altından çıxarmağa çalışan qızın hərəkəti onu 
oyatdı. Əlini yavaş-yavaş batıq yanaqlarına toxundurdu, bir müddət 
təəccüblə yaşarmış barmaqlarına baxdı. 

— Bu nədir, — dedi, — mən ağlayırdıml — Birdən üzünü qaraçı qıza 
çevirərək son dərəcə həyəcanla dedi: — Təəssüfl Sən mənim göz 
yaşlarıma rəhm etmədinl Yavrum, sən bilirsənmi, bu göz yaşları 
qaynayan lavadır? Nifrət etdiyimiz insanın əzabları bizim üçün heç 
bir şeydir. Əgər mən sənin qarşında can versəydim, sən gülərdin, 
deyilmi? Amma mən... Mən sənin öldüyünü görmək istəməzdiml 
Yalnız bir kəlməl Yaxşı, məni sevdiyini söyləmə, bircə kəlməylə söylə 
ki, səni xilas etməyimi arzu edirsən... və bu kifayətdir. Mən səni xilas 
edəcəyəm. Amandır, vaxt keçir! Səni ən müqəddəs saydığın şeyə 

and verirəm, bu dar ağacı kimi mənim daşa dönməyimi gözləməl 
Düşün, bizim taleyimiz sənin əlindədir, mən çılğınam, hər ikimizi 
məhv etməyə hazıram. Ayaqlarımız altında böyük bir uçurum açıla 
bilər və mən də sənin arxanca əbədi olaraq bu uçuruma düşərəm. 
Bir kəlmə söyləl Yalnız bircə kəlməl Xoş bir kəlməl 

Qız ona cavab vermək üçün dodaqlarını araladı. O, qızın bu yal- 
varışlar qarşısında yumşalacağını və xoş bir söz söyləyəcəyini gözlə- 
yərək onun qarşısında diz çökdü. Lakin qız: 

— Siz qatilsinizl — dedi. 

Keşiş çılğıncasına onu qucaqlayıb vəhşi qəhqəhəylə bağırdı: 

— Yaxşı, yaxşıl Mən qatiləm, ancaq sən yenə də mənim olacaq- 
san. Sən mənim sənə qul olmağımı istəmədin, onda mən sənin ağan 
olacağam. Sən mənim olacaqsanl Mən səni özümlə aparacağam. 
Sən mənimlə gəlməyə məcbur olacaqsan, yoxsa səni ələ verərəm. 
Hə, gözəlim, indi sən iki şeydən birini seçməyə məcbursan: ya ölməli, 
ya da mənə - kafirə, qatilə təslim olmalısanl Həm də elə gecə təs- 
lim olmalısan, eşidirsən? Tez ol, qərar ver! Axmaq qız, məni öp! Ya 
məzar, ya da mənim yatağıml 

Onun gözləri ehtiras və hiddətdən parlayırdı, dodaqları isə gənc 
qızın boynunu öpürdü. Qız onun qolları arasında çapalayır, o isə qızı 
vəhşi öpüşlərə qərq edirdi. 

— Məni dişləmə, vəhşi! — o bağırırdı. — Çirkin və murdar rahib! Məni 
rahat burax, yoxsa sənin iyrənc çal saçlarını yolub sifətinə çırparam. 

Keşiş əvvəlcə qızardı, sonra sapsarı saraldı, onu buraxdı və pərt- 
pərt onun üzünə baxmağa başladı. Qız qalib gəldiyini zənn edərək 
davam etdi: 

— Sənə bir daha deyirəm, mən öz Febimi sevirəm, mən yalnız 
onun olmaq istəyirəm, mənim Febim yaraşıqlıdırl Sən isə murdar 
və qoca bir keşişsənl Rədd ol cəhənnəmə! 

O, vücuduna qızarmış damğa basılan cani kimi vəhşi səslə 
bağırdı. 

— Elə isə, öləcəksənl — Dişlərini qıcadaraq dedi və qıza elə dəh- 
şətlə baxdı ki, o qaçıb gizlənmək istədi. Lakin keşiş onun qolundan 
yapışıb silkələdi, yerə yıxdı, sonra isə əlindən tutub dalınca sürüyə- 
rək sürətli addımlarla Roland qülləsinə doğru getdi. 

Gülləyə çatdıqda yenidən üzünü qıza çevirib dedi: 

— Səndən son dəfə soruşuram, mənim olmaq istəyirsən? 

Qız qəti cavab verdi: 

— Yox! 

Onda keşiş ucadan qışqırdı: 

— Qudula, Qudulal Bu da qaraçı qızıl İntiqamını all 

Gənc qız kiminsə onun dirsəyindən tutduğunu hiss etdi, boyla- 
nıb baxdıqda divardakı kiçik pəncərədən arıq bir əlin uzandığını 
gördü. Bu əl ondan dəmir kəlbətin kimi yapışmışdı. 

— Onu bərk tut! — Keşiş dedi. — Bu, həmin qaçqın qaraçıdır. 
Onu buraxma. Mən polislərin dalınca gedirəm, bir azdan onun dar 
ağacından asılacağını seyr edəcəksən. 

— Ha-ha-ha-hal – FKeşişin sərt sözlərinə cavab olaraq daxmanın 
içindən xırıltılı bir qəhqəhə eşidildi. Qaraçı qız keşişin Notr-Dam kil- 
səsinə doğru qaçmağa başladığını gördü. Həmin tərəfdən at ayaq- 
larının tappıltısı eşidilirdi. 

Gənc qız kinli münzəvi qadını tanıdı. Dəhşətindən təngnəfəs 
olaraq onun əlindən qurtulmağa, qorxu və ümidsizlik içində çırpı- 
naraq xilas olmağa çalışdı, lakin o, qızı qeyri-adi qüvvəylə tutmuşdu. 
Onun sümükləri çıxmış barmaqları qızın əlindən elə yapışmışdı ki, 
onları bir-birindən qoparmaq qətiyyən mümkün deyildi. Bu, nə zən- 
cir, nə qandal, nə də dəmir halqa deyil, divarın içindən uzanmış 
canlı və ağıllı kəlbətin idi. 

Qız taqətdən düşərək divara söykəndi və ölüm qorxusuyla çır- 
pınmağa başladı. Həyatın nə qədər gözəl olduğunu, gəncliyin, göy- 
lərin və təbiətin gözəlliklərini xatırladı. Feb yadına düşdü, ondan 
uzaqlaşan və ona yaxınlaşan hər şeyi xatırladı. Ondan uzaqlaşan 
keşişi, ona yaxınlaşan cəlladı, onun intizarında olan dar ağacını xatır- 
ladı. Dəhşətindən saçlarının biz-biz olduğunu hiss etdi. Eyni zaman- 
da qulaqlarında münzəvinin məşum qəhqəhəsi səsləndi, bu qadın 
sevinclə deyirdi: “Ahal Nəhayət, səni asacaqlarl” 

Qız üzünü pəncərəyə çevirdikdə dəmir barmaqlıq arasından 
münzəvi qadının solğun üzünü gördü. 

— Mən sizə nə etmişəm? – Zəif səslə dedi. 

Münzəvi qadın cavab vermədi, yalnız ahəngdar, əsəbi, istehzalı 
səslə mızıldandı: 

— Qaraçı qız, qaraçı qız, qaraçı qız! 

Zavallı Esmeralda qarşısındakı məxluqda heç bir insani duyğu 
olmadığını anlayıb başını aşağı saldı. 

Qaraçı qızın sualını, sanki, indi dərk edən münzəvi qadın birdən 
qışqırdı: 

— Mənə nə etdiyini soruşursan? Hə? Mənə nə etdiyini bilmək 
istəyirsən, qaraçı? Çox gözəl, onda qulaq as! Mənim bir qızım vardı, 
başa düşürsən? Bir qızım vardı! Balaca, gözəl bir qızım vardı! Ah, 
mənim Aqnesaml – o pıçıldadı və qaranlıqda nəyisə öpməyə baş- 
ladı, — mənim qızımı apardılar, oğurladılar mənim balamı. Onu bişi- 
rib yedilər! Bax bunu mənə sən etmisən! 

Gənc qız qorxa-qorxa dedi: 

— Təssüf edirəm, ancaq bəlkə də, mən o zaman heç doğulma- 
mışdım. 

— Yox, — münzəvi cavab verdi, — sən o zaman doğulmuşdun, 
bəlkə də, o quldur dəstəsinin içində idin. O, səninlə həmyaş idi. On 
beş ildir, burada əyləşmişəm, on beş ildir ki, əzab çəkirəm, yalvarı- 
ram, başımı divarlara vururam. Eşidirsən, mənim qızımı qaraçılar 
oğurladılar, eşidirsən, onlar mənim qızımı yedilər. Murdar dişləriylə 
onu parçaladılar. Sənin köksündə qəlbin varmı? dyuyan, süd əmən, 
oynayan bir uşağın nə qədər sevimli və məsum bir məxluq olduğunu 
təsəvvür edə bilərsən? Vəhşilər balamı əlimdən aldılar, onu öldürdü- 
lər, Allah bundan xəbərdardır. Bu gün isə mənim bayramımdır: 
çünki bu gün qaraçı qızı mənim qurbanımdır. Bu dəmir barmaqlıq 
mane olmasaydı, səni dişlərimlə didərdiml Təəssüf ki, başımı bar- 
maqlığın arasına soxa bilmirəm! Yazıq balam! Onlar səni yuxuday- 
kən oğurladılar, onlar səni oyatsaydılar da, səsini eşitməyəcəkdim, 
çünki evdə deyildim. Ah, məlun qaraçılarl Siz mənim qızımı məhv 
etdiniz! İndi də, gəlin tamaşa edin, görün mən sizin qızınızı məhv 
etməyə necə yardım edirəm! 

Onun qəhqəhəylə güldüyü, yaxud dişlərini qıcırdatdığı bəlli 
deyildi. Özü arıqlamış və dəyişmişdi. 

Artıq işıqlaşırdı. Meydanın ortasındakı dar ağacı getdikcə daha 
aydın görünməyə başlayırdı. Kilsə körpüsünün o biri tərəfində at 
ayaqlarının tappıltısı getdikcə daha aydın eşidilirdi. 

Bədbəxt gənc qız diz çöküb qorxudan titrəyərək ümidsiz və 
havalanmış halda yalvardı: 

— Xanım, mənə rəhm edinl Onlar yaxınlaşırlarl Mən sizə heç 
bir şey etməmişəml Yəni siz mənim belə dəhşətli bir ölümlə ölməyimi 
gözlərinizlə görmək istəyirsiniz? Siz mərhəmətlisiniz, mən buna 

əminəm, bu çox müdhiş bir şeydir, məni buraxın qoyun çıxım gedim, 
mənə rəhm edin, mən ölmək istəmirəml 

— Qızımı qaytarl — Münzəvi qadın cavab verdi. 

— Mənə yazığınız gəlsinl 

— Balamı qaytarl 

— Məni buraxın, Allah xətrinə, buraxın! 

— Balamı qaytar! 

Gənc qız taqətdən düşərək halsızlaşdı və yenidən diz çökdü. 

— Təəssüf! — o pıçıldadı, — siz öz yavrunuzu, mən isə ata-anamı 
axtarıram. 

— Aqnesamı qaytarl — Qudula davam etdi. — Sən onun harada 
olduğunu bilmirsən? Elə isə sən öləcəksənl Lakin əvvəlcə mənə 
qulaq as. Mən əxlaqsız bir qadın idim, Tanrı mənə uşaq verdi, bu 
uşağı mənim əlimdən aldılar, qaraçılar balamı oğurladı. İndi başa 
düşürsən ki, niyə ölməlisən?l Sənin qaraçı anan gəlib səni tələb 
edəndə ona deyəcəyəm: “Bu dar ağacına bax!” Bəlkə, qızımı qayta- 
rasan? Bəlkə, onun harada olduğunu bilirsən? Gəl bura, mən sənə 
göstərərəm. Bu ayaqqabını görürsən? Ondan mənə qalan yalnız 
budur. Sən bu ayaqqabının o biri tayının harada olduğunu bilirsən? 
Bilirsənsə, mənə söylə, dünyanın o başında olsa belə, dizin-dizin 
sürünərək onun ardınca gedərəm. 

Bu sözləri deyib qaraçı qıza incə və kiçicik bir ayaqqabı tayı 
göstərdi. Artıq işıqlaşdığından bu ayaqqabının rəngini və formasını 
görmək olurdu. 

— Bir də göstərin! — Qaraçı qız diksinərək dedi. — Aman yarəb! 
İlahi! 

O sərbəst əliylə tələsik boynundan asdığı yaşıl muncuqlarla 
bəzədilmiş kisəciyi açdı. 

— Çıxar, çıxar, — Qudula öz-özünə mırıldandı. — Şeytan tilsimini 
çıxar! 

Birdən onun səsi qırıldı, dayandı, bütün vücudu titrədi və ürək- 
ləri parçalayan dəhşətli bir səs çıxardı: 

— Qızıml 

Qaraçı qız kisəcikdən balaca bir ayaqqabı tayı çıxarmışdı, o, mün- 
zəvi qadının göstərdiyi ayaqqabının tamamilə eyni idi. Ayaqqabıya 
kiçik bir perqament parçası yapışdırılmış, üzərində bu sözlər yazıl- 
mışdı: 

O biri tayını tap 
Və anan səni bağrına basacaq. 


Münzəvi qadın bir anda hər iki ayaqqabını tutuşdurdu, üzərin- 
dəki yazını oxuyan kimi üzünü barmaqlığa dayayaraq qeyri-adi 
sevincələ qışqırdı: 

— Qızım məniml Qızıml 

— Anal — Qaraçı qız cavab verdi. Bu səhnəni təsvir etməkdə 
qələm acizdir. 

Onları qalın divarla dəmir barmaqlıqlar bir-birindən ayırırdı. 

— Ah, lənətə gəlsin bu divarıl Qızımı görürəm, ancaq qucaqlaya 
bilmirəm! Heç olmasa, əlini mənə ver! Əllərini! 

Gənc qız barmaqlığın arasından əlini anasına uzatdı, münzəvi 
qadın onun əlinə sarılaraq bərk-bərk dodaqlarına sıxdı. Bədəni uçu- 
nur, tir-tir titrəyirdi. Onun sağ olduğunu yalnız hıçqırmağından bil- 
mək olardı. Göz yaşları gecə yağan leysan yağışı kimi axırdı. Zavallı 
ana on beş ildən bəri qaranlıq və dibsiz qəlbinə damla-damla yığılan 
göz yaşlarını istəkli balasının əlləri üzərinə axıdırdı. 

Birdən dikəldi, uzun və ağarmış saçlarını geriyə atdı və heç bir 
söz söyləmədən dişi pələng kimi pəncərəsindəki dəmir barmaqlığı 
əllləriylə silkələməyə başladı. Ancaq barmaqlıq möhkəm idi. Bunu 
görən qadın daxmasının küncündə yastıq əvəzinə istifadə etdiyi iri 
daşı götürüb müdhiş qüvvəylə barmaqlığa çırpdı. Dəmirin bir par- 
çası sındı, ətrafa qığılcımlar saçıldı. Daşı ikinci dəfə vuranda bir 
dəmir də qırıldı. Sonra ikiəlli yapışaraq bəzi dəmirləri əydi, bəzilərini 
də yerindən çıxardı. Bəzən elə anlar olur ki, zəif bir qadının əli qeyri- 
adi qüvvəyə malik olur. 

Bunları etmək heç bir dəqiqə də çəkmədi. Sonra qızının belin- 
dən yapışaraq hücrəsinə çəkdi. 

— Bura gəl! Mən səni xilas edəcəyəm! — dedi. 

Qızını içəri saldıqdan sonra ehtiyatla yerə qoydu, sonra körpə 
uşaq kimi yenə qucağına aldı və sevincindən dəli kimi qışqıra-qış- 
qıra, gülə-gülə, öpə-öpə, göz yaşları tökə-tökə kiçik daxmanın için- 
də oyan-buyana vurnuxmağa başladı. 

— Qızım, mənim qızıml — o deyirdi, — mən öz qızımı tapdım! Budur 
mənim qızıml Mərhəmətli Tanrı qızımı özümə qaytardıl Eyl Hamı- 
nız buraya gəlin, mənim qızımı görmək istəyirsiniz? Ya həzrəit-İsa, 

mənim qızım necə də gözəldirl Yarəb, balamı gözəl bir qız edib qay- 
tarmaq üçün məni tam on beş il gözlətdin. Demək, qaraçılar qızımı 
yeməyibmişl Bəs bunu söyləyən kim idi?.. Qızım, məni öp! Bu qara- 
çılar nə qədər mərhəmətlidir! Mən onları nə qədər sevirəm! Bu sən- 
sən, qızım! Demək, sən buradan keçərkən ürəyim hər dəfə boş yerə 
döyünmürmüş. Mən də bunu nifrət zənn edirdim, Aqnesacığım, 
məni əfv et, əfv et mənil Sən məni çox kinli zənn edirdin, eləmi? Hal- 
buki mən səni sevirəml Bəs sənin qoynundakı xal hanı, hanı sənin 
xalın! Onu mənə göstərsənəl Hə, budur, budur! Ah, sən nə qədər 
gözəlsən! Bu iri gözləri mən sənə bəxş etmişəm, gözəliml.. Məni 
öpl Mən səni sevirəml Artıq başqa anaların uşaqları var, yoxdur, 
bunun mənim üçün heç bir fərqi yoxdur. Nə işim var onlarla, qoy onlar 
gəlib görsünlər ki, mənim qızım budur! Bu, onun boynu, bu, onun 
gözləri, bu, onun saçları, bu, onun əlləridirl Yer üzündə ondan gözəl 
məxluq varmıl? Mən əminəm ki, onu sevənlər, ona pərəstiş edən- 
lər çox olacaql Mən on beş il göz yaşı tökmüşəm. Bütün gözəlliyim 
solub gedib və nəhayət, yenidən onda çiçək açıb. Öp məni, qızıml 

O, qızına saysız-hesabsız çılğın sözlər pıçıldadı, bu sözlərdə 
onun qəlbinin bütün kədəri, sevinci, həyəcanları ifadə olunurdu. 
O, gənc qızın üst-başını elə kökə salmışdı ki, qız bundan utanırdı. 
Onun ipək saçlarını əliylə oxşayır, alnını, gözlərini, əllərini, ayaqlarını 
öpürdü və bütün bunlar qadının qəlbini qürurla doldururdu. Gənc 
qız ona mane olmur və yalnız hərdənbir sakitcə, hədsiz mehriban- 
lıqla təkrar edirdi: 

— Anacanl 

— Qörürsən, qızım, — münzəvi qadın sözlərini öpüşlərlə kəsərək 
deyirdi, — görürsən, mən səni lap çox sevəcəyəm. Biz buradan 
uzaqlara gedəcəyik. Biz çox xoşbəxt olacağıq. Vətənimizdə, Reyms 
şəhərində bizim mirasımız qalmışdır. Reymsi xatırlayırsan, eləmi? 
Ah, sən bunu necə xatırlaya bilərsən! O zaman sən lap balaca idin! 
Dörd aylıq ikən nə qədər qəşəng olduğunu bilsəydin, sənin o qədər 
incə ayaqların vardı ki, hətta Epernədən onlara baxmağa gələrdilər. 
Halbuki, Epernə yeddi mil uzaqlıqdadır. Bizim öz evimiz olacaq, öz 
tarlamız olacaq. Mən səni öz yatağımda yatırdacağam. İlahi! Pərvər- 
digaral Kim buna inana bilər? Mən öz qızımı tapdıml 

— Anacan! — Nəhayət, gənc qız həyəcanına üstün gələrək dedi, 
— demək, qaraçı mənə doğru fal açıbmış. Bizim dəstəmizdə mərhə- 

mətli bir qaraçı vardı, mənə dayə kimi baxırdı, keçən il öldü, bu 
kisəciyi də mənim boynuma o asmışdı. Həmişə mənə deyərdi: “Bax 
bu kisəciyi yaxşı qoru, o, sənin sərvətindir, cavahirindir, bu, sənə 
ananı axtarıb tapmağa kömək edəcək. Sən ananı köksündə gəzdi- 
rirsən”. Görürsən, o, doğru fal açıbmışl 

Münzəvi qadın qızını yenə qucaqladı və dedi: 

— Yaxın gəl, səni öpüml Sən bu sözləri elə gözəl danışırsan kil 
Vətənimizə qayıdanda sənin ayaqqabılarını balaca İsa heykəlinin 
ayaqlarına geyindirmək üçün kilsəyə bağışlayarıq. Biz həzrəti-Mər- 
yəmin göstərdiyi bu möcüzənin əvəzini çıxmaq üçün əlimizdən gələni 
etməliyikl Sənin nə qədər məlahətli səsin varl Sən danışarkən mən, 
sanki, gözəl musiqiyə qulaq asıram. Ah, aman yarəb! Mən öz qızımı 
tapdım! İnana bilmirəm! Necə oldu ki, mən sevincimdən ölmədim! 

O, yenə əl çalmağa və gülməyə başladı. 

— Biz çox xoşbəxt olacağıq! 

Bu zaman gənc qız çox güman ki, kilsə tərəfdən yaxınlaşan və 
getdikcə sahil boyunda eşidilməyə başlayan at ayaqları tappıltısı və 
silah səsi eşitdi. O, həyəcanlanaraq anasının qucağına cumdu. 

— Anacan! Məni xilas etl Onlar gəlirlər! 

Münzəvi qadın sapsarı saraldı. 

— Aman Allahl.. Sən nə danışırsan! — dedi. — Lap yadımdan çıx- 
mışdı: səni təqib edirlər! Sən nə etmisən ki? 

— Özüm də bilmirəm, — zavallı qız cavab verdi, — məni ölümə 
məhkum ediblər! 

— Ölümə? — Qudula bağırdı və sarsıldı. — Ölüməl — o təkrar etdi 
və diqqətlə qızının üzünə baxmağa başladı. 

— Hə, anacan, onlar məni öldürmək istəyirlər. Odur, dalımca 
gəlirlər. Bu dar ağacı mənim üçün hazırlanmışdır! Məni xilas etl 
Məni xilas etl Onlar yaxınlaşırlar. Məni xilas et! 

Münzəvi qadın bir müddət daş kimi hərəkətsiz qaldı, sonra, sanki, 
şübhə edirmiş kimi başını yırğaladı və birdən əvvəlki vəhşi qəhqə- 
həsilə gülərək bağırdı: 

— Yox, yox! Sən nə danışırsan! Belə ola bilməz! Heç mümkün- 
dürmü ki, mən səni bircə dəqiqəliyinə tapmaq üçün on beş il göz- 
ləyim, ola bilərmi ki, mənim qızım artıq böyüdükdən, gözəl bir qız 
olduqdan sonra mənimlə danışarkən, məni sevərkən onu məndən 
ayırsınlarl Mümkündürmü ki, onlar mənim qızımı gözlərimin önündə, 

ananın gözləri qarşısında öldürsünlər! Yox, ola bilməz! Belə şey 
mümkün deyil! Tanrı buna yol verməz! 

Bu zaman, deyəsən, atlılar dayandılar, bir səs eşidildi: 

— Cənab Tristan, burayal Keşiş deyir ki, biz onu Siçan yuvasının 
yaxınlığında tapacağıq. 

Sonra yenə at ayaqlarının tappıltısı eşidildi. 

— Qaç, yavrum, xilas oll — Münzəvi qadın həyəcanla qışqırdı, 
— mən hamısını xatırladım. Sən haqlısan: səni ölüm gözləyir, Ahl 
Dəhşət! Lənətlər olsun! Özünü xilas etl 

Qadın başını pəncərədən çıxardı və diridən çox ölüyə bənzəyən 
qızının əlini əsə-əsə sıxaraq qırıq-qırıq və məyus-məyus dedi: 

— Yox, dayan, yerindən tərpənməl Ətrafda əsgərlər varl Sən 
buradan çıxa bilməzsən. Çox işıqlıqdırl 

Qurumuş gözləri alışıb-yanırdı. Bir qədər susdu, iri addımlarla 
hücrədə var-gəl etdi. Arabir dayanaraq başından bir çəngə ağ tük 
qoparır, dişləriylə gəmirirdi. 

Birdən dedi: 

— Yaxınlaşırlarl Mən onları söhbətə tutaram. Bu küncdə gizlən. 
Onlar səni görməzlər. Mən onlara deyərəm ki, sən əlimdən çıxıb 
qaçdın! 

O, indiyə qədər qızını qucağında gəzdirirdi, indi isə onu daxma- 
nın bir küncünə qoydu, bu künc küçədən görünmürdü. Qızı yerə qoy- 
duqdan sonra onun əllərini, ayaqlarını, paltarını uzun və dağınıq 
saçlarıyla örtdü. Qarşısına bir kasa və böyük daş qoydu, sanki, dax- 
madakı kasa və daş onu gizlədəcəkdi. Bu hazırlıqları görəndən sonra 
bir qədər sakit oldu və diz çökərək ibadət etməyə başladı. Artıq işıq- 
laşırdı. Ancaq Siçan yuvası qaranlıq idi. 

Bu zaman mağaranın yaxınlığında keşişin səsi eşidildi. 

— Buraya, kapitan Feb de Şatoper, burayal — O bağıraraq deyirdi. 

Esmeralda onun səsini və bu adı eşidər-eşitməz qısıldığı küncdə 
hərəkətə gəldi. 

— Yerindən tərpənməl — Qudula onun qulağına pıçıldadı. 

Bu sözü yenicə söyləmişdi ki, insan səsləri, silah gurultusu və 
nal tappıltısı Siçan yuvasının lap yaxınlığında eşidilməyə başladı. 

Ana cəld ayağa durdu və pəncərənin qabağını tutdu. O, Qrev 
meydanında düzülmüş piyada və atlı əsgərləri gördü, əsgərlərin rəisi 
atından düşüb ona yaxınlaşdı. 

— Ey qarı, — qaba səslə dedi, — biz cadugəri axtarırıq, o, dar ağa- 
çından asılmalıdır. Bizə dedilər ki, sən onu tutmusan. 

Yazıq ana mümkün qədər laqeyd görünməyə çalışaraq cavab verdi: 

— Mən sizin nə danışdığınızı başa düşmürəm. 

— Lənət şeytanal Bəs bu dəli keşiş nə boş-boş çərənləyirdi? 
— zabit bağırdı. — Keşiş necə oldu? 

— Zati-dövlətləri, — əsgərlərdən biri cavab verdi. — O yoxa çıxıb. 

— Yaxşı, qarı, yalan danışma, — kapitan dedi. — Sənə cadugərin 
qarovulunu çəkməyini tapşırmışlar. Sən onu nə etdin? 

Münzəvi qadın şübhə oyatmamaq üçün inkar etmək istəmədi, 
odur ki səmimi, ancaq narazı halda cavab verdi: 

— Əgər siz bir az bundan əvvəl mənim yanıma qoyulan gənc 
qızı soruşursunuzsa, o, mənim əlimi dişlədi, mən də onu buraxmaq 
məcburiyyətində qaldım. Bundan başqa heç nə bilmirəm. İndi isə 
məni rahat buraxın. 

— Yalan danışma, qoca qarğa, — Dəstə rəisi əsəbi halda dedi. 
— Mənə Adamayovuşmaz Tristan deyərlər, özüm də kralın kirvəsi- 
yəm. Eşidirsən? — Sonra Qrev meydanını nəzərdən keçirərək əlavə 
etdi: — Yanılmıramsa, bu ad buradakılara çox gözəl tanışdır. 

— Siz adamayovuşmaz iblis də olsanız, mənimçün fərqi yoxdur, 
mənim sizə söyləyəcək başqa sözüm yoxdur. Mən sizdən heç qorx- 
muram da, -— bir qədər ümidlənmiş Qudula dedi. 

— Lənət şeytana, axmaq qadın! — Tristan bağırdı. — Demək, 
cadugər qaçmışdır! Bəs hansı tərəfə getdi? 

O, sakitcə cavab verdi: 

— Yanılmıramsa, Qoyunlar küçəsinə doğru getdi. 

Tristan üzünü döndərib dəstəyə yola düşmək əmri verdi. Mün- 
zəvi qadın azad nəfəs aldı. 

— Zati-aliləri, — birdən nişançılardan biri dedi, — bu qoca küpəgi- 
rəndən soruşun görək, onun pəncərəsinin dəmirləri nə üçün əyilib? 

Bu sual zavallı ananın qəlbini qorxuya saldı, ancaq yenə də özünü 
itirməyərək dedi: 

— Onlar çoxdan sınıb. 

— Yalan deyir, — nişançı cavab verdi, — dünən bu dəmirlər imana 
çağıran xaç şəklində sağ-salamat idi. 

Tristan münzəvi qadına çəp-çəp baxıb dedi: 

— Sən nəyisə qarışdırırsan, qarı. 

Zavallı qadın hər şeyin onun soyuqqanlılığından asılı olduğunu 
hiss edib həddindən artıq qorxmasına baxmayaraq, güldü. Yalnız 
analar buna qadirdir. 

— Ay-hay, — o dedi. — Deyəsən, bu adam sərxoşdur. Bir il bun- 
dan qabaq daş yüklənmiş araba buradan keçərkən pəncərəyə toxu- 
naraq barmaqlığı sındırmışdı. O vaxt ona ağzıma gələni dedim. 

— Doğru deyir, — nişançılardan biri söhbətə qarışaraq dedi, 
— mən də buna şahidəm. 

Qəribədir ki, həmişə hər yerdə hər şeyi görən adamlar tapılır. 
Nişançının gözlənilmədən şahidlik etməsi bu dəhşətli sorğu-sual 
əsnasında uçurumu ülgücühn iti ağzı qədər keçən münzəvi qadını 
ürəkləndirdi. 

Lakin o, durmadan ümiddən ümidsizliyə keçməyə məhkum olun- 
muşdu. 

— Əgər bu barmaqlığı araba sındırıbsa, onda dəmirlər eşiyə əyil- 
miş olardı, halbuki onlar içəriyə əyilmişdir, — birinci nişançı dedi. 

Tristan əsgərə dedi: 

— Ohol Sən lap müstəntiq Şatle kimi xəfiyyə imişsən kil Yaxşı, 
qarı, buna nə deyirsən? 

— Allaha and olsun ki, barmaqlığı araba sındırmışdır, — həyəca- 
nından titrəyən Qudula qışqırdı, — siz özünüz bunu əsgərlərinizdən 
birinin dilindən eşitdiniz. Bir də ki qaraçı qızın buna nə dəxli var? 

— Yaxşıl — Tristan donquldandı. 

— Yalandır, — rəisinin tərifindən daha da qızışmış əsgər qışqırdı, 
— pəncərə təzəcə sınmışdır. 

Tristan başını yırğaladı. Qudula sapsarı saraldı. 

— Deyirsiniz, araba buradan nə vaxt keçib? 

— Vallah, yaxşı yadımda deyil: iki həftə, yoxsa bir ay bundan qabaq. 

— Əvvəl deyirdi ki, bir il bundan qabaq sınıb. 

— Bax bu çox şübhəlidir, — Tristan dedi. 

— Monsenyor, — qadın içəri baxacaqlarından qorxduğundan pən- 
cərənin qarşısında dayanıb başını bayıra çıxararaq qorxa-qorxa 
dedi, — and içirəm ki, bu pəncərəni araba sındırmışdır. Bütün cən- 
nətdəki mələklərə and içirəm. Qoy mən ömürlük lənətə düçar olum, 
yalan danışıramsa, Allah məni parça-parça etsin. 

— Amma sən çox ürəkdən and içirsən, — Tristan cəllad baxışla- 
rıyla onu süzərək dedi. 

Yazıq qadın getdikcə özünü idarə edə bilmədiyini hiss edirdi. 
Artıq bir-birinin ardınca yersiz hərəkətlər edir, lazım olmayan sözlər 
danışırdı. Bu zaman başqa bir əsgər söhbətə qoşularaq dedi: 

— Müsyö, küpəgirən yalan danışır. Cadugər Qoyunlar küçəsilə 
qaça bilməzdi: oradakı qarovulçular kimsənin keçmədiyini söyləyirlər. 

Tristanın qaşqabağı getdikcə daha da tutulurdu. 

— Yaxşı, buna nə deyirsən? — o soruşdu. 

Qadın bu çətinliyi də atlatmağa çalışaraq cavab verdi: 

— Müsyö, mən heç bir şey bilmirəm, bəlkə də, səhv edirəm. 
Ancaq mənə elə gəlir ki, o, çaya tərəf qaçdı. 

— Demək, o biri tərəfə qaçmışdır, — Tristan dedi. — Onun yeni- 
dən Qədim şəhərə qayıdacağı inandırıcı deyil, çünki orada onu 
axtarırlar. Sən yalan danışırsan, qarıl 

— Bundan başqa, çayın nə bu, nə də o biri sahilində qayıq yox- 
dur, — birinci əsgər dedi. 

Qadın yenə özünü müdafiə etməyə çalışaraq: 

— Bəlkə, o, çayı üzüb keçmişdir, — cavab verdi. 

— Heç qadınlar üzə bilir? — Yenə həmin əsgər şübhəylə soruşdu. 

Tristan qəzəblə bağırdı: 

— Lənətə gələsən, sən yalan danışırsan, qarı, yalan danışırsan! 
Mən bu cadugəri rahat buraxıb, səni götürüb aparmaq istəyirəm. 
Sənə on beş dəqiqə yaxşıca işgəncə verilsə, həqiqəti söyləyəcək- 
sən, haydı dalımızca gəll 

Qadın sevincək dedi: 

— Nə cür arzu edirsiniz, hazıram, cənab! Necə istəyirsiniz, elə 
də olsun! Rica edirəm, məni yaxşıca danışdırın, aparın məni, lap bu 
saat aparın, tez olun, tez olunl 

Eyni zamanda öz-özünə düşünürdü: “Mən gedəndən sonra qızım 
da qaçıb qurtara bilər.” 

— Lənət şeytana! Bu, işgəncə istəyir! Mən bu dəlini heç başa 
düşmürəm. – Tristan mırıldandı. 

Ağsaçlı qoca bir serjant sıradan ayrılıb Tristanın yanına gəldi və 
dedi: 

— Cənab, bu qadın dəlidir. Əgər qaraçını əlindən buraxıbsa, 
buna o, müqəssir deyil, çünki qaraçı qızlara nifrət bəsləyir. Düz on 
beş ildir ki, mən şəhəri gecə vaxtı yoxlarkən hər zaman bunun 
qaraçı qızlara lənət oxuduğunu və söydüyünü eşidirəm. Keçili gənc 

rəqqasə, yəni bizim axtardığımız qızsa onun ən çox nifrət etdiyi 
qaraçıdır. 

Qudula özünü zorlayaraq güclə dedi: 

— Hə, ona xüsusilə çox nifrət edirəm. 

Qarovulçuların hamısı qoca seriantın sözlərini bir səslə təsdiq 
etdi. Tristan münzəvi qadından bir şey qoparmağın mümkün olma- 
dığını anlayıb arxasını çevirdi. Qadın onun öz atına doğru getdiyini 
görüb sevincindən həyəcanlandı. 

— Yaxşı, çarə yoxdur, — Tristan mırıldanaraq dedi, — onu başqa 
yerdə axtarmalıyıq. Qaraçı qız dar ağacından asılıncaya qədər mən 
yatmayacağam. 

Bununla belə, o, atına dərhal minmədi. Qudula onun, şikarının 
iyini almış və buradan ayrılmaq istəməyən ov tulası kimi narahat- 
narahat ətrafa boylandığını gördükcə titrəyirdi. Nəhayət, o, başını 
bulayıb atına mindi. Qudulanın sıxılmış köksündən ağır bir ah çıxdı. 
Bu ana qədər baxmağa cəsarət etmədiyi qızına baxıb yavaşca dedi: 

— Qurtulduq! 

Zavallı qız yerindən tərpənməyə, nəfəs almağa belə qorxaraq 
küncə sığınıb, onu gözləyən qorxunc ölümü ağlından çıxara bil- 
mirdi, danışılanları o da eşidir, anası qədər dəhşətli həyəcan keçi- 
rirdi. Uçurumun üzərində sallandığı ipin çıtırdadığını eşidir, elə 
indicə qırılacağından qorxurdu. Yalnız indi ayağının altında möh- 
kəm bir yer hiss edərək bir az yüngülləşmişdi. Bu zaman bir səs 
eşitdi: 

— Lənət şeytana, cənab rəis, cadugərləri asmaq qətiyyən mənim 
işim deyildir. Mən əsgər adamam. Mən üsyançıları qovdum, indi isə 
özünüz gedin, kimi asmaq istəyirsinizsə, axtarıb tapın. Mənə isə 
icazə verin, başsız qalan alayımın yanına gedim. 

Bu, Feb de Şatoperin səsi idi. Bu səsi eşidən gənc qızın düş- 
düyü vəziyyəti təsvir etmək mümkün deyil, Bu, onun dostu, müda- 
fiəçisi, ümid və pənahı, onun Febi idi. Qız yerindən sıçradı, anası 
əlindən tutmağa macal tapmadan pəncərəyə doğru atıldı və bağırdı: 

— Feb, mənim Febim, yanıma gəll 

Lakin Feb artıq meydanda deyildi: o, atını çaparaq Bıçaqçılar 
küçəsinin tinində yox oldu. Ancaq Tristan hələ buradaydı. 

Münzəvi qadın vəhşi bir nərə ilə qızının üzərinə atıldı, dırnaq- 
larıyla onun boğazından yapışaraq geriyə çəkdi. Dişi pələng öz 

yavrusunu xilas etmək istərkən harasından gəldi yapışır. Ancaq 
artıq gec idi. Tristan gənc qızı görmüşdü. 

— Eheyl — o bağırdı, qəhqəhə çəkdi, dişlərini ağartdı, ağzı cana- 
var ağzı kimi açıldı — Siçan yuvasında iki siçan varmış, — dedi. 

— Mən də elə zənn edirdim, – nişançı dedi. 

Tristan əlini onun arxasına vuraraq dedi: 

— Sən yaxşı iy bilirsən, bəs Anrie Kuzen hanı? 

Əsgərlərin arasından istər görünüşü, istərsə də geyimilə onlara 
bənzəməyən bir adam çıxdı. Onun əynində dəri qolları olan boz- 
qəhvəyi rəngli kamzol vardı, güclü əlində kəndir bağlaması tut- 
muşdu. Tristan daim XI Lüdoviki müşayiət etdiyi kimi, bu adam da 
Tristanın böyründən əl çəkmirdi. 

— Qulaq as, dostum, — Tristan ona dedi, — deyəsən, biz axtar- 
dığımız cadugəri tapdıq. Kəndiri onun boğazına keçir görək. Nər- 
divan yanındadır? 

— Oradakı sütunlu evin anbarında nərdivan var, — Kuzen dedi. 
— Bəs onu harada asacağıq? Buradamı? — və daşdan düzəldilmiş 
dar ağacını göstərərək soruşdu. 

— Burada da mümkündür. 

Kuzen, Tristandan da vəhşi qəhqəhəylə gülərək cavab verdi: 

— Çox gözəl, Hər halda, çox uzağa getmərik. 

— Yaxşı, tez oll Sonra gülərsən. — Tristan dedi. 

Tristan qızı gördükdən sonra artıq bütün ümidləri puç olan 
münzəvi qadın heç bir söz söyləmədi. O, yarıcanlı zavallı qaraçı qızını 
daxmanın bir küncünə atdı və pəncərənin qarşısında dayanıb, hər iki 
əliylə çərçivədən möhkəmcə yapışdı. O, burada dayanıb qorxma- 
dan əsgərləri gözləyirdi. Gözlərinin əvvəlki vəhşi və dəlisov ifadəsi 
geri qayıtmışdı. Anrie Kuzen pəncərəyə yaxınlaşdıqda qadının üzün- 
də elə dəhşətli bir ifadə gördü ki, qeyri-ixtiyari geri çəkildi. 

— Müsyö, bunların hansını asmaq lazımdır? — Tristandan soruşdu. 

— Gənc qızı. 

— Çox yaxşı, yoxsa qarının öhdəsindən gəlmək çətin olacaqdı. 

— Yazıq rəqqasəl — Qoca seriant mızıldanaraq dedi. 

Anrie Kuzen yenə pəncərəyə yaxınlaşdı, lakin qarının diqqətli 
baxışı onu yenə başını aşağı sallamağa məcbur etdi. Qorxa-qorxa 
dedi: 

— Xanım... 

Qadın hiddət və qəzəblə pıçıldayaraq soruşdu: 

— Nə istəyirsən? 

— Xanım, bizə siz yox, o biri lazımdır. 

— Hansı? 

— Gənc qız. 

Qadın başını yırğalayaraq bağırdı: 

— Burada kimsə yoxdur, kimsə yoxdur, kimsə yoxdur! 

— Var, — cəllad cavab verdi, — siz bunu özünüz də gözəl bilirsiniz. 
Qoyun onu asaq, sizə isə toxunmayacağıq. 

Qarı acı-acı güldü: 

— Aha! Sən mənə pislik etmək istəmirsən! 

— Xanım, o birini mənə təslim edin. Cənab rəis belə əmr etmişdir. 

Qadın dəli kimi bağırdı: 

— Burada heç kəs yoxdur. 

— Mənsə deyirəm ki, var, — cəllad cavab verdi, — orada iki adam 
olduğunu biz hamımız gördük. 

— Elə isə özün bax,— münzəvi qadın gülərək dedi, — başını içəri sox. 

Cəllad qadının uzun dırnaqlarına baxdı və başını pəncərədən 
içəri soxmağa cəsarət etmədi. 

Tristan əsgərlərini Siçan yuvasının ətrafında yarımdairə şək- 
lində düzmüşdü. Özü isə dar ağacının yanında atın üstündə otur- 
muşdu. 

— Haydı, tez ol, — cəllada dedi. 

Anrie Kuzen bir daha karıxmış halda Tristanın yanına gəldi. 
Kəndiri yerə qoyub papağını əlində əzişdirməyə başladı. 

— Müsyö, ora necə girək? — o soruşdu. 

— Qapıdan! 

— Orada qapı yoxdur. 

— Elə isə pəncərədənl 

— Pəncərə çox dardirl 

— Elə isə pəncərəni genişlətl — Tristan qəzəblə bağırdı. — Sənin 
yanında külüngün yoxdur? 

Qadın mağarasının dərinliyindən bu səhnəni diqqətlə izləyirdi. 
O artıq heç bir şeyə ümid bəsləmirdi. Nə istədiyini özü də bilmirdi, 
o yalnız qızının əlindən alınmamasını istəyirdi. 

Anrie Kuzen sütunlu evin anbarındakı alətləri gətirməyə getdi. 
Oradan bir nərdivan da gətirib yolüstü dar ağacına söykədi. Beş- 

altı nəfər əsgər əlinə ling və külüng götürüb Tristanla birlikdə pən- 
cərəyə yaxınlaşdılar. 

— Qarı, — Tristan ciddi tərzdə dedi, — qızı bizə xoşluqla təhvil 
verl 

Qadın, sanki, onun sözlərini başa düşmürmüş kimi üzünə 
baxdı. 

— Lənətə gələsən! — Tristan sözünə davam etdi, — kralın arzu və 
iradəsinə görə, bu cadugəri asmağımıza sənin nə üçün mane oldu- 
ğunu heç cür başa düşmürəm? – О, bu sözləri deyib vəhşicəsinə 
qaqqıldadı. 

— Niyə mane oluram? Səbəb budur ki, o, mənim qızımdır! 

Qadının sözləri cəllad Аппе Kuzenin özünü də diksindirdi. 

— Mənim sənə yazığım gəlir, — rəis cavab verdi, — lakin kralın 
əmri belədir. 

— Mənim sənin kralınla nə işim var! Sənə deyirəm ki, o, mənim 
qızımdır! 

— Divarı uçurun! — Tristan əmr etdi. 

Divardakı deşiyi genişlətmək üçün pəncərənin altından bir cər- 
gə daşı uçurmaq lazım idi. Zavallı ana ling və külünglərin onun 
qalasını uçurmağa başladığını gördükdə dəhşətli fəryad qopardı və 
sürətli addımlarla daxmanın içində var-gəl etməyə başladı, on beş 
ildən bəri bu qaranlıq və dar daxmada yaşamağa öyrəşmiş qadın 
qəfəsə salınmış vəhşi heyvan kimi hücrədə vurnuxmağa adət etmişdi. 
O susurdu, lakin gözləri parlayırdı. Hətta əsgərlər belə bu mənzə- 
rədən dəhşətə gəlmişdilər. 

Birdən o, öz daşını götürərək qəhqəhə çəkdi və nişançılara sarı 
tolazladı. Lakin əlləri titrədiyindən daş kimsəyə toxunmadan Trista- 
nın atının ayaqları altına düşdü. Qadın dişlərini qıcırdatdı. 

Hələ günəş doğmasa da, işıqlı idi və ətrafdakı evlərin köhnə 
bacaları al rəngə boyanmışdı. Adətən, bu zaman oyanan əhali pən- 
cərələri açmağa başlamışdı. Qrev meydanından bazara mal aparan 
şəhərlilər, alverçilər keçirdilər. Onlar Siçan yuvasının ətrafına top- 
laşmış əsgərlərin yanında bir dəqiqə dayanaraq heyrətlə onlara baxır, 
sonra yenə yollarına davam edirdilər. 

Qadın qızının yanında oturdu, bədəniylə onun qarşısını tutaraq 
diqqətlə pəncərəyə baxır və hərəkət etmədən yalnız “Feb! Feb!” pıçıl- 
dayan zavallı qızın nəfəsinə qulaq asırdı. Pəncərənin ətrafındakı deşik 

genişləndikcə, zavallı ana geriyə çəkilir və gənc qızı daha bərk-bərk 
divara sıxırdı. Birdən pəncərənin altındakı böyük daşın laxladığını 
gördü (çünki gözünü pəncərədən ayırmırdı) və Tristanın səsi eşidildi. 
Sanki, yuxudan ayıldı və çığırmağa başladı. Onun səsi gah mişar 
qıcırtısı kimi qulağı dəlir, gah da batırdı, sanki, dünyanın bütün nalə- 
nifrini, bütün qarğışları ağzına dolaraq birdən püskürəcəkdi. 

— Off! Bu dəhşətdir! Quldurlar! Yəni siz, doğrudan, qızımı mən- 
dən ayırmaq istəyirsiniz? Onun mənim qızım olduğunu sizə söylə- 
mədimmi? Xainləri Məlun cəlladlar! Alçaqlarl Qatillər! Kömək edin! 
Kömək edinl Qızımı əlimdən alırlarl Aman tanrım, sən buna yol 
verəcəksənmi? 

Sonra qızmış pələng kimi dörd əl-ayağı üstə duraraq tüklərini 
qabartdı və köpüklənmiş ağzını açaraq Tristana bağırdı: 

— Yaxın gəli Bacarırsansa, qızımı əlimdən all Başa düşmürsən? 
Sənə deyirəm ki, bu, mənim qızımdır! Sən ana olmağın nə olduğunu 
bilirsən? Ey, canavar, məgər sən heç vaxt öz dişi canavarınla yat- 
mamısan? Məgər sənin heç vaxt canavar yavruların olmayıb? Əgər 
balaların varsa, onlar ulayanda sənin qarnında içalatın qarışmır? 

— Daşı çıxarın, — Tristan bağırdı. 

Daş yerindən tərpəndi: bu, yazıq ananın son istinadgahı idi. 
Qadın özünü bu daşa doğru atdı, onu yerində saxlamaq istədi, lakin 
altı iri vücudlu kişinin güclə yerindən tərpətdiyi bu ağır daş qadının 
dırnaqlarını qoparıb əlindən çıxdı və gurultuyla yerə düşdü. Zavallı 
ana deşiyin açıldığını görüb başını daşlara vura-vura onun qabağına 
uzanaraq çığırmaqdan batmış səsiylə bağırdı: 

— Kömək edin! Yanğın! Yanırıql 

— Qızı çıxarınl — Tristan soyuqqanlıqla əmr etdi. 

Lakin qarı əsgərlərə elə qəzəblə baxdı ki, onlar qabağa getmək 
əvəzinə geriyə çəkilmək istədilər. 

— Haydı, irəli! Tristan bağırdı. — Аппе Kuzen necə oldun? 

Kimsə yerindən tərpənmirdi. 

Tristan hiddətlə bağırdı: 

— Vay sizi maymadqlarİl Bir qarıdan qorxursunuz! Adınızı əsgər 
qoymusunuz! 

— Müsyö, – Anrie Kuzen dedi, – siz bu yırtıcı heyvana qarı 
deyirsiniz? 

— Onun aslan kimi yalı varl — başqa bir əsgər dedi. 

— İrəli, irəli! — Tristan israr edirdi, — deşik genişdir. Pontuaz dəliyi 
kimi buradan üç nəfər birdən keçə bilər. Artıq bu işi bitirməliyikl Bir 
addım geriyə çəkiləni qılıncla parçalayacağam. 

Əsgərlər vəhşiləşmiş qarıyla qəddar rəisin arasında qaldıqla- 
rından bir dəqiqə daha tərəddüd edib, nəhayət, Siçan yuvasına 
hücum etdilər. 

Zavallı qadın bunu görüb diz üstə yıxıldı, saçlarını üzündən yığa- 
raq zəif və arıq əllərini aciz şəkildə yanlarına salladı. Gözlərindən iri 
yaş damcıları axaraq çay kimi yanaqlarının dərin qırışlarıyla aşağı 
süzüldü. O, yalvarıcı, müti, mülayim, insan ürəyini parçalayan səslə 
danışmağa başladı. Tristanın ətrafında dayanmış və bir çox dəhşətli 
səhnələr görmüş əsgərlər xəlvətcə göz yaşlarını silirdilər. 

— Möhtərəm cənablar! Cənab serjantlar, bir sözüm var, yalnız 
bircə sözl Mən sizə bir şey danışmaq istəyirəm! Bu, mənim qızım- 
dır, eşidirsiniz, mənim əziz qızımdır, uzun zamandan bəri üzünü gör- 
mədiyim qızımdır. Bu, böyük bir tarixçədir. Mən cənab seriantları 
çox yaxşı tanıyıram. Mən əxlaqsız həyat tərzi keçirərkən küçə uşaq- 
ları üzərimə daş atdıqları zaman onlar həmişə mənə qarşı mərhə- 
mətli idilər. Siz hər şeyi bilsəniz, qızımı buraxacağınıza əminəm. 
Keçmişdə əxlaqsız bir qadın idim, bir gün qaraçılar qızımı məndən 
oğurladılar. Lakin mən düz on beş il qızımın ayaqqabısını saxladım, 
budur, görürsünüzmül Qızımın incə ayaqları vardı. Mən Reyms 
şəhərindənəm, Fol-Ren küçəsində olurdum. Adım da Şantfleridirl 
Bəlkə, içinizdə tanıyanlar tapıldı? Şantfleri mən idim, o zaman siz də 
çox gənc idiniz! Gözəl günlər idil Biz çox gözəl və şən saatlar keçi- 
rərdikl Ağalar, mənə rəhm edəcəksiniz, deyilmi? Qaraçılar mənim 
qızımı oğurlayıb düz on beş il öz yanlarında saxlayıblar, mən onun 
öldüyünə əmin idim, dostlarım, mən elə bilirdim ki, qızım ölmüşdür! 
Mən bu deşikdə tam on beş il yaşadıml Bu asan iş deyill O qədər 
ağlayırdım ki, nəhayət, Tanrının mənə rəhmi gəldi, bu gecə qızımı 
mənə qaytardı. Bu möcüzədirl Qızım ölməyibmişl Siz onu məndən 
almayacaqsınız. Mən buna əminəm. Əgər məni aparmaq istəsəy- 
diniz, bu, başqa məsələ. Amma o, uşaqdır. Cəmisi on altı yaşı var! 
Qoyun o, günəşin işığını seyr etsin. O, sizə nə edib ki? Heç bir şey, 
mən də heç bir şey etməmişəml Düşünün, mənim yer üzündə 
ondan başqa kimsəm yoxdur. Mən artıq qoca bir qarıyam, həzrəti- 
Məryəm qocalığımda təsəlli olaraq onu mənə qaytarmışdır. Siz də 

çox mərhəməltlisiniz, deyilmi? Siz bu qızın mənim qızım olduğunu 
əvvəlcə bilmirdiniz, indi isə bilirsiniz. Ah, mən onu nə qədər sevirəml 
Cənab rəis, ona toxunmayın, məni parça-parça edin! Siz çox mərhə- 
mətli bir ağaya bənzəyirsiniz. Mənim bu söylədiklərim kifayət edər, 
deyilmi? Cənablar, ananızı yadınıza salın, mənim balamı aparmayınl 
Baxın, mən diz çöküb sizə yalvarıram, həzrəti-İsaya yalvardığım kimil 
Mənə heç kəsin heç bir şeyi lazım deyill Ağalar, mən Reyms şəhə- 
rindənəm, əmim Magiyeta Pradondan mənə balaca bir mülk qalmış- 
dır. Mən dilənçi deyiləm! Mənə sizin heç bir şeyiniz lazım deyil, yalnız 
qızımı məndən almayınl Cənab Allah onu nahaq yerə mənə qaytar- 
mayıb! Kral! Siz kral deyirsiniz! Məgər kral mənim balamı öldürməklə 
kral olacaq? Həm də kral mərhəmətlidir! Bu, mənim qızımdır, mənim 
qızımdır, kralın qızı deyil! Bizi buraxın, çıxıb gedək! Biz getmək istə- 
yirik. Baxın, iki qadın gəlir, onlardan biri ana, o biri onun qızıdır, nə 
olar ki, qoy özləri üçün getsinlər. Bizi də buraxın. Biz Reyms şəhərin- 
dənik, ah, cənab serjantlar, siz, hər halda, mərhəmətlisiniz, mən sizin 
hamınızı sevirəm! Siz qızcığazımı məndən ayırmayacaqsınızl Yox, 
bu ola bilməz! Bu, qətiyyən ola bilməz, deyilmi? Yavrum, balam... 

Biz onun festlərini, səsini, udduğu göz yaşlarını, gah yalvararaq 
köksündə çarpazlaşdırdığı, gah da əzişdirdiyi əllərini, üzündəki kədərli 
təbəssümünü və ümidsiz nəzərlərini, yazıq və zavallı fəryadlarını, 
inilti və bağırtılarını təsvir etməkdə gücsüzük. O qurtardıqda Tristan 
göz yaşlarını gizlətmək üçün qaşlarını çatdı. Lakin zəifliyinə üstün 
gələrək qısa cavab verdi: “Bu, kralın əmridirl” 

Sonra Anrie Kuzenə müraciət edərək onun qulağına pıçıldadı: 
“Tez qurtar!” Bəlkə də, Tristan ürəyinin tab gətirməyəcəyindən qor- 
xurdu. 

Cəllad və əsgərlər daxmaya daxil oldular. Qadın heç bir müqa- 
vimət göstərmirdi, yalnız sürünə-sürünə qızının yanına gəldi və huş- 
suz halda onu qucaqlayaraq ağuşuna aldı. 

Qaraçı qız yaxınlaşan əsgərləri gördü. Ölüm qorxusu onu oyatmışdı. 

— Anacanl — o, dillə ifadə olunmayacaq ümidsizliklə çığırdı, — onlar 
yaxınlaşırlar, məni xilas etl 

Qoca qarı boğuq bir səslə: 

— Hə, yavrum, mən səni xilas edəcəyəm, — ana boğuq səsiylə 
cavab verdi və qızını bərk-bərk qucaqlayaraq öpməyə başladı. Bu 
mənzərə daşı da rəhmə gətirərdi. 

Anrie Kuzen gənc qızın belindən yapışdı. Qız bu qaba əlin vücu- 
duna toxunduğunu hiss edib qışqırdı və özündən getdi. Gözlərindən 
zavallı qızın üstünə iri yaş damcıları düşən cəllad onu qucağına 
götürmək istəyirdi. O, Qudulanın gənc qızın belindən bərk-bərk 
yapışaraq, sanki, düyünlənmiş qollarını açmaq istədi, ancaq bu 
mümkün deyildi. Onda Anrie Kuzen qaraçı qızı gözləri qapalı olan 
qarıyla birlikdə bayıra sürüdü. 

Artıq günəş doğmuşdu. Meydana toplaşmış xeyli avara, əsgər- 
lərin kimisə dar ağacına tərəf sürüdüyünü uzaqdan müşahidə edirdi. 
Tristanın adəti beləydi, edam vaxtı meydana yığışan maraqlıları yaxı- 
na buraxmırdı. 

Yaxındakı evlərin pəncərələrində kimsə görünmürdü. Yalnız 
uzaqda, Notr-Dam kilsəsinin zəng qülləsinin təpəsində iki adam 
dayanıb Qrev meydanına baxırdı. Aydın səhər səmasında onların 
qara siluetləri görünürdü. 

Anrie Kuzen yükünü sürüyə-sürüyə nərdivanın yanına çatdı, bu 
səhnə onun üçün ağır və ağrılı olduğundan ağır-ağır nəfəs alaraq, 
kəndiri gənc qızın gözəl boynuna keçirdi. Zavallı qız kəndirin boğa- 
zına toxunduğunu hiss edib gözlərini açdı və başı üzərində dar ağa- 
cını gördü. Qız titrədi və ürəkləri parçalayan fəryad qopararaq bağırdı: 

— Yox, yox! Mən istəmirəm. 

Başı qızının paltarının altına girən qarı heç bir söz söyləmədi, 
onun bütün vücudu tir-tir əsir, acgözlüklə və tələsə-tələsə qızını 
öpürdü. Cəllad fürsətdən istifadə edərək onun qızına sarılmış qol- 
larını açdı, yorğunluqdan və ümidsizlikdən o, müqavimət göstər- 
mədi. Sonra cəllad qaraçı qızı çiyninə atdı, qız ortasından qırılmış 
kimi əyildi, cəllad dar ağacına çıxmaq üçün ayağını nərdivana qoydu. 

Bu halda yerə uzanmış zavallı ana gözlərini açdı. Bir səs belə 
çıxarmadan üzündə dəhşətli ifadə ayağa sıçradı, vəhşi heyvan kimi 
cəlladın üzərinə atıldı və onun əlini dişlədi. Bu hadisə ildırım sürətilə 
baş verdi. Cəllad ağrının şiddətindən bağırdı. Əsgərlər yaxınlaşıb 
cəlladın qanlı əlini Qudulanın kəlbətin kimi sıxılmış dişlərindən bir- 
təhər azad etdilər. Qadın israrla susurdu. Onu qaba hərəkətlə itələ- 
dilər, başı zərblə daşa dəydi. Onu qaldırdılar, lakin o, yenə yıxıldı. 
O ölmüşdü. 

Gənc qızı əlindən buraxmayan cəllad yenidən nərdivanla yuxarı 
çıxmağa başladı. 

П 
AĞ PALTARLI GÖZƏL MƏXLUQ 


Kvazimodo Esmeraldanı gizlətdiyi otağı boş gördükdə gənc qızı 
müdafiə etdiyi müddətdə onun qaçırıldığını anladı. O, saçlarını yola- 
raq heyrətdən və qüssədən ayaqlarını yerə döyməyə başladı. Sonra 
qaraçı qızı axtara-axtara kilsəni ələk-vələk etdi. O, vəhşi səslər çıxa- 
raraq fəryad edir və sarı saçlarını yolub məbədin döşəməsinə tökür- 
dü. Həmin dəqiqədə qaraçını axtaran kral nişançıları da artıq qələbə 
çalaraq kilsəyə daxil olurdular. Kvazimodo kar olduğundan və heç 
bir şey anlamadığından qızın düşmənləri bunlar deyil, quldurlar 
olduğunu zənn edərək onlara yardım etməyə başladı. O, Tristanla 
birlikdə kilsənin ən gizli künclərini dolaşdı, bütün gizli qapıları ona 
açdı. Zavallı qız kilsədə olsaydı, şübhəsiz, onu təslim edəcəkdi. 

Nəhayət, Tristan axtarmaqdan yoruldu — halbuki o, öz ovun- 
dan belə asanlıqla əl çəkən adam deyildi — Xvazimodo axtarışlarına 
davam etdi. O, iyirmi dəfə, yüz dəfə kilsəni oyan-buyana dolaşdı, 
yuxarı çıxdı, aşağı endi, yüyürdü, çağırdı, bağırdı hər bir yeri iylədi, 
araşdırdı, başını hər bir deşiyə soxdu, hər yeri məşəllə işıqlandırdı, 
dəli kimi vurnuxdu. Öz dişisini itirmiş erkək bu qədər qəzəblə və 
bərkdən nərildəyə bilməzdi. 

Nəhayət, qızın kilsədə olmadığını, oğurlandığını anladıqdan sonra 
yavaş-yavaş zəng qülləsinə gedən pilləkənlə yuxarı çıxmağa baş- 
ladı. Bu, həmin pilləkən idi ki, qızı xilas etdiyi birinci gün onu böyük 
bir təntənə, sevinc və heyrətlə dırmaşmışdı. İndi isə həmin yerdən 
keçərkən başını aşağı salaraq nəfəs almır, səsini çıxarmırdı. Kilsə 
yenə boş və tənha, sakit və lal olmuşdu. Kral nişançıları cadugəri 
şəhərdə axtarmaq üçün kilsədən çıxdılar. Xvazimodo bir az əvvəl 
içərisində gurultu qopan böyük məbəddə tək qaldıqdan sonra 
qaraçı qızı bir neçə həftə qanadı altına aldığı hücrəyə getdi. 

Qapıya yaxınlaşanda birdən-birə gənc qızı orada tapacağını 
zənn etdi. Qalereyanın yanından dönüb keçəndə sıx budaqlar altın- 
da qurulmuş quş yuvası kimi hündür qübbənin altında gizlənmiş 
girdə pəncərəli, alçaq qapılı, kiçicik otağı gördükdə zavallının ürəyi 
bərk-bərk döyünməyə başladı. Yıxılmamaq üçün sütunların birinə 

söykəndi. O, qızın öz daxmasına qayıtdığını, mərhəmətli bir mələyin, 
bəlkə də, onu yenə geriyə qaytardığını, hücrə olduqca sakit, təhlü- 
kəsiz və yaraşıqlı olduğundan, qaraçı qızın bayıra çıxmadığını zənn 
etdi. Bu şirin arzu və xəyalını puç etməməkçün artıq irəliyə bir 
addım belə atmaq istəmədi. Öz-özünə dedi: “Hə, bəlkə də, yatıb, 
ya da dua edir. Ona mane olmayım”. 

Nəhayət, ürəklənərək yavaşca qapıya yaxınlaşdı, baxdı və içəri 
girdi: kimsə yox idi, daxma əvvəlkitək bomboş idi. Zavallı yavaş- 
yavaş daxmanı gəzdi, qızın qorxusundan döşəyin altına girə biləcə- 
yini zənn edərək onu qaldırdı, başını yırğaladı və məyus-məyus 
dayandı. Sonra qəzəbindən əlindəki məşəli yerə atıb tapdaladı, heç 
bir söz söyləmədən, fəryad qoparmadan başını divara çırpdı və huşu- 
nu itirib yerə yıxıldı. Bir qədər sonra özünə gəldikdə yatağın üzərinə 
atıldı, çırpınmağa, bir az əvvəl gənc qızın başını qoyduğu və hələ də 
isti olan balışı çılğıncasına öpməyə başladı. Sonra ölü kimi hərəkət- 
siz qaldı. Bir neçə dəqiqə də keçdi. Ayağa sıçradı, tər içində boğula- 
boğula, gözü oynaya-oynaya zəng toxmağı kimi özünü divara çırp- 
mağa başladı. O, başını divara vuraraq ölmək istəyirdi. Nəhayət, 
ikinci dəfə taqətsiz halda yerə yıxıldı, sonra dizin-dizin sürünərək 
daxmadan çıxdı, süst və çaşqın halda qapının qarşısında çömbəldi. 

O, bir saatdan artıq bu vəziyyətdə qaldı. Gözünü boş daxmanın 
içinə dikmişdi. Heç bir hərəkət etmirdi. Onun görünüşü uşağının 
boş beşiyi ilə tabutu arasında oturmuş anadan daha ələmli və dal- 
ğın idi. O heç bir söz demirdi, yalnız ara-sıra bütün vücudu hıçqı- 
rıqlarının şiddətindən sarsılırdı. Səssiz şimşək parıltısı kimi bu hıç- 
qırıqlar da yaşsız idi. 

Görünür, məhz bu anda, öz kədərli dalğınlığıyla məsələnin 
kökünü axtararkən, qaraçı qızı kimin oğurladığını düşünərkən bir- 
dən baş keşişi xatırladı. O, zəng qülləsi qapısının açarının yalnız 
Klodda olduğunu yadına saldı. Klodun gecə vaxtı gənc qıza etdiyi 
təcavüzləri də xatırladı. Birinci təcavüzdə Kvazimodo ona yardım 
etmiş, ikincisində isə mane olmuşdu. O, saysız-hesabsız başqa şey- 
lər də xatırladı və az sonra qaraçı qızı yalnız baş keşişin oğurladığına 
zərrə qədər şübhəsi qalmadı. Lakin o, Kloda o qədər dərin hörmət 
bəsləyirdi, bu adamı o qədər çox sevirdi, ona qarşı olan sədaqət, 
təşəkkür və minnətdarlıq duyğuları qəlbində o qədər dərin kök sal- 
mışdı ki, qısqanclıq və ələm bir dəqiqədə bu kökləri dartıb qopara 

bilməmişdi. Bunu başqası etsəydi, ona qarşı dəhşətli kin və qəzəb 
hiss edərdi, Klod Frolloya gəlincə, o yalnız ağrı və ələm hiss etdi. 

Artıq hava işıqlaşırdı. Məbədin üst balkonunda, qalereyanın dönə- 
cəyində ona doğru gələn bir adam gördü. O, dərhal bu adamı 
tanıdı: baş keşiş idi. 

Klod önünə baxmadan aramla şimal qülləsinə doğru gedirdi. 
Özünü Sena çayının sağ sahilinə doğru çevirmişdi, uzaqda nəyisə 
görməyə çalışırmış kimi başını qaldırmışdı. Bəzən bayquş da bir 
səmtə uçduğu halda, başqa səmtə baxır. Baş keşiş Куагтпподопип 
başının üstündən keçdiyi halda onu görməmişdi. 

Qozbel mat qalmışdı. Baş keşiş şimal qülləsinin qapısından 
daxil oldu. Bu, həmin qüllə idi ki, buradan şəhər idarəsi görünürdü. 
Kvazimodo ayağa durub baş keşişin ardınca getdi. Lakin Klodun 
fikri başqa yerdə olduğundan arxasınca gələn zəngçalanın addım 
səslərini eşitmədi. 

Notr-Dam kilsəsinin zəng qülləsindən Paris şəhəri, xüsusən də 
ozamankı Paris doğmaqda olan yay günəşinin ilk şəfəqləri altında 
olduqca ehtişamlı və gözəl görünürdü. O gün göy üzü aydın və 
təmiz idi. Gecikmiş bir neçə ulduz yenicə sönürdü. Yalnız şərqdə, par- 
laq üfüqlərdə hələ də bir ulduz parlayırdı. Günəş bir az sonra doğa- 
caqdı. Artıq Paris oyanmağa başlamışdı. Şərq tərəfdə açıq və təmiz 
havada minlərcə evin damı görünürdü. Zəng qülləsinin nəhəng köl- 
gəsi damdan-dama, böyük şəhərin bir tərəfindən o biri tərəfinə 
düşürdü. Bəzi məhəllələrdə gurultu eşidilməyə başlamışdı. O tərəf- 
dən zəng səsi, bu tərəfdən çəkic, araba səsi gəlirdi. Bəzi qara dam- 
ların üzərində ağ tüstü görünürdü. Körpülərə, adalara çırpılan çay 
dairə və xətlər şəklində hissələrə bölünmüşdü. Şəhərin kənarında, 
istehkamların arxasında dumanlı şəkildə vadilər, zərif dağlar, təpələr 
görünürdü. Yarıoyanmış şəhərdən cürbəcür səslər eşidilirdi. Sərin 
səhər mehi dağların və təpələrin üzərinə sərilmiş dumandan bir 
neçə bulud qoparıb qərbə doğru qovalayırdı. 

Kilsə meydanında əllərində süd bardaqları tutmuş bir neçə 
arvad dayanmışdı. Onlar heyrətlə gecə vaxtı böyük kilsə qapısında 
əmələ gəlmiş sınıqları və zədələri, deşiklərdə donmuş iki qurğuşun 
axınını bir-birinə göstərirdilər. Gurultulu gecə səhnəsindən şəhərə 
qalan yalnız bu idi. Kvazimodonun qüllələrin arasında yandırmış 
olduğu ocaq artıq sönmüşdü. Tristan isə meydanı təmizləməyi əmr 

etmiş, meyitləri Sena çayına atdırmışdı. XI Lüdovik kimi hökmdarlar 
cinayət və qətl izlərini dərhal təmizləməyi sevirlər. 

Klodun dayandığı yerin altında sənətkarlıqla yonulmuş bir daş 
nov vardı, bu cür novlar, qotik binalarda həmişə çox olur, novun 
yarığında iki gözəl mixəkgülü görünürdü. Yel əsdikcə mixəkgülləri 
də başlarını əyərək, sanki, bir-birilərinə “sabahın xeyir” deyirdilər. 
Qüllələrin üzərində, yüksək göylərdə isə quşlar şən-şən civildəşirdilər. 

Lakin Klod heç bir şey görmür və heç bir şey eşitmirdi. Onun 
kimi adamlar üçün gözəl səhər, quşcuğazlar, çiçəklər mövcud deyildi. 
Bütün bu geniş, əlvan və zəngin üfüqlərdə onun gördüyü şey yalnız 
bircə nöqtə idi. 

Kvazimodo onun qaraçı qızı neylədiyini soruşmaq arzusu ilə çır- 
pınırdı, Lakin baş keşiş, sanki, bu an başqa aləmdəydi. Yəqin ki, 
o, həyatının elə bir anını yaşayırdı ki, ayağının altında uçurum yaran- 
saydı belə, hiss etməzdi. Gözlərini bir nöqtəyə dikərək hərəkətsiz 
və lal dayanmışdı. Onun sükut və hərəkətsizliyində o qədər müdhiş 
bir şey vardı ki, qorxaq adam olmayan zəngçalan belə titrədi və 
onunla danışmağa cəsarət etmədi. O yalnız baş keşişin gözlərini 
zillədiyi tərəfə baxmağa başladı. Zavallı Kvazimodonun gözü Qrev 
meydanına sataşdı. 

O, bu meydanda Klodun maraqlandığı şeyi gördü. Dar ağacına 
nərdivan dayamışdılar. Meydanda çoxlu əsgər və az sayda camaat 
vardı. Biri meydanın ortasıyla ağ bir şey sürüyürdü, bu ağ şeyə qara 
bir şey yapışmışdı. Nəhayət, bu ağ şeyi sürüyən adam nərdivanın 
yanında dayandı, burada bir hadisə baş verdi: Kvazimodo bunu yaxşı 
görə bilmirdi. Doğrudur, onun yeganə gözünün xariqüladə qüvvəsi 
vardı, lakin dar ağacının qabağında yekəpər bir əsgər dayandığından 
Kvazimodo orada nə olduğunu yaxşı görə bilmədi. Bundan başqa 
həmin anda üfüqdə günəş göründü, günəşin şüaları, sanki, birdən- 
birə Parisin bütün qüllələrini, bürclərini və bacalarını alovlandırdı. 

Meydanda ağ şeyi sürüyən adam nərdivanla yuxarı dırmaşmağa 
başladı. Kvazimodo bu adamın çiynində bir qadın olduğunu gördü, 
yəqin ki, o, ağ paltarlı gənc bir qız idi, onun boynunda kəndir vardı. 
Kvazimodo dərhal tanıdı: o idi. 

Bu adam nərdivanın üst pilləsinə çatdı və kəndiri düzəltməyə 
başladı. Bu zaman Klod daha yaxşı görmək üçün sürahinin üzərinə 
dırmaşdı. 

Birdən bu adam çəkməsinin dabanıyla nərdivanı sürətlə itələdi 
və nəfəs belə almayan Kvazimodo yerdən üç arşın hündürlükdə 
zavallı bədbəxt qızın kəndirdən sallandığını, cəlladın isə onun çiyin- 
lərindən yapışdığını gördü. Kəndir bir neçə dəfə fırlandı və Kvazimo- 
do qaraçı qızın bədəninin səyridiyini gördu. Klod isə boğazını uza- 
daraq gözlərini dar ağacından ayırmır və bu müdhiş səhnəni, cəllad 
ilə gənc qızı — hörümçəklə milçəyi seyr edirdi. Bu müdhiş dəqiqədə 
baş keşiş yalnız insanlığını itirmiş bir adamın gülə biləcəyi iblisanə 
qəhqəhəylə gülməyə başladı. Kvazimodo onun bu qəhqəhəsini eşit- 
məsə də, görürdü. 

Zəngçi Kloddan bir neçə addım geriyə çəkilərək qəfildən hid- 
dətlə ona hücum etdi və qüvvətli əlləriylə onu uçuruma itələdi. 

Baş keşiş yalnız: “Lənətl” — deyə bildi və aşağı uçdu. 

Kvazimodonun Klodu itələdiyi yerin altında nov vardı. Klod bu 
novdan yapışmağa macal tapmışdı, ikinci dəfə bağırmaq üçün 
ağzını açdıqda, başının üzərində, sürahinin kənarında Kvazimodo- 
nun intiqamla parlayan müdhiş üzünü gördü. 

Klod bağırmadl. Altında uçurum vardı. O, iki yüz fut yüksəklik- 
dən daş döşəmənin üzərinə düşməyə məhkum olmuşdu. 

Baş keşiş heç bir söz söyləmədi, bir səs də çıxarmadı. O, novla 
yuxarı dırmaşmaq üçün var gücü ilə çalışmağa başladı. Lakin əlləri 
hamar qranitdən yapışa bilmədi, ayaqları isə qaralmış divarda dayaq 
tapa bilməyərək, yalnız onu cızırdı. Notr-Dam kilsəsinin zəng qüllə- 
sinə çıxanlar sürahinin altında xırda bir daş çıxıntısı olduğunu bilir- 
lər. Zavallı baş keşiş də ayağını həmin çıxıntıya keçirməyə çalışırdı, 
lakin ayağı elə hey sürüşürdü. 

Kvazimodo onu xilas etmək istəsəydi, yalnız əllərini uzatması 
kifayət edərdi. Lakin o, Klod tərəfə baxmadı belə: gözünü Qrev mey- 
danına, dar ağacına, qaraçı qıza dikmişdi. Bir az əvvəl baş keşişin 
dayandığı yerdəki sürahiyə söykənərək, ildırım vurmuş adam kimi 
lal-dinməz dayanmışdı və bütün yer üzündə onun üçün mövcud 
olan yeganə şeydən gözünü ayırmırdı, bütün ömrü boyu yalnız bircə 
damcı yaş axmamış gözündən göz yaşları sel kimi axmağa başladı. 

Baş keşiş isə hələ də çapalamaqda idi. Daz alnında soyuq tər 
damcıları görünür, barmaqları qana bulaşmışdı. Daşlar dizlərinin 
dərisini siyirmişdi. Hərəkət etdikcə nova dolaşmış cübbəsinin çırıl- 
dığını və söküldüyünü hiss edirdi. Bundan başqa, bədbəxtliyindən 

novun ucunda qurğuşun ağızlıq onun ağırlığından əyilirdi. Artıq 
anlamışdı ki, əlləri yorulub taqətdən düşsə, cübbəsi tamam cırılsa 
və ya qurğuşun boru qopsa, uçuruma uçacaqdır. Bədənini də soyuq 
tər basırdı. Ara-sıra çaşqın gözlərini bir az aşağıdakı kiçicik səthə dikə- 
rək bundan sonra yüz il ömrü olsa da, son günlərini bu iki kvadrat 
fut həcmində olan dar yerdə keçirməyi arzulayaraq kədər və ümid- 
sizlik içində göylərə yalvarardı. O, aşağıya, meydana, uçuruma bax- 
maq istədi, lakin başını dərhal yuxarı qaldırdı: başında qalmış tək- 
tək tükləri də biz-biz olmuşdu. 

Bu iki adamın sükutu dəhşətli bir şey idi. Baş keşiş Kvazimodo- 
nun bir neçə addımlığında cəhənnəm əzabı çəkdiyi halda, Kvazimo- 
do Qrev meydanına baxaraq ağlayırdı. 

Klod hərəkət etdikcə yeganə istinadgahı olan borunu yerindən 
oynatdığını görüb artıq heç bir hərəkət etmirdi. O, novdan sal- 
lanaraq nəfəs almır, tərpənmir, yalnız yıxıldığını yuxuda görən adam 
kimi diksinirdi. Gözləri təəccüblə və xəstə halda bərəlmişdi. Getdikcə 
qollarının zəiflədiyini, borudan sürüşdüyünü, artıq bədəninin ağırlığını 
saxlaya bilmədiyini, qurğuşun borunun getdikcə əyildiyini, yavaş- 
yavaş uçuruma yaxınlaşdığını hiss edirdi. Yuxarıdan oyuncaq boyda 
görünən kilsə damlarından biri düz onun altında idi. O, dəhşətlə 
kilsə damına baxır, onun kimi uçurumun üzərində hərəkətsiz daya- 
nan, lakin heç bir şeydən qorxmayan heykəlləri nəzərdən keçirirdi. 
Ətrafında yalnız daş vardı: yanında heykəllər və divlər, altında daş 
döşəmə, başının üstündə isə ağlayan Kvazimodo vardı. 

Meydana bir dəstə adam toplaşmış və novdan sallanan adama 
tamaşa edərək bu cür bir oyun oynayanın kim olduğunu anlamağa 
çalışırdı. Aşağıdan gələn səslər səhərin sərin və təmiz havasında 
yaxşı eşidildiyi üçün Klod bu sözləri aydınca eşidirdi: 

— O nə edir, bu saat yıxılacaql 

Kvazimodo isə ağlayırdı. 

Nəhayət, dodaqlarında hiddət və dəhşət köpüyü görünən baş 
keşiş bütün səylərinin əbəs olduğunu anladı. Lakin o, yenə də son 
qüvvəsini topladı. Dizləriylə novu qucaqladı, əllərilə divarın deşyin- 
dən yapışdı və təxminən, bir futa qədər yuxarıya dırmaşa bildi. Ancaq 
bu zaman üzərində dayandığı qurğuşun boru qopdu və bu hərəkət- 
dən cübbəsi də cırıldı. Bu zaman hər şeyin bitdiyini anlayıb gözlərini 
yumub yumruqlarını açdı, əlini novdan ayırdı və aşağı uçdu. 

Kvazimodo onun yıxıldığını görürdü. 

Belə yüksəklikdən yıxılan adam nadir hallarda düz xətlə düşür. 
Klod əvvəlcə əlləri uzanılı halda başıaşağı düşürdü, sonra havada bir 
neçə dəfə çevrildi. Külək onun bədənini aşağıdakı çıxıntılardan birinə 
doğru apardı, bədbəxt sürətlə bu çıxıntıya dəydi. O, hələ ölməmişdi, 
hər halda, zəngçalan onun barmaqlarıyla damın kənarından yapış- 
maq istədiyini görürdü. Lakin dam çox maili idi, keşişsə tamamilə 
taqətdən düşmüşdü. O, damdan qopan kirəmit parçası kimi sürüşə- 
rək daş döşəmənin üzərinə düşdü və hərəkətsiz qaldı. 

Kvazimodo bunu görüb yenə gözünü qaraçı qıza dikdi. O, ağ pal- 
tarın altında can çəkişən və titrəyən qaraçı qızın vücudunu uzaqdan 
görürdü. Sonra aşağıya, meydana, insan formasını itirmiş baş keşi- 
şin meyitinə baxdı və qəlbinin dərinliyindən qopan müdhiş bir hıç- 
qırıqla dedi: 

— Mənim sevdiklərim elə bunlar imişl 


III 
FEBİN EVLƏNMƏSİ 


Həmin axşam yepiskopun qarovulu baş keşişin meyitini götür- 
mək üçün kilsə meydanına gələndə Kvazimodo Notr-Dam kilsəsin- 
dən yoxa çıxmışdı. 

Bu hadisəylə bağlı çox söz-söhbət oldu. Bəzi mövhumatçı paris- 
lilər Kvazimodo ilə Klod Frollo arasında bağlanmış şərtə görə Kvazi- 
modonun – iblisin Klod Frollonun — cadugərin ruhunu apardığını 
düşünürdülər. Eyni zamanda, iblisin cadugərin ruhunu apardığı 
zaman onu -— qozun içini yemək istəyən meymun onu sındırdığı 
kimi — parçaladığını tamamilə təbii sayırdılar. Bu səbəbdən baş keşi- 
şin cənazəsini dualanmış yerdə dəfn etməkdən imtina etdilər. 

Xİ Lüdovik bir il sonra, yəni 1483-cü ilin avqust ayında öldü. 

Pyer Qrenquara gəlincə, o, keçini xilas edə bilmiş və nəhayət, 
müvəffəqiyyət qazanaraq dramaturq olmuşdu. O, astronomiya, fəl- 
səfə, arxitektura, germetika, bir sözlə, hər cür mənasız işlərlə məş- 
ğul olduqdan sonra bunların içərisində ən mənasız məşğuliyyət olan 
dramaturgiyaya qayıtmışdı. O, buna “həyatının faciəli sonu” adını 

vermişdi. Dram sahəsində qazandığı uğurlar haqqında 1483-cü ilə 
aid xəzinə kitablarında belə bir qeyd oxuya bilərik: “ Cənab papa səfi- 
rinin gəlməsi münasibətilə Şatledə göstərilmiş misteriyanı yazmaq, 
tamaşaya qoymaq, bu məqsədlə adam tutmaq, paltar kirayə etmək, 
eyni zamanda, lazım gələn xarratlıq işlərini görmək üçün dülgər dan 
Marşana və müəllif Pyer Qrenquara yüz livr verilmişdir”. 

Feb de Şatoperin də sonu faciəli oldu: o evləndi. 


IV 
KVAZİMODONUN EVLƏNMƏSİ 


Biz, qaraçı qızla baş keşişin öldüyü gün Kvazimodonun Notr- 
Dam kilsəsindən yox olduğunu söyləmişdik. Bundan sonra artıq onu 
kimsə görməmiş və başına nə iş gəldiyindən xəbər tutmamışdı. 

Esmeraldanı edam etdikdən bir gün sonra cəllad köməkçiləri 
onun meyitini gecə vaxtı dar ağacından düşürüb, ozamankı adətə 
görə, Monfokon zirzəmisinə aparmışdılar. 

Sovalın sözlərinə görə, Monfokon Fransa krallığının ən qədim 
və ən gözəl dar ağacı imiş. Tampl məhəlləsi ilə Sen-Marten məhəl- 
ləsi arasında, Paris hasarının, təxminən, 160 safenliyində, Kurtildən 
bir neçə ağac uzaqlıqda, maili, fəqət uca bir təpənin başında Kelt 
məbədinə bənzəyən qəribə bir bina ucalırdı. 

Təpə üzərində daşdan yonulmuş, on beş fut yüksəkliyində, otuz 
fut genişliyində və qırx fut uzunluğunda böyük bir paralelepiped 
təsəvvür edin, bu binanın bir qapısı, bayırdan pilləkəni və kənarları 
sürahiylə əhatə olunmuş meydançası vardı. Bu meydançada yonul- 
mamış daşdan düzəldilmiş on altı ədəd böyük sütun vardı, sırayla 
düzülmüş sütunların hər birinin hündürlüyü otuz fut idi, onların 
üzərində yoğun dirəklər vardı, bu dirəklərdən də zəncirlər asılmışdı. 
Zəncirlərin hər birindən bir skelet sallanırdı. Buradan bir az uzaqda, 
düzənlikdə daş bir çarmıx və iki balaca dar ağacı vardı. Bunlar, sanki, 
mərkəzdəki dar ağacının qol-budaqlarıydı. Bütün bunların üzərində, 
göy üzündə qarğalar uçuşurdu. Monfokon beləydi. 

1328-ci ildə tikilmiş bu müdhiş dar ağacı XV əsrin sonunda artıq 
xarabaya çevrilmişdi: dirəkləri çürümüş, zəncirləri paslanmış, daş 

sütunlarının üzərində isə kif əmələ gəlmişdi. Dar ağacının təməlinə 
insan ayağı dəymədiyindən orada ot bitmişdi. Gecələr, ayın solğun 
işığı düşəndə üfüqdə həmin dar ağacının müdhiş profili görünürdü. 
Külək onun paslanmış zəncirlərini cingildədir, zəncirlərdən asılmış 
skeletləri qaranlıqda silkələyirdi. Bu müdhiş dar ağacının qurulduğu 
yer bütün ətrafda məşum ad çıxarmışdı. 

Bu dəhşətli qurğunun daş təməli içəridən boş idi. Onun içəri- 
sində çürümüş və qırılmış barmaqlıqla qapanan geniş bir zirzəmi 
vardı. Bu zirzəmiyə yalnız Monfokon zəncirlərindən düşən meyitlərin 
qalıqları deyil, bəlkə də, bütün Parisdəki dar ağaclarından asılmış 
bədbəxtlərin də cənazələri atılırdı. Bu müdhiş zirzəmidə bir çox cina- 
yətlər və çoxlu insan cəsədləri gizlədilmişdi. Monfokonun birinci 
qonağı və abidi olan Enqerr de Marinidən tutmuş son qonağı və 
abidi olan admiral Kolnyiyə qədər bu dünyanın bir çox qüdrətli və 
məsum insanlarının sümükləri burada toplanmışdı. 

Kvazimodonun gizli yox olmasına gəlincə, biz bu barədə yalnız 
bunları öyrənə bildik. 

Təsvir etdiyimiz hadisələrdən il yarım, yaxud iki il sonra iki gün 
əvvəl asılmış və yeni kral VIII Karlın əmrilə hörmət əlaməti olaraq 
daha gözəl bir yerdə — Sen-Loran qəbiristanlığında dəfn edilməli 
olan bərbər Olivyenin cəsədini çıxarmaq üçün Monfokon zirzəmi- 
sinə gələnlər iyrənc skeletlərin arasından iki skelet tapmışdılar. 
Bu skeletlərdən biri digərini olduqca qəribə şəkildə qucaqlamışdı. 
Skeletlərdən birinin qadın skeleti olduğu anlaşılırdı. Onun üzərində 
hələ də bir zamanlar ağ rəngdə olduğu zənn edilə biləcək paltarın 
çürümüş qalıqları vardı, skeletin boynunda isə qəribə toxum dənə- 
lərindən düzəldilmiş boyunbağı vardı, boyunbağıdan yaşıl parça- 
dan tikilmiş ağızıaçıq və içiboş ipək bir torbacıq asılmışdı. Ehtimal 
ki, bu şeylər qiymətli olmadığından cəllad onlara maraq göstərmə- 
mişdi. Birinci skeleti qucaqlayan o biri skelet isə kişi skeletinə 
bənzəyirdi. Bu skeletin bel sümüyü əyri, başı çiyinlərinə qısılmış, bir 
ayağı isə o birindən qısa idi. Boyun fəqərələri salamat olduğundan 
dar ağacından asılmadığı anlaşılırdı. Demək, bu cəsədin sahibi özü 
zirzəmiyə gəlmiş və burada ölmüşdü. Onu qucaqladığı skeletdən 
ayırmaq istədikdə dağılıb kül olmuşdu. 

Beşinci hissə 


Jan Valjan 


Oxlokratiya demosun üzərinə qalxır. — Oxlokratiya hərfi mənada qara 
camaatın hakimiyyəti deməkdir. Yunan tarixçiləri (Polibi, Aristotel) bu 
sözlə antik demokratiyanın pozulmasını ifadə etmişlər. Hüqo, burjua res- 
publikasını müdafiə edərək, bu sözü 1848-ci 1lin iyununda barrikadalarda 
buryuaziyaya qarşı vuruşan Paris proletariatı haqqında işlətmişdir. 

...Gezlər Hollandiyanı yaratdı. — Gez Niderland inqilabı dövründə 
(XVT əsrin ikinci yarısı) üsyançı xalq dəstələrinə deyllirdi, gezlər Nider- 
landları ispan əsarətindən azad etmək uğrunda mübarizə aparırdılar. 

Sizif — Yunan mifologiyasının əqli və bicliyi təcəssüm etdirən perso- 
nafı. O, Allahın sirrini insanlara açdığı üçün öləndən sonra səmərəsiz işə 
məhkum edilmişdir: böyük bir daşı həmişə dağa qaldırar, daş da həmişə 
əlindən çıxıb aşağı diyirlənərmiş. 

Akropol — Qədim yunan şəhərinin təpə üstündə yerləşən, möhkəm- 
ləndirilmiş mərkəz hissəsi, bütün mühüm tikintilər, məbədlər buradadır, 
düşmən hücumları zamanı son sığınacaq yeri də bura imiş. 


.ә Ossa və Pelion... Ossa — Fessaliyada bir dağ, bu dağ Ölimpdən dərə 
ilə ayrılır, öz qolu ilə Pelion dağı ilə birləşir. Yunan mifologiyasına görə, 
Zevsin düşmənləri olan titanlar Ossa və Pelion dağını Olimp dağının üstünə 
qoyaraq, göyə qaldırmaq istəmişlər. 

.. 21 yanvar, vandemyer... prerial... – 21 yanvar 1793-cü ildə kral XVI 
Lüdovik edam edilmişdir. Vandemyer — V1 hissənin qeydlərinə baxın. 
Prerial — Paris xalq kütlələrinin 1 prerialda (20 may 1795-ci il) termidor 
Konventinə qarşı olan son üsyan nəzərdə tutulur, üsyan nizami ordu tərə- 
findən yatırılmışdır, fəhlələr tərksilah edilmiş, ağ terror başlanmışdır. 


Karmanyola Marselyezanı döyüşə çağırırdı. — Karmanyola — Tüllri 
sarayı alınan günlərdə və kral XVI Lüdovik həbs ediləndə (Avqust, 
1792-ci 11) Paris küçələrində qoşulan inqilabi nəğmə, bu nəğmə 1830 və 
1848-ci illərdə aşağı təbəqələrin döyüş nəğməsi olmuşdur. Marsel könül- 
lüləri tərəfindən 1792-ci ildə Parisə gətirilən Marselyeza isə sonralar 

buryua-respublika hərəkatının bayrağı, Paris kommunasından sonra Fransa 
buryuaziyasının rəsmi himni olmuşdur. 


Harmodi və Aristokiton, Brut, Hereas, Stefanus, Kromvel, Şarlotta, 
Korde, Zand — Harmodi və Aristokiton — Birinci cildin qeydlərinə baxın. 
Brut Yuni (er. əv. 85-42-с1 illər) — Yuri Sezarı öldürən Roma aristokrat- 
ları süt-qəsdçilərinin başçısı, XVIII əsrin sonunda, Fransa burjua inqilabı 
dövründə Brut respublika xeyirxahlığı nümunəsi kimi tərənnüm edilmiş- 
dir. Hereas Kassi — pretoriançı, Kaliqulanı öldürmüş, Romada respublikanı 
bərpa etmək istəmişdir. Şarlotta Korde — aristokratlardan olan bir qız, 
yirondist əksinqilabı ilə əlaqədar olmuş, 13 iyul 1793-cü ildə Maratı 
öldürmüşdür. Zand Karl — alman tələbəsi olmuş, 13 iyul 1819-cu ildə, 
casus hesab edilən mürtəce yazıçı Kotsebunu öldürmüşdür. Vyana kon- 
qresindən sonra, ağır irtica illərində Kotsebunun öldürülməsi Avropada 
azadlıq uğrunda göstərilən qəhrəmanlıq hesab edilirdi, bunu Puşkin 
“Xəncər” (1821) şerində tərənnüm etmişdir. 


“Georgiklər” — qədim Roma şairi Vergilinin (er. əv. 70-19-cu illər) 
əkinçilik haqqında didaktik poeması. 


..Zoil Homeri, Vize Molyeri, Pop Şekspiri, Freron Volteri təhqir edir. 
— Zoil (er. əv. IV-III əsrlər) — yunan natiqi və filosofu, “İliada” və “Odis- 
seya” poemalarını acı sözlərlə tənqid etmişdir, bununla da məşhurdur. 
Vize — fransız jurnalisti, Molyerin müasiri, onun ən qəddar düşmənlərin- 
dən biri olmuşdur. Pop Aleksandr (1688-1744) ingilis klassisizminin gör- 
kəmli şairi, 1721-ci ildə Şekspirin əsərlərini nəşr etməyə başlamış, yaz- 
dığı müqəddimədə böyük dramaturqa mənfi münasibət bəsləmişdir. Fre- 
ron — mürtəce fransız jurnalisti, Volterin qəddar düşməni, Volter “Şot- 
landiyalı qız” pyesində ona gülmüşdür. 


Sen-Lazar — qadın həbsxanası, islah evi və xəstəxana, yurdsuz, sər- 
səri qadınlar, cinayət işləmiş qadınlar, fahişələr bura salınarmış. 


O, Sen-/üstə çox bənzəsə də, Anaxarsis Klotsa kifayət qədər oxşamırdı. 
Sen- üst — birinci cildin qeydlərinə baxın. Anaxarsis Klots (1755-1794) — 
filosof, publisist, XVIII əsrin sonunda Fransa burjua inqilabının siyasi 
xadimi, utopik “Ümumdünya qardaşlığı” layihəsinin (ümumdünya ateist 
respublikasının) müəllifi. Sen-üst burada, inqilabi vəzifənin mücəssə- 
məsi kimi Anaxarsis Klotsa qarşı qoyulmuşdur. 


Amfiktionların iclası ildə iki dəfə olardı: bir dəfə Delfada, allahlar 
məskənində, bir dəfə də Fermopildə qəhrəmanlar sərdabəsində. Amfiktion 

— qədim yunan qəbilələrinin ittifaqı, bu qəbilələrin nümayəndələri şən- 
lik vaxtı məbədlərdən birinə (məsələn, delfadakı Apollon məbədinə) 
yığışar, ittifaqın ümumi məsələlərini müzakirə edər, üzvlər arasındakı 
mübahisələri yoluna qoyardılar. Fermopil — ikinci cildin qeydlərinə baxın. 

Hersoq Sen-Simonun “Memuarları”. Hersoq de Sen-Simon (1675- 
1755) — yazıçı. 

Onlar xanım Skarron kimi, yeməyi zarafatla... — Xanım Skarron 
(xanım de Mentonon da odur) — kral XTV Lüdovikin istəklisi, sonralar giz- 
lin arvadı olmuş, lap cavan vaxtında yazıçı Pol Skarronun arvadı imiş. Pol 
Skarron yoxsul və ağır xəstə olsa da, kübar cəmiyyətinin nümayəndələri 
tez-tez onun evinə yığışarlarmış, onları yazıçının və arvadının ağıllı söh- 
bətləri cəlb edərmiş. 


Roland, Anielikaya pislik etmək üçün məhv oldu. — İtalyan şairi Lodo- 
viki Ariostonun “Qəzəbli Roland” (1532) poemasında orta əsr-fransız 
eposunun ənənəvi qəhrəmanı, şücaətli cəngavər Roland yüngülməzac 
Anielikanın sevgisindən divanə olmuş gənc kimi təsvir edilir. 


Aldebaran — Buğa bürcündə ən böyük ulduz. 


Həm əbədi, həm də topal olmaq mümkündür. Vulkan bunu təsdiq edir. 
Vulkan — Roma mifologiyasında od və peşə allahı, Olimpin əmirçisi 
(yunanlarda Hefest). Doğulanda anası onun çirkin olduğunu görüb, dənizə 
atmış, o, Lemnos adasına düşmüş, o vaxtdan da topal olmuşdur. 


Saturn bayramı — Qədim Romada Saturn allahı şərəfinə edilən 
bayram, bu bayramda Saturn naminə bir neçə gün xalq şənliyi və qonaq- 
lıq olarmış, məbəd qarşısında qurban kəsilərmiş. 

Öz qılıncını Epidotun kədərli dühasına ithaf edən gənc spartalı kimi... 
Epidot — spartalıların Zevsə verdiyi adlardan biri (yun-mif.). 

Klermon Tonner — Hersoq, Restavrasiya dövründə ən mürtəce siyasi 
xadimlərdən biri, 1823-cü ildən hərbiyyə naziri olmuş, 1827-ci ildə Pari- 
sin Sen-Deni civarında baş verən üsyanı amansızcasına yatırmışdır. 

Jerar de Nerval (1808-1855) — fransız romantik şairi, əvvəllər gənc 
Hüqoya yaxın olmuş, sonralar siyasi qiyamçılıqdan uzaqlaşmış, fantasti- 
kaya və mistikaya uymuşdur. 

Falstafın xatirinə Sokratı atırsan... Sokrat — birinci cildin qeydlərinə 
baxın. Falstaf — Şekspirin bir neçə əsərinin personafı, həyasız, hazırca- 
vab, qarınqulu, şəhvətpərəst tipi. 

Ved — qədim hinduların mifdən ibarət müqəddəs kitabı. 


.ә Marinyan ətrafında gedən vuruşmada I Fransiskin... Marinyan 
— Lombardiyada bir kənd, bu kəndin yaxınlığında 1515-ci ildə Fransa 
kralı 1 Fransiskin qoşunu ilə İsveçrə qoşunu arasında iki gün qanlı vuruş- 
ma olmuş və o, fransızların qələbəsi ilə qurtarmışdır. 


Yunan odu Arşimedi, qaynar qatran Boyardı bədnam eləmədi. Yunan 
odu — alovlanan xəlitə, qədim yunanlar bunu hərbi məqsəd üçün işlət- 
mişlər. Romalılar tərəfindən mühasirə edilən Sarakuz şəhərinin əhalisi 
bundan istifadə etmişdir. Məşhur alim Arşimed də şəhəri müdafiə edən- 
lərin arasında olmuşdur. Boyard — fədakar, mərd, fransız cəngavəri, onun 
qəhrəmanlığı əfsanəvi şəkil almışdır. 


Bataqlıq şəhəri olan Lütesiyanı da... — Parisə qədim zamanda Lüte- 
siya deyərlərmiş (Lütesiya gelt sözündəndir, bataqlıq deməkdir). 


Teqlat — Falassar (Tıqlatpalasalar, e.ə. П1-УТП əsrlər) — ikinci Assuri 
imperiyasının padşahı, amansız istilaçı. 


Leydenli İohann (1510-1536) — Anabaptistlərin plebey təriqətinin 
başçısı, Münster kommunasının alman feodalları qoşunlarından qəhrə- 
manca müdafiə edilməsinin əsas təşkilatçısı olmuş, ictimai bərabərlik 
məsələsinin dini və mistik fantaziyalarla əlaqələndirmək istəmişdir. 


Mayotenlər — Parisin və Fransanın başqa şəhərlərinin yoxsul əhalisi- 
nin ağır vergi əleyhinə qaldırdığı üsyanın iştirakçıları, 1382-ci ilin yazın- 
da xeyli davam edən küçə vuruşmalarından sonra mayotenlər Parisi tut- 
muş, sarayları və monastırları dağıtmış, vergi yığanları öldürmüş, dustaq- 
ları həbsxanadan azad etmişlər. 

Moren - mistik, illüminatlar təriqətinə mənsub olmuşdur. Katolik kil- 
səsi illümnnatları amansızca təqib etmişdir. Moren 1663-cü ildə bir bidətçi 
kimi Parisdə diri-diri yandırılmışdır. 

Tristan, Guşənişin Tristan, XI Lüdovikin baş hakimi (XV əsr), həd- 
siz dərəcədə amansız olmuşdur. 

Düpra — kardınal, kral 1 Fransiskin (XVI əsr) baş naziri olmuş, müt- 
ləqiyyəti möhkəmləndirmək məqsədilə amansız siyasət yeritmişlər. 

IX Karl öz anası ilə... — IX Karlın anası Yekaterina Mediçi Karl həddi- 
büluğa çatana kimi Fransanı idarə etmişdir, hügenotlar əleyhinə amansız 
mübarizə aparmışdır, 1572-ci ildə Gez hersoqları ilə bərabər Varfolomey 
gecəsini təşkil etmişdir. 

Marmuzetlər (hərfi mənada rəzillər deməkdir) — fransız kralı VI Kar- 
lın (1380-1422) məsləhətçilərinə verilən ad. Onlar VI Karlın atası V Kar- 
lın yaxın adamlarından ibarətdi. VI Karl dəli olandan və onun əmisi haki- 
miyyəti ələ keçirəndən sonra marmuzetlərin bir hissəsi qovulmuş, bir his- 
səsi də həbsxanaya salınmış və öldürülmüşdür. 


Flerüsün havada uçanları. Fransa respublikaçı ordusu Flerüs adlı Bel- 
çika kəndi ətrafında gedən vuruşmada (26 iyun 1794-cü 11), düşmən 
qoşunlarının hərəkətini müşahidə etmək üçün doqquz saat ip ilə bağlı 
hava şarları tətbiq etmişdir. Bu hava şarlarına xidmət edən hissəyə 
“aerostyerlər” — havada uçanlar adı verilmişdir. 


Klarens kimi Malvaziya şərabı çəlləyində batmaq... — rəvayətə görə, 
ingilis kralı IV Eduardın qardaşı York Hersoqu Klarens (XV əsr) parla- 
ment tərəfindən ölüm cəzasına məhkum ediləndə xahiş etmişdir ki, onu 
Malvaziya şərabı çəlləyində batırsınlar. 


Gero Leandrın meyitini yumaqdan imtina edər... Gero — Afroditanın 
kahını (qadın), Leandrın sevgilisi, Leandr hər gecə Hellespontu (Darda- 
neli) üzə-üzə keçərək, onun yanına gələrmiş, bir gün fırtınaya düşərək 
məhv olmuşdur. Gero onun sahilə atılmış meyitini görüb, özünü qüllədən 
dənizə atmışdır (yunan mifologiyası). 


Fisbi Piramı görəndə burnunu tutar... Piram və Fisba Ovidinin tərən- 
nüm etdiyi aşiq və məşuq. Piram uğursuz bir təsadüf nəticəsində elə zənn 
etmiş ki, Fisbanı aslan parçalamışdır, buna görə də özünü öldürmüşdür. 
Onun məşuqəsi Fisba bundan xəbər tutmuş, həmin xəncərlə Piramın 
cəsədi üstündə özünü öldürmüşdür. 

Tirküi de Korsel — Restavrasiya və İyul mütləqiyyəti dövründə Fran- 
sa siyasi xadimi, liberal müxalifətin nümayəndəsi olmuşdur. 

Kirvə Gilyeri — “Kirvə Gilyeri” adlı məşhur fransız nəğməsinin perso- 
najı; şən bir ovçu olmuşdur. Ağacdan yıxılıb qolunu sındırmış, ona köməyə 
gələn xeyriyyəçi qadınların hamısını minnətdarlıq əlaməti olaraq, öpmüşdür. 

Titir — Vergilinin ilk ekloqasının personaiı, çoban olmuş, qayın ağacı 
kölgəsi altında uzanmış halda təsvir edilmişdir. 

Jeronta çevrilmiş bu Doranta... — Dorant — nəzakətli bir aşiq, Jeront 
— deyingən bir qoca (Molyer komediyalarının personalları). 


Jiqon ana — bazar marionet teatrının personalı, on altı uşaq anası, çox 
ürəyüb-artmanı təcəssüm etdirir. 

Feba və Feb — günəşi və ayı təcəssüm etdirir. (antik mifologiya) 


Eponina və Sabin. Eponina — əfsanəvi Qall qəhrəmanı, Romaya qarşı 
üsyan qaldırmış qalların başçısı Sabinin arvadı. İmperator Vespasian 
Sabini ölümə məhkum edəndə, Eponina da könüllü olaraq onunla bərabər 
edam olunmağa getmişdir. Fransız şair və dramaturqları bu hadisədən öz 
əsərlərində dəfələrlə istifadə etmişlər. 

Nestor — aqil bir qoca, Pilo şahı, Troyaya qarşı hərbi yürüşün əsas 
iştirakçılarından biri (“İliada”). 

Кијаз gedən kimi səhnəyə Kamaço çıxırdı. Küyas Jak – fransız hüquq- 
şünas alimi (XVI əsr), Kamaço — Servantesin “Don Kixot” romanının per- 
6опај1, varlı-dövlətli kəndli, onun toyunda çox böyük kef məclisi qurul- 
muşdur. Fransada “Kamaçonun toyu” zərb-məsəl olmuşdur. 


“Nəzakətli Hindistan” – fransız bəstəkarı Ramonun opera-baleti, əsər 
1735-ci ildə Parisdə tamaşaya qoyulmuşdur. 


Arkiraspidlər (“Gümüş qalxanlılar”). Makedoniyalı İskəndərin piyada 
qvardiyasının hissəsi, onlara fərqlənmə əlaməti olaraq gümüş qalxan 
verilmişdir. 


Aldobrandini — Florensiyanın aristokrat nəsli, papa və bir neçə kar- 
dinal bu nəsildən çıxmışdır. Romanın civarında Aldobrandinilərdən biri- 
nin çox gözəl villası və bu villada qədim Roma freskası vardı, Freskada 
nikah ayininin üç vəziyyəti təsvir edilmişdir. Özü də “Aldobrandininin” 
adı ilə məşhurdur). 

Hersoq Malboro — Con Çörçil Malboro (1650-1722) — ingilis gene- 
ralı, XTV Lüdovik əleyhinə olan müharibələrdə iştirak etmişdir, şıq geyin- 
miş kübar cəmiyyəti adamı şöhrətini qazanmışdır. 


Lord Seymur — lord Henri Seymur (1805-1860) — öz qəribə əxlaqı ilə 
ad çıxarmış Paris aristokratlarından biri, camaat arasında “lord-xuliqan” 
ləqəbi ilə tanınmışdır. 


Yunanıstana Fespidin arabası. Fransaya Vadenin furqonu... Fespid 
(er. əv. VI əsr) — yunan teatrının əsasını qoymuşdur. Onun əsərlərini akt- 
yorlar Dionis şənliklərində arabada tamaşaya qoyarlarmış. Vade (ХУТП 
əsr) — Fransada ədəbsiz nəğmələrin və musiqi komediyaların müəllifi 
olmuşdur. 


Oradan Kolenin, Panarın və Pironun sözləri — Kole (1709-1783) və 
Panar( 1674-1765) — məşhur vodevilçi və meyxanaçılar. Piron Aleksis 


812 


(1689-1773) — fransız şairi və komediyanəfisi, bazar teatrları dramaturqu, 
Volterin və ensiklopedistlərin düşməm. 


Selimena — işvəkar kübar qadın, Alsestin məşuqəsi. (Molyerin 
“Mizantrop” əsəri) 


Dafnis və Xloya — bir-birinə aşiq olmuş çoban və çoban qız, yunan 
yazıçısı Lonqun (II və IV əsrlər arasında yaşamışdır) eyni adlı romanının 
personafları. 


Filemon və Bavkida – lap qoca vaxtlarına qədər bir-birini sevən, bir- 
birinə nəvaziş göstərən ər-arvad. (Ovidinin “Metamorfoza” əsəri) 

Yeddinci dairə və göyün səkkizinci qatı — Dantenin “İlahi komediya” 
poemasının surətləri, yeddinci dairə cəhənnəmin ən dərin yerlərindən 


biri, başqa mənada, böyük əzab deməkdir, göyün səkkizinci qatı cənnə- 
tin qübbəsi, Allahın təxti olan yer, yəni xoşbəxtliyin zirvəsi. 

